
ஸ்ரீ குருஜியின்‌ ஆசியுரை 
ஓம்‌ ஸ்ரீ மாத்ரே நம: 


ஸ்ரீலலிதா ஸமிதியின்‌ 
வெள்ளிவிழா வைபவம்‌ 


ஸ்ரீவித்யே பரிபூர்ண மேருசிகரே, பிந்து த்ரிகோணஸ்திதே, 
வாகீசே, ஸுரவந்திதே, ஸுசமயே, மஞ்ஜே சிவாகாரகே, 
காமாக்ஷீம்‌, கருணாலயாங்கித தனும்‌, காமேஸ்வராங்க ஸ்திதாம்‌ 
காஞ்ச்யாம்‌ சின்மய காமகோடி நிலயாம்‌, ஸ்ரீ ப்ரும்ம வித்யாம்‌ பஜே. 


தேவதைகளின்‌ வழிபாடு, அருவ, உருவ என இருவகைப்‌ 
படும்‌. அருவ வழிபாடு, நிர்குண உபாஸனையாகவும்‌, உருவ 
வழிபாடு சகுண உபாஸனையாகவும்‌ கொள்ளப்படுகிறது. 

“ஸர்வம்‌ சக்திமயம்‌ ஜகத்‌” எனும்‌ கூற்றின்படி. எங்கும்‌ 
வ்யாபித்துள்ள சக்தி, நம்முள்ளும்‌ இயங்குகிறது எனும்‌ 
அனுபவத்தை, பெரியோர்கள்‌ அனேக காலம்‌ தீவிர முயற்சி 
யால்‌ இடைவிடாது உழைத்து, மஹாவாக்ய ப்ரமாணத்தின்படி, 
நாமே பரப்ரம்மம்‌ எனும்‌ நிலையினை அடைந்து ப்ரும்ம 
ஞானிகளாகத்‌ திகழ்ந்து வருகிறார்கள்‌. 


சாமான்யமான ஒரு ஸாதகன்‌ நேரிடையாக பரப்ரம்ம 
உபாஸனை கொள்வது என்பது ச்ரம ஸாத்ய. கார்யம்‌ 
என்பதால்‌, முதலில்‌ உருவ வழிபாடான சகுண உபாஸனையை 
கடைப்பிடிக்க, ஸ்ரீகுருவை அடைந்து, உபதேசிக்கப்பெற்று, 
ஜபம்‌, பூஜை, ஹோமம்‌, போன்றவைகளை அப்யசித்து, அந்த 
பரப்பிரும்மத்தை நம்முள்ளும்‌ அனுபவிக்கும்‌ நிலைக்கு ஆத்ம 
ஸாக்ஷாத்காரம்‌ எனப்‌ பெயர்‌. 

அந்த நிலையை அடைவதற்கு “ஸ்ரீ லலிதா ஸமிதி” எனும்‌ 
அமைப்பில்‌ பக்தர்கள்‌ ஒன்றுகூடி, இடைவிடாது, 25 வருஷ 
மாக உழைத்த அனுபவத்திற்கு வெள்ளி விழா கொண்டாடப்‌ 
படுகிறது. 

இந்த வைபவத்தில்‌ அம்பிகையின்‌ பராக்ரமங்களை 
விவரிக்கும்‌ “ஸ்ரீ தேவீ பாகவதத்தை” (ஸ்ரீவத்ஸ ஸோமதேவ 
சர்மாவினால்‌ 1956ல்‌ வெளியிடப்பட்டதை அவர்தம்‌ குமாரரின்‌ 
அனுமதியுடன்‌] வெளியிடுகிறோம்‌. 

60 ஆண்டுகளுக்கு முன்‌ வழக்கில்‌ இருந்த சொற்‌ 
பிரயோகங்களை மாற்றாமல்‌ அப்படியே வெளியிடுகிறோம்‌. 

சென்ற மன்மத வருஷம்‌ வைதிக தர்மவர்த்தனீ கார்யா 
லயத்தால்‌ பதிப்பிக்கப்‌ பெற்ற இந்த புஸ்தகம்‌, சரியாக அறுபது 
ஆண்டுகள்‌ கழித்து நிகழும்‌ மன்மத வருஷத்தில்‌ மறுபதிப்பு 
காண்பது, அதுவும்‌ லலிதா ஸமிதியின்‌ வெள்ளி விழா வைபவத்‌ 
தின்‌ போது வெளிவருவது, தேவியின்‌ பிரேரணையே ! 


இதனை நன்முறையில்‌ அச்சிட்டுக்‌ கொடுத்த திருவரசு 
புத்தக நிலையத்தாருக்கு அம்பிகையின்‌ அருள்‌ உண்டாகுக. 


“ஸர்வம்‌ ஸீவித்யாமயம்‌”” 

முதல்‌ பதிப்பின்‌ முகவுரை 
ஸ்ரீ ஜகன்‌ மாத்ரே நம: 


ஸ்ரீ தேவீ பாகவதம்‌ ஓர்‌ உத்தம நூல்‌. பல வகை 
யிலும்‌ சிறந்தது. பதினெண்‌ புராணங்களில்‌ மிக 
முக்யமானது. அன்னையை பரப்ரும்ம ஸ்வரூபமாக ' 
வர்ணிக்கும்பொழுது அரிய வேதாந்த நூல்‌ 
எனலாம்‌. உபாஸனா வழியையும்‌ மந்த்ரங்களையும்‌ 
பார்த்தால்‌, ஒரு மந்த்ர சாஸ்த்ரம்‌ எனலாம்‌. பூஜா 
க்ரமங்களையும்‌ ஸ்தோத்ரங்களையும்‌ கவனித்‌ 
தால்‌, பக்தி க்ரந்தம்‌ என்றே கூறுவர்‌. ஆன்ஹிகம்‌, 
ஸந்த்யானுஷ்டானம்‌, காயத்ரீ ஜபவிதி, காயத்ரீ பலன்‌ 
இவை இது தர்ம சாஸ்த்ரம்‌ என்று கூற இடமளிக்‌ 
கின்றன. கர்ம வசத்தால்‌ ஒவ்வொருவரும்‌ பல பிறவி 
எடுக்கின்றனர்‌, பல இன்ப துன்பங்களை அனுபவிக்‌ 
கின்றனர்‌ என்று வர்ணிப்பதால்‌ இது கர்ம காண்ட 
நூல்‌ என்பர்‌. ஆச்சர்யமான கதைகள்‌, ஸ்ருஷ்டி, 
சந்த்ர ஸூர்ய வம்ச வர்ணனை இவை இதை ஒரு 
புராணம்‌ என்கின்றன. லலிதமான நடை உயர்ந்த 
காவ்யமிது என்கின்றது. 


இத்தகைய சிந்தாமணியை பக்தர்களுக்கு ஒரு 
நூல்‌ வடிவமாக அளிக்கின்றோம்‌. எளிய நடையில்‌ 
கடினமானதைக்‌ கூட எல்லோரும்‌ நன்கு அறியும்‌ 
படியான வகையில்‌ வெளியிடுகிறோம்‌. எல்லோரும்‌ 
படித்து, முடிந்தவரை அதில்‌ கூறியபடி, அனுஷ்டா 
னங்களைக்‌ கைப்பற்றி, அன்னையின்‌ அருளுக்குப்‌ 
பாத்ரமாகவேண்டும்‌ என்பதே எங்கள்‌ முழு முதல்‌ 
நோக்கம்‌. 


பலவிடங்களில்‌ : மூலத்தை அக்ஷரம்கூட 


விடாமல்‌ தமிழ்ப்படுத்தினோம்‌.. சிலவிடங்களில்‌ மிக 
விரிவாய்‌ உள்ளதையும்‌, சொன்ன விஷயமே திரும்ப 

வரும்‌ இடத்தையும்‌, கொஞ்சம்‌ சுருக்கமாக எழுத 
நேர்ந்தது. ஒரு அத்யாயத்தைக்கூட விடாமல்‌, 
ஸகல ஸாரத்தையும்‌ எழுதினோம்‌. கூடுமானவரை 
யாதொரு பிழையும்‌ வராதபடி கவனித்தோம்‌. 
என்றாலும்‌, மனுஷ்ய புத்தி பூர்ணமானதல்ல. 
எல்லாம்‌ அறிந்ததல்ல. கவனக்குறைவினாலோ, 
புத்தக்குறைவினாலோ, தவறுதலினாலோ ஏதேனும்‌ 
குற்றம்‌ நேர்ந்திருந்தால்‌, அதை அன்னை க்ஷமிக்கும்‌ 
படி வேண்டுகிறோம்‌. 

ஆஸ்திக உபாஸகர்கள்‌ அன்புடன்‌ தவறுதல்‌ 
களைத்‌ தெரிவித்தால்‌, நன்றியுடன்‌ அடுத்த முறை 
இருத்திக்‌ கொள்கிறோம்‌. 


மன்மத வருஷம்‌ “வைதிக தர்ம வர்த்தனீ” 
மாசி மாதம்‌ 
(1956) 

மற்‌ தேவீ பாகவதம்‌ 


உலகம்‌ அனாதி. உலகத்தை முன்பு இருந்ததுபோல்‌ 
படைப்பவர்‌ ப்ரும்மா. அவருக்கு ஸாதனமாக இருப்பது வேதம்‌. 
அந்த வேதமும்‌ அனாதியே. அந்த வேதமே ஈச்வர ஸ்வரூபம்‌. 
அதே உலக நன்மைக்கு வழிகாட்டுகிறது. ரோகம்‌ அகலவோ, 
யோகம்‌ கற்கவோ, போகம்‌ பெறவோ வழிகாட்டுவது வேதம்‌. . 
வேதத்தில்‌ இல்லாதது வேறு எங்கும்‌ இல்லை. எல்லாம்‌ 
அறிந்தது வேதம்‌. வேதமோதுதலே முக்திக்கு வித்து. தாயினும்‌ 
சிறந்தது வேதம்‌. ஒலி வடிவமாக ஒலித்திருப்பது வேதம்‌. 
மானிடர்‌ நல்‌ வாழ்க்கைக்கு வழிகாட்டுவது வேதம்‌. ப்ரும்மா 
னந்தம்‌ எனும்‌ மோக்ஷத்தைத்‌ தருவது வேதம்‌. இஹபர ஸுகம்‌ 
பெற துணையாயிருப்பது வேதம்‌. அறிவுக்கடல்‌ வேதம்‌. ப்ரும்ம 
னால்‌ ஓயாமல்‌ ஓதப்படுவது வேதம்‌. மஹர்ஷிகளால்‌ மனப்‌ 
பாடம்‌ செய்யப்பட்டது வேதம்‌. பற்பல சாஸ்த்ரங்களைப்‌ 
படைத்தது வேதம்‌. பக்தி மார்க்கத்தைப்‌ பறை. சாற்றியது 
வேதம்‌. கர்மாக்களைக்‌ காண்பித்தது வேதம்‌. உபநிஷத்தை 
உபகரித்தது வேதம்‌. ஆரோக்யத்தை அளிப்பது வேதம்‌. 
ஆசார்யனாக அமைந்தது வேதம்‌. ஆகமங்களை ஆக்கியது 
வேதம்‌. ஆலயங்களை அமைத்தது வேதம்‌. வேதம்‌ விஞ்ஞான 
ராசி. வேதம்‌ ஞானச்சுடர்‌. வேதம்‌ அறிவுக்கடல்‌. வேதம்‌ 
புண்யகிரி. 


வேத அங்கம்‌ ஆறு. அங்கத்தின்‌ அறிவின்றி அங்கியைக்‌ 
காண முடியாது. அபஸ்வரமின்றி அதை ஓதுவதே அரிது. 
புண்யமில்லாதவர்‌ அதைக்‌ கற்கமுடியாது. காயத்ரீ உபதேச 
மில்லாதவர்‌ காணமுடியாத வித்யை. மஹாவாக்யம்‌ அமைந்த 
மஹாவித்யை. ப்ரும்ம ஸ்வரூபத்தை விளக்கும்‌ ப்ரும்ம வித்யை. 
கருத்து நிறைந்த கர்மவித்யை. கருத்துக்‌ கெட்டா கற்பனை 
நிறைந்தது. அரிய தத்துவங்களை அள்ளித்‌ தருவது. சொற்சுவை 
களைச்‌ சொரிவது. ஒப்புயர்வற்றது. உலகம்‌ போற்றுவது. யுகம்‌ 
நான்கு. க்ருதயுகத்தில்‌ நான்கு பாதங்களுடன்‌ தர்மம்‌ தழைத்‌ 

இருந்தது. த்ரேதாயுகத்தில்‌ மூன்று கால்களுடன்‌ நின்றது. 
த்வாப்ர யுகத்தில்‌ இரு பாதங்களாம்‌. கலியுகத்தில்‌ ஒரே பாதத்‌ 
துடன்‌ நிற்கின்றது தர்மம்‌. கருணைக்கடல்‌ கடவுள்‌. காலம்‌ 
அறிந்தவர்‌ கடவுள்‌. காலத்தால்‌ மானிடர்‌ பலம்‌ குன்றியதைக்‌ 
கண்டார்‌. கலியுகத்திற்கேற்றபடி வேதங்களை வகுத்தார்‌. 
வேதவ்யாஸர்‌ எனக்‌ காரணப்‌ பெயர்‌ பெற்றார்‌. கடமையை 
உணர்ந்தார்‌. உயர்‌ ப்ரும்ம ஸூத்ரங்களை உண்டுபண்ணினார்‌. 
அதன்‌ பொருளை உணர முடியாதவர்பால்‌ கருணை காட்டி 
னார்‌. பாரதம்‌ எனும்‌ ஐந்தாம்‌ வேதத்தைத்‌ தந்தார்‌. மறைந்து 
இக்கும்‌ மறையின்‌ பொருளைப்‌ பதினெண்‌ புராணவாயிலாக 
வெளியிட்டார்‌. புராணமும்‌ வேதாங்கமாகும்‌. பல உப 
புராணங்களையும்‌ இயற்றினார்‌. அந்த நூல்களைப்போல்‌ 
தானும்‌, சிரஞ்சீவியாக விளங்குகிறார்‌. பதினெண்‌ புராணங்‌ 
களாவன: 


1. ப்ராம்மம்‌ 10. ப்ரும்ம வைவர்த்தம்‌ 
2. பாத்மம்‌ 11. லிங்கம்‌ 

3. வைஷ்ணவம்‌ 12. வாராஹம்‌ 

4. சைவம்‌ 13. ஸ்காந்தம்‌ 

5. பாகவதம்‌ 14. வாமனம்‌ 

6. பவிஷ்யம்‌ 15. கூர்மம்‌ 

7. நாரதீயம்‌ 16. மாத்ஸ்யம்‌ 

8. மார்க்கண்டேயம்‌ 17. காருடம்‌ 

9. ஆக்நேயம்‌ 18. ப்ரும்மாண்டம்‌ 


இவை மஹா புராணங்கள்‌ எனப்படும்‌. 


இங்ஙனம்‌ வேதவ்யாஸரும்‌ மற்ற சில மஹர்ஷிகளும்‌ 
சேர்ந்து உபபுராணம்‌ 18 இயற்றினர்‌. இவையனைத்தும்‌ வேத 
மூலம்‌. ஸூக்ஷ்மமான தர்மத்தைக்‌ கதை மூலமாக விளக்கு 
கின்றன. வேத புருஷனுக்குப்‌ புராணமே அத்மா. புராணம்‌ 
அறியாமல்‌ வேறு எதை அறிந்தாலும்‌ அவர்‌ அறியாதவரே. 
மஹா புராணம்‌, உபபுராணம்‌ என்பவை பெயரளவிலேயே 
பேதப்படும்‌. கருத்தில்‌ இரண்டும்‌ ஒன்றே. மஹா புராணங்களின்‌ 
பெயர்களே சில உபபுராணங்களுக்கும்‌ உண்டு. உதாரணமாக, 
ஸ்காந்தம்‌, நாரதீயம்‌, பாகவதம்‌, ப்ரும்மாண்டம்‌ இவை மஹா 
புராணங்களிலும்‌ உபபுராணங்களிலும்‌ உள. இவை இரண்‌ 
டிற்கும்‌ கர்த்தா வ்யாஸரே அவார்‌. 

எது மஹா புராணம்‌? 


இங்கு, தேவீ பாகவதம்‌ மஹாபுராணமா? ஸ்ரீ பாகவதம்‌ 
மஹாபுராணமா என்ற சர்ச்சை உண்டு. சர்ச்சை எல்லாமே 
நல்லதல்ல. எல்லாமே தீயதுமல்ல. சர்ச்சை செய்தே பெரியோர்‌ 
ஒன்றை முடிவு கட்டுவர்‌. அனாவச்யமான சர்ச்சை பிடிவாதத்‌ 
தையே வளர்க்கும்‌. மஹாபுராணம்‌ என்றதால்‌ தனித்த ஒரு 
பெருமையோ, உபபுராணம்‌ என்பதால்‌ சிறுமையோ இல்லை. 
சில ஆராய்ச்சியாளரும்‌, வீர சைவ வீர வைஷ்ணவரும்‌ தம்‌ 
பெருமையையோ வாதத்தையோ வளர்க்கவே இச்‌ சர்ச்சையைப்‌ 
பயன்படுத்துகின்றனர்‌. அத்தகைய சர்ச்சை நமக்கு வேண்டாம்‌. 
இரண்டிலுமுள்ள சுவையை அனுபவிப்போம்‌. திவ்ய கதை 
களைக்‌ கேட்போம்‌. தர்மத்தை. அனுஷ்டிப்போம்‌. 


தேவீ பாகவதத்தின்‌ சிறப்பு 


இதில்‌ பராசக்தியின்‌ மஹிமை மிக விஸ்தாரமாக 
வர்ணிக்கப்படுகிறது. தேவீத்ரிசத என்ற நாமாவுக்கேற்ப 300 
அத்யாயங்கள்‌ (சிறிது அதிகமும்‌ இருக்கிறது] அமைந்துள்ளன. 
பாபங்கள்‌ அகல, இதை வேதம்‌ போல்‌ பாராயணம்‌ செய்ய 
வேண்டுமென தர்ம நூல்‌ கூறுகிறது. ஸ்ரீவித்யை என்பதே 
ப்ரஹ்ம வித்யை. தேவியே பரப்ரம்ம ஸ்வரூபம்‌. தேவியே 
ஸகுண ப்ரும்மமாகவும்‌, நிர்குண ப்ரும்மமாகவும்‌ இருக்கிறாள்‌. 
அம்ருதக்கடலால்‌ சூழப்பட்ட மணித்வீபத்தில்‌ ஸ்ரீ சக்ர 
நகரத்தில்‌ சிந்தாமணி க்ரஹத்தில்‌, ஸ்ரீ சக்ர ரதத்தில்‌ திவ்ய 
ஸிம்மாஸனத்தில்‌ பிந்து மத்தியில்‌ வஸிக்கிறாள்‌. அவளே மும்‌ 
மூர்த்திகளையும்‌ படைத்துச்‌ சக்திகளை அளித்து, உலகைப்‌ 
படைத்து, ரக்ஷித்து, லயப்படுத்துபவள்‌. 


தேவீ காயத்ரீ வடிவமானவள்‌. ஆதலால்‌, காயத்ரீயைப்‌ 
பற்றிய ஸகலவிதமான விவரங்களும்‌ இங்கு வர்ணிக்கப்படு 
கின்றன. காயத்ரீ புரச்சரணம்‌, ஸஹஸ்ரநாமம்‌, கவசம்‌, ஒவ்‌ 
வொரு எழுத்திற்கும்‌ ரிஷி, சந்தஸ்‌, தேவதை, வர்ணம்‌, பயன்‌, 
சக்தி, காயத்ரீ ஹோமத்தாலும்‌, ஜபத்தாலும்‌ உண்டாகும்‌ 
இஹபரபலன்‌ முதலியன மிக அபூர்வமானவை. வேறு எங்கும்‌ 
காணக்கிடக்காதவை. கர்மாவின்‌ மஹிமை கதை வடிவமாக 
விளக்கப்பட்டுள்ளது. ஸதாசாரம்‌, பக்தி, ஞானம்‌, வைராக்யம்‌, 


ஆன்ஹிகம்‌, மந்த்ரம்‌, பூஜாவிதி, நவராத்ரி பூஜை, பூஜைக்கேற்ற 

கன்யகை, வஸ்து, சக்தியின்‌ அவதாரங்கள்‌ முதலியவை இங்கு 
மிக அழகாகக்‌ கூறப்பட்டுள்ளன. ம்‌ 

ப்ரும்ம ரஹஸ்யம்‌ ப்ரக்ருதி கண்டத்தில்‌ தேவீ பாகவத 
மஹிமை, மூன்று அத்யாயங்களால்‌ வர்ணிக்கப்படுகிறது. ஒரு 
முறை பக்தியுடன்‌ படித்தால்‌ ஸகல பாபங்களும்‌ அகலும்‌. 
ஸகல ஸம்பத்தும்‌ உண்டாகும்‌. பகவான்‌ ஸ்ரீ க்ருஷ்ணன்‌ 
ஜாம்பவானுடன்‌ குஹையில்‌ யுத்தம்‌ செய்தபோது, தேவி 
தேவீ பாகவத நவாஹம்‌ நடத்த, பகவான்‌ ஐயத்துடன்‌ திரும்பி 
வந்தார்‌. நவராத்ரியிலும்‌ மற்ற புண்ய காலங்களிலும்‌ இதைப்‌- 
பாராயணம்‌ செய்தால்‌ தேவி ப்ரஸன்னையாகி வேண்டிய 
அருள்புரிவாள்‌. குழந்தைகளிடம்‌ தாய்‌ அன்பு கொள்வதுபோல்‌, 
தேவி அனைவரிடமும்‌ அன்பு கொள்கிறாள்‌. கலியில்‌ தேவீ 
பாகவதம்‌ தவிர வேறு நமக்கு கதி கிடையாது. மார்க்கண்டேய 
புராணத்தில்‌ தேவீமஹாத்ம்யம்‌ அல்லது ஸப்தசதீ என்ற பெயரால்‌ 
சண்டீ மஹிமையும்‌ ப்ரும்மாண்ட புராணத்தால்‌ ஸ்ரீ லலிதா 
தேவியும்‌, தேவீபாகவதத்தால்‌ புவனேச்வரி மஹிமையும்‌ 
வர்ணிக்கப்படுகின்றன. 

தேவீ உபாஸனையால்‌ ஹயக்ரீவர்‌, துர்வாஸர்‌, லோபா 
முத்ரை, அகஸ்த்யர்‌, பராசரர்‌, கெளடபாதர்‌, பரசுராமர்‌, சங்க 
ராச்சார்யர்‌, காளிதாஸன்‌, மூககவி, நீலகண்ட தீக்ஷிதர்‌ முதலிய 
பற்பல பக்தர்கள்‌ பெருமை அடைந்தனர்‌. கலியில்‌ தேவியே 
ப்ரத்யக்ஷ தெய்வம்‌. கடைசி ஜன்மாவாக இருந்தால்தான்‌ தேவி 
யினிடம்‌ பக்தி உண்டாகும்‌. 

இத்தகைய தேவீமஹிமையைப்‌ பூர்ணமாக விவரிக்கும்‌ 
தேவீ பாகவதத்தைச்‌ சுருக்கமாவும்‌, ஆனால்‌ ஒரு விஷயத்தைக்‌ 
கூட விடாமலும்‌ வெளியிடுகிறோம்‌. அன்னை அனைவர்க்கும்‌ 
அருள்புரிவாளாக. 

மனித புத்திக்கு இயற்கையான தவறுதல்‌ இதில்‌ ஏதேனும்‌ 
இருந்து அதை அன்பர்‌ குறித்தெழுதினால்‌ அடுத்த முறை 
திருத்தலாம்‌. 

ஒவ்வொருவரும்‌ இதைப்‌ படிப்பதுடன்‌, இதில்‌ கண்ட 
ஸதாசாரங்களைக்‌ கைக்கொண்டால்‌, இஹ பர ஸாகம்‌ 
பெறுவது நிச்சயம்‌. 


ஸ்ரீவத்ஸ ஸோமதேவ சர்மா 

ஸ்ரீவத்ஸ ஸோமதேவ சர்மா 


காஞ்சி மஹாஸ்வாமிகளிடம்‌ அபார பக்தி பூண்டு 
அவரது அருளாணைப்படி நமது பாரத தர்மத்தின்‌ 
மகத்தான தத்துவங்களையும்‌ புராணங்களையும்‌ தமது 
ப்ரவசனத்தின்‌ மூலம்‌ மக்களிடையே பரப்பியவர்‌ “புராண 
சாகரம்‌” ஸ்ரீவத்ஸ ஸோமதேவ சர்மா. வடஆற்காடு 
மாவட்டத்தில்‌ உள்ள வெங்கனூர்‌ இவரது சொந்த ஊர்‌. 
பின்னர்‌ சீர்காழிக்கு அருகில்‌ உள்ள கடவாசல்‌ கிராமத்தி 
லுள்ள இவரது உறவினர்‌ ஒருவரின்‌ ஸ்வீகாரப்‌ 
புதல்வனாகி அங்கேயே படித்து, சென்னை முத்தியாலுப்‌ 
பேட்டை உயர்நிலைப்பள்ளியில்‌ சமஸ்க்ருத ஆசிரியராகப்‌ 
பணியாற்றினார்‌. 1925 வரை தீரர்‌ சத்தியமூர்த்தி 
அவர்களுடன்‌ சேர்ந்து சுதந்திரப்‌ போராட்டத்தில்‌. 
ஈடுபட்டார்‌. காஞ்சி மஹாஸ்வாமிகளின்‌ தரிசன 
புண்ணியவசத்தால்‌ இவரது கவனம்‌ ஆன்மிகத்தின்‌ 
பக்கம்‌ திரும்பியது. சென்னை தம்புச்‌ செட்டித்‌ தெருவில்‌ 
உள்ள சங்கரமடத்தில்‌ மாணவர்களுக்கு சமஸ்க்ருத 
காவ்ய பாடங்களைக்‌ கற்பித்தார்‌. மாலை நேரங்களில்‌ 
புராண ப்ரவசனங்கள்‌ செய்து வந்ததன்‌ விளைவாக 
பதினெட்டு புராணங்களையும்‌ தமிழாக்கம்‌ செய்து, 
“வைதிக தர்ம வர்த்தனி” என்கிற மாதப்பத்திரிகை மூலம்‌ 
வெளியிட்டார்‌. அப்போது வெளியானதே “ஸ்ரீ தேவீ 
பாகவதம்‌” என்கிற இந்த அரிய நூல்‌. இவரது 
தொண்டினைப்‌ பாராட்டி காஞ்சி மஹாஸ்வாமிகள்‌ 
“ஸாஹித்ய வாங்முக பூஷணம்‌” என்ற விருதினை 
வழங்கி கெளரவித்தார்‌. ஸ்ரீ பெரியவாளின்‌ மனதிற்குகந்த 
சத்காரியங்களில்‌ ஈடுபட்டு, ஸ்ரீவத்ஸ ஜெயராம சர்மா 
என்கிற ஸத்புத்ரனை ப்ரவசன உலகிற்குத்‌ தந்துவிட்டு 
சத்கதி அடைந்தார்‌. 

ஸ்ரீ ரஸ்து 
முதல்‌ ஸ்கந்தம்‌ 
1. 1 : முனிவர்‌ ப்ரார்த்தனை 


ஸர்வ சைதன்ய ரூபாம்தாம்‌ ஆத்யாம்‌ வித்யாம்‌ ச தீமஹி 
புத்திம்‌ யா ந: ப்ரசோதயாத்‌ 
ஸர்வ ப்ராணிகளிடமும்‌ சைதன்ய வடிவமாக இருப்பவளும்‌, 
புத்தியைத்‌ தூண்டுபவளுமான ஆதிவித்யா ரூபிணியுமான 
தேவியை த்யானம்‌ செய்கிறோம்‌. 


நைமிச ஆரண்யத்தில்‌ வசிக்கும்‌ செளனகாதி மஹரிஷிகள்‌ 
ஸூத புராணிகரை ப்ரார்த்திக்கின்றனர்‌. 


ஓ ஸூத முனிவரே, நீர்‌ புண்ய புராணங்களைக்‌ கற்‌ 
றுணர்ந்த புண்ய புருஷர்‌. ஸ்ருஷ்டி, லயம்‌, வம்சம்‌, மன்வந்த்ரம்‌, 
வம்ச வர்ணனை, முதலிய 5 லக்ஷணமுள்ள ஸகல புராணங்‌ 
களையும்‌ ஸ்ரீ வேத வ்யாஸரிடம்‌ கற்றவர்‌. அவை மிக ரஹஸ்ய 
மானவை. ஞானத்தை அளிக்க வல்லவை. எங்களது புண்யத்‌ 
தால்‌ மிக ரம்யமானதும்‌ கலியின்‌ தோஷத்தை நீக்குவதுமான 
இவ்விடத்திற்கு வந்து சேர்ந்தீர்‌. நீர்‌ எல்லாம்‌ அறிந்தவர்‌. மூன்று 
வகையான தாபமும்‌ இல்லாதவர்‌. நீர்‌ நீண்ட காலம்‌ ஜீவித்‌ 
திருக்க வேண்டும்‌. நாங்கள்‌ அனைவரும்‌ பெரும்‌ புண்யத்தைத்‌ 
தரத்தக்க வேதத்திற்கு ஸமமான புராணங்களைக்‌ கேட்க 
விரும்புகிறோம்‌. காது இருந்தும்‌, ஆறு அறிவு பெற்றும்‌ புண்ய 
புராணங்களைக்‌ கேளாதார்‌ தெய்வத்தால்‌ வஞ்சிக்கப்பட்டவ 
ராவர்‌. காது இல்லாததும்‌, கண்ணையே காதாகக்‌ கொண்டது 
மான ஸர்ப்பமே, சப்தத்தைக்‌ கேட்டு மகிழ்கின்றது. அறறிவு 
பெற்ற மானிடர்‌ புராணங்களைக்‌ கேளாவிடில்‌, செவிடர்களே 
. ஆவர்‌. அறுசுவையால்‌ நாக்கு இன்பம்‌ பெறுவதுபோல்‌ நல்‌ 
விஷயங்களைக்‌ கேட்பதால்‌ செவிக்கு இன்பம்‌ உண்டாகிறது. 
கலியின்‌ கொடுமைக்கு பயந்து முனிவர்‌ அனைவரும்‌ இங்கு 
ச்ரத்தையுடன்‌ புராணம்‌ கேட்கவே கூடியிருக்கின்றனர்‌. 
எல்லோரும்‌ காலத்தைக்‌ கழிக்கின்றனர்‌. மூர்க்கர்‌ ஆடிப்பாடி, 
ஸம்ஸாரத்தில்‌ உழண்டு, காலத்தைக்‌ கழிக்கின்றனர்‌. அறிவாளி 

களோ சாஸ்த்ர விசாரத்தால்‌ காலங்‌ கழிக்கன்றனர்‌. அதில்‌ 
வேதாந்த சாஸ்த்ரம்‌ ஸாத்விகம்‌, மீமாம்ஸை ராஜஸம்‌, தர்க்கம்‌ 
தாமஸம்‌. புராணங்களிலும்‌ மூன்று குணமுண்டு. அவைகளில்‌ 
தேவி பாகவதம்‌ புண்யமானது. வேதத்திற்கு ஸமமானது. 
முக்தியை விரும்புபவர்க்கு மோக்ஷ்த்தையும்‌ தார்மிகருக்குத்‌ 
தர்மத்தையும்‌ தருகிறது. மிகச்‌ சிறந்த பாகவதத்தைக்‌ கேட்க 
_ விரும்புகிறோம்‌. வ்யாஸரால்‌ உபதேசிக்கப்பட்டு, புராணங்களை 
நன்கு உணர்ந்தவர்‌ நீர்‌. குரு பக்தியால்‌ ஸத்வகுணம்‌ வாய்ந்த 
வர்‌. பல புராணங்களைக்‌ கேட்டிருந்தாலும்‌ அமரர்க்கு அம்ருத 
தத்திலுள்ள ஆசைபோல்‌ புராணம்‌ கேட்கும்‌ அவா எங்களுக்கு 
அடங்கவில்லை. அமரரிடமுள்ள அம்ருதத்தை அருந்தியோர்‌ 
முக்தி பெறுவதில்லை. தேவி பாகவத அம்ருதத்தை அருந்தி 
னால்‌ ஜனன மரணங்களை அகற்றி முக்தியைத்‌ தரும்‌. 


ஓ ஸூதரே, அம்ருத பானத்தை அளிக்க வல்லதான 
பற்பல வேள்விகளைச்‌ செய்தோம்‌. மனதிலே சாந்தி தோன்ற 
வில்லை. யக்ஞத்தால்‌ ஸ்வர்க்கம்‌ சென்றவர்‌ புண்யம்‌ ஆனபின்‌ 
பூமியில்‌ பிறப்பது நிச்சயம்‌. பிறப்பு இறப்பு எனும்‌ ஸம்ஸார 
சக்ரத்தில்‌ ,அகப்பட்டவர்‌ ஒருபோதும்‌ மீள்வதில்லை. 
ஸத்வம்‌, ரஜஸ்‌, தமஸ்‌ என்ற முக்குண வடிவமான கால சக்ரம்‌ 
சுற்றிய வண்ணமே இருக்கின்றது. ஞானோதயம்‌ ஏற்பட்டா 
லன்றி முக்தி என்பதில்லை. ஞானத்தை அளிப்பதும்‌, 
எல்லா ரஸம்‌ நிறைந்ததும்‌, சுத்தமானதும்‌, மோக்ஷத்தை 
விரும்புவோர்‌ விரும்பத்தக்கதாயுமுள்ள ஸ்ரீ பாகவதத்தைக்‌ கூறி 
அருள்‌ புரியும்‌. 


1. 2 : நூல்‌ கணக்கும்‌ விஷயமும்‌ 


ஸுதர்‌ :- மஹா புண்யத்தைத்‌ தருவதும்‌ வேதங்களில்‌ 
முறையிடப்பட்டதுமான தேவி பாகவதத்தைக்‌ கூறும்படி 
சொன்னதால்‌ நான்‌ தன்யனானேன்‌. மஹாபாக்யசாலி 
ஆனேன்‌. முக்தியைத்‌ தருவதும்‌ ப்ரும்மாதிகளால்‌ ஸேவிக்கப்‌ 
பட்டதும்‌, முனிவர்களால்‌ துதிக்கப்பட்ட தும்‌, த்யானம்‌ செய்யப்‌ 
பட்டதுமான ஸ்ரீ பராசக்தியின்‌ பாதார விந்தத்தை நமஸ்கரித்து, 
தேவி பாகவதத்தைச்‌ சொல்கிறேன்‌. அது மிக அழகானது. 
முக்தியைத்‌ தருவது. ஸகல வேத ஸாரமானது. எல்லா ரஸமும்‌ 


CC-0. In Public Domain. Digitized by Muthulakshmi Research Academy 


ஸ்ரீ தேவீ பாகவதம்‌ % 3 


பொருந்தியது. ஸகல சாஸ்த்ர ஸம்மதமானது. புராண ஸார 
மானது. வேதங்களால்‌ ஸ்ரீ வித்யை என்று வர்ணிக்கப்படுகிறாள்‌ 
தேவி. அவள்‌ எல்லாம்‌ அறிந்தவள்‌. ஸம்ஸார பாசத்தை 
அறுப்பவள்‌. எல்லோருள்ளத்திலும்‌ வஸிப்பவள்‌. துஷ்டருக்கு 
எட்டாதவள்‌. முனிவர்களால்‌ த்யானம்‌ செய்யப்பட்டவளான 
தேவியை நமஸ்கரிக்கிறேன்‌. உலகைப்‌ படைத்துப்‌ பரிபாலித்து 
லயப்படுத்திக்‌ கொள்ளும்‌ தேவியை மனதால்‌ ஸ்மரிக்கிறேன்‌. 
ப்ரும்மா உலகைப்‌ படைப்பதும்‌, விஷ்ணு பரிபாலிப்பதும்‌ 
ஆயிரம்‌ தலையுடன்‌ அவனியைத்தரிப்பதும்‌ ஸ்வதந்த்ரையான 
தேவியின்‌ அருளால்‌ அல்லவா? அந்த தேவியை வணங்கு 
இறேன்‌. ப்ரும்மா யோக நித்ரையிலிருந்து விஷ்ணுவை எழுப்ப 
எந்த தேவியைத்‌ துதித்தாரோ அத்தகைய ஸகுணயாயும்‌ 
நிர்குணயாயும்‌ மாயா பந்தத்தையும்‌ மோக்ஷத்தையும்‌ அளிப்ப 
வளுமான பராசக்தியை நமஸ்கரித்துக்‌ கூறுகிறேன்‌. 

மிகப்‌ புண்யகரமான இந்த தேவீ பாகவதம்‌ ஸ்ரீ வ்யாஸ 
முனிவரால்‌ நன்கு சோதித்து அமைக்கப்பட்டது. இதில்‌ 18 
ஆயிரம்‌ ச்லோகங்களும்‌ 318 அத்யாயங்களும்‌ 12 ஸ்கந்தங்களும்‌ 
உள. ஸ்ருஷ்டி, ஸ்திதி, லயம்‌, வம்சம்‌, 14 மன்வந்தரங்கள்‌, மனுக்‌ 
களின்‌ வம்ச வர்ணனம்‌ என்ற ஐந்து வகையான புராண 
லக்ஷணம்‌ பொருந்தியது. அன்றியும்‌, ஐந்தாம்‌ வேத மெனும்‌ 
ஸ்ரீ மகாபாரதத்தையும்‌ இயற்றினார்‌ ஸ்ரீ வேத வ்யாஸர்‌. அது 
ஒரு லக்ஷத்து இருபத்து ஐந்தாயிரம்‌ ச்லோகமுள்ளது. 

செளனகர்‌ கேட்கிறார்‌. எது புராணம்‌? அது எவ்வளவு? 
இதை விரிவாகக்‌ கேட்க எங்களுக்கு அவா. பாப யுகமான 
கலியைக்‌ கண்டு அஞ்சி நாங்கள்‌ ப்ரும்மாவைச்‌ சரணமடைநீ 
தோம்‌. அவர்‌ தர்ப்பையாலாகிய சக்ரத்தை அளித்து அது 
ஓடி விழும்‌ இடத்தில்‌ வசிக்கும்படி கூறினார்‌. அதே நைமி 
சாரண்யம்‌. அது மிகப்‌ பரிசுத்தமான இடம்‌. அங்கு யாகம்‌ 
செய்துகொண்டு க்ருதயுகத்தை எதிர்பார்த்த வண்ணம்‌ இருக்‌ 
கிறோம்‌. எங்களது பாக்யத்தால்‌ நீர்‌ இங்கு வந்தீர்‌. வேத ஸம்மத 
மான இந்த தேவீ பாகவத புராணத்தைக்‌ கூறும்‌. கவலையை 
விட்டு, ஏகாக்ர சித்தர்களாக இதைக்‌ கேட்க விரும்புகிறோம்‌. 
நீர்‌ கவலை தாபமில்லாதவராய்‌ நீண்ட நாள்‌ ஜீவித்திருக்க 
வேண்டும்‌. தர்மார்த்த காம மோக்ஷ்ங்களைக்‌ கூறுவதும்‌, மங்கள 
கரமாகவும்‌ உள்ள புராணத்தைக்‌ கூறும்‌. வ்யாஸர்‌ இயற்றிய 
புராணங்களை ஒருமுறை கேட்டால்‌ போதும்‌ என்ற எண்ணம்‌ 

உண்டாவதில்லை. அதிலும்‌ ஸகல நற்குணங்களுக்கும்‌ 
இருப்பிடமானதும்‌ அன்னைபோல்‌ அதி விசித்ரமானதும்‌ 
இஷ்டத்தைப்‌ பூர்த்தி செய்வதும்‌ பகவதியின்‌ பெருமையை 
விளக்குவதுமான பாகவதத்தைக்‌ கூறும்‌. 


1. 3 : புராணக்‌ கணக்கு 


ஸுூத முனிவர்‌ கூறுகிறார்‌:- 

“ம'த்வயம்‌ “ப£த்வயஞ்சைவ “ப்‌”த்ரயம்‌ 

“வ”சதுஷ்டயம்‌. அநாப லிங்க கூஸ்காநி 

புராணானி ப்ருதக்‌ ப்ருதக்‌. 

“£ம என்ற எழுத்தில்‌ ஆரம்பிக்கும்‌ புராணம்‌ 2. மத்ஸ்யம்‌, 
மார்க்கண்டேயம்‌. “ப” காரத்தில்‌ ஆரம்பிப்பது 2. பவிஷ்யம்‌, 
பாகவதம்‌. “ப்ரு” என்பதில்‌ 3. ப்ருமம்‌, ப்ரும்மவைவர்த்தம்‌, 
ப்ரும்மாண்டம்‌. 'வ' என்பதில்‌ 4. வராஹம்‌, வாமனம்‌, வாயு 
(சிவபுராணம்‌), விஷ்ணு. ௮-அக்னி. நா-நாரதம்‌. ப-பத்மம்‌, 
லிங்‌-லிங்கம்‌. க-கருடம்‌ கூ-கூர்மம்‌. ஸ்கா- ஸ்காந்த புராணம்‌ 
என புராணம்‌ 8. 


1. மத்ஸ்யம்‌ ச்லோகம்‌ 14,000 
2. மார்க்கண்டேயம்‌ a 9,000 
3. பவிஷ்யம்‌ த்‌ 14,500 
4. பாகவதம்‌ ன்‌ 18,000 
5. ப்ருமம்‌ . 18,000 
6. ப்ரும்மாண்டம்‌ ட்‌ 12,100 
7. ப்ரும்ம வைவர்த்தம்‌ ்‌ 18,000 
8. வாமனம்‌ இ 10,100 
9. வாயு (சிவ) 5 24,000 
10. விஷ்ணு Me 23,000 
11. வராஹம்‌ ன்‌ 24,000 
12. அக்னி ்‌ 16,000 
13. நாரதம்‌ ப 25,000 
14. பத்மம்‌ 55,000 
15. லிங்கம்‌ ரு 11,000 
16. கருடம்‌ ல்‌ 19,000 

17. கூர்மம்‌ ட்‌ 17,000 
18. ஸ்காந்தம்‌ Si 81,000 


18 உபபுராணங்கள்‌: 1: ஸனத்குமார. 2. நாரஸிம்மம்‌.. 
3. நாரதீயம்‌. 4. சிவம்‌. 5. தூர்வாஸம்‌. 6. காபிலம்‌. 7. மானவம்‌. 
8. ஒளசனஸம்‌. 9. வாருணம்‌. 10. காளிகா. 1. ஸாம்பம்‌. 
12. நந்தி கேச்வரம்‌. 13. ஸெளரம்‌. 14. பாராசரீயம்‌. 15. ஆதித்யம்‌. 
16. மாஹேச்வரம்‌. 17. பாகவதம்‌. 18. வாஸிஷ்டம்‌. 


பதினெண்‌ புராணங்களை இயற்றிய வ்யாஸர்‌ அவை 
களின்‌ கருத்தை விளக்க மஹாபாரதம்‌ எனும்‌ இதிஹாஸத்தை 
யும்‌ இயற்றினார்‌. ஒவ்வொரு த்வாபர யுகத்திலும்‌ -வ்யாஸர்‌ 
வேதத்தை நான்காக வகுத்து, 18 புராணங்களையும்‌ இயற்று 
கிறார்‌. வேதத்தைக்‌ கூற முடியாதவர்‌ பொருட்டு புராணங்‌ 
களை இயற்றுகறார்‌. இந்த ஏழாவதான வைவஸ்வத மன்வந்‌ 
தரத்திற்கு முன்‌ 27 சதுர்‌ யுகங்கள்‌ சென்றன. ஒவ்வொரு 
சதுர்‌ யுகத்திலுமுள்ள த்வாபர யுகத்திலும்‌ ஒவ்வொருவர்‌ 
வ்யாஸராகத்‌ தோன்றி புராணங்களை வெளியிடுகின்றனர்‌. 
28-வது சதுர்‌ யுகத்தில்‌ மஹாவிஷ்ணுவே வ்யாஸராக 
அவதரித்தார்‌. இருபத்தொன்பதாவது த்வாபர யுகத்தில்‌ 
அச்வத்தாமா வ்யாஸராக .அவதரிப்பார்‌. 


1. ப்ரும்மா 15. த்ரையாருணி 
2. ப்ரஜாபதி 16. தனஞ்ஜயர்‌ 
3. சுக்ரர்‌ 17. மேதாதிதி 
4. ப்ருஹஸ்பதி 18. ரதீ 
5. ஸூர்யன்‌ 19. அத்ரி 
6. யமன்‌ 20. கெளதமர்‌ 
7. இந்த்ரன்‌ 21. உத்தமர்‌ 
8. வஸிஷ்டர்‌ 22. ஹர்யாத்மா 
9. ஸாரஸ்வதர்‌ 23. வாஜச்ரவர்‌ 
- 10. த்ரிதாமா 24. ஸோமர்‌ 
11. த்ரிவ்ருஷர்‌ 25. த்ரிணபிந்து 
12. பரத்வாஜர்‌ 26. பார்க்கவர்‌ 
13. அந்தரிக்ஷஜர்‌ 27. ஜாது கர்ணர்‌ 


14. தர்மர்‌ 28. க்ருஷ்ணத்வைபாயனர்‌ 

28-வது வ்யாஸரால்‌ இயற்றப்பட்ட ஸ்ரீ தேவி பாகவதம்‌ 
அரணியிலிருந்து பிறந்த சுகாசார்யருக்கு உபதேசிக்கப்பட்டது. 
ஸ்வதர்ம ஆசாரத்தை விட்ட பாபியானாலும்‌ இதை ஒரு முறை 
ஒப்புக்குக்‌ கேட்டால்கூட இம்மையில்‌ ஸகல போக பாக்யங்‌ 
களையும்‌ அனுபவித்து, முடிவில்‌ தேவி லோகஞ்‌ செல்வான்‌. 
மானிட உடலும்‌ பெற்று, ஸகல உருவங்களையும்‌ பெற்‌ றும்‌, 
ஸம்ஸாரக்‌ கடலைக்‌ கடக்கும்‌ தோணியான ஸ்ரீ பாகவதத்தைக்‌ 
கூறுபவரைப்‌ பெற்றும்கூட அதை ஒருவன்‌ கேட்காமல்‌ 
இருந்தால்‌, அவன்‌ ஏமாற்றப்பட்டவனாவன்‌. காதினால்‌ பர 
அபவாதத்தைக்‌ கேட்டு, தேவி சரிதத்தைக்‌ கேளாதவன்‌ 
பதிதனாவன்‌. 


்‌ 1. 4 : தேவியே ஸ்வதந்த்ரை 
ப்ட்‌ 

சுகர்‌ அயோநிஜர்‌ என்றும்‌, அரணியில்‌ பிறந்தவர்‌ என்றும்‌ 
கூறினீர்களே ! வ்யாஸருக்கு மனைவி இல்லையா? என 
செளநகர்‌ கேட்க, ஸூதர்‌ கூறுகிறார்‌. 


ஒரு ஸமயம்‌ ஸரஸ்வத தரத்தில்‌ வ்யாஸர்‌ ஒரு மரத்தின்‌ 
மீது இரு குருவிகள்‌ தம்‌ குஞ்சுடன்‌ குலாவி விளையாடுவதைக்‌ 
கண்டார்‌. இக்குஞ்சு மணம்‌ புரிந்து கொண்டு, மனைவியுடன்‌ 
வயதான பெற்றோருக்குப்‌ பணிவிடை செய்யப்‌ போகிறதா ? 
அல்லது பொருள்‌ தேடி பரலோகத்திற்குரிய ச்ராத்தம்‌ முதலிய 
வற்றைச்‌ செய்யப்‌ போகிறதா? கயா ச்ராத்தம்‌ செய்யுமா? 
குழந்தையிடம்‌ என்ன அசை! குழந்தைகளை ஆலிங்கனம்‌ 
செய்து கொள்வதைவிட ஸ்ம்ஸாரத்தில்‌ வே று சிறந்த ஸுக 
மில்லை புத்ரனில்லாதவருக்குப்‌ பரலோகமில்லை. ஸுக 
மில்லை- என மனுஸ்ம்ருதி கூறுகிறது. புத்ரன்‌ உள்ளவனே 
ஸ்வர்க்கம்‌ செல்வான்‌. பாபம்‌ அகன்றவனாவான்‌. புத்ரன்‌ 
இல்லாதவன்‌ இறக்கும்போது அவனது பொருள்‌, பூமி, வீடு 
இவைகளை யார்‌ ஆள்வர்‌ என ஏங்குகிறான்‌. துக்கம்‌ அடைகி 
றான்‌. நமக்கோ ஒரு புத்ரனில்லை. எந்த தேவதையை 
ஆராதித்துப்‌ புத்ர பாக்யத்தைப்‌ பெறுவோம்‌. விஷ்ணு, ருத்ரன்‌, 
இந்த்ரன்‌, ப்ரும்மா, ஸூர்யன்‌, கணேசர்‌, குஹன்‌, அக்னி, 
்‌ வருணன்‌ இவர்களில்‌ யார்‌ புத்ரபாக்யத்தைத்‌ தருபவர்‌? என 
வ்யாஸர்‌ : யோசித்துக்‌ கொண்டிருக்கும்போது, தற்செயலாக 

நாரதர்‌ அங்கு வந்தார்‌. வ்யாஸரை நோக்கி, “ஏன்‌ கவலைப்‌ 
பட்டுக்‌ கொண்டிருக்கன்றீர்‌” எனக்‌ கேட்டார்‌. வ்யாஸர்‌ தன்‌ 
குறையைக்‌ கூறி, ஸந்தானம்‌ அளிக்கத்தக்க உயர்ந்த தெய்வம்‌ 
யார்‌ என்று கேட்க, இதே விஷயத்தை மஹாவிஷ்ணு 
ப்ரும்மனுக்குக்‌ கூறியபடி சொல்கிறேன்‌ என்று நாரதர்‌ எடுத்‌ 
துரைத்தார்‌. 


மஹாவிஷ்ணு ஏகாந்தமாக த்யானம்‌ செய்வதைக்‌ கண்டு 
ப்ரும்மா ஆச்சர்யம்‌ அடைந்தார்‌. “தாங்களல்லவோ உலகிற்குக்‌ 
காரணம்‌. தங்களால்‌ அல்லவோ சந்த்ர ஸூர்யர்‌, அக்னி வாயு 
முதலியவர்‌ தன்‌ தன்‌ வேலையைச்‌ செய்கின்றனர்‌. தங்களை 
விடச்‌ சிறந்த தெய்வம்‌ யார்‌? யாரைத்‌ தாங்கள்‌ த்யானம்‌ 
செய்கிறீர்‌?” என்று கேட்க; விஷ்ணு கூறுகிறார்‌. 


“நீர்‌, நான்‌, சிவன்‌ ஆகிய மூவரும்‌ முறையே உலகைப்‌ 
படைத்துப்‌ பரிபாலித்து, லயப்படுத்துவது உண்மை. ஆயினும்‌ 
நம்மைப்‌ படைத்து இந்த சக்தியைத்‌ தந்தது பராசக்தி. அந்த 
சக்திக்குப்‌ பராதீனர்‌ நாம்‌. அவள்‌ ஆணைப்படி. ஸர்ப்பப்‌ 
படுக்கையில்‌ படுத்து உறங்குகிறேன்‌ நான்‌. காலத்தில்‌ 
எழுந்திருக்கிறேன்‌. கடமையைச்‌ செய்கிறேன்‌. அஸுரருடன்‌ 
போர்‌ புரிகிறேன்‌. என்‌ காது மலத்திலுண்டான மதுகைடப 
ருடன்‌ 5000 அண்டு யுத்தம்‌ செய்து தேவி அருளால்‌ அவர்‌ 
களைக்‌ கொன்றதை நீர்‌ அறிவீர்‌. அவள்‌ விருப்பத்தால்‌ “ 
மத்ஸ்யாதி அவதாரங்களைச்‌ செய்தேன்‌. எனது தலை அறுந்து - 
நான்‌ ஹயக்ரீவனாக ஆனதும்‌ அன்னையின்‌ அருளால்‌ என 
நீர்‌ அறிவீர்‌. அதலின்‌ நான்‌ ஸ்வதந்த்ரன்‌ அல்லன்‌. நமக்கு 
மேலானவள்‌ தேவி. அவளையே த்யானஞ்‌ செய்கிறேன்‌” 
என்றார்‌..மஹா விஷ்ணு. ஆதலால்‌ வ்யாஸரே அந்த தேவியை 
ஆராதித்து, நீர்‌ புத்ர பாக்யம்‌ பெறலாம்‌ என்றார்‌. 


1. 5 : ஹயக்ரீவ சரிதம்‌ 


ஒரு ஸமயம்‌ பகவான்‌ தைத்யர்களுடன்‌ பத்தாயிரம்‌ 

ஆண்டு போர்‌ புரிந்தார்‌. களைப்பால்‌ சிறிது தூக்கம்‌ வற, 

உட்கார்ந்தபடியே நாணேற்றிய வில்லைக்‌ கழுத்தில்‌ வைத்துக்‌ 

கொண்டு உறங்கினார்‌. களைப்பாலும்‌ தெய்வச்‌ செயலாலும்‌ 

அப்படியே நீண்டகாலம்‌ தூங்கினார்‌. ப்ரஹ்மாதி தேவர்கள்‌ 
! 

ஒரு வேள்வி செய்யக்‌ கருதி யக்ஞரூபியான விஷ்ணுவைத்‌ 

தேடி வைகுண்டம்‌ வந்தனர்‌. அங்கு அவரைக்‌ காணாமல்‌ 

அவர்‌ துங்குமிடம்‌ வந்து தர்‌சித்தனர்‌. அவர்‌ யோக நித்ரையில்‌ 

இருப்பதைப்‌ பார்த்து தேவேந்த்ரன்‌, “தூங்குபவரை எழுப்பக்‌ 
கூடாது. யக்ஞ புருஷன்‌ எழுந்தாலன்றி யாகம்‌ செய்யக்கூடாது. 
என்‌ செய்வது” என வருந்தினான்‌. “ப்ரம்மா செல்லு (வம்ரி) 
எனும்‌ புழுவைப்‌ படைத்திருக்கிறார்‌. அது நாண்‌ கயிற்றை 
அரித்தால்‌ வில்‌ தானே தளர்ந்து விடும்‌. தலைகுனியும்‌. 

விஷ்ணுவும்‌ விழிப்பார்‌. வேறுவகையால்‌ தரங்குபவரை எழுப்பி 
னால்‌ அது பாபமே” என்றார்‌ பரமசிவன்‌. இந்த்ரன்‌ செல்லை 
நோக்கி “நீ அவரது வில்லின்‌ நாண்‌ கயிற்றை அறுத்துவிடு” 

என்றார்‌. .“தூங்குபவரை எழுப்புவது, கதைக்குப்‌ பங்கம்‌ 
செய்வது, தாயை விட்டு குழந்தையைப்‌ பிரிப்பது, ஆகிய இம்‌ 
மூன்றும்‌ ப்ரஹ்மஹத்திற்குச்‌ சமம்‌. “இந்த பாபத்தைச்‌ செய்யும்‌ 
எனக்கு என்ன்‌: பயன்‌? யாகத்தில்‌ ஒரு பங்கு கொடுத்தால்‌ 
இந்த வேலையைச்‌ செய்கிறேன்‌” என்றது. செல்லு. அங்ஙனமே 
தருகிறோம்‌. ஹோம காலத்தில்‌ அக்னிக்கு வெளியே சிந்தும்‌ 
ஹவிஸ்‌ உன்னைச்‌ சார்ந்தது” என்றார்‌ ப்ரம்மா. இதைக்கேட்டுச்‌ 
செல்லு ஸந்தேர்ஷமடைந்து, விஷ்ணு வில்லின்‌ கயிற்றை 
அறுத்தது. அதிலிருந்து உண்டான பயங்கரமான சப்தத்தைக்‌ 
கேட்டு உலகெலாம்‌ நடுங்கிற்று. வில்லின்‌ நுனியாலறுக்கப்‌ 
பட்ட விஷ்ணுவின்‌ தலை கண்ணுக்குப்‌ புலப்படாமல்‌ சென்று 
விட்டது. தலையில்லாத விஷ்ணுவின்‌ உடலைப்‌ பார்த்து 
ப்ரும்மாவும்‌ சிவனும்‌ ப்ரமித்து வருந்தினர்‌. “இதென்ன மாயை? 
யாருடைய செயல்‌? விஷ்ணுவே! உமது தலை எவராலும்‌ 
அறுக்க முடியாதது. நீங்களில்லாவிடில்‌ எமது கதி என்ன? 
அஸ்ரோ யக்ஷ்ரோ: செய்த விக்னம்‌ இல்லை இது. நாங்களே 
தேடிக்கொண்ட தீங்கு. பராதீனர்களான நாங்களினி என்‌ செய்‌ 
வோம்‌! யாரைச்‌ சரணமடைவோம்‌! எந்த ஜகத்‌ ப்ரபுவின்‌ 
மாயையால்‌ தலை அறுபட்டதேோ அந்த மாயை ஸாத்விக 
மல்ல, ராரஜஸமல்ல, தாமஸமுமல்ல. உமக்கே இந்த கதி என்றால்‌ 
தேவர்‌ அனைவரும்‌ அழியவேண்டியதுதான்‌” என்று சிவன்‌ 
முதலான தேவரனைவரும்‌ துக்கித்தனர்‌. அச்சமயம்‌ தேவ 
குருவான ப்ருஹஸ்பதி ஸமாதானமாகச்‌ சில வார்த்தைகளைக்‌ 
கூறினார்‌. “வருந்துவதில்‌ பயன்‌ யாது? புத்தியைக்கொண்டு 
ஏதேனும்‌ ஒரு உபாயம்‌ தேடவேண்டும்‌. தெய்வமும்‌ புருஷ 

யத்னமும்‌ சேர்ந்தே ஒரு கார்யம்‌ நடக்கின்றது. பணி செய்வது 
நாம்‌. பயனளிப்பது ஈச்வரன்‌” என்று குரு கூறிய மொழிகளைக்‌ 
கேட்ட தேவேந்த்ரன்‌, “தெய்வமே பெரிது. மனுஷ்ய யத்னம்‌ 
பயனற்றது. தேவர்கள்‌ பார்த்துக்கொண்டிருக்கும்‌ பொழுதே 
விஷ்ணுவின்‌ தலை அறுபட்டுச்‌ சென்றது எனில்‌ அது தெய்வச்‌ 
செயலேயன்றோ,” என்று இயம்பினான்‌. ப்ரும்மா, “ஒவ்வொரு 
வரும்‌ சுப அசுபகர்ம பயனைக்‌ காலத்திலனுபவித்தே ஆக 
வேண்டும்‌. அதை மீற முடியாது. உடலெடுத்தால்‌ ஸுக துக்கம்‌ 
உண்டு. என்‌ தலை சிவனால்‌ அறுக்கப்பட்டதும்‌, மஹாதேவரது 
லிங்கம்‌ அறுந்து விழுந்ததும்‌, விஷ்ணுவின்‌ தலை அறுபட்டதும்‌, 
இந்த்ரன்‌ உடலில்‌ ஆயிரம்‌ பகம்‌ தோன்றியதும்‌, அவர்‌ இந்த்ர 
பதவியை விட்டுத்‌ தாமரைத்‌ தண்டில்‌ வசித்ததும்‌ தெய்வச்‌ 
செயலன்றோ! அவரவர்‌ செய்வினைப்படி எல்லோரும்‌ 
துக்கத்தையனுபவிப்பர்‌. துக்கத்தை விட்டு ப்ரம்ம வித்யா 
வடிவமான தாயை த்யானஞ்செய்வோம்‌” என்று கூறி, அருகில்‌ 
உருவுடன்‌ நிற்கும்‌ வேதங்களைப்‌ பார்த்துத்‌ தேவியை ஸ்துதி 
செய்யுங்கள்‌ என வேண்டினார்‌. 


வேதஸ்துதி : 
“நமோ தேவி மஹாமாயே விச்வோத்பத்தி கரேசிவே! 


நிர்குணே, ஸர்வபூதேசி மாத: சங்கர காமதே!!” இவ்விதம்‌ 
பதினாறு ச்லோகங்களின்‌ கருத்து கீழ்வருமாறு:- 


நீயே பூமி. ப்ராணிகளின்‌ ப்ராணன்‌, புத்தி, லக்ஷ்மி, காந்தி, 
பொறுமை, சாந்தி, ச்ரத்தை, மேதை, தைர்யம்‌, ஸ்ம்ருதி, ப்ரண 
வத்தின்‌ அர்த்த மாத்ரை, காயத்ரீ, வ்யாஹ்ருத, ஜயா, விஜயா, 
பூமி, லஜ்ஜா, ர்த்தி, ஆசை, தயை, உலகைப்படைப்பதில்‌ 
ஸாமர்த்யமுள்ளவள்‌. தயையுள்ளவள்‌, உலக மாதா, வித்யா, 
சிவா, லோகஹிதமானவள்‌. சிறந்தவள்‌, வாக்பீஜத்திற்கு 
இருப்பிடமானவள்‌, ஸம்ஸார துக்கத்தை அழிப்பவள்‌. என 
உம்மைத்‌ துதிக்கிறோம்‌. 

“ஜகன்‌ மாதா! நீயே ஹரிஹராதி ஸமஸ்த தேவர்களை 
யும்‌ படைத்தாய்‌. உலகைக்‌ காக்கும்‌ மும்மூர்த்தகளையும்‌ 
ஸ்ருஷ்டித்தாய்‌. உனக்கு ஸம்ஸார லேசமில்லை. உன்‌ உருவை 
யறிய உன்‌ நாமாக்களைக்கூற உலகில்‌ யாருக்குச்‌ சக்தி உண்டு? 
கால்வாயைத்‌ தாண்டாதவன்‌ கடலைக்‌ கடப்பானோ? தேவரில்‌ 
ஒருவரும்‌, உன்‌ மஹிமையை அறியார்‌. தாயே! நீ ஒருவளே 

பொய்யான உலகெலாம்‌ பரவியிருக்கிறாய்‌. நீ ஆசையற்றவள்‌. 
உலகிற்கெல்லாம்‌ காரணம்‌. உன்‌ சரித்ரம்‌ அதி விசித்ரம்‌. 
மனதை மயக்குகிறது. வேதங்களுக்கும்‌ எட்டாத உன்‌ பாத 
மஹிமையை நீயே அறியமாட்டாய்‌. தேவி! விஷ்ணு தலை 
யறுந்ததை நீ அறியாயோ. அவர்‌ சக்தியை உணராயோ. அவர்‌ 
பாபம்தான்‌ பெரியதோ. உன்‌ திருவடி பக்தருக்குப்‌ பாப 
முண்டோ? தேவரிடம்‌ கருணை கொண்ட நீ, ஏன்‌ இதை 
உபேகேித்தாய்‌? விஷ்ணு தலை சென்றது உமக்குச்‌ சம்மதமா ? 
நீதான்‌ இதற்கு காரணமோ? நீ ஏன்‌ விஷ்ணுவின்‌ தலையை 
உடலுடன்‌ சேர்க்காமல்‌ தாமதிக்கிறாய்‌? இப்போதுதான்‌ நீ 
ஸகல தேவர்களுக்கும்‌ துன்பம்‌ தர முன்வந்தாய்‌. விஷ்ணு தலை 
கர்வத்தால்‌ அறுந்ததா? உன்னிடம்‌ வரம்பெற்ற அஸுரரால்‌ 
அவர்‌ தலை கொண்டு போகப்பட்டதா? தலையற்ற உடலை 
அரக்கர்‌ கண்டு களிக்கச்‌ செய்தாயோ ! லக்ஷ்மியிடம்‌ கோபம்‌ 
கொண்டனையோ. அவள்‌ பதியின்றி வருந்துகின்றாள்‌. அவள்‌ 
உமக்கு அபராதம்‌ செய்திருந்தால்‌ மன்னித்துவிடு. எம்‌ 
ப்ரார்த்தனைக்ணெங்கி விஷ்ணுவை எழுப்பி லக்ஷ்மியைச்‌ 
சந்தோஷப்படுத்து. லக்ஷ்மியும்‌ அமரரும்‌ துக்கக்‌ கடலில்‌ மூழ்கி 
யிருக்கன்றனர்‌. தலை எங்கே சென்றதென அறியோம்‌. பிழைக்க 
வேறு வழியும்‌ அறியோம்‌. அம்ருதம்‌ போல்‌ நீயே அவரைப்‌ 
பிழைக்கும்படி செய்‌.” 


இங்ஙனம்‌ துதிக்கப்பட்ட தேவி ஆகாயத்திலிருந்து 
கூறினாள்‌: “தேவர்காள்‌! அபயம்‌! வேதஸ்துதியைக்‌ கேட்டு 
மகிழ்ந்தேன்‌. இந்த ஸ்துதியால்‌ என்னைப்‌ போற்றுபவர்‌, ஸகல 
இஷ்டங்களையும்‌ பெறுவர்‌. கேட்பவன்‌ துன்பத்திலிருந்து 
விடுபடுவான்‌. இது வேதத்திற்குச்‌ சமமானது. தலை அறுபட்ட 
காரணத்தைக்‌ கேளுங்கள்‌. காரணமின்றி காரியமில்லை. ஒரு 
ஸமயம்‌ மஹா விஷ்ணு காரணமின்றி லக்ஷ்மியின்‌ முகத்தைப்‌ 
பார்த்துச்‌ சிரித்தார்‌. தேவகார்யம்‌ நடக்க வேண்டி, சாந்தையான 
லக்ஷ்மி தேவியினிடம்‌ தமோகுணம்‌ புகுந்தது. அதனால்‌ அவள்‌ 
பெண்புத்திகொண்டு “உம்‌ தலை அறுந்து விழுக” எனச்‌ சபித்‌ 
தாள்‌. பெண்களுக்குத்‌ தன்‌ சக்களத்தியிடம்‌, பதி ஆசை 
கொண்டால்‌, அதே மிகுந்த துன்பத்தை விளைவிக்கும்‌. லக்ஷ்மி, 
தன்‌ புருஷன்‌ தன்‌ சக்களத்தியிடம்‌ அசைகொண்டு தன்னைப்‌ 
பரிஹாஸஞ்‌ செய்கிறார்‌ என எண்ணினாள்‌. பொய்‌, ஸாஹஸம்‌, 
மாயை, மூர்க்கத்தனம்‌, அதிக அசை, செளசமின்மை, தயை 


6-0. In Public Domain. Digitized by Muthulakshmi Research Academy 


ஸ்ரீ தேவீ பாகவதம்‌ * 11 


யின்மை என்பன பெண்களுடன்‌ பிறந்த தோஷங்கள்‌. அன்றியும்‌ 
இதனால்‌ தேவகார்யம்‌ ஒன்று கைகூடும்‌. ஸரஸ்வதி தரத்தில்‌ 
ஹயக்ரீவன்‌ என்னும்‌ அஸுரன்‌, மாயா பீஜமெனும்‌ ஏகாக்ஷரத்‌ 
தால்‌ தமோ குணமுள்ள என்‌ ஸ்வரூபத்தை ஆயிர மாண்டு 
த்யானஞ்‌ செய்தான்‌. ஸிம்ஹ வாஹனத்திலமர்ந்து அவனுக்குக்‌ 
காக்ஷியளித்தேன்‌. ப்ரதகூிய நமஸ்காரஞ்‌ செய்து நின்றான்‌. 
“வேண்டியதைக்‌ கேள்‌” என்றேன்‌. அவன்‌ சாகாத வரம்‌ வேண்ட, 
“பிறந்தவன்‌ இறக்கவேண்டும்‌” என்றேன்‌. அப்படியானால்‌ 
என்னைப்போன்ற ஹயக்ரீவர்தான்‌ (குதிரை முகமுள்ளவர்‌] 
என்னைக்‌ கொல்லலாம்‌” என்றான்‌. அங்ஙனமே வரம்‌ தந்தேன்‌. 
அவ்வஸுரனைக்‌ கொல்லவும்‌ யாகத்தை நடத்தவும்‌. குதிரை 
யின்‌ தலையைக்‌ கொண்டு “த்வஷ்டா” என்பவர்‌ சேர்க்கட்டும்‌. 
அவர்‌ ஹயக்ரீவராக வருவார்‌. பகவான்‌ ஹயக்ரீவராகி அவ்‌ 
வஸுரனைக்‌ கொல்வார்‌” என்று தேவி கூறினாள்‌. அங்ஙனமே, 
அமரர்‌ கோரியபடி, தேவத்தச்சனான த்வஷ்டா குதிரையின்‌ 
முகத்தை பகவானது உடலுடன்‌ சேர்த்தான்‌. சக்தியின்‌ 
அருளால்‌ பகவான்‌ விரைவில்‌ ஹயக்ரீவராகி ஹயக்ரீவ 
அஸாுரனைக்‌ கொன்றார்‌. 


இச்சரித்திரத்தைக்‌ கேட்பவரும்‌, படிப்பவரும்‌ தேவியின்‌ 
அருளால்‌ துக்கத்தைக்‌ கடந்து ஸுகம்‌ பெறுவர்‌. 


1. 6 : மதுகைடப சரிதம்‌ 


செளனகாதி மஹர்ஷிகள்‌ :- 5000 ஆண்டு மதுகைடப 
ருடன்‌ மஹா விஷ்ணு போர்‌ புரிந்தார்‌ எனக்‌ கேட்டோம்‌. 
அதை விரிவாகக்‌ கூறவேண்டும்‌. தெய்வானுக்ரஹத்தால்‌ 
ஸத்தான உம்மை ஸந்தித்தோம்‌. அஸத்துகளுடன்‌ சேருதல்‌ 
விஷம்‌ போலாம்‌. பசு பக்ஷிகளைப்‌ போலல்லாது, மானிடர்‌, 
ஐம்புலன்களையும்‌ சிறந்த அறிவையும்‌ பெற்றிருக்கின்றனர்‌. 
அதில்‌ காதே இறந்தது. காதினால்‌ கேட்பதிலும்‌, ஸாத்விகம்‌, 
ராஜஸம்‌, தாமஸம்‌ என மூவகையுண்டு. வேத சாஸ்த்ர 
புராணாதிகளைக்‌ கேட்பது ஸாத்விகம்‌. கேவல ச்ருங்காராதி 
காவ்யங்களைக்‌ கேட்பது ராஜஸமாம்‌. சண்டை கலகம்‌ 
முதலியதைக்‌ கேட்பது தாமஸமாம்‌. ஸாத்விக ச்ரவணத்திலும்‌ 
மோக்ஷத்தையளிப்பது உத்தமம்‌. ஸ்வர்க்கத்தை யளிப்பது 


0-0. In Public Domain. Digitized by Muthulakshmi Research Academy 


12 % ஸ்ரீ தேவீ பாகவதம்‌ 


மத்யமம்‌. போகத்தைத்‌ தருவது அதமம்‌. ராஜஸ ச்ரவணத்திலும்‌, 
உத்தமம்‌ தன்‌ மனைவியுடன்‌ அனுபவிக்கும்‌ ச்ருங்காரம்‌ 
கேட்பது. தாஸியுடன்‌ அனுபவிப்பது மத்யமம்‌. பரஸ்த்ரீயுடன்‌ 
அனுபவிப்பது அதமம்‌. தாமஸ ச்ரவணத்திலும்‌ கொல்ல 
வருபவனுடன்‌ போர்‌ புரியும்‌ சரிதம்‌ உத்தமம்‌. த்வேஷத்‌ 
தால்‌ யுத்தம்‌ செய்வது மத்யமம்‌. காரணமின்றி போர்‌ புரிவது 
அதமம்‌. புத்தியை வளர்த்துப்‌ பாபத்தை அகற்றும்‌ புண்ணிய 
புராணத்தைக்‌ கூறும்‌ கேட்கின்றோம்‌. 


ஸுதர்‌ :- புராண ச்ரவணத்தால்‌ நீங்களும்‌, கூறுவதால்‌ 
நானும்‌ தன்யராவோம்‌. முவ்வுலகும்‌ லயமாகி, ஒரே ஜலமாக 
இருந்தபொழுது சேஷசாயியான பகவானுடைய காது மலத்தி 
லிருந்து மது-கைடபர்‌ என இரு அரக்கர்‌ தோன்றினர்‌. கடலில்‌ 
வளர்ந்து விளையாடிக்‌ கொண்டிருக்கும்‌ போது அவர்களுக்கு 
ஒரு எண்ணம்‌ தோன்றிற்று. “உலகில்‌ காரணமின்றி காரிய 
மில்லை. ஆதாரமின்றி ஆதேயமில்லை. இந்த ஜலம்‌ எவரால்‌ 
படைக்கப்பட்டது? எந்த ஆதாரத்தின்‌ மீது இருக்கிறது.” 
கைடபன்‌ கூறினான்‌. “ஜலம்‌ நிற்கவும்‌, அதில்‌ நாம்‌ நிற்கவும்‌ 
ஒருவகை சக்தியிருக்கிறது. ஆகையால்‌ சக்திதான்‌ எல்லா 
வற்றிற்கும்‌ காரணமெனத்‌ தோன்றுகிறது.” இப்படிக்‌ கூறும்‌ 
போது ஆகாயத்தில்‌ “வாக்பீஜம்‌” என்ற மந்த்ரம்‌ ஒலித்தது. 
அதை இவர்கள்‌ ஜபித்தனர்‌. ஆகாயத்தில்‌ ஒரு மின்னல்‌ 
தோன்ற, இதே மந்த்ரம்‌, மந்த்ரத்தினால்‌ கூறப்படும்‌ சக்தி என 
உணர்ந்தனர்‌. உணவைவிட்டு புலனை அடக்கி ஆயிரமாண்டு 
ஜபம்‌ த்யானஞ்‌ செய்தனர்‌. தேவி, ப்ரத்யக்ஷமாகி யாது வரம்‌ 
வேண்டுமென்றாள்‌. நாங்கள்‌ விரும்பினால்தான்‌ மரணம்‌ 
தோன்ற வேண்டுமென்று கேட்க, “அங்ஙனமே ஆகுக” என்று 
கூறி மறைந்தாள்‌ .தேவி. வரம்‌ பெற்று ஜல ஐந்துக்களுடன்‌ 
விளையாடிக்‌ கொண்டிருந்த மது கைடபர்‌, தற்செயலாக 
சதுர்முகனைக்‌ கண்டனர்‌. தம்‌ தோள்‌ வலியைக்‌ காட்ட 
"அவரைப்‌ போருக்கழைத்தனர்‌. “சக்தியில்லையேல்‌ வீரர்க்கேற்ற 
பத்மாஸனத்தைவிட்டு ஓடு. பயங்காளிக்குப்‌ பத்மாஸனம்‌ ஏன்‌?” 
என்றனர்‌. இதைக்கேட்டு நடுநடுங்கி ப்ரம்மா கவலை 
கொண்டார்‌. ்‌ 

1. 7 : ப்ரும்மா செய்த தேவி ஸ்துதி 
ப்ரம்மா :- இவர்களது பலத்தை அறியாமல்‌ யுத்தம்‌ 
செய்யக்கூடாது. ஸமாதானம்‌ செய்தாலும்‌, பாவிகளாதலால்‌ 
நம்மைக்‌ கொல்வர்‌. தானமும்‌ இவர்களிடம்‌ பொருந்தாது. 
மஹா விஷ்ணுவை எழுப்பிப்‌ பேதம்‌ என்ற உபாயத்தைக்‌ கைக்‌ 
கொள்ளுகிறேன்‌. “தன நாதா! ஹரே! விவ்‌ ! பக்தர்‌ துன்பத்‌ 
தைப்‌ போக்குபவரே! துஷ்டரைக்‌ கொல்லுபவரே ! ஸர்வக்ஞ! 
யோக நித்திரையை விட்டு எழுந்திரும்‌. என்னைக்‌ காத்தருளும்‌. 
விசாலாக்ஷ!। ஜகத்பதே ! மதத்தால்‌ கொழுத்து இவ்விரு அஸரர்‌ 
களும்‌ என்னைக்‌ கொல்ல வருகின்றனரே ! ஸங்கடத்தில்‌ அகப்‌ 
பட்டுத்‌ தவிக்கும்‌ என்னை உபேக்ஷிக்கலாமா? என்னைக்‌ 
காக்காவிடில்‌ நீர்‌ பாலகர்‌ என்பது வீணாகும்‌. ஆ! என்‌ துதி 
யைக்‌ கேட்டு இன்னும்‌ இவர்‌ எழுந்திருக்கவில்லையே, இவரை 
நித்ரா சக்தி ஆழ்ந்த தூக்கத்தில்‌ அமர்த்தியுள்ளது. இவர்களோ 
என்னைத்‌ துரத்திக்‌ கொல்ல வருகின்றனர்‌. என்‌ செய்வேன்‌ ! 
எங்கு செல்வேன்‌! யாரைச்‌ சரணமடைவேன்‌ ! 


இவரைப்‌ பரவசப்படுத்திய பராசக்தியைத்தான்‌ துதிக்க 
வேண்டும்‌. அவளுக்கு வசமாகித்‌ தன்னை மறந்து தூங்குகிறார்‌ 
இவர்‌. நான்‌, இவர்‌, சம்பு ஆகிய அனைவரும்‌ சக்திக்கு 
வசமன்றோ ! அவள்தான்‌ விஷ்ணுவை எழுப்பிப்‌ பகைவரை 
வெல்லவேண்டும்‌. ஓ அன்னையே! உன்னையே உலகிற்குக்‌ 
காரணமென வேதங்கூறுகிறது. ஸகல உலகிற்கும்‌ பகுத்தறிவை 
. உண்டுபண்ணும்‌ விஷ்ணுவே உனக்கு வசமாகி உறங்குகிறார்‌. 
உன்‌ மகிமையை யாரே அறிவர்‌. ஸாங்க்யர்‌ உன்னை 
சைதன்யமில்லாத ப்ரக்ருதியென்றும்‌, புருஷன்தான்‌ உலகத்‌ 
திற்குக்‌ கர்த்தா என்றும்‌ கூறுகின்றனர்‌. ஸகுணையாக இருந்து 
நீ பலவகையான நாட்டியஞ்‌ செய்கிறாய்‌. ரிஷிகணம்‌ மூன்று 
காலங்களிலும்‌ ஸந்த்யை யென்று உம்மையே த்யானஞ்‌ செய்‌ 
திறது. உலகில்‌ புத்தி அளிப்பவள்‌ நீ. தேவர்க்கு ஸுகமளிப்பவள்‌ 
நீ. நீயே கீர்த்தி சாந்தி. ச்ரத்தா ரதி எனப்படுகிறாய்‌. எனக்குத்‌ 
துன்பத்தையும்‌ விஷ்ணுவிற்குத்‌ தூக்கத்தையும்‌ தந்தவள்‌ நீயே. 
உலகத்திற்கெல்லாம்‌ தாயான உன்னை வேதமறியவில்லை. 
உனது மஹிமை ஒருவராலும்‌ அறியமுடியாதது. “ஸ்வாஹா” 
என்று உன்‌ பெயரைக்‌ கூறி ஹோமம்‌ செய்தால்தான்‌, தேவர்க்கு 
அது அன்னமாகும்‌. மதுகைடபரால்‌ உண்டான துக்கத்தை 

நீயே போக்கவல்லவள்‌. அதிதேவனைத்‌ தூக்கத்திலிருந்து, 
விடுவிப்பாய்‌. அல்லது, நீயே அரக்கர்களைக்‌ கொல்லு. உன்‌ 
மஹிமையை உணராதவர்களே, விஷ்ணு முதலிய தேவர்களை 
வேண்டுவர்‌. லக்ஷ்மீகூட உமது மாயையால்‌ தூங்கி, தூங்கும்‌ 
விஷ்ணுவை எழுப்பமுடியாமல்‌ இருக்கிறாள்‌. உன்னிடம்‌ பக்தி 
கொண்டு மற்றவரை விட்டு உன்‌ திருவடியை ஸேவிப்பவர்களே 
உயர்ந்தவர்‌. உலகைப்‌ படைத்து அதை நீ நடத்துவது நடிகன்‌ 
நாடகமாடுவது போலிருக்கிறது. உலகைப்‌ பரிபாலிக்கும்‌ 
சக்தியை நீ அளித்தாய்‌. அதைப்‌ பெற்ற பகவான்‌, நின்‌ மாயை 
யால்‌ உறங்குகிறார்‌. என்னை அழிக்கவரும்‌ அரக்கரைக்‌ கண்டு 
மெளனமாக இருக்கிறாயே! உலகையெலாம்‌ படைத்து முடிவில்‌ 
உனக்குள்‌ ஒடுக்கிக்கொள்வது போல, எனக்கும்‌ லயமுண்டென 
காட்டுகிறாயா. நீரே என்னைக்‌ கொல்லும்‌. அஸுரன்‌ கொன்று 
ப்ரம்மா இறந்தான்‌ என்ற அபகீர்த்தி வேண்டாம்‌. தேவி! இவர்‌ 
களைக்‌ கொல்லு அல்லது விஷ்ணுவை எழுப்பு. உன்னால்தான்‌ 
ஸாதிக்கமுடியும்‌. 

இப்படி ப்ரம்மா துதிப்பதைக்‌ கேட்ட தேவி, விஷ்ணுவின்‌ 
தூக்கத்தை அகற்றினாள்‌. விஷ்ணு எழுந்தவுடன்‌ ப்ரம்மா பரம 
ஸந்தோஷ மடைந்தார்‌. 


1. 8 : பூஜிக்கத்தக்கவர்‌ யார்‌? 


மஹரிஷிகள்‌ :- ஒரு ஸந்தேகம்‌. வேத சாஸ்த்ர புராணங்‌ 
களில்‌ மும்மூர்த்திகளும்‌ ஒருவரே. ஸத்வ ரஜஸ்‌ தமஸ்‌ எனும்‌ 
குணங்களைக்‌ கொண்டு மும்மூர்த்திகளாகி, ஸ்ருஷ்டி, ஸ்திதி, 
லயம்‌ என்ற மூன்று தொழிலையும்‌ நடத்துகின்றனர்‌. அவர்‌ 
களில்‌ மஹாவிஷ்ணு சிறந்தவர்‌. ஆதிதேவர்‌. அவருக்கு ஸமம்‌ 
எவருமில்லை. அப்படியிருக்க ஏன்‌ அவர்‌ பரவசமாக உறங்க 
னார்‌? அவரை உறங்கச்‌ செய்த சக்தி யார்‌? எத்தகைய மஹிமை 
வாய்ந்தவள்‌ ? 

ஸூதர்‌ :- இது ஒரு பெரிய விஷயம்‌. முனிவர்கூட இதில்‌ 
மயங்குகின்றனர்‌. ஸ்ரீ நாராயணனே விராட்‌. அவரிடமிருந்தே 
உலகம்‌ தோன்றி ஒடுங்குகிறது எனச்‌ சிலர்‌ கூறுவர்‌. தேவரில்‌ 
சிறந்தவர்‌. மாதேவர்‌. வேத வேதாந்தத்தால்‌ போற்றப்படுகிறவர்‌. 
அவரே உலகிற்குக்‌ காரணம்‌ எனச்‌ சிலர்‌. ஸுூர்யோபாஸனை 

வேதத்தில்‌ வர்ணிக்கப்படுகிறது. எல்லோருக்கும்‌ ப்ரத்யக்ஷமாக 
அறிவையும்‌ சைதன்யத்தையும்‌ தந்து ரக்ஷிப்பவர்‌. அவரே உலக 
காரணம்‌ என்கின்றனர்‌ சிலர்‌. உள்ளும்‌ புறமும்‌ உலகை 
ரக்ஷிக்கும்‌ அக்னியே உலக காரணம்‌ என்பர்‌ சிலர்‌. இந்த்ரன்‌ 
என்று சிலர்‌. வருணன்‌ என்று சிலர்‌. கங்கா ப்ரவாஹம்‌ போல்‌ 
எங்கும்‌ வேதத்தால்‌ கூறப்படுவதால்‌, விஷ்ணுவே முழுமுதற்‌ 
காரணம்‌ என்பர்‌ சிலர்‌. ப்ரத்யக்ஷம்‌ அனுமானம்‌ சப்தம்‌ இம்‌ 
மூன்றே பகவானது தத்வத்தை விளக்கும்‌ ப்ரமாணங்கள்‌ என்பர்‌ 
சிலர்‌. நான்காவது உபமானம்‌ என்று சிலர்‌. அர்த்தாபத்தி 
அனுபபத்தி புராணம்‌ இவைகளும்‌ ப்ரமாணங்கள்‌ என்பர்‌ 
சிலர்‌. இத்தகைய ப்ரமாணங்களால்‌ யார்‌ உலக கர்த்தா, 
யாரிடம்‌ ஸர்வ சக்தியும்‌ பொருந்தியுளது என வித்வான்கள்‌ 
விசாரம்‌ செய்கின்றனர்‌. ப்ரும்மாவினிடம்‌ படைக்கும்‌ சக்தி, 
விஷ்ணுவினிடம்‌ பரிபாலன சக்தி, ருத்ரனிடம்‌ ஸம்ஹார சக்தி, 
ஸூர்யனிடம்‌ ப்ரகாச சக்தி, அக்னியிடம்‌ தஹிக்கும்‌ சக்தி, 
வாயுவிடம்‌ வீசும்‌ சக்தி, பூமியைச்‌ சுமக்கும்‌ சக்தி ஆதிசேஷ 
னிடமும்‌ இருக்கின்றது. இவை எல்லாவற்றிற்கும்‌ ஆதிகாரண 
மாக ஒரு சக்தி உண்டு. அவளே பராசக்தி. அவள்‌ ஒவ்வொரு 
ப்ராணிகளிடமும்‌ குண்டலினீ என்ற பெயருடன்‌ இருக்கிறாள்‌. 
அவளில்லையேல்‌ சிவனும்‌ சவமாவார்‌. புழு முதல்‌ ப்ரும்மா 
வரை ஒரு காரியத்தைச்‌ செய்யமுடியாதவர்‌ தனக்குச்‌ சக்தி 
இல்லை என்றே கூறுவர்‌. விஷ்ணு இல்லை, சிவனில்லை, 
அக்னி இல்லை என்று கூறுவதில்லை. எங்கும்‌ இருக்கிற அந்த 
சக்தியே ப்ரம்மம்‌ எனப்படுகிறது. அவளே உபாஸிக்கத்‌ 
தக்கவள்‌. விஷ்ணுவிடம்‌ ஸாத்விக சக்தியாகவும்‌, ப்ரும்மாவிடம்‌ 
ராஜஸ சக்தியாகவும்‌, ருத்ரனிடம்‌ தாமஸ சக்தியாகவும்‌ 
நிர்குணையாகவும்‌ இருப்பவள்‌ அவளே. பற்பல ப்ரம்மாண்டங்‌ 
களைப்‌ படைத்துத்‌ தனக்குள்‌ ஒடுக்குபவள்‌ அவளே. தேவர்‌ 
ப்ரம்மாதிகள்‌ நிமித்த மாத்ரமே அவர்‌, தேவி ஸகுணையாகவும்‌ 
இருக்கிறாள்‌. காமனையுள்ளோர்‌ ஸகுணையாகவும்‌, காமனை 
யற்றவர்‌ நிர்குணமாகவும்‌ உபாஸிக்கின்றனர்‌. தேவியைப்‌ பூஜித்‌ 
தால்‌ தர்ம அர்த்த காம மோக்ஷஙங்களை அளிப்பாள்‌. மாயை 
யால்‌ மோஹமடைந்த சிலர்‌, தான்‌ கெட்டதுடன்‌ கலியால்‌ 
தூண்டப்பட்டு அன்யர்களையும்‌ அன்ய தேவதைகளையும்‌ 
உபாஸிக்கும்படி செய்வர்‌. கலியில்‌ தான்‌ பாஷாண்டிகள்‌ 
அதிகம்‌. மும்மூர்த்திகளும்‌ தேவியைப்‌ பல்லாண்டு த்யானம்‌ 
செய்தனர்‌. ஆதலால்‌ ஸர்வசாஸ்த்ரங்களிலும்‌ பராசக்தியே 

உத்தம தேவதை, எல்லோராலும்‌ பூஜிக்கத்தக்கவள்‌ என்று 
நிச்சயமாகக்‌ கூறப்படுகிறது. அன்னையின்‌ அருளில்லாதவர்‌ 
சக்தி இல்லாதிருப்பதை ப்ரத்யக்ஷமாகக்‌ காணலாம்‌. 


1. 9 : மதுகைடப வதம்‌ 


தேவியின்‌ தாமஸ சக்தியான நித்ரை விஷ்ணுவை 
விட்டது. எதிரிலுள்ள ப்ரும்மாவை நோக்கி, “தவத்தை விட்டு 
ஏன்‌ வந்தீர்‌? உமக்கு என்ன கவலை?” என்று விஷ்ணு கேட்க, 
ப்ரும்மா கூறினார்‌. “மதோன்மத்தர்களான மதுகைடபர்‌ 
என்னைப்‌ போருக்கு அழைத்து என்னைக்‌ கொன்றபின்‌, 
உம்மையும்‌ கொல்வதாகக்‌ கூறி வருகின்றனர்‌. என்னைக்‌ காப்‌ 
பாற்றும்‌.” இதைக்‌ கேட்டு மஹா விஷ்ணு அருகில்‌ வரும்‌ இரு 
அரக்கர்களுடனும்‌ மாறிமாறி மல்லயுத்தம்‌ செய்தார்‌. ப்ரும்மா 
பார்த்துக்கொண்டிருந்தார்‌. 5000 ஆண்டு போர்‌ நடந்தும்‌ 
அரக்கர்‌ சளைக்கவில்லை. விஷ்ணுவே களைத்துச்‌ சிந்தித்தார்‌. 
“என்‌ பலம்‌ எங்கே சென்றது? நான்‌ ஏன்‌ பலஹீனனாக 
ஆனேன்‌?” அப்பொழுது அரக்கர்‌ கூறினர்‌. “நீர்‌ களைத்துக்‌ 
கவலையுடன்‌ கஷ்டப்படுகிறீர்‌ ! “உனக்கு நான்‌ அடிமை” என்று 
கூறும்‌. போரை நிறுத்தி விடுகிறோம்‌. இல்லையேல்‌ உம்மையும்‌ 
சதுர்‌ முகனையும்‌ கொல்வோம்‌.” மஹா விஷ்ணு கூறினார்‌. 
“களைத்தவன்‌, பயந்தவன்‌, ஆயுதத்தை விட்டவன்‌, குழந்தை 
ஆகியவருடன்‌ போர்‌ செய்யக்கூடாது என்பது தர்ம சாஸ்த்ர 
மல்லவா? 5 ஆயிரம்‌ ஆண்டுகளாக நான்‌ ஒருவனாக உங்க . 
ளூடன்‌ போர்‌ புரிந்தேன்‌. சிறிது களைப்பாறி, பிறகு போருக்கு 
வருகிறேன்‌.” 


தான்‌ சொல்வதைக்கேட்டு அரக்கர்‌ சிறிது தூரம்‌ விலகி 
நிற்க, பகவான்‌ சந்தித்தார்‌. 


“ஏன்‌ இவர்கள்‌ இறக்கவில்லை. தேவியின்‌ வரமல்லவோ 
காரணம்‌. இவ்வளவு நேரம்‌ யுத்தம்‌ செய்தது வீண்‌. அவர்களே 
இறக்கவேண்டுமென விரும்பினானல்லவா அவர்களுக்கு 
மரணம்‌? எவ்வளவு கஷ்டப்பட்டாலும்‌ ஒருவன்‌ தான்‌ மரண 
மடைய விரும்பமாட்டான்‌. என்‌ செய்வது? வரமளிக்கும்‌ 
புவனேச்வரியின்‌ அருளால்தான்‌ அவர்களைக்‌ கொல்ல 
வேண்டும்‌. ஓ தேவி, மாயே உமக்கு நமஸ்காரம்‌. புக்தி முக்தி 

அளிப்பவள்‌ நீ. உனது ரூபத்தையும்‌ அவதாரத்தையும்‌ குணத்‌ 

தையும்‌ யார்‌ அறிவர்‌? என்னை நித்ரையாலல்லவா பரவச 

மாக்கினாய்‌? ப்ரும்மா எழுப்பியும்‌ நான்‌ எழுந்திருக்கவில்லை. 

போரில்‌ நான்‌ களைத்தேன்‌. உன்னிடம்‌ வரம்‌ பெற்ற அரக்கர்‌ 

சளைக்கவில்லை. என்னைக்‌ கொல்லவருகின்றனர்‌. உன்னையே 

யான்‌ சரணம்‌ அடைந்தேன்‌. காத்தருள்வாயாக, தாயே,” என்று 

கூறி தேவியைப்‌ பணிந்தார்‌. தேவி ப்ரஸன்னமாகி, மந்த ஹாஸத்‌ 

துடன்‌ கூறினாள்‌. “ஓ விஷ்ணோ, எழுந்திரும்‌. யுத்தம்‌ செய்யும்‌ 

அவர்களை வஞ்சித்து மோஹிக்கும்படி. செய்கிறேன்‌.” பகவான்‌ 

இதைக்கேட்டு, மதுகைடபருடன்‌ மறுபடியும்‌ போர்‌ புரிந்தார்‌. 

அவர்களும்‌, “இது வரை நீ பல அரக்கர்களைக்‌ கொன்றாய்‌. 

இப்போது நாங்கள்‌ உன்னைக்‌ கொல்லப்போகிறோம்‌. ஐயம்‌ 

தெய்வாதீனமானது” என்று கூறி மஹா விஷ்ணுவைப்‌ பலமாகத்‌ 

தாக்கினர்‌. அவர்‌ தேவியின்‌ திருவடியை நினைத்து, எப்போது 
கருணை புரிவாளோ என ஏங்கி நின்றார்‌. தேவி திவ்ய வடிவம்‌ 

தாங்கி அரக்கர்‌ முன்னே தோன்றினாள்‌. அவர்கள்‌ தேவியின்‌ 

உருவைக்‌ கண்டு காமவசமானைர்‌. மோஹமடைந்து செயலற்று 

நின்றனர்‌. இந்த தேவியின்‌ செயலை அறிந்த பகவான்‌, அவர்‌ 

களை நோக்கி, “உங்கள்‌ வீர்யத்தைக்‌ கண்டு மகிழ்ந்தேன்‌. 
வேண்டிய வரத்தைக்‌ கேளுங்கள்‌ தருகிறேன்‌” என்றார்‌. தேவி 
யின்‌ அழகால்‌ மோஹமடைந்த அஸாரர்‌ “நாங்கள்‌ பிச்சைக்‌ 
காரர்களல்ல ! வேண்டுமானால்‌ நீ கேள்‌. நாம்‌, வேண்டிய 
வரமளிக்கன்றோம்‌” என்றனர்‌. “அப்படியானால்‌, உங்களை 
நான்‌ கொல்லவேண்டும்‌ என்ற வரத்தை அளியுங்கள்‌” என்றார்‌ 
விஷ்ணு. இதைக்‌ கேட்டு, ஆச்சர்யமடைந்த அஸாரர்கள்‌ எங்கும்‌ 
ஒரே ஜலமாக இருப்பதைக்‌ கண்டு, “ஜலமில்லாத இடத்தில்‌ 
எங்களைக்‌ கொல்லலாம்‌” என்றனர்‌. பகவான்‌ தனது துடையை 
விசாலமாகச்‌ செய்து, ஜலமில்லாத அதில்‌, பெரிய உடல்‌ 
வாய்ந்த அவர்களைச்‌ சக்ரத்தால்‌ கொன்றார்‌. அவர்களுடைய 
மேதஸ்‌ (கொழுப்பு) கடலில்‌ விழுந்து, மேதின என்ற பூமியா 
யிற்று. அதனால்‌ மண்‌ பூஜிக்கத்தக்கதல்ல. அதாவது உழாத, 
ஆஸனமில்லாத பூமி, யாகத்திற்கும்‌ ஜபத்திற்கும்‌ ஏற்றதல்ல. 
தேவியின்‌ அருளால்‌ ப்ரும்மாவும்‌ விஷ்ணுவும்‌ பெரும்‌ துன்பத்‌ 
திலிருந்து விடுபட்டனர்‌. அதலால்‌, மஹா வித்யா, மஹா மாயா 
ஸ்வரூபிணியான தேவியே எப்போதும்‌ எல்லோராலும்‌ பூஜிக்கத்‌ 
'தக்கவள்‌. அவளை விடச்‌ சிறந்த தெய்வமில்லை. ஸத்யம்‌. 

1, 10 : வியாஸருக்கு வரதானம்‌ 


அன்னையின்‌ அருளால்‌ வ்யாஸர்‌ எப்படி சுகாசார்ய 
ரைப்‌ பெற்றார்‌ என்பதைக்‌ கூறுகிறேன்‌. நாரதர்‌ சொற்படி. 
வேத வ்யாஸர்‌ தேவியே கருணாமூர்த்தி, உத்தம தேவதை, 
என்று நிச்சயித்தார்‌. மேருமலைக்குச்‌ சென்று வாக்பீஜம்‌ என்ற 
தேவீ மந்த்ரத்தை ஜபித்து தேவியை த்யானம்‌ செய்தார்‌. 

அக்நி பூமி வாயு ஆகாசம்‌ இவைகளுக்கு ஸமமான வீர்ய 
முள்ள புத்ரன்‌ வேண்டுமென்று வ்யாஸர்‌ ஆஹ்ாரத்தைவிட்டு 
நூறாண்டு தவம்‌ புரிந்தார்‌. அவரது தபோ ஜ்வாலையால்‌ ஜடா 
மண்டலம்‌ அக்நிபோல்‌ ஜ்வலித்தது. எங்கும்‌ ஒரே தாபம்‌ 
உண்டாயிற்று. இதைக்கண்டு இந்த்ரன்‌ பயந்து நடுங்கிக்‌ 
கைலாஸநாதனைச்‌ சரணமடைந்தார்‌. சிவன்‌ அவரைச்‌ 
சமாதானம்‌ செய்து அனுப்பிவிட்டு வ்யாஸரிடம்‌ வந்தார்‌. 
வ்யாஸரே எழுந்திரும்‌. நீர்‌ கோரியபடி. உமது கீர்த்தியை வ்ருத்தி 
செய்பவனாக புத்ரன்‌ பிறப்பான்‌. தேஜோமயமான அவன்‌ 
எல்லோருக்கும்‌ ப்ரியமாக இருப்பான்‌. தேவியின்‌ விருப்பப்படி 
யான்‌ உமக்கிந்த வரம்‌ தந்தேன்‌, என்று கூறி பகவான்‌ மறைந்‌ 
தார்‌. வ்யாஸர்‌ சிவன்‌ திருவடியை வணங்கிப்‌ போற்றி தவத்தை 
முடித்து மகிழ்ச்சியுடன்‌ மனைக்குத்‌ திரும்பினார்‌. வழக்கப்படி 
அக்நி ஹோத்ரம்‌ செய்ய அரணியைக்‌ கடைந்தார்‌. அப்போது 
அவர்‌ உள்ளத்திலே ஒரு சிந்தை தோன்றிற்று. (அரணி என்பது 
அரசங்கட்டை. அதைக்‌ கடைந்து அதிலிருந்து உண்டாகும்‌: 
அக்நியே ஹோமத்திற்கேற்றது.] 

புத்ரனை உண்டுபண்ணும்‌ அரணி பத்நி. எனக்கோ 
மனைவி இல்லை. ஒருவளை மணந்தால்‌ அவள்‌ எனக்குக்‌ 
கால்விலங்காவாள்‌. உத்தமியாயினும்‌ மனைவி புருஷனுக்குப்‌ 
பந்தமே ஆவள்‌. சிவனும்‌ பெண்‌ பாசத்தால்‌ பந்தப்பட்டிருக்‌ 
கிறார்‌. விலங்கை எப்படி யான்‌ ஏற்பேன்‌? இப்படி வ்யாஸர்‌ 
சிந்திக்கும்போது க்ருதாசீ எனும்‌ அப்ஸரஸ்‌ தற்செயலாக 
வ்யாஸர்‌ முன்‌ தோன்றினாள்‌. அவளது ஒப்பற்ற அழகிலே 
'முழுகனார்‌ முநிவர்‌. காமனது கணை கடுமையாக அவரைத்‌ 
தாக்கற்று. மனதை அடக்கிய மாமுநி அல்லவா? அவர்‌ 
'விவேகத்தால்‌ காமத்தை அடக்கித்‌ தனக்குள்ளே எண்ணினார்‌. 
என்‌ உள்ளத்தைக்‌ கொள்ளைகொள்ளும்‌ இவள்‌ தேவ தாஸி! 

இவளை யான்‌ மணந்தால்‌ மஹர்ஷிகள்‌ என்னைப்‌ பரிஹஸிப்ப 
ரல்லவா? நூறாண்டு தவம்புரிந்து தேவதாஸி வலையில்‌ சிக்கி 
னார்‌ என ஏளனம்‌ செய்வரன்றோ! அதை யான்‌ மதியாமல்‌ 
இவளை யான்‌ மணந்தாலும்‌ அது சாஸ்த்ர ஸம்மதமான 
க்ருஹஸ்த தர்மமாகுமா? ஸத்புத்ரனையும்‌ ஸ்வர்க்கத்தையும்‌ 
முடிவில்‌ முக்தியையும்‌ அளிப்பளோ இவள்‌? ஊர்வசி எனும்‌ 
இவள்‌ வகுப்பைச்‌ சார்ந்தவள்‌ புரூரவஸ்‌ என்ற அரசனை 
அவமதித்தாள்‌ என நாரதர்‌ கூறினாரே, அவன்‌ பட்டபாடு 
நான்‌ படவோ? 


1. 11 : புதாரிதம்‌ 


செளநகாதிகள்‌ :- ஸூதரே ! அம்ருதத்தைவிட சுவையான 
உமது சொல்லைக்கேட்டு, போதும்‌ எனத்‌ திருப்தி உண்டாக 
வில்லை. ஊர்வசீ, புரூரவஸ்ஸை எப்படி. அவமதித்தாள்‌ ? எனக்‌ 
கூறும்‌. 


ஸூதர்‌ :- ப்ருஹஸ்பதி தேவகுரு. அவர்‌ மனைவி தாரா 
என்பவள்‌. அவள்‌ அழகிலே மிகச்‌ சிறந்தவள்‌. சந்த்ரன்‌ ஒரு 
வேள்வி செய்ய, மனைவியுடன்‌ தேவகுரு அங்கு சென்றார்‌. 
அழகுள்ள சந்த்ரனுக்கும்‌ தாரைக்கும்‌ பரஸ்பரம்‌ காமவிகாரம்‌ 
உண்டாயிற்று. தாரை அங்கேயே தங்கி சந்த்ரனுடன்‌ சேர்ந்து 
இன்புற்றாள்‌. புருஷன்‌, சிஷ்யன்‌ மூலமாக அழைத்தும்‌ தாரை 
வரவில்லை. சினங்கொண்ட குருநாதனே நேரில்‌ சென்று, 
சந்த்ர! ப்ரும்மஹத்தி, ஸுராபாநம்‌, ஸ்வர்ணம்‌ திருடுதல்‌, குரு 
பத்நியை விரும்புதல்‌, இவைகளைச்‌ செய்த பாபிகளுடன்‌ 
சேருதல்‌ ஆகிய இவை பஞ்ச மஹாபாதகமல்லவா? உத்தம 
யாகம்‌ செய்யும்போது நீசமான இந்த பாபம்‌ செய்கிறாய்‌! 
இதனால்‌ உனது கீர்த்தியும்‌ ஸ்வர்க்கமும்‌ அழியும்‌. நானும்‌ 
உன்னைச்‌ சபிப்பேன்‌ என்றார்‌. மஹர்ஷே! தாரை மிக்க 
அழகுள்ளவள்‌. அவளுக்கேற்றவன்‌ யான்‌. நாங்கள்‌ இருவரும்‌ 
சேர்ந்து இன்பம்‌ பெறுவது காமசாஸ்த்ர ஸம்மதமானது. உம்‌ 
அழகிற்கேற்ற வேறு மனைவியை மணந்து கொள்ளும்‌. காம 
வெறி கொண்ட உமக்குச்‌ சாபமளிக்க சக்தி ஏது? என்றான்‌ 
சந்த்ரன்‌. ப்ருஹஸ்பதி ஒன்றும்‌ பதில்‌ கூறாமல்‌ தேவர்‌ தலைவ 
னான தேவேந்திரனிடம்‌ முறையிட்டார்‌. இந்த்ரன்‌ அவரை 

ஸமாதாநப்படுத்திச்‌ சந்த்ரனிடம்‌ ஒரு தூதனை அனுப்பினான்‌. 
தூதன்‌ அவரை அணுகி, “தாரையை அவள்‌ பதியிடம்‌ அனுப்பு. 
பரஸ்த்ரீயிடம்‌ ஆசை கொள்வது பாபம்‌.' அதிலும்‌ குருபத்நி 
யைக்‌ கெடுப்பது மஹா பாதகம்‌. தக்ஷப்ரஜாபதியின்‌ பெண்க 
ளான 27 நக்ஷத்திரங்கள்‌ உனக்கிருக்கின்றனர்‌. மனைவிகளிடம்‌ 
மனதைச்‌ செலுத்தி மதழ்ச்சி பெறு,” என்று இந்த்ரன்‌ கூறியபடி: 
சொன்னான்‌. 

இதைக்கேட்ட சந்த்ரனுக்குக்‌ கோபம்‌ உண்டாயிற்று. 
பிறருக்குக்‌ கூறுவதில்‌ எல்லோரும்‌ பண்டிதரே! எவருக்கும்‌ 
தன்குற்றம்‌ தெரியாது. நீ அஹல்யையை அபஹரிக்க 
வில்லையா? என்னிடம்‌ அன்புகொண்ட தாரையை யான்‌ 
அனுப்பமாட்டேன்‌. உன்னால்‌ ஆனதைச்‌ செய்‌ என்று சந்த்ரன்‌ 
வந்த தூதனிடம்‌ கூறி அனுப்பினான்‌. இந்த்ரன்‌, கோபங்‌ 
கொண்டு சேனைகளுடன்‌ சென்று சந்த்ரனைப்‌ போரில்‌ தாக்கி 
னான்‌. தேவர்களுக்குள்ளேயே சண்டை நேர்ந்ததைக்கண்டு 
அஸாரகுரு சுக்ராச்சார்யர்‌ அகமகழ்ந்தார்‌. சந்த்ரனிடம்‌ 
சென்று, தாரையை அனுப்பாதே. .உனக்கு யான்‌ உதவி 
்‌ புரிகிறேன்‌, என்று கூறி அரக்கர்‌ படையுடன்‌ சேர்ந்து தேவ 
ஸேனையைத்‌ தாக்கினார்‌. இங்ஙனம்‌ இது தேவாஸுர யுத்தமாக 
மாறி பயங்கரமாகப்‌ போர்‌ நடப்பதைக்கேட்டு சதுர்முகன்‌ ஓடி 
வந்தார்‌. போரை நிறுத்தித்‌ தாரையைப்‌ ப்ருஹஸ்பதியிடம்‌ 
சேர்த்துச்‌ சென்றார்‌. கர்ப்பிணியான தாரை புதனெனும்‌ புதல்வ 
- னைப்‌ பெற்றாள்‌. ப்ருஹஸ்பதி புதனுக்கு ஜாதகர்மாதிகளைச்‌ 
செய்ய ஆரம்பித்தார்‌. சந்த்ரன்‌ தன்‌ புத்ரனான புதனுக்குத்‌ 
தானே ஜாதகர்மாதிகளைச்‌ செய்யவேண்டுமென மறுபடியும்‌ 
போர்‌ புரிந்தான்‌. இதைக்கேட்டு மறுபடியும்‌ ப்ரும்மா வந்து 
தாரையை, புதன்‌ யார்‌ புத்ரன்‌? என விசாரித்து அறிந்து 
அவனைச்‌ சந்த்ரனுடன்‌ அனுப்பினார்‌. ப்ருஹஸ்பதியை 
ஸமாதானம்‌ செய்து சென்றார்‌. 

(க்ப்‌ : சந்த்ரன்‌ குருபத்நி கமநம்‌ செய்தது மிகப்‌ 
பாபமே. அதனால்‌ அவருக்கு ராஜ யக்ஷ்மா என்ற நோய்‌ 
உண்டாகி துன்புற்றார்‌. அந்த பாபத்தை அவர்‌ அனுபவித்‌ 
தாலும்‌ அதிகாரி ஆனதால்‌, நமக்குப்‌ பூஜிக்கத்தக்கவரே. 
இந்த பாபத்தை ஜீர்ணம்‌ செய்துகொள்ளத்தக்க புண்ய 
மூம்‌ சக்தியும்‌ அவருக்குண்டு. அவரைப்போல்‌ அந்த 
அதிகாரத்தைப்‌ பெற்று சந்த்ரமண்டல மூலமாக அவர்‌ 

செய்யும்‌ உலக நன்மையை நாம்‌ செய்ய முடியாது. 
ஆதலால்‌ அவரே' குருபத்நீ கமநம்‌ செய்தாரே, நாம்‌ 
அதைப்‌ போன்றதையோ அதில்‌ குறைந்த பாபத்தையோ -: 
செய்தாலென்ன ? என்று நினைக்கக்கூடாது. குருவின்‌ 
தபஸ்ஸால்‌ தாரையும்‌ சுத்தமானாள்‌. அதனால்‌ கற்பரசி 
களில்‌ ஒருவளாகச்‌ சேர்க்கப்பட்டிருக்றொள்‌. இது ஒரு 
தேவரஹஸ்யமானதால்‌ தேவர்களிடமோ புராணத்தி 
னிடமோ அலக்ஷ்ய புத்தி வைக்கலாகாது.) 


1. 12 : புரூரவஸ்‌ சரிதம்‌ 


பூலோகத்தில்‌ ஸாத்யும்நன்‌ என்று ஒரு அரசனிருந்தார்‌. 
மனுநீதி தவறாமல்‌ மக்களை ஆண்டார்‌. ஒரு ஸமயம்‌ அவர்‌ 
குதிரைமீதேறி வேட்டையாட வனஞ்‌ சென்றார்‌. பல ம்ருகங்‌ 
களைக்‌ கொன்று மேருமலை அடிவாரத்தில்‌ புகுந்தார்‌. அந்த 
க்ஷணமே தன்னையும்‌ தன்‌ குதிரையையும்‌ பரிவாரத்துடன்‌ 
பெண்ணாகக்‌ கண்டார்‌. யாது காரணமென்று அறியாமல்‌ 
திகைத்தார்‌. வருந்தினார்‌. அங்கு ஒரு ஸமயம்‌ பார்வதியுடன்‌ 
பரமசிவன்‌ தங்கி ஏகாந்த்தமாக ரமித்துக்‌ கொண்டிருந்தார்‌. 
சிவனைத்‌ தர்சிக்க ஸனகாதி மகரிஷிகள்‌ அங்கு வந்தனர்‌. அவர்‌ 
களது ஒளியைக்‌ கண்டவுடன்‌ தேவி வெட்கமடைந்து எழுந்து 
ஓடினாள்‌. அதைக்‌ கண்ட முனிவர்களும்‌ அங்கு செல்லாமலே 
நரநாராயண ஆச்ரமத்திற்குச்‌ சென்றனர்‌. தேவியைப்‌ பார்த்துப்‌ 
பரமசிவன்‌ இனி முதல்‌ இங்கு வரும்‌ ஆண்மக்கள்‌ பெண்கள்‌ 
அகிவிடுவர்‌. நீ வெட்கப்படாதே என்றார்‌. அதை அறிந்து 
ஒருவரும்‌ அங்கு செல்வதில்லை. ஸாுத்யும்ந அரசன்‌ அதை 
அறியாமல்‌ அங்கு சென்று பெண்ணானான்‌. பெண்‌ வடிவுடன்‌ 
தன்‌ நாடு செல்லாமல்‌ அருகிலுள்ள ஆரண்யத்தில்‌ வசித்து 
வந்தான்‌. 

முன்கூறிய ஸோமனது புதல்வனான புதன்‌ தற்செயலாக 
அங்கு வந்தார்‌. பெண்ணான அவ்வரசனது அழகிலே மயங்கி 
னார்‌. பெண்ணான போது இளை என பெயர்‌ பெற்றார்‌. 
புதனுடைய அழகைக்கண்டு இளையும்‌ அவரிடம்‌ ஆசை 
கொண்டாள்‌. ஒருவரை ஒருவர்‌ நேசித்து இருவரும்‌ சேர்ந்து 
இன்புற்றனர்‌. அவர்களுக்குப்‌ புரூரவஸ்‌ என்றொரு ஆண்‌ 

குழந்தை பிறந்தது. புதன்‌ வானுலகம்‌ செல்ல இளை குழந்தை 
யுடன்‌ கானகத்தே வருந்தினாள்‌. குருவே கதியெனக்‌ கருதி 
வசிஷ்டரை நினைத்தாள்‌. அந்த க்ஷணமே அவர்‌ அங்குவந்து 
சிஷ்யன்‌ பெண்ணாயிருப்பதைக்‌ கண்டு வருந்தினார்‌. கருணைக்‌ 
கடலான கைலாஸநாதனை வேண்டினார்‌. சிவனும்‌ தன்‌ சொல்‌ 
வீணாகக்‌ கூடாது என்று ஒரு மாஸம்‌ ஆணாகவும்‌ ஒரு மாஸம்‌ 
பெண்ணாகவும்‌ இருக்கும்படி அருள்புரிந்தார்‌. குருவின்‌ 
அருளால்‌ ஸுத்யும்நன்‌ ஆணாக நகரம்‌ சென்றான்‌. ஆணாயி 
ருக்கும்‌ ஒரு மாதம்‌ அரசுபுரிவான்‌. பெண்ணாக ஒரு மாதம்‌ 
அந்தப்புரத்திலே அடங்கியிருப்பான்‌. இது குடிகளுக்குப்‌ பிடிக்க 
வில்லை. 

இதனிடையில்‌ புரூரவஸ்‌ காளைப்பருவம்‌ அடைந்தான்‌. 
அவனுக்குப்‌ பட்டம்‌ சூட்டி அரசனாக்கி இளை வனம்‌ 
சென்றாள்‌. தனது நிலையை நினைத்து வருந்தினாள்‌. 
லோகோபகாரியான நாரதர்‌ அவளருகே வந்தார்‌. இளை அவர்‌ 
திருவடியை வணங்கித்‌ தனக்கு நல்ல கதி அளிக்குமாறு 
வேண்டினாள்‌. அவர்‌ தேவியினுடைய நவாக்ஷரி மந்த்ரத்தை 
உபதேசித்தார்‌. அதைப்‌ பரிவுடன்‌ ஜபம்‌ செய்ய தேவி சிம்ம 
வாகனத்தில்‌ ஏறி வந்து தர்சனம்‌ தந்தாள்‌. திவ்ய ரூபம்‌ வாய்ந்த 
தேவியைப்‌ பணிந்து துதித்தாள்‌ இளை. “தேவி! மூவராலும்‌ 
காணமுடியாத உன்‌ உருவைக்‌ கண்டேன்‌. உன்‌ பெருமையைக்‌ 
கூற யாரே. வல்லவர்‌. ஸத்வ குணத்தால்‌ பாற்கடலில்‌ உதித்த 
உன்னை லஷ்மி என்பர்‌. ரஜோ குணத்தால்‌ ஸரஸ்வதி என்றும்‌, 
தமோ குணத்தால்‌ ருத்ராணி என்றும்‌ அழைப்பர்‌. சிவனன்றி 
வேறு யார்‌ உன்னை அறிவர்‌? எக்காரணத்தாலாவது ஒருவர்‌ 
உன்னைப்‌ பூஜித்தால்‌ அவருக்கு நீ பூர்ண அனுக்ரஹம்‌ செய்‌ 
கிறாய்‌. உன்‌. சக்தி உள்ள வரையில்‌ மும்மூர்த்திகளுக்கும்‌ 
கெளரவமும்‌, பூஜையுமுண்டு. குணத்தோடு கூடியபொழுது நீ 
பெண்வடிவமாகக்‌ காணப்படுகிறாய்‌. உண்மையில்‌ நீ அணு 
மல்ல பெண்ணுமல்ல ! நிர்குணமான பரமாத்ம ஸ்வரூபம்‌. உன்‌ 
திருவடியில்‌ என்றைக்கும்‌ ஆழ்ந்த பக்தி உண்டாகும்படி. அருள்‌ 
புரி. உன்னை நமஸ்கரிக்கிறேன்‌” என்று இங்ஙனம்‌ இளை 
துதிக்க தேவி அவளுக்கு அழியாத ஆனந்தமயமான தனது 
ஸாயுஜ்ய பதத்தை அளித்தாள்‌. 

1. 19 : ஊர்வசி புரூரவஸ்‌ சரிதம்‌ 


ஸுத்யும்நனது புத்திரனான புரூரவஸ்‌ ப்ரதிஷ்டா 
நகரத்தை ஆண்டு வந்தான்‌. அவனது தான தர்மம்‌, நற்கீர்த்தி, 
பராக்ரமம்‌ முதலியன மண்ணுலகில்‌ மாத்ரமல்லாமல்‌ விண்‌ 
ணுலகிலும்‌ பரவிற்று. அதைக்‌ கேட்ட ஊர்வசி அவ்வரசன்‌ 
மீது ஆசை கொண்டாள்‌. இதை அறிந்த ப்ரும்மா அவளை 
அவனியிற்‌ சென்று அரசன்‌ மனைவியாகும்படி. சபித்தார்‌. 
அவள்‌ பாரினிலே வந்து பார்த்திபனை மணந்தாள்‌. “வேந்தே! 
நெய்யே எனக்கு உணவு. என்னிடமிருக்கும்‌ இரு ஆட்டுக்‌ குட்டி 
களைக்‌ காக்கவேண்டும்‌. சிற்றின்ப வேளை தவிர மற்றபோது 
வஸ்திரமின்றி என்‌ கண்ணில்‌ படக்கூடாது. இதை மீறி நடந்‌ 
தால்‌ அந்த க்ஷணமே உம்மை விட்டுச்செல்வேன்‌” என்றாள்‌. 
அரசன்‌ அதை ஏற்றுப்‌ பல்லாண்டு அவளுடன்‌ ரமித்தான்‌. 
தான தர்மங்களை மறந்தான்‌. அவளில்லாமல்‌ ஒரு நிமிஷமும்‌ 
காலம்‌ கழியான்‌. கனவிலும்‌, நினைவிலும்‌ ஊர்வசியே. 


சாபகாலம்‌ கடந்தும்‌ அவள்‌ ஸ்வர்க்கம்‌ வரவில்லை. 
தேவேந்த்ரன்‌ ஒரு கந்தர்வனை அனுப்பி ஸ்வர்க்கம்‌ வரும்படி 
அழைத்தான்‌. வந்த கந்தர்வன்‌ அந்த ஆடுகளை தூக்கிச்‌ 
சென்றான்‌. அது செய்த சத்தத்தைக்‌ கேட்டு ஊர்வசி 
திடுக்கிட்டு எழுந்தாள்‌. “நாதா! என்னை ஏன்‌ கை விட்டீர்‌? 
என்‌ ஆடுகளை யாரோ தூக்கிச்‌ செல்கிறான்‌. நீர்‌ பேடியா? 
உமக்கு பயமா? அல்லது உறங்குகிறீரா?” எனக்‌ கூக்குர 
லிட்டாள்‌. இதைக்கேட்டு திடுக்கிட்டு எழுந்தான்‌ வேந்தன்‌. 
திகைத்தான்‌. ஊர்வசி சென்று விடுவாளோ என்று ஏங்கினான்‌. 
கந்தர்வன்‌ நல்ல இருட்டிலே மின்னலை உண்டாக்கித்‌ தான்‌ 
செல்வதைக்‌ காண்பித்தான்‌. அரசன்‌ பரபரப்புடன்‌ ஆட்டுக்‌ 
குட்டிகளை மீட்டுவர அவனைப்‌ பின்‌ தொடர்ந்தான்‌. 
தன்னிடுப்பில்‌ வஸ்த்ரமில்லாததைக்‌ கவனிக்கவில்லை. 
கந்தர்வன்‌ ஆடுகளை விட்டு விட்டு ஓடினான்‌. அவைகளை 
எடுத்து வந்து ஊர்வசியிடம்‌ தந்தான்‌ வேந்தன்‌. வஸ்த்ர 
மில்லாமல்‌ தன்‌ கண்ணில்‌ பட்டதால்‌ முன்கூறியபடி, ஊர்வசி 
மறைந்து விட்டாள்‌. அரசன்‌ அவளை நினைத்துத்‌ தேடித்‌ 
திரிந்தான்‌. பித்தனாகிப்‌ பிதற்றினான்‌. அலைந்தான்‌. ஊர்வசி! 
ஊர்வசி! என உரக்கக்‌ கத்தினான்‌. 

தற்செயலாக குரு க்ஷேத்திரத்திலே தன்‌ அசைநாயகி 
ஊர்வசியைக்‌ கண்டான்‌. அருகில்‌ ஓடினான்‌. “என்னைக்‌ 
கைவிடாதே, நான்‌ உனது அடிமை! நீ என்னை விட்டால்‌ 
நான்‌ உயிரை விடுவேன்‌” என பலவாறு புலம்பினான்‌. இரக்கங்‌ 
கொண்ட ஊர்வசி “மன்னா ! உனது அறிவு எங்கே சென்றது? 
நரியைப்‌ போன்றவர்‌ நாரிகள்‌. பெண்களையும்‌ திருடர்களையும்‌ 
நம்பலாகாது. வீடு செல்‌. வீணே அலையாதே” என்றாள்‌. 
இங்ஙனம்‌ தேவவேசியிடம்‌ ஆசை கொண்ட அரசன்‌ துன்புற்‌ 
றான்‌. 


1. 14 : ௬௧ அவதாரம்‌ 


வ்யாஸர்‌ இங்ஙனம்‌ ஊர்வசி சரிதத்தை நினைத்துச்‌ சிந்தித்‌ 
தார்‌. இவளும்‌ (க்ருதாசியும்‌) அப்ஸரஸ்‌ வகுப்பைச்‌ சார்ந்தவளே.. 
க்ருஹஸ்த தர்மத்திற்கு ஏற்றவளல்ல என்று அவளைக்‌ காம 
கண்ணால்‌ பார்த்துக்கொண்டே யோசித்தார்‌. அவள்‌, நம்மை 
முனிவர்‌ சபித்து விடுவரோ என்று அஞ்சி பெண்‌ கிளியாகி 
நின்றாள்‌. அக்கிளியும்‌ வ்யாஸர்‌ மனதைக்‌ கவர்ந்தது. மனதில்‌ 
தோன்றிய மன்மத விகாரத்தை மாற்ற முடியவில்லை. மகா 
தீரரான மஹரிஷி தெய்வச்செயலால்‌ க்ருதாசியின்‌ அழகில்‌ 
மயங்கினார்‌. ஆயினும்‌ அக்னியை உண்டுபண்ண அரணி 
கடைவதை நிறுத்தவில்லை. அவரை யறியாமல்‌ அவரிடமிருந்து 
வீர்யம்‌ அரணிமீது விழுந்தது. அதிலிருந்து அந்தக்ஷண்மே 
ஒரு ஆண்‌ குழந்தை தோன்றிற்று. அக்னி போல்‌ ஜ்வலிக்கும்‌ 
புதல்வனைக்‌ கண்டு வியந்தார்‌ வ்யாஸர்‌. இமயமலையிலிருந்து 
இறங்கெந்து கங்கை குழந்தைக்கு ஸ்னானம்‌ செய்வித்தாள்‌. 


விண்ணிலிருந்து புஷ்பமாரி பொழிந்தது. முனிவர்‌ அனை 
வரும்‌ விரைந்து வந்தனர்‌. தந்‌ைத மைந்தனுக்கு ஜாதகர்மாதி 
களைச்‌ செய்தார்‌. துந்துபி முழங்க அப்ஸரஸ்கள்‌ ஆட கந்தர்வர்‌ 
கானம்‌ செய்தனர்‌. அரணியில்‌ தோன்றிய அரிய புதல்‌ 
வனை வித்யாதரர்‌ வாழ்த்தினர்‌. அகாயத்திலிறுந்து தண்டம்‌, 
கமண்டலு, க்ருஷ்ணாஜினம்‌ அகியவை வீழ்ந்தன. பிறந்தவுடன்‌ 
குழந்தை விரைவில்‌ வளர வேத விதிப்படி. வ்யாஸர்‌ உபநயநம்‌ 
செய்தார்‌. சுகர்‌ தோன்றிய உடனேயே உபநிஷத்துடன்‌ வேதம்‌ 
அவரை அணுகிற்று. சுகரூபத்தைப்‌ பார்த்தவுடன்‌ பிறந்ததால்‌ 

சுகர்‌ எனப்‌ பெயரிட்டார்‌. ப்ருஹஸ்பதியைக்‌ குருவாகக்‌ 
கொண்டு சுகர்‌ வேத வ்ருதங்களைச்‌ செய்தார்‌. வேதம்‌, உபநிஷத, 
தர்மசாஸ்திரம்‌ முதலியவைகளைக்‌ கற்று குருவிற்குத்‌ தக்ஷிணை 
தந்து ஸமாவர்த்தனம்‌ செய்தார்‌. வித்தையில்‌ சிறந்து விளங்கும்‌, 
சுகனைக்‌ கட்டி உச்சி முகர்ந்து மகிழ்ந்தார்‌ தந்தை. அவருக்கு 
மணம்‌ செய்விக்கக்‌ கருதி கூறினார்‌: 

“குழந்தாய்‌ ! தவம்செய்து உன்னைப்‌ பெற்றேன்‌. கல்வி 
கற்று முதல்‌ ஆச்ரமத்தை நன்கு முடித்தாய்‌. க்ருஹஸ்த ஆச்ர 
மத்தில்‌ புகுந்து அந்த தர்மத்தை அனுஷ்டானம்‌ செய்‌. பித்ரு 
கடனை நீக்கு. புத்ரன்‌ இல்லாதவனுக்கு ஸுகமில்லை. கதி 
யில்லை. எனது நீண்டநாள்‌ ஆசையைப்‌ பூர்த்திசெய்‌.” இச்‌ 
சொல்லைக்கேட்டு இல்லறத்தில்‌ ஆசையற்ற சுகர்‌ தந்தையை 
நோக்கி, “தந்தையே எனக்குத்‌ தத்வத்தை உபதேசம்‌ செய்யும்‌. 
இல்லறம்‌ வேண்டாம்‌” என்றார்‌. உடனே வ்யாஸர்‌ “நூறாண்டு 
தவம்புரிந்து அன்னையின்‌ அருளால்‌ சிவன்‌ வரத்தால்‌ 
உன்னைப்‌ பெற்றேன்‌. பணம்தேடி மணம்‌ செய்விக்கின்றேன்‌. 
இல்லற இன்பத்தைப்‌ பெற்று எனக்கும்‌ இன்பமூட்டு” என்றார்‌. 
சுகர்‌ - மானிட உலகில்‌ இன்பமேது? துன்பத்துடன்‌ கலந்த 
இன்பம்‌ இன்பமாகுமா? பெண்ணை மணந்து அவளுக்கு 
வசனான புருஷனுக்கு ஸுகமேது? மனைவி மக்கள்‌ பாசத்தால்‌ 
கட்டுண்டவன்‌ விடுபடுவதேது? தாய்‌ வயிற்றில்‌ பிறவாத நான்‌ 
மலஜலம்‌ நிறைந்த மாதர்‌ உடலிலே மகிழ்வேனா ? உலகில்‌ 
ஆத்மஸுகத்திற்கு ஈடுண்டோ. நோயாளியாய்‌ உள்ள ஒருவன்‌ 
மற்றொரு நோயாளிக்கு எப்படி வைத்யம்‌ செய்யமுடியும்‌? கர்ம 
காண்டத்தில்‌ ஈடுபட்ட என்‌ குரு ப்ருஹஸ்பதியும்‌ தாங்களும்‌ 
மோக்ஷம்‌ விரும்பும்‌ எனக்கு என்ன செய்யப்போகிறீர்கள்‌ ? 
உயர்ந்த மானிடப்பிறவி பெற்று சிறந்த வேத வித்யை கற்றும்‌ 
ஸம்ஸார சுழலில்‌ சுற்றுவது துக்கிக்கதக்கது. ஞானத்தை 
விரும்புபவனே அறிவாளி. படித்தவன்‌. நம்மைப்‌ பிடித்து 
இருப்பதால்‌ வீட்டிற்கு க்ருஹம்‌ என்று பெயர்‌. ஸம்ஸாரக்‌ 
கடலில்‌ அமிழ்ந்தவன்‌ கரை ஏறுவது ஏது? இல்லறம்‌ வேண்‌ 
டாம்‌. ஞானத்தைக்கூறி என்னை முக்தனாகச்‌ செய்யும்‌.” 

வ்யாஸர்‌ - குழந்தாய்‌! வீடு மனிதனை எப்படி. பீடிக்கும்‌? 
மனதல்லவோ காரணம்‌. வீட்டிலிருந்து நல்ல மனதால்‌ முக்தி 
பெறலாம்‌. நல்வழியில்‌ தேடிய பொருளைக்கொண்டு நற்கருமம்‌ 
செய்து பலர்‌ முக்திபெற்றனர்‌. க்ருஹஸ்தாச்ரமம்‌ உயர்ந்தது 


CC-0. In Public Domain. Digitized by Muthulakshmi Research Academy 


26 * ஸ்ரீ தேவீ பாகவதம்‌ 


என வேத சாஸ்திரம்‌ கூறுகிறது. வஸிஷ்டர்‌ முதலிய நம்‌ குலப்‌ 
பெரியோர்‌ வீட்டிலிருந்தே முக்தி பெறவில்லையா? மனைவியை 
மணந்தால்தான்‌ அக்னி ஸித்திக்கும்‌. . அக்னியில்தான்‌ தேவ, 
பித்ரு கர்மாக்களைச்‌ செய்யவேண்டும்‌. ஸத்புத்ரனைப்‌ பெற்று 
அவனைக்‌ கர்மாவைச்‌ செய்யும்படி செய்துவிட்டு வான 
ப்ரஸ்த்த, ஸன்னியாஸ அச்ரமங்களில்‌ புகுந்து க்ரமமுக்தி 
பெறலாம்‌. இந்திரியங்களை அடக்குவது கஷ்டம்‌. மூவாயிர 
மாண்டு கடுந்தவம்‌ புரிந்த விச்வாமித்ரரே மனதை அடக்க 
முடியாமல்‌ மேனகை மூலம்‌ சகுந்தலையைப்‌ பெற்றார்‌. 
செம்படவக்‌ கன்னிகையைக்‌ கண்டு என்‌ பிதா பராசரர்‌ மோஹ 
மடைந்தார்‌. ப்ரம்மாவும்‌ தான்பெற்ற பெண்ணினிடமே 
மோஹமடைந்தார்‌. ஆதலால்‌ நற்குலத்தில்‌ பிறந்த கன்யகையை 
மணந்து கர்மாவைச்‌ செய்து மனதை அடக்கி முடிவில்‌ முக்தி 
பெறு. 


1. 15 : சகசரிதம்‌ 


சுகர்‌- ஸம்ஸார வலையில்‌ சிக்கமாட்டேன்‌. தனமில்லா 
விடில்‌ இல்லறத்தில்‌ இன்பமேது? தனம்‌ தேடுவது மிகத்துன்பம்‌. 
துறவிக்குள்ள இன்பம்‌ த்ரிலோகாதிபதியான தேவேந்த்ரனுக்கு 
மில்லை. தவம்‌ செய்வோரைக்கண்டு தன்‌ பதவிபோய்விடுமோ 
என அஞ்சி அவருக்கு விக்னம்‌ செய்றார்‌. இல்லறத்திலுள்ள 
ப்ரும்மா, விஷ்ணு, சிவனும்‌ ஓயாமல்‌ துன்பத்தையே அனுபவிக்‌ 
கிறார்கள்‌ எனில்‌ மற்ற யார்தான்‌ துன்பமில்லாதவர்‌? இதை 
யறிந்தும்‌ புத்ரனுக்கு இதை ஏன்‌ உபதேசிக்கிறீர்‌? பிறவி 
துக்கம்‌, கழத்தனம்துக்கம்‌, மரணம்துக்கம்‌, மலமூத்ரம்‌ நிறைந்த 
கருவில்‌ வசிப்பது துக்கம்‌. பேராசைலோபம்‌ அதனிலும்‌ 
துக்கம்‌. யாசிப்பது மரணத்தைவிட துக்கம்‌. ப்ராமணர்‌ தானம்‌ 
வாங்கியே பிழைக்கவேண்டும்‌. புத்திபலத்தாலல்ல. படித்தும்‌ 
பணத்திற்காகப்‌ பணக்காரனைத்‌ துதிக்கவேண்டும்‌. ஒரு 
வயிற்றைக்‌ காக்க காய்‌ கனி கந்த மூலம்‌ போதும்‌. மணந்தால்‌ 
மனைவி மக்களைக்‌ காக்கவேண்டும்‌. கர்மாவை அகற்றி 
ஞானவழியைக்‌ கூறும்‌. அட்டைபோல ரத்தத்தை உறியும்‌ 
பெண்ணைக்கண்டு மோஹிக்கிறது உலகு. காம போகத்தால்‌ 
வீர்யத்தையும்‌, இன்சொற்களால்‌ மனதையும்‌, பொருளையும்‌, 

கவரும்‌ பெண்ணுக்கு ஸமம்யார்‌? தெய்வத்தால்‌ வஞ்சிக்கப்‌ 
பட்டு நித்ராஸுகத்தை இழக்கவே மனிதன்‌ மணம்‌ புரிகிறான்‌” 
இதைக்கேட்டு மனம்‌ நொந்து, உடல்பதைக்க கண்ணீர்வடிக்கும்‌ 
தந்தையைப்‌ பார்த்து, மறுபடியும்‌. சுகர்‌ கூறுகிறார்‌. 

“மாயையின்‌ பலமே பலம்‌! வேத வேதாந்தமறிந்த 
ஸர்வக்ஞரான இவரே மோஹ மடைகின்றாரே! வேதத்தை 
வகுத்து வேதாந்த ஸூத்ரம்‌ செய்து பதினெண்‌ புராணங்‌ 
களையும்‌ இயற்றி விஷ்ணுவின்‌ அம்சமான வேதவ்யாஸரே 
மயங்குகிறார்‌ எனில்‌ மாயையின்‌ மகிமை அளவுகடந்ததாகும்‌! 
“அவர்‌ யார்‌? நான்‌ யார்‌? யாருக்கு யார்‌ என்ன ஸம்பந்தம்‌? 
ஐந்து பூதங்களாலாகியது உடல்‌. எல்லோரையும்‌ மயக்க வல்ல 
மாயை வ்யாஸரையும்‌ கண்ணீர்‌ விடச்‌ செய்கிறது. 

எல்லோருக்கும்‌ அறிவையளிக்கும்‌ பாக்யவானே ! ஒன்று 
மறியாதவர்போல்‌ துக்கப்படுகிறீரே. இப்போது யான்‌ உமது 
புதல்வன்‌. முன்‌ பிறப்பில்‌ நான்யாரோ? மோஹத்தைவிடும்‌. 
துக்கத்தைவிடும்‌. பசி, உணவால்‌ அகலும்‌. தாஹம்‌, தண்ணீரால்‌ 
நீங்கும்‌. புத்ரனைக்‌ கண்டால்‌ இவை நீங்குமோ? நல்‌ வாசனை 
மூக்குக்கும்‌, நல்‌ விஷயம்‌ காதுக்கும்‌, பெண்‌ உடலுக்கும்‌ 
ஸுகத்தைத்‌ தரும்‌. புத்ரனால்‌ என்ன ஸுகம்‌? பொருளால்‌ 
தான்‌ உலக ஸாகம்‌. அஜீகர்த்தர்‌ என்பவர்‌ போதிய பொருளைப்‌ 
பெற்று புத்ரனை அரிச்சந்த்ரரிடம்‌ யாக பசுவாக விற்றார்‌. 
ஸுகத்தில்‌ அசை யிருந்தால்‌ பணத்தைத்‌ தேடு. புத்ரனால்‌ 
என்ன ஸுகம்‌? அறிவை ஊட்டி எனக்குக்‌ கர்ப்ப வாஸ 
மில்லாமல்‌ செய்யும்‌. அரிய கர்ம பூமியில்‌ கிடைக்கத்தகாத 
மானிட உடலை, அதிலும்‌ ப்ராம்மணப்‌ பிறவியை, உயர்‌ 
குலத்திலே பெற்று ஸம்ஸார பாசத்தால்‌, கட்டுண்டு கிடக்கின்‌ 
றேனே என்று வருந்துகின்றேன்‌.” 

சிறந்த புத்தியுள்ள சுகரால்‌ இங்ஙனம்‌ வேண்டப்பட்ட 
வேதவ்யாஸர்‌ கூறுகிறார்‌. “அருமை புதல்வா! நான்‌ இயற்றிய 
மஹாபாகவதத்தைப்படி. அது வேதத்திற்கு ஸமமானது. 
பனிரண்டு ஸ்கந்தமுள்ளது. ஸகல புராணங்களுக்கும்‌ பூஷண 
மானது. ஸத்‌, அஸத்‌, ஞானம்‌, விக்ஞானம்‌ ஆகியவைகளை 
அளிப்பது. ஆலைஇலை மீது அமர்ந்த மஹாவிஷ்ணு, நான்‌ 
யார்‌? என்னைப்‌ படைத்தத்‌ தாய்‌ யார்‌? எதற்காகப்‌ பிறந்தேன்‌? 
என யோசிக்கும்போது “ஸர்வம்‌ கலு இதமேவ அஹம்‌ நான்யத்‌ 
அஸ்தி ஸனாதனம்‌” இதெல்லாம்‌ நானே என்னைத்தவிர 

பழைமையான பொருள்‌ வேறில்லை என்ற சொல்லைக்‌ 
கேட்டார்‌. இதைக்‌ கேட்ட பின்‌ இதைக்‌ கூறியது யார்‌? இது 
மிகச்‌ சிறந்த தத்வம்நிறைந்தது” என அதை அடிக்கடி ஐபித்தார்‌. 
கருணைவடி வமான தேவி சங்கம்‌, சக்ரம்‌, கதை, தாமரை இவை 
களைக்‌ கையில்‌ ஏந்தி நான்கு கரங்களுடன்‌ சாந்த ஸ்வரூபத்‌ 
துடன்‌ காக்ஷி அளித்தாள்‌. அவளைச்‌ சுற்றி புத்தி கீர்த்தி ஸ்ம்ருதி 
சாந்தா மேதா ஸ்வாஹா மித்ரா வஜ்ரா முதலிய தேவிகள்‌ 
திவ்ய ஆயுதம்‌ தாங்கி திவ்ய சரீரத்துடன்‌ நின்றனர்‌. இதைக்‌ 
கண்டு இன்னும்‌ ஆச்சர்யமடைந்தார்‌ அச்யுதன்‌. ஜலமயமான 
இங்கு இந்த ஸ்த்ரீகள்‌ யார்‌? எங்கிருந்து இங்கு வந்தனர்‌? இவ்‌ 
வாலமரம்‌ எப்படித்‌ தோன்றிற்று? இவள்‌ தான்‌ என்‌ தாயோ? 
எப்படி. இவள்‌ தர்சனம்‌ எனக்குக்‌ கிட்டியது? இவளுடன்‌ நான்‌ 
என்ன பேசுவது? எங்குசெல்வது? பேசாமலிருக்கலாமா ? என 
சிந்தை கொண்டார்‌.” . 


1. 16 : ௬௧ சரிதம்‌ 


வ்யாஸர்‌: இப்படி ஆச்சர்யமடைந்து சிந்திக்கும்‌ மஹா 
விஷ்ணுவைப்‌ பார்த்து மஹாலக்ஷ்மி கூறினாள்‌. “மஹாசக்தி 
யின்‌ மாயையால்‌ என்னை நீ மறந்தாய்‌! ஒவ்வொரு ப்ரளயம்‌ 
உண்டாகும்‌ போதும்‌ நிர்குணமான குணமில்லாத பராசக்தி 
யிடம்‌ லயமாகிறீர்‌. நீர்‌ ஸகுணர்‌ (குணமுள்ளவர்‌.) நான்‌ 
ஸாத்விக சக்தி. உமது நாபி கமலத்திலிருந்து ப்ரும்மா உண்டாகி 
ராஜஸ சக்தியுடன்‌ கூடி மூவுலகையும்‌ படைக்கப்போகிறார்‌. 
நீர்‌ பரிபாலநம்‌ செய்யப்போதறீர்‌. ப்ரும்மாவின்‌ இரு புருவங்‌ 
களின்‌ இடையிலிருந்து ருத்ரன்‌ உண்டாகப்போகிறார்‌. தாமஸ 
சக்தியுடன்‌ அவர்‌, கல்பத்தின்‌ முடிவில்‌ உலகை லயப்படுத்து 
வார்‌. நான்‌ உமது ஹ்ருதயத்தில்‌ வஸித்துக்கொண்டு உமக்கு 
ஸஹாயம்‌ செய்கிறேன்‌. “ஸர்வம்‌ கலு” என்று ஒரு மந்த்ரம்‌ 
கேட்கப்பட்டதே. அது ஏழைக்குக்‌ கிடைத்த தனம்போல்‌ 
இன்பமளித்தது! இதைக்‌ கூறியவர்‌ யார்‌? என்று விஷ்ணு கேட்க 
மஹாலக்ஷ்மி பதிலுரைத்தாள்‌. குணத்தோடு கூடிய என்னை 
நீர்‌ அறிவீர்‌. குணமில்லாதிருக்கும்போது அறியமாட்டீர்‌. பரா 
சக்தியால்‌ கூறப்பட்டது அது. வேதஸாரமான பாகவதம்‌ அது. 
உம்மிடம்‌ அன்புகொண்டு ரஹஸ்யமான அது தேவியால்‌ 
உமக்குக்‌ கூறப்பட்டது. ப்ரியமானவர்‌ என ஸர்வசாஸ்த்ர 

ஸாரமான அது உமக்கு அளிக்கப்பட்டது. அதை மறவாமல்‌ 
ஐபம்‌ செய்தால்‌ ஸகல நன்மைகளும்‌ உண்டாகும்‌. அதைவிட 
அறியத்தக்கது வேறில்லை. இதைக்கேட்ட மஹாவிஷ்ணு 
அன்புடன்‌ அதை ஐபித்து வந்தார்‌. 

சில நாள்‌ சென்றபின்‌ அவர்‌ நாபிக்‌ கமலத்திலிருந்து 
தோன்றிய சதுர்முகன்‌ மதுகைடபரைக்‌ கொல்லும்படி 
விஷ்ணுவை வேண்டினார்‌. அந்த அஸுரர்களை விஷ்ணு 
வென்று இதை ஜபிக்கும்‌ போது ப்ரும்மா மஹாவிஷ்ணுவை 
நோக்கி, “ப்ரபோ! நீரே உயர்ந்த தேவர்‌! உமக்கு மேல்‌ யாரு 
மில்லை! நீர்‌ எந்த மந்த்ரத்தை ஜபித்து ஸந்தோஷமடை இறீர்‌.” 
என்று கேட்க பகவான்‌ கூறினார்‌. உமக்கும்‌ எனக்கும்‌ உள்ளே 
இருந்து சக்தியைத்‌ தருகின்ற பராசக்தியை விசாரித்துப்‌ பார்‌. 
ஜலத்தினிடையே உலகம்‌ தோன்ற தேவியே ஆதாரமாக 
இருப்பவள்‌. அவளே பராவித்யை ! முக்திக்குக்‌ காரணமானவள்‌. 
அவளே கருணை கூர்ந்து தேவீபாகவதத்தின்‌ ஸாரமாயும்‌ 
விதையாயுமுள்ள “ஸர்வம்‌ கலு” என்ற மந்த்ரத்தை உபதேசித்‌ 
தாள்‌. த்வாபரயுகத்தில்‌ அது விரிவாகும்‌, என்று கூறி அதை 
ப்ரும்மாவுக்கு உபதேசித்தார்‌. அவர்‌ அதை நாரதருக்குக்‌ கூற, 
நாரதர்‌ எனக்கு (வ்யாஸருக்கு]க்‌ கூற அதை நான்‌ பனிரண்டு 
ஸ்கந்தமாக இயற்றினேன்‌. அந்த தேவீ பாகவதத்தை நீ படி. 
அது தத்வக்ஞாநரஸம்‌ நிறைந்தது. தர்மசாஸ்த்ரத்திற்கு ஸம 
மானது. வ்ருத்ராஸுரவதம்‌ முதலிய பல கதைகள்‌ நிரம்பியது. 
ப்ரும்மவித்யைக்குக்‌ காரணமானது. ஸம்ஸாரக்‌ கடலைத்‌ 
தாண்டிவைக்கக்‌ கூடியது. பதினெட்டாயிரம்‌ ச்லோகம்‌ 
உள்ளது. படிப்பவர்க்கு ஸுகம்‌ சாந்தி ஆயுஸ்‌ முதலியவைகளை 
அளிப்பது. லோமஹர்ஷண ஸூதரின்‌ புதல்வரான என்‌ 
சிஷ்யனுடன்‌ நீ அதைப்படி என்று வ்யாஸர்‌ கூற, வ்யாஸ 
ஆச்ரமத்தில்‌ சுகரும்‌ ஸூதரும்‌ தேவீ பாகவதத்தைப்‌ 
படித்தார்கள்‌. அதைப்படித்தும்‌ சுகரது மநம்‌ சாந்தி அடைய 
வில்லை. உணவிலோ உபவாஸத்திலோ அவர்‌ மனம்‌ செல்ல 
வில்லை. ஏகாந்தமாக அமர்ந்து சிந்தை கொண்டிருந்தார்‌. 
இதைக்‌ கண்டு வ்யாஸர்‌ சுகரைக்‌ கேட்டார்‌. 

“குழந்தாய்‌! உனக்கென்ன கவலை! கடன்‌ பட்ட ஏழை 
போல்‌ கலங்குகிறாயே ! தந்‌ைத யானிருக்க உனக்கேன்‌ கவலை? 
துக்கத்தைவிடு. ஸுகமாக இரு. சாஸ்த்ர அர்த்தத்தை விசாரி. 
என்‌ சொல்லால்‌ உனக்கு சாந்தி ஏற்படாவிடில்‌ மிதிலாதி 

பதியான ஜநகரிடம்‌ செல்‌. ஜீவன்‌ முக்தரான அவரிடம்‌ 
வர்ணாச்ரம தர்மங்களைக்கேள்‌” என்று வ்யாஸர்‌ உரைத்தார்‌. 
இதைக்கேட்டு சுகர்‌ பதில்‌ கூறினார்‌. “ஜீவன்‌ முக்தனான ஐநகர்‌ 
ரார்ஜ்பத்தை அளுகறார்‌ என்பது மலடிக்குப்பிள்ளை பிறந்தான்‌ 
என்பது போலிருக்கிறது! உலகை உடலை மறந்து ஜீவப்ரும்ம 
ஐக்யமானவர்‌ அன்றோ ஜீவன்‌ முக்தராவர்‌? மோக்ஷ மென்பது 
பெளத்தர்‌ கூறுவது போல்‌ இந்த லோக ஸாுகந்தானா? ராஜ்ய 
மாளுபவரான அரசனுக்கு நல்லவன்‌ கெட்டவன்‌, மாதர்‌ 
மனைவி, ஆண்பெண்‌ என்ற பேதமில்லாமல்‌ இருக்க முடியுமா? 
ஜீவன்‌ முக்தருக்குப்‌ பேதமுண்டோ? கசப்பு, தித்திப்பு, 
புளிப்பு, காரம்‌ என்ற சுவையின்‌ பேதத்தை நாக்கு உணர்ந்தால்‌ 
சதம்‌ உஷ்ணம்‌ என தோல்‌ அறிந்தால்‌ அவர்‌ ஜீவன்‌ முக்தர்‌ 
ஆவரோ? சத்ருமித்ரன்‌ என்ற பேதபுத்தி உள்ள அரசன்‌ எப்படி. 
முக்தன்‌ ஆவன்‌? திருடனையும்‌ முநிவரையும்‌ ஒன்றாகப்‌ 
பார்ப்பவர்‌ அன்றோ முக்தர்‌! இத்தகைய ஜீவன்‌ முக்தனை 
யான்‌ கண்டதில்லை. அவரைப்‌ பார்க்க அவா உளது. நான்‌ 
சென்று அவரைப்பார்த்து வருகிறேன்‌. 


1. 17 : ௬௧ சரிதம்‌ 


சுகர்‌ தந்தையின்‌ திருவடிகளை வணங்கி அஞ்ஜலி 
செய்து, தந்தையே, தாங்கள்‌ கூறிய ஜநகரைத்‌ தர்சிக்க ஆசை 
கொண்டுனளேன்‌. 


தண்டம்‌ என்ற சிக்ஷை இல்லாவிடில்‌ உலகம்‌ தர்மவழியில்‌ 
நிற்காது. அரசன்‌ ராஜ்யபரிபாலனம்‌ செய்ய தண்டத்தைக்‌ 
கைகொள்ளவேண்டும்‌. அவன்‌ ஜீவன்‌ முக்தரானால்‌ “இவன்‌ 
குற்றவாளி, இவன்‌ குற்றமற்றவன்‌ என்ற பேதபுத்திக்கு 
இடமில்லை. என்தாய்‌ மலடு என்று கூறுவது போலிருக்கிறது 
இது. நான்‌ போய்‌ வருகிறேன்‌. எனக்கு உத்திரவு அளியும்‌.” 
என்று சுகர்‌ கூறினார்‌. 

வியாஸர்‌ :- ஓ சுகா! நீ தீர்க்காயுஸ்ஸுடன்‌ இரு. உனக்கு 
மங்களம்‌ உண்டாகட்டும்‌. நீ திரும்பி என்னிடம்‌ வருவதாக 
ஸத்யமாக சொல்லிப்‌ போ. வேறெங்கும்‌ செல்லாமல்‌ நமது 
அச்ரமத்திற்கே வந்துசேர்‌. உன்னைப்‌ பார்த்துக்கொண்டே நான்‌ 

ஸுகமாக ஜீவித்திருப்பேன்‌. உன்னைக்‌ காணாவிடில்‌ எனக்குத்‌ 
துன்பமே உண்டாகும்‌. நீ எனது பிராணனல்லவா? ஜனகரைக்‌ 
கண்டு உனது ஸந்தேகத்தை நீ அகற்றிக்கொண்டு விரைவாக 
இங்குவா. வேத அத்யயநம்‌ செய்துகொண்டு இங்கே சுகமாக 
இருக்கலாம்‌.” 

இதைக்கேட்டு தந்தைக்கு நமஸ்காரம்‌ செய்து வலம்‌ வந்து 
விடைபெற்றுக்‌ கொண்டு வில்லிலிருந்து சரம்‌ ளெம்புவதுபோல்‌ 
வேகமாகக்‌ கிளம்பினார்‌ சுகர்‌. பல தேசங்களையும்‌, பல தர்மங்‌ 
களையும்‌, பல மனிதர்களையும்‌, காடுகளையும்‌, க்ஷேத்ரங்களை 
யும்‌, தவம்‌ செய்வோரையும்‌, யாகம்‌ செய்வோரையும்‌, யோகி 
களையும்‌, வானப்ரஸ்தர்களையும்‌, சைவர்களையும்‌, பாசுபதர்‌ 
களையும்‌, ஸெளரர்களையும்‌, வைஷ்ணவர்களையும்‌, வழியில்‌ 
பார்த்துக்கொண்டே சென்றார்‌. பலவகை அசாரமுள்ளவர்‌ 
களைக்‌ கண்டு ஆச்சர்யமடைந்தார்‌. இரண்டாண்டுகளில்‌ மேரு 
மலையைக்‌ கடந்தார்‌. ஓர்‌ ஆண்டில்‌ இமயமலையைத்‌ தாண்டி. 
மிதிலாபுரம்‌ வந்து சேர்ந்தார்‌. அங்குள்ள சிறந்த செல்வத்தையும்‌, 
ஸதாசாரமுள்ள ஜனங்களையும்‌ பார்த்துக்கொண்டு அரசனது 
அரண்மனைக்கு அருகே வந்தார்‌. வாசற்காப்பான்‌ அவரை 
உள்ளே போகக்கூடாதென தடுத்தான்‌. சுகர்‌ வெளியில்‌ வந்து 
கட்டைபோல்‌ அசையாமல்‌ நின்று ஆச்சர்யமடைந்தார்‌. 

“நீர்‌ யார்‌? எங்கிருந்து வந்தீர்‌? இங்கு என்ன வேலை? 
முன்பின்‌ அறியாதவர்‌ அரசரிடம்‌ செல்லலாகாது. அரசனது 
ஆணையின்றி உள்ளே உம்மை விடமாட்டோம்‌. உம்மைப்‌ 
பார்த்தால்‌ பிராம்மணனைப்‌ போலிருக்கிறது; உமது குலம்‌, 
வந்த காரியம்‌ இவைகளைக்‌ கூறி செல்லலாம்‌” என்றான்‌. சுகர்‌- 
விதேஹ நகரத்தைக்‌ காணவந்தேன்‌. இங்கே சுலபமாகச்‌ செல்ல 
முடியவில்லை. இருமலைகளைத்‌ தாண்டி இங்கு வந்தேன்‌: 
அரசனைக்‌ காணவேண்டுமென்பது என்‌ அவா. என்‌ தந்‌ைத 
என்னை ஏமாற்றி விட்டார்‌. ஒருவர்மீதும்‌ குற்றமில்லை. நான்‌ 
செய்த கர்மா இங்கு என்னை இழுத்து வந்தது. பொருளாசை 
யுள்ளோர்‌ ஊரைச்சுற்றுவர்‌. எனக்கோ பொருள்மீது சிறிதும்‌ 
ஆசையில்லை. மோஹத்தில்‌ முழுகாதவர்‌ ஆசையை அகற்றி 
எப்போதும்‌ ஸுகமாக இருப்பர்‌. ஆசை இல்லாத நான்‌ மோஹக்‌ 
கடலில்‌ மூழ்கி இங்கு வந்தேன்‌. மேருமலை எங்குள்ளது? 
மிதிலாபுரி எங்கிருக்கிறது. காலால்‌ நடந்து இங்கு வந்தேன்‌! 
அவரவர்‌ செய்த வினை, அவர்களை ஆட்டிவைக்கின்றது. 

இங்கு புண்ணியதீர்த்தமுண்டா? வேதவித்தைதான்‌ உண்டா? 
விதேஹ அரசனின்‌ அரண்மனையில்‌ உள்ளே நுழையவும்‌ இடம்‌ 
கிடைக்கவில்லை, என்று கூறி மெளனமாக இருந்தார்‌ சுகர்‌. 

இவரை ஒரு சிறந்த ஞானி என்று அறிந்து மிக வணக்கத்‌ 
துடன்‌ காவலாளி, “ஸ்வாமின்‌ ! எனது அபசாரத்தை மன்னித்து 
விடுங்கள்‌. மன்னனிடம்‌ போகலாம்‌ வாருங்கள்‌. முக்தருக்குப்‌ 
பொறுமையே பலமன்றோ” என்று கூறினான்‌. இதைக்கேட்டு 
சுகர்‌ “துவாரபால ! உன்மீது யாதொரு குற்றமுமில்லை. நீ பணி 
செய்பவன்‌. அரசன்‌ சொற்படி நடக்கவேண்டும்‌. உள்ளே 
நுழைபவன்‌ திருடனா யோக்யனா என்று பரீக்ஷித்தே அனுப்ப 
வேண்டியது உன்‌ கடமை. மன்னன்‌ மீதும்‌ குற்றமில்லை. இங்கு 
வந்தது என்‌ குற்றமேயாம்‌. பிறர்‌ மனைக்குச்‌ செல்வது 
எப்போதும்‌ குறைவே” என்று கூறினார்‌. வாசற்காப்பான்‌ 
“ஸ்வாமின்‌! எது எது ஸுகம்‌, எது துக்கம்‌. ஸுகத்திற்கு 
ஸாதனம்‌ எது, சத்ரு யார்‌, மித்ரன்‌ யார்‌. இதை விளக்கிக்கூறும்‌” 
என்று வேண்டினான்‌. 

சுகர்‌ கூறுகிறார்‌ :- ஸம்ஸாரத்தில்‌ பற்றுள்ளவன்‌ ரா£ 
(ஆசை உடையவன்‌) எனப்படுவான்‌. அவனுக்குச்‌ செல்வம்‌, 
மனைவி, மக்கள்‌, கெளரவம்‌, ஐயம்‌ முதலியன தோன்றும்போது 
சுகம்‌ உண்டாகிறது. இவை இல்லாதபோது துன்பம்‌ தோன்றும்‌. 
இன்பம்‌ தோன்றுவதற்கு அனுகூலம்‌ .செய்பவன்‌ மித்ரன்‌. 
அதற்கு ப்ரதிகூலம்‌ செய்பவன்‌ சத்ரு. வைராக்யம்‌ உள்ளவன்‌ 
ஏகாந்தத்திலமர்ந்து ஆத்ம த்யானம்‌ செய்து இன்பமடை கிறான்‌. 
அத்தகைய ஞானிக்கு ஸம்ஸாரம்‌ துன்பமாம்‌. நற்கதியை 
விரும்புகிறவனுக்குக்‌ காமம்‌, கோபம்‌, ஏமாறுதல்‌ முதலிய பல 
சத்ருக்கள்‌ இருக்கின்றார்கள்‌. ஞானிக்கு ஸந்தோஷமே பந்து 
ஆவான்‌. 

த்வாரபாலன்‌ இதைக்கேட்டபின்‌ இவர்‌ ஓர்‌ உத்தம ஞானி 
என்று உணர்ந்து இவரை உள்ளே அனுப்பினான்‌. சுகர்‌ பல 
வகையான குணம்‌ வாய்ந்தவர்களையும்‌, கடை, கடைத்தெருக்‌ 
களையும்‌ பார்த்துக்கொண்டே மறுநாள்‌ காலையில்‌ அரசன்‌ 
அரண்மனைக்குச்‌ சென்றார்‌. ஆங்குள்ள மற்றோர்‌ காவலாளி 
உள்ளே செல்லாதே என்று மறுபடியும்‌ இவரைத்‌ தடுத்தான்‌. 
அந்த வாசற்படியின்‌ அருகே உட்கார்ந்து சுகர்‌ மோக்ஷத்தைப்‌ 
பற்றி சிந்தித்துக்கொண்டு கட்டைபோல்‌ அசையாமல்‌ இருந்‌ 
தார்‌. 


6-0. In Public Domain. Digitized by Muthulakshmi Research Academy 


ஸ்ரீ தேவீ பாகவதம்‌ * 33 


த்யாநத்திலமர்ந்து வெய்யிலையும்‌ நிழலையும்‌ கவனியா 
திருந்த சுகரை மந்த்ரி மரியாதையுடன்‌ வரவேற்று இரண்டாவது 
அங்கணத்திற்கு அழைத்துச்‌ சென்றார்‌. ஆங்குள்ள அழகிய 
பூஞ்சோலைகளைக்‌ காட்டி தேவோபசாரம்‌ செய்யும்படி 
அப்ஸரஸ்‌ போன்ற வேசிகளுக்கு உத்தரவிட்டார்‌. அழயை ரூபம்‌ 
வாய்ந்த தாஸிகள்‌ சுகருக்கு நல்விருந்து அளித்து ஸ்வர்க்கம்‌ 
போன்ற உயர்ந்த அரண்மனைகளையும்‌ நந்தவநம்‌ போன்ற 
உத்யாநங்களையும்‌ காட்டி காமரஸத்தை ஊட்டினார்கள்‌. 
மன்மதனைப்‌ போன்ற அழகும்‌ காளைப்‌ பருவமும்‌ வாய்ந்த 
சுகரது அழகைக்கண்டு அவர்களே காமவலையில்‌ சிக்கினர்‌. 
சுகரோ அவர்களைத்‌ தாயைப்போல்‌ கருதினார்‌. காமலீலை 
புரியும்‌ வேசிகளைக்‌ கண்டு சிறிதும்‌ சலிக்காதிருந்தார்‌. அதில்‌ 
விருப்பு வெறுப்புகளைக்‌ காட்டவில்லை. மிக உயர்ந்த அழயை 
அரசர்க்குரிய படுக்கையை அளித்தனர்‌. மாலை ஸந்த்யா 
வந்தநம்‌ செய்து உசிதமான உணவை உண்டு ஒரு யாமம்‌. 
த்யாநம்‌ செய்தார்‌. பின்னர்‌ அப்படுக்கையில்‌ படுத்து இரு 
யாமம்‌ உறங்கினார்‌. கடைசி யாமத்தில்‌ எழுந்து ஆஸநத்தில்‌ 
அமர்ந்து த்யாநம்‌ செய்தார்‌. பின்னர்‌ ஸ்நாநஸந்த்யாதி நித்ய 
கர்மாக்களைச்‌ செய்துமுடித்தார்‌. 


1. 18 : ௬௧ ஐநக ஸம்வாதம்‌ 


ஜநகமஹாராஜன்‌ மந்த்ரிகளும்‌ புரோகிதர்களும்‌ சூழ குரு 
புத்ரரான சுகரை நன்கு வரவேற்றுப்‌ பூஜித்தார்‌. தக்க ஆஸநம்‌ 
அளித்து யோகக்்ஷேமம்‌ விசாரித்தார்‌. “ஓ மஹாபாக! அசையற்ற 
வரான நீர்‌ எக்காரணம்‌ பற்றி இங்கு வந்தீர்‌? யான்‌ உமக்குச்‌ 
செய்யவேண்டிய பணி என்ன?” என வினவினார்‌. 


சுகர்‌ :- மஹாராஜ ! _மோக்ஷ்த்தில்‌ ஆசைகொண்ட 
என்னை என்‌ தந்தை மனைவியை மணந்து க்ருஹஸ்தனாகும்‌ 
படியும்‌ அதே சிறந்த தர்மம்‌' என்றும்‌ கூறினார்‌. பந்தத்தைத்‌ 
தரும்‌ ஸம்ஸாரம்‌ வேண்டாமென நான்‌ கூறினேன்‌. அது பந்தத்‌ 
தைத்‌ தராது. இல்லறத்தில்‌ உள்ள என்‌ சிஷ்பனான ஐநகனைப்‌ 
பார்த்துவா. அவர்‌ யாதொரு பாசமும்‌ பந்தமும்‌ இல்லாமற்‌ 
தன்‌ குடும்பத்துடன்‌ விதேஹநகரத்தைப்‌ பாதுகாக்கிறார்‌. நீ 
வீட்டில்‌ பயந்து காட்டிற்குச்‌ செல்ல விரும்புகிறாயே ! 

மோஹத்தை விடு. மன்னனைப்போல்‌ மனைவியை மணந்து 
கொள்‌. இல்லற இன்பத்தை அநுபவி. உனது ஸந்தேஹத்தை 
ஐநகரிடம்‌ அகற்றிக்கொள்‌. விரைவில்‌ வா என்றார்‌ என்‌ தந்தை, 
அவர்‌ சொற்படி. இங்கு வந்தேன்‌. எனக்கு மோக்ஷத்திலேதான்‌ 
விருப்பம்‌. அதைப்பெற என்ன ஸாதநம்‌? தவம்‌ செய்யலாமா? 
தர்த்தயாத்ரை செல்லலாமா? வ்ரதம்‌ அநுஷ்டிக்கலாமா ? 
வேள்வி செய்யலாமா? வேதமோதலாமா ? ஞாநவிசாரம்‌ செய்ய 
லாமா? இவைகளில்‌ எது சிறந்தது, எது உயர்ந்த ஸாதநம்‌! 
கூறும்‌. 

ஐநகர்‌ :- மோக்ஷம்‌ வேண்டுமானால்‌ விதிப்படி உபநயநம்‌ 
செய்துகொண்டு குருகுலம்‌ சென்று வேதம்‌ வேதாங்கம்‌ முதலி 
யன கற்கவேண்டும்‌. குருதக்ிணை தந்து வீட்டிற்கு வந்து 
விவாஹம்‌ செய்துகொள்ளவேண்டும்‌. ந்யாயமான வழியில்‌ 
பொருள்‌ தேடி. அக்நி ஹோத்ரம்‌ முதலிய வைதிக கர்மாக்களை 
அநுஷ்டிக்கவேண்டும்‌. பேராசை அஸுூயை முதலிய துர்க்‌ 
குணங்களை விடவேண்டும்‌. பிள்ளையும்‌ பேரனும்‌ பிறந்த பிறகு 
வாநப்ரஸ்த ஆச்ரமத்தைக்‌ கைகொள்ளவேண்டும்‌. தவத்தினால்‌ 
காமம்‌, கோபம்‌, லோபம்‌, மதம்‌, மோஹம்‌, மாத்ஸர்யம்‌ என்ற 
ஆறு பகைவர்களை ஜயிக்கவேண்டும்‌. மனைவியை மகனிடம்‌ 
விட்டுவிட்டு அக்நியை ஆத்மாவில்‌ ஐக்யப்படுத்தி ஸந்யாஸம்‌ 
பெறவேண்டும்‌. சிறந்த வைராக்யம்‌ இருந்தால்தான்‌ ஸந்யாஸம்‌ 
செய்துகொள்ளலாம்‌. இதே வேதங்‌ காட்டிய வழி. அன்றியும்‌ 
கர்ப்பாதாநம்‌ முதல்‌ 48 ஸம்ஸ்காரங்களை அனுஷ்டிக்கும்படி 
வேதம்‌ கூறுகிறது. அவைகளில்‌ ஆத்ம குணம்‌ எட்டும்‌ துறவிக்கு 
மிகு முக்யமானவை. (ஸர்வப்ராணி தயை, பொறுமை, 
அஸுயை இல்லாமை, செளசம்‌, ஆயாஸமில்லாமை, மங்களம்‌, 
கார்பண்யமில்லாமை, ஆசை இல்லாமை-8 ஆத்ம குணங்‌ 
களாம்‌). 

வீட்டிலிருந்தாலும்‌ காட்டிலிருந்தாலும்‌ ஒரு ஆச்ரமத்துட 
னிருக்கவேண்டும்‌. ஆச்ரம தர்மத்தை ஒரு க்ஷணம்கூட 
விடலாகாது. 

சுகர்‌ :- ஞாநத்திற்கு ஸாதநம்‌ வைராக்யம்‌. ஞாநமோ 
மோக்ஷஸாதநம்‌. வைராக்யந்‌ தோன்றிய பின்பும்‌ ஆச்ரம தர்மங்‌ 
களை அநுஷ்டிக்கவேண்டுமா ? 

... ஐநகர்‌ :- இந்த்ரியங்கள்‌ மிக்க வலிவுள்ளவை. பலமான 

வைராக்யமும்‌ சித்தபரிபாகமும்‌ இல்லாதவர்களைக்‌ கெடுத்து 

விடும்‌. உணவில்‌ ஆசை, மனைவியிடம்‌ மக்களிடம்‌ ஆசை 
முதலிய அசைகள்‌ எல்லாம்‌ அகன்ற பின்பே ஸன்யாஸி ஆக 
வேண்டும்‌. வாஸனை மிகபலமானது. அதை அகற்ற மெள்ள 
மெள்ள முயற்சிக்கவேண்டும்‌. மேலே படுத்திருப்பவர்‌ கழே 
விழக்கூடும்‌. அதனால்‌ அதிக கஷ்டமுண்டு. ஸன்யாஸியான 
பின்‌ இவ்வாசைகளால்‌ கெட்டவன்‌ மிகக்‌ கஷ்டமடைவான்‌. 
அவனுக்கு என்றும்‌ நற்கதி இல்லை. எறும்பு வேரிலிருந்து 
மரத்திலேறி பழுத்த பழங்களைத்‌ தின்று ஸந்தோவஸிக்கும்‌. 
பக்ஷியோ மேலிருந்து பறந்து வந்து பழத்தை உண்ண ஆரம்பிக்‌ 
கும்‌. வந்த ச்ரமத்தால்‌ சிலசமயம்‌ பழத்தை உண்ணாது 
ஏமாறும்‌. அதற்கு ச்ரமமும்‌ அதிகம்‌. எறும்புபோல்‌ படிப்படி. 
யாக இல்லறத்தைத்‌ தாண்டி துறவறம்‌ புகுவதே நல்லது. மனதை 
அடக்குவது மிகமிகக்‌ கஷ்டம்‌. இல்லறத்திலீடுபட்டு மெள்ள 
மெள்ள மநதை அடக்க வேண்டும்‌. பின்னர்‌ ஸன்யாஸமேற்‌ 
றால்‌ அபாயமில்லாதிருக்கும்‌. 


நான்‌ வீட்டிலும்‌ ராஜ்யத்திலுமிருந்து கொண்டே மனதை 
அடக்கி ஜீவன்‌ முக்தனாக இருக்கிறேன்‌. இதனால்‌ எனக்கு 
யாதொரு கஷ்டமும்‌ இல்லை. பல்வகை போகங்களை 
அநுபவித்தும்‌ பல கார்யங்களைச்‌ செய்தும்கூட உம்மைப்‌ 
போலவே யானும்‌ விரக்தனாகவே இருக்கிறேன்‌. நீரும்‌ 
அப்படியே இல்லறத்திலிருந்தே முக்தனாக இரும்‌. நம்‌ கண்‌ 
முன்னே காணப்படுகின்ற ஐந்து பூதங்களும்‌ அதன்‌ குணங்களும்‌ 
மநதை இழுக்கின்றன. மனம்‌ நிர்மலமாக இருந்தால்‌ வீட்டிலிருந்‌ 
தாலும்‌ கர்மபந்தம்‌ நம்மைப்‌ பீடிக்காது. பந்த மோக்ஷங்களுக்கு 
மநதே காரணம்‌. ஆத்மா நித்ய சுத்தன்‌. முக்தன்‌. அவனுக்குப்‌ 
பந்தமே இல்லை. சத்ரு மித்ரன்‌ உதாஸீநன்‌ என்ற பேதமில்லை. 
உலகெலாம்‌ ஒரே ஆத்மாவாக இருக்க அன்யனேது? ஜீவனே 
ப்ரும்மம்‌. நான்‌ வேறு ப்ரும்மம்‌ வேறு என்ற எண்ணமே 
ஸம்ஸாரத்திற்குக்‌ காரணம்‌; இதே அவித்யை எனப்படும்‌. 
வித்யையினால்தான்‌ அவித்யை அகலும்‌. வெய்யிலில்லாவிடில்‌ 
நிழலின்‌ அருமை தெரியாது. அவித்யை இல்லாவிடின்‌ வித்யை 
யின்‌ பெருமை தெரியாது. வேதம்‌ இந்த வித்யையையும்‌ பல 
ப்ரவ்ருத்தி தர்மங்களையும்‌ கூறிற்று. தர்மங்கள்‌ லோக 
க்ஷேமார்த்தம்‌ கூறப்பட்டவை. அவைகளைக்‌ கூறாவிடில்‌ கேவல 
மோக்ஷ சாஸ்த்ரம்‌ மாத்ரம்‌ கூறினால்‌ நாஸ்திகம்‌ பரவும்‌. 
தர்மம்‌ அழிந்தால்‌ வர்ணாச்ரம அசாரம்‌ அழியும்‌. வேதோக்த 

மான கர்மா பாபத்தை அகற்றி சித்த சுத்தியைத்‌ தருவதால்‌, 
அவைகளை விடக்கூடாது. 

சுகர்‌ :- தாங்கள்‌ கூறிய சொற்களால்‌ எனது ஸந்தேஹம்‌ 
அகலவில்லை. வேதங்‌ கூறிய வேள்விகளில்‌ ஹிம்ஸை இருப்ப 
த அது எப்படி முக்தி ஸாதநமாகும்‌? யாகத்தில்‌ ரித்விக்குகள்‌ 
(யஜமாநனுக்காகக்‌ கர்மா செய்பவர்‌) எச்சில்‌ செய்து ஸோம 
பாநம்‌ செய்கின்றனர்‌.. ஹோமசேஷமான மாம்ஸத்தைப்‌ புசிக்‌ 
கின்றனர்‌. சொக்கட்டான்‌ ஆடுகின்றனர்‌. இவை ப்ரத்யக்ஷ்மான 
அநாசாரங்கள்‌ அல்லவா? சசபிந்து எனும்‌ அரசன்‌ பல யக்ஞங்‌ 
களைச்‌ செய்தான்‌. மலைபோல்‌ குவிந்து கடந்த யாக பசுக்க 
ளிடமிருந்து சர்மண்வத என்ற ஆறு பெருகிற்று. அவ்வரசனும்‌ 
ஸ்வர்க்கம்‌ சென்றானே அல்லது முக்தி பெறவில்லை. அந்த 
தர்மத்தில்‌ என்‌ மனம்‌ செல்லவில்லையே. கர்மாவில்‌ ஈடு 
பட்டவர்‌ எப்படி ஜீவன்முக்தராவர்‌ ? 

ஜநகர்‌ :- வேதம்‌ விதிப்பதால்‌ யாகத்தில்‌ செய்யப்படும்‌ 
ஹிம்ஸை ஹிம்ஸையாகாது. கட்டையின்‌ செயற்கையால்‌ புகை 
உண்டாவதுபோல்‌ பலனில்‌ ஆசை வைத்தால்‌ கர்மா, ஹிம்ஸை, 
பந்தம்‌ முதலிய தோஷம்‌ உள்ளதாகும்‌. தணல்‌ புகையின்றி 
சுத்தமாக இருப்பதுபோல்‌ நிஷ்காம்ய கர்ம அஹிம்ஸையே 
ஆகும்‌. நான்‌, என்னுடையது என்ற எண்ணமில்லாதவன்‌ 
செய்த கர்மா பலனைப்‌ பந்தத்தைத்‌ தராது. அதே சித்த ஸுத்தி 
மூலமாக க்ஞானத்திற்கும்‌ ஸாதனமாகும்‌. 


1. 19 : ௬௧ ஐநக ஸம்வாதம்‌ 


சுகர்‌ :- மாயாமயமான ஸம்ஸாரத்தில்‌ இருப்பவன்‌ எப்படி 
ஆசை இல்லாமலிருப்பான்‌ ? சாஸ்த்ர அறிவைப்‌ பெற்று நித்ய 
அநித்ய விசாரம்‌ செய்தும்‌ மோஹம்‌ அகலாதவன்‌ எப்படி 
விடுபடுவான்‌? தீபம்‌ என்று வாயால்‌ கூறினால்‌ இருள்‌ 
அகலுமோ? சாஸ்த்ரத்தைப்‌ படித்துக்‌ கேட்டால்‌ மாத்ரம்‌ 
அக்ஞாநம்‌ நீங்காது. ஞானி யாருக்கும்‌ த்ரோஹம்‌ செய்யான்‌. 
க்ருஹஸ்தன்‌ த்ரோஹமில்லாமல்‌ எப்படி வாழ முடியும்‌? தந 
ஆசை, ராஜ்ய ஆசை, ஜயாசை உள்ளவன்‌ எப்படி ஜீவன்‌ 
முக்தனாவான்‌ ? இவன்‌ திருடன்‌, இவன்‌ ஸாது, இது என்னுடை 
யது, இது பிறருடையது, இது காரமானது, இது கசப்பானது 

என்ற பேத புத்தி உள்ளவன்‌ எப்படி முக்தன்‌? நல்லதைக்‌ 
கண்டுகளிக்கிறீர்‌. தீயதைக்‌ கண்டு துக்கப்படுகிறீர்‌. விழித்தல்‌, 
உறங்கல்‌, ஸ்வப்நம்‌ என்ற மூன்றவஸ்தை உரிய காலத்தில்‌ உமக்‌ 
இருக்கிறது. 'துரீயாவஸ்தைக்கு இடமேது? ரதம்‌, யானை, குதிரை, 
காலாட்படை, நம்முடையது, நான்‌ யஜமாநன்‌ என எண்ணு 
கிறீர்‌. மாலையையும்‌ பாம்பையும்‌ ஒன்றாகப்‌ பார்க்கும்‌ ஸம 
த்ருஷ்டி. உமக்கெங்கே? மண்ணையும்‌ பொன்னையும்‌ ஒன்றாகப்‌ 
பார்ப்பான்‌ முக்தன்‌. என்‌ மனம்‌ மனை, மனைவிகளிடம்‌ ஆசை 
கொள்ளவில்லை. ஆசையை விட்டு ஒரு முக்தனாகப்‌ பற்றின்றி 
செல்லவே ஆசை. பழங்களைப்‌ புசித்து ம்ருகங்களைப்போல்‌ 
காட்டிலே திரிகிறேன்‌. வீடு எதற்கு, மனைவி எதற்கு? பொருள்‌ 
தான்‌ எதற்கு? நீர்‌ ஒரு சமயம்‌ பகைவனைப்பற்றியும்‌, மற்றொரு 
சமயம்‌ தனம்‌ பற்றியும்‌, ஸைன்யம்பற்றியும்‌ சந்தை கொள்கிறீர்‌. 
நிச்சிந்தையாக இருப்பதேது? ஆஹாரத்தை அடக்கிய சில 
முநிவர்கூட ஸம்ஸாரம்‌ ஸாரமற்றது என உணர்ந்தும்‌ அதில்‌ 
மோஹம்‌ ' அடைகின்றனர்‌. உமது வம்சம்‌ விதேஹமெனப்படு 
கிறது? இது மூர்க்கனை வித்யாதரன்‌ என்றழைப்பதுபோலிருக்‌ 
கிறது. பிறவிக்‌! குருடனைச்‌ சூர்யன்‌ என்றும்‌ தரித்ரனை 
லக்ஷ்மீதரன்‌ என்றும்‌ அழைப்பதுபோலிருக்கிறது, நீர்‌ விதேஹ 
வம்சத்தில்‌ பிறந்தவர்‌ என்றது. (விதேஹ = உடலில்லாதது) 
நிமி என்ற அரசன்‌ தனக்கு ஒரு யாகம்‌ செய்துவைக்கும்படி 
வசிஷ்டரை வேண்டினான்‌. ஏற்கனவே இந்த்ரன்‌ தன்னை வரித்‌ 
இருப்பதால்‌ அவர்‌ வேள்வியை முடித்துவிட்டு வருகிறேன்‌. 
யாகத்திற்கு வேண்டிய பொருள்களைச்‌ சேர்த்துவை. வருகிறேன்‌ 
என்றார்‌ வசிஷ்டர்‌. அவர்‌ வருவதற்குள்‌ நிமி வேறொருவரைக்‌ 
கொண்டு வேள்வியைச்‌ செய்து முடித்தான்‌. கோபங்‌ கொண்ட 
வசிஷ்டர்‌ நிமியை விதேஹன்‌ ஆகும்படி சபித்தார்‌. அரசனும்‌ 
குருவை உமது உடல்‌ விழட்டும்‌ என சபித்தார்‌? விதேஹன்‌ 
எப்படி குருவைச்‌ சபித்தார்‌? இது விநோதமாக இருக்கிறது. 


ஜனகன்‌ :- இது பொய்யல்ல. குரு மிகவும்‌ பூஜிக்கத்‌ 
தக்கவர்‌. நீ உனது குருவான தந்தையை விட்டு வனஞ்‌ செல்ல 
விரும்புகிறாய்‌! அப்படிச்‌ சென்றால்‌ ம்ருகங்களுடன்‌ நெருங்கிய 
ஸம்பந்தம்‌ உண்டாகும்‌. அங்கும்‌ ப்ராணி ஸங்கம்‌ உண்டு. 
நிஸ்ஸங்கத்வமேது? சிந்தையற்றிருப்பேன்‌ என்கிறீர்‌. ஆஹார 
சிந்தை உம்மை விடுமா? காட்டிலும்‌ தண்டம்‌, மான்தோல்‌ 
முதலியவைகளில்‌ சிந்தை உண்டல்லவா? அதேபோல்‌ ராஜ்யத்‌ 

இல்‌ எனக்கும்‌ சிறிது சிந்தை உண்டு. மனக்‌ கவலையால்‌ நீர்‌ 
தூரதேசம்‌ வந்தீர்‌. நான்‌ இருப்பிடத்தில்‌ ஸந்தேஹமும்‌ கவலையு 
மில்லாமல்‌ இருக்கிறேன்‌. நான்‌ பந்தமுள்ளவன்‌ அல்ல என்று 
எப்போதும்‌ ஸுகமாக உண்ணுகிறேன்‌. உறங்குகிறேன்‌. நீர்‌ பந்த 
முள்ளவன்‌ என்றெண்ணி ஸதா கவலைப்படுகறீர்‌.- பத்தன்‌ 
என்ற நினைவைவிட்டு ஸுகமாக இரும்‌. என்னுடையது உடல்‌ 
என்றால்‌ பந்தம்‌. என்னுடையது இல்லை எனில்‌ மோக்ஷம்‌. 
வீடு, ராஜ்யம்‌ முதலியவைகளும்‌ அங்ஙனமே. 

இதைக்கேட்டு சுகர்‌ ஸந்தேஹமகன்று ஸந்தோஷமடைந்‌ 
தார்‌. அரசனிடம்‌ விடைபெற்றுக்கொண்டு விரைவாக வ்யா 
ஸாச்ரமம்‌ சென்றார்‌. சுகர்‌ வரவைக்கண்டு பரம ஸந்தோஷ 
மடைந்தார்‌ வ்யாஸர்‌. புத்ரனை வரவேற்றுக்‌ கட்டி உச்சி முகர்ந்‌: 
தார்‌. சுகரும்‌ தந்தையுடனிருந்து வேதமோதி ராஜ்யத்திலிருந்தும்‌ 
ஐநகன்‌ முக்தனாக இருப்பதுபோல்‌ வீட்டிலிருந்து முக்தி பெறக்‌ 
கருதினார்‌. தந்‌ைத விரும்பியபடி. பித்ருக்களுடைய கன்யகை 
யான பீவரீ என்பவளை மணந்து கொண்டார்‌. நிஷ்காம 
கர்ம யோகத்தைக்‌ கைகொண்டார்‌. க்ருஷ்ணன்‌, கெளரப்ரபன்‌, 
பூரி, தேவச்ருதன்‌ என்ற நான்கு புதரர்களையும்‌ சீர்த்த என்ற 
பெண்ணையும்‌ உண்டு பண்ணினார்‌. விப்ராஜன்‌ என்பவரின்‌ 
புத்ரனான அணுஹர்‌ என்பவருக்குக்‌ கீர்த்தியை அளித்தார்‌. 
சுககன்யகையிடம்‌ பிறந்த ப்ரும்மதத்தர்‌ என்ற அரசன்‌ ப்ரும்ம 
ஞாநியாக இருந்தார்‌. சிறிது காலம்‌ ராஜ்யத்தை அண்டு 
நாரதர்‌ உபதேசத்தால்‌ நல்லறிவைப்‌ பெற்றார்‌. புத்ரனிடம்‌ 
ராஜ்யத்தை அளித்துவிட்டு பதரிகாச்ரமம்‌ சென்றார்‌. நாரதர்‌ : 
கூறிய மாயா பீஜத்தால்‌ முக்தி பெற்றார்‌ ப்ரும்மதத்தர்‌. 

சுகர்‌ மனைவி மக்களையும்‌ தந்தையையும்‌ தனது 
ஆச்ரமத்தையும்‌ விட்டு கைலாஸமலைக்குச்‌ சென்றார்‌. ஸகல 
ஸங்கத்தையும்‌ விட்டு, ஆழ்ந்த த்யாநத்தில்‌ அமர்ந்தார்‌. சிறந்த 
ஸித்தியை அடைந்து, அந்த மலையைவிட்டுக்‌ ளெம்பினார்‌. 
ஆகாசத்தில்‌ ஸூர்யனைப்போல்‌ ப்ரகாசித்தார்‌. சுகர்‌ கிளம்பும்‌ 
போது மலை இரண்டாகப்‌ பிளந்தது. பல உத்பாதங்கள்‌ 
. உண்டாயின. வாயுபோல்‌ விரைவாக அகாசத்திலே சென்ற 
சுகரை இரண்டாவது ஸூர்யனைப்‌ போல்‌ எண்ணி 
தேவர்ஷிகள்‌ துதித்தனர்‌. 

தன்னைவிட்டுச்‌ சென்ற புத்ரனை நாடி. வ்யாஸர்‌ 
வருந்தினார்‌. அவர்‌ இருந்த இடத்திற்கு ஓடினார்‌. புத்ர! புத்ர! 

என பலமுறை கதறினார்‌. இப்படிக்‌ கதறும்‌ வ்யாஸரை நோக்கி 
ஸர்வஸாக்ஷியாக உள்ள சுகர்‌ பதிலளித்தார்‌. அந்த சப்தம்‌ 
இன்றைக்கும்‌ அந்த மலையில்‌ கேட்கப்படுகிறது. சோகத்தினால்‌ 
உரக்கக்‌ கதறி அழும்‌ வ்யாஸரைப்‌ பரமசிவன்‌ ஸமாதாநப்‌ 
படுத்தினார்‌. “வ்யாஸரே! வருந்த வேண்டாம்‌. உமது புத்ரன்‌ 
சிறந்த யோக்‌. ஸாமான்யமானவர்களால்‌ அடைய முடியாத 
உத்தம கதியை அடைந்து விட்டார்‌. உண்மை யறிந்த நீர்‌ 
சோகப்படலாகாது. அந்த புத்ரனால்‌ உமக்குச்‌ இறந்த ர்த்தி 
உண்டாயிற்று,” என்றார்‌ சிவன்‌. இதைக்‌ கேட்ட வ்யாஸர்‌, 
ப்ரபோ, சோகம்‌ என்னை விடவில்லையே! என்ன செய்வேன்‌ ! 
புத்ரனைக்‌ காணவேண்டுமென்று கண்கள்‌ துடிக்கன்றனவே, 
என்றார்‌. முநிவரே! சாயா (நிழல்‌) மயமான சுகரை உன்‌ 
அருகில்‌ எப்போதும்‌ காண்பீர்‌. அழகிய அவ்வுருவைப்‌ பார்த்து 
சோகத்தைவிடு. என்று கூறி சிவன்‌ மறைந்தார்‌. வ்யாஸர்‌ 
தனதாச்ரமம்‌ வந்தார்‌. 


1. 20 : வியாஸ சோகம்‌ 


ஸூதர்‌-அஸிதர்‌, தேவலர்‌, வைசம்பாயநர்‌, ஜைமிநி, 
ஸுமந்து என்று சிறந்த சிஷ்யர்கள்‌ தன்‌ குருவினிடம்‌ விடை 
பெற்று வேறிடம்‌ சென்றனர்‌. புத்ரனும்‌ பரலோகஞ்‌ சென்றபின்‌ 
அங்கிருக்க மநமில்லாமல்‌ வ்யாஸர்‌ அதைவிட்டுக்‌ கிளம்பக்‌ 
கருதினார்‌. தன்‌ தாயான ஸத்யவத கங்கா தரத்தில்‌ முன்னம்‌ 
தன்னைவிட்ட சோகத்துடனிருந்ததை நினைத்தார்‌. விரைந்து 
தான்‌ பிறந்த இடம்‌ வந்து சம்படவனைத்‌ தனது தாயெங்கே 
என வினவினார்‌. சம்படவ ராஜன்‌ அவர்‌ யாரென அறிந்து 
தக்கபடி பூஜித்துக்‌ கூறினான்‌. “மஹர்ஷே! இன்று என்‌ 
ஜன்மாவும்‌ குலமும்‌ ஸபலமானது. தேவர்க்கும்‌ கிட்டாத உமது 
தர்சநம்‌ எனக்குக்‌ கிடைத்தது! எதற்காக வந்தீர்‌ ! எனது உடல்‌, 
பொருள்‌, மனைவி, மக்கள்‌ அனைத்தும்‌ உமக்கு ஆதனம்‌. 
ஸத்யவத சந்தநுராஜனை மணந்து சித்ராங்கதன்‌, விசித்ர வீர்யன்‌ 
என்‌ இருபுதல்வர்களைப்‌ பெற்றிருக்கிறாள்‌. 


இதைக்‌ கேட்டு வ்யாஸர்‌ தனக்கு இரு ஸஹோதரர்‌ 
உண்டானதைக்‌ கண்டு மகிழ்ந்தார்‌. ஸரஸ்வதீ நதிக்கரையில்‌ 
ஆச்ரமத்தை ஏற்படுத்திக்கொண்டு தவம்‌ செய்தார்‌. கங்கையி 

னிடம்‌ தோன்றிய காங்கேயன்‌ என்ற பீஷ்மன்‌ ஸத்யவதியிடம்‌ 
பிறந்த இருவர்‌ ஆகிய மூன்று புத்ரர்களாலும்‌ சந்தனுராஜன்‌ 
ஸந்தோஷமடைந்தான்‌. நாளடைவில்‌ சந்தனு உடலைவிட்டு 
ஸ்வர்க்கஞ்‌ சென்றான்‌. பீஷ்மர்‌ அவருக்குப்‌ பரலோகத்திற்கேற்ற 
கருமங்களைச்‌ செய்து முடித்து சித்ராங்ககனை அரசனாக்கி 
னார்‌. முன்‌ கூறியபடி. மணந்து கொள்ளாமலும்‌ அரசனாகாமலு 
மிருந்ததால்‌ அவர்‌ தேவவ்ரதன்‌ ஆனார்‌. சித்ராங்கதன்‌ வீரிய 
முள்ளவன்‌. கர்வத்தினால்‌ பிறர்க்குத்‌ துன்பமளித்து வந்தான்‌. 

ஒரு ஸமயம்‌ சித்ராங்கதன்‌ ஸேனையுடன்‌ வேட்டையாட 
வநஞ்‌ சென்றான்‌. அதே ஸமயத்தில்‌ சித்ராங்கதன்‌ என்ற 
கந்தர்வன்‌ ஆகாயத்திலிருந்து, இறங்கிவந்து இவனுடன்‌ 
மூன்றாண்டுகள்‌ குருக்ஷேத்ரத்தில்‌ கடும்‌ போர்‌ புரிந்தான்‌. 
முடிவில்‌ கந்தர்வனால்‌ கொல்லப்பட்டு இவன்‌ இந்த்ரலோகஞ்‌ 
சென்றான்‌. இதைக்‌ கேட்டு பீஷ்மர்‌ வருந்தி அவனுக்குப்‌ 
பரலோக கார்யங்களைச்‌ செய்து முடித்து விசித்ர வீர்யனை 
ராஜாவாகச்‌ செய்தார்‌. தன்‌ புத்ரன்‌ இறந்ததைக்‌ கண்டு 
ஸத்யவத மிக சோகத்தால்‌ வருந்தினாள்‌. மந்த்ரிகளும்‌ குருவும்‌ 
ஸமாதாநம்‌ செய்தனர்‌. இளைய புத்ரன்‌ அரசனாக இருப்பதைக்‌ 
கண்டு ஸந்தோஷமடைந்தாள்‌. வ்யாஸரும்‌ இந்த துக்கத்திலும்‌ 
ஸுகத்திலும்‌ கலந்துகொண்டார்‌. 

விசித்ர வீர்யன்‌ தக்க வயதை அடைந்தபின்‌, பீஷ்மர்‌ 
அவனுக்கு மணம்‌ செய்து வைக்கக்‌ கருதினார்‌. அதே 
ஸமயத்தில்‌ காசிராஜன்‌ தனது மூன்று பெண்களுக்கும்‌ ஸ்வயம்‌ 
வரம்‌ ஏற்பாடு செய்து எல்லா ராஜாக்களையும்‌ அழைத்தார்‌. 
அங்கு சென்று பீஷ்மர்‌ ஸகல ராஜ மண்டலத்தையும்‌ ஜயித்து 
மூன்று கன்யகைகளையும்‌ தூக்கி வந்தார்‌. அவர்களைத்‌ தாய்‌ 
போலும்‌ ஸஹோதரிபோலவுமே கருதினார்‌. தாயிடமும்‌ 
மந்த்ரிகளிடமும்‌ அறிவித்து. ஜ்யோதிஷர்களைக்‌ கொண்டு 
விவாஹத்திற்கேற்ற நல்ல நாளைப்‌ பார்த்தார்‌. அச்சமயம்‌ 
காசிராஜனது மூத்த புதல்வி வெட்கத்துடன்‌ பீஷ்மரை 
நாடி, “குருச்ரேஷ்ட! நான்‌ , ஸ்வயம்வரத்தில்‌ சால்வராஜனை 
மநதால்‌ வரித்தேன்‌. அவரும்‌ என்னை வரித்தார்‌. நீர்‌ தர்மம்‌ 
அறிந்தவர்‌. பலவான்‌. உமதிஷ்டப்படி நியாயமானதைச்‌ செய்‌ 
யும்‌” என்றாள்‌. இதைக்‌ கேட்ட பீஷ்மர்‌ தாயையும்‌ ப்ராம்மணர்‌ 
களையும்‌ மந்த்ரிகளையும்‌ கலந்து யோசித்து, உன்‌ இஷ்டப்படி 
செய்‌ என தக்க துணையுடன்‌ அவளை அனுப்பிவிட்டார்‌. 

சால்வனிடம்‌ சென்று அவள்‌ நாமிருவரும்‌ மணந்து கொள்‌ 
வோம்‌. பீஷ்மர்‌ என்னை உம்மிடம்‌ அனுப்பிவிட்டார்‌ என்றாள்‌. 
பிறரது எச்சிலைப்‌ போன்றவள்‌ நீ. பீஷ்மர்‌ தாய்‌ போல்‌ கருதி 
துூக்கிச்சென்றாலும்‌ உன்னையான்‌ ஏற்கமாட்டேன்‌. நீ 
செல்‌, என்று மறுத்தான்‌. அவள்‌ அழுதுகொண்டே மறுபடியும்‌ 
பீஷ்மரிடம்‌ வந்து நீர்‌ தூக்கச்‌ சென்றதால்‌ ஸால்வன்‌ என்னை 
மணக்காமல்‌ விட்டுவிட்டார்‌. நீர்‌ என்னை ஏற்றுக்கொள்ளும்‌ 
என்றாள்‌. அன்யனிடம்‌ மனம்‌ வைத்த உன்னை எப்படி 
ஏற்பது? நீ தந்தை வீடு செல்‌ என்று கூற அவள்‌ காட்டிற்குச்‌ 
சென்றாள்‌. 

அம்பாலிகா அம்பிகா என்ற இருவர்களையும்‌ விசித்ர 
வீர்யன்‌ மணந்து கொண்டு ஒன்பது வருஷகாலம்‌ பலவிதமாக 
போகத்தை அனுபவித்தான்‌. ராஜயக்ஷ்ம என்ற நோயால்‌ அவ்‌ 
வரசன்‌ இறந்தான்‌. மிக துக்கத்துடன்‌, பரலோக கார்யங்களைச்‌ 
செய்வித்து தாயான ஸத்யவத பீஷ்மரை ராஜ்யம்‌ ஆளும்படியும்‌ 
ஸஹோதரன்‌ மனைவியிடம்‌ ஸந்ததி உண்டுபண்ணும்படி. 
யும்‌ கூறினாள்‌. தான்‌ செய்த ப்ரதிக்ஞையைக்‌ கூறி அவர்‌ 
அவ்விரண்டையும்‌ ஏற்கவில்லை. ஸந்ததி வருத்தியாவது பற்றி 
சிந்தை கொண்டாள்‌ ஸத்யவதி. நற்குலத்தில்‌ பிறந்த ப்ராம்மண 
உத்தமர்‌ மூலமாக ஸந்ததியை உண்டுபண்ணலாம்‌ என்றார்‌ 
பீஷ்மர்‌. தனது புதல்வனும்‌ உத்தம முநிவருமான வ்யாஸரை 
அம்பிகையிடம்‌ ஒரு புத்ரனைப்‌ பெறும்படி சொன்னாள்‌. 
அவள்‌ முநிவரைப்‌ பார்த்துக்‌ கண்களை மூடிக்கொண்டதால்‌ 
பிறவிக்‌ குருடரான த்ருதராஷ்டர்‌ பிறந்தார்‌. குருடன்‌ ராஜாவாக 
முடியாதென இரண்டாம்‌ மனைவியான அம்பாலிகையிடம்‌ 
ஒரு புத்ரனை உண்டு பண்ணச்‌ சொன்னாள்‌. வ்யாஸர்‌ 
முகத்தைப்‌ பார்த்தவுடன்‌ அவள்‌ முகம்‌ வெளுத்தது. ஆதலால்‌ 
பாண்டுரோகமுள்ள பாண்டு பிறந்தான்‌. அவனும்‌ ராஜ்யத்திற்‌ 
கேற்றவனல்ல என்று மூன்றாம்‌ முறையாக முதல்வளைத்‌ 
தூண்டினாள்‌. அவள்‌ தனது வேலைக்காரிக்குத்‌ தன்‌ ஆடை 
ஆபரணங்களை அளித்து அனுப்பினாள்‌. அவளிடத்தில்‌ 
விதுரர்‌ என்ற பிள்ளை பிறந்தது. இங்ஙனம்‌ நஷ்டமான 
வம்சத்தை வ்யாஸர்‌ வ்ருத்தி செய்தார்‌. 


முதல்‌ ஸ்கந்தம்‌ முற்றிற்று 

இரண்டாம்‌ ஸ்கந்தம்‌ 


2. 1 : மத்ஸ்யதந்தி சரிதம்‌ 


வ்யாஸரின்‌ தாயான ஸத்யவதியைச்‌ சந்தநு எப்படி 
மணந்து கொண்டார்‌? என முனிவர்‌ கேட்க ஸஃூதர்‌ கூறுதறார்‌. 
தர்மார்த்த காம மோக்ஷ்ங்களை ஸ்மரித்த மாத்ரத்தில்‌ அளிக்க 
வல்லவளான பராசக்தியை வணங்கி புராண கதையைக்‌ கூ. றுகி 
றேன்‌. வாக்பவ பீஜத்தை வ்யாஜமாகக்‌ கூறினால்கூட .ஸர்வ 
ஸித்தியையும்‌ அளிக்கும்‌ அன்னையை நினைக்கவேண்டு 
மல்லவா? 

சேதி தேசத்திலே உபரிசரன்‌ என்ற ஓர்‌ அரசனிருந்தான்‌. 
அவன்‌ பரமதார்மிகன்‌. அவனது தவத்தால்‌ ஸந்தோஷமடை ந்த 
தேவேந்த்ரன்‌ ஸ்படிக மயமான விமாநத்தை அவருக்களித்தார்‌. 
அதன்‌ மீதேறி ஆகாசத்திலேயே அதிகமாக செல்வதால்‌ உபரி 
சரவஸு என அவருக்குப்‌ பெயர்‌ வழங்கிற்று. அவர்‌ மனைவி 
கிரிகா என்ற ஸுந்தரி. இவர்களுக்கு மஹாவீரர்களான ஐந்து 
புத்ரர்கள்‌ உண்டானார்கள்‌. அவர்களைத்‌ தனித்தனி நாட்டிற்கு 
மன்னனாக்கி மகுடஞ்‌ சாத்தினார்‌ பிதா. கிரிகா ஒரு ஸமயம்‌ 
ருதுஸ்நாநம்‌ செய்து கர்ப்பாதாநத்தில்‌ அசைகொண்டிருந்தாள்‌. 
அதே ஸமயத்தில்‌ அரசனது பித்ருக்கள்‌ துஷ்ட ம்ருகங்களை 
வேட்டையாடும்படி. ஏவினர்‌. பித்ருக்கள்‌ சொல்லுக்கு அதிக 
மதிப்பளித்து வநஞ்‌ சென்றார்‌ வஸு. ஆயினும்‌ அழகற்‌ சிறந்த 
மனைவியை மனதில்‌ எண்ணியவண்ணமே இருந்தார்‌. 
அதனால்‌ அவரிடமிருந்து ரேதஸ்ஸானது வெளிக்‌ கிளம்பிற்று. 
அது ஸந்ததியைத்‌ தரத்தக்கது. வீணாக வேண்டாம்‌ எனக்‌ 
கருதினார்‌. ஓர்‌ ஆலிலையில்‌ அதை ஏந்தி ஜபம்‌. செய்து 
மனைவியிடம்‌ சேர்க்கும்படி ஒரு கழுகினிடம்‌ அளித்தார்‌. 
அதைக்‌ காலால்‌ தூக்கி ஆகாச மார்க்கமாகப்‌ போகும்போது 
மற்றோர்‌ கழுகு அதை மாம்ஸம்‌ என்றெண்ணி, அதைப்‌ பிடுங்க 
யுத்தம்‌ செய்தது. இலையிலிருந்த ரேதஸ்‌ நதியில்‌ வீழ்ந்தது. 
அங்கே மீன்‌ வடிவமாக உள்ள அத்ரிகா என்பவள்‌ அந்த 
ரேதஸ்ஸை உட்கொண்டாள்‌. 

அத்ரிகா என்பவள்‌ ஒரு அப்ஸரஸ்‌. ஜலக்ரீடை செய்து 
கொண்டிருந்த அவள்‌ அந்த ஐலத்தில்‌ ஸந்த்யா வந்தநம்‌ செய்து 

கொண்டிருந்த ஒரு பிராம்மணனுடைய காலைப்‌ பிடித்திழுத்‌ 
தாள்‌. தனது ப்ராணாயாமத்திற்குத்‌ தடை செய்த அத்ரிகையை 
மீனாகும்படி அவர்‌ சபித்தார்‌. அந்த அப்ஸரஸ்ஸே மீனாகி 
உபரிசரவஸுவின்‌ ரேதஸ்ஸை உட்கொண்டாள்‌. உடனே 
கர்ப்பிணியானாள்‌. அம்‌ மீனைப்‌ பிடித்துச்‌ செம்படவன்‌ 
அறுக்கும்‌ போது ஒரு ஆண்‌ குழந்தையும்‌ ஒரு பெண்‌ குழந்தை 
யும்‌ வெளிப்பட்டது. இதைக்‌ கண்டு ஆச்சரியமடைந்த 
செம்படவன்‌ அன்னாட்டு அரசனிடம்‌ குழந்தைகளை அளித்‌ 
தான்‌. அரசன்‌ புத்ரனைத்‌ தான்‌ எடுத்துக்கொண்டு பெண்ணை 
அவனிடமே அளித்தார்‌. புத்ரன்‌ மத்ஸ்ய ராஜன்‌ என்றும்‌ 
பெண்‌ காளீ என்றும்‌ மத்ஸ்ய கந்தி என்றும்‌ அழைக்கப்‌ 
பட்டனர்‌. 

இக்குழந்தைகளைப்‌ பெற்ற பின்‌ அத்ரிகை முனிவரிட்ட 
சாபம்‌ அகன்று அப்ஸரஸ்ஸாக ஆனாள்‌. மீனாகும்படி சபித்த 
வுடன்‌ அத்ரிகை அந்தணர்‌ திருவடியை வணங்கி மன்னிக்கும்‌ 
படி வேண்டினாள்‌. அவர்‌ இரு குழந்தைகளைப்‌ பெறும்‌ 
வரை மீனாகிப்‌ பின்னர்‌ நிஜ ரூபத்தை அடைவாய்‌ என்றார்‌. 
மத்ஸ்யகந்தி வஸுவின்‌ பெண்ணானதால்‌ வாஸவி என்று 
அழைக்கப்பட்டாள்‌. வளர்த்த தந்தையான செம்படவனிட்ட 
கட்டளையைச்‌ செய்து வந்தாள்‌. 


2. 2 : வியாஸாவதாரம்‌ 


ஒரு ஸமயம்‌ பராசரர்‌ என்ற மஹர்ஷி தீர்த்த யாத்ரைக்குக்‌ 
கிளம்பி யமுனாதீரம்‌ வந்தார்‌. அங்கே பூஜித்துக்கொண் 
டிருக்கும்‌ செம்படவனைப்‌ பார்த்து தன்னைப்‌ படகிலேற்றி 
அக்கரைச்‌ சேர்க்கும்படி கூறினார்‌. செம்படவன்‌ தனது பெண்‌ 
ணான மத்யஸ்யகந்தியை முனிவரைத்‌ தோணியில்‌ ஏற்றி 
அக்கரைகொண்டு விடும்படி கூறினான்‌. நதியின்‌ நடுவில்‌ 
தோணி ஓட்டும்‌ மத்ஸ்யகந்தியிடம்‌ முநிவர்க்குத்‌ தெய்வச்‌ 
செயலாக காமனை உண்டானது. யெளவநம்‌ வாய்ந்த அவளது 
வலது கரத்தைத்‌ தன்‌ வலது கரத்தால்‌ பிடித்தார்‌. அவரது 
உள்ளத்தை உணர்ந்த மத்ஸ்யகந்தி கூறுகிறாள்‌:- 

“மஹர்ஷே! நீர்‌ வஸிஷ்ட குலத்தில்‌ பிறந்தவர்‌. உயர்‌ 
குலத்தில்‌ உதித்த நீர்‌ காமனையால்‌ நீச ஜாதிப்‌ பெண்ணை 

மணக்கலாமா? அவனியில்‌ மானிடப்‌ பிறவி துர்லபம்‌. அதிலும்‌ 
வேதியராவது அரிது. சீலம்‌ குலம்‌ கல்வி தர்மம்‌ இவைகளுக்‌ 
கேற்றபடி. நடப்பதைவிட்டு மீன்‌ நாற்றமுற்ற என்‌ உடலை 
விரும்புகிறீரே! காமாதுரனான நீர்‌ ஸ்வதர்மத்தை விட்டீர்‌. 
பாபத்திலிருந்து உம்மை யார்‌ மீட்கவல்லவர்‌? முநிவரே! நீரே 
சிறிது விழித்தெழும்‌! தைர்யத்தைக்‌ கைக்கொள்ளும்‌. உம்மை 
அக்கரைகொண்டு சேர்க்கிறேன்‌. 

அவள்‌ கையை விட்டார்‌ பராசரர்‌. அவள்‌ தோணியை 
ஒட்டி. அக்கரைக்குச்‌ சென்றாள்‌. மறுபடியும்‌ மந்மதனுக்காளாதி 
மஹர்ஷி வாஸவின்‌ கரத்தைப்‌ பிடித்தார்‌. மத்ஸ்யகந்தி, மீன்‌ 
நூற்றமுள்‌ ன என்னை எப்படி. நீர்‌ விரும்புகிறீர்‌? ஸமானமாக - 
உள்ளவர்க்கே காமஸுகம்‌ இன்பமளிக்கும்‌, என்று கூறி நடுங்கி 
நின்றாள்‌. அடுத்த க்ஷணத்தில்‌ அவளைக்‌ கஸ்துரி மணமுள்ளவ 
ளாகவும்‌ மிக அழகிய உருவமுள்ளவளாகவும்‌ செய்து மஹர்ஷி 
மறுபடியும்‌ அவள்‌ கரத்தைப்‌ பிடித்தார்‌. யோஜனை கந்தியான 
வாஸவி - மஹர்ஷே! என்‌ தந்தையும்‌ மற்றோரும்‌ பார்க்‌ 
கின்றனர்‌. இது பகல்‌ வேளை. பகலில்‌ படுப்பது பலவகை 
தோஷமுள்ளது. சிறிது பொறுத்துக்‌ கொள்ளும்‌. இரவில்‌ 
உமதிச்சையைப்‌ பூர்த்தி செய்யலாம்‌ என்றாள்‌. இதைக்‌ கேட்டு 
உசிதமெனக்‌ கருதி முநிவர்‌ தவவலிமையால்‌ இருள்போன்ற 
பனியை உண்டுபண்ணினார்‌. இதைக்கண்டு வாஸவி- 
மஹர்ஷே! நீரே அமோக வீர்யர்‌. (உடனே குழந்தை 
உண்டாகும்‌ வீர்யமுள்ளவர்‌.] நானோ கன்யகை. கர்ப்பிணியான 
யான்‌ தந்தைக்கு என்‌ சொல்வேன்‌ ? என்னை விட்டு நீர்‌ 
செல்லப்‌ போகிறீர்‌! என்‌ கதி என்ன? என்றாள்‌. 

பெண்ணே! எனக்குப்‌ பிரியத்தைச்‌ செய்து மறுபடியும்‌ 
நீ கன்யகை ஆவாய்‌. நீ வேண்டிய வரத்தைக்‌ கேள்‌ என்றார்‌ 
முநிவர்‌. ஸத்யவதி-என்‌ பெற்றோரிதை அறியக்‌ கூடாது. எனது 
கன்யா வ்ரதம்‌ கெட்டுப்‌ போகக்‌ கூடாது. உம்மைப்போல்‌ 
உத்தம புத்ரன்‌ உண்டாக வேண்டும்‌. இந்த வாஸனை என்றும்‌. 
ஸ்திரமாக இருக்கவேண்டும்‌. யெளவநம்‌ புதிது புதிதாக 
இருத்தல்‌ வேண்டும்‌ என்ற வரங்களைக்‌ கேட்டாள்‌. பராசரர்‌- 
ஸுந்தரி! விஷ்ணுவின்‌ அம்சத்தினால்‌ உனக்கு ஒரு குழந்தை 
உண்டாகப்‌ போகிறது. அதன்‌ கீர்த்தி முவ்வுலகிலும்‌ பரவும்‌. 
ஏதோ ஒரு காரணத்தால்‌ நான்‌ உன்னிடம்‌ ஆசை கொண் 
டேன்‌. அழகிய அப்ஸரஸ்ஸுகளைக்‌ கண்டும்‌ யான்‌ ஒரு 

போதும்‌ ஏமாந்தவனல்ல. தெய்வச்‌ செயலால்‌ உன்னிடம்‌ 
ஆசை உண்டானது. தெய்வத்தை மீற யார்‌ வல்லவர்‌? மீன்‌ 
நாற்றமுள்ள உன்னை விரும்பியது தெய்வத்தால்‌. புராணங்‌ 
களை இயற்றுபவரும்‌ வேதத்தைப்‌ பிரிப்பவருமான ஸத்புத்ரன்‌ 
உண்டாகப்‌ போகிறான்‌ என்றார்‌. இதைக்‌ கேட்ட வாஸவி 
அவரிஷ்டத்தைப்‌ பூர்த்தி. செய்தாள்‌. இருவரும்‌ சேர்ந்தபின்‌ 
ஸ்நாநம்‌ செய்ய அவள்‌ கர்ப்பிணியாக யமுனைத்‌ தீவில்‌ ஒரு 
குழந்தையைப்‌ பெற்றாள்‌. பிறந்தவுடன்‌ மிக்க தேஜஸ்வியான 
அக்குழந்தை தாயைப்‌ பர்ர்த்து-தவத்திலே என்‌ மநம்‌ செல்றைது 
தாயே! நீ செல்‌! நாணும்‌ செல்கிறேன்‌. ஆனால்‌ என்னால்‌ 
உனக்கு ஏதேனும்‌ கார்யம்‌ ஆகவேண்டி இருந்தால்‌ என்னை 
நினை. அந்த க்ஷணத்தில்‌ வந்து சேருகிறேன்‌. உனக்கு நன்மை 
உண்டாகும்‌- என்று கூறி வ்யாஸர்‌ ளெம்பிவிட்டார்‌. தாயும்‌ 
கன்யகையாகித்‌ தந்‌ைத செம்படவனிடம்‌ சென்றாள்‌. தாயால்‌ 
யமுனைத்‌ தீவில்‌ விடப்பட்ட வர்‌ ஆதலால்‌ த்வைபாயநர்‌ என 
அழைக்கப்பட்டார்‌. விஷ்ணுவின்‌ அம்சமானதால்‌ பிறந்தவுடன்‌ 
வளர்ந்தார்‌. ஒவ்வொரு தீர்த்தமாகச்‌ சென்று புனலாடித்‌ தவம்‌ 
செய்தார்‌. கலியுகம்‌' வரப்போவதைக்‌ கண்டு வேதங்களைப்‌ 
பிரித்தார்‌. அதனால்‌ வேத வ்யாஸர்‌ என்ற காரணப்‌ பெயரைப்‌ 
பெற்றார்‌. புராணங்களையும்‌ மஹாபாரதத்தையும்‌ இயற்றி 
னார்‌. ஸுமந்து, ஜைமிநி, பைலர்‌, வைசம்பரயநர்‌, அஸிதர்‌, 
தேவலர்‌, தன்‌ புதல்வனான சுகர்‌ அனைவர்க்கும்‌ அவைகளைக்‌ 
கற்பித்தார்‌. 

இங்ஙனம்‌ வ்யாஸர்‌ பிறவியைக்‌ கூறினேன்‌. இதில்‌ 
யாதொரு சங்கையும்‌ கொள்ளலாகாது. மஹான்களுடைய 
சரிதத்தில்‌ குணத்தை எடுத்துக்‌ கொள்ளவேண்டும்‌. ஸத்யவத்‌ 
மீன்‌ வயிற்றில்‌ பிறந்ததும்‌ பராசரரை மணந்ததும்‌ மறுபடி 
கன்யகையாக சந்தனுவை மணந்ததும்‌ தெய்வச்‌ செயலேயாம்‌. 
இல்லையேல்‌ முநிவர்‌ சித்தம்‌ எப்படி காமத்திலீடுபடும்‌? இதைக்‌ 
கேட்டவர்‌ பாபத்திலிருந்து விடுபட்டு நற்கதியை அடைவர்‌. 


2. 3 : சீந்தநு சரிதம்‌ 
முனிவர்‌:- வ்யாஸ மாதாவான ஸத்யவத்‌ எப்படி 


சந்தனுவை மணந்தாள்‌? தர்மிஷ்டனான சந்தனு, செம்படவக்‌ 

கன்யகையை ஏன்‌ மணந்து கொண்டார்‌? சந்தனுவின்‌ முதல்‌ 
மனைவி யார்‌? பீஷ்மர்‌ மிக 'மேதாவீ. வஸுவின்‌ அம்சம்‌ என்றீர்‌ 
ஜ்யேஷ்டரான பீஷ்மர்‌ இருக்கும்போது இளையவனான 
சித்ராங்கதன்‌, விசித்ரவீர்யன்‌ ஆகியவர்கள்‌ எப்படி. ராஜ்யம்‌ 
ஆண்டனர்‌? புத்ரன்‌ இறந்தபின்‌ அவன்‌ மனைவிகளிடம்‌ 
ஸத்யவதி ஏன்‌ எப்படி வ்யாஸர்‌ மூலம்‌ புத்ரர்களை உண்டு 
பண்ணினாள்‌? ஏன்‌ பீஷ்மருக்கு ராஜ்யத்தைத்‌ தரவில்லை? 
புராண கர்த்தாவும்‌ தர்மாத்மாவுமான வ்யாஸர்‌ விதவைகளான 
ஸஹோதர பத்னிகளிடம்‌ குழந்தைகளை எப்படி உண்டுபண்ண 
லாம்‌? பிறர்‌ மனைவியைத்‌ தீண்டுவதே பாபம்‌. அதிலும்‌ 
ஸஹோதரன்‌ பத்‌ யைக்‌ ,கெடுத்தது மிக்க பாபமல்லவா? இது 
சிஷ்டாசாரமாகுமா ? இதற்கு வேத ப்ரமாணமுண்டா? வ்யாஸ 
சிஷ்யரான ஸூதரே! உமக்குத்‌ தர்மதத்வங்கள்‌ எல்லாம்‌ 
தெரியும்‌. ஸந்தேஹத்தை நிவர்த்தி செய்யும்‌. புண்ய க்ஷேத்ரத்தில்‌ 
ஸத்கதைகளையும்‌ தர்மத்தையும்‌ சொல்ல உம்மை வரித்தோம்‌. 

ஸுதர்‌:- இக்ஷ்வாகு வம்சத்திலே மஹாபிஷக்‌ என்றோர்‌ 
சக்ரவர்த்தி இருந்தார்‌. அவர்‌ ஆயிரம்‌ அச்வமேதம்‌, நூறு வாஜ 
பேயம்‌ செய்தவர்‌. அவர்‌ ஸ்வர்க்கம்‌ சென்றார்‌. ஒரு ஸமயம்‌ 
ப்ரும்மலோகத்தில்‌ ப்ரும்மாவை ஸேவிக்க ஸகல தேவர்களும்‌ 
நதிகளும்‌ சென்றனர்‌. அங்கே கங்கையின்‌ மேல்வஸ்த்ரத்தைக்‌ 
காற்று அகற்றிற்று. வானவர்‌ அனைவரும்‌ கண்களை மூடிக்‌ 
கொண்டனர்‌. மஹாபிஷக்‌ என்ற சக்கரவர்த்தி அசையுடன்‌ 
ஸங்கையின்றி அவளைப்‌ பார்த்தார்‌. கங்கையும்‌ மன்ன 
னைப்‌ பார்த்தாள்‌. பரஸ்பரம்‌ இருவரும்‌ அசை கொண்டனர்‌. 
இதை அறிந்து கோபங்கொண்டார்‌ சதுர்முகன்‌. இருவரை 
யும்‌ பூமியில்‌ மானிட உடல்‌ பெற்று, சிறந்த புண்யம்‌ செய்து, 
இங்கு வாருங்கள்‌ என சபித்தார்‌. மனம்‌ வருந்தி மன்னன்‌, புரு 
வம்சத்தில்‌ பிறந்த ப்ரதீபன்‌ என்பவரிடம்‌ பதி பிறக்கக்‌ 
கருதினார்‌. 

அச்சமயம்‌ அஷ்டவஸாக்களும்‌ பத்நிகளுடன்‌ ரமித்துக்‌ 
கொண்டு தற்செயலாக வஸிஷ்டாச்ரமம்‌ சென்றனர்‌. அவர்‌ 
களில்‌ த்யெள என்ற வஸுவும்‌ அவர்‌ மனைவியும்‌ நந்திநீ 
என்ற காமதேனுவைக்‌ கண்டனர்‌. மனைவி கணவனை நாடி, 
இந்த பசு யாருடையது? என்று வினவினாள்‌. புருஷன்‌-இது 
வஸிஷ்டருடையது. இதன்‌ பாலை அருந்தினால்‌, நித்ய யெளவந 
முள்ளவர்களாகப்‌ பத்து ஆயிரம்‌ ஆண்டு ஜிவித்திருப்பர்‌ 

எவ வையை ய வ ய யய டய பப ப ப பட்ட படட இத்தி, பதத ப ளிபகக திவ ல்‌ அக்க 
என்றார்‌. இதைக்கேட்டு அவர்‌ மனைவி-பூலோகத்திலே 
உசீனரர்‌ என்ற ராஜரிஷியின்‌ பெண்‌ எனது தோழி. அவள்‌ 
நரை மூப்பில்லாமல்‌ யுவதியாயிருக்க இதன்பாலை அவளுக்கு 
அளிப்போம்‌. கன்றுடன்‌ பசுவைத்‌ தூக்கிவாரும்‌ என்றாள்‌. 
மற்ற வஸுக்களுடன்‌ சேர்ந்து இவர்‌ வஸிஷ்டரை மதியாமல்‌ 
அவரிடமுள்ள நந்திநியைத்‌ தூக்கிச்‌ சென்றார்‌. பழங்களுடன்‌ 
வெளியிலிருந்து வந்த வஸிஷ்டர்‌ தனது நந்தினியைக்‌ காணாமல்‌ 
வருந்திப்‌ பலவிடங்களிலும்‌ தேடினார்‌. அது திடைக்காமல்‌ 
போகவே கோபங்கொண்டு ஞாநக்கண்ணால்‌ வஸாக்கள்‌ 
தூக்கிச்‌ சென்றதை அறிந்தார்‌. அனைவரும்‌ மனிதர்களாகப்‌ 
பிறப்பீர்கள்‌ என வஸுக்களைச்‌ சபித்தார்‌. இதைக்‌ கேட்டு 
வஸுக்கள்‌ வருந்தி வஸிஷ்டரை வணங்கி ஸமாதானப்‌ படுத்தி 
னர்‌. “ஓராண்டில்‌ சாபம்‌ நீங்கி வஸுக்களாவீர்கள்‌. அனால்‌ 
பசுவைத்‌ தூக்கிச்‌ சென்ற த்யெள மாத்ரம்‌ பூமியில்‌ மனிதனாக 
நீண்ட காலமிருந்து பின்னர்‌ வஸு ஆவார்‌ என” ப்ரதி சாப 
மளித்தார்‌. 

அவர்கள்‌, ப்ரும்ம சாபம்‌ பெற்று வரும்‌ கங்கையைச்‌ 
சந்தித்தனர்‌. அம்ருதம்‌ புசித்த நாங்கள்‌ எப்படி மனிதர்‌ வயிற்றில்‌ 
பிறப்போம்‌? நீ மனித ஸ்த்ரீயாகி எங்களைக்‌ குழந்தைகளாகப்‌ 
பெற்றெடுத்து சாபத்திலிருந்து விடுவி. சந்தனு என்ற அரசனை 
மணந்து எங்களைப்‌ பிறந்தவுடன்‌ ஜலத்தில்‌ போட்டுவிடு 
என்றனர்‌. கங்கையும்‌ அப்படியே ஆகட்டும்‌ என மஹாபிஷக்‌ 
ப்ரதீப ராஜனது குமாரனாகப்‌ பிறக்க எதிர்பார்த்திருந்தான்‌. 
ப்ரதீபன்‌ என்ற அரசன்‌ ஒரு நாள்‌ கங்கைக்‌ கரையில்‌ ஸுர்யனை 
ஸ்துதி செய்து கொண்டிருந்தார்‌. ஜலத்திலிருந்து வந்த கங்கை 
அவரைச்‌ சந்தனு என்றெண்ணி அவர்‌ வலது துடையிலமர்ந்‌ 
தாள்‌. ஆச்சர்யமடைந்த அரசன்‌-அம்மா, நீ யார்‌? எனது 
உத்திரவின்றி எப்படி. என்‌ மடிமீது உட்கார்ந்தாய்‌? என்றார்‌. 
கங்கை-எனது விருப்பம்‌ உமக்குத்‌ தெரியாதா? என்னை 
மணந்துகொள்ளும்‌ என்றாள்‌. “நான்‌ பரஸ்த்ரீகளைத்‌ தொட 
மாட்டேன்‌. எனது வலது துடையில்‌ நீ அமர்ந்தாய்‌. அது 
பெண்ணுக்கும்‌, மருமகளுக்கும்‌ ஏற்பட்ட இடமாகும்‌. உனது 
அருளால்‌ எனக்கு மகன்‌ பிறக்கப்‌ போகிறான்‌. அவனுக்கு நீ 
மனைவியாக இரு” என்றார்‌. சில ஆண்டுகள்‌ சென்றபின்‌ ப்ரதீப்‌ 
னிடம்‌ சந்தனு தோன்றி வளர்ந்தார்‌. அவருக்கு முடிகுட்டிக்‌ 
கானகம்‌ செல்லும்போது தந்‌ைத மைந்தனை நோக்க, முன்‌ 

தனக்கும்‌ கங்கைக்கும்‌ நடந்ததைக்‌ கூறி-குழந்தாய்‌! நீ வநஞ்‌ 
சென்றபோது உத்தம ஸ்த்ரீ உன்னிடம்‌ அசை கொண்டு 
வந்தால்‌, நீ யார்‌ என்று கேட்காதே. அவளை மறுக்காதே. 
அவளை என்‌ உத்திரவுபடி மணந்துகொள்‌ என்று கூறிச்‌ சென்‌ 
றார்‌. காட்டிலே பராசக்தியான தேவியை உபாஸித்து உடலை 
விட்டு உயர்‌ கதி பெற்றார்‌. சந்தநு சக்ரவர்த்தியாகி தர்மமாக 
ராஜ்ய பரிபாலநம்‌ செய்து வந்தார்‌. 


2. 4 : வஸா சரிதம்‌ 


ஸூதர்‌:- சந்தநு ஒரு ஸமயம்‌. வேட்டையாட வநஞ்‌ சென்‌ 
றார்‌. அங்கே அழகிற்‌ சிறந்த ஒருவளைக்‌ கண்டார்‌. தந்‌ைத 
கூறியவள்‌ இவளே என்றெண்ணினார்‌. அவள்‌ அழகைக்‌ கண்டு 
மோஹித்தார்‌. கங்கையும்‌ இவரே மஹாபிஷக்‌ என்றுணர்ந்தாள்‌. 
சந்தநு அக்கட்டழகியை நோக்கி-அம்மா நீ தேவியோ! 
அப்ஸரஸ்ஸோ ! நாககன்யகையோ ! யாராக இருந்தாலும்‌ சரி. 
எனக்கு நீ மனைவியாக இரு-என்று அன்புடன்‌ கூறினார்‌. 
“ராஜ ச்ரேஷ்ட ! உம்மை ப்ரதீப புத்ரன்‌ என அறிவேன்‌. பூர்வ 
வினைப்படி யார்தான்‌ மணக்க மாட்டார்‌? சில உடன்படிக்கை 
யுடன்‌ உம்மை. மணந்து கொள்கிறேன்‌. நல்லதோ கெட்டதோ 
நான்‌ எதைச்‌ செய்தாலும்‌ அதை நீர்‌ தடுக்கக்கூடாது. என்‌ 
னிடம்‌ ப்ரியமில்லாத சொற்களைக்‌ கூறக்‌ கூடாது. எப்பொழுது 
இதை மீறுகிறீரோ அப்பொழுது உம்மைவிட்டுச்‌ செல்வேன்‌” 
என்றாள்‌. அரசன்‌ அதற்கு ஸம்மதித்தார்‌. இருவரும்‌ கூட 
உத்யாநத்திலும்‌ : அந்தப்புரத்திலும்‌ ஆநந்தமாக ரமித்தார்கள்‌. 
இங்ஙனம்‌ சில அண்டுகள்‌ சென்றபின்‌ கங்கை கர்ப்பிணியாகி 
அழகிய ஒரு ஆண்‌ குழந்தையைப்‌ பெற்றாள்‌. உடனே அதை 
ஜலத்தில்‌ போட்டுவிட்டாள்‌. அவள்‌ கூறிய ஏற்பாட்டின்படி 
சந்தனு ஒன்றும்‌ சொல்லாமல்‌ இருந்தார்‌. இங்ஙனம்‌ ஒன்றன்‌ 
பின்‌ ஒன்றாக ஏழு குழந்தைகளை உயிருடன்‌ நீரில்‌ எறிந்து 
விட்டாள்‌. அவளிடமுள்ள அன்பினால்‌ இவைகளைப்‌ பொறுத்‌ 
திருந்தாலும்‌ சந்தனு மனதிலே சிந்தை தோன்றிற்று. 

“வெள்‌ ஏழு சிசுக்களைக்‌ கொன்றுவிட்டாள்‌. எட்டாவது 
கர்ப்பம்‌ தோன்றியுளது. நான்‌ தடுக்காவிடில்‌ அதையும்‌ இவள்‌ 
கொல்வாள்‌. தடுத்தாலோ அவளே சென்றுவிடுவாள்‌. என்‌ 

செய்வது? அதற்குமேல்‌ குழந்தை பிறக்குமோ பிறக்காதோ? 
யார்‌ கண்டார்‌? அது ஸந்தேஹம்‌. நம்‌ வம்சத்தைக்‌ காக்க 
இந்த குழந்தையையாவது ரக்ஷிக்கவேண்டும்‌.” 7 

இப்படி மன்னன்‌ சிந்தித்திருக்கும்போது வஸிஷ்டர்‌ 
நந்திநியை அபஹரித்த த்யெள என்ற வஸு குழந்தையாகப்‌ 
பிறந்தார்‌. சந்தது மனைவியிடம்‌ சென்று “ப்ரியே உன்‌ பாதத்தில்‌ 
விழுகிறேன்‌. உன்‌ தாஸன்‌ நான்‌. ஏழு குழந்தைகளை உன்‌ 
இஷ்டப்படி. ஹிம்ஸித்தாய்‌. எட்டாவதான இதை உயிருடன்‌ 
என்‌ வம்சம்‌ வருத்தியாகும்படி என்னிடம்‌ கொடு. இதற்கு 
ஈடாக நீ துர்லபமான எதைக்‌ கேட்டாலும்‌ தருகிறேன்‌. புத்ரன்‌ 
இல்லாதவர்க்குக்‌ கதி இல்லை. ஆதலால்‌ உன்னை வேண்டுகி 
றேன்‌. இக்குழந்தையை கொடு” என்று அரசன்‌ வேண்டும்‌ 
போதே அக்குழந்தையையும்‌ முன்போல்‌ தூக்கிச்‌ சென்றாளவள்‌. 

அரசன்‌ கோபங்கொண்டு துக்கத்துடன்‌-“பாபிஷ்டே ! 
உனக்கு நரகத்திலும்‌ அச்சமில்லையே! மஹா பாபத்தைச்‌ 
செய்யும்‌ நீ யார்‌? நீ இருந்தால்‌ இரு அல்லது இஷ்டப்படி. 
செல்‌. குழந்தையை இங்கு விட்டுவிடு. வம்சத்தை அழிக்கும்‌ 
உன்னால்‌ எனக்கென்ன பயன்‌ ?” என்று கூறிக்கொண்டி ருக்கும்‌ 
பொழுதே, குழந்தையைத்‌ தூக்கிக்கொண்டு கோபத்துடன்‌ 
கூறுகிறாள்‌-“அரசே ! எனது சொல்லை மீறிவிட்டீர்‌. எனக்கும்‌ 
புத்ரனிடம்‌ அசை உண்டு. உம்மை விட்டுக்‌ காட்டிற்குச்‌ 
சென்று இதைக்‌ காக்கிறேன்‌. நான்‌ கங்கை. தேவகார்யத்திற்காக 
இங்கு வந்தேன்‌. வஸுக்கள்‌ வஸிஷ்டரால்‌ மனிதர்களாகும்‌ 
படி. சபிக்கப்பட்டனர்‌. துக்கங்கொண்டு அவர்கள்‌ என்னைத்‌ 
தாயாகும்படி வேண்டினர்‌. அதனால்‌ நான்‌ உமக்கு மனைவியா 
னேன்‌. அவர்களைப்‌ பெற்று நீரில்‌ போட்டு சாபம்‌ அகலும்படி- 
செய்தேன்‌. இந்த வஸு இல காலம்‌ மனிதனாக இருப்பார்‌. 
இவனைத்‌ தருகிறேன்‌. எடுத்துக்கொள்ளும்‌. காங்கேயனெனும்‌ 
இவனைச்‌ சிறிது காலம்‌ காப்பாற்றி, யெளவநம்‌ வந்தபின்‌ 
உம்மிடம்‌ சேர்க்கிறேன்‌. தாயில்லாமல்‌ குழந்தை நன்கு வளராது” 
என்று கூறி குழந்தையுடன்‌ கங்கை மறைந்தாள்‌. குழந்தை 
யையும்‌ மனைவியையும்‌ விட்டுப்‌ பிரிந்த துன்பத்தால்‌ அவர்‌ 
களை நினைத்துக்கொண்டே அரசன்‌ ராஜ்ய பரியாலநம்‌ 
செய்து வந்தார்‌. பல நாட்சென்றபின்‌ சந்தனு வேட்டையாடிக்‌ 
கொண்டு கங்கை கரைக்கு வந்தார்‌. ஸ்வல்பஜலமுள்ள கங்கை 
யைப்‌ பார்த்து அச்சர்யப்பட்டார்‌. அங்கே பெரிய வில்லை 

வளைத்து பாணத்தைவிடும்‌ அழகிய ராஜகுமாரனைக்‌ 
கண்டார்‌. அவனழகையும்‌ வித்யையையும்‌ ஸாமர்த்யத்தையுங்‌ 
கண்டு அச்சர்யமடைந்தார்‌. தனது புத்ரன்‌ என அறியவில்லை. 
அருகே சென்று “நீ யார்‌? யாருடைய புத்ரன்‌?” என்று வினவி 
னார்‌. அக்குழந்தை பதிலொன்றும்‌ கூறாமல்‌ அம்பை விட்டுக்‌ 
கொண்டே மறைந்தான்‌. அதைக்‌ கண்ட அரசன்‌ அழ்ந்த 
சிந்தனையில்‌ அமர்ந்தார்‌. 

“இவன்‌ யார்‌? என்‌ மகனாக இருப்பானோ? ஒன்றும்‌ 
தெரியவில்லையே! யாரைக்‌ கேட்பேன்‌? எங்கு செல்வேன்‌ !” 
என்று இந்தித்துக்‌ கங்கையைத்‌ துதித்தார்‌. அழகிய உருவுடன்‌ 
முன்போல்‌ தோன்றினாள்‌ கங்கை. அரசன்‌ “ஓ கங்கே! அச்‌ 
சிறுவனை எனக்குக்‌ காட்டு. அவன்‌ யார்‌?” என்றார்‌. “அரசே! 
அவன்‌ உமது புதல்வனே. எட்டாவது வஸு. உம்மிடமவனைத்‌ 
தருகிறேன்‌. ஏற்றுக்கொள்ளும்‌. உம்‌ குலத்திற்குப்‌ பெருங்‌ 
கீர்த்தியை உண்டுபண்ணுவான்‌. 

இவன்‌ வஸிஷ்டரது ஆச்ரமத்திலிருந்தான்‌. வேதங்‌ 
களையும்‌ தனுர்வேதத்தையும்‌ கற்றான்‌. ஸகல கலைகளிலும்‌ 
கைதேர்ந்தவனிவன்‌. பரசுராமருக்கு எது தெரியுமோ அதை 
இவனறிவான்‌,” என்று கூறி கங்கை காங்கேயனைச்‌ சந்தனுவி 
னிடம்‌ அளித்து மறைந்தாள்‌. மன்னனும்‌ மகனைக்‌ கட்டி 
அணைந்து மட்டில்லா மகிழ்ச்சியுடன்‌ அஸ்தினாபுரஞ்‌ 
சென்றார்‌. புத்ரனைத்‌ தேரின்மீது ஏற்றி பவனி வந்தார்‌. நல்ல 
தினத்தில்‌ இளவரசனாக்கிப்‌ பட்டஞ்‌ சூட்டினார்‌. பவித்ரமான 
இந்த சரிதத்தைக்‌ கேட்டால்‌ பாபம்‌ அகலும்‌. 


2. 5 : ஸித்யவதி விவாஹம்‌ 


ஸூதர்‌:- சந்தனு மஹாராஜன்‌ கங்கையைவிட்டுப்‌ பிரிந்த 
பின்‌ நான்கு ஆண்டுகள்‌ தனது புத்ரனுடன்‌ ஆனந்தமாக 
ராஜ்ய பரிபாலனம்‌ செய்து வந்தார்‌. ஒரு ஸமயம்‌ வேட்டை 
யாடிக்‌ கொண்டு யமுனா தீரஞ்‌ சென்றார்‌. ஆங்கு அபூர்வமான 
வாஸனை வீச, இது மந்தார புஷ்பத்தின்‌ மணமோ ! கஸ்தூரி 
யின்‌ வாஸனையோ ! என்று யோசித்துக்கொண்டே சென்றார்‌. 
நதிக்கரையில்‌ மிக ஸுந்தரியான ஒரு யுவதியைக்‌ கண்டார்‌. 
வாஸனைக்கும்‌ அழகிற்கும்‌ அவள்‌ இருப்பிடமாக இருந்தாள்‌. 

ஆனால்‌ செம்படவ ஜாதிக்கேற்ப அழுக்கு உடை உடுத்தி 
யிருந்தாள்‌. தேவகன்யகைப்‌ போல்‌ மிக அழகு வாய்ந்த 
அவளைப்‌ பார்த்தவுடன்‌ மன்னனது மனம்‌ அவளிடம்‌ 
சென்றது. மன்மதன்‌ சரத்திற்கும்‌ இலக்கானது-ப்ரியே ! நீ யார்‌? 
யாருடைய பெண்‌? ஜன ஸஞ்சாரமில்லாத இங்கு நீ தனித்‌ 
திருக்கக்‌ காரணம்‌ என்ன? உனக்கு மணம்‌ அகிவிட்டதா? 
என்‌ மனம்‌ உன்னை மணம்‌ புரிய அவாகொண்டுளது. உண்மை 
யைக்‌ கூறு என்றார்‌. ஸத்யவத-மஹாராஜ! நான்‌ செம்படவ 
ராஜனது கன்யகை. எனக்கும்‌ இன்னும்‌ விவாஹமாகவில்லை. 
தந்தையின்‌ உத்திரவுபடி. இந்த நதியில்‌ தோணி ஓட்டிக்கொண் 
டி ருக்கிறேன்‌. என்‌ தந்தை வீட்டிலிருக்கிறார்‌ என்றாள்‌. 

சந்தனு- யான்‌ குருவம்சத்திலே பிறந்த மன்னன்‌. நீ 
என்னை மணந்துகொள்‌. உனது யெளவனம்‌ வீணாக வேண்‌ 
டாம்‌. எனக்கு வேறு மனைவி இல்லை. நீயே தர்மபத்னியாக 
இரு. கங்கை என்னைவிட்டுச்‌ சென்றாள்‌. நான்‌ வேறு மணம்‌ 
செய்துகொள்ளவில்லை. உன்னைக்‌ கண்டு ' பரவசனானேன்‌. 
என்னை. நீ மணந்தால்‌ உனக்கு யான்‌ வசமாவேன்‌ என்றார்‌. 
- அம்ருதம்‌ போன்ற இனிய சொல்லைக்‌ கேட்டு யோஜனைகந்தி 
தைர்யத்தைக்‌ கைகொண்டு- வேந்தே! நீர்‌ சொல்வது மிக 
ந்யாயமானது. எனக்கும்‌ ப்ரியமானது. கன்யகையான நான்‌ 
என்‌ இஷ்டப்படி ஒருவரை மணப்பதற்கில்லை. தந்தை 
சொற்படியே நடக்கவேண்டும்‌. உமக்கு என்னிடம்‌ எவ்வளவு 
அன்பிருக்கிறதோ அவ்வளவு அன்பு உம்மிடம்‌ எனக்கும்‌ 
இருக்கிறது. தந்தை என்னை உமக்களித்தால்‌ என்னை மணந்து 
கொள்ளும்‌ குலாசாரத்தையும்‌ கன்யா தர்மத்தையும்‌ யான்‌ 
கைவிடலாமா-என்றாள்‌. இதைக்கேட்டு அவளது அழகுடன்‌ 
அவள்‌ குணமும்‌ மன்னன்‌ மனதை மகிழ்வித்தது. செம்படவ 
ராஜனிருப்பிடம்‌ சென்றார்‌ சந்தனு. 

மன்னன்‌ வரவைக்கண்டு ஆச்சர்யமடைந்தான்‌ செம்படவ 
ராஜன்‌. எழுந்து பணிந்து கரங்குவித்து-மஹாராஜ ! தங்க 
ளுடைய தாஸன்‌ நான்‌. தங்களது வரவால்‌ மிக தன்யனானேன்‌. 
வந்த கார்யத்தைக்‌ கூறுங்கள்‌ செய்கின்றேன்‌ என்றான்‌. உனது 
கன்யகையை நீ எனக்களித்தால்‌ அவளைத்‌ தர்ம பத்னியாகச்‌ 
செய்து கொள்கிறேன்‌ என்றார்‌ சந்தனு. செம்படவன்‌- மஹா . 
ராஜ! தாங்கள்‌ விரும்பியபடி. என்‌ கன்யகையைத்‌ தங்களுக்கு 
அளிக்கிறேன்‌. ஆனால்‌ அவள்‌ வயிற்றில்‌ பிறந்த பிள்ளைக்கே 

தாங்கள்‌ ராஜ்யத்தைத்‌ தரவேண்டும்‌ என்றான்‌. இதைக்கேட்ட 
மன்னனது மனம்‌ கவலை கொண்டது. காங்கேயனல்லவோ 
ராஜ்யத்திற்கேற்றவன்‌ என்று நினைத்து ஒன்றும்‌ பேசாமல்‌ 
ஊருக்குத்‌ திரும்பினார்‌. ஆனால்‌ வாஸவியிடம்‌ வைத்த மனம்‌ 
திரும்பவில்லை. அவளையே நினைத்து மற்றதை மறந்தார்‌. 
ஸ்னானம்‌ செய்யவில்லை. உண்ணவில்லை. உறங்கவுமில்லை. 
இதைக்‌ கண்ட புத்ரன்‌ காங்கேயன்‌, தந்தையைப்‌ பணிந்து- 
தங்களுக்கென்ன சிந்தை! தந்தையின்‌ சிந்தையை நீக்காதவன்‌ 
மைந்தன்‌ ஆவனோ? பெற்றோர்‌ துன்பத்தை அகற்றாத புத்ரன்‌ 
முற்பிறவியில்‌ பட்ட கடனுக்காகப்‌ பிறந்தவன்‌ ஆவன்‌. தந்தைக்‌ 
காக ராகவன்‌ ராஜ்யத்தைவிட்டு வனம்‌ செல்லவில்லையா? 
ரோஹிதன்‌ தன்‌ தந்தையான ஹரிச்சந்தரனுக்காக விலைக்கு 
விற்கப்படவில்லையா? அலஜீகர்த்தருடைய புத்ரனான சுனச்‌ 
சேபன்‌ பெற்றோருக்குப்‌ பொருளைத்தர தான்‌ யாகபசுவாகச்‌ 
செல்லவில்லையா? தந்தையின்‌ சொற்படி பரசுராமர்‌ தனது 
தாயின்‌ சிரத்தை அறுக்கவில்லையா? தந்‌ைத சொல்‌ சிறந்த 
தல்லவா? இந்த உடல்‌ உம்முடையது. நானிருக்கும்போது 
தாங்கள்‌ கவலைப்படக்கூடாது. சொல்லுங்கள்‌. எத்தகைய 
செய்ய முடியாத கார்யமாயினும்‌ தங்களது அருளால்‌ செய்து 
முடிப்பேன்‌. தந்தையின்‌ கவலையை அகற்றாதவன்‌ புத்ரனா? 
என்று காங்கேயன்‌ கூற வெட்கப்பட்டு ஒருவாறு பதில்‌ உரைத்‌ 
தார்‌- அருமைப்‌ புதல்வ! நீ ஒருவனே எனக்குப்‌ புத்ரன்‌. சூரன்‌, 
பலவான்‌. போரில்‌ புறங்காட்டாதவன்‌. ஒரே புத்ரனைப்‌ பெற்ற 
தந்தையின்‌ ஜீவிதம்‌ வீணேயாகும்‌. ஏதேனும்‌ ஒரு போரில்‌ உன்‌ 
உயிர்‌ நீங்க நேர்ந்தால்‌ என்கதி யாது? இதே சிந்தைதான்‌ 
எனக்கு. வேறென்ன இருக்கின்றது? இதைக்கேட்ட காங்கேய 
னது மனம்‌ சாந்தியடையவில்லை. வயதான மந்த்ரிகளை 
அடுத்துத்‌ தந்தையின்‌ சிந்தைக்குக்‌ காரணம்‌ யாதென அறிந்தார்‌. 
அந்த மந்திரிகளுடன்‌ கூட செம்படவனிடம்‌ சென்று தனது 
தந்தைக்கு வாஸவியைத்‌ தரும்படி வேண்டினார்‌. ராஜகுமார ! 
தாங்கள்‌ மூத்த புத்ரன்‌ இருக்கும்போ.து மன்னனுக்கு இவளிடம்‌ 
பிறக்கும்‌ குழந்தை அரசனாக முடியாது. தாங்கள்‌ இவளை 
மணந்து கொண்டால்‌ அந்த கஷ்டமில்லை, என்றான்‌ 
செம்படவன்‌. ஐயா, இவள்‌ எனது தாயாவாள்‌. இவளை வேந்த 
னுக்கு அளியும்‌. நான்‌ ராஜ்யத்தை விரும்பவில்லை. இவளிடம்‌ 
பிறக்கும்‌ புத்ரனே. அரசனாகட்டும்‌ என்றார்‌ காங்கேயன்‌. நீர்‌ 
சொல்வது உண்மை. தந்தைக்காக நீர்‌ ராஜ்யத்தை விரும்பா 

விடினும்‌ உமது புத்ரன்‌ பலவானாஇ ராஜ்யத்தைப்‌ பிடுங்கிக்‌ 
கொள்ளக்கூடும்‌ என்றான்‌ செம்படவன்‌. நான்‌ மணந்து 
கொள்வதில்லை என கடுமையான வ்ருதத்தைக்‌ கைகொண் 
டேன்‌. இது ஸத்யம்‌, என்று காங்கேயர்‌ கூறினார்‌. அதுமுதல்‌ 
அவருக்குப்‌ பீஷ்மர்‌ என்ற பெயர்‌ தோன்றிற்று. செம்படவனும்‌ 
வாஸவியை மன்னனுக்கு அளிக்க மணம்‌ நடந்தது. மன்னன்‌ 
முன்னம்‌ இவள்‌ வ்யாஸரைப்‌ பெற்றதை அறியவில்லை. 


2. 6 : த்ருதராஷ்ட்ரர்‌ முதலியவர்‌ ஜநநம்‌ 


ஸூதர்‌ :- சந்தனு ஸத்யவதியை மணந்து இரு புதல்வர்‌ 
களைப்‌ பெற்று ஸ்வர்க்கஞ்‌ சென்றார்‌. அவ்விரு குமாரர்களும்‌ 
ஸந்ததி இல்லாமல்‌ இறந்தனர்‌. இளையவன்‌ மனைவியிடம்‌ 
தாயின்‌ உத்தரவால்‌ வ்யாஸர்‌ பிறவிக்‌ குருடனான த்ருதராஷ்ட்‌ 
ரனையும்‌, பாண்டுரோகமுள்ள பாண்டுவையும்‌ அறிவிற்‌ சிறந்த 
விதுரனையும்‌ உண்டு பண்ணினார்‌. மூத்தவன்‌ குருடன்‌ 
ஆனதால்‌ பாண்டுவுக்கு பட்டஞ்‌ சூட்டினர்‌. விதுரன்‌ மந்திரி 
யானார்‌. த்ருதராஷ்டிரன்‌ காந்தாரீ ஸெளபவீ என்ற இரு 
மனைவிகளை மணந்தார்‌. காந்தாரீ துர்யோதனாத நூறு புத்ரர்‌ 
களையும்‌, ஸெளபவீ எனும்‌ வைசிய ஜாதிப்‌ பெண்‌ யுயுத்ஸுவை 
யும்‌ பெற்றார்கள்‌. பாண்டு, குந்த, மாத்ரீ என்ற இரு மனைவி 
களை மணந்தார்‌. தந்தையின்‌ வீட்டில்‌ கன்யகையாக இருக்கும்‌ 
போது குந்தீ ஸூர்யனிடமிருந்து கர்ணன்‌ என்ற புத்ரனைப்‌ 
பெற்றாள்‌. 


அதை விரிவாகக்‌ கூறும்படி முனிவர்‌ கேட்க ஸூதர்‌ 
கூறுகிறார்‌:- சூர ஸேன மஹா ராஜனுடைய புத்ரியான குந்தி 
யைக்‌ குந்தி போஜன்‌ என்ற அரசன்‌ ஸ்வீகாரப்‌ பெண்ணாக 
வளர்த்தான்‌. குந்திபோஜன்‌ செய்து வந்த ஸூர்ய பூஜைக்குக்‌ 
குந்தி பணிவிடை செய்து வந்தாள்‌. அவ்வரசனது அரண்மனை 
யில்‌ தங்கி தூர்வாஸ மஹர்ஷி சாதுர்‌ மாஸ்ய வ்ரதம்‌ செய்து 
வந்தார்‌. அச்‌ சமயம்‌ தந்தை விருப்பப்படி. குந்தி துர்வாஸருக்குப்‌ 
பணிவிடை செய்தாள்‌. முனிவர்‌ செல்லும்போது சில தேவதா 
மந்த்ரங்களை உபதேசித்து, அழைத்தவுடன்‌ அந்த தேவர்கள்‌ 
வந்து உன்‌ விருப்பைப்‌ பூர்த்தி செய்வர்‌ என்று கூறினார்‌. அவர்‌ 
சென்றபின்‌ அது நிச்சயம்தானா என்று பார்க்கக்‌ குந்தி ஸூர்ய 


CC-0. In Public Domain. Digitized by Muthulakshmi Research Academy 


54 % ஸ்ரீ தேவீ பாகவதம்‌ 


மந்தரத்தைக்‌ கூறினாள்‌. உடனே ஸு௩ர்யமண்டலத்திலிருந்து 
திவ்ய வடிவுடன்‌ வந்து, பானு, எதற்காக என்னை அழைத்தாய்‌? 
உனக்கு என்ன வேண்டும்‌? என்று கேட்டார்‌. 


அவரைக்‌ கண்டு பயந்த குந்தி உமது வரவைக்‌ கண்டு 
மிக ஸந்தோஷமடைந்தேன்‌. நீர்‌ போய்வாரும்‌, என்று கூறி 
பயத்துடன்‌ விலக நின்றாள்‌. குந்த! இது அழகல்ல. உன்னிடம்‌ 
யானாசை கொண்டேன்‌. அதைப்‌ பூர்த்தி செய்‌ என்றார்‌ ரவி. 
யான்‌ கன்யகை. என்னைக்‌ கெடுப்பது தர்மமல்ல. உயர்‌ 
குலத்தில்‌ பிறந்தவள்‌ இத்தகைய கார்யத்திலீடுபடலாகா 
தென்றாள்‌ குந்தி. நீ என்‌ இஷ்டத்தைப்‌ பூர்த்தி செய்யாவிடில்‌ 
உன்னையும்‌ உனக்கு உபதேசம்‌ செய்த தூர்வாஸரையும்‌ 
சபிப்பேன்‌. என்னிஷ்டப்படி நடந்தால்‌ உன்னுடைய கன்யா 
வ்ரதம்‌ கெடாது. சிறந்த புத்ரனும்‌ உண்டாவான்‌ என்று கூறி 
கவச குண்டலங்களுடன்‌ கூடியவனும்‌ குஹனுக்கு ஸமமாக 
இருப்பவனுமான கர்ணனை உண்டுபண்ணிவிட்டு மறைந்தார்‌. 
குந்தியும்‌ கண்ணைக்கவரும்‌ கர்ணனை ஒரு பெட்டியில்‌ வைத்து 
“ஒருவரும்‌ அறியாதபடி ஓரிடத்தில்‌ வைத்துவிடு. ஜகன்மாதா 
வான பராசக்தி அதற்குப்‌ பாலூட்டித்‌ தக்கவர்‌ மூலம்‌ அவனை 
வளர்ப்பாள்‌. ஆனால்‌ நான்‌ பாவி! தேவி அருளுக்குப்‌ பாத்ர 
மில்லை. தைர்யமாக இதை வளர்க்கமுடியவில்லை” என்று 
வருந்தி-தோழியிடம்‌ பெட்டியை அளித்தாள்‌. அவள்‌ அங்ஙனம்‌ 
செய்ய அதிரதன்‌ என்ற தேரோட்டி அதை எடுத்து மனைவி 
யான ராதையிடமளித்து வளர்த்தான்‌. அவன்‌ மற்றோர்‌ 
ஸூர்யனைப்போல்‌ மஹாவீரனாக வளர்ந்து வந்தான்‌. அதை 
எவருமறியவில்லை. பாண்டு மஹாராஜன்‌ ஸ்வயம்வர விதிப்‌ 
படி குந்தியையும்‌ மாத்ரியையும்‌ மணந்தார்‌. அவர்‌ வநஞ்‌ 
சென்று வேட்டையாடும்‌ போது மான்‌ உருவம்‌ பூண்டு மனைவி 
யிடம்‌ விளையாடிக்கொண்டிருந்த கிந்தமர்‌ எனும்‌ முனிவரை 
மானெனக்‌ கருதி அடித்தார்‌. அவர்‌ இறக்கும்போது-நீ 
மனைவியை ஆலிங்கனம்‌ செய்து கொள்ளும்போது இறப்பாய்‌- 
என சபித்தார்‌. பாண்டு ராஜ்யத்தை விட்டு முனிவர்போல்‌ 
வனத்தில்‌ வஸித்தார்‌. கற்புள்ள மனைவியர்‌ இருவரும்‌ மன்ன 
னுக்குப்‌ பணிவிடை “செய்து வந்தனர்‌. கங்கா தீரஞ்‌ சென்று 
புண்ய கதைகளையும்‌ தர்மங்களையும்‌ கேட்டுக்‌ கடுந்தவம்‌ 
புரிந்து வந்தார்‌. புத்ரன்‌ இல்லாதவனுக்கு நற்கதி_இல்லை என்று 
முனிவர்‌ கூறக்கேட்டார்‌. தனது அம்சத்தால்‌ பிறந்தவன்‌, 

பெண்ணின்‌ முதல்‌ புத்ரன்‌ தனக்கெனக்‌ கோரிய புத்ரிகா 
புத்ரன்‌, தன்‌ மனைவியிடம்‌, தக்கவரால்‌ உண்டு பண்ணப்‌ 
பட்டவன்‌ ஸ்வீகாரம்‌ செய்து கொள்ளப்பட்டவன்‌ முதலியவர்‌ 
களில்‌ ஏதேனும்‌ ஒருவகை புத்ரன்‌ வேண்டும்‌ என்ற எண்ணம்‌ 
பாண்டுவுக்குத்‌ தோன்றிற்று. “ஸெளதாஸன்‌ என்ற அரசனது 
மனைவியிடம்‌ புருஷன்‌ விருப்பப்படி. வஸிஷ்டர்‌ ஒரு புத்ரனை 
உண்டுபண்ணினார்‌. அப்படி என்‌ உத்திரவால்‌ நீ மஹர்ஷி 
யிடம்‌ ஒரு புத்ரனைப்‌ பெற்றுக்கொள்‌” என்று பாண்டு குந்தி 
யிடம்‌ கூறினார்‌. குந்தி பதியின்‌ மனதுபடி. தான்‌ தூர்வாஸ 
ரிடம்‌ பெற்ற மந்த்ரங்களைக்‌ கூறி முறையே யமன்‌ மூலமாக 
தர்மராஜனையும்‌ வாயுவினால்‌ பீமனையும்‌ இந்த்ரனால்‌ 
அர்ஜுநனையும்‌, ஒரு வருஷத்திற்‌ கொரு குழந்தையாகப்‌ 
பெற்றாள்‌. மாத்ரீ தனக்கும்‌ புத்ரன்‌ வேண்டுமென விரும்ப 
குந்தி அச்வினீ தேவர்களது மந்த்ரத்தை அவளுக்களித்தாள்‌. 
அவர்கள்‌ மூலமாக மாத்ரீ நகுல ஸஹ தேவர்களைப்‌ பெற்றாள்‌. 


ஒரு ஸமயம்‌ பாண்டு காமவெறி கொண்டு மாத்ரியைக்‌ 
கட்டி அணைத்தார்‌. கிந்தமர்‌ தந்த சாபத்தின்படி. பார்த்திவன்‌ 
அடியற்ற மரம்போல்‌ விழுந்திறந்தான்‌. முனிவர்களது ஸஹாயத்‌ 
தைக்‌ கொண்டு குந்தி விதிப்படி பாண்டுவின்‌ உடலைத்‌ 
தீயிலிட்டாள்‌. தன்னிரு குழந்தைகளையும்‌ குந்தியிடம்‌ விட்டு 
மாத்ரி மன்னனுடன்‌ தயில்‌ குதித்து மாண்டாள்‌. இருவர்க்கும்‌ 
செய்யவேண்டிய பரலோக கர்மாக்களைச்‌ செய்து முடித்துக்‌ 
குந்தி ஐந்து குழந்தைகளுடன்‌ அஸ்தினாபுரம்‌ வந்தாள்‌. பீஷ்மர்‌ 
த்ருதராஷ்ட்ரன்‌ குடிகள்‌ முதலிய அனைவரும்‌ பாண்டுவிற்கு 
ஏற்பட்ட சாபத்தை அறிந்தவர்கள்‌ ஆதலால்‌ இக்‌ குழந்தை 
களை எப்படிப்‌ பெற்றாய்‌? என வினவினர்‌. குந்தி யமன்‌ 
முதலிய தேவர்களை அழைத்து அவர்களால்‌ உண்டுபண்ணப்‌ 
பட்டவர்‌ என்பதை விளக்கினாள்‌. அதனால்‌ ஸந்தோஷ 
மடைந்து அவர்கள்‌ பாண்டவர்களை ஏற்று பரிபாலித்தனர்‌. 


2. 7 : பாண்டவர்‌ மாண்டவரைக்‌ காணல்‌ 
பாண்டவர்‌ ஐவரும்‌ த்ரெளபதியை மணந்தனர்‌. அர்ஜு 
னன்‌ க்ருஷ்ண ஸஹோதரியான ஸுபத்ரையை மணந்தார்‌. 


இவ்விருவர்களுக்கும்‌ மஹாவீரனான .அபிமன்யு என்ற புதல்வன்‌ 

பிறந்தான்‌. அவனும்‌ த்ரெளபதி புத்ரர்களும்‌ சண்டையில்‌ 
மாண்டனர்‌. அபிமன்யுவின்‌ மனைவியான உத்தரையின்‌ 
கர்ப்பத்திலிருந்த பரீக்ஷித்தும்‌ அச்வத்தாமாவின்‌ அபாண்ட 
வாஸ்த்ரத்தால்‌ கொளுத்தப்பட்டான்‌. கருணைக்கடலான 
க்ருஷ்ணன்‌ அக்‌ குழந்தையைக்‌ காப்பாற்றினார்‌. பாண்டவ 
வம்சம்‌ பரிக்ஷ்ணமானபொழுது, அதாவது குறைந்து அழிந்த 
பொழுது, உண்டானதால்‌ அவன்‌ பரீக்ஷித்‌ என காரணப்‌ பெயர்‌ 
பெற்றான்‌. நூறு புதல்வர்களையும்‌ பறிகொடுத்த த்ருதராஷ்ட்‌ 
ஏனைத்‌ தருமன்‌ அன்புடனும்‌ ஆதரவுடனும்‌ ஸேவித்து வந்தார்‌. 
புத்ரசோகம்‌ தோன்றாதபடி: விதுரரைக்‌ கொண்டு நல்ல விஷயங்‌ 
களைக்கூறச்‌ செய்தார்‌. அனால்‌ பீமன்‌ மாத்ரம்‌ பலர்‌ எதிரில்‌ 
த்ருதராஷ்டரனது மனம்‌ புண்படும்படி பல கடின சொற்களை 
அவர்‌ காது படக்‌ கூறினான்‌. “துஷ்டனான குருடனது நூறு 
பிள்ளைகளையும்‌ கொன்றேன்‌. துச்சாஸனனுடைய ரத்தத்தைக்‌ 
குடித்தேன்‌ வெட்கமில்லாமல்‌ நானளிக்கும்‌ பிண்டத்தைக்‌ 
கழுகுபோல்‌ தின்கிறானிவன்‌.” இத்தகைய பீமனது சொற்களைக்‌ 
கேட்டுத்‌ துன்பக்‌ கடலில்‌ முழுகிய த்ருதராஷ்ட்ரனைத்‌ தர்ம 
ராஜன்‌ இனிய சொற்களால்‌ ஆச்வாஸப்படுத்தினார்‌. இங்ஙனம்‌, 
பதினெட்டு ஆண்டுகள்‌ பாண்டவருடன்‌ வஸித்து, விதுரர்‌ 
உபதேசப்படி த்ருதராஷ்ட்ரன்‌ வனம்‌ செல்லக்‌ கருதினான்‌. 
இறந்த அனைவர்க்கும்‌ ச்ராத்தம்‌ செய்தும்‌, பீமன்‌ கோபத்தால்‌ 
தன்‌ புத்ரர்களுக்குச்‌ செய்யாததால்‌ தான்‌ தன்னுடைய 
மக்களுக்கு மறுமைக்‌ கடனைச்‌ செய்து செல்ல, தர்மரைப்‌ 
பொருள்‌ தரும்படி கேட்டார்‌. இதைக்‌ கேட்டு முன்னிலும்‌ 
அதிக கோபமடைந்த பீமன்‌, “இந்த குருடனும்‌ நமது 
ராஜ்யத்தில்‌ ஸுகமடைவது நமது மடமையாம்‌. இவருடன்‌ 
மந்த்ராலோசனை செய்தே துர்யோதனன்‌ த்ரெளபதிக்கு 
மானபங்கம்‌ செய்தான்‌. நம்மைக்‌ காட்டில்‌ கஷ்டப்படச்‌ 
செய்தான்‌. விராடனுக்கு அடிமையானோம்‌. உத்தமரான நீர்‌ 
சொக்கட்டானாடினீர்‌. உலகம்‌ போற்றும்‌ உத்தம காண்டீவி 
பேடி வேடம்‌ பூண்டு நாட்யம்‌ கற்பித்தான்‌. நான்‌ சமையல்‌ 
காரன்‌ ஆனேன்‌. இதைவிட மனிதனுக்கு வேறு துன்ப 
முண்டா? த்ரெளபதியின்‌ பின்னலைப்‌ பிடித்திமுக்கும்போது 
கத்தியால்‌ அவன்‌ கையை வெட்டி இருக்கவேண்டும்‌. 
அண்ணா! உமது சொல்லால்‌ அடங்கிக்‌ கடந்தேன்‌. அரக்கு 
மாளிகையில்‌ அவன்‌ தீ வைப்பதற்கு முன்‌ உம்மிடம்‌ கூறாமல்‌ 

நானே தீயிட்டேன்‌. உம்மைக்‌ கேளாமலே சேகர்கள்‌ 
அனைவரையும்‌ கொன்றேன்‌. அங்ஙனம்‌ மனைவி மக்களுடன்‌ 
துர்யோதனாதிகளைக்‌ கொன்றிருக்க வேண்டும்‌. கந்தர்வன்‌ 
அவர்களைக்‌ கட்டித்‌ தூக்கிச்‌ சென்றபோது விடுவித்தது 
உமது அசட்டுத்தனமாகும்‌. துர்யோதனனுக்கு ஹிதம்‌ செய்ய 
பொருள்‌ அளிக்க விரும்புகிறீர்‌. நீர்‌ என்ன சொன்னாலும்‌ 
நான்‌ சிறிதுகூட தனம்‌ தரமாட்டேன்‌” என்று கூறி கோபத்‌ 
துடன்‌ சென்றான்‌. 


தர்மராஜன்‌ மற்ற தம்பிகளுடன்‌ சேர்ந்து த்ருதராஷ்டிரன்‌ 
விரும்பியபடி. .பதேஷ்டமாகப்‌ பொருள்‌ தந்து துர்யோதநன்‌ 
முதலியவர்க்கு விதிப்படி ஈமக்கடனைச்‌. செய்துவைத்தார்‌. 
தானங்களைச்‌ செய்தார்‌. காந்தாரியுடனும்‌--விதுரருடனும்‌ 
ஸஞ்ஜயருடனும்‌ த்ருதராஷ்டிரன்‌ வனத்திற்குச்‌ செல்ல, குந்தியும்‌ 
அவர்களுடன்‌ சென்றாள்‌. புத்ரர்‌ வேண்டியும்‌ தடுத்தும்‌ 
கேளாமல்‌ குந்தி அவர்களுக்குப்‌ பணிவிடை செய்யப்‌ புறப்பட்‌ 
டாள்‌. கங்கா தீரத்தில்‌ சதயூபாச்ரமம்‌ என்றவிடத்தில்‌ ஒரு 
பர்ணசாலையை அமைத்து த்ருதராஷ்டரன்‌ முதலியோர்‌ அங்கு ' 
வசித்தனர்‌. அங்ஙனம்‌ ஆறு ஆண்டுகள்‌ சென்றன. அவர்களை 
விட்டுப்‌ பிரிந்ததால்‌ தவிக்கும்‌ தர்மன்‌ தனது தம்பிமார்களைப்‌ 
பார்த்துக்‌ கூறினார்‌. “நம்‌ தாய்‌ குந்தி வனத்தில்‌ வாடி வருந்துவ 
தாகக்‌ கனவு கண்டேன்‌. தாயையும்‌ மற்றவர்களையும்‌ பார்க்க 
வேண்டுமென நினைக்கிறேன்‌. நீங்கள்‌ விரும்பினால்‌ 
போவோம்‌.” இதைக்‌ கேட்டு ஸஹோதரர்களும்‌ த்ரெளபதி 
ஸுபத்ரை உத்தரை முதலிய ஸ்த்ரீகளும்‌ பட்டிணத்து ஜனங்‌ 
களும்‌ கிளம்பினார்கள்‌. சதயூபாச்ரமத்தில்‌ அனைவரையும்‌ 
கண்டார்கள்‌. விதுரர்‌ மாத்ரம்‌ காணப்படவில்லை. அவர்‌ 
வைராக்யம்‌ கொண்டு ஏகாந்தமாகச்‌ சென்று பகவத்யானம்‌ 
செய்வதாகக்‌ கேட்டு தர்மன்‌ அவரைத்‌ தேடிச்‌ சென்றார்‌. 
இரண்டாவதுநாள்‌ அவரைக்‌ கண்டுபிடித்துப்‌ பணிந்து, தான்‌ 
யுதிஷ்டிரன்‌ என அறிவித்தார்‌. பதிலொன்றும்‌ கூறாமல்‌ 
அசைவற்று கட்டைபோலிருந்தாரவர்‌. அவரது முகத்திலிருந்து 
கிளம்பிய தேஜஸ்‌, இருவரும்‌ தர்மத்தின்‌ அம்சமானதால்‌, தர்ம 
ராஜனது முகத்தில்‌ நுழைந்தது. உடனே விதுரருடைய உயிர்‌ 
உடலை விட்டகன்றதைக்‌ கண்டு தர்மன்‌ வருந்தி அவ்வுடலை 
விதிப்படித்‌ தயிலிட விரும்பினார்‌. அச்சமயம்‌ ஆகாசத்திலிருந்து 
“இவர்‌ வைராக்யமுள்ளவர்‌. உடலைக்‌ கொளுத்த வேண்டாம்‌,” 

அடைய பபப பபப ப ப பபப பபப பபப 
என ஒரு குரல்‌ கேட்டது. இதைக்கேட்டு வருத்தத்துடன்‌ 
ஸகோதரரிருப்பிடம்‌ வந்து இதைக்‌ கூறினார்‌. எல்லோரும்‌ 
அச்சர்யமடைந்தனர்‌. 

பாண்டவர்‌ த்ருதராஷ்ட்ரன்‌ முதலியவர்களுடன்‌ வசிக்கும்‌ 
போது தற்செயலாக வேதவ்யாஸர்‌ அங்கு வந்தார்‌. நாரதரும்‌ 
மற்ற மஹர்ஷிகளும்‌ அங்கே வந்தனர்‌. மஹர்ஷே! இளமையிலே 
பெற்ற கர்ணனை யான்‌ மறுபடி பார்க்கவில்லை. போரில்‌ 
இறந்த அவனை எழுப்பிக்‌ காட்டும்‌. உமக்குத்தான்‌ அந்த சக்தி 
உண்டென்றாள்‌ குந்தி. அங்ஙனமே காந்தாரி துர்யோதனாது 
களையும்‌ த்ரெளபதி இளம்‌ பாண்டவர்களையும்‌, ஸுபத்ரை 
அபிமன்யுவையும்‌, மற்ற பெண்களும்‌ இறந்த பந்துக்களையும்‌ 
எழுப்பிக்‌ காட்டவேண்டுமென கோரினர்‌. வ்யாஸர்‌ ப்ராணா 
யாமம்‌ செய்து தேவியைப்‌ பணிந்து த்யானம்‌ செய்து வேண்டி. 
னார்‌. ஸந்த்யா காலத்தில்‌ எல்லோரையும்‌ கங்கா ஜலத்தில்‌ 
முழுகச்‌ சொல்லி ஜலத்திலேயே நிற்க வைத்து ஜகன்மாதாவைத்‌ 
்‌ துதித்தார்‌: 

“ஓ தேவி! நீ ப்ரக்ருதி, புருஷனுடன்‌ சேர்ந்து க்ரீடை 
செய்கிறாய்‌. குணமுள்ளவளாகவும்‌ குணமற்றவளாகவும்‌ இருக்‌ 
கிறாய்‌. பரப்ரும்ம ரூபிணீ. மணித்வீபத்தில்‌ வ௫க்கன்றாய்‌. 
ப்ரும்மா விஷ்ணு முதலிய தேவர்களும்‌ உம்மை அறியமாட்‌ 
டார்கள்‌. எல்லா வஸ்துக்களையும்‌ உம்மிடம்‌ ஒடுக்கிக்‌ 
கொண்டு கல்பத்தின்‌ முடிவில்‌ ஸமாதியிலிருக்கிறீர்‌. கல்ப 
ஆதியில்‌ எல்லாவற்றையும்‌ படைக்கிறீர்‌. இறந்தவர்களை 
எழுப்பிக்‌ காட்டும்படி என்னை வேண்டுகின்றனர்‌. எனக்கேது 
சக்தி? எல்லா சக்தியும்‌ ஒருமிக்க அமையப்‌ பெற்ற நீர்தான்‌ 
அவர்கள்‌ இச்சையைப்‌ பூர்த்தி செய்யவேண்டும்‌.” இங்ஙனம்‌ 
வேண்டப்பட்ட புவனேச்வார கருணை கூர்ந்து ஸ்வர்க்கத்தி 
லிருந்து அனைவரையும்‌ அழைத்து வந்தாள்‌. குந்த காந்தாரீ 
முதலியவர்கள்‌ அவரவர்‌ பந்துக்களைக்‌ கண்டு அச்சர்ய 
மடைந்து அவர்களுடன்‌ இரவெல்லாம்‌ மிக ஸந்தோஷமாகப்‌ 
பேசியிருந்தனர்‌. இந்த்ர ஜாலவித்யைபோல்‌ வந்தவ ரனைவரும்‌ 
சென்றனர்‌. தர்மராஜனும்‌ வ்யாஸரையும்‌ பராசக்தியையும்‌ 
கொண்டாடிக்‌ கொண்டு நாட்டிற்குத்‌ திரும்பினார்‌. 

2. 8 : யதுகுல சரிதம்‌ 


பாண்டவர்‌ திரும்பிய மூன்றாம்‌ நாளில்‌ திருதராஷ்ட்ரன்‌, 
காந்தாரி, குந்தி ஆகியவர்‌ காட்டுத்‌ தியில்‌ உடலை விட்டனர்‌. 
ஸஞ்ஜயர்‌ தீர்த்த யாத்ரைக்குச்‌ சென்றார்‌. இதை நாரதர்‌ 
மூலமாகக்‌ கேட்டு தர்மர்‌ மிக வருந்தினார்‌. முப்பத்தாறாவது 
வருஷத்தில்‌ பாரத யுத்தத்தில்‌ மிகுந்த கெளரவர்களும்‌ யாதவர்‌ 
களும்‌ இறந்தார்கள்‌. பலராமனும்‌ கிருஷ்ணனும்‌, தடுத்தும்‌ 
கேளாமல்‌ ப்ரபாஸ தீர்த்தத்தில்‌ யாதவர்‌ கள்‌ குடித்து ஒருவரை 
ஒருவர்‌ அடித்துக்கொண்டு மாண்டனர்‌. உன்‌ குடும்பத்தை 
அழிக்கும்‌ கோடாலி பிறக்கும்‌ என்ற ப்ராம்மண சாபத்தைப்‌ 
பலன்பெறச்‌ செய்ய பகவானும்‌, வேடன்‌ தன்‌ காலில்‌ அடிக்க 
உடலை விட்டார்‌. வஸுதேவரும்‌ தேவியை மனதில்‌ நினைத்துக்‌ 
கொண்டு உடலை விட்டார்‌. அர்ஜுநன்‌ மிக்க துக்கத்துடன்‌ 
இறந்தவர்‌ அனைவர்க்கும்‌ ஸம்ஸ்காரம்‌ செய்தார்‌. க்ருஷ்ணனது 
உடலைத்தேடி அவரது எட்டு மனைவிகளுடன்‌ தீயிலிட்டார்‌. 
ரேவதியுடன்‌ பலராமரையும்‌ கொளுத்திக்‌ கடலில்‌ முழுகப்‌ 
போகும்‌ த்வாரகையில்‌ உள்ள அனைவரையும்‌ அழைத்துக்‌ 
கொண்டு கிளம்பினார்‌. க்ருஷ்ணனுடைய மற்ற மனைவிகளைத்‌ 
திருடர்‌ கொள்ளை அடித்தனர்‌. தயர்களை ஜயிக்கப்‌ பார்த்திவ 
னால்‌ முடியவில்லை. இந்த்ர ப்ரஸ்தம்‌ வந்து யாதவகுலத்தில்‌ 
மிகுந்தவனும்‌ அநிருத்தனது குமாரனுமான வஜ்ரன்‌ என்பவ 
னுக்குப்‌ பட்டம்‌ சூட்டினார்‌. வ்யாஸரிடம்‌ இவைகளைக்‌ கூற 
அவர்‌- க்ருஷ்ணன்‌ உள்ளவரைதான்‌ உனக்கு சக்தி. கருஷ்ண 
னும்‌ நீயும்‌ மறுமுறை அவதாரம்‌ செய்யும்போது, ்‌ இழந்த 
சக்தியைப்‌ பெறுவாய்‌ என்றார்‌. 


அர்ஜுனன்‌ இந்த ஸமாசாரத்தைத்‌ தர்மரிடம்‌ கூற அவரும்‌ 
ஹிமாலயத்தை நாடிச்‌ செல்ல விரும்பினார்‌. முப்பத்தாறு 
அண்டுகள்‌ தர்மர்‌ ராஜ்ய பரிபாலனம்‌ செய்துவிட்டுப்‌ 
பரிக்ஷித்துக்குப்‌ பட்டஞ்‌ சூட்டி மனைவியுடனும்‌ ஸஹோதரர்‌ 
களுடனும்‌ வனஞ்‌ சென்றார்‌. பரிக்ஷித்‌ மஹாராஜன்‌ அறுப 
தாண்டுகள்‌ நீதியுடன்‌ பூமியை ஆண்டார்‌. ஒரு ஸமயம்‌ 
வேட்டையாடிக்‌ களைத்துப்‌ பசி தாஹம்‌ மேலிட ஆங்கொரு 
ஆச்ரமத்தையும்‌ அதில்‌ கண்மூடி மெளனியாயுள்ள சமீகரெனும்‌ 
முனிவரையும்‌ கண்டார்‌. தாஹ சாந்திக்குத்‌ தண்ணீர்‌ கேட்டார்‌. 

படபடப்பை பப பப அப அ அ அ 
அவர்‌ பேசாமலிருந்ததைக்‌ கண்டு கோபங்‌ கொண்டார்‌. கலி 
அவருள்ளே புக, ஒரு இறந்த பாம்பைத்‌ தூக்கி அவர்‌ கழுத்தில்‌ 
போட்டுச்‌ சென்றார்‌. அவர்‌ ஸமாதியிலிருந்ததால்‌ ஒன்றையும்‌ 
அறியவில்லை. முனிவரது புத்ரன்‌ ச்ருங்‌கி, தேவியிடம்‌ ஆழ்ந்த 
பக்தியும்‌ ஸதாசாரமும்‌ தபஸும்‌ நிறைந்த சிறுவன்‌. சிறுவர்‌ 
. களுடன்‌ விளையாடிக்‌ கொண்டிருக்கும்போது இதைக்‌ கேட்டு 
மிகக்‌ கோபங்கொண்டான்‌. அவ்வரசன்‌ ஏழு நாட்களில்‌ 
தக்ஷகன்‌ கடித்து இறப்பானென சர்பமளித்தான்‌. நிஷ்டை 
யிலிருந்து கலைந்த முனிவர்‌ இதைக்கேட்டு வருந்தினார்‌. ஒரு 
சிஷ்யன்‌ மூலமாக இதைப்‌ பரிக்ஷித்துக்குத்‌ தெரிவித்தார்‌. 
இதைக்‌ கேட்டுத்‌ திடுக்கிட்ட அரசன்‌ மந்த்ரிகளை அழைத்துக்‌ 
கூறினான்‌. “மரணத்தைத்‌ தவிர்க்க எவராலும்‌ முடியாது. 
ஆனால்‌ அதை அகற்ற முடிந்தவரை மனுஷ்ய ப்ரயத்னம்‌ 
செய்யவேண்டும்‌. ஸர்ப்பந்‌ தீண்டி. இறந்த மனைவியை மஹர்ஷி 
ஒருவர்‌ தன்‌ ஆயுளில்‌ பாதி அளித்து எழுப்பினார்‌. மணி 
மந்த்ர ஒளஷதங்களின்‌ சக்தி மிகச்‌ சிறந்தது. இப்படித்தான்‌ 
நேரும்‌ என்று எவரேனும்‌ பேசாமல்‌ இருப்பார்களா ? தெய்வத்‌ 
தையே நம்பி எந்த வேலையையும்‌ செய்யாதிருக்க முடியுமா? 
உலகை வெறுத்த துறவியும்‌ பிக்ஷை எடுக்காமல்‌ உண்ணாமலும்‌ 
இருந்தால்‌ வயிறு நிறையுமா? ப்ரயத்னம்‌ செய்து வீணாகிவிட்‌ 
டால்‌ அப்போது அது தெய்வச்‌ செயல்‌ என நிச்சயிக்கலாம்‌” 
என்றாரரசன்‌. மந்த்ரிகள்‌ “மரித்த மனைவியைத்‌ தன்னாயுளால்‌ 
எழுப்பிய முநிவர்‌ யார்‌?” என வினவ பரிக்ஷித்‌ கூறினார்‌ - 
பருகுவுக்கும்‌ புலோமா என்பவளுக்கும்‌ ச்யவனர்‌ என்ற புத்ரர்‌ 
பிறந்தார்‌. அவர்‌ ஸுகன்யயை மணந்து ப்ரமிதி என்பவரைப்‌ 
பெற்றார்‌. அவர்‌ ப்ரதாபினீ எனும்‌ மனைவியிடம்‌ ருரு என்ப 
வரை உண்டுபண்ணினார்‌. அச்சமயம்‌, விச்வாவஸு மூலமாகத்‌ 
தனக்குண்டான பெண்‌ குழந்தையை மேனகை ஸ்தூலகேசர்‌ 
என்ற முனிவர்‌ ஆச்ரமத்தில்‌ விட்டுச்‌ சென்றாள்‌. மிக அழகிய 
அனாதையான அச்‌ சிறுமியை முனிவர்‌ அன்புடன்‌ வளர்த்து 
வந்தார்‌. ப்ரமத்வரா எனப்‌ பெயரிட்டார்‌. அவள்‌ மிக 
அழகானவள்‌. யெளவனம்‌ அவ்வழகை அதிகப்படுத்தியது. 
தற்செயலாக அவளைக்‌ கண்ட ருரு அவளை மணம்புரிய 
எண்ணங்கொண்டார்‌. 

2. 9 : பரிக்ஷித்‌ சரிதம்‌ 


ருரு ப்ரமத்வரையிடம்‌ அன்பு கொண்டார்‌ என அறிந்து 
அவர்‌ தந்தை ஸ்தூலகேசரிடம்‌ சென்று அவளை அளிக்கும்படி 
வேண்டினார்‌. முனிவரும்‌ அதற்கிணங்க விவாஹத்திற்குச்‌ சுப 
தினம்‌ பார்த்து அதற்குவேண்டி ய பொருளைச்‌ சேர்த்துக்கொண் 
டி. ருந்தனர்‌. இதனிடையில்‌ விளையாடிக்‌ கொண்டிருந்த 
ப்ரமத்வரா தூங்கிக்‌ கொண்டிருந்த பாம்பைக்‌ காலால்‌ மிதித்து 
விட்டாள்‌. சீறி எழுந்த ஸர்ப்பம்‌ அவளைக்‌ கடிக்க உடனே 
உயிர்‌ துறந்தாளவள்‌. இதைக்கண்டு ஆச்ரமத்திலுள்ள அனைவ 
ரும்‌ கதறி அழுதனர்‌. அக்குரலைக்கேட்டு அங்கு வந்த ருரு 
தன்‌ மணப்பெண்‌ பிணமாயிருப்பதைக்கண்டு கதறினார்‌:- 
காலனே ஸர்ப்பவடிவமாக வந்து என்‌ அருமை மனைவியின்‌ 
உயிரைக்‌ கொண்டு சென்றானோ? என்‌ செய்வேன்‌, எங்குச்‌ 
செல்வேன்‌? அவளை விதிப்படி யான்‌ மணக்கவில்லை. எந்த 
ஸுகத்தையும்‌ அனுபவிக்கவில்லையே? அவளின்றி யான்‌ வாழ 
விரும்பவில்லை. என்‌ ப்ராணனும்‌ அகலவில்லை. மானிட 
ஜன்மா பயனற்றது. தீயில்‌ குதிக்கட்டுமா? விஷமருந்தட்டுமா ? 
எங்ஙனம்‌ உயிர்‌ துறப்பது? ஆத்மஹத்தி மிகப்பாபமல்லவா ? 
பெற்றோரும்‌ துன்புறுவர்‌. நான்‌ இறந்ததால்‌ என்‌ மனைவிக்குப்‌ 
பயனுண்டோ? இங்ஙனம்‌ பலவாறு யோசித்து முடிவில்‌ 
ஸ்னானம்‌ செய்து, கையில்‌ ஜலத்தை எடுத்துக்கொண்டு “நான்‌ 
வேதமோதியது, தேவகுரு பூஜை செய்தது, மற்றும்‌ பல புண்யம்‌ 
செய்தது உண்மையானால்‌, அந்த புண்யத்தால்‌ இவள்‌ எழுந்‌ 
இருக்கட்டும்‌. இல்லையேல்‌ என்‌ ப்ராணனை விடுவேன்‌” என்று 
சபதம்‌ செய்தார்‌. இதைக்கேட்டுத்‌ தேவ தூதர்‌ வந்து “மஹர்ஷே! 
ஸாஹஸம்‌ செய்யாதீர்‌! இவளுக்கு ஆயுள்‌ முடிந்துவிட்டது. 
வேறு மனைவி தேடும்‌” என்றார்‌. ௬௫ அவள்‌ பிழைக்காவிடில்‌ 
யான்‌ உயிர்விடுவேன்‌ என்றார்‌. இவரது பிடிவாதத்தைப்‌ 
பார்த்துத்‌ தேவதூதர்‌, அப்படியானால்‌ உமது ஆயுளில்‌ 
பாதியைத்‌ தந்து அவளை எழுப்பும்‌ என்றார்‌. அவர்‌ அதைத்‌ 
தர அந்த தேவ தூதரும்‌ விச்வாவஸு எனும்‌ அவள்‌ தந்தை 
யும்‌ யமனிடம்‌ சென்று இதைக்‌ கூறி ப்ரமத்வரையை எழுப்பி 
னார்கள்‌. ருருவும்‌ ப்ரமத்வரையும்‌ நன்னாளில்‌ மணம்‌ 
புரிந்தனர்‌. 

இங்ஙனம்‌ கூறி, உபாயத்தினால்‌ மரணத்தைத்‌ தடுக்க ஏழு 
மாடிகள்‌ உள்ள அரண்மனைகட்டி அதன்மீது வாஸம்‌ 
செய்தான்‌ பரிக்ஷித்‌ ராஜன்‌. ஸர்ப்பவிஷத்தை அகற்ற மணி 
மந்த்ர மருந்துகளில்‌ கைதேர்ந்த சித்தர்களை அருகில்‌ அமர்த்து 
னான்‌. கெளரமுகர்‌ என்ற முனிவரை அனுப்பி சாபமளித்த 
வரை மன்னிக்கும்படி வேண்டினான்‌. மாளிகையில்‌ எவரும்‌ 
ஏறாதபடி காவல்‌ வைத்தான்‌. காற்றுகூட துழையாதபடி. கடுங்‌ 
காவல்‌ வைக்கப்பட்டது. பரிக்ஷித்‌ ஏழாவது மாடிமீதே, 
ஸ்னானம்‌ ஸந்த்யை, போஜனம்‌ முதலியவைகளைச்‌ செய்து 
வந்தான்‌. ராஜ கார்யங்களையும்‌ அங்கிருந்தே கவனித்தான்‌. 
மந்த்ரத்தில்‌ கைதேர்ந்த கச்யபர்‌ எனும்‌ முனிவர்‌ இதைக்‌ 
கேட்டுத்‌ தன்‌ சக்தியைக்‌ காட்டி பொருளும்‌ பெறலாமென 
தன்‌ வீட்டைவிட்டுக்‌ கிளம்பினார்‌. மன்னனும்‌ மந்திரிகளுடன்‌ 
கூடி நாட்களை எண்ணிவந்தான்‌. 


2. 10 : தக்ஷகன்‌ சரிதம்‌ 


கச்யபர்‌ களம்பிவந்த தினத்திலேயே தக்ஷகன்‌ பரிக்ஷித்தைக்‌ 
கடிக்கப்‌ புறப்பட்டான்‌. கிழ ப்ராம்மண வேஷம்‌ பூண்டு வழியில்‌ 
கச்யபரை ஸந்தித்து “எங்கே செல்கிறீர்‌?” என்று விசாரித்தான்‌. 
ஸர்ப்ப விஷத்திலிருந்து பரிக்ஷித்தை மந்த்ர சக்தியால்‌ பிழைப்‌ 
பிக்கப்‌ போகிறேன்‌ என்றார்‌ முனிவர்‌. “நான்‌ தக்ஷகன்‌. 
பிராம்மணரளித்த சாபத்தின்படி அரசனைக்‌ கடிக்கக்‌ இளம்பி 
னேன்‌. நான்‌ கடித்தபின்‌ பிழைப்பதுண்டா ஒருவன்‌. நீர்‌ 
செல்லும்‌” என்றான்‌ தக்ஷகன்‌. 
கச்யபர்‌ :- எவர்‌ சாபமாயினும்‌, எவர்‌ தீண்டினாலும்‌ 
அரசனைப்‌ பிழைப்பிக்க என்னிடம்‌ மந்த்ர பலம்‌ இருக்கிறது. 
: ' தக்ஷகன்‌ :- யான்‌ இந்த ஆலமரத்தைக்‌ கடி.த்து விஷத்தால்‌ 
பட்டுப்போகும்படி செய்கிறேன்‌. உமது மந்த்ரத்தால்‌ அதைப்‌ 
பிழைக்கச்‌ செய்யும்‌, எனக்கூறி அரைநிமிஷத்தில்‌ ஆலமரத்தைக்‌ 
கடித்துச்‌ சாம்பலாக்கினான்‌. மந்த்ரஜலத்தை அதன்மீது 
தெளித்து அடுத்த க்ஷணத்தில்‌ முனிவர்‌ ஆலமரத்தை முன்‌ 
னிலும்‌ பன்மடங்கு கப்பும்‌ இளையுமாக எழுப்பினார்‌. 
இதைக்‌ கண்டு ஆச்சர்யமடைந்த தக்ஷகன்‌- மஹர்ஷே! 
உமக்கு வேண்டிய பொருளை யதேஷ்டமாக வாங்கிச்‌ செல்லும்‌ 

என்றான்‌. கச்யபர்‌,- தனம்‌ பெரிதல்ல, இர்த்தியும்‌ புண்யமும்‌ 
அல்லவோ பெரிது. ராகவன்‌ பசுக்களை எல்லாம்‌ ப்ராமண 
னுக்குத்‌ தந்து அழியாக£ர்த்தி பெற்றார்‌. நாடு நகரங்களை 
யெல்லாமளித்து அரிச்சந்திரன்‌ ஒப்பற்ற கீர்த்தி பெற்றான்‌. 
பரிக்ஷித்தைப்‌ பிழைப்பித்தால்‌ பொருளும்‌ கீர்த்தியும்‌, புண்யமும்‌ 
உண்டாகும்‌ என யோசித்தார்‌. பரிக்ஷித்‌ ஆயுள்‌ முடிந்து 
விட்டதென த்யானத்தாலறிந்து தகஷ்கனளித்த பொருளுடன்‌ 
வீடு திரும்பினார்‌. தக்ஷகன்‌, விஷவைத்யர்‌, மணி மந்த்ர 
மறிந்தோர்‌, முதலியவர்களுடன்‌ நகரத்தின்‌ ஓர்‌ மூலையில்‌ 
காவலாளிகளால்‌ சூழப்பட்டு பரிக்ஷித்‌ அரசன்‌ ஏழாவது மாடி 
யில்‌ வசிக்கிறான்‌ என அறிந்தான்‌. “தந்த்ரத்தினால்‌ அவரைக்‌ 
கடிக்க வேண்டும்‌. சந்த்ரவம்சத்தில்‌ பிறந்து ப்ரும்ம சாபம்‌ 
பெற்றவர்‌ வேறெவருமில்லை. முனிவர்க்கு அபசாரம்‌ செய்து 
ம்ருத்யுவைத்‌ தவிர்க்க முயற்சிக்கிறான்‌. கால மரணத்தைக்‌ 
கோடி உபாயங்களாலும்‌ தடுக்க முடியாது. தர்மராஜனது 
பேரனான அரசன்‌ அதர்மத்தைச்‌ செய்துவிட்டு ஜீவித்திருக்க 
விரும்புகிறான்‌. தேவர்களையே மரணம்‌ விடாதெனில்‌ 
அரசனது காவலாளிகளால்‌ யமன்‌ ஏமாறுவானா? மரணம்‌ 
நிச்சயம்‌. மன்னன்‌ தான தர்மங்களைச்‌ செய்து இறந்தால்‌ 
ஸ்வர்க்கம்‌ செல்வான்‌. இல்லையேல்‌ நரகம்‌ நிச்சயம்‌. தர்மத்தி 
னால்‌ நோய்‌ அகலும்‌. ஆயுள்‌ வ்ருத்தியாகும்‌. மரணம்‌ நெருங்கி 
யிருக்கும்போது கோரமான பாபஞ்செய்து ப்ராம்மண சாபத்‌ 
திற்கு அளானான்‌. மரணத்திலிருந்து மன்னன்‌ தப்பமுடியாது” 
என்று யோசித்துத்‌ தக்கன்‌ தன்‌ நண்பர்களைத்‌ தபஸ்விவேடம்‌ 
அணியும்படி செய்து அவர்கள்‌ ராஜ பேட்டிக்காகக்‌ கொண்டு 
வரும்‌ பழத்தில்‌ தான்‌ ஒரு புழுவாக இருந்தான்‌. ஸர்ப்ப ப்ராம்‌ 
மணர்கள்‌, அரண்மனை வாயிலில்‌ உள்ள த்வார பாலகர்களைப்‌ 
பார்த்து “சந்த்ர வம்சத்திலே ராஜனைக்‌ காண வருபவருக்குத்‌ 
தடை உண்டோ? அதர்வ மந்த்ரங்களால்‌ அரசனுக்கு ஆசீர்‌ 
வாதம்‌ செய்ய வந்துள்ளோம்‌. மாடியில்‌ ஏறிச்‌ செல்கிறோம்‌” 
என்றார்கள்‌. கிங்கரர்‌- ஐயா! அரசன்‌ உத்தரவுப்படி. இன்று 
வரை எவரையும்‌ உள்ளே விடோம்‌. நாளை காலை நீங்கள்‌ 
அரசனைக்‌ காணலாம்‌. நீங்கள்‌ கொண்டுவந்த பழத்தைக்‌ 
கொடுங்கள்‌. அரசனிடமளிக்கிறோம்‌. : என்ன கார்யம்‌ ஆக 
வேண்டும்‌? ப்ராம்மண சாபத்தால்‌ பயந்தே மன்னன்‌ இங்ஙனம்‌ 
உத்திரவிட்டார்‌. மன்னியுங்கள்‌” என்றனர்‌. ப்ராம்மணர்கள்‌ 

ஏற்கனவே தக்ஷகன்‌ சொன்னவண்ணம்‌ அந்தப்‌ பழங்களை 
அவர்களிடத்தில்‌ கொடுத்துச்‌ சென்றனர்‌. அரசன்‌ அந்தப்‌ 
பழங்களை மந்த்ரிகளுக்குக்‌ கொடுத்துத்‌ தானுமொன்றைப்‌ 
புசிக்கப்‌ பழத்தை விண்டான்‌. அதில்‌ மிகச்‌ சிறியதான ஒரு 
புழுவைக்‌ கண்டான்‌. மந்த்ரிகளைப்‌ பார்த்து- இன்று ஸூர்யன்‌ 
அஸ்தமனமாகி விட்டது. “இனி எனக்கு ஸர்ப்ப பயமில்லை. 
ப்ராம்மணன்‌ சாபம்‌ வீணாகவேண்டாம்‌. இந்த புழு என்னைக்‌ 
கடிக்கட்டும்‌” என்று கூறி அதை எடுத்துக்‌ கழுத்தில்‌ வைத்துக்‌ 
கொண்டான்‌. உடனே அது தக்ஷ்கனாக மாறி அரசனைக்‌ 
கடித்தது. மன்னன்‌ உயிரிழந்தான்‌. அருகிலுள்ளோர்‌ 
அனைவரும்‌ அதைக்கண்டு அச்சர்யமடைந்து சோகத்தால்‌ 
கதறினார்கள்‌. 


2. 1] : ஸர்ப்பயாகம்‌ 


கங்கா தீர்த்தத்தில்‌ துர்மரணமாக இறந்த பரிக்ஷித்துக்கு 
மந்த்ரிகள்‌, சிறுவனான அவனுடைய புத்ரன்‌ மூலமாக ஸகல 
கர்மாக்களையும்‌ செய்து முடித்தனர்‌. சிறுவனான ஜனமேஜய 
னுக்கு நல்ல தினத்தில்‌ பட்டாபிஷேகம்‌ செய்து அரசனாக்கி 
னார்கள்‌. துர்மரணமாக இறந்த மன்னனுக்கு நற்கதி உண்டாக 
வேண்டுமென்று ப்ராம்மணர்களுக்கு ஸகலவிதமான தானங்‌ 
களையும்‌ செய்தனர்‌. பதினோறாவது வயதில்‌ ஸகல வித்யை 
களையும்‌ கற்றுணர்ந்த ஜனமேஜயனுக்கு க்ருபாசார்யர்‌ தனுர்‌ 
வேதத்தைக்‌ கற்பித்தார்‌. தர்மராஜனைப்போல தர்மமாக ராஜ்ய 
பரிபாலனம்‌ செய்தாரவர்‌. 


காசி தேசத்தரசனான ஸுவர்ணவர்மாக்ஷன்‌, வபுஷ்டமா 
என்ற தனது பெண்ணை ஜனமேஜயனுக்கு அளித்தான்‌. ஸுபத்‌ 
ரையும்‌ அர்ஜுனனும்போல இந்த இளம்‌ தம்பதிகள்‌ தர்ம 
விரோதமின்றி இல்லற ஸுகத்தை அனுபவித்தனர்‌. குடிகளும்‌ 
அரசனிடம்‌ அன்புகொண்டு அடங்கி நடந்தனர்‌. மதியிற்‌ சிறந்த 
மந்த்ரிகளும்‌ ராஜ்ய கார்யத்தைச்‌ செவ்வனே கவனித்து 
வந்தனர்‌. 

தக்ஷ்கனிடம்‌ கோபங்‌ கொண்ட உதங்கர்‌ என்ற ஒரு 
முனிவர்‌ ஜனமேஜய மன்னனை அடுத்து- அரசே! பெளருஷம்‌, 
ரோஷம்‌ முதலிய க்ஷத்ரிய குணங்களை விட்டு என்ன ராஜ்ய 

மாளுகிறாய்‌? உனது தந்தையைத்‌ தக்ஷகன்‌ கடித்தானே ! அந்த 
ஜாதியையே நீ அழிக்கவேண்டாமா? முனிவர்‌ கொடுத்த 
சாபமே காரணமானாலும்‌ உன்‌ பிதாவைப்‌ பிழைப்பிக்க வந்த 
கச்யபருக்குத்‌ தனத்தைக்‌ கொடுத்து அனுப்பியது தக்ஷகன்‌ குற்ற 
மல்லவா? ௬௫௬ என்ற முனிவரின்‌ பத்னியை விவாஹமாவ 
தற்குள்‌ ஒரு ஸர்ப்பந்‌ தீண்டிற்று. அதனால்‌ அவர்‌ பாம்பு 
ஜாதியினிடமே கோபங்கொண்டு கண்ணால்‌ கண்ட பாம்புக 
ளெல்லாவற்றையும்‌ கொன்றுவந்தார்‌. ஒரு ஸமயம்‌ டுண்டு என்ற 
நீர்பாம்பைக்‌ கொல்ல ஆரம்பித்தார்‌. உடனே அது மனிதனைப்‌ 
போல்‌ பேசி “முனிவரே நான்‌ கடித்து விஷத்தால்‌ கொல்லும்‌ 
பாம்பல்ல. உருவம்‌ மாத்ரம்‌ பாம்பு போலிருக்கிறது. என்னை 
வீணே கொல்லவேண்டாம்‌” என்றது. இதைக்‌ கேட்டு ஆச்சர்ய 
மடைந்த ருரு “நீ யார்‌? ஏன்‌ பாம்பாக அனாய்‌?” என்று 
கேட்டார்‌. அந்த டுண்டு- நான்‌ முற்பிறவியில்‌ ப்ராம்மணன்‌. 
எனது நண்பரான ககம என்பவர்‌ அக்னி ஹோத்ரம்‌ செய்யும்‌ 
போது பாம்பு போன்ற ஒரு கயிற்றை அவர்மீது போட்டேன்‌. 
அதனால்‌ பயந்த நண்பர்‌ என்னைப்‌ பாம்பாகும்படி. சபித்தார்‌. 
அவருடைய காலில்‌ விழுந்து நான்‌ மன்னிக்கும்படி வேண்ட 
ருரு என்பவரால்‌ உன்‌ சாபம்‌ அகலும்‌ என்றார்‌” என்று கூறி 
திவ்ய தேஹம்‌ பெற்றது. 

“அஹிம்ஸையை முக்ய தர்மமாகக்‌ கொண்ட ப்ராம்மண 
னுக்கு இருக்கும்‌ ரோஷம்‌ பிடிவாதம்கூட உமக்கில்லையே ! 
தக்ஷகனுக்குப்‌ பயந்தல்லவோ உன்‌ தந்தை பூமியைவிட்டு மாடி. 
மீது ஸ்னானபான மின்றி இறந்தார்‌. ஸர்ப்பங்களைத்‌ தக்கபடி. 
சிக்ஷித்துத்‌ தந்தையை ஸந்தோஷப்படுத்த வேண்டாமா? 
அம்பிகையை நாடி தேவி யக்ஞம்‌ செய்யும்‌. பிறகு ஸர்ப்ப 
யாகம்‌ செய்து ஸகல ஸர்ப்பங்களையும்‌ அழித்துத்‌ தந்தை மனம்‌ 
ஸந்தோஷமடையும்படி. செய்யும்‌” என்று உதங்கர்‌ கூறியதைக்‌ 
கேட்டு ஜனமேஜயனது மனம்‌ துடித்தது. கண்ணீர்‌ பெருக்கி 
னார்‌. தந்தையைக்‌ கோரமான துர்மரணத்திற்கு ஆளாக்கிய 
ஸர்ப்பங்களைக்‌ கொல்வது முதல்‌ கடமை என்று எண்ணினார்‌. 
மந்த்ரிகளை அழைத்துக்‌ கங்கைக்‌ கரையில்‌ யாகசாலை அமைத்‌ 
தார்‌. 

உதங்கரையே குருவாகக்கொண்டு தேவீ யக்ஞத்தை முடித்‌ 
தார்‌. அதற்கு அங்கமாக ஸர்ப்ப யாகத்தைச்‌ செய்தார்‌. இதை 
அறிந்த தக்ஷகன்‌ தேவேந்த்ரனைச்‌ சரணமடைந்தான்‌. சக்ரன்‌ 

தக்ஷகனைத்‌ தன்‌ ஆஸனத்தில்‌ அமர்த்தித்‌ தேறுதல்‌ கூறினார்‌. 
உதங்கர்‌ இந்த்ரனுடன்‌ தக்ஷகன்‌ தீயில்‌ விழட்டும்‌ என மந்த்ர 
பலத்தாலழைத்தார்‌. தக்கன்‌ இந்த்ரனால்‌ பயனில்லை 
என்றெண்ணி யாயாவர குலத்தில்‌ ஐரத்காருவிடம்‌ தோன்றிய 
அஸ்தீகரை நினைத்தார்‌. உடனே அவர்‌ யாகசாலைக்கு வந்து 
ஜனமேஜயனைத்‌ துதித்தார்‌. முநிவரைத்‌ தக்கபடி பூஜித்து 
“வேண்டியதைக்‌ கேளும்‌ தருகிறேன்‌” என்றார்‌ மன்னன்‌. 
யாகத்தை நிறுத்தும்படி அஸ்தீகர்‌ கேட்க அப்படியே ஸர்ப்ப 
யாகத்தை முடித்து வைசம்பாயனரிடம்‌ மஹாபாரதத்தைக்‌ 
கேட்டார்‌. அப்பொழுதும்‌ அவர்‌ மனதிற்கு சாந்தி ஏற்பட 
வில்லை. வ்யாஸரை வணங்கி “மஹர்ஷே! அரசன்‌ போரில்‌ 
இறந்தால்‌ வீர ஸ்வர்க்கமடைவார்‌. வீட்டில்‌ இறந்தாலும்‌ கர்மா 
விற்கேற்ற கதியைப்‌ பெறுவார்‌. என்‌ தந்தை மாடி மீதிறந்தாரே ! 
அவருக்கு யான்‌ என்ன செய்தால்‌ என்‌ மனம்‌ சாந்தி அடையும்‌. 
அவரும்‌ நற்கதி பெறுவர்‌” என்று கேட்டார்‌. 


al: தேவி பாகவத மாஹாத்ம்யம்‌ 


ஜனமேஜயன்‌ கூறியதை கூறியதைக்‌ கேட்டு வேதவ்யாஸர்‌- 
“மன்ன ! கவலை வேண்டாம்‌. மிக ரஹஸ்யமானதும்‌ புண்ய 


மானதும்‌ தர்மார்த்த காம மோக்ஷங்களை அளிப்பதும்‌ ஸகல . 


புராணஸாரமுமான தேவி பாகவதத்தைச்‌ சொல்கிறேன்‌ கேள்‌. 
எனது புத்ரனான சுகனுக்கு இதை முன்னம்‌ கூறினேன்‌” 
என்றார்‌. மஹர்ஷே! அஸ்தீகர்‌ யார்‌? ஏனவர்‌ ஸர்ப்பயாகத்திற்கு 
விக்னம்‌ செய்தார்‌? என முதலில்‌ கூறுங்கள்‌” என்று கேட்டார்‌ 


அரசன்‌. வ்யாஸர்‌ கூறினார்‌: ஜரத்காரு என்ற முனிவர்‌ ' 


வைராக்யம்‌ கொண்டு விவாஹம்‌ செய்துகொள்ளாமலிருந்தார்‌. 
அதனால்‌ தலைகீழாகத்‌ தொங்கிக்கொண்டிருந்த அவரது 
பித்ருக்கள்‌, குழந்தாய்‌! நீ மனைவியை மணந்து ஸத்புத்ரனை 
உண்டுபண்ணி எங்களை நரகக்குழியில்‌ விழாதபடி. காப்பாற்று 
என்றார்‌. என்னிஷ்டப்படி நடப்பவளும்‌ உத்தமியும்‌ என்‌ பெயர்‌ 
கொண்டவளுமான பெண்‌ கிடைத்தால்‌ விவாஹம்‌ செய்து 
கொள்கிறேன்‌ என்று கூறி தீர்த்த யாத்திரைக்குச்‌ சென்றார்‌ 
ஐரத்காரு. 

இதனிடையில்‌ கச்யபரது மனைவிகளான கத்ரு வினதா 
என்ற இருவரும்‌ ஸூர்யனுடைய தேரிலுள்ள குதிரை 

வெளுப்பா கறுப்பா என்று வாதம்‌ செய்தனர்‌. வினதா வெளுப்‌ 
பென்றாள்‌. கத்ரு கறுப்பென்றாள்‌. அது கறுப்பானால்‌ வினதா 
தனக்கு அடிமையாக வேண்டுமென்று கூறி கத்ரு தன்‌ புத்ரர்க 
ளான ஸர்ப்பங்களை அழைத்து அக்குதிரை மீதிருந்து அதைக்‌ 
கறுப்பாக்குங்கள்‌ என்றாள்‌. அதைச்‌ சில ஸர்ப்பங்கள்‌ தகாத 
கார்யமென மறுத்தனர்‌. அவர்களைத்‌ தீயில்‌ வீழ்ந்து இறக்கும்‌ 
படி. சபித்தாள்‌. சில பாம்புகள்‌ ,தாய்‌ சொற்படி வெண்ணிற 
மூள்ள குதிரையைக்‌ கறுப்புப்போல்‌ செய்துத்‌ தாயை 
ஸந்தோஷப்படுத்தினார்கள்‌. வினதை அடிமையானதைக்‌ கண்டு 
அவள்‌ புத்ரனான கருடன்‌ “தாயே! வருந்தாதே! தாயைத்‌ 
துன்பத்திலிருந்து மீட்பது தனயன்‌ கடமை. இனி நீ கத்ருவையும்‌ 
ஸர்ப்பங்களையும்‌ தூக்கிச்‌ செல்ல வேண்டாம்‌! அம்ருதத்தைக்‌ 
கொண்டுவந்தால்‌ உன்னை விடுவிப்பதாகச்‌ சொல்கிறா 
ளவள்‌. யானதைக்‌ கொண்டு வருகிறேன்‌” என்று கூறி விடை 
பெற்று ஸ்வர்க்கஞ்‌ சென்றார்‌. ஆங்குள்ள அமரருடன்‌ போர்‌ 
புரிந்து அம்ருதத்தைக்‌ கொண்டுவந்து தாயை விடுவித்தார்‌. 
அம்ருதத்தை அருந்த “பாம்புகள்‌ ஸ்னானம்‌ செய்துவரச்‌ சென்ற 
போது தேவேந்த்ரன்‌ அதைத்‌ தூக்கிச்‌ சென்றார்‌. அம்ருதம்‌ 
சிந்தி இருக்குமோ என அம்ருத கலசத்திற்கு ஆஸனமாக 
இருந்த தர்ப்பத்தை ஸர்ப்பங்கள்‌ நாக்கால்‌ நக்க அவைகளின்‌ 
நாக்கு இரண்டாகப்‌ பிளந்தது. அதுமுதல்‌ ஸர்ப்பங்கள்‌ இரு 
நாக்குள்ளவைகளாக ஆயின. 

கத்ருவால்‌ சபிக்கப்பட்ட வாஸுகி முதலிய ஸர்ப்பங்கள்‌ 
தங்களைத்‌ தாயின்‌ சாபத்திலிருந்து காக்கும்படி ப்ரும்மாவைச்‌ 
சரணமடைந்தனர்‌. “வாஸுகயின்‌ ஸஹோதரியை ஜரத்காரு 
எனும்‌ முனிவருக்கு அளியுங்கள்‌. அவர்களிடம்‌ உண்டாகும்‌ 
அஸ்தீகர்‌ உங்களைக்‌ காப்பார்‌” என ப்ரும்மா கூறினார்‌. 
அங்ஙனமே வாஸாகி தன்‌ ஸஹோதரியை ஐரத்காருவுக்கு 
அளித்தார்‌. அவர்‌ தனக்கு ப்ரியமில்லாத கார்யத்தைச்‌ செய்த 
போது அவளை த்யாகம்‌ செய்வதாகக்‌ கூறி மணம்‌ புரிந்து 
கொண்டார்‌. ஒரு நாள்‌ உண்ட பிறகு முனிவர்‌ “என்னை 
எழுப்பாதே” என்று கூறிவிட்டுத்‌ தூங்க ஆரம்பித்தார்‌. ஸூர்ய 
அஸ்தமன காலம்‌ வந்தது. அவரை எழுப்பினால்‌ என்னை 
த்யாகம்‌ செய்துவிடுவார்‌. எழுப்பாவிடில்‌ தர்மத்தை நாசம்‌ 
செய்ததாகும்‌. அது மனிதருக்கு மிகத்‌ துன்பத்தைத்‌ தரும்‌. 
என்னை அவர்‌ த்யாகம்‌ செய்தாலும்‌, தர்ம நாசத்தால்‌ கணவன்‌ 

துன்புற வேண்டாம்‌” என யோசித்து அவரை எழுப்பி 
விட்டாள்‌. உடனே அவர்‌ கோபங்‌ கொண்டு எனக்கு ப்ரிய 
மில்லாத கார்யத்தைச்‌ செய்தாய்‌. உன்‌ ஸகோதரன்‌ வீடு செல்‌ 
என்றார்‌. என்‌ ஸஹோதரன்‌ எதற்காக என்னைத்‌ தங்களுக்கு 
அளித்தாரோ அந்த பாக்யம்‌ உண்டாகவில்லையே என 
நடுங்கிப்‌ பயந்து கேட்டாள்‌. “அஸ்தி” இருக்கிறது, என்றார்‌ 


அதற்கு முனிவர்‌. ஸஹோதரன்‌ வீடு சென்று அஸ்தீகர்‌ என்ற : 


முனிவரைப்‌ பெற்றாள்‌. 


அந்த அஸ்தீகரே தனது மாமனது வகுப்பைக்‌ காக்க 
உன்னுடைய ஸர்ப்ப யாகத்தை நிறுத்தினார்‌ நீ மஹாபாரதம்‌ 
கேட்டும்‌ உன்‌ குலம்‌ சுத்தமாகவில்லை. தேவிக்கு ஒரு விசால 
மான ஆலயத்தைக்‌ கட்டு. அவளைப்‌ பூஜித்து அவள்‌ பெருமை 
யைக்‌ கூறும்‌ தேவீ பாகவதத்தை கேள்‌. யான்‌ சொல்லுகிறேன்‌. 
அதனால்‌ உனது குலம்‌ பவித்ரமாகும்‌. முன்னோர்‌ ஸ்வர்க்கஞ்‌ 
செல்வர்‌. பொருளும்‌ ராஜ்யமும்‌ வ்ருத்தியாகும்‌. தேவி பக்தர்‌ 
களுக்குத்‌ துன்பமே தோன்றாது. முற்பிறவியில்‌ தேவியைப்‌ 
பூஜிக்காதவர்களே இப்பிறவியில்‌ துன்பத்தை அனுபவிக்‌ 
கின்றனர்‌. ப்ரும்மாதி தேவர்களும்‌ தேவியைப்‌ பூஜிக்கின்றனர்‌. 
விஷ்ணுவுக்குத்‌ தேவி கூறிய உத்தம புராணத்தைக்‌ கேட்பவர்‌ 
ஸகல இஷ்டங்களையும்‌ பெறுவர்‌. 


இரண்டாவது ஸ்கந்தம்‌ முற்றிற்று 


Z 
=. 
= 

லி 

ஷு 


Nill 


CC-0. In Public Domain. Digitized by Muthulakshmi Research Academy 


மூன்றாவது ஸ்கந்தம்‌ 
3. 1 : புவனேஸ்வர்‌ 


ஜனமேஜயர்‌ வ்யாஸரை நோக்கிக்‌ கேட்டார்‌. “மஹர்ஷே! 
தேவி யாகத்தைப்‌ பற்றி கூறினீரே அவள்‌ யார்‌? அவள்‌ 
எத்தகைய குணம்‌ வாய்ந்தவள்‌? அவள்‌ எந்த எந்த உருவெடுத்‌ 
தாள்‌? அவள்‌ யாகம்‌ எத்தகையது? ஸகல விஷயங்களையும்‌ 
நீர்‌ அறிவீர்‌. ப்ரும்மா விஷ்ணு ருத்ரர்‌ ஆகிய மும்மூர்த்திகளே 
உலகைப்‌ படைத்துப்‌ பரிபாலித்து ஸம்ஹாரம்‌ செய்கின்றனர்‌. 
அவர்‌ ஸ்வதந்தரரா ? பிறருக்கு அதனமானவரா ? அவர்களுக்குக்‌ 
கர்மாதீனமாகப்‌ பிறப்பு இறப்பு உண்டா? அவர்கள்‌ ஸச்சிதா 
னந்த பரமாத்ம ஸ்வரூபிகளா? அவர்கள்‌ யாரால்‌ எந்த குணத்‌ 
தைக்‌ கொண்டு எதற்காகப்‌ படைக்கப்பட்டவர்‌? அவர்களைப்‌ 
பற்றிய விஷயத்தையும்‌ அம்பிகையைப்‌ பற்றியும்‌ தெரிவிக்க 
வேண்டும்‌. வ்யாஸர்‌- இது மிகக்‌ கடினமான சிறந்த விஷயம்‌. 
நாரதர்‌ எனக்கு உரைத்தபடி. சொல்கிறேன்‌. நான்‌ நாரதரைக்‌ 
கழ்க்கண்டபடி கேட்டேன்‌. உலகிற்குக்‌ கர்த்தா யார்‌? அவர்‌ 
ஒருவரா? பலரா? சிவனே கர்த்தா என்று சிலர்‌ கூறுகின்றனர்‌. 
சிலர்‌ விஷ்ணுவையும்‌ சிலர்‌ ப்ரும்மாவையும்‌ சிலர்‌ ஸூர்யனை 
யும்‌ வினாயகரையும்‌ வைஷ்ணவீ சாங்கரீ சாகம்பரீ காயத்ரீ 
முதலிய சக்திகளைப்‌ பரமாத்மா எனக்‌ கூறுகின்றனர்‌. அந்தந்த 
தேவதைகளே பரமாத்ம ஸ்வரூபம்‌ என வேத ப்ரமாணத்தையும்‌ 
உபநிஷத்தையும்‌ எடுத்துக்‌ கூறுகின்றனர்‌. மற்றும்‌ சிலர்‌ உலகை 
ஒருவரும்‌ படைக்கவில்லை. தானே தோன்றி தானே மறைகின்‌ 
றது என்று கூறுகின்றனர்‌. முக்குணமற்றதும்‌ நாம ரூபமில்லா 
ததும்‌ எங்கும்‌ பரவி என்றும்‌ அழியாததுமான ஜ்யோதிர்மய 
மான பர ப்ரம்மமே ஜகத்‌ காரணம்‌ என்கின்றனர்‌ சிலர்‌. 
ஒன்றையும்‌ செய்யாத உதாசீனனான புருஷன்‌ முன்னிலையில்‌ 
மூன்று குணங்களின்‌ ஸமநிலையான ப்ரக்ருதியே ஜகத்‌ காரண 
மென்பர்‌ கபிலாதி சிலர்‌. இதில்‌ எது உண்மை என அறியாமல்‌. 
என்‌ மனம்‌ தவிக்கின்றது. எது தர்மம்‌ எது அதர்மம்‌ என்ற 
விஷயத்திலும்‌ என்‌ மனம்‌ நிச்சயங்‌ கொள்ளவில்லை. தர்மத்தை 
யும்‌ ஸத்வ குணத்தையும்‌ கைகொண்ட தேவர்கள்‌ அஸுரர்‌ 
களால்‌ கஷ்டப்படுகின்றனர்‌. தர்மந்‌ தவறாதவரும்‌ ஸதாசாரம்‌ 
உள்ளவருமான பாண்டவர்கள்‌ பலவகையிலும்‌ கஷ்டப்பட்ட 

தைக்‌ கேட்டுத்‌ தர்ம விஷயத்தில்‌ ஸந்தேஹம்‌ தோன்றுகிறது. 
அன்றியும்‌ அடிக்கடி. பிறந்து பிறந்து இறக்கும்‌ ஸம்ஸாரக்‌ கடலி 
லிருந்து கரை ஏற நீர்தான்‌ வழிகாட்ட வேண்டும்‌. 


3. 2 : ந்ரி மூர்த்திகள்‌ விமானம்‌ பெறுதல்‌ 


நாரதர்‌ தனக்குக்‌ கூறியபடி ஜனமேஜயனது கேள்விகளுக்கு 
வேதவ்யாஸர்‌ பதில்‌ கூறினார்‌. வ்யாஸர்‌- நான்‌ கேட்டதையே 
நாரதர்‌ தன்‌ தந்தையான ப்ரும்மாவை நாடிக்‌ கேட்டார்‌. 
தத்வத்தை அறியாதவனுக்கு, தீர்த்தமோ தேவர்களோ மற்றெந்த 
ஸாதனங்களோ நன்மை தரா. எந்த தேவதையைப்‌ பூஜிக்க 
வேண்டும்‌? என்று கேட்க, ப்ரும்மா கூறினார்‌ புத்ர! உலகப்பற்று 
உள்ளவர்‌ இதை அறிய முடியாது. உலகம்‌ லயமானபின்‌ 
ஸ்ருஷ்டியின்‌ ஆரம்பத்தில்‌ எங்கும்‌ ஒரே ஜலந்தானிருந்தது. 
நான்‌ ஒரு கமலத்திலிருந்து தோன்றினேன்‌. என்னைப்‌ படைத்‌ 
தீது யார்‌? இந்த தாமரை எங்கிருந்து உண்டானது? என்று 
ஆயிரமாண்டு அலைந்து திரிந்து தேடினேன்‌. ஒன்றும்‌ எனக்குப்‌ 
புலனாகவில்லை. ஆகாயத்திலிருந்து 'தபதப்‌ என்று சப்தம்‌ 
தோன்றிற்று. பிறகு யான்‌ ஆயிரமாண்டுகள்‌ தவம்‌ செய்தேன்‌. 
“படைப்பாயாக” என்று மறுபடியும்‌ ஒரு சப்தம்‌ உண்டானது. 
யாரைப்‌ படைப்பது, எப்படிப்‌ படைப்பது? என ஒன்றுந்‌ 
தெரியாமல்‌ திகைத்து நின்றேன்‌. 

விஷ்ணுவின்‌ கர்து மலத்திலிருந்து உண்டான பயங்கர 
மான மதுகைடபர்கள்‌ என்னுடன்‌ சண்டைக்கு வந்தனர்‌. 
பயந்து நான்‌ தாமரைத்தண்டின்‌ வழியாகச்‌ சென்று சங்க சக்ர 
கதாபாணியான மஹா விஷ்ணுவைக்‌ கண்டேன்‌. அவர்‌ ஆதி 
சேஷன்மீது படுத்து யோக நித்ரையிலிருந்தார்‌. அவர்‌ என்னைக்‌ 
கண்டு எழுந்திருக்காததால்‌ அவரை ஆட்கொண்ட நித்ரா தேவி 
யைத்‌ துதித்தேன்‌. அவள்‌ விஷ்ணுவை விட்டு விலஇயபின்‌ 
அவர்‌ எழுந்து ஐயாயிரமாண்டுகள்‌ அவர்களுடன்‌ போர்‌ 
புரிந்து தேவியினருளால்‌ ஐயித்தார்‌. நாங்கள்‌ இருவரும்‌ உள்ள 
இடத்தில்‌ பரமசிவன்‌ தோன்றினார்‌. எங்கள்‌ மூவருக்கும்‌ 
காரணமான பராசக்தியைத்‌ துதித்தோம்‌. கருணையுடன்‌ 
எங்களை நோக்கி “ஸ்ருஷ்டி ஸ்திதி லயம்‌ என்ற கார்யங்களைச்‌ 
்‌- செய்யுங்கள்‌. உங்களுக்குத்‌ தனித்தனி இடங்களைத்‌ தருகிறேன்‌” 
என்றாள்‌. நாங்கள்‌ அன்னையைப்‌ பணிந்து, “எங்களுக்கேது 

சணிய மாமனா மம ன மம வ வ வைகைக்‌ வடக ண கணக வத அறத ளகக ன கக்‌ 


சக்தி? பஞ்சபூதங்களோ தன்மாத்ரைகளோ குணங்களோ 
ஒன்றையுங்‌ காணவில்லையே!” என்றோம்‌. இதைக்கேட்டு 
அன்னை சிரித்தாள்‌. உடனே மூன்று இவ்யமான விமானங்கள்‌ 
எங்கள்‌ எதிரில்‌ தோன்றின. “இதில்‌ பயமின்றி ஏறிக்கொள் 
ளுங்கள்‌. ஆச்சர்யமான விஷயத்தைக்‌ காட்டுகிறேன்‌” என்றாள்‌ 
அந்த பராசக்தி. அவைகளில்‌ ஏறினோம்‌. உடனே தேவி 


தனது சக்தியால்‌ இவைகளை அகாசத்தில்‌ பறக்கும்படி 
செய்தாள்‌. 


2. 3 : தேவிதர்சனம்‌ 


விமானங்கள்‌ ஜலமில்லாவிடத்திற்கு வாயு வேகமாகச்‌ 
சென்றன. அழகிய சோலைகளையும்‌, மலைகளையும்‌ காடு 
களையும்‌, நதிகளையும்‌, புருஷர்களையும்‌, ஸ்த்ரீகளையும்‌ 
கண்டோம்‌. மிக அழகான நகரம்‌, கோபுரம்‌, மண்டபம்‌, யாக 
சாலை, மாடமாளிகை, முதலியன காணப்பட்டன. இதென்ன? 
ஸ்வர்க்கமோ? இந்த அழகிய நகரத்தைப்‌ படைத்தவர்‌ யார்‌? 
என்று நாங்கள்‌ யோசித்துக்‌ கொண்டிருக்கும்போதே விமானம்‌ 
மனோவேகமாக மற்றோரிடஞ்‌ சென்றது. அங்கே நந்தன வனம்‌ 
கல்பவிருக்ஷம்‌, அதனருகே காமதேனு, அப்ஸரஸ்ஸாகள்‌, கந்தர்‌ 
வர்‌, யக்ஷர்‌, வித்யாதரர்‌, இந்த்ராணி, இந்த்ரன்‌, வருணன்‌ 
முதலியவைகளைக்‌ கண்டு ஆச்சர்யமடைந்தோம்‌. அந்த நகரத்தி 
லிருந்து தேவராஜனைப்‌ போல்‌ ஓர்‌ அரசன்‌ வெளிக்கிளம்பக்‌ 
கண்டோம்‌. 


அங்கிருந்து எங்கள்‌ விமானங்கள்‌ மிக வேகமாகக்‌ கிளம்பி 
ப்ரும்மலோகஞ்‌ சென்றன. அங்கே ஒரு ப்ரும்மா ஆஸனத்தில்‌ 
அமர்ந்திருக்க அவரைத்‌ தேவசரீரம்‌ பெற்ற நான்கு வேதங்களும்‌ 
நதிகளும்‌ மலைகளும்‌ கடலும்‌ சூழ்ந்திருந்தன. ஹரிஹரர்‌ 
இருவரும்‌ மிக்க அச்சர்யமடைந்து “அவர்‌ யார்‌?” என 
என்னைக்‌ கேட்டனர்‌. நான்‌ யார்‌ அவர்‌ யார்‌ என ஒன்று 
மறியேன்‌ என்று நான்‌ கூறும்‌ பொழுது விமானங்கள்‌ 
கைலாஸம்‌ வந்து சேர்ந்தன. மற்றவிடங்களை விட மிக மிக 
அழகுவாய்ந்த அந்த இடத்திலிருந்து வ்ருஷபாரூடனான பரம 
சிவன்‌ கணநாதனும்‌ சுப்ரமண்யனும்‌ சூழ சூலபாணியாக ஐந்து 
முகங்களுடன்‌ பத்து கைகளுடன்‌ வெளிக்கிளம்பி வரக்கண்‌ 

டோம்‌. ஜய ஜய எனக்‌ கூறிக்கொண்டு நந்தி முதலிய இவ 
கணங்கள்‌ நான்கு புறமும்‌ சூழ்ந்திருந்தன. இதைக்கண்டு 
நாங்கள்‌ ஆச்சர்யமடைந்தோம்‌. அங்கிருந்து புறப்பட்டு 
வைகுண்டம்‌ வந்து சேர்ந்தன விமானங்கள்‌. மேகச்யாமளாகார 
னான மஹாவிஷ்ணு கருடாரூடனாகக்‌ காணப்பட்டார்‌. ஸ்ரீ 
லக்ஷ்மிதேவி அருகில்‌ நின்று சாமரம்‌ வீசினாள்‌. மும்மூர்த்தி 
'களும்‌ ஒருவரை ஒருவர்‌ பார்த்து என்ன ஆச்சர்யம்‌? என 
திகைத்தனர்‌. விமானங்கள்‌ ஸுதா ஸமுத்ரத்தினருகே சென்றன. 
மந்தாரம்‌ பாரிஜாதம்‌ முதலிய திவ்ய வருக்ஷங்களால்‌ அலங்‌ 
கரிக்கப்பட்ட இடங்களைக்‌ கண்டோம்‌. ஸதாசிவ வடிவமான 
கட்டிலைக்‌ கண்டோம்‌. அங்குள்ள அலங்காரம்‌ கண்களைக்‌ 
கவர்ந்தது. 
ஆங்குள்ள ஸிம்மாஸனத்தில்‌ சிவந்த புஷ்ப மணிந்து 
சிவந்த வர்ணமுள்ளவளான ஒரு தேவியைக்‌ கண்டோம்‌. 
ஆயிரம்‌ லக்ஷ்மி போன்ற அழகுவாய்ந்தவள்‌ அவள்‌. பாசம்‌ 
அங்குஸம்‌ வரம்‌ அபயம்‌ இவைகளைக்‌ கரங்களில்‌ ஏந்தி இருந்‌ 
தாள்‌. முன்‌ காணாத திவ்ய ஆபரணங்களுடன்‌ ப்ரகாசிக்கும்‌ 
ஸ்ரீ. புவனேச்வரியைக்‌ கண்டோம்‌. ஹ்ரீங்கார ஜபம்‌ செய்யும்‌ 
பக்ஷிகள்‌ சூழ யெளவனம்‌ வாய்ந்த தேவி ச்ருங்கார வேஷத்துட 
னிருந்தாள்‌. பல்வகை பூஷணங்களாலும்‌ கனக கிரீடத்தாலும்‌ 
திவ்ய ஸ்ரீ சக்ர தாடங்கத்தாலும்‌ ப்ரகாசிக்கின்ற முகமுள்ள 
வளாக இருந்தாள்‌. ஹ்ருல்லேகே புவனேச்வரீ என்று தேவி 
நாமரக்களை ஜபிக்கும்‌ தோழிகளால்‌ சூழப்பட்டிருந்தாள்‌. 
அனங்க குஸுமா முதலிய தேவிகள்‌ ஸ்ரீ தேவியைச்‌ சூழ்ந்திருந்‌ 
தனர்‌. ஷட்கோணம்‌ முதலிய 44 கோணங்களமைந்த ஸ்ரீ யந்த்ர 
- ராஜத்தில்‌ பிந்துஸ்தானத்தில்‌ வீற்றிருந்தாள்‌ பராசக்தி. 
அவளைக்கண்டு இவ்வளவு அழகும்‌ பெருமையும்‌ வாய்ந்த 
இவள்‌ யார்‌? இவள்‌ பெயரென்ன? ஆயிரக்கணக்கான கண்‌ 
களும்‌ கரங்களும்‌ பாதங்களும்‌ அமைந்த இவள்‌ தேவஸ்த்ரீ 
அல்ல ! அப்ஸரஸ்‌ தேவியும்‌ அல்ல ! என்று யோசிக்கும்பொழுது 
தேவியின்‌ ஸ்வரூபத்தை உணர்ந்த மஹாவிஷ்ணு கூறினார்‌: 
“இவள்‌ நமக்கெல்லாம்‌ காரணமான தேவீ. மஹாவித்யா !. மஹா 
மாயா ! பூர்ணா ! ப்ரக்ருதி! அழிவில்லாதவள்‌ ! சிற்றறிவுள்ளவர்‌ 
களால்‌ அறியமுடியாதவள்‌. யோகிகளால்‌ அடையத்தக்கவள்‌. 
தனது இச்சையால்‌ தோன்றியவள்‌. நித்யமாயும்‌ அநித்யமாயு 
மிருப்பவள்‌. அல்ப பாக்யமுள்ளவர்கள்‌ அவளை ஆராதிக்க 

மாட்டார்கள்‌. வேதத்தின்‌ நடுவிலுள்ளவள்‌. விசாலாக்ஷ்‌. லய 
காலத்தில்‌ எல்லாவற்றையும்‌ தனக்குள்‌ ஒடுக்கிக்‌ கொண்டு 
விளையாடுபவள்‌. ஸ்ருஷ்டியில்‌ எல்லா வஸ்துக்களுக்கும்‌ 
விதையாக இருப்பவள்‌. அவளைச்‌ சுற்றியுள்ள ஐச்வர்யத்தைப்‌ 
பாருங்கள்‌. திவ்யமான ஆடை ஆபரணங்களைப்‌ பூண்ட 
கோடிக்கணக்கான சக்திகள்‌ அம்பிகைக்குப்‌ பணிவிடை செய்‌ 
கின்றனர்‌. தேவியைத்‌ தர்சனம்‌ செய்து மிக்க பாக்ய சாலிகளாக 
ஆனோம்‌. பல்லாண்டுகள்‌ நாம்‌ செய்த தவத்தின்‌ பயனாலேயே 
தேவி தர்சனம்‌ இடைத்தது. நிறைய புண்யஞ்‌ செய்தவர்களும்‌, 
சிறந்த தானம்‌ தவம்‌ செய்தவர்களுமே தேவியைத்‌ தர்சிக்கலாம்‌. 
விஷய ஆசை உள்ளவர்களுக்குக்‌ கட்டாது தேவி தர்சனம்‌. 
ஸதா புருஷனுடனிருக்கும்‌ மூலப்ரக்ருதி இவள்‌. ப்ரும்மத்தின்‌ 
அருகிலிருந்து ப்ரும்மாண்டங்களைப்‌ படைக்கிறாள்‌. பார்க்கும்‌ 
ஜீவனாகவும்‌ பார்க்கப்படும்‌ பொருளாகவும்‌ உள்ளவள்‌ இவளே. 
எல்லாவற்றிற்கும்‌ காரணமான இவளது லக்ஷ£ம்சத்தில்‌ ஓரம்ச 
மாகக்‌ கூட நாமிருக்க முடியாது. நான்‌ ஆல்‌ இலை மீது 
குழந்தையாக படுத்திருந்தபோது எனக்குத்‌ தொட்டிலாட்டுவது 
போல்‌ இந்த தேவி தோன்றினாள்‌. அதனால்தான்‌ இவளை 
யானறிந்தேன்‌. இவள்‌ நமக்குத்‌ தாய்‌. நான்‌ முன்‌ அனுபவித்தது 
நினைவிற்கு வந்தது என்றார்‌ மஹாவிஷ்ணு. 


3. 4 : மூவர்‌ பெண்‌ ஆதல்‌ 


இங்ஙனம்‌ மஹாவிஷ்ணு கூற, தேவியினருகே சென்று 
அவளைத்‌ துதிப்போம்‌. வேண்டிய வரத்தை அளிப்பாள்‌ என்று 
விமானத்திலிருந்து இறங்கி வாயற்படியினருகே சென்றார்கள்‌. 
உடனே தேவி அம்மூவரையும்‌ பெண்ணாக்கி விட்டாள்‌. 
ஒருவரை யொருவர்‌ பார்த்து திகைத்து ஆச்சர்யமடைந்து தேவி 
யின்‌ திருவடியில்‌ விழுந்து நமஸ்கரித்தார்கள்‌. புன்னகையால்‌ 
தேவி அவர்களை வரவேற்றாள்‌. 


தேவியின்‌ பாதபீடம்‌ கோடிஸூர்ய ப்ரகாசமாக இருந்தது. 
சிவந்த வஸ்த்ரமுடுத்திய சிலரும்‌ நீலவஸ்த்ரமணிந்த சிலரும்‌ 
பீதாம்பரமணிந்தவருமாக பற்பல தேவிகள்‌ ஸ்ரீ தேவிக்குப்‌ 
பணிவிடை செய்தனர்‌. சிலர்‌ பாடினர்‌. சிலர்‌ ஆடினர்‌. சிலர்‌ 
வீணை மீட்டினர்‌. வேணுகானம்‌ செய்தனர்‌. தேவியினது பாத 

கமலத்திலுள்ள நகங்கள்‌ கண்ணாடிபோல்‌ இருந்தன. அவை 
களில்‌ ப்ரும்மாண்டத்தையும்‌ மும்மூர்த்திகளையும்‌ இந்த்ரன்‌ 
முதலிய தேவகணத்தையும்‌ மலைகளையும்‌ நதிகளையும்‌ 
பதினான்கு லோகங்களையும்‌ வைகுண்டம்‌ கைலாஸம்‌ முதலிய 
இடங்களையும்‌ கண்டனர்‌. இது என்ன ஆச்சர்யம்‌ என்று 
மும்மூர்த்திகளும்‌ திகைத்தனர்‌. ஸகல உலகிற்கும்‌ தாய்‌ இவள்‌ 
என உணர்ந்தனர்‌. இதற்குள்‌ நூறு ஆண்டுகள்‌ சென்றன. 
அங்குள்ளவர்‌ மும்மூர்த்திகளைத்‌ தோழியாகக்‌ கருதினர்‌. 
அம்ருதக்கடல்‌ சூழ்ந்த மணி த்வீபத்தில்‌ உள்ள எல்லோ 
ரும்‌ மிக்க சிறந்த ஆடை ஆபரணம்‌ பூண்ட அழகிய ஸ்த்ரீகளே. 
மும்மூர்த்திகளும்‌ அத்தகைய திவ்ய ஸ்த்ரீகளாகி ஆனந்தமடைந்‌ 
தனர்‌. எல்லோரும்‌ ஒரே அனந்தமயமாகவே இருந்தனர்‌. 
முதலில்‌ விஷ்ணு தேவியைத்‌ துதித்தார்‌. “தேவி! உமக்கு 
நமஸ்காரம்‌. நீர்‌ ப்ரக்ருதியாகவும்‌ படைப்பவளாகவும்‌ மங்கள 
மாயும்‌ இஷ்டத்தை அளிப்பவளாகவுமிருக்கிறீர்‌. ஸச்சிதானந்த 
ரூபி நீர்‌. ஸம்ஸாரத்திற்குக்‌ காரணமானவள்‌. ஸ்ருஷ்டி ஸ்திதி 
ஸம்ஹாரம்‌ மறைத்தல்‌ அருள்‌ புரிதல்‌ என்ற ஐந்து கார்யம்‌ 
செய்பவள்‌. புவனேச்வரீ! நீ எல்லாவற்றிற்கும்‌ இருப்பிட 
மானவள்‌. அசைவற்றவள்‌. அர்த்தமாத்ரா வடிவமானவள்‌. 
ஹ்ருல்லேகா வடிவமானவள்‌. நீரே உலக காரணமென 
அறிந்தேன்‌. எல்லா சக்தியும்‌ வாய்ந்தவள்‌. ஸகல உலக வடிவ 
மானவள்‌. உலகம்‌ உம்மிடம்‌ ஒடுங்கும்‌ போது அஸத்தாயும்‌ 
ஸ்ருஷ்டி காலத்தில்‌ ஸத்தாகவும்‌ காண்பிக்கிறீர்‌. இது இந்த்ர 
ஜாலவித்யை! ஸாங்க்யர்‌ கூறும்‌ தத்வமாயிருப்பது நீரே! 
உம்மைத்‌ தவிர வேறு வஸ்து இல்லை. சக்தி இல்லையேல்‌ 
புருஷன்‌ ஒரு கார்யமும்‌ செய்யமுடியாது. ஸகல ஐகத்தையும்‌ 
ஸந்தோஷப்படுத்தி உமது தேஜஸால்‌ ப்ரகாசப்‌படுத்துகிறீர்‌. 
பரிபாலனம்‌ செய்து ப்ரளய காலத்தில்‌ உமக்குள்‌ உலகை 
லயப்படுத்திக்‌ கொள்கிறீர்‌. மதுகைடபரிடமிருந்து என்னைக்‌ 
காத்தருளினீர்‌. கருணையுடன்‌ எங்களை உமது லோகத்திற்கு 
அழைத்துவந்து காட்டினீர்‌. உமது பெருமையை யாரறிவர்‌? 
நீர்‌ எவ்வளவு புவனங்களைப்‌ படைத்தீர்‌. உமது அருளால்‌ 
மற்றோர்‌ அண்டத்திலுள்ள மும்மூர்த்திகளைக்‌ கண்டோம்‌. 
அன்னையே! என்னுடைய மனதில்‌ தங்களது திவ்ய ரூபம்‌ 
ஸதா குடிகொண்டிருக்க வேண்டும்‌. ஸதா தங்களது நாமாவைக்‌ 
கூற அருள்‌ புரிய வேண்டும்‌. உமக்கு யானடிமை. என்னைக்‌ 

கைவிடாதீர்‌. ஸர்வமறிந்த உமக்கு எனக்கென்ன வேண்டு 
மென்பது தெரியும்‌. நீரே ஆதார சக்தியாக இருந்து உலகைத்‌ 
தரிக்கிறீர்‌. நீர்‌ புத்திமான்களிடம்‌ வித்யையாகவும்‌ சக்தியுள்ள 
வரிடம்‌ சக்தியாகவும்‌ இருக்கிறீர்‌. காந்தி துஷ்டி கீர்த்தி முக்தி 
யளிப்பவள்‌ எல்லாம்‌ நீரே. காயத்ரி ஸ்வாஹா ஸ்வதா அர்த்த 
மாத்ரா ரூபிணியான ஓ மஹா வித்யே! உமக்கு நமஸ்காரம்‌ 
தேவி! உன்‌ திருவடிகளை நமஸ்கரிக்கிறேன்‌. எல்லாவற்றையும்‌ 
அளிக்கும்‌ சிவே! எனக்கு எப்பொழுதும்‌ ஞானம்‌ ப்ரகாசமாக 
இருக்கும்படி. அருள்புரியும்‌.” 


3. 5 : நேவீஸ்துதி 


இங்ஙனம்‌ மஹாவிஷ்ணு தேவியை ஸ்தோத்ரம்‌ செய்‌ 
தார்‌. பரமசிவனும்‌ அப்படியே அன்னையைப்‌ பணிந்து 
துதிக்கறார்‌. 

“ஓ தேவி! உம்மிடமிருந்தே நாங்கள்‌ மூவரும்‌ தோன்றி 
னோம்‌. பஞ்ச பூதங்களாகவும்‌ மனம்‌ புத்தி அஹங்கார மெனும்‌ 
காரண ரூபமாகவும்‌ இருக்கிறீர்கள்‌. உமது அருளால்‌ சராசர 
மான உலகைப்‌ படைத்துக்‌ காத்து அழித்து வருகிறோம்‌. நீயே 
ஸகல ப்ரபஞ்சமாகவும்‌ இருக்கிறாய்‌. உமது பாத தூளியைக்‌ 
கொண்டே நாங்கள்‌ எங்கள்‌ தொழிலைச்‌ செய்கிறோம்‌. 
என்னை உமது பக்தி உள்ளவனாகச்‌ செய்யும்‌. உம்மைத்‌ 
தர்‌சித்ததால்‌ பெண்ணாகி விட்டோமே என்ற வருத்தமில்லை. 
உம்மைத்‌ தர்சிக்காதவர்களே துன்பத்தை அனுபவிக்கின்றனர்‌. 
அறிவுள்ளோர்‌ இந்த்ர பதவியையோ ப்ரும்ம பதவியையோ 
விரும்பமாட்டார்‌. உமது திருவடி ஸேவையையே விரும்புவர்‌. 
உமது ஸேவையே சிறந்த தபஸ்ஸாகும்‌. உமது பாத தீர்த்தத்தில்‌ 
சிறிது உட்கொண்டாலும்‌ பிறவிக்கடலைக்‌ கடக்கலாம்‌. என்‌ 
ப்ரார்த்தனையை ஏற்று நவாக்ஷரி எனும்‌ மஹா மந்த்ரத்தை 
எனக்கு உபதேசம்‌ செய்யும்‌. அந்த மந்த்ரம்‌ எனக்குப்‌ 
பேரானந்தத்தைத்‌ தரும்‌. முற்‌ பிறவியில்‌ தாங்களிதை உபதேசித்‌ 
தீர்கள்‌. அதனால்‌ பெருமையடைந்தேன்‌. ப்ரணவ வடிவமான 
அன்னையே! என்னைக்‌ கரை யேற்றுவாயாக !” 


கருணையுடன்‌ தேவி நவாக்ஷியை உபதேசிக்கப்‌ பரம 
சிவன்‌ அதை ஐபித்துக்கொண்டு நிஷ்டையில்‌ அமர்ந்தார்‌. 

இதைக்கண்டு சதுர்முகன்‌ தேவியைத்‌ துதிக்கின்றார்‌. “எல்லா 
மறிந்தவளான அன்னையே பரமசிவன்‌ உம்மைப்‌ போற்றி 
புகழ்ந்து உம்‌ கருணையைப்‌ பெற்றார்‌. வேதங்களுக்கே உமது 
ஸ்வரூப்ம்‌ தெரியவில்லை. நானெங்கு அறியப்போகிறேன்‌ ! 
உமது மஹிமையை அறியாததால்‌ நான்‌ எல்லா மறிந்தவன்‌, 
பதினான்கு உலகையும்‌ படைப்பவன்‌ என்று கர்வங்கொண் 
டேன்‌. அதனால்‌ பிறப்பு இறப்பு எனும்‌ ஸம்ஸாரக்‌ கடலில்‌ 
அமிழ்ந்தேன்‌. தங்களது தர்சனத்தினால்‌ நான்‌ தன்யன்‌ 
ஆனேன்‌. முன்‌ நான்‌ கொண்ட கர்வம்‌ அகன்றது. எனது 
அக்ஞானத்தை அகற்றி அருள்புரியும்‌. உமது தாஸனான நான்‌ 
பிறவிக்கடலில்‌ மூழ்கலாமா? உமது பெருமையை அறியாதவரே 
என்னையும்‌ மற்றவர்களையும்‌ உயர்ந்த தேவர்‌ எனக்‌ கொண் 
டாடுவர்‌. அதைக்‌ கேட்டு மகிழ்ந்து நான்‌ அஹங்காரங்‌ 
கொண்டேன்‌. அதை மன்னித்தருள்வீராக. 


ஸ்வர்க்கத்தை விரும்பி யாகம்‌ செய்பவரும்‌ ஸித்திகளை 
விரும்பி யோகம்‌ செய்பவரும்‌ முக்தியைத்‌ தரும்‌ உமது நாம 
ஜபத்தின்‌ பெருமையை அறிய மாட்டார்‌. உம்மை நன்கு 
அறிந்தால்தான்‌ அக்ஞான மெனும்‌ துன்பம்‌ அகலும்‌. ப்ருதிவி 
முதல்‌ நாதாந்தம்‌ வரையிலுள்ள தத்வங்களை விசாரித்து அவை 
யல்ல நான்‌ அதற்கு மேலானவன்‌ என்று கண்டறிவதே க்ஞான 
மென இலர்‌ நினைக்கின்றனர்‌. சிவா அம்பிகா சக்தி என்ற 
உமது நாம மஹிமையை அறியாமல்‌ வீண்‌ கஷ்டப்படுகின்றனர்‌. 
உமது கடைக்கண்ணே ஸர்வ ப்ரபஞ்சத்தையும்‌ படைக்க 
வல்லது. அப்படி இருக்க மும்மூர்த்திகளைப்‌ படைத்து 
அவர்கள்‌ மூலமாக ப்ரபஞ்ச ஸ்ருஷ்டிஸ்திதிலயமென்ற 
லீலையைச்‌ செய்கிறீர்‌. மதுகைடபரைக்‌ கொல்ல எங்களால்‌ 
முடிந்ததா? ஸர்வ சக்திவாய்ந்த நீரல்லவோ அவர்களைக்‌ 
கொன்று எங்களைக்‌ காத்தீர்‌. ஜனன மரணமற்றவர்‌ நீங்கள்‌. 
எங்களையும்‌ இனி பிறக்கப்‌ போகின்றவர்களையும்‌ படைக்கும்‌ 
சக்தி உமக்கே உளது. உமக்கு மேலாக ஒருவருமில்லை. வேத 
சாஸ்த்ரங்களை நன்கு விசாரித்தால்‌ மாயா ஸ்வரூபிணியான 
உம்மையும்‌, மாயையைக்‌ கடந்தவராகிய பரம சிவத்தையும்‌ 
விட மூன்றாவது வேறொரு பொருளில்லை என்பது நிச்சயம்‌. 
(மும்மூர்த்திகளுக்கு மேலான பரமசிவன்‌ இங்கு கூறப்பட்டவர்‌.] 
"ஒன்றே ப்ரும்மம்‌ என்று வேதங்‌ கூறுகிற ஒன்று நீரா? 
பரமசிவமா? இரண்டும்‌ சேர்ந்தே ஒன்றா? என்பது எங்களுக்கு 

விளங்கவில்லை. எனது புண்ய விசேஷத்தால்‌ உமது தர்சனம்‌ 
கிடைத்தது. இந்த ஸந்தேஹத்தை நீதான்‌ போக்கவல்லவள்‌. 
நீர்‌ பெண்ணா? ஆணா? இரண்டுமா? இரண்டுமில்லாதவளா? 
உமது ஸ்வரூபத்தை நன்கு உணர்ந்தே ஸம்ஸாரக்‌ கடலிலிருந்து 
விடுபடவேண்டும்‌.” 


3. 6 : தேவியின்‌ உபதேசம்‌ 


ப்ரும்மாவினால்‌ வினயத்துடன்‌ இங்ஙனம்‌ வேண்டப்‌ 
பட்ட தேவி கூறுகிறாள்‌. “தேவீ பரமசிவன்‌ என்ற நாங்களிரு 
வரும்‌ ஒன்றே. அவரே நான்‌ நானே அவர்‌. இதை அறிந்தவரே 
முக்தி பெறுவர்‌. உலகைப்‌ படைக்கும்‌ காலத்தில்‌ இரண்டாக 
ஆகின்றோம்‌. அந்த இரண்டு என்பதும்‌, உண்மையில்‌ ஒரே 
தீபத்தினருகே இரு கண்ணாடிகளை வைத்தால்‌ இரண்டு 
தீபங்கள்‌ தெரிவது போலாம்‌. கண்ணாடியில்‌ ப்ரதிபிம்பம்‌ 
தெரிவது போலாம்‌ நாங்கள்‌ இரண்டாகக்‌ காணப்படுவது. 
இதே த்ருச்யம்‌ அத்ருச்யம்‌ எனப்படும்‌. ஸர்வ ஸம்ஹார 
காலத்தில்‌ நான்‌ அணுமல்ல பெண்ணுமல்ல. அலியுமல்ல. 
நான்‌ ஸ்ருஷ்டி காலத்தில்‌, புத்தி ஸம்பத்‌ தைரியம்‌ கீர்த்து 
நினைவு சரத்தை தீர்க்காலோசனை தயை லஜ்ஜை பசி தாஹம்‌ 
பொறுமை சாந்தி நித்ரை கிழத்தன்மை ஞானம்‌ அஞ்ஞானம்‌ 
ரக்தம்‌, மாம்ஸம்‌ முதலிய நானாவிதமான வஸ்துக்களாய்‌ 
இருக்கிறேன்‌. ஆதலில்‌ எல்லாம்‌ நானே. கெளரீ ப்ராம்மீ 
வாராஹீ வைஷ்ணவீ வாருணீ கெளபேரீ நாரஸிம்மீ, இந்த்ராணீ 
என்ற பலவித பெயர்களைப்‌ பெறுகிறேன்‌. ஒவ்வொரு 
வஸ்துக்களையும்‌ நிமித்தமாக வைத்துக்கொண்டு நானே ஸகல 
கார்யங்களையும்‌ செய்கிறேன்‌. ஜலத்தில்‌ தண்மையாகவும்‌ 
அக்னியில்‌ சூடாகவும்‌ சூர்யனிடம்‌ ப்ரகாசமாகவும்‌ சந்த்ரனிடம்‌ 
நிலாவாகவும்‌ இருப்பது நானே. நானில்லாவிடில்‌ எந்த 
வஸ்துவும்‌ அசையாமல்‌ ஸ்தம்பித்து நிற்கும்‌. 

நானில்லாவிடில்‌ சிவனால்‌ ஸம்ஹாரம்‌ செய்ய முடியாது. 
பலஹீநனாக இருப்பவனை சக்தி இல்லாதவன்‌ என்றே 
கூறுகின்றனர்‌. சிவனில்லாதவன்‌ விஷ்ணு இல்லாதவன்‌ என்று 
கூறுவதில்லை. கழே விழுந்தவன்‌ பயந்தவன்‌ புத்தி இல்லாதவன்‌ 
சத்ருவிடம்‌ சிக்யெவன்‌ ஆகிய இவர்களை சக்தி இல்லாதவன்‌ 
என்றே கூறுகின்றனர்‌. மூவர்க்கும்‌ .தேவர்க்கும்‌ இக்பாலர்‌ 


CC-0. In Public Domain. Digitized by Muthulakshmi Research Academy 


78 % ஸ்ரீ தேவீ பாகவதம்‌ 


களுக்கும்‌ பூமிக்கும்‌ எனது அம்சமிருந்தால்தான்‌ அவரவர்‌ 
கார்யத்தைச்‌ செய்யமுடியும்‌. ஆதிசேஷன்‌ அதிகூர்மம்‌ திக்கம்‌ 
முதலியவைகளுக்கும்‌ நானே சக்தியைத்‌ தருகின்றேன்‌. எனது 
சக்தி இல்லாவிடில்‌ ஒன்றும்‌ அசையாமல்‌ எல்லாம்‌ ஸ்தம்பித்து 
விடும்‌. சாச்வதம்‌ க்ஷணிகம்‌ சூன்யம்‌ நித்யம்‌ அனித்யம்‌ கர்த்தா 
வுடன்‌ கூடியது கர்த்தா இல்லாதது அஹங்காரம்‌ என ஏழு 
தத்துவங்கள்‌ உண்டு. இவைகளில்‌ அஹங்கார தத்துவமே 
முதன்மையானது. இது மமகாரத்திலிருந்து தோன்றியது. 
அஹங்கார தத்வத்தைக்‌ கைகொண்டு நீ முன்போல ஸகல 
ப்ரபஞ்சங்களையும்‌ படைப்பாயாக. 


நீங்கள்‌ உங்களிருப்பிடம்‌ சென்று என்னை மறவாமல்‌ 
அவரவர்‌ தொழிலை நன்கு செய்யுங்கள்‌. ஓ ப்ரும்மா ! உமக்கு 
எனது அம்சமான மஹா ஸரஸ்வதியைத்‌ தருகிறேன்‌. 
வெள்ளை வஸ்த்ரமுடுத்திய இவளை எப்போதும்‌ அவமதிக்‌ 
காதே. உன்னுடன்‌ ஸதா உனக்கு அனுகூலமாக இருப்பாள்‌. 
இவளுடன்‌ ஸத்யலோகம்‌ செல்‌. நால்வகையாக - கர்ப்பப்‌ 
பையிலிருந்துண்டாவது, முட்டையிலிருந்துண்டாவது, பூமியைப்‌ 
பிளந்துக்கொண்டு உண்டாவது, உஷ்ணத்தால்‌ உண்டாவது - 
ப்ராணிகளை அவரவர்‌ கர்மா ஸ்வபாவம்‌ குணம்‌ இவைகளுக் 
கேற்றபடி, படைப்பாயாக. ஸத்வகுண ப்ரதானமான மஹா 
விஷ்ணுவை அவமதிக்காதே. எப்பொழுது அவச்யமோ அந்த 
ஸமயத்தில்‌ விஷ்ணு பூமியில்‌ அவதாரம்‌ செய்து உங்களுக்கு 
ஸஹாயம்‌ செய்வார்‌. ம்ருகமாகவும்‌ மனிதனாகவும்‌ பிறந்து 
அரக்கர்களைக்‌ கொல்வார்‌. மஹா பலம்‌ வாய்ந்த பரமசிவன்‌ 
உங்களிருவர்க்கும்‌ ஸஹாயமாக இருப்பர்‌. தமோ குணத்தினா 
லுண்டான சிவனைப்‌ பூஜை செய்‌. யக்ஞங்களில்‌ அவரை 
விசேஷமாகப்‌ பூஜி. உங்கள்‌ மூவரையும்‌ பூமியில்‌ மானிடர்‌ 
யாகத்தினால்‌ பூஜிப்பார்கள்‌. அந்த யாகங்களில்‌ ஸ்வாஹா 
என்று என்‌ பெயரைக்‌ கூறுவதால்‌ எல்லா தேவர்களும்‌ 
ஸந்தோஷமடைவர்‌. வாராஹீ வைஷ்ணவீ கெளரீ நாரஸிம்ஹீ 
ஸதாசிவா முதலிய சக்திகள்‌ உங்களுக்கு உதவி புரிவார்கள்‌. 
மிக பவித்ரமான நவாக்ஷரீ எனும்‌ மந்த்ரத்தைப்‌ பீஜத்துடன்‌ 
த்யானம்‌ செய்து ஜபி” என்று கூறி தேவி ப்ரும்மாவுக்கு 
நவாக்ஷரியை உபதேசித்தாள்‌. 


மஹாவிஷ்ணுவை அழைத்து “இந்த மஹா லக்ஷ்மியை 
அழைத்துச்‌ செல்‌. ஸதா அவளை மார்பில்‌ வைத்திரு. ஸர்வ 

ஸித்தியையும்‌ அளிக்கும்‌ அவளை உமது ஸஹாயத்திற்‌ 
காகத்‌ தந்தேன்‌. அவளை அவமதிக்காதே. உங்களிருவருவரது 
சேர்க்கையை லக்ஷ்மீ நாராயணன்‌ என ஏற்படுத்தினேன்‌. தேவர்‌ 
களது ஆஹாரத்திற்காக யக்ஞத்தை ஏற்படுத்தி இருக்கிறேன்‌. 
மூன்று வர்ணத்தாரும்‌ (செய்யும்‌ யாகத்தில்‌ எல்லோரும்‌ 
ஈடுபட்டு அன்யோன்யம்‌ நன்மை பெறுங்கள்‌. மும்மூர்த்தி 
களுக்குள்‌ உயர்வு தாழ்வு அல்லது இவர்‌ வேறு அவர்‌ வேறு 
என எண்ணுபவர்‌ நரகத்தை அடைவார்கள்‌. வாக்பீஜம்‌ 
காமராஜம்‌ மாயாபீஜம்‌ என்ற மந்த்ரங்களை உனக்கு உபதேசிக்‌ 
கிறேன்‌. உனக்கு ப்ரளயபர்யந்தம்‌ மரணமில்லை” என்று கூறி 
மஹா சக்தி லக்ஷ்மியையும்‌ மஹா மந்த்ரங்களையும்‌ தந்து அருள்‌ 
புரிந்தாள்‌. மறுபடி பரமசிவனை அழைத்து “மிக அழகான 
கெளரியை ஏற்றுக்கொள்ளும்‌. கைலாஸத்தில்‌ அவளுடன்‌ 
சேர்ந்து ஆனந்தமாக இரும்‌. உமக்கு தமஸ்ஸே முக்ய குண 
மாகும்‌. ஸத்வமும்‌ ரஜஸ்ஸும்‌ கெளணமாக இருக்கட்டும்‌. 
உலகெலாம்‌ முக்குணங்களால்‌ ஆகியதே. குணமின்றி பொரு 
ளில்லை. குணமில்லாதது பரமாத்ம ஸ்வரூபம்‌ ஒன்றே. 
அதைக்‌ கண்ணால்‌ காணமுடியாது. நான்‌ நிர்குணையாகவும்‌ 
ஸமயத்தில்‌ ஸகுணை ஆகவும்‌ காரணமாயுமிருக்கிறேன்‌. 
உலகிற்குக்‌ காரணமாக இருக்கும்‌ போது யான்‌ குணத்துடன்‌ 
கூடியவள்‌. புருஷனுடன்‌ சேர்ந்திருக்கும்போது குணமற்றவளாக 
இருப்பேன்‌. மநஸ்‌ தத்வம்‌ அஹங்காரம்‌ சப்தாதிகள்‌ ஆகியவை 
குணங்கள்‌ எனப்படும்‌. இவைகளுக்குக்‌ காரணம்‌ மஹத்தத்வம்‌, 
அதற்கும்‌ காரணம்‌ சிவ ஸ்வரூபமான நானே. அஹங்காரத்தி 
லிருந்து தன்‌ மாத்ரைகள்‌ தோன்றின. அங்கிருந்து உண்டான 
பஞ்ச பூதங்கள்‌ எல்லாவற்றிற்கும்‌ காரணம்‌. பஞ்ச பூதமும்‌ 
காது முதலிய ஐந்து க்ஞானேந்த்ரியங்களும்‌ வாக்‌ முதலிய 
ஐந்து தொழிலிந்த்ரியங்களும்‌ மனதும்‌ சேர்ந்து பதினாறு 
பொருள்களே கார்ய காரணமாகத்‌ தோற்றுகின்றன. பரமாத்மா 
காரணமும்‌ கார்யமுமல்ல. சுருக்கமாக ப்ரபஞ்ச விஷயத்தைக்‌ 
கூறினேன்‌. விமானத்திலேறி கைலாஸஞ்‌ செல்லும்‌. உங்களுக்குத்‌ 
துன்பம்‌ வந்தபோது எதிரில்‌ தோன்றி அதை அகற்றுகி 
றேன்‌. ஸதா பரமாத்மாவை நினையுங்கள்‌.” என்று கூறி தேவி 
எங்களை அனுப்பினாள்‌. அங்கிருந்து புறப்பட்டவுடன்‌ அது 
வரை பெண்களாக இருந்த நாங்கள்‌ ஆண்‌ மக்களாகி 
விட்டோம்‌. மணித்வீபமோ சிந்தாமணி க்ருமஹமோ தேவியோ 
எங்களது கண்ணில்படவில்லை. விமானத்தில்‌ ஏறிக்கொண்டு 

அவரவர்‌ மனைவியுடன்‌ மதுகைடபர்‌ கொல்லப்பட்ட 
இடமான ஸமுத்ரத்திற்கு வந்தோம்‌. 


3, 7 : குணத்தால்‌ ரூபபேதம்‌ 


நாரதர்‌ “அநாதியாய்‌ அழிவற்றவனாயுள்ள நிர்குணனான 
பரமாத்மா எப்படிப்‌ பட்டவர்‌? அவரைக்‌ காணமுடிய 
வில்லையே? மூன்று குணங்களுடன்‌ கூடிய சக்தியைத்‌ தர்சித்‌ 
தேன்‌. நிர்க்குணையான தேவீ எப்படிப்பட்டவள்‌? அதைக்‌ 
காண ச்வேதத்‌ வீபத்தில்‌ கடுந்தவம்‌ செய்தேன்‌. ஸித்த புருஷர்‌ 
களைத்‌ தர்சித்தேன்‌. பலமுறை தவம்‌ செய்தும்‌ நிர்குணனான 
பரமாத்மாவையும்‌ நிர்க்குணையான பராசக்தியையும்‌ யான்‌ 
தர்சிக்கவில்லை. அதைச்‌ சிறிது விவரித்துக்‌ கூறும்‌” என்று 
ப்ரும்மாவை வேண்டினார்‌. 
ப்ரும்மா கூறினார்‌. நிர்க்குண வஸ்து கண்ணுக்குப்‌ 
புலப்படாது. கண்ணுக்குத்‌ தெரிவதெல்லாம்‌ நாம ரூப குணங்‌ 
களுடன்‌ கூடியதே. அவை அழிவனவாகும்‌. அழிவற்றதான 
ப்ரக்ருதி புருஷர்‌ என்ற இருவரும்‌ ஞானத்தால்‌ மாத்ரம்‌ அறியத்‌ 
தக்கவர்‌. அவர்‌ சைதன்ய ரூபமாகவும்‌ தேஜோ ரூபமாகவும்‌ 
ஸ்கல வஸ்துக்களிடமும்‌ இருக்கின்றனர்‌. இருவரும்‌ ஒன்றாகச்‌ 
சேர்ந்திருக்கன்றனர்‌. வேத சாஸ்த்ரங்கள்‌ இருவர்க்கும்‌ சிறிது 
கூட பேதமில்லை என்றே கூறுகின்றன. உலகெலாம்‌ அஹங்‌ 
காரத்தால்‌ தோன்றின. குணத்தோடு கூடியவன்‌ நிர்க்‌ குணத்தை 
எப்படிப்‌ பார்ப்பான்‌? பித்த நீர்‌ நிறைந்த நாக்குள்ளவன்‌ 
எதையும்‌ தித்திக்கன்ற தென்றே கூறுவான்‌. பித்தத்தால்‌ மஞ்சக்‌ 
காமாலையுள்ளவன்‌ எல்லா வஸ்துவையும்‌ மஞ்சளாகத்தான்‌ 
பார்ப்பான்‌. மூன்று குணங்களால்‌ நிறைந்த மனம்‌ நிர்க்குண 
னான பரமனை எப்படி அறியும்‌? அஹங்காரமில்லாத நிர்க்‌ 
குணமான சுத்த மனத்தினால்தான்‌ நிர்க்குணனை அறிய 
முடியும்‌. 
ப்ரபோ அஹங்காரத்தால்‌ உண்டான ஸத்வ ரஜஸ்‌ தமஸ்‌ 
என்ற மூன்று குணங்களின்‌ ஸ்வரூபத்தை விரிவாகக்‌ கூறுங்கள்‌ 
என நாரதர்‌ கேட்க- ப்ரும்மா கூறிய பதில்‌. ஸத்வகுணம்‌ 
ஞானத்தை உண்டுபண்ணும்‌. ரஜோ குணம்‌ ஏதேனும்‌ ஒரு 
வேலையைச்‌ செய்யச்‌ சொல்லும்‌. தாமஸ குணமோ த்ரவ்ய 
சக்தியை உண்டு பண்ணும்‌. த்ரவ்ய சக்தி, சப்த ஸ்பர்சரூப 


6-0. In Public Domain. Digitized by Muthulakshmi Research Academy 


ஸ்ரீ தேவீ பாகவதம்‌ % 81 


ரஸ' கந்தங்களை உண்டுபண்ணும்‌. இவை தன்‌ மாத்ரைகள்‌ 
எனப்படும்‌. ஆகாசம்‌ சப்தம்‌ என்ற; ஒரே குணமுடையது. 
ஸ்பர்சகுணம்‌ (சப்தம்‌) உள்ளது வாயு. ரூபம்‌ (ஸ்பர்ச சப்தம்‌] 
என்ற குணமுள்ளது அக்னி. ஜலம்‌ ரஸம்‌ (ரூப ஸ்பர்சம்‌ சப்தம்‌) 
என்ற குணமுள்ளது. பூமி கந்தம்‌ ( ரஸரப ஸ்பர்ச சப்த) என்ற 
குணமுள்ளது. இவை பத்தும்‌ தாமஸ அஹங்காரத்தால்‌ 
உண்டானவை. காது த்வக்கு நாக்கு கண்ணு மூக்கு என்ற 
ஞானேந்திரியங்கள்‌ வாக்கு கை கால்‌ ஜல த்வாரம்‌ மலத்வாரம்‌ 
என்ற ஐந்தும்‌, கர்மேந்த்ரியங்கள்‌. ப்ராண அபான வ்யான 
உதான ஸமான என்ற ஐந்து ப்ராண்ன்‌ இப்பதினைந்தும்‌ 
சேர்ந்து ரஜோ குண ஸ்ருஷ்டி யாகும்‌. . இவைகளுக்கெல்லாம்‌ 
சித்சக்தியே ஆதி காரணமாகும்‌. ஸத்வ குணத்திலிருந்து ஞான 
சக்தி உண்டாகின்றது. திசை வாயு ஸூர்யன்‌ வருணன்‌ அச்வினீ 
தேவர்கள்‌ ஆகியவர்‌ ஞானேந்த்ரியங்களுக்கு அதிஷ்டான 
தேவதைகள்‌. சந்த்ரன்‌ ப்ரும்மா ருத்ரன்‌ க்ஷேத்ரக்ஞன்‌ ஆதிய 
இந்நால்வரும்‌ அந்தக்கரணம்‌ மனஸ்‌ புத்தி சத்தம்‌ ஆதிய 
நான்கிற்கும்‌ அதிஷ்டான தேவதைகளாம்‌. மனதுடன்‌ சேர்த்து 
முற்கூறிய பதினைந்தும்‌ ஸாத்விக ஸ்ருஷ்டியாம்‌. 


பரமாத்மாவிற்கு ஸூக்ஷ்ம ரூபம்‌ ஸ்தூல ரூபம்‌ என இரு 
ரூபங்கள்‌ இருப்பதாகக்‌ கல்பிக்கப்படுகிறது. ஸூக்ஷ்ம ரூபமே 
ஞானம்‌. அது உருவில்லாதது. ஸகல வஸ்துக்களுக்கும்‌ காரண 
மானது. ஸ்தூல மென்பது உபாஸகர்கள்‌ த்யானம்‌ செய்வதற்‌ 
காகக்‌ கல்பிக்கப்பட்டதாம்‌. அதே ஸகுணம்‌ ஸகளம்‌ எனப்‌ 
படும்‌. என்னுடைய சரீரம்‌ ஸூத்ரம்‌ எனப்படும்‌. பஞ்ச தன்‌ 
மாத்ரைகள்‌ பூத ஸூக்ஷ்மம்‌ எனப்படும்‌. அதை ஐந்தாகப்‌ பிரித்த 
தால்‌ பஞ்ச பூதங்கள்‌ உண்டாயின. ஐந்தாகப்‌ பிரித்தல்‌ பஞ்சீ 
கரணமெனப்படும்‌. ரஸ தன்மாத்ரையை மனதால்‌ ஜலமாக 
நினைத்து அதைப்‌ பாதியாக்கி ஒரு பாகத்தை ஐந்தாகப்‌ பிரித்து 
ஐந்து பூதங்களிலும்‌ ஒவ்வொரு பாகமாகச்‌ சேர்க்க வேண்டும்‌. 
அங்ஙனமே ஒவ்வொரு மாத்ரையையும்‌ பிரித்து மற்றவைகளில்‌ 
சேர்த்தால்‌ ஒவ்வொரு பூதமும்‌ 5 பங்குள்ளது. இதில்‌ நாலு 
பங்கு மற்றவைகளின்‌ அம்சமாகச்‌ சேர்ந்து ஒரு பூதம்‌ பூர்த்தி 
யாகின்றது. இங்ஙனம்‌ பிரிக்கப்பட்ட பூதங்களில்‌ சைதன்யம்‌ 
உள்ளே நுழைந்தால்‌ அப்பொழுது நான்‌ என்ற உணர்வு 
உண்டாகின்றது. நான்‌ படைக்கிறேன்‌. விஷ்ணு பரிபாலனம்‌ 
செய்கிறார்‌. ருத்ரன்‌ ஸம்ஹாரம்‌ செய்கிறார்‌. 

இங்ஙனம்‌ குணத்தாலும்‌ கர்மாவாலும்‌ உண்டான ஜீவ 
ராசிகள்‌ எண்பத்து நான்கு லக்ஷங்களாகும்‌. SL பிண்டங்க 
ளெல்லாம்‌ பரமாத்ம ஸ்வரூபமேயாகும்‌. மும்மூர்த்திகளும்‌ 
ஸுூத்ராத்மாக்கள்‌ ஆவர்‌. அதாவது இபெரம்மையை ஆட்டி. 
வைக்கும்‌ கயிறு போன்றவர்கள்‌. அவாகளுகஃகு அதீனமாக 
ஜீவராசிகள்‌ அவரவர்‌ கர்மாவுக்கேற்றபடி. ஆட்டி வைக்கப்‌ 
படுகின்றன. 


3. 8 : குணல்க்ஷணம்‌ 


ஸத்வகுணம்‌ வெண்மை நிறம்‌ வாய்ந்தது. ப்ரீதிவடி வ 
மானது. ஸுக ரூபமானது. அதிலிருந்து கபடமில்லாமை ஸத்யம்‌ 
ஆசாரம்‌ ச்ரத்தை பொறுமை தைர்யம்‌ தயை பப்ப சாந்தி 
ஸந்தோஷம்‌ தர்மத்தில்‌ ஆசை ஸத்விஷயத்தில்‌ ச்ரத்தை கெட்ட 
விஷயத்தில்‌ வெறுப்பு முதலிய குணங்கள்‌ உண்டாகின்றன. 
ச்ரத்தையும்‌ ஸாத்விக ச்ரத்தை ராஜஸ ச்ரத்தை தாமச சரத்தை 
என்று முவ்வகைப்படும்‌. சிவந்த நிறமுள்ள ரஜோ குணம்‌, 
அப்ரீதி துன்பம்‌ முதலியவற்றை உண்டுபண்ணும்‌. த்வேஷம்‌ 
த்ரோஹம்‌ பொறாமை டம்பம்‌ பேராசை தூக்கம்‌ நம்பிக்கை 
இல்லாமை கர்வம்‌ அடங்காமை முதலிய குணங்களை உண்டு 
பண்ணும்‌. கறுப்பு நிறமுடைய தமஸ்‌ மோஹிக்கும்‌ படியாகச்‌ 
செய்யும்‌. துக்கம்‌ பிறரைத்‌ துன்பப்படுத்தல்‌ சோம்பேறித்‌ 
தனம்‌ அறிவில்லாமை தூக்கம்‌ ஏழ்மை சண்டை கார்ப்பண்யம்‌ 
கபடம்‌ கோபம்‌ ஸமமில்லாமை நாஸ்திக புத்தி பிறர்மீது குறை 
கூறுதல்‌ முதலிய குணங்களை உண்டுபண்ணும்‌. ஸத்வ 
குணத்தை வ்ருத்தி செய்து ரஜஸ்ஸை அடக்கி தமஸ்ஸை 
அழிக்க வேண்டும்‌. இவை ஒன்றுக்கொன்று நேர்மாறானவை. 
மனிதனை விட்டுப்‌ பிரிவதில்லை. ஒரு குணம்‌ ஓங்கி இருந்தால்‌ 
மற்றவை மட்டுப்பட்டிருக்கும்‌. இதை அனுபவத்தினால்தான்‌ 
நன்கு அறியமுடியும்‌. 

ரஜோ குணத்தோடு செய்யும்‌ ஸத்கர்மாக்கள்‌ சிறந்த 
பயனைத்‌ தருவதில்லை. ரஜோ குணத்தால்‌ காம க்ரோதாதிகள்‌ 
நிறைந்த சித்தமுடையவன்‌ தீர்த்த யாத்ரைக்குச்‌ சென்றால்‌ 
அதனாலுண்டாகும்‌ பூர்ண பலனைப்‌ பெறுவதில்லை. ஒருவன்‌ 
நன்றாகப்‌ பயிரிட்டிருந்தாலும்‌ அதைப்‌ பூச்சி அரித்தால்‌ அப்‌ 

பயிர்‌ எப்படி பலனைத்‌ தராதோ அங்ஙனமே ரஜோ குணத்‌ 
துடன்‌ செய்யும்‌ கர்மா பயனைத்‌ தருவதில்லை. -: 


ஸத்வகுணம்‌ அதிகமாக இருக்கும்போது கம்‌ 
தமஸ்ஸும்‌ அடங்கிவிடும்‌. புத்தி தர்ம அனுஷ்டானத்தில்‌ ஆசை 
கொள்ளும்‌. நல்வழியில்‌ தேடிய பொருளைக்‌ கொண்டு யாகம்‌ 
தானம்‌ முதலிய நற்கருமங்களைச்‌ செய்யத்‌ தூண்டும்‌ ஸாத்விக 
போகத்திலும்‌ மோக்ஷ ஸாதனமான ஞானத்திலும்‌ புத்தி 
செல்லும்‌. மற்ற குணங்களுக்கு வகமாகாது. ரஜோ குணம்‌ 
விருத்தியானால்‌ மற்ற குணங்கள்‌ அடங்கிவிடும்‌. சாஸ்த்ர 
ஸம்மந்தமான வழிகளை விட்டு சாஸ்த்ர விரோதமான கார்யங்‌ 
களைச்‌ செய்வான்‌. புண்ய பாபமென கவனியாமல்‌ பொருள்‌ 
தேட முயற்சிப்பான்‌. டாம்பிகமாக நடந்து ராஜஸமான 
ஸுகத்தில்‌ விருப்பு கொள்வான்‌. ஸாத்விகத்தை வெறுப்பான்‌. 
தமோ குணம்‌ அதிகமானால்‌ மற்ற இரு குணங்களும்‌ அடங்கிக்‌ 
கிடக்கும்‌. தமோ குணமுள்ளவன்‌ வேத சாஸ்த்ரங்களை 
நம்பமாட்டான்‌. அந்யாய வழியில்‌ பொருளைச்‌ செலவிடுவான்‌. 
பிறர்க்கு த்ரோஹம்‌ செய்வான்‌. ஒரு க்ஷணமும்‌ மனச்‌ சாந்தி 
பெறான்‌. கோபங்கொண்டு மூர்க்கத்தனமாக நடப்பான்‌. 
தன்னிஷ்டப்படியே கார்யங்களைச்‌ செய்வான்‌. 


சாஸ்த்ர விசாரத்தால்‌ ஸத்வகுணம்‌ வ்ருத்தியடைந்தால்‌ 
புத்தியும்‌ இந்த்ரியங்களும்‌ ப்ரகாசமாக இருக்கும்‌ ராஜஸ தாமஸ 
இன்பங்களில்‌ வைராக்ய முண்டாகி அக்குணங்களை அகற்றி 
விடும்‌. ரஜோ குணம்‌ வ்ருத்தியானால்‌ லோபம்‌ டம்பம்‌ முதலிய 
கார்யங்களில்‌ ஈடுபட்டு ஸ்த்வத்தையும்‌ தமஸ்ஸையும்‌ அழித்து 
விடும்‌. தமஸ்‌ அதிகமானால்‌ அக்ஞானம்‌ மோஹம்‌ முதலியன 
தோன்றி மற்றிரு குணங்களையும்‌ அழித்துவிடும்‌. இந்த 
குணங்கள்‌ தன்னந்‌ தனியே இருக்காது. மூன்றும்‌ சேர்ந்தே 
இருக்கும்‌. சில ஸமயம்‌ ஒரு குணம்‌ மற்ற குணங்களை உண்டு 
பண்ணும்‌. மண்‌, பானையை உண்டுபண்ணுவதுபோல்‌ இக்‌ 
குணங்கள்‌ புத்தியை அடுத்துக்‌ காம க்ரோதம்‌ முதலியவைகளை 
உண்ணுபண்ணுகின்றன. மனிதன்‌, தேவதத்தன்‌, விஷ்ணுமிதீரன்‌, 
யக்ஞதத்தன்‌ எனப்‌ பெயர்‌ பெற்றதுபோல்‌ இவைகள்‌ ஸ்த்வ 
தமஸ்‌ எனப்‌ பெயர்‌ பெற்றன. மனிதர்‌ மனைவியுடன்‌ சேர்ந்‌ 
திருப்பதுபோல்‌ இவை ஒன்றோடொன்று சேர்ந்திருக்கும்‌. 

சு*ுஹீதேலிபாவும்‌ அ 


3. 9 : ஸத்ய வ்ரத சரிதம்‌ 


ப்ரும்மா கூறுகிறார்‌: நாரத! ஸத்வம்‌ தனியே ஒருவரிடத்‌ 
தலும்‌ இருப்பதில்லை. மற்ற குணங்களுடன்‌ கலந்தே இருக்‌ 
இறது. ஒரு புருஷனுக்குப்‌ பல மனைவிகள்‌ இருந்து, ஒருவள்‌ 
அழலும்‌ குணத்திலும்‌ பதிபணிவிடையிலும்‌ சிறந்தவனாக 
இருந்தால்‌ அவள்‌ தன்‌ கணவனுக்கும்‌ பெற்றோருக்கும்‌ ஸந்தோ 
ஷத்தைத்‌ தருகிறாள்‌. அதே ஸமயத்தில்‌ அவளது சக்களத்தி 
களுக்குத்‌ துன்பத்தையே அளிக்கன்றாள்‌. அதுபோல்‌ ஸத்வ 
குணம்‌ ப்ரகாசம்‌ அறிவு முதலியவைகளை வ்ருத்தி செய்கன்றது. 
சக்களத்தி போன்ற ரஜஸ்‌ தமஸ்களுக்குத்‌ துன்பத்தை விளைவிக்‌ 
கின்றது. இப்படி. அந்த குணங்களும்‌ மற்றவைகளுக்குத்‌ துன்பம்‌ 
தருகின்றன. திருடனிடம்‌ பயந்து ஓடுபவர்க்கு உத்தமி உதவி 
செய்கிறாள்‌. அதே ஸமயத்தில்‌ அது திருடர்க்கு விருப்பமில்லாத 
தால்‌ அவனுக்குத்‌ துன்பத்தையே தருகிறது. 


நல்ல மழை பெய்தால்‌ அது வயலை உழுது விதை 
விதைத்தவர்க்கு மிக ஸந்தோஷத்தைத்‌ தருகிறது. அதே மேகம்‌ 
மனைவியை விட்டுப்‌ பிரிந்தவர்‌, வீடில்லாதவர்‌, உலர்ந்த 
விறகல்லாதவர்‌ போன்றவர்க்குத்‌ துன்பத்தைத்‌ தருகிறது. அதே 
போல்‌ ஒவ்வொரு குணமும்‌ தன்‌ இனத்திற்கு இன்பத்தையும்‌ 
மற்றவைகளுக்குத்‌ துன்பத்தையும்‌ தருகிறது. 


இந்த்ரியங்கள்‌ ப்ரகாசமாகவும்‌ மனம்‌ நிர்மலமாகவும்‌ 
அவயவங்கள்‌ சுறுகறுப்பாகவும்‌ இருந்தால்‌ நமது உடலில்‌ ஸத்வ 
குணம்‌ அதிகமாக இருக்கிறதென அறியலாம்‌. கோட்டுவாய்‌ 
சோம்பல்‌ சஞ்சலத்‌ தன்மை முதலியன தோன்றும்போது ரஜோ 
குணம்‌ அதிகமாகும்‌. அன்றியும்‌ அது அதிகமாக இருக்கும்‌ 
போது ஊருக்குச்‌ செல்பவன்‌ வழியைத்‌ தேடுவதுபோல்‌ பாபத்‌ 
தையும்‌ வீண்‌ சண்டையையும்‌ தேடுவான்‌. தமோகுணம்‌ அதிக 
மானபோது ஞானம்‌ மறைந்துவிடும்‌. சித்தம்‌ கலங்கும்‌. சண்டை 
யில்‌ ஆசை உண்டாகும்‌. இந்த்ரியங்களுக்கு ஓய்விராது. மனமும்‌ 
புலன்களும்‌ நம்‌ வசத்திலிரா. மயக்கத்தைத்‌ தரும்‌. இந்த மூன்று 
குணங்களும்‌ ஒன்றோடொன்று விரோதமான செயல்‌ உடைய 
வைகள்‌ என்றாலும்‌ ஒரு மனிதனுடலில்‌ சேர்ந்தே இருக்கின்றன. 
தீபம்‌ எண்ணெய்‌ திரி என்ற மூன்றும்‌ தனித்தனியான குணம்‌ 

ஸ்ரீ தேவீ பாகவதம்‌ % 85 


உடையது என்றாலும்‌ மூன்றும்‌ சேர்ந்தே ப்ரகாசத்தைத்‌ 
தருகின்றன அல்லவா ? 

வ்யாஸர்‌ கூறுகிறார்‌: ஜனமேஜய ! முக்குணங்களைப்‌ பற்றி 
யும்‌' மற்றதையும்‌ ப்ரும்மா நாரதருக்கு உபதேசித்து நாரதர்‌ 
எனக்குக்‌ கூறியபடி. உனக்கு எடுத்துரைத்தேன்‌. இனி தேவியின்‌ 
விஷயத்தைக்‌ கூறுகிறேன்‌ கேள்‌. பராசக்தி கார்யத்தைக்‌ கருதி 
ஸகுணையாக ப்ரகாசிக்றொள்‌. அவளே நிர்குணையாகவுமிருக்‌ 
கிறாள்‌. அவளுக்கு மேலான தெய்வம்‌ வேறில்லை. அவள்தான்‌ 
பரராகவும்‌ அபரராகவும்‌ இருக்கின்ற நித்யனான புருஷனாகவும்‌ 
இருக்கின்றாள்‌. இவளே ஸத்‌ அஸத்‌ என்றவைகளைப்‌ படைக்‌ 
கிறாள்‌. விநாயகர்‌ குஹன்‌ ப்ரும்மா விஷ்ணு ருத்ரர்‌ சந்த்ர 
ஸூர்யர்‌ இந்த்ரன்‌ முதலிய திக்பாலர்‌ அச்வினீ 8 வசுக்கள்‌ 
ஆகிய அனைவரும்‌ தேவியின்‌ அம்சமானதால்தான்‌ அவரவர்‌ 
வேலையை நன்கு செய்கின்றனர்‌. இல்லையேல்‌ சக்தி 
இல்லாதவராவர்‌. உலகிற்குக்‌ காரணமான அந்த சக்தியை நீயும்‌ 
பூஜை செய்‌. அவளை நன்கு ஆராதிக்கும்‌ பூஜையான தேவீ 
யாகத்தைச்‌ செய்‌. அவளே மஹா லக்ஷ்மி, மஹா ஸரஸ்வத, 
மகாகாளி. ஸர்வ பிராணிகளுக்கும்‌ தலைவி. ஸகல பாக்யத்தை 
யும்‌ அளிக்க வல்லவள்‌. தயாமூர்த்தி. தன்‌ நாமாவைக்‌ கூறுப 
வர்க்கு ஸகல காமனைகளையும்‌ அளிப்பவள்‌. மும்மூர்த்தி 
களாலும்‌ மோக்ஷத்தை விரும்பும்‌ முனிவர்களாலும்‌ பூஜிக்கப்‌ 
பட்டவள்‌. புலி முதலிய துஷ்ட ம்ருகங்களைப்‌ பார்த்து பயந்து 
ஐ ஐ என்று கூறினால்‌ கூட நமது மந்த்ரத்தைக்‌ கூறுகிறான்‌ 
இவன்‌ என்று கருணையோடு துர்லபமான வரங்களைத்‌ 
தருகிறாள்‌ தேவி என ப்ராம்மணர்கள்‌ சொல்லக்‌ கேட்டிருக்‌ 
கிறேன்‌. ஸத்ய வ்ரதன்‌ என்ற ப்ராம்மணச்‌ சிறுவன்‌ எழுத்தே 
அறியாதவன்‌. அவன்‌ பன்றியினுடைய சப்தத்தைக்‌ கேட்டு ஐ 
என்று கூற, தேவி இது நமது பீஜாக்ஷர மல்லாவிடினும்‌ ம்‌ 
என்பதை விட்டுக்‌ கேவலம்‌ ஐ என்றாலும்‌ இந்த மஹா 
மந்த்ரத்தை உச்சரித்ததாகக்‌ கருதி இவனைக்‌ கவிராஜனாகச்‌ 
செய்தாளாம்‌. 


3. 10 : வாக்‌ பீஜ மஹிமை 


அதை விரிவாகக்‌ கூறும்படி ஜநமேஜயன்‌ வேண்ட, 
வ்யாஸர்‌ கூறுகிறார்‌. ஒரு ஸமயம்‌ நான்‌ தீர்த்த யாத்ரைக்குச்‌ 

சென்றபோது நைமிச ஆரண்யத்தில்‌ மஹர்ஷிகள்‌ ஒன்று கூடி. 
யிருப்பதைக்‌ கண்டேன்‌ அங்கு சென்ற arene, அன்புடன்‌ 
அவர்கள்‌ வரவேற்க ஜமதக்னி எனும்‌ முனிவர்‌ முனிமண்டலத்‌ 
தைப்‌ பார்த்துச்‌ சில ஸந்தேஹங்களைக்‌ கேட்ட: சக்தி 
ப்ரும்மா விஷ்ணு ருத்ரர்‌ இந்த்ரன்‌ வருணன்‌ வாயு அக்னி 
குபேரன்‌ த்வஷ்டா குஹன்‌ கணேசர்‌ மேபற்பிப்ப்‌ அச்வினீ 
சந்த்ரன்‌ மற்ற க்ரஹங்கள்‌ ஆகிய இவர்களில்‌ யார்‌ ஸுலபமாக 
ஆராதிக்கத்‌ தக்கவர்‌? சீக்ரமாகப்‌ பயனைத்‌ அருவ யார்‌? 
என்று கேட்க லோமசர்‌ என்ற மஹர்ஷி பதில்‌ உரைத்தார்‌. 
ஜமதக்னே ! எங்குமிருப்பவளும்‌ எல்லோருக்கும்‌ எல்லா 
விருப்பத்தையும்‌ எளிதில்‌ தருபவளுமான பராசக்தியே உலகில்‌ 
ஸுலபமாகப்‌ பூஜிக்கத்தக்கவள்‌. ப்ரும்மா முதலிய தேவர்க்கும்‌ 
தாய்‌ அவள்‌. மிகக்‌ கருணை நிறைந்த தேவியை நினைத்தாலும்‌ 
அவள்‌ பெயரைக்‌ கூறினாலும்‌ போதும்‌. அவள்‌ கருணை இத்‌ 
தகையதெனக்‌ காட்ட இதிஹாஸம்‌ ஒன்றைக்‌ கூறுகிறேன்‌. 
கோஸல நாட்டிலே தேவதத்தன்‌ என்றொரு வேதியரிருந்தார்‌. 
அவர்‌ புத்ரனை நாடி புத்ரகாமேஷ்டி. எனும்‌ யாகம்‌ செய்தார்‌. 
தமஸாநதி தீரத்தில்‌ மிக விசாலமான யாகசாலையில்‌ ஸுஹோத்‌ 
ரரை ப்ரும்மாவாகவும்‌, யாக்ஞ்யவல்க்யரை அத்வர்யுவாகவும்‌, 
ப்ரஹஸ்பதியை ஹோதாவாகவும்‌, பைலரை ப்ரஸ்தோதா 
வாகவும்‌, கோபிலரை உத்காதாவாகவும்‌ வரித்து மிக்க ச்ரத்தை 
யுடன்‌ யாகம்‌ செய்தார்‌. உத்காதா உரத்த குரலில்‌ ரதந்தர 
'ஸாமாவைக்‌ கானம்‌ செய்தார்‌. அவர்‌ அடிக்கடி மூச்சு விடுவ 
தால்‌ ஸ்வர பங்கமேற்பட்டது. அதைக்கேட்டு கோபங்கொண்ட 
தேவதத்தர்‌ ஓ! மூர்க்க! காம்யகர்மாவில்‌ ஸ்வரத்தைத்‌ தவறுத 
லாகக்‌ கூறினீரே என்றார்‌. இதைக்கேட்டு கோபிலர்‌, மஹர்ஷே 
எல்லா ப்ராணிகளுக்கும்‌ மூச்சு விடுவதென்பது ஸஹஜமானது. 
என்னை மூர்க்கன்‌ என்றதால்‌ உமக்குப்‌ பிறக்கும்‌ புத்ரன்‌ மூர்க்க 
னாகவும்‌ எழுத்தறிவு இல்லாதவனாகவும்‌ இருப்பான்‌ என்றார்‌ 
இந்த சாபத்தினால்‌ பயந்து தேவதத்தர்‌ கோபிலரைப்‌ பணிந்து 
மன்னிக்கும்படி வேண்டினார்‌. அபஸ்வரமாக மந்த்ரத்தைக்‌ 
கூறினால்‌ புத்ரன்‌ பிறக்கானோ என்று பயந்து அங்ஙனம்‌ 
- ஸ்வல்ப அபசாரம்‌ செய்துவிட்டேன்‌. பொறுமையே தனமாகக்‌ 
கொண்ட தாங்கள்‌ கடும்‌ சாபமளித்தீர்களே. மூர்க்களான 
புத்ரன்‌ பிறப்பதைவிட புத்ரனில்லாமலிருப்பதே மேலன்றோ? 
மூர்க்கனை யார்‌ பூஜிப்பர்‌? யாரவனுக்குத்‌ தானந்‌ தருவர்‌? 

வேதமறியாதவன்‌ ஒரு கர்மாவுக்கும்‌ ஏற்றவனில்லையே ! தேவ 
, பித்ரு கர்மாவில்‌ மூர்க்கனை அமர்த்தலாமா ? மூர்க்க ப்ராம்ம 
ணனை வேதமறியாதவனை உழவிற்கு ஆளாக்குவது அரசர்‌ 
கடமை. மூர்க்க ப்ராம்மணனை வைத்து ச்ராத்தம்‌ செய்யக்‌ 
கூடாது. நல்ல வேதியர்‌ அகப்படாவிடில்‌ தர்ப்பத்தைப்‌ போட்‌ 
டாவது ச்ராத்தம்‌ செய்‌. மூர்க்கனைக்‌ கொண்டு செய்யாதே 
என்று சாஸ்த்ரங்‌ கூறுகிறது. மூர்க்கனுக்குப்‌ பிஅற அன்னம்‌ 
மாத்ரம்‌ அளி. அவனுக்குத்‌ தானம்‌ செய்தால்‌ செய்தவன்‌ நரகஞ்‌ 
செல்வான்‌. மூர்க்க ப்ராம்மணனுக்குத்‌ தானதர்மங்களைச்‌ 
செய்யும்‌ அரசன்‌ அழிவான்‌. அத்தகைய ராஜ்யத்தில்‌ மற்றவர்‌ 
வசிக்கக்‌ கூடாது. அஸத்துகளின்‌ பொருள்தான்‌ மூர்க்கனிடம்‌ 
செல்லும்‌. வேம்பு நிறைய பழுத்தாலும்‌ அதைக்‌ காக்கைதான்‌ 
உண்ணும்‌. ஒருவனுடைய அன்னத்தைப்‌ புசித்த வேதியன்‌ வேத 
அத்யயனம்‌ செய்தால்‌ அந்த அன்ன தாதாவின்‌ பித்ருக்கள்‌ 
ஸ்வர்க்கஞ்‌ சென்று ஸந்தோஷமடைவர்‌. மஹர்ஷே! மன்னித்‌ 
தருளும்‌, என புலம்பிக்‌ காலில்‌ விழுந்தார்‌ தேவதத்தர்‌. 


உத்தமர்‌ சிறிது கோபமடைந்தாலும்‌ பிறகு உஷ்ணமான 
ஜலம்‌ சீதளமாவது போல்‌ சாந்தராவர்‌. கோபிலர்‌ கோபம்‌ 
அகன்றது. மூர்க்கனாகப்‌ பிறந்தாலும்‌ சிறிது காலம்‌ சென்றபின்‌ 
அன்னையின்‌ அருளால்‌ வித்வானாவான்‌ என்று அவ்ர்‌ அருள்‌ 
புரிந்தார்‌. தேவதத்தர்‌ இஷ்டியைப்‌ பூர்த்திசெய்து வீடு திரும்பி 
னார்‌. ரோஹிணி எனும்‌ அவர்‌ மனைவி கர்ப்பிணியாக புத்ர 
னைப்‌ பெற்றாள்‌. வேத விதிப்படி ஸகல கர்மாக்களையும்‌ 
செய்தார்‌. உசத்யன்‌ எனப்‌ பெயர்‌ சூட்டினார்‌. எட்டாவது 
வயதில்‌ உபநயனம்‌ செய்து வேதங்‌ கற்பித்தார்‌. பலவகையாகப்‌ 
பாடுபட்டும்‌ உசத்யனுக்கு ஒரு அக்ஷங்கூட வரவில்லை. நான்கு 
ஆண்டுகளாகப்‌ பொறுமையுடன்‌ தந்தை வேதங்‌ கற்பித்தார்‌. 
ஸந்த்யா மந்த்ரங்‌ கூட அவனுக்கு வரவில்லை. இதைக்‌ கண்டு 
பெற்றோர்‌ துக்கமடைந்தனர்‌. எங்கு சென்றாலும்‌ இவனைக்‌: 
கண்டு எல்லோரும்‌ நகைத்தார்கள்‌. நிந்தித்தார்கள்‌. பெற்றோரும்‌ 
மற்றோரும்‌ தன்னை அவமதிப்பதைக்‌ கண்டு வருந்தி வனம்‌ 
சென்றான்‌ உசத்யன்‌. கங்கைக்‌ கரையில்‌ ஒரு பர்ண சாலை 
அமைத்து அதில்‌ வசித்து வந்தான்‌. பொய்‌ கூறுவதில்லை 
என்ற வ்ரதத்தைக்‌ கைகொண்டு ப்ரம்மசாரியாகவே இருந்தான்‌. 

3. 11 : தேவீ யக்ஞம்‌ 


லோமசர்‌ கூறினார்‌. உசத்யனுக்கு வேத அத்யயனமோ 
பூஜையோ காயத்ரியோ மற்ற மந்த்ரமோ ஸந்த்யா வந்தனமோ 
ப்ராண அக்னி ஹோத்ரமோ ஒன்றும்‌ தெரியாது. கா வலையில்‌ 
எழுந்து மந்த்ர மின்றி முழுகுவான்‌. பழங்களை உண்டான்‌. 
எதைப்‌ புசிக்கலாம்‌, எதைப்‌ புசிக்கக்‌ கூடாதென அறியான்‌. 
ஸத்யம்‌ ஒன்றைத்‌ தவறாமல்‌ கைகொண்டான்‌. அதனால்‌ 
அவனை ஸத்ய வ்ரதன்‌, ஸத்ய தபஸ்‌ என்றழைத்த ட்‌ 
ஒருவருக்கும்‌ நன்மையோ தீமையோ செய்யான்‌. நிர்ப்பயமாக 
உறங்குவான்‌. விழித்தபொழுது தன்‌ நிலையை நினைத்து 
வருந்துவான்‌. நான்‌ பிழைத்திருப்பதைவிட இறப்பதே மேல்‌. 
தெய்வம்‌ என்னை மூர்க்கனாகப்‌ படைத்தது. வேறு யாரும்‌ 
காரணமல்ல. உயர்‌ ஜன்மாவைப்‌ பெற்றும்‌ அது பயனில்லாம 
லிருக்றெதே! எப்போது யான்‌ இறப்பேன்‌? புத்ரனில்லாத 
பெண்‌ போலும்‌ பழுக்காத மரம்‌ போலும்‌ கறக்காத பசு 
போலும்‌ யான்‌ பயனற்றவனாக இருக்கிறேன்‌. முற்பிறவியில்‌ 
யான்‌ எவருக்கும்‌ வித்யை கற்பித்திருக்க மாட்டேன்‌. எவருக்கும்‌ 
புஸ்தகமளித்திருக்கமாட்டேன்‌. அந்த வினையால்‌ மூடனாக 
இருக்கிறேன்‌. புண்ய தீர்த்தங்களில்‌ புனலாடியிருக்க மாட்டேன்‌. 
ஸாதுக்களைப்‌ பூஜித்திருக்கமாட்டேன்‌. என்போன்ற முனி 
குமாரர்கள்‌ எவ்வளவு வேத சாஸ்த்ரம்‌ அறிந்தவராக இருக்கின்‌ 
றனர்‌. தவமறியேன்‌. ஸாதனமொன்றறியேன்‌. என்னாலாவது 
என்ன? தெய்வமே உயர்ந்தது. அது கால வடிவமாக இருந்து 
மும்மூர்த்திகளையும்‌ ஆட்டி வைக்கின்றது, என பலவாறு 
எண்ணி எண்ணி வருந்துவான்‌. 

ஜபம்‌ வேதம்‌ ஸமிதாதானம்‌ முதலிய நித்ய கர்மங்களைச்‌ 
செய்யாவிடினும்‌ ஸத்யமே கூறுவதால்‌ அரண்யத்திலுள்ள 
அனைவரும்‌ இவனிடம்‌ இரக்கம்‌ காட்டினர்‌. ஸத்யவ்ரதன்‌ 
என்றழைத்தனர்‌. ஒரு நாள்‌ அக்‌ காட்டிலுள்ள வேடன்‌ ஒருவன்‌ 
பன்றியைத்‌ துரத்தி அம்பாலடித்தான்‌. அவன்‌ மிக பயங்கரமான 
உருவமுள்ளவன்‌. க்ரூரமான குணம்‌ வாய்ந்தவன்‌. பல மிருகங்‌ 
களைக்‌ கொன்று களிப்பான்‌. அவைகளை உண்டு வாழ்வான்‌. 
அவன்‌ பாணம்‌ தன்‌ உடலில்‌ தைத்து ரத்தம்‌ பெருக ஸத்ய 
வ்ரதனெதிரில்‌ அந்த பன்றி ஓடி ஒரு புதரில்‌ பதுங்கிற்று. அது 

ஐஐ என கத்திற்று. அத்துடன்‌ ம்‌ சேர்ந்தால்‌ அது ஸாரஸ்வத 
பீஜம்‌. அதை இவன்‌ அறியான்‌. சப்தம்‌ புதிதாக இருந்ததால்‌ 
இவன்‌ வாயில்‌ ஐஐ என்ற சப்தம்‌ ஸுலபமாக வந்து விட்டது. 
பன்றியைத்‌ தொடர்ந்த வந்த வேடன்‌ அவரை வணங்கி “ஐயா 
உமது வ்ரதத்தை அறிவேன்‌. நானும்‌ எனது குடும்பமும்‌ வெகு 
நாளாக உணவின்றி வாடுகிறோம்‌. இப்‌ பன்றியைக்‌ கொண்டே 
ஜீவிக்க வேண்டும்‌ ப்ராணிகளைக்‌ கொல்வது என்‌ ஜாதி 
தர்மம்‌. இந்தப்‌ புறம்‌ வந்த பன்றி எங்கே சென்று பதுங்கிற்று? 
உண்மையைக்‌ கூறும்‌. பசியுடன்‌ வாடும்‌ குடும்பத்தை 
ந்யாயமோ அந்யாயமோ எப்படியோ ரக்ஷிப்பது என்‌ கடமை” 
என்றான்‌. 

இதைக்‌ கேட்டவுடன்‌ ஸத்யவ்ரதன்‌ யோசிக்கலானான்‌. 
“பன்றி சென்ற விடத்தை யான்‌ அறிவேன்‌. அதைத்‌ தெரியா 
தென்று கூறினால்‌ அது பொய்யாகும்‌. உண்மையைக்‌ கூறி 
னாலோ அவன்‌ அதைக்‌ கொல்வான்‌. அது ஸத்யமாகுமா ? 
ஹிம்ஸைக்குக்‌ காரணமான ஸத்யம்‌ அஸத்யமேயாகும்‌. தயை 
யுடன்‌ கூடிய பொய்யும்‌ ஸத்யமாகும்‌. ப்ராணிகளுக்கு 
ஹிதமான சொல்லே ஸத்யம்‌. இருவர்க்கும்‌ ஹிதமான சொல்‌ 
எது?” என ஆழ்ந்த சிந்தனையில்‌ அமர்ந்தான்‌. ஸாரஸ்வத 
பீஜத்தின்‌ ஒரு பகுதியை ஐ என்பதை ஜபித்ததால்‌ கருணா 
மூர்த்தியான பராசக்தி இவனுக்கு அருள்‌ புரிந்து விட்டாள்‌. 
வால்மீகியைப்போல்‌ அவன்‌ கவியாகிவிட்டான்‌. வில்லை ஏந்தி 
நிற்கும்‌ வேடனைப்‌ பார்த்து “யாபச்யதி நஸாப்ரூதே, யாப்ரூதே 
ஸா ந பச்யதி” (பார்ப்பவர்‌ சொல்ல மாட்டார்‌. சொல்பவர்‌ 
பார்த்தவரில்லை.] ஸ்வகார்யத்திற்காக என்னை நிர்பந்தம்‌ செய்‌ 
கிறாயே” என்றார்‌. இதைக்கேட்ட வேடன்‌ ஒன்றும்‌ புரியாமல்‌ 
பன்றியிடம்‌ ஆசையை விட்டுச்‌ சென்றான்‌. ஸத்ய வ்ரதனோ 
அன்று முதல்‌ வால்மீகியைப்போல்‌ மஹா கவியாக மிக்க 
ப்ரசித்தி பெற்றார்‌. இதைக்‌ கேட்டு தந்‌ைத அந்த ஆச்ரமம்‌ 
வந்து ஸத்யவ்ரதனை அழைத்துச்‌ சென்று அகமகழ்ந்தார்‌. 

ஜநமேஜய! இப்படிக்‌ கருணை வாய்ந்தவளான பரா 
சக்தியை நாடி நீ தேவீ யக்ஞம்‌ செய்‌. தேவியை நினைத்தாலும்‌ 
பக்தியுடன்‌ பூஜித்தாலும்‌ த்யானம்‌ செய்தாலும்‌ ஸ்தோத்ரம்‌ 
செய்தாலும்‌ பக்தர்கள்‌ விருப்பத்தை அவள்‌ பூர்த்தி செய்வாள்‌. 
துன்பமடைந்தவர்‌, சத்ரு பாதையுள்ளோர்‌, மூர்க்கர்‌, அடிமையா 
யிருப்பவர்‌, அல்பர்‌, அங்கஹீனர்‌, பேராசை கொண்டவர்‌, சக்தி 

யில்லாதவர்‌, ஸதா நோயுள்ளவர்‌ முதலியவர்கள்‌ முற்பிறவியில்‌ 
தேவியைப்‌ பூஜிக்காதவர்கள்‌. ஸர்வ ஸம்பத்தும்‌ உள்ளவர்‌, 
நோயற்றவர்‌, நல்ல போக பாக்யமுள்ளவர்‌, ராஜலக்ஷ்மியைப்‌ 
பெற்றவர்‌, சூரர்‌, வித்வான்‌, நல்ல லக்ஷணமுள்ளவர்‌, பந்துக்‌ 
களை இழக்காதவர்‌ முதலியவர்கள்‌ தேவியை நன்கு பூஜித்து 
அவள்‌ அருளைப்‌ பெற்றவர்‌ என அனுமானத்தால்‌ அறிந்து 
கொள்‌. இங்ஙனம்‌ நான்‌ லோமசரிடம்‌ கேட்ட தேவியின்‌ 
மஹிமையை உனக்கெடுத்துரைத்தேன்‌ என்றார்‌ வ்யாஸர்‌. 


3, 12 : விஷ்ணு தேவீ யாகம்‌ செய்தல்‌ 


தேவியின்‌ மஹிமையைக்‌ கேட்ட பின்‌ தேவீயக்ஞம்‌ செய்ய 
அவாகொண்ட ஜனமேஜயன்‌ அதைப்பற்றி விரிவாகக்‌ 
கூறும்படி. வேண்டினார்‌. வ்யாஸர்‌ கூறினார்‌. 

ஸாத்விகம்‌ ராஜஸம்‌ தாமஸம்‌ என தேவீயக்ஞம்‌ மூன்று 
விதம்‌. மஹர்ஷிகள்‌ செய்வது ஸாத்வீக யக்ஞம்‌. க்ஷத்ரியர்‌ 
செய்வது ராஜஸம்‌. ராக்ஷ்ஸர்‌ செய்வது தாமஸ யாகம்‌. ஞானி 
கள்‌ செய்யும்‌ யாகம்‌ இம்‌ மூன்று குணங்களையும்‌ கடந்ததாம்‌. 
அது ஞானமயமான யாகம்‌. நல்ல தேசத்தில்‌ நல்ல காலத்தில்‌, 
ந்யாயமாகத்‌ தேடிய பொருளைக்கொண்டு நல்ல ப்ராம்மணர்‌ 
களைக்‌ கொண்டு, மந்த்ரம்‌ தவறாமல்‌ ஸாத்விக ச்ரத்தையுடன்‌ 
செய்யும்‌ யாகமே ஸாத்விக யாகம்‌ எனப்படும்‌. த்ரவ்ய சுத்தி 
க்ரியாசுத்தி மந்த்ரசுத்தி என்ற மூன்றும்‌ இருந்தால்தான்‌ பூர்ண 
பலன்‌ உண்டாகும்‌. அந்யாயமாக ஸம்பாதித்த பொருளைக்‌ 
கொண்டு யாகம்‌ செய்தால்‌ கீர்த்தியும்‌ புண்யமும்‌ வராது. 


அரசே! உனது மூதாதைகளான பாண்டவர்‌ ராஜ ஸூய 
யாகம்‌ செய்தனர்‌. அதில்‌ பகவானான க்ருஷ்ணனே நேரில்‌ 
ஈடுபட்டிருந்தார்‌. ஆயினும்‌ ராஜஸூயத்திற்குத்‌ தேடிய பொருள்‌ 
நல்ல த்ரவ்யமில்லாததால்‌ பல துன்பங்களை அடைந்தனர்‌. 
தம்பிமார்கள்‌ திக்விஜயம்‌ செய்து பொருள்‌ தேடியபோது பல 
துஷ்டர்களுடைய செல்வமும்‌ இதில்‌ சேர்ந்தது. ஆதலால்‌ 
ராஜஸுூய யாகத்தைப்‌ பூர்த்தி செய்தபின்‌ ராஜ்யத்தை இழந்த 
னர்‌. த்ரெளபதி துயிலுரியப்பட்டாள்‌. வனவாஸம்‌ நேர்ந்தது. 
விராடனுக்கு அடிமையாயினர்‌. இவைகளுக்கு அஸத்துக்களின்‌ 
பொருள்தான்‌ காரணம்‌. “தெய்வச்‌ செயலது. வருவன வந்தே 

ஸ்ரீ தேவீ பாகவதம்‌ % 91 
ணக கக ளை க தபு 12 27 
தீரும்‌” என்றால்‌ நல்லதைச்‌ செய்‌ என்று விதிக்கும்‌ வேதம்‌ 
வீணாகும்‌. கர்மாக்களெல்லாம்‌ பயனற்றதாகும்‌. ஆதலால்‌ நல்ல 
பொருளைக்கொண்டு செய்யும்‌ கர்மா நற்பயனைத்‌ தரும்‌ என 
நன்கு தெரிகிறது. புருஷன்‌ ஸத்கர்மாவைச்‌ செய்யவேண்டும்‌. 
தெய்வம்‌ பலனளிக்கும்‌. இரண்டும்‌ சேர்ந்தால்‌ பயன்‌ உண்டா 
கும்‌. கர்மாவைச்‌ செய்தும்‌ அதற்குப்‌ பலன்‌ உண்டாகாமல்‌ 
துக்கம்‌ உண்டானால்‌ நாம்‌ செய்த கர்மாவில்‌ கெடுதல்‌ இருக்கிற 
தென்று அறியவேண்டும்‌. கர்த்தாவினது தவறுதல்‌, மந்த்ரத்‌ 
தவறுதல்‌, த்ரவ்யத்தின்‌ தோஷம்‌ ஆகியவைகளால்‌ கர்மாவிற்குப்‌ 
பயன்‌ உண்டாகாததுடன்‌ தய பலனும்‌ உண்டாகும்‌. 

தேவேந்த்ரன்‌ விச்வ கர்மா என்பவரைத்‌ தனக்குப்‌ 
புரோஹிதராக இருக்கும்படி செய்தார்‌. அவரது தாய்‌ அஸுர 
வர்க்கத்தைச்‌ சார்ந்தவள்‌. ஆதலால்‌ அவர்‌ தேவர்‌ எதிரில்‌ 
தேவர்‌ நன்மையை நாடியும்‌, அவரில்லாதபோது அஸுரர்கள்‌ 
நன்மையை நாடியும்‌ ஹோமம்‌ செய்தார்‌. அதலால்‌ அஸுரார்‌ 
நன்கு கொழுத்து பலசாலிகள்‌ ஆக இருந்தனர்‌. தேவர்‌ 
இளைத்து வந்தனர்‌. இது கர்த்தாவின்‌ தவறுதலால்‌ தோன்றிய 
தாம்‌. பாஞ்சால ராஜன்‌ கோபத்துடன்‌ ஒரு யாகம்‌ செய்தான்‌. 
அதிலிருந்து துரோணரைக்‌ கொல்பவனான த்ருஷ்டத்யும்நனும்‌ 
அர்ஜுனுக்கு அளிக்க த்ரெளபதி என்ற கன்யகையும்‌ உண்டா 
னார்கள்‌. கர்த்தாவின்‌ தோஷமில்லாததால்‌ பலன்‌ உண்டா 
யிற்று. தசரதன்‌ செய்த புத்ரகாமேஷ்டியில்‌ கர்த்ரு தோஷமில்லா 
ததால்‌ 4 புத்ரர்கள்‌ பிறந்தனர்‌. பாண்டவர்‌ யாகத்தில்‌ குற்ற 
மிருந்ததால்தான்‌ பல துன்பங்கள்‌ தோன்றின. ஸத்யஸந்தரான 
தர்மரும்‌ கற்பரசியான த்ரெளபதியும்‌ கூட அதனால்‌ துன்புற்ற 
னர்‌. த்ரவ்ய தோஷம்‌, அல்லது கர்த்தா கர்வத்துடன்‌ யாகம்‌ 
செய்தால்‌. துன்பமுண்டாகும்‌. ஸாத்விக யாகம்‌ மிக துர்லபம்‌. 
ஸாத்விகமான ஆஹாரமுடைய வைகாநஸர்‌ ஸாத்விகமான 
- தீரவ்யங்களால்‌ ச்ரத்தையுடன்‌ செய்யும்‌ யாகம்‌ மிக ஸாத்விக 
மானது. நிறைய செலவு செய்து ராஜாக்கள்‌ செய்யும்‌ யாகம்‌ 
ராஜஸம்‌. கோபத்துடனும்‌ பொறாமையுடன்‌ ராக்ஷளர்‌ செய்யும்‌ 
யாகம்‌ தாமஸமாகும்‌. விரக்தர்களான ஞானிகள்‌ மோக்ஷத்தில்‌ 
விருப்பங்கொண்ட மனதினால்‌ செய்யும்‌ யாகமே மிகச்‌ சிறந்தது. 
மற்ற யாகங்களில்‌ மந்த்ர லோபம்‌ த்ரவ்ய லோபம்‌ ச்ரத்தா 
லோபம்‌, ப்ராம்மண லோபம்‌ முதலிய தோஷம்‌ ஏதேனும்‌ 
தோன்றும்‌. 

92 % ஸ்ரீ தேவீ பாகவதம்‌ 


முதலில்‌ மனதில்‌ காமம்‌ கோபம்‌ முதலிய தோஷங்களில்‌ 
லாமல்‌ மனச்‌ சுத்தியைத்‌ தேடவேண்டும்‌. மனச்‌ சுத்தமானால்‌ 
தான்‌ உடல்‌ சுத்தமாகும்‌. கண்‌ காது முதலிய இந்த்ரியங்களுக்கு 


இடமளிக்காமல்‌ இருந்தால்தான்‌ யாகம்‌ செய்ய ஒருவன்‌ 
அதிகாரியாவான்‌. விசாலமான மண்டபத்தை அமைத்து 


ஸ்தம்பங்களை நாட்டி. மனதினால்‌ வேதியை நிர்மாணம்‌ செய்ய 
வேண்டும்‌. அக்னிகளையும்‌ ப்ரும்மா அத்வர்யு ஹோதா 
உத்காதா முதலிய ரித்விக்குகளையும்‌ கல்பித்து, மனதினால்‌ 
பூஜை செய்யவேண்டும்‌. மானஸிக யாகத்தில்‌ பஞ்ச ப்ராணன்‌ 
களே அக்னிகளாம்‌. ப்ராணன்‌ கார்ஹபத்யம்‌. அபாநன்‌ அஹவ 
னீயம்‌. வ்யானன்‌ தக்ஷிணாக்னி. ஸமாநன்‌ ஆவஸத்யம்‌. 
உதானன்‌ ஸப்யாக்னியாம்‌. ஹோமத்ரவ்யங்களை எல்லாம்‌ 
மனதில்‌ கல்பித்துக்கொண்டு மனதால்‌ ஹோமம்‌ செய்வதாக 
நினைக்கவேண்டும்‌. யக்ஞத்திற்கு அதிதேவதை பரப்ரும்மம்‌. 
பயனை அளிப்பது நிர்க்குணமான சக்தி. அவள்‌ எங்கும்‌ வ்யா 
பித்திருக்கும்‌ ப்ரும்மவித்யை. அவளை நாடியே ப்ராணாக்னி 
யில்‌ ஹோமம்‌ செய்யவேண்டும்‌. பிறகு மனதையும்‌ யாதொரு 
பிடிப்புமில்லாதபடி செய்து ப்ராணனை சாச்வத ப்ரும்ம 
ஸ்வரூபமான குண்டலினீ சக்தியில்‌ ஹோமம்‌ செய்யவேண்டும்‌. 
ஸ்வானுபவத்தினால்‌ ஸ்வரூபிணியாயிருக்கிற மஹேச்வரியை 
ஸமாதியினால்‌ த்யானம்‌ செய்யவேண்டும்‌. ஸகல பூதங்களும்‌ 
தன்னிடமிருப்பதாகவும்‌ தான்‌ எல்லா ப்ராணிகளிடமும்‌ 
இருப்பதாகவும்‌ கருத வேண்டும்‌. இம்மாதிரி பார்ப்பவன்‌ 
சச்சிதாநந்த ரூபிணியான தேவியைத்‌ தர்சிப்பான்‌. அப்பொழுது 
மாயை முதலிய ஸகல துன்பங்களும்‌ பஸ்மமாகும்‌. ப்ராரப்த 
கர்மா மாத்ரம்‌ உடல்‌ உள்ள வரை இருக்கும்‌. கர்ம பலனை 
அனுபவித்தாலும்‌ ஜீவன்‌ முக்தனாகவே இருந்து உடலகன்றபின்‌ 
விதேஹ முக்தியைப்‌ பெறுவான்‌. ஆதலால்‌ புவனேச்வரியைப்‌ 
பற்றி கேட்டு குரு கூறியபடி ஸதா த்யானம்‌ செய்து வர 
வேண்டும்‌. 


இத்தகைய தேவீ யக்ஞமே முக்தியைத்‌ தரும்‌. மற்றவை 
லோகாந்தரத்திற்கு அழைத்துச்சென்று ஸுகத்தை அளித்துப்‌ 
புண்யமான பின்பு பூமியில்‌ பிறவியைத்‌ தரும்‌. முன்‌ கூறிய 
ஸாத்விக மானஸ யாகத்தை க்ஷத்ரியர்கள்‌ செய்ய முடியாது. 
ஐநமேஜய ! தக்ஷகனிடம்‌ கோபங்கொண்டு நீ முன்னம்‌ ஸர்ப்ப 
யாகம்‌ செய்தாய்‌ அல்லவா, அது தாமஸ யக்ஞமாகும்‌. 

ஸாத்விகமான தேவீ யாகத்தைச்‌ செய்‌. ஸ்ருஷ்டியின்‌ ஆதியில்‌ 
மஹாவிஷ்ணு தேவீ யாகத்தைச்‌ செய்தார்‌. தேவியின்‌ மந்த்ரத்‌ 
தையும்‌ யாக விதியையும்‌ அறிந்த ப்ராம்மணர்களைக்‌ கொண்டு 
தேவீ யாகம்‌ செய்‌. மிக்க அர்க்கதியையடைந்த உன்‌ தந்தையை 
அதனால்‌ நற்கதி உள்ளவனாகச்‌ செய்‌. ப்ராம்மணன்‌ கழுத்தில்‌ 
இறந்த பாம்பைப்‌ போட்டதும்‌ அம்மஹர்ஷியின்‌ புத்ரருடைய 
சாபம்‌ வந்ததும்‌, பாம்பு தீண்டி. இறந்ததால்‌ ஏற்பட்ட துர்மரண 
மும்‌, பூமியில்‌ தர்ப்பத்தில்‌ இல்லாமல்‌ மாடியில்‌ இறந்ததும்‌, 
போரில்‌ அல்லது கங்கையில்‌ இறக்காமல்‌ மாடியில்‌ ஸ்னா 
னாதிகள்‌ இல்லாமல்‌ இறந்ததும்‌, உடல்‌ அல்ல. நான்‌. கர்மா 
வினால்‌ வந்தது உடல்‌. நான்‌ சுத்த ஆத்மரூபி என்று நினைக்‌ 
காமல நான்‌ அரசன்‌. ப்ராம்மண சாபத்தினால்‌ என்னுடலை 
விட நேர்ந்ததே என்று துக்கப்பட்டுக்‌ கொண்டே இறந்ததாலும்‌, 
மணி மந்தர ஒளஷதங்களால்‌ மரணத்தை அகற்ற விரும்பி 
தேவியை ஸ்மரிக்காததாலும்‌ உன்‌ பிதா நரகத்தை அடைந்தார்‌. 
கலியினால்‌ தூண்டப்பட்டு ப்ரும்ம சாபத்தைப்‌ பெற்ற உன்‌ 
தந்தையைத்‌ தேவி யாகத்தினால்தான்‌ ஸ்வர்க்கத்திற்கு அனுப்ப 
லாம்‌ என்று வ்யாஸர்‌ கூறியதைக்கேட்டு ஐநமேஜயன்‌ துக்கத்‌ 
தினால்‌ வருந்தி கண்ணீர்விட்டு “ஐயோ நான்‌ பாவி! என்‌ 
பிதா இன்னும்‌ நரகத்திலிருக்கறொரே ! அவர்‌ ஸ்வர்க்கம்‌ செல்வ 
தற்கேற்ற வழியை இப்பொழுதே பின்பற்றுவேன்‌,” என நிச்சயித்‌ 
தான்‌. 


3. 13 : ஸழர்ஹனு சரிதம்‌ 


மஹாவிஷ்ணு தேவீ யாகத்தை எப்படிச்‌ செய்தார்‌? யார்‌ 
ரித்விக்குகள்‌? இதைக்‌ கேட்டறிந்த பின்‌ யான்‌ செய்கிறேன்‌ 
என்று ஐநமேஜயன்‌ கேட்க, வ்யாஸர்‌ கூறினார்‌. மும்மூர்த்தி 
களும்‌ தேவியினிடம்‌ விடை பெற்றுக்கொண்டு தம்தம்‌ மனைவி 
யுடன்‌ கிளம்பி ஸமுத்ரக்கரைக்கு வந்தார்களல்லவா ? இவர்‌ 
களுடைய நன்மைக்காக தேவியினால்‌ அனுப்பப்பட்ட அதார்‌ 
சக்தி பூமியுடன்‌ சேர்ந்து தரா மேதினீ மஹீ முதலிய பல 
பெயர்களைப்‌ பெற்றாள்‌. அசையாதிருக்க மரத்தில்‌ கெட்டியாக 
ஆணி அடிப்பது போல்‌ பூமியை அசையாமல்‌ காக்க பர்வதங்‌ 
களை ஏற்படுத்தினார்‌. பூமியைத்‌ தரிப்பதால்‌ அவைகளுக்குப்‌ 
பூதரமென பெயர்‌ உண்டானது. ரத்னமயமான பல கொடி 

மூடிகளுடன்‌ மேரு எனும்‌ ஸ்வர்ணமலை படைக்கப்பட்டது. 
மரீசி, நாரதர்‌, அத்ரி, புலஸ்த்யர்‌, புலஹர்‌, க்ரது, தக்ஷர்‌, வசிஷ்டர்‌ 
முதலியவர்களை ப்ரும்மா மனதினால்‌ உண்டு பண்ணினார்‌. 
மரீசியினிடமிருந்து பிறந்த கச்யபர்‌ தக்ஷருடைய பெண்களில்‌ 
பதின்மூன்றுபேரை மணந்தார்‌. அவர்களிடமிருந்து தேவர்‌ 
களும்‌, ராக்ஷஸர்களும்‌, பாம்புகளும்‌, கருடனும்‌ மற்ற வகுப்பின 
ரும்‌ பிறந்தனர்‌. இதற்குக்‌ காச்யப ஸ்ருஷ்டி. என்று பெயர்‌, 
ப்ரும்மாவினுடைய உடலிலிருந்து ஸ்வாயம்புவ மனு தோன்றி 
னார்‌. இடதுபுறத்திலிருந்து சதரூபா என்பவள்‌ பிறந்தாள்‌. இவர்‌ 
களிடமிருந்து ப்ரியவ்ரதன்‌ உத்தாந பாதன்‌ என்ற இரு புத்ரர்‌ 
களும்‌ மூன்று புத்ரிகளும்‌ உண்டானார்கள்‌. இவர்களைப்‌ 
படைத்து மேருமலைமீது ப்ரும்மலோகத்தையும்‌ படைத்தார்‌. 
மஹாவிஷ்ணு மிக அழகான வைகுண்டத்தையும்‌ சிவன்‌ பூத 
கணங்களையும்‌ தானும்‌ வசிக்கக்‌ கைலாஸத்தையும்‌ ஏற்படுத்திக்‌ 
கொண்டார்‌. மேரு சிகரத்தின்மீது ஸ்வர்க்கம்‌ அமைக்கப்‌ 
பட்டது. அங்கு தேவேந்த்ரன்‌ பாற்கடலிலிருந்து உண்டான 
கல்ப வ்ருக்ஷ்ம்‌ காமதேனு, சிந்தாமணி, ஐராவதம்‌, உச்சை 
ச்ரவஸ்‌, அப்ஸரஸ்‌ முதலியவைகளுடன்‌ கூடி ஆட்சிபுரிகிறார்‌. 
பாற்கடலிலிருந்துண்டான சந்த்ரனும்‌ அம்ருத கலசத்தைக்‌ 
கரத்திலேந்திய தன்வந்த்ரியும்‌ ஸ்வர்க்கத்தில்‌ வசிக்கின்றனர்‌. 
முட்டையிலிருந்து உண்டாகின்றவை உஷ்ணத்தாலுண்டா 
கின்றவை, பூமியைப்‌ பிளந்து உண்டானவை, கருப்பையி 
லிருந்துண்டானவை என நான்குவகையான ப்ராணிகளும்‌, 
ப்ரும்மாவால்‌ படைக்கப்பட்டன. 


ஒரு ஸமயம்‌ மஹாவிஷ்ணு  லக்ஷ்மியுடன்‌ கூடி ரமித்துக்‌ 
கொண்டிருக்கும்‌ போது, ஸுதா சமுத்ரம்‌, ஸ்ரீசக்ர நகரம்‌, 
சிந்தாமணிக்ருஹம்‌, ஸ்ரீசக்ரரதம்‌, பராசக்தி, அவள்‌ தங்களுக்கு 
அருள்‌ புரிந்தது முதலிய விஷயங்களை மனதால்‌ எண்ணினார்‌. 
உடனே தேவி யக்ஞம்‌ செய்யவேண்டுமென்ற அவா தோன்‌ 
றிற்று. ப்ரும்மா, பரமசிவன்‌, இந்த்ரன்‌, குபேரன்‌ வருணன்‌, 
அக்னி, யமன்‌, வசிஷ்டர்‌, கச்யபர்‌ முதலியவர்களை அழைத்‌ 
தார்‌. யாகத்திற்கு வேண்டிய ஸகல பொருள்களையும்‌ 
சேர்த்தார்‌. சில்பிகளைக்‌ கொண்டு மிக அழகான யாக 
சாலையை நிர்மாணம்‌ செய்தார்‌. இருபத்தேழு ரித்விக்குகளை 
வரித்தார்‌. விசாலமான வேதியில்‌ சிதக்னியை ப்ரதிஷ்டை 
செய்தார்‌. தேவியின்‌ பீஜ அக்ஷரங்களுடன்‌ சேர்ந்த மந்த்ரத்தை 

ஜபம்‌ செய்தார்கள்‌. விதி வழுவாமல்‌ ஹோமம்‌ செய்தார்கள்‌. 
அசீசமயம்‌ ஆகாசத்திலிருந்து, ஓ விஷ்ணோ, நீர்‌ ஸகல தேவர்‌ 
களிலும்‌ சிறந்தவராவீர்‌. ப்ரும்மா முதலிய ஸகல தேவர்களும்‌ 
உம்மைப்‌ பூஜிப்பார்கள்‌. நரர்‌, ஸுரர்‌ அனைவர்க்கும்‌ வரமளிக்க 
அதனாலும்‌ வரதன்‌ எனப்‌ பெயர்‌ உண்டாகும்‌. ஸர்வ யக்ஞ்ங்‌ 
களிலும்‌ உம்மை முக்யமாகப்‌ பூஜிப்பார்கள்‌. அஸுரர்களால்‌ 
துன்பம்‌ உண்டாகும்போது தேவர்‌ உம்மைச்‌ சரணமடைவர்‌. 
வேதங்களிலும்‌ புராணங்களிலும்‌ உமக்கு க்யாதி ஏற்படும்‌. 
தர்மத்திற்கு வாட்டம்‌ தோன்றும்‌ பொழுது உமது அம்சத்‌ 
தினால்‌ அந்தந்த காலத்திற்கு உசிதமான அவதாரம்‌ செய்து 
கீர்த்தி அடையப்போறீர்‌. ஒவ்வொரு அவதாரத்திலும்‌ எனது 
அம்சமான சக்தி உமக்கு ஸஹாயமாக இருக்கும்‌. கரத்தில்‌ 
ஆயுதந்தாங்கிய வாராஹீ, நாரஸிம்மீ முதலிய சக்திகள்‌ அஸர 
வதம்‌ செய்ய ஸஹாயமாக இருப்பார்கள்‌. அவைகளை அவ 
மதிக்காமல்‌ பூஜை செய்யும்‌. பாரத கண்டத்தில்‌ அந்த சக்திகள்‌ 
எல்லோருக்கும்‌ வரமளித்து நன்மை புரிவார்கள்‌. விக்ரஹங்‌ 
களில்‌ உம்மையும்‌ சக்திகளையும்‌ பூஜிப்பவர்‌ அவரவர்‌ இஷ்டம்‌ 
பூர்த்தியாகி இன்பமடைவார்கள்‌. வேதோக்தமான மந்த்ரங்‌ 
களால்‌ உங்களுக்குப்‌ பூஜை செய்யச்‌ செய்ய உங்கள்‌ மஹிமை 
வ்ருத்தியாகும்‌.” இங்ஙனம்‌ கூறி ஆகாசவாக்கு ஓய்ந்தது. 

இதைக்‌ கேட்டு பரம ஸந்தோஷமடைந்த பகவான்‌ 
யக்ஞத்தை முடித்து வைகுண்டஞ்்‌ சென்றார்‌. மற்ற தேவர்களும்‌ 
மூனிவர்களும்‌ ஆகாசவாக்கைக்‌ கேட்டு ஆச்சர்யமடைந்து 
அதே நினைவுடன்‌ தம்தம்‌ இருப்பிடஞ்‌ சென்றார்கள்‌. அன்று 
முதல்‌ ஆழ்ந்த தேவீ பக்தியில்‌ ஈடுபட்டனர்‌. 


3. 14 : நொதர்ஸன சரிதம்‌ 


வ்யாஸர்‌:- கோஸல தேசத்திலே ஸூர்ய வம்சத்தில்‌ புஷ்ப 
புத்ரன்‌ என்றொரு அரசனிருந்தான்‌. அவனுக்கு. சிறந்த த்ருவ 
ஸந்தி என்ற புத்ரன்‌ பிறந்தான்‌. அவன்‌ சிறந்த குணம்‌ வாய்ந்‌ 
தவன்‌. அயோத்தியாபுரியில்‌ மனுநீதி தவறாமல்‌ ராஜ்ய 
பரிபாலனம்‌ செய்து வந்தான்‌. அவனது நல்ல ஆட்சியால்‌ 
நான்கு வர்ணத்தாரும்‌ அவரவர்‌ தொழிலை ஒழுங்காக நடத்தி 
வந்தனர்‌. திருட்டுப்‌ பயமோ, துர்பிஷூ்மோ ரோகமோ அங்கு 

இடையாது. அவ்வரசனுக்கு மனோரமா லீலாவதி என இரு 
பத்னிகளிருந்தார்கள்‌. அவர்களுடன்‌ ஆனந்தமாக இல்லற 
ஸுகத்தை அனுபவித்து வந்தான்‌ வேந்தன்‌. மனோரமை 
ஸுதர்சநனையும்‌ லீலாவதி சத்ருஜித்‌ என்பவனையும்‌ பெற்று 
வளர்த்தார்கள்‌. சத்ருஜித்‌ அழகிய சொற்களாலும்‌ விளையாட்டு 
களாலும்‌ அரசனையும்‌, அமைச்சர்களையும்‌, குடிகளையும்‌ 
ஸந்தோஷப்படுத்திவந்தான்‌. இங்ஙனம்‌ இரு குழந்தைகளுடன்‌ 
சேர்ந்து இல்லற இன்பத்தை அனுபவிக்கும்போது மன்னன்‌ 
வேட்டையாட வனம்‌ சென்றார்‌. பல ம்ருகங்களை அடித்துக்‌ 
கொன்று கொண்டிருக்கும்பொழுது புதரிலிருந்து எழுந்து 
வந்த ஸிம்மம்‌ ஒரே பாய்ச்சலாகத்‌ தாவி த்ருவ ஸந்தியைக்‌ 
கொன்றது. இதைக்‌ கண்டு ஸேனையில்‌ சிலர்‌ பயந்தோடி 
வந்து ஊரில்‌ இச்செய்தியைக்‌ கூறினர்‌. பந்துக்களும்‌ மந்த்ரி 
களும்‌ குடிகளும்‌ கதறி அழுது ஈமக்கடனைச்‌ செய்து 
முடித்தனர்‌. 

குடிகளும்‌ வசிஷ்டரும்‌ மூத்த புத்ரனான ஸுதர்சனனுக்கு 
முடிசூட்டக்‌ கருதினர்‌. சிறுவனாயினும்‌ ராஜ குணங்கள்‌ 
பொருந்தியவனவன்‌. இங்ஙனம்‌ மந்த்ரிகள்‌ யோசித்துக்கொண் 
டிருக்கும்பொழுது உஜ்ஜயனி தேச மன்னனும்‌ த்ருவஸந்தியின்‌ 
மாமனாருமான யுதாஜித்‌ என்ற அரசன்‌ தனது மாப்பிள்ளை 
இறந்ததைக்‌ கேட்டு அயோத்திக்கு வந்தான்‌. அதேபோல்‌ மூத்த 
மனைவியின்‌ தந்தையும்‌, கலிங்கதேசத்‌ தரசனுமான வீரஸேநன்‌ 
என்ற அரசனும்‌ வந்தான்‌. துக்கம்‌ விசாரித்தபின்‌ யாருக்குப்‌ 
பட்டஞ்‌ சூட்டுவது என்ற விசாரந்‌ தோன்றிற்று. மூத்தவளது 
மூத்த புத்ரனே ராஜ்யத்திற்கு ஏற்றவன்‌ என்றார்‌ வீரஸேநன்‌. 
இளையவளுடைய புத்ரனாயினும்‌ வயதாலும்‌, ராஜ குணங்‌ 
களாலும்‌ ச்ரேஷ்டமானவன்‌ சத்ருஜித்‌. அவனே ராஜ்யார்ஹன்‌ 
என்றார்‌ அவனது தாத்தாவான யுதாஜித்‌. இரு அரசர்‌ 
களிடையே வாதமும்‌ சண்டையும்‌ முற்றிற்று. சத்ருஜித்திற்குப்‌ 
பட்டமளிக்காவிடில்‌ போரில்‌ பகைவர்களை வென்று சத்ரு 
ஜித்தை அரசனாக்குவேனென்றார்‌ யுதாஜித்‌. இதைக்கண்டு குடி 
களும்‌ முனிவர்களும்‌ திகைத்து நின்றனர்‌. வாதம்‌ வலுத்தது. 
சுற்றரசர்கள்‌ இதே தக்க ஸமயமென போரைத்‌ துவக்கி விட்ட 
னர்‌. யுதாஜித்தும்‌ வீரஸேனனும்‌ தம்தம்‌ ஸேனைகளுடன்‌ போர்‌ 
புரிந்தார்கள்‌. இதைச்‌ சாரர்‌ மூலமாக அறிந்து ச்ருங்கிபேர 
புரத்திலுள்ள வேடர்கள்‌ ராஜன்‌ பொருளைக்‌ கொள்ளையிட 

இதே தக்க ஸமயமென்றெண்ணி அங்கு வந்தனர்‌. தம்தம்‌ 
பேரனுக்கே ர ஜயம்‌ வேண்டுமென இரு அரசர்களும்‌ போர்‌ 
புரிந்தனர்‌. 


3. 19 : றொதர்ஸன சரிதம்‌ 


இரு ஸேனைகளும்‌ ஒன்று சேர்ந்து கடும்போர்‌ புரிந்தனர்‌. 
இதைக்‌ காண ஆகாசத்தில்‌ தேவக்‌ கூட்டம்‌ வட்டமிட்டு 
நின்றது. மாம்ஸத்தில்‌ ப்ரியமுள்ள கழுகு முதலியவைகள்‌ சுற்றி 
வந்தன. பற்பல வீரர்களும்‌, யானைகளும்‌, ரதங்களும்‌ அடிபட்டு 
விழுந்திறந்தன. சரவர்ஷம்‌ ஸூர்யனை மறைத்தது. வீர வாதம்‌ 
வானைப்‌ பிளந்தது. நாணொலி செவிகளைத்‌ துளைத்தது. 
கத்திகள்‌ ஒன்றோடொன்று உராய்ந்து தீயைக்‌ கக்கின. போரில்‌ 
இறந்த வீரர்‌ விமானத்திலேறி ஸ்வர்க்கஞ்‌ சென்றனர்‌. தேவ 
தூஸிகள்‌ வீரருக்கு வெற்றிமாலை சூட்டி வரவேற்றனர்‌. போரில்‌ 
கிளம்பி வானை மூடிய தூளிகளை ரத்தப்‌ பெருக்கு அடக்கிச்‌ 
சேறாக்யெது. யுதாஜித்‌ மிக்க ஆக்ரஹத்துடன்‌ வீரஸேநனைக்‌ 
கொன்று பூமியில்‌ வீழ்த்தினான்‌. தன்‌ தந்தை கொல்லப்பட்ட 
தைக்‌ கேட்டு மனோரமை மூர்ச்சையாகி பூமியில்‌ விழுந்தாள்‌. 
தோழிகளால்‌ தேற்றப்பட்டு . எழுந்தாள்‌. தன்‌ மனதிலே 
சிந்தித்தாள்‌. 

“பதி இறந்தான்‌. பிதாவும்‌ கொல்லப்பட்டார்‌. ராஜ்யத்தில்‌ 
ஆசைகொண்ட யுதாஜித்‌ எனது ஏக புத்ரனான சுதர்சனையுங்‌ 
கொல்வான்‌. ராஜ்ய ஆசையால்‌ தேவேந்த்ரன்‌ திதியின்‌ வயிற்‌ 
றில்‌ புகுந்து அவளது கர்ப்பத்தை ஏழுகூறாக வெட்டினான்‌. 
அவை ஒவ்வொன்றையும்‌ ஏழு ஏழாகத்‌ துண்டிக்க அவை 49 
மருத்துக்களாகக்‌ கிளம்பின. தனது சக்களத்தி கர்ப்பமாக 
இருப்பதைக்‌ கொண்டு ஒரு ராஜ ஸ்த்ரீ கர்ப்பத்தைக்‌ கொல்ல, 
பாலுடன்‌ விஷத்தை அளித்தாள்‌. தெய்வச்‌ செயலால்‌ அக்‌ 
குழந்தை இறக்காமல்‌ விஷத்துடன்‌ பிறந்தது. ஆதலால்‌ ஸகரன்‌ 
(விஷத்துடன்‌ பிறந்தவர்‌), என்று காரணப்‌ பெயரைப்‌ பெற்றது. 
ஆதலால்‌ ஏதேனும்‌ முயற்சி செய்து உபாயத்தால்‌ குழந்தையைக்‌ 
காக்கவேண்டும்‌ என யோசித்து மிக்க புத்திசாலியான 
விதல்லன்‌ என்ற ஆப்தனான மந்த்ரியை அழைத்தாள்‌. ஏகாந்த 
மான இடத்தில்‌ தன்‌ குழந்தையுடன்கூட மந்த்ரியைக்கண்டு 

கண்ணீர்‌ பெருகக்‌ கூறினாள்‌. “அமாத்யரே, என்‌ கணவனிறந்‌ 
தார்‌. தந்தையுமிறந்தார்‌. பகைவன்‌ பலசாலி. பாபத்திற்‌ கஞ்சா 
தவன்‌. இன்னிலையில்‌ என்‌ செய்வேன்‌ ? எங்கு செல்வேன்‌? 
யாரை அடுப்பேன்‌” என்றாள்‌. இதைக்கேட்ட மந்த்ரி, “நாம்‌ 
குழந்தையுடன்‌ ஒருவருமறியாமல்‌ இரவில்‌ கிளம்பிவிடுவோம்‌. 
காசியைச்‌ சார்ந்த காட்டில்‌ தங்குவோம்‌. அங்கே ஸுபாஹு 
என்ற எனது மாமனிருக்கின்றான்‌. மிக்க பலசாலியான அவர்‌ 
நம்மைக்‌ காப்பார்‌ என்றார்‌. மனோரமை அந்த யோசனையை 
ஏற்று லீலாவதியிடஞ்சென்று போரில்‌ இறந்த என்‌ தந்தையைப்‌ 
பார்த்து வருகிறேன்‌ என்று கூறி தன்‌ தாதியுடனும்‌ குழந்தை 
யுடனும்‌ தேரிலேறி விதல்லன்‌ பின்தொடர வனஞ்‌ சென்றாள்‌. 
தந்‌ைத உடலைக்‌ கண்டு கதறி அழுது அதைத்‌ தயிலிட்டுவிட்டு 
இரண்டு நாளில்‌ கங்காதீரம்‌ வந்து சேர்ந்தாள்‌. அங்கே சில 
வேடர்‌ மனோரமையின்‌ பொருளைக்‌ களவாடி தேரையும்‌ 
ஓட்டிச்‌ சென்றனர்‌. துன்பத்தின்மேல்‌ துன்பம்‌ தோன்ற கதறிக்‌ 
கொண்டே தோணியின்‌ மூலமாக கங்கையைக்‌ கடந்து த்ரிகூட 
மலைக்குச்‌ சென்றாள்‌. ஆங்குள்ள பரத்வாஜாச்ரமத்தை 
அடைந்தாள்‌. முனிவர்களைப்‌ பார்த்து பயந்து நடுங்கி நிற்கின்ற 
மனோரமையைப்‌ பார்த்து பரத்வாஜர்‌, “அம்மா நீ யார்‌? ஏன்‌ 
தனியே இங்கு வந்தாய்‌?” என்று கேட்டார்‌. தன்‌ தலைவிதியை 
நினைத்து கண்ணீர்‌ விட்டுக்‌ கதறி பேச முடியாமல்‌ நின்றாள்‌ 
ராஜன்‌ மனைவி. அருகிலிருந்த விதல்லன்‌ அவளது வ்ருத்தாந் 
தத்தை விரிவாகக்‌ கூறி, அவள்‌ தங்களையே சரணமடைந்தாள்‌. 
யுதாஜித்‌ எனும்‌ பகைவனிடமிருந்து அவளையும்‌, அவள்‌ புத்ர 
னான ஸுதர்சனனையும்‌ காத்தருள வேண்டும்‌ என ப்ரார்த்தித்‌ 
தார்‌. இதைக்கேட்டு பரத்வாஜர்‌ பயப்படவேண்டாம்‌. இங்கு 
உன்‌ புத்ரனை ரக்ஷித்துக்‌ கொண்டு ஸுகமாக இரு. இங்கே 
துக்கமோ சோகமோ வராது என்றார்‌. மஹர்ஷி காட்டிய பர்ண 
சாலையில்‌ வேலைக்காரியுடன்‌ குழந்தையை வளர்த்துக்‌ 
கொண்டு மனோரமை ஸுகமாக வாழ்ந்தாள்‌. மந்த்ரி 
விதல்லனும்‌ அங்கே வசித்து வந்தான்‌. 


2. 16 : ஸாதர்ஸன சரிதம்‌ 


யுதாஜித்‌ யுத்தரங்கத்திலிருந்து வெற்றியுடன்‌ திரும்பினான்‌. 
ஸுதர்சனனைக்‌ கொல்ல விரும்பி அவனிருப்பிடத்தைத்‌ 

தேடினான்‌. மனோரமையுடன்‌ ஸுதர்சனனைத்‌ தேடி வரும்படி. 
தூதர்களை அனுப்பினான்‌. நல்ல நாளிலே வசிஷ்டர்‌ முதலிய 
புரோஹிதர்களைக்‌ கொண்டு சத்ருஜித்துக்குப்‌ பட்டாபிஷேகம்‌ 
செய்தான்‌. வாத்ய கோஷமும்‌ வேத கோஷமும்‌ ஒலிக்க எங்கும்‌ 
ஒரே உத்ஸவமாக இருந்தது. புதிய அரசன்‌ வந்ததால்‌ அயோத்‌ 
யையே புதிதுபோல்‌ தோன்றிற்று. லெ ஸாதுக்கள்‌ மாத்ரம்‌ 
மனோரமையையும்‌ ஸுதர்சனனையும்‌ நினைத்து எங்கு சென்ற 
னரோ? எப்படி. இருக்கன்றனரோ ? என்று வருந்தினர்‌. தனது 
பேரனுக்கு ராஜ்யமளித்து அதைச்‌ செவ்வனே ரக்ஷிக்கும்படி. 
மந்த்ரிகளிடம்‌ கூறிவிட்டு யுதாஜித்‌ தன்னுடைய நகரத்திற்குச்‌ 
சென்றான்‌. இடையில்‌ ஸுதர்சனன்‌ பரத்வாஜ அச்ரமத்தி 
லிருப்பதாகக்‌ கேட்டு அவனைக்‌ கொல்லவேண்டுமெனக்‌ கருதி 
அங்கு சென்றான்‌. ஸேனையுடன்‌ பகைவனங்கு வருவதைச்‌ 
சிஷ்யர்கள்‌ மூலம்‌ அறிந்து மனோரமை பயந்து பரத்வாஜரைச்‌ 
சரணமடைந்து கூறினாள்‌: 


“மஹர்ஷே! துர்தர்சனன்‌ என்ற ச்ருங்கபேர புரத்திலுள்ள 
வேடராஜனுடன்‌ என்‌ புதல்வனைக்‌ கொல்ல யுதாஜித்‌ இங்கே 
வருகிறான்‌. என்‌ செய்வேன்‌ ! எங்கு செல்வேன்‌ ! தன்‌ பேரனுக்‌ 
காக வேண்டி என்‌ பிதாவைக்‌ கொன்றான்‌. என்‌ புத்ரனைத்‌ 
தேடி இங்கு வந்துவிட்டான்‌. முன்னம்‌ கேட்ட ஒரு கதை 
நினைவுக்கு வருகிறது. பாண்டவர்‌ வனவாஸம்‌ செய்தபோது 
தெளம்யர்‌, அத்ரி, காலவர்‌ முதலிய மஹர்ஷிகள்‌ வேதாத்யயனம்‌ 
செய்து கொண்டிருந்தனர்‌. அச்சமயம்‌ பாண்டவர்‌ வேட்டை 
யாடச்‌ சென்றனர்‌. த்ரெளபதி தன்‌ வேலைக்காரிகளுடன்‌ வேத 
பாடத்தைக்‌ கேட்டுக்‌ கொண்டிருந்தாள்‌. தன்‌ ஸேனையுடன்‌ 
வந்த ஸிந்து ராஜனான ஜயத்ரதன்‌ வேதத்வனியைக்‌ கேட்டு 
அங்கு வந்தான்‌. முனிவர்களை வணங்கி ஆச்ரமத்தில்‌ அமர்ந்‌ 
தான்‌. முனிவர்களது மனைவிகள்‌ சிலர்‌ யார்‌ என வெளியில்‌ 
வந்து அரசனைப்‌ பார்த்தனர்‌. அவ்ர்களுக்கடையே த்ரெளபதி 
யும்‌ வந்தாள்‌. அரசன்‌ அப்ஸரஸ்‌ போன்ற அவளைக்‌ கண்டு 
அவள்‌ யார்‌ என தெளம்யரை வினவினான்‌. அவள்‌ பாண்டவர்‌ 
பத்னியான த்ரெளபதி. அவர்கள்‌ வேட்டையாட வனஞ்‌ சென்ற 
னர்‌. மாம்ஸத்துடன்‌ பகலில்‌ வருவர்‌ என்றார்‌ தெளம்யர்‌. 
ஜயத்ரதன்‌ த்ரெளபதியின்‌ அருகில்‌ சென்று யோக க்ஷேமம்‌ 
விசாரித்து மஹர்ஷிகள்‌ வேண்டாமென்று கூறும்பொழுதே 
அவளைப்‌ பலாத்காரமாகத்‌ அக்கிச்‌ சென்றான்‌. அதுபோல்‌ 

என்னையும்‌ என்‌ புத்ரனையும்‌ தூக்கிச்‌ செல்வனோ பகைவன்‌ 
என அஞ்சுகிறேன்‌. 

மஹாபலி சக்ரவர்த்தி பரம தார்மிகன்‌. பல வேள்விகளைச்‌ 
செய்தவன்‌. ப்ரஹ்லாதன்‌ எனும்‌ பரம பாகவதனது பேரன்‌. 
வைரோசனனது புத்ரன்‌. அப்படிப்பட்ட உத்தமனையே 
பகவானே இந்த்ரனுக்கு முவ்வுலகையுந்‌ தர வஞ்சித்தார்‌. 
பகவான்‌ ஸர்வலோக -சரண்யன்‌. ஸத்வ மூர்த்தி. அவரே 
வஞ்சித்தார்‌ என்றால்‌ மற்றவர்களைப்‌ பற்றி கேட்க வேண்டுமா ? 
எவரையும்‌ நம்பக்கூடாது. லோபமுள்ளவர்‌ பாபத்திற்கு 
அஞ்சார்‌. பரலோகத்தைக்‌ கருதார்‌. செல்வத்தை வேண்டி 
மனிதர்‌ தேவர்களை ஆராதிக்கன்றனர்‌. தேவர்‌ தன்‌ பக்தனுக்‌ 
குத்‌ தன்‌ கையால்‌ நேரில்‌ தனம்‌ தருவதில்லை. மற்றொருவ 
ருடைய பொருள்‌ இவரிடம்‌ வரும்படி செய்கின்றனர்‌. அது 
வஞ்சனையல்லவா? வ்யாபாரத்தால்‌ ஒருவன்‌ பொருள்‌ தேடு 
கின்றான்‌. அவன்‌ தான்‌ பிறரிடமிருந்து பொருள்‌ வாங்கும்‌ 
_ பொழுது குறைந்த விலைக்கு நிறைந்த அளவுடன்‌ வாங்கு 
கிறான்‌. விற்கும்பொழுது அதிக விலைக்குக்‌ குறைந்த அளவுடன்‌ 
விற்கிறான்‌. ஒருவன்‌ தனம்‌ வேண்டி. பிறர்‌ சொத்தைக்‌ களவாடு 
கிறான்‌. இங்ஙனம்‌ லோபமுள்ளவர்‌ பிறரை வஞ்சிப்பதைப்‌ 
பார்க்கிறோம்‌. பிறர்‌ பொருளைக்‌ கவரக்‌ கருதுபவர்‌ செய்யும்‌ 
தானம்‌, தர்த்தயாத்ரை, வேதாத்யயனம்‌ முதலியவைகள்‌ 
பயனைத்‌ தராதல்லவா? லோபத்தினால்‌ என்‌ புதல்வனைக்‌ 
கொல்லவரும்‌ யுதாஜித்தை இங்கு வராதபடி, எங்களை 
ஹிம்ஸிக்காதபடி, காத்தருளும்‌” என மனோரமா பரத்வாஜரை 
வேண்டினாள்‌. 


யுதாஜித்தைப்‌ பார்த்து பரத்வாஜர்‌ “அரசே! என்னைச்‌ 
சரண்‌ புகுந்த மனோரமையை அவள்‌ புத்ரனுடன்‌ காப்பது 
என்‌ கடமை. அவளை அனுப்ப முடியாது. நீ வந்தபடி செல்‌” 
என்றார்‌. மன்னன்‌ கோபங்கொண்டு, முனிவரே எனது 
சத்ருவை என்னிடம்‌ அளியும்‌. இல்லையேல்‌ பலாத்காரமாக 
தூக்கிச்‌ செல்வேனென்றான்‌. சக்தி இருந்தால்‌ வசிஷ்டருடைய 
காமதேனுவை விச்வாமித்ரர்‌ பலாத்காரமாகக்‌ கொண்டு 
சென்றதுபோல்‌ நீயுமிவர்களை அபஹரி பார்ப்போம்‌ என்றார்‌ 
மஹார்வி. 

3. 17 : ஸொதர்ஸன சரிதம்‌ 


பரத்வாஜ முனிவர்‌ சொல்லைக்‌ கேட்ட யுதாஜித்‌ தனது 
மந்திரிகளைப்‌ பார்த்து, சிறியவனானாலும்‌ சத்ருவை அலக்ஷ்யம்‌ 
செய்யக்கூடாது. அலக்ஷ்யமாகவிட்ட ராஜயக்ஷ்மா மனிதரைக்‌ 
கொல்வதுபோல்‌ பகைவன்‌ நம்மைக்‌ கொல்வான்‌. ஸாதர்‌ 
சனனைத்‌ தூக்கிச்‌ சென்று கொன்றாலல்லது சத்ருஜித்தின்‌ 
ராஜ்யம்‌ நிலைக்காது. அவனை என்னிடமளிக்க மறுக்கும்‌ 
ரிஷியிடம்‌ ஆயுதமோ ஸேனையோ கிடையாது. அவரை 
விரட்டி விட்டு அவர்களைத்‌ தூக்கிச்‌ செல்லலாமா? என்று 
கேட்டான்‌. இதைக்கேட்டு ப்ரதான மந்த்ரி கூறினார்‌. மஹா 
ராஜ! ஸாஹஸம்‌ செய்யாதீர்‌. பரத்வாஜர்‌ கூறிய விச்வாமித்ர 
உதாஹரணத்தைக்‌ கவனியும்‌. விச்வாமித்ரர்‌ அரசனாக 
இருக்கும்‌ போது வேட்டையாட வனஞ்சென்றார்‌. தற்செயலாக 
அங்கு வசிஷ்டரைக்‌ கண்டு வணங்கினார்‌. அவர்‌ விச்வாமித்ர 
ருக்குக்‌ காமதேனுவின்‌ உதவியால்‌ ஸேனைக்கும்‌ ராஜோபசாரத்‌ 
அடன்‌ விருந்தளித்தார்‌. வயிறார உண்ட வேந்தன்‌ நந்தினீ எனும்‌ 
காமதேனுவைத்‌ தனக்குத்‌ தரும்படியும்‌ அதற்குப்‌ பதிலாக 
ஆயிரம்‌ பசுக்களைத்‌ தருவதாகவும்‌ கூறினார்‌. இது காமதேனு 
வானதால்‌ இதைக்‌ கொடுக்க முடியாதென்றார்‌ வசிஷ்டர்‌. 
பதினாயிரம்‌ அல்லது லக்ஷம்‌ பசுக்களைத்‌ தருகிறேன்‌. 
நந்தினியை அளியும்‌, இல்லையேல்‌ பலாத்காரமாக ஒட்டிச்‌ 
செல்வேன்‌ என்று நிர்ப்பந்தம்‌ செய்தார்‌ விச்வாமித்ரர்‌. நான்‌ 
தரமுடியாது. முடிந்தால்‌ பலாத்காரமாக எடுத்துச்‌ செல்‌ 
என்றார்‌ வசிஷ்டர்‌. பலாத்காரமாகக்‌ கொண்டு செல்லும்படி 
அரசர்‌ உத்திரவிட, வேலைக்காரர்கள்‌ பசுவைக்‌ கொண்டு 
செல்ல முயற்சித்தார்கள்‌. நந்தினி கண்ணீருடன்‌ வசிஷ்டரை 
நோக்கி, முனிவரே! என்னை த்யாகம்‌ செய்து விட்டீரா என்றது. 
நந்தின்‌! யான்‌ உன்னை த்யாகம்‌ செய்யவில்லை. மஹாராஜன்‌ 
பலாத்காரமாகக்‌ கொண்டு செல்கிறான்‌. நான்‌ என்ன செய்வ 
தென்றார்‌ வசிஷ்டர்‌. தேனு உடனே “ஹம்பா” எனக்‌ கத்திற்று. 
உடனே அதிலிருந்து ஆயிரக்கணக்கான அரக்கர்‌ ஆயுதங்‌ 
களுடன்‌ தோன்றி ஸைன்யமனைத்தையும்‌ நாசம்‌ செய்தார்கள்‌. 
ஏகாகியாகக்‌ கிளம்பினார்‌ விச்வாமித்ரர்‌. க்ஷத்ரியபலம்‌ 
பயனற்றது. ப்ரும்ம பலமே பலம்‌ என்று கண்டு கடுந்தவம்‌ 

புரிந்து ப்ரும்ம ரிஷியானார்‌. அரசே ! முனிவர்களுடன்‌ போர்‌ 
புரியாதே. நம்மை மாத்ர மல்ல, நம்‌ குலத்தையும்‌ அழிக்கும்‌. 
முனிவரை வணங்கி ஸமாதானம்‌ செய்து செல்வோம்‌. 
சிறுவனும்‌ பொருளில்லாதவனுமான ஸுதர்சநன்‌ என்ன 
செய்து விடுவான்‌? உலகெலாம்‌ தெய்வாதனம்‌. தெய்வச்‌ 
செயலால்‌ புல்லும்‌ வஜ்ரமாகும்‌, வஜ்ரமும்‌ புல்லாகும்‌. முயலும்‌ 
புலியைக்‌ கொல்லும்‌, கொசுவும்‌ யானையைக்‌ கொல்லும்‌. 
ஸாஹஸத்தை விட்டு நாட்டிற்குச்‌ செல்வோம்‌ என்றார்‌ 
மந்த்ரி. 

அப்படியே யுதாஜித்தும்‌ பரத்வாஜ முனிவரை வணங்கித்‌ 
தன்னாட்டிற்குச்‌ சென்றான்‌. மனோரமை அச்சமின்றி புத்னை 
ரக்ஷித்து வந்தாள்‌. ஒரு ஸமயம்‌ ரிஷி குமாரன்‌ ஒருவன்‌ 
விதல்லன்‌ என்ற மந்த்ரியைப்‌ பார்த்து க்லீபம்‌ என்றழைத்தான்‌. 
க்லீப என்றால்‌ பேடி என்று பொருள்‌. அதை அருகிலிருந்து 
கேட்ட ஸாதர்சநன்‌ அதை க்லீம்‌ என பல முறை கூறினான்‌. 
அது காமராஜ பீஜம்‌ என்ற மஹா மந்த்ரமாகும்‌. ரிஷிசந்தஸ்‌, 
தேவதை ந்யாஸம்‌, த்யானம்‌ முதலியவை இல்லாவிடினும்‌ ஐந்து 
வயதான ஸாுதர்சநன்‌ கூறியதைக்‌ கேட்ட ஜகன்மாதா 
அவனிடம்‌ கருணை கொண்டாள்‌. மழலைச்‌ சொல்போல்‌ 
மகிழ்ந்தாள்‌. ஐந்து வயது முதல்‌'பதினோரு ஆண்டுவரை இதை 
ஸதா ஸுதர்சநன்‌ மனதினால்‌ ஜபித்து வந்தான்‌. க்ஷத்ரிய விதிப்‌ 
படி முனிவர்‌ அவனுக்கு உபநயனம்‌ செய்து வைத்தார்‌. வேதம்‌, 
தனுர்‌ வேதம்‌, வேதாங்கம்‌, நீதி சாஸ்த்ரம்‌ முதலியவைகளையும்‌ 
கற்பித்தார்‌. காமராஜ பீஜமந்த்ர பலத்தால்‌ ஸுதர்சநனுக்கு 
ஸகல வித்யைகளும்‌ விரைவில்‌ வந்து விட்டன. 


ஒரு ஸமயம்‌ கருணைகொண்ட தேவி ஸாதர்சநனுக்கு 
ப்ரத்யக்ஷமானாள்‌. சிவப்பான வஸ்த்ரத்தையும்‌ மாலையு 
மணிந்து கருடவாஹனத்தின்‌ மீது வைஷ்ணவீ என்ற உருவத்‌ 
துடன்‌ தோன்றினாள்‌. வில்‌, அம்பு குறையாத பாணப்‌ பெட்டி 
இவைகளைத்‌ தந்தாள்‌. அத்புதமான தேவியின்‌ ஸ்வரூபத்தைக்‌ 
கண்டு மகிழ்ந்தான்‌. தாய்க்கும்‌ முனிவர்க்கும்‌ பணிவிடை 
செய்துகொண்டு முனி குமாரர்களுடன்‌ ஆச்ரமத்தில்‌ ஆனந்த 
மாக வாழ்ந்து வந்தான்‌. 

அந்த ஸமயத்தில்‌ காசிராஜனுடைய பெண்ணான சூகலா 
என்பவள்‌ வனத்திலுள்ள ஸுதர்சனனைப்‌ பற்றி வந்திகள்‌ 

பபர்‌ ௫ அறிந்தாள்‌. (வந்தி - ஸ்துதி பாடகர்‌ ) தந்தையையும்‌ 
ராஜ்யத்தையும்‌ இழந்தவன்‌. மன்மதனைப்‌ போன்ற அழகு 
வாய்ந்தவன்‌ எனக்‌ கேட்டு தன்னை அறியாமலே ஸ்வப்னத்தில்‌ 
அம்பிகை Sian, எதிரில்‌ தோன்றி, குழந்தாய்‌! ஸுதர்சநன்‌ 
எனது பக்தன்‌. உத்தம குணம்‌ வாய்ந்தவன்‌. அவனை நீ 
மணந்துகொ. ள்‌. நற்கர்த்தியும்‌ ஸகல இன்பமும்‌ உண்டாகும்‌. 
இதோ பரா என்று அவன்‌ உருவைக்‌ காட்டி மறைந்தாள்‌. 
தேவியையும்‌ பதியையும்‌ ஸ்வப்னத்தில்‌ கண்டு மகிழ்ந்தாள்‌ 
சசிகலா. காலையில்‌ எழுந்து தாய்க்கும்‌ தனது தோழிகளுக்கும்‌ 
இதைக்‌ கூறினாள்‌. ஒரு ஸமயம்‌ ராஜகுமாரி தோழிகளுடன்‌ 
விளையாட உத்யான வனஞ்‌ சென்றாள்‌. ஆங்கு அந்தண 
ரொருவர்‌ செல்லக்‌ கண்டாள்‌. அவரை வணங்கி எங்கிருந்து 
வருகிறீர்கள்‌? என்று கேட்டாள்‌. பரத்வாஜ மஹர்ஷியின்‌ 
ஆச்ரமத்திலிருந்து வருகிறேன்‌ என்றாரவர்‌. அங்கு மிக உயர்ந்த 
அழகான வஸ்து என்ன இருக்கிறது? என்றாள்‌ ராஜகுமாரி. 
குழந்தாய்‌! த்ருவஸந்தி என்ற அரசனின்‌ குமாரன்‌ அங்கிருக்‌ 
கிறான்‌. அவன்‌ உலகம்‌ போற்றும்‌ படியான அழகும்‌ குணமும்‌ 
வாய்ந்தவன்‌. அவனைப்‌ பாராத கண்‌ கண்ணல்ல. மன்மத 
னைப்‌ போன்ற உருவம்‌ வாய்ந்தவன்‌. எல்லா நற்குணங்களையும்‌ 
அழகையும்‌ ஒரே இடத்தில்‌ காணவேண்டுமென்று ப்ரும்மா 
அவனைப்‌ படைத்தார்‌ போலிருக்கிறது. உனது அழகுக்கேற்ற 
கணவன்‌ அவனே ! அவனும்‌ நீயும்‌ சேர்ந்தால்‌ ஸுவர்ணத்தில்‌ 
ரத்னத்தை இழைத்தது போலிருக்கும்‌ என்று ப்ராம்மணர்‌ 
கூறினார்‌. 


3. 18 : ஸொதர்ஸன சரிதம்‌ 


ஸுதர்சனனுடைய ரூபலாவண்யத்தையும்‌ குணத்தையும்‌ 
வர்ணித்துச்‌ சென்றார்‌ ப்ராம்மணர்‌. சசிகலை ஏற்கனவே ஸ்வப்‌ 
னத்தில்‌ அவனைக்‌ கண்டு ஸந்தோஷப்பட்டுக்‌ கொண்டிருந்‌ 
தாள்‌. வழிப்போக்கரான வேதியர்‌ அதை வற்புறுத்திக்கூற 
அவள்‌ மனம்‌ ஸுதர்சனனது அழகில்‌ லயித்தது. அவனிடம்‌ 
ஆசைகொண்டாள்‌. மன்மதபாணம்‌ மனதைத்‌ அளைத்தது. 
தனக்கு மிக ஆப்தமான தோழியிடம்‌ கூறினாள்‌. ஸூ! முன்பின்‌ 
அறியாத கண்ணால்‌ காணாத ராஜகுமாரனை நாடி. மதநன்‌ 

என்னை வாட்டுகிறான்‌. ஸ்வப்னத்தில்‌ அவர்‌ மன்மதன்‌ 
போலவே தோற்றினார்‌. அந்தணரும்‌ அங்ஙனமே கூறினார்‌. 
ராஜ்யத்திலுள்ள பல அரசகுமாரர்களை விட்டு ராஜ்யமில்லாத 
இவரையே என்‌ மனம்‌ நாடுகிறது. கண்கள்‌ அவரைத்‌ தேடுகின்‌ 
றன. என்‌ தந்தை, ஸுதர்சனனுக்கு என்னை அளிப்பாரா? 
இந்த க்ஷணமே அவர்‌ இருக்குமிடம்‌ போகவேண்டுமென ஆசை 
உதிக்கின்றது. நான்‌ பராதீனமான பெண்‌. சந்தனமோ 
புஷ்பமோ நிலாவோ மற்ற போக வஸ்துக்களோ எனக்கு 
இன்பத்தைத்‌ தரவில்லை. எப்போது அவரைக்‌ காண்பேன்‌ 
என வருந்தினாள்‌. 


காமராஜபீஜ ஜபத்தின்‌ மஹிமையால்‌, உயர்ந்த ராஜ 
வம்சத்தில்‌ பிறந்த ராஜகுமாரி தனியே கந்தமூல முண்ணும்‌ 
பரம ஏழையான ஸுதர்சனனை வேண்டுகிறாள்‌. குருவினிடம்‌ 
உபதேசம்‌ பெற்று தேவீ மந்த்ரத்தை ஐபிப்பவர்க்குக்‌ கிடைக்கத்‌ 
தகாத வஸ்துவே கிடையாது. கருணாமூர்த்தியான தேவியை 
உபாஸிக்காதவர்‌ மிக தெளர்ப்பாக்யசாலி அவர்‌. எல்லா 
தேவர்க்கும்‌ தாய்‌ அவள்‌. ஆதலால்‌ ஆதிமாதா என்று 
அழைக்கப்படுகிறாள்‌. புத்தி கீர்த்தி தைர்யம்‌ லக்ஷ்மி சக்தி 
ச்ரத்தை நினைவு முதலிய வடிவமாக இருக்கும்‌ தேவி 
எல்லோர்க்கும்‌ ப்ரத்யக்ஷமானவள்‌. அன்னையை அறியாதவர்‌ 
மோஹத்திற்கும்‌ அறியாமைக்கும்‌ இருப்பிடமாவர்‌. வநவாஸி 
யாய்‌ பரம ஏழையாயிருந்தாலும்‌ காமராஜ பீஜ ஐபத்தால்‌ 
ஸாதர்சனனுக்குத்‌ தேவி ப்ரத்யக்ஷ்மானாள்‌. வில்லையும்‌ 
அம்பையும்‌ தந்தாள்‌. யுதாஜித்துடன்‌ சேர்ந்து முன்னம்‌ ஸுதர்‌ 
சனனைக்‌ கொல்லவந்த ச்ருங்பேர புரத்தின்‌ தலைவனான 
வேடராஜன்‌, ஸுதர்சனனுக்கு நாலு குதிரை பூட்டிய ரதத்தை 
யும்‌ மற்ற ஸாதனங்களையுந்‌ தந்தான்‌. உத்தம நண்பனுமானான்‌. 
அவனளித்ததை ஏற்று அவனுக்குத்‌ தக்க மரியாதை செய்‌ 
தனுப்பினான்‌ ஸுதர்சநன்‌. மஹர்ஷிகள்‌ அனைவரும்‌ இதைக்‌ 
கண்டு விஷயத்தை அறிந்து அச்சர்யமடைந்தனர்‌. ஸுதர்சநன்‌ 
அருகில்‌ வந்து ஆசீர்வாதம்‌ செய்தனர்‌. ராஜகுமாரா ! இன்னும்‌ 
சில நாட்களில்‌ நீ ராஜ்யத்தை அடைவாய்‌ ! எவருக்குங்‌ 
கிட்டாத ஜகன்மாதாவின்‌ தர்சனம்‌ உனக்குக்‌ இட்டியது. 
அதனால்‌ உனக்கு வேடராஜன்‌ ஸஹாயம்‌ செய்ய முன்வந்தான்‌. 
மனோரமையைப்‌ பார்த்து அம்மா உன்‌ குழந்தை விரைவில்‌ 
பூபதியாகப்‌ போகிறான்‌ என்றார்கள்‌. 

இதைக்கேட்டு மனோரமை கூறுகிறாள்‌. முனிவர்களே ! 
இதென்ன ஆச்சர்யம்‌ ! உங்கள்‌ அனுக்ரஹம்‌ எல்லாவற்றையும்‌ 
தரும்‌. ஸேனையோ பொக்கிஷமோ மந்த்ரியோ ஒன்றுமில்லை. 
முனிவர்களுடைய ஆசீர்வாத பலத்தினால்தான்‌ என்‌ புத்ரன்‌ 
ராஜ்யம்‌ பெறவேண்டும்‌ என்றாள்‌ மனோரமை. ஸுதர்சனன்‌ 
தேவீ மந்த்ரத்தை அரை குறையாகக்‌ கூறினதற்கே தேவி மகிழ்ந்து 
தேரை அளித்தாள்‌. தேரின்‌ மீதேறி அவன்‌ போகும்போது 
பல அகெஷளஹிணீ ஸேனைகளுடன்‌ போவது போலிருக்கும்‌. 
விதிப்படி. குருமுகமாக உபதேசம்‌ பெற்று தேவீ மந்த்ரத்தை 
ஜபித்தால்‌ தேவி எப்படி. அருள்புரிவாள்‌ எனக்‌ கூறவும்‌ 
வேண்டுமா? தேவீ பக்தருக்குக்‌ கட்டாத பொருளே இல்லை. 
இவ்வளவு கருணாமூர்த்தியான அன்னையை உபாஸிக்காதவர்‌ 
மூடர்களே. தெளர்பாக்யம்‌ வாய்ந்தவர்களே. யுகத்தின்‌ அரம்பத்‌ 
தில்‌ தேவி எல்லோரையும்‌ படைத்ததால்‌ அவளை ஆதிமாதா 
என்பார்கள்‌. சக்தி வடிவமாக தேவி எல்லோரிடமும்‌ இருந்து 
ப்ரத்யக்ஷமாக விளங்குகிறாள்‌. மாயையால்‌ மூடப்பட்டவர்‌ 
அன்னையை அறியார்‌. ப்ரும்மாதி ஸகல தேவர்களும்‌ தேவியை 
ப்ரதிதினம்‌ பூஜிக்கன்றனர்‌. ப்ரும்ம ஸ்வரூபிணியான தேவியை 
அறிவுள்ள யார்‌ தான்‌ ஸேவிக்கமாட்டார்‌? அத்தகைய 
அன்னையை உபாஸித்து ஸுதர்சனன்‌ ராஜ்ய ஸுகத்தைவிட 
அதிக ஸுகத்தை அடைந்தான்‌. 


சசிகலை ஸுதர்சனனை நினைத்து எப்போது அவரை 
மணம்‌ புரிவோம்‌ என ஏங்கி நின்றாள்‌. பெண்ணுக்கு விவாஹ 
வயது வந்தவுடன்‌ தந்தையான ஸுபாகு அவளுக்கு ஸ்வயம்‌ 
வரம்‌ ஏற்பாடு செய்தான்‌. இச்சா ஸ்வயம்வரம்‌, சுல்க ஸ்வயம்‌ 
வரம்‌, செளர்ய ஸ்வயம்வரம்‌ என அது முவ்வகைப்படும்‌. இச்சா 
ஸ்வயம்வரம்‌ தமயந்தீ-நளன்‌, சுல்க ஸ்வயம்வரம்‌ ஸீதா-ராமன்‌, 
செளர்ய ஸ்வயம்வரம்‌ ருக்மிணீ-க்ருஷ்ணன்‌. இச்சா ஸ்வயம்‌ 
வரத்திற்காக தந்தை ஏற்பாடுகளைச்‌ செய்தார்‌. இதை அறிந்த 
சசிகலா தன்‌ தோழி மூலமாக ஸுதர்சனனைத்‌ தான்‌ வரித்து 
விட்டதால்‌ மற்றெவரையும்‌ வரிக்கப்‌ போவதில்லை என 
தாய்க்குத்‌ தெரிவித்தாள்‌. இதை அவள்‌ தன்‌ கணவனிடம்‌ 
கூறினாள்‌. இதைக்கேட்டுத்‌ துக்கமடைந்தார்‌ மன்னன்‌. ராஜ்யத்‌ 
தையும்‌ தந்தையையும்‌ இழந்து பரம ஏழையாய்‌ பரத்வாஜ 
ஆச்ரமத்தில்‌ தாயுடன்‌ வஸிக்கிறானவன்‌. நம்‌ கன்யகை 
அவனை வரிக்கலாமா? ராஜாக்களை எல்லாம்‌ ஸ்வயம்வரத்‌ 

திற்கு அழைத்துவிட்டேன்‌. அவர்களில்‌ சிறந்த ராஜ்யமும்‌ 
அழகும்‌ குணமும்‌ வாய்ந்த ஒருவரை வரிக்கச்‌ சொல்‌ அவளை 
என்றார்‌. 


3. 19 : சசிகலா ஸ்வயம்வரம்‌ 


சசிகலையை மடிமீது அமர்த்தி அவளது தாய்‌ கூறினாள்‌. 
குழந்தாய்‌! நீ கோருவது நன்றாக இல்லை. உனது தந்தை 
வருந்துகிறார்‌. ராஜ்யமோ தனமோ ஸேனையோ இல்லாத 
வனை விரும்பலாமா? ராஜ்யத்தை விட்டு பந்துக்களையும்‌ 
விட்டு முனிவர்களுடன்‌ காட்டில்‌ வஸிக்கிறானவன்‌. 
அவனுடைய ஸஹோதரன்‌ ராஜ்யத்தை ஆளுகிறான்‌. அழகான 
வன்‌. அவனையோ அல்லது அவனைப்‌ போன்ற மற்ற ராஜ 
குமாரனையோ கோரி மாலையிடு. ஸுதர்சனனுடைய பாட்ட 
னைக்‌ கொன்ற யுதாஜித்‌ இவனையும்‌ கொல்ல ஆச்ரமம்‌ 
சென்றான்‌. அவனைத்‌ தடுத்து பரத்வாஜர்‌ ஸுதர்சனனைக்‌ 
காப்பாற்றினார்‌. அவ்வாச்ரமத்தைவிட்டு வெளியில்‌ வரும்‌ 
போது அவனைக்‌ கொல்ல யுதாஜித்‌ காத்திருக்கிறான்‌. இதைக்‌ 
கேட்டு சசிகலை கூறினாள்‌. தாயே! ஏழையாயினும்‌ அவரை 
நான்‌ மனதினால்‌ வரித்துவிட்டேன்‌. ஸுகன்யை என்ற சர்யாதி 
மஹாராஜனது பெண்‌ ச்யவன முனிவரை மணந்து அவருக்குப்‌ 
பணிவிடை செய்து நம்மை பெறவில்லையா ? கள்ளங்கவடின்றி 
கணவனுக்குப்‌ பணிவிடை செய்தால்‌ அது ஸ்வர்க்கந்‌ தரும்‌. 
தேவியினால்‌ ஸ்வப்னத்தில்‌ அளிக்கப்பட்ட பதியைவிட்டு 
அன்யரை விரும்பலாமா? என்‌ மனதில்‌ தேவீ அவரைப்‌ பதிய 
வைத்து விட்டாள்‌. அவரைவிட்டு அன்யரை வரிக்கமாட்டேன்‌. 
இதைத்‌ தாயார்‌ அரசனிடம்‌ தெரிவித்தாள்‌. இதற்குள்‌ சசிகலை 
மிக ஆப்தனான ஒரு ப்ராம்மணனை அழைத்துக்‌ கூறினாள்‌. 
ஒருவருமறியாமல்‌ பரத்வாஜாச்ரமம்‌ சென்று “அன்னை கனவில்‌ 
கூறியபடி உம்மை யான்‌ பதியாக வரித்துவிட்டேன்‌. என்‌ 
தந்தையோ இதை விரும்பாமல்‌ ஸ்வயம்வரத்திற்கு வரும்படி 
ஸகல மன்னர்களையும்‌ அழைத்திருக்றொர்‌. நான்‌ தங்களைத்‌ 
தவிர வேறு யாரையும்‌ வரிக்கப்போவதில்லை. தாங்கள்‌ மறுத்‌ 
தால்‌ விஷமருந்தியோ தீயில்‌ குதித்தோ உயிரை விடுவேன்‌. 
தெய்வ பலத்தைப்‌ பெரிதாகக்கருதி தாங்கள்‌ வரவேண்டும்‌. 
அன்னை நமக்கு நன்மை புரிவாள்‌. தேவியின்‌ ஆணையைத்‌ 

தேவர்களும்‌ மீற முடியாது. அவள்‌ எனக்குப்‌ பதி தாங்களே 
என்று கூறியது ஒருநாளும்‌ பொய்யாகாது,” என்று ஏகாந்தமாக 
அவரிடம்‌ கூறி என்‌ கார்யத்தைச்‌ செவ்வனே முடியும்‌ என்று 
அத்த பராமணனுக்கு நிறைய தக்ஷிணை தந்து அனுப்பினாள்‌. 
ப்ராம்மணனும்‌ பரத்வாஜாச்ரமம்‌ சென்று சொன்ன விஷயங்‌ 
களை அவரிடம்‌ கூறிவிட்டுத்‌ இரும்பினார்‌. 


இதைக்‌ கேட்டுக்‌ காசிக்குக்‌ கிளம்பிய மகனைப்‌ பார்த்து 
மாதா மனோரமை கூறினாள்‌. குழந்தாய்‌ ! நீ தனியே போவது 
நல்லதல்ல. ஸ்வயம்வரத்திற்குப்‌ பற்பல அரசர்‌ வருவர்‌. நம்‌ 
பகைவனான யுதாஜித்தும்‌ தன்‌ பேரனுடன்‌ வரக்கூடும்‌. அவன்‌ 
உன்‌ மீது போர்‌ துவக்குவான்‌. உனக்கு யார்‌ ஸஹாயம்‌? எனக்கு 


ad புத்ரனான உன்‌ முகத்தைப்‌ பார்த்துதான்‌ நான்‌ ஜீவித்திருக்‌ 
றன்‌. 


ஸுதர்சனன்‌ :- தாயே! வருவன்‌ வந்தே தீரும்‌. தேவியி 
னுடைய உத்திரவினால்‌ செல்கிறேன்‌. எனக்கு அச்சமில்லை. 
தேவி துணை புரிவாள்‌. ராஜஸ்த்ரீயான நீ அஞ்சலாமா? 
அனுக்ஞை அளி! சென்று வருகிறேன்‌ என்று கூறி அன்னை 
யைப்‌ பணிந்து பரத்வாஜர்‌ ஆசீர்வாதத்தைப்‌ பெற்று தேரில்‌ 
ஏறி கிளம்பிவிட்டான்‌ அவன்‌. அதைக்‌ கண்டு அவனுக்கு 
ஆசீர்வாதம்‌ செய்து தேவீ கவசத்தால்‌ ரக்ஷை செய்தாள்‌. 


(அக்ரத: தே அம்பிகா பாது பார்வதீ பாது ப்ருஷ்டத: 

வாராஹீ விஷமே மார்க்கே துர்க்கா துர்க்கேஷு கர்ஹிசித்‌ 

காலிகா கலஹே கோரே பாதுத்வாம்‌ பரமேச்வரீ. 

மண்டபே தத்ர மாதங்கீ ததா ஸெளம்யா ஸ்வயம்வரே. 

பவான்‌ யூபமத்யேது பாது த்வாம்‌ பவமோசனீ. 

கிரிஜா கிரிதுர்கேஷு சாமுண்டா சத்வரேஷுச. 

காமகா கானனேஷ்வேவம்‌ ரக்ஷது த்வாம்‌ ஸனாதனீ. 

விவாதே வைஷ்ணவீ சக்தி: அவதாம்‌ த்வாம்‌ ரகூத்வஹ. 

பைரவீ சரணே ஸெளம்ய சத்ரூணாம்வை ஸமாகமே. 

ஸர்வதா ஸர்வதேசேஷு பாதுத்வாம்‌ புவனேச்வரீ. 

மஹா மாயா ஜகத்தாத்ரீ ஸச்சிதானந்த ரூபிணி.) 

ஸர்வ துன்பங்களிலும்‌ ஸர்வ காலத்திலும்‌ தேவி உனக்குக்‌ 
கவசமாக இருந்து உன்னைக்‌ காக்கட்டும்‌ என்றாள்‌. புத்றனை 
விட்டு அரை நிமிஷமேனும்‌ பிரிய மனமில்லாமல்‌ தோழியுடன்‌ 
தானும்‌ கிளம்பினாள்‌. வேதியர்‌ ஆசீர்வாதம்‌ செய்தனர்‌. தன்‌ 

ஊருக்கு ஸாுதர்சனன்‌ வந்தான்‌ என அறிந்த காசிராஜன்‌ 
தாயுடன்‌ அவனை வரவேற்றான்‌. தங்குவதற்குத்‌ தனி வீட்டை 
யும்‌ உணவிற்கு வேண்டிய பொருளையும்‌ ஸேவகனையும்‌ 
தந்தான்‌. கரூஷம்‌, மத்ரம்‌, ஸிந்து, மா ஹிஷ்மத, பாஞ்சாலம்‌, 
காமரூபம்‌, கர்ணாடம்‌, சோளம்‌, வைதர்ப்பம்‌ முதலிய 
நானாதேச அரசர்கள்‌ தத்தம்‌ ஸேனையுடன்‌ வந்தார்கள்‌. யுதா 
ஜித்தும்‌ தன்‌ பேரனுடன்‌ வந்தான்‌. எல்லோரும்‌ ஒன்று சேர்ந்து 
ஸாுதர்சனன்‌ வந்ததை அறிந்து அவனைப்பற்றி பேசினார்கள்‌. 
ராஜ்யமில்லாத அவன்‌ ஏன்‌ வந்தான்‌? இவ்வளவு செல்வமும்‌ 
அழகும்‌ வாய்ந்த ராஜாக்களை விட்டு சசிகலை ஏழைக்கா 
மாலையிடுவாள்‌? இப்படி விவாதம்‌ நடந்து கொண்டிருக்கும்‌ 
போது இந்த கன்யகை நிமித்தமாக நான்‌ ஸுதர்சனனைக்‌ 
கொல்கிறேன்‌ என்றான்‌ யுதாஜித்‌. அதை அகக்ஷேபித்துக்‌ கேரள 
ராஜன்‌ கூறினான்‌. இது இச்சா ஸ்வயம்வரமானதால்‌ யாரும்‌ 
கன்யகையைத்‌ தூக்கிச்‌ செல்லக்கூடாது. கன்யகை யாரை 
விரும்புறொளோ அவனே அவளுக்குப்‌ பதியாவான்‌. அந்யாய 
மாக நீர்‌ உமது பேரனுக்காக வேண்டி அவன்‌ ராஜ்யத்தைப்‌ 
பிடுங்கிக்‌ கொண்டீர்‌. கோஸல நாட்டரசனான அவனை ஒரு 
குற்றமுமின்றி எதற்காகக்‌ கொல்வது? ஏற்கனவே செய்த அந்யா 
யத்தின்‌ பலனை அனுபவிப்பாய்‌. உலகிற்கெல்லாம்‌ பதியாக 
ஒரு தெய்வமிருக்கின்றது. அது ஸமயத்தில்‌ புண்ய பாப பலனை 
அளிக்கும்‌. தர்மமே ஜயிக்கும்‌. அதர்மம்‌ ஜயிக்காது. ஸத்யமே 
வெல்லும்‌. பொய்‌ தோற்கும்‌. அக்ரமம்‌ செய்யாதே! அந்த 
கெட்ட எண்ணத்தை விடு. அழகும்‌ செல்வமும்‌ உள்ள எனது 
பேரனை ஏன்‌ வரிக்கக்கூடாது? அவனை வரித்துவிட்டால்‌ 
பலமுள்ள மற்ற ராஜபுத்ரர்‌ அவனைக்‌ கொல்வது ந்யாயமா? 
ராஜ கன்யகை தன்‌ இஷ்டமானவனை வரிக்கட்டும்‌. நமக்குள்‌ 
போர்‌ வேண்டாம்‌. 


3. 20 : சசிகலா ஸ்வயம்வரம்‌ 


கேரள ராஜன்‌ சொற்களை மறுத்து யுதாஜித்‌ கூறினான்‌. 
முடி குட்டிய மன்னர்கள்‌ இருக்க, ராஜ்யமில்லாத ஒருவனுக்கு 
ராஜ கன்யகை மாலையிடலாமா? ஸிம்மத்திற்கேற்ற பொருளை 
நரி உண்ணுவது ஒழுங்காகுமா? கன்யாரத்னம்‌ ஸுதர்சனிடம்‌ 
போகக்கூடாது. ப்ராம்மணருக்கு வேதமே பலம்‌. அரசனுக்கு 

வில்லே பலம்‌. நான்‌ கூறுவது ந்யாயமே. வீர்ய ஸ்வயம்வரமாக 
இதைக்‌ கருதி பலமுள்ளவன்‌ சசிகலையை மணந்து செல்லட்‌ 
டும்‌. இல்லையேல்‌ கலஹம்‌ உண்டாகும்‌. இப்படி. ராஜ ஸபை 
யில்‌ டு தந்‌ தோன்ற கன்யையின்‌ பிதாவான ஸுபாகுவை 
ஸை கு அழைத்தார்கள்‌. நடந்த விவாதத்தைக்‌ கூறி உனது 
எண்ணமென்ன ? யாருக்குப்‌ பெண்ணைத்‌ தரப்‌ போகிறாய்‌? 
என்று கேட்டார்கள்‌. ஸுபாகு தன்‌ பெண்‌ ஸுதர்சனனை 
வரித்ததையும்‌ தான்‌ மற்ற அரசர்களில்‌ ஒருவரை வரிக்கும்படி 
கூறியதையும்‌ அவள்‌ தன்‌ சொல்லைக்‌ கேளாமல்‌ ராஜ்ய 
மில்லாத அவனையே விரும்புவதாகவும்‌ அவனும்‌ அச்சமின்றி 
தனியே இங்கு வந்திருப்பதாகவும்‌ கூறினான்‌. இதைக்‌ கேட்ட 
பின்‌ மன்னர னைவரும்‌ ஸுதர்சனனை ஸபைக்கு அழைத்து 
“ராஜ்யமோ ஸேனையோ தனமோ இல்லாத நீ எதற்காக இங்கு 
வந்தாய்‌? உன்னை யார்‌ அழைத்தது? ஸேனையுடன்‌ வந்த 
அரசர்கள்‌ கன்யை விஷயமாக யுத்தம்‌ செய்ய ஸன்னத்தமாக 
இருக்கிறார்கள்‌. பலவானான உனது ஸஹோதரன்‌ யுதாஜித்‌ 
துடன்‌ உன்னைக்‌ கொல்வதற்காக இங்கு வந்திருக்கிறான்‌. 
உனக்கோ ஸஹாயமில்லை. இதைக்‌ கேட்டபின்‌ நன்றாக 
யோசனை செய்‌. தைர்யமிருந்தால்‌ இரு. இல்லையேல்‌ உன்‌ 
னிருப்பிடம்‌ செல்‌” என்று கூறினர்‌. 

ஸுதர்சனன்‌ :- ராஜ குருமார்களே! நீங்கள்‌ கூறியது 
ஸத்யம்‌. எனக்கு யாதொரு ஸஹாயமும்‌ இல்லை. ஜகன்‌ மாதா 
என்னை இங்கு செல்லும்படி. தூண்டினாள்‌. இனி என்ன 
செய்வதென நானொன்றுமறியேன்‌. அன்னை நினைத்தபடி 
நடக்கும்‌. நான்‌ எங்கும்‌ தேவியையே பார்க்கிறேன்‌. எனக்கு 
எவரும்‌ பகைவரில்லை. உலகம்‌ தெய்வாதனம்‌. இதில்‌ நாம்‌ 
என்ன எண்ணுவது? ஸமஸ்த ப்ராணிகளிடமும்‌ தேவி அந்தந்த 
ரூபமாக நிலவி இருக்கிறாள்‌. அவளிஷ்டப்படிதான்‌ எல்லாம்‌ 
நடக்கும்‌. அவளன்றி அணுவும்‌ அசையாது. நான்‌ அசக்தனோ 
சக்தி உள்ளவனே அவள்‌ ஆணைப்படி இங்கு வந்தேன்‌. 
அவளுக்கு எது விருப்பமோ அப்படிச்‌ செய்யட்டும்‌. என்னா 
லாவது ஒன்றுமில்லை. வெற்றியிலோ தோல்வியிலோ எனக்குக்‌ 
கொஞ்சம்கூட ஸம்பந்தமில்லை. லஜ்ஜா வடிவமானவள்‌ 
தேவி. அவள்‌ சொற்படி நடப்பவன்‌ யான்‌ என்று கூறினான்‌ 
ஸுதர்சனன்‌. இதைக்‌ கேட்ட அரசர்கள்‌ அவன்‌ சொல்லைக்‌ 
கொண்டாடி, ஸுதர்சன! நீ கூறுவது எல்லாம்‌ ஸத்யம்‌! 

உன்‌ விஷயத்தில்‌ யுதாஜித்‌ சிறிதுகூட கருணை இல்லாதவன்‌. 
உன்னைக்‌ கொல்லவே முயற்சிக்கிறான்‌. உண்மையை 
ஒளிக்காமல்‌ கூறினோம்‌. உனக்கு எது உனது தோன்று 
தின்றதோ அப்படிச்‌ செய்‌ என்றுரைத்தார்கள்‌. அன்னையின்‌ 
அருளால்‌ அஞ்சா நெஞ்சம்‌ படைத்த அரசகுமாரன்‌, “மன்னர்‌ 
களே என்னிடம்‌ கருணை கொண்ட நீங்கள்‌ கூறியதெல்லாம்‌ 
ஸத்யம்‌. தெய்வாதனமான உலகில்‌ ஒருவன்‌ நினைத்தால்‌ 
மற்றவனைக்‌ கொல்ல முடியாது. அவனவன்‌ கர்ம வினைப்படி 
மரணம்‌ தோன்றும்‌. அச்சமயம்‌ நோயோ பகைவனோ அதற்குக்‌ 
காரணமாவான்‌. ஸஞ்சிதம்‌, ப்ராரப்தம்‌, ஆகா மி என நம்‌ வினை 
மூன்று வகையாம்‌. கர்மவினை இல்லாவிடில்‌ தேவரால்கூட 
ஒருவனைக்‌ கொல்ல முடியாது. என்‌ தந்தை தன்‌ கர்மாவின்‌ 
படி ஸிம்மத்தால்‌ அடிபட்டிறந்தார்‌. பாட்டனும்‌ பகைவனால்‌ 
கொல்லப்பட்டான்‌. வேண்டிய முயற்சி பல செய்தாலும்‌ ஒருவ 
னைக்‌ காக்க நம்மால்‌ முடிவதில்லை. காப்பார்‌ ஒருவருமின்றி 
பலகாலம்‌ சிலர்‌ ஜீவித்திருக்கன்றனர்‌. நான்‌ மரணத்திற்கோ 
யுதாஜித்துக்கோ அஞ்சேன்‌. தெய்வத்தையே நம்பி கர்மவினைப்‌ 
படி. நடக்குமென தைர்யமாக இருக்கிறேன்‌. அம்பிகையையே 
ஸதா நினைத்துக்கொண்டிருக்கிறேன்‌. அவள்‌ எனக்கு நல்ல 
தைச்‌ செய்வாள்‌. எனது பாபகர்மா பலமாக இருந்தால்‌ 
அதனால்‌ உண்டாகும்‌ துன்பத்தைக்‌ கஷ்டமின்றி அனு 
பவிப்பேன்‌. துன்பத்திற்குப்‌ பாபமே முக்ய காரணம்‌. அதற்கு 
நிமித்தமாக இருப்பவரை வெறுப்பவன்‌ அறிவில்லாதவன்‌. 
அதலால்‌ யாதொரு சங்கையும்‌ பயமும்‌ இல்லாமல்‌ ஸ்வயம்‌ 
வரத்தைப்‌ பார்க்க ராஜஸபைக்குத்‌ தனியாக வந்தேன்‌. 
அன்னையின்‌ ஆணையால்‌ வருவது வரட்டும்‌. அன்னையே 
எனக்கு ப்ரமாணம்‌. யுதாஜித்‌ ஸுகத்தை அடையட்டும்‌. 
அதனால்‌ எனக்கு யாதொரு வருத்தமும்‌ இல்லை. என்னிடம்‌ 
பகைமை கொண்டால்‌ அந்த பயனை அவர்‌ பெறுவர்‌” என்று 
கூறி தன்னிருப்பிடம்‌ சென்றான்‌. அரசர்களும்‌ அவனது அரிய 
சொற்களைக்‌ கேட்டு அவனைக்‌ கொண்டாடி அவரவர்‌ 
இருப்பிடஞ்‌ சென்றனர்‌. 

மறுநாள்‌ காலை ஸுபாகு ஸ்வயம்வர மண்டபத்திற்கு 
வரும்படி அரசர்களை அழைத்தான்‌. அனைவரும்‌ அழகிய 
ஆடை ஆபரணங்களை அணிந்து திவ்ய ஆஸனங்களில்‌ 
அமரரைப்போல்‌ அமர்ந்து சசிகலையைப்‌ பற்றி எண்ணமிட்டுக்‌ 

தை படட அனை பம ப பட்டப்‌ ம மம்‌. 
கொண்டிருந்தனர்‌. யார்‌ 
அழகிற்‌ சிறந்‌ 
மாலையிட்‌ 


புண்யம்‌ பண்ணினவரோ அவருக்கு 
5 அரசகுமாரி மாலையிடுவள்‌. ஸுதர்சனனுக்கு 
-டால்‌ கலஹம்‌ தோன்றும்‌ என்று பேசிக்கொண் 
ட.ருந்தனா்‌. மங்கள வாத்யம்‌ முழங்கிற்று. மங்களஸ்னானம்‌ 
செய்து திவ்யாலங்காரம்‌ செய்துகொண்டு காம லக்ஷ்மியைப்‌ 
போல்‌ விளங்கும்‌ புதல்வியைப்‌ பார்த்து, குழந்தாய்‌ ! எழுந்திரு ! 
மாலையைக்‌ கையிலெடுத்துக்கொள்‌. ஸ்வயம்வர மண்டபத்‌ 
திற்கு வா. ராஜ மண்டலத்தைப்‌ பார்‌. உனக்கு உசிதமான 
ராஜ குமாரனுக்கு மாலையிடு என்று கூறினார்‌ ஸுபாகு. 
இதைக்‌ கேட்டு சசிகலை தர்மம்‌ நிறைந்த வார்த்தைகளைக்‌ 
கூறினாள்‌. “தந்தையே! பெண்‌ ஆசை கொண்ட அரச குமாரர்‌ 
முன்னே நான்‌ வரமாட்டேன்‌. ஸதி ஒரு புருஷனால்தான்‌ 
பார்க்கத்தக்கவள்‌. பல புருஷர்களின்‌ முன்னே அலங்காரம்‌ 
செய்து தன்‌ உடலைக்‌ காட்டுபவள்‌ பதிவ்ரதை அல்ல. வேசி 
கடைத்‌ தெருவில்‌ செல்வதுபோல்‌ மாலையைக்‌ கரத்திலேந்தி 
பல ராஜகுமாரர்களது முன்னே செல்ல நான்‌ விரும்பவில்லை. 
நமது முன்னோர்‌ அப்படிச்‌ செய்திருந்தாலும்‌ என்‌ மனம்‌ 
அதற்கு இணங்கவில்லை. ஏற்கனவே ஸாுதர்சனனை யான்‌ 
மனதால்‌ வரித்துவிட்டேன்‌. மறுபடியும்‌ மன்னர்‌ ஸபையில்‌ 
புகுந்து எல்லோரும்‌ என்னைக்‌ காமக்‌ கண்ணோடு பார்க்க 
ஸுதர்சனனுக்கே கூட அங்கு மாலையிட நான்‌ விரும்ப 
வில்லை. எனக்கு நன்மை செய்ய விரும்பினால்‌ அவருக்கு 
விவாஹ விதிப்படி என்னைத்‌ தானம்‌ செய்துவிடும்‌” என்றாள்‌. 


3. 21 : சசிகலா ஸ்வயம்வரம்‌ 


சசிகலை சொன்ன சொற்களைக்‌ கேட்டார்‌ ஸுபாகு. 
அது தர்மமானாலும்‌ ஸ்வயம்வரத்திற்காக வந்த ராஜாக்கள்‌ 
கன்யகையை எதிர்பார்த்தவண்ணம்‌ உட்கார்ந்திருக்கிறார்கள்‌. 
தனக்கு மாலை இடாவிடில்‌ மாலையிடப்பட்ட புருஷனுடன்‌ 
போர்புரிய காத்துக்கொண்டிருக்கிறார்கள்‌. இச்சமயம்‌ சச 
கலை பைக்கு வரமாட்டாள்‌ என்று கூறினால்‌ கோபங்‌ 
கொண்டு என்மீது படை எடுப்பார்கள்‌. அவர்கள்‌ அனைவரை 
யும்‌ ஐயிக்கும்படியான ஸேனையோ பலமோ எனக்கில்லை. 
ஸுதர்சனனும்‌ ஏகாகி. என்‌ செய்வேன்‌? துக்கக்‌ கடலிலிருந்து 
எப்படி கரை ஏறுவது? என்று ஏங்கி நின்றான்‌. ராஜஸபைக்குச்‌ 

சென்றான்‌. எல்லோரையும்‌ பணிந்து வேண்டினான்‌. மன்னர்‌ 
களே! பலமுறை பலவாறு வேண்டியும்‌ என்‌ பெண்‌ ஸபைக்கு 
வர விரும்பவில்லை. உங்களைப்‌ பணிந்து என்னை மன்னிக்கும்‌ 
படி. வேண்டுகிறேன்‌. என்னிடமுள்ள சிறந்த ஆடை ஆபரணங் 
களையும்‌: ரத்னங்களையும்‌ தருகிறேன்‌. அவைகளைப்‌ பெற்று 
ஊருக்குச்‌ செல்லுங்கள்‌. நான்‌ நிர்ப்பந்தம்‌ செய்தால்‌ பெண்‌ 
உயிரை விடுவாள்‌. இப்படிப்‌ பிடிவாதமுள்ள பெண்ணால்‌ 
உங்களுக்கு என்ன பயன்‌? அருள்‌ புரியுங்கள்‌. உங்கள்‌ 
பெண்ணைப்போல்‌ எண்ணி மன்னித்துவிடுங்கள்‌ என்று 
மன்றாடி. வேண்டினான்‌. இதைக்கேட்டு சில ராஜாக்கள்‌ 
பேசாமலிருந்துவிட்டனர்‌. யுதாஜித்‌ மிகக்‌ கோபத்துடன்‌, 
ஸுபாஹோ! என்ன மூடத்தனமான கார்யம்‌ செய்கிறாய்‌? 
இப்படி இருக்கும்‌ போது ஏன்‌ எங்களை அழைத்தாய்‌ ! 
ராஜ மண்டலத்தை அவமானம்‌ செய்து ஸுதர்சனனுக்குப்‌ 
பெண்ணைக்‌ கொடுக்கப்‌ போகிறாயா? யோசனை செய்து 
ஒரு கார்யத்தை ஆரம்பிக்கவேண்டும்‌. சிறந்த ராஜாக்களை 
விட்டு ஸுதர்சனனை எப்படி விரும்புகிறாய்‌? இப்பொழுதே 
நான்‌ முதலில்‌ உன்னையும்‌ பின்னர்‌ ஸுதர்சனனையும்‌ 
கொல்கிறேன்‌. எனது பேரனான சத்ருஜித்துக்கு அவளை 
மணம்‌ செய்விக்கிறேன்‌. நானிருக்கும்பொழுது வேறு எவன்‌ 
அந்தப்‌ பெண்ணை விரும்புவான்‌? ஸுதர்சனனைப்‌ பரத்வாஜ 
முனிவருக்காக வேண்டி கொல்லாமல்‌ விட்டேன்‌. இப்போது 
அவனைக்‌ கொன்று என்‌ எண்ணத்தைப்‌ பூர்த்தி செய்கிறேன்‌. 
பெண்ணுடனும்‌ மனைவியுடனும்‌ யோசித்து சத்ருஜித்துக்குப்‌ 
பெண்ணைக்‌ கொடு. என்‌ ஸம்பந்தம்‌ உனக்குப்‌ பல நன்மை 
களைத்‌ தரும்‌. சிறந்தவருடன்‌ சேருவது நல்லதல்லவா? ஏகாதி 
யும்‌ ராஜ்யமில்லாதவனுமான ஸுதர்சனனுக்குக்‌ கொடுத்துத்‌ 
துன்பப்படாதே! ராஜ நீதியைக்‌ கவனி! உனக்கு நண்ப 
னானதால்‌ ஹிதத்தைக்‌ கூறுகிறேன்‌. பெண்ணை பைக்கு 
அழைத்துவா. ஸுதர்சனனைத்‌ தவிர வேறு யாரை வரித்தாலும்‌ 
நான்‌ யுத்தம்‌ செய்யவில்லை. இல்லையேல்‌ பலாத்காரமாக 
அவளைத்‌ தூக்கிச்‌ செல்வேன்‌. 

இங்ஙனம்‌ யுதாஜித்தின்‌ சொல்லைக்‌ கேட்ட ஸுபாகு 
ஒன்றும்‌ பேசாமல்‌ வீடு சென்றான்‌. இதை விளக்கிப்‌ பெண்‌ 
ணுக்கு நல்லுபதேசம்‌ செய்யும்படி மனைவியிடம்‌ கூறினான்‌. 
ராஜபத்னி பெண்ணை அழைத்துக்‌ கூறினாள்‌. குழந்தாய்‌! உன்‌ 

நிமித்தமாக யுத்தம்‌ தோன்றவேண்டாம்‌! நம்‌ ராஜ்யத்திற்கும்‌ 
உன்‌ தந்தைக்கும்‌ கஷ்டம்‌ வேண்டாம்‌. ஸபைக்குச்‌ சென்று 
இஷ்டமான வேறு எவரையேனும்‌ வரித்துக்கொள்‌. பிடிவாதம்‌ 
செய்து ஸுதர்சனனையே வரித்தால்‌ அவனையும்‌ உன்‌ 
பிதாவையும்‌ பலவானான யுதாஜித்‌ கொல்வான்‌. பிறகு நீ 
எவரையேனும்‌ வரிக்கத்தான்‌ வேண்டும்‌. உனக்கும்‌ எங்களுக்கும்‌ 
க்ஷேம முண்டாகும்படி சத்ருஜித்‌ அல்லது உன்‌ இஷ்டமான 
ராஜகமாரனுக்கு மாலையிடு. ஸபைக்கு வா. பெற்றோர்‌ 
சொல்லைக்‌ கேட்ட சகலை, “நீங்கள்‌ கூறுவது உண்மை. 
ஆனாலும்‌ நான்‌ ஸுதர்சனனுக்கே மாலையிடுவதென ஸத்யம்‌ 
செய்துவிட்டேன்‌. அன்யனுக்கு மாலையிட மாட்டேன்‌. 
உமக்குப்‌ பயமிருந்தால்‌ என்னை ஸுதர்சனனுக்குத்‌ தானம்‌ 
செய்துவிட்டு எங்களிருவரையும்‌ பட்டணத்தை விட்டு 
வெளியில்‌ அனுப்பிவிடும்‌. பிறகு விதிப்படி எது நடக்க 
வேண்டுமோ அது நடக்கட்டும்‌” என்றாள்‌. ராஜா-பெண்ணே ! 
ஸாஹஸம்‌ செய்யாதே! பலருடன்‌ பகைமை கூடாது. அதனால்‌ 
வரும்‌ தீமையை அறிந்து நான்‌ எப்படி உன்னை அவனுக்கு 
அளித்து அனுப்புவது? 


நீ விரும்பினால்‌ ஜனகன்‌ ஸீதை ஸ்வயம்வரத்தில்‌ 
“சிவதனுஸ்ஸை முறிப்பவருக்குத்தான்‌ ஸீதை” என்றதுபோல்‌ 
ஏதேனும்‌ ஒன்றை ஏற்படுத்துகிறேன்‌. அதனால்‌ அரசர்களது 
சண்டை ஓயும்‌. அதை ஸாதிக்கும்‌ ராஜனுக்கு மாலையிடு. 
ஸுதர்சனன்‌ அதை ஸாதித்தால்‌ அவனுக்கே உன்னை அளிக்க 
றேன்‌. சசிகலை, அப்பா! அது உசிதமாகத்‌ தோன்றவில்லை. 
மனதால்‌ ஒருவரை வரித்தபின்‌ பிறகு ஸ்வயம்வரம்‌ நடத்துவ 
தெப்படி.? ஒரு ஸமயம்‌ அவர்‌ அதை ஸாதிக்காவிடில அன்யரை 
அல்லவா வரிக்கவேண்டும்‌? அதை நாலைந்து பேர்‌ ஸாதித்தால்‌ 
யாரை மணப்பதென்று கலஹம்‌ உண்டாகும்‌. அதலால்‌ 
என்னை ஸுதர்சனனுக்குக்‌ கொடுத்து மணம்‌ செய்யும்‌. தேவி 
நம்மைக்‌ கைவிடமாட்டாள்‌. எந்த தேவியின்‌ பெயரைச்‌ சொன்‌ 
னாலே துக்கம்‌ வராதோ அந்த தேவி பலத்தைக்கொண்டு 
தைர்யமாக அரசரிடம்‌ சென்று, நாளைக்கு வாருங்கள்‌ என்று 
கூறுங்கள்‌. இன்றிரவே எங்களுக்கு விவாஹத்தை செய்து 
ஸ்ரீதனத்துடன்‌ அனுப்பிவிடுங்கள்‌. என்னை அழைத்துக்‌ 
கொண்டு போகும்போது என்‌ பதியுடன்‌ மற்ற அரசர்‌ 
போரிட்டால்‌ தேவி எங்களுக்கு ஸஹாயம்‌ செய்வாள்‌. போரில்‌ 

ஒரு ஸமயம்‌ பதி இறந்தால்‌ நான்‌ அவருடன்‌ உடன்கட்டை 
ஏறுவேன்‌. உமக்கோ உமது ராஜ்யத்திற்கோ யாதொரு இங்கும்‌ 
வராது. இங்ஙனம்‌ தனது புத்ரி- சொல்வதைக்‌ கேட்டு வேறு 
வகையின்றி விருப்பமில்லாவிடினும்‌ இருவர்க்கும்‌ விவாஹம்‌ 
செய்விப்பதாக நிச்சயித்தான்‌ ஸுபாகு. 


3, 22 : சசிகலா ஸ்வயம்வரம்‌ 


காசிராஜன்‌ ராஜ ஸபைக்குச்‌ சென்று எல்லோரையும்‌ 
வணங்கி நாளைக்கு விவாஹ ஏற்பாடு செய்கிறேன்‌. எல்லோரும்‌ 
தங்கள்‌ வீடு சென்று நானளிக்கும்‌ அறுசுவை விருந்துண்டு 
நாளை வாருங்கள்‌. என்சொல்லை மறுத்து ஸபைக்கு வர 
மாட்டேன்‌ என்கிற பெண்ணை எப்படியாவது நாளைக்கு 
ஸபைக்கு அழைத்து வருகிறேன்‌. உங்களது தாஸனான என்‌ 
மீது கருணைவைத்துப்‌ போர்‌ செய்யவேண்டாம்‌. இச்சா 
ஸ்வயம்வரமோ சுல்கஸ்வயம்வரமோ நாளைக்குத்‌ தீர்மானம்‌ 
செய்வோம்‌. எல்லோரும்‌ சேர்ந்து ஸ்வயம்வரத்தை நடத்தி 
வையுங்கள்‌ என்று வேண்டினான்‌. இது ஸத்யம்‌ என்றெண்ணி 
அரசரெல்லோரும்‌ தத்தம்‌ இடஞ்சென்று ஆன்ஹிகத்தை 
முடித்து அறுசுவை போஜனமுண்டு களைப்பாறினர்‌. ஸுபாகு 
கன்யகைக்கு மங்கள ஸ்னான அலங்காரங்களைச்‌ செய்வித்‌ 
தான்‌. சிறந்த புரோஹிதர்களைக்‌ கொண்டு மிக ரஹஸ்யமாக 
வீட்டிற்குள்‌ ஸுதர்சனனை அழைத்து வரபூஜை செய்தான்‌. 
திவ்யமான வஸ்த்ரங்களையும்‌ ஆபரணங்களையும்‌ அளித்தான்‌. 
வேத விதிப்படி. கன்யகாதானம்‌ செய்து கொடுத்தான்‌. 

ஸுமங்கலிகள்‌ அலங்காரம்‌ செய்த கன்யகையை அழைத்து 
வந்து விவாஹ மண்டபத்தில்‌ உட்கார வைத்தார்கள்‌. அரசன்‌ 
கருத்திற்கிசைந்த அமாத்யர்கள்‌ அச்சமின்றி ஸுதர்சனனுக்கு 
அலங்காரம்‌ செய்து வாத்ய கோஷத்துடன்‌ பல்லக்கிலேற்றி 
விவாஹ மண்டபத்திற்கு அழைத்து வந்தனர்‌. புரோஹிதர்‌ தயை 
மூட்டி வேத விதிப்படி விவாஹ ஹோமம்‌ செய்வித்தார்‌. லாஜ 
ஹோமம்‌, அக்னி ப்ரதக்ஷிணம்‌, அம்மி மிதித்தல்‌ முதலிய ஸகல 
கர்மாக்களையும்‌ நன்கு நடத்தி வைத்தனர்‌. சசிகலை விரும்பிய 
படி விவாஹம்‌ முடிந்தது. 

நல்ல ஜாதிக்‌ குதிரைகள்‌ பூட்டியதும்‌ ஸர்வ ஆயுதங்கள்‌ 
நிறைந்ததுமான இருநூறு ரதம்‌, அசையும்‌ மலைபோன்ற நூற்று 

இருபத்தைந்து யானைகள்‌, அலங்காரமுள்ள நூறு தாஸிகள்‌, 
பெண்‌ யானைகள்‌ ஆயிரம்‌, ஸேவகர்‌, இரண்டாயிரம்‌ 
குதிரைகள்‌, தான்யம்‌ நிறைந்த இருநாறு வண்டிகள்‌, முன்னூறு! 
ஒட்டகங்கள்‌ அகிய ஸ்ரீதனங்களை அளித்தான்‌. அவன்‌ தாயான 
மனோரமையை வணங்க, ஓ ராஜபத்னி! நான்‌ உனது தாஸன்‌. 
யான்‌ உமக்கு என்ன செய்யவேண்டும்‌. உமது மனதிலுள்ளதைக்‌ 
கூறும்‌ என்றான்‌ ஸுபாகு. இவ்வரிய சொற்களைக்‌ கேட்ட 
மனோரமை அன்புடன்‌ மஹாராஜனைப்‌ பார்த்துக்‌ கூறினாள்‌. 
வேந்தே! உமக்கு க்ஷேமம்‌ உண்டாகட்டும்‌. என்னையும்‌ எனது 
புத்ரனையும்‌ அளவு கடந்து மரியாதையுடன்‌ அதரித்தர்‌. 
ஸூதமாகதர்‌ போல்‌ உமது குணத்தைப்‌ புகழ யானறியேன்‌. 
உத்தம ஸம்மந்தியான நீர்‌ என்‌ மகனை ஸுமேரு மலையைப்‌ 
போல்‌ செய்துவிட்டீர்‌. உமது சரித்ரம்‌ மிக பவித்ரமானது. 
விசித்ரமானது. ராஜாதி ராஜாக்களை விட்டு தந்தையையும்‌ 
ராஜ்யத்தையும்‌ இழந்து வனத்தில்‌ வஸிக்கும்‌ என்‌ புதல்வ 
னுக்குப்‌ பெண்ணை அளித்தீர்‌ ! ஏழைக்கு எவரும்‌ பெண்ணைத்‌ 
தரார்‌. என்‌ புத்ரனுக்குப்‌ பகைவன்‌ மிக பலசாலி என்பதை 
அறிந்திருந்தும்‌ பெண்ணை அளித்தர்‌ என்று மனோரமை 
கூற, ஸுபாகு மிக ஸந்தோஷமடைந்து, “அம்மா நீங்கள்‌ இந்த 
ராஜ்யத்தை ஏற்றுக்‌ கொள்ளுங்கள்‌. யான்‌ ஸேனாதிபதியாக 
இருக்கிறேன்‌. அல்லது பாதி ராஜ்யத்தை ஏற்றுக்‌ கொள்ளுங்கள்‌. 
சிறந்தது வாராணஸீவாளம்‌. முதலில்‌ கோபங்கொண்ட ராஜ 
மண்டலத்தை ஸமாதானப்படுத்தப்‌ பார்க்கிறேன்‌. யுத்தத்திற்கே 
வந்தார்களானால்‌ நானும்‌ உமது புதல்வனுமாகச்‌ சேர்ந்து 'போர்‌ 
புரிவோம்‌. வெற்றியோ தோல்வியோ ஒருவருக்கும்‌ நிச்சய 
மில்லை என்றாலும்‌ தர்மம்‌ உள்ளவிடத்திலே ஜயம்‌ ஏற்படும்‌” 
என்றார்‌. 

மனோரமை, மன்னா! நீர்‌ புத்ரர்களுடன்‌ இந்த 
ராஜ்யத்தை அச்சமின்றி ஆளும்‌. என்‌ புதல்வனும்‌ விரைவில்‌ 
தந்தையின்‌ ராஜ்யத்தை ஆள்வான்‌. அது ஸமயம்‌ தேவி நமக்கு 
அருள்‌ புரிவாள்‌. எங்களுக்கு விடை தாரும்‌. இங்ஙனம்‌ இரு 
ஸம்மந்திகளும்‌ இரவெல்லாம்‌ ஒருவரோடொருவர்‌ இன்பமாகப்‌ 
பேசி இரவைக்‌ கழித்தனர்‌. 


காலை எழுந்தவுடன்‌ சசிகலைக்கும்‌ ஸதர்சனனுக்கும்‌ 
விதிப்படி மணம்‌ முடிந்ததென அரசர்கள்‌ அறிந்தார்கள்‌. மிக்க 
ஆக்ரஹங்கொண்டு பேசினார்கள்‌. இப்பொழுதே காசிராஜனை 

யும்‌ ஸுதர்சனனையும்‌ கொல்வோம்‌. சசிகலையையும்‌ கா 
ராஜ்யத்தையும்‌ அபஹரிப்போம்‌. அவமானத்துடன்‌ எப்படி. 
நாம்‌ திரும்புவது? கல்யாண வாத்யகோஷம்‌ காதில்‌ விழு 
இன்றது. ஸங்தேம்‌ முழங்குகின்றது. நம்மை ஏமாற்றிவிட்டு 
அரசன்‌ பெண்‌ விவாஹத்தை நடத்தி விட்டான்‌. இனி நாம்‌ 
என்ன செய்வது? யோசித்துக்‌ கூறுங்கள்‌ என பேசிக்கொண் 
டிருக்கும்பொழுது காசிராஜன்‌ தன்‌ நண்பர்களுடன்‌ ராஜ 
ஸபைக்கு வந்தான்‌. அவனைக்‌ கண்டவுடன்‌ கோபத்தினால்‌ 
அரசர்கள்‌ வாய்‌ திறவாமல்‌ மெளனமாக இருந்தார்கள்‌. ஸுபாகு 
எல்லோரையும்‌ நமஸ்கரித்து, “எனது வீட்டிற்கு எல்லோரும்‌ 
வந்து விருந்துண்ண வேண்டும்‌. பெண்‌ ஸுதர்சனனையே 
வரித்துவிட்டாள்‌. நான்‌ என்ன செய்வேன்‌? தயாளுக்களான 
நீங்கள்‌ அதைப்‌ பொறுத்தருள வேண்டும்‌ என்றார்‌. இதைக்‌ 
கேட்டு ஸர்ப்பம்போல்‌ சீறி எழுந்த ராஜ மண்டலம்‌, “ஐயா, 
நாங்கள்‌ சாப்பிட்டாகிவிட்டது. நீர்‌ உன்‌ வீடு செல்லும்‌. 
உம்மிஷ்டமான வேலையைச்‌ செய்யும்‌. நாங்கள்‌ எங்கள்‌ 
வீடுகளுக்குச்‌ செல்கிறோம்‌” என்றது. ஸுபாகு, இனி என்ன 
நடக்குமோ என்று அச்சத்துடன்‌ திரும்பினான்‌. மன்னர்கள்‌ 
ஒன்று சேர்ந்து வழிமறித்து ஸுதர்சனைக்‌ கொன்று சசி 
கலையைத்‌ தூக்கிச்‌ செல்வதென ப்ரதிக்ஞை செய்தார்கள்‌. 
சிலர்‌ அதை ஏற்காமல்‌ நடப்பதைப்‌ பார்த்துவிட்டு நாட்டிற்குத்‌ 
திரும்புவோம்‌ என தீர்மானித்தனர்‌. கோபங்கொண்டு 
ப்ரதிக்ஞை செய்த மன்னர்கள்‌ ஸுதர்சனன்‌ வழியை மறித்துப்‌ 
போர்‌ புரியச்‌ சென்றனர்‌. 


3. 23 : ஸிழர்சன ராஜ யுத்தம்‌ 


ஸுபாகு விவாஹத்தை நன்றாக ஆறு நாள்‌ செய்து 
முடித்து விருந்துமளித்து அமாத்யருடன்‌ யோசித்தான்‌. மந்த்ரி 
களே! பகைவர்கள்‌ செய்த க்ரூரமான முடிவைத்‌ தூதர்‌ மூலமாக 
அறிந்தேன்‌. என்‌ செய்வதென ஒன்றும்‌ தோன்றவில்லையே 
எனக்‌ கலங்கினான்‌. இதைக்‌ கண்டு ஸுதர்சனன்‌ “மஹாராஜா ! 
கவலை வேண்டாம்‌. விரைவில்‌ எங்களுக்கு உத்திரவு கொடுத்‌ 
தனுப்புங்கள்‌. பரத்வாஜாச்ரமத்தில்‌ நாங்கள்‌ வஸிக்கிறோம்‌. 
பகைவர்‌ பற்றி தாங்கள்‌ சிறிதும்‌ அஞ்சவேண்டாம்‌. பவானி 
எனக்குத்‌ துணை இருக்கிறாள்‌” என்று கூறினான்‌. அப்படியே 

ஸுபாகு யதேஷ்டமான பொருள்களுடனும்‌ ஸேனையுடனும்‌ 
மருமகனையும்‌ பெண்ணையும்‌ அனுப்பி வழி கொண்டுவிடத்‌ 
தானும்‌ ஸேனைகளுடன்‌ கிளம்பி வந்தான்‌. வழியில்‌ சத்ரு 
ராஜாக்கள்‌ போருக்குத்‌ தயாராக நிற்பதைக்கண்டு ஸுபாகு 
பயந்தான்‌. ஸுதர்சனன்‌ ஸ்ரீதேவியை மனதால்‌ நினைத்துக்‌ 
காமராஜ பீஜத்தை ஐபித்தான்‌. போருக்கு வந்த மன்னர்களைத்‌ 
தைரியமாக எதிர்த்து நின்றான்‌. சசிகலையைத்‌ தூக்கிச்‌ செல்ல 
அவர்கள்‌ முயற்சித்தபோது -ஸுபாகு அவர்களைக்‌ கொல்ல 
நினைத்தான்‌. “கொல்ல வேண்டாம்‌. அவர்களுடன்‌ போர்‌ 
புரிந்து வெற்றிபெற வேண்டும்‌” எனக்‌ கூறி அவரைத்‌ தடுத்‌ 
தான்‌ ஸுதர்சனன்‌. அக்கொடிய மன்னர்கள்‌ ஸுபாகுவினிடம்‌ 
கோபங்கொண்டு அவனைக்‌ கொல்ல முயற்சித்தார்கள்‌. சத்ரு 
ஜித்தும்‌ யுதாஜித்தும்‌ உக்ரமாகச்‌ சண்டையிட்டனர்‌. லெ 
ராஜாக்கள்‌ ஒரு கக்ஷியிலும்‌ சேராமல்‌ மத்யஸ்தர்களாக இருந்‌ 
தார்கள்‌. யுதாஜித்தும்‌ சத்ருஜித்தும்‌ ஸுபாகுவை விட்டு ஸுதர்‌ 
சனனைக்‌ கொல்ல வந்தார்கள்‌. பாணவர்ஷங்களை இரு சாரா 
ரும்‌ வர்ஷித்தனர்‌. ஸுபாகு தன்‌ மருமகனைக்‌ காக்க ஸேனை 
யுடன்‌ முன்‌ வந்தான்‌. இப்படி கடுமையான போர்‌ நடக்கும்‌ 
போது, ஸாக்ஷாத்‌ தேவி ஸிம்மவாஹனத்திலமர்ந்து எண்ணிறந்த 
ஆயுதங்களுடன்‌ திவ்யாலங்காரத்துடன்‌ தோன்றினாள்‌. இதைக்‌ 
கண்டு அரசர்களெல்லோரும்‌ ஆச்சர்யமடைந்து இவள்‌ யார்‌? 
எங்கிருந்து வந்தாள்‌? என அறியாமல்‌ விழித்தார்கள்‌. 


ஸுதர்சனன்‌ ஸாக்ஷாத்‌ பராசக்தி நமக்கு உதவி புரிய 
வந்திருக்கிறாள்‌. இனி பயமில்லை என்று ஸுபாகுவிடம்‌ கூறி 
இருவரும்‌ தேவியைப்‌ பணிந்து ஸந்தோஷமடைந்தார்கள்‌. தேவி 
யின்‌ வாஹனமான ஸிம்ஹம்‌ கர்ஜித்தது. பகைவர்‌ ஸேனையி 
லுள்ள யானைகள்‌ எல்லாம்‌ நடுங்கி பூமியில்‌ விழுந்தன. பயங்கர 
மான காற்று வீசிற்று. ஸுதர்சனன்‌ தன்‌ ஸேனாபதியைப்‌ 
பார்த்து நம்மைக்‌ காக்கவே தேவி வந்திருக்கிறாள்‌. அஞ்சாமல்‌ 
ஸேனை ராஜ மண்டலத்தில்‌ புகுந்து செல்லட்டும்‌ என்றார்‌. 
யுதாஜித்‌, ஸுதர்சனனிடமே குறிகொண்டு அவனைக்‌ கொல்ல 
க்ரூரமான பாணங்களை வர்ஷித்தான்‌. ஸுதர்சனனும்‌ தன்‌ 
கணைகளால்‌ அவைகளை அடித்துத்‌ தள்ளினான்‌. இதைக்‌ 
கண்ட தேவி பற்பல ரூபங்களை எடுத்து எண்ணிறந்த பாணங்‌ 
களை வர்ஷித்து யுதாஜித்தையும்‌ சத்ருஜித்தையும்‌ கொன்றாள்‌. 
அவர்களுக்கு ஸஹாயமாக வந்த ஸுபாகுவின்‌ மாமனையும்‌ 

அவன்‌ புத்ரனையும்‌ தேவி கொன்றாள்‌. இதைக்‌ கண்டு 
ஸந்தோஷமடைந்த ஸுபாகு தேவியைத்‌ துதித்தான்‌. 

உலகைக்‌ காப்பவளும்‌ பக்தர்‌ இஷ்டத்தைப்‌ பூர்த்தி செய்து 
வைப்பவளும்‌ நித்ப மங்கள ரூபிணியுமான துர்க்கைக்கு 
நமஸ்காரம்‌. தாயே! நீ சாந்திரூபிணி! வித்யாரூபிணி! மோக்ஷ 
மளிப்பவள்‌! எங்கும்‌ வ்யாபித்திருப்பவள்‌. நீ வாக்தேவதை. 
புத்தரூபிணியாக எல்லோரிடத்திலும்‌ தங்கி இருக்கிறாய்‌. 
உன்னை யார்‌ எப்படித்‌ துதிக்க முடியும்‌? ஹரிஹர ப்ரும்மாதி 
தேவர்களும்‌ உன்‌ குணத்தைக்‌ கூற முடியவில்லை. ஒன்று 
மறியாத நான்‌ எப்படித்‌ துதிப்பது? ஸத்ஸங்கம்‌ நற்பயனை 
அளிக்குமென்பதை ப்ரத்யக்ஷ்மாகக்‌ கண்டேன்‌. உன்னிடம்‌ 
பக்தி கொண்ட ஸாதர்சனனின்‌ ஸஹவாஸத்தாலல்லவோ 
உனது தர்சனம்‌ கிட்டிது. தேவரும்‌ மூவரும்‌ காணாத பாக்யத்‌ 
தைப்‌ பெற்றேன்‌. மிக தன்யன்‌ ஆனேன்‌. ஒன்றுமறியாத 
நானெங்கே? ஸம்ஸார நோய்க்கு மருந்தான உனது திவ்ய 
தர்சனமெங்கே? பக்தரிடம்‌ நீ அளவுகடந்த அன்பு கொண்டிருக்‌ 
கிறாய்‌! உன்‌ பக்தனான ஸாதர்சனனைக்‌ கொல்லவந்த இரு 
சத்ருக்களையும்‌ நீயே வலுவில்‌ வந்து கொன்றாய்‌. ஸகல உலகை 
யும்‌ காக்கும்‌ நீ ஒரு பக்தனைக்‌ காத்ததும்‌, ஸம்ஸார பயத்தையே 
அகற்றும்‌ நீ சத்ருபயத்தை நீக்கியதும்‌ ஒரு ஆச்சர்யமல்ல ! 
அபாரமான சிறந்த குணம்‌ வாய்ந்தவள்‌ நீ. உனது பீஜா 
க்ஷரத்தை ஜபித்த புண்யத்தால்‌ பக்தனைக்‌ காக்க வந்த உனது 
மஹிமையை யார்‌ கூற வல்லவர்‌? இந்த ஸ்துதியைக்‌ கேட்டு 
ஸந்தோஷமடைந்த தேவி அரசனை உனக்கு . வேண்டிய 
வரத்தை வேண்டிக்கொள்‌ என்றாள்‌. 


3. 24 : காமராஜ பீஜ மஹிமை 


ஸுபாகு- தாயே! உனது தர்சனத்திற்கு இந்த்ர பதவி 
ஈடாமோ? உனது தர்சனத்திற்குச்‌ சமமான வரம்‌ வேறில்லை. 
உன்‌ திருவடியில்‌ மாறாத பக்தி வேண்டும்‌. துர்க்காதேவி என்ற 
பெயரோடு என்‌ ஊரில்‌ எப்போதும்‌ நீ வஸிக்கவேண்டும்‌. 
ஸுதர்சனனைக்‌ காத்தது போல்‌ என்னையும்‌ என்‌ நகரத்தையும்‌ 
என்றும்‌ காத்தருள வேண்டும்‌. அயோத்யாபுரி உள்ளவரை நீ 
இங்கிருந்து எனக்கு வேண்டியதெல்லாமளித்து எனக்கும்‌ 

காசிக்கும்‌ யாதொரு இங்கும்‌ வராதபடி காத்தருள்வாயாக. 
தேவி- ராஜனே! நீ கோரியபடி ஸகல இஷ்டத்தையும்‌ பூர்த்தி 
செய்கிறேன்‌ என்றாள்‌. ஸுதர்சனன்‌ தேவியைப்‌ பணிந்து 
துதித்தான்‌. அன்னையே உன்‌ கருணை அபாரமானது. பக்தி 
என்பதை அறியாத எனக்கும்‌ அருள்‌ புரிந்தாயே! நீயே உலகைப்‌ 
படைத்துப்‌ பரிபாலித்து உனக்குள்ளே லயம்‌ செய்துகொள் 
கிறாய்‌! தேவி! நான்‌ எங்கு செல்லவேண்டும்‌? உனக்கு என்ன 
செய்யவேண்டுமென்று அறியாமல்‌ மூடனாகி உண்டிறேன்‌, 
ஆடுகிறேன்‌, உறங்குகிறேன்‌. இதைக்கேட்டு தேவி- ஓ! பாக்ய 
வானே! 'அயோத்யைக்குச்‌ செல்‌. முன்னோரைப்‌ போல்‌ உனது 
ராஜ்யத்தைப்‌ பரிபாலனம்‌ செய்‌. ஸதா என்னை நினைத்து 
முடிந்த பொழுதெல்லாம்‌ பூஜை செய்‌. உனக்கு ஸகலவிதமான 
நன்மையையும்‌ புரிகிறேன்‌. அஷ்டமீ, நவமீ, சதுர்த்தசீ ஆகிய 
மூன்று நாட்களும்‌ விசேஷமாகப்‌ பூஜை செய்‌. அயோத்யையில்‌ 
என்‌ விக்ரஹத்தை ப்ரதிஷ்டை செய்‌. சரத்கால நவராத்ரியிலும்‌ 
வஸந்த நவராத்திரியிலும்‌ ஆச்வினத்திலும்‌ ஆஷாடத்திலும்‌ 
எனக்கு நவராத்ரி உத்ஸவம்‌ செய்‌. க்ருஷ்ணபக்ஷ சதுர்த்தசி 
யிலும்‌ அஷ்ட மியிலும்‌ பக்தியுள்ள வித்வான்‌௧ளைக்‌ கொண்டு. 
பூஜை செய்‌ என்று கூறி மறைந்தாள்‌ தேவி துர்க்கை. 


இதைக்கண்டு மற்ற அரசர்கள்‌ அனைவரும்‌ ஆச்சர்ய 
மடைந்து ஸுதர்சனனை வணங்கிப்‌ போற்றினார்கள்‌. நீயே 
இனி எங்களுக்குத்‌ தலைவன்‌. உனது பணியாளர்‌ நாங்கள்‌. 
அயோத்யையை ஆண்டுவா. உன்‌ அருளால்‌ எங்களுக்குத்‌ தேவி 
தர்சனம்‌ கிடைத்தது. நான்கு புருஷார்த்தங்களையும்‌ தருபவ 
ளான ஆதி சக்தியைத்‌ தர்சித்து ஜன்ம ஸபலமானது. பூமியில்‌ 
உன்னைப்போன்ற புண்ய சலனையோ பாக்யவானையோ 
பார்த்ததில்லை. சண்டியினுடைய பெருமையை நாங்கள்‌ 
இதுவரை அறியவில்லை. தமோகுணத்திலீடுபட்டு மனைவி 
மக்களிடமும்‌ பொருளினிடமும்‌ பேரவாக்‌ கொண்டோம்‌. 
காமக்ரோதமெனும்‌ முதலை நிறைந்த கோரமான ஸம்ஸாரக்‌ 
கடலில்‌ முழுகினோம்‌. எல்லாமறிந்த உன்னைக்‌ கேட்கின்றோம்‌. 
இந்த சண்டி யார்‌? எங்கிருந்து வந்தாள்‌? எத்தகைய மஹிமை 
உள்ளவளவள்‌? நீதான்‌ எங்களுக்குத்‌ துணை. தேவியின்‌ 
மஹிமை எல்லாவற்றையும்‌ கூறு. மனதினால்‌ தேவியை 
நினைத்து வணங்கி ஸுதர்சனன்‌ கூறினான்‌. மன்னர்களே! 
மூவரும்‌ தேவரும்‌ அறியாத தேவியின்‌ பெருமையை நான்‌ 

எப்படிக்‌ கூறுவது? எல்லாவற்றிற்கும்‌ முன்னே முதற்காரணமா. ள்‌ 
இருப்பவள்‌ தேவி. ஸத்வகுணம்‌ நிறைந்தவன்‌. உலகைக்‌ 
காப்பவள்‌. ரஜோ குணத்தைக்‌ கொண்டு உலகைப்‌ படைத்து 
ஸத்வகுணத்தால்‌ பரிபாலித்துத்‌ தமோ குணத்தால்‌ லயப்படுத்து 
கிறாள்‌. மூன்று குணவடிவமானவள்‌. குணமே இல்லாதவள்‌. 
ப்ரும்மா முதலியவர்க்கும்‌ காரணமானவள்‌. யோகிகள்‌ கூட 
நிர்க்குண ஸ்வரூபத்தை அறியமாட்டார்கள்‌. ஸகுண வடிவ 
மானவளை எல்லோரும்‌ அர்ச்சிக்கலாம்‌ என்றான்‌. 

இதைக்கேட்டு அரசர்கள்‌ சிறுவனாக இருந்தபோதே 
பயந்து வனம்‌ சென்றாயே! எப்பொழுது தேவியின்‌ ஸ்வ 
ரூபத்தை உணர்ந்தாய்‌? எப்பொழுது தாயை உபாஸித்தாய்‌? 
சிறந்த பூஜை செய்திராவிடில்‌ உனக்கு ஸஹாயம்‌ செய்ய 
ப்ரத்யக்ஷமாக வருவாளா? என்று கேட்டார்கள்‌. ஸுதர்சனன்‌ 
“என்‌ இளமையில்‌ காமராஜ பீஜத்தைக்‌ கேட்டு ஸதா அதை 
மனதினால்‌ ஜபம்‌ செய்துகொண்டிருந்தேன்‌. அவளது பெருமை 
யையும்‌ ஸ்வரூபத்தையும்‌ மஹர்ஷிகள்‌ சொல்லக்‌ கேட்டேன்‌” 
என்றான்‌. ஸகல ராஜாக்களுக்கும்‌ தேவியே சிறந்த உத்தம 
தேவதை என எண்ணிக்‌ கொண்டாடி தத்தம்‌ நகரம்‌ சென்றனர்‌. 
ஸுபாகு காசிக்குச்‌ செல்ல, ஸுதர்சனன்‌ மனைவியுடனும்‌ 
தாயுடனும்‌ கோஸல நாட்டை நாடிச்‌ சென்றான்‌. அயோத்யை 
யிலுள்ள மந்த்ரிகள்‌ சத்ருஜித்‌ கொல்லப்பட்டதையும்‌ ஸுதர்‌ 
சனன்‌ வெற்றியுடன்‌ வருவதையும்‌ கேட்டு அளவில்லா மகழ்ச்சி 
அடைந்தனர்‌. காணிக்கையுடன்‌ தன்னை வரவேற்கும்‌ மந்த்ரி 
களையும்‌ குடிகளையும்‌ கண்டு ஸுதர்சனன்‌ ஸந்தோஷமடைந் 
தான்‌. ராஜபவனத்திற்குள்‌ நுழைந்தான்‌. வந்திகள்‌ துதித்தார்கள்‌. 
பெண்கள்‌ பொரியையும்‌ புஷ்பங்களையும்‌ அவன்‌ மீது எறிந்து 
ஸந்தோஷத்தை வெளியிட்டனர்‌. 


3. 2 : நவராத்ரி பூஜை 


ஸுதர்சனன்‌ நண்பர்களுடன்‌ கூட சத்ருஜித்தின்‌ தாய்‌ 
வீட்டிற்குச்‌ சென்று புத்ர சோகத்தால்‌ கதறும்‌ அவளை 
ஸமாதானப்‌ படுத்தினான்‌. தாயே! உனது புதல்வனை யான்‌ 
கொல்லவில்லை. உன்‌ தந்தையையும்‌ நான்‌ கொல்லவில்லை. 
உனது திருவடி. மீது அணையாகக்‌ கூ கின்றேன்‌. துர்க்கையே 

அவர்களைக்‌ கொன்றாள்‌. அவச்யம்‌ வருவன வந்தே தரும்‌. 
அவனவன்‌ செய்த கர்மாவிற்கேற்றபடி ஸுக துக்கங்களை ஒவ்‌ 
வொருவரும்‌ அனுபவிக்க வேண்டும்‌. உனக்கு யான்‌ தாஸன்‌. 
என்‌ தாயைப்போல்‌ உன்னைக்‌ கருதுகிறேன்‌. இன்ப துன்பம்‌ 
நேர்ந்தபோது ஸந்தோஷமோ துக்கமோ கூடாது. 

நமக்கு துக்கம்‌ வந்தபோது நம்மைவிட அதிக துக்க 
மனுபவிப்பவர்களைப்‌ பார்த்து அறுதல்‌ அடைய வேண்டும்‌. 
இன்பம்‌ வந்தபோதும்‌ நம்மைவிட அதிக இன்பம்‌ பெறுபவரைப்‌ 
பார்த்து ஸந்தோஷத்தை அடக்க வேண்டும்‌. சோக மோஹம்‌ 
என்ற சத்ருவுக்கு வசமாகக்‌ கூடாது. தெய்வாதனமாகவே 
உலகம்‌ நடக்கறது. நம்மாலாவது ஒன்றுமில்லை. மரத்தாலாகய 
பொம்மையை ஆட்டக்காரன்‌ ஸூத்ரத்தைப்‌ பிடித்து ஆட்டி 
வைப்பது போல்‌ நம்‌ கர்மாவைக்‌ கொண்டு பகவான்‌ நம்மை 
ஆட்டி வைக்கிறார்‌. நான்‌ வனஞ்‌ சென்றபோது கர்மவினை 
யைக்‌ கருதி வருந்தவில்லை. என்‌ பாட்டனும்‌ தந்தையும்‌ கர்ம 
வினைப்படியே இறந்தனர்‌. பயந்து என்னைத்‌ தாய்‌ வனத்திற்கு 
அழைத்துச்சென்றாள்‌. திருடர்கள்‌ என்‌ தாயின்‌ பொருளைக்‌ 
களவாடினர்‌. பரத்வாஜாச்ரமம்‌ சென்றாள்‌. கருணையுடன்‌ 
மஹர்ஷிகள்‌ கந்தமூலமளித்து எங்களை ரக்ஷித்தார்கள்‌. 
அப்பொழுதும்‌ நான்‌ வருந்தவில்லை. ராஜ்யம்‌ வந்ததென இப்‌ 
பொழுதும்‌ நான்‌ ஸந்தோஷப்படவில்லை. என்‌ மனதில்‌ சிறிதும்‌ 
த்வேஷமோ பொறாமையோ இல்லை. ராஜாங்க சாப்பாட்டை 
விட முனிவர்களது அஹாரம்‌ மிகச்‌ சிறந்தது. ராஜ அஹாரம்‌ 
நரகத்தை அளிக்கும்‌. முனி உணவு முக்தியைத்‌ தரும்‌. அறிவுள்ள 
வன்‌ தர்மத்தை அனுஷ்டிக்க வேண்டும்‌. நரகத்தை அளிக்கும்‌ 
பாபங்களைச்‌ செய்யக்கூடாது. பாரத வர்ஷத்தில்‌ மனுஷ்ய 
ஜன்மா கிடைப்பது துர்லபம்‌. ஆஹாரம்‌ முதலிய ஸுகம்‌ எந்த 
ஜன்மாவிலும்‌ கிடைக்கும்‌. ஸ்வர்க்க ஸாதனமும்‌ ஞான 
ஸாதனமுமான கர்மாவைச்‌ செய்யும்‌ பாக்யம்‌ மனுஷ்ய ஜன்மா 
ஒன்றுக்கே கிடைக்கும்‌ என்றான்‌. லீலாவதி இதைக்கேட்டு மிக்க 
வெட்கமடைந்து ஸுதர்சனனைப்‌ பார்த்துக்‌ கூறினாள்‌. 
“குழந்தாய்‌! நான்‌ உனக்குத்‌ தங்கை இழைத்தவள்‌. ராஜ்ய அசை 
யால்‌ உனது பாட்டனைக்‌ கொன்று என்‌ பிள்ளைக்குப்‌ பட்டம்‌ 
சூட்டிய என்‌ தந்தையை நான்‌ தடுக்கவில்லை. எனது புத்ரனும்‌ 
பிதாவும்‌ அவர்களது கர்மாவால்‌ இறந்தார்கள்‌. நீ காரணமல்ல. 
புத்ரனுக்காக நான்‌ வருந்தவில்லை. அவன்‌ செய்த பாப 

கர்மாவை நினைத்தே வருந்துகிறேன்‌. உன்னிடம்‌ எனக்குக்‌ 
கோபமில்லை. நீதான்‌ எனது புத்ரன்‌. பகவதியின்‌ அருளால்‌ 
உனக்கு ராஜ்யம்‌ கிடைத்தது. நன்றாக அதைப்‌ பரிபாலனம்‌ 
செய்‌.” ஸுதர்சனன்‌ தன்‌ தாய்‌ முன்னம்‌ வஸித்து வந்த அரண்‌ 
மனைக்குச்‌ சென்று தங்கி மந்த்ரிகளையும்‌ ஜோஸ்யர்களையும்‌ 
கேட்டு நல்ல நாளில்‌ நவரத்ன ஸிம்மாஸனத்தில்‌ தேவி 
விக்ரஹத்தை ப்ரதிஷ்டை செய்தான்‌. குடிகளையும்‌ மந்த்ரிகளை 
யும்‌ மற்ற அதிகாரிகளையும்‌ அழைத்து “ராஜ்யம்‌ தேவி 
அளித்தது. அவளே ஸிம்மாஸனேச்வரீ. அவள்‌ ஆணைப்படியே 
ராமனைப்போல்‌ ராஜ்யமாளுவேன்‌. நீங்களும்‌ ஸதா தேவியைப்‌ 
பூஜிக்கவேண்டும்‌. அவள்‌ எல்லோருக்கும்‌ எல்லாவகையான 
விருப்பத்தையும்‌ அளிப்பாள்‌” என்றான்‌. மந்த்ரிகள்‌ சில்பிகளைக்‌ 
கொண்டு அற்புதமான அலயத்தை அமைத்தார்கள்‌. அழகான 
தேவீ பிம்பங்களை விதிப்படி. விஷயமறிந்தவர்களைக்‌ கொண்டு 
ப்ரதிஷ்டை செய்தார்கள்‌. நித்யபூஜை விசேஷபூஜை, ஹோமம்‌, 
உத்ஸவம்‌, வேத பாராயணம்‌, வாத்ய கோஷம்‌ முதலியவைகள்‌ 
நடைபெற்றன. தேவீ பூஜை கோஸல தேசமெல்லாம்‌ பரவி 
ப்ரஸித்தமாயிற்று. தந்தையின்‌ ராஜ்யத்தை மிகச்‌ சிறப்பாகப்‌ 
பரிபாலனம்‌ செய்து வந்தான்‌. ரகுமஹாராஜனும்‌ ராம 
சந்த்ரனும்‌ ஆண்டது போல்‌ தர்மம்‌ தவறாமல்‌ குடிகளைத்‌ 
தன்‌ மக்கள்‌ போல்‌ கருதி ராஜ்யபரிபாலனம்‌ செய்தான்‌. 
துஷ்டர்களை அடக்கிச்‌ சிஷ்டர்களை அதரித்து வர்ணாச்ரம 
தர்மத்தை வளர்த்து வந்தான்‌. ஒவ்வொரு க்ராமத்திலும்‌ தேவி 
யின்‌ ஆலயத்தை அமைத்து ஆங்காங்கு விசேஷ பூஜை நடந்தது. 
ஸாதர்சனனைப்‌ போலவே சுற்றரசர்களும்‌ குடிகளும்‌ தேவீ 
பக்தியிலீடுபட்டார்கள்‌. ஸகல வர்ணத்தாரும்‌ தேவீ பூஜையே 
சிறந்ததென உணர்ந்து அனுஷ்டித்தார்கள்‌. 


இதேபோல்‌ காசி ராஜனான ஸுபாகுவும்‌ ஆங்காங்கு 
தேவிக்கு ஆலயமமைத்துப்‌ பக்தியுடன்‌ பூஜாதிகளைச்‌ செய்து 
வந்தான்‌. விச்வேச்வரரை அர்ச்சிப்பது போல்‌ எல்லோரும்‌ 
தேவியைப்‌ பூஜித்தனர்‌. சக்தி பக்தியிலீடுபட்டு அனைவரும்‌ 
ஆனந்தமாக வாழ்ந்தனர்‌. வேதோக்தமான ஸ்துதிகளைச்‌ 
செய்து ஜபம்‌, த்யானம்‌, பூஜை முதலியவைகளிலீடுபட்டனர்‌. 
நவராத்ரி காலத்தில்‌ விசேஷமாக ஜபம்‌, ஹோமம்‌, பாராயணம்‌, 
தேவீ யாகம்‌ முதலியவைகள்‌ அயோத்யையிலும்‌, கோஸல 
நாட்டிலும்‌ எங்கும்‌ நடைபெற்றன. 

9. 26 : நவராத்ரி விதி 


வ்யாஸர்‌ கூறினார்‌:- வஸந்தருதுவிலும்‌ ஸரத்ருதுவிலும்‌ 
நவராத்ரி பூஜை செய்யவேண்டும்‌. அவ்விரண்டு ருதுக்களும்‌ 
யமனுடைய இரு கோரப்‌ பற்கள்‌. மிக க்ரூரமான காலம்‌. 
மனிதர்களுக்கு நோயையும்‌ நாசத்தையும்‌ உண்டுபண்ணும்‌. 
அச்சமயம்‌ பக்தி ச்ரத்தையுடன்‌ தேவியைப்‌ பூஜித்தால்‌ நோயும்‌ 
மரணமும்‌ தோன்றாது. அவ்விரு ருதுக்களின்‌ முதல்‌ மாதம்‌ 
அதாவது சைத்ர பாத்பரத மாதங்களில்‌ அமாவாஸ்யையன்று 
பூஜை ஹோமம்‌ முதலியவைகளுக்‌ கேற்ற பொருள்களைச்‌ 
சேர்த்து வைத்துக்‌ கொள்ளவேண்டும்‌. அன்று கஞ்சி வடிக்காத 
அன்னத்தை ஒரேவேளை புசிக்கவேண்டும்‌. சுத்தமான சமமான 
இடத்தில்‌ பதினாறு கை அளவு 16 தூண்கள்‌ நிறுத்தி கொடி 
களுடன்‌ கூடிய மண்டபத்தை நிர்மாணம்‌ செய்யவேண்டும்‌. 
வெள்ளை மண்ணாலும்‌ பசும்‌ சாணியாலும்‌ அவ்விடத்தை 
மெழுக வேண்டும்‌. அதனிடையில்‌ நாலு முழம்‌ அளவு வேதி 
அமைத்து ஒரு முழம்‌ உயரமான பீடம்‌ கல்பிக்கவேண்டும்‌. 
அதைச்‌ சுற்றி பந்தலும்‌ தோரணமும்‌ அமைத்து தேவீ தத்வத்தை 
அறிந்த ப்ராம்மணர்களை அழைத்து அவர்களிடம்‌ உத்திரவு 
பெற்று ப்ரதமை இனம்‌ காலையில்‌ நதியிலோ குளத்திலோ 
ஸ்னானம்‌ செய்து, தேவீ தத்வத்துடன்‌ வேத சாஸ்த்ரங்களை 
உணர்ந்தவர்களும்‌ அசார சீலர்களுமான ப்ராம்மணர்களை 
அர்க்ய பாத்ய மதுபர்க்காதிகளால்‌ பூஜித்து வரிக்கவேண்டும்‌. 
பூஜிப்பவருக்குச்‌ சக்தி இருந்தால்‌ அவர்களுக்கு வஸ்த்ர ஆபர 
ணங்களைத்‌ தரவேண்டும்‌. செல்வமுள்ளவர்‌ லோபமில்லாமல்‌ 
நன்கு செய்யவேண்டும்‌. ப்ராம்மணர்களுக்கு ஸந்தோஷத்தை 
உண்டுபண்ணவேண்டும்‌. தேவீ பாகவதம்‌ அல்லது தேவீ 
மாஹாத்ம்யம்‌ பாராயணம்‌ செய்ய ஒன்பது அல்லது ஏழு 
அல்லது மூன்று அல்லது ஒருவரையாவது வரிக்கவேண்டும்‌. 
வேத மந்த்ரத்தால்‌ ஸ்வஸ்தி வாசனங்கூறி வேதியின்‌ இடையில்‌ 
ஒரு ஸிம்மாஸனம்‌ கல்பித்து அதைப்‌ பட்டால்‌ அலங்கரித்து 
அதில்‌ நாலு கைகளுடனும்‌ ரத்ன ஆபரணம்‌, முக்தாஹாரம்‌ 
முதலிய அலங்காரத்துடனும்‌ கூடிய தேவியின்‌ திவ்ய 
விக்ரஹத்தை அமர்த்த வேண்டும்‌. ஸிம்ம வாஹனத்தில்‌ சங்கம்‌, 
சக்ரம்‌, கதை, தாமரை இவைகளைத்‌ தரித்த நான்கு கரங்‌ 
களுடன்‌ அல்லது பதினெட்டு கரங்களுடன்‌ அமைக்க 


CC-0. In Public Domain. Digitized by Muthulakshmi Research Academy 


124 % ஸ்ரீ தேவீ பாகவதம்‌ 


வேண்டும்‌. விக்ரஹமில்லாவிடில்‌ நவாக்ஷ£ரீ யந்த்ரத்தை 
அமைத்துப்‌ பீட பூஜைக்காகக்‌ கலசத்தை அதனருகில்‌ வைக்க 
வேண்டும்‌. வேத மந்த்ரத்தைக்‌ கொண்டு பஞ்சபல்லவம்‌ 
நவரத்ந மிவைகளுடன்‌ கலசத்தில்‌ தீர்த்தம்‌ வைக்க வேண்டும்‌. 
மற்ற பூஜா த்ரவ்யங்களையும்‌ அருகில்‌ வைத்துக்கொண்டு 
வாத்ய கோஷத்துடன்‌ ஹஸ்த நக்ஷத்ரங்கூடிய ப்ரதமையில்‌ 
பூஜை ஆரம்பிக்க வேண்டும்‌. சுத்த உபவாஸத்துடன்‌ அல்லது 
பகலெல்லாம்‌ உபவாஸமிருந்து இரவு ஒரு வேளை மாத்ரம்‌ 
உண்டு பூஜை செய்வதாக முதலில்‌ நியமத்தைக்‌ கைக்கொண்டு 
பிறகு பூஜை ஆரம்பிக்க வேண்டும்‌. 

திவ்ய சந்தனம்‌, பச்சக்‌ கற்பூரம்‌, குங்குமப்பூ முதலியவை 
களாலும்‌ மந்தாரை, அரளி, வ்ருக்ஷி, மாலதி, மல்லி, முல்லை, 
பில்வம்‌ முதலிய வாஸனை நிறைந்த புஷ்பங்களாலும்‌, தூப 
தீபங்களாலும்‌, தேங்காய்‌, மாதுளை, கொய்யா, பலா, வாழை 
முதலிய பழங்களாலும்‌ ஜகன்மாதாவைப்‌ பூஜிக்க வேண்டும்‌. 
தேவீ யாகத்தில்‌ அன்னதானம்‌ செய்ய வேண்டியது மிக 
அவச்யம்‌. ஹோமத்திற்கு த்ரிகோண வடிவமான குண்டத்தை 
அமைக்க வேண்டும்‌. மூன்று வேளையும்‌ தேவி பூஜை செய்ய ' 
வேண்டும்‌. வாத்யம்‌, கீதம்‌, ந்ருத்யம்‌ முதலியவைகளுடன்‌ 
உத்ஸவம்‌ கொண்டாட வேண்டும்‌. நவராத்ரி வ்ரதம்‌ செய்பவர்‌ 
பூமியில்‌ படுக்க வேண்டும்‌. படுக்கையில்‌ படுக்கக்‌ கூடாது. 
தினம்‌ ஒரு கன்யகைக்கு எண்ணெய்‌ தேய்த்து ஸ்னானம்‌ 
செய்வித்துப்‌ புது வஸ்த்ரமளித்து சாப்பாடு செய்விக்க 
வேண்டும்‌. செய்யும்‌ பூஜை, கந்த புஷ்பம்‌ முதலியவைகளை 
அனுபவிக்கத்‌ தெரியாது அதலால்‌ ஒரு வயது கன்யகையைப்‌ 
பூஜிக்கலாகாது. முதல்‌ நாள்‌ இரண்டு வயது கன்யகையைக்‌ 
குமாரி என்ற பெயரால்‌ பூஜிக்க வேண்டும்‌. இரண்டாவது 
நாள்‌ மூன்று வயது கன்யகையை த்ரிமூர்த்தி என்று பூஜிக்க 
வேண்டும்‌. அங்ஙனமே அந்தந்த பெயரால்‌ கன்யகைகளைப்‌ 
பூஜிக்க வேண்டும்‌. நாலு வயதான கன்யகை கல்யாணி. ஐந்து 
வயதுள்ளவள்‌ ரோஹிணீ. ஆறு வயதுள்ளவள்‌ காளிகை. ஏழு 
வயதுள்ளவள்‌ சண்டிகா. எட்டு வயதுள்ளவள்‌ சாம்பவி. 
ஒன்பது வயதுள்ளவள்‌ துர்க்கை. பத்து வயதுள்ளவள்‌ 
ஸுப்தரை. 


குமாரியைப்‌ பூஜிப்பதால்‌ துக்கம்‌ ஏழ்மை அகலும்‌. 
பகைவன்‌ அழிவான்‌. பொருள்‌, ஆயுஸ்‌, பலம்‌ அவை வ்ருத்தி 


CC-0. In Public Domain. Digitized by Muthulakshmi Research Academy 


ஸ்ரீ தேவீ பாகவதம்‌ % 125 
ண க க அ பப! 1222 2202) 1 1120 
யாகும்‌. த்ரி மூர்த்தியைப்‌ பூஜிப்பதால்‌ ஆயுஸ்ஸும்‌, தர்ம, 
அர்த்த, காமமும்‌ தன தான்யம்‌ புத்ர பெளத்ரர்‌ முதலியவை 
களும்‌ வ்ருத்தியாகும்‌. வித்யை விஜயம்‌ ராஜ்யம்‌ ஸுகம்‌ 
ஆகியவைகளை விரும்புகின்றவர்‌ கல்யாணி என்றெ கான்யகை 
யைப்‌ பூஜிக்க வேண்டும்‌. பகைவரைக்‌ கொல்ல விரும்புபவர்‌ 
காளிகையைப்‌ பூஜிக்க வேண்டும்‌. ஐஸ்வர்யம்‌ தனம்‌ ஆகியவை 
சண்டிகை பூஜையால்‌ உண்டாகும்‌. அரசன்‌ முதலியவர்களை 
மோஹிக்கும்படி செய்ய வேண்டுமானால்‌ சாம்பவியை 
அர்ச்சிக்க வேண்டும்‌. துன்பம்‌ ஏழ்மை அகலவும்‌ போரில்‌ 
வெற்றி தோன்றவும்‌ கொடிய சத்ருவை வெல்லவும்‌ கடினமான 
கார்யங்களை ஸாதிக்கவும்‌ பரலோகத்தைப்‌ பெறவும்‌ பக்தி 
யுடன்‌ துர்க்கையைப்‌ பூஜிக்க வேண்டும்‌. விரும்பிய பொருளைப்‌ 
பெற ஸுபத்ரையைப்‌ பூஜிக்க வேண்டும்‌. ரோகம்‌ அகல 
ரோஹிணியைப்‌ பூஜிக்க வேண்டும்‌ ஸ்ரீ தேவதையைப்‌ போற்றும்‌ 
மந்த்ரங்களாலும்‌ பீஜ மந்த்ரங்களாலும்‌ குமார ஸம்பந்தமான 
மந்த்ரங்களாலும்‌ பூஜிக்க வேண்டும்‌. 


கன்யா பூஜைக்குரிய ச்லோகங்கள்‌ 
குமா ரஸ்ய ச தத்வாநி-யாஸ்ருஜத்யபி லீலயா 
காதீநபி ச தேவாம்ஸ்தான்‌-குமாரீம்‌ பூஜயாம்‌ யஹம்‌. 1 


ஸத்வாதிபி: த்ரி மூர்த்திர்யா-தைர்நாநாஸ்வரூபிணீ 
த்ரிகால வ்யாபினீ சக்தி:-த்ரி மூர்த்திம்‌ பூஜயாம்‌ யஹம்‌. 2 


கல்யாண காரிணீ நித்யம்‌-பக்தானாம்‌ பூஜிதா அநிசம்‌ 


பூஜயாமி ௪ தாம்பக்த்யா-கல்யாணீம்‌ ஸர்வ காமதாம்‌. 3 
ரோஹயந்தீச பீஜானி-ப்ராக்ஜன்ம ஸஞ்சிதானிவை 

யாதேவீ ஸர்வ பூதானாம்‌-ரோஹிணீம்‌ பூஜயாம்‌ யஹம்‌. 4 
காலீ கலயதே ஸர்வம்‌-ப்ரம்மாண்டம்‌ ஸசராசரம்‌ 

கல்பாந்த ஸமயேயாதாம்‌-காலிகாம்‌ பூஜயாம்‌ யஹம்‌. 5 
சண்டிகாம்‌ சண்டரூபாம்ச-சண்ட முண்ட விநாசினீம்‌ 

தாம்‌ சண்ட பாபஹரிணீம்‌-சண்டிகாம்‌ பூஜயாம்‌ யஹம்‌. 6 


அகா ரணாத்‌ ஸமுத்பத்தி:-யன்மயை: பரிகீர்த்திதா 
யஸ்யாஸ்தாம்‌ ஸுகதாம்‌ தேவீம்‌-சாம்பவீம்‌ பூஜயாம்‌ யஹம்‌. 7 


துர்க்காத்‌ த்ராயதி பக்தம்‌ யா-ஸதா துர்க்கார்த்தி நாசினீ 
துர்க்ஞேயா ஸர்வ தேவானாம்‌-தாம்‌ துர்க்காம்‌ பூஜயாம்‌ யஹம்‌. 8 

ஸுபத்ராணி ௪ பக்தானாம்‌-குருதே பூஜிதா ஸதா 

அபத்ர நாசினீம்‌ தேவீம்‌-ஸுபத்ராம்‌ பீஜயாம்‌ யஹம்‌. 9 

இம்‌ மந்த்ரங்களைக்‌ கூறி கன்யகைகளை வஸ்த்ர 
அலங்காரங்களுடன்‌ பூஜை செய்ய வேண்டும்‌. 


3. 27 : நவராத்ரி பூஜா மஹிமை 


வ்யாஸர்‌ கூறினார்‌ :- கை, கால்‌, விரல்‌, கண்‌, காது, 
முதலிய அங்கமில்லாதவளும்‌, அதிக அங்கமுள்ளவளும்‌, 
குஷ்டம்‌, வ்ரணம்‌ முதலிய நோயுள்ளவளும்‌, ஹீந குலத்தில்‌ 
பிறந்தவளும்‌, துர்க்கந்தமுள்ளவளுமான கன்யகையைப்‌ பூஜிக்கத்‌ 
கூடாது. நற்குலத்திலுதித்து நல்ல லக்ஷணம்‌ வாய்ந்த கன்யகை 
யைப்‌ பூஜிக்க வேண்டும்‌. ப்ராம்மணனும்‌ ராஜனும்‌ ப்ராம்மண 
கன்யகையையே பூஜிக்க வேண்டும்‌. வைச்யர்‌ ப்ராம்மண 
க்ஷத்ரிய வைச்ய கன்யகைகளைப்‌ பூஜிக்கலாம்‌. ப்ராம்மண 
கன்யகை ஸர்வ ஸித்தியையும்‌ அளிப்பாள்‌. க்ஷத்ரிய கன்யகை 
ஐயத்தை தருவாள்‌. வைச்ய கன்யகை லாபத்தைத்‌ தருவாள்‌. 
மற்ற வகுப்பினர்‌ அவரவர்‌ வகுப்புக்‌ கன்யகையைப்‌ பூஜித்தால்‌ 
தன்‌ இஷ்டத்தைப்‌ பெறுவர்‌. ஒன்பது நாளும்‌ அர்ச்சிக்க 
முடியாதவர்‌ நவமி ஒரு நாளாவது பூஜை செய்ய வேண்டும்‌. 
தக்ஷயக்ஞத்தை அழிக்கப்‌ பலகோடி யோகினிகளுடன்‌ காளி 
தேவி அஷ்டமியில்‌ அவதரித்தாள்‌. ஆதலால்‌ அன்று அவரவர்‌ 
ஜாதி ஆசாரப்படி அரிய பக்ஷ்யபோஜ்யாதிகளாலோ மாம்ஸாதி 
களாலோ தேவியைப்‌ பூஜிக்க வேண்டும்‌. நவராத்ரி ஒன்பது 
நாளும்‌ உபவாஸம்‌ இருக்க முடியாதவர்‌ ஸப்தமி, அஷ்டமி 
நவமி என்ற மூன்று நாளாவது உபவாஸமிருக்க வேண்டும்‌. 
இம்மூன்று நாள்‌ உபவாஸத்துடன்‌ பூஜை செய்தால்‌ பூரணமான 
பலனைப்‌ பெறுவர்‌. பூஜை, ஹோமம்‌, குமாரீ போஜனம்‌, 
ப்ராம்மண போஜனம்‌ இவைகளைச்‌ செய்தால்தான்‌ பூஜை 
பூர்த்தியாகும்‌. மற்ற வ்ரதங்களோ தான தர்மங்களோ நவ 
ராத்ரிக்கு ஈடாகாது. தன தான்யம்‌, ஸுகம்‌, ஸந்தானம்‌, ஆயுஸ்‌, 
ஆரோக்யம்‌, ஸ்வர்க்கம்‌, மோக்ஷம்‌ முதலியவைகளை வ்ருத்தி 
செய்யும்‌. கல்வி தனம்‌ புத்ரன்‌ முதலியவைகளை விரும்பு 
பவர்கள்‌ அவச்யம்‌ நவராத்ரி வ்ரதம்‌ செய்ய வேண்டும்‌. முற்‌ 
பிறவியில்‌ நவராத்ரி வ்ரதம்‌ செய்யாதவர்களே துக்கத்தை 

அனுபவிக்கின்றனர்‌. சிவப்பான சந்தனம்‌ கலந்த புஷ்பங்‌ 


களுடன்‌ பில்வ தளங்களால்‌ தேவியைப்‌ பூஜித்தவர்‌ அவனியில்‌ 
அரசராவர்‌. 


விஷ்ணு ருத்ரன்‌ ப்ரும்மா இந்த்ரன்‌ முதலிய தேவர்களே 
தேவியின்‌ அருளால்‌ பல நன்மைகளைப்‌ பெற்று ஸதா 
தேவியைப்‌ பூஜிக்றொர்‌ எனில்‌ மனிதர்‌ பூஜிக்க வேண்டியது 
அவச்யமல்லவா ? தேவிக்கு ஸ்வதா என்று ஒரு பெயருண்டு. 
அதைச்‌ சொன்னால்‌ தான்‌ பித்ருக்கள்‌ ஸந்தோஷமடைந்து 
சீராத்தத்தில்‌ அளிக்கும்‌ அன்னத்தை ஏற்கிறார்கள்‌. ஸ்வாஹா 
என்ற பெயரைக்‌ கூறினால்தான்‌ தேவர்கள்‌ யாகத்திலளிக்கும்‌ 
பொருளை ஏற்கின்றனர்‌. வேதமே தேவியின்‌ பெயரைக்‌ கூறித்‌ 
தான்‌ யாகாதிகளைச்‌ செய்யவேண்டுமென ௯ றுகிறது. த்ரி 
மூர்த்திகளும்‌ தேவியினுடைய அருளால்‌ தம்‌ தொழிலை நடத்து 
கின்றனர்‌. தேவியின்‌ அம்சம்‌ இல்லாத தேவரோ நரரோ 
இல்லை. இவ்வளவு சக்தியும்‌ கருணையும்‌ வாய்ந்த தேவியை 
யார்தான்‌ பூஜிக்கமாட்டார்‌? எவ்வளவு பாபியானாலும்‌ தேவி 
யின்‌ பூஜையால்‌ பாபத்திலிருந்து விடுபட்டு ஸுகத்தைப்‌ 
பெறுகிறான்‌. 

கோஸல தேசத்திலே ஸுூலைன்‌ என்ற ஏழை வைச்யன்‌ 
ஒருவன்‌ இருந்தான்‌. அவன்‌ பெரிய குடும்பி. குழந்தைகளுக்கும்‌ 
அவனுக்கும்‌ உண்ண உணவின்றி மிக வருந்தினான்‌. உடலால்‌ 
உழைத்து கிடைத்த பொருளைக்‌ கொண்டு மாலையில்‌ 
குழந்தைகளுக்குச்‌ சிறிது உணவளிப்பான்‌. அதுவும்‌ சில நாள்‌ 
கிடைக்காது. ஆயினும்‌ ஆசாரத்தையும்‌ தர்மத்தையும்‌ விட 
மாட்டான்‌. கோபம்‌ அஸூயை முதலிய அர்குணங்களில்லாத 
வன்‌. விதிப்படி. தனக்கேற்ற கர்மாக்களைச்‌ செய்து தேவ பித்ரு 
அதிதி பூஜை செய்து தன்‌ குடும்பத்தினர்‌ உண்டபின்‌ மிகுதி 
இருந்தால்‌ புசிப்பான்‌. ஏழ்மையால்‌ மிக வருந்தும்‌ ஸுசீலன்‌ 
தற்செயலாக வந்த ஒரு ப்ராம்மணோத்தமரைக்‌ கண்டான்‌. 
அவரை வணங்கி, ஐயா! நான்‌ பண அசை கொண்டவனல்ல. 
உள்ளதைக்‌ கொண்டு ஸந்தோஷிப்பவன்‌. எனது குழந்தைகள்‌ 
பசி என அழும்போது பொறுக்க முடியாத துக்கம்‌ உண்டா 
கின்றது. ஒவ்வொருவருக்கும்‌ ஒவ்வொரு பிடி அன்னம்‌ 
கொடுக்கக்‌ கூட வழி இல்லை. பெண்ணுக்குப்‌ பத்து வயதாய்‌ 
விட்டது. விவாஹம்‌ செய்ய தனமில்லை. என்‌ செய்வேன்‌? 
கஷ்டம்‌ அகல ஏதேனும்‌ தவம்‌ வ்ருதம்‌ தானம்‌ ஒன்றைக்‌ 

கூறும்‌! உமது தயவால்‌ ஏழ்மை அகன்று குடும்பம்‌ பசியாற 
உண்டு நித்ய நைமித்திக கர்மா, தானம்‌ முதலியனவைகளைச்‌ 
செய்யவேண்டும்‌ என்று அவரை வேண்டினான்‌. ஓ வைச்யு! 
நவராத்திரி வ்ரதத்தைச்‌ செய்‌. தேவி பூஜை ஹோமம்‌ ப்ராம்மண 
போஜனம்‌ வேத பாராயணம்‌ முதலியவைகளை உனது சக்தித்‌ 
கேற்றபடி செய்‌. 

ஞானம்‌ மோக்ஷம்‌ ஸுகம்‌ ஸந்தானம்‌ சத்ருநாசம்‌ முதலிய 
பலனைத்‌ தரவல்லது நவராத்ரி வ்ரதம்‌. ராஜ்யத்தை இழந்த 
ராகவன்‌ ஸீதையையும்‌ விட்டுத்‌ தவித்தபோது கிஷ்கிந்தையில்‌ 
இதைச்‌ செய்து கொடிய சத்ருக்களான ராக்ஷ்ஸர்களைக்‌ 
கொன்று ஸீதையையும்‌ ராஜ்யத்தையும்‌ அடைந்தார்‌ என்று 
ப்ராம்மணன்‌ கூறினார்‌. ஸுசீலர்‌ அவரிடம்‌ மாயா பீஜம்‌ எனும்‌ 
மந்த்ரத்தை உபதேசம்‌ பெற்று ஒன்பதாண்டு ஜபத்துடன்‌ 
நவராத்ரி வ்ரதம்‌ செய்து வந்தார்‌. ஒன்பதாமாண்டு முடிவில்‌ 
மஹாஷ்ட மியன்று அர்த்தராத்ரியில்‌ தேவீ ப்ரத்யக்ஷமாகிப்‌ பல 
வரங்களைத்‌ தந்து ஸுசீலனைத்‌ தனிகனாகச்‌ செய்தாள்‌. 


3. 28 : நவராத்ரி மஹிமை 


வ்யாஸர்‌ கூறினார்‌. அயோத்யையில்‌ ஸூர்ய வம்சத்தில்‌ 
தோன்றிய தசரதர்‌, மனு நீதி தவறாமல்‌ ராஜ்ய பரிபாலனம்‌ 
செய்து வந்தார்‌. அவர்‌ கெளஸல்யை ஸுமித்ரை கைகேயீ என்ற 
மூன்று மனைவிகளை மணந்தார்‌. கெளஸல்யை ராமனையும்‌, 
ஸுமித்ரை லக்ஷ்மண சத்ருக்நர்களையும்‌ கைகேயி பரதனையும்‌ 
பெற்றாள்‌. நால்வரும்‌ உபநயனமாகி ஸகல கலைகளையும்‌ 
கற்றார்கள்‌. ஒரு ஸமயம்‌ விச்வாமித்ரர்‌ தனது யாகத்தைக்‌ காக்க 
ராம லக்ஷ்மணர்களை வனத்திற்கு அழைத்துச்‌ சென்றார்‌. இடை 
யில்‌ குறுக்கிட்ட தாடகையைக்‌ கொன்று ராமன்‌ யாக சாலை 
யில்‌ வந்த ஸுபாஹுவையும்‌ கொன்று மாரீசனைக்‌ கடலில்‌ 
தள்ளினார்‌. விச்வாமித்ரருடைய யாகம்‌ விக்னமின்றி முடிந்தது. 
அவர்‌ ராம லக்ஷ்மணர்களை மிதிலைக்கு அழைத்துச்‌ சென்றார்‌. 
இடையில்‌ கெளதம சாபத்தால்‌ வருந்தும்‌ அஹல்யையை மீட்டு 
விதேஹ நகரம்‌ சென்றார்‌. அங்குள்ள சிவதனுஸ்ஸை முறித்து 
ராமர்‌ ஸீதையை மணந்தார்‌. ராகவனது சிறந்த குணத்தைப்‌ 
பார்த்து அவருக்குப்‌ பாரினை அளித்துப்‌ பட்டாபிஷேகம்‌ 

செய்ய முயற்சித்தார்‌. கைகேயி தனக்குக்‌ கணவன்‌ ஏற்கனவே 
தந்த இருவரங்களால்‌ ராமன்‌ பதினான்கு வர்ஷங்கள்‌ வனம்‌ 
செல்லவும்‌ பரதன்‌ பாராளவும்‌ வேண்டினாள்‌. அதன்படி 
ராகவன்‌ வனஞ்‌ செல்ல தசரதர்‌ ஸ்வர்க்கம்‌ சென்றார்‌. பரதன்‌ 
தந்தைக்குச்‌ செய்யவேண்டிய கடமைகளைச்‌ செய்து முடித்து 
ராஜ்யத்தை விரும்பாமல்‌ ராம பாதுகையைக்கொண்டு ராஜ்யத்‌ 
தைப்‌ பாதுகாத்தான்‌. பஞ்சவடியில்‌ சூர்ப்பநகையின்‌ மூக்கையும்‌ 
காதையும்‌ அறுத்து அவளுக்குப்‌ பரிந்து வந்த கரன்‌ முதலியவர்‌ 
களைக்‌ கொன்றார்‌ லக்ஷ்மணன்‌. சூர்ப்பநகையின்‌ தூண்டுத 
லால்‌ ராவணன்‌ மாய மான்‌ உருவங்கொண்ட மாரீசனைக்‌ 
கொண்டு ராமனை அப்புறப்படுத்தனான்‌. ராமபாணத்தால்‌ 
உயிரிழக்கும்‌ போது ஹா ஸீதே! ஹா லக்ஷ்மணா! என்று 
ராமனைப்‌ போல்‌ கத்தினான்‌: இதைக்கேட்ட ஸீதை ஆபத்தில்‌ 
அகப்பட்டுக்‌ கதறும்‌ தன்‌ பதியை ரக்ஷிக்க அங்கு போகும்படி. 
கூறினாள்‌. என்னை இங்கிருக்கும்படி. ராமர்‌ கூறினார்‌. அவர்‌ 
ஆணையை யான்‌ மீற மாட்டேன்‌. நானங்கு சென்றால்‌ 
உமக்குத்‌ துன்பம்‌ வரும்‌. அவருக்கு ஒரு நாளும்‌ ஆபத்தில்லை 
என்றார்‌ லக்ஷ்மணன்‌. இதைக்கேட்ட ஸீதை, லக்ஷ்மணா நீ 
பரதனால்‌ தூண்டப்பட்டு என்னைப்‌ பின்தொடர்கிறாய்‌! நான்‌ 
அப்படிப்பட்ட பெண்ணல்ல. என்‌ பதியைத்‌ தவிர எவரையும்‌ 
கண்ணெடுத்துப்பாரேன்‌. அவர்‌ வரவில்லையேல்‌ ப்ராணனை 
விடுவேன்‌. இருந்தால்‌ இரு. நீ போனால்‌ போ. அவ்வளவு 
அன்புகாட்டி ஆபத்தில்‌ அண்ணனை அலக்ஷ்யம்‌ செய்வது 
அழகல்ல என்றாள்‌. மிகக்‌ கடுமையான இச்சொற்களைக்‌ 
கேட்ட லக்ஷ்மணன்‌ கூறினான்‌. ஓ ராஜகுமாரி! என்ன 
சொன்னாய்‌! இவ்வளவு க்ரூரமாகப்‌ பேசுவதால்‌ உமக்கு ஏதோ 
தீங்கு ஏற்படும்‌ போலிருக்கிறது என்று கண்ணீரும்‌ கம்பலையு 
மாகக்‌ கதறிக்கொண்டே சென்றார்‌. அச்சமயம்‌ ராவணன்‌ 
ஸன்யாஸி வேஷம்‌ பூண்டு ஸீதையிடம்‌ வந்து நீ யார்‌? 
யாருடைய பெண்‌? ஏன்‌ தனியான வனத்தில்‌ வஸிக்கிறாய்‌? 
என்று வினவினான்‌. “நான்‌ தசரத சக்ரவர்த்தியின்‌ மருமகள்‌. 
ஸ்ரீராமச்சந்த்ரருடைய மனைவி. ஐநகரது பெண்‌. கைகேயியின்‌ 
ஆணைப்படி வநம்‌ வந்தோம்‌. என்‌ பெயர்‌ ஜானகி. ராகவ 
னுடைய  வீர்யத்தால்‌ அச்சமின்றி இங்கு வஸிக்கின்றேன்‌. 
ஸ்வர்ணமானைத்‌ தேடிச்‌ சென்ற எனது பதி விரைவில்‌ வந்து 
விடுவார்‌. எனது சக்திக்கேற்றபடி. விஷ்ணு ரூபியான தங்களைப்‌ 
பூஜித்தேன்‌. என்‌ பதி நன்கு பூஜிப்பர்‌. அவர்‌ வரும்வரை 

இருங்கள்‌. த்ரிதண்டி ஸன்யாஸியான தாங்கள்‌ கோரமான 
வனம்‌ வந்த காரணம்‌ யாதோ?” என்றாள்‌ ஸீதை. இதைக்கேட்ட 
ராவணன்‌ ஸீதே! நான்‌ முவ்வுலகிற்கும்‌ நாயகனான ராவணன்‌. 
உன்னை மனைவியாகப்‌ பெறவே துறவி வேடம்‌ பூண்டேன்‌. 
ராஜ்யத்தை இழந்த ராமனை விட்டு என்னை மணந்து பட்ட 
மஹிஷியாக இரு. லோக பாலர்களை ஜயித்த நான்‌ உன க்கு 
தாஸன்‌. உன்‌ திருவடியில்‌ விழுகிறேன்‌. யான்‌ உன்னை எனக்குத்‌ 
தரும்படி முன்னமே ஜனகனை வேண்டினேன்‌. அவர்‌ இவ 
தனுஸ்ஸை முறிப்பவருக்கே தருவதாக ப்ரதிக்ஞை செய்‌ து 
விட்டேன்‌ எனக்‌ கூறினார்‌. எனது உபாஸனா மூர்த்தியான 
சிவனது வில்லை முறிக்கக்‌ கூடாதென நான்‌ ஸ்வயம்வரத்திற்கு 
வரவில்லை. நீ காட்டிலிருப்பதைக்‌ கேட்டு உன்னை மணக்கவே 
இங்கு வந்தேன்‌ என்றான்‌. 


3. 29 : நவராத்ரி வைபவம்‌ 


வ்யாஸர்‌ கூறினார்‌ :- ராவணன்‌ சொல்லைக்கேட்டு 
நடுங்கி ஸீதாதேவி, ஓ ராவணா ! என்ன வார்த்தை கூறினாய்‌? 
ஜனகன்‌ குலத்தில்‌ பிறந்த நான்‌ தாஸி அல்ல. செல்‌! செல்‌! 
என்று கூறி பர்ணசாலைக்குள்‌ புகுந்தாள்‌. ராவணன்‌ நி 
ரூபத்தை எடுத்துப்‌ பலாத்காரமாக ஸீதையைத்‌ தேரில்‌ தூக்கிச்‌ 
சென்றான்‌. வழியில்‌ அருணனுடைய புத்ரனான ஜடாயு 
ராவணனுடன்‌ கடும்போர்‌ செய்தார்‌. அவன்‌ ஜடாயுவின்‌ 
இறக்கைகளை அறுத்து அவரைப்‌ பூமியில்‌ தள்ளிவிட்டு லங்கை 
சென்று ஸீதையை அசோகவனத்தில்‌ சிறைப்படுத்தி ராக்ஷ்ஸி 
களைக்‌ காவல்‌ வைத்தான்‌. எவ்வளவு துன்பப்பட்டாலும்‌ ஸீதை 
ராமனிடமே மனதைச்‌ செலுத்தி “ராம! லக்ஷ்மண !” எனக்‌ 
கதறிக்‌ கொண்டிருந்தாள்‌. மாய மானைக்‌ கொன்று திரும்பிய 
ராமன்‌, வழியில்‌ லக்ஷ்மணனைப்‌ பார்த்துக்‌ கடிந்து வருந்தினார்‌. 
மிகக்‌ கடுமையான சொல்லம்பால்‌ தேவி என்னைத்தாக்க 
காலம்‌ பொல்லாததாக இருந்ததால்‌ யான்‌ தேவியை விட்டு 
வந்தேன்‌ என்றார்‌ லக்ஷ்மணன்‌. இருவரும்‌ பர்ணசாலைக்கு 
வந்து தேவியைக்‌ காணாமல்‌ மிக துக்காக்ராந்தர்களாய்‌ 
ஆங்காங்கு சென்று தேடினர்‌. புலம்பினர்‌. ஜடாயு ராமனைக்‌ 
கண்டு ஸீதையை ராவணன்‌ தூக்கிச்‌ செல்ல அவனுடன்‌ போர்‌ 
புரிந்தேன்‌ என்று கூறி உயிரை விட்டார்‌. அவருக்குப்‌ பரலோகத்‌ 

திற்கு வேண்டிய கர்மாவைச்‌ செய்து கபந்தனைச்‌ சாபத்தி 
லிருந்து விடுவித்து அவன்‌ சொற்படி ஸுக்ரீவனுடன்‌ ஸ்நேஹம்‌ 
செய்து கொண்டார்‌. வாலியைக்‌ கொன்று ஸுக்ரீவனுக்குப்‌ 
பட்டம்‌ சூட்டி வர்ஷா காலத்தைக்‌ இஷ்டுந்தையில்‌ கழித்தார்‌. 
ஸீதையையே எண்ணி எண்ணிக்‌ ' கதறினார்‌. லக்ஷ்மண ! 
கைகேயியின்‌ விருப்பம்‌ பூர்ணமானது. ஸீதை இல்லாமல்‌ நான்‌ 
அயோத்யை செல்லமாட்டேன்‌. என்‌ உயிரை விடுவேன்‌. 
ராஜ்யத்திலிருந்து என்னை விலக்கி தந்தை உயிரையும்‌ கொண்டு 
சென்றது தெய்வம்‌. 


என்னை துர்தெய்வம்‌ வாட்டுகிறது. இனி என்னென்ன 
நேரிடுமோ? பூர்வ ஜன்மாவில்‌ செய்த பாபத்தால்‌ நாம்‌ 
துன்பத்தை அனுபவிக்கிறோம்‌. யாரை நோவது? இத்தகைய 
துன்பம்‌ வரப்போகிறதென யாரறிவார்‌ ? சிறுபிள்ளைத்தனமாக 
ஸீதை என்னுடன்‌ வனம்‌ வந்தாள்‌. கொடிய அரக்கன்‌ அவளை 
எப்படி ஹிம்ஸிக்கின்றானோ? மஹா பதிவ்ரதையான ஸீதை 
அஸரனுக்கு வசமாக: மாட்டாள்‌. ஜநகராஜன்‌ குமாரி உயிரை 
விடுவாள்‌. கற்பை இழக்கமாட்டாள்‌. ஸீதை இறந்தால்‌ நான்‌ 
நிச்சயமாக உயிரை விடுவேன்‌, என்று ராமர்‌ புலம்பினார்‌. 
இதைக்கேட்ட லக்ஷ்மணன்‌ “அண்ணா ! தாங்கள்‌ கவலைப்பட 
வேண்டாம்‌. ராவணனைக்‌ கொன்று ஸீதையை மீட்டு வரு 
கிறேன்‌. தங்களைப்போன்ற வீர க்ஷத்ரியர்கள்‌ இப்படி கலங்க 
லாமா? சேருவதும்‌ பிரிவதும்‌ தெய்வாதனமல்லவா? இப்போது 
பிரிந்தவை பின்னர்‌ தானே ஒன்று சேரும்‌. வாநர வீரர்கள்‌ 
நாலு திக்கிலும்‌ சென்று தேவியைத்‌ தேடிவருவர்‌. அங்கு 
சென்று அரக்கனைக்‌ கொன்று தேவியை மீட்டு வருவோம்‌. 
அவச்யமானால்‌ சத்ருக்நனுடன்‌ பரதனை ஸஹாயத்திற்கு 
அழைப்போம்‌. ஏகவீரனாக இருந்து நாலு திக்குகளையும்‌ ஜயித்த 
ரகுவின்‌ வம்சத்தில்‌ பிறந்தவரல்லவா நாம்‌! நான்‌ ஒருவனே 
தேவாஸுரர்‌ அனைவரையும்‌ ஐயிப்பேன்‌. ' ஐநகராஜனை 
ஸேனைகளுடன்‌ அழைத்து வந்து பகைவனைக்‌ கொல்வோம்‌. 
சக்ரம்போல்‌ இன்ப துன்பங்கள்‌ கீழும்‌ மேலுமாகச்‌ சுழன்று 
வரும்‌. சோகத்தை விட்டு தைர்யத்தைக்‌ கைகொண்டு உத்ஸா 
ஹத்துடன்‌ முயற்சிப்பவரே வெற்றி பெறுவர்‌. முவ்வுலதற்கும்‌ 
அதிபதியான தேவேந்த்ரனும்‌ சில காலம்‌ ஸ்வர்க்க ராஜ்யத்தை 
இழந்து மறைந்திருந்தான்‌. நகுஷ மகாராஜன்‌ இந்த்ர பதவியைப்‌ 
பெற்றான்‌. அவன்‌ இந்த்ராணியை விரும்பி அகஸ்த்யரது சாபத்‌ 

தால்‌ அவனியில்‌ அரவமாகி விழுந்தான்‌. இந்த்ரன்‌ மறுபடியும்‌ 
அரசாண்டான்‌. இதை உணர்ந்து சோகத்தை விட்டு முயற்‌ இழ 
வீடுபடுவோம்‌. எல்லாமறிந்த தாங்கள்‌ ஸாதாரண மனிதரைப்‌ 
போல்‌ வருந்தலாமா?” இங்ஙனம்‌ லக்ஷ்மணன்‌ கூறியதைக்‌ 
கேட்டு ஸ்ரீராமர்‌ சோகத்தை விட்டார்‌. 


3. 30 : நவராத்ரி வைபவம்‌ 


வ்யாஸர்‌ கூறினார்‌ :- ராம லக்ஷ்மணர்கள்‌ ஸீதையைப்‌ 
பற்றி நினைத்து வருந்திக்‌ கொண்டிருக்கும்போது ஆகாயத்தி 
லிருந்து நாரதர்‌ வந்தார்‌. அவர்‌ மஹ எனும்‌ வீணையில்‌ 
ப்ருஹத்‌ ரதந்தர ஸாமாவைக்‌ கானம்‌ செய்வதைக்‌ கேட்ட ராம 
லக்ஷ்மணர்‌ அவரை வரவேற்று பூஜை செய்தார்கள்‌. நாரதர்‌ 
“ராம! ஏன்‌ கவலையுடனிருக்கிறாய்‌? ராவணன்‌ ஸீதையைத்‌ 
தூக்கிச்‌ சென்ற விஷயத்தைத்‌ தேவ லோகத்தில்‌ கேட்டறிந்தேன்‌. 
ஸீதையால்‌ அவனுக்கு மரணம்‌ என்பதை அவன்‌ அறிய 
வில்லை. ராவணனைக்‌ கொல்வதற்காகவே நீ பூமியில்‌ 
தோன்றினாய்‌. முற்பிறவியில்‌ ஸீதை ஒரு முனிகன்யகையாக 
இருந்தாள்‌. அவள்‌ தவம்‌ செய்யும்போது ராவணன்‌ அவளழகில்‌ 
ஈடுபட்டு அவளைப்‌ பலாத்காரம்‌ செய்ய ஆரம்பித்தான்‌. 
அவனால்‌ தீண்டப்பட்ட உடலைத்‌ தீயிலிடும்போது அவள்‌ 
ராவண ! அடுத்த பிறவியில்‌ யான்‌ தாயின்‌ வயிற்றில்‌ பிறவாத 
வளாகத்‌ தோன்றி உன்னை அழிக்கிறேன்‌ என்றாள்‌. லக்ஷ்மியின்‌ 
அம்சமான ஸீதையை ராவணன்‌ தானழியவே தூக்கச்‌ 
சென்றான்‌. ராவணனைக்‌ கொல்லும்படி தேவர்‌ வேண்ட 
வைகுண்டநாதனான நீ இந்த ரகு வம்சத்தில்‌ தோன்றி இருக்‌ 
கிறாய்‌. உத்தமியான ஸீதை உம்மை நினைத்துக்கொண்டு 
லங்கையில்‌ ராக்ஷ்ஸிகள்‌ இடையே வருந்துகிறாள்‌. பசிதாஹ 
மில்லாமலிருப்பதற்காகத்‌ தேவேந்த்ரன்‌ காமதேனுவின்‌ பாலைத்‌ 
தேவிக்குத்‌ தந்தான்‌. அங்கு பசி தாஹமில்லாமல்‌ இருக்கும்‌ 
ஸீதையை நான்‌ பார்த்து வந்தேன்‌. 

சத்ருவைக்‌ கொல்ல ஒரு உபாயத்தைச்‌ சொல்கிறேன்‌ கேள்‌. 
இந்த ஆச்வின மாதத்தில்‌ உத்தமமான நவராத்ரி வ்ரதத்தைச்‌ 
்‌ செய்‌. தேவியைப்‌ பூஜித்து ஜப ஹோமங்களைச்‌ செய்தால்‌ 
எல்லா வகையான ஸித்திகளும்‌ உண்டாகும்‌. பரிசுத்தமான 

அஜம்‌ முதலிய பசுக்களை தேவிக்கு அளிக்கலாம்‌. உபவாஸ 
மிருந்து ஜபம்‌ செய்து அதில்‌ பத்தில்‌ ஒரு பங்கு ஹோமம்‌ 
செய்‌. மஹா விஷ்ணு மஹேச்வரன்‌ ப்ரும்மா மஹேந்த்ரன்‌ 
முதலியவர்‌: கள்‌ இந்த நவராத்ரி வ்ரதத்தைச்‌ செய்து அதனால்‌ 
இன்பமடை ந்தனர்‌. ஸுகமாக இருக்கும்போதும்‌, முக்யமாக 
துன்பப்படுபவரும்‌ இதைச்‌ செய்யவேண்டும்‌. விச்வாமித்ரர்‌ 
ப்ருகு வசிஷ்டர்‌ கச்யபர்‌ ப்ருஹஸ்பதி முதலியவர்கள்‌ இதைச்‌ 
செய்தன, ர்‌. இதனால்‌ ப்ருஹஸ்பதி இழந்த தாரையை மறுபடி 
அடைந்தார்‌. இந்த்ரனிதனால்‌ வ்ருத்ரனைக்‌ கொன்றான்‌. 
சிவன்‌ இதைச்‌ செய்து த்ரிபுரனை எரித்தார்‌. மேருமலையில்‌ 
இந்த வ்ரதத்தைச்‌ செய்து மஹாவிஷ்ணு மது எனும்‌ 
அஸுரனைக்‌ கொன்றார்‌. விதிப்படி நீயும்‌ இதைச்‌ செய்‌” 
என்றார்‌ நாரதர்‌. 


தேவியின்‌ மஹிமையையும்‌ வ்ரதத்தின்‌ அனுஷ்டானத்தை 
யும்‌ விரிவாகக்‌ கூறும்படி ராமர்‌ கேட்க நாரதர்‌ கூறினார்‌. 
“என்றும்‌ எங்கும்‌ உள்ள பராசக்தியைப்‌ பூஜித்தால்‌ அவரவருக்கு 
இஷ்டமான வரத்தை அளிப்பாள்‌. ப்ரும்மா முதலிய தேவர்க்‌ 
கும்‌ காரணமானவள்‌ அவள்‌. அவளில்லையேல்‌ ஒருவரும்‌ 
அசையக்கூட முடியாது. ப்ரும்மாவிடம்‌ படைக்கும்‌ சக்தி 
யாகவும்‌ விஷ்ணுவிடம்‌ பரிபாலன சக்தியாகவும்‌ ருத்ரனிடம்‌ 
லய சக்தியாகவும்‌ இருப்பவள்‌ தேவி. முவ்வுலகிலும்‌ காணப்‌ 
படும்‌ ஒவ்வொரு வஸ்துவிலும்‌ தேவி இருக்கிறாள்‌. உலகில்‌ 
ப்ரும்மாதி தேவர்களும்‌ மலையும்‌ நதியும்‌ மற்றதும்‌ உண்டாவ 
தற்கு முன்பு, தேவி தன்‌ புருஷனுடன்‌ கூடி ரமித்திருந்தாள்‌. 
அவளை நன்கு அறிந்தவர்‌ ஸம்ஸாரக்‌ கடலை ஸுலபமாகக்‌ 
கடப்பர்‌. அவளே ஸகுணையாக இருந்து ஸகல உலகையும்‌ 
படைக்கிறாள்‌. வேத வித்யையாக, வேதாந்த வித்யையாக 
இருப்பவள்‌ அவளே. குணத்தாலும்‌ கர்மாவினாலும்‌ அவளுக்கு 
மஹர்ஷிகளால்‌ பல பெயர்கள்‌ கல்பிக்கப்பட்டன. ௮ முதல்‌ 
க்ஷ வரையிலுள்ள அக்ஷங்களால்‌ அவள்‌ பெயர்‌ அமைக்கப்‌ 
பட்டிருக்கிறது. ஸமமான பூமியில்‌ பீடத்தின்மீது தேவியை 
ப்ரதிஷ்டை செய்து பூஜை செய்‌.” 


இதைக்‌ கேட்டு ஸ்ரீராமர்‌ அப்படியே உபவாளமிருந்து 


விதிப்படி ஜப ஹோமங்களுடன்‌ நவராத்ரி வ்ரதத்தைச்‌ 
செய்தார்‌. அஷ்டமியன்று அர்த்த ராத்ரியில்‌ ஸிம்ஹவாஹனத்‌ 

இல்‌ அமர்ந்த தேவி ப்ரத்யக்ஷமாகி, “ஓ ராம! வ்ரதத்தினால்‌ 
நான்‌ ஸந்தோஷமடைந்தேன்‌. தேவர்களது ப்ரார்த்தனைக்‌ 
இணங்கி ராவணனைக்‌ கொல்ல நாராயண அம்சமாக நீ 
மனுவின்‌ வம்சத்தில்‌ பிறந்தாய்‌. மத்ஸ்யாவதாரம்‌ செய்து 
ஸோமக அஸுரனைக்‌ கொன்று வேதத்தை மீட்டு வந்தாய்‌, 
கூர்ம ரூபமெடுத்து மேரு மலையை முதுகினால்‌ தாங்கி 
தேவர்க்கு அம்ருதமளித்தாய்‌. பன்றியாகிக்‌ கடலிலமிழ்ந்த 
, பூமியைத்‌ தூக்கி வந்தாய்‌. நரஸிம்மனாகி ஹிரண்யனைக்‌ 
கொன்று ப்ரஹ்லாதனையும்‌ தேவர்களையும்‌ ரக்ஷித்தாய்‌. 
வாமன ரூபமெடுத்துப்‌ பலியை அடக்கி தேவேந்த்ரனுக்குத்‌ 
தேவ ராஜ்யத்தை அளித்தாய்‌. ஜமதக்னியின்‌ புத்ரனான 
பரசுராமனாகத்‌ தோன்றி துஷ்ட க்ஷத்ரியர்களை அழித்தாய்‌. 
இப்பொழுது ராவணனைக்‌ கொல்வதற்காக தசரத புத்ரனாகப்‌ 
பிறந்திருக்கிறாய்‌. எனது அம்சத்தால்‌ மிக்க பலம்‌ வாய்ந்த 
குரங்குகள்‌ உனக்கு ஸஹாயமாக இருக்கின்றன. சேஷனின்‌ 
அம்சமாக லக்ஷ்மணன்‌: ராவணனுடைய புத்ரனைக்‌ கொல்லப்‌ 
போகிறான்‌. வஸந்த நவராத்ரி வ்ரதத்தையும்‌ செய்‌. பாபியான 
ராவணனைக்‌ கொன்று பதினோரு ஆயிரம்‌ ஆண்டுகள்‌ ராஜ்ய 
பரிபாலனம்‌ செய்‌. பிறகு இருப்பிடம்‌ செல்‌” என்று கூறி மறைந்‌ 
தாள்‌ தேவி. ராமர்‌ பரம ஸந்தோஷமடைந்து வ்ரதத்தைப்‌ பூர்த்தி 
செய்து விஜயதசமி அன்று விஜய யாத்ரை கிளம்பி தானங்‌ 
களைச்‌ செய்தார்‌. தேவியினால்‌ தூண்டப்பட்ட ராமர்‌ குரங்கு 
ஸேனைகளுடன்‌ சேர்ந்து கிளம்பி கடற்கரைக்குச்‌ சென்று 
ராவணனைக்‌ கொன்று ஸீதையுடன்‌ திரும்பினார்‌. இந்த தேவி 
யின்‌ சரிதத்தைக்‌ கேட்பவர்‌ இவ்வுலகில்‌ ஸகல போகங்களையும்‌ 
அனுபவித்து முடிவில்‌ பரமபதமடைவர்‌. அநேகம்‌ புராணங்கள்‌ 
இருந்தாலும்‌ தேவீ பாகவதத்திற்கு ஸமமான புராணம்‌ 
வேறில்லை. 


மூன்றாவது ஸ்கந்தம்‌ முற்றிற்று 

நான்காவது ஸ்கந்தம்‌ 
4. 1 : கிருஷ்ணாவதாரம்‌ 


ஐநமேஜயர்‌ கேட்டார்‌ :- ஓ மஹர்ஷே! சூரஸேனரது 
புத்ரனான வஸுதேவன்‌ மிக்க தர்மிஷ்டன்‌. பராக்ரமசாலியான 
துந்துபி என்ற அவரிடம்‌ பகவான்‌ அவதாரம்‌ செய்தார்‌ எனக்‌ 
கேட்டிருக்கிறேன்‌. தேவர்களாலும்‌ பூஜிக்கத்தக்க அவர்‌ 
கம்ஸனால்‌ ஏன்‌ சிறையில்‌ அடைக்கப்பட்டார்‌? மனைவியுடன்‌ 
சிறையிலிருக்க அவர்‌ என்ன தீங்கு செய்தார்‌? யயாதி குலத்தில்‌ 
பிறந்த கம்ஸன்‌ தேவகியின்‌ ஆறு குழந்தைகளைக்‌ கொன்ற 
தேன்‌? பகவானான க்ருஷ்ணன்‌ சிறையில்‌ ஏன்‌ பிறந்தார்‌? 
பிறந்தவுடன்‌ எப்படி கோகுலம்‌ வந்தார்‌? ஜகத்கர்த்தாவான 
பிறப்பில்லாத பரமாத்மா ஏன்‌ உடனே தாய்‌ தந்தையைச்‌ 
சிறையிலிருந்து விடுவிக்கவில்லை? அவர்கள்‌ சிறைப்படவும்‌ 
பகவான்‌ மனிதராகத்‌ தோன்றவும்‌ ஆறு சிசுக்கள்‌ இறக்கவும்‌ 
ஏதேனும்‌ பூர்வ கர்மா காரணமா? கல்லில்‌ அடிக்கப்படும்‌ 
போது எட்டு கைகளுடன்‌ ஆகாயத்தில்‌ ளெம்பிய பெண்‌ யார்‌? 
பகவான்‌ பல மனைவிகளை மணந்து இல்லறத்தில்‌ ஈடுபட்டு 
முடிவில்‌ உடலை விட்டதாகவும்‌ கேட்டேன்‌. வாஸுதேவ 
னுடைய தத்வத்தை நன்கு கூறும்‌. தர்மத்தின்‌ புத்ரர்களான 
நரநாராயண ரிஷிகள்‌ நீண்டகாலம்‌ லோக க்ேத்திற்காகக்‌ 
கடுந்தவம்‌ புரிந்தார்கள்‌. அவர்கள்‌ நாராயணனின்‌ அவதாரம்‌. 
அவர்களின்‌ அம்சமாக க்ருஷ்ணனும்‌ அர்ஜுனனும்‌ தோன்றி 
னார்கள்‌. நரநாராயண சரீரத்துடன்‌ இருக்கும்போதே எப்படி 
க்ருஷ்ணார்ஜுந சரீரத்தை எடுத்தார்கள்‌? மோக்ஷத்தை நாடி 
அல்லவா அவர்கள்‌ தவம்‌ செய்தனர்‌? நரநாராயணரே ஏன்‌ 
இல்லறத்திலீடுபட்டனர்‌? 


ஸ்வதர்மத்தை நன்கு அனுஷ்டிக்கும்‌ சூத்ரன்‌ மறுபிறவியில்‌ 
புண்யத்திற்கேற்றபடி. வைச்யனாகவோ க்ஷத்ரியனாகவோ பிறக்க 
றான்‌. நல்ல ஆசாரத்துடனும்‌ ஸ்வதர்மத்துடனுமிருந்து உடலை 
விட்டபின்‌ அவன்‌ ப்ராம்மணனாகப்‌ பிறப்பான்‌. பற்றில்லாத 
சாந்தனான ப்ராம்மணன்‌ ஸம்ஸாரத்திலிருந்து விடுபடுகிறான்‌. 
இது இப்படியிருக்க, சாந்த ப்ராம்மணர்களான நரநாராயணர்‌ 
எதனால்‌ க்ஷத்ரியர்களாகத்‌ தோன்றினர்‌? ப்ராம்மண சாபத்தா 

லும்‌ காந்தாரியின்‌ சாபத்தாலும்‌ க்ருஷ்ண னுடைய வம்சம்‌ 
அழிந்ததும்‌, சம்பரன்‌ ப்ரத்யும்நனைத்‌ தூக்கிச்‌ சென்றதும்‌ 
ஏன்‌? பகவான்‌ இருக்கும்பொழுது ப்ரஸவ க்ரஹத்திலிருந்து 
ப்ரத்யும்நனை எப்படித்‌ தூக்கச்‌ சென்றான்‌? கடலின்‌ நடுவி 
லன்றோ த்வாரகை இருக்கிறது? பகவானோ ஸர்வக்ஞன்‌ ! 
பகவான்‌ வைகுண்டம்‌ சென்றபின்‌ அவரது மனைவிகளைத்‌ 
திருடர்கள்‌ எப்படி ஏன்‌ கொள்‌ ளையிட்டனர்‌? விஷ்ணுவின்‌ 
அம்சமாக அவதரித்த பகவான்‌ பூபார்‌ த்தைக்‌ குறைக்கத்‌ துஷ்டர்‌ 
களைக்‌ கொல்லுவதற்கு அல்லவா அவனியில்‌ தோன்றினார்‌? 
அவர்‌ ஏன்‌ மதுரை ராஜ்யத்தைவிட்டு எல்லோருடனும்‌ 
த்வாரகைக்குச்‌ சென்றார்‌? தர்மத்தை நிலைநாட்ட வந்த 
பகவான்‌ அதார்மிகர்களான அவர்களை ஏன்‌ சிக்டிக்கவில்லை? 
ஸர்வக்ஞனான பகவானுக்கு தன்‌ மனைவிகளை அபஙஹீரிக்கும்‌ 
திருடர்கள்‌ உள்ளது தெரியவில்லையா ? 

பூபாரத்தை அகற்றவே பீஷ்ம, த்ரோணர்‌ முதலியவர்‌ 
களைக்‌ கொன்று பக்தர்களான பாண்டவர்களைக்‌ காப்பாற்றி 
னார்‌. பாண்டவர்கள்‌ மிகச்‌ சிறந்ததான ராஜஸூய யாகத்தைச்‌ 
செய்தனர்‌. யதேஷ்டமாக ஸாதுக்களுக்கு உத்தம தக்ஷிணை 
தந்தனர்‌. பாண்டவர்‌ தேவர்களின்‌ அம்சமாவர்‌. பகவானை 
அடுத்தவர்‌. அவர்கள்‌ மிகக்‌ கஷ்டங்களை ஏன்‌ அனுபவித்தனர்‌? 
அவர்கள்‌ செய்த புண்யம்‌ எங்கு சென்றது? அவர்கள்‌ கஷ்டப்‌ 
பட என்ன பாவம்‌ செய்தனர்‌? யாக குண்டத்திலிருந்து 
வந்தவள்‌ த்ரெளபதி. உத்தம பதிவ்ரதை. லக்ஷ்மியின்‌ அம்ச 
மானவள்‌. க்ருஷ்ண பக்தி உள்ளவள்‌. அவள்‌ எப்படி மஹா 
துக்கத்தை அனுபவித்தாள்‌? வீட்டிற்கு ஆகாத காலத்தில்‌ 
துச்சாஸநன்‌ அவள்‌ தலைமயிரைப்‌ பிடித்து இழுத்துவந்து 
ஸபையில்‌ வஸ்த்ரத்தை அவிழ்த்து மானபங்கம்‌ செய்யும்படி 
நேர்ந்ததேன்‌? விராட நகரில்‌ மத்ஸ்ய ராஜனுக்கு அவள்‌ 
அடிமையானதும்‌ கீசகன்‌ அவளைக்‌ கீழே தள்ளி காலால்‌ 
உதைத்ததும்‌, குருவிபோல்‌ கதறியதும்‌ ஏன்‌? ஜயத்ரதன்‌ 
அவளைத்‌ தூக்கிச்‌ சென்றதேன்‌ ? பலிஷ்டர்களான பாண்டவர்‌ 
அவளை ரக்ஷிக்க முடியவில்லை. அவள்‌ செய்த பாபமென்ன ? 
தேவாம்சமான பாண்டவர்கள்‌ உத்தமமான ராஜஸூய 
யாகத்தைச்‌ செய்தும்‌ மிக்க துன்பத்தை அனுபவித்தார்கள்‌ 
என்றால்‌ முற்பிறவியில்‌ ஏதேனும்‌ மஹாபாபம்‌ செய்திருக்க 
வேண்டுமல்லவா? ஸதாசாரமுள்ள பாண்டவர்கள்‌ எப்படி 

கபடமாக பீஷ்ம த்ரோணர்‌ முதலியவர்களைக்‌ கொன்றனர்‌ ? 
இதற்குப்‌ பரமாத்மாவான க்ருஷ்ணனும்கூட ஸஹாயமாக 
இருந்திருக்கிறார்‌. வாஸுதேவனுடைய தூண்டுதலால்‌ தன்‌ 
குலத்தையே ஏன்‌ அழித்தார்கள்‌? உத்தமர்களைக்‌ கொல்லாமல்‌ 
பிக்ஷை எடுத்து ஜீவித்திருந்தால்‌ நன்றாக இருக்காதா? வீரர்‌ 
களைக்‌ கொன்று வாழ்வதைவிட ஏதேனும்‌ ஒரு சில்பத்தைக்‌ 
கொண்டு ஜீவிக்கலாமல்லவா? நடுவில்‌ ஸந்ததி இல்லாமலிருந்த 
இந்த வம்சத்தில்‌ ஸந்ததியை நீர்‌ வ்ருத்தி செய்‌தீரல்லவா? 
உத்தரையின்‌ புதல்வரும்‌ எனது தந்தையுமான பரீக்ஷித்‌ அரசன்‌ 
முனிவரது கழுத்தில்‌ இறந்த பாம்பைப்‌ போட்டதேன்‌? க்ஷத்ரிய 
குலத்தில்‌ பிறந்த எவரும்‌ ப்ராம்மணரை த்வேஷிக்க மாட்டார்‌. 
மெளனியான மஹர்ஷியிடம்‌ என்‌ தந்‌ைத ஏன்‌ அபசாரம்‌ 
செய்தார்‌? இது முதலிய ஸந்தேஹங்களர்ல்‌ என்‌ மனம்‌ கலங்கி 
நிற்கின்றது. எனக்கு ஸமாதானத்தைக்கூறி என்‌ மனதை ஸ்திரப்‌ 
படுத்தும்படி தங்களை வேண்டுகிறேன்‌. தாங்கள்‌ ஸர்வக்ஞ 
ரல்லவா? 


4. 2 : கர்மாவே ஜனன காரணம்‌ 


வ்யாஸர்‌ கூறினார்‌. ஜநமேஜய/! கர்மாவின்‌ கதியை 
என்னென்று கூறுவது? அதை மீற தேவர்களுக்கே சக்தியில்லை 
எனில்‌ மானிடரைப்பற்றி கூறவேண்டுமா? மூன்று குணங்‌ 
களால்‌ ப்ரும்மாண்டம்‌ உண்டானபோது அவரவர்‌ கர்மாவின்‌ 
படி. ஜீவராசிகளும்‌ உண்டாகின்றனர்‌. அனாதியாகத்‌ தோன்றின 
ஜீவன்‌ தன்‌ கர்மாவெனும்‌ விதையிலிருந்து உடலைப்‌ பெறு 
கிறது. கர்மா இல்லையேல்‌ உடலில்லை. சுபகர்மாவால்‌ உயர்ந்த 
பிறப்பும்‌ அசுப கர்மாவால்‌ தாழ்ந்த பிறவியும்‌ சுபாசுப கர்மாக்‌ 
களால்‌ இன்ப துன்பம்‌ நிறைந்த உடலும்‌ உண்டாகிறது. ஒரு 
கர்மாவை அனுபவிப்பதற்காக எடுத்த உடலிப்போது காணப்‌ 
படுவது ப்ராரப்தமாம்‌. ஏற்கனவே செய்து பலனை அனுபவிக்‌ 
காமல்‌ சேர்ந்திருப்பதை ஸஞ்சித மென்பர்‌. இவ்வுடலில்‌ செய்து, 
பின்னர்‌ பலனைத்‌ தருவது ஆகாமியாம்‌. கர்ம பலனான ஸுகம்‌ 
துக்கம்‌ கிழத்தன்மை மரணம்‌ இன்பம்‌ காமக்ரோத லோப 
மோஹம்‌ முதலியவை ப்ரும்மாதி தேவதைகளையும்‌ விடுவ 
இல்லை. இந்த குணத்திற்கேற்றபடி. ஒவ்வொரு ஜீவனும்‌ இறைவ 
னால்‌ படைக்கப்படுகின்றன. பூர்வ கர்மாவும்‌ கர்மாவினால்‌ 

ஏற்பட்ட குணமும்‌ மறுபிறவியில்‌ தொடர்ந்து வருகின்றன. 
கர்மாவினால்தான்‌ ஸூர்யன்‌ சுற்‌ றுகிறான்‌. சந்த்ரன்‌ க்ஷ்பரோகத்‌ 
தைப்‌ பெற்றான்‌. கர்மாவினாலேயே ருத்ரனும்‌ கபாலியானார்‌. 
இந்த கர்மாவினால்தான்‌ உலகம்‌ சாச்வதமாக நடந்து வருகிறது. 
உலகம்‌ நித்யமா இல்லையா என்று மஹர்ஷிகள்‌ வாதமிட்டுக்‌ 
கொண்டிருக்கன்றனர்‌. மாயை இருக்கும்போது உலகம்‌ நித்ய 
மாகவே தோன்றும்‌. காரணமான மாயை இருக்கும்போது 
கார்யமான உலகும்‌ இருக்கும்‌. 


கர்மாவினால்‌ கட்டப்பட்ட உலகம்‌ சுற்றிக்கொண்டே 
இருக்கிறது. இந்த கர்மாவினால்தான்‌ பரம சுகமான வைகுண்‌ 
டத்தை விட்டுவிட்டு ஒவ்வொரு யுகத்திலும்‌ நாராயணன்‌ மல 
மூத்ரம்‌ நிறைந்த மாத்ரு குக்ஷியில்‌ பல பிறவி பெற்றார்‌. மிக 
ம்ருதுவான ஹம்ஸதூளிகா சயனத்தை விட்டுத்‌ தாய்‌ வயிற்றில்‌ 
தலை இழாகத்‌ தொங்கும்‌ ஜன்மாவை யார்‌ விரும்புவார்‌? 
லக்ஷ்மீ கடாக்ஷம்‌ நிறைந்த பேரின்பத்தைத்‌ தரும்‌ வைகுண்ட 
மெங்கே? மல மூத்ரம்‌ நிறைந்த கர்ப்பவாஸ மெங்கே? கர்ப்ப 
வாஸத்தை விடக்‌ கடுமையான நரகமில்லை. கர்ப்பவாஸத்தை 
அகற்றவே ராஜ்யபோகத்தைவிட்டு வநஞ்சென்று சிலர்‌ 
கடுந்தவம்‌ புரிகின்றனர்‌. ஒரு பக்கம்‌ ஜாடராக்னி கொளுத்தும்‌. 
ஒரு புறம்‌ புழுக்கள்‌ கடிக்கும்‌. ஒரு புறம்‌ துர்நாற்றம்‌. மேலே 
தோல்‌ மூடப்பட்ட பையில்‌ தொங்கவேண்டும்‌. இத்தகைய 
கர்ப்பவாஸம்‌ ஒரு க்ஷணம்‌ அனுபவிப்பதை விட கை கால்‌ 
விலங்குடன்‌ கோடி வருஷங்கள்‌ சிறையில்‌ வஸிப்பது ஸுலப 
மல்லவா? 


பத்து மாதம்‌ கர்ப்பத்தில்‌ வஸிப்பதும்‌ கர்ப்பத்திலிருந்து 
வெளிவருவதும்‌ மிக துக்கமானது. பேச வாயில்லாத இளமைப்‌ 
பருவம்‌ துக்கமானது. பசி என்று கூற வாயில்லாமல்‌ சிசு அழும்‌ 
பொழுது குழந்தைக்கு வயிற்று வலி என தாய்‌ மருந்தூட்டு 
இறாள்‌. மற்றும்‌ பல துன்பம்‌ நிறைந்த மானிடப்‌ பிறவியை 
எவர்தான்‌ வேண்டுவர்‌? ப்ரும்மாதி தேவர்களும்‌ செய்த 
கர்மாவை அனுபவிக்கத்தான்‌ வேண்டும்‌. தவ்த்தாலும்‌ தானத்‌ 
தாலும்‌ யாகத்தாலும்‌ மனிதன்‌ இந்த்ர பதவியைப்‌ பெறலாம்‌. 
ஆனால்‌ புண்யம்‌ ஆனபின்‌ பூமியில்‌ விழவேண்டியதுதான்‌. 
ராமாவதாரத்தை யொட்டி தேவர்களும்‌ குரங்காகப்‌ பிறந்தனர்‌. 
க்ருஷ்ணனுக்கு ஸஹாயம்‌ புரிய தேவர்கள்‌ யாதவர்களாகப்‌ 

பிறந்தனர்‌. ப்ரும்மாவினால்‌ தூண்டப்பட்டு மஹாவிஷ்ணு 
இப்படி தர்மத்தை ரக்ஷிக்க ஒவ்வொரு யுகத்திலும்‌ பற்பல 
உடலெடுக்கிறார்‌. அஸுரர்களைக்‌ கொல்ல அம்சாவதாரமாகப்‌ 


ட்ட்ட்‌ பிறவி எடுக்கிறார்‌. யதுகுலத்திலுதித்த க்ருஷ்ணனைப்‌ 
பற்றிக்‌ கூறுகிறேன்‌ கேள்‌. 


கச்யபருடைய பத்னிகளான அதிதியும்‌ ஸுரஸா என்ப 
வளும்‌ தேவக ரோஹிணீ என்ற பெருடன்‌ பூமியில்‌ பிறந்தனர்‌. 
கச்யபரும்‌ வருணனுடைய சாபத்தால்‌ வஸுதேவனாகப்‌ 
பிறந்தார்‌. ஐநமேஜயன்‌ : கச்யபர்‌ வருணனுக்கு என்ன தீங்கு 
செய்தார்‌? வைகுண்டவாஸியான பகவான்‌ எதனால்‌ அவர்‌ 
களிடம்‌ பிறந்தார்‌? மானிடப்‌ பிறவியில்‌ காமம்‌ கோபம்‌ 
அஸூயை இன்பதுன்பம்‌ பயம்‌ புண்யபாபம்‌ முதலியவைகள்‌ 
தோன்றுமல்லவா? திவ்ய சரீரத்தைவிட்டு துன்பம்‌ நிறைந்த 
இந்த மானிட உடலை எப்படி அடைந்தார்‌? மானிடப்‌ பிறவி 
யில்‌ இன்ப மேது? கர்ப்பத்துன்பம்‌ பிறப்புத்‌ துன்பம்‌ இளமைத்‌ 
துன்பம்‌ யெளவனத்தில்‌ காம துக்கம்‌ இல்லறத்தில்‌ பல துன்பம்‌ 
முதலிய துன்பம்‌ நிறைந்த மானிட உடலை ஏன்‌ அடிக்கடி. 
எடுக்கிறார்‌? ராமாவதாரத்தில்‌ வநவாஸம்‌ ஸீதையைப்பிரிதல்‌ 
ராவணயுத்தம்‌ ஸீதாத்யாகம்‌ முதலிய சொல்லொணாத துக்கங்‌ 
களை அனுபவித்தார்‌. அங்ஙனமே க்ருஷ்ணாவதாரத்தில்‌ சிறை 
யில்‌ ஜனனம்‌, கோகுலம்‌ சென்றது, பசுமேய்த்தல்‌, கம்ஸனைக்‌ 
கொன்றது, பல வகையான ஸம்ஸார துக்கம்‌ முதலிய துன்பங்‌ 
களை அனுபவித்தார்‌. அறிவுள்ளவன்‌ தன்னிச்சையால்‌ 
மனுஷ்ய பிறவியை விரும்புவானா? இந்த ஸந்தேஹத்தை 
அகற்றும்‌” என வ்யாஸரை வேண்டினார்‌. 


4. 3 : அதிதி தேவகியானாள்‌ 


வ்யாஸர்‌ கூறினார்‌ : மஹா விஷ்ணுவும்‌ தேவர்களும்‌ 
அவனியில்‌ அவதரிக்க அநேக காரணங்கள்‌ உள. கச்யபரும்‌ 
அதிதியும்‌ வஸுதேவ தேவகெளாக வந்த காரணத்தைக்‌ கேள்‌. 
கச்யபர்‌ ஒரு யாகம்‌ செய்வதற்காக வருணனிடமிருந்து பசுக்‌ 
களை இரவலாக வாங்கி வந்தார்‌. யாகம்‌ முடிந்து பல நாட்கள்‌ 
சென்றும்‌ பசுக்களைத்‌ திருப்பித்‌ தரவில்லை. வருணன்‌ பல 
முறை கேட்டும்‌ தரவில்லை. கோபங்‌ கொண்ட வருணன்‌, 

இருமனைவிகளுடனும்‌ நீ மானிடனாகப்‌ பிறப்பாய்‌. கன்றுகள்‌ 
பசுவில்லாமல்‌ கதறியதால்‌ உன்‌ புத்ரா்கள்‌ இறக்க உன்‌ பத்னியும்‌ 
கதறுவாள்‌ என்று சாபமளித்து ப்ரும்மாவிடம்‌ சென்று நடந்த 
வற்றைக்‌ கூறினார்‌. இதைக்‌ கேட்ட சதுர்முகன்‌, ஆஹா! 
லோபம்‌ என்ற துர்க்குணம்‌ கச்யபரையும்‌ ஆட்டிவைக்‌ 
இன்றதே! அந்த லோபத்தை ஜயித்த முனிவர்கள்‌ மிகக்‌ 
கொண்டாடத்தக்கவர்‌ என்று கூறி வருணன்‌ அளித்த சாபத்தை 
அவரும்‌ ஆமோதித்தார்‌. அதனால்‌ கச்யபர்‌ வஸுதேவராகப்‌ 
பிறந்து பசுக்களை ரக்ஷித்து வந்தார்‌. 

கச்யபரது முதல்‌ மனைவியான திதி தன்‌ ஸஹோதரியான 
அதிதியின்‌ புதல்வன்‌ இந்த்ரனைப்போல்‌ தீர்க்காயுஸ்ஸான 
புத்ரன்‌ பிறக்க வேண்டுமென்று விரும்பினாள்‌. அங்ஙனமே 
அரிய புத்ரன்‌ உண்டாகும்படி கச்யபர்‌ கர்ப்பாதானம்‌ செய்து 
பயோ வ்ரதத்தை நியமத்துடன்‌ கைகொண்டால்‌ இந்த்ரனுக்கு 
ஸமமானவன்‌ பிறப்பான்‌ என்றார்‌. அப்படி அவர்‌ வ்ரதத்தை 
நன்கு அனுஷ்டிக்கும்‌ போது இந்த்ரனது தாயான அதிதி தன்‌ 
புத்ரனுக்கு அதனால்‌ பலக்‌ குறைவு ஏற்படும்‌. அதை அகற்ற 
என்ன வழி? என யோசித்தாள்‌. சக்ரனை அழைத்து திதியின்‌ 
வயிற்றிலிருந்து பிறப்பதற்கு முந்தியே அதை நீ அழித்தால்தான்‌ 
ஸுகமாக வாழமுடியும்‌. விரைவில்‌ சென்று அதை அழி என்று 
கூறினாள்‌. 

இதைக்கேட்ட இந்த்ரன்‌ கர்ப்பிணியான திதியிடம்‌ 
சென்று, தாயே! நீ வ்ரத நியமத்தால்‌ மிகக்‌ களைத்து 
வருந்துகன்றாயே! உமக்குக்‌ காலைப்‌ பிடிப்பது போன்ற 
(பணிவிடை செய்கிறேன்‌. என்‌ தாய்‌ வேறு நீ வேறல்ல. 
தாய்க்குப்‌ பணிவிடை செய்வது மிகப்‌ புண்யமல்லவா? 
என்றான்‌. அதை நம்பி திதி தன்‌ காலைப்பிடிக்க சக்ரனுக்கு 
அனுமதி தந்தாள்‌. இந்த்ரன்‌ திதியின்‌ காலை மிக ஸுக 
மாகப்‌ பிடித்து அவள்‌ தூங்கும்படி செய்துவிட்டான்‌. 
வ்ரதம்‌ செய்பவர்‌ பகலில்‌ உறங்கக்‌ கூடாது. இந்த தவறுதலை 
வ்யாஜமாகக்‌ கொண்டு மிகச்‌ சிறிய உடலெடுத்து திதியின்‌ 
கர்ப்பத்தில்‌ புகுந்தான்‌ இந்த்ரன்‌. வஜ்ராயுதத்தால்‌ அந்த 
கருவை ஏழாகப்‌ பிளந்தான்‌. அது அழ ஆரம்பித்தது. 
மாருத-அழாதே-என்று மெதுவாகக்‌ கூறி ஒவ்வொன்றை 
யும்‌ ஏழு ஏழாகத்‌ துண்டித்து வெளியில்‌ வந்தான்‌. விழித்துக்‌ 
கொண்ட திதி இதை அறிந்து வருந்தினாள்‌. கோபங்‌ 

கொண்டாள்‌. இந்த்ரனை ராஜ்யத்தை இழக்கும்படியும்‌ 
அதிதியை “மானிடப்‌ பிறவி பெற்று சிறையிலடைபட்டு 
பெற்ற குழந்தைகளைப்‌ பகைவன்‌ கொல்ல துன்பத்தை 
அனுபவி” என்றும்‌ சபித்தாள்‌. இதைக்‌ கேட்டு பரம துக்க 
மடைந்த தேவேந்த்ரனது தந்தையான கச்யபர்‌, கோபித்துக்‌ 
கொள்ளாதே! உனது புத்ரர்கள்‌ மிக்க பலமுள்ள மருத்‌ 
எனும்‌ தேவர்களாவார்கள்‌. உனது சாபத்தை இருபத்‌ 
தெட்டாவது த்வாபர யுகத்தில்‌ அதிதி அனுபவிக்கட்டும்‌. 
வருண சாபத்தினால்‌ ஏற்கனவே அவளும்‌ நீயும்‌ நானும்‌ 
பூமியில்‌ பிறக்கப்‌ போகிறோம்‌. இரு சாபங்களும்‌ ஒன்றாக 
' பயனை அளிக்கட்டும்‌ என்று திதிக்கு ஸமாதானம்‌ செய்தார்‌. 
அதனால்‌ அதிதி தேவகியானாள்‌. திதி ரோஹிணியானாள்‌. 


4 4 அதர்மத்தால்‌ உண்டாகும்‌ தீமை 


ஜநமேஜயன்‌ கேட்டான்‌ : மஹர்ஷே! ஆச்சர்யம்‌! 
ஸம்ஸாரம்‌ மிக பாபமானது. அதிலிருந்து எப்படி. விடுபடுவது? 
தேவேந்த்ரனே இப்படிப்‌ பாபம்‌ செய்தால்‌ வேறெவர்தான்‌ 
செய்யமாட்டார்‌? முவ்வுலகை அள்பவரும்‌ தர்மத்தை ரக்ஷிப்ப 
வருமான சக்ரனே தாய்‌ பணிவிடை என்ற கபடத்தால்‌ கர்ப்பத்‌ 
தைச்‌ சேதித்தது மிக க்ரூரமான பாபமல்லவா? எனது மூதாதை 
களான பாண்டவர்களும்‌ பீஷ்ம த்ரோணர்‌ முதலியவர்களும்‌ 
க்ருஷ்ணனுடைய தூண்டுதலால்‌ ஸாரமில்லா ஸம்ஸாரத்தில்‌ 
தர்ம விரோதமான கார்யத்தைச்‌ செய்தார்களே! தர்ம சீலர்‌ 
களும்‌ தேவாம்சமானவர்களும்‌ அதர்மம்‌ செய்தாரெனில்‌ அது 
எப்படி? தர்மானுஷ்டானத்திற்கு உதாஹரண புருஷர்களாக 
விளங்கியவர்களிடமே அதர்மம்‌ காணப்படுகிறதே? 

ஆப்தர்களது சொல்‌ ப்ரமாணம்‌ என்கின்றதே சாஸ்த்ரம்‌? 
ப்ராம்மண ரூபங்கொண்ட க்ருஷ்ணன்‌ ஜராஸந்தனிடம்‌ 
சென்று ஆப்தனைப்போலிருந்து அவனைக்‌ கொன்றாரே ! 
ஸத்வ மூர்த்தியான பகவானே இப்படி செய்தால்‌ ஆப்தன்‌ 
வேறு யார்‌? ஆப்தனை எப்படி நம்புவது? 

பாண்டவர்‌ செய்த ராஜஸ௩ூயத்திலும்‌ சாந்தி கரணப்பட 
வில்லையே? பரலோகத்திற்காகச்‌ செய்தார்களா? க&ீர்த்திக்காக 
யாகம்‌ செய்தார்களா? தர்மத்திற்கு ஸத்யம்‌ செளசம்‌ தயை 

தானம்‌ என்பவை நான்கு பாதங்களல்லவா? இவைகளில்லாதது 
தர்மமாகுமா? நூறு அஸ்வமேதம்‌ செய்தவனும்‌ தானசீலனும்‌ 
ஸத்யஸந்தனுமான மஹாபலியை வாமந ரூபத்தால்‌ யாசித்து 
த்ரிவிக்ரம ரூபத்தால்‌ வஞ்சித்தது தர்மமாகுமா? மஹாபலி 
தர்மிஷ்டனா? வாமநர்‌ தர்மிஷ்டனா ? எனது ஸந்தேஹத்தைப்‌ 
புராண கர்த்தாவான நீர்தான்‌ அகற்றவேண்டும்‌. 

வ்யாஸர்‌ கூறினார்‌ : மஹாபலியே தர்மிஷ்டன்‌. அவனை 
ஏமாற்றவே விஷ்ணு வாமநனாகத்‌ தோன்றினார்‌. அதனால்‌ 
ஸத்யம்‌ தவறாத பலியே ஜயித்தவனாவான்‌. ஸத்யம்‌ தவறிய 
விஷ்ணு த்வாரபாலகனானார்‌. தர்மத்திற்கு மூலமான ஸத்யத்‌ 
தைப்‌ பூர்ணமாகக்‌ கடைப்பிடிப்பது மனிதருக்கு முடியாத 
கார்யம்‌. மூன்று குணங்களாலல்லவா உலகம்‌ உண்டானது 2 
காமக்ரோதங்களை ஜயித்து மாயையை அடக்கிய மஹர்ஷி 
களே பூர்ணமாக ஸத்யத்தைக்‌ கைக்கொள்ள முடியும்‌. 
த்ருஷ்டாந்த புருஷர்களாகப்‌ படைக்கப்பட்ட ஒரு சிலரே 
ஸத்யவாதிகள்‌ ஆவர்‌. குண ஸம்மந்தமே இல்லாத பரமாத்மா 
ஸத்ய ஸ்வரூபி. குணத்தினால்‌ உண்டானவர்‌ அனைவரும்‌ 
நிரகுணனான பரமனை அடைய முடியாது. ப்ரும்மா முதல்‌ 
ஸ்தம்பம்வரை அனைவரும்‌ மாயைக்கு வசமானவர்‌. பலமுள்ள 
இந்த்ரியங்கள்‌ மநதை விஷயங்களில்‌ இழுத்துச்‌ செல்கின்றன. 
காமக்ரோதங்களுக்கு வசமாகி மனிதன்‌ நல்லது கெட்டதை 
அறிவதில்லை. 

செல்வம்‌ இருந்தால்‌ பலமாக அஹங்காரம்‌ உண்டாகிறது. 
அதனால்‌ பற்பல ஸங்கல்பம்‌ அஸூயை த்வேஷம்‌ டம்பம்‌ 
முதலிய துர்குணங்கள்‌ உண்டாகின்றன. இத்தகையவர்கள்‌ 
செய்யும்‌ கர்மா சுத்தமானதல்ல. முதலில்‌ த்ரவ்ய சுத்தியே முக்ய 
மாக கவனிக்கத்தக்கது. பிறருக்கு த்ரோஹம்‌ செய்யாமல்‌ தேடிய 
பொருளே சுத்தமானது. பிறருக்கு த்ரோஹம்‌ செய்து தேடிய 
பொருளால்‌ செய்யும்‌ புண்ய கர்மா நற்பயனைத்‌ தராது. கர்த்தா 
வின்‌ மநமும்‌ ரித்விக்குகளின்‌ மநமும்‌ சுத்தமாக இருக்க 
வேண்டும்‌. தேசம்‌ காலம்‌ கர்மா த்ரவ்யம்‌ கர்த்தா மந்த்ரம்‌ 
ரித்விக்குகள்‌ ஆகிய இவைகள்‌ சுத்தமாயிருந்தால்‌ பூர்ணமாக 
பலன்‌ உண்டாகும்‌. சத்ருவை அழிக்கவும்‌ தான்‌ வ்ருத்தி 
யடையவும்‌ செய்யும்‌ கர்மா சுத்தமானதல்ல. ஸத்வகுணத்தால்‌ 
மனிதரும்‌ ரஜஸ்‌ தமஸ்ஸுகளால்‌ இதர ப்ராணிகளும்‌ உண்டா 
கின்றன. மனிதரே பரஸ்பரம்‌ பகைகொண்டால்‌ மற்றவை 

களைப்‌ பற்றி கேட்க வேண்டுமா? தேவர்களும்‌ பிறர்‌ தவத்‌ 


4. 5 : நர நாராயண சரிதம்‌ 


தர்மம்‌ நிறைந்த க்ருதயுகத்திலேயே ஸத்வத்தால்‌ உண்டான 
தேவர்களே சுயநலத்திற்காக பிறருக்கு த்ரோஹம்‌ செய்கிறார்‌ 
என்றால்‌ மற்ற யுகத்தில்‌ மற்றவர்களைப்‌ ப 
வேண்டுமா? ஸாதுக்களுக்கு க்ருதயுகமும்‌ துஷ்டர்களுக்கு கலி 
யுகமும்‌ உரிய காலமாகும்‌. மத்யமமானவர்களுக்கு மத்யம 
யுகங்கள்‌. முதல்‌ யுகத்திலேயே ராஜத்வேஷம்‌ உண்டாறெது. 
கலியுகத்தில்‌ கேட்க வேண்டுமா? அவரவர்‌ வாஸனையே 
அவரவர்‌ செயலுக்குக்‌ காரணமாகும்‌. மலின வாஸனையுள்‌ 
ளோர்‌ செய்யும்‌ தர்மம்‌ மலினமாகும்‌. தர்மம்‌ ப்ரும்மாவின்‌ 
ஹ்ருதயத்திலிருந்து உண்டானது. தக்ஷ ப்ரஜாபதியினது பத்து 
பெண்களை மணந்து அவர்கள்‌ மூலமாக ஸந்ததியை உண்டு 
பண்ணிற்று. அதில்‌ நரநாராயணர்‌ என்ற இருவர்‌ பத்ரிகாச்ரமத்‌ 
திலிருந்து ஆயிரமாண்டு கடுந்தவம்‌ செய்தனர்‌. அதைக்‌ கண்டு 
கலங்கினான்‌ தேவேந்த்ரன்‌. 


ற்றி கூறவும்‌ 


தவம்‌ பூர்ணமானால்‌ தன்‌ பதவிக்குத்‌ தீங்கு வந்து விடுமோ 
என அஞ்சி காமக்ரோத லோபத்தை உண்டுபண்ணி அவர்கள்‌ 
தவத்தைக்‌ கலைக்க எண்ணினான்‌. அவர்களருகே வந்து தர்ம 
புத்ரர்களான நீங்கள்‌ ஏன்‌ கடுந்தவம்‌ செய்கிறீர்கள்‌? உங்களுக்கு 
வேண்டிய வரனை யாதாயினும்‌ யான்‌ தருகிறேன்‌. தவத்தை 
நிறுத்துங்கள்‌ என்றான்‌. அவர்கள்‌ யாதொரு பதிலும்‌ கூறாமல்‌ 
தவம்‌ செய்தனர்‌. மாயையால்‌ புலி, கரடி, யானை, ஸிம்மம்‌, 
கடும்‌ வெய்யில்‌, மழை முதலியவைகளை உண்டுபண்ணிப்‌ 
பயமுறுத்துப்‌ பார்த்தான்‌. அதற்கும்‌ அவர்கள்‌ அசையவில்லை. 
பராசக்தியை மனதால்‌ த்யானம்‌ செய்து அவர்கள்‌ ஒன்றையும்‌ 
லக்ஷ்யம்‌ செய்யவில்லை. பராசக்தியினது அம்சமல்லவா 
மாயை. தேவியின்‌ வாக்பீஜம்‌ காமபீஜம்‌ மாயாபீஜம்‌ அகியவை 
களை ஜபிப்பவரருகே மாயை அணுகுமா ? 

மனவருத்தத்துடன்‌ இந்த்ரன்‌ தன்னிடஞ்சென்று 
அப்ஸரஸ்ஸுகளைக்‌ கொண்டு தபோ விக்னம்‌ செய்யக்‌ கருதி 

னான்‌. மன்மதனை அழைத்து “மோஹம்‌ உச்சாடனம்‌ முதலிய 
வைகளைச்‌ செய்து அப்ஸரஸ்களைக்‌ கொண்டு அவர்களைக்‌ 
காம வலையில்‌ சிக்கும்படி செய்‌. உன்னாலாகாத கார்யம்‌ 
உண்டோ? ப்ரும்மனையும்‌ சிவனையும்‌ காமுகனாக்கினாய்‌. நீ ை 
ஒருவனே போதும்‌. ரம்பை திலோத்தமை முதலிய தேவதாஸி 
கணங்களும்‌ உன்னுடன்‌ அங்கு வருவார்கள்‌. வரத்தினாலும்‌ 
பயத்தினாலும்‌ சலிக்காத அவர்கள்‌ சித்தத்தை விரைவில்‌ காம்‌ 
வசமாகச்‌ செய்‌. உனக்கு வேண்டியதை அளிக்கிறேன்‌” 
என்றான்‌. “ஸ்வர்க்காதிபதே! நீர்‌ கூறுவது ஸத்யம்‌. மும்மூர்த்தி 
களையோ மற்ற தேவர்களையோ .த்யானம்‌ செய்வதைவிட்டு 
என்‌ கணைக்கு வசமாக்குவேன்‌. தேவியை வாக்பீஜம்‌ காமபீஜம்‌ 
மாயாபீஜம்‌ முதலியவைகளால்‌ உபாஸிப்பவரை வசப்படுத்த 
எவரால்‌ முடியும்‌” என்றான்‌ மன்மதன்‌. 

மாயையால்‌ மோஹமடைந்த சக்ரன்‌ மறுபடியும்‌ மன்மத 
னைப்‌ பார்த்து “ரதி வஸந்தன்‌ இவர்களுடன்‌ அப்ஸரஸ்ஸு 
களையும்‌ அழைத்துச்‌ செல்‌. எனது கார்யத்தை: நீ செய்ய 
வேண்டும்‌” என கட்டளையிட்டான்‌. காமனும்‌ மற்றவர்களுடன்‌ 
சேர்ந்து நரநாராயணர்‌ தவம்‌ செய்யுமிடஞ்‌ சென்றான்‌. 


4, 6 : ஊர்வஸீ ஜனனம்‌ 


வ்யாஸர்‌ கூறினார்‌ : வஸந்தன்‌ தபோவநத்திலுள்ள ஸகல 
மரங்களையும்‌ புஷ்பிக்கும்படி செய்தான்‌. ஸகல ப்ராணி 
களுக்கும்‌ ச்ருங்கார ஆசை உண்டானது. நதியுடன்‌ மன்மதன்‌ 
தனது பஞ்ச பாணங்களைப்‌ பாணப்‌ பெட்டியில்‌ நிரப்பிக்‌ 
கொண்டு தன்‌ கணையை விட ஸமயம்‌ பார்த்திருந்தான்‌. 
' ரம்பை, திலோத்தமை முதலியவர்கள்‌ மிக அழகாகப்‌ பாடினார்‌ 
கள்‌. வண்டுகள்‌ ரீங்காரம்‌ செய்தன. குயில்களும்‌ இனிமையாகக்‌ 
கூவின. மற்ற முனிவர்களது மநமும்‌ கலங்கிற்று. நாராயணமுநி 
இதைக்‌ கண்டு நரனை நாடி “இதோ பார்‌! நமது தவத்தைக்‌ 
கலைக்க வஸந்தன்‌ தபோவநத்தை உத்யாநமாகச்‌ செய்கிறான்‌. 
தேவதாஸிகள்‌ பாடுகின்றார்கள்‌. மந்த மாருதம்‌ வீசுகிறது. நமது 
தவத்தைக்‌ கலைக்க முன்னம்‌ வந்த தேவேந்த்ரனது செயலே 
இது” என்று கூறும்பொழுது மன்மதன்‌ முதலியவர்கள்‌ எதிரிலே 
தோன்றினார்கள்‌. அழகிய ஆடை ஆபரணம்‌ பூண்ட ஆயிரக்‌ 
கணக்கான அப்ஸரஸ்களைக்‌ கண்டு ஆச்சர்யமடைந்தனர்‌. 

காமனது ஸேனைகளான அவர்கள்‌ இம்முனிவர்களை வணங்கி 
உள்ளத்தை இழுக்கும்படி திவ்யகானம்‌ செய்தனர்‌. சிறிதும்‌ 
மனங்‌ கலங்காத நாராயணமுனி, “வாருங்கள்‌, அருகே 
உட்காருங்கள்‌. உங்களுக்கு விருந்தளிக்கிறேன்‌,” என்றார்‌. 


தம்‌ வலையில்‌ சிக்காததைக்‌ கண்டு அனைவரும்‌ ஆச்சர்ய 
மடைந்தனர்‌. இந்த்ரனால்‌ துண்டப்பட்ட இவர்களிடம்‌ கோபங்‌ 
கொள்ளாமல்‌ அன்புகொண்டு தனது துடையைக்‌ கரத்தால்‌ 
அடித்தார்‌. அங்கிருந்து எல்லா அப்ஸரஸ்ஸுகளையும்விட மிக 
அழகான ஊர்வசீ என்ற பெண்‌ தோன்றினாள்‌. இந்த்ரனிட 
மிருந்து வந்த பதினாயிரத்து ஐம்பது பெண்களுக்குப்‌ பணி 
விடை செய்ய அவ்வளவு பெண்கள்‌ தோன்றினார்கள்‌. வந்தவர்‌ 
களை உபசரித்து விருந்தளிக்கச்‌ சிறந்த காணிக்கைகளைக்‌ கரங்‌ 
களில்‌ ஏந்தி அழகாகப்பாடி முனிவர்களை வணங்கி நின்றார்‌ 
கள்‌. இதைக்‌ கண்டு தேவதாஸிகள்‌ பரம ஆச்சர்யமடைந்து 
அவர்களை வணங்கி, “மஹர்ஷிகளே ! உங்கள்‌ தவவலிமையை 
வர்ணிக்க நாங்கள்‌ யார்‌? எங்கள்‌ கடைக்கண்கள்‌ உங்கள்‌ சித்தத்‌ 
தைக்‌ கலக்கவில்லை. தேவேந்த்ரன்‌ ஆணையால்‌ உம்‌ தவத்தைக்‌ 
கலைக்க வந்தோம்‌. எங்கள்மீது கருணை கொண்டு மன்னித்‌ 
தருள்‌ புரியுங்கள்‌” என்று கூறி அவர்‌ திருவடியை வணங்கினர்‌. 
நரநாராயணர்கள்‌ இந்த்ரனுக்குக்‌ காணிக்கையாக இவளை 
அழைத்துச்‌ செல்லுங்கள்‌. உங்களுக்கு வேண்டிய வரத்தைக்‌ 
கேளுங்கள்‌ என்றார்கள்‌. 


அப்ஸரஸ்ஸுகள்‌ கூறினார்கள்‌ : மஹர்ஷிகளே எங்களிடம்‌ 
கருணை கொண்டு வரமளிப்பதானால்‌ நாங்களனைவரும்‌ 
இங்கு தங்கி உமக்குப்‌ பத்னிகளாகிப்‌ பணிவிடை செய்கிறோம்‌. 
உங்களால்‌ படைக்கப்பட்ட ஊர்வசியும்‌ மற்றவர்களும்‌ இந்த்ர 
னிடம்‌ செல்லட்டும்‌. காமுகர்களான பெண்களின்‌ ஆசையைப்‌ 
பூர்த்தி செய்யாவிடில்‌ அது பெண்களை ஹிம்ஸிப்பதாகும்‌. 
எங்கள்‌ பாக்யவசத்தால்‌ உங்கள்‌ தர்சனம்‌ கிடைத்தது. எங்க 
ளைக்‌ கைவிடாதீர்கள்‌. “ஆயிரமாண்டு கடுந்தவம்‌ புரிந்தோம்‌. 
மனதையும்‌ புலன்களையும்‌ அடக்கினோம்‌. கேவலம்‌ பசு பக்ஷி 
களைப்போல்‌ காம ஸாகத்தால்‌ உடலை அசுத்தமாக்க நாங்கள்‌ 
விரும்பவில்லை” என்றனர்‌ மஹர்ஷிகள்‌. “முனிவர்களே ! 
தவத்தின்‌ பலன்‌ ஸ்வர்க்கமல்லவா? அங்கு நாங்கள்தான்‌ இன்ப 
மூட்டுகின்றவர்கள்‌. இங்கிருந்து கொண்டே ஸ்பர்ச ஸுகத்தை 

அனுபவிப்போம்‌. இதற்கீடாக வேறு ஆநந்தமில்லை,” 
என்றார்கள்‌ அவர்கள்‌. 


4. 7 : ஜகத்‌ வர்ணனம்‌ 


வ்யாஸர்‌ கூறினார்‌ : அப்ஸர ஸ்ஸுகளின்‌ சொல்லைக்‌ 
கேட்டு நாராயண முநி சந்தித்தார்‌. ஆஹா! இவர்களுடன்‌ 
பேசியதும்‌ இவர்‌ போன்ற பெண்களைப்‌ படைத்ததையும்‌ 
கேட்டு மஹர்ஷிகள்‌ என்னைப்‌ பரிஹாஸம்‌ செய்வார்கள்‌ ! நான்‌ 
ஜிதேந்த்ரியன்‌ என்ற அஹங்காரத்தால்‌ கெட்டேன்‌. இவர்‌ 
களுடன்‌ பேசாமலும்‌ தவத்தை வீணாக்கிப்‌ பெண்களைப்‌ 
படைக்காமலுமிருந்தால்‌ இவர்கள்‌ நம்மைத்‌ தொந்தரவு செய்ய 
மாட்டார்கள்‌. இவர்களை இப்போது ஏற்காவிடில்‌ கோபங்‌ 
கொண்டு சபித்துச்‌ செல்வார்கள்‌. ஆதலால்‌ கோபத்தை ஏற்று 
இவர்களை விரட்டலாமா? கோபம்‌ என்பது காமத்தைப்போல்‌ 
உக்ரமான சத்ரு. மரம்‌ உராய்தலால்‌ உண்டாகும்‌ தீ அம்மரத்‌ 
தைக்‌ கொளுத்துவது போல்‌ உடலில்‌ உண்டாகும்‌ கோபம்‌ 
உடலுக்கும்‌ மநதிற்கும்‌ தவத்திற்கும்‌ தீங்கை உண்டுபண்ணு 
மல்லவா? என்‌ செய்வது? என்று சிந்தை கலங்கும்‌ நாராயண 
ரைப்‌ பார்த்து நரர்‌ கூறினார்‌. கோபத்தை அடக்கும்‌. அடக்கத்‌ 
தால்தான்‌ அஹங்காரத்தை விடமுடியும்‌. முன்னர்‌ இந்த அஹங்‌ 
காரத்தாலும்‌ கோபத்தாலுமல்லவா தவத்தை இழந்தோம்‌. 
ஆயிரமாண்டு ப்ரஹ்லாதனுடன்‌ போர்‌ புரிந்தோம்‌. தவத்திற்கு 
வித்தான சாந்தியைக்‌ கைகொள்ளும்‌. 

இதைக்‌ கேட்ட ஐநமேஜயன்‌ வ்யாஸரை நோக்க, 
“மஹர்ஷே! ப்ரஹ்லாதன்‌ விஷ்ணு பக்தனல்லவா ? இவர்களும்‌ 
தபஸ்விகள்‌. இருவர்க்கும்‌ எப்படி யுத்தம்‌ தோன்றிற்று? தர்ம 
யுகத்திலேயே தபஸிகளும்‌ பக்தரும்‌ போர்‌ புரிந்தாரெனில்‌ தவம்‌ 
செய்து பயனென்ன? பத்தியால்தான்‌ பலனென்ன ? அவர்கள்‌ 
செய்த ஜபமும்‌ தவமும்‌ கொஞ்சமல்ல. காமக்ரோதங்களுக்கு 
வித்தான அஹங்காரம்‌ அவர்களையே விடவில்லையே? அவர்‌ 
களது புண்யம்‌ இதனால்‌ அழிந்திருக்குமல்லவா ? இத்தகையவர்‌ 
களையே அஹங்காரம்‌ விடவில்லை என்றால்‌ என்போன்றவர்‌ 
களையா விடும்‌? இரும்பால்‌ மரத்தால்‌ பாசத்தால்‌ ஏற்படும்‌ 
பந்தத்தை அறுக்கலாம்‌. அஹங்காரத்திலிருந்து விடுபட 
முடியாது போலிருக்கிறதே ! ஞானிகள்‌ கூட அஹங்காரத்திற்கு 

வசமாகின்றார்கள்‌ என்றால்‌ அவனவன்‌ கர்மாவிற்கேற்றபடி 
பலன்‌ உண்டாகும்‌ என்ற மீமாம்ஸகர்கள்‌ கூற்று உண்மை 
போலிருக்கிறதே” என்று வினவினார்‌. 

வ்யாஸர்‌ : மன்னா! காரணம்‌ போலவே இருக்கும்‌ 
கார்யம்‌. நரல்போல்‌ சேலை இருக்கும்‌. ஸ்வர்ணம்‌ போலிருக்கும்‌ 
காப்பு. அஹங்காரத்திலிருந்து ப்ரும்மாண்டம்‌ உண்டாயிற்று. 
ஆங்குள்ள ப்ரும்மா முதல்‌ ஸ்தம்பம்‌ 'வரை அஹங்காரத்துட 
னிருப்பதில்‌ ஆச்சர்யமென்ன? மூவரும்‌ தேவரும்‌ வஸிஷ்டாதி 
முனிவரும்‌ ஆழமான ஸம்ஸாரக்‌ கடலில்‌ சுற்றிக்கொண்டிருக்‌ 
கின்றனர்‌. மாயா குணத்தால்‌ பீடிக்கப்படும்‌ உலகில்‌ காமக்ரோத 
லோபம்‌ முதலிய குணங்களுக்கு இலக்காகாதவர்‌ ஒருவரு 
மில்லை. வேத சாஸ்த்ரங்‌ கற்று தீர்த்தாடனம்‌ முதலியவை 
களைச்‌ செய்தவர்கூட விஷயத்திலீடுபட்டு காமக்ரோத வசமா 
கின்றனர்‌. இவைகளை ஜயித்த தீரர்‌ வெகு சிலரே உதாஹரண 
புருஷராக இருப்பர்‌” என்று கூறினார்‌. 

இதைக்‌ கேட்ட ஐநமேஜயன்‌ “மஹர்ஷே! நீர்‌ கூறுவது 
உண்மையே! காமக்ரோதங்களை ஜயித்தவர்‌ முவ்வுலகையும்‌ 
ஜயித்தவராவர்‌. மஹா புருஷனான என்‌ தந்தை கோபத்திற்கு 
வசமாகி குற்றமற்ற முனிவர்‌ கழுத்தில்‌ இறந்த பாம்பை மாலை 
யாகப்‌ போட்டது நினைவுக்கு வருகிறது! மேலே இருக்கின்ற 
தேனைக்‌ கவனிக்கின்றார்களே தவிர கீழே உள்ள பாழுங்‌ 
கிணற்றை கவனிப்பதில்லை. தற்கால ஸுகமான பாபகர்மா 
வைச்‌ செய்கின்றனர்‌. அதனால்‌ உண்டாகும்‌ நரகத்தைக்‌ 
கவனிப்பதில்லை. தர்மாத்மாவான ப்ரஹ்லாதன்‌ எப்போது 
எதற்காகப்‌ பாதாளத்திலிருந்து பூமிக்கு வந்தான்‌? சாந்த தபஸ்வி 
களான நர நாராயணருடன்‌ சண்டை உண்டான காரண 
மென்ன? பெண்ணுக்காகவோ பொன்னுக்காகவோ போர்‌ 
உண்டாகும்‌. ஜிதேந்த்ரியர்களான முனிவர்களுடன்‌ அசையை 
அடக்கிய ப்ரஹ்லாதன்‌ யுத்தம்‌ செய்யக்‌ காரணமென்ன? இதை 
விளக்கிக்‌ கூறும்‌” என்று கேட்டான்‌. 


4, 8 : ச்யவனரும்‌ ப்ரஹ்லாதரும்‌ 
வ்யாஸர்‌ கூறிய பதிலைக்‌ கேட்டு ஜநமேஜயன்‌ முதலில்‌ 


தன்‌ தந்தை செயலை நினைத்து வருந்தினான்‌. முனி சாபத்தால்‌ 
பயந்து, ஒளிந்து ஸ்நானதாந தர்மங்களை விட்டதும்‌ ஸர்பம்‌ 

இண்டியதும்‌ தந்தையை நரகத்தில்‌ துன்புறும்படி. செய்‌ 
இருக்குமே. எப்படி, தந்தையை கரை ஏற்றுவது? புத்‌ எனும்‌ 
நரகத்திலிருந்தும்‌ மற்ற நரகங்களிலிருந்தும்‌ கரை ஏற்றுவதால்‌ 
அல்லவா பிள்ளை புத்ரன்‌ என்ற காரணப்‌ பெயரால்‌ 
அழைக்கப்படுகறொன்‌ என்று பலவாறு சிந்தித்து ப்ரஹ்லா. த 
நாராயண யுத்தத்தைப்பற்றி கேட்டான்‌. அதற்கு வயாஸர்‌ பதில்‌ 
கூறினார்‌. பகவான்‌ ஹிரண்ய கசிபு என்ற அரக்கனைக்‌ கொன்ற 
பின்‌ ப்ரஹ்லாதன்‌ அஸுர ராஜ்யத்தில்‌ பட்டாபிஷேகம்‌ 
செய்யப்பட்டார்‌. பாதாளத்திலிருந்து ந்யாயமாக அவர்‌ ராஜ்ய 
பரிபாலனம்‌ செய்து வரும்போது ப்ருகு புத்ரரான ச்யவன 
மூனி ரேவாநதியில்‌ ஸ்நானம்‌ செய்ய இறங்கினார்‌. அங்கே 
ஒரு பாம்பு அவரைப்‌ பிடித்து பாதாளம்‌ கொண்டு சென்றது. 
ச்யவநர்‌ பயந்து புண்டரீகாக்ஷனை த்யானம்‌ செய்தார்‌. பாம்பின்‌ 
விஷம்‌ அகன்றது. அந்த பாம்பு முனிவர்‌ சபித்து விடுவார்‌ 
என பயந்து அவரை விட்டுச்‌ சென்றது. நாகரும்‌ தைத்யரும்‌ 
வஸிக்குமிடம்‌ பாதாளம்‌ ஆதலால்‌ ப்ரஹ்லாதன்‌ இவரைக்‌ 
காண நேர்ந்தது நீர்‌ யார்‌? சக்ரனது தூதனா? எங்கே வந்தீர்‌? 
என்று அவர்‌ கேட்க ச்யவனர்‌ தான்‌ வந்த விவரத்தைக்‌ 
கூறினார்‌. தீர்த்த யாத்திரையின்‌ பெருமையையும்‌ யாத்ரையின்‌ 
க்ரமத்தையும்‌ கூறும்படி ப்ரஹ்லாதன்‌ வேண்ட முநிவர்‌ 
கூறினார்‌. 


மநம்‌ வாக்கு உடல்‌ இம்மூன்றும்‌ சுத்தமானவருக்குப்‌ 
புண்ய தீர்த்தங்கள்‌ ஒவ்வொரு அடியிலுமிருக்கின்றன. சுத்த 
மில்லாதவர்‌ கங்கை சென்றாலும்‌ தீர்த்த பலனைப்‌ பெறுவ 
தில்லை. கங்கைக்‌ கரையில்‌ பலர்‌ வஸிக்கின்றனர்‌. கங்கையில்‌ 
மூழ்கி அந்த ஜலத்தையே அருந்துகின்றனர்‌. ஆயினும்‌ கோடி 
யில்‌ ஒருவரே கங்காஸ்நான பலனைப்‌ பெறுகிறார்‌. சுத்தமான 
மனதும்‌ ஸதாசாரமும்‌ உள்ளவரே தீர்த்த யாத்ரையின்‌ 
பலனைப்‌ பெறுவர்‌. தாழ்ந்தவருடன்‌ ஸஹவாஸம்‌ செய்யாமல்‌ 
கருணையுடன்‌ யாத்ரை செல்ல வேண்டும்‌. நைமி சாரண்யம்‌ 
சக்ர தீர்த்தம்‌ புஷ்கரம்‌ முதலிய பல தீர்த்தங்கள்‌ இருக்கின்றன 
என்று முநிவர்‌ கூறியதைக்‌ கேட்டுப்‌ .ப்ரஹ்லாதன்‌ தைத்யருடன்‌ 
மஹரிஷியைத்‌ துணையாகக்‌ கொண்டு யாத்ரைக்குக்‌ கிளம்பி 
னார்‌. நைமி சாரண்யம்‌ சென்று ஸரஸ்வதீ தீர்த்தத்தில்‌ ஸ்நான 
தாநாதிகளைச்‌ செய்தார்‌. அங்கே ப்ரஹ்லாதருடைய மநம்‌ 
தெளிந்தது. பரம ஸந்தோஷமடைந்தார்‌. 

4. 9 : ப்ரஹ்லாத நரநாராயண யுத்தம்‌ 


தீர்த்த யாத்ரை செய்யும்‌ ப்ரஹ்லாதன்‌ ஒரு அரிய பெரிய 
ஆலமரத்தைக்‌ கண்டார்‌. அதனருகே ஆயிரக்கணக்கான கூரிய 
சரங்களையும்‌ கண்டார்‌. தபோவனத்தில்‌ பாணமிருக்கக்‌ 
காரணம்‌ என்ன? என்று யோசித்து வரும்போது ஜடை 
மரவுரி தரித்துத்‌ தவம்‌ செய்யும்‌ நர நாராயணர்‌ என்ற இரு 
முனிவர்களையும்‌ அவர்கள்‌ அருகே மிக பயங்கரமான 
வில்லையும்‌ கண்டார்‌. ஆச்சர்யத்துடன்‌ அவர்களைப்‌ பார்த்து, 
ஐயா! நீங்கள்‌ யார்‌? இஃதென்ன வேஷம்‌? ஜடை எங்கே? 
சரம்‌ எங்கே? ஒன்றுக்கொன்று நேர்‌ விரோதமான வேஷத்‌ 
துடன்‌ இருக்கிறீர்களே ! ப்ராம்மணருக்குத்‌ தவமன்றோ முக்யம்‌? 
என்று ப்ரஹ்லாதன்‌ கேட்டார்‌. 


இதைக்கேட்டு நரர்‌ கூறினார்‌ : ப்ரஹ்லாத! எங்களுக்கு 
வேதத்திலும்‌ வில்லிலும்‌ ஸாமர்த்யம்‌ உண்டு. எங்களிஷ்டப்படி 
வில்லையும்‌ தவத்தையும்‌ கைகொண்டோம்‌. வில்‌ வித்தையில்‌ 
மாத்ரம்‌ ஸாமர்த்யம்‌ வாய்ந்தவர்‌ வேதியரிடம்‌ வாதம்‌ செய்யக்‌ 
கூடாது. வந்தவழியே செல்‌ என்றார்‌. இதைக்‌ கேட்டு கோபங்‌ 
கொண்ட ப்ரஹ்லாதன்‌ தர்மத்தை ரக்ிப்பவனான நான்‌ 
உங்கள்‌ கர்வத்தை அடக்குகிறேன்‌. வாருங்கள்‌ போருக்கு என 
அழைத்து அவர்களுடன்‌ யுத்தம்‌ செய்தார்‌. 


ஆயிரக்கணக்கான பாணங்களை வர்ஷித்தனர்‌. எங்கும்‌ 
நூணின்‌ சப்தம்‌. வீர வாதம்‌. சரங்கள்‌ சூர்யனை மறைத்துப்‌ 
பகலை இரவாக்கின. இவ்வரிய போரைப்‌ பார்க்க ஆகாசத்தில்‌ 
தேவ தானவ கந்தர்வர்கள்‌ கூடினர்‌. இருவர்களது வீர்யத்தை 
யும்‌ கண்டு ஜயஜய என்று கொண்டாடினர்‌. ஒரு ஸமயம்‌ 
ப்ரஹ்லாதரும்‌ மற்றொரு ஸமயம்‌ மஹர்ஷிகளும்‌ பாணவர்ஷத்‌ 
தால்‌ மூடப்பட்டனர்‌. இதுவரை காணாத யுத்தம்‌. ஸரியான 
ஜோடி. என பார்ப்பவர்‌ கொண்டாடினர்‌. நாரதர்‌ பர்வதரைப்‌ 
பார்த்துக்‌ கூறினார்‌. தாரஹாஸுர யுத்தம்‌ வ்ருத்ராஸுர யுத்தம்‌ 
மதுகைடப யுத்தம்‌ இதற்கு ஈடாகாது. ப்ரஹ்லாதனும்‌ நர 
நாராயணரும்‌ மிகச்‌ சிறந்த வீரர்கள்‌. இருவரது வில்லும்‌ 
பலமுறை முறிந்தது. புதிய புதிய வில்லைக்கொண்டு சளைக்‌ 
காமல்‌ இரவும்‌ பகலும்‌ யுத்தம்‌ செய்தனர்‌. சிறிது நேரம்‌ கதை 

யோடு கதை தாக்க இருவர்‌ கதைகளும்‌ முறிந்தன. இதைக்‌ 
கண்டு எல்லோரும்‌ வியந்தனர்‌. 

சக்தி எனும்‌ ஆயுதத்தை விட்டார்‌ ப்ரஹ்லாதன்‌ நாராயண 
முனிவர்‌ மார்பின்மீது. அதை மஹர்ஷி ஏழு பாணங்களால்‌ 
அடித்துக்‌ கழே தள்ளினார்‌. இங்ஙனம்‌ இவர்களுக்கு அயிரம்‌ 
ஆண்டு யுத்தம்‌ நடந்தது. எவரும்‌ ஜயிக்கவில்லை. எவரும்‌ 
தோற்கவில்லை. இதனிடையில்‌ சங்க சக்ர கதாபாணியான 
பகவான்‌ இவர்கள்‌ எதிரில்‌ தோன்றினார்‌. ப்ரஹ்லாதன்‌ 
அவரைப்‌ பணிந்து தேவ! இவ்வளவு நாள்‌ யுத்தம்‌ செய்தும்‌ 
இவர்களை நான்‌ ஏன்‌ ஜயிக்கமுடியவில்லை என்று கேட்டார்‌. 
பக்த! இவர்கள்‌ எனது அம்சத்தாலுண்டான ஸித்தர்கள்‌. அவர்‌ 
களை ஜயிக்க எவராலும்‌ முடியாது. நீ பாதாளஞ்‌ சென்று 
பக்தி மார்க்கத்தில்‌ ஈடுபடு என்று கூறி மறைந்தார்‌. சண்டை 
ஒருவாறு முடிந்தது. நரநாராயணர்‌ இருவரும்‌ முன்போல்‌ 
தவத்திலீடுபட்டனர்‌. 


4, 10 : ப்ருகு பகவானுக்கு சாபம்ளித்தல்‌ 


ஜநமேஜயர்‌ கேட்டார்‌ : மஹர்ஷே! நர நாராயணர்‌ மஹா 
விஷ்ணுவின்‌ அம்சம்‌. தர்மரின்‌ புத்ரர்‌. புலன்களை அடக்கித்‌ 
தவம்‌ செய்பவர்‌. ஒருவருடன்‌ சண்டை உண்டாக பொன்னோ 
பொருளோ காரணமாகும்‌. ப்ரஹ்லாதருடன்‌ நடந்த போரில்‌ 
இவை காரணமல்ல. அவர்கள்‌ எதற்காகக்‌ கடுந்தவம்‌ புரிந்தனர்‌? 
ஸ்வர்க்கத்திற்காகவா? ஸாகத்திற்காகவா? ராஜ்யத்தை நாடி 
இவர்களுக்கு யுத்தம்‌ உண்டாகவில்லை? வேறு காரணமில்லாத 
தால்‌ போருக்குக்‌ காரணம்‌ அஹங்காரமே ஆகும்‌. பல யாகங்‌ 
களைச்‌ செய்த புண்யசாலியான யயாதி அஹங்காரத்தினால்‌ 
ஸ்வர்க்கத்திலிருந்து கழே விழுந்தான்‌ எனக்‌ கேட்டிருக்கிறேன்‌. 
புண்யத்தை அழிப்பதான இவர்கள்‌ சண்டைக்குக்‌ காரணம்‌ 
யாது? 

வ்யாஸர்‌ கூறினார்‌ : மஹாராஜ! ஸம்ஸாரத்திற்குக்‌ 
காரணம்‌ அஹங்காரம்‌. உடலெடுத்த ஒவ்வொருவரிடமும்‌ அந்த 
அஹங்காரம்‌ குடிகொண்டிருக்கும்‌. ஸத்வகுணத்தால்‌ தபஸ்‌ 
தூனம்‌, யக்ஞம்‌ முதலியவைகள்‌ தோன்றும்‌. ரஜோ குணத்‌ 
தாலும்‌ தமோ குணத்தாலும்‌ கலஹம்‌ சண்டை உண்டாகும்‌. 

ப்ப டப்ப வைலம ளை வகை 
அஹங்காரமில்லாமல்‌ எந்த வேலையும்‌ நடக்காது. நல்ல கார்யத்‌ 
தையும்‌ தீயதையும்‌ பந்தத்தையும்‌ உண்டுபண்ணுவது அஹங்‌ 
காரமே. உலகமே அஹங்காரத்தால்‌ படைக்கப்பட்டது. ப்ரும்ம 
விஷ்ணு ருத்ரர்களே அஹங்காரம்‌ உள்ளவர்‌ என்றால்‌ மற்றவர்‌ 
களைப்பற்றி கூற வேண்டுமா? அஹங்காரத்தினால்தான்‌ தேவர்‌ 
களும்‌ மனிதரும்‌ பசுபக்ஷிகளும்‌ பிறந்து இறந்து பிறந்து சக்ரம்‌ 
போல்‌ சுழன்றுகொண்டிருக்கின்றனர்‌. 

விஷ்ணு இந்த அஹங்காரத்தால்தான்‌ எண்ணிறந்த 
அவதாரங்களைச்‌ செய்கிறார்‌. நீசமான மீன்‌ ஆமை பன்றி 
நரஸிம்மம்‌ வாமனர்‌ முதலிய உருவங்களை எடுத்தார்‌. 
ஒவ்வொரு யுகத்திலும்‌ அவர்‌ பல அவதாரம்‌ செய்கிறார்‌. 
ஏழாவதான இந்த வைவஸ்வத மன்வந்த்ரத்தில்‌ ப்ருகு சாபத்‌ 
தால்‌ அவர்‌ எடுத்த அவதாரத்தைச்‌ சொல்கிறேன்‌ கேள்‌. 

ஜநமேஜயர்‌ வ்யாஸரைப்‌ பார்த்து மஹாவிஷ்ணு ப்ருகு 
வுக்கு என்ன அபசாரம்‌ செய்தார்‌? ப்ருகு என்ன சாபம்‌ கொடுத்‌ 
தார்‌? என்று கேட்க வ்யாஸர்‌ கூறினார்‌. முன்னர்‌ கச்யபரது 
புத்ரனான ஹிரண்யகசிபு தேவர்களுடன்‌ க்ரூரமாக யுத்தம்‌ 
செய்தார்‌. பகவான்‌ அவனைக்‌ கொன்றபின்‌ அவனது புத்ர 
னான ப்ரஹ்லாதன்‌ தேவேந்த்ரனுடன்‌ மிகக்‌ கடுமையாகப்‌ 
போர்‌ புரிந்தான்‌. இந்த்ரனே ஜயித்தான்‌. தோல்வி அடைந்து 
வருந்திய ப்ரஹ்லாதன்‌ விரோசனன்‌ புத்ரனான மஹாபலியிடம்‌ 
ராஜ்யத்தைக்‌ கொடுத்துவிட்டுக்‌ கந்தமாதனமலைக்குச்‌ சென்று 
தவம்‌ செய்தான்‌. பலியும்‌ தேவர்களுடன்‌ யுத்தம்‌ செய்து 
தோல்வி அடைந்தார்‌. ஸேனையுடன்‌ குருவான சுக்ரரைச்‌ 
சரணமடைந்து தங்களைக்‌ காக்கும்படி வேண்டினார்‌. சுக்ரரும்‌ 
தனது தவத்தாலும்‌ மந்த்ரத்தாலும்‌ ஒளஷதஇிகளாலும்‌ அவர்‌ 
களுக்கு உதவிபுரிந்தார்‌. இதைச்‌ சாரணர்‌ மூலமாக அறிந்த 
தேவர்கள்‌ படையெடுத்து அஸுரர்களுடன்‌ போர்‌ துவக்கினார்‌ 
கள்‌. உடனே சுக்ரர்‌ அவர்களது எதிரில்‌ வந்து நின்றார்‌. அவரது 
தேஜஸ்ஸைக்‌ கண்டு தேவர்‌ பயந்து போரை நிறுத்தித்‌ தம்மிடம்‌ 
சென்றனர்‌. 


4, 11 : சுக்ரரின்‌ தாயை விஷ்ணு வதம்‌ செய்தல்‌ 
வ்யாஸர்‌ கூறினார்‌ : போரை நிறுத்திப்‌ புறங்காட்டி. தேவர்‌ 


ஓடும்போது தைத்யரைப்‌ பார்த்து, “தைத்யர்களே! உங்கள்‌ 

சத்ருவான தேவர்களை மஹாவிஷ்ணு காப்பாற்றுகிறார்‌. 
வராஹ ரூபமெடுத்து ஹிரண்யனையும்‌ நரஸிம்ம ரூபமெடுத்து 
ஹிரண்ய கசிபுவையும்‌ கொன்றார்‌. இப்படியே உத்ஸாஹத்தால்‌ 
மற்ற அஸுரர்களையும்‌ கொல்வார்‌. விஷ்ணுவினிடம்‌ இருப்பது 
போல்‌ என்னிடம்‌ மந்த்ர பலமில்லை. பரமசிவனை நாடித்‌ 
தவம்செய்து மந்த்ர பலத்தைப்‌ பெற்று உங்களுக்கு அளிக்‌ 
தறேன்‌. பிறகு பகைவரை வென்று வெற்றிபெறலாம்‌. அதுவரை 
நீங்கள்‌ கார்யத்திற்கு வேண்டி சமதமாதிகளைக்‌ கைகொண்டு 
தேவருடன்‌ போரிடாமல்‌ அவரவர்‌ வீட்டில்‌ இருங்கள்‌. 
இவனிடம்‌ சென்று மந்த்ரபலம்‌ பெற்றுவருகிறேன்‌ என்று சுக்ரர்‌ 
வெளியில்‌ சென்றார்‌. அஸுரர்கள்‌ ப்ரஹ்லாதனுடன்‌ தேவரிடம்‌ 
சென்று நாங்கள்‌ சண்டை விரும்பவில்லை. ஆயுதங்களை 
விட்டு. தவக்கோலத்துடன்‌ வநம்சென்று தவம்‌ செய்யப்போட 
றோம்‌. ஆதலால்‌ எங்களுடன்‌ போரிடக்கூடாதென்று கூறினர்‌. 
தேவர்களும்‌ இதை ஸத்யமென்று கருதி போரை நிறுத்தினர்‌. 
அஸாுரர்‌ கச்யபருடைய ஆச்ரமத்தில்‌ தங்கி சுக்ரர்‌ வரவை 
எதிர்பார்த்திருந்தனர்‌. 

சுக்ரர்‌ கைலாஸஞ்சென்று மஹாதேவனை வணங்க, 
அஸர்‌ ஜயிக்கவும்‌ ஸுரர்‌ தோற்கவும்‌ தனக்கு மந்த்ரங்களைக்‌ 
கூறும்படி வேண்டினார்‌. சுக்ரர்‌ விரும்பியதை அளித்தால்‌ 
தேவர்க்குத்‌ தீங்கு செய்வதாகும்‌ என்று எண்ணி ஆயிரமாண்டு 
தலை 8ழாக நின்று தவம்‌ செய்தால்‌ மந்த்ரங்களைப்‌ பெறலாம்‌ 
என்றார்‌. அங்ஙனமே சுக்ரர்‌ கடுந்தவம்‌ புரிய ஆரம்பித்தார்‌. 
சுக்ரரது தவத்தையும்‌ அஸுரரது கபடமான செயலையுங்கண்டு 
தேவர்‌ ஒன்றுகூடி. யோசித்து அஸுரருடன்‌ சண்டையிட ஆரம்‌ 
பித்தனர்‌. இதைக்கண்டு பயந்து அஸுரர்‌ நாங்கள்‌ ஆயுத 
மில்லாமலிருக்கும்போது நீங்கள்‌ யுத்தம்‌ செய்வது ந்யாயமா? 
என்று கேட்டனர்‌. நீங்கள்‌ ஆயுதமில்லாமலிருந்தது தவத்திற்காக 
அல்ல. சுக்ரரை அனுப்பி மந்த்ரங்களைப்‌ பெறுவதற்காக நீங்கள்‌ 
செய்த கபடமிது. ஆதலால்‌ போருக்கு வந்தோம்‌. ஆயுதத்தை 
எடுத்துக்‌ கொள்ளுங்கள்‌ என்றார்கள்‌ தேவர்கள்‌. 

அஸாுரர்கள்‌ யோசனை செய்து போர்‌ வேண்டாமென 
பயந்து ஓடி குருவின்‌ மாதாவைச்‌ சரணம்‌ அடைந்தனர்‌. 
அவளும்‌ அபயம்‌ அளித்து தன்‌ ஆச்ரமத்தில்‌ அச்சமின்றி 
இருங்கள்‌ என்றாள்‌. தேவர்கள்‌ அவர்களைத்‌ துரத்திக்கொண்டு 
அங்கு சென்றனர்‌. அஸுரர்களை அடிக்கவும்‌ ஆரம்பித்தனர்‌. 

. இதைக்கண்ட சுக்ரருடைய தாய்‌ தேவர்களைப்‌ பார்த்து இங்கு 
வராதீர்கள்‌. அஸுரர்களைக்‌ கொல்லாதீர்கள்‌. நான்‌ அவர்‌ 
களுக்கு அபயம்‌ தந்தேன்‌ என்றாள்‌. இதை லக்ஷ்யம்‌ செய்யாமல்‌ 
தேவர்கள்‌ அஸுரரிடம்‌ வர அமரர்‌ அனைவரும்‌ தூங்கிக்‌ 
கடக்கும்படி செய்தாள்‌. தேவேந்த்ரன்‌ தூக்கத்திலமர்ந்து 
பரவசனாயிருப்பதைப்‌ பார்த்து மஹாவிஷ்ணு அவனை எழுப்பி 
தன்னிடம்‌ மனதை வைக்கும்படி. செய்து இந்த்ரனைத்‌ தூங்காத 
படி செய்துவிட்டார்‌. சுக்ர மாதா, இந்த்ர! மஹாவிஷ்ணுவுடன்‌ 
சேர்த்து உன்னை என்‌ தபோபலத்தால்‌ விழுங்கி விடுகிறேன்‌. 
என்‌ சக்தியைப்‌ பார்‌ என்றாள்‌. 

இந்த்ரனும்‌ விஷ்ணுவும்‌ சுக்ர மாதாவின்‌ தபோ பலத்தால்‌ 
அசைவற்று நின்றனர்‌. தேவர்கள்‌ கூக்குரலிட ஆரம்பித்தனர்‌. 
விஷ்ணுவைப்‌ பார்த்து சக்ரன்‌ உமது அருளிருந்தும்‌ இவள்‌ 
செயலால்‌ யான்‌ தவிப்பதைப்‌ பாருங்கள்‌. உடனே அவளைச்‌ 
சிக்ஷியுங்கள்‌ என்று வேண்டினார்‌. பகவான்‌ தனது சக்ரத்தால்‌ 
அவள்‌ சிரத்தை அறுத்துத்தள்ளினார்‌. இந்த்ரனும்‌ மற்ற தேவர்‌ 
களும்‌ ஆனந்தமடைந்தனர்‌. இந்த்ரனும்‌ விஷ்ணுவும்‌ சேர்ந்த 
தால்‌ இந்த்ராவிஷ்ணு என்று இருவரும்‌ கூடி ஒரு தேவதையாகக்‌ 
கருதப்பட்டனர்‌. ஸ்த்ரீவதத்தால்‌ கோபமுள்ள முனிவர்‌ சாபம்‌ 
அளிப்பரோ என அஞ்சினர்‌. 


4. 12 : ஜயந்தி சுக்ரருக்குப்‌ பணிவிடை 


இந்த கோரமான பெண்‌ வதத்தைக்‌ கேட்டு ப்ருகு மஹர்ஷி 
கோபங்கொண்டார்‌. மஹாவிஷ்ணுவைப்‌ பார்த்து “ஸத்வகுணத்‌ 
தாலுண்டான நீர்‌ எப்படி ப்ராம்மண ஸ்த்ரீவதம்‌ செய்தீர்‌? 
தமோகுணம்‌ கொண்டு தகாத ஸ்த்ரீவதம்‌ செய்த உன்னை 
ஸத்வகுணமுள்ளவன்‌ என்று கூறுபவர்‌ விஷயமறியாதவர்‌ ! 
என்னைப்‌ பத்னி இல்லாதவனாகச்‌ செய்தீர்‌. இந்த்ரனுக்கு 
ஸஹாயம்‌ செய்வதற்காக இந்த தகாத வேலையைச்‌ செய்தீர்‌. 
உம்மையே சபிக்கிறேன்‌. மானிட உலகில்‌ சென்று தாய்‌ தந்‌ைத 
களின்‌ சுக்ல சோணித ஸம்பந்தத்தால்‌ கர்ப்பவாஸம்‌ செய்யும்‌. 
மிகத்‌ தாழ்ந்ததான ப்ராணிகளின்‌ உடலைத்‌ தாங்கி பல பிறவி 
களைப்‌ பெறுவாயாக” என்று சபித்தார்‌. பிறகு தன்‌ மனைவி 
யின்‌ சிரத்தை உடலுடன்‌ சேர்த்து, இன்று என்‌ தவ வலிமையை 

தேவர்கள்‌ பார்க்கட்டும்‌. நான்‌ தர்மங்களை நன்கு அறிந்‌ து 
அனுஷ்டிப்பது ஸத்யமானால்‌ ஸத்யம்‌ செளசம்‌ என்னிடமிருந்‌ 
தால்‌ இவள்‌ எழுந்திருக்கட்டும்‌ என்று அவள்மீது ஜலத்தை 
ப்ரோக்ஷித்தார்‌. உடனே உறங்கி எழுந்தவள்போல்‌ எழுந்திருந்‌ 
தாள்‌ முனி பத்னி. அதைக்கண்டு எல்லோரும்‌ ஆச்சர்யம்‌ 
அடைந்து ப்ருகுவைக்‌ கொண்டாடினார்கள்‌. தூக்கம்‌ 
இந்த்ரனைவிட்டு அகன்றது. சுக்ரரது . முயற்சியை நினைத்‌ து 
வருந்தினான்‌. தனது கன்யகையான ஜயந்தியை அழைத்து 
உன்னை யான்‌ சுக்ரருக்குப்‌ பத்னியாக அளித்துவிட்டேன்‌. 
தவம்‌ செய்யும்‌ சுக்ரருக்குப்‌ பலவகையிலும்‌ பணிவிடை செய்து, 
அவரது மனதைத்‌ தவத்திலிருந்து இழுத்து அவரால்‌ எனக்குப்‌ 
பயம்‌ உண்டாகாதபடி செய்‌ என்றார்‌. ஜயந்தியும்‌ தந்தை சொற்‌ 
படி. சுக்ரர்‌ தவம்‌ செய்யுமிடம்‌ சென்றாள்‌. புகையை மாத்ரம்‌ 
சாப்பிட்டுக்கொண்டு தலைகீழாக நின்று தவம்‌ செய்வதைப்‌ 
பார்த்து, பதி என்ற பாசத்தால்‌ மனம்‌ நொந்து வாழைத்‌ 
துளிரால்‌ அவருக்கு விசிறி அவர்‌ உடலைக்‌ காத்துவந்தாள்‌. 
சுத்தமாயும்‌ சீதளமாயும்‌ வாஸனையாயுமுள்ள நீரை அளித்‌ 
தாள்‌. உக்ரமான வெய்யில்‌ அவர்மீது படாதபடி தன்‌ வஸ்த்ரத்‌ 
தால்‌ சூர்யனை மறைத்தாள்‌. கனிந்த கனிகளை ஆஹாரத்திற்‌ 
களித்தாள்‌. இதுபோன்ற பல பணிவிடைகளைச்‌ செய்து அவர்‌ 
உடலைக்‌ காப்பாற்றிவந்தாள்‌. தன்‌ உடலைக்‌ கவனியாமல்‌ 
தானே தவம்‌ செய்பவளைப்போல்‌ ஆயிரமாண்டு பணிவிடை 
செய்து வந்தாள்‌. 


பரமசிவனும்‌ சுக்ரர;து கடுந்தவத்திற்கு சந்தோஷமடைந்து 
“நீர்‌ கோரிய ஸகல வித்யைகளையும்‌ தந்தேன்‌. இவை மிக மிக 
ரஹஸ்யமானவை. ஒருவராலும்‌ உம்மை ஐயிக்கவும்‌, கொல்லவும்‌ 
முடியாது. எல்லோருக்கும்‌ மேலாக இருப்பீர்‌” என வரம்‌ தந்து 
மறைந்தார்‌. சுக்ரர்‌ மிக ஸந்தோஷமடைந்து, தனக்குப்‌ பணி 
விடை செய்த ஜயந்தியைப்‌ பார்த்து “நீ யார்‌? எதற்காக 
எனக்குப்‌ பணிவிடை செய்தாய்‌? உன்‌ விருப்பமென்ன ? உனக்கு 
வேண்டியதைக்‌ கேள்‌” என்றார்‌. மஹர்ஷே! என்‌ விருப்பம்‌ 
தங்களுக்குத்‌ தெரியாதா என்று ஜயந்தி கூறினாள்‌. ஞானக்‌ 
கண்ணால்‌ அவள்‌ எண்ணத்தை அறிந்து சுக்ரர்‌ அவளை 
விதிப்படி மணந்து இருவரும்‌ ஒருவர்‌ கண்ணிலும்‌ படாமல்‌ 
ஏகாந்தமாக காம ஸுகத்தைப்‌ பத்து ஆண்டுகள்‌ அனுபவித்‌ 
தார்கள்‌. 

தவம்‌ முடிந்து வித்யாபலத்துடன்‌ குரு வீடு திரும்பினார்‌ 
என்பதை அறிந்து தைத்யர்கள்‌ குருவின்‌ வீட்டிற்குச்‌ சென்றனர்‌. 
அங்கு அவரைக்‌ காணாமல்‌ தம்‌ இருப்பிடம்‌ திரும்பினார்கள்‌. 
இதை அறிந்த இந்த்ரன்‌ தன்‌ குருவான ப்ருஹஸ்பதியிடம்‌ 
சென்று மாயையால்‌ சுக்ரரூபம்‌ எடுத்து அஸுரர்களை 
ஏமாற்றும்படி வேண்டினார்‌. தேவகுருவும்‌ அஸுர குருவின்‌ 
உருவமெடுத்து அவர்களை எல்லாம்‌ அழைத்தார்‌. அஸுரர்கள்‌ 
உண்மையை உணராமல்‌ அவரைத்‌ தம்‌ குருவென்றே கருதி 
வரவேற்றனர்‌. தேவகுருவும்‌ அவர்களைப்‌ பார்த்து, உங்கள்‌ 
நன்மைக்காக மஹாதேவன்‌ கூறிய வித்யையைக்‌ கூறுகிறேன்‌ 
கேளுங்கள்‌ என்று அதர்மத்தை உபதேசிக்க ஆரம்பித்தார்‌. 


4. 13 : சுக்ரவேஷம்‌ பூண்ட ப்ருஹஸ்பதி 


ஐநமேஜய ராஜன்‌ வ்யாஸரைப்‌ பணிந்து கேட்கறொன்‌: 
தேவகுரு வித்யாநிதி அல்லவா? தர்ம சாஸ்த்ரங்களில்‌ ஸத்யம்‌ 
ஈச்வர ஸ்ரூபம்‌ என்று கூறுகிறதே. அந்த ஸத்யத்தைவிட்டு 
தேவகுரு கபடமாக சுக்ரவேஷம்‌ பூண்டு அதர்மத்தை எப்படி. 
உபதேசிக்கத்‌ துணிந்தார்‌? மற்றவர்‌ பொய்‌ கூற அஞ்சுவரா ? 
ப்ரும்மாண்டம்‌ எவ்வளவு பெரியதோ அவ்வளவு பொருள்‌ 
ஒருவனுக்குக்‌ கிடைத்தாலும்‌ அவன்‌ வயிறுகொண்ட அளவு 
தானே உண்கிறான்‌. 


கேவலம்‌ ஜீவனத்திற்காக வேதம்‌ சொன்ன ஸத்யத்தை 
மறைத்துப்‌ பொய்யை மஹர்ஷிகளே கூறலாமா? தமோ குணத்‌ 
தால்‌ பசுபக்ஷிகளும்‌ ரஜோ குணத்தால்‌ மானிடரும்‌ ஸத்வ 
குணத்தால்‌ தேவரும்‌ உண்டாகின்றனர்‌. ஸத்வம்‌ நிறைந்த தேவ 
குரு பொய்‌ கூறினால்‌ மற்ற யார்தான்‌ பொய்கூற மாட்டார்‌? 
தேவரும்‌ மூவருமே கபடமாக நடந்தால்‌ உலக கதி என்ன? 
இத்தகைய தேவரிஷிகள்‌ கூறும்‌ தர்மத்தை எப்படி நம்புவது? 

வ்யாஸர்‌ மன்னனைப்‌ பார்த்துக்‌ கூறினார்‌: மஹாராஜா ! 
முன்னமே கூறினேன்‌. உடல்‌ உண்டாவதற்கு மாயையே 
காரணம்‌. மாயையின்‌ குணமான ரஜஸ்தமஸ்‌ எல்லோரையும்‌ 
ஆட்டிவைக்கின்றது. காரணம்‌ எப்படியோ அப்படித்தானே 
கார்யமும்‌ இருக்கும்‌. இருபத்தைந்து தத்வங்களால்‌ உண்டான 
உடலும்‌ அழிவது நிச்சயம்‌. இதில்‌ என்ன ஸந்தேஹம்‌. காம 

கோபாதி குணமுள்ளவர்‌ பிறருக்கு நல்லுபதேசம்‌ செய்வதில்‌ 
மிக ஸாமர்த்யம்‌ வாய்ந்தவர்‌. தன்‌ சொந்த விஷயத்தில்‌ 
ஏமாந்துபோவது ஸஹஜம்‌. உடலெடுத்த மஹாவிஷ்ணுவும்‌ 
சில ஸமயம்‌ தவம்‌ செய்வார்‌. சில ஸமயம்‌ பல யாகங்களைச்‌ 
செய்வார்‌. சில ஸமயம்‌ லக்ஷ்மியுடன்‌ ரமிப்பார்‌. தோற்பார்‌. 
பன்னக சயனத்தில்‌ படுப்பார்‌. எழுந்திருப்பார்‌. இங்ஙனம்‌ 
பிறப்பார்‌ இறப்பார்‌. பல வேலைகளைச்‌ செய்வார்‌. 

சிவனும்‌ ப்ரும்மாவும்‌ உடலெடுத்ததால்‌ இங்ஙனம்‌ பல 
கார்யங்களைச்‌ செய்கின்றனர்‌. இதில்‌ ஆச்சர்ய மென்ன? 
ஸம்ஸாரத்தில்‌ சிக்யெவர்‌ உடலெடுத்து அவர்‌ காம கோபங்‌ 
களைக்‌ கபடத்தை விட்டிருந்தால்‌ அதே ஆச்சர்யம்‌? ஸம்ஸாரி 
களான சந்த்ரனும்‌ ப்ருஹஸ்பதியும்‌ பரஸ்த்ரீகளிடம்‌ ஆசை 
கொண்டனர்‌. ஆதலால்‌ மாயையை அகற்ற மாயையின்‌ 
வேலையான உடல்‌ உண்டாகாமலிருக்க ஐகதீச்வரியான பரா 
சக்தியை உபாஸிக்கவேண்டும்‌. அவள்‌ கருணை கடைக்கும்‌ 
வரைதான்‌ மாயை நிறைந்த ஸம்ஸாரம்‌ இருக்கும்‌. கருணைக்‌ 
கடவுளான தேவியைப்‌ பக்தியுடன்‌ பூஜை செய்யவேண்டும்‌. 
இடைக்கக்கூடாததான மானிட உடலைப்பெற்றும்‌ தேவியைப்‌ 
பூஜியாதவன்‌ மாடிமீது ஏற ஏணியில்‌ ஏறியும்‌ அங்கிருந்து மாடி 
ஏறாமல்‌ பூமியில்‌ விமுவதுபோலாகும்‌. 


சுக்ரவேஷம்‌ பூண்ட ப்ருஹஸ்பதி தைத்யருக்குக்‌ கூறியதை 
யும்‌ சுக்ரர்‌ வந்ததையும்‌ சொல்கிறேன்‌ கேள்‌: சுக்ரர்‌ ஜயந்தியுடன்‌ 
ரமித்துக்கொண்டிருக்கும்வரை ப்ருஹஸ்பதி தைத்யரை ஏமாற்றி 
னார்‌. பத்தாண்டுகள்‌ சென்றபின்‌ ஜயந்தியிடம்‌ விடைபெற்றுக்‌ 
கொண்டு தன்‌ சிஷ்யர்களைக்‌ காணவந்தார்‌ சுக்ரர்‌. அச்சமயம்‌ 
ப்ருஹஸ்பதி தனது வேஷத்தைத்‌ தரித்து, ஜைன தர்மத்தை 
கைகொண்டு யாக நிந்தை செய்வதைக்‌ கண்டார்‌. “ஓ தைத்யர்‌ 
களே! அஹிம்ஸா பரம : தர்ம : நம்மைக்‌ கொல்லவந்தவனைக்‌ 
கூட கொல்லக்கூடாது. மாம்ஸத்தில்‌ ருசிகொண்ட சில ப்ராம்‌ 
மணர்‌ யாகம்‌ செய்யவேண்டுமென்று கூறினர்‌.” இத்தகைய 
குருவின்‌ உபதேசங்களைக்‌ கேட்டு சுக்ரர்‌ ஆச்சர்யமடைந்தார்‌. 
என்‌ சிஷ்யர்களைத்‌ தேவகுரு வஞ்சித்துவிட்டார்‌. பாபத்தை 
உண்டுபண்ணுவது லோபமே அல்லவா? தேவகுரு, தர்ம 
சாஸ்த்ரம்‌ செய்தவர்‌. ப்ருஹஸ்பதிகூட நாஸ்திகத்தை உபதேசிக்‌ 
கிறார்‌ எனில்‌ லோபமே அதற்குக்‌ காரணமல்லவா ? 

4. 14 : சுக்ரர்‌ அசுரரிடம்‌ வருதல்‌ 


தைத்ய குருவான சுக்ரர்‌ தன்‌ சிஷ்யர்களைப்‌ பார்த்து 
“இவர்‌ தேவகுருவான ப்ருஹஸ்பதி. என்னைப்போல்‌ வேஷம்‌ 
தரித்துக்கொண்டு உங்களை ஏமாற்றிவிட்டார்‌. அவரை விட்டு 
என்னிடம்‌ வாருங்கள்‌. அவர்‌ உபதேசத்தை மறந்து நான்‌ 
சொல்வதைக்‌ கேளுங்கள்‌” என்றார்‌. இதைக்கேட்டு ராக்ஷஸர்கள்‌ 
சிந்தை கலங்கி விழித்தனர்‌. தேவகுருவோ “இவர்தான்‌ ப்ருஹஸ்‌ 
பதி. என்னுடைய வேஷத்தை எடுத்துக்கொண்டு உங்களை 
ஏமாற்றுகிறார்‌. மஹாதேவனிடம்‌ நான்‌ பெற்றுவந்த நல்லுப 
தேசங்களைக்‌ கூறுகிறேன்‌ கேளுங்கள்‌”: என்றார்‌. ப்ருஹஸ்பதி 
யின்‌ மாயையால்‌ மதிமயங்கி அஸுரர்கள்‌ உண்மையான 
சுக்ரரை ப்ருஹஸ்பதி என்று நம்பி அவர்‌ சொல்லைக்‌ கேட்க 
மறுத்தனர்‌. பத்து ஆண்டுகளாக மிக அரிய உபதேசங்களைக்‌ 
கூறிவரும்‌ இவரே எங்கள்‌ குரு. நீ ப்ருஹஸ்பதி. வெளியே 
செல்‌. இங்கு தலைகாட்டினால்‌ உன்னைக்‌ கொல்வோம்‌ என 
அஸர்‌ சுக்ரரை விரட்டி விட்டனர்‌. இதைக்கண்டு கோபங்‌ . 
கொண்ட சுக்ரர்‌ அஸுரர்களைத்‌ தோல்வி அடையும்படி. சாபங்‌ 
கொடுத்துச்‌ சென்றார்‌. 

இதைக்கண்டு ப்ருஹஸ்பதி மிக 'ஸந்தோஷங்கொண்டு 
தானும்‌ அவர்களை விட்டுச்‌ சென்றார்‌. இந்த்ரனிடம்‌ சென்று 
நடந்ததைக்‌ கூறி குருபலமில்லாத அரக்கர்களை ஸுலபமாக 
ஜயிக்கலாம்‌. குரு சாபத்தால்‌ தைத்யர்‌ நிச்சயமாகத்‌ தோல்வி 
யடைவர்‌ என்றார்‌. உடனே தேவர்கள்‌ அஸுரர்மீது படை 
எடுத்துச்‌ சென்றனர்‌. அஸுரர்கள்‌ அப்பொழுது உண்மையை 
உணர்ந்தனர்‌. தங்கள்‌ செயலை நினைத்து வருந்தினர்‌. என்ன 
செய்வதென்று தெரியாமல்‌ திகைத்தனர்‌. ப்ரஹ்லாதரை 
வணங்கி சுக்ரரை ஸமாதானம்‌ செய்யும்படி வேண்டினர்‌. 
ப்ரஹ்லாதர்‌ அஸுரர்களுடன்‌ சுக்ரரிடம்‌ சென்று நமஸ்காரம்‌ 
செய்து வேண்டினார்‌. சுக்ரர்‌ அவர்களைக்‌ கண்டவுடன்‌ மிகக்‌ 
கோபத்துடன்‌, நான்‌ பலமுறை ஸத்யத்தைக்‌ கூறியும்‌ கபடமுள்ள 
வரான ப்ருஹஸ்பதியை நம்பினீர்கள்‌. என்னை அலக்ஷ்யம்‌ 
செய்தீர்கள்‌ ! ப்ருஹஸ்பதியினிடமே செல்லுங்கள்‌ என்றார்‌. 

ப்ரஹ்லாதர்‌ அவரை வணங்கி, “கோபம்‌ சண்டாளன்‌. 
ஸாதுக்களுக்குக்‌ கோபமே வராது. வந்தாலும்‌ ஒரு நிமிஷந்தா 

னிருக்கும்‌. தாங்கள்‌ எங்களை மன்னிக்கவேண்டும்‌. சிஷ்யர்‌ 
களைக்‌ கைவிடலாகாது. ஸர்வக்ஞரான நீர்‌ கபடியான 
ப்ருஹஸ்பதியின்‌ வஞ்சனையை நன்கு அறிவீர்‌. கோபத்தைக்‌ 
கைவிடாவிடில்‌ எங்களைக்‌ கைவிட்டவராவர்‌. எங்களுக்கு 
வேறுகதி இல்லை! பாதாளஞ்‌ சென்று பதுங்கிக்‌ கிடக்க 
வேண்டும்‌” என்று விநயத்துடன்‌ வேண்டினார்‌. சுக்ரர்‌ கோபம்‌ 
தணிந்தது. அன்புடன்‌ கூறினார்‌. ப்ரஹ்லாத ! அஞ்சவேண்டாம்‌. 
சிஷ்யர்களைக்‌ காப்போம்‌. ஆனால்‌ தெய்வமே பெரியது. அதன்‌ 
இஷ்டப்படிதான்‌ எல்லாம்‌ நடக்கும்‌. வருவன வந்தே தரும்‌. 
அதைத்‌ தடுக்க எவராலும்‌ முடியாது. உங்களுக்கு இது போதாத 
காலம்‌. இச்சமயம்‌ நீங்கள்‌ தோல்வியடைந்து பாதாளஞ்‌ செல்ல 
வேண்டியதுதான்‌. தேவருக்கு ஐயமுண்டாகி முவ்வுலகையும்‌ 
ஆளும்‌ முறை இது என சுக்ரர்‌ கூறினார்‌. 


பத்து யுகம்‌ வரை நீங்கள்‌ எல்லா உலகையும்‌ ஆண்டார்கள்‌. 
ஸாவர்ணி மன்வந்தரத்தில்‌ நீங்கள்‌ மறுபடி முவ்வுலகையும்‌ 
ஆளப்போகிறீர்கள்‌. உனது பேரனான பலி உங்கள்‌ சக்ரவர்த்தி 
யாவான்‌. நீ இந்த்ரனாக இருப்பாய்‌. மஹாவிஷ்ணு வாமனா 
வதாரம்‌ செய்து முவ்வுலக ஆட்சியையும்‌ பிடுங்கி இந்த்ரனிடம்‌ 
அளிப்பார்‌. ஒரு ஸமயம்‌ மஹாபலி கழுதை உருவம்‌ எடுத்து 
வீரனான சக்ரனிடம்‌ பயந்து பாதாளத்தில்‌ வஸித்தான்‌. 
தேவேந்த்ரன்‌ அவனிடம்‌ சென்று முவ்வுலகையும்‌ ஆண்டுவந்த 
நீ ஏன்‌ கழுதை உருவானாய்‌ என்று பரிஹாஸம்‌ செய்தான்‌. 
இந்த்ர! எல்லாம்‌ தெய்வாதீனமாகவே நடக்கிறது. மஹாவிஷ்ணு 
மத்ஸ்யமாகவும்‌ பன்றியாகவும்‌ உடலெடுக்கவில்லையா? நீ 
ப்ரும்மஹத்திக்குப்‌ பயந்து தாமரைத்தண்டில்‌ வஸிக்க 
வில்லையா? தெய்வாதீனமாக நடக்கின்ற கார்யத்தில்‌ துக்க 
மென்ன? காலம்‌ தன்னிஷ்டப்படி எல்லாவற்றையும்‌ நடத்து 
றது. இதைக்‌ கேட்டு இந்த்ரன்‌ தனது குற்றத்தை உணர்ந்து 
ஸ்வர்க்கஞ்‌ சென்றான்‌. தேவரோ அஸுரரோ நரரோ 
எல்லோரும்‌ தெய்வாதனமாவர்‌ என்று சுக்ரர்‌ கூறினார்‌. 


4, 15 : நேவாஸார யுத்தம்‌ 


சுக்ராசார்யர்‌ கூறிய தத்துவத்தைக்‌ கேட்டு ப்ரஹ்லாதன்‌ 
பரம ஸந்தோஷமடைந்தார்‌. ராக்ஷஸர்களை நோக்கி இப்போது 

நாம்‌ போர்‌ புரிந்தால்‌ நமக்குத்‌ தோல்வி நிச்சயம்‌ என்றார்‌. 
ஜயத்தில்‌ நம்பிக்கைகொண்ட அஸுரர்‌ அவர்‌ சொல்லை 
மறுத்து பெளருஷத்தை நம்பி வீரத்தைக்‌ காட்டி போருக்கே 
தயார்‌ செய்தனர்‌. ப்ரஹ்லாதனையே ஸேனாபதியாக இருக்கும்‌ 
படி. ஏற்பாடு செய்து தேவரைச்‌ சண்டைக்கழைத்தனர்‌. தேவர்‌ 
களும்‌ யுத்தத்திற்கு ஸன்னத்தம்‌ செய்தனர்‌. சக்ரனும்‌ ப்ரஹ்லாத 
னும்‌ சேர்ந்து போரிட்டனர்‌. தேவரும்‌ அசுரரும்‌ கைகலந்தனர்‌. 
நூறாண்டு கடும்‌ போர்‌ நிகழ்ந்தது. தேவேந்த்ரன்‌ வெற்றி பெற 
குருவின்‌ உபதேசப்படி வெற்றிக்குக்‌ காரணமான தேவியைத்‌ 
துதித்தான்‌. ஸிம்ம வாஹனத்தில்‌ அமர்ந்து தேவி கோர ரூபத்‌ 
துடன்‌ ப்ரத்யக்ஷமாயத்‌ தோன்றினாள்‌. அஞ்சாதீர்‌ என அபய 
மளித்தாள்‌. அஸுரர்‌ தேவியைப்‌ பார்த்து என்ன செய்வதென்று 
தெரியாமல்‌ திகைத்து நின்றனர்‌. ப்ரஹ்லாதன்‌ அஸுரர்களைப்‌ 
பார்த்துப்‌ போரை நிறுத்தி ஓடிவிடுவோம்‌ என்றார்‌. நமுசி 
பாதாளஞ்‌ சென்று பதுங்கிக்‌ இடப்போம்‌ என்றான்‌. 


ப்ரஹ்லாதர்‌ யுத்தத்தை நிறுத்தி ஜகன்மாதாவைப்‌ பணிந்து 
துதித்துத்‌ தாயே, நீ ஸகல ப்ராணிகளுக்கும்‌ தாய்‌! உமக்குத்‌ 
தேவர்‌ அஸுரர்‌ என்ற பேதமுண்டா? தேவரும்‌ ஸ்வய 
கார்யபரர்‌. அஸுரரும்‌ அப்படியே. மனைவி மக்கள்‌ போகம்‌ 
முதலிய விஷயங்களிலும்‌ தேவர்க்கும்‌ அஸாுரர்க்கும்‌ பேத 
மில்லை. இருவரும்‌ கச்யபரிடமிருந்தே உண்டானவர்கள்‌. 
தாங்கள்‌ இருவர்க்கும்‌ ஸமமானவள்‌. குண பேதத்தினால்தான்‌ 
தேவாஸுர பேதம்‌ தோன்றிற்று. மாயா வடிவமான உம்மிட 
மிருந்தே ஸகல குணங்களும்‌ உண்டாயின. யுத்தத்தைப்‌ பார்க்க 
வேண்டும்‌ என்ற எண்ணத்தால்‌ நீர்தான்‌ எங்களுக்குள்‌ 
த்வேஷத்தை உண்டுபண்ணினீர்‌ போலும்‌! இல்லையேல்‌ 
ஸஹோதரர்க்குள்‌ சண்டை தோன்றுவதேன்‌? தர்மத்தை 
அறிவோம்‌. அதைத்‌ தழுவும்‌ சக்ரனையும்‌ அறிவோம்‌. அப்படி 
இருந்தும்‌ போகத்தில்‌ ஆசைகொண்டு போர்‌ புரிகிறோம்‌. 
ப்ராணிகளை அடக்கி ஆள உம்மைத்‌ தவிர வேறு யாரு 
மில்லை. தாங்கள்‌ எங்களிரு வகுப்புகளிடமும்‌ நடுநிலை 
வஹித்து நியாயம்‌ வழங்க வேண்டும்‌. மஹாவிஷ்ணு தேவர்க்கு 
ஸஹாயம்‌ செய்து அஸுரரை அடிக்கடி. அழிக்கன்றார்‌. இது 
தர்மமாகுமா? அவர்‌ ஸத்வ குணமுள்ளவரா? இதை யாரிடம்‌ 
கூறுவோம்‌. யுக்தி வாதம்‌ செய்பவர்‌ தர்க்கம்‌ உணர்ந்த 
தார்க்கிகர்‌ எனப்படுவர்‌. விதியை நம்புபவர்‌ வேதமறிந்தவர்‌. 

இவ்வுலகைப்‌ படைத்தவர்‌ ஒரு கர்த்தா இருக்க வேண்டுமென்‌ 
கிறார்கள்‌. அப்படி ஒரு கர்த்தா உத்தமராக இருந்தா ல ஒன்றுக்கு 
ஒன்று விரோதமான கார்யம்‌ ஏன்‌ நடக்கின்றது? வேத 
சாஸ்த்ரங்களிலும்‌ பலவகையான பேதம்‌ ஏன்‌ காணப்படுகிறது? 

உலகெலாம்‌ சுய நலத்திலேயே ஈடுபட்டுளது. ஆதலால்‌ 
வேதமறிந்தவர்‌ சொல்லைக்கூட நம்பமுடியவில்லை. ஸம்ஸாரத்‌ 
இல்‌ ஆசையற்ற ஒருவரையும்‌ காணமுடியவில்லை. சந்த்ரன்‌ 
குரு மனைவியை அபஹரித்து க்ஷயரோகத்தை அடைந்தார்‌. 
தேவேந்த்ரன்‌ கெளதம பத்தினியிடம்‌ ஆசை கொண்டு சபிக்கப்‌ 
பட்டான்‌. ப்ருஹஸ்பதி கர்ப்பிணியான தனது ஸஹோதர 
னுடைய பத்னியைக்‌ கெடுத்தார்‌. அங்குள்ள கர்ப்பம்‌ இவரைத்‌ 
தடுக்க அந்த கர்ப்பத்தைக்‌ குருடாகும்படி செய்தார்‌. தனக்‌ 
கொரு தீங்குமிழைக்காத ராகுவின்‌ தலையை அறுத்தார்‌ ஸத்வ 
மூர்த்தி எனும்‌ விஷ்ணு. யாகம்‌ செய்பவனும்‌ தானமளிப்ப 
வனும்‌ தார்மிகனுமான மஹா பலியை வாமந ரூபமெடுத்து 
வஞ்சித்தார்‌. அப்படி இருந்தும்‌ விஷ்ணுவையும்‌ அவரால்‌ 
ரக்ஷிக்கப்பட்ட தேவரையும்‌ தார்மிகர்‌ என்கிறார்கள்‌. இதை 
உணர்ந்து எப்படிச்‌ செய்யவேண்டுமோ அப்படிச்‌ செய்யுங்கள்‌. 
உம்மைச்‌ சரணமடைந்தோம்‌. எங்களை ரக்ஷியும்‌ அல்லது 
சிக்ஷியும்‌ என்று தேவியை ப்ரஹ்லாதர்‌ வேண்டினார்‌. 

இதைக்கேட்டு ஜகன்மாதாவான தேவி, “நீங்கள்‌ அனை 
வரும்‌ பாதாளம்‌ செல்லுங்கள்‌. அங்கே அச்சமின்றி இருங்கள்‌. 
காலத்தை எதிர்பார்த்திருங்கள்‌. மனக்கவலை இல்லாதவர்‌ 
களுக்கு எங்கும்‌ ஸுகம்‌ உண்டு. முவ்வுலகை ஆண்டாலும்‌ 
மனதிற்குச்‌ சாந்தி இல்லாதவர்‌ இன்பத்தைப்‌ பெறார்‌. ஆதலால்‌ 
மனக்கவலையின்றி என்‌ ஆக்ஞையால்‌ பாதாளம்‌ செல்லுங்கள்‌” 
என்றுகூற அஸுரர்‌ அம்பிகையை வணங்கி பாதாளஞ்‌ சென்ற 
னர்‌. தேவியும்‌ மறைந்தாள்‌. அமரர்களும்‌ த்வேஷத்தைவிட்டு 
ஸ்வர்க்கஞ்‌ சென்றனர்‌. இந்த சரிதத்தை கூறுபவரும்‌ கேட்ப 
வரும்‌ ஸகல துக்கங்களிலிருந்தும்‌ விடுபட்டு ஸுகத்தைப்‌ 
பெறுவர்‌. 


4. 16 : தேவியால்‌ விஷ்ணு அவதாரம்‌ செய்தல்‌ 


இதைக்கேட்டு ஆநந்தமடைந்த ஐநமேஜயன்‌ ப்ருகு சாபத்தி 
னால்‌, எந்த மன்வந்தரத்தில்‌ என்னென்ன அவதாரம்‌ செய்தார்‌ 

மஹாவிஷ்ணு? எனக்‌ கேட்க, வ்யாஸர்‌ கூறினார்‌. சாக்ராஷ 
மன்வந்தரத்தில்‌ தர்ம தேவதையினிடம்‌ புத்ரர்களாக (நர 
நாராயணர்களாக] அவதரித்தார்‌. வைவஸ்வத மன்வந்தரத்தில்‌ 
த்ரேதாயுகத்தில்‌, ப்ரும்மா . விஷ்ணு ருத்ரர்‌ என்ற மும்மூர்த்தி 
களும்‌ அத்ரி பத்னியான அநஸூயையிடம்‌ தோன்றினார்கள்‌. 
அநஸுூயையின்‌ ப்ரார்த்தனையின்படி. ப்ரும்மா சந்த்ரனாகவும்‌ 
விஷ்ணு தத்தாத்ரேயராகவும்‌ ருத்ரன்‌ தூர்வாஸராகவும்‌ பிறந்‌. 
தார்கள்‌. க்ருத யுகத்தில்‌ பகவான்‌ நரஸிம்மராகத்‌ தோன்றினார்‌. 
த்ரேதா யுகத்தில்‌ கச்யபரிடம்‌ வாமனாவதாரம்‌ செய்தார்‌. 
பத்தொன்பதாவது த்ரேதா யுகத்தில்‌ ஜ.மதக்னியின்‌ புத்ரரான 
பரசுராமராக அவதரித்தார்‌. த்ரேதா யுகத்தில்‌ சூரிய வம்சத்தில்‌ 
தசரத ராமராக அவதரித்தார்‌. 


இருபத்தெட்டாவதான த்வாபர யுகத்தில்‌ அர்ஜுநனும்‌ 
க்ருஷ்ணனும்‌ நரநாராயணர்களுடைய அம்சமாகத்‌ தோன்றி 
னார்கள்‌. பூபாரத்தைக்‌ குறைப்பதற்காக குருக்ஷேத்ரத்தில்‌ பெரிய 
யுத்தத்தை நடத்தினார்கள்‌. இம்மாதிரி அந்தந்த யுகத்திலும்‌ 
அந்தந்த ஸமயத்திற்கேற்றபடி. மஹாவிஷ்ணு பற்பல அவதாரங்‌ 
களைச்‌ செய்றார்‌. ப்ரக்ருதி எனும்‌ தேவியின்‌ விருப்பப்படி. 
ஸகல கார்யங்களும்‌ உலகில்‌ நடைபெறுகின்றன. புருஷன்‌ என்ற 
ஸ்ருஷ்டி கர்த்தாவிற்கு அனுகூலமாக இருக்கின்றது ப்ரக்ருதி. 
உத்பத்தி காலத்தில்‌ ஸ்ருஷ்டிக்கும்‌, இடையில்‌ பரிபாலநத்திற்கும்‌, 
முடிவில்‌ ஸம்ஹாரத்திற்கும்‌ அநுகூலமாக இருக்கிறாள்‌ ப்ரக்ருதி. 
அந்த சக்தியே காகுஸ்த ராமனைப்‌ படைத்து ராவணன்‌ 
முதலிய அஸுரர்களை ஸம்ஹரிக்கும்படி செய்தாள்‌. இவ்‌ 
வுலகில்‌ ஸகல ப்ராணிகளும்‌ அந்த சக்திக்கு உட்பட்டே எல்லா 
கார்யங்களையும்‌ செய்கிறார்கள்‌. 


4, 17 : நரநாராயணரும்‌ அப்ஸரஸ்ஸம்‌ 


நரநாராயணர்களின்‌ சரிதத்தைப்பற்றி ஐநமேஜயர்‌ கேட்க 
வ்யாஸர்‌ சொன்னார்‌. இந்த்ரனது தூண்டுதலால்‌ இவர்க 
ளுடைய தவத்தைக்‌ கலைக்க ஆரம்பித்தனர்‌ அப்ஸரஸ்ஸுகள்‌. 
நாராயண ரிஷி அவர்களைச்‌ சபிக்க ஆரம்பித்தவரான நர 
முனிவரது கோபத்தை அடக்கினார்‌. புன்னகையுடன்‌ நரர்‌, 
இப்பிறவியில்‌ நாங்கள்‌ விவாஹம்‌ செய்துகொள்ள விரும்ப 

வில்லை. விவாஹமான பின்பே ச்ருங்கார ரஸத்தில்‌ இன்பத்‌ை த 
அனுபவிக்க முடியும்‌. ப்ரம்மசர்ய வ்ரதத்தைப்‌ பூரணமாகக்‌ 
கைகொண்டி ருக்கிறோம்‌. ஸாதுக்கள்‌ பிறரது வ்ரதத்தைக்‌ 
கெடுக்கமாட்டார்கள்‌. நீங்கள்‌ ஸ்வர்க்கத்திற்குச்‌ செல்லுங்கள்‌. 
இருபத்தெட்டாவது த்வாபர யுகத்தில்‌ க்ருஷ்ணவதாரம்‌ செய்து 
உங்களனைவரையும்‌ மணந்து கொள்கிறேன்‌ என்றார்‌. இதைக்‌ 
கேட்டு அப்ஸரஸ்ஸுகள்‌ கவலையைவிட்டு ஸந்தோஷமாக 
இந்த்ரனிடம்‌ சென்று நடந்த விஷயங்களைக்‌ கூறினார்கள்‌. 
இந்த்ரன்‌ காம கோபங்களை: ஜயித்த நரநாராயணர்களையும்‌ 
தானிட்ட பணியைச்‌ செவ்வனே செய்த தேவ தாஸிகளையும்‌ 
அழகிற்‌ சிறந்த ஊர்வசியையும்‌ கொண்டாடினார்‌. 


நரநாராயணர்‌ க்ருஷ்ணார்ஜுனர்களான அவதரிக்கப்‌ 
போவதைக்‌ கூறியவுடன்‌ ஐநமேஜயன்‌ க்ருஷ்ணனைப்‌ பற்றிய 
விஷயங்களைக்‌ கேட்க ஆரம்பித்தார்‌. க்ருஷ்ணனது தாய்‌ 
தந்தைகளான தேவகியும்‌ வஸுதேவனும்‌ ஏன்‌ கம்ஸனால்‌ 
சிறைப்படுத்தப்பட்டனர்‌? தவம்‌ செய்து பகவானையே புத்ர 
னாக அடைந்த அவர்களுக்கு ஏன்‌ சிறைவாஸம்‌ ஏற்பட்டது? 
மதுரையில்‌ பிறந்தவர்‌ கோகுலம்‌ சென்றதேன்‌ ? கம்ஸனைக்‌ 
கொன்றபின்‌ துவாரகைக்கு ஏன்‌ சென்றார்‌? முன்னோர்‌ இருந்த 
பவித்ரமான ஊரை விட்டு வேறிட்ஞ்‌ செல்லக்‌ காரணமென்ன? 
உத்தமனான க்ருஷ்ணனுடைய குலம்‌ ப்ராம்மண சாபத்தால்‌ 
அழிந்ததேன்‌? பூபாரத்தை அகற்றித்‌ தன்‌ உடலையும்விட்டு 
வைகுண்டஞ்‌ சென்ற க்ருஷ்ணனுடைய பத்னிகளைத்‌ திருடர்‌ 
கொள்ளையடித்துக்‌ கற்பைக்‌ கெடுத்த காரணமென்ன? பாபி 
களைக்‌ கொன்ற பகவான்‌ தனது பத்னிகளைக்‌ கெடுத்த 
துஷ்டர்களை முன்னமேயே கொல்லாத காரணமென்ன ? 
பீஷ்மர்‌, த்ரோணர்‌, கர்ணன்‌, விகர்ணன்‌ த்ருஷ்டத்யும்நன்‌ 
முதலியவர்களைக்‌ கொன்ற பகவான்‌ தன்னுடைய உத்தம 
பத்னிகளைக்‌ கெடுத்த பாபிகளை ஏன்‌ கொல்லவில்லை? வஸு 
தேவன்‌ இருக்க வாஸுதேவன்‌ இறந்ததேன்‌? க்ருஷ்ண பக்தி 
உள்ளவர்களும்‌ தார்மிகர்களுமான பாண்டவர்‌ ராஜ்யத்தை 
இழந்து வநவாஸம்‌ முதலிய துக்கத்தை அனுபவித்ததேன்‌ ? 
லக்ஷ்மியின்‌ அம்சமும்‌ யாக அக்னியால்‌ பிறந்தவளுமான 
த்ரெளபதி பஹிஷ்டையாக இருக்கும்போது துச்சாஸநன்‌ 
அவளை இழுத்துவந்து மானபங்கம்‌ செய்ததேன்‌? அவளைச்‌ 
சித்ரரதனும்‌, கசகனும்‌ இச்சித்து ஹிம்ஸித்தது ஏன்‌? இளம்‌ 

பஞ்சபாண்டவர்‌ அல்பாயுஸ்ஸாக இறந்ததேன்‌ ? மஹாவீரனான 
அபிமன்யு இளமையிலேயே கொல்லப்பட்டதேன்‌? தேவகியின்‌ 
ஆறு குமாரர்‌ பிறந்தவுடனேயே கொல்லப்பட்டதேன்‌ 2? இவை 
களைத்‌ தடுக்க வல்லவனான க்ருஷ்ணன்‌ தடுக்காமலிருந்த 
தேன்‌? யாதவர்கள்‌ ப்ராம்மண சாபத்தால்‌ ஒருவரை ஒருவர்‌ 
அடித்துகொண்டு இறந்ததையும்‌ க்ருஷ்ண பத்னிகளைத்‌ திருடர்‌ 
சூறை ஆடியதையும்‌, வைகுண்டாதிபதியான நாராயணனால்‌ 
தடுக்கமுடி யவில்லையா? பகவான்‌ உக்ரஸேனருக்கு அடிமைப்‌ 
-பட்டிருந்ததேன்‌ ? இந்த ஸந்தேஹங்களை அகற்றி க்ருஷ்ண 
னுடைய சரிதத்தைக்‌ கூறுங்கள்‌. மஹாபராக்கரமசாலிகளான 
அரக்கர்களைக்‌ கொன்ற க்ருஷ்ணன்‌ ருக்மணியைத்‌ திருடனைப்‌ 
போல்‌ தூக்கிக்கொண்டு வந்ததேன்‌? அழகிய மதுரையை விட்டு 
ஐராஸந்தனுக்குப்‌ பயந்தல்லவா துவாரகைக்குச்‌ சென்றார்‌? 
கோபிகளின்‌ செயல்‌, பாண்டவர்‌ ஒருவளை மணந்தது முதலிய 


வைகளில்‌ உண்டாகும்‌ ஸந்தேஹத்தை விளக்கிக்‌ கூற வேண்டு 
கிறேன்‌. 


4, 18 : பூபாரம்‌ அகல்‌ மூவர்‌ யோசனை 


ஜனமேஜயன்‌ கேட்ட கேள்விகளுக்குப்‌ பகவான்‌ வ்யாஸர்‌ 
பதில்‌ உரைத்தார்‌. பூமிதேவி அஸுரர்‌ அம்சத்தாலுண்டான 
அரசர்‌ அதிகமானதால்‌ பாரம்‌ பொறுக்க முடியாமல்‌ கோவின்‌ 
உருவங்கொண்டு இந்த்ரனிடம்‌ சென்றாள்‌. “ஜராஸந்தன்‌, சிசு 
பாலன்‌, காசிராஜன்‌, ருக்மி, கம்ஸன்‌, நாகன்‌, சால்வன்‌, கேச, 
தேனுகன்‌ முதலிய அரசர்கள்‌ அஸுரர்களானதால்‌ மிக பாப 
கரமான கார்யங்களைச்‌ செய்கிறார்கள்‌. தர்மத்தை அழிக்கின்‌ 
றார்கள்‌. அவர்களைச்‌ சுமக்க முடியவில்லை. முன்னம்‌ 
கச்யபரின்‌ புத்ரனான ஹிரண்யாக்ஷன்‌ என்னை அபஹரித்த 
போது பகவான்‌ வராஹவதாரம்‌ செய்து என்னைக்‌ காத்தார்‌. 
இப்பொழுது அயோக்யர்களான இந்த அரசர்கள்‌ பாரத்தைச்‌ 
சுமக்கமுடி யவில்லை. மிக க்ரூரமான இருபத்தெட்டாவது கலி 
யுகமும்‌ பிறக்கப்போகிறது. நான்‌ பாதாளம்‌ செல்லவேண்டியது 
தான்‌. ஆதலால்‌ தாங்கள்‌ உடனே என்‌ துக்கத்தை நீக்க' 
வேண்டும்‌” என்று இந்த்ரனைப்‌ பூதேவி வேண்டினாள்‌. 


நான்‌ என்ன செய்யமுடியும்‌? ப்ரும்மாவினிடம்‌ 
செல்வோம்‌ வா என இந்த்ரன்‌ பூதேவியுடன்‌ ப்ரும்மாவிடஞ்‌ 

சென்றார்‌. ஞானக்‌ கண்ணால்‌ பூதேவி கோரூபத்துடன்‌ 
வருவதைக்‌ கண்டு ப்ரும்மா 'ஏன்‌ அழுகிறாய்‌? யார்‌ உன்னை 
ஹிம்ஸித்தது' என்று கேட்டார்‌. கலி பிறக்கப்போதிறது. 
அரசரும்‌ குடிகளும்‌ மிகப்‌ பாபிகளாகி ஒருவரை ஒருவர்‌ 
வெறுத்துச்‌ சண்டையிடுகின்றனர்‌. அவர்களது அபரிமித 
மான சேனையாலும்‌ ஏற்பட்ட பாரம்‌ என்னால்‌ சுமக்கமுடிய 
வில்லை. அவர்களைக்‌ கொன்று என்‌ பாரத்தை அகற்றும்‌ 
என்றாள்‌ பூதேவி. இதைக்‌ கேட்ட ப்ரும்மா, தேவி என்னால்‌ 
பூபாரத்தை அகற்றமுடியாது. தேவதேவனான விஷ்ணுவிடம்‌ 
போவோம்‌. அவர்தான்‌ உன்‌ துக்கத்தை அகற்றுவார்‌ என்று 
கூறி கோரூபிணியான பூமியுடன்‌ ப்ருமா வைகுண்டஞ்‌ 
சென்றார்‌. பகவானை நாடி ஸ்தோத்ரம்‌ செய்தார்‌. விஷ்ணு 
ப்ரத்யக்ஷ்மாகி அனைவரையும்‌ வரவேற்று வந்த கார்யம்‌ 
யாதென வினவினார்‌. ப்ரும்மா பூபாரத்தை அகற்ற த்வாபரத்‌ 
தின்‌ முடிவில்‌ அவனியில்‌ அவதரித்து துஷ்டர்களைச்‌ சிக்ஷிக்க 
வேண்டுமென்றார்‌. ஓ ப்ரும்ம! மூவரும்‌ தேவரும்‌ ஸ்வதந்த்ரர்‌ 
அல்ல. பராசக்திக்குப்‌ பரவசமானவர்‌. அவள்‌ விருப்பப்படியே 
நடக்கிறோம்‌. நான்‌ ஸ்வதந்த்ரனாக இருந்தால்‌ மீனாகவும்‌, 
ஆமையாகவும்‌ பிறப்பேனா ? நரசிம்மனாகி ஹிரண்யனைக்‌ 
கொன்றதும்‌, பரசுராமனாகி துஷ்ட க்ஷத்ரியர்களைக்‌ கொன்ற 
தும்‌ அந்த சக்தியின்‌ உத்தரவினால்தான்‌. தசரதராமனாகப்‌ 
பிறந்து வனஞ்‌ சென்றதும்‌, லக்ஷ்மணன்‌ தடுத்தும்கூட மாய 
மான்‌ பின்‌ ஓடியதும்‌, ராவணன்‌ பிக்ஷு ரூபமெடுத்து ஸீதை 
யைத்‌ தூக்கிச்‌ சென்றதும்‌, ஸீதா வியோகத்தால்‌ வருந்தியதும்‌, 
வாலியை மறைந்திருந்து கொன்றதும்‌, வானர ஸஹாயத்துடன்‌ 
- லங்கை சென்றதும்‌, சண்டையில்‌ நாகபாசத்தாலடிபட்டு 
மூர்ச்சையிழந்ததும்‌, கருடனால்‌ மீட்கப்பட்டதும்‌ வனவாஸம்‌ 
முதலிய துக்கங்களை நினைத்து வருந்தியதும்‌ சத்ருவைக்‌ 
கொன்று ஸீதையை மீட்டதும்‌, ராஜ்யத்தை ஆண்டதும்‌, 
லோகாபவாதத்திற்குப்‌ பயந்து கர்ப்பிணியான ஸீதையைக்‌ 
காட்டிற்கனுப்பியதும்‌, பூமியைப்‌ பிளந்து ஸீதை பாதாளஞ்‌ 
சென்றதும்‌, ராமாவதாரத்தில்‌ நான்‌ பட்ட துக்கமும்‌ அந்த 
தேவியின்‌ அணையினால்தான்‌. நான்‌ ஸ்வதந்த்ரனாக ஒன்றை 
யும்‌ செய்யவில்லை என்று மஹாவிஷ்ணு கூறினார்‌. 

4. 19 : தேவி ஸ்துதி 


மாயையால்‌ சூழப்பட்ட நாமே அந்த பரமாத்ம வஸ்துவை 
அறிவதில்லை. நான்‌ என அஹங்காரம்‌ கொள்கிறோம்‌. 
பொம்மையை ஸூத்ரகாரன்‌ ஆட்டிவைப்பது போல்‌ நம்‌ 
அனைவரையும்‌ தேவி ஆட்டிவைக்கின்றாள்‌. அவளைச்‌ சரண 
மடைவோம்‌ என்று கூறி விஷ்ணு, ப்ரும்மா, பூதேவி முதலிய 
அனைவரும்‌ -புவனேச்வரியை த்யானம்‌ செய்தார்கள்‌. நாம்‌ 
அனைவரும்‌ அதியில்‌ அவள்‌ அருளால்‌ ஸுதா ஸமுத்ரத்தை, 
சிந்தாமணி த்வீபத்தை, ஸ்ரீ நகரத்தை, சிந்தாமணி க்ருஹத்தை, 
ஸ்ரீ சக்ர ராஜத்தை, ஸ்ரீ பரமேச்வரியைத்‌ தர்சித்தோமல்லவா? 
எல்லா இஷ்டத்தையும்‌ தரும்‌ அன்னையை த்யானத்தால்‌ 
ஆராதிப்போம்‌ என்று ஆழ்ந்த த்யானத்திலமர்ந்தனர்‌. பாசம்‌ 
அங்குசம்‌ வரம்‌ அபயம்‌ முதலியவைகளைக்‌ கரத்திலேந்தி பரா 
சக்தி அவர்கள்‌ எதிரில்‌ தோன்ற எல்லோரும்‌ பணிந்தெழுந்து 
ஸ்தோத்ரம்‌ செய்தார்கள்‌. 

சிலந்திப்‌ பூச்சி நூலை உண்டுபண்ணி வலையாகப்‌ பின்னி 
அதில்‌ சிறிது காலம்‌ தங்கி பின்னர்‌ தனக்குள்‌ அந்த நூலை 
ஒடுக்கிக்‌ கொள்வதுபோல்‌ தாயே நீயே உலகைப்‌ படைத்து 
லயம்‌ செய்துகொள்கிறாய்‌. உம்மை உள்ளபடி அறியாதவரே 
பிறக்கின்றனர்‌. இறக்கின்றனர்‌. மஹாலக்ஷ்மியாய்‌ ஸர்வ சக்தியா 
யுள்ள உம்மை த்யானம்‌ செய்கிறோம்‌. தேவரிடம்‌ தயையுள்ள 
போது ஆயுதமேந்தி அரக்கரை அழிக்கின்றவள்‌ நீயே. நாங்கள்‌ 
கர்வம்‌ கொண்டபோது ஒரு யக்ஷ்மத்தை உண்டுபண்ணி அது 
அளித்த ஒரு சிறு துரும்பை அசைக்கமுடியாமல்‌ நாங்கள்‌ 
தவிக்க மின்னல்‌ கொடிபோல்‌ ஆகாசத்திலே உமையாகத்‌ 
தோன்றி உம்மால்தான்‌ உலகம்‌ என்பதை நீர்‌ விளக்க 
வில்லையா? கம்ஸன்‌ நரகன்‌ காலயவநன்‌ கேச பூதனை முதலிய 
அரக்கர்களும்‌ கொடிய அரசர்களும்‌ பூமியில்‌ அதர்மம்‌ செய்வ 
தால்‌ அந்த பாரம்‌ அவனியால்‌ சுமக்க முடியவில்லை. உமது 
மஹிமையால்‌ அல்லவா நாங்கள்‌ படைத்துப்‌ பரிபாலித்து 
ஸம்ஹாரம்‌ செய்கிறோம்‌ என்று தேவர்கள்‌ துதித்தனர்‌. 


உங்களுக்கு இப்போது என்ன கார்யம்‌ ஆக வேண்டும்‌? 
என்று தேவி கேட்க தேவர்கள்‌ கூறினர்‌: தேவி, இப்போதுள்ள 

அரக்கர்களைக்‌ கொன்று பூபாரத்தை அகற்றவேண்டும்‌. மிக 
பராக்ரமசாலிகளான மஹிஷன்‌ சும்ப நிசும்பன்‌ சண்ட 
முண்டன்‌ துர்முகன்‌ துஸ்ஸஹன்‌ முதலிய மஹா பராக்ரமசாலி 
களான ராக்ஷஸர்களையும்‌ அவர்களுடன்‌ வந்த கோடிக்‌ 
கணக்கான . ராக்ஷஸர்களையும்‌ தாங்கள்‌ முன்னம்‌ கொல்ல 
வில்லையா? அங்ஙனமே இவர்களைக்‌ கொன்று பூபாரத்‌ை த 
அகற்றவேண்டுகிறோம்‌.ஃ 


“அம்சாவதாரம்‌ இசய்து இவ்வரக்கர்களைக்‌ கொல்ல 
வேண்டுமென முன்னமே நினைத்தேன்‌. எனது அம்சத்தால்‌ 
விஷ்ணு பூமியில்‌ க்ருஷ்ண்னாக அவதரிப்பார்‌. அதிதியும்‌ கச்யப 
ரூம்‌ தேவகியும்‌ வஸுதேவருமாகத்‌ தோன்றி பூமியில்‌ காத்துக்‌ 
கொண்டிுக்கின்றனர்‌. .ப்ருகுவும்‌ விஷ்ணுவைப்‌ பாரினில்‌ 
பிறக்கும்படி. சபித்திருக்கிறார்‌. நான்‌ யசோதையின்‌ வயிற்றில்‌ 
பெண்ணாகப்‌ பிறந்து ஸகல கார்யங்களையும்‌ செய்கிறேன்‌. 
நீங்களும்‌ பூமியில்‌ மனிதர்களாக வாருங்கள்‌. சிறையில்‌ பிறந்த 
க்ருஷ்ணனை யசோதையிடம்‌ சேர்ப்பிக்கிறேன்‌. தேவ? கர்ப்பத்‌ 
தில்‌ உதிக்கும்‌ அதி சேஷனை ரோஹிணியிடம்‌ சேர்க்கிறேன்‌. 
தர்மத்தின்‌ அம்சமாக யுதிஷ்டிரனும்‌ வாயுவின்‌ அம்சமாக 
பீமனும்‌ அச்வினீ அம்சத்தால்‌ நகுலஸஹ தேவர்களும்‌ வஸு 
வின்‌ அம்சத்தால்‌ பீஷ்மரும்‌ தோன்றி சத்ரு பலத்தை அழிப்பர்‌. 
அவர்களை எல்லாம்‌ ஒரு நிமித்தமாகக்‌ கொண்டு என்‌ சக்தி 
யால்‌ சத்ருக்களைக்‌ கொல்கிறேன்‌. அஸூயை த்வேஷம்‌ அஹங்‌ 
காரம்‌ கொண்ட க்ஷத்ரியர்களைக்‌ குரு க்ஷேத்ரத்தில்‌ அழிக்‌ 
கிறேன்‌. யாதவர்களுடைய பாரத்தை ப்ராம்மண சாபத்தால்‌ 
அழிக்கிறேன்‌. அந்த சாபத்தால்‌ க்ருஷ்ணனும்‌ உடலைவிடுவார்‌. 
நீங்களும்‌ மனைவிகளுடன்‌ மதுரையிலும்‌ கோகுலத்தில்‌ பிறந்து 
பகவானுக்கு ஸஹாயமாக இருங்கள்‌” என்று கூறி தேவி மறைந்‌ 
தாள்‌. பூதேவியும்‌ தேவர்களுடன்‌ ஸந்தோஷமாகத்‌ திரும்பினாள்‌. 
பூமியில்‌ செடி கொடிகளும்‌ குடிகளும்‌ விருத்தியானார்கள்‌. 
பூதேவி ஸந்தோஷமாக இருந்தாள்‌. 


4. 20 : வாஸுதேவ அழ்சாவதாரம்‌ 
பராசக்தி ப்ருகு சாபம்‌ என்ற வ்யாஜத்தால்‌ மஹா 


விஷ்ணுவை யாதவ வம்சத்தில்‌ பிறக்கச்‌ செய்தாள்‌. ராமாவதார 

காலத்திலும்‌ தேவர்களைக்‌ குரங்காகப்‌ பிறக்கவைத்தாள்‌. 
முக்தியை விரும்பும்‌ யோகிகள்‌ இந்த தேவியைத்தான்‌ உபாஸிக்‌ 
கிறார்கள்‌. அவளிடம்‌ வைக்கும்‌ பக்தி லேசமே முக்தியைத்‌ 
தரும்‌. அவளை யார்தான்‌ உபாஸிக்கமாட்டார்கள்‌? புவனேச்‌ 
வ்‌ என்று வாயால்‌ சொன்னால்போதும்‌. மூன்று புவனங்களை 
யுந தருவாள்‌. என்னை ரக்ஷி என்றும்‌ கூறிவிட்டால்‌, தான்‌ 
கடன்‌ பட்டதாக நினைப்பாள்‌. அவள்‌ வித்யா அவித்யா வடிவ 
மாக இருப்பவள்‌. பந்தத்தையும்‌ உண்டு பண்ணுகிறாள்‌. மும 
மூர்த்திகளும்‌ தேவிக்கு வசமானவர்‌. தேவியின்‌ ஆணைப்படி 
விஷ்ணு சில ஸமயம்‌ பன்னகசாயியாக இருக்கிறார்‌. ஒரு 
ஸமயம்‌ அரக்கருடன்‌ போர்‌ புரிகிறார்‌. ஒரு ஸமயம்‌ பூமியில்‌ 
அவதரிக்கிறார்‌. ஒரு ஸமயம்‌ தேவியை நாடி. யாகம்‌ செய்கிறார்‌. 
ஒரு ஸமயம்‌ தீவ்ரமாகத்‌ தவம்‌ செய்கிறார்‌. ஒரு ஸமயமும்‌ 
அவர்‌ ஸ்வதந்த்ரனாக இருந்ததில்லை. 

ப்ரும்மா குபேரன்‌ அக்னி சந்த்ர ஸூரியர்‌ ஸநகாதி 
மஹர்ஷிகள்‌ முதலிய அனைவரும்‌ சக்திக்கு வசப்பட்ட வர்களே. 
மூக்குக்‌ கயிற்றை இழுத்தால்‌ காளை அந்த திக்கை நாடித்‌ 
திரும்புவதுபோல்‌ நரர்‌ ஸுரர்‌ அனைவரும்‌ கால பாசத்தால்‌ 
இழுக்கப்பட்டு இன்ப துன்பங்களை அனுபவிக்கிறார்கள்‌. 
அமரர்‌ என்று பெயர்‌ படைத்த தேவரும்‌ ஒரு நாள்‌ இறக்கின்‌ 
றனர்‌. தேவி இமை கொட்டும்பொழுது உலகம்‌ உண்டாகி 
அழிகிறது. தேவிக்கு அது ஒரு நிமிஷம்‌. உலகிற்கு அது ஒரு 
கல்பமாகும்‌. கொசு உண்டாகி மடிவதுபோல்‌ உடலெடுத்த 
அனைவரும்‌ மடிகன்றனர்‌. மறுபடி பிறக்கின்றனர்‌. சக்ரம்போல்‌ 
சுழன்று வரும்‌ ஐநந மரணம்‌ மும்மூர்த்திகளையும்‌ விடுவ 
தில்லை. கல்ப ஆதியில்‌ பிறந்து கல்ப முடிவில்‌ அவர்களும்‌ 
லயிக்கிறார்கள்‌. அவரவர்‌ நல்வினை தீவினைப்படி. ஐநந 
மரணம்‌, ஆதி வ்யாதி இன்ப துன்பம்‌ இவைகள்‌ உண்டா 
கின்றன. 

இரவு பகலை உண்டுபண்ணி கர்ம ஸாக்ஷிகளாக உள்ள 
சந்த்ர: ஸூரியரும்‌ ராஹு கேதுக்களால்‌ கஷ்டப்படுகின்றனர்‌. 
ஸூர்யனது புத்ரன்‌ மந்தன்‌. சந்த்ரன்‌ க்ஷயமுள்ளவள்‌. விதி 
வலிவுள்ளது. உலகைப்‌ படைத்து வேதத்தைத்‌ தரும்‌ ப்ரும்மா 
தான்‌ பெற்ற பெண்ணிடமே ஆசை கொண்டார்‌. சிவன்‌ 
மனைவி ஸதீ இறந்தாள்‌. சிவன்‌ அதனால்‌ துக்கமடைந்தார்‌. 
காமாக்னியால்‌ எரிக்கப்பட்ட சிவன்‌ யமுனையில்‌ வீழ்ந்தார்‌. 

அவரது தாபத்தால்‌ யமுனை ஜலமும்‌ கருப்பானது. வஸ்த்‌ 
ரத்தைவிட்டு பித்தனாகப்‌ பல ஆச்ரமங்களுக்குச்‌ சென்றார்‌. 
அஸாுரர்களது அம்ருதக்‌ கிணற்றைக்‌ காளை வடிவமெடுத்துக்‌ 
குடித்தார்‌ சிவன்‌. இந்த்ரன்‌ காளையாக நிற்க அவனது 
. கொண்டையில்‌ ஏறி நின்றான்‌ ஒரு பூலோ ன ட்‌ ன்‌ ப்பம்‌ ம 
னான வில்‌ நீ மாயாபலத்தால்‌ ஸ்வா ண்‌ 
தா்‌ ல “விரஹத்தால்‌ மரமே! நதியே! குயிலே! ஸீதை 
யைக்‌ கண்டாயா என, கண்டத்தைவிட்டுக்‌ கதறினார்‌. 
லக்ஷ்மண! ஸீதையை ராக்ஷஸன்‌ பக்ஷித்திருப்பான்‌. நானும்‌ 
உயிரை விடுகிறேன்‌. நீயும்‌ மரிப்பாய்‌.. இதைக்‌ கேட்ட நம்‌ 
தாயும்‌ மரிப்பாள்‌. கைகேயியின்‌ இஷ்டம்‌ பூர்ணமாகும்‌. ஸீதே! 
எங்கு சென்றாய்‌? இப்படி காடு காடாக அலைந்து கதறியும்‌ 
ஸீதை அகப்படவில்லை. 
மாயையால்‌ மயங்கிய மால்‌, தான்‌ பிறர்க்குச்‌ சரண்யனாக 
இருந்தும்‌ ஸுக்ரீவனைச்‌ சரண்‌ புகுந்தார்‌. குரங்குகளின்‌ 
ஸஹாயத்தால்‌ லங்கை சென்று ராவண கும்பகர்ணாதிகளைக்‌ 
கொன்றார்‌. இப்படி. எல்லோரும்‌ மாயாதனமானவர்களே. 
க்ருஷ்ண சரிதம்‌ கூ றுகிறேன்‌ கேள்‌. காலிந்தீ தீரத்தில்‌ 
மதுவநம்‌ என்றோரிடமுண்டு. அங்கே மது என்பவனது புத்ர 
னான லக்ஷ்மணன்‌ என்ற அரக்கன்‌ அங்கு தங்கியிருந்தான்‌. 
ப்ராம்மணர்களை ஹிம்ஸித்து வந்த அவனைச்‌ சத்ருக்நன்‌ 
கொன்றான்‌. அந்த வநத்தை மதுராபுரியாகச்‌ செய்து அங்கே 
வஸித்து வந்தான்‌ சத்ருக்நன்‌. தனது புதராகளை அங்கு 
ுரதிஷ்டை செய்துவிட்டு சத்ருக்நன்‌ காலகதி அடைந்தான்‌. 
ஸூர்ய வம்சம்‌ அழிந்தபின்‌ யயாதியின்‌ வம்சத்தவரான யாதவர்‌ 
அங்கு வஸித்தனர்‌. மதுரை ஒரு முக்தி அளிக்கும்‌ புரி. சூர 
ஸேநனுடைய வம்சத்தில்‌ கச்யபரின்‌ அம்சாவதராமாக வஸு 
தேவர்‌ தோன்றினார்‌. சூரஸேன புத்ரனாக வஸுதேவன்‌ வைச்ய 
ஜீவனத்தைக்‌ கைகொண்டான்‌. தேவகனுடைய பெண்ணாகப்‌ 
பிறந்தாள்‌ அதிதி. வஸுதேவருக்கும்‌ தேவகிக்கும்‌ விவாஹம்‌ 
நடந்தபோது ஆகாசத்தில்‌ அசரீரமான ஒரு சொல்‌ தோன்றிற்‌ று. 
“ஓ. கம்ஸ. இந்த தேவகியின்‌ கர்ப்பத்தில்‌ உண்டாகும்‌ எட்டா 
வது பிள்ளை உன்னைக்‌ கொல்லப்போகிறது.” இந்தச்‌ சொல்‌ 
லைக்‌ கேட்டு கம்ஸன்‌ சிந்தித்தான்‌. 
ஸகோதரியைக்‌ கொல்வது மிக பாபம்‌. இவளைக்‌ 
'கொல்லாவிடில்‌ இவள்‌ புத்ரன்‌ என்னைக்‌ கொல்வான்‌. ப்ரிய 

மான ஜீவனைக்‌ காப்பது அவச்யம்‌. பெண்கொலையால்‌ 
உண்டான பாபத்தை ப்ராயச்‌சித்தம்‌ செய்து நீக்கலாம்‌. 
அவளைக்‌ கொல்வதே சரி என நினைந்து கத்தியை எடுத்து 
அவள்‌ சிரஸை வெட்ட முயற்சித்தான்‌. எங்கும்‌ ஒரே கூக்குரல்‌ 
உண்டானது. வஸுதேவனைச்‌ சார்ந்தவர்‌ அனைவரும்‌ கம்ஸ 
னுடன்‌ போர்‌ புரிந்தனர்‌. விவாஹத்திற்கு வந்த அனைவரும்‌ 
கருணையால்‌ தேவகியை விடுவித்தார்கள்‌ என்றாலும்‌ யுத்தம்‌ 
கடுமையாக நடந்தது. கம்ஸனைச்‌ சார்ந்த அனைவரும்‌ யாதவ 
வ்ருத்தர்‌ கம்ஸனைப்‌ போரிடாமல்‌ தடுத்தனர்‌. உன்‌ ஸகோ 
தரியை விவாஹ காலத்தில்‌ கொல்வது பாபம்‌. ஸ்த்ரீஹத்தி 
மிகக்‌ கொடியது. சர்த்தியைக்‌ கெடுப்பது. ஏதோ ஒரு ஆகாச 
வாணி கூறிற்றென இப்‌ பாபத்தைச்‌ செய்ய நீ துணியலாமா? 
யாரோ உனது பகைவனோ அல்லது இவள்‌ சத்ருவோ மறைந்‌ 
திருந்து இப்படிக்‌ கூறியிருக்கலாம்‌. இது மாயை. இதை 
நம்பாதே. உனது 8ர்த்திக்கு ஒரு களங்கம்‌ தேட சத்ரு செய்த 
காரியமிது என்று பந்துக்கள்‌ கூற, கம்ஸன்‌ அவளைக்‌ கொல்லா 
மல்‌ விட்டான்‌. நீதியை அறிந்த வஸுதேவர்‌ கம்ஸனை நோக்கி, 
நீ வருந்த வேண்டாம்‌. பிறந்தவுடன்‌ குழந்தைகளை உன்னிடம்‌ 
கொடுத்து விடுகிறேன்‌. இது ஸத்யம்‌. இதைத்‌ தவறினால்‌ 
கும்பீபாக நரகத்திற்குச்‌ செல்வேன்‌ என்றார்‌. இதைக்கேட்ட 
பட்டிணத்து ஜனங்களும்‌ வஸுதேவர்‌ மஹா புருஷன்‌. பொய்‌ 
சொல்லமாட்டார்‌. ஸ்த்ரீஹத்தி மிக்கக்‌ கடுமையான பாபம்‌. 
தேவகியை விடு என்றனர்‌. கம்ஸன்‌ கோபத்தைவிட்டுக்‌ கத்தியை 
உறையில்‌ போட்டான்‌. ஆகாசத்திலிருந்து தேவ துந்துபி 
முழங்கிற்று. தேவகியுடன்‌ வஸுதேவர்‌ தன்னிருப்பிடஞ்‌ 
சென்றார்‌. 


4. 21 : வாஸுதேவ அம்சாவதாரம்‌ 


வஸுதேவருக்குத்‌ தேவகியினிடம்‌ முதல்‌ குழந்தை 
பிறந்தது. ஸத்ய ஸந்தரான வஸுதேவர்‌ மனைவியைப்‌ பார்த்து 
“இந்த குழந்தையைக்‌ கொடு. நான்‌ சொன்னபடி. உன்‌ ஸஹோ 
தரனிடம்‌ கொடுக்கிறேன்‌. குழந்தையைத்‌ தருவதாகக்‌ கூறி 
அல்லவா உன்னை மீட்டேன்‌. ஸத்யம்‌ தவறலாகாது. குழந்தை 
யைத்‌ தா” என்றார்‌. தேவகி கணவனைப்‌ பார்த்து நாத! ப்ரம்‌ 
ஹத்தி ஸுராபாநம்‌ முதலிய பஞ்ச மஹா பாதகங்களுக்கும்‌ 

தர்ம சாஸ்த்ரங்களில்‌ ப்ராயச்சித்த முண்டு. பொய்‌ கூறியவ 
னுக்கும்‌ ப்ராயச்சித்தம்‌ இருக்கும்‌. ஆபத்திற்கு தோ ஷமில்லை 
அல்லவா? நடக்க வேண்டியது நடந்தே தீரும்‌ என்பது ஸத்ய 
மானால்‌ ஆபத்துகள்‌ வராதபடி தடுக்க சில கார்யங்களைக்‌ 
கூறுகின்ற மனு யாக்ஞயவல்க்யர்‌ போன்றவர்‌ சொல்‌ வீணாகு 
மல்லவா? ஆயுளை வ்ருத்தி செய்வதற்கு வழிகாட்டும்‌ ஆயுர்‌ 
வேதமும்‌ மந்த்ர சாஸ்த்ரமும்‌ வீணாகுமல்லவா? ஏதேனும்‌ ஒரு 
முயற்சி செய்து இவ்வழகிய குழந்தையை காப்பாற்றும்‌ 
என்றாள்‌. 

“நீ சொல்வது உண்மை. முயற்சிசெய்ய வேண்டியது நம்‌ 
கடமையே. ஸஞ்சிதம்‌, ப்ராப்தம்‌, ஆகாமி என்று நமது கர்மா 
முவ்வகைப்படும்‌. பல ஜன்மாக்களில்‌ செய்து முன்‌ சேர்ந்து 
இடக்கும்‌ ஸஞ்சித கர்மா நமக்கு உடலைத்‌ தருகிறது. அவ்வுட 
லில்‌ இன்ப துன்பங்களைத்‌ தரும்போது அது ப்ராரப்த கர்மா 
எனப்படும்‌. இவ்வுடலை விட்டு லிங்க சரீரத்துடன்‌ ஜீவன்‌ 
கர்மாவிற்கேற்றபடி ஸ்வர்க்க நரகம்‌ செல்கிறான்‌. அங்குள்ள 
ஸுக துக்கங்களை அனுபவிக்க யாதனா சரீரம்‌ உண்டாகின்றது. 
அதை அனுபவித்துத்‌ இரும்பும்போது ஜீவன்‌ லிங்க சரீரத்துடன்‌ 
வருகிறான்‌. அப்பொழுது ஸஞ்சித கர்மாவிற்கேற்ற உடல்‌ 
உண்டாகிறது. அவ்வுடலிலிருந்து ப்ராரப்த பலனான இன்ப 
துன்பங்களை ஜீவன்‌ அனுபவிக்கிறான்‌. இந்த ப்ராரப்த 
கர்மாவை ஞானம்‌ வந்தால்‌ கூட அனுபவித்தே அக வேண்டும்‌. 
ஆயுர்வேதமும்‌, மந்த்ர சாஸ்த்ரமும்‌ அகால மரணம்‌ அல்லது 
அதிக துன்பத்தை அகற்றும்‌. கால மரணத்தை அகற்றாது. 
துக்கத்தை அடியோடு அகற்றாது. 


அநித்யமான இந்த ஸம்ஸாரத்தில்‌ தர்மமே ஸாரமானது. 
ஐநநமரணம்‌ தெய்வாதனமாகவே உண்டாகின்றன. ஸத்ய 
மில்லாதவனது வாழ்வு வீணாகும்‌. ஸத்யமில்லாதவருக்கு 
இவ்வுலகமே இல்லையெனில்‌ பரலோகமேது? என்‌ சொல்லை 
ரக்ஷிக்கவேண்டும்‌. குழந்தையைக்‌ கொடு. ஸத்ய ஸந்தருக்குச்‌ 
சிறிது துன்பமேற்பட்டாலும முடி.வில்‌ இன்பமே உண்டாகும்‌.” 
இங்ஙனம்‌ பதி சொல்வதைக்‌ கேட்டு தேவகி வாய்‌ இறவாமல்‌ 
மநம்‌ பதைக்க உடல்‌ நடுங்க குழந்தையை அவரிடம்‌ கொடுத்‌ 
தாள்‌. அவரும்‌ குழந்தையைக்‌ கம்ஸனிடம்‌ கொடுத்தார்‌. 
ஸத்யத்திற்குக்‌ கட்டுப்பட்டு பெற்ற குழந்தையை உயிருடன்‌ 

யமனிடமளிக்கும்‌ வஸுதேவரை “இவரே சிறந்த மனிதன்‌” என 
அனைவரும்‌ கொண்டாடினார்கள்‌. ஆச்சர்யமடைந்த 
கம்ஸனும்‌ வஸுதேவனது தைர்யத்தைக்‌ கொண்டாடினான்‌. 
குழந்தையைக்‌ கையில்‌ வாங்கிக்கொண்டு வஸுதேவரே நீர்‌ 
உத்தமர்‌. இக்குழந்தையால்‌ எனக்கு மரணமில்லை. இதை. 
யான்‌ கொல்லவில்லை. எட்டாவது குழநீதையைத்‌ தவறாமல்‌ 
என்னிடம்‌ அளியும்‌. இது க்ஷேமமாக வீடு செல்லட்டும்‌ என்று 
கூறி அந்த சிசுவை வஸுதேவரிடம்‌ அளித்தான்‌. கம்ஸனது 
மந்த்ரிகளும்‌ இதை ஆமோதித்தனர்‌. எல்லோரும்‌ சென்றபின்‌ 
நாரதர்‌ கம்ஸனிடம்‌ வந்தார்‌. அவரை வரவேற்றுப்‌ பூஜித்தான்‌ 
கம்ஸன்‌. நாரதர்‌ அவனைப்‌ பார்த்து, கம்ஸ! நான்‌ மேரு 
மலைக்குச்‌ சென்றிருந்தேன்‌. அங்கு ப்ரம்மா முதலிய தேவர்கள்‌ 
ஒன்றுகூடி பேசினார்கள்‌. அதில்‌ மஹாவிஷ்ணு வஸுதேவரிடம்‌ 
புத்ரனாகப்‌ பிறந்து உன்னைக்‌ கொல்லப்‌ போவதாக அறிந்தேன்‌. 
நீதி அறிந்த நீ வஸுதேவன்‌ புத்ரனை ஏன்‌ கொல்லாமல்‌ 
விட்டாய்‌ என்றார்‌. 

நாரதரே! வஸுதேவரது எட்டாவது பிள்ளையல்லவா 
என்னைக்‌ கொல்லப்போறெது? அதை யான்‌ நிச்சயமாகக்‌ 
கொல்வேன்‌ என்றான்‌ கம்ஸன்‌. கம்ஸ! நீ தேவ மாயையை 
அறியமாட்டாய்‌! சிறிய சத்ருவைக்கூட பலவானாயினும்‌ 
அலக்ஷ்யம்‌ செய்யக்கூடாது. எட்டு குழந்தைகளும்‌ ஒன்றாகச்‌ 
சேரும்போது எல்லாம்‌ எட்டாவதாகுமல்லவா? இதை 
அறியாமல்‌ சத்ருவைவிட்டு நீ ஏமாந்துவிட்டாய்‌ என்று கூறி 
விட்டு நாரதர்‌ சென்றார்‌. கம்ஸன்‌ உடனே அக்குழந்தையை 
எடுத்து வந்து ஒரு கல்லின்மீது அறைந்து கொன்றான்‌. 


4, 22 : வாஸுதேவ அம்சாவதாரம்‌ 


பிறந்தவுடன்‌ இறக்க அக்குழந்தை செய்த பாபம்‌ என்ன? 
கொல்லத்‌ தூண்டுவது கொல்வதைப்போலவே பாபமான 
தல்லவா? தேவரிஷியான நாரதர்‌ எப்படி இதைக்‌ கொல்ல 
தூண்டினார்‌? என்று ஜனமேஜயர்‌ கேட்க, வ்யாஸர்‌ கூறினார்‌. 
நாரதர்‌ எப்போதும்‌ வேடிக்கை பார்ப்பதில்‌ ஆசை உடையவர்‌. 
தேவ கார்யத்தை நடத்தி வைக்கச்‌ சிறிது கலஹம்‌ செய்பவர்‌. 
ஆனால்‌ அவர்‌ ஸத்யவாதி. பொய்‌ கூறமாட்டார்‌. அக்குழந்தை 

மாத்ரமல்ல. அப்படியே ஆறு குழந்தைகளையும்‌ கொன்றான்‌ 
கம்ஸன்‌. இவ்வாறு பேரும்‌ ஸ்வாயம்புவ மன்வந்தரத்தில்‌ மரீசியி 
னுடைய புத்ரர்கள்‌, ப்ரும்மா தன்னால்‌ ஸ்ருஷ்டிக்கப்பட்ட 
பெண்ணினிடம்‌ காமம்‌ கொண்டபொழுது சிரித்தார்கள்‌. 
அவர்களை ப்ரும்மா அஸுரர்களாகும்படி. சபித்தார்‌. அவர்கள்‌ 
காலநேமி என்ற ராக்ஷ்ஸனுக்கு ஷட்கர்ப்பர்‌ என்ற அறு 
புத்ரர்களாகப்‌ பிறந்தார்கள்‌. மறுபிறவியில்‌ ஹிரண்ய கசிபுவின்‌ 
பிள்ளைகளாகத்‌ தோன்றினார்கள்‌ “பூர்வஜன்ம வாஸனையால்‌ 
ப்ரும்மாவை நாடித்‌ தவம்‌ செய்தார்கள்‌. ப்ரும்மா அவர்கள்‌ 
முன்னே வந்து எவராலும்‌ ஜயிக்க முடியாத பலத்தையும்‌ 
நீண்டகால ஆயுளையும்‌ தந்தார்‌. 


இதை அறிந்த ஹிரண்யன்‌ புத்ரர்மீது கோபங்‌ 
கொண்டான்‌. என்னை அலக்ஷ்யம்‌ செய்து ப்ரும்மாவை நாடி 
னீர்கள்‌. நீங்கள்‌ இனி என்‌ புத்ரர்களல்ல. பாதாளம்‌ சென்‌ று 
ஷட்கர்ப்பர்‌ என்ற பெயருடன்‌ தூங்குங்கள்‌. சில காலம்‌ 
சென்ற்பின்‌ வருஷத்திற்கொருவராக தேவகி வயிற்றில்‌ 
பிறவுங்கள்‌. உங்களுக்கு முன்‌ பிறவியில்‌ தந்தையாக இருந்து 
தற்சமயம்‌ கம்ஸனாக வந்து இருப்பவன்‌ உங்கள்‌ ஆறு பேரை 
யும்‌ பிறந்தவுடன்‌ கொல்வான்‌ என்று சாபம்‌ தந்தான்‌. அதனால்‌ 
தேவகியின்‌ வயிற்றில்‌ பிறந்த ஷட்கர்ப்பர்‌ கம்ஸனால்‌ கொல்லப்‌ 
பட்டார்கள்‌. ஆதிசேஷனது அம்சம்‌ தேவகியின்‌ வயிற்றில்‌ 
தோன்றிய போது யோகமாயையால்‌ ஐந்தாவது மாதத்தில்‌ 
அந்த கர்ப்பம்‌ நழுவியது. ரோஹிணி எனும்‌ வஸுதேவருடைய 
மற்றொரு மனைவியின்‌ வயிற்றில்‌ அந்த கர்ப்பம்‌ வைக்கப்‌ 
பட்டது. 


பகவான்‌ தேவகி வயிற்றில்‌ எட்டாவது கர்ப்பமாகத்‌ 
தங்கினார்‌. வஸுதேவர்‌ கச்யபரின்‌ அம்சம்‌. அதிதியின்‌ அம்சம்‌ 
தேவகி. ஆதிசேஷன்‌ அம்சம்‌ பலராமன்‌. தர்மதேவதையின்‌ 
புத்ரர்‌ நாராயணர்‌. அந்த நாராயணரின்‌ அம்சமே க்ருஷ்ணன்‌. 
நாராயண ரிஷியும்‌ பதரிகாச்ரமத்தில்‌ இருக்கும்போதே அவர்‌ 
அம்சமாக க்ருஷ்ணன்‌ தோன்றினார்‌. நர ரிஷி அம்சமாக 
அர்ஜுநன்‌ உண்டானார்‌. தர்மாம்சமாக தர்மராஜனும்‌, 
வாயுவின்‌ _அம்சமாக -பீமனும்‌,. -அச்வினீகளின்‌ அம்சமாக 
்‌ நகுலஸஹதேவர்களும்‌, ஸூர்யாம்சமாக கர்ணனும்‌, தர்மாம்ச 
மாக விதுரரும்‌, ப்ருஹஸ்பதி அம்சமாக துரோணரும்‌, சிவாம்ச 

மான அச்வத்தாமாவும்‌, ஸமுத்ராம்சமாக சந்தனுவும்‌, கந்தர்வ 
பதி அம்சம்‌ தேவகனாகவும்‌, வஸு பீஷ்மராகவும்‌, மருத்கணம்‌ 
விராடனாகவும்‌, அரிஷ்டநேமி எனும்‌ அஸுரனின்‌ புத்ரன்‌ 
ஹம்ஸன்‌ த்ருதராஷ்ட்ரனாகவும்‌, மருத்கணம்‌ க்ருபராகவும்‌, 
க்ருதவர்மாவாகவும்‌, கலி துர்யோதனனாகவும்‌, த்வாபரம்‌ சகுனி 
யாகவும்‌, அக்நி த்ருஷ்டத்யும்நனாகவும்‌, ராக்ஷஸன்‌ சிகண்டி 
யாகவும்‌ பிறந்தார்கள்‌. 


அப்படியே ஸநத்‌ குமாரர்‌ ப்ரதியும்நனாகவும்‌, வருணன்‌ 
த்ருபதனாகவும்‌, லக்ஷ்மி த்ரெளபதியாகவும்‌, விச்வேதேவர்‌ 
திரெளபதியின்‌ புத்ரர்களாகவும்‌, ஸித்தி குந்தியாகவும்‌, 
த்ருதி மாத்ரியாகவும்‌, மதி காந்தாரியாகவும்‌, அப்ஸரஸ்ஸுகள்‌ 
க்ருஷ்ண பத்னிகளாகவும்‌, அஸுரர்‌ ராஜாக்களாகவும்‌, 
ஹிரண்யகசிபு சிசுபாலனாகவும்‌, விப்ரசித்தி ஐராஸந்தனாகவும்‌, 
ப்ரஹ்லாதன்‌ சல்யனாகவும்‌, காலநேமி கம்ஸனாகவும்‌, 
ஹயக்ரீவன்‌ கேசியாகவும்‌, பலிபுத்ரி பூதனையாகவும்‌ தோன்றி 
னார்கள்‌. ப்ரும்மாதி தேவர்களால்‌ வேண்டப்பட்ட மஹா 
விஷ்ணு தனது கருப்பு கேசத்தால்‌ க்ருஷ்ணனையும்‌ 
வெளுப்பான கேசத்தால்‌ அர்ஜுநனையும்‌ படைத்தார்‌. இந்த 
அம்சாவதாரத்தைக்‌ கேட்பவர்களுடைய பாபம்‌ அகலும்‌. 


4, 23 : வாஸுதேவ அம்சாவதாரம்‌ 


தேவகியின்‌ ஆறு புத்ரர்கள்‌ கொல்லப்பட்டு ஏழாவது 
கர்ப்பம்‌ குறையாக நழுவிய பிறகு எட்டாவது குழந்தைத்‌ 
தன்னைக்‌ கொல்லும்‌ என கம்ஸன்‌ மிக ஜாக்கிரதையாக 
இருந்தான்‌. வஸுதேவரின்‌ அம்சமாக பகவான்‌ தேவகியின்‌ 
கர்ப்பத்தில்‌ தங்கினார்‌. அதே ஸமயத்தில்‌ பராசக்தி யசோதை 
யின்‌ வயிற்றில்‌ பெண்ணாக வஸித்து வந்தாள்‌. திடீரென்று 
கர்ப்பிணியான ரோஹிணி பலராமரைப்‌ பெற்றாள்‌. கம்ஸ 
னிடம்‌ பயந்து வஸுதேவர்‌ மனைவியான ரோஹிணியைக்‌ 
கோகுலத்தில்‌ நந்தன்‌ ஆதரவில்‌ வைத்திருந்தார்‌. தேவகியின்‌ 
வயிற்றில்‌ எட்டாவது கர்ப்பம்‌ தோன்றிற்று. தேவர்‌, பகவானைத்‌ 
துதித்துச்‌ சென்றனர்‌. அதே தன்னைக்‌ கொல்லும்‌ சத்ரு 
என்று தேவகியைச்‌ சிறையிலிட்டான்‌ கம்ஸன்‌. ஜாக்ரதையாக 
கவனித்துக்‌ குழந்தை பிறந்தவுடன்‌ தனக்குத்‌ தெரிவிக்கும்படி. 

காவல்‌ வைத்தான்‌. இரவில்‌ தேவிக்குப்‌ ப்ரஸவ காலம்‌ வந்தது, 
நாத! என்செய்வேன்‌? பிறக்கும்‌ குழந்தையை யசோதையிடம்‌ 
அனுப்பி அவள்‌ குழந்தையை இங்கு கொண்டுவிடுவதாக 
ஏற்பாடு செய்தோம்‌. காவலாளிகள்‌ விழித்திருக்கிறார்களே ! 

தங்கள்‌ எதிரில்‌ எப்படி ப்ரஸவிப்பேன்‌ ? அந்தபுறம்‌ திரும்பி 
தூரே நில்லுங்கள்‌. வெட்கமாக இருக்கிறதே என்று கூறி ஜகன்‌ 
னாதனான குழந்தையை ப்ரஸவித்தாள்‌. அழகிய குழந்தையைக்‌ 
கண்டு ஆச்சர்யமடைந்தாள்‌. நாத! நமக்குக்‌ கிடைக்கத்தகாத 
அழகிய குழந்தை பிறந்திருக்கிறது பாரும்‌. காலரூபியான 
கம்ஸன்‌ இதைக்‌ கொன்றுவிடுவானே ! என்றாள்‌ தேவகி. இதைக்‌ 
கேட்டு வஸுதேவன்‌ என்ன செய்வதென்று, அறியாமல்‌ சிந்தை 
கலங்கினார்‌. அச்சமயம்‌ ஆகாசத்திலிருந்து ஒரு குரல்‌ கேட்டது. 
“வஸுதேவ ! இக்குழந்தையைக்‌ கோகுலத்தில்‌ கொண்டுவிடு. 
காவலாளிகள்‌ தூங்குவார்கள்‌. விலங்கு விலகும்‌. எட்டு வாயிற்‌ 
படிகளும்‌ திறந்திருக்கும்‌. யசோதையிடமுள்ள யோகமாயையை 
இங்கு கொண்டு வா.” இதைக்‌ கேட்ட வஸுதேவர்‌ ஆச்சர்ய 
மடைந்தார்‌. குழந்தையை ஒருவர்‌ கண்ணிலும்‌ படாமல்‌ தூக்கிச்‌ 
சென்றார்‌. யமுனா நதியின்‌ ப்ரவாஹம்‌ இவரைக்‌ கண்டவுடன்‌ 
முழங்காலளவு ஜலமாக மாறிற்று. 


தேவி யசோதையின்‌ வயிற்றில்‌ தனது அம்சத்தினால்‌ ஒரு 
பெண்ணை உண்டுபண்ணினாள்‌. தேவி தாதி உருவமெடுத்து 
அப்பெண்ணை வஸுதேவரிடமளித்து அந்த க்ருஷ்ணனை 
வாங்கி யசோதை அருகில்‌ விட்டாள்‌. வஸுதேவர்‌ அப்‌ 
பெண்ணைச்‌ சிறையிலுள்ள தேவகியிடம்‌ அளித்தார்‌. பெண்‌ 
குழந்தை அழ ஆரம்பித்தது. கதவுகள்‌ முன்போல்‌ பூட்டப்‌ 
பட்டிருந்தன. காவலாளிகள்‌ விழித்துக்கொண்டனர்‌. குழந்தை 
பிறந்துவிட்டதென கம்ஸனிடம்‌ கூறினர்‌. அவனும்‌ விரைந்து 
வந்தான்‌ சிறைக்கு. வஸுதேவரே ! என்னைக்‌ கொல்லப்‌ போகும்‌ 
இக்குழந்தையை என்னிடம்‌ கொடு. அந்த விஷ்ணுவைக்‌ கொல்‌ 
கிறேன்‌ என்றான்‌. அவரும்‌ அழுதுகொண்டே அக்குழந்தையைக்‌ 
கம்ஸனிடம்‌ அளித்தார்‌. 

அது பெண்ணாக இருப்பதைக்‌ கண்டு கம்ஸன்‌. ஆச்சர்ய 
மடைந்தான்‌. தேவ வாக்கும்‌, நாரதர்‌ சொல்லும்‌ பொய்யானது. 
சிறையிலிருக்கும்‌ வஸுதேவன்‌ வஞ்சிக்க முடியாது. காவலாளி 
கள்‌ விழித்தவண்ணமிருக்கின்றனர்‌. பெண்ணேதான்‌ பிறந்ததா? 

பெண்‌ நம்மைக்‌ கொல்லுமா? ஸந்தேஹம்‌ வேண்டாம்‌. இதைக்‌ 
கொல்கிறேன்‌ என்று கம்ஸன்‌ அக்குழந்தையைக்‌ கல்லின்‌ 
மீது அடித்தான்‌. அது அவன்‌ கையிலிருந்து கிளம்பி திவ்ய 
ரூபத்துடன்‌ ஆகாசத்தில்‌ நின்று கூறிற்று. “என்னை ஏன்‌ வீணே 
கொல்கிறாய்‌. உன்னைக்‌ கொல்பவன்‌ வேறிடத்தில்‌ பிறந்திருக்‌ 
கிறான்‌” என்று கூறி மறைந்தது. ஆச்சர்யமடைந்த கம்ஸன்‌ 
தனது அஸுரகோஷ்டிகளை அழைத்தான்‌. பகன்‌, தேனுகன்‌, 
வத்ஸன்‌ முதலிய அனைவரையும்‌ பார்த்து, எங்கு குழந்தை 
பிறந்திருந்தாலும்‌ அதைக்‌ கொல்லுங்கள்‌. பூதனை முதலில்‌ 
கோகுலம்‌ செல்லட்டும்‌. மற்றவர்களும்‌ அங்கு செல்லுங்கள்‌ 
என்று கூறி கவலையுடன்‌ வீடு சென்றான்‌. 


4. 24 : வாஸுதேவ அம்சாவதாரம்‌ 


மறுநாள்‌ காலையில்‌ நந்தன்‌ வீட்டில்‌ குழந்தை பிறந்த 
உத்ஸவம்‌ கொண்டாடப்பட்டது. நந்தன்‌ வீட்டில்‌ வஸுதேவரது 
மனைவிகள்‌ இருக்கின்றனர்‌ என்று கேள்விப்பட்டான்‌ கம்ஸன்‌. 
அன்றியும்‌ நாரதரும்‌, நந்தன்‌ முதலியவர்‌ தேவாம்சம்‌ எனக்‌ 
கூறியதால்‌ எல்லா அஸாுரர்களையும்‌ கோகுலம்‌ அனுப்பி 
னான்‌. கோபிகை ரூபங்கொண்டு பால்‌ கொடுத்த பூனையை 
க்ருஷ்ணன்‌ கொன்றார்‌. அங்ஙனமே பகன்‌, வத்ஸன்‌ தேனுகன்‌, 
ப்ரலம்பன்‌ முதலிய பல ராக்ஷ்ஸர்களையும்‌ கொன்றார்‌. இதைக்‌ 
கேட்ட கம்ஸன்‌ அவன்‌ க்ருஷ்ணனே. தன்னைக்‌ கொல்லப்‌ 
பிறந்தவன்‌ என தீர்மானித்தான்‌. 

தனுர்யாகம்‌ என்ற வ்யாஜத்தால்‌ அக்ரூரரை அனுப்பி 
ராம க்ருஷ்ணர்களை அழைத்து வரச்‌ சொன்னான்‌. அவ்விரு 
வர்களும்‌ மதுரை சென்றனர்‌. வண்ணான்‌, குவலயாபீடம்‌ 
என்ற யானை, சாணூரன்‌, முஷ்டிகன்‌, சலன்‌, தோசலன்‌ 
முதலியவர்களைக்‌ கொன்றார்‌ க்ருஷ்ணன்‌. கம்ஸனது தலை 
மயிரைப்‌ பிடித்திழுத்துக்‌ கீழே தள்ளி அவனையும்‌ கொன்றார்‌. 
சிறையிலிருந்து பெற்றோரை விடுவித்து உக்ரஸேநனுக்குப்‌ 
பட்டாபிஷேகம்‌ செய்தார்‌. விதிப்படி வஸுதேவர்‌ அவர்களுக்கு 
உபநயநம்‌ செய்வித்தார்‌. குருகுலஞ்‌ சென்று பன்னிரண்‌ 
டாண்டில்‌ ஸகல கலைகளையும்‌ கற்றுத்‌ திரும்பினர்‌. கம்ஸனை 
க்ருஷ்ணன்‌ கொன்றதால்‌ அவன்‌ மாமனாரான ஐராஸந்தன்‌ 
பதினேழு முறை படை எடுத்துவந்து மதுரையைத்‌ தாக்கி 

னான்‌. அவனைத்‌ தோற்கும்படி செய்த க்ருஷ்ணன்‌ அவனது 
நண்பனான காலயவநன்‌ படை எடுத்து வருவதைக்‌ கேட்டு 
அஞ்சினார்‌. சத்ரு பயமில்லாத இடம்‌ செல்ல வேண்டுமெனக்‌ 
கருதினார்‌. 

ஸமுத்ர தீரத்தில்‌ ரைவதம்‌ என்ற மலைக்கருகில்‌ த்வாரவத 
என்று ஒரு அழகிய நகரமிருப்பதாகக்‌ கருடன்‌ கூறினார்‌. ஸகல 
பொருள்களுடன்‌ மதுரையில்‌ உள்ள அனைவரையும்‌ அங்கு 
அழைத்துச்‌ சென்றார்‌. சில்பிகளைக்‌ கொண்டு அந்த நகரைச்‌ 
£ர்திருத்தினார்‌. அனைவரும்‌ அங்கு குடியேறிய பின்‌, ராமனும்‌ 
கிருஷ்ணனும்‌ சூன்யமான மதுராபுரி வந்து சேர்ந்தார்கள்‌. கால 
யவனன்‌ அவர்களைத்‌ தாக்க, பயந்தவர்போல்‌ பாதசாரியாக 
பகவான்‌ நகரத்தை விட்டு வெளியே ஓடினார்‌. யவனன்‌ 
அவரைப்‌ பின்‌ தொடர்ந்து ஓடி வந்தான்‌. முசுகுந்த மஹா 
ராஜன்‌ படுத்துறங்கும்‌ குகையில்‌ நுழைந்தார்‌ பகவான்‌. யவன" 
னும்‌ உள்ளே புகுந்து உறங்கும்‌ முசுகுந்தனைப்‌ பகவான்‌ 
என்றெண்ணி காலால்‌ உதைத்தான்‌. உடனே அவன்‌ விழித்தெழ 
யவனன்‌ எரிந்து சாம்பலானான்‌. முசுகுந்த மஹாராஜன்‌ இந்த்ர 
னுக்காகப்‌ பலநாள்‌ அஸுரருடன்‌ போர்‌ செய்து, ஏகாந்தமாகத்‌ 
தான்‌ தூங்கவேண்டுமென்றும்‌ தன்னை எழுப்புபவர்‌ தீயால்‌ 
சாம்பலாக வேண்டுமென்றும்‌ வரம்‌ பெற்றிருந்தான்‌. 


முசுகுந்தன்‌ வநம்‌ செல்ல பகவான்‌ த்வாரகை சென்றார்‌. 
முன்போல்‌ உக்ரஸேநனை த்வாரகையை ஆளும்படி செய்து, 
ருக்மிணீ, ஸத்யபாமை, ஜாம்பவதீ, மித்ரவிந்தை, காலிந்த, 
லக்ஷ்மணா, பத்ரா, நாக்னஜிதீ என்ற எட்டு மனைவிகளை 
மணந்தார்‌. ர௬க்மிணியிடம்‌ ப்ரத்யும்நன்‌ என்ற புத்ரன்‌ பிறந்தான்‌. 
அவனுக்கு ஜாத கர்மா நாம கரணம்‌ முதலியன செய்தார்‌. 
சம்பரன்‌ என்ற அஸுரன்‌ இக்குழந்தையே தன்னைக்‌ கொல்லப்‌ 
போகிறதென்று கேட்டு ஒருவருமறியாமல்‌ அவனைத்‌ தூக்கி 
வந்தான்‌. தன்‌ அரண்மனையிலுள்ள மாயாவதியிடம்‌ அளித்‌ 
தான்‌. வாஸுதேவர்‌ தன்‌ குழந்தையை காணாமல்‌ வருந்தி 
தேவியைச்‌ சரணமடைந்தார்‌. தேவியின்‌ குண கணங்களைக்‌ 
கூறி துதித்தார்‌. தேவி ப்ரத்யக்ஷமாகி, சோகத்தை விடு! சம்பரன்‌ 
உன்‌ குழந்தையைத்‌ தூக்கிச்‌ சென்றான்‌. பதினாறாவது வயதில்‌ 
அவன்‌ சம்பரனைக்‌ கொன்று என்‌ அருளால்‌ வெற்றியுடன்‌ 
திரும்புவான்‌ என்று கூறி மறைந்தாள்‌. 

4. 25 : தேவியே ஸர்வக்ஞை 


க்ருஷ்ணன்‌ பகவானாக இருந்தாலும்‌ மானிடராகப்‌ 
பிறந்தவரல்லவா ? எல்லோரையும்‌ மாயாசக்தி ஆட்டிவைக்கும்‌ 
பலம்‌ வாய்ந்தது. அதனால்‌ பகவானுக்குத்‌ தெரியாமல்‌ சம்பரன்‌ 
ப்ரத்யும்நனைத்‌ தூக்கிச்‌ சென்றதும்‌ அவர்‌ புத்ர விரஹத்தால்‌ 
வருந்தியதும்‌ ஸஹஜமே. அச்சர்யப்படத்‌ தக்கதல்ல. மனித 
ருக்குப்‌ பசி தாஹம்‌ கோபம்‌ சோக மோஹம்‌ ஜநநமரணம்‌ 
முதலிய ஸகல குணங்களும்‌ இயற்கையாகவே தோன்றும்‌. ராம 
னாக அவதரித்தபோது ஸ்வர்ணமானைக்‌ கண்டு ஏமாந்தார்‌. 
ராவணன்‌ ஸீதையைத்‌ தூக்கிச்‌ சென்றதை அவர்‌ அறியவில்லை. 
பட்டாபிஷேக முயற்சி நடக்கும்போது அது வநவாஸமாக 
முடிந்ததை அறியவில்லை. ஸீதை சென்றவிடத்தை அறியாமல்‌ 
ஸுக்ரீவனைச்‌ சரணமடைந்தார்‌. வாநரர்களை ஸீதையைத்‌ 
தேட தெற்கு திக்குக்காக அனுப்பினார்‌. குரங்குகளைக்கொண்டு 
கடலில்‌ அணைகட்டினார்‌. கோரமான ராமராவண யுத்தம்‌ 
நடந்தது. ராமர்‌ நாகபாசத்தால்‌ கட்டுண்டார்‌. பிறகு ராவணாதி 
வதம்‌ செய்தார்‌. ஸீதை யாதொரு தோஷமுமில்லாதவள்‌ என்று 
உணராமல்‌ அவளை அக்னி ப்ரவேசம்‌ செய்யச்‌ சொன்னார்‌. 
லோக அபவாதத்திற்கு அஞ்சி கர்ப்பிணியான ஸீதையைக்‌ 
காட்டிற்கு அனுப்பினார்‌. லவகுசர்‌ தனது புத்ரர்‌ என அறிய 
வில்லை. காலன்‌ வந்ததை அறியவில்லை. தம்பி லக்ஷ்மணனை 
த்யாகம்‌ செய்தார்‌. மனித உடலைப்‌ பெற்றவுடன்‌ ஸகலமான 
மனித குணங்களுக்கும்‌ ஆளானார்‌. 

அங்ஙனமே மனிதனாகத்‌ தோன்றிய க்ருஷ்ணன்‌ கம்ஸ 
பயத்தால்‌ கோகுலஞ்‌ சென்றார்‌. ஜராஸந்த பயத்தால்‌ 
மதுரையை விட்டு த்வாரகை சென்றார்‌. சிசுபாலனுக்காக 
நிச்சயம்‌ செய்திருந்த ருக்மிணியைத்‌ தூக்கி வந்தார்‌. ப்ரத்யும்ந 
னைக்‌ காணவில்லை என வருந்தினார்‌. அவன்‌ வந்தபின்‌ 
ஸந்தோஷமடைந்தார்‌. ஸத்யபாமை விருப்பத்திற்காக ஸ்வர்க்க 
லோகஞ்சென்று பாரிஜாத மரத்தை நாடித்‌ தேவேந்த்ரனுடன்‌ 
போர்‌ புரிந்தார்‌. ஸத்யபாமை செய்த பாரிஜாத வ்ரதத்தில்‌ 
அம்மரத்துடன்‌ கட்டப்பட்டு நாரதருக்கு தானம்‌ செய்யப்‌ 
பட்டார்‌. பிறகு ஸ்வர்ணத்தைத்‌ தந்து மீட்கப்பட்டார்‌. ஜாம்ப 
வதியை ஸந்தோஷப்படுத்த உபமன்யுவிடம்‌ சென்று சிவதீக்ஷை 

பெற்று சிவனருளால்‌ ஸாம்பன்‌ என்ற குழந்தையைப்‌ பெற்றார்‌. 
சிவனருளைப்‌ பெற கடுந்தவம்‌ புரிந்து எதிரில்‌ வந்த சிவனடி. 
பணிந்து துதித்தார்‌. 

சம்போ! ஸ்த்ரீ மோஹத்தால்‌ தவிக்கும்‌ என்னைக்‌ கரை 
ஏற்றும்‌. பிறந்தது முதல்‌ இதுவரை சத்ரு பயத்தால்‌ தவிக்க 
றேன்‌. சத்ருபயத்தால்‌ தந்தை நாடான அழகிய மதுரையை 
விட்டேன்‌. யயாதி சாபத்தால்‌ ராஜ்யம்‌ அளாமல்‌ உக்ரஸேந 
ருக்கே அளித்தேன்‌. அவருக்கு யானடிமையாயிருக்கிறேன்‌. 
பெண்களுக்கும்‌ வசனாகி தவிக்கின்றேன்‌. ருக்மிணிக்குப்‌ புத்ரன்‌ 
பிறந்ததைக்‌ கண்டு ஜாம்பவதீ தனக்கும்‌ புத்ரன்‌ வேண்டு 
மென்று தூண்டினாள்‌. பெண்புத்தியைக்‌ கேட்டு கேவலம்‌ ஒரு 
புத்ரனை உம்மிடம்‌ யாசிக்க மிக வெட்கமாக இருக்கிறது. 
மோக்ஷமல்லவா உம்மிடம்‌ கேட்கவேண்டும்‌. அநித்யமாய்‌ 
துக்கத்தைத்‌ தருவதான இந்த ஸம்ஸாரத்தில்‌ உழல்கிறேன்‌. 
மாயா பாசத்தால்‌ மயங்கி வருந்துகிறேன்‌. என்னைக்‌ காத்தரு 
ளும்‌ என்றார்‌. 

இதைக்கேட்டு மஹேச்வரன்‌: “க்ருஷ்ணா உமக்கு அநேக 
புத்ரர்‌ பிறப்பர்‌. பதினாறாயிரத்து ஐம்பது மனைவிகளை 
மணப்பாய்‌. ஒவ்வொருவருக்கும்‌ பத்து பத்து பிள்ளைகள்‌ பிறப்‌ 
பார்கள்‌” என்று கூறினார்‌. பிறகு பார்வத தேவி தன்னை 
வணங்கி நிற்கும்‌ க்ருஷ்ணனைப்‌ பார்த்துக்‌ கூறினாள்‌. சிறந்த 
க்ரஹஸ்தாச்ரமியாக இருப்பாய்‌. நூறு ஆண்டுகளுக்குப்‌ பின்‌ 
ப்ராம்மண சாபத்தாலும்‌ காந்தாரியின்‌ சாபத்தாலும்‌ உனது 
புத்ரர்கள்‌ ஒருவரை ஒருவர்‌ அடித்துக்கொண்டு இறப்பர்‌. யாதவ 
வம்சம்‌ அழியும்‌. பலராமருடன்‌ நீயும்‌ உடலை விட்டு வைகுண்‌ 
டஞ்‌ செல்வாய்‌. வருவன வந்தே தீரும்‌. இதை நாடி சோகப்‌ 
படாதே. நீ உடலை விட்டபின்‌ அஷ்டாவக்ரருடைய சாபத்‌ 
தால்‌ உனது மனைவிகளைத்‌ திருடர்‌ தூக்கிச்‌ செல்வர்‌ என்று 
கூறி பார்வதியும்‌ மறைந்தாள்‌. க்ருஷ்ணன்‌ உபமன்யுவை 
வணங்கி த்வாரகைக்குச்‌ சென்றார்‌. “உடலெடுத்த அனைவரும்‌ 
மரபொம்மைபோலாவர்‌. ஸூத்ரகாரன்‌ கயிற்றைக்கொண்டு 
பொம்மையை ஆட்டிவைப்பதுபோல்‌ அவரவர்‌ கர்மாவிற்கேற்ற 
படி. மாயை எல்லோரையும்‌ ஆட்டி வைக்கிறாள்‌. இதில்‌ ஸுரர்‌ 
அஸுரர்‌ என்ற பேதமில்லை. ஆனால்‌ தேவி புவனேச்வரி 
இந்த ஜீவராசிகள்‌ கர்ம பந்தத்திலிருந்து விடுபடும்படி அனை 
வரையும்‌ தூண்டுகிறாள்‌. ப்ரும்மாதி தேவரனைவரும்‌ ஸ்வதந்த்ர 

ரல்ல. மாயா வசமானவர்களே. ஸ்வதந்த்ரையான பராசக்தியின்‌ 
திருவடிகளை ஸ்மரிப்பதைத்‌ தவிர ஜன்ம ஸபலமாக வேறு 
வழியில்லை. தேவியைப்‌ பணியாத குலத்தில்‌ பிறவி வேண்டாம்‌. 
அந்த பராசக்தியே நான்‌. சோக மோஹம்‌ எனக்கில்லை என்று 
குருமுகமாக உபதேசம்‌ பெற்று ஏகாக்ரசித்தனாகத்‌ தேவியை 
உபாஸிப்பவர்‌ முக்திபெறுவர்‌. ச்வேதாச்வதரர்‌ முதலிய முனிவர்‌ 
களும்‌ தேவியை மநதில்‌ த்யாநம்‌ செய்து முக்தி பெற்றார்கள்‌. 
மனைவிகளுடன்‌ மும்மூர்த்திகளும்‌ முக்திபெற தேவியை 
த்யாநம்‌ செய்கின்றனர்‌. ஸர்வ பாபங்களையும்‌ போக்கக்கூடிய 
உத்தமமான தேவி விஷயத்தைக்‌ கூறினேன்‌. வேறென்ன விரும்பு 
கிறாய்‌. வேதத்திற்கு ஸமமான தேவீ பாகவதத்தைக்‌ கேட்பவர்‌ 
பாபமகன்று தேவியினது லோகத்தை அடைவர்‌. 


நான்காவது ஸ்கந்தம்‌ முற்றிற்று 


CC-0. In Public Domain. Digitized by Muthulakshmi Research Academy 


ஐந்தாம்‌ ஸ்கந்தம்‌ 
5. 1 : விஷ்ணுவை விட சிவன்‌ சிறந்தவர்‌ 


4 ஜநமேஜய மஹாராஜனுக்கு வேத வ்யாஸர்‌ கூறியபடி. 
ஸூதபுராணிகர்‌ நைமிசாரண்ய மஹர்ஷிகளுக்கு உரைத்தார்‌... 
மஹாவிஷ்ணு எல்லாமறிந்தவர்‌. ஸகல தைத்யர்களையும்‌ 
கொல்ல வல்லவர்‌. பக்தர்களுக்கு அரிய வரம்‌ அளிப்பவர்‌, 
ஆயினும்‌ அவர்‌ பூமியில்‌ மனித உடல்‌ எடுத்ததால்‌ அதற்கேற்ற 
படியே நடந்தார்‌. ப்ராம்மண பூஜை வ்ருத்த ஸேவை 
தேவார்ச்சநம்‌ சோக மோஹம்‌ ஏழ்மை அறியாமை முதலிய 
குணங்களைக்‌ கைகொண்டார்‌. உடல்‌ குணத்தினாலும்‌ கர்மா 
வினாலும்‌ உண்டாகிறது. உடல்‌ உள்ளவர்‌ நிர்குணனாக 
இருப்பது எப்படி? காந்தாரி தான்‌ ஸந்ததி இல்லாமல்‌ இறப்பது 
போல்‌ உனக்கு முன்னே உன்‌ ஸந்ததி அழியும்‌ என அவரைச்‌ 
சபித்தாள்‌. ஸ்த்ரீ வேஷம்‌ தரித்து ஸாம்பன்‌ தனக்கு என்ன 
குழந்தை பிறக்கும்‌ என்று கேட்க மஹர்ஷி ஞானத்தால்‌ 
அவள்‌ கர்ப்பிணியல்ல ஆண்‌ என உணர்ந்து உன்‌ குடும்பத்தை 
அழிக்கும்‌ கோடாலி பிறக்கும்‌ என சபித்தார்‌. தன்‌ பத்னி 
களைத்‌ திருடர்‌ கொண்டுபோகப்‌ போவதை க்ருஷ்ணன்‌ அறிய 
வில்லை. ப்ரத்யும்நனை சம்பரன்‌ தூக்கிச்‌ சென்றதையும்‌ 
அநிருத்தனைச்‌ சித்ரலேகை தூக்கிச்‌ சென்றதையும்‌ க்ருஷ்ணன்‌ 
அறியவில்லை. அர்ஜுநனும்‌ க்ருஷ்ணன்‌ மறைந்த பின்‌ 
காண்டீவத்தை தூக்கவும்‌ திருடர்களை சிகுவிக்கவும்‌ சக்தி 
இல்லாமலிருந்தார்‌. 

விஷ்ணுவுக்கும்‌ காரணரான பரமசிவனை க்ருஷ்ணன்‌ 
பூஜித்ததில்‌ ஆச்சர்ய மென்ன? ஸுஷுப்தி ஸ்தானத்திற்கு நாதன்‌ 
சிவன்‌. அகாரம்‌ ப்ரும்மா, உகாரம்‌ விஷ்ணு, மகாரம்‌ பரமசிவன்‌. 
அர்த்த மாத்ரை பராசக்தி. ப்ரும்மாவைவிட விஷ்ணு உயர்ந்த 
வர்‌. விஷ்ணுவைவிட சிவன்‌ சிறந்தவர்‌. ,சிவனைவிட சக்தி 
உயர்ந்தவள்‌. ஸர்வோத்தமமானவள்‌ தேவி என ஸகல சாஸ்த்‌ 
ரங்களும்‌ கொண்டாடுகின்றன. ப்ரணவத்தில்‌ அர்த்தமாத்ரை 
யாக உள்ள தேவியை வாக்கினால்‌ உச்சரிக்க முடியாது. 
ப்ரும்மாவினது விருப்பத்திற்கணெங்கி மூல ருத்ரனுடைய 
அம்சத்தால்‌ மற்றொரு ருத்ரன்‌ உண்டானார்‌. தேவியினது 

ஸான்னித்யம்‌ நெருங்கி இருப்பதால்‌ சிவன்‌ உத்தமமானவர்‌. 
சக்தியின்‌ அருளால்‌ விஷ்ணு ஒவ்வொரு யுகத்திலும்‌ பற்பல 
அவதாரம்‌ செய்கிறார்‌. தேவி கண்கொட்டுகையில்‌ இமை மூடும்‌ 
போது உலகிற்கு ப்ரளயமும்‌ கண்ணைத்‌ திறக்கும்போது 
ஸ்ருஷ்டியும்‌ ஏற்படுகிறது. அந்த சக்தி மும்மூர்த்திகளுக்கும்‌ 
காரணமாவாள்‌. 

பிறந்த இடத்திலிருந்து க்ருஷ்ணனை யசோதையிடம்‌ 
சேர்த்து அங்கிருந்த கன்யகையை வஸுதேவனிடம்‌ கொண்டு 
வந்தது தேவியே. மதுரையைவிட்டு த்வாரகைக்குப்‌ போகும்படி 
செய்தவளும்‌ தேவியே. க்ருஷ்ணனைப்‌ பதினாறாயிரம்‌ பெண்‌ 
களுக்கு வசமாகும்படி. செய்தாள்‌. ஸத்யபாமைக்கு வசமாகி 
இந்த்ரனுடன்‌ க்ருஷ்ணனைப்‌ போரிடும்படி. செய்தாள்‌. சிசுபால 
னுக்கு அளிப்பதாக இருந்த ருக்மிணியைத்‌ தூக்வெரும்படி. 
செய்தவளும்‌ தேவியே. அஹங்காரமுள்ள ஒவ்வொருவரும்‌ சுப 
அசுப கர்மாக்களைச்‌ செய்கின்றனர்‌. அஹங்காரத்தினால்‌ தான்‌ 
ஸகல உலகமும்‌ உண்டாகிறது. அஹங்காரம்‌ அகன்றால்‌ 
ஸம்ஸாரம்‌ அகலும்‌. பெண்ணோ பொன்னோ புத்ரனோ 
ஸஹோதரனோ வீடோ பந்தத்தை உண்டுபண்ணவில்லை. 
அஹங்காரமே பந்தத்தை உண்டுபண்ணுகிறது. நான்‌ கர்த்தா. 
இதை யான்‌ செய்தேன்‌. இது என்னுடையது. அதைச்‌ 
செய்தேன்‌. நானிதைச்‌ செய்யப்போகிறேன்‌ என்று மனிதன்‌ 
அஹங்காரத்தால்‌ கட்டப்படுகிறான்‌. 

காரணமின்றிக்‌ காரியமில்லை. மண்ணில்லையேல்‌ 
பானை இல்லை. அஹங்காரமில்லையேல்‌ ப்ரஹ்மா படைப்ப 
தில்லை. விஷ்ணு பாலகரில்லை. ருத்ரன்‌ ஸம்ஹரிப்பதில்லை. 
மோஹத்தினால்‌ அஹங்காரமும்‌ அஹங்காரத்தால்‌ ஸம்ஸார 
மும்‌ உண்டாகிறது. அஹங்காரமில்லாதவற்கு ஸம்ஸாரமில்லை. 
இந்த அஹங்காரமுள்ளவர்களில்‌ மூன்று குணத்தால்‌ உண்டான 
வர்‌ மும்மூர்த்திகள்‌. குணத்திற்கும்‌ அஹங்காரத்திற்கும்‌ மாயைக்‌ 
கும்‌ இருப்பிடமான விஷ்ணு பற்பல உடலெடுத்தார்‌. சுதந்தர 
னாக உள்ளவன்‌ தாய்‌ கர்ப்பத்திலிருக்கும்‌ துன்பத்தை உணர்ந்‌ 
தவன்‌ யார்தான்‌ கர்ப்பவாஸத்தை விரும்புவன்‌ ? கெளஸல்யை 
யின்‌ கர்ப்பமும்‌ தேவகியின்‌ கர்ப்பமும்‌ மலமூத்ரம்‌ நிறைந்தது 
தானே ! தபஸ்விகள்‌ கடுந்தவம்‌ புரிந்து கர்ப்பவாஸத்தை அகற்ற 
அல்லவோ முயற்சிக்கின்றனர்‌. வைகுண்டத்தைவிட்டு விஷ்ணு 
கர்ப்பவாஸம்‌ செய்தது மாயையாலல்லவா? ப்ரும்மா முதல்‌ 

ஸ்தம்பம்‌ என்ற சிறிய ஜஐந்துவரை அனைவரும்‌ இந்த மாயையில்‌ 
அகப்பட்டுக்கொண்டு சுற்றுகிறார்கள்‌. 


5. 2 : மஹிஷாசுர சரிதம்‌ 


அந்த மாயையைத்‌ தன்வசமாக்கிக்கொண்ட பராசக்தியின்‌ 
மஹிமையைக்‌ கூறும்படி ஜநமேஜயன்‌ வேண்ட வ்யாஸர்‌ 
கூறினார்‌: முன்னொரு ஸமயம்‌ மஹிஷாஸுரன்‌ மேற்கு 
மலையில்‌ பத்தாயிரமாண்டு கடுந்தவம்‌ புரிந்தான்‌. ப்ரும்மா 
அவனிடம்‌ வந்து யாது வரம்‌ வேண்டுமென்றார்‌. அவன்‌ சாகா 
திருக்க வரம்‌ கேட்க உடலெடுத்த அனைவரும்‌ இறக்க 
வேண்டும்‌. ஏதேனும்‌ ஒன்றைத்‌ தவிர மற்றவைகளால்‌ மரணம்‌ 
வேண்டாம்‌ என்று கேள்‌ என்றார்‌. மஹிஷனும்‌ அபூர்வமான 
ஒரு பெண்ணைத்‌ தவிர மற்ற எவராலும்‌ மரணம்‌ வரக்கூடா 
தென்று வரங்கேட்டான்‌. சதுர்முகனும்‌ அங்ஙனமே வரந்தந்து 
சென்றார்‌. அந்த மஹிஷன்‌ யார்‌? ஏன்‌ எருமை உருவெடுத்தான்‌ 
என்று வ்யாஸர்‌ கூறினார்‌. 

தனு என்பவருக்கு ரம்பன்‌ கரம்பன்‌ என இரு புத்ரர்கள்‌ 
இருந்தனர்‌. மஹாபலிஷ்டர்களான அவர்‌ புத்ரவரனை நாடி 
தவம்‌ செய்தனர்‌. பஞ்சநத ஜலத்தில்‌ தவம்‌ செய்யும்போது 
கரம்பனைத்‌ தேவேந்த்ரன்‌ முதலை வடிவ மெடுத்துக்‌ 
கொன்றான்‌. ரஸால வடத்தினடியில்‌ பஞ்சாக்னி நடுவில்‌ தவம்‌ 
செய்த ரம்பன்‌ தன்‌ ஸஹோதரன்‌ இறந்தபின்‌ தான்‌ வாழ 
விரும்பவில்லை. தனது சிரத்தைக்‌ கரத்தால்‌ பிடித்துக்‌ கத்தியால்‌ 
வெட்ட ஆரம்பித்தான்‌. அச்சமயம்‌ அக்னிதேவன்‌ ப்ரத்யக்ஷ 
மாகி “ரம்ப! வீணே ஆத்மஹத்தி செய்து கொள்ளாதே! 
வேண்டிய வரத்தைக்‌ கேள்‌ தருகிறேன்‌” என்றார்‌. முவ்வுலகை 
ஐயிப்பவனும்‌ மஹா பலசாலியும்‌ எவரிடமும்‌ தோல்வியில்லாத 
வனும்‌ இஷ்டமான உருவம்‌ எடுப்பவனு மான ஒரு புத்ரனைக்‌ 
கேட்டான்‌ ரம்பன்‌. எந்தப்‌ பெண்ணிடம்‌ உனக்கு ஆசை 
உண்டாகிறதோ அவளே நீ கேட்டபடி புத்ரனை உண்டு 
பண்ணுவாள்‌ என்றார்‌ அக்னி. யக்ஷர்கள்‌ சூழ்ந்த அவ்விடத்‌ 
திலே ரம்பன்‌ ஒரு அழகிய பெண்‌ எருமையிடம்‌ ஆசை 
கொண்டான்‌. அதுவும்‌ இவனிடம்‌ ஆசை கொண்டு அருகில்‌ 
வந்தது. 

இருவரும்‌ கூடி ஆநந்தமாக வாழ மஹிஷீ கர்ப்பிணி 
ETE ம்பன்‌ அவளுடன்‌ பாதாளஞ்‌ சென்று இன்பமாக 
வாழ்ந்தான்‌. ஒரு நாள்‌ மற்றொரு ஆண்‌ எருமை இந்த எருமை 
யிடம்‌ ஆசைகொண்டு பலாத்காரம்‌ செய்தது. தன்‌ மனைவி 
யைக்‌ காக்க ரம்பன்‌ எருமைக்கடாவுடன்‌ போர்‌ புரிந்தான்‌. 
மார்பில்‌ கொம்பினால்‌ குத்தி ரம்பனைக்‌ கொன்று தள்ளிற்று 
எருமைக்கடா. இதைக்கண்டு மஹிஷி-பயந்து யக்ஷரைச்‌ சரண 
மடைந்தது. அவர்கள்‌ எருமைக்கடாவுடன்‌ போர்‌ புரிந்து 
அதைக்‌ கொன்றார்கள்‌. இறந்த ரம்பன்‌ உடலைக்‌ கொண்டு 
வந்து முறைப்படி. தீயிட்டார்கள்‌. மஹிஷி அதைக்கண்டு தானும்‌ 
உடன்‌ கட்டையேற ஆரம்பித்தாள்‌. யக்ஷர்கள்‌ தடுத்தும்‌ 
கேளாமல்‌ அவள்‌ தீயில்‌ விழ அவள்‌ வயிற்றிலிருந்து மஹிஷன்‌ 
என்ற குழந்தை உண்டானது. ரம்பனும்‌ ரக்தபீஜன்‌ என்ற 
பெயருடன்‌ மற்றொரு உடலுடன்‌ எழுந்தான்‌. இந்த மஹிஷனை 
அஸாுரர்கள்‌ தங்களுக்குத்‌ தலைவனாக்கி ராஜ்ய பட்டாபி 
ஷேகம்‌ செய்தனர்‌. 


9. 9 : மஹிஷாசுர சரிதம்‌ 


மஹிஷாஸுரன்‌ முவ்வுலகையும்‌ ஆக்ரமித்து ஏக சக்ராதி 
பதியாக ராஜ்யபரிபாலனம்‌ செய்தான்‌. சிக்ரரன்‌ ஸேனாபதி. 
தாம்ரன்‌ தனாத்யக்ஷன்‌. பதினாயிரக்‌ கணக்கான ராக்ஷஸ 
ஸேனைகளைத்‌ திரட்டினர்‌. அஸிலோமா உதர்க்கன்‌ பிடாலன்‌ 
பாஷ்கலன்‌ த்ரிநேத்ரன்‌ காலபந்தகன்‌ முதலிய ஸேனாபதிகள்‌ 
- எண்ணிறந்த ஸேனைகளுடன்‌ சகல உலகையும்‌ ஆக்ரமித்தனர்‌. 
அரசர்‌ அனைவரும்‌ மஹிஷனுக்குக்‌ கப்பம்‌ கட்டினர்‌. அந்தண 
ரும்‌ மஹிஷனுக்கு வசமானார்கள்‌. இந்த்ரனிடம்‌ ஒரு தூதனை 
அனுப்பினான்‌ மஹிஷன்‌. ஸ்வர்க்க ராஜ்யத்தை என்னிடம்‌ 
்‌ அளித்து வெளியில்‌ செல்‌ அல்லது எனக்கு ஸேவை செய்து 
அங்கே வஸி. நீ அஹல்யையைக்‌: கற்பழித்தாய்‌. எங்கள்‌ 
முன்னோரிடம்‌ தோல்வி யடைந்தாய்‌. 


நீ என்னைச்‌ சரணம்‌ அடை அல்லது வஜ்ரமேந்தி 
போருக்கு வா என்று கூறினான்‌. இதைக்‌ கேட்டவுடன்‌ இந்த்ர 


னுக்குக்‌ கோபம்‌ உண்டானது. ஓ மஹிஷ தூத! தூதனைச்‌ 
சிஷ்டர்‌ கொல்லமாட்டார்‌. ஆதலின்‌ உன்னை உயிருடன்‌ 

விட்டேன்‌. செல்‌ மஹிஷனிடம்‌. முதலில்‌ அவனுக்குத்‌ 
தோன்றிய கர்வநோய்க்கு சிகித்ஸை செய்கிறேன்‌. பிறகு அஸுரப்‌ 
பூண்டை அடியேர்டு அழிக்கிறேன்‌. புல்லை உண்ணும்‌ 
மஹிஷன்‌ உன்‌ யஜமாநன்‌. அவனது பலத்தை நன்கறிவேன்‌. 
மிருகத்திற்குக்‌ கொம்பில்தான்‌ பலம்‌. சரத்தால்‌ அவன்‌ 
கொழுப்பை அடக்குகிறேன்‌ என்றான்‌. இதைக்கேட்ட தூதன்‌ 
மஹிஷனிடம்‌ வந்து வணங்கி, “மஹா ப்ரபோ! தூதன்‌ ப்ரிய 
மாகவும்‌ ஹிதமாகவும்‌ பேசவேண்டும்‌. இந்த்ரன்‌ கூறிய 
கடுமையான ப்ரியமில்லாத சொற்களைக்‌ கூற நாவு கூசுகிறது. 
ஹிதத்தை விரும்பும்‌ நான்‌ அதை: எப்படிச்‌ சொல்லாமலிருக்‌ 
கிறது?” என்றான்‌. இதைக்கேட்ட மஹிஷன்‌ அதை ஒருவாறு 
அறிந்து சக்ரனிடம்‌ மிக்க கோபம்‌ கொண்டான்‌. மூத்ரத்தைப்‌ 
பெருக்கினான்‌. வாலை சுழட்டினான்‌. அஸுரர்களை அழைத்‌ 
தான்‌. “இந்த்ரன்‌ நம்முடன்‌ போரிட விரும்புகிறான்‌. ஸேனை 
யைத்‌ தயார்‌ செய்யுங்கள்‌. நான்‌ ஒருவனே அவனைக்‌ 
கொல்வேன்‌. அப்ஸரஸ்ஸுகளே அவனுக்குச்‌ சேனை. முனிவர்‌ 
களிடமே அவன்‌ வெற்றி பெற்றவன்‌. பரஸ்த்ரீகளிடம்‌ பராக்ரம 
முள்ளவன்‌. ஸமயம்‌ பார்த்து பலஹீநமான காலத்தில்‌ 
பகைவரை வஞ்சனையாக ஜயிப்பவன்‌. நம்பினவரைக்‌ 


கொல்லும்‌ த்ரோஹி அவன்‌. 


ஆயிரம்‌ சபதம்‌ செய்து நம்ப வைத்து நமுசியைக்‌ 
கொன்றான்‌. சக்ரனுக்கு ஸஹாயம்‌ சக்ரபாணி. அவர்‌ கபட 
ரூபி. காலத்திற்கேற்றபடி. நடந்து அவனுக்குத்‌ துணையாக இருக்‌ 
கிறார்‌. பன்றியாகத்‌ தோன்றி ஹிரண்யாக்ஷனைக்‌ கொன்றார்‌. 
நரசிங்கமாகி ஹிரண்யகசிபுவை வதைத்தார்‌. விஷ்ணுவையோ 
சிவனையோ இந்த்ரனையோ யான்‌ ஒருபோதும்‌ நம்பமாட்‌ 
டேன்‌. அமரரை வென்று யாகபலனை உண்போம்‌. எவராலும்‌ 
மரணமில்லை என வரம்‌ பெற்றவன்‌ யான்‌. பாதாளத்திலும்‌ 
ஆங்காங்கு மலை குஹைகளிலும்‌ உள்ள அஸுர ஸேனைகளை 
அழைத்து வாருங்கள்‌. நான்‌ ஒருவனே சக்ரனைக்‌ கொல்வேன்‌. 
சேனை எனக்கு ஒரு அலங்காரமல்லவா? கொம்பினாலும்‌ 
குளம்பினாலும்‌ அமரரைக்‌ கொல்வேன்‌. எல்லோரும்‌ போர்க்‌ 
கோலம்‌ கொண்டு ஸ்வர்க்கத்தை நாடிக்களம்புங்கள்‌. தேவரை 
வெல்வோம்‌. அம்ருதம்‌ அருந்துவோம்‌. -காமதேனு கல்ப 
விருக்ஷம்‌ சிந்தாமணிகளைக்‌ கைப்பற்றுவோம்‌. மேனகை 
முதலிய அப்ஸரஸ்ஸுகளை அனுபவிப்போம்‌. விமானங்‌ 

களில்‌ ஏறுவோம்‌. தேவகானத்தைக்‌ கேட்போம்‌. ப்ரயாணத்‌ 
திற்கு வேண்டிய மங்களத்தைச்‌ செய்யுங்கள்‌. குரு சுக்ரரை 
அழையுங்கள்‌. நமது நன்மைக்கு வேண்டிய கார்யத்தைச்‌ 
செய்யட்டும்‌ அவர்‌.” இங்ஙனம்‌ அஸுரருக்கு உத்திரவிட்டு 
மஹிஷன்‌ தன்‌ வீட்டிற்குச்‌ சென்றான்‌. 


௦. 4 : முஹிஷாசுர சரிதம்‌ 


மஹிஷதூதன்‌ சென்றபின்‌ மஹேந்த்ரன்‌ அஷ்டதிக்‌ பாலர்‌ 
களை அழைத்து நடந்த விஷயத்தைக்‌ கூறினான்‌. துர்ப்பல 
னானால்கூட சத்ருவை அலக்ஷயம்‌ செய்யக்‌ கூடாது. மஹிஷன்‌ 
மஹாபலம்‌ வாய்ந்தவன்‌. வரம்‌ பெற்றவன்‌. விடாமுயற்சி 
யுள்ளவன்‌. தெய்வானுக்ரஹத்தால்தான்‌ அவனை ஐயிக்க 
முடியும்‌. துஷ்டனான மஹிஷனிடம்‌ ஸந்திசெய்துக்‌ கொள்வது 
தகாது. அவசரப்பட்டுப்‌ போரைத்‌ துவக்கலாகாது. யோசித்து 
என்ன செய்வதென கூறுங்கள்‌! பகைவனுடைய முயற்சி, 
ஸேனை, அவன்‌ கிளம்பும்‌ காலம்‌, தங்குமிடம்‌, முக்கிய வீரர்‌, 
இவைகளை நன்கு அறிந்துவர, தக்கவர்கள்‌ செல்லட்டும்‌. 
அஸுரனைக்‌ கலைக்கவும்‌ முடியாது. நன்கு யோசித்தே முடிவு 
செய்யவேண்டும்‌ என்று இந்த்ரன்‌ கூறினான்‌. அனைவரும்கூட 
யோசித்து சிறந்த ஒரு சாரனை அனுப்பினார்கள்‌. அவன்‌ 
மாறுவேடந்தாங்கி அஸுரர்‌ ஸேனையில்‌ புகுந்து கவனித்து 
அமராதிபனிடம்‌ அஸுர பலத்தையும்‌ யுத்த உத்ஸாஹத்தையும்‌ 
விரிவாக வர்ணித்தான்‌. 


தேவேந்த்ரன்‌ ஸபையைக்‌ கூட்டித்‌ தேவ குருவை 
அழைத்து, “மஹிஷாஸுரன்‌ படை எடுத்துப்‌ போருக்கு 
வருகிறான்‌. அவனது குரு சுக்ரரும்‌ தக்க ஏற்பாடு செய்கிறார்‌. 
நூம்‌ என்ன செய்வது? ஸர்வமறிந்த தாங்கள்‌ எங்களுக்கு வழி 
காட்டவேண்டும்‌” என வேண்டினான்‌. இதைக்கேட்டு க்ஷணம்‌ 
யோசித்து ப்ருஹஸ்பதி, “இந்த்ர! அஞ்சவேண்டாம்‌. தைர்யமாக 
இரு. ஜயம்‌, அபஜயம்‌ ஒருவருக்கும்‌ சொந்தமல்ல. நம்மால்‌ 
ஆன முயற்சியைச்‌ செய்யவேண்டும்‌. பலன்‌ பகவானது செயல்‌. 
புருஷ ப்ரயத்னமில்லாமல்‌ தெய்வானுக்ரஹத்தை எதிர்பார்க்க 
முடியாது. கார்யஸித்தி பொருளால்‌ அல்ல. உறவினராலல்ல. 
யுக்தியாலல்ல. தெய்வத்தால்தான்‌ கார்யஸித்தி. பலமுள்ளவன்‌ 

கஷ்டப்படுகிறான்‌. துர்பலன்‌ ஸுகமடைகிறான்‌. இன்பம்‌ வந்த 
போது நம்மைவிட அதிக இன்பம்‌ பெற்றவரைக்கண்டு 
ஸந்தோஷத்தை அடக்கிக்கொள்ள வேண்டும்‌. துன்பம்‌ வந்த 
போது அதிகத்‌ துன்பப்படுவோரைப்‌ பார்த்து, துன்பப்படாழ 
லிருக்க வேண்டும்‌. நம்மை இன்பதுன்பங்களுக்கு அடிமை 
யாக்கிக்‌ கொள்ளக்கூடாது. ப்ராணனுக்குப்‌ பசிதாஹமும்‌, 
மநதிற்கு சோகமோஹமும்‌, உடலுக்குக்‌ கிழத்தன்மையும்‌ 
மரணமும்‌ கூடவே பிறந்த சத்ருக்கள்‌. நான்‌ என்னுடையது 
என்ற நினைப்பை விட்டொழிப்பதே சோகத்தை அகற்்‌ றும்‌ 
உபாயமாம்‌. ஸந்தோஷமே ஸாகத்திற்கு ஸாதனம்‌. வருவன 
வந்தேதீரும்‌. ஸுகம்‌ உண்டாகும்போது புண்யம்‌ குறையும்‌, 
துக்கம்‌ வரும்போது பாபம்‌ குறையும்‌. ஆதலால்‌ ஸுர ஸேனை 
யைத்‌ திரட்டிக்கொண்டு உன்‌ கடமையைச்‌ செய்‌” என்று 
எடுத்துரைத்தார்‌. 


5. 5 : மஹிஷாசுர சரிதம்‌ 


குருவின்‌ உபதேசத்தைக்‌ கேட்டு தேவேந்த்ரன்‌ தைர்யங்‌ 
கொண்டு போருக்கு முயற்சி செய்தான்‌. துறவிக்கு ஞானமும்‌, 
ப்ராம்மணனுக்கு ஸந்தோஷமும்‌, வீரனுக்கு முயற்சியும்‌ 
பூஷணமாம்‌. குருவின்‌ பலத்தையும்‌ விஷ்ணுவின்‌ ஸஹாயத்தை 
யும்‌ வஜ்ராயுதத்தையும்‌ கொண்டு மஹிஷனைக்‌ கொல்வேன்‌ 
என்று தீர்மானித்து, “குரோ! ராக்ஷஸர்களுக்கு அபஜயம்‌ 
உண்டாவதற்கேற்ற வேதமந்த்ரங்களை ஜபியும்‌” என்றான்‌. 
சக்ர! கேவல புத்தி பலத்தால்‌ மாத்ரம்‌ கார்யஸித்தி உண்டாவ 
தில்லை. உலகில்‌ மிக புத்திசாலி எனப்படும்‌ எனக்கு மனைவி 
மூலமாக வந்த துன்பத்தை நீ அறிவாய்‌. லாப நஷ்டத்தில்‌ 
மனதை வைக்காமல்‌ ஜயிப்பதற்கேற்ற முயற்சிசெய்‌. இறைவன்‌ 
பலனளிப்பார்‌ என்றார்‌ குரு. இந்திரன்‌ நேராக ப்ரும்ம லோகஞ்‌ 
சென்று, மஹிஷன்‌ முயற்சியைக்‌ கூறி தனக்கு ஸஹாயம்‌ 
செய்யும்படி அவரை வேண்டினார்‌. ப்ரும்மா சக்ரனுடன்‌ 
வைகுண்டஞ்‌ சென்று மஹாவிஷ்ணுவை அழைத்துக்கொண்டு 
அங்கிருந்து கைலாஸம்‌ சென்றார்‌. அங்கு அனைவரும்‌ ஒன்று 
கூடி யோசித்து மஹிஷனை எதிர்க்க அவரவர்‌ வாஹனத்தி 
லேறிக்‌ கிளம்பினர்‌. மஹிஷனும்‌ தன்‌ பரிவாரத்துடன்‌ போருக்கு 
கிளம்பி வந்தான்‌. தேவர்க்கும்‌ அஸுரர்க்கும்‌ கடுமையான 

போர்‌ ஆரம்பமானது. சரம்‌, கத்தி, கதை, பட்டிஸம்‌, சூலம்‌ 
முதலிய ஆயுதங்களால்‌ ஒருவரை ஒருவர்‌ எதிர்த்தனர்‌. யானை 
மீது அமர்ந்து சிக்ஷாரன்‌ எனும்‌ மஹிஷனது ஸேனாதிபதி 
இந்த்ரனைப்‌ பல பாணங்களால்‌ தாக்கினான்‌. சக்ரனும்‌ தனது 
சரங்களால்‌ பகைவன்‌ சரத்தை அடித்து பாதிவழியிலேயே 
வீழ்த்தினான்‌. சக்ரன்‌ தனது உக்ரமான பாணத்தால்‌ சிக்ஷாரன்‌ 
மார்பில்‌ அடித்து மூர்ச்சையாகி யானைமீது விழும்படி செய்‌ 
தான்‌. வஜ்ரத்தால்‌ யானையின்‌ துதிக்கையைத்‌ தாக்கனான்‌. 
யானை பயந்து ஸேனை நடுவே ஓடிற்று. 


இதைக்கண்டு வருந்திய மஹிஷன்‌ பிடாலன்‌ என்பவனை 
அழைத்து சக்ரன்‌ முதலியவர்களைக்‌ கொன்றுவா என 
அனுப்பினான்‌. பிடாலனும்‌ யானை மீதேறி சக்ரனுடன்‌ மிகக்‌ 
கடுமையாக யுத்தம்‌ செய்தான்‌. இந்த்ர சரத்தால்‌ பிடாலனது 
யானையின்‌ துதிக்கை அறுக்கப்பட்டது. யானை பயந்து தன்‌ 
சேனையை நாடி ஓடிற்று. பிடாலன்‌ அதைவிட்டிறங்கி 
தேரிலமர்ந்து போர்‌ துவக்கினான்‌. மிகக்‌ கடுமையாக யுத்தம்‌ 
செய்யும்‌ பிடாலனைப்‌ பார்த்து சக்ரன்‌ ஐயந்தனை ஸஹாய 
மாகக்‌ கொண்டு பாண வர்ஷ்ங்களை வர்ஷித்தான்‌. ஜயந்தன்‌ 
ஐந்து சரங்களாலடித்து பிடாலனைத்‌ தேரில்‌ மூர்ச்சையாக்கி 
வீழ்த்தினான்‌. ஜயசப்தத்துடன்‌ ஸுரர்‌ ஸந்தோஷித்தனர்‌. 
மஹிஷன்‌ கோபங்கொண்டு தாம்ரனை ஸேனையுடன்‌ அனுப்பி 
னான்‌. யமனும்‌, வருணனும்‌ தாம்ரனை எதிர்த்தனர்‌. யமனது 
கதைக்கு அஞ்சாமல்‌ சலிக்காமல்‌ நின்றானவன்‌. தேவஸேனை 
ஒன்று சேர்ந்து தாம்ரனைச்‌ சரவர்ஷத்தால்‌ மூர்ச்சையாகும்படி 
அடித்தது. 


9. 0 : மஹிஷூசுர சரிதம்‌ 


கோபங்கொண்ட மஹிஷன்‌, கதையை எடுத்துக்கொண்டு 
தேவஸேனையில்‌ புகுந்து பலரை அடித்து வீழ்த்தினான்‌. 
தேவேந்த்ரன்‌ வஜ்ரத்தால்‌ மஹிஷனது கதையை அடித்துத்‌ 
தள்ளினான்‌. மஹிஷன்‌ சம்பரமாயையைக்‌ கைக்கொண்டு 
தன்னைப்போலவே மிக பராக்ரமசாலிகளான கோடி. மஹிஷா 
ஸுரர்களைப்‌ படைத்தான்‌. அவர்களனைவரும்‌ தேவர்களைத்‌ 
தாக்க யமன்‌ வருணன்‌ முதலிய அனைவரும்‌ அஞ்சி ஓடினர்‌. 

ப்ரும்மவிஷ்ணு ருத்ரர்களை ஸ்மரித்தார்கள்‌. உடனே அவர்கள்‌ 
தன்தன்‌ வாஹனத்திலேறி போர்முனைக்கு வந்தனர்‌. விஷ்‌ 
தனது ஸுதர்சன சக்ரத்தால்‌ ஒரு நிமிஷத்தில்‌ அந்த மாயையை 
அகற்றினார்‌. மஹிஷன்‌ கோபங்கொண்டு சிக்ஷுரன்‌ உக்ரா ஸ்‌ 
யன்‌, உக்ரவீர்யன்‌ முதலிய வீரர்களுடன்‌ மும்மூர்த்திகளை 
எதிர்த்தான்‌. தேவஸேனையும்‌ தைர்யமாக அஸுரஸேணை 
யைத்‌ தாக்கிற்று. விஷ்ணுவும்‌ அந்தகாஸுரனும்‌, சக்ரனும்‌ 
பாஷ்கலனும்‌, மஹிஷனும்‌ ருத்ரனும்‌, யமனும்‌ த்ரிநேத்ரனும்‌, 
குபேரனும்‌, மஹாஹனுவும்‌ கைகலந்து யுத்தம்‌ செய்தார்கள்‌. 
அஸுரனுடைய கதையால்‌ கருடன்‌ அடிபட்டு மூர்ச்சையாதி 
அசைவற்று நின்றான்‌. விஷ்ணு ஒரு கரத்தால்‌ கருடனைத்‌ 
தேர்த்தி மற்ற கையினால்‌ அந்தகனுடன்‌ யுத்தம்‌ செய்தார்‌. 
அந்தகனும்‌ சிவனும்‌ ஐம்பது நாள்‌ யுத்தம்‌ செய்தனர்‌. 
தன்னுடன்‌ யுத்தம்‌ செய்யும்‌ அந்தகனைக்‌ கொல்ல மஹா 
விஷ்ணு சக்ரத்தை விட்டார்‌. அந்தகன்‌ அதைத்‌ தன்‌ சக்ரத்தால்‌ 
தாக்கித்‌ தடுத்தான்‌. விஷ்ணு சக்ரம்‌ வீணானதைக்‌ கண்டு 
அமரர்‌ அஞ்சினர்‌. 

விஷ்ணு தனது கதையால்‌ அந்தகனை அடித்து 
மூர்ச்சிக்கும்படி கழே தள்ளினார்‌. பரமகோபத்தோடு மஹிஷன்‌ 
பற்பல ஆயுதங்களைக்கொண்டு பகவானைத்‌ தாக்கினான்‌. 
பகவான்‌ கதையினால்‌ அடித்து மஹிஷனையும்‌ பூமியில்‌ 
வீழ்த்தினார்‌. அஸுரஸேனை ஹாஹா என அலறிற்று. மூர்ச்சை 
தெளிந்து எழுந்து வந்தான்‌ மஹிஷன்‌. பரிகமெனும்‌ ஆயுதத்‌ 
தால்‌ பகவானைத்‌ தாக்க அவரும்‌ மூர்ச்சையாகி பூமியில்‌ விழுந்‌ 
தார்‌. கருடன்‌ பகவானைப்‌ போர்க்களத்திலிருந்து வேறிடம்‌ 
எடுத்துச்‌ சென்றான்‌. சக்ரன்‌ முதலிய அனைவரும்‌ இதைக்‌ 
கண்டு அஞ்சினர்‌. பரமசிவன்‌ அவர்களை ஸமாதானப்படுத்தி 
சூலத்தால்‌ மஹிஷனைத்‌ தாக்கினார்‌. சூலத்தைத்‌ தன்மீது 
படாமல்‌ தடுத்து சக்தியினால்‌ சிவன்‌ மார்பில்‌ அடித்தானவன்‌. 
இதனிடையில்‌ மூர்ச்சை தெளிந்தெழுந்த விஷ்ணு மஹிஷ 
னுடன்‌ சண்டைக்கு வந்தார்‌. சூலபாணியும்‌ சக்ரபாணியும்‌ 
தன்னை எதிர்ப்பதைக்‌ கண்டு கடுங்கோபங்‌ கொண்டான்‌ 
மஹிஷன்‌. பயங்கரமான பெரிய எருமை உருவெடுத்து 
கர்ஜித்துக்கொண்டு கொம்பினால்‌ பெரிய மலையைத்‌ தூக்கி 
இவர்கள்மீது எறிந்தான்‌. பாண வர்ஷங்களால்‌ வந்த மலை 
களைத்‌ தூள்‌ தூளாக்கினர்‌ விஷ்ணுவும்‌ சிவனும்‌. விஷ்ணுவின்‌ 

சக்ரத்தால்‌ அடிபட்டு மஹிஷன்‌ ஒரு நிமிஷம்‌ மூர்ச்சித்தான்‌. 
அடுத்த க்ப்‌ ம்‌ அட்டஹாஸத்துடன்‌ எழுந்து கர்ஜித்தான்‌. 
பகவானும்‌ தனது பாஞ்ச ஜன்யமென்ற சங்கத்தை எடுத்து 
ஊதினார்‌. அந்த சப்தத்தைக்‌ கேட்டவுடன்‌ அஸுரரர்‌ பயந்து 
நடுங்கினர்‌. தேவர்‌ ஸந்தோஷித்தனர்‌. 


0. 7 : மஹிஷாசுர சரிதம்‌ 


அஸுர ஸேனையின்‌ துக்கத்தைக்கண்டு மஹிஷன்‌ எருமை 
உருவைவிட்டு ஸிம்ம ரூபத்துடன்‌ ஸுர ஸேனையில்‌ புகுந்தான்‌. 
நகங்களால்‌ கருடனைக்கறி மஹாவிஷ்ணுவின்‌ புஜத்தைத்‌ 
தாக்கினான்‌. விஷ்ணு சக்ரத்தினால்‌ அவனை அடிக்க மஹிஷன்‌ 
எருமை உருவெடுத்து இரு கொம்புகளால்‌ மாரில்‌ குத்தினான்‌. 
மிக உக்ரமான அந்த அடியைத்‌ தாளாமல்‌ மஹாவிஷ்ணு 
பயந்து வைகுண்டஞ்‌ சென்றார்‌. அவன்‌ புருஷர்களால்‌ இறக்க 
மாட்டான்‌ என்று சிவனும்‌ போரை விட்டு கைலாஸஞ்‌ 
சென்றார்‌. பிரும்மாவும்‌ ஸத்யலோகஞ்‌ சென்றார்‌. இந்த்ரனும்‌ 
யமன்‌ வருணன்‌ முதலியவர்களும்‌ ஆயுதமேந்தி அஸுரருடன்‌ 
போர்‌ புரிந்தனர்‌. இரு புறத்திலும்‌ வீரவாதம்‌ வானை 
அளாவிற்று. அஸ்த்ர சஸ்த்ரங்களை வர்ஷித்தனர்‌. மஹிஷன்‌ 
பல ப,டறைகளைத்‌ தூக்கி வந்து பகைவர்‌ மீது எறிந்தான்‌. 
கோரமான அவனடியைத்‌ தாளாமல்‌ சக்ரனும்‌ மற்ற தேவர்‌ 
களும்‌ பயந்து ஓடினர்‌. நூறாண்டு யுத்தத்திற்குப்‌ பின்‌ மஹிஷன்‌ 
வெற்றி பெற்றான்‌. 


மஹிஷன்‌ ஸ்வர்க்கஞ்‌ சென்று சக்ர பதவியைப்‌ பெற்றான்‌. 
தன்னைச்‌ சார்ந்தவரனைவரையும்‌ தேவ பதவியில்‌ அமர்த்தி 
னான்‌. பயந்தோடிய தேவர்‌ மலையிலும்‌ குகைகளிலும்‌ பதுங்கி 
வாழ்ந்தனர்‌. பல்லாண்டு துன்பத்தை அனுபவித்து துக்கந்‌ 
தாளாமல்‌ ப்ரும்மாவைச்‌ சரணமடைந்தனர்‌. பத்மாஸனத்தி 
லமர்ந்து ஸநகாதிகளால்‌ சூழபட்டு நான்கு வேதங்களையும்‌ 
உச்சரித்துக்‌ கொண்டிருக்கும்‌ ப்ரும்மாவைத்‌ தேவர்‌ துதித்தனர்‌. 
ஓ சதுர்முக! உமது பக்தர்களான தேவர்‌ படுந்துன்பத்தைக்‌ 
கவனியும்‌. இந்த்ர பதவியையும்‌ தேவலோக ஸுகங்களையும்‌ 
பிடுங்கிக்‌ கொண்டான்‌ மஹிஷன்‌. பதுங்கி ஜீவிக்கும்‌ எங்களைத்‌ 
தேடி பீடிக்கிறான்‌. நீர்தான்‌ தேவரைக்‌ காத்தருள வேண்டும்‌ 

என்றனர்‌. மஹிஷன்‌ புருஷரால்‌ கொல்லத்தக்கவனல்ல. நான்‌ . 
ஒருவன்‌ என்ன செய்ய முடியும்‌? வாருங்கள்‌ கைலாஸத்‌ இற்கு. 
என்று கூறி. ப்ரும்மா அமரருடன்‌ கைலாஸஞ்‌ சென்றார்‌. 
பரமசிவன்‌ அனைவரையும்‌ வரவேற்று வந்த கார்யத்‌ை த 
வினவினார்‌. 


மஹிஷன்‌ இந்த்ர பதவியைப்‌ பிடுங்கி யாகபாகமும்‌ 
தேவர்க்கில்லாதபடி. தானே அதைப்‌ புசிக்கிறான்‌. தேவர்களை த்‌ 
தேடி அஸுரர்‌ அடித்துப்‌ பிடிக்கின்றனர்‌. இவ்விஷயமாக்‌ 
என்னிடம்‌ வந்த அமரரைத்‌ தங்களிடம்‌ அழைத்து வந்தேன்‌. 
வேண்டியதைத்‌ தாங்கள்‌ செய்ய வேண்டும்‌ என ப்ரும்மா 
வேண்டினார்‌. ப்ரும்மாவே ! நீர்தானே அவனுக்கு அரிய வரம்‌ 
தந்து இந்த அநர்த்தத்தை உண்டுபண்ணினீர்‌. பெண்ணால்‌ 
அல்லவா மஹிஷனுக்கு மரணம்‌! உமது மனைவியோ எனது 
பத்னியோ மஹிஷனுடன்‌ போர்‌ புரிய முடியாது. இவர்களா 
லேயே முடியாதெனில்‌ இந்த்ராணியையோ மற்ற ஸ்த்ரீகளைப்‌ 
பற்றியோ கேட்கவேண்டாம்‌. புத்தியில்‌ சிறந்த விஷ்ணுவிடம்‌ 
செல்வோம்‌. அனைவரும்‌ கலந்து யோசித்து உசிதமானதைக்‌ 
செய்வோம்‌ என்றார்‌ சிவன்‌. இதைக்கேட்டு அனைவரும்‌ 
அவரவர்‌ வாஹனத்திலமர்ந்து வைகுண்டஞ்‌ செல்லக்‌ கிளம்பி 
னார்கள்‌. அனுகூலமாக மந்தமாருதம்‌ வீசிற்று. ம்ருகங்களும்‌ 
பக்ஷிகளும்‌ வலமாகச்‌ சென்றன. ஆகாசம்‌ நிர்மலமாக இருந்தது. 
திக்குகள்‌ தெளிந்தன. இந்த சுப சகுநங்களைக்‌ கண்டு அமரர்‌ 
ஸந்தோஷமடைந்தனர்‌. 


8. 8 : மஹிஷாசர சரிதம்‌ 


விரைவாக வானவரனைவரும்‌ வைகுண்டஞ்‌ சென்றனர்‌. 
அங்குள்ள அழகிய ஓடைகளையும்‌ சிறந்த உத்யாநங்களையும்‌ 
உயர்ந்த மாடமாளிகை நிறைந்த வீதிகளையும்‌ கண்டுகளித்தனர்‌. 
தேவ கந்தர்வர்‌ பாடும்‌ கானத்தையும்‌ அப்ஸரஸ்களின்‌ ஆடலை 
யுங்‌ கண்டனர்‌. முனிவர்கள்‌ கூறும்‌ வேதபாராயணம்‌ மிக 
ரம்யமாக இருந்தது. பகவானுடைய மாளிகைக்குச்‌ சென்று 
த்வார பாலகர்களிடம்‌ தாங்கள்‌ தர்சனத்திற்காக வந்திருப்பதைப்‌ 
பகவானிடம்‌ விக்ஞாபனம்‌ செய்யும்படி. வேண்டினர்‌. விஜயன்‌ 
உள்ளே சென்று விஷ்ணுவிடம்‌ விக்ஞாபநம்‌ செய்தான்‌. உடனே 

சட்‌ போ தானே நேரில்‌ வந்து ப்ரம்ம வன்‌ முதலியவர்களை 
ன கடா. IT. ஆஸனமளித்து வந்த கார்யம்‌ யாதென வினவி 

- அனைவரும்‌ பலத்தை இழந்து வாடிய வதனத்துடன்‌ 
இருக்கக்‌ காரணம்‌ என்ன என்று வினவினார்‌. 

2 ஐநார்த்தன ! ப்ரும்மா அளித்த வரத்தினால்‌ ப 
கர்வங்கொண்டு ஸ்வர்க்க த்க்‌ ஹத 
பாகத்தைத்‌ தானே புசிக்கிறான்‌. மலை குகைகளில்‌ பதுங்கி 
நிற்கும்‌ தவாகளைத்‌ தேடிப்பிடித்துப்‌ பீடிக்றொன்‌. பெண்ணா 
லேயே தனக்கு மரணம்‌ என வரம்பெற்றான்‌. அவனைக்‌ 
கொல்லத்‌ தக்கப்‌ பெண்‌ யார்‌ இருக்கிறாள்‌? அவனைக்‌ 
ம ன்று அவை! க்‌ காப்பாற்றுவது உமது கடமை என தேவர்‌ 
AE, த்தித்தனர்‌. முன்‌ நாம்‌ அனைவரும்‌ மஹிஷனுடன்‌ போர்‌ 
புரிந்து தோற்றோம்‌. ஸகல தேவர்களுடைய தேஜஸ்ஸி 
னால உண்டாகும்‌ ஒரு பெண்ணே அவனைக்‌ கொல்லக்‌ 
கூடும்‌. தேவியை ப்ரார்த்திப்போம்‌. அவளுடைய அருளால்‌ 
அம்சத்தால்‌ நமது தேஜஸ்ஸுகள்‌ ஒன்று சேர்ந்து அதிலிருந்து 
ஒரு ஸ்த்ரீ உண்டாவாள்‌. அவளுக்கு சூலம்‌ முதலிய ஸகல 
ஆயுதங்களையும்‌ தருவோம்‌ என்று மஹாவிஷ்ணு கூறிக்கொண் 
டிருக்கும்‌ பொழுது :- 

ப்ரும்மாவின்‌ முகத்திலிருந்து சிவப்பாக ஒரு தேஜோராசி 
தோன்றிற்‌ று. அது கொஞ்சம்‌ சீதமாகவும்‌ கொஞ்சம்‌ உஷ்ண 
மாகவும்‌ இருந்தது. சிவனிடமிருந்து வெளுப்பான ஒரு தேஜோ 
ராசி கிளம்பிற்று. பார்க்க முடியாததாகவும்‌ பயங்கரமாகவு 
மிருந்தது அது. கறுப்பு நிறத்துடன்‌ மலைபோல்‌ ஒரு தேஜோ 
ராசி மஹாவிஷ்ணுவினிடமிருந்து கிளம்பிற்று. இந்த்ரனிட 
மிருந்து சித்ரரூபமாகவும்‌ குபேரன்‌ யமன்‌ வருணன்‌ வாயு 
முதலியவர்களிடமிருந்தும்‌ தேஜஸ்‌ கிளம்பிற்று. மஹா ப்ரகாச 
மாக ஜ்வலிக்கும்‌ அந்த தேஜஸ்ஸைக்‌ கண்டு விஷ்ணு முதலிய 
தேவர்‌ ஆச்சர்யமடைந்தனர்‌. அந்த தேஜஸ்ஸிலிருந்து அதி 
ஸுந்தரியாய்‌ மூன்று குண வடிவமாய்‌ மஹாலக்ஷ்மி என்ற 
பெயருடன்‌ ஒரு பெண்‌ சரீரம்‌ தோன்றிற்று. மூன்று வர்ண 
முள்ளவள்‌. பதினெட்டு கரங்கள்‌ உள்ளவள்‌ அவள்‌. வெளுப்‌ 
பான முகம்‌. கறுத்த கண்கள்‌. சிவந்த கரதலம்‌. என்ன ரூபம்‌! 
என்ன அழகு! என்ன ஆபரணம்‌! அவளை வர்ணிக்க மும்‌ 
மூர்த்திகளாலும்‌ முடியாது. தேவி தோன்றினாள்‌ என்றுதான்‌ 
வர்ணிக்க முடியும்‌. அந்த தேவி நித்யமானவள்‌. தேவ கார்யத்திற்‌ 

காகப்‌ பல்வகை ரூபமெடுப்பவள்‌. ஒரே நடிகர்‌ பல வே ல்‌ 
களைத்‌ தரிப்பதுபோல்‌ தேவி பக்தரை ஸந்தோஷப்படுத்தவே 
பல ரூபமெடுக்கிறாள்‌. நாம ரூபமில்லாதவள்‌. பல காம ரூப 
மெடுக்கிறாள்‌. அவளுக்கு அது ஒரு லீலையாம்‌. 

சிவனுடைய தேஜஸ்‌ தேவியின்‌ முகம்‌. யமனுடைய 
தேஜஸ்‌ கறுப்பான குடிலமான மயிரானது. அக்னியினது 
தேஜஸ்‌ மூன்று கண்கள்‌. முறையே கறுப்பு சிவப்பு வெளுப்பு 
என்ற வர்ணமுள்ளவைகளாக இருந்தன. இரு ஸந்த்யைகளும்‌ 
இரு புருவங்கள்‌. வாயுவின்‌ தேஜஸ்‌ இரு செவிகளாம்‌. குபேர 
னுடைய தேஜஸ்ஸால்‌ மிக அழகான நாஸிகை உண்டானது. 
ப்ரஜாபதியினது தேஜஸ்ஸால்‌ அழகிய வெண்மையான பற்கள்‌ 
தோன்றின. அருணனுடைய தேஜஸ்‌ சிவப்பான உதடு, 
சுப்ரமண்யனுடைய தேஜஸ்‌ மேல்‌ உதடானது. விஷ்ணு 
வினுடைய தேஜஸ்‌ பதினெட்டு புஜங்களாயின.. வஸுக்களின்‌ 
தேஜஸ்‌ காலின்‌ மணிக்கட்டுகள்‌. சந்த்ர தேஜஸ்‌ இரு ஸ்தநங்‌ 
களாயின. இந்த்ர தேஜஸ்‌ மூன்று ரேகை உள்ள இடுப்‌ 
பானது. வருண தேஜஸ்ஸால்‌ முழங்கால்‌ உண்டானது. பூமியின்‌ 
தேஜஸ்‌ பின்புறமாயிற்று. இப்படி மிக அழகிய ரூபத்துடன்‌ 
தோன்றிய தேவியைப்‌ பார்த்துத்‌ தேவர்‌ ஸந்தோஷித்தனர்‌. 
மஹாவிஷ்ணு தேவர்களைப்‌ பார்த்து எல்லோரும்‌ தேவிக்கு 
திவ்ய ஆபரணங்களையும்‌ ஆயுதங்களையும்‌ கொடுக்கும்படி. 
கூறினார்‌. 


5. 9 : மஹிஷாசுர சரிதம்‌ 


விஷ்ணுவின்‌ சொற்படி. தேவரனைவரும்‌ தேவிக்குத்‌ திவ்ய 
ஆபரணங்களையும்‌, ஆயுதங்களையும்‌ தந்தனர்‌. பாற்கடல்‌, 
சிவப்பாயும்‌ மிக மெல்லியதாயுமுள்ள இரண்டு வஸ்த்ரங்‌ 
களையும்‌ வெண்மையான ஹாரத்தையும்‌ தேவிக்குத்‌ தந்தது. 
விச்வகர்மா, கோடி ஸூர்ய ப்ரகாசமான சூடாமணியையும்‌ 
குண்டலம்‌ கடகம்‌ கேயூரம்‌ முதலியவைகளையும்‌ தந்தார்‌. 
நன்றாக சப்திப்பதும்‌ அழகாயிருப்பதுமான இரு பாத சரங்‌ 
களை, த்வஷ்டா தந்தார்‌. மஹார்ணவம்‌ கழுத்துச்‌ சங்கிலி 
தந்தது. வருணன்‌ ரத்ந மோதிரங்களையும்‌ வாடாத தாமரை 
மாலையையும்‌, வைஜயந்த மாலையையும்‌ அளித்தார்‌. 

ஹிமவான்‌ பல ரத்நங்களையும்‌ ஸிம்மவ, 
அழகிய ஆபரணங்களைப்‌ 
னத்தில்‌ ஏறினாள்‌ தேவி. 


,  வாஹணனத்தையும்‌ தந்தார்‌. 
தட்டிக்கொண்டு ஸிம்மவாஹ 


கட. ட: தந்து தேவியைத்‌ தேவர்‌ ஸ்தோத்ரம்‌ 
கண்டக ண்‌ ண்ட்‌ சாந்தியாய்‌ புஷ்டியாயுள்ள 
| 7ம்‌. ஓ காளராத்ரி! ஸித்தி! புத்தி! விருத்தி! 
EAE நபம்‌: துஷ்டனான மஹிஷனைக்‌ கொன்று 
தேவர்களைக்‌ காக்க உமக்கே சக்தி இருக்கிறது. இதைக்கேட்டு 
தேவி, ஓ தேவர்களே! அஞ்ச வேண்டாம்‌. கர்வங்கொண்ட 
மஹிஷனை இப்பொழுதே யுத்தத்தில்‌ கொல்கிறேன்‌ என்றாள்‌. 
புன்னகை புரிந்து தேவர்களைப்‌ பார்த்து, “ஸம்ஸாரத்தில்‌ 
மோஹம்‌ எல்லோருக்கும்‌ உண்டாகின்றது. மும்மூர்த்திகளே 
மஹிஷனிடம்‌ நடுங்குகின்றனர்‌. தெய்வத்தை வெல்ல எவராலும்‌ 
முடியாது. கால வடிவமாக இருந்து தெய்வம்‌ எல்லோருக்கும்‌ 
இன்ப துன்பங்களைத்‌ தருகிறது” என்று கூறி தேவி மிக பயங்கர 
மாக அட்டஹாஸம்‌ செய்தாள்‌. அந்த சப்தத்தைக்‌ கேட்டு 
பூமி அசைந்தது. கடல்‌ கலங்கிற்று. அசலங்கள்‌ சலித்தன. 
அஸார்‌ பயந்தனர்‌. ஸந்தோஷமுள்ள தேவர்‌, ஐய பாஹி (ரக்ஷி) 
என்றனர்‌. 
மஹிஷன்‌ இதைக்கேட்டு *கோபங்கொண்டான்‌. இது 
என்ன? யார்‌ இந்த சப்தம்‌ செய்தது? யாராக இருந்தாலும்‌ 
சரி இழுத்துவா. அவனைக்‌ கொல்கிறேன்‌. அஸுரர்‌ எனக்கு 
வசமானவர்‌. தேவரோ என்னிடம்‌ பயந்து நடுங்குகிறவர்‌. 
யாரிந்த சப்தம்‌ செய்தது? கவனித்து வாருங்கள்‌. நான்‌ 
அவனைக்‌ கொல்கிறேன்‌ என்று அஸுரரிடம்‌ கூறினான்‌. 

அவனது தூதர்கள்‌ நாலு திசையும்‌ திரிந்து தேவியைக்‌ 
கண்டு மஹிஷனிடம்‌ தெரிவித்தனர்‌. தைத்யேந்த்ர! ஸர்வாங்க 
ஸுந்தரியான ஒரு ஸ்த்ரீயே கர்ஜித்தவள்‌. பதினெட்டு கரங்களி 
லும்‌ பதினெட்டு ஆயுதங்களை ஏந்தி எங்களுக்கே பயங்கரமாக 
இருக்கிறாள்‌. ஸிம்மாவாஹநத்தின்மீது அமர்ந்திருக்கிறாள்‌. 
ஆகாயத்திலிருந்து தேவர்கள்‌ அவளைத்‌ துதிக்கின்றனர்‌. 
அவளது முகமண்டலம்‌ ஒரே ஜோதிர்மயமாக இருக்கின்றது. 
அவள்‌ யார்‌ என அறியோம்‌. அவளிடம்‌ சிருங்காரம்‌, பயம்‌, 
ரெளத்ரம்‌, அற்புதம்‌, ஹாஸ்யம்‌ முதலிய பல ரஸங்கள்‌ 
நிறைந்திருக்கன்றன. அவளிடம்‌ பேச முடியாமல்‌ தங்களிடம்‌ 
வந்தோம்‌ என தூதர்‌ அறிவித்தனர்‌. இதைக்கேட்ட மஹிஷன்‌ 
தேவியினிடம்‌ காமங்கொண்டான்‌. மந்த்ரியை அழைத்து 
அவளை ஸாம தாந பேத உபாயங்களால்‌ இங்கு அழைத்துவா. 
அவளைப்‌ பட்ட மஹிஷியாகச்‌ செய்கிறேன்‌ என்றான்‌. மந்த்ரி 
தேவியிடம்‌ சென்று, ஓ ஸுந்தரி! மஹிஷன்‌ மிக பராக்ரமசாலி, 
தங்களிடம்‌ ஆசை கொண்டுள்ளான்‌. நீ விரும்பினால்‌ மநுஷ்ய 
ரூபத்துடன்‌ உன்னை மணப்பான்‌. தாங்கள்‌ அங்கு வாருங்கள்‌ 
என்றான்‌. 


5. 10 : மஹிஷாசுர சரிதம்‌ 


ஓ அமாத்ய! நான்‌ ஸுராஸுர மாதா, மஹாலக்ஷ்மி என 
என்‌ பெயர்‌. மஹிஷன்‌ செய்யும்‌ துன்பம்‌ பொறுக்க முடியாமல்‌ 
தேவர்கள்‌ என்னைச்‌ சரணமடைந்தனர்‌. மஹிஷனைக்‌ 
கொல்லவே அவதரித்திருக்கிறேன்‌. பாதாளம்‌ செல்‌. இல்லை 
யேல்‌ உன்னைக்‌ கொல்வேன்‌. சக்தியும்‌ விருப்பமும்‌ இருந்தால்‌ 
போருக்கு வா. வரம்‌ பெற்றோமென கர்வம்‌ கொள்ளாதே. 
ஸ்த்ரீயினால்தான்‌ மரணம்‌ உனக்கு என்பதை மறக்காதே. 
உயிரில்‌ ஆசை இருந்தால்‌ தேவ ராஜ்யத்தை இந்த்ரனிடம்‌ 
அளித்துப்‌ பாதாளம்‌ செல்‌ என்று தேவி அந்த மந்த்ரியிடமே 
கூறினாள்‌. 

அம்மா! நீ பெண்‌ புத்திக்கேற்றபடி. பேசுகிறாய்‌. மஹா 
வீரனான எண்ணிறந்த அஸுர ஸேனைக்குத்‌ தலைவனான 
மஹிஷன்‌ எங்கே? தனியான பெண்ணாகிய நீ எங்கே? மத 
யானை மாலதீ கொடியைப்‌ பிடுங்குவதுபோல்‌ உன்னை ஒரு 

ர ணை னக தேவிகா 
நிமிஷத்தில்‌ கொல்வார்‌ மஹிஷன்‌. உன்னிடம்‌ மஹிஷன்‌ ஆசை 
கொ ண்‌ டி.ருப்பதா ல்‌ கடினமான சொற்களை யான்‌ கூறவில்லை. 
உன்னைக்‌ கொல்லவுமில்லை. அவரை நீ மணந்தால்‌ முவ்‌ 
வுலகிற்கும்‌ நீயே ராணியாக விளங்குவாய்‌. மஹிஷனுக்காக 
உன்னைப்‌ பணிந்து வேண்டுகிறேன்‌. அவரை நீ புருஷனாக 
ஏற்றுக்கொள்‌ என மந்த்ரி வேண்டினான்‌. 

“மஹிஷனது மந்த்ரியான நீயும்‌ ம்ருகம்‌ போலவே இருக்‌ 
கின்றாய்‌. மஹிஷனுக்கேற்ற மந்த்ரி நீ. ஸ்த்ரீ ஸ்வபாவத்தைக்‌ 
காட்டினாய்‌ என்றாய்‌. நான்‌ ஆணுமல்ல பெண்ணுமல்ல. 
பெண்ணால்‌ மரணம்‌ என வரங்‌ கேட்டதால்‌ பெண்‌ உரு 
எடுத்து வந்தேன்‌. போதாத காலத்தில்‌ புல்லும்‌ வஜ்ரமாகும்‌. 
நல்ல காலமானால்‌ வஜ்ரமும்‌ பஞ்சாகும்‌. ஸேனையால்‌ மரணத்‌ 
தைத்‌ தடுக்க முடியுமா? உடலில்‌ ஜீவன்‌ புகுந்த உடனேயே 
ஸுக துக்கமும்‌ மரணமும்‌ இப்படித்தான்‌ என வகுக்கப்‌ 
பட்டுள்ளது. அதைத்‌ தடுக்க ப்ரும்மாதிகளாலும்‌ முடியாது. 
வரகர்வத்தினால்‌ மரணத்தை மஹிஷன்‌ மதிக்கவில்லை. 
மஹிஷனிடம்‌ சென்று நான்‌ சொன்னதைக்‌ கூறு. விஷ்ணு 
முதலிய தேவரைத்‌ தோற்கடித்தது தெய்வச்‌ செயல்‌” என தேவி 
கூறியதைக்‌ கேட்டான்‌ மந்த்ரி. மஹிஷனோ இவளை மஹிஷி 
யாக்க என்னை அனுப்பினான்‌. இவளைப்‌ பகைத்துக்‌ 
கொள்வது விவேகமல்ல. அவனிடம்‌ நடந்ததைக்‌ கூறுவோம்‌ 
என யோசித்து மஹிஷனிடம்‌ வந்து விக்ஞாபனம்‌ செய்து 
கொண்டான்‌. அஸுரேந்த்ர! தங்கள்‌ விருப்பத்தை அந்த 
ஸ்த்ரீயிடம்‌ தெரிவித்தேன்‌. அவள்‌ அதை ஏற்கவில்லை. 
விபரீதமான பதிலைக்‌ கூறினாள்‌. தேவரது நன்மைக்காக 
மஹிஷனைத்‌ தேவிக்குப்‌ பலியிடப்‌ போகிறாளாம்‌. எருமையை 
எருமையல்லவா மணக்கும்‌. ஸ்வர்க்கத்தை விட்டு பாதாளம்‌ 
செல்லட்டும்‌. இல்லையேல்‌ என்னுடன்‌ போருக்கு வந்து 
மாளட்டும்‌ என்று கூறினாள்‌. தங்கள்‌ உத்திரவில்லாமல்‌ 
அவளைச்‌ சிக்ஷிப்பது ரஸபங்கமாகும்‌ என பேசாமல்‌ 
வந்தேன்‌. மிக்க பலமும்‌ கர்வமும்‌ உள்ளவளவள்‌. வருவன 
வந்தே தீரும்‌. அவளுடன்‌ போர்‌ புரிவதா? பயந்து பாதாளம்‌ 
செல்வதா என தாங்களே நிச்சயம்‌ செய்யவேண்டும்‌ என மந்த்ரி 
கூறினான்‌. 

மஹிஷன்‌ மந்த்ரி ஸபையைக்‌ கூட்டி “தேவமாயையே 
பெண்ணாக வந்திருக்கிறாள்‌. அவள்‌ கவட கனல்‌ எப்படி நடந்‌ து 
கொள்வதென நன்கு யோசித்துக்‌ கூறுங்கள்‌” என்றான்‌. மஹா 
ராஜ! மந்த்ரிகள்‌ ஸத்யத்தையே, _ஹிதத்தையே கூறவேண்டும்‌. 
ஹிதமானது நோயாளிக்கு மருந்துபோல ப்ரியமாகத்‌ தோற்றாது. 
ஆதலால்‌ ஸத்யத்தையும்‌ ஹிதத்தையும்‌ கூறுபவர்‌ உலகில்‌ மிக 
துர்லபம்‌. நாங்கள்‌ எப்படி. மன்னனிடம்‌ அப்ரியத்தைக்‌ கூறலாம்‌ 
என்றனர்‌ மந்த்ரிகள்‌. அமைச்சர்களே! அஞ்ச வேண்டாம்‌. 
அவரவர்‌ மநதில்‌ பட்டதைக்‌ கூறுங்கள்‌. பலருடைய கருத்திற்‌ 
கிணங்க உசிதப்படி நடப்பேன்‌ நான்‌ என்றான்‌ மஹிஷன்‌. 
விரூபாக்ஷன்‌, வேந்தே! பெண்ணுக்கு அஞ்சுபவருண்டா? பொய்‌ 
யும்‌ ஸாஹஸமும்‌ அன்றோ பெண்களின்‌ இயற்கை குணம்‌. 
த்ரிலோகத்தையும்‌ ஐயித்த மன்னன்‌ கேவலம்‌ ஒரு பெண்ணுக்கு 
அஞ்சுவது அழகா! உத்தரவளியுங்கள்‌. யான்‌ ஒருவனே 
அவளைக்‌ கட்டி வருகிறேன்‌ என்றான்‌. துர்த்தரன்‌, மன்ன! 
அவள்‌ காமாதுரையான நாயகி. வக்ரோக்தியால்‌ தங்களை 
வசப்படுத்தவே விரும்புகிறாள்‌. அவள்‌ பர்ணமென்பது 
கடாக்ஷம்‌. கடாக்ஷ சரத்தைத்‌ தவிர மற்றதைத்‌ தொட அபலைக்‌ 
கேது சக்தி? யுத்தமென்பது மன்மத யுத்தமே. எனக்கு உத்திர 
வளித்தால்‌ அவளைத்‌ தங்கள்‌ படுக்கையில்‌ படுக்கும்படி 
செய்வேன்‌ என்றான்‌. தாம்ப்ரன்‌, அவள்‌ காமக்‌ கன்னி அல்ல. 
மஹாமாயை. பதினெட்டு புஜமுள்ள பெண்களைக்‌ கண்ட 
துண்டா? கேட்டதுதானுண்டா? நான்‌ பல துர்ஸ்வப்னங்‌ 
களைக்‌ கண்டேன்‌. கருப்பு வஸ்த்ரமணிந்த பெண்‌ அரண்மனை 
யில்‌ அமர்ந்து அழுதாள்‌. பக்ஷிகள்‌ பயங்கரமாக ஒவ்வொரு 
வீட்டிலும்‌ கத்துன்றன. அவள்‌ மானிட ஸ்த்ரீ அல்ல. 
தேவர்களது ப்ரார்த்தனைக்கிணங்கி வந்த மாயா தேவீ. 
அதற்காக நாம்‌ அஞ்சலாகாது. யுத்தம்‌ செய்ய வேண்டியது 
தான்‌. ஜய அபஜயம்‌, ஜீவனம்‌ மரணம்‌ தெய்வாதீனமானது 
என்றான்‌. 

இவைகளைக்‌ கேட்டு மஹிஷன்‌ தாம்ரனைப்‌ பார்த்து “நீ 
வீரன்‌. அங்குசென்று எல்லா உபாயத்தாலும்‌ யுத்தம்‌ செய்து 
அவளைப்பிடித்துவா. ஸேனைகளுடன்‌ சென்று அவள்‌ யார்‌. 

எதற்காக கர்ஜித்தாள்‌. நம்மிடம்‌ ஆசையா கோபமா? என 


முதலில்‌ நன்கு விசாரி. பிறகு யுத்தம்‌ செய்‌. அஞ்சாதே. அவள்‌ 
மநதை அறிந்து அதன்படி. 


்‌ நட” என்றான்‌. மஹிஷனை வணங்கி 
தாம்பரன்‌ ஸேனையுடன்‌ கிளம்பினான்‌. வழியில்‌ பல அபச 
குநங்களைப்‌ பார்த்து ஆச்சர்யமும்‌ பயமும்‌ கொண்டான்‌. 
தேவர்களால்‌ அதிக்கப்படும்‌ தேவியைப்‌ பார்த்து, ஓ ஸுந்தரி! 
அஸு-ரேந்த்ரனான மஹிஷன்‌ தங்கள்‌ ரூபத்தைக்கேட்டு 
தங்களை மணக்க விரும்புகிறார்‌. ஆயுதங்களை தாரே எறி 
கரங்களால்‌ மஹிஷனுடன்‌ பந்தாடு. வில்லை விடு. புருவ 
சாபத்தால்‌ மஹிஷனை ஐயி. கடாக்ஷமிருக்கும்போது கரங்கள்‌ 
எதற்கு? துன்பத்தைத்‌ தரும்‌ போரை விடு. இன்பத்தைத்‌ தரும்‌ 
ச்ருங்கார யுத்தம்‌ செய்‌. உன்னைப்‌ பட்ட மஹிஷியாக்கி நீ 
விரும்பியதெல்லாம்‌ செய்பவர்‌ மஹிஷன்‌. யெளவநத்தில்‌ 
இன்பம்‌ அனுபவி. நல்ல வீரனான புத்ரன்‌ உண்டாவான்‌. 
புத்ரனுடன்‌ அநந்தத்தை அனுபவிக்கலாம்‌ என்றான்‌. 


0. 12 : மஹிஷாசுர சரிதம்‌ 


தாம்ப்ரனைப்‌ பார்த்து தேவி -கூறினாள்‌. தாம்ப்ர! உன்‌ 
தலைவனிடம்‌ போய்‌ நான்‌ சொல்வதைக்‌ கூறு. மஹிஷ! உன்‌ 
தாய்போல்‌ நான்‌ எருமை அல்ல. நான்‌ ப்ரும்மாதி மூவரையோ, 
இந்த்ராதி தேவரையோ பதியாக வரிக்க விரும்பவில்லை. 
இந்த மஹிஷனையா விரும்புவேன்‌? ஸர்வ கர்த்தாவாய்‌ 
ஸர்வ ஸாக்ஷியாயுள்ள ஸர்வக்ஞனான பரமன்‌ எனக்குப்‌ 
பதியாக இருக்கிறார்‌. பிழைத்திருக்க விரும்பினால்‌ பாதாளம்‌ 
செல்‌. தைரியமிருந்தால்‌ போருக்கு வா. தாம்ப்ர! மஹிஷன்‌ 
சொல்லைக்கேட்டு நீ என்னை அவனுக்கு மனைவியாக இரு 
என்கிறாயே! பொருத்தமான இருவருக்கன்றோ விவாஹம்‌ 
பொருந்தும்‌. மஹிஷன்‌ எங்கே? நான்‌ எங்கே? யுத்தத்திற்கு 
வாருங்கள்‌ ! இல்லையேல்‌ யாக பாகத்தையும்‌ ஸ்வர்க்கத்தையும்‌ 
தேவர்க்கு அளித்துவிட்டு பாதாளம்‌ செல்‌ என்று கூறி மூன்று 
லோகமும்‌ நடுங்கும்படி. தேவி கர்ஜித்தாள்‌. 


ப்ரளய கால இடி போன்ற அந்த சப்தத்தைக்கேட்டு பூமி 
நடுங்கிற்று. தாம்பரனும்‌ அவன்‌ ஸேனையும்‌ நடுங்கி மூர்ச்சை 
யாகி விழுந்தது. 

தாம்ப்ரன்‌ எழுந்து அதிவேகமாக ஓடி. மஹிஷனிடம்‌ வந்து 
தேவியின்‌ கர்ஜனையாலும்‌ தேவி வாஹநமான ஸிம்ஹத்தின்‌ 
சப்தத்தாலும்‌ எங்கள்‌ காது செவிடாகிவிட்டது என்றான்‌. 
. இதைக்‌ கேட்டு மஹிஷன்‌, மந்த்ரிகளைப்‌ பார்த்து, நீங்கள்‌ சிறந்த 
புத்தி உள்ளவர்கள்‌. மந்த்ராலோசனையில்‌ உயர்ந்தவர்கள்‌. 
யோசனை செய்யாமல்‌ ஆரம்பிக்கும்‌ கார்யம்‌ நன்மையை த்‌ 
தராது. தேச காலத்தை ஒட்டி யோசனை கூறுங்கள்‌. இது மிக 
ரஹஸ்யமாக இருக்க வேண்டும்‌. நமது சத்ருவாக வந்திருப்பவள்‌ 
பெண்ணானாலும்‌ தேவர்களால்‌ உண்டுபண்ணப்பட்டவள்‌. 
தனியாகவே தைர்யமாக நம்முடன்‌ போருக்கு வருகிறாள்‌. இதை 
விட ஆச்சர்யமென்ன இருக்கிறது, கூட்டமுள்ளவருக்கு ஐயம்‌ 
என்றோ தனியாக இருப்பவர்க்குத்‌ தோல்வி என்றோ கூற 
முடியாது. ஜயாபஜயம்‌ தெய்வாதீனம்‌. அத்ருஷ்டம்‌ என்பது 
கண்ணுக்குத்‌ தெரியாதது. ஸாமர்த்யமுள்ளவர்க்கு தெய்வம்‌ 
ஏது? முயற்சி தரனது செயல்‌. தெய்வமென்பது பயந்தவரின்‌ 
வாதம்‌. ஆதலால்‌ நீங்கள்‌ நன்கு யோசித்து செய்யவேண்டிய 
தென்னவென்று கூறுங்கள்‌ என்றான்‌. 

இதைக்கேட்டு பிடாலன்‌, மஹராஜ! தங்களுக்குப்‌ 
பெண்ணால்தான்‌ மரணம்‌ என்று அறிந்த தேவர்கள்‌, அவர்‌ 
களது தேஜஸால்‌ இந்த ஸ்த்ரீயைப்‌ படைத்து நம்முடன்‌ 
போருக்கு அனுப்பி அவளுக்குப்‌ பின்பலமாக மஹாவிஷ்ணு 
முதலியவர்கள்‌ நிற்கின்றனர்‌. நம்மைக்‌ கொல்வர்‌. நிச்சயம்‌. 
இச்சமயம்‌ போர்‌ வேண்டாம்‌. ஓடுவோம்‌. அல்லது அவளைச்‌ 
சரணம்‌ அடைவோம்‌ என்று வருவதை அறிந்த நான்‌ கூற 
மாட்டேன்‌. உம்முடன்‌ வாழ்வதோ வீழ்வதோ எங்கள்‌ கடமை 
என்றான்‌. 

. துர்முகன்‌ :- வேந்தே! நமக்கு யுத்தத்தில்‌ ஐயமில்லை. 
நிச்சயம்‌. இந்த்ரனுக்கு அஞ்சாத நாம்‌ ஒரு பெண்ணுக்கு பயந்‌ 
தோடுவதா? நடப்பது நடக்கட்டும்‌. நாம்‌ இறந்தால்‌ வீர 
ஸ்வர்க்கம்‌. ஜயித்தாலோ க்யாதியுடன்‌ ராஜ்ய ஸுகம்‌. பாஷ்‌ 
கலன்‌:- ராஜன்‌ ! ஒரு பெண்ணுக்காகவோ மந்த்ர ஆலோசனை 
செய்வது? எனக்கு உத்திரவு கொடுங்கள்‌. அவளைக்‌ கொன்று 
வருகிறேன்‌. தாங்கள்‌ போரிட வேண்டாம்‌. துர்த்தரன்‌:- 
மஹிஷாஸுர ! உம்மைப்‌ பயமுறுத்தவே 18 கரங்களுடன்‌ பெண்‌ 
வடிவமான மாயையைத்‌ தேவர்‌ படைத்திருக்கின்றனர்‌. தாங்கள்‌ 
அஞ்ச வேண்டாம்‌. நான்‌ அவளைக்‌ கொன்று வருகிறேன்‌. 

ஸாத்விகர்‌ ராஜகார்யத்தைத்‌ தானே தைர்யமாகச்‌ செய்வர்‌. 
ராஜஸ மந்த்ரியோ தன்‌ வேலைக்குப்‌ பங்கமில்லாமல்‌ யஜமாநன்‌ 
கார்யத்தைச்‌ செய்வர்‌. தாமஸரோ ராஜ கார்யத்தைக்‌ கெடுத்துத்‌ 
தன்‌ கார்யத்தையே கவனிப்பர்‌. என்‌ வீர்யத்தைப்‌ பாருங்கள்‌ 
ஸ்வாமி. கார்யத்தை ஸாதித்து வருகிறேன்‌. 


0. 1 : மஹிஷாசுர சரிதம்‌ 


பாஷ்கலனும்‌ துர்முகனும்‌ எண்ணிறந்த ஸேனையுடன்‌ 
தேவி இருப்பிடத்திற்குப்‌ புறப்பட்டனர்‌. தேவியிடம்‌ சென்று, 
'மூவ்வுலகையும்‌ ஜயித்த மஹிஷனைப்‌ புருஷனாகக்கொள்‌. 
மநுஷ்ய ரூபமெடுத்து பூஷணங்களுடன்‌ உன்னை ஸந்தோஷப்‌ 
படுத்துவான்‌ என்றனர்‌. “ஓ மூடர்களே! இவள்‌ காமாதுரை 
யான பெண்‌. மஹிஷனை மணப்பாள்‌ எனக்‌ கருதுகிறீர்களா? 
ஒரு குலஸ்த்ரீ தனக்கேற்ற குலம்‌, சீலம்‌, கல்வி முதலியவைகள்‌ 
உள்ள பதியை யல்லவோ மணப்பள்‌ ? மிருகத்திலும்‌ கேவலமான 
எருமையை எவள்‌ மணப்பாள்‌? ஸ்வர்க்கத்தைவிட்டு பாதாளம்‌ 
செல்லட்டும்‌. இல்லையேல்‌ மஹிஷனைக்‌ கொல்வேன்‌” 
என்றாள்‌ தேவி. 


இதைக்கேட்டு கோபங்கொண்டான்‌ பாஷ்கலி. வில்லை 
வளைத்துப்‌ பல பாணங்களால்‌ தேவியை அடித்தான்‌. தேவி 
யும்‌ தேவகார்யத்திற்காக உக்ரமான சரங்களை அவன்‌ மீது 
சொரிந்து அவன்‌ வில்லை முறித்தாள்‌. இருவர்க்கும்‌ கடும்‌ 
போர்‌ நிகழ்ந்தது. கதை கொண்டு அஸுரன்‌ தேவியைத்‌ 
தாக்க தேவியும்‌ கதையால்‌ அவன்‌ கதையையும்‌ பாஷ்கலியை 
யும்‌ தாக்கினாள்‌. முடிவில்‌. கதையினாலேயே பாஷ்கலியை 
அடித்துக்‌ கீழே தள்ளினாள்‌. ஜயஜய என அமரர்‌ அன்னை 
யைத்‌ துதித்தனர்‌. கோபங்கொண்டு துர்முகன்‌ தேவியுடன்‌ 
போரிட்டான்‌. தேவி சங்க த்மானம்‌ செய்து நாணோசையால்‌ 
அஸுர ஸேனையை நடுங்கச்‌ செய்தாள்‌. இருவரும்‌ சரவர்ஷங்‌ 
களால்‌ தாக்கினர்‌. தேவிமீது பல பாணங்களை வர்ஷிக்கும்‌ 
அஸுரப்‌ படையை ஒரு நிமிஷத்தில்‌ தேவி அடித்துத்‌ தள்ளி 
னாள்‌. அஸுரரது பிணங்களைத்‌ தின்ன கழுகுகள்‌ வட்ட 
மிட்டன. மிச்சமுள்ளவர்‌ பயந்து கதறி ஓட ஆரம்பித்தனர்‌... 
இதைக்‌ கண்ட துர்முகன்‌ ஆக்ரஹங்கொண்டு தேவியை நோக்கி 

ண ண க க கன ககக ரகக ரன ராத களா ர ர ரன ன எ அதான்‌ ர க ரரா னால வன அவவை கவத 
மஹிஷனிடம்‌ செல்‌. இல்லையேல்‌ யமனிடம்‌ அனுப்புவேன்‌ 
என்றான்‌. துர்முக! முன்னம்‌ உன்னைக்‌ கொன்று பின்னர்‌ 
மஹிஷனைக்‌ கொல்கிறேன்‌ என்றாள்‌ தேவி. உக்ரமாக 
அஸுரன்‌ சரங்களால்‌ தேவியைத்‌ தாக்க தேவி அவன்‌ தேரை 
யும்‌ வில்லையும்‌ முறித்தாள்‌. கதையைத்‌ தேவிமீது விட்டெறிந்‌ 
தான்‌. அது தேவியின்‌ ஸிம்மத்தின்‌ சிரஸில்‌ விழுந்தது. அது 
சிறிதும்‌ அசையவில்லை. அஸுரன்‌ கதை ஏந்தி தேவியைத்‌ 
தாக்க வரும்போது கத்தியினால்‌ துர்முகன்‌ சிரத்தையும்‌ 
அறுத்துத்‌ தள்ளினாள்‌ தேவி. தேவர்‌ கந்தவர்‌ புஷ்பமாரி 
பொழிந்து தேவியைப்‌ போற்றிப்‌ புகழ்ந்தனர்‌. 


5. 14 : மஹிஷாரர சரிதம்‌ 


பாஷ்கலியும்‌ துர்முகனும்‌ இறந்ததைக்‌ கேட்டு மஹிஷன்‌ 
மூர்ச்சை அடைந்தான்‌. எழுந்தான்‌. ஹா! என்ன காலம்‌! 
ஸுக துக்கத்தைத்‌ தரும்‌ காலத்தை யார்‌ மீற வல்லவர்‌? ஒரு 
பெண்ணல்லவோ பெரும்‌ வீரர்களைக்‌ கொன்றாள்‌. இனி 
என்ன செய்வது? யோசித்துக்‌ கூறுங்கள்‌ என்றான்‌. சிக்ஷுரன்‌:- 
ஓ ராஜன்‌! ஒரு பெண்‌ விஷயத்தில்‌ சிந்தை என்ன? நான்‌ 
அவளைக்‌ கொன்று வருகிறேன்‌ என்று தாம்ரனைத்‌ துணை 
யாகக்‌ கொண்டு எண்ணிறந்த ஸேனைகளுடன்‌ தேவியிடம்‌ 
சென்றான்‌. அவர்களைப்‌ பார்த்து தேவி சங்கத்தை ஊதி நாண்‌ 
கயிற்றை இழுத்து மணியையும்‌ அடித்து சப்தம்‌ செய்தாள்‌. 
_ இதைக்‌ கேட்டு அஸுரஸேனை சிலது மூர்ச்சையா வீழ்ந்தது. 
சில நடுங்கி ஓடிற்று. ஏன்‌ வீணே அஞ்சுகன்றீர்‌? இப்பெண்ணை 
ஒரு நிமிஷத்தில்‌ கொல்கிறேன்‌ என்று ஸேனையைத்‌ தைர்யப்‌ 
படுத்தி சிக்ஷ£ரன்‌ தேவியைப்‌ பார்த்து, பெண்ணே ! கர்ஜனை 
யால்‌ யாரை பயமுறுத்துகிறாய்‌? பெண்ணைக்‌ கொல்லக்கூடா 
தென சும்மா இருந்தேன்‌. பெண்கள்‌ யுத்தம்‌ கடைக்கண்ணால்‌. 
பாணத்தாலல்ல. க்ஷத்ரிய தர்மம்‌ க்ரூரமானது. அதலால்‌ மிருது 
வான உனது உடலில்‌ கூரிய பாணத்தைவிடப்‌ போகிறேன்‌. 
அழகாகப்‌ போஷிக்கப்பட்ட உடலைக்‌ கத்தியால்‌ வெட்டி 
ரத்தம்‌ பெருகச்‌ செய்வது துக்கமல்லவா? எந்த ஸுகத்தைக்‌ 
கண்டு: நீ போரை விரும்புகிறாய்‌? கவிகள்‌ போரில்‌ இறந்த 
வர்க்கு வீர ஸ்வர்க்கம்‌ என வீணே வர்ணித்தனர்‌. அடிபட்ட 

உடலை நாயும்‌ நரியுமல்லவோ பிடுங்கும்‌. ஆதலின்‌ போரை 
விட்டு இஷ்டமான இடம்‌ செல்‌. அல்லது மஹிஷனை மணந்து 
கொள்‌, என்றான்‌. 

ஓ மூர்க்க! என்ன உளறுகிறாய்‌? ராஜ தர்மத்தையும்‌ நீதி 
சாஸ்த்ரத்தையும்‌ கேட்டி ருக்கிறாயா? தேவர்க்குத்‌ தீங்கிழைக்கும்‌ 
மஹிஷனையும்‌ அவனுக்குப்‌ பரிந்துவரும்‌ உன்னையும்‌ கொன்று 
நம்‌ கீர்த்தியை நிலைநாட்டிச்‌ செல்வேன்‌. பிழைக்க விரும்பி 
னால்‌ பாதாளம்‌ செல்‌. இறக்க விரும்பினால்‌ போருக்கு வா. 
எல்லோரையும்‌ கொல்கிறேன்‌ என்றாள்‌ தேவி. 


இதைக்‌ கேட்டு சிக்ஷாரன்‌ தேவிமீது சரவர்ஷம்‌ வர்ஷித்‌ 
தான்‌. தேவியும்‌ அஸுரன்‌ மீதும்‌ அவன்‌ ஸேனை மீதும்‌ 
எண்ணிறந்த பாணங்களை வர்ஷித்தாள்‌. பெரும்‌ போர்‌ 
நிகழ்ந்தது. தேவி தேரிலுள்ள சிக்ஷுரனைக்‌ கதையால்‌ அடித்து 
மூர்ச்சையாகி பூமியில்‌ விழும்படி செய்தாள்‌. அதைக்‌ கண்டு 
தாம்ரன்‌ ஆயுதபாணியாக அன்னையை எதிர்த்தான்‌. மஹிஷன்‌ 
தான்‌: வீட்டிலிருந்து வீணே உங்களை எல்லாம்‌ இறக்கும்படி 
செய்கிறான்‌. அவனைக்‌ கொல்லாமல்‌ உங்களைக்‌ கொல்வதில்‌ 
யாது பயன்‌? வீடு செல்‌. அவனை வரச்‌ சொல்‌ என்றாள்‌ 
தேவி. தாம்ரன்‌ அதை மதியாது அம்பிகைமீது சரவர்ஷங்களை 
வர்ஷிக்க ஆரம்பித்தான்‌. தேவி அவன்மீது பாணத்தை 
விடும்போது சிக்ஷாரன்‌ மூர்ச்சை தெளிந்தெழுந்து தேவியோடு 
யுத்தம்‌ செய்யவந்தான்‌. இருவரும்‌ சேர்ந்து தேவிமீது பாணங்‌ 
களை விட அன்னையும்‌ கோபங்கொண்டு காதுவரை நாண்‌ 
கயிற்றை இழுத்து அதிவேகமாக இருவர்மீதும்‌ பாணங்களை 
வர்ஷித்தாள்‌. 

சிறிது மூர்ச்சை அடைந்தும்‌, பல வில்கள்‌ முறிந்து 
உடலெல்லாம்‌ சரம்‌ பொத்து ரத்தவர்ஷம்‌ பெருகும்‌ போதும்‌ 
அதை மதியாமல்‌ சிக்சாரனும்‌ தாம்ரனும்‌ அவர்‌ ஸேனைகளும்‌ 
மிகக்‌ கடுமையாகத்‌ தேவியைத்‌ தாக்கினர்‌. இதைக்‌ கண்டு 
ஆகாயத்தில்‌ நிற்கும்‌ அமரரும்‌ அஞ்சினர்‌. அச்சர்யமடைந்தனர்‌. 
தாம்ரன்‌ உலக்கையால்‌ ஸிம்மத்தின்‌ சிரஸில்‌ ஓங்கி அடித்தான்‌. 
அந்த வலிபொறுக்காமல்‌ ஸிம்மம்‌ வீறிட்டதைக்கண்டு தேவி 
கோபங்கொண்டாள்‌. கத்தியினால்‌ தாம்ரன்‌ சிரத்தை அறுத்துத்‌ 
தள்ளினாள்‌. அவன்‌ தலை கழே விழுந்ததும்‌ அவன்‌ உடல்‌ 
ஒரு க்ஷணம்‌ சுற்றி பிறகு விழுந்தது. இதைக்‌ கண்டு கடும்‌ 

கோபத்துடன்‌ கத்தியை ஏந்தி சிக்ஷரரன்‌ அன்னையை நோக்‌ 
ஒடி. வந்தான்‌. ஒரு பாணத்தால்‌ கத்தியையும்‌ மற்றொன்றால்‌ 
அவன்‌ கையையும்‌ மற்றொன்றால்‌ அவன்‌ சிரத்தையும்‌ 
அறுத்துத்‌ தள்ளினாள்‌ தேவி. ஸேனையும்‌ அழிக்கப்பட்ட து 
தேவர்கள்‌ பரம ஸந்தோஷமடைந்து புஷ்பமாரி பொழிந்து 
தேவியைப்‌ புகழ்ந்தார்கள்‌. ரிஷிகளும்‌ கந்தர்வர்களும்‌ ஜய தேவி! 
ஜய அம்பிகே! என வாழ்த்தினர்‌. 


9. 15 : ம்ஹிஷாசுர சரிதம்‌ 


தாம்ரனும்‌ சிக்ஷாரனும்‌ தேவியால்‌ கொல்ல்ப்பட்டனர்‌ 
எனக்கேட்டு மஹிஷன்‌ கோபங்‌ கொண்டான்‌. அஸிலோமன்‌ 
பிடாலன்‌ முதலிய வீரர்களை ஸேனைகளுடன்‌ அனுப்பினான்‌. 
மிக பயங்கரமான தேவியின்‌ ரூபத்தைப்‌ பார்த்து அஸிலோமன்‌ 
விநயத்துடன்‌ விக்ஞாபித்தான்‌. ஓ தேவி! உண்மையைக்‌ கூறு. 
எதற்காக போரிட வந்தாய்‌? நீ விரும்பினால்‌ எண்ணிறந்த 
ரத்நங்களைத்‌ தந்து உன்னுடன்‌ ஸமாதாநம்‌ செய்துகொள்‌ 
கிறேன்‌. யுத்தத்தில்‌ பலவகையான துன்பம்‌ உண்டு. ஸமர்த்தர்‌ 
சாந்தியை அல்லவோ விரும்புவர்‌? ஸம்ஸாரத்தில்‌ இருவகை 
இன்பம்‌ உண்டு. ஆத்மக்ஞாநத்தால்‌ உண்டாகும்‌ இன்பம்‌ 
அழிவற்ற ஆநந்தம்‌. விஷய போகங்களால்‌ உண்டாகும்‌ இன்பம்‌ 
அழிவுள்ளது. சாஸ்த்ரமறிந்தவர்‌ இதை விரும்பார்‌. ஸெளகத 
மதப்படி. இன்பத்தை விரும்பினால்‌ யெளவநம்‌ அகல்வதற்குள்‌ 
நல்ல சுகத்தை அனுபவி. பிறருக்குத்‌ துன்பம்‌ உண்டாக்கும்‌ 
போரை நிறுத்து. தர்மத்தைக்‌ கைகொள்‌. குற்றமற்ற அஸுரரை 
ஏன்‌ கொல்கிறாய்‌? தயை அஹிம்ஸை இவையல்லவோ இறந்த 
தர்மம்‌! 


இதைக்கேட்டு தேவி கூறினாள்‌. “ப்ராணிகள்‌ செய்யும்‌ 
தூர்மாதர்மங்களை ஸாக்ஷியாக இருந்து பார்த்துக்கொண்டு 
எங்கும்‌ ஸஞ்சரிக்கிறேன்‌. போகத்தில்‌ எனக்கு ஆசை இல்லை. 
ஸாதுக்களைத்‌ தர்மத்தை வேதத்தைக்‌ காப்பது என்னுடைய 
வ்ரதம்‌. இதற்காக ஒவ்வொரு யுகத்திலும்‌ அவதாரம்‌ செய்‌ 
கிறேன்‌. மஹிஷன்‌ தேவர்களைக்‌ கொல்கிறான்‌. அவனைக்‌ 
கொல்லவே நான்‌ வந்திருக்கிறேன்‌. நில்‌ அல்லது நீ செல்‌. 
சந்தி செய்துகொள்ள விரும்பினால்‌ மஹிஷனிடம்‌ சென்று 

ஏன்‌ பலரை அனுப்பிக்‌ கொல்கிறாய்‌? நீயே நேரில்‌ செல்‌. 
பிழைக்க விரும்பினால்‌ தேவர்களது ஸொத்தை அவர்களிடம்‌ 
மளித்துப்‌ பாதாளம்‌ செல்‌. ப்ரஹ்லாதனுடன்‌ சுகமாக வஸி 
என்று நான்‌ கூறியதாகச்‌ சொல்‌. இதைக்கேட்ட அஸிலோமன்‌ 
பிடாலனைப்‌ பார்த்து, கேட்டாயா? இனி' என்ன செய்வது? 
யுததமா ஸமாதானமா சொல்‌, என்றான்‌. பிடாலன்‌, நமது 
மஹாராஜா ஸந்தியை விரும்பமாட்டார்‌. தனக்கு மரணத்தை 
உண்டுபண்ணும்‌ என அறிந்தும்‌ சண்டையையே விரும்புகிறார்‌. 
பலர்‌ இறக்க இறக்க மேல்மேலும்‌ வீரர்களைப்‌ பலிகொடுக்கவே 
அனுப்புகிறார்‌. பராதீனனான வேலைக்காரன்‌ பிழைப்பு மிக 
ஸங்கடமானது. தேவி சொன்னதை அவரிடம்‌ கூறுவது கோபத்‌ 
திற்குக்‌ காரணமாகும்‌. கூறாவிடின்‌ கடமையைத்‌ தவறியதாகும்‌. 
ப்ரியம்‌ ஸத்யம்‌ இரண்டும்‌ சேர்ந்திராது. யுத்தம்‌ செய்து 
இறப்பதைத்‌ தவிர வேறு வழியில்லை என்றான்‌. 

பிறகு பிடாலன்‌, தேவிமீது சரவர்ஷங்களை வர்ஷித்தான்‌. 
அஸிலோமன்‌ அருகிலிருந்து பார்த்துக்கொண்டிருந்தான்‌. தேவி 
பிடாலனுடைய சரங்களைப்‌ பாதிவழியிலேயே முறித்துத்‌ தள்ளி 
அவனையும்‌ அடித்துத்‌ தள்ளினாள்‌. மூர்ச்சித்துக்‌ கழே விழுந்து 
பிடாலன்‌ உயிரை விட்டான்‌. இதைக்கண்ட அஸிலோமன்‌, 
தேவி! மஹிஷன்‌ மூர்க்கன்‌. தங்கள்‌ சொல்லைக்‌ கேட்க 
மாட்டான்‌. தைத்யவர்க்கத்தை அழிக்கவே வந்துளான்‌. பராதன 
னான என்போன்றவர்‌ மரணம்‌ நிச்சயம்‌ என்று தெரிந்தும்‌ 
உம்மோடு போரிட வேண்டி இருக்கிறது என்று கூறி தேவிமீது 
போர்‌ தொடுத்தான்‌. அன்னையும்‌ கோபங்‌ கொண்டு பாணங்்‌ 
களை வர்ஷித்தாள்‌. கோபாவேசத்துடன்‌ கூடிய தேவியைப்‌ 
பார்த்துத்‌ தேவரும்‌ நடுங்கினர்‌. அஸிலோமனுடைய உடலெல்‌ 
லாம்‌ ஒரே ரத்த ப்ரவாஹம்‌ பெருகிற்று. என்றாலும்‌ தைர்யமாக 
யுத்தம்‌ செய்தான்‌. கதையை எடுத்துக்கொண்டு தேவியைத்‌ 
தாக்க அதிவேகமாக வந்தான்‌. ஸிம்மத்தின்‌ தலைமீது கதையை 
எறிந்தான்‌. ஸிம்மம்‌ அந்த கதையை மதியாது அவன்‌ மார்பை 
அறைந்து நகங்களால்‌ கீறிற்று. அஸிலோமன்‌ கதையுடன்‌ 
ஆகாசத்தில்‌ கிளம்பி அன்னையைத்‌ தாக்க ஆரம்பித்தான்‌. 
தேவி, ஸிம்மத்தின்‌ தலைமீது ஏறி நின்று கத்தியினால்‌ அஸி 
லோமன்‌ கழுத்தை அறுத்துத்‌ தள்ளினாள்‌. அஸுரஸேனை 
ஹா! ஹா! என அலறி சிதறி ஓடிற்று. அமரர்‌ ஜய ஜய என்று 
போற்றினர்‌. துந்துபி முழக்கினர்‌. புஷ்பமாரி பொழிந்தனர்‌. 

ஸிம்மம்‌ எதிர்த்துவந்த சிலரைப்‌ பக்ஷித்தது. சிலர்‌ ஓடி நடந்ததை 
மஹிஷனிடம்‌ கூறினர்‌. மஹிஷனிதைக்‌ கேட்டு சிந்தை கலங்கி 


னான்‌. துக்கமடைந்தான்‌. 


5. 16 : மஹிஷாசுர சரிதம்‌ 


கோபத்தினால்‌ கண்கள்‌ சிவக்க மஹிஷன்‌ தன்‌ ஸாரதியை 
அழைத்து ஆயிரம்‌ கழுதைபூட்டிய தனது திவ்ய ரதத்தைக்‌ 
கொண்டு வரும்படி. கூறினான்‌. பற்பல ஆயுதங்கள்‌ நிறைந்த 
ரதத்தைக்‌ கொண்டுவந்து அருகில்‌ நிறுத்தினான்‌. மஹிஷரூபத்‌ 
தைக்‌ கண்டு தேவி அருவருப்பாள்‌. அவளுக்கு ப்ரியமான 
அழகிய மனித ரூபத்துடன்‌ செல்கிறேன்‌ . என்னைப்‌ பார்த்த 
வுடன்‌ தேவி ஆசைப்படவேண்டும்‌ என எண்ணி மஹிஷ 
ரூபத்தைவிட்டு மன்மதனைப்‌ போல்‌ அலங்கரித்துக்கொண்டு 
ரதத்திலேறினான்‌. எண்ணிறந்த வீரப்படைசூழ தன்னருகே 
வரும்‌ மஹிஷனைப்‌ பார்த்து தேவி சங்கத்மானம்‌ செய்தாள்‌. 
ஆச்சர்யப்படும்படியான இந்த த்வனியைக்‌ கேட்டு வியந்து 
மஹிஷன்‌ தேவியைப்‌ பார்த்துக்‌ கூறினான்‌. 

ஓ தேவி! இந்த ஸம்ஸார சக்ரத்தில்‌ எல்லோரையும்‌ ஸுக 
துக்கம்‌ ஆட்டி வைக்கிறது. ஒன்றின்‌ சேர்க்கையாலேயே இன்பம்‌ 
உண்டாகிறது. பெற்றோருக்கு குழந்தையின்‌ ஸங்கம்‌, உத்தம 
இன்பந்தருகிறது. ஸஹோதரரின்‌ ஸங்கம்‌ மத்யமமான இன்பம்‌ 
அளிக்கும்‌. வழிப்போக்கருடைய ஸங்கம்‌ அல்ப ஸுகத்தையே 
தருவதால்‌ மிகத்‌ தாழ்ந்ததாகும்‌. ஸ்த்ரீ புருஷர்களுடைய ஸங்க 
மானது மிக உத்தமமானது. அதிலும்‌, ஸாமர்த்யம்‌, குலம்‌, சலம்‌ 
குணம்‌ முதலியன ஒத்திருந்தால்‌ அவைகளால்‌ உண்டாகும்‌ 
இன்பம்‌ அளவற்றது. மஹா வீரனான என்னுடன்‌ சேர்ந்தால்‌ 
நமக்குண்டாகும்‌ இன்பத்திற்கு இணையேது? இஷ்டமான 
ரூபத்தை எடுப்பேன்‌. இஷ்டமான ரத்நங்களை ஆடை 
ஆபரணங்களை, பக்ஷ்ய போஜ்யங்களைத்‌ தருவேன்‌. பட்ட 
மஹிஷியாக இருந்து ஆக்ஞை செய்‌! தாஸனாக இருந்து 
அதைச்‌ செய்கிறேன்‌. உன்‌ ஸந்தோஷத்திற்காகத்‌ தேவரை இனி 
யான்‌ ஹிம்ஸிக்கவில்லை. 

உனது ரூபத்தைக்கண்டு பரவசனானேன்‌. உன்னைச்‌ 
சரணம்‌ அடைகிறேன்‌. என்னைக்‌ கைவிடாதே. சரணமடைந்த 

வரை ல்‌ காப்பது உத்தம தர்மம்‌ அல்லவா? நீ என்னைக்‌ 
கைவிட்டால்‌ நான்‌ உயிரை விடுவேன்‌. உன்‌ காலில்‌ விழு 
கிறேன்‌. தயைசெய்‌. இதுவரை யான்‌ எதையும்‌ யாரையும்‌ 
யாசித்ததில்லை. ப்ரும்மாதி தேவர்களை ஜயித்த நான்‌ உனக்கு 
அடிமையாக இருக்கிறேன்‌. இங்ஙனம்‌ மஹிஷன்‌ கூறியதைக்‌ 
கேட்டு தேவி கூறினாள்‌. ஓ தைத்ய! பரம புருஷனைத்‌ தவிர 
அன்ய புருஷனை யான்‌ விரும்புபவள்‌ அல்ல. பரமனைக்‌ 
கொண்டு ஸகல உலகையும்‌ படைக்கிறேன்‌. அந்த பரமாத்மா 
என்னைப்‌ பார்த்தவுடன்‌ என்னிடம்‌ சைதன்யம்‌ நிரந்தரமாக 
வந்துவிடுகிறது. அயஸ்காந்தத்தின்‌ சேர்க்கையால்‌ இரும்பு 
அசைவது போல்‌ ஐடமான நான்‌ புருஷன்‌ சேர்க்கையால்‌ 
ஸகல கார்யங்களையும்‌ செய்கிறேன்‌. க்ராம்ய ஸுகத்தை யான்‌ 
விரும்பவில்லை. மூர்க்க! பெண்களுடைய ஸங்கம்‌ புருஷருக்குக்‌ 
கால்‌ விலங்கல்லவா? ஐலமலம்‌ நிறைந்த பெண்‌ உடலில்‌ என்ன 
சுகம்‌ இருக்கிறது? மனதை அடக்கு. தேவருடன்‌ சண்டையை 
விட்டு பாதாளம்‌ செல்‌. சுகமாக இரு. அல்லது தேவர்‌ நன்மைக்‌ 
காக வந்திருக்கும்‌ என்னுடன்‌ யுத்தம்‌ செய்‌. ஏழடி கூட நடந்‌ 
தால்‌ நண்பராவர்‌. மித்ரன்‌ என்ற முறையில்‌ கூறுகிறேன்‌ கேள்‌. 
இறக்க விருப்பமிருந்தால்‌ போருக்கு வா. போரில்‌ உன்னை 
யான்‌ கொல்வது நிச்சயம்‌. 


இதைக்‌ கேட்டும்‌ காமாதுரனான மஹிஷன்‌ கூறினான்‌. 
தேவி! கோமளமான உனது உடலில்‌ கூரிய பாணங்களைப்‌ 
போட என்‌ கை கூசுகின்றது. ப்ரும்மாதி தேவருடன்‌ போர்‌ 
செய்த நான்‌ உன்னுடன்‌ யுத்தம்‌ செய்ய வெட்கப்படுகிறேன்‌. 
விருப்பமிருந்தால்‌ என்னை மணந்து இன்பத்தை அனுபவி. 
இல்லையேல்‌ போரைவிட்டு வந்த இடம்‌ செல்‌. இவ்வளவு 
ஸ்நேஹம்‌ கொண்ட உன்னை அடிக்க எனக்கு மனம்‌ வர 
வில்லை. நன்மை சொல்கிறேன்‌ கேள்‌. பெண்ஹத்தி ப்ரும்ம 
ஹத்தியைவிட அதிகமானது. உன்னைப்‌ பலாத்காரமாகத்‌ 
தூக்கிச்செல்வேன்‌. இருவரும்‌ அன்புடன்‌ இருந்தால்‌ அல்லவா 
இன்பம்‌? புருஷனில்லாமல்‌ பெண்ணுக்கு இன்பமில்லை. பெண்‌ 
ணில்லாமல்‌ புருஷனுக்கு இன்பமேது? போகத்தில்‌ இன்ப 
மில்லை என யார்‌ உன்னை வஞ்சித்தது? கூடுவது இன்பம்‌. 
பிரிவது துன்பம்‌. லக்ஷ்மியுடன்‌ கூடி. விஷ்ணுவும்‌ ஸாவித்ரி 
யுடன்‌ கூடி ப்ரும்மாவும்‌ பார்வதியுடன்‌ கூடி சிவனும்‌ 
இன்பத்தை அனுபவிக்கிறார்கள்‌. பதி இல்லாமல்‌ இன்பம்‌ 

அடைந்த பெண்‌ யார்‌? 'காமன்‌ உன்னை ஏன்‌ பஞ்‌ சபாணங்‌ 
களால்‌ அடிக்கவில்லை. அவனும்‌ மிருதுவான உன்‌ வ 
அடிக்க அஞ்சுகிறான்‌ போலும்‌. அநுகூலமான பதியைவிட்டு 
மந்தோதரி கஷ்டப்பட்டதுபோல்‌ என்னை விட்டால்‌ பின்‌ ஸ்‌ 
நீ பச்சாதாபத்துடன்‌ கஷ்டப்படுவாய்‌. 


5. 17 : மஹிஷாசுர சரிதம்‌ 


மஹிஷன்‌ கூறினான்‌. ஸிம்மள தேசத்தில்‌ சந்த்ரஸேநன்‌ 
என்றோர்‌ அரசன்‌ இருந்தான்‌. குணவத்‌ என்ற மனைவியிடம்‌ 
மந்தோதரி என்ற கன்யகை பிறந்தாள்‌. விவாஹ வயது வந்த 
வுடன்‌ கம்புக்ரீவன்‌ என்ற ராஜகுமாரனுக்கு அவளை அளிப்ப 
தாக அரசன்‌ தீர்மானித்தான்‌. மந்தோதரி மணத்தை விரும்ப 
வில்லை. “மணமகனுக்கும்‌ மாமனார்‌ மாமியாருக்கும்‌ பயந்து 
நடக்க நான்‌ இணங்கமாட்டேன்‌. என்னிஷ்டப்படி ஸ்வதந்த்ர 
மாக இருப்பேன்‌. பதி இறந்தால்‌ வைதவ்யம்‌ வரும்‌, அல்லது 
அவருடன்‌ தீயில்‌ விழவேண்டும்‌,” என்று கூறி மணம்‌ செய்து 
கொள்ள மறுத்தாள்‌. தன்‌ இஷ்டப்படி தோழிகளுடன்‌ உத்யா 
னத்தில்‌ விளையாடித்‌ திரிந்தாள்‌. ஒருநாள்‌ வீரஸேநன்‌ என்ற 
கோஸல நாட்டரசன்‌ தற்செயலாக அங்கு வந்தான்‌. மந்தோதரி 
யைக்‌ கண்டு மயங்கினான்‌. தன்னை மணம்‌ புரிந்து கொள்ளும்‌ 
படி. வேண்டினான்‌. “மணம்‌ செய்து புருஷனுக்குப்‌ பணிவிடை 
செய்வதே ஸ்த்ரீ தர்மம்‌. அதை விட்டால்‌ துன்பம்‌ உண்டாகும்‌. 
எனக்கு வேறு மனைவி கிடையாது. உன்னிடம்‌ மிக்க அன்பாக 
இருப்பேன்‌” என்று பலவாறு கூறினான்‌. தெய்வச்‌ செயலால்‌ 
வரும்‌ துன்பத்தைத்‌ தவிர்க்க முடியாது. வருவன வந்தே தரும்‌. 
நான்‌ அதை அனுபவிக்கிறேன்‌. ஆனால்‌ விவாஹம்‌ மாத்ரம்‌ 
செய்து கொள்ளமாட்டேன்‌ என்றாள்‌. அதைக்‌ கேட்டு அரசன்‌ 
அந்த அசையை விட்டு ஊருக்குத்‌ திரும்பினான்‌. 


ம்‌. 18 : முஹிஷாசுர வதம்‌ 
மந்தோதரிக்கு ஒரு ஸஹோதரி இருந்தாள்‌. இந்துமதி என்ற 


அவளுக்கு விவாஹ வயது வந்தது. தந்தை ஸ்வயம்வரத்திற்கு 
எல்லா அரசர்களையும்‌ அழைத்தான்‌. இந்துமதியும்‌ மநதிற்‌ 

Sc | ணை கைன்‌ 
கிசைந்த பதிக்கு மாலையிட்டாள்‌. விவாஹம்‌ மிகச்‌ சிறப்பாக 
நடந்தது. அதைக்‌ கண்டவுடன்‌ மந்தோதரிக்கும்‌ விவாஹ ஆசை 
LT யிற்று. தங்கையின்‌ விவாஹத்திற்காக வந்த வேந்தர்‌ 
களில்‌ சா ருதேக்ஷ்ணன்‌ என்ற அரசனுக்கு மாலையிட விரும்பி 
னாள்‌. பெண்ணின்‌ விருப்பத்திற்கு ஏற்றபடி மந்தோதரியை 
சாருதேக்ஷ்ணனுக்கு அளித்து விவாஹம்‌ செய்வித்தான்‌. பதியின்‌ 
வீடுசென்று மந்தோதரி சிலநாள்‌ சிற்றின்பத்தை அனுபவித்‌ 
தாள. ஒருநாள்‌ தனது நாயகன்‌ ஒரு வேலைக்காரியிடம்‌ அசை 
கொண்டு அவளுடன்‌ கூடி விளையாடக்‌ கண்டாள்‌. கோபத்‌ 
தால்‌ கணவனைக்‌ கடிந்து பேசினாள்‌. அனால்‌ அவன்‌ அதை 
விடவில்லை. மிக நீசமான மற்றொரு வேலைக்காரன்‌ மனைவி 
யுடன்‌ தன்‌ பதி கூடி இருக்கக்‌ கண்டாள்‌. மிக்க வருத்தம்‌ 
உண்டாயிற்று. என்ன செய்வது? தற்கொலை புரிந்து கொள்வது 
பாபம்‌. பிறந்த வீடு சென்று வாழ்வது பரிஹாஸத்திற்கு 
இடமாகும்‌ என பலவாறு யோசித்து வருந்தினாள்‌. முடிவில்‌ 
சிற்றின்பத்தில்‌ வெறுப்புடன்‌ அங்கேயே வாழ்ந்தாள்‌. அதியில்‌ 
வேண்டிய மன்னனை மணக்காமல்‌ போய்விட்டோமே என 
ஏங்கினாள்‌. 

ஓ தேவி! அவளைப்போல்‌ நீயும்‌ என்னை மறுத்தால்‌ 
பின்னர்‌ வருந்துவாய்‌. நீசனை மணந்து துன்பப்‌ படாதே. என்‌ 
சொல்லைக்கேள்‌. என்னை மணந்து கொள்‌, என மஹிஷன்‌ 
தேவியிடம்‌ வேண்டினான்‌. இதைக்கேட்ட தேவி “ஓ மஹிஷ! 
பாதாளம்‌ செல்‌. அல்லது யுத்தம்‌ செய்‌. தர்மத்திற்குச்‌ சிறிது 
கஷ்டம்‌ வந்தபோது ஸாதுக்களைக்‌ காக்கவும்‌ துஷ்டர்களைச்‌ 
சிக்ஷிக்கவும்‌ நான்‌ உருவமெடுக்கிறேன்‌. விரைவில்‌ உன்னைக்‌ 
கொல்வது நிச்சயம்‌” என்றாள்‌. மஹிஷன்‌ கோபங்கொண்டு 
சரங்களால்‌ தாக்கினான்‌ தேவியை. மஹிஷன்‌ சரத்தை 
வழியிலேயே அடித்துத்‌ தள்ளினாள்‌ தேவி. பிறகு தேவாஸுர 
யுத்தம்‌ மும்முரமாக ஆரம்பித்தது. துர்த்தரன்‌ என்ற அரக்கன்‌ 
தேவியுடன்‌ போருக்கு வந்தான்‌. தேவி அவனை அடித்துக்‌ 
கொன்று தள்ளினாள்‌. அதைக்கண்டு சினத்துடன்‌ வந்தான்‌ 
த்ரிநயநன்‌. சூலத்தினால்‌ தேவி அவனையும்‌ கொன்று 
வீழ்த்தினாள்‌. 

அந்தகாஸுரன்‌ கதை ஏந்தி தேவியைத்‌ தாக்கினான்‌. தேவி 
யின்‌ வாஹநமான ஸிம்ஹம்‌ அந்தகன்‌ மீது பாய்ந்து அவனைக்‌ 
கொன்று அவன்‌ மாம்ஸத்தைச்‌ சாப்பிட்டது. இதைக்‌ கண்டு 

ஆச்சர்யம்‌ அடைந்த மஹிஷன்‌ தேவிமீது பற்பல சரங்களை 
ஏவினான்‌. அவைகளை நடுவழியிலேயே தேவி முறித்துத்‌ கள்ளி 
னாள்‌. அன்றியும்‌ கதையினால்‌ மஹிஷனது மார்பில்‌ அடிக்க 
அவன்‌ மூர்ச்சையாகி விழுந்தான்‌. மூர்ச்சை தெளிந்து தேவியின்‌ 
ஸிம்மத்தைத்‌ தாக்கினான்‌. தேவி சரவர்ஷத்தால்‌ மஹிஷனை த்‌ 
தாக்க அவனும்‌ ஸிம்ஹ ரூபமெடுத்தான்‌. பிறகு யானையா 
மலைகளைத்‌ தூக்கி தேவிமீது எறிந்தான்‌. தேவி அதைச்‌ சரத்‌ 
தால்‌ தவிடு பொடியாக்க அவளது வாஹனமான ஸிம்மழ்‌ 
யானைமீதேறி அதை அறைந்து நகத்தால்‌ கிழித்தது. மஹிஷன்‌ 
எட்டுக்கால்கள்‌ உள்ள சரபம்‌ என்ற உருவெடுத்து தேவி 
வாஹனத்தைத்‌ தாக்கினான்‌. தேவி சரத்தாலவனை அடிக்க 
மறுபடி மஹிஷனாகி கொம்பாலும்‌ வாளாலும்‌ தேவியைத்‌ 
தாக்கினான்‌. ஓ பெண்ணே நில்‌! நில்‌! உன்னைக்‌ கொன்று 
தேவர்களையும்‌ கொல்கிறேன்‌ பார்‌ என்றான்‌. 


தேவி தன்‌ கையிலிருந்த த்ராக்ஷ£ரஸத்தை அருந்த, 
மஹிஷ! வீண்‌ பேச்சு பேசாதே. இப்போதே உன்னைக்‌ 
கொன்று தேவர்களைத்‌ தேவராஜ்யத்தில்‌ ஸ்தாபிக்கிறேன்‌ 
என்று கூறி உக்ரமாக யுத்தம்‌ செய்ய ஆரம்பித்தாள்‌. தேவர்கள்‌ 
இதைக்‌ கண்டு ஆநந்தம்‌ கொண்டு தேவியைத்‌ துதித்தார்கள்‌. 
மஹிஷன்‌ மாயையால்‌ பல உருவமெடுத்து தேவியை எதிர்த்‌ 
தான்‌. மாயையை நன்கறிந்த தேவி சூலத்தால்‌ அவனைக்‌ 
குத்தினாள்‌. மூர்ச்சையாகிக்‌ கழே விழுந்து சிறிது நேரத்தில்‌ 
எழுந்தான்‌. சக்ரத்தினால்‌ தேவி அவன்‌ சிரத்தை அறுத்துத்‌ 
தள்ளினாள்‌. தலையில்லா உடல்‌ சிறிது சுற்றிவந்து வீழ்ந்தது. 
தேவியின்‌ ஸிம்ஹம்‌ பாக்கி உள்ள அரக்கர்களைப்‌ பக்ஷித்தது. 
சிலர்‌ பயந்து ஓடினார்கள்‌. தேவர்‌ முநிவர்‌ கந்தர்வர்‌ ஆகிய 
அனைவரும்‌ அளவில்லாத ஆநந்தம்‌ அடைந்து தேவியைத்‌ 
துதித்தார்கள்‌. 


5. 19 : தவர்கள்‌ செய்த தேவி ஸ்துதி 


தேவர்களது ஸ்துதி :- தாயே! உனது அருளால்‌ மும்‌ 
மூர்த்திகள்‌ ஸ்ருஷ்டி. ஸ்திதி லயம்‌ என்ற வேலைகளைச்‌ செய்‌ 
கிறார்கள்‌. உலகில்‌ உள்ள ஸமஸ்த வஸ்துக்களும்‌ நீயே. உமது 
தத்வத்தை அறியாதவர்களே அன்ய தேவதைகளை உபாஸிக்‌ 

டன்‌ அவர்களுக்கும்‌ உதவியாக இருந்து அந்தந்த பலனைத்‌ 
தருபவளும்‌ நீயே. துஷ்ட ம்ருகங்களும்‌ விஷ விருக்ஷமும்‌ 
அண ஏரும்‌ உமது ஸ்ருஷ்டியே. அவர்களுக்கும்‌ சிறிது காலம்‌ 
போக பாகயங்களை அளித்து ஸமயத்தில்‌ அவர்களைக்‌ 
கொன்று மறுபிறப்பில்‌ அவர்களுக்கும்‌ நன்மையைத்‌ தருதிறீர்‌. 
புராணத்திலீடுபட்டவர்‌ சிவ விஷ்ணு முதலிய மூர்த்தகளே 
ஜகத்‌ காரணமென அவர்களையே பூஜிப்பார்கள்‌. மோக்ஷ 
ஆசையும்‌ அதிகாரமும்‌ உள்ளவரே உம்மைப்‌ பூஜிப்பர்‌. உம்மால்‌ 
தான்‌ பரதந்த்ரரான விஷ்ணு தசாவதாரம்‌ செய்வது. பிரும்மன்‌ 
சிரஸை இழந்தது. சிவன்‌ லிங்கத்தை இழந்தது. கணபதி கஜமுக 
னாகியது. க்ருதயுகத்தில்‌ உம்மை உலகம்‌ நன்கு அறிந்திருந்தது. 
கலியுகத்தில்‌ உமது ஸ்வரூபத்தை ரஹஸ்யமாக வைக்க மற்ற 
தேவதைகளைப்‌ பெரிதாகக்‌ கூறினர்‌ முனிவர்கள்‌. மும்மூர்த்தி 
களும்‌ அறியாத உன்னைச்‌ இல முநிவர்‌ த்யான யோகத்தாலடை 
கின்றனர்‌. தத்வ ஸ்வ்ருபமாஇ வேதாந்திகளுக்கும்‌ பக்தி வடிவ 
மாகி பக்தருக்கும்‌, ஸ்வாஹா ஸ்வரூபிணியாகி கர்மிகளுக்கும்‌ 
உதவுகிறாய்‌ (இங்ஙனம்‌ பெரிய விருத்தத்தில்‌ முப்பத்தி நான்கு 
சுலோகங்களால்‌ துதித்தனர்‌.) தேவி ஸந்தோஷம்‌ அடைந்து 
உங்களுக்குத்‌ துன்பம்‌ வந்தபோது என்னை நினையுங்கள்‌. 
உங்கள்‌ துன்பத்தை அகற்றுகிறேன்‌ என்று கூறி மறைந்தாள்‌. 
உடலெனும்‌ மரத்தில்‌ ஜீவன்‌ ஆத்மா என்ற இரு பறவைகள்‌ 
உள. கர்ம பலனாக இன்ப துன்பங்களைப்‌ புசிக்கும்‌ ஜீவனுக்கு 
ஆத்மா எனும்‌ ஆநந்த நிதி தவிர வேறு துணை இல்லை. 
ஆத்ம ஸ்வரூபமான அன்னையை உபாஸிக்காதவர்களே பிறப்பு 
இறப்புக்கு ஆளாகின்றனர்‌. 


9. 20 : உலக க்ஷம்‌ 


ஜநமேஜயர்‌ :- அற்புதமான தேவியின்‌ சரிதத்தைக்‌ கேட்டு 
போதும்‌ என்று தோன்றவில்லை. தேவ உடலை அழியாமல்‌ 
காக்கும்‌ தேவ அம்ருதத்தைவிட ஸம்ஸார தாபத்தை அகற்றி 
மோக்ஷ ஆநந்தத்தை தரும்‌ தேவியின்‌ சரிதத்தை யார்தான்‌ 
விரும்ப மாட்டார்‌? முக்தி பெற்றவர்‌ முக்தியை விரும்புபவர்‌ 
ஆகிய அனைவர்க்கும்‌ இன்பகரமானது தேவியின்‌ சரிதம்‌. 
முற்பிறவியில்‌ யார்‌ நல்ல மலர்‌ கொண்டு தேவியைப்‌ பூஜித்‌ 
தனரோ அவர்களே மறுபிறவியில்‌ மன்னர்கள்‌ அகன்றனர்‌. 

அன்னையை அர்ச்சிக்காதவரே நோயாளியாகவும்‌ ஏழையாக 
வும்‌ குருடர்களாகவும்‌ குஷ்டரோகம்‌ உள்ளவர்களாகவும்‌ 
ஆகின்றனர்‌. ஓ வ்யாஸரே! அத்தகைய தேவியின்‌ சரிதத்தைக்‌ 
கூறும்‌. மஹிஷாஸுர வதம்‌ ஆனபிறகு தேவி எங்கு சென்றாள்‌? 
வ்யாஸர்‌ கூறினார்‌:- தேவி இருப்பிடம்‌ மணித்வீபம்‌ என்று 
முன்னே கூறினேன்‌. அது ஸுதா ஸமுத்ரத்தின்‌ இடையில்‌ 
இருக்கிறது. தேவி அங்கு சென்றபின்‌ அமரர்‌ அனைவரும்‌ 
சூர்ய வம்சத்தில்‌ பிறந்த அயோத்யாதிபதியான சத்ருக்நனை 
மஹிஷ ராஜ்யத்திற்கு அரசனாகச்‌ செய்தனர்‌. 


சத்ருக்நன்‌ ஆக்ஷியில்‌ தர்மம்‌ தலைதூக்கி நின்றது. பூமி 
செழித்தது. நதிகளில்‌ நிறைய ப்ரவாஹம்‌ ஓடிற்று. நாலு வர்ணத்‌ 
தாரும்‌ தத்தம்‌ தர்மங்களை ஒழுங்காகச்‌ செய்தனர்‌. எல்லோரும்‌ 
தேவ பக்தர்களாக இருந்தனர்‌. ஆங்காங்கு தேவீயக்ஞம்‌ 
பூஜை நடந்தது. பெண்கள்‌ மஹா பதிவ்ரதைகளாக இருந்தனர்‌. 
எங்கும்‌ ஸ்வதர்மம்‌ கைகொள்ளப்பட்டது. புரோடாசம்‌ முதலிய 
ஸாத்விக பொருள்களால்‌ ஸாத்விக வேள்விகள்‌ நடந்தன. 
ராஜஸ தாமஸ குணங்கள்‌ தலை தூக்கவில்லை. யாகம்‌ வேத 
அத்யயனம்‌ தானம்‌ முதலியவைகள்‌ எல்லாம்‌ ஸாத்விக முறையி 
லேயே நடந்தன. க்ஷத்ரியரும்‌ வைச்யரும்‌ தம்‌ பணியைச்‌ 
செவ்வனே செய்தனர்‌. பசுக்கள்‌ நிறைய பால்‌ தந்தன. மரங்கள்‌ 
நன்கு புஷ்பித்துக்‌ காய்த்துக்‌ கனித்தன. மநநோயோ உடல்‌ 
நோயோ கிடையாது. அகால மரணம்‌ என்ற பேச்சே கிடை 
யாது. இருடு கலஹம்‌ முதலியன அறவே அகன்றன. அன்னை 
பக்தி தர்ம கார்யம்‌ இவைகளால்‌ பூலோகம்‌ ஸ்வர்க்க லோகமாக 
இருந்தது. மானவர்‌ வானவரானார்‌. 


5. 21 : சும்பன்‌ - நிசும்பன்‌ 


வ்யாஸர்‌ :- சும்பன்‌ நிசும்பன்‌ என்ற ராக்ஷஸ ஸஹோ 
தரர்களின்‌ வதத்தைச்‌ சொல்கிறேன்‌ கேள்‌. இவ்விருவரும்‌ 
பாதாளத்திலிருந்து புஷ்கர மெனும்‌ திவ்ய கேஷத்திரத்திற்கு வந்து 
அன்ன பானங்களை விட்டுக்‌ கடும்தவம்‌ புரிந்தனர்‌. பத்தாயிரம்‌ 
ஆண்டுகள்‌ சென்றபின்‌ ப்ரும்மா அவர்கள்‌ எதிரே தோன்றி 
“எழுந்திருங்கள்‌. வேண்டிய வரத்தைக்‌ கேளுங்கள்‌” என்றார்‌. 
அவர்கள்‌ சாகாத வரம்‌ கேட்டனர்‌. அது கொடுக்கத்தக்க 

வரமல்ல ! உடல்‌ எடுத்த எவரும்‌ இறக்கவே வேண்டும்‌. வேறு 


£. பெண்‌ தங்களைக்‌ கொல்ல 


சார்யரைக்‌ குருவாகக்‌ கொண்டு 
ராஜனாகப்‌ பட்டாபிஷேகம்‌ 


ல்‌ ரக்தபீஜனுடைய 
அது மற்றோர்‌ ரக்த 
வனுக்கு ரக்த பீஜன்‌ 
கொல்ல எவராலும்‌ 


பீஜனை உண்டுபண்ணும்‌. ஆதலால்‌ ௮ 
என பெயர்‌ உண்டாயிற்று. அவனைக்‌ 
இயலாது. 

இத்தகைய மஹாவீரர்களுடன்‌ சேர்ந்து சும்பன்‌ 
பூமண்டலத்தை ஜயித்து சக்ரவர்த்தி ஆனான்‌. இந்த்ரனை 
ஜயிக்கக்‌ கருதி ஸ்வர்க்கம்‌ சென்று போர்‌ தொடுத்தான்‌. 
நிசும்பன்‌ என்ற ஸஹோதரன்‌ போரில்‌ இந்த்ரனது வஜ்ராயுதத்‌ 
தால்‌ அடிப்பட்டு மூர்ச்சை ஆனான்‌. இதைக்கண்ட சும்பன்‌ 
மிக ஆக்ரஹத்துடன்‌ யுத்தம்‌ செய்து தேவர்களைத்‌ துரத்தி 
இந்த்ர பதவியைப்‌ பிடித்துக்‌ கொண்டான்‌. கல்பவிருஷம்‌ கரம 
தேனு யக்ஞபாகம்‌ எல்லாம்‌ அவனுக்கு வசமாயின. சந்த்ர 
ஸூர்யர்‌ யமன்‌ வருணன்‌ முதலியவர்களை ஐயித்து, அந்தந்த 
பதவிகளைத்‌ தானே நடத்தி வந்தான்‌. 

பதவியை இழந்த தேவர்‌, அஸுர பயத்தால்‌ குஹை 
களிலும்‌, சூன்யமான உத்யாநங்களிலும்‌ புதர்களிலும்‌ பதுங்கி 
இருந்தனர்‌. அறிவாளிகளும்‌ அமரரும்‌ பலவான்களும்கூட கால 
வசத்தால்‌ துக்கத்திற்கு அளாகின்றார்கள்‌. காலம்‌ அரசனைப்‌ 
பிச்சைக்காரனாக்கும்‌. தாதாவை யாசகனாகவும்‌ பலவானைத்‌ 
துர்பலனாகவும்‌ தர்மசீலனைப்‌ பாபியாகவும்‌ செய்யும்‌. விஷ்ணு 
வராஹமானார்‌. சிவன்‌ காலத்தால்‌ கபாலியானார்‌. ப்ரும்மா 
நான்முகன்‌ ஆனார்‌. 


5. 22 : சும்பன்‌ - நிசும்பன்‌ 
ராஜ்யத்தை இழந்த அமரர்‌ ஆயிரம்‌ ஆண்டு அளவில்லாத 


துன்பத்தை அனுபவித்து ப்ருஹஸ்பதியைப்‌ பணிந்து வேண்டி 

னார்கள்‌. குரோ! எங்கள்‌ துக்கம்‌ அகல வழி ஒன்றும்‌ 
இல்லையா? வேதத்தில்‌ பலவகையான மந்த்ரங்களும்‌ இஷ்டி. 
களும்‌ கூறப்பட்டிருக்கின்றனவே. எதையேனும்‌ ஒன்றைச்‌ 
செய்து சத்ருக்களை அழிக்கலாகாதா ? 

ப்ருஹஸ்பதி :- தேவர்களே! இஷ்டிகளால்‌ பூஜிக்கப்பட்டு 
துன்பத்தை அகற்றி இன்பம்‌ தருபவர்‌ இந்த்ரன்‌, அக்னி முதலிய 
வர்களே. நீங்களே ஆபத்தில்‌ சிக்கி இருக்கிறீர்கள்‌. ஆதலால்‌ 
உங்களைவிட, தெய்வபலம்‌ சிறந்தது. நம்‌ முயற்சியும்‌ தெய்வ 
பலமும்‌ சேர்ந்தால்தான்‌ நமக்குத்‌ துன்பம்‌ அகலும்‌. முன்னம்‌ 
மஹிஷனைக்‌ கொன்ற தேவி, உங்களுக்குத்‌ துன்பம்‌ உண்டாகும்‌ 
போது என்னை நினையுங்கள்‌ ! உங்களைக்‌ காக்கிறேன்‌ என்றாள்‌ 
அல்லவா? ஆதலால்‌ ஹிமாலயம்‌ சென்று சண்டியைப்‌ 
பூஜியுங்கள்‌. மாயாபீஜம்‌ என்ற மஹா மந்த்ரத்தை மனதால்‌ 
ஐபித்துத்‌ தேவியை ஆராதியுங்கள்‌. நிச்சயமாக தேவி அருள்‌ 
புரிவாள்‌ என்றார்‌. 

குரு சொற்படி தேவர்‌ இமயமலை சென்று தேவியைத்‌ 
துதித்தார்கள்‌. தேவி கங்கா ஸ்நாநத்திற்காகக்‌ கிளம்பும்‌ போது 
தேவர்களைப்‌ பார்த்து, புன்னகை புரிந்தாள்‌. நீங்கள்‌ யாரைத்‌ 
துதித்தார்கள்‌? எதற்காக? என்று கேட்க, அன்னையே! 
உன்னையே துதித்தோம்‌. மஹிஷனை மாய்த்தபோது நினைத்த 
வுடன்‌ வந்து எங்கள்‌ துன்பத்தை அகற்றுவதாக அருள்‌ புரிந்தீர்‌. 
சும்ப நிசும்பரால்‌ நாங்கள்‌ படும்‌ துன்பம்‌ சொல்லத்தரமன்று. 
சண்டமுண்டன்‌ ரக்கபீஜன்‌ முதலியவர்‌ எங்களை மிகவும்‌ 
கஷ்டப்படுத்துகின்றனர்‌. உங்களைத்‌ தவிர எங்களுக்கு வேறு 
கதி இல்லை. உம்‌ திருவடியைச்‌ சரணம்‌ அடைந்த எங்களைக்‌ 
காத்தருள்வாய்‌ என்று தேவர்கள்‌ கூறினார்கள்‌. 


5. 23 : சும்பன்‌ - நிசும்பன்‌ 


இங்ஙனம்‌ தேவர்கள்‌ வேண்ட, தேவி தன்‌ உடலிலிருந்து 
உக்ரமான ஒரு தேவியைப்‌ படைத்தாள்‌. கெளசிக என அவள்‌ 
ப்ரஸித்தம்‌ ஆனவள்‌. கறுப்பு வர்ணம்‌ உள்ளவள்‌. காலராத்ரி 
என்றும்‌ அவளுக்குப்‌ பெயர்‌. தன்னைப்‌ பணிந்த தேவர்களைப்‌ 
பார்த்து, அஞ்சாதீர்கள்‌. பகைவரைக்‌ கொன்று உங்களுக்கு 
க்ஷேமத்தை உண்டுபண்ணுகிறேன்‌ என்றாள்‌. ஸிம்மவாஹனத்‌ 

A a EE 
தில்‌ அமர்ந்து சத்ரு நகரத்தை நாடிக்‌ கிளம்பினாள்‌. சும்பனது 
உத்யானத்தில்‌ இருந்து உலகெலாம்‌ மோஹிக்கும்படி. பாடி 
னாள்‌. அச்சமயம்‌ தற்செயலாக சண்ட முண்டர்‌ அங்கு சென்று 
தேவியைப்‌ பார்த்தனர்‌. சும்பனிடம்‌ சென்று, மஹாராஜ ! இமய 
மலையிலிருந்து ஸிம்மத்தின்‌ மீதேறி ஒரு ஸ்த்ரீ இங்கு வந்திருக்‌ 
கிறாள்‌. மிக அழகான அவளுக்குச்‌ சமம்‌ உலகில்‌ ஒருவரு 
மில்லை. எந்த லோகத்திலும்‌ இந்த அழகுள்ளவள்‌ இல்லை. 
அவளது திவ்யமான பாட்டைக்‌ கேட்டு பசு பக்ஷிகள்‌ எல்லாம்‌ 
அசைவற்று நிற்கின்றன. அவள்‌ யாரென அறிந்து அவளை . 
நீர்‌ மணந்து கொள்ளுங்கள்‌. உங்களுக்கேற்றவள்‌ அவளே. 
உலகில்‌ உள்ள எல்லா ரத்நங்களையும்‌ பெற்ற உமக்கு இக்‌ 
கன்யாரத்நம்‌ மிக அவச்யமானது. உச்சைச்ரவஸ்‌ ஐராவதம்‌ 
புஷ்பக விமாநம்‌ காமதேனு கல்பவ்ருக்ஷம்‌ முதலிய சிறந்த ரத்நம்‌ 
இருந்தும்‌ இந்த ஸ்த்ரீ ரத்நம்‌ இல்லாதது பெருங்‌ குறையே 
அகும்‌ என்றார்கள்‌. 

அருகில்‌ உள்ள சுக்ரீவனை நோக்க, எனது தூதனாகச்‌ 
செல்‌. உத்யானத்திலுள்ள பெண்மணியை ஸாமதாநங்களால்‌ 
வச்யமாகும்படி செய்‌. பேத உபாயம்‌ ச்ருங்கார ரஸத்திற்குத்‌ 
தகாதது. சீக்கிரம்‌ சென்று கார்யத்தை ஸாதித்து வா என்றான்‌ 
சும்பன்‌. சுக்ரீவன்‌ தேவியைப்‌ பணிந்து, தேவி, த்ரிலோக அதிபதி 
யான சும்பன்‌ என்ற அஸுரேந்த்ரன்‌ உமது ரூபத்தைக்‌ கேட்டு 
உம்மிடம்‌ ஆசை கொண்டார்‌. அவர்‌ தேவர்களை ஜயித்து 
தேவராஜ்யத்தையும்‌ யக்ஞ பாகத்தையும்‌ அனுபவிக்கிறார்‌. 
ஸர்வ ரத்நங்களையும்‌ அனுபவிக்கிறார்‌. தேவாஸுரர்‌ அனை 
வரும்‌ அவருக்கு அடிமை. உமது குணத்தைக்கேட்டு உமக்கு 
தாஸனாகிவிட்டார்‌. அவரை நீ மணந்தால்‌ த்ரிலோக யஜமானி 
அவாய்‌. ஸகல போகங்களையும்‌ அனுபவிக்கலாம்‌. இதை நன்கு 
யோசித்து மதுரமான பதிலைக்கூறும்‌. சும்பனிடம்‌ தெரிவிக்‌ 
கிறேன்‌ என்று கூறினான்‌. 


“சும்பனை நான்‌ அறிவேன்‌. அவனது சக்தி, அழகு, கீர்த்தி, 
குணம்‌ முதலியவைகளையும்‌ நன்கு அறிவேன்‌. அவனிடத்தில்‌ 
ஏகாந்தமாக நான்‌ கூறிய சொற்களைக்‌ கூறு. “அஸுரேந்த்ர ! 
நீ குணராசி, தாதா. சூரன்‌. ஸுந்தரன்‌. கல்வி கேள்விகளில்‌ 
சிறந்தவன்‌. உலகை ஜயித்தவன்‌. ஸர்வ போகங்களுக்கும்‌ 
இருப்பிடம்‌. நானும்‌ நல்ல புருஷனை அடையவே ஆசை 
கொண்டவள்‌. ஆனால்‌ சிறு பிராயத்தில்‌ ஒரு ப்ரதிக்ஞை 

செய்துவிட்டேன்‌. அதன்படி. போரில்‌ என்னை ஐயிப்பவருக்கே 
மாலை இடவேண்டும்‌. ஆதலால்‌, நீயோ உனது ஸோதரனோ 
என்னை ஜயித்து உன்‌ இஷ்டத்தைப்‌ பூர்த்தி செய்துகொள்ள 
லாம்‌” என்று தேவி கூறினாள்‌. 


5. 24 : சும்பன்‌ - நிசும்பன்‌ 


தேவி கூறியதைக்‌ கேட்டு தூதன்‌ உரைத்தான்‌ :- பெண்‌ 
புத்தியால்‌ நீ இங்ஙனம்‌ பேசுகிறாய்‌. இந்த்ரன்‌ முதலிய தேவர்‌ 
களை ஜயித்த த்ரிலோக வீரனையா நீ ஐயிக்கப்‌ போகிறாய்‌? 
தன்‌ பலத்தையும்‌ பிறர்‌ பலத்தையும்‌ விசாரிக்காமல்‌ பேசுகிறாய்‌. 
உமது அழகைக்‌ கேட்டு சும்பன்‌ ஆசை கொண்டான்‌. இருவரில்‌ 
ஒருவரை மணந்து நீ இன்பம்‌ பெறு. நவரஸங்களில்‌ சிறந்தது 
ச்ருங்காரம்‌. பரம ஸந்தோஷத்துடன்‌ ச்ருங்காரத்தை அனுபவி. 
நீ வராவிடில்‌ அவன்‌ உன்னைப்‌ பலாத்காரமாகத்‌ தூக்கிச்‌ 
செல்வான்‌. நாக்ஷஸர்களது குணத்தைப்‌ பலத்தை அறிந்து 
உனது முரட்டு குணத்தை விட்டு விரைவில்‌ வா. கெளரவமாக 
வருவதே நல்லது. க்ரூரமான யுத்தமெங்கே, இன்பமான 
ச்ருங்காரம்‌ எங்கே! 

இதைக்கேட்ட தேவி, “நீ சொல்வது உண்மை. நன்றாகப்‌ 
பேசுகிறாய்‌. சும்ப நிசும்பர்‌ மிக்க பலிஷ்டர்‌. அறியாமல்‌ 
ப்ரதிக்ஞை செய்துவிட்டேன்‌. சும்பனிடம்‌ யுத்தம்‌ இல்லாமல்‌ 
என்னை மணக்க முடியாதென்று கூறு. நான்‌ யுத்தத்திற்கென்றே 
வந்திருக்கிறேன்‌. வீரதர்மத்தைக்‌ கைகொண்டு போர்‌ செய்‌. 
எனது சூலத்தைக்‌ கண்டு பயந்தால்‌ பாதாளம்‌ செல்‌. இதைக்‌ 
கேட்டு சும்பன்‌ நன்கு விசாரித்து இஷ்டமானபடி செய்யட்டும்‌. 
தூதனுடைய கடமையை நீ செய்‌” என்றாள்‌. யுக்தியும்‌ நீதியும்‌ 
நிறைந்த இச்சொற்களைக்‌ கேட்டான்‌ தூதன்‌. சும்பனிடம்‌ 
சென்று அஸுரேந்த்ர! தூதன்‌ ப்ரியமாகவும்‌ ஸத்யமாகவும்‌ 
பேசவேண்டும்‌. ஸத்யத்தைக்‌ கூறினால்‌ அது ப்ரியமாக இராதே 
என அஞ்சுகிறேன்‌. அந்த பெண்‌ யார்‌, எங்கிருந்து வந்தாள்‌ 
என நன்கு அறிய முடியவில்லை. மிகக்‌ கடுமையாகப்‌ 
பேசுகிறாள்‌. போரையே விரும்புகிறாள்‌. தோழிகள்‌ நடுவில்‌ 
தன்னைப்‌ போரில்‌ ஜயிப்பவருக்கே மாலையிடுவதாகப்‌ 
ப்ரதிக்ஞை செய்து விட்டாளாம்‌. ப்ரதிக்ஞையை மாற்ற 

முடியாதாம்‌. யுத்தம்‌ செய்து தன்னை வசமாக்கிக்கொள்ளச்‌ 
சொல்‌ என்கிறாள்‌. ஸிம்ம வாஹனத்தில்‌ அமர்ந்து ஆயுதங்‌ 
களுடன்‌ போர்கோலங்கொண்டு நிற்கின்றாள்‌. தங்கள்‌ விருப்பப்‌ 
படி செய்யுங்கள்‌ என்று அறிவித்தான்‌. 

சும்பன்‌ தன்‌ ஸோதரனைப்‌ பார்த்து, தம்பி, கேட்டாயா 
அவள்‌ சொற்களை? நாம்‌ என்ன செய்யலாம்‌? யுத்தத்திற்கு 
அழைக்கிறாள்‌. நான்‌ போகட்டுமா அல்லது நீ போகிறாயா? 
என்றான்‌ நிசும்பன்‌. நாம்‌ இருவரும்‌ போகவேண்டாம்‌. தூம்ர 
லோசநனை அனுப்புங்கள்‌. அவன்‌ அவளை ஜயித்து அழைத்து 
வரட்டும்‌. பிறகு அவளை மணக்கலாம்‌, என்றான்‌. சும்பன்‌ 
தூம்ர லோசநனை அழைத்து, ஸைன்யத்துடன்‌ கிளம்பி அந்த 
ஸ்த்ரீயைக்‌ கொல்லாமல்‌ ஜயி. அவளுக்குத்‌ துணையாக வரும்‌ 
அனைவரையும்‌ கொன்று ஜாக்ரதையாக அவளை இங்கு 
அழைத்துவா என்று கட்டளை இட்டான்‌. தூம்ர லோசநனும்‌ 
சும்பனை வணங்கி விடை பெற்று அறுபது ஆயிரம்‌ அஸுர 
ருடன்‌ சென்றான்‌. தேவியின்‌ உருவைக்‌ கண்டு ஆச்சர்யம்‌ 
அடைந்து விநயத்துடன்‌ கூறினான்‌. 


தேவி! சும்பனது தூதன்‌ முன்னம்‌ தங்களிடம்‌ வந்தான்‌. 
ரஸபங்கம்‌ கூடாது என விநயத்துடன்‌ அவன்‌ விக்ஞாபித்துக்‌ 
கொண்டான்‌. அவனுக்குத்‌ தாங்கள்‌ விபரீதமான பதிலைக்‌ 
கூறி அனுப்பினீர்கள்‌. அவன்‌ சொல்லைக்‌ கேட்டு மன்னன்‌ 
சிந்தை கொண்டான்‌. ச்ருங்கார ரஸத்தை நன்கறிந்த உமது 
சொல்லின்‌ உட்கருத்து அந்த தூதனுக்குப்‌ புரியவில்லை. யுத்தத்‌ 
தில்‌ ஜயிப்பவரை மணப்பதாக தாங்கள்‌ கூறினீர்கள்‌. யுத்தம்‌ 
இருவகை. அன்புடன்‌ அநந்தமாக நடப்பதொன்று. கோபத்‌ 
துடன்‌ உக்ரமாக நடக்கும்‌ போர்‌ ஒன்று. உமக்கு ச்ருங்கார 
யுத்தத்தில்‌ விருப்பம்‌ என்று அறிந்து என்னை உம்மிடம்‌ 
அனுப்பினார்‌. சும்பனை மணந்து பட்ட மஹிஷியாக இரும்‌. 
காமகலையால்‌ சும்பனை நீர்‌ ஜயிக்கலாம்‌. சயனத்தில்‌ 
அவனைக்‌ களைத்துப்போகும்படி செய்யலாம்‌. நக காயத்தால்‌ 
அவன்‌ உடலில்‌ ரத்தத்தை உண்டுபண்ணலாம்‌. சஸ்த்ர யுத்தம்‌ 
என்ற தெளர்ப்பாக்யம்‌ வேண்டாம்‌. ச்ருங்காரத்தில்‌ உமது 
காலை சும்பன்‌ தலைமீது வைக்கலாம்‌. என்‌ சொல்லைக்‌ 
கேளும்‌ என்றான்‌. 

5. 25 : சும்பன்‌ - நிசும்பன்‌ 


தூம்ர லோசநன்‌ சொல்லைக்கேட்டு தேவி, “விதூஷக 
னைப்போல்‌ பேசுகிறாய்‌. வீண்‌ எண்ணம்‌ கொண்டு வீண்‌ 
பேச்சுகளைப்‌ பேசாதே. பேச்சைவிட்டுப்‌ போர்‌ செய்‌. உங்கள்‌ 
அனைவரையும்‌ கொன்று என்னுடன்‌ தேவி தன்‌ இருப்பிடம்‌ 
செல்வாள்‌. சும்பன்‌ எங்கே தேவி எங்கே! ஸமமானவருக்‌ 
கன்றோ விவாஹம்‌ பொருந்தும்‌? பெண்‌ ஸிம்மம்‌ நரியை 
மணக்குமா? பெண்‌ யானை கழுதையை ஏற்குமா? சும்பனைப்‌ 
போருக்கு வரச்சொல்‌ அல்லது பாதாளம்‌ செல்லட்டும்‌” 
என்றாள்‌. ரஸபங்கம்‌ கூடாதென நான்‌ சரங்களை உம்மீது 
தொடுக்கவில்லை. ஒரே நிமிஷத்தில்‌ உன்னைக்‌ கொன்று தேவி 
யைத்‌ தூக்கிச்‌ செல்வேன்‌ என்றான்‌ தூம்ரன்‌. காளி தேவியும்‌ 
தூம்ர லோசநனும்‌ ஒருவர்மீது ஒருவர்‌ சரவர்ஷம்‌ வர்ஷித்தார்‌ 
கள்‌. காளி தூம்ரனது தேரை முறித்தாள்‌. அவன்‌ மற்றொரு 
தேர்மீது ஏறி காளியைப்‌ பாணத்தால்‌ தாக்கினான்‌. தேவி 
அவனுக்கு ஸஹாயமாக வந்த பல தேர்களையும்‌ இவன்‌ 
வில்லையும்‌ முறித்து தேவர்கட்கு சந்தோஷத்தைத்‌ தந்தாள்‌. 

கதை கொண்டு காளி தேவியைத்‌ தாக்க வந்தபோது 
ஹும்‌ என்ற சப்தத்தால்‌ தூம்ரனைப்‌ பஸ்மமாக்கிவிட்டாள்‌. 
அஸுரஸேனை கதறிக்கொண்டு பயந்து ஓடிற்று. தேவர்‌ தேவி 
மீது புஷ்பமாரி பொழிந்தனர்‌. ரத்த ப்ரவாஹமும்‌ பிணக்‌ 
குவியலும்‌ நிறைந்த அந்த இடத்தை விட்டுச்‌ சிறிது தூரத்தில்‌ 
நின்று காளிதேவி சங்கத்தை ஊதினாள்‌. இதைக்கேட்டு சும்ப 
நிசும்பர்‌, இது யாருடைய சங்கம்‌? தூம்ரன்‌ எங்கே? அவனது 
வீரர்கள்‌ எங்கே? என்று கேட்க, எஞ்சியுள்ள அஸுரர்‌ தேவியின்‌ 
பராக்ரமத்தைக்‌ கூறி, ராக்ஷஸேந்த்ர ! நமக்கேது ஜயம்‌? 
பதினான்கு உலகையும்‌ ஒரு நிமிஷத்தில்‌ ஜயிக்க வல்லவள்‌ 
தேவி அவள்‌ தனியாகவே நிற்கிறாள்‌. அவள்‌ பின்னால்‌ 
த்ரிமூர்த்திகள்‌, லோகபாலர்‌, திக்பாலர்‌ முதலிய தேவர்களும்‌ 
நிற்கின்றனர்‌. அவளுடன்‌ யுத்தமா ஸந்தி செய்துகொள்வதா 
என தாங்கள்தான்‌ மந்த்ரிகளுடன்‌ யோசித்து முடிவு செய்ய 
வேண்டும்‌ என்றார்கள்‌. 

சும்பன்‌, தம்பி! ஒரு பெண்ணுக்கு என்ன வீர்யம்‌ பார்‌? 
தூம்ரனையே கொன்றாள்‌ என்றால்‌ காலகதியை யார்‌ அறிவர்‌! 

வஜ்ரம்‌ த்ருணமாகிறது. த்ருணம்‌ வஜ்ரமாகிறது. இந்த ஸங்கட 
மான வேளையில்‌ நீதான்‌ சிறுவனாயினும்‌ எனக்கு வழிகாட்ட 
வேண்டும்‌. அவளுடன்‌ போரிடுவதா அல்லது பயந்து ஓடுவதா 
சொல்‌ என்று நிசும்பனைக்‌ கேட்டான்‌. நிசும்பன்‌ ஓடுவது 
உசிதமல்ல. முடிவு எப்படி ஆயினும்‌ யுத்தமே சிறந்தது. ஸேனை 
களுடன்‌ சென்று நான்‌ அவளுடன்‌ போர்‌ புரிகிறேன்‌. அவளை 
ஜயித்து வருகிறேன்‌. நான்‌ இறந்தால்‌ பிறகு நீ யோ௫த்து ஒரு 
முடிவு செய்‌ என்றான்‌. சும்பன்‌ இதைக்கேட்டு அவஸரப்‌' 
படாதே. நீ போக வேண்டாம்‌. சண்ட முண்டர்‌ ஸேனை 
களுடன்‌ சென்று முடிந்தால்‌ அவளை ஜீவனுடன்‌ தூக்கி 
வரட்டும்‌. இல்லையேல்‌ அவளைக்‌ கொன்று வரட்டும்‌ என்று 
அவர்களை அனுப்பினான்‌. 


9. 26 : சண்ட - முண்ட வதம்‌ 


சண்ட முண்டர்‌ இருவரும்‌ எண்ணிறந்த ஸேனைகளுடன்‌ 
தேவியிடம்‌ சென்று ஸமாதானமாகப்‌ பேசினார்கள்‌. ஓ பாலே! 
சும்ப நிசும்பர்‌ பராக்ரமத்தை நீ அறியாய்‌. நீ ஒருவளாக இருந்து 
பலகோடி லேஸனைகளுடன்‌ வரும்‌ பகைவரை எப்படி 
ஜயிப்பாய்‌? உனக்கு நற்புத்தி கூறுவார்‌ ஒருவருமில்லையா ? 
தேவர்கள்‌ தாங்களும்‌ அழிந்து உன்னையும்‌ அழிக்கவே தூண்டு 
கிறார்கள்‌. ஐராவதத்தின்‌ கரத்தை அறுத்த சும்பனிடம்‌ உனது 
பதினெட்டு கரங்கள்‌ பயன்படுமா? வீண்‌ கர்வத்தை விடு. 
சும்பனை மணப்பதால்‌ உண்டாகும்‌ ப்ரத்யக்ஷமான இன்பத்தை 
விட்டு ஸந்தேஹமான, ஐயித்தாலும்‌ துன்பத்தைத்‌ தருவதான 
ஜயத்தில்‌ ஆசை வைக்காதே. ஹிதத்தைச்‌ சொல்கிறேன்‌ கேள்‌. 
தேவர்களுக்குச்‌ சத்ரு சும்பன்‌. சுயநலத்தில்‌ கருத்துகொண்ட 
தேவர்கள்‌ தம்‌ கார்யத்திற்காக உன்னைச்‌ சும்பனோடு போர்‌ 
புரிய தூண்டுகின்றனர்‌. தன்‌ கார்யத்திற்காகப்‌ பேசும்‌ கார்யமித்‌ 
ரரை நம்பாதே. உனக்கும்‌ என்‌ யஜமானனுக்கும்‌ இன்பமூட்ட 
உதவும்‌ தர்ம மித்ரரான என்‌ சொல்லை நம்பு. 


தேவி: ஓ துஷ்ட! என்ன வாயில்‌ வந்ததைப்‌ பேசுகிறாய்‌. 
ஹரி ஹராதி தேவர்களைவிட்டு சும்பனை யார்‌ மணப்பர்‌? 
நான்‌ மணத்தை விரும்பும்‌ பெண்ணல்ல, அனாதியான பறா 
சக்தி. ஆயினும்‌ ஆயிரம்‌ முறை சும்ப நிசும்பர்களைக்‌ 


CC-0. In Public Domain. Digitized by Muthulakshmi Research Academy 


218 % ஸ்ரீ தேவீ பாகவதம்‌ 


கொன்றிருக்கிறேன்‌. எத்தனையோ முறை தேவக்கூட்டத்தைக்‌ 
காப்பாற்றி இருக்கிறேன்‌... வீண்‌ பேச்சு பேசாதே, வீர.தர்மத்தைக்‌ 
கைகொண்டு என்னுடன்‌ போர்‌ புரி. உன்னைக்‌ கொன்றபின்‌ 
சும்ப நிசும்பர்களையும்‌ மற்ற துஷ்டர்களையும்‌ கொல்வேன்‌. 
இதைக்‌ கேட்டு கோபங்கொண்ட சண்டமுண்டர்‌ வில்லை 
செய்தாள்‌. தேவியின்‌ ஸிம்மமும்‌ கர்ஜித்தது. இவ்வொலி ஒன்று 
சேர்ந்து உலகை எல்லாம்‌ நடுங்க வைத்தது. இருவரும்‌ ஒருவர்‌ 
மீது ஒருவர்‌ பாண வர்ஷம்‌ வர்ஷித்தனர்‌. பாண வர்ஷம்‌ 
ஆகாயத்தை மறைத்தது. தீயில்‌ வீழ்ந்து வெட்டுக்கிளிகள்‌ 
மாள்வதுபோல்‌ தேவியின்‌ பாண அக்னிக்குப்‌ பலர்‌ இரை 
ஆயினர்‌. முண்டனும்‌ எண்ணிறந்த வீரர்களுடன்‌ வந்து தேவி 
யைத்‌ தாக்கினான்‌. 

தேவி மிகக்‌ கோபங்‌ கொண்டாள்‌. அவளது நெற்றி 
யிலிருந்து கோபமே ரூபமாக அமைந்த காளி தேவி தோன்றி 
னாள்‌. அடியில்‌ புலித்தோலையும்‌ மேலே யானைத்தோலையும்‌ 
மார்பில்‌ முண்டமாலையையும்‌ அணிந்திருந்தாள்‌. வயிறு 
உலர்ந்த ணெறுபோலிருந்தது. பயங்கரமான பல ஆயுதங்களைக்‌ 
கரங்களில்‌ தரித்திருந்தாள்‌. குஹை போன்ற விசாலமான வாயும்‌ 
நீண்ட ஸர்ப்பம்‌ போன்ற நாக்கும்‌ கோரப்பற்களும்‌ பார்ப்பவர்‌ 
நடுங்கும்படி. இருந்தது. மஹா வீரர்களையும்‌ மணியுடன்‌ கூட 
யானைகளையும்‌ தூக்கித்‌ தன்‌ வாயில்‌ போட்டு மென்று 
கொண்டே சத்ரு நடுவில்‌ புகுந்தாள்‌. எதிரில்‌ உள்ள ஒட்டை 
களையும்‌ குதிரைகளையும்‌ ஸாரதிகளுடன்‌ கூட தேர்களையும்‌ 
தூக்கி வாயில்‌ போட்டு பற்களால்‌ கடகடவென்று கடித்து 
அட்டஹாஸம்‌ செய்தாள்‌. இங்ஙனம்‌ யுத்தம்‌ இல்லாமலே 
எண்ணிறந்த ஸேனை மாளுவதைக்‌ கண்டு சண்டன்‌ சரவர்ஷத்‌ 
துடன்‌ தேவிமீது சக்ராயுதத்தை. ப்ரயோகித்தான்‌. காளி ஒரு 
நிமிஷத்திற்குள்ளாக சரங்களையும்‌ சக்ரத்தையும்‌ நாசம்‌ 
செய்தாள்‌. 

ஒரு சரத்தினால்‌ சண்டனை அடித்துப்‌ பூமியில்‌ தள்ளி 
னாள்‌. இதைக்கண்டு. அவனது ஸஹோதரனான முண்டன்‌ 
ஓடிவந்து தேவியைத்‌ தாக்கினான்‌. அவனது சரங்களை முறித்து 
முண்டனையும்‌ மூர்ச்சையாகி பூமியில்‌ விழும்படி செய்தாள்‌. 
இரு வீரர்களும்‌ விழுந்ததைக்‌ கண்டு நடுங்கி ஹா ஹா என 
அலறி அஸுரஸேனை ஓடிற்று. அமர ஸேனை ஆரவாரம்‌ 

செய்தது. மூர்ச்சை தெளிந்து ௭ முந்து வந்த சண்டன்‌ கதையால்‌ 
காளியைத்‌ தாக்கினான்‌. மந்த்ர பலத்தைக்‌ கொண்டு பாண 
பாசத்தால்‌ காளி முண்டனைக்‌ கட்டினாள்‌. முண்டனும்‌ 
மூர்ச்சை தெளிந்து சக்தி ஆயுதத்தால்‌ காளியைத்‌ தாக்க 
வந்தான்‌. தேவி அவனையும்‌ பாசத்தால்‌ கட்டினாள்‌. இருவரை 
யும்‌ இரு முயல்களைப்‌ போல்‌ இரு கரங்களில்‌ பிடித்துக்‌ 
கொண்டு அட்டஹாஸத்துடன்‌ தேவியின்‌ அருகே வந்தாள்‌. 
யுத்த யாகத்திற்கு இவ்விரு பசுக்களைக்‌ கொண்டு வந்தேன்‌ 
என்றாள்‌. இந்த மதுரமான சொல்லைக்‌ கேட்டு அம்பிகை 
இவர்களை வீணே கொல்லாதே. தேவ கார்யத்தைக்‌ கருதி 
விடாதே என்றாள்‌. இதன்‌ கருத்தை அறிந்த காளி யாகத்தில்‌ 
கொல்வது கொலையல்ல. ஆதலால்‌ கத்தி என்ற யூபஸ்தம்பத்‌ 
தில்‌ கட்டி இவர்களைப்‌ பலி கொடுக்கிறேன்‌ என்று கூறி இரு 
சிரங்களையும்‌ கத்தியால்‌ அறுத்தான்‌. அவர்கள்‌ கழுத்திலிருந்து 
வரும்‌ ரத்தத்தைப்‌ பருகினாள்‌. இதைக்கண்டு ஸந்தோஷம்‌ 
அடைந்த தேவி சண்ட முண்டர்களைக்‌ கொன்றதால்‌ உன்னை 
(காளியை) இனி சண்டமுண்டா என்ற பட்டப்‌ பெயரால்‌ 
அலங்கரிக்கிறேன்‌ என்றாள்‌. 


9 27 : ரக்த பீஜ வதம்‌ 


சண்டமுண்டர்களது ஸேனையில்‌ அடிபட்டு கைகால்‌ 
முறிந்து ரத்தப்‌ பெருக்குடன்‌ சிலர்‌ சும்ப நிசும்பரிடம்‌ சென்று 
முறையிட்டனர்‌. ப்ரபோ! போருக்கு வந்தவள்‌ பெண்ணல்ல. 
அவள்‌ காளராத்ரி. ராக்ஷஸ உலகைப்‌ பூண்டோடு அழிக்க 
வந்தவள்‌. யுத்தகளம்‌ ரத்த அறாலும்‌ பிணக்குவியாலும்‌ மூடப்‌ 
பட்டுளது. போருக்குச்‌ சென்றவர்களில்‌ கை கால்‌ முறிந்த 
நாங்களே பாக்கி. பாதாளம்‌ செல்வோம்‌. இந்த ஸ்த்ரீ மூலம்‌ 
நமது குலம்‌ அழிய வேண்டாம்‌. ஜய அபஜயம்‌ தெய்வாதீன 
மானது. ஒரு பெண்ணால்‌ எண்ணிறந்த ராக்ஷ்ஸ வீரர்கள்‌ 
கொல்லப்பட்டனர்‌. இது தெய்வம்‌ செய்யும்‌ விசித்ரமான 
- செயல்‌. தாங்கள்‌ புஷ்கர க்ஷேத்ரத்தில்‌ தவம்‌ செய்தீர்‌. எதிரில்‌ 
வந்த ப்ரும்மாவிடம்‌ இறக்காத வரம்‌ வேண்டினீர்‌. ஆனால்‌ 
அவர்‌ தேவர்‌ அஸாுரர்‌ கந்தர்வர்‌ முதலிய எந்த புருஷராலும்‌ 
உனக்கு மரணம்‌ இல்லை. அபூர்வமான பெண்‌ ஒருவளாலேயே 
மரணம்‌ என்றார்‌. அத்தகைய பெண்ணே இவள்‌ என்று 

தோன்றுகிறது. உம்மைக்‌ கொல்லவரும்‌ இவளுடன்‌ போர்‌ 
வேண்டாம்‌. கல்பம்‌ முடியும்போது உலகைத்‌ தனக்குள்‌ லயம்‌ 
செய்து கொள்ளும்‌ ப்ரக்ருதி இவள்‌. வேதமாதா. காயத்ரீ, 
ஸந்த்யா தேவி. ஸகுணா. நிர்க்குணா. பராசக்தி. இதை 
உணர்ந்து அவளிடம்‌ த்வேஷத்தையும்‌ யுத்தத்தையும்‌ விடுங்கள்‌. 
அன்னையிடம்‌ அன்பு செலுத்தி மிகுந்த ராக்ஷ்ஸர்களைக்‌ 
காப்பாற்றுங்கள்‌ என்று அவர்கள்‌ கூறியதைக்‌ கேட்டான்‌ 
சும்பன்‌. 

மூடர்களே! உங்களுக்கு அச்சமும்‌ உயிரில்‌ ஆசையும்‌ 
இருந்தால்‌ பாதாளம்‌ செல்லுங்கள்‌. உலகம்‌ தெய்வாதனம்‌. ஜய 
அபஜயம்‌ ஸுகதுக்கம்‌ எல்லாம்‌ தெய்வாதனமே. வருவன வந்தே 
இரும்‌. அவள்‌ சண்டைக்கு அழைக்க வீர புருஷன்‌ பயந்து 
ஓடலாமா? ஐயம்‌ அல்லது மரணம்‌ இரண்டில்‌ ஒன்றை 
அடைவேன்‌. முயற்சி உள்ளவர்‌ வெற்றி பெறுவர்‌. தெய்வம்‌ 
என்பது வீண்‌ வாதம்‌ என்பர்‌ வீரர்‌. அத்ருஷ்டம்‌ அத்ருஷ்டம்‌ 
என மூர்க்கர்‌ ஏமாறுவர்‌. தேச காலத்தை உணர்ந்து முயற்சித்‌ 
தால்‌ வெற்றி பெறுவர்‌ என்பது ப்ருஹஸ்பதி நீதி என்று கூறி 
சும்பன்‌ ரக்த பீஜனைப்‌ போருக்கு அனுப்பினான்‌. எண்ணிறந்த 
ஸேனைகளுடன்‌ வரும்‌ ரக்தபீஜனைக்‌ கண்டு தேவீ சங்கநாதம்‌ 
செய்தாள்‌. இதைக்கேட்டு, பெண்ணே! யாரை பயமுறுத்து 
கறொய்‌? போர்‌ செய்ய விரும்பினால்‌ ஆயுதத்தைக்‌ கையில்‌ 
எடு. நான்‌ ரக்த பீஜன்‌. உன்னிடம்‌ அடிபட்டவரைப்‌ போல்‌ 
அல்ல நான்‌. நான்‌ எல்லாம்‌ அறிந்தவன்‌. 

நவரஸங்களில்‌ ச்ருங்காரமே உயர்ந்தது. நரரும்‌ ஸுரரும்‌ 
மனைவியுடன்‌ கூடி இன்பம்‌ அனுபவிக்கன்றனர்‌. அசேதன 
மான ம்ருகங்களும்‌ செடி கொடிகளும்‌ கூட தம்பதிகளாகவே 
இருக்கின்றன. ஸம்ஸார ரஸத்தை அறியாத ஸன்யாஸிகள்‌ 
தெய்வத்தால்‌ ஏமாற்றப்பட்டவர்‌ ஆவர்‌. சும்பனையேனும்‌ 
நிசும்பனையேனும்‌ பதியாகக்‌ கொண்டு பேரின்பம்‌ பெறுவா 
யாக என்றான்‌ ரக்த பீஜன்‌. 


9. 28 : ரக்த பீஜ வதம்‌ 


இந்த ரக்த பீஜன்‌ சொல்லைக்கேட்டு நகைத்தாள்‌ தேவீ. 
முன்னமே யான்‌ கூறினேன்‌. என்னை ஜயிப்பவனையே பதியாக 

ஏற்பேன்‌. தூதன்‌ தலைவனுக்கு ஹிதம்‌ அல்லவோ சொல்ல 
வேண்டும்‌. அஸுரராஜன்‌ பாதாளம்‌ செல்லட்டும்‌ அல்லது 
போருக்கு வரட்டும்‌ என்றாள்‌ அன்னை. ரக்த பீஜன்‌ இச்‌ 
சொற்களை மதிக்காமல்‌ தேவி வாஹனத்தின்‌ மீது பாணத்தை 
விட்டான்‌. அதை இடையிலேயே அடித்துத்‌ தள்ளி அஸுரனை 
யும்‌ சரத்தால்‌ அடித்து மூர்ச்சையாகி விழும்படி அடித்தாள்‌. 
அஸுரஸேனை கூக்குரல்‌ இட்டது. சும்பன்‌ அஸுர ஸேனை 
களை உத்ஸாஹப்‌ படுத்தினான்‌. நால்வகை ஸேனைகளையும்‌ 
திரட்டிப்‌ போர்க்களம்‌ வந்தான்‌. கடல்மடை போல்‌ திரண்டு 
வரும்‌ ஸேனையைக்‌ கண்டு அம்பிகை கண்டாநாதம்‌ செய்தாள்‌. 
நாணை இழுத்தாள்‌. ஸிம்மமும்‌ கர்ஜித்தது. சும்பன்‌ கோபங்‌ 
கொண்டான்‌. அஸுரஸேனை மூர்ச்சையாயிற்று. ப்ரும்மா 
முதலிய தேவர்களுடைய சக்திகள்‌ தம்‌ பதியின்‌ சின்னங்களைத்‌ 
தாங்கி அன்னைக்கு ஸஹாயமாக வந்தனர்‌. ப்ரும்மாணீ ஹம்ஸ 
வாஹனத்தில்‌ அமர்ந்து ஜப மாலையும்‌ கமண்டலுவையும்‌ ஏந்தி 
வந்தாள்‌. வைஷ்ணவீ கருட ஆரூடையாக பீதாம்பரம்‌ அணிந்து 
சங்க சக்ர கதா பாணியாக வந்தாள்‌. சாங்கர்‌ வ்ருஷபத்தில்‌ 
அமர்ந்து சூலபாணியாக சந்த்ரனைத்‌ தலையில்‌ அணிந்து 
வந்தாள்‌. கெளமாரீ மயில்மீது ஏறி சக்தியை ஏந்தி வந்தாள்‌. 
நாரஸிம்மீ யாம்யா-யமசக்தி-வாருணீ கெளபேரீ முதலிய சக்தி 
கணங்கள்‌ வருவதைக்‌ கண்டு தேவீ ஸந்தோவித்தாள்‌. 


பரமசிவன்‌ தேவியினிடம்‌ வந்து “உடனே இவ்வஸாுரர்‌ 
களைக்‌ கொல்‌. தேவர்கள்‌ நன்றாக வாழட்டும்‌. யக்ஞ யாகாதி 
தர்மங்கள்‌ நடக்கட்டும்‌. காலத்தில்‌ மழை பொழியட்டும்‌” 
என்றார்‌. தேவியினுடைய சரீரத்திலிருந்து பயங்கரமான மற்‌ 
றொரு சக்தி தோன்றிற்று. தேவி சிவனை சும்ப நிசும்பரிடம்‌ 
தூதராக அனுப்பினாள்‌. சிவனைத்‌ தூதராக அனுப்பியதால்‌ 
தேவிக்கு சிவதூதீ என்று பெயர்‌ உண்டானது. சிவனும்‌ 
அஸுரர்களிடம்‌ சென்று “இந்த்ர பதவியை இந்த்ரனிடமே 
அளித்துப்‌ பாதாளம்‌ செல்‌. அல்லது போரில்‌ ப்ராணனை 
விட ஸன்னத்தமாக வா” என்றார்‌. அஸுரர்‌ போருக்கே 
வந்தனர்‌. சரங்களால்‌ தேவகணங்களைக்‌ கடுமையாகத்‌ தாக்கி 
னார்கள்‌. ப்ரும்மாணீ கமண்டலு ஜலத்தைத்‌ தெளித்துப்‌ பல 
அஸுரர்களைக்‌ கொன்றாள்‌. மாஹேச்வரீ சூலத்தினாலும்‌ 
வைஷ்ணவீ சக்ரத்தினாலும்‌ ஐந்த்ரீ வஜ்ரத்தாலும்‌ வாராஹீ 
கோரப்பற்களாலும்‌ நாரஸிம்மீ நகத்தாலும்‌ அஸுர ஸேனையை 

அடித்துக்‌ கிழித்துத்‌ தள்ளினர்‌. சிவதூதீ அட்டஹாஸம்‌ 
செய்தாள்‌. அதனால்‌ பல அரக்கர்‌ பூமியில்‌ வீழ்ந்தனர்‌. 
சாமுண்டா அவைகளைப்‌ பக்ஷித்தாள்‌. மற்ற சக்திகளும்‌ அஸுர 
ஸேனையையும்‌ கொன்றனர்‌. தேவர்‌ சக்திகள்‌ மீது புஷ்ப மாரி 
பொழிந்தனர்‌. மூர்ச்சை தெளிந்து எழுந்து வந்த ரக்த பீஜன்‌ 
தன்‌ ஸேனை நிலையைக்‌ கண்டு கோபங்‌ கொண்டான்‌. 
ஆவேசத்துடன்‌ தேர்மீதேறி போருக்கு வந்தான்‌. 


5, 29 : ரத்த பீஜ வதம்‌ 


எதிரிலுள்ள வைஷ்ணவியைச்‌ சக்தி ஆயுதத்தினால்‌ தாக்கி 
னான்‌ ரக்த பீஜன்‌. வைஷ்ணவி கதையால்‌ அவனைத்‌ தாக்க 
அவன்‌ உடலிலிருந்து ரக்த பிந்துக்கள்‌ பூமியில்‌ விழுந்தன. 
அவை எவ்வளவு மண்களை நனைத்தனவோ அவ்வளவு ரக்த 
பீஜர்கள்‌ தோன்றி யுத்தம்‌ செய்தார்கள்‌. ஒவ்வொரு சக்தியும்‌ 
ஒவ்வொரு ரக்த பீஜனை அடிக்க அவனவன்‌ ரத்தத்திலிருந்தும்‌ 
எண்ணிறந்த ரக்த பீஜர்‌ தோன்றினர்‌. எங்கும்‌ ஒரே ரக்தபீஜ 
மயமாக இருப்பதைக்‌ கண்டு தேவர்‌ சிந்தை கலங்கினர்‌. 
அம்பிகை சண்டி சக்தி கணங்கள்‌ இவ்வளவுதான்‌ நமது 
ஸேனை. அங்கோ கோடிக்கணக்கான ரக்த பீஜர்‌. மற்ற 
அரக்கர்‌. சும்பனோ நிசும்பனோ வந்து இவர்களுடன்‌ சேர்ந்து 
தேவியிடம்‌ போருக்கு வருவர்‌. நமக்கு எப்படி வெற்றி 
உண்டாகும்‌? இப்படி. அமரர்‌ கவலைப்படும்போது அம்பிகை 
சண்டியை அழைத்து நான்‌ ரக்தபீஜனை அடிக்கிறேன்‌. அவனது 
ரக்தம்‌ பூமியில்‌ விழாதபடி நீ ரத்தத்தைக்‌ குடி. அஸுரரையும்‌ 
பகூி என்றாள்‌. 


கத்தியாலும்‌ கதையாலும்‌ ரக்தபீஜர்களை தேவி தாக்கி 
னாள்‌. அவர்கள்‌ உடலிலிருந்து பெருகும்‌ ரத்தத்தைக்‌ காளி 
பருகி அவர்கள்‌ அனைவரையும்‌ புசித்தாள்‌. முதல்‌ ரக்தபீஜனை 
யும்‌ அன்னை அடித்துத்‌ தள்ள ராக்ஷஸ ஸேனைகள்‌ எல்லாம்‌ 
கூக்குரலிட்டுக்‌ கொண்டு பயந்து ஓடினர்‌. சும்பனிடம்‌ ரக்த 
பீஜன்‌ கொல்லப்பட்டதையும்‌ காளியும்‌ ஸிம்மமும்‌ மற்றவர்‌ 
களைக்‌ கொன்று தின்றதையும்‌ கூறினார்கள்‌. அன்னை 
ஒருவளே போதும்‌ அரக்கரை அழிக்க. காளியும்‌ ப்ரும்மாணீ 
முதலியவர்களும்‌ அவளுடன்‌ சேர்ந்திருக்கன்றனர்‌. அவளை 

ஜயிக்க ஒருவராலும்‌. முடியாது. அவ 
உசிதமல்ல. ஸந்தி செய்துகொள்வதே 
இதைக்‌ கேட்டு மிகக்‌ கோபத்துடன்‌ நிசும்பன்‌ ரணகளத்திற்கு 
வந்தான்‌. மிக . மிக உக்ரமாயும்‌ ச்ருங்காரம்‌ நிறைந்தவளாயும்‌ 
உள்ள தேவியைக்‌ கண்டான்‌. விவாஹ ஆசையும்‌ ஜயிப்போம்‌ 
என்ற எண்ணமும்‌ அகன்றது. யுத்தம்‌ செய்து மரணம்‌ அடை 
வோம்‌ என்று கூறி தேவியுடன்‌ யுத்தம்‌ செய்தான்‌. இருவரும்‌ 


கதையாலும்‌ கத்தியாலும்‌ சரங்களாலும்‌ உக்ரமாக யுத்தம்‌ 
செய்தனர்‌. 


ளுடன்‌ யுத்தம்‌ செய்வது 
சிறந்தது என்றும்‌ கூறினர்‌. 


அடிக்கடி. மதுபானம்‌ செய்து மணி அடித்துக்‌ கடுமையாக 
தேவி நிசும்பனைத்‌ தாக்கினாள்‌. அவனது ஸேனைகளையும்‌ 
அடிக்க அங்கு ரத்தம்‌ ஆறாகப்‌ பெருகிற்று. மாம்ஸம்‌ உண்ணும்‌ 
பக்ஷிகளும்‌, பூதப்ரேதங்களும்‌ மாம்ஸம்‌ உண்டு களித்தன. 
நிசும்பன்‌ கதையை வீசி ஸிம்மத்தைத்‌ தாக்கி அன்னையையும்‌ 
அடிக்க வந்தான்‌. தேவி கத்தியினால்‌ நிசும்பன்‌ சிரத்தை 
அறுத்துத்‌ தள்ளினாள்‌. தலையில்லாத அவனது உடல்‌ கதை 
யுடன்‌ யுத்த பூமியில்‌ சுற்றிச்‌ சுற்றி தேவர்க்கும்‌ பயத்தை உண்டு 
பண்ணிற்று. தேவி அதன்‌ கைகளையும்‌ கால்களையும்‌ பாணங்‌ 
களால்‌ அறுத்துத்‌ தள்ளினாள்‌. அஸுர ஸேனை ஆயுதங்களைத்‌ 
தூரே எறிந்துவிட்டு ஹாஹா! எனக்‌ கதறிக்‌ கொண்டு புறங்‌ 
காட்டி ஓடிற்று. சும்பனிடம்‌ சென்று, 'நிசும்பனும்‌ அவனைச்‌ 
சார்ந்த மஹாவீரர்களும்‌ தேவியினால்‌ கொல்லப்பட்டார்கள்‌. 
இது நமக்கு யுத்த காலம்‌ இல்லை. தேவருக்குப்‌ பரிந்து அஸுர 
ரைக்‌ கொல்ல பராசக்தி வந்திருக்கிறாள்‌. அவள்‌ பல ரூபம்‌ 
எடுக்கிறாள்‌. மாயைக்கு அவளே மூலகாரணம்‌. ஒரு புறம்‌ 
அழகிய ஆபரணம்‌. மற்றோர்‌ புறம்‌ உக்ரமான ஆயுதம்‌. 
அவளை இன்னார்‌ என்று அறிய முடியவில்லை. அகாயத்தி 
லிருந்து அமரர்‌ அவளைத்‌ துதிக்கின்றனர்‌. 

நமக்கு நல்ல காலத்தில்‌ ஐயம்‌ உண்டானது. ஜயமுள்ளவ 
னைத்‌ தோற்பவனாகவும்‌ தாதாவை யாசகனாகவும்‌ தனிகனைப்‌ 
பிச்சைக்காரனாகவும்‌ செய்கிறது காலம்‌. அந்த காலம்‌ ஒரே 
மாதிரி ஸ்திரமாக இருப்பதில்லை. த்ரிமூர்த்திகளையும்‌ ஆட்டி. 
வைக்கின்றது. உத்பத்தி, ஸ்திதி, அழிவு என்ற . மூன்றுக்கும்‌ 
காலமே காரணம்‌. தங்களுக்குத்‌ தெரியாததுண்டா ? மூவரையும்‌ 
தேவரையும்‌ ஜயித்த நம்‌ ஸேனை கேவலம்‌ ஒரு ஸ்த்ரீயால்‌ 
அழிக்கப்பட்டது. காளியோ தேவரோ இதற்குக்‌ காரணம்‌ 

இல்லை. காலமே காரணம்‌. நமக்கு இது நற்காலம்‌ இல்லை. 
பாதாளம்‌ சென்று ஜீவனைக்‌ காத்தால்‌ நல்ல காலம்‌ வந்தபோது 
ஐயம்‌ அடைவோம்‌. தாங்கள்‌ போரில்‌ இறந்தால்‌ தேவர்கள்‌ 
மங்கள கானம்‌ செய்து களிப்பர்‌. உசிதப்படி. செய்யுங்கள்‌' என்று 
அடிபட்ட அரக்க ஸேனை அறிவித்தது. 


5. 30 : சும்ப வதம்‌ 


இதைக்கேட்டு கோபத்துடன்‌ சும்பன்‌ கூறினான்‌. மூர்க்கர்‌ 
களே! என்ன கூறினீர்கள்‌? பந்துக்களை, அரிய நண்பர்களை, 
உடன்‌ பிறந்த ஸோதரனைக்‌ கொன்றுவிட்டு நான்‌ மாத்ரம்‌ 
உயிர்‌ வாழ்வதா? நன்மை தீமைகளைச்‌ செய்வது காலம்‌ 
அல்லவா? அதன்படி. நடப்பது நடக்கட்டும்‌. வாழ்விலோ 
மரணத்திலோ எனக்குச்‌ சிந்தை இல்லை. வர்ஷா காலத்தில்‌ 
சில ஸமயம்‌ மழை பொழிவதில்லை. வெய்யில்‌ காலத்தில்‌ இல 
ஸமயம்‌ மழை பொழிகிறது. காலம்‌ ஒரு நிமித்தமே தவிர 
தெய்வமே எல்லாவற்றையும்‌ நடத்துகிறது. மனித யத்னம்‌ சில 
- ஸமயம்‌ வீணாகும்‌. தேவர்களை ஜயித்த நிசும்பன்‌ ரக்தபீஜன்‌ 
முதலியவர்‌ இர்த்தியடன்‌ போரில்‌ உயிரைவிட்டு ஸ்வர்க்கம்‌ 
சென்றனர்‌. நான்‌ மட்டில்‌ அபக&ர்த்தியுடன்‌ வாழ்வது உசிதமா ? 
மரணம்‌ எல்லோருக்கும்‌ வந்தே தீரும்‌. ப்ரும்மா ஹரி ஹரன்‌ 
ஆகியவர்‌ உடலை விடுகிறார்‌ என்றால்‌ மற்றவரைப்‌ பற்றி 
கூறவும்‌ வேண்டுமா? பிறந்தவன்‌ இறந்தே ஆகவேண்டும்‌. 
தேரைக்‌ கொண்டு வா. ஆயுதங்களை எடுத்து வை. இன்று 
ஐயம்‌ அல்லது மரணம்‌ நிச்சயம்‌ என்று கூறி சும்பன்‌ 
எண்ணிறந்த படை சூழ ரதத்திலேறி ரணகளம்‌ வந்தான்‌. மலை 
மீது ஸிம்ம வாஹனத்தில்‌ அமர்ந்து ஸர்வ அபரணங்களையும்‌ 
பூண்டு தேவர்கள்‌ துதிக்க காந்தியும்‌ தேஜஸ்ஸும்‌ ஜ்வலிக்க 
தேவியைக்‌ கண்டான்‌ சும்பன்‌. த்ரைலோக்ய மோஹினியான 
தேவியைப்‌ பார்த்து சும்பன்‌ காமத்தால்‌ மோஹம்‌ அடைந்‌ 
தான்‌. 

. ஆஹா என்ன ரூபம்‌! என்ன அழகு! யெளவனமும்‌ 
ஆடை ஆபரண அலங்காரமும்‌ இன்பத்தைத்‌ தருகிறது. 
ஸிம்ம வாஹனமும்‌ ஆயுதமும்‌ பயங்கரமாக இருக்கிறது. ரதி 
போலுள்ள இவள்‌ காளராத்ரிபோல்‌ வீணே வீர ராக்ஷஸர்‌ 
களைக்‌ கொல்கிறாள்‌. இது அதிவிசித்ரமாக இருக்கிறதே. 

இவளை வச்யம்‌ செய்யக்கூடிய மந்த்ரம்‌ நம்மிடம்‌ இல்லை 
என்‌ செய்வது? எப்படி இவள்‌ வசமாவாள்‌? பாதாளம்‌ 
செல்வது உசிதம்‌ அல்ல. .ஸாம தானபேதங்களால்‌ இவளை 
ஜயிக்க முடியாது. எங்கே செல்வது? என்ன செய்வது? போரில்‌ 
மரணம்‌ கர்த்தியையும்‌ ஸ்வர்க்கத்தையும்‌ தரும்‌. அனால்‌ ஒரு 
பெண்ணால்‌ மரணம்‌ அடைவது அழகல்ல. நம்‌ குலத்தை 
அழிக்கவே இவளைத்‌ தேவர்‌ உண்டுபண்ணினர்‌. இவளிடம்‌ 
ஏழ்மையுடன்‌ பேசுவது ஆண்பிள்ளைக்கு அழகாமோ? பயந்து 
பாதாளம்‌ செல்வதும்‌ வாழ்வதும்‌ உம்‌ அல்ல. போர்‌ செய்து 
வெற்றி அல்லது மரணம்‌ அடைவேன்‌ என சும்பன்‌ தீர்மானம்‌ 
செய்தான்‌. 

யுத்தரங்கம்‌ வந்து தேவியைப்‌ பார்த்துக்‌ கூறினான்‌. ஓ 
தேவி! யுத்தமா செய்யப்‌ போறாய்‌? பெண்களுக்குக்‌ கண்களே 
பாணங்கள்‌, புருவமே வில்லாகும்‌. ஹாவபாவங்களே சஸ்த்ரங்‌ 
கள்‌. புருஷனே அடிக்க வேண்டிய குறி. மனோரதமே ரதம்‌. 
லஜ்ஜையைப்‌ பூஷணமாகக்‌ கொண்ட பெண்‌ மக்களுக்கு 
ச்ருங்கார யுத்தம்‌ தவிர வேறு சண்டை உண்டோ? யுத்தம்‌ 
செய்வதென நீ நிச்சயித்தால்‌ இந்த அழகிய ரூபத்தை விட்டு 
தொங்கும்‌ உதடும்‌, சொத்தை நகமும்‌, பூனைக்‌ கண்ணுமான 
குரூர ரூபத்தை எடுத்துக்கொள்‌. அழகிய ரூபமுள்ள உன்னை 
அடிக்க மனம்‌ வரவில்லை. கை எழவில்லை. 


காம வெறிகொண்டு பேசும்‌ சும்பனைப்‌ பார்த்து தேவி 
கூறினாள்‌. நான்‌ யுத்தம்‌ செய்யவில்லை. காளி அல்லது 
சாமுண்டா இவர்களோடு யுத்தம்‌ செய்‌. நான்‌ அதைப்‌ பார்த்‌ 
துக்கொண்டு இருக்கிறேன்‌ என்று கூறி, ஓ காளி! நீ இவனுடன்‌ 
யுத்தம்‌ செய்து இவனைக்‌ கொல்‌ என்றாள்‌. காளியும்‌ சும்பனும்‌ 
கதையை எடுத்துக்‌ கடும்‌ போர்‌ செய்தனர்‌. காளி அவனது 
கழுதைகளையும்‌ ஸாரதியையும்‌ கொன்றாள்‌. தேரை முறித்தாள்‌. 
காலால்‌ நடந்து வந்து கதையால்‌ காளியைத்‌ தாக்கினான்‌ 
சும்பன்‌. காளி கதையுடன்‌ அவன்‌ கையைக்‌ கத்தியால்‌ 
அறுத்துத்‌ தள்ளினாள்‌. மற்றொரு கரத்தால்‌ கதையைக்‌ 
சுழட்டிக்கொண்டு வந்தாள்‌. வாயினால்‌ விழுங்கி விடுபவன்‌ 
போல்‌ கோரமான சப்தம்‌ செய்துகொண்டு ரக்த ப்ரவாஹத்‌ 
துடன்‌ தேவியின்‌ அருகே வந்தான்‌. இரு கால்களையும்‌ 
வெட்டித்‌ தள்ளினாள்‌. : அப்பொழுதும்‌ வீர வாதம்‌ செய்து 
உருண்டுவரும்‌ அவன்‌ கழுத்தை அறுத்தாள்‌. மலைபோல்‌ 

அவன்‌ தலை வீழ்ந்தது. தேவர்‌ புஷ்பமாரி பொழிந்து தேவியைப்‌ 
போற்றினர்‌. பாக்கி உள்ளவர்‌ ஆயுதங்களைத்‌ தூரே எறிந்து 
அன்னையை வணங்கி பாதாளம்‌ சென்றனர்‌. இச்சரிதத்தைப்‌ 
படி.ப்பவரும்‌ கேட்பவரும்‌ விரும்பிய பயனைப்‌ பெறுவர்‌. 


5. 31 : ராஜ வைஸ்ய சரிதம்‌ 


தேவியை எப்படி. ஆராதிப்பது? அவளை அர்ச்சித்து யார்‌ 

- யார்‌ என்ன என்ன நன்மை பெற்றார்கள்‌ ? என்று ஜநமேஜயர்‌ 
கேட்க வ்யாஸர்‌ உரைத்தார்‌. ஸ்வாரோசிஷ மன்வந்த்ரத்தில்‌ 

ஸுரதன்‌ என்று ஒரு அரசன்‌ இருந்தான்‌. அவன்‌ சிறந்த குணம்‌ 

உள்ளவன்‌. மலைகளில்‌ வஸிக்கும்‌ ம்லேச்சர்‌ அவ்வரசனுடன்‌ 

போருக்கு வந்தனர்‌. ஸுரதனுக்கு எண்ணிறந்த ஸேனைகள்‌ 

உண்டு. ஆனால்‌ மந்த்ரி முதலிய ஸ்வஜனங்கள்‌ சத்ருக்களிடம்‌ 

அன்பு காட்டியதால்‌ ஸுரதனுக்குத்‌ தோல்வி ஏற்பட்டது. 

மந்த்ரிகள்‌ ஒரு ஸமயம்‌ தன்னைச்‌ சத்ருக்களிடம்‌ பிடித்துக்‌ 

கொடுப்பார்களோ என்று எண்ணி ஒருவரும்‌ அறியாமல்‌ 

குதிரை மீது ஏறி காநகம்‌ சென்றான்‌. ஸுமேதஸ்‌ என்ற முனிவ 

ரது விசாலமான ஆச்ரமத்தில்‌ நுழைந்தான்‌. அழகிய சாந்தமான 

அந்த ஆச்ரமம்‌ அரசன்‌ மனதிற்கு ஆறுதலைத்‌ தந்தது. 

மான்தோல்‌ உடுத்தி ஆஸனத்தில்‌ அமர்ந்து மாணவர்க்கு வேதம்‌ 

கற்பிக்கும்‌ மாமுனிவரைக்‌ கண்டு மகிழ்ந்தான்‌. மன்னனை 

வரவேற்று உனக்கு என்ன வேண்டும்‌ என்று கேட்டார்‌ அவர்‌. 

ஸுரதன்‌ தன்‌ வரலாற்றைக்‌ கூறி முனிவரைச்‌ சரணம்‌ அடைந்‌ 

தான்‌. அவனுக்கு அபயம்‌ அளித்து இங்கே ஜீவஹிம்ஸை 
செய்யாமல்‌ வஸி. சத்ரு வரமாட்டான்‌ என்றார்‌ ஸுமேதஸ்‌. 


கந்த மூலங்களை உண்டு முனிபோல்‌ வாழும்பொழுது 
ஒருநாள்‌ அரசன்‌ தனக்குள்ளே சிந்தித்தான்‌. ம்லேச்சர்‌ என்‌ 
ராஜ்யத்தைப்‌ பிடுங்கிக்‌ கொண்டனர்‌. என்‌ பந்துக்களையும்‌ 
குடிகளையும்‌ என்ன ஹிம்ஸை செய்கின்றாரோ? என்‌ 
பரிஜனங்கள்‌ மிகக்‌ கஷ்டப்படுவார்கள்‌. எண்ணிறந்த என்‌ 
செல்வத்தைப்‌ பாபிகள்‌ அனுபவிப்பர்‌. தான தர்மம்‌ செய்ய 
மாட்டார்கள்‌ என மரத்தடியே அமர்ந்து மன்னன்‌ யோசிக்கும்‌ 
போது வைச்ய வகுப்பைச்‌ சார்ந்த ஸமாதி என்பவன்‌ வந்தான்‌. 
அரசன்‌ அவனை வரவேற்று . அவன்‌ முகம்‌ வாடியிருக்கக்‌ 

காரணம்‌ என்ன என்று கேட்டான்‌. அவன்‌ தான்‌ தனிகன்‌, 
தார்மிகன்‌, தாதா என்றும்‌ தன்னைத்‌ தன்‌ மனைவியும்‌ மக்களும்‌ 
வீட்டைவிட்டு விரட்டியதாகவும்‌ தன்‌ மனைவியும்‌ புத்ரனும்‌ 
நோய்வாய்ப்பட்டுத்‌ துன்புறுகிறார்களோ ! சுகமாக இருக்கிறார்‌ 
களோ? தனத்தை வீண்‌ செலவு செய்தனரோ. அவரை ஏமாற்றி 
எவரேனும்‌ பொருளை அபஹரித்தனரோ எப்போது அவர்‌ 
களைக்‌ காண்பேன்‌? என்று சிந்தை என்னை வாட்டுகிறது 
என்றான்‌. இதைக்‌ கேட்டு ஸுரதன்‌ உம்மை விரட்டியவரிடம்‌ 
உமக்கு அன்பு அகலவில்லை. நமக்கு அனுகூலமானவரிடம்‌ 
அன்பிருப்பது நீயாயம்‌. த்ரோஹம்‌ செய்த பந்துக்களிடம்‌ 
எனக்கும்‌ ஆசை அகலவில்லை. இருவரும்‌ சேர்ந்து இதன்‌ 
காரணத்தை முனிவரிடம்‌ கேட்போம்‌ என்று கூறி அப்படியே 
அவரைப்‌ பணிந்து கேட்டார்கள்‌. 


9. 32 : புவன ஸந்தரீ மகிமை 


: மஹர்ஷே! இந்த வைச்யர்‌ வனத்திலே எனக்கு நண்பர்‌ 

ஆனார்‌. தனக்குத்‌ தீங்கு இழைத்த புத்ரனிடமும்‌ மனைவி 
யிடமும்‌ இவருக்கு ஆசை அகலவில்லை. எனக்கும்‌ எனது 
. மனைவி மக்களிடமும்‌ ராஜ்யத்தினிடமும்‌ ஆசை ஒழிய 
வில்லை. எல்லாம்‌ அழியக்‌ கூடியது என்று அறிந்திருந்தும்‌ 
மநம்‌ ப்ராந்தியை விடவில்லை. நான்‌ யார்‌? ரதம்‌ கஜம்‌ அச்வம்‌ 
முதலியவை என்னுடன்‌ பிறந்தவை அல்ல. அவைகளால்‌ 
எனக்கு என்ன சுகம்‌? இதை அறிந்திருந்தும்‌ சோகம்‌ என்னை 
வாட்டுகிறது. இதற்கென்ன காரணம்‌? ஸர்வக்ஞரான தாங்கள்‌ 
கூறவேண்டும்‌ என ஸுரதன்‌ வேண்டினான்‌. 


ஸுமேதஸ்‌ கூறினார்‌. ராஜன்‌, மஹாமாயை என்பது மும்‌ 
மூர்த்திகளையும்‌ நரர்‌ ஸுரர்‌ அஸாுரர்‌ பசு பக்ி செடி கொடி 
முதலியவைகளையும்‌ படைத்துத்‌ தனக்கு அவை பரவசமாகும்‌ 
படி செய்கிறது. ஞானிகளுடைய மனதையும்‌ மயக்கும்‌ மாயை 
யின்‌ முன்‌ நீ யார்‌? எவ்வளவு மாத்ரம்‌? மோஹத்தை அகற்றி 
ப்ரும்ம வித்யையை அடைய மஹாவிஷ்ணு ச்வேத த்வீபத்தில்‌ 
பத்தாயிரம்‌ அண்டு தவம்‌ புரிந்தார்‌. ப்ரும்மாவும்‌ ஏகாந்தமான 
இடத்தில்‌ மோஹம்‌ அகல கடுந்தவம்‌ செய்தார்‌. வேறிடம்‌ 
செல்லக்‌ கருதிய இருவரும்‌ ஒருவரை ஒருவர்‌ வழியில்‌ ஸந்தித்‌ 


CC-0. In Public Domain. Digitized by Muthulakshmi Research Academy 


228 % ஸ்ரீ தேவீ பாகவதம்‌ 


தார்கள்‌. ப்ரும்மா, ஜகத்தைப்‌ படைக்கும்‌ காரண வஸ்து நானே. 
என்னைவிடச்‌ சிறந்தவன்‌ வேறு யாரும்‌ இல்லை என்றார்‌. 
விஷ்ணுவோ, நீ ரஜோ குணத்தால்‌ உண்டானவர்‌. மதுகைடப 
ரிடம்‌ பயந்து என்னைச்‌ சரணம்‌ அடைந்தாய்‌. அவர்களைக்‌ 
கொன்று உன்னைக்‌ காத்த நானே சிறந்தவன்‌ என்றார்‌. 


வாதம்‌ முற்றிற்று. இருவருக்கும்‌ கண்கள்‌ சிவந்தன. 
இவ்விருவர்கள்‌ இடையே பால்‌ போல்‌ வெளுப்பான சிவ 
லிங்கம்‌ ஒன்று தோன்றிற்று. ஆகாயம்‌ அளாவி நின்ற அதைக்‌ 
கண்டு ஆச்சர்யம்‌ அடைந்தனர்‌. ஆகாயத்திலிருந்து “ஒருவர்‌ 
முடியைக்‌ காண மேலே செல்லட்டும்‌. அடியைக்‌ காண ஒருவர்‌ 
கழே செல்லட்டும்‌. அடியையோ முடியையோ தர்சிப்பவரே 
சிறந்தவர்‌” என்று ஒரு சப்தம்‌ தோன்றிற்று. அத்புதமான 
லிங்கத்தின்‌ அடியைக்‌ காண விஷ்ணு பன்றியாக பாதாளம்‌ 
சென்றார்‌. ப்ரும்மா ஹம்ஸ ரூபியாகி முடியைக்காண ஆகாசம்‌ 
சென்றார்‌. விஷ்ணு தன்னால்‌ சிவலிங்கத்தின்‌ திருவடியைக்‌ 
காண முடியாது என திரும்பினார்‌. ப்ரும்மாவோ ஆகாயத்தில்‌ 
சென்று சிவ சிரஸ்ஸிலிருந்து வரும்‌ தாழம்‌ மடலைக்‌ கண்டார்‌. 
அதைக்‌ கரத்தில்‌ ஏந்தி தான்‌ சிவன்‌ முடியைக்‌ கண்டு அதற்கு 
அடையாளமாக இதைக்‌ கொண்டுவந்ததாகக்‌ கூறினார்‌. இதற்கு 
ஸாக்ஷி யார்‌ என்று விஷ்ணு கேட்க இந்த தாழம்‌ மடலே 
ஸாக்ஷி என்றார்‌ ப்ரும்மா. தாழை மடலும்‌ ஆம்‌ இவர்‌ சிவ 
சிரஸ்ஸிலிருந்துதான்‌ என்னை எடுத்து வந்தார்‌ என பொய்‌ 
கூறிற்று. 

சிவனே எனக்கு ப்ரமாணம்‌ என்று விஷ்ணு கூறியவுடன்‌ 
சிவன்‌ இவர்கள்‌ எதிரே தோன்றி ஓ தாழை மடலே! தலையி 
லிருந்து விழுந்த உன்னை வழியில்‌ அல்லவோ ப்ரும்மா எடுத்து 
வந்தார்‌. பொய்‌ கூறிய நீ என்‌ பூஜைக்கு ஏற்றவனல்ல என்றார்‌. 
ப்ரும்மா வெட்கம்‌ அடைந்து தலை குனிந்தார்‌. சதுர்முக 
ப்ரும்மாவே மாயையால்‌ பொய்‌ கூறினார்‌ என்றால்‌ மற்றவரைப்‌ 
பற்றி கேட்க வேண்டுமா? மஹா விஷ்ணுவும்‌ தேவகார்யத்‌ 
திற்காக அஸுரர்களைப்‌ பலவகையில்‌ கபடமாக வஞ்சித்துக்‌ 
கொல்கிறார்‌. வஞ்சனை கபடம்‌ பாபத்தை தரும்‌ என்பதை 
அவர்‌ அறியாதவரா? வைகுண்ட அநந்தத்தை விட்டு பற்பல 
ஈனமான பிறவி பிறந்ததும்‌ அஸுரரைப்‌ போரில்‌ கபடமாகக்‌ 
கொன்றதும்‌ மாயையின்‌ பலத்தினால்தான்‌. 

ஞானிகளுடைய மனதைக்கூட பலாத்காரமாக இழுத்து 
மோஹம்‌ அடையும்படி செய்வது மாயை அல்லவா? இந்த 
மாயை எப்போது உண்டானது எனக்‌ கூறமுடியாது. ஆதலால்‌ 
அது அநாதி. அது எப்போதும்‌ அழிவதில்லை. அதலால்‌ நித்ய 
மானது. அதே ப்ரக்ருதி என்றும்‌ பராசக்தி என்றும்‌ அழைக்கப்‌ 
படும்‌. சிவனிடம்‌ _அந்த.-.. சக்தி இருப்பதால்தான்‌ சிவனும்‌ 
-ஸகல்‌ கார்யங்களையும்‌ செய்ய சக்தி உள்ளவர்‌ ஆகிறார்‌. 
இல்லையேல்‌ சிவனும்‌ சவன்‌ ஆவார்‌. எப்போதுமுள்ள தேவி 
தேவ கார்யத்திற்காகத்‌ தோன்றுதிறாள்‌. மறைகிறாள்‌. மற்ற 
வரைப்‌ போல்‌ கர்மாவிற்கோ காலத்திற்கோ தேவி அடிமை 
யானவள்‌ அல்ல. ப்ரும்மாண்டம்‌ என்ற நாடகத்தை ஆடி 
புருஷனை ஸந்தோஷடப்படுத்துகிறாள்‌. பிறகு தன்னிடம்‌ ஒடுக்கிக்‌ 
கொள்கிறாள்‌. மும்மூர்த்தகளை இந்த நாடகத்திற்கு ஸாதநமாகக்‌ 
கொள்கிறாள்‌. அவர்களுக்கு லக்ஷ்மீ, வாணீ சிவை என்ற 
சக்திகளைக்‌ கொடுத்தாள்‌. அந்த தேவியின்‌ சக்தியை அறிந்து 
மும்மூர்த்திகளும்‌ அவளைத்‌ துதிக்கிறார்கள்‌. 


9. 33 : நேவி பூஜா விதி 


ஸுமேதஸ்‌ கூறினார்‌. புக்தி முக்திகளைத்‌ தரும்‌ அந்த 
தேவியின்‌ பூஜா விதியையும்‌ மந்த்ரங்களையும்‌ கூறுகிறேன்‌ கேள்‌. 
முதலில்‌ விதிப்படி ஸ்நாநம்‌ செய்து மடி உடுத்தி நெற்றிக்கு 
அணிந்து கால்‌ அலம்பி ஆசமனம்‌ செய்து நல்ல இடத்தில்‌ 
பசும்‌ சாணியால்‌ மெழுகி கோலம்‌ இட்டு அருகில்‌ ஆஸனத்தில்‌ 
அமர்ந்து மூன்று முறை ஆசமனம்‌ செய்து சக்திக்கேற்ற 
படி பூஜாத்ரவ்யங்களைத்‌ தயாரித்து ப்ராணாயாமம்‌ செய்து 
ஸங்கல்பம்‌ செய்தபின்‌ பூதசுத்தி செய்யவேண்டும்‌. ப்ராண 
ப்ரதிஷ்டை பூஜாத்ரவ்ய ப்ரோக்ஷ்ணம்‌ ந்யாஸம்‌ செய்ய 
வேண்டும்‌. நல்ல தாம்ரபாத்ரத்தில்‌ சிவந்த சந்தனத்தால்‌ 
ஷட்கோணம்‌ அமைத்து அதன்மேல்‌ அஷ்டகோணம்‌ எழுதி 
நவாக்ஷரீ பீஜத்தை அதில்‌ எழுதவேண்டும்‌. அல்லது தாதுக்க 
ளால்‌ ஆகிய பிம்பத்தைக்கொண்டு யாமளாதி தந்த்ரங்களில்‌ 
கூறப்பட்ட விதியைத்‌ தழுவி பூஜை செய்யவேண்டும்‌. நவாக்ஷர்‌ 
மந்த்ரத்தை விதிப்படி ஜபிக்க வேண்டும்‌. தசாம்சத்தால்‌ 
ஹோமமும்‌ தர்ப்பணமும்‌ செய்து, ப்ராம்மண ஸமாராதனை 
செய்யவேண்டும்‌. 

பட ப பப ப பபப TT பப 
நித்யம்‌ ஸப்த ஸதியில்‌ உள்ள மூன்று சரிதத்தையும்‌ 
பாராயணம்‌ செய்யவேண்டும்‌. ஆச்விநம்‌ சைத்ரம்‌ என்ற 
இரண்டு மாதங்களிலும்‌ நவராத்ரி பூஜை விதிப்படி. செய்ய 
வேண்டும்‌. உபவாஸத்துடன்‌ மூல மந்த்ரத்தைக்‌ கூறி 
பாயஸத்தால்‌ ஹோமம்‌ செய்யவேண்டும்‌. பொதுவாக அஷ்டமி 
நவமிகளில்‌ விசேஷ பூஜை செய்ய வேண்டும்‌. தநம்‌ புத்ரன்‌ 
ஆரோக்யம்‌ வித்யை ராஜ்யம்‌ சத்ரு நாசம்‌ முதலிய அவரவர்‌ 
விரும்பிய பலனைப்‌ பெறுவர்‌ நவராத்ரியில்‌ தேவி பூஜை 
செய்பவர்‌. 


ஆச்விந சுக்ல பக்ஷத்தில்‌ சாரதா நவராத்திரி பூஜை செய்ய 
வேண்டும்‌. கலசம்‌ வைத்து அதன்மீது தேவீ யந்த்ரம்‌ அல்லது 
பிம்பத்தை வைத்து நாலு புறமும்‌ தான்யங்களை இரைத்து 
புஷ்பமாலைகளால்‌ அலங்கரித்து மண்டபத்தில்‌ பூஜை செய்ய 
வேண்டும்‌. மூன்று வேளைகளிலும்‌ லோபமில்லாமல்‌ தூபதீபம்‌ 
கதம்‌ நாட்யம்‌ ஸ்துதிபாடம்‌ வேத பாராயணம்‌ முதலியவை 
களால்‌ பூஜை செய்து உத்ஸவம்‌ கொண்டாடவேண்டும்‌. ப்ரதி 
தினம்‌ கன்யகா பூஜை செய்து அஷ்ட மியிலாவது நவமியிலாவது 
விதிப்படி ஹோமம்‌ செய்யவேண்டும்‌. ப்ராம்மண போஜனம்‌ 
செய்வித்து தசமியில்‌ பாரணையும்‌ சக்திக்கேற்றபடி. தானமும்‌ 
செய்யவேண்டும்‌. இப்படி பூஜை செய்பவர்‌ இவ்வுலகிலும்‌ மறு 
உலகிலும்‌ இன்பம்‌ பெறுவதுடன்‌ மறுபிறப்பிலும்‌ அழ்ந்த தேவீ 
பக்தனாகப்‌ பிறப்பார்‌. 


இங்ஙனம்‌ நீயும்‌ உனது நண்பனான வைச்யனும்‌ நவராத்ரி 
வ்ரதம்‌ செய்தால்‌ மோஹம்‌ சோகம்‌ துன்பம்‌ அகலும்‌. சத்ரு 
அழிவர்‌. செல்வம்‌ ராஜ்யம்‌ முதலிய ஸகல பாக்யங்களும்‌ 
கிடைக்கும்‌. இறந்தபின்‌ தேவியின்‌ லோகத்தை அடைந்து 
ஆனந்தம்‌ அடைவீர்கள்‌. தேவி பூஜை செய்யாதவர்‌ நரகத்தை 
அடைவர்‌. பூமியிலும்‌ பல்வகை ரோகங்களால்‌ பீடிக்கப்படுவர்‌. 
பில்வம்‌ அரளி தாமரை சம்பகம்‌ இவைகளால்‌ தேவியை 
அர்ச்சித்தால்‌ பரம சுகம்‌ பெறலாம்‌. வேதோக்தமான மந்த்ரங்‌ 
களால்‌ தேவியை விதிப்படி பூஜிப்பவர்‌ ஸகல நற்குணங்‌ 
களுக்கும்‌ இருப்பிடமாவர்‌. அரசனும்‌ அவர்‌. 

9. 94 : ராஜ வைஸ்யருக்கு தேவி தர்ஸனம்‌ 


ஸுரதனும்‌ ஸமாதியும்‌ முனிவரை வணங்கி ஓ பகவன்‌! 
தங்களைப்‌ போன்ற ஸாதுக்கள்‌ பரோபகாரத்தையே முக்ய 
தூர்மமாகக்‌ கொண்டவர்கள்‌. உங்களது அரிய உபதேசத்தால்‌ 
நாங்கள்‌ மிக பவித்ரர்களாக ஆனோம்‌. தன்யர்களாக ஆனோம்‌. 
எங்கள்‌ கைகளைப்‌ பிடித்து ஸம்ஸாரக்‌ கடலைத்‌ தாண்ட 
வைத்து விட்டீர்கள்‌. நவாக்ஷ£ மஹாமந்த்ரத்தை உபதேசயுங்கள்‌. 
விதிப்படி ஓராண்டு வ்ரதம்‌ செய்து நவராத்ரி பூஜை ஜபம்‌ 
ஹோமம்‌ முதலியவைகளைச்‌ செய்கிறோம்‌. தேவியின்‌ அருளால்‌ 
ஸகல நன்மைகளையும்‌ பெற்று இருப்பிடம்‌ செல்கிறோம்‌ 
என்றார்கள்‌. 

மஹர்ஷி ஸுமேதஸ்ஸும்‌ அவ்விருவர்க்கும்‌ நவாக்ஷரீ 
மந்த்ரத்தை உபதேசித்தார்‌. இருவரும்‌ நியமித்துடன்‌ ஒரு மாதம்‌ 
அதை ஐபித்தனர்‌. ஒரு மாதத்திற்குள்‌ மனம்‌ ஒருமைப்பட்டு 
தேவீ த்யானத்தில்‌ அமர்ந்தனர்‌. அடிக்கடி. குருவைப்‌ பணிந்து 
தமது அநுபவத்தைக்‌ கூறுவர்‌. அன்னத்தை விட்டு பழங்களைப்‌ 
புசித்தனர்‌. இரண்டாம்‌ ஆண்டில்‌ பழங்களையும்‌ விட்டு 
உலர்ந்த இலைகளைப்‌ புசித்துத்‌ தேவீ த்யானம்‌ செய்தனர்‌. 
மூன்று ஆண்டுகள்‌ பூர்ணமாயின. இன்னும்‌ தேவீ தர்சனம்‌ 
கிட்டவில்லையே. இவ்வுடலைவிட்டு மறுபிறவியிலாவது 
தர்சிப்போமா என எண்ணினர்‌. இருவரும்‌ தீயை மூட்டி தன்‌ 
மாம்ஸத்தை நறுக்கி ரத்தத்துடன்‌ ஹோமம்‌ செய்தார்கள்‌. ரத்த 
பலியைத்‌ தந்தனர்‌. உடனே தேவி அவர்களுக்கு ப்ரத்யக்ஷ 
மானாள்‌. 


ராஜன்‌ ! வைச்ய! உங்கள்‌ தவத்தையும்‌ பக்தியையும்‌ கண்டு 
மகிழ்ந்தோம்‌. உங்களுக்கு வேண்டிய வரங்களைக்‌ கேளுங்கள்‌ 
தருகிறோம்‌ என்றாள்‌. ஸுரதன்‌ தேவியைப்‌ பணிந்து எனது 
ராஜ்யத்தை எனக்கு அளியும்‌. எனது சத்ருக்கள்‌ அழிய 
வேண்டும்‌ என்று வரம்‌ கேட்டான்‌. உன்‌ சத்ருக்களின்‌ பலம்‌ 
குன்றும்‌ உனது மந்த்ரிகளே உன்னை அழைத்து அரசன்‌ 
ஆக்குவார்‌. பத்தாயிரமாண்டு நீ ராஜ்யத்தை ஆண்டுவிட்டு, 
பிறகு ஸூர்யனது புத்ரனாகப்‌ பிறந்து வைவஸ்வத மநுவாக 
ஆவாய்‌. ஓ வைச்ய! உனக்கென்ன வரம்‌ வேண்டும்‌? என்றாள்‌. 

அன்னையே! வீடுவாசல்‌ மனைவி மக்கள்‌ எனக்கு என்ன 
உதவி புரிவர்‌? ஸாரமில்லாத ஸம்ஸாரத்தில்‌ உழலுவதைப்‌ 
பண்டிதர்‌ விரும்பார்‌. எனக்கு க்ஞானத்தை அளியும்‌. ஐநந 
மரணம்‌ அற்று உமது ஆனந்தத்தை அனுபவிக்கிறேன்‌ என்றான்‌ 
வைச்யன்‌. அங்ஙனமே இருவர்க்கும்‌ வரம்‌ தந்து தேவி மறைந்‌ 
தாள்‌. அரசனும்‌ வைச்யனும்‌ ஸுமேதஸ்ஸின்‌ திருவடியில்‌ 
விழுந்து அன்னையின்‌ அருளைக்‌ கூறினர்‌. அதற்குள்‌ அன்னை 
சொற்படி அமைச்சர்‌ அனைவரும்‌ வந்து அர கை அரசாள 
அழைத்தனர்‌. முனிவரும்‌ அரசனை ஆசீர்வதித்து அனுப்ப 
ஸுரதன்‌ ஸ்வராஜ்யத்தைப்‌ பெற்று இன்புற்றான்‌. தேவியை 
மறவாமல்‌ நித்யம்‌ பூஜித்து வந்தான்‌. 

வைச்யனும்‌ வேதாந்த க்ஞானம்‌ பெற்று க்ஷேத்ர அடனம்‌ 
தீர்த்த அடனம்‌ முதலிய புண்யகர்மாக்களில்‌ ஈடுபட்டான்‌. 
அன்னையின்‌ பூஜை பலனை நினைத்துக்‌ கூறிப்‌ பாடி 
அடி காலத்தைக்‌ கழித்தான்‌. இத்தகைய மஹிமை வாய்ந்த 
தேவியின்‌ சரிதத்தைப்‌ படிப்பவர்‌ கேட்பவர்‌ தேவியைப்‌ 
பூஜிப்பவர்‌ ஆகிய அனைவரும்‌ தர்ம அர்த்த காம மோக்ஷ 
பலன்களைப்‌ பெறுவார்‌. வ்யாஸர்‌ ஜநமேஜயனுக்கு உரைத்த 
படி. ஸூத புராணிகர்‌ நைமிசாரண்ய வாஸிகளுக்கு உரைத்தார்‌. 


ஐந்தாவது ஸ்கந்தம்‌ முற்றிற்று 

6. 1 : வ்ருத்ராஸார வதம்‌ 


செளநகாதி முனிவர்‌ ஸூதரைப்‌ பார்த்து, மஹாபலம்‌ 
உள்ளவனும்‌ தேவரிடம்‌ அன்பு கொண்ட த்வஷ்டாவின்‌ 
புத்ரனுமான வ்ருத்ரனைத்‌ தேவர்கள்‌ கபடமாகக்‌ கொன்றனர்‌. 
இந்த்ரனும்‌ மஹாவிஷ்ணுவும்‌ இதில்‌ ஒன்று சேர்ந்து வஞ்சனை 
செய்தனர்‌ என்றும்‌ கேட்டிருக்கிறோம்‌. ஸத்வ குணத்தால்‌ 
உண்டான தேவர்‌ ஸதாசாரம்‌ உள்ள தேவர்‌ ஏன்‌ இப்படி 
அதர்மம்‌ செய்தனர்‌? அதனால்‌ சக்ரனுக்கு ப்ரம்மஹத்தி பாபம்‌ 
தோன்றியதல்லவா? என்று கேட்டனர்‌. இதே கேள்வியை 
ஜநமேஜயன்‌ கேட்க வேத வ்யாஸர்‌ அதற்குக்‌ கூறிய பதிலை 
ஸுூதர்‌ முனிவர்களுக்கு உரைத்தார்‌. 


வ்யாஸர்‌ கூறினார்‌. ஐநமேஜய ! கதை கேட்பதில்‌ உனக்கு 
உள்ள உத்ஸாகம்‌ சொல்லுகின்ற என்னை ஸந்தோஷப்படுத்து 
கிறது. பராசக்தியைத்‌ தவிர ஸமஸ்த தேவர்களும்‌ மாயைக்கு 
வசமாகி தமோகுணத்தால்‌ சத்ருக்களை வஞ்சிப்பதில்‌ ஆச்சர்ய 
மென்ன? முனிவர்களும்‌ கூட மாயா வசமாதி லெ ஸமயம்‌ 
ரஜோகுண தமோகுணங்களுக்கு ஆளாகின்றனர்‌. என்‌ வீடு 
என்‌ மனைவி என்‌ மக்கள்‌ என்‌ மோஹவசம்‌ ஆகின்றனர்‌. 
தேவியின்‌ அருளால்தான்‌ அந்த மோஹத்தை அகற்றலாம்‌. 
லோகத்தைக்‌ காக்கும்‌ நிமித்தம்‌ இந்த்ரனும்‌ விஷ்ணுவும்‌ 
வ்ருத்ரனை வஞ்சகமாகக்‌ கொன்றதைக்‌ கூறுகிறேன்‌ கேள்‌. 

த்வஷ்டா என்பவர்‌ தேவரில்‌ சிறந்தவர்‌. ப்ரஜாபதிகளில்‌ 
ஒருவர்‌. தேவேந்த்ரனிடம்‌ மிகுந்த கோபத்தால்‌ சக்ரனைக்‌ 
கொல்வதற்காக 'விச்வரூபன்‌ என்ற மூன்று தலை உள்ள புத்ர 
னைப்‌ படைத்தார்‌. ஒரு முகத்தினால்‌ வேத அத்யயநம்‌ 
செய்வார்‌ அவர்‌. ஒரு முகத்தினால்‌ ஸுராபாநம்‌ செய்வார்‌. 
மூன்றாவது முகத்தால்‌ ஸகல திக்குகளையும்‌ ஒரே காலத்தில்‌ 
பார்ப்பார்‌. அந்த விச்வரூபன்‌ ஸகல போகங்களையும்‌ விட்டு 
உஷ்ண காலத்தில்‌ பஞ்சாக்னியின்‌ நடுவிலும்‌ குளிர்‌ காலத்தில்‌ 
ஜலத்திலும்‌ நின்று கடுந்தவம்‌ புரிந்தார்‌. அவர்‌ தவத்தைக்‌ 
கண்டு அஞ்சினான்‌ அமராதிபன்‌. அவர்‌ தபஸ்ஸைக்‌ கலைக்க 

உளர்வ£ மேனகை முதலிய அப்ஸரஸ்ஸுகளை ஏவினான்‌. 
அப்ஸரஸ்ஸுகள்‌ ஆடியும்‌ பாடியும்‌ அவர்‌ தவத்தைக்‌ கலைக்கப்‌ 
பலவகையாக முயற்சித்தனர்‌. அவர்‌ கொஞ்சமும்‌ மநம்‌ சலிக்‌ 
காமல்‌ கடுந்தவத்திலே அமர்ந்தார்‌. அனைவரும்‌ இந்த்ரனிடம்‌ 
வந்து எங்கள்‌ ஸாமர்த்யம்‌ எல்லாம்‌ வீணாயிற்று. தெய்வச்‌ 
செயலால்‌ அவர்‌ எங்களைச்‌ சபிக்காமல்‌ விட்டார்‌. வேறு 
வகையிலே தவத்தைக்‌ கலைக்க முயற்சி செய்யும்‌ என்றனர்‌. ' 
- சக்ரன்‌ அவர்களை அனுப்பிவிட்டு எந்த வகையிலாவது விச்வ 
ரூபனைக்‌ கொல்வது என்று எண்ணினார்‌. 


6. 2 : வ்ருத்ரஸுர வதம்‌ 


ஐராவதத்தின்‌ மீது ஏறி விச்வரூபன்‌ தவம்‌ செய்யும்‌ 
இடம்‌ வந்தார்‌ தேவேந்த்ரன்‌. அக்னிபோல்‌ ப்ரகாசிக்கும்‌ 
அவரைக்‌ கண்டார்‌. அவரைக்‌ கொல்வது பாபம்‌. கொல்லா 
விடில்‌ நம்மைக்‌ கொல்வார்‌ அவர்‌. நம்மைக்‌ காப்பதற்காக 
இவரைக்‌ கொல்ல வேண்டியது நியாயம்‌ என்று தீர்மானித்து 
சக்ரன்‌ மிக உக்ரமான வஜ்ராயுதத்தை அவர்மீது விட்டார்‌. 
இதைக்‌ கண்ட முநிவர்‌ ஹா ஹா! சதமகன்‌ குற்றமற்ற 
தவஸியைக்‌ கொன்றதால்‌ அவர்‌ ப்ரும்மஹத்தி பாபத்திற்கு 
ஆளாவார்‌ என்று கூறி அவ்விடத்தை விட்டுச்‌ சென்றனர்‌. 
விச்வரூபன்‌ அடிபட்டு விழுந்தாலும்‌ ஜீவன்‌ உள்ளவனைப்‌ 
போலவே காணப்பட்டார்‌. சக்ரன்‌, ஒரு ஸமயம்‌ இவன்‌ 
ஜீவித்து எழுந்திருப்பானோ என அஞ்சினார்‌. தக்ஷன்‌ என்ற 
தேவதச்சனை அழைத்து அவன்‌ தலையை வெட்டும்படி 
கூறினார்‌. அவர்‌ இந்த்ரன்‌ செய்தது பாபம்‌ என்றும்‌ 
முநிவர்‌ இறந்துவிட்டார்‌ என்றும்‌ இறந்தாலும்‌ கூட அவர்‌ 
தலையை வெட்டி நான்‌ பாபம்‌ செய்யமாட்டேன்‌ என்றும்‌ 
கூறினார்‌. 


சத்ருவை எப்படியாவது கொல்ல வேண்டியது முக்யம்‌ 
ஆனதால்‌ நான்‌ முனிவரைக்‌ கொன்றேன்‌. பிறகு ப்ராயச்சித்தம்‌ 
செய்துகொள்கிறேன்‌ என்றார்‌ இந்த்ரன்‌. அன்றியும்‌ என்‌ 
விருப்பப்படி இவர்‌ தலையை நீ வெட்டினால்‌ யாகத்தில்‌ 
உனக்கு ஒரு பங்கு ஹவிஸ்‌ தருகிறேன்‌ என்றார்‌. தக்ஷன்‌ யாக 
பாகத்தில்‌ உள்ள ஆசையால்‌ விச்வரூபனது மூன்று தலைகளை 

யும்‌ வெட்டினார்‌. வேதமோதிய முகத்திலிருந்து கபிஞ்ஜலம்‌ 
என்ற பக்ஷியும்‌ எல்லா இக்குகளையும்‌ பார்க்கும்‌ முகத்திலிருந்து 
தித்திரி என்ற பக்ஷியும்‌ களம்பிற்று. யக்ஞ பாகம்‌ பெற்றதால்‌ 
தக்ஷனும்‌, சத்ருவைக்‌ கொன்றதால்‌ இந்த்ரனும்‌ ஸந்தோஷம்‌ 
அடைந்து தாம்‌ க்ருத க்ருத்யராகி விட்டதாகக்‌ கருதி தம்மிடம்‌ 
சென்றனர்‌. புத்ரனை இந்த்ரன்‌ கொன்ற விஷயத்தைக்‌ கேட்டு 
த்வஷ்டா மிக்க வருந்தினார்‌. இந்த்ரன்‌ குற்றமற்ற தன்‌ 
புத்ரனைக்‌ கொன்றதால்‌ இந்த்ரனைக்‌ கொல்ல ஒரு புத்ரனைப்‌ 
படைப்பதாக ப்ரதிக்ஞை செய்தார்‌. ஏழு நாள்‌ சேர்ந்தாற்‌ 
போல்‌ அதர்வ வேத மந்த்ரங்களால்‌ தீயில்‌ ஹோமம்‌ 


செய்தார்‌. அக்னி ஜ்வாலையிலிருந்து ஒரு உக்ரமான புத்ரன்‌ 
தோன்றினான்‌. 


“220 அவனைக்கண்டு, இந்த்ர சத்ருவே! நீ வளர்வாயாக என்று 

த்வஷ்டா கூறினார்‌. பர்வதம்போல்‌ வளர்ந்த அவர்‌ தந்தையே 
எனக்கு ஒரு பெயர்‌ வையும்‌. ஏன்‌ சிந்தை கலங்குகிறீர்‌ ? உமக்கு 
வேண்டியதைச்‌ செய்ய நான்‌ காத்திருக்கிறேன்‌. தந்தை 
சோகத்தை அகற்றாதவன்‌ என்ன மைந்தன்‌? கடலைக்‌ குடிக்‌ 
கட்டுமா? மலையைத்‌ தூளாக்கட்டுமா? ஸூர்யனை விழுங்‌ 
கட்டுமா? இந்த்ரனைக்‌ கொல்லட்டுமா? என்றான்‌ புத்ரன்‌. 
இதைக்கேட்டு த்வஷ்டா ஸந்தோஷம்‌ கொண்டு துன்பத்தி 
லிருந்து நீ என்னைக்‌ காப்பதால்‌ வ்ருத்ர என்று உனக்குப்‌ 
பெயர்‌. வேத வேதாங்கம்‌ அறிந்தவனும்‌ யாதொரு குற்றமும்‌ 
செய்யாதவனுமான உனது ஸஹோதரனான விச்வரூபனைச்‌ 
சக்ரன்‌ காரணமின்றி கொன்றான்‌. ஆதலால்‌ நீ அந்த சக்ரனைக்‌ 
கொல்‌ என்று அரிய ஆயுதங்களைப்‌ படைத்து வ்ருத்ரனிடம்‌ 
தந்தார்‌. திவ்யமான ரதம்‌ சக்ரம்‌ வில்‌ அம்பு முதலியவைகளை 
அளித்து விரைவில்‌ சக்ரனைக்‌ கொன்று வா என்றார்‌. 


6. 3 : விருத்ராஸார வதம்‌ 


வேதியர்களுடைய ஆசீர்வாதத்தைப்‌ பெற்று தந்‌ைத 
உத்திரவுப்படி வ்ருத்ரன்‌ சக்ரனைக்‌ கொல்ல இளம்பினான்‌. 
முன்னம்‌ தோல்வி அடைந்து பயந்து பதுங்கி இருந்த தைத்யர்‌ 
அனைவரும்‌ பலம்‌ உள்ள வ்ருத்ரனிடம்‌ வந்து சேர்ந்தனர்‌. 
தேவ தூதர்கள்‌ வ்ருத்ரன்‌ வருவதைக்‌ கண்டு அஞ்சி இந்த்ர 

னிடம்‌, புத்ர சோகத்தால்‌ வருந்திய த்வஷ்டா ஆபிசார ஹோமம்‌ 
செய்து வ்ருத்ரனைப்‌ படைத்ததையும்‌ அவன்‌ போருக்கு 
வருவதையும்‌ தெரிவித்தார்கள்‌. அன்றியும்‌ ஸ்வர்க்கத்தில்‌ பற்பல 
அரிஷ்டங்கள்‌ தோன்றுவதாகவும்‌ பயங்கரமான கனவுகள்‌ 
காண்பதாகவும்‌ ஆகாயத்திலிருந்து கொள்ளிக்கட்டை விழுவ 
தாகவும்‌ தெரிவித்தார்கள்‌. இதைக்‌ கேட்ட இந்த்ரன்‌ தன்‌ 
குருவான ப்ருஹஸ்பதியை வணங்கி புத்தியில்‌ சிறந்த தாங்கள்‌ 
இந்த அரிஷ்டங்களுக்குத்‌ தக்க சாந்தி செய்யவேண்டும்‌ என 
ப்ரார்த்தித்தான்‌. தேவந்த்ர! யான்‌ என்ன செய்வது. குற்றமற்ற 
முனிவரைத்‌ தவம்‌ செய்யும்போது கொன்றாய்‌. பிறருக்குத்‌ 
துன்பம்‌ செய்பவர்‌ துக்கத்தை அனுபவிக்கவேண்டும்‌. கடுமை 
யான பாபத்திற்கு உடனே பலன்‌ உண்டாகும்‌. எவராலும்‌ 
கொல்லமுடியாத வ்ருத்ரனைப்‌ படைத்து வஜ்ரத்தைவிட 
-மிக உக்ரமான ஆயுதங்களையும்‌ தந்திருக்கிறார்‌ த்வஷ்டா. 
எண்ணிறந்த ராக்ஷஸ ஸேனைகளுடன்‌ வ்ருத்ரன்‌ சண்டைக்கு 
வருகிறான்‌. அவன்‌ ப்ரளயத்தை உண்டு பண்ணுகிறவன்போல்‌ 
கர்ஜிக்கிறான்‌ என்று குரு கூறிக்கொண்டி ருக்கும்போது தேவர்‌ 
கந்தர்வர்‌ அனைவரும்‌ வ்ருத்ர ஸேனையைக்‌ கண்டு பயந்து 
வீட்டைவிட்டு ஓட ஆரம்பித்தனர்‌. சக்ரன்‌ இதைக்‌ கண்டு 
அச்சர்யப்பட்டார்‌. வஸு ருத்ரர்‌ ஆதித்யர்‌ முதலிய அனைவ 
ரையும்‌ போருக்கு ஸன்னத்தமாக வரும்படி உத்திரவிட்டார்‌. 


சக்ரனும்‌ ஐரார்வதத்தின்‌ மீதேறி வஜ்ரமேந்தி புரோஹித 
ருடன்‌ போருக்குக்‌ ளெம்பினார்‌. தேவஸேனை அனைத்தும்‌ 
தம்‌ தம்‌ வாஹநத்தில்‌ அமர்ந்து ஆயுதங்களுடன்‌ கிளம்பிற்று. 
வ்ருத்ரனும்‌ மாநஸோத்தர பர்வதத்தில்‌ உள்ள தேவர்களுடன்‌ 
கடும்போர்‌ புரிந்தான்‌. நூறாண்டு தேவாஸுர யுத்தம்‌ நடந்தது. 
தேவரும்‌ நரரும்‌ முநிவரும்‌ யுத்தத்தைக்‌ கண்டு நடுங்கினர்‌. 
வருணன்‌ முதலில்‌ தோல்வி அடைந்து பயந்து ஓடினார்‌. வாயு 
யமன்‌ அக்னி இந்த்ரன்‌ முதலிய அனைவரும்‌ ஒருவர்‌ பின்‌ 
ஒருவராக பயந்து ஓடினார்கள்‌. தேவ ஸேனையில்‌ அடி படாத 
வர்‌ ஒருவருமில்லை. அஸாுரர்‌ முன்‌ எவரும்‌ நிற்க முடியாமல்‌ 
ஓடினர்‌. வெற்றி கோஷத்துடன்‌ அஸுரஸேனை வ்ருத்ரனை 
வாழ்த்திற்று. வ்ருத்ராஸுரன்‌ தனது தந்தையிடம்‌ சென்று 
“தங்கள்‌ உத்திரவை நிறைவேற்றி விட்டேன்‌. இந்த்ரன்‌ ஸ்வர்க்‌ 
கத்தை விட்டு காலால்‌ நடந்து ஓடிவிட்டான்‌. ஐராவதம்‌ 
சிந்தாமணி முதலியவைகளைக்‌ கைப்பற்றினேன்‌. இனி என்ன 

செய்யவேண்டும்‌? கூறுங்கள்‌” என்றான்‌. வ்ருத்ர! இப்போது 
தான்‌ நான்‌ புத்ரபாக்யத்தைப்‌ பெற்றவன்‌ ஆனேன்‌. மநக்கவலை 
நீங்கிற்று. இந்த்ரனை ஒருபோதும்‌ நம்பாதே. தவம்‌ செய்‌. பலம்‌ 
வ்ருத்தியாகும்‌. ஜயம்‌ உண்டாகும்‌. உனது சத்ருவான சக்ரன்‌ 
மிக்கக்‌ கபடம்‌ உள்ளவன்‌. ப்ரும்மாவை நாடித்‌ தவம்‌ செய்து 
வரம்‌ பெற்று ப்ரும்மஹத்தி பாபம்‌ சூழ்ந்த இந்த்ரனைக்‌ கொல்‌. 
நிதானமாகத்‌ தவம்‌ செய்து சாகாத வரத்தை வாங்கி பாபியான 
சக்ரனைக்‌ கொல்‌. அவன்‌ செய்த த்ரோஹம்‌ என்‌ மனதை 
விட்டு அகலவில்லை. குற்றமற்ற தவம்‌ செய்த என்‌ புத்ரனைக்‌ 
கொன்ற துக்கம்‌ சக்ரனைக்‌ கொன்றால்தான்‌ அகலும்‌ என்று 
த்வஷ்டா கூறினார்‌. வ்ருத்ரன்‌ அதை ஏற்று அவரிடம்‌ உத்திரவு 
பெற்று கந்தமாதனம்‌ சென்று தவம்‌ செய்ய ஆரம்பித்தான்‌. 
அன்னத்தை விட்டு ஜலத்தை மாத்ரம்‌ அருந்தி ப்ரும்மாவை 
த்யானம்‌ செய்தான்‌. இதை அறிந்த இந்த்ரன்‌, யக்ஷரையும்‌ 
கந்தர்வரையும்‌ அப்ஸரஸ்ஸுகளையும்‌ தபஸைக்‌ கலைக்கும்‌ 
படி. அனுப்பினார்‌. ஆனால்‌ வ்ருத்ரன்‌ த்யானத்திலிருந்து சிறிது 
கூட சலிக்கவில்லை. 


6. 4 : வருத்ராஸார வதம்‌ 


இந்த்ரனது கிங்கரர்‌ பயனின்றி இரும்பினர்‌. தவம்‌ 
ஆரம்பித்து நூறாண்டுகள்‌ சென்றன. ப்ரும்மா வ்ருத்ரன்‌ எதிரில்‌ 
தோன்றி உன்‌ தவத்தால்‌ ஸந்தோஷம்‌ அடைந்தேன்‌. வேண்டிய 
வரத்தைக்‌ கேள்‌ என்றார்‌. வ்ருத்ரன்‌ அவர்‌ திருவடிகளை 
வணங்கி “உமது அருளால்‌ ஸகல பாக்யங்களையும்‌ பெற்று 
இருக்கிறேன்‌. மரணம்‌ இல்லாத ஒரு வரத்தை மாத்ரம்‌ 
கொடும்‌. அது அஸாத்யம்‌ என்றால்‌, லோஹம்‌ மரம்‌ உலர்ந்தது 
பச்சையானது மற்ற அஸ்த்ர சஸ்த்ரம்‌ இவைகளால்‌ எனக்கு 
மரணம்‌ வரக்கூடாது. யுத்தத்தில்‌ எனக்கு பலம்‌ மேல்‌ மேலும்‌ 
வ்ருத்தியாக வேண்டும்‌” என்று வரம்‌ கேட்டான்‌. உலர்ந்த 
தாலும்‌ ஈரமானதாலும்‌ மரத்தினாலும்‌ கல்லாலும்‌ ஆயுதங்‌ 
களாலும்‌ நீ இறக்கமாட்டாய்‌ என வரமளித்துச்‌ சென்றார்‌ 
ப்ரும்மா. வ்ருத்ரன்‌ இந்த விஷயத்தைத்‌ தந்தையிடம்‌ கூறினான்‌. 

ஸந்தோஷம்‌ அடைந்த த்வஷ்டா, வ்ருத்ர ! த்ரிசிரஸ்ஸைக்‌ 
கொன்ற இந்த்ரனைக்‌ கொல்‌! நீ இந்த்ர பதவியை ஏற்றுக்கொள்‌. 

அப்போதுதான்‌ என்‌ மநக்கவலை அகலும்‌. பெற்றோர்‌ சொற்‌ 
படி நடப்பதாலும்‌ இறந்த தினத்தில்‌ நிறைய அன்னம்‌ அளிப்ப 
தாலும்‌ கயை சென்று பிண்டம்‌ அளிப்பதாலும்தான்‌ புத்ரன்‌ 
புத்ரர்‌ கடமையைச்‌ செய்தவன்‌ ஆகிறான்‌. ஆதலால்‌ ஸத்ய 
சீலனும்‌ தார்மிகனும்‌ தவசியுமான என்‌ புத்ரனைக்‌ கொன்ற 
சக்ரனைக்‌ கொல்‌. இதே எனக்கு மிக ஸந்தோஷமானது” 
என்றார்‌. அப்படியே வ்ருத்ரன்‌ த்வஷ்டாவை வணங்கி போர்க்‌ 
கோலத்துடன்‌ இந்த்ரனிடம்‌ புறப்பட்டான்‌. ஸேனையுடன்‌ 
்‌ வ்ருத்ரன்‌ வருவதை அறிந்து சக்ரனும்‌ ஸேனையைத்‌ திரட்டி. 
னார்‌. திக்பாலகர்களைக்‌ கொண்டு ஸேனையை கழுகுபோல்‌ 
வ்யூஹமாக அமைத்து சக்ரனும்‌, முன்னே நின்றார்‌. ஜயிக்க 
வேண்டும்‌ என்ற ஆசையால்‌ வ்ருத்ரனும்‌ சக்ரனும்‌ மிக உக்ர 
மாக யுத்தம்‌ செய்தார்கள்‌. அங்ஙனமே இரு ஸேனைகளும்‌ 
கடுமையாகப்‌ போர்‌ செய்தன. மிக கோபத்துடன்‌ வ்ருத்ரன்‌ 
தேவேந்த்ரனைப்‌ பிடித்துத்‌ தன்‌ வாயைத்‌ திறந்து விழுங்கினான்‌. 
அமரர்‌ அனைவரும்‌ அதைக்கண்டு நடுங்கி ப்ருஹஸ்பதியிடம்‌ 
சென்று முறையிட்டனர்‌. 


சக்ரன்‌ அஸுரன்‌ வயிற்றிற்குள்‌ செல்லவில்லை. வாயில்‌ 
தான்‌ இருக்கிறான்‌ என்று கூறி தேவருடன்‌ சேர்ந்து ஜ்ரும்பா, 
(கொட்டாவி அல்லது கோட்டுவாய்‌) என்ற பூதத்தைப்‌ படைத்‌ 
தார்‌. உடனே வ்ருத்ரன்‌ விசாலமாக வாயைத்‌ திறக்க சக்ரன்‌ 
தன்‌ உடலைச்‌ சுருக்கிக்‌ கொண்டு வெளியில்‌ வந்து விட்டார்‌. 
தேவர்‌ ஸந்தோஷம்‌ அடைந்தனர்‌. அன்று முதல்‌ கொட்டாவி 
மனிதர்களைப்‌ பிடித்துக்‌ கொண்டது. மறுபடியும்‌ வ்ருத்ர 
னுக்கும்‌ இந்த்ரனுக்கும்‌ பத்தாயிரம்‌ அண்டு பயங்கரமான 
யுத்தம்‌ நடந்தது. வரத்தினால்‌ வ்ருத்ரனுக்கு பலம்‌ வ்ருத்தி 
யானது. சக்ரனுக்கோ நாளுக்கு நாள்‌ பலம்‌ குன்றிற்று. இந்த்ரன்‌ 
தனது ஸேனையுடன்‌ தோல்வி அடைந்து புறங்காட்டி 
ஓடினார்‌. அஸுரன்‌ ஸ்வர்க்கம்‌ அனைத்தையும்‌ தன்‌ வசமாக்கிக்‌ 
கொண்டான்‌. தேவர்‌ ஓடி மலைக்‌ குகைகளில்‌ ஒளிந்தனர்‌. 
வ்ருத்ரனே இந்த்ரனாக அனான்‌. த்வஷ்டா அதைக்‌ கண்டு 
பரம ஸந்தோஷம்‌ அடைந்தார்‌. பதவியை இழந்த சக்ரனும்‌ 
தேவரும்‌ என்ன செய்வதென்று ஒன்றும்‌ அறியாமல்‌ கைலாஸ 
நாதனிடம்‌ சென்று பணிந்து துதித்துத்‌ தங்கள்‌ நிலையை 
விளக்கி வ்ருத்ரனைக்‌ கொல்லும்படி வேண்டினார்கள்‌. பரம 
சிவன்‌ “பரிபாலந கர்த்தாவான மஹாவிஷ்ணுவே அஸுரரை 

வஞ்சித்து தேவ ராஜ்யத்தை அளிக்க வல்லவர்‌. அங்கு 
போவோம்‌” என அமரருடன்‌ வைகுண்டம்‌ சென்றார்‌. நாராய 
ணன்‌ அனைவரையும்‌ வரவேற்று வந்த கார்யம்‌ யாதென 
வினவினார்‌. 


6. 5 : வ்ருத்ரஸு வதம்‌ 


ப்ரபோ ! - தங்களுக்குத்‌ தெரியாதது உண்டா? முன்னம்‌ 
வாமன ரூபமெடுத்து பலியை அடக்கி எங்களுக்கு ஸ்வர்க்கத்‌ 
தைத்‌ தந்தீர்‌. தைத்யரை ஏமாற்றி எங்களுக்கு அம்ருதம்‌ 
அளித்தீர்‌. தற்சமயம்‌ வ்ருத்ரனைக்‌ கொன்று தேவ ராஜ்யத்தைத்‌ 
தேவர்க்கு அளிக்க வேண்டும்‌ என தேவர்‌ வேண்டினார்கள்‌. 
அஞ்சாதீர்கள்‌. ப்ரும்ம வரத்தால்‌ ஜயிக்க முடியாதவனான 
வ்ருத்ரனை ஏமாற்றியே ஐயிக்கவேண்டும்‌. ஸ்வர்க்கம்‌ சென்று 
மெதுவாக வ்ருத்ரனை ஸமாதானப்‌ படுத்துங்கள்‌. உங்களுக்கு 
அவன்‌ மித்ரனாக ஆனபின்‌ வஜ்ராயுதத்தில்‌ புகுந்து சக்ரனுக்கு 
ஸஹாயம்‌ செய்கிறேன்‌. சிறிதுகாலம்‌ பொறுத்திருங்கள்‌. ஆயுள்‌ 
முடிந்த போதுதான்‌ அவனைக்‌ கொல்ல முடியும்‌. முனிவர்‌ 
களுடன்‌ நீங்களும்‌ சென்று வ்ருத்ரன்‌ சக்ரனை உத்தம மித்ர 
னாக நம்பும்படி செய்யுங்கள்‌. நம்பினவரைக்‌ கொல்வது பாபந்‌ 
தான்‌. என்றாலும்‌ பாபியான வ்ருத்ரனைக்‌ கபடமாகத்தான்‌ 
கொல்லமுடியும்‌. அயோக்யனை அயோக்யத்தனத்தால்‌ கொல்‌ 
வது தோஷமல்ல. மஹாபலியை வாமநனாக வந்து ஜயிக்க 
வில்லையா? மோஹினி ரூபங்கொண்டு அஸுரரை வஞ்சிக்க 
வில்லையா ? 


எல்லோரும்‌ உலக மாதாவான தேவியை ஸ்தோத்ரங்களா 
லும்‌ மந்த்ர ஜபத்தாலும்‌ ஆராதியுங்கள்‌. அவளே நமக்கு ஸித்தி 
தை தருவாள்‌. அஸுரனை மோஹிக்கும்படி செய்வாள்‌ தேவி. 
பிறகு ஸுலபமாக வ்ருத்ரனைக்‌ கொல்லலாம்‌. அம்பிகையின்‌ 
அருள்‌ இருந்தால்‌ எல்லா கார்யத்தையும்‌ ஸாதிக்கலாம்‌. இல்லை 
யேல்‌ எந்த எண்ணமும்‌ நிறைவேறாது. ஐயாயிரம்‌ ஆண்டுகள்‌ 
சண்டையிட்டும்‌ நான்‌ அஸுரர்களை ஜயிக்க முடியவில்லை. 
தேவி அவர்களை மோஹிக்கும்படி. செய்ய ஒரு நிமிஷத்தில்‌ 
மதுகைடபர்களைக்‌ கொன்றேன்‌. அதலால்‌ அம்பிகையை 


ஆராதியுங்கள்‌ என்றார்‌ மஹாவிஷ்ணு. 

தேவரனைவரும்‌ மேருமலைக்குச்‌ சென்று ஏகாந்தமாக 
தேவியை த்யானத்தாலும்‌ தவத்தாலும்‌ துதியாலும்‌ ஆராதித்‌ 


தார்கள்‌ :- “மும்மூர்த்திகளுக்கும்‌ காரணமானவன்‌ நீ. உமது - 


அருளால்‌ அவர்கள்‌ ஸகல கார்யங்களையும்‌ செய்கின்றனர்‌. 
உமது கருணாகடாக்ஷம்‌ இல்லாததால்‌ நாங்கள்‌ வ்ருத்ரனிடம்‌ 
அடிபட்டுப்‌ பல துன்பங்களை அனுபவிக்கிறோம்‌. உமது 
மாயையால்‌ உலக ஸாகத்தில்‌ ஈடுபட்டு பூஜிக்கத்தக்க உம்மைப்‌. 
பூஜிக்க மறந்தோம்‌. சும்ப நிசும்பரை -மஹிஷனைச்‌ சண்ட 
முண்டரைக்‌ கொன்றதுபோல்‌ வ்ருத்ரனைக்‌ கொன்று எங்க 
ளைக்‌ காப்பாற்றுங்கள்‌. அவனும்‌ உமது புத்ரன்‌ ஆனதால்‌ 
அவனிடமும்‌ உமக்கு தயை இருக்கலாம்‌. ஆனால்‌ மிக பாபி 
யான அவனைக்‌ கொன்று அவனுக்கு நல்ல கதியை அளியும்‌” 
என்று தேவர்‌ ஸ்தோத்ரம்‌ செய்தார்கள்‌. தேவி திவ்ய ஆயுதங்‌ 
களை ஏந்தி மிக அழகிய ரூபத்துடன்‌ திவ்ய ஆபரணங்கள்‌ 
பூண்டு புன்னகையோடு தேவர்‌ எதிரில்‌ தோன்றினாள்‌. ஸர்வ 
வேதாந்த ஸித்தாந்தமாய்‌ ஸச்சிதாநந்த வடிவமாய்‌ உள்ள 
தேவியை ஸாஷ்டாங்கமாக நமஸ்காரம்‌ செய்து தேவர்கள்‌, ஓ 
தேவி வ்ருத்்னை மோஹிக்கும்படியும்‌ தேவர்களை நம்பும்‌ 
படியும்‌ எங்கள்‌ ஆயுதங்களைப்‌ பலமுள்ளவைகளாகவும்‌ 
செய்யுங்கள்‌ என வேண்டினார்கள்‌. அங்ஙனமே ஆகட்டும்‌ 
என்று கூறி தேவி மறைந்தாள்‌. தேவர்களும்‌ ஸந்தோஷத்துடன்‌ 
அவரவர்‌ இருப்பிடம்‌ சென்றனர்‌. 


6. 6 : விருந்ரஹுர வதம்‌ 


நாராயணன்‌ கூறியபடி. மஹர்ஷிகள்‌ வ்ருத்ரன்‌ இருப்பிடம்‌ 
சென்றனர்‌. முவ்வுலகையும்‌ விழுங்குபவன்‌ போல்‌ மிக உக்ரமாக 
இருக்கின்ற வ்ருத்ரனை அணுக்‌, ஓ வ்ருத்ர! நீ ப்ரும்மாண்டம்‌ 
எல்லாவற்றையும்‌ உன்‌ வசமாக்கிக்‌ கொண்டாய்‌. இந்த்ரனுடன்‌ 
த்வேஷம்‌ பாராட்டுவது உனக்கும்‌ நிம்மதியைத்‌ தரவில்லை. 
சக்ரனுக்கும்‌ சாந்தி இல்லை. வெகுகாலம்‌ நடந்த யுத்தத்தால்‌ 
தேவரும்‌ அஸுரரும்‌ நரரும்‌ மற்றவரும்‌ துன்பப்படுகிறார்கள்‌. 
வைரம்‌ உள்ளவர்‌ ஸுகம்‌ பெற முடியாது. சில யுத்த ப்ரியர்களே 
யுத்தத்தைக்‌ கொண்டாடுவார்கள்‌. புஷ்பத்தினால்கூட யுத்தம்‌ 
செய்யக்கூடாது. போரில்‌ ஐயம்‌ நிச்சயமில்லை. சரத்தால்‌ 
உண்டாகும்‌ துக்கம்‌ ஜயித்தவருக்கும்‌ தோற்றவர்க்கும்‌ நிச்சயம்‌. 

உலகம்‌ தெய்வாதீனம்‌ என்று நிச்சயித்து யுத்தத்தை விரும்பாம 
லும்‌ யுத்தம்‌ செய்யாமலும்‌ இருப்பதே நலம்‌. காலத்தில்‌ ஸ்நாநம்‌ 
போஜநம்‌ படுத்தல்‌ உத்தம மனைவியுடன்‌ உறவாடல்‌ இதை 
விட்டு யுத்தத்தில்‌ என்ன ஸுகம்‌ இருக்றெது. போரில்‌ இறந்த 
வீரருக்கு வீரஸ்வர்க்கம்‌ என்பது யுத்தத்தில்‌ ஊக்கத்தை உண்டு 
பண்ணுவதற்காக யுத்த ப்ரியர்‌ கூறியதாம்‌. கத்தியாலும்‌ சரத்தா 
லும்‌ அடிபட்டு ரத்தம்‌ பெருக நாய்‌ நரி உடலைப்‌ பிடுங்கித்‌ 
தின்ன இறந்தபின்‌ உண்டாகும்‌ ஸ்வர்க்கத்தை யார்‌ விரும்புவர்‌? 
ஸ்வா்க்கத்தில்‌ உள்ள நாங்களும்‌ தேவர்களும்‌ படும்‌ துன்பத்தை 
நீ அறிவாய்‌. ஆதலால்‌ சக்ரனுடன்‌ த்வேஷத்தை சண்டையை 
விட்டு இருவரும்‌ ஸமாதானம்‌ செய்து கொண்டு ஸுகமாக 
வாழுங்கள்‌. உங்கள்‌ இருவர்க்கும்‌ மத்யஸ்தராக இருந்து 
நாங்கள்‌ ஸமாதானம்‌ செய்து வைக்கிறோம்‌. இருவரும்‌ சபதம்‌ 
செய்துகொண்டு அன்யோன்யம்‌ அன்புடன்‌ வாழுங்கள்‌. 
ஸத்யமே ஸகலத்திற்கும்‌ ஆதாரம்‌. சந்த்ர ஸூர்யர்‌ ஸத்யத்‌ 
திற்குக்‌ கட்டுப்‌ பட்டே காலத்தில்‌ உதயமாகின்றனர்‌. ஸத்யம்‌ 
செய்துகொண்டு இருவரும்‌ ஒரே இடத்தில்‌ வஸியுங்கள்‌. 
படுத்துக்‌ கொள்ளுங்கள்‌. விளையாடுங்கள்‌ என்று மஹர்ஷிகள்‌ 
வ்ருத்ரனிடம்‌ கூறினார்கள்‌. 

முனிவர்களே! உங்கள்‌ சொற்களைக்‌ கெளரவிக்க 
வேண்டும்‌. நீங்கள்‌ பொய்‌ கூறமாட்டீர்கள்‌. ஸதாசாரம்‌ உள்ள 
வர்களையும்‌ சாந்தரையும்‌ கபடம்‌ அறியாதவரையும்‌ யோக்ய 
ரையும்‌ நம்பலாம்‌. சக்ரன்‌ காமுகன்‌. பாபி. நீங்கள்‌ ஸாதுக்கள்‌. 
கபடமற்றவர்‌. சக்ரனின்‌ கபடத்தை அறியாதவர்கள்‌ என்றான்‌ 
வ்ருத்ரன்‌. நம்பினவர்க்குத்‌ த்ரோகம்‌ செய்வது மஹா பாபம்‌ 
அல்லவா? பாபம்‌ செய்தவர்‌ துன்பத்தை அனுபவிப்பார்‌. 
ப்ரும்மஹத்தி முதலியவைகளுக்கு ப்ராயச்சித்தம்‌ உண்டு. நம்பின 
வர்க்கு த்ரோஹம்‌ செய்தவனுக்கு ப்ராயச்சித்தமே கிடையாது. 
உமது ப்ரதிக்ஞையைக்‌ கூறும்‌. சக்ரனை ஸத்யம்‌ செய்யச்‌ சொல்‌ 
கிறோம்‌ என்று முனிவர்‌ கூற, வ்ருத்ராஸுரன்‌ தனக்கு உலர்ந்த 
தாலோ ஈரத்தினாலோ ஆயுதத்தாலோ கையாலோ பகலிலோ 
இரவிலோ மரணமில்லை என தான்‌ வரம்‌ பெற்றவன்‌. 
ஆதலால்‌ தனக்கு சக்ரனிடம்‌ அச்சமில்லை என்றான்‌. முனிவர்‌ 
சென்று தேவேந்த்ரனிடம்‌ இதைக்‌ கூறி சக்ரனை வ்ருத்ரனிடம்‌ 
அழைத்துவந்து சபதம்‌ செய்யச்‌ சொல்லி அக்னியின்‌ எதிரில்‌ 
முனிவர்‌ முன்னிலையில்‌ இருவர்க்கும்‌ ஸ்நேஹம்‌ செய்வித்தனர்‌. 

இருவரும்‌ ஒன்றாகச்‌ சேர்ந்து ஸ்வர்க்க ஸுகத்தை அனுபவித்‌ 
தனர்‌. 

ஒரு ஸமயம்‌ இருவரும்‌ ஸமுத்ரக்‌ கரையில்‌, ஒரு ஸமயம்‌ 
நந்தவனத்தில்‌ கூடிக்குலவுவர்‌. சக்ரன்‌, எப்போது வ்ருத்ரன்‌ 
ஏமாறுவான்‌? எப்போது அவனைக்‌ கொல்லலாம்‌ என எண்ணி 
இருந்தான்‌. சில வருஷங்கள்‌ சென்றபின்‌ த்வஷ்டா தன்‌ புத்ர 
னான வ்ருத்ரனைப்‌ பார்த்து, புத்ர! பகைவனை எப்போதும்‌ 
நம்பக்கூடாது. சக்ரன்‌ பிறர்‌ துக்கத்தைக்‌ கண்டு களிப்பவன்‌. 
பரஸ்த்ரீகளிடம்‌ ஆசை கொண்டவன்‌. அஸூயை த்வேஷம்‌ 
முதலிய துர்க்குணமுள்ளவன்‌. நீ எப்பொழுது ஏமாறுவாய்‌? 
எப்படிக்‌ கொல்லலாம்‌ என எண்ணுபவன்‌. தாயின்‌ வயிற்றில்‌ 
நுழைந்து கருவைத்‌ துண்டாடினவன்‌ என்று தந்தை கூறினார்‌. 
அதை வ்ருத்ரன்‌ ஏற்கவில்லை. மரணம்‌ ஸமீபித்திருக்கிற 
தல்லவா? எப்படி ஏற்பான்‌? 


ஒரு ஸமயம்‌ கோரமான ஸந்த்யா காலத்தில்‌ வ்ருத்ரனை 
ஸமுத்ரக்‌ கரையில்‌ கண்டார்‌ சக்ரன்‌. தனியே வந்திருக்கும்‌ 
இவனைக்‌ கொல்ல இதே ஏற்ற காலம்‌ என நினைத்து 
விஷ்ணுவை நினைத்தார்‌. அவரும்‌ ஒருவர்‌ கண்ணுக்கும்‌ 
தெரியாமல்‌ வஜ்ராயுதத்தில்‌ வந்து புகுந்தார்‌. கடல்‌ நுரை மலை 
போல்‌ அருகில்‌ இருந்தது. இது உலர்ந்ததுமல்ல. பச்சையும்‌ 
அல்ல இது. ஆயுதமும்‌ அல்ல. இதனால்‌ இவனைக்‌ 
கொல்வேன்‌ என அம்பிகையை மநதால்‌ ஸ்மரித்து அவள்‌ 
அம்சமும்‌ புகுந்த நுரையை எடுத்து அதற்குள்‌ வஜ்ராயுதத்தை 
மறைத்து அதனால்‌ வ்ருத்ரனைக்‌ கொன்றார்‌. மலைபோல்‌ 
விழுந்து இறந்து கிடக்கும்‌ வ்ருத்ரனைக்‌ கண்டு சக்ரன்‌ 
ஸந்தோஷித்தார்‌. அமரர்‌ அனைவரும்‌ அவரைக்‌ கொண்டாடி 
னார்கள்‌. அம்பிகையைத்‌ துதித்து உன்‌ அருளால்‌ பகைவன்‌ 
அழிந்தான்‌ என அமராதிபன்‌ தேவியைப்‌ பூஜித்தார்‌. தேவ 
உத்யானத்தில்‌ ஒரு ஆலயம்‌ அமர்த்தி அதில்‌ பத்மராகமய 
மான அம்பிகையின்‌ விக்ரஹத்தை ப்ரதிஷ்டை செய்தார்‌. 
அன்று முதல்‌ சக்ரனுக்குத்‌ தேவியே குலதெய்வமானாள்‌. 
விஷ்ணுவையும்‌ பூஜித்தார்‌. தேவிக்கு வ்ருத்ரஹந்த்ரீ என பெயர்‌ 
வழங்கிற்று. 

6. 7 : நகுஷன்‌ 


சத்ரு அழிந்ததால்‌ ஸந்தோஷம்‌ தோன்றினாலும்‌ நம்பினவ 
ரைக்‌ கொன்ற பாபத்தை நினைத்து சக்ரனும்‌ விஷ்ணுவும்‌ 
வருந்தினார்கள்‌. மஹர்ஷிகளும்‌ பயத்தால்‌ நடுங்கி அஹா என்ன 
கார்யம்‌ செய்தோம்‌! சக்ர னது ஸஹவாசத்தால்‌ முநிவர்‌ செய்யத்‌ 
தகாத வஞ்சனையைச்‌ செய்தோம்‌. நமது சொல்லை நம்பி 
அல்லவா வ்ருத்ரன்‌ சக்ரனிடம்‌ ஸ்நேஹம்‌ கொண்டான்‌. 
நம்பினவரைக்‌ கொன்ற பாபம்‌ நமக்கும்‌ வருமே. யோசனை 
சொன்னவன்‌ வழிகாட்டியவன்‌ அண்டியவன்‌ பாபம்‌ செய்த 
வன்‌ அனைவரும்‌ பாபிகளே. இந்த்ரனும்‌ விஷ்ணுவும்கூட 
பாபத்தைச்‌ செய்யத்‌ துணிந்தார்களே. நான்‌, என்னுடையது 
என்ற எண்ணமே பாபத்திற்குக்‌ காரணம்‌. அர்த்த காமம்‌ இவை 
களைக்‌ கைகொண்டு தர்ம மோக்ஷங்களைக்‌ கை விட்டோம்‌. 
செயலைவிட்டு வாயினால்‌ மாத்ரம்‌ தர்மம்‌ அதர்மம்‌ எனக்‌ 
கூறுவது வீண்‌ டம்பமேயாகும்‌ என வருந்தி முனிவர்களும்‌ 
ஆச்ரமம்‌ சென்றனர்‌. 

வ்ருத்ரன்‌ கொல்லப்பட்டதைக்‌ கேட்ட த்வஷ்டா கதறி 
அழுதார்‌. அங்கு சென்று செய்யவேண்டிய பரலோக கார்யங்‌ 
களைச்‌ செய்து முடித்தார்‌. புத்ர சோகத்தால்‌ மிகத்‌ தாபம்‌ 
அடைந்து இந்த்ரன்‌ மஹா துக்கத்தை அடையட்டும்‌ என சாபம்‌ 
அளித்து மேருமலைக்குச்‌ சென்று தவம்‌ செய்தார்‌. புண்யபாபம்‌ 
செய்தவர்‌ யாராயினும்‌ அந்த பலனை அனுபவித்தே தர 
வேண்டும்‌. ஆபத்தில்‌ நமக்கு எவரும்‌ உதவமாட்டார்‌. பாபம்‌ 
செய்தவனுக்குத்‌ தெய்வ ஸஹாயம்‌ இல்லை. அச்சமயம்‌ நமக்கு 
உற்றார்‌ உறவினர்‌ ஒருவரும்‌ உதவமாட்டார்‌. சக்ரன்‌ செய்த 
ப்ரும்மஹத்திக்கு ஸஹாயமாக இருந்த முநிவரோ விஷ்ணுவோ 
- பாத்யப்படவில்லை. ஆனால்‌ அவர்களும்‌ அமரரும்‌ 
தேஜஸ்ஸை இழந்தனர்‌. சக்ரனே பூர்ண பலனை அனுபவிக்க 
நேர்ந்தது. இந்த்ரன்‌ ப்ரும்மஹத்தி செய்தவன்‌ என தேவரும்‌ 
முநிவரும்‌ சபித்தனர்‌. சபதம்‌ செய்து வ்ருத்ரனை நம்ப வைத்த 
இந்த்ரனே இப்படி. பாபம்‌ செய்தால்‌ வேறு யார்தான்‌ பாபம்‌ 
செய்யமாட்டார்‌ என்றனர்‌. 

உத்யானத்திலும்‌ கோஷ்டியிலும்‌ எங்கும்‌ இதே பேச்சாக 
இருந்தது. எங்கும்‌ இந்த்ரனுக்கு அப௫£ர்த்தி உண்டாயிற்று. 

அபகீர்த்தியால்‌ முன்னம்‌ இந்த்ரத்யும்நன்‌ என்ற ராஜர்ஷி 
ஸ்வர்க்கத்திலிருந்து விழுந்தான்‌. வேறு அவன்‌ பாபம்‌ செய்ய 
வில்லை. இந்த்ரனோ பாபமும்‌ செய்தார்‌. அபகர்த்தியும்‌ பெற்ற 
வர்‌. ஸ்வல்ப அபராதம்‌ செய்த யயாதி ஸ்வர்க்கத்திலிருந்து 
விழுந்தார்‌. ப்ருகு பத்னியின்‌ சிரத்தை அறுத்த விஷ்ணு ப்ரும்ம 
சாபத்தால்‌ மீன்‌ ஆமை பன்றி முதலிய உடலை எடுத்தார்‌. 
இந்த்ரனும்‌ ப்ரும்மஹத்தியாலும்‌ த்வஷ்டாவின்‌ சாபத்தாலும்‌ 
தேஜஸ்ஸை இழந்து மிக்க வருந்தினார்‌. இந்த்ராணி அவரை 
நோக்கி ஏன்‌ வருந்துகிறீர்‌. பலமுள்ள பகைவனைத்‌ தாங்களே 
கொன்றீரே என்றாள்‌. 

ப்ரியே! எனக்குப்‌ பகைவனிடம்‌ பயமில்லை. ப்ரும்மஹத்தி 
பயத்தால்‌ நடுங்குகிறேன்‌. அதனால்‌ நீயோ கந்தர்வகானமோ 
அப்ஸரஸ்‌ ஆட்டமோ எனக்கு இன்பத்தை அளிக்கவில்லை. 
என்‌ செய்வேன்‌? எங்கு செல்வேன்‌? என்று இந்த்ராணிக்குப்‌ 
பதில்‌ கூறினார்‌. ஒருவரும்‌ அறியாமல்‌ சக்ரன்‌ மாநஸ ஸரஸ்‌ 
ஸிற்குச்‌ சென்றார்‌. அருகில்‌ தன்னைத்‌ துரத்திவரும்‌ ஹத்தியைக்‌ 
கண்டு அஞ்சி அங்குள்ள தாமரைத்‌ தண்டின்‌ உள்ளே புகுந்தார்‌. 
ஒருவர்‌ கண்ணிலும்‌ படாமல்‌ ஜலத்திற்குள்‌ பாம்பு வளையில்‌ 
போய்‌ பதுங்கி வஸித்தார்‌. ஸ்வர்க்க ஸுகத்தை இழந்து ஸஹாய 
மின்றி சந்தை நொந்து பதுங்கி இருந்தார்‌. இந்த்ரனைக்‌ காணா 
மல்‌ தேவர்‌ வருந்தினர்‌. அநேக அரிஷ்டங்கள்‌ தோன்றின. 
ஸ்வர்க்க வாஸம்‌ எவருக்கும்‌ இன்பம்‌ தரவில்லை. அரசனில்லா 
ஊர்‌ பாழ்‌! மழை இல்லாது போயிற்று. மண்ணுலகும்‌ விண்‌ 
ணுலகும்‌ துன்பத்திற்கு ஆளாயிற்று. தேவர்‌ ஒன்றுகூடி. நூறு 
அச்வமேதஞ்‌ செய்த நகுஷனை இந்த்ர பதவியில்‌ அமர்த்தினர்‌. 
எல்லாமறிந்தவராயினும்‌ அவர்‌ அப்ஸரஸ்களைக்‌ கண்டு 
மகிழ்ந்து காம வலையில்‌ சிக்கினார்‌. 


இந்த்ராணியின்‌ அழகையும்‌ குணத்தையும்‌ கேட்டு அவள்‌ 
மீது ஆசை கொண்டார்‌. ஸப்தரிஷிகளையும்‌, தேவரையும்‌ 
பார்த்து இந்த்ர பதவியைத்‌ தந்தீர்கள்‌ ! இந்த்ராணியை ஏன்‌ 
எனக்களிக்கவில்லை? எனக்கு நீங்கள்‌ அடங்கியவராயின்‌ 
எனக்கு ப்ரியம்‌ செய்வதானால்‌ இந்த்ரனான எனக்கு 
இந்த்ராணியை அளியுங்கள்‌ என்றார்‌. இதைக்கேட்டு தேவர்‌ 
மிக்க வருத்தத்துடன்‌ இந்த்ராணியிடம்‌ சென்று இதைக்‌ 
கூறினார்கள்‌. இந்த்ராணி இதைக்‌ கேட்டவுடன்‌ திடுக்கிட்டு 
நடுங்கினாள்‌. ப்ருஹஸ்பதியிடம்‌ சென்று தன்னைக்‌ காக்கும்‌ 

படி வேண்டினான்‌. அஞ்சாதே! நஹுஷனிடம்‌ உன்னை 
விடமாட்டேன்‌. சரணம்‌ அடைந்தவரைக்‌ காப்பாற்றாவிடில்‌ 


நரகம்‌ செல்வேன்‌ என்று ப்ருஹஸ்பதி இந்த்ராணிக்கு ஆறுதல்‌ 
கூறினார்‌. 


6. 8 : இந்த்ராணிக்கு தேவியின்‌ அருள்‌ 


இந்த்ராணி தன்னிடம்‌ வராமல்‌ குருவைச்‌ சரணம்‌ 
அடைந்ததையும்‌, அவர்‌ அபயம்‌ அளித்ததையும்‌ அறிந்தார்‌ 
நகுஷன்‌. மிகக்‌ கோபங்கொண்டு தேவர்களே எனக்கு ஆகாத 
வேலையைச்‌ செய்த குருவைக்‌ கொல்வேன்‌ என்றான்‌ அவன்‌. 
தேவர்கள்‌ நகுஷனைப்‌ பணிந்து கோபத்தை அடக்கிக்‌ 
கொள்ளுங்கள்‌. பிறர்‌ மனைவியை விரும்பக்கூடாது என 
தர்ம சாஸ்த்ரம்‌ கூறுகிறது. பதிவ்ரதையான இந்த்ராணி 
எப்படி அன்ய புருஷனை விரும்புவாள்‌? முவ்வுலகிற்கும்‌ 
ஈசனான தாங்கள்‌ அதர்மத்தைச்‌ செய்யலாமா? சிஷ்டாசாரத்‌ 
தைக்‌ கைவிடாதீர்கள்‌. அப்ஸரஸ்களிடம்‌ இன்பத்தைப்‌ 
பெறுங்கள்‌. இருவரும்‌ விரும்பினாலன்றோ இன்பம்‌. 
இந்த்ராணி தங்களை விரும்பவில்லை. பாபத்தில்‌ ஈடுபடா£ூர்‌ 
என வேண்டினார்கள்‌. 


தேவர்களே! சக்ரன்‌ கெளதம பத்னியை அனுபவிக்க 
வில்லையா? சந்த்ரன்‌ தாரையை ஏற்கவில்லையா? விநயத்‌ 
தாலோ, பலாத்காரத்தினாலோ இந்த்ராணியை அழைத்து 
வாருங்கள்‌ என்று கடுங்கோபத்துடன்‌ கூறினான்‌ நகுஷன்‌. நகுஷ 
பயத்தினால்‌ தேவர்கள்‌ இந்த்ராணியை ஸமாதானப்படுத்தி 
அழைத்து வருவதாகக்‌ கூறி குரு வீட்டிற்குச்‌ சென்று நடந்ததைக்‌ 
கூறினார்கள்‌. இந்த்ராணி நகுஷனை ஏற்காவிடில்‌ ஸ்வர்க்கத்‌ 
திற்கு ஆபத்து வரும்‌ என்றனர்‌. தன்னிடம்‌ சரணம்‌ அடைந்த 
சக்ரன்‌ மனைவியை எக்காரணம்‌ கொண்டும்‌ கைவிடமாட்‌ 
டேன்‌ என்று ப்ருஹஸ்பதி கூற நகுஷன்‌ கோபத்தை அகற்ற 
வேறு உபாயம்‌ கூறுங்கள்‌ என்றனர்‌ தேவர்‌. அனால்‌ நகுஷ 
னிடம்‌ சென்று இந்த்ராணி, தன்‌ பதி ஜீவித்திருக்றொரா ? என்று 
தேடித்‌ தெரிந்துகொள்ளும்வரை பொறுத்திருக்கும்படி 
கூறட்டும்‌. அதற்குள்‌ நாம்‌ சக்ரனைத்‌ தேடி இந்த்ர பதவியில்‌ 
அமர்த்தி நகுஷனை விரட்டிவிடுவோம்‌ என்றார்‌. அங்ஙனமே 

படட ப பப ப ப பபப ப பப பப ப அப ட 
இந்த்ராணி கூறியதைக்‌ கேட்டு நகுஷன்‌ ஸந்தோஷப்பட்டு 
அவளை அனுப்பிவிட்டான்‌. 


தேவர்கள்‌ ஒன்றுகூடி யோசித்துத்‌ தேடி. சக்ரன்‌ அகப்‌ 
படாமல்‌ மஹா விஷ்ணுவிடம்‌ சென்று முறையிட்டார்கள்‌, 
இந்த்ரன்‌ ஒருவர்‌ கண்ணிலும்‌ படாமல்‌ ஹத்தி பயத்தினால்‌ 
ஓரிடத்தில்‌ ஏகாந்தமாக வஸிக்கிறான்‌. ஹத்தி பாபத்தை 
போக்கும்‌ அச்வமேத யாகத்தைச்‌ செய்யுங்கள்‌. பாபமகன்றபின்‌ 
தானே வருவான்‌ இந்த்ரன்‌. அன்றியும்‌ ஸகல துரிதங்களையும்‌ 
போக்குகின்ற பராசக்தியை இந்த்ராணி பூஜிக்கட்டும்‌. ஜகன்‌ 
மாதாவின்‌ மாயையால்‌ நகுஷன்‌ மோஹம்‌ அடைந்து அழிவான்‌ 
என்றார்‌ பகவான்‌. பகவான்‌ சொற்படி. மாநஸ ஸரஸ்ஸிற்கருகே 
சென்று தேவர்கள்‌ சக்ரனை அச்வாஸப்படுத்தி அச்வமேத 
யாகம்‌ செய்வித்தனர்‌. ப்ரும்ம ஹத்தி பாபத்தை மரத்திலும்‌, 
நதியிலும்‌, மலையிலும்‌, பூமியினிடமும்‌, ஸ்த்ரீயினிடமும்‌ 
பிரித்துக்‌ கொடுத்தனர்‌. தோஷம்‌ அகன்றது. நற்காலத்தை 
எதிர்பார்த்து முன்போல்‌ சக்ரன்‌ ஏகாந்தமாக வஸித்தான்‌. 
இந்த்ராணி குருவைப்‌ பணிந்து யாகம்‌ செய்தும்‌ பதி வர 
வில்லையே? அவரை எப்போது காண்பேன்‌? என்றாள்‌. 
தேவியை நீ நன்கு ஆராதனம்‌ செய்‌. அவள்‌ ப்ரத்யக்ஷமாஇ 
உனக்கு அனுகூலம்‌ செய்வாள்‌ என்றார்‌ குரு. இந்த்ராணி 
குருவிடம்‌ புவநேச்வரீ வித்யையை உபதேசம்‌ பெற்று 
அம்பிகையை ஆராதித்தாள்‌. 


சிறிது காலம்‌ சென்றபின்‌ தேவி ப்ரத்யக்ஷமானாள்‌. மிக 
அழகிய அபரணங்களைப்‌ பூண்டவளும்‌, தேஜோமயமாக 
விளங்குபவளுமான அம்பிகையை ஸ்தோத்ரம்‌ செய்து தனக்கு 
நகுஷனாலுண்டான பயத்தை நீக்கி பதியுடன்‌ சேரும்படி வரந்‌ 
தர வேண்டும்‌. உன்‌ திருவடியில்‌ சேரவேண்டும்‌ என வேண்டி 
னாள்‌. தேவி கருணையுடன்‌ ஒரு தூதியை அனுப்பி அவளுடன்‌ 
செல்‌. விச்வ காமா என்ற எனது மூர்த்தி உள்ள இடத்தில்‌ 
உன்‌ பதியைப்‌ பார்ப்பாய்‌. விரைவில்‌ நகுஷனை மயங்கும்படி. 
யும்‌, இந்த்ர பதவியிலிருந்து விலகும்படியும்‌ செய்கிறேன்‌ 
என்றாள்‌, அங்ஙனமே இந்த்ராணி தூதியுடன்‌ மாநஸ ஸரஸ்‌ 
சென்று இந்த்ரனைக்‌ கண்டு மகழ்ந்தாள்‌. 

6. 9 : நகுஷன்‌ வீழ்தல்‌ 


தேவேந்த்ரன்‌ சோகத்தினால்‌ வாடி வதங்கி வந்த மனைவி 
யைப்‌ பார்த்து ஆச்சர்யப்பட்டு எப்படி இங்கு வந்தாய்‌ என 
வினவினார்‌. தேவியின்‌ அருளால்‌ உமது இருப்பிடம்‌ தெரிந்தது. 
நகுஷன்‌ இந்த்ரனாக வந்து என்னை மனைவியாகும்படி 
தொந்தரவு செய்கிறான்‌. தேவர்‌ சொல்லையும்‌ அவன்‌ மதிக்க 
வில்லை. என்‌ செய்வது? நீர்தான்‌ ஒரு உபாயம்‌ சொல்ல 
வேண்டும்‌ என்று இந்த்ராணி வேண்டினாள்‌. யுக்தியினாலோ 
உபாயத்தினாலோ காவலாலோ ஸ்த்ரீகளின்‌ கற்பைக்‌ காக்க 
முடியாது. ஸ்த்ரீகளின்‌ சீலத்தால்தான்‌ காக்க முடியும்‌. நீ மிகச்‌ 
சிறந்த சீலமுள்ளவள்‌. நீ நகுஷனை ஸப்தரிஷிகள்‌ சுமந்து வரும்‌ 
பல்லக்கில்‌ நம்மிடம்‌ வா என்று கூறு. காமாந்தகனான அவன்‌ 
மஹர்ஷிகளைப்‌ பல்லக்கு தூக்கச்‌ செல்வான்‌. அவர்களது 
சாபத்தினால்‌ அழிவான்‌. ஜகன்‌ மாதாவின்‌ அருளால்‌ உன்‌ 
கற்புக்குப்‌ பங்கம்‌ வராது. குரு சொன்னபடி. புவனேச்வரியை 
ஆராதித்துவா என்றார்‌ சக்ரன்‌. இந்த்ராணி நகுஷனைச்‌ 
சந்தித்து, அவன்‌ விருப்பப்படி. நடப்பதாகவும்‌, ஆனால்‌ ஸப்த 
ரிஷிகள்‌ தூக்கும்‌ பல்லக்கில்‌. அவன்‌ தன்னிடம்‌ வரவேண்டும்‌ 
என்றும்‌ கூறினாள்‌. 

ஸாமான்யமானவன்‌ ஸப்தரிஷி பல்லக்கில்‌ ஏற முடியாது. 
முவ்வுலகிலும்‌ ஒப்பற்ற தவஸியான நான்‌ ஸப்தரிஷி வாஹநத்‌ 
தில்‌ வருகிறேன்‌ என்று நகுஷன்‌ கர்வத்துடன்‌ ஸப்தரிவிகளை 
அழைத்தான்‌. இந்த்ராணியிடம்‌ ஆசை கொண்டேன்‌. அவள்‌ 
ஆசைப்படி நீங்கள்‌ என்னைப்‌ பல்லக்கில்‌ தூக்கிச்‌ செல்ல 
வேண்டும்‌. நான்‌ ஒப்பற்ற தவசியும்‌ இந்த்ரனும்‌ ஆனதால்‌ என்‌ 
ஆக்ஞையை நீங்கள்‌ செய்தே ஆகவேண்டும்‌ என்றான்‌ நகுஷன்‌. 
தெய்வ ஸங்கல்பத்தால்‌ தேவரிஷிகள்‌ பல்லக்குத்‌ தூக்க நகுஷன்‌ 
அதில்‌ ஆனந்தமாக அமர்ந்து இந்த்ராணி வீட்டிற்குக்‌ ளெம்பி 
னான்‌. காம வெறிகொண்டு விரைவாகப்‌ போகவேண்டும்‌ என்ற 
எண்ணத்தால்‌, வாதாபியை விழுங்கியவரும்‌ விந்த்ய மலையை 
அடக்கியவரும்‌ கடலைக்‌ குடித்தவருமான அகஸ்த்யரைச்‌ 
சவுக்கால்‌ அடித்தான்‌. கோபங்‌ கொண்ட அகஸ்த்யர்‌ “நகுஷ! 
என்ன அறியாமை! என்ன காமம்‌! நீ கோரமான வநத்தில்‌ 
மலைப்பாம்பாகித்‌ திரிவாய்‌. பல்லாண்டு துன்பம்‌ அடைந்து 

தர்மராஜாவின்‌ தர்ம வார்த்தைகளைக்‌ கேட்டு மறுபடி. 
ஸ்வர்க்கம்‌ வருவாய்‌” என சபித்தார்‌. 

ப்ருஹஸ்பதி மாநஸ ஸரஸ்‌ சென்று தேவேந்த்ரனுக்குத்‌ 
தேவியின்‌ அருளால்‌ நகுஷன்‌ பாம்பாக பூமியில்‌ விழுந்ததைக்‌ 
கூறினார்‌. இதைக்‌ கேட்டு அளவில்லா மகிழ்ச்சி அடைந்தார்‌ 
இந்த்ரன்‌. தேவர்‌ அனைவரும்‌ அமராதிபதியை அழைத்து வந்து 
இந்த்ர பதவியில்‌ அபிஷேகம்‌ செய்தனர்‌. இந்த்ரனும்‌ முன்போல்‌ 
அழகிய நந்த வநத்தில்‌ மனைவியுடன்‌ ஆனந்தமாக ரமித்தார்‌. 
ப்ரும்மஹத்தி செய்தாலும்‌ தேவியின்‌ அருளால்‌ பாபத்திலிருந்து 
விடுபட்டார்‌ தேவேந்த்ரன்‌. யாராயினும்‌ செய்த கர்மாவின்‌ 
பலனை அனுபவித்தே ஆகவேண்டும்‌. 


6. 10 : கர்ம ஸ்வரூப வர்ணனம்‌ 


நூறு அச்வமேதம்‌ செய்த தேவேந்த்ரனும்‌ ப்ரும்மஹத்தி 
செய்து பதவியை இழந்தது ஆச்சர்யமாக இருக்றெது. அந்த 
கர்மாவைப்‌ பற்றி விளக்கமாகக்‌ கூறவேண்டுமென ஜநமேஜயன்‌ 
வேண்ட வ்யாஸர்‌ கூறுகிறார்‌. பல பிறவிகளில்‌ செய்து பலனை 
அனுபவிக்காமல்‌ சேர்ந்திருக்கும்‌ கர்மா ஸஞ்சித கர்மா எனப்‌ 
படும்‌. ஸாத்விகம்‌, ராஜஸம்‌, தாமஸம்‌ என்று கர்மாக்கள்‌ முவ்‌ 
வகைப்படும்‌. பொதுவாக சுபகர்மா அசுப கர்மா என இருவகை 
கர்மா உண்டு. பல கோடி பிறவிகளில்‌ செய்த ஸஞ்சித கர்மா 
கொஞ்சத்தில்‌ ஒழிவதில்லை. இப்பிறவியில்‌ எந்த கர்மாவை 
அனுபவிக்கிறோமோ அது ப்ராரப்த கர்மா எனப்படும்‌. அனுப 
வித்தால்தான்‌ அது தீரும்‌. முன்‌ செய்த கர்மாவின்‌ பயனைத்‌ 
தேவரும்‌ அஸுரரும்‌ அவச்யம்‌ அனுபவிக்க வேண்டும்‌. 
கர்மாவே நமக்கு உடலைத்‌ தருகிறது. கர்மா ஒழிந்ததானால்‌ 
ஜன்மா இல்லை. ப்ரும்மாதி தேவரும்‌ இந்த கர்மாவினால்‌ 
தான்‌ உடல்‌ எடுக்கிறார்கள்‌. முற்பிறவிகளில்‌ செய்த புண்ய 
பாப கர்மாக்களின்‌ பயனைப்‌ பெற ஒரு உடல்‌ உண்டாகிறது. 
அந்த பிறவியிலும்‌ பூர்வஜன்ம வாஸனை பலத்தால்‌ சுப அசுப 
கர்மாக்களைச்‌ செய்கிறோம்‌. 


தர்ம தேவதையின்‌ புத்ரர்‌ நர நாராயணர்‌. அவர்களே 
க்ருஷ்ண அர்ஜுநர்களாகத்‌ தோன்றினார்கள்‌. அதிக வைபவம்‌ 
உள்ளவர்‌ தேவாம்சமாவர்‌. ரிஷி அம்சம்‌ இல்லாதவன்‌ கவியாக 

மாட்டான்‌. ருத்ராம்சம்‌ இல்லாதவன்‌ ருத்ரனை அர்ச்சிக்க 
மாட்டான்‌. தேவாம்சம்‌ இல்லாதவன்‌ அன்னதானம்‌ செய்ய 
மாட்டான்‌. விஷ்ணு அம்சம்‌ இல்லாதவன்‌ அரசனாக 
மாட்டான்‌. இந்த்ரன்‌ யமன்‌ அக்னி குபேரன்‌ இவர்களிட 
மிருந்து ப்ரபுத்வம்‌ மஹிமை கோபம்‌ பராக்ரமம்‌ முதலியவை 
மனிதருக்கு உண்டாகின்றன. பலம்‌ வித்யை தாநம்‌ இவைகள்‌ 
உள்ளவர்‌ தேவாம்சம்‌ அவர்‌. பாண்டவர்‌ தேவாம்சம்‌ அவர்‌. 
ஸுக துக்கங்களை அனுபவிப்பதற்காகவே நமக்கு உடல்‌ 
உண்டாகிறது. பாண்டவரும்‌ வநவாஸம்‌ அக்ஞாதவாஸம்‌ 
முதலிய துன்பங்களையும்‌, ராஜஸூயம்‌ ராஜ்யம்‌ முதலிய 
இன்பங்களையும்‌ அனுபவித்தனர்‌. கர்ம கதியைக்‌ கண்டறிவது 
கடினம்‌. வாஸுதேவன்‌ காராக்ருஹத்திலே பிறந்தார்‌. பதினோரு 
ஆண்டுகள்‌ நந்த கோகுலத்தில்‌ இடையரோடு வஸித்தார்‌. பிறகு 
மதுரை சென்று பெற்றோரைச்‌ சிறையிலிருந்து விடுவித்தார்‌. 
ம்லேச்ச அரசனிடம்‌ பயந்து த்வாரகைக்குச்‌ சென்றார்‌. ப்ரபாஸ 
தீர்த்தத்திலே யாதவர்‌ அனைவரும்‌ ஒருவரை ஒருவர்‌ அடித்துக்‌ 
கொண்டு மாண்டனர்‌. இவர்கள்‌ அனைவரும்‌ க்ருஷ்ணனைச்‌ 
சார்ந்தவர்களே. வாஸுதேவனும்‌ வேடனால்‌ அடிக்கப்பட்டு 
உடலை விட்டார்‌. 


6. 11 : ஸுத்தர்ம அஸத்‌ தர்ம நிர்ணயம்‌ 


ஐநமேஜயன்‌ “ப்ரும்மாதி தேவர்‌ பூ பாரத்தைக்‌ குறைக்கும்‌ 
படி வேண்ட வைகுண்டநாதன்‌ த்வாபரயுக முடிவில்‌ க்ருஷ்ண 
னாக அவதரித்தார்‌. அஸுராம்சம்‌ வாய்ந்த பலரைத்‌ தானும்‌ 
கொன்றார்‌. அர்ஜுநனை வ்யாஜமாகக்‌ கொண்டு பீஷ்மர்‌ 
துரோணர்‌ முதலியவர்களையும்‌ கொன்றார்‌. அத்தகைய பகவா 
னுடைய மனைவிகளைக்‌ கொள்ளையடித்துக்‌ கற்பைக்‌ கெடுத்த 
வேடர்‌, ம்லேச்சர்‌ முதலியவர்களை மாத்ரம்‌ ஏன்‌ கொல்லாமல்‌ 
விட்டார்‌. இந்த ஸந்தேஹத்திற்குப்‌ பதில்‌ கூறவேண்டும்‌” என 
கேட்டார்‌. வ்யாஸர்‌ கூறினார்‌. மஹாராஜ, தர்மத்தில்‌ ஆசை 
கொண்ட ஜீவர்‌ க்ருதயுகத்தில்‌ பிறக்கின்றனர்‌. தர்ம அர்த்தங்‌ 
களில்‌ அசை கொண்டவர்‌ த்ரேதாயுகத்தில்‌ தோன்றுவர்‌. தர்ம 
அர்த்த காமம்‌ மூன்றிலும்‌ ஆசை கொண்டவர்‌, த்வாபரயுகத்‌ 
தில்‌ தோன்றுவர்‌. அர்த்த காமங்களில்‌ ஆசை கொண்டவர்‌ 
கலியுகத்தில்‌ பிறப்பர்‌. கலியுகம்‌ தனது தர்மத்தை எல்லோ 

ருக்கும்‌ ஊட்டும்‌. தர்ம அதர்மங்களைச்‌ செய்விப்பது காலமே 
ஆகும்‌. 

ஜநமேஜயன்‌ : மஹர்ஷே! க்ருதயுகம்‌ முதலிய புண்ய யுகங்‌ 
களில்‌ தோன்றும்‌ ஜீவர்கள்‌ கலியுகத்தில்‌ எங்கே இருப்பார்கள்‌. 
கலியுகத்தில்‌ உண்டாகும்‌ பாப ஜீவர்கள்‌ புண்ய யுகங்களில்‌ 
எங்கே இருப்பார்கள்‌ என்று கேட்க வ்யாஸர்‌ கூறினார்‌. புண்ய 
யுகங்களில்‌ பிறப்பவர்‌ புண்யங்களைச்‌ செய்து ஸ்வர்க்க லோகத்‌ 
தில்‌ ஸுகத்தை அனுபவிப்பார்கள்‌. அவர்கள்‌ பாப யுகத்தில்‌ 
பிறப்பதில்லை. கலியில்‌ பிறந்து பாபங்களைச்‌ செய்யும்‌ ஜீவர்கள்‌ 
புண்ய யுகங்களில்‌ பூமியில்‌ பிறப்பதில்லை. நரகத்தில்‌ துக்கத்தை 
அனுபவித்துக்கொண்டிருப்பார்கள்‌. ஸத்யம்‌, தயவு, தானம்‌, தன்‌ 
மனைவியிடமே ஆசை, த்ரோஹும்‌ இல்லாமை, அஹிம்ளை, 
எல்லோரையும்‌ ஸமமாகக்‌ கருதல்‌ என்ற ஸாதாரணமான 
தர்மத்தைச்‌ செய்து ஸத்ய யுகத்தில்‌ எல்லோரும்‌ ஸ்வர்க்கம்‌ 
சென்றனர்‌. கலி முடிந்து க்ருதயுகம்‌ வரும்‌ வரை அவர்‌ 
ஸ்வர்க்கத்திலேயே வஸிப்பர்‌. அப்படியே முற்கூறிய ஸாதாரண 
தர்மங்களைக்கூட செய்யாமல்‌ ஸ்வதர்மத்தையும்‌ கைவிட்டவர்‌ 
புண்ய யுகம்‌ முடிந்து பாபயுகமான கலி பிறக்கும்‌ வரை 
நரகத்தில்‌ வஸிக்கிறார்கள்‌. கலி பிறந்தவுடன்‌ அவர்களும்‌ 
பிறக்கிறார்கள்‌. 

காலம்‌ பலமானது. உயர்ந்த குலத்தில்‌ பிறந்த உனது தந்‌ைத 
இறந்த க்ஷத்திரியன்‌, தவம்‌ செய்யும்‌ குற்றமற்ற முனிவர்‌ கழுத்தில்‌ 
இறந்த பாம்பை மாலையாகப்‌ போட்டான்‌ என்றால்‌ அது 
காலத்தின்‌ செயலே அல்லவா? காலம்‌ பலமானது, என நாம்‌ 
பேசாமல்‌ இருக்கக்கூடாது. பாபத்தைப்‌ பலமாகத்‌ தடுக்க 
வேண்டும்‌. க்ருத யுகத்தில்‌ எல்லோரும்‌ வேத சாஸ்த்ரம்‌ அறிந்து 
பராசக்தியிடம்‌ பக்தி உள்ளவர்களாக இருந்தார்கள்‌. ஒவ்வொரு 
க்ராமத்திலும்‌ தேவியின்‌ ஆலயம்‌ இருந்தது. எல்லோரும்‌ 
காயத்ரீ ஜபம்‌ செய்தார்கள்‌. ஸ்வதர்மம்‌, ஆசாரம்‌ இவைகளைக்‌ 
கனவிலும்‌ மறக்கமாட்டார்கள்‌. நான்கு வர்ணத்தாரும்‌ அவரவர்‌ 
தர்மத்தை விடாமல்‌ நன்கு அனுஷ்டித்தனர்‌. த்ரேதாயுகத்தில்‌ 
அது கொஞ்சம்‌ குறைந்தது. த்வாபர யுகத்தில்‌ அதிலும்‌ 
கொஞ்சம்‌ குறைந்தது. த்வாபர யுகத்தில்‌ அதிலும்‌ கொஞ்சம்‌ 
குறைந்தது. கலியில்‌ கூறவே வேண்டாம்‌. முன்னம்‌ ராக்ஷ்ஸர்‌ 
களாக இருந்தவர்கள்‌ கலியில்‌ ப்ராம்மணர்களாகப்‌ பிறக்‌ 
கிறார்கள்‌. பாஷண்டிகளாகவும்‌ ஜநங்களை ஏமாற்றுகின்றவர்‌ 

களாகவும்‌ வேத தர்மத்தைவிட்டு பொய்‌ கூறி தாம்பிகர்‌ 
களாகவும்‌ திரிவார்கள்‌. 

சாஸ்த்ர விரோதமான பலவதை தர்மங்களை ஆரம்பிப்‌ 
பார்கள்‌. வேத தர்மத்தை நிந்திப்பார்கள்‌. அளவு கடந்து 
பேசுவர்‌. க்ரூரமான செயலைச்‌ செய்வர்‌. கலி வ்ருத்தி ஆக 
ஆக தர்மம்‌ குறைந்துவரும்‌. எல்லோரும்‌ தர்மத்தை விட்டு 
அதர்மத்தைக்‌ கைகொள்வார்கள்‌. பெண்களும்‌ தம்‌ டப்‌ 
படி. ஸஞ்சரிப்பர்‌. காமம்‌, லோபம்‌, மோஹம்‌ என்ற குணத்‌ 
திற்கு ஆளாவார்கள்‌. பாபிகளாகவும்‌, பிறருக்குத்‌ துன்பம்‌ 
விளைவிப்பவர்களாகவும்‌ தம்‌ பதியை வஞ்சித்து வாயினால்‌ 
தர்மம்‌ பேசுகிறவர்களாகவும்‌ இருப்பார்கள்‌. உணவு சுத்தமாய்‌ 
இருந்தால்‌ மனம்‌ சுத்தமாக இருக்கும்‌. மனம்‌ சுத்தமாய்‌ இருந்‌ 
தால்‌ தர்மத்தில்‌ விருப்பம்‌ உண்டாகும்‌. ஒழுக்கம்‌ கெட்டால்‌ 
தர்மம்‌ அழியும்‌, ஜாதி கெடும்‌. தன்னுடைய ஜாதி தர்மத்தைக்‌ 
கலியில்‌ எவனும்‌ விரும்பான்‌. பெரியவர்கள்‌ கூட தர்மத்தை 
அறிந்தவர்கள்கூட அதர்மத்தைச்‌ செய்வார்கள்‌. இதே கலியின்‌ 
ஸ்வபாவம்‌. அதை மீற எவராலும்‌ முடியாது. 

இத்தகைய கலியை ஜயிக்க விரும்பினால்‌ அன்னையின்‌ 
அருள்‌ ஒன்றுதான்‌ ஸாதனமாகும்‌. தேவியின்‌ நாமாவைக்‌ கூறிய 
வுடன்‌ பாபம்‌ அனைத்தும்‌ பறந்துவிடும்‌. விளையாட்டாகவோ, 
பிறருக்காகவோ தேவியின்‌ நாமாவைக்‌ கூறினால்‌ அது 
என்னென்ன பலனைத்‌ தரும்‌ என்று கூற பிரம்மாதிகளால்‌ 
கூட முடியாது. ஸகல பாபங்களுக்கும்‌ தேவியின்‌ நாமாவே 
சிறந்த ப்ராயச்சித்தமாகும்‌. எத்தகைய பாபம்‌ செய்தாலும்‌ 
தேவியை ஒரு முறை நமஸ்கரித்தால்‌ அவை பறந்து ஓடும்‌ 
என்பது ஸர்வ சாஸ்த்ரங்களுடைய ரகஸ்யமான கருத்து. ஸகல்‌ 
ஐநங்களும்‌ “அஜபா” என்ற காயத்ரியை ஸதா நித்யம்‌ ஜபிக்‌ 
கிறார்கள்‌. ஆனால்‌ மாயையினால்‌ அதன்‌ மஹிமையை அறிவ 
தில்லை. த்விஜர்கள்‌ காயத்ரியை ப்ரதிதினம்‌ ஜபித்தாலும்‌ தேவி 
தான்‌ காயத்ரியின்‌ பொருள்‌ என்று அறிவதில்லை. அவளை 
உபாஸிப்பதில்லை. 


6. 12 : ஆடீ பக யுத்தம்‌ 


ராஜன்‌! பற்பல தீர்த்தங்களுடைய மஹிமையையும்‌ 
எந்தெந்த தீர்த்தங்களில்‌ தேவியின்‌ ஆலயங்கள்‌ இருக்கின்றன 

என்பதையும்‌ கூறுகிறேன்‌ கேள்‌. நதிகளில்‌ கங்கை சிறந்தவள்‌. 
யமுனை, ஸரஸ்வதி, நர்மதை, கண்டக, சிந்து, கோமதி, தமஸா, 
காவேரி, சந்த்ர பாகா, வேத்ரவதி, சர்மண்வதி, ஸரயூ முதலிய 
எண்ணிறந்த நதிகள்‌ இருக்கின்றன. அவைகளில்‌ ஸமுத்ரத்தை 
அடையும்‌ நதிகள்‌ மிக புண்யமானவை. ஸமுத்ரத்தைச்‌ சேராத 
நதிகள்‌ ஸ்வல்ப புண்யம்‌ உள்ளவை. ஸமுத்ரத்தை அடையும்‌ 
நதிகளிலும்‌ எப்பொழுதும்‌ ஜலம்‌ ஓடும்‌ நதிகள்‌ மிகப்‌ புண்ய 
மானவை. ஆவணி, புரட்டாசி மாதங்களில்‌ மழையினால்‌ புதுப்‌ 
பிரவாகம்‌ வருவதால்‌ நதிகளில்‌ ஸ்நானம்‌ செய்யலாகாது. அச்‌ 
சமயம்‌ நதிகள்‌ ரஜஸ்வலைகளாகும்‌. புஷ்கரம்‌, குருக்ஷேத்ரம்‌, 
தர்மாரண்யம்‌, ப்ரபாஸம்‌, ப்ரயாகை, நைமிசாரண்யம்‌, 
அத்ப்புதாரண்யம்‌ ஆகியவைகளும்‌ மிகப்‌ புண்யமானவை. 
ஸ்ரீசைலம்‌, மேரு, கந்தமாதனம்‌ என்ற மலைகளும்‌, பிந்துஸரஸ்‌ 
அக்ஷோதம்‌ என்ற குளங்களும்‌ புண்யமானவை. பதரிகாச்ரமம்‌ 
சதயூப ஆச்ரமம்‌ முதலிய ஆச்ரமங்களும்‌ புண்யமானவை. தேவி 
வஸிக்கின்ற தீர்த்தங்களைப்‌ பின்னர்‌ கூறுகிறேன்‌. தீர்த்தம்‌, 
தானம்‌, வ்ரதம்‌, யாகம்‌ முதலியவை பொருள்‌ சுத்தி, கர்ம 
சுத்தி, மனஸ்‌ சுத்தி ஆகியவற்றை அபேக்ஷித்தே பலனைத்தரும்‌. 
பொருள்‌ சுத்தியும்‌, கர்ம சுத்தியும்‌ கிடைத்தாலும்‌ மனஸ்‌ சுத்தி 
இடைய்பது துர்லபம்‌. மனம்‌ சஞ்சலமானது. விஷய வாஸனை 
யும்‌, காமக்ரோதமும்‌ நிறைந்தது. இத்தகைய மனதுள்ளவர்‌ 
தவம்‌, தீர்த்த யாத்ரை, வ்ரதம்‌ முதலியவைகளின்‌ பயனைப்‌ 
பெறார்‌. 


அஹிம்ஸை, ஸத்யம்‌, திருடாமை, சுசியாயிருத்தல்‌, 
இந்த்ரியங்களை அடக்குதல்‌, ஸ்வதர்மத்தை அனுஷ்டித்தல்‌ 
ஆகிய இவைகளே ஸர்வ தீர்த்தங்களின்‌ பலனைத்‌ தருபவை. 
நித்ய கர்மாவை விட்டு கெட்டவருடன்‌ சேருபவர்‌ தீர்த்த 
யாத்திரையின்‌ பலனை அனுபவிக்கமாட்டார்‌. பாபமே 
மிஞ்சும்‌. தீர்த்தம்‌ உடலமுக்கைப்‌ போக்கும்‌. மனதின்‌ 
அழுக்கைப்‌ போக்காது. கங்கா தீரத்திலுள்ள வஸிஷ்டரும்‌, 
விச்வாமித்திரரும்‌ மனதின்‌ மலம்‌ அகலாததால்‌ ஒருவரோ 
டொருவர்‌ போர்‌ புரிந்தார்கள்‌. 


சித்த சுத்தியானது கங்கை முதலிய தீர்த்தங்களைவிட 
சிறந்தது. ஞானிகளுடன்‌ ஸத்ஸங்கம்‌ கிடைத்தால்‌ அது சித்த 
மலத்தை அகற்றும்‌. வேதமோ வேள்வியோ தானமோ 

அவ்வளவு சித்த சுத்தியைத்‌ தராது. கங்கைக்‌ கரையில்‌ வஸித்த 
வஸிஷ்டர்‌ காமக்ரோதத்திற்கு அளானார்‌. தனது சிஷ்யனான 
ஹரிச்சந்த்ரனைப்‌ பொய்‌ கூறும்படி பலவகையாகக்‌ கஷ்டப்‌ 
படுத்தியதால்‌ வஸிஷ்டர்‌ விச்வாமித்ரரைக்‌ கொக்காகும்படி. 
சபித்தார்‌. விச்வாமித்ரர்‌ வஸிஷ்டரை ஆடி என்ற பக்ஷி 
ஆகும்படி சபித்தார்‌. இருவரும்‌ நகத்தினாலும்‌, மூக்கினா 
லும்‌ பல்லாண்டு போர்‌ புரிந்தார்கள்‌. ஹரிச்சந்திரன்‌ 
சரிதத்தை விரிவாகக்‌ கூறும்படி ஜனமேஜயர்‌ வேண்ட வ்யாஸர்‌ 
கூறின. ர்‌. 


ஸூர்ய வம்சத்தில்‌ த்ரிசங்கு என்ற மன்னனின்‌ புதல்வ 
னாகப்‌ பிறந்தவர்‌ ஹரிச்சந்திரன்‌. அவருக்குப்‌ புத்ரனில்லாமல்‌ 
போகவே புத்ரன்‌ பிறந்தால்‌ அக்குழந்தையைக்‌ கொண்டு வருண 
னுக்கு யாகம்‌ செய்வதாக ஸங்கல்பம்‌ செய்தார்‌. புத்திரனும்‌ 
பிறந்தான்‌. வருணன்‌ வேதியர்‌ வேடம்‌ பூண்டு அப்புதல்வனைக்‌ 
கொண்டு தனக்கு யாகம்‌ செய்யும்படி கூறினார்‌. அரசன்‌ 
அதைக்‌ கேட்டு நடுங்கி தன்‌ மனைவி சுத்தமான பிறகு ஒரு 
மாஸத்தில்‌ யாகம்‌ செய்வதாகக்‌ கூறினார்‌. 


ஒரு மாஸம்‌ சென்றபின்‌ மறுபடியும்‌ வருணன்‌ வந்து 
கேட்டபொழுது குழந்தைக்கு உபநயனம்‌ செய்த பிறகு யாகம்‌ 
செய்வதாகக்‌ கூறினார்‌. ரோஹிதன்‌ என்ற புதல்வன்‌ உபநயனம்‌ 
ஆனபின்‌ தன்னைக்‌ கொண்டு தந்தை யாகம்‌ செய்வார்‌ என்று 
அஞ்சி வனத்திற்குச்‌ சென்றுவிட்டான்‌. வருணன்‌ மறுபடியும்‌ 
வந்து யாகம்‌ செய்யச்‌ சொன்னார்‌. அரசன்‌ தன்‌ புதல்வன்‌ 
தன்னிடம்‌ கூறாமல்‌ மறைந்ததைக்‌ குறித்து வருந்தி என்‌ 
செய்வது என்று திகைத்தான்‌. இதைக்‌ கேட்டு வருணன்‌ கோபங்‌ 
கொண்டு ஜலோதரம்‌ என்ற நோய்‌ உண்டாகும்படி சாபமளித்‌ 
தார்‌. ரோஹிதன்‌ வழிப்போக்கர்‌ மூலம்‌ இதைக்‌ கேட்டு வருந்தி 
ஊருக்குத்‌ திரும்பினான்‌. தேவேந்திரன்‌ ரோஹிதனை அங்கு 
செல்லாதபடி. கலகம்‌ செய்தார்‌. 


6. 19 : சுனச்சேபன்‌ சரிதம்‌ 
ஹரிச்சந்திரன்‌ நோய்‌ பொறுக்காமல்‌ என்ன செய்வது 


என்று குருவான வஸிஷ்டரை வினவினான்‌. நீ சொன்னபடி 
புத்திரனைக்‌ கொண்டு யாகம்‌ செய்தால்தான்‌ நோய்‌ அகலும்‌. 

உன்‌ புத்ரனைக்‌ காணாததால்‌ விலை கொடுத்து வாங்கிய 
புத்ரனால்‌ அந்த யாகத்தைச்‌ செய்‌ என்று கூறினார்‌. அரசன்‌ 
யாகத்தில்‌ உடலை த்யாகம்‌ செய்ய தனக்கொரு புத்திரனைத்‌ 
தரவேண்டுமென்றும்‌ அதற்கு பதிலாக ஏராளமான பொரு 
ளைத்‌ தருவதாகவும்‌ பறை சாற்றினான்‌. இதைக்‌ கேட்டு பரம 
ஏழையும்‌ மூன்று புத்ரர்களை உடையவருமான அஜீகர்த்தர்‌ 
என்பவர்‌ பணத்தைப்‌ பெற்று சுனச்சேபன்‌ என்ற புத்ரனைக்‌ 
கொடுத்தார்‌. அரசன்‌ ஸந்தோஷமடைந்து நரமேதம்‌ என்ற 
யாகத்தைச்‌ செய்ய சுனச்சேபனை யூபமரத்தில்‌ கட்டினான்‌. 
விச்வாமித்ரர்‌ கருணைகொண்டு அக்குழந்தையைக்‌ கொல்‌ 
லாமல்‌ விட்டு விடும்படி கோரினார்‌. அரசன்‌ நோயின்‌ பாதை 
பொறுக்காமல்‌ அவர்‌ சொல்லை மறுத்து வேள்வியை மேலே 
செய்ய ஆரம்பித்தான்‌. விச்வாமித்ரர்‌ வருணனைத்‌ துதிக்கும்‌ 
படியானதும்‌ வருணபாசத்தை நீக்குவதுமான “உதுத்தமம்‌' என்ற 
ஒரு மந்த்ரத்தை சுனச்சேபனுக்கு உபதேசித்தார்‌. அவன்‌ ச்ரத்தை 
யுடன்‌ உரத்த குரலில்‌ அந்த மந்த்ரத்தை ஜபிக்கும்பொழுது 
வருணன்‌ விரைந்து வந்தான்‌. சுனச்சேபனை விடுவித்து ஹரிச்‌ 
சந்த்ரனுடைய நோயையும்‌ அகற்றிச்‌ சென்றான்‌. சுனச்சேப 
னைத்‌ தன்‌ புத்ரனாக ஏற்று தன்‌ சொல்லைக்‌ கேளாத ஹரிச்‌ 
சந்த்ரனிடம்‌ த்வேஷம்‌ கொண்டார்‌ விச்வாமித்ரர்‌. 

ஒரு ஸமயம்‌ அரசன்‌ வேட்டையாட கானகம்‌ சென்று 
கெளசி கரையில்‌ ஒரு பன்றியைத்‌ துரத்திச்‌ சென்றான்‌. அதைத்‌ 
தொடர்ந்து வெகு தூரம்‌ சென்ற அரசன்‌ வழி தெரியாமல்‌ 
தவிக்கும்பொழுது விச்வாமித்ரர்‌ கழ ப்ராம்மணரின்‌ வேஷம்‌ 
பூண்டு உதவி செய்தார்‌. அரசன்‌ யா.து வேண்டுமென்று கேட்க 
விச்வாமித்ரர்‌ வஞ்சனையாக அவனது ராஜ்யத்தைக்‌ 
கைகொண்டார்‌. இதை அறிந்த வஸிஷ்டர்‌ கொக்கைப்‌ போல்‌ 
த்யானம்‌ செய்து கபடமாக சிஷ்யன்‌ ராஜ்யத்தை அபஹரித்த 
தால்‌ கொக்காகும்படி அவரைச்‌ சபித்தார்‌. விச்வாமித்ரரும்‌ 
வஸிஷ்டரை ஆடி என்ற பக்ஷி ஆகும்படி சபித்தார்‌. விச்வா 
மித்ரர்‌ ஓர்‌ மரத்தில்‌ கூடு கட்டிக்கொண்டு வாஸம்‌ செய்தார்‌. 
வஸிஷ்டரும்‌ அதே இடத்தில்‌ வேறொரு மரத்தில்‌ வஹித்தார்‌. 
இருவரும்‌ ஒவ்வொரு தினமும்‌ கடுமையாக யுத்தம்‌ செய்தார்கள்‌. 
்‌ இருவர்‌ உடலிலிருந்தும்‌ வரும்‌ ரத்தமும்‌, சப்தமும்‌ மிக பயங்கர 
மாக இருந்தது. இதைக்கேட்ட சதுர்முக ப்ரும்மா அவர்களிடம்‌ 
வந்து இருவரையும்‌ ஸமாதானம்‌ செய்தார்‌. விச்வாமித்ரரும்‌ 

வஸிஷ்டரும்‌ ப்ரம்மாவின்‌ உபதேசத்தின்படி. சண்டையைவிட்டு 
பக்ஷி உடலையும்‌ விட்டார்கள்‌. அஹங்காரம்‌, காமக்ரோதம்‌ 
இவ்விருவர்களையே ஆட்டி வைத்தது என்றால்‌ மற்றவர்களைப்‌ 
பற்றி கேட்கவும்‌ வேண்டுமா? சித்த சுத்தியே காம க்ரோதங்‌ 
களைப்‌ போக்கும்‌ சிறந்த ஸாதனமாகும்‌. ஆதலால்‌ சிறந்த மந 
சுத்தியைத்‌ தேட சிறிது உபகாரம்‌ செய்கின்ற தீர்த்த யாத்ரை, 
தானம்‌, தர்மம்‌ முதலியவைகளைக்‌ கைகொள்ள வேண்டும்‌. 
நல்ல விஷயங்களைக்‌ கேட்பதால்‌ மனதிலுள்ள துர்வாஸனை 
அகலும்‌. தேவிபூஜை செய்து தேவி மந்த்ரத்தை ஜபித்து புண்ய 
தீர்த்தங்களில்‌ வாஸம்‌ செய்தால்‌ சித்த சுத்தியும்‌ உண்டாகும்‌. 
கலியும்‌ கிட்டே அணுகாது. 


6. 14 : நிமி வஸிஷ்ட சரபம்‌ 


காமம்‌ கோபம்‌ லோபம்‌ அஹங்காரம்‌ முதலியவை தவஸி 
களையும்‌ மன்னர்களையும்‌ விடுவதில்லை. அவைகளால்‌ 
உண்டாகும்‌ தமையை நன்றாக அனுபவித்துங்கூட அவைகளை 
அடக்க முடிவதில்லை. தேவியின்‌ அருள்‌ ஒன்றுதான்‌ காமாதி 
களை அகற்ற சிறந்த ஸாதநமாகும்‌. உடல்‌ சுத்தமாக இருக்‌ 
கலாம்‌. பொருளும்‌ சுத்தமாக இருக்கலாம்‌. நம்‌ தநம்‌ சுத்தமாக 
இருக்கலாம்‌. மநம்‌ சுத்தமாக இருப்பது மிக துர்லபம்‌. இக்ஷ்வாகு 
வம்சத்தில்‌ நிமி என்று ஒரு அரசன்‌ இருந்தான்‌. அவன்‌ மிக 
தர்மசீலன்‌. 'ஸத்யவாத்‌. தாதா. சுத்தன்‌. யாகம்‌ செய்பவன்‌. 
கெளதம ஆச்ரமத்தின்‌ அருகே ஜயந்து என்று ஒரு நகரத்தைப்‌ 
படைத்தான்‌. அங்கு ப்ராம்மணர்களுக்குப்‌ பலவகையான 
நன்மைகளைச்‌ செய்து வந்தான்‌. தந்தையான இக்ஷ்வாகுவைப்‌ 
பணிந்து அவரிடம்‌ விடைபெற்று நீண்ட காலம்‌ செய்யக்கூடிய 
ஒரு யாகத்தைச்‌ செய்ய முயற்சி செய்தான்‌. வஸிஷ்டர்‌, ப்ருகு, 
முதலிய மஹரிஷிகளைக்‌ கலந்து யாகத்திற்கு வேண்டி ஸகல 
பொருள்களையும்‌ தேடி வைத்தான்‌. 


வஸிஷ்டரைப்‌ பணிந்து ஐயாயிரம்‌ ஆண்டுகள்‌ 
அம்பிகையை ஆராதிக்கக்‌ கூடிய ஒரு யாகத்தை நடத்திவைக்க 
வேண்டுமென்று ப்ரார்த்தித்தான்‌. அதைக்‌ கேட்ட வஸிஷ்டர்‌, 
ஏற்கனவே தேவேந்த்ரன்‌ இத்தகைய தேவீ யாகத்தைச்‌ செய்து 
வைக்கும்படி தன்னை அழைத்திருப்பதாகவும்‌, தான்‌ அதை 

ணை அ 
ஏற்றுக்கொண்டதால்‌ அதை முடித்துவிட்டு இவருக்கு அந்த 
யாகத்தைச்‌ செய்து வைப்பதாகவும்‌ கூறினார்‌. மஹர்ஷே! மற்ற 
முனிவர்களை வரித்துவிட்டேன்‌. எல்லாப்‌ பொருள்களையும்‌ 
தேடிவிட்டேன்‌. தாங்கள்‌ வரும்‌ வரை அவை அழியாமல்‌ 
இருக்குமா? இக்ஷ்வாகு குல குருவான தாங்கள்‌ என்னை விட்டு 
விட்டுப்‌ போகலாகாது என்று வேண்டினான்‌ வேந்தன்‌. இதைக்‌ 
கவனியாமல்‌ வஸிஷ்டர்‌ ஸ்வர்க்கம்‌ சென்றார்‌. நிமி கெளதம 
ரைக்‌ குருவாகக்‌ கொண்டு இமயமலையின்‌ அருகே அம்பிகை 
யின்‌ யாகத்தைச்‌ செய்து வந்தான்‌. அபரிமிதமாக தக்்ணை 
தந்தான்‌ எல்லோருக்கும்‌. அன்ன வஸ்த்ரம்‌ அளித்துப்‌ பூஜை 
செய்தான்‌. இந்த்ரனது யாகத்தைச்‌ செய்து முடித்துவிட்டு 
வஸிஷ்டர்‌ நிமியிடம்‌ வந்தார்‌. அரசன்‌ அயர்ந்து தூங்கிக்‌ 
கொண்டிருந்தான்‌. வேலைக்காரர்களும்‌ அரசனை எழுப்ப 
வில்லை. வஸிஷ்டருக்கு வந்தது கோபம்‌. குருவின்‌ சொல்லை 
மீறி அன்யரைக்‌ கொண்டு யாகம்‌ செய்வதால்‌ உடலை இழந்து 
விதேஹன்‌ ஆவாய்‌ என்று சாபம்‌ அளித்தார்‌. இதைக்கேட்டு 
வேலைக்காரர்‌ வேந்தனை எழுப்பினர்‌. நிமி வஸிஷ்டரை 
வணங்கி ஸமாதானம்‌ செய்தான்‌. 


ஸத்குரோ ! தாங்கள்‌ என்‌ ப்ரார்த்தனையைவிட்டு பொருள்‌ 
அசைகொண்டு ஸ்வர்க்கம்‌ சென்றீர்‌. சிஷ்பனைக்‌ கைவிட்டது 
வெட்ககரம்‌ அல்லவா? புத்ரனுக்குச்‌ சமமான சிஷ்யனைக்‌ 
கைவிடலாமா? ப்ராம்மணருக்குக்‌ கிடைத்ததைக்‌ கொண்டு 
ஸந்தோஷம்‌ அடைவதல்லவா உத்தம தர்மம்‌. ஸ்வதர்மத்தை 
விட்டீர்‌. பேராசை கொண்டீர்‌. ஸாதுக்களுக்கு அடுக்காத 
கோபத்தைக்‌ கைகொண்டீர்‌. வீணே சாபமும்‌ தந்தீர்‌. தன்‌ 
தோஷத்தை அறியாது கோபத்திற்கு அளான உமது உடலும்‌ 
அழியட்டும்‌ என நிமி வஸிஷ்டருக்குச்‌ சாபம்‌ தந்தான்‌. 


இருவரும்‌ கோபத்தாலும்‌, சாபத்தாலும்‌ வருந்தினர்‌. 
வஸிஷ்டர்‌ ப்ரும்மாவிடம்‌ சென்று நடந்ததைக்‌ கூறி புதிய 
உடலெடுக்க ஒரு உபாயம்‌ சொல்லும்படி வேண்டினார்‌. இந்த 
பிறவியில்‌ உள்ளது போலவே அப்பிறவியிலும்‌ அறிவும்‌, ஆசார 
மும்‌ உண்டாக வேண்டும்‌ என்றார்‌. வஸிஷ்டரே! மித்ரா 
வருணர்களை அண்டி சிறிதுகாலம்‌ காத்திரும்‌. அவர்களுடைய 
தேஜஸால்‌ தாய்‌ இல்லாமல்‌ கர்ப்ப வாஸம்‌ இல்லாமல்‌ வேறு 
உடல்‌ பெறுவீர்‌. ஸகல அறிவையும்‌ பெறுவீர்‌ என்று ப்ரும்மா 

கூறினார்‌. வஸிஷ்டர்‌ வருண லோகம்‌ சென்று மித்ரா வருணர்‌ 
களை நமஸ்கரித்தார்‌. பூத உடலைவிட்டு ஜீவாம்சத்தால்‌ அவர்‌ 
களிடம்‌ புகுந்தார்‌. ஒரு நாள்‌ ஊர்வ2 தற்செயலாக வருண 
லோகம்‌ வந்தாள்‌. அவள்‌ ரூபலாவண்யத்தைக்‌ கண்டு மித்ரா 
வருணர்‌ இருவர்களும்‌ காம பரவசர்கள்‌ ஆனார்கள்‌. தங்க ' 
ளுடன்‌ கூடிக்‌ குலாவி இன்பம்‌ அளிக்கும்படி. வேண்டினார்கள்‌. 
தேவியை த்யாநம்‌ செய்துகொண்டு ஊர்வசியும்‌ ஒன்றும்‌ 
பேசாமல்‌ நின்றாள்‌. அவளுடைய அழகைக்கண்டு அவ்விருவர்‌ 
களுடைய வீர்யமும்‌ தற்செயலாக திறந்திருந்த ஒரு பாத்ரத்தில்‌ 
விழுந்தது. அதிலிருந்து முதலில்‌ அகஸ்த்யரும்‌, பிறகு வஸிஷ்ட 
ரும்‌ உண்டானார்கள்‌. குழந்தையாக இருக்கும்‌ பொழுதே 
அகஸ்த்யர்‌ காட்டிற்குச்‌ சென்றார்‌. வஸிஷ்டரை இக்ஷ்வாகு 
குலகுருவாக வரித்து அழைத்துச்‌ சென்றார்‌. 


6. 15 : ஹைஹய சரிதம்‌ 


நிமியின்‌ யாகத்திற்கு வந்த முநிவர்‌ அனைவரும்‌ கூடி, 
யாகமோ பூர்ணம்‌ ஆகவில்லை. அரசனோ உடலை இழந்தான்‌. 
என்ன செய்வதென்று யோசித்தனர்‌. அம்பிகையின்‌ அருளால்‌ 
மந்த்ர பலத்தைக்‌ கொண்டு அவ்வுடல்‌ அழுகாதபடி ரக்ஷித்‌ 
தனர்‌. அன்றன்று சந்தன புஷ்பங்களால்‌ அலங்கரித்தனர்‌. யாகம்‌ 
பூர்ணமானதும்‌, தேவரனைவரும்‌ அங்கு வந்தனர்‌. யாகத்தால்‌ 
பரம ஸந்தோஷம்‌ அடைந்தனர்‌. வேதியர்களைப்‌ பார்த்து 
வேண்டிய வரங்களைக்‌ கேட்டுக்‌ கொள்ளுங்கள்‌. இந்த யாகத்‌ 
தால்‌ ஜகன்மாதா ஸந்தோஷம்‌ அடைந்தாள்‌. அதனால்‌ குருவின்‌ 
கோபமும்‌ சாந்தமானது. நிமிக்கு தேவதேஹம்‌ வேண்டுமா? 
ராஜ தேஹமே தரலாமா என்றார்கள்‌. சரீரத்தை இழந்தாலும்‌ 
நிமியின்‌ ஜீவன்‌ பேசிற்று. ஓ தேவர்காள்‌ எனக்கு எந்த உடலி 
லும்‌ விருப்பமில்லை. எல்லோருடைய கண்களிலும்‌ வஸிக்‌ 
கிறேன்‌ என்றார்‌ நிமி. இதைக்கேட்ட தேவர்‌ மஹாராஜா இது 
அபூர்வமான வரம்‌. உமது யாகத்தால்‌ ஸந்தோஷம்‌ அடைந்த 
தேவியே இதைத்‌ தர வல்லமை உள்ளவள்‌. அவளைத்‌ துதி 
செய்‌ என்று கூறி மறைந்தார்கள்‌. 


நிமி ராஜனும்‌ பலவகையான ஸ்தோத்ரங்களால்‌ தேவியை 
வேண்டினார்‌. திவ்ய மங்கள விக்ரஹத்துடன்‌ தேவி ப்ரத்யக்ஷ 

மானாள்‌. நிமி மோக்ஷத்தைத்‌ தரும்‌ ஞானத்தை முதலில்‌ 
கேட்டார்‌. பிறகு ஸகல ப்ராணிகளுடைய கண்களிலும்‌ தான்‌ 
வஸிக்கவேண்டும்‌ என்று வரம்‌ கேட்டார்‌. தேவி அங்ஙனமே 
வரம்‌ தந்து ஸகல ப்ராணிகளுடைய கண்‌ இமையில்‌ வஸிக்கும்‌ 
படியும்‌ அதனால்‌ எல்லோரும்‌ கண்‌ கொட்டுபவர்‌ ஆவார்‌ 
என்றும்‌ கூறி முநிவர்‌ போற்ற மறைந்தாள்‌. அவ்வரசனது 
புரோஹிதர்களும்‌, மந்த்ரிகளும்‌ கூடி அரசனது உடலுக்குத்‌ 
தீயிடுவதற்குமுன்‌ அதிலிருந்து ராஜ வம்சம்‌ வ்ருத்தியாக ஒரு 
புத்ரனை உண்டுபண்ண வேண்டும்‌ என விரும்பினார்கள்‌. 
அவ்வுடல்மீது அரணியை வைத்துக்‌ கடைந்தனர்‌. அதிலிருந்து 
ஸர்வ ராஜலக்ஷணம்‌ பொருந்தியவரும்‌, நிமியைப்‌ போ ன்றவரு 
மான ஒரு ராஜகுமாரன்‌ தோன்றினான்‌. கடைந்தபோது 
உண்டானவர்‌ ஆனதால்‌ மிதி என்றும்‌, தந்தையினிடமிருந்து 
உண்டானதால்‌ ஜநகன்‌ என்றும்‌ பெயர்‌ இட்டார்கள்‌. தேஹம்‌ 
இல்லாததால்‌ நிமி அரசன்‌ விதேஹன்‌ எனப்பட்டான்‌. 
அவனுடைய ஸந்ததி வைதேஹ எனப்பட்டது. 

கங்கா இரத்தில்‌ மிதி என்பவரால்‌ புதிய ஒரு நகரம்‌ 
நிர்மாணம்‌ செய்யப்பட்டது. அதற்கு மிதிலா நகரம்‌ என்று 
பெயரிடப்பட்டது. அந்த வம்சத்தில்‌ தோன்றிய அனைவரும்‌ 
மைதிலர்‌ வைதேஹர்‌ என்று கூறப்படுவர்‌. எல்லோருமே 
அம்பிகையின்‌ அருளால்‌ க்ஞாநம்‌ பெற்று நிமியைப்‌ போலவே 
வேதாந்த க்ஞானிகளாக இருந்தார்கள்‌. 

வஸிஷ்டர்‌ ப்ரும்மாவின்‌ புத்ரனாக இருந்தும்‌ ராஜ 
புரோஹிதராக இருந்தும்‌ கோபத்திற்கு அளானதுபோல்‌ பல 
யாகங்களைச்‌ செய்தவரும்‌ உத்தம க்ஷத்ரிய ஜாதியில்‌ பிறந்தவரு 
மான நிமி கோபம்‌ கொண்டான்‌. குரு, ப்ராம்மணன்‌, புரோஹி 
தர்‌ என்றும்‌ மதியாமல்‌ சாபம்‌ தந்தான்‌. பொறுமையை தன 
மாகக்‌ கொண்ட வஸிஷ்டரே கோபம்‌ கொண்டார்‌ என்றால்‌ 
க்ஷத்ரியனை விடுமா கோபம்‌? பொறுமை துர்லபமான குணம்‌. 
ஸர்வ ஸங்க பரித்யாகம்‌ செய்துவிடலாம்‌. பசி தாஹம்‌ தூக்க 
மிவைகளை ஜஐயிக்கலாம்‌. காமம்‌, கோபம்‌, லோபம்‌, அஹங்‌ 
காரம்‌ இந்நான்கையும்‌ ஜயிப்பது மிகக்‌ கஷ்டம்‌. நமக்குள்ளே 
உள்ள இந்த சத்ருக்களை ஐயித்தவர்‌ பிறக்கவுமில்லை; பிறக்கப்‌ 
போவதுமில்லை. இத்தகையவர்‌ பதிநான்கு லோகத்திலும்‌ அகப்‌ 
படார்‌. மூன்று குணங்களுக்கும்‌ வசமாகி காமக்ரோதாதிகளால்‌ 
சூழப்பட்ட அஹங்காரம்‌ கொள்ளாதவர்‌ எவருமில்லை. 

ஸாங்க்ய சாஸ்த்ரத்தை இயற்றியவரும்‌ விஷ்ணுவின்‌ அம்சா 
வதாரருமான கபிலரும்‌ கோபத்தால்‌ ஸகர புத்ரர்களைச்‌ சாம்ப 
லாக்கினார்‌. அஹங்காரத்தால்‌ உண்டானது உலகம்‌. காரணம்‌ 
போல்‌ கார்யம்‌ இருப்பது ஸஹஜம்‌. 

ஸத்வம்‌ முதலிய மூன்று குணங்கள்‌ எல்லோரிடமும்‌ 
சேர்ந்து ஸமமாக இருக்கும்‌. இல ஸமயம்‌ ஒவ்வொரு குணம்‌ 
அதிகமாக இருக்கும்‌. இந்த குணம்‌ இல்லாதவர்‌ பரமாத்மா 
தான்‌. மந்தபுத்தி அவரை அறிய முடியாது. பராசக்தியும்‌ 
அங்ஙனம்‌ குணமற்றவள்‌. ஸூக்ஷம புத்தியால்‌ அறியத்தக்கவள்‌. 
பராசக்தியும்‌ பரமாத்மாவும்‌ ஒன்றே. பேதமில்லாமலிருப்பவர்‌ 
என இதை நன்றாக அறிபவர்‌ மோக்ஷம்‌ அடைவர்‌. சப்த 
ஞானம்‌ அனுபவ ஞானம்‌ என “ஞானம்‌ இருவகையாகும்‌. 
வேத சாஸ்த்ரங்களால்‌ உண்டானது சப்த ஞானம்‌. அதில்‌ 
பலவகை பேதங்கள்‌ உண்டு. அவரவர்‌ புத்திக்கேற்ப சாஸ்த்ரத்‌ 
திற்குப்‌ பொருள்‌ கூறுவார்கள்‌. அதனால்‌ இலர்‌ குதர்க்கம்‌ 
செய்வர்‌. சிலர்‌ நல்ல தர்க்கம்‌ செய்வர்‌. குதர்க்கத்தால்‌ மயக்கம்‌ 
ஏற்படும்‌. அதனால்‌ புத்தியில்‌ கெடுதல்‌ தோன்றும்‌. புத்தி 
கெட்டால்‌ ஞானம்‌ கெடும்‌. அதனால்‌ முக்தியைப்‌ பெறாமல்‌ 
பற்பல துன்பங்களை அனுபவிப்பர்‌. அனுபவ ஞானம்‌ கடைப்‌ 
பது பரமதுர்லபம்‌. ஞானிகளின்‌ ஸங்கத்தால்‌ அனுபவ்‌ ஞானம்‌ 
தோன்றும்‌. சப்த ஞானத்தால்‌ மாத்ரம்‌ பலன்‌ ஏற்பட்டுவிடாது. 
அனுபவ ஞானமே மநதிலுள்ள இருளைப்‌ போக்கும்‌. பந்தத்‌ 
தைத்‌ தராத கர்மாவே கர்மா. மற்றது ஆயாஸத்தைத்‌ தருவ 
தாகும்‌. முக்தியைத்‌ தருவதே வித்யை. மற்றது சில்ப ஞானமே. 
சீலம்‌, பரோபகாரம்‌, கோபமில்லாமை, பொறுமை, தைர்யம்‌, 
ஸந்தோஷம்‌ முதலியவை வித்யையிற்‌ சிறந்த குணங்களாம்‌. 
வித்யை தபஸ்‌ யோகம்‌ முதலியவைகளால்‌ காமாதிகளை 
ஜயிக்கலாம்‌. மிக சஞ்சலமானது மநஸ்‌. கட்டுக்கு அடங்காதது. 
அதற்கு உலகெலாம்‌ வசமானது. மனதில்‌ உண்டாகும்‌ 
காமாதிகள்‌ மநம்‌ அடங்கினால்‌ தானே அடங்கும்‌. 


மனதை அடக்காததால்‌ நிமி கோபம்‌ கொண்டு தன்‌ 
குருவைச்‌ சபித்தான்‌. யயாதி மனதை அடக்கியதால்‌ தன்னைக்‌ 
கிழவனாகும்படி சபித்த சுக்ரருக்குப்‌ பதில்‌ சாபம்‌ அளிக்க 
வில்லை. சிலர்‌ இயற்கையில்‌ சாந்தர்‌. சிலர்‌ கோபிகள்‌. ஹேஹய 
வம்சத்தில்‌ பிறந்த சில அரசர்‌ கோபத்தால்‌ ப்ராம்மண வம்சத்‌ 
தையே அழித்தனர்‌. 

6. 16 : ஹைஹ்ய சரிதம்‌ 


ஹேஹய வம்சத்தில்‌ கார்த்தவீர்யன்‌ என்றோர்‌ அரசன்‌ 
இருந்தான்‌. அவன்‌ தத்தாத்ரேயருடைய சிஷ்யன்‌. ஆயிரம்‌ கைக 
ளுள்ளவன்‌. தார்மிகன்‌. பல யாகங்கள்‌ செய்தவன்‌. குருவான 
ப்ருகு வம்சத்தவருக்கு யதேஷ்டமாகப்‌ பொருள்‌ தந்தவன்‌. 
அவர்கள்‌' மிக்கச்‌ செல்வம்‌ உள்ளவர்‌ ஆனார்கள்‌. கார்த்த 
வீர்யன்‌ இறந்தபின்‌ அவன்‌ ஸந்ததி ஏழையாயிற்று. தாந தர்மங்‌ 
களைச்‌ செய்ய பொருளில்லாமல்‌ வருந்தினர்‌. பார்க்கவ ரிஷி 
களை அடுத்து யாசித்தார்கள்‌. பண லோபத்தால்‌ அவர்கள்‌ 
பொருளைப்‌ பூமியில்‌ புதைத்து வைத்துவிட்டு அரசர்களுக்கு 
இல்லை, இல்லை என்றனர்‌. சிலர்‌ அரசர்‌ பயத்தால்‌ தன்‌ 
பொருளை ப்ராம்மணர்களுக்கு தாநம்‌ செய்து விட்டனர்‌. சிலர்‌ 
பொருளுடன்‌ வேறிடஞ்‌ சென்றனர்‌. சிலர்‌ பிறரிடம்‌ கொடுத்து 
வைத்தனர்‌. ஏழ்மையால்‌ ஹேஹயர்‌ பார்க்கவர்‌ ஆச்ரமங்களுக்கு 
வந்து பலாத்காரமாக பணத்தை அபஹரித்தனர்‌. இதை அறிந்து 
எல்லோரும்‌ பணத்துடன்‌ வேறிடஞ்‌ சென்றனர்‌. சூன்யமான 
ஆச்ரமத்தில்‌ பூமியைத்‌ தோண்டினர்‌. சிலருக்குப்‌ பொருள்‌ 
கிடைத்தது. முனிவர்‌ வீடுகளில்‌ அதிகம்‌ தநம்‌ இருக்கும்‌ என 
அவர்கள்‌ சென்ற இடத்திற்குப்‌ போனார்கள்‌. அவர்களில்‌ 
பயந்து சிலர்‌ பொருளைத்‌ தந்தனர்‌. சிலர்‌ சரணம்‌ அடைந்தனர்‌. 


அரசன்‌ கோபங்கொண்டு எல்லோரையும்‌ அடித்து 
ஹிம்ஸித்தான்‌. அங்கிருந்தும்‌ சிலர்‌ மலை, குஹை, காநகம்‌ 
சென்றனர்‌. கடுங்கோபத்தால்‌ மன்னர்கள்‌ ஓடித்‌ தேடி ஒவ்‌ 
வொரு ஆச்ரமும்‌ சென்று சிறுவர்‌, யுவர்‌, கிழவர்‌ அனைவரை 
யும்‌ ஈவிரக்கமின்றி அடித்துக்‌ கொன்றனர்‌. சிசுக்களையும்‌ 
கர்ப்பத்தையும்‌ அழித்தனர்‌. பெண்கள்‌ கதறினர்‌. சில உத்தம 
முநிவர்‌ க்ஷத்ரியர்களுக்குத்‌ தர்மத்தைக்‌ கூறி பாபம்‌ செய்யா 
இருக்கும்படி. கூறினர்‌. கடுமையான பாபம்‌ உக்ரமான துன்பத்‌ 
தைத்‌ தரும்‌. இப்போதே நீங்கள்‌ துன்பத்தை அனுபவிப்பீர்கள்‌ 
என்று தடுத்தனர்‌. லோபமும்‌ கோபமும்‌ நிறைந்த அரசர்‌ இதை 
லக்ஷ்யம்‌ செய்யவில்லை. ஆனால்‌ முநிவர்களைப்‌ பார்த்து, 
நீங்கள்‌ கூறுவது சரிதான்‌. என்‌ முன்னோர்கள்‌ இவர்களுக்கு 
ஏராளமான தனத்தைத்‌ தந்தனர்‌. இவர்கள்‌ ப்ராம்மண 
தர்மத்தை அனுஷ்டிக்கவில்லை. யாகம்‌, தாநம்‌ முதலிய ஸத்‌ 

கர்மாக்களைச்‌ செய்யாமல்‌ பொருளைப்‌ பூமியில்‌ புதைத்து 
வைத்திருக்கின்றனர்‌. ப்ராம்மணர்‌ பொருள்‌ சேர்த்து வைக்கக்‌ 
கூடாது. மற்றவரும்‌ பொருளில்‌ ஒரு பாகத்தைத்‌ தாநதர்மம்‌ 
செய்யவேண்டும்‌. தாநம்‌ செய்யாத பொருளுக்கு ராஜா 
திருடன்‌ த முதலியவர்களே அதிகாரிகள்‌. தாநமோ போகமோ 
இல்லாத பொருளுக்கு நாசம்‌ ஏற்படும்‌. அதலால்‌ அரசன்‌ 
இத்தகையவர்களைத்‌ தண்டிக்க வேண்டும்‌. நாங்கள்‌ 
அவர்களைச்‌ சிக்விப்பதே நியாயம்‌. நீங்கள்‌ கோபிக்க 
வேண்டாம்‌ என்றனர்‌. : 

வழக்கப்படி. கர்ப்பிணியான ரிஷி பெண்களையும்‌ பொரு 
ளையும்‌ தேடி. சிசுக்களையும்‌ கொன்றனர்‌ அரசகுமாரர்‌. ரிஷி 
ஸ்த்ரீகள்‌ பயந்து நாட்டைவிட்டு ஹிமயமலைக்‌ காட்டிற்குச்‌ 
சென்றனர்‌. லோபமே பாப மூலம்‌. லோபம்‌ துக்கத்தைத்‌ தரும்‌. 
லோபம்‌ தர்மத்தை விடும்படி செய்யும்‌. குலதர்மத்தை விட்டு 
தாய்‌ தந்தை ஸஹோதரர்‌ மனைவி மக்களைக்‌ கூட விடும்படி. 
செய்யும்‌. லோபம்‌ லோபியின்‌ ப்ராணனைக்‌ கூட விடும்படி. 
செய்யும்‌. தனத்தில்‌ ஆசை கொண்ட ஹேஹய வம்சத்தில்‌ பிறந்த 
அரசர்‌ லோபத்தால்‌ முநிவர்களையும்‌ முநிகுமாரர்களையும்‌ 
சிசுக்களையும்‌ கொன்றனர்‌. 


6. 17 : ஹைஹய சரிதம்‌ 


ப்ருகு வம்சத்தைச்‌ சார்ந்த பெண்கள்‌ அனைவரும்‌ இமய 
மலைக்குச்‌ சென்று நதிதரத்தில்‌ மண்ணாலாகிய கெளரீ 
விக்ரஹத்தை ப்ரதிஷ்டை செய்தனர்‌. தேவியைப்‌ பூஜித்து 
ஹேஹய பயத்தால்‌ அவள்‌ அருகில்‌ தங்கள்‌ உயிரை விடுவதாக 
நிச்சயித்துப்‌ பட்டினியுடன்‌ படுத்திருந்தனர்‌. அவர்களது 
ஸ்வப்நத்தில்‌ தேவி தோன்றி, அஞ்சாதீர்கள்‌! உங்களில்‌ ஒருவ 
ருடைய துடையில்‌ எனது அம்சத்தால்‌ ஒரு அண்‌ குழந்தை 
பிறக்கும்‌. அது உங்கள்‌ பயத்தைப்‌ போக்கி பார்க்கவ வம்சத்தை 
வ்ருத்தி செய்யும்‌ என்று கூறி மறைந்தாள்‌. விழித்தெழுந்து 
எல்லோரும்‌ ஸந்தோஷம்‌ அடைந்தனர்‌. தேவி சொற்படி. 
ஒருவள்‌ துடையில்‌ கர்ப்பம்‌ தரித்தாள்‌. இமயமலைக்கும்‌ 
ஹேஹயர்‌ வருவதைக்‌ கேட்டு முநிபத்னிகள்‌ பயந்து ஓடினார்‌ 
கள்‌. பிடி, அடி, கொல்‌ என்று கூறி கூரிய கத்திகளுடன்‌ வரும்‌ 

உடபட ப பபப பப்ப ப ப 
அரசர்களைக்‌ கண்டு கர்ப்பிணியான பெண்‌ ஓட முடியாமல்‌ 
அழுதாள்‌. கதறினாள்‌. ஸிம்ஹத்தால்‌ பிடிக்கப்பட்ட கர்ப்பிணி 
யான மானைப்போல்‌ கதிகலங்கி மநம்‌ நொந்து உடல்‌ நடுங்க 
கண்ணீர்‌ பெருக பரிதவிக்கும்‌ தாயைப்‌ பார்த்து கருவில்‌ உள்ள 
குழந்தை கருணை கொண்டது. 


கர்ப்பத்திலிருந்து உடனே அது வெளியில்‌ வந்தது. தனது 
தேஜஸ்ஸால்‌ தன்‌ அன்னை அருகில்‌ வந்த அரசர்‌ கண்களை 
அவிந்து போகும்படி செய்தது. கண்ணிழந்த ராஜகுமாரர்‌ 
வநத்தில்‌ வழி தெரியாமல்‌ சுற்றிச்‌ சுற்றி ஆஹா! என்ன 
ஆச்சர்யம்‌! குழந்தையைப்‌ பார்த்தவுடன்‌ எல்லோருக்கும்‌ கண்‌ 
அவிந்ததே. காரணமென்ன? கற்புள்ள ப்ராம்மண ஸ்த்ரீயின்‌ 
மஹிமையே இதற்குக்‌ காரணமா? என்று யோசித்து அந்த 
ஸ்த்ரீயைச்‌ சரணம்‌ அடைந்தார்கள்‌. ஓ ப்ராம்மணோத்தமி! 
நாங்கள்‌ செய்த அபசாரத்தை மன்னித்து விடுங்கள்‌. பிறவிக்‌ 
குருடர்‌ போல்‌ உம்‌ திருவடியைக்‌ காணவும்‌ முடியாமலிருக்‌ 
கிறோம்‌. உமது தபஸ்‌ மிக அத்புதமானது. மரணத்தை விட 
குருடனாயிருத்தல்‌ மஹா துக்கம்‌. பார்க்கவ குலத்திற்கு நாங்கள்‌ 
்‌ தாஸர்‌ இனி இத்தகைய பாபத்தைச்‌ செய்யமாட்டோம்‌. ப்ராம்‌ 
மணர்களை ஹிம்ஸிக்க மாட்டோம்‌. பார்க்கவ வம்சத்தைத்‌ 
த்வேஷிக்கமாட்டோம்‌. இது ஸத்யம்‌. தயை கூர்ந்து கண்ணை 
அளித்து எங்களைக்‌ காப்பாற்றுங்கள்‌ என்று பணிந்து வேண்டி 
னர்‌. இதைக்கேட்ட அந்த பரர்க்கவரின்‌ தாய்‌, நான்‌ உங்களைச்‌ 
சபிக்கவில்லை. கண்களையும்‌ அபஹரிக்கவில்லை. எனது 
அடையிலிருந்து உண்டான இந்த பார்க்கவரே உங்கள்‌ மீது 
கோபம்‌ கொண்டார்‌. நீங்கள்‌ எனது பந்துக்களை ஹிம்ஸித்து 
அபலைகளைக்‌ கஷ்டப்படுத்தியதால்‌ உங்கள்‌ கண்களை அவித்‌ 
தார்‌. குற்றமற்ற தவஸிகளைத்‌ தன லோபத்தால்‌ கொன்றீர்கள்‌. 
உங்களுக்கு பயந்து அன்னையின்‌ அருளால்‌ இந்த குழந்தையை 
நூறாண்டு துடையில்‌ சுமந்தேன்‌. ஆறு அங்கங்களுடன்‌ வேதங்‌ 
களை அறிவானிவன்‌. ஜகன்மாதாவின்‌ அநுக்ரகத்தால்‌ வெளி 
யில்‌ வந்தான்‌. அவனைக்‌ கருவிலேயே கொல்ல நினைத்த 
உங்கள்‌ கண்களை தன்‌ தேஜஸ்ஸால்‌ அவித்தான்‌. 
ஊருவிலிருந்து (.துடையிலிருந்து) பிறந்த ஒளரவன்‌ என்ற 
என்‌ பாலனைச்‌ சரணமடைந்து அவனை வேண்டுங்கள்‌. 
கோபம்‌ நீங்கி கண்ணைத்‌ தருவான்‌ என்று .கூறினாள்‌. 
ஹேஹயரும்‌ அங்ஙனமே அவன்‌ திருவடியை வணங்கி வேண்டி 

னார்கள்‌. ஒளரவர்‌ அரசர்களை நோக்க, வீட்டிற்குச்‌ செல்லுங்‌ 
கள்‌. வருவன வந்தே தீரும்‌. முன்போல்‌ கண்ணைப்‌ பெற்று 
வருத்தமின்றி செல்லுங்கள்‌ என்றார்‌. அங்ஙனமே கண்ணைப்‌ 
பெற்ற ஹேஹேயர்‌ ஒளரவரையும்‌ அவர்‌ தாயையும்‌ வணங்கி 
இருப்பிடம்‌ சென்றனர்‌. தாய்‌ அன்புடன்‌ ஒளரவரை வளர்த்து 
வந்தாள்‌. 
ஹேஹயர்‌ வம்சத்தைக்‌ கூறுகிறேன்‌ கேள்‌. ஒரு ஸமயம்‌ 
ஸூர்ய புத்ரனான ரேவந்தன்‌ என்பவன்‌ உச்சை ச்ரவஸ்‌ என்ற 
குதிரை மீதேறி வைகுண்டம்‌ வந்தான்‌. பாற்கடலில்‌ தன்னுடன்‌ 
பிறந்த ஸஹோதரனான அக்குதிரையின்‌ அழகைக்‌ கண்டு 
லக்ஷ்மிதேவி கண்‌ கொட்டாமல்‌ பார்த்துக்‌ கொண்டிருந்தாள்‌. 
அச்சமயம்‌ பகவான்‌ தேவியைப்‌ பார்த்து மிக அழகான உருவத்‌ 
துடன்‌ வரும்‌ அவன்‌ யார்‌? என்று கேட்டார்‌. குதிரையைக்‌ 
கண்கொட்டாமல்‌ பார்த்துக்‌ கொண்டிருந்த லக்ஷ்மி பலமுறை 
கேட்டு பகவானுக்குப்‌ பதில்‌ கூறவில்லை. எதையோ கண்டு 
ஸந்தோஷப்பட்டுக்‌ கொண்டிருப்பதால்‌ உனக்கு ரமா என்று 
பெயர்‌. சஞ்சலமான சித்தம்‌ உள்ளதால்‌ உனக்குச்‌ சஞ்சலா 
என்று பெயர்‌. குதிரையையே பார்த்துக்‌ கொண்டிருந்ததால்‌ 
குதிரையாவாய்‌ என்று சாபம்‌ கொடுத்தார்‌. லக்ஷ்மி சாபத்தைக்‌ 
கேட்டுக்‌ கதறி அழுதாள்‌. விநயத்துடன்‌ வணங்கி விஷ்ணுவை 
வேண்டினாள்‌. ப்ரபோ! ஸ்வல்ப அபசாரத்திற்குப்‌ பெரிய 
சாபத்தைத்‌ தந்தீர்கள்‌. இது வரை உம்மிடம்‌ இத்தகைய 
கோபத்தை யான்‌ கண்டதில்லை. என்னிடம்‌ இருந்த அன்பு 
எங்கே சென்றது? சத்ருவினிடம்‌ ப்ரயோஃக்கத்‌ தக்க வஜ்ரா 
யுதத்தை என்மீது ஏவி விட்டீரே. வரம்‌ தரத்தக்க எனக்கு ஏன்‌ 
சாபம்‌ அளித்தீர்‌? உம்மை விட்டு எப்படிப்‌ பிறந்திருப்பேன்‌. 
இப்பொழுதே உயிரை உம்‌ எதிரில்‌ விடுகிறேன்‌. தயை செய்யும்‌. 
எப்போது சாபத்திலிருந்து விடுபடுவேன்‌ என்று ப்ரார்‌: த்தித்‌ 
தாள்‌. எனக்கு ஸமமாக ஒரு குழந்தையைப்‌ பெற்றபின்‌ 
சாபமகன்று என்னை அடைவாய்‌ என்றார்‌ பகவான்‌. 


0. 18 : ஸையய சரிதம்‌ 


பகவானைத்‌ தர்சிக்க வந்த ரேவந்தன்‌ அவர்‌ லக்ஷ்மிக்குச்‌ 
சாபம்‌ அளித்ததைக்‌ கண்டு பயந்து வணங்கி தர்சிக்காமலே 

திரும்பினான்‌. தந்தையான ஸூர்யனிடம்‌ சென்று இதை த்‌ 
தெரிவித்தான்‌. லக்ஷ்மி தேவி மிக வருத்தத்துடன்‌ பூலோகம்‌ 
சென்றாள்‌. குதிரை ரூபங்கொண்டு முன்னம்‌ ஸூர்ய பத்னி 
தவம்‌ செய்த இடத்திற்குச்‌ சென்றாள்‌. காளிந்தீ தமஸா என்ற 
இரு நதிகள்‌ சேரும்‌ இடமது. அங்கு குதிரை உருவுடன்‌ பரம 
சிவனை த்யானம்‌ செய்தாள்‌. ஆயிரம்‌ ஆண்டு சென்றபின்‌ 
பரமசிவன்‌ எதிரில்‌ தோன்றி ஓ தேவி எதற்காகக்‌ கடுமை 
யாகத்‌ தவம்‌ செய்கிறாய்‌? உன்‌ பதி எல்லேர்ருக்கும்‌ எல்லாம்‌ 
அளிக்கும்‌ வரதன்‌. அவரைவிட்டு என்னை ஏன்‌ நாடுகிறாய்‌? 
பதியல்லவோ ஸதிக்கு தெய்வம்‌. வேறொருவரையும்‌ 
உபாஸிக்கக்‌ கூடாதென வேதம்‌ கூறுகிறது. பதி பணிவிடையே 
ஸதி செய்யும்‌ தபஸ்‌ ஆகும்‌. எல்லோராலும்‌ உபாஸிக்கத்தக்க 
நாராயணனை விட்டு என்னை ஏன்‌ த்யானம்‌ செய்கிறாய்‌? 
என்று கேட்டார்‌ 

ஆசு தோஷ! மஹாதேவ ! மஹாவிஷ்ணு என்னைச்‌ சபித்து 
விட்டார்‌. நீர்தான்‌ என்னைக்‌ காக்க வேண்டும்‌. பூமியில்‌ ஒரு 
குழந்தையைப்‌ பெற்ற பின்‌ சாபத்திலிருந்து விடுபடுவாய்‌ 
என்றார்‌. பதியின்‌ சேர்க்கை இல்லாமல்‌ எப்படி குழந்தை 
பிறக்கும்‌? அவர்‌ வைகுண்டத்திலிருக்கிறார்‌. நானிங்கு இருக்‌ 
கிறேன்‌. நீர்‌ வேறு விஷ்ணு வேறல்ல. இருவரும்‌ ஒருவரே 
என்று எண்ணிதான்‌ உம்மை நினைத்தேன்‌. இல்லையேல்‌ 
அன்ய புருஷனை நினைப்பது கற்பிற்குத்‌ தீங்கை விளைவிக்கும்‌ 
அல்லவா? இதைக்‌ கேட்ட பரமசிவன்‌, ஓ லக்ஷ்மி நாங்கள்‌ 
இருவரும்‌ ஒருவரே என்று எப்படி. அறிவாய்‌. இந்த தத்வத்தைத்‌ 
தேவரும்‌ முநிவரும்‌ அறியார்கள்‌. குதர்க்கமுள்ள சிலர்‌ சிவபக்தி 
கொண்டு விஷ்ணுவை நிந்திப்பர்‌. விஷ்ணு பக்தர்‌ என்னை 
நிந்திப்பர்‌. கால தோஷத்தால்‌ கலியில்‌ விசேஷமாக பேதபுத்தி 
கொள்வர்‌. இந்த ரஹஸ்யத்தை நீ எப்படி அறிந்தாய்‌? மஹேசா 
ஒரு ஸமயம்‌ பத்மாஸனத்தில்‌ அமர்ந்து ஏகாந்தமாக என்‌ 
கணவன்‌ த்யானம்‌ செய்யக்‌ கண்டேன்‌. த்யானம்‌ முடிந்தபின்‌ 
நாதா பார்க்கடலிலிருந்து தோன்றிய யான்‌ அங்குள்ள அமரர்‌ 
அனைவரையும்‌ பார்த்து, தேவர்களில்‌ சிறந்தவன்‌ நீரே என்று 
உமக்கு மாலையிட்டேன்‌. உயர்ந்தவரை யல்லவோ த்யானம்‌ 
செய்வர்‌. உம்மில்‌ உயர்ந்தவர்‌ யார்‌? என்று கேட்க பகவான்‌ 
பதில்‌ கூறினார்‌. ஆசு தோஷர்‌ என்ற மஹேச்வரனை த்யானம்‌ 
செய்கிறேன்‌. ஒரு ஸமயம்‌ அவர்‌ என்னை தியானம்‌ செய்‌ 

கிறார்‌. சிவனுக்கு ப்ரியமானவன்‌ நான்‌. எனக்கு ப்ரியமானவர்‌ 
அவர்‌. எங்களுக்குள்‌ பேதத்தை கல்பிப்பவன்‌ நரகம்‌ செல்வான்‌ 
என்று கூறினார்‌. ஆதலால்‌ விஷ்ணுப்ரியரான உம்மைத்‌ 
தியானம்‌ செய்தேன்‌ என்றாள்‌. இதைக்‌ கேட்டு சிவன்‌ அவளை 
ஆச்வாஸப்படுத்தி உன்‌ கணவன்‌ குதிரை உருவத்துடன்‌ வந்து 
உன்னிடம்‌ ஒரு குழந்தையை உண்டு பண்ணும்படி. செய்கிறேன்‌. 
அவருக்கு ஸமமான புத்ரன்‌ பிறப்பான்‌. அவன்‌ பூலோக 
அரசனாவான்‌. அவனை எல்லோரும்‌ நமஸ்கரிப்பார்கள்‌. ஏக 
வீரன்‌ என்ற அவன்‌ மூலமாக ஹேஹய வம்சம்‌ வ்ருத்தியாகும்‌. 
நீ என்‌ ஹ்ருதயத்திலுள்ள பராசக்தியை மறந்ததால்‌ சாபத்தைப்‌ 
பெற்றாய்‌. தேவியைச்‌ சரணமடை என்று கூறி மறைந்தார்‌ 
சிவன்‌. 


6. 19 : ஹைஹய சரிதம்‌ 


லக்ஷ்மீதேவி பராசக்தியைத்‌ தியானம்‌ செய்து கொண்‌ 
டிருக்கும்போது பரமசிவன்‌ சத்ரரூபன்‌ என்ற ஒரு சிவகணத்தை 
வைகுண்டத்துக்கனுப்பி லக்ஷ்மியின்‌ அக்கத்தை அகற்றும்படி 
கூறினார்‌. சித்ரரூபன்‌ ரமணீயமான வைகுண்டம்‌ சென்று, 
தான்‌ சிவ தூதனாக வந்ததைத்‌ தெரிவித்தான்‌. மஹாவிஷ்ணு 
அவனை வரவேற்று வந்த காரணம்‌ யாதென்றார்‌. ஸ்வாமி! 
தங்களால்‌ சபிக்கப்பட்ட ஸ்ரீ தேவி தங்களை விட்டுப்‌ பிரிந்து 
குதிரை உருவத்துடன்‌ தவம்‌ செய்கின்றாள்‌. எல்லோராலும்‌ 
த்யானம்‌ செய்யத்தக்க லக்ஷ்மீதேவி எங்கு இல்லையோ அங்கு 
இன்பம்‌ இல்லை. துக்கமும்‌ உண்டாகும்‌. பொருளில்லாதவனும்‌ 
பலமில்லாதவனும்கூட மனைவியைக்‌ காக்கின்றான்‌. அபராதம்‌ 
செய்யாத ஸ்ரீ தேவியை விட்டுவிட்டு தாங்கள்‌ தனியாயிருப்‌ 
பதைக்‌ கண்டு, தங்களுடைய சத்ருக்கள்‌ ஸந்தோஷமடை 
கிறார்கள்‌. ஸர்வ லக்ஷணம்‌ பொருந்தியவளும்‌ நல்லொழுக்கம்‌ 
உள்ளவளுமான லக்ஷ்மியுடன்‌ சேர்ந்து ஸந்தோஷத்தை 
அடையும்‌. தாக்ஷ£யணீ என்னை விட்டுப்‌ பிரிந்தபின்‌, பொறுக்க 
முடியாத துக்கத்தை அனுபவித்தேன்‌. ஸம்ஸாரத்தில்‌ என்னைப்‌ 
போல்‌ எவரும்‌ மனைவியின்‌ பிரிவால்‌ துக்கப்பட வேண்டாம்‌. 
வெகுகாலம்‌ கழித்துக்‌ கடும்‌ தவம்‌ செய்து பர்வத ராஜகுமாரி 
யாய்‌ தோன்றிய தேவியை அடைந்தேன்‌. நீர்‌ தேவியை 
விட்டுவிட்டு ஏகாந்தமாயிருந்து என்ன ஸுகம்‌ பெற்றீர்‌? குதிரை 

னக ண கணவ வள வள வத த வை ணை கை ண ண ண கக கட்டட டப க வவ 
உருவம்‌ எடுத்து லக்ஷ்மியினிடம்‌ சென்று, ஒரு புத்திரனைப்‌ 
பெற்றுவிட்டு வைகுண்டம்‌ செல்லும்‌ என்று பரமசிவன்‌ 
கூறினார்‌ என்பதை சிவதூதன்‌ விஷ்ணுவினிடம்‌ தெரிவித்துச்‌ 
சென்றான்‌. 


மகாவிஷ்ணு சிவனுத்திரவுப்படி குதிரை உருவமெடுத்து 
லக்ஷ்மீ இருப்பிடம்‌ சென்றார்‌. இவரைக்‌ கண்ட உடன்‌, லக்ஷ்மீ 
ஆச்சர்யமடைந்து காமனையும்‌ கொண்டாள்‌. இருவரும்‌ 
காளிந்தி தமஸா ஸங்கமத்தில்‌ 'காமத்தோடு ஒருவரை ஒருவர்‌ 
சேர்ந்தார்கள்‌. தேவி அழகான ஒரு புதல்வனைப்‌ பெற்றெடுத்‌ 
தாள்‌. இதைக்‌ கண்டு மகாவிஷ்ணு ஸந்தோஷமடைந்து 
மஹா லக்ஷ்மியை நோக்கி உன்‌ சாபம்‌ அகன்றது. குதிரை 
ரூபத்தை விட்டு திவ்ய தேஹம்‌ எடுத்துவா. குழந்தை இங்கேயே 
இருக்கட்டும்‌. நாம்‌ வைகுண்டம்‌ செல்வோம்‌ என்றார்‌. என்‌ 
வயிற்றில்‌ ஜனித்த குழந்தையை அன்பில்லாமல்‌ எப்படி 
விடுவது? அதன்‌ கதி என்ன? அனாதையாக சிறு குழந்தையை 
விட்டுவிட்டு எப்படிச்‌ செல்வேன்‌? என்று தேவி கூறும்‌ 
பொழுது இருவருக்கும்‌ குதிரை ரூபம்‌ அகன்று திவ்ய தேகம்‌ 
உண்டாயிற்று. வைகுண்டத்திலிருந்து தேவர்களால்‌ சூழப்பட்ட 
விமானமும்‌ வந்தது. பகவான்‌ கிளம்பும்பொழுது நாதா இக்‌ 
குழந்தையையும்‌ எடுத்துச்‌ செல்வோம்‌ என்று தேவி கூற, ப்ரியே 
துக்கப்படாதே. இக்குழந்தை இங்கு ஸுகமாக இருக்கட்டும்‌. 
இதனால்‌ ஒரு காரியம்‌ நடக்க வேண்டியிருக்கின்றது. பூமியில்‌ 
யயாதி மகாராஜனுக்கு துர்வஸு அல்லது ஹரிவர்மா என்ற 
ஒரு புதல்வன்‌ இருக்கிறான்‌. அவன்‌ புத்ரன்‌ வேண்டுமென்று 
புண்ய தீர்த்தத்தில்‌ தவம்‌ செய்கிறான்‌. அவனுக்காக இப்‌ 
புதல்வன்‌ உண்டு பண்ணப்பட்டான்‌. அவன்‌ இக்குழந்தையை 
எடுத்துச்‌ சென்று வளர்க்கும்படி. ஏற்பாடு செய்கிறேன்‌ என்று 
லக்ஷ்மியை ஸமாதானப்படுத்தினார்‌. இருவரும்‌ விமானத்திலேறி 
வைகுண்டம்‌ சென்றார்கள்‌. 


6. 20 : ஹைஹய சரிதம்‌ 
லக்ஷ்மீ நாராயணர்‌ வைகுண்டம்‌ சென்ற க்ஷணத்திலேயே 
சம்பன்‌ என்ற வித்யாதரன்‌ விமானத்திலேறி மனைவியுடன்‌ 
அவ்விடம்‌ வந்தான்‌. மிக அழகாகத்‌ தனியே படுத்திருக்கும்‌ 

குழந்தையைக்‌ கண்டான்‌. அதை வாரி எடுத்து, மதனாலஸா 
என்ற தன்‌ மனைவியிடம்‌ கொடுத்தான்‌. அவள்‌ அவலுடன்‌ 
அக்குழந்தையைக்‌ கையிலெடுத்து தன்‌ குழந்தையைப்போல்‌ 
எண்ணி முத்தமிட்டு இடுப்பிலெடுத்துக்கொண்டு கணவனைப்‌ 
பார்த்து இக்குழந்தை யார்‌? இதை விட்டுச்‌ சென்ற பெற்றோர்‌ 
யார்‌? பரமசிவன்‌ எனக்குத்‌ தந்த குழந்தைபோல்‌ இருக்கின்றது 
இது என்றாள்‌. இதன்‌ உண்மையை நானும்‌ அறியேன்‌. எல்லாம்‌ 
அறிந்த இந்த்ரனிடம்‌ சென்று கேட்கறேன்‌. அவர்‌ சொன்னபடி 
நடக்கிறேன்‌ என்று கூறி வித்யாதரன்‌ இந்த்ரலோகம்‌ சென்றான்‌. 
தேவேந்த்ரனைக்‌ கண்டு வணங்கி தேவதேவ! யமுனா தமஸா 
ஸங்கமத்தில்‌ இவ்வழகிய குழந்தை தனியா யிருக்கக்‌ கண்டேன்‌. 
என்‌ மனைவி இதைத்‌ தன்‌ குழந்தைபோல்‌ வளர்க்க ஆசைப்‌ 
படுகின்றாள்‌. தங்கள்‌ உத்தரவின்படி செய்யக்‌ காத்திருக்‌ 
கின்றேன்‌. இதன்‌ உண்மையைக்‌ கூற வேண்டும்‌ என்று சம்பன்‌ 
வேண்டினான்‌. 

ஓ வித்யாதர! இக்‌ குழந்தை அச்வரூபமெடுத்த வாஸு 
தேவனால்‌ மகாலக்ஷ்மியினிடம்‌ உண்டு பண்ணப்பட்டான்‌. 
அதனால்‌ இக்குழந்தைக்கு ஹேஹயன்‌ என்று பெயர்‌ 
உண்டானது. யயாதி புத்ரனான ஹரிவர்மா இக்குழந்தையை 
எடுத்துப்‌ புத்ரனாக வளர்க்கப்போகதிறான்‌. மஹாவிஷ்ணு 
வின்‌ உத்திரவுப்படி அவ்வரசன்‌ அங்கு வருவதற்குள்‌ இக்‌ 
குழந்தையை அங்கு கொண்டு விட்டுவிடு. ஏகவீரன்‌ என்ற 
பெயரோடு இது புகழ்பெற்று ஹேஹய வம்சத்தைப்‌ பரவச்‌ 
செய்யப்‌ போகிறதென்று தேவேந்த்ரன்‌ கூறினான்‌. இதைக்‌ 
கேட்டு சம்பன்‌ அக்குழந்தையை விரைவாக எடுத்துச்‌ சென்று, 
அங்கேயே விட்டு விட்டுத்‌ தன்‌ இருப்பிடம்‌ சென்றான்‌. 

மஹாவிஷ்ணு லக்ஷ்மியுடன்‌ கிளம்பி ஹரிவர்மன்‌ தவம்‌ 
செய்யும்‌ இடம்‌ சென்றார்‌. உடனே அரசன்‌ ஸந்தோஷத்துடன்‌ 
எழுந்து பகவான்‌ திருவடியில்‌ விழுந்து ஸ்தோத்ரம்‌ செய்தான்‌. 
பகவான்‌ உனக்கு வேண்டிய வரத்தை வேண்டிக்கொள் 
என்றார்‌. உத்தம புத்திரனைத்‌ தந்தருள வேண்டும்‌ என்று 
அரசன்‌ வேண்ட காளிந்தி தமஸா தீரத்தில்‌ நீ கோரியபடி. 
என்னுடைய வீர்யத்தால்‌ லக்ஷ்மியிடம்‌ பிறந்த உத்தமபுத்ரன்‌ 
இருக்கின்றான்‌. அவனை எடுத்து வளர்ப்பாயாக என்றார்‌. 
அரசன்‌ ஆவலுடன்‌ அங்கு சென்று அக்‌ குழந்தையை எடுத்து 
அணைத்துத்‌ தன்‌ மனைவியினிடம்‌ தந்தான்‌. மன்மதனைப்‌ 

-ப-உ பப பபப பபப பபப அ அவை ட 
போன்ற அந்த சிசுவைப்‌ பற்றிய ஸகல விருத்தாந்தங்களையும்‌ 
கேட்ட ராஜபத்நி, அகமகிழ்ந்து நம்‌ குலத்தைக்‌ காக்க வந்த 
உத்தமன்‌ என முத்தமிட்டு உச்சி முகர்ந்துத்‌ தாலாட்டிச்‌ 
சீராட்டி வளர்த்து வந்தாள்‌. இதைக்‌ கேட்ட குடிகளும்‌ 
பேராநந்தம்‌ கொண்டு அரசனைக்‌ கொண்டாடினார்கள்‌. 
அரசன்‌ பூதாநம்‌ கோதானம்‌ ஸ்வர்ணதாநம்‌ முதலியவைகளைச்‌ 
செய்தான்‌. ஊரெல்லாம்‌ ஒரே உத்ஸவம்‌ கொண்டாடப்பட்டது. 
வந்திகள்‌ துதித்தனர்‌. பாடகர்‌ பாடினர்‌. நாட்யப்‌ பெண்கள்‌ 
ஆடினர்‌. அரசனும்‌ பகவானுடைய அம்சத்தால்‌ உண்டான 
குழந்தை தன்‌ குலத்தை விளக்க வந்ததைக்‌ கண்டு அளவிலா 
மகிழ்ச்சி கொண்டு குழந்தையை வளர்த்து வந்தான்‌. 


6. 21 : ஏக வீர சரிதம்‌ 


அரசன்‌ குழந்தைக்கு ஜாத கர்மாதிகளைச்‌ செய்து தான்‌ 
பித்ரு ரிணத்திலிருந்து விடுபட்டதை நினைத்து ஸந்தோஷித்து 
வளர்த்தான்‌. ஆறாவது மாஸம்‌ அன்ன ப்ராசநம்‌ நடந்தது. 
மூன்றாமாண்டில்‌ சூடாகர்மாவையும்‌ பதினோராம்‌ வயதில்‌ 
உபநயநமும்‌ செய்வித்தான்‌. ஸகல வேதங்களையும்‌ சாஸ்த்ரங்‌ 
களையும்‌ குதிரை ஏறுதல்‌ யானை ஏறுதல்‌ யுத்தம்‌ முதலியவை 
களையும்‌ கற்றுணர்ந்தான்‌. மஹா வீரனாகவும்‌ உலகில்‌ ஒரே 
வீரனாகவும்‌ இருப்பான்‌ என்று முன்னமே யோசித்து இவனுக்கு 
ஏகவீரன்‌ என தந்தை பெயரிட்டார்‌. அதற்கேற்றபடி இவன்‌ 
ஏக வீரனாகவே இருந்தான்‌. இவனது குணத்தையும்‌ வீர்யத்தை 
யும்‌ கண்டு ஆநந்தித்த தந்த நல்ல தினத்திலே வேதியர்‌ 
களைக்‌ கொண்டு விதிப்படி. யுவராஜாவாகப்‌ பட்டாபிஷேகம்‌ 
செய்வித்தார்‌. சிறிது காலம்‌ சென்ற பின்‌ ஏகவீரனை மஹா 
ராஜனாகச்‌ செய்து தந்தை பத்னியுடன்‌ கானகம்‌ சென்றார்‌. 
மைனாக மலையில்‌ இலைகளையும்‌, சிறகுகளையும்‌ புசித்து 
தேவியை த்யானம்‌ செய்து வந்தார்‌. அவர்‌ உடலைவிட்டு இந்த்ர 
லோகம்‌ சென்றதை அறிந்து ஏகவீரன்‌ வருந்தி பரலோகத்திற்கு 
வேண்டிய கார்யங்களைச்‌ செய்து முடித்தான்‌. 


ஒரு ஸமயம்‌ ஏகவீரன்‌ மந்த்ரி புத்திரர்களோடு கங்கா 
தீரம்‌ சென்றான்‌. வேட்டையாடிக்‌ கொண்டே மஹர்ஷி 
களுடைய ஆச்ரமம்‌ சென்று யக்ஞயாகாதிகளைத்‌ தர்சித்து 

முனிவர்களைப்‌ பணிந்தான்‌. வனத்தினழகைக்‌ கண்டு ஓவ்‌ 
வொரு இட்மாகச்‌ செல்லும்‌ பொழுது, நன்றாக மலர்ந்து 
வாஸனை நிறைந்த ஒரு தாமரை புஷ்பத்தைக்‌ கண்டான்‌. 
அதன்‌ தென்புறத்தில்‌ கண்ணீர்‌ விட்டுக்‌ கதறிக்கொண்டி ருக்கும்‌ 
ஒரு அழகிய ஸ்திரீயைக்‌ கண்டான்‌. அவள்‌ அருகில்‌ சென்று 
நீயார்‌? So அழுகிறாய்‌? உன்‌ பதி எங்கே சென்றான்‌? எதனால்‌ 
உனக்குத்‌ துன்பம்‌ ஏற்பட்டது? உன்னைத்‌ துன்பப்படுத்தும்‌ 
துஷ்டர்களையோ துஷ்ட ம்ருகங்களையோ கொன்று உன்னை 
மீட்கிறேன்‌. நீ தேவ ஸ்திரீயா? மனுஷ்‌ ஸ்திரீயா? கந்தர்வ 
ஸ்திரீயா ? உண்மையைக்‌ கூறு என்று கேட்டார்‌. இதைக்‌ 
கேட்ட அந்தப்‌ பெண்மணி “ராஜேந்திரா ஆபத்தில்லாதவர்கள்‌ 
அழுவார்களா ? உமது தேசத்துக்கடுத்துள்ள ராஜ்யத்தில்‌ 
ரைப்யன்‌ என்ற ஓர்‌ அரசன்‌ இருக்கிறான்‌. அவனுக்கு ருக்ம 
ரேகா என்ற அழகிய பத்னி உண்டு. இருவரும்‌ புத்ர பாக்யமில்‌ 
லாமல்‌ வருந்தினார்கள்‌. மனைவி மலடாயிருப்பதை நினைத்து 
துக்கமடைந்து தான்‌ மலடாக இருப்பதைவிட இறப்பதே மேல்‌ 
என வருந்தினாள்‌. அரசன்‌, ப்ராம்மணர்களை அழைத்து 
யதேஷ்டமாகப்‌ பொருளைத்‌ தந்து புத்ர பாக்யத்தைப்‌ பெறுவ 
தற்கு ஒரு உபாயம்‌ செய்யவேண்டுமென ப்ரார்த்தித்தான்‌. 
ப்ராம்மணர்கள்‌ அதற்கேற்ற ஓர்‌ யாகத்தைச்‌ செய்தார்கள்‌. 
அந்த யாக அக்னியில்‌ இருந்து மிகவும்‌ அழகான ரது 
போன்ற ஓர்‌ பெண்‌ தோன்றினாள்‌. அந்தணர்கள்‌ அவளை 
எடுத்து ஏகாவளீ என்று பெயரிட்டு அரசனிடம்‌ கொடுத்‌ 
தார்கள்‌. விஷ்ணு ப்ரஸாதத்தினால்‌ யக்ஞத்திலிருந்து தோன்றிய 
அந்த கன்யகையைப்‌ பெற்று அரசன்‌ மனமகிழ்ந்தான்‌. ஜாத 
கர்மா முதலியவைகளைச்‌ செய்து வேதியருக்குத்‌ தகூணை 
தந்து யாகத்தைப்‌ பூர்த்தி செய்தான்‌. சந்த்ரகலைபோல்‌ பாலிகை 
வளர்ந்துவர அந்த ஸந்தோஷத்தினால்‌ புத்ரன்‌ பிறந்ததுபோல்‌ 
மஹோத்ஸவம்‌ நடந்தது. அதே ஸமயத்தில்‌ அரசனது மந்த்ரிக்கு 
ஒரு பெண்‌ தோன்ற, ' அதற்கு யசோவத்‌ என்று பெயரிட்‌ 
டார்கள்‌. அந்த யசோவத என்ற நானும்‌, ஏகாவளியும்‌ 
ஒன்றாகச்‌ சேர்ந்து விளையாடுவோம்‌. வாஸனையான தாமரை 
புஷ்பமுள்ள இடத்தில்‌ ஆசைகொண்டு என்னை விட்டு 
விட்டும்‌ கூட தாமரையைத்‌ தேடி ஓடுவாள்‌. அதை யான்‌ 
அரசனிடம்‌ தெரிவித்துக்கொள்ள அரசன்‌ இதைத்‌ தடுத்தான்‌. 
அவளது ஸந்தோஷத்திற்காக அவள்‌ வீட்டினருகே ஒரு 

தாமரைத்‌ தடாகத்தை உண்டு பண்ணினான்‌. ஏகாவளீ முன்‌ 
போலவே தாமரையைத்‌ தேடிக்‌ காட்டில்‌ ஸஞ்சரித்தாள்‌. 
அவளைக்‌ காப்பதற்காக அரசன்‌ பல காவலாளிகளை 
ஏவினான்‌. ஏகாவளீ ப்ரதிதினம்‌ கங்கைக்‌ கரைக்குச்‌ சென்று 
வருவாள்‌. 


6. 22 : ஏகாவளி சரிதம்‌ 


யசோவதி கூறினாள்‌:- காவலாளிகள்‌ சூழ ஏகாவளியும்‌ 
தோழியான நானும்‌ கங்காதீரம்‌ சென்றோம்‌. இருவரும்‌ 
விளையாடிக்‌ கொண்டிருக்கும்போது காலகேது எனும்‌ 
அஸுரன்‌ ஸேனையுடன்‌ அங்கு வந்தான்‌. அவனைக்‌ கண்டு 
பயந்து இருவரும்‌ காவலாளிகளின்‌ அருகே ஓடினோம்‌. ஏகா 
வளியின்‌ அழகைக்கண்டு மோஹித்தான்‌ காலகேது. வேகமாக 
ஓடிவந்து அவளைத்‌ தூக்கிச்சென்றான்‌. நான்‌ என்னை வேண்டு 
மானாலும்‌ தூக்கிச்‌ சென்று ஏகாவளியை விட்டுவிடும்படி 
வேண்டினேன்‌. அவன்‌ அதைக்‌ கேளாமல்‌ அவளைத்‌ தூக்கிச்‌ 
சென்றான்‌. நான்‌ அழுதுகொண்டே அவர்கள்‌ பின்னர்‌ 
்‌ ஓடினேன்‌. அஸுரன்‌ அவளை ஸமாதானப்படுத்தும்படி கூறி 
என்னையும்‌ அவளுடன்‌ வரும்படி. அனுமதித்தான்‌. இதற்குள்‌ 
எங்கள்‌ காவலாளிகள்‌ காலகேதுவைத்‌ துரத்திக்கொண்டு 
வந்தனர்‌. அவனது ராக்ஷஸ ஸேனைகள்‌ இவர்களை முறியடித்‌ 
தனர்‌. எங்கள்‌ காவற்காரரில்‌ பலர்‌ இறந்தனர்‌. சிலர்‌ இதறி 
ஓடினர்‌. 


காலகேது தன்‌ நகரத்திற்கு வந்து எங்கள்‌ இருவரையும்‌ 
ஒரு தனி வீட்டில்‌ வைத்தான்‌. வீட்டைச்‌ சுற்றி காவல்‌ புரிய 
பல வேலைக்காரர்களை நியமித்தான்‌. தோழியை ஸமாதானப்‌ 
படுத்தி தன்னை மணக்கும்படி கூறென என்னிடம்‌ வேண்டி. 
னான்‌. என்னை நீ கொன்றாலும்‌ என்‌ ஸகிக்கு இஷ்டமில்லாத 
விஷயத்தை நான்‌ கூறமாட்டேன்‌ என்றேன்‌. காமுகனான கால 
கேது நேரே ஏகாவளியிடம்‌ சென்று தன்னை மணக்கும்படியும்‌ 
தன்‌ ராஜ்யத்தை அவளுக்குத்‌ தருவதாகவும்‌ தான்‌ அவளுக்கு 
அடிமை என்றும்‌ பலவாறு வேண்டினான்‌. ராக்ஷஸ! நான்‌ 
ஏற்கனவே ஹேஹய ராஜனுக்குத்‌ தானமாக அளிக்கப்பட்டேன்‌. 
நானும்‌ அவரையே மணப்பதாகத்‌ தீர்மானித்தேன்‌. அப்படி 

யிருக்க. உன்னை யான்‌ எப்படி மணக்க முடியும்‌? தந்‌ைத 
இஷ்டப்படி நடப்பது கன்யா தர்மம்‌. தன்‌ பதியை விட்டு 
மற்றவரை மனதாலும்‌ நினையா திருப்பது மாதர்‌ தர்மம்‌ 
என்றாள்‌ ஏகாவளி. 

இதைக்‌ கேட்டும்‌ காமாதுரனான காலகேது அவளிடம்‌ 
 நயமாகவும்‌ பயமாகவும்‌ பற்பல சொற்களைக்‌ கூறினான்‌. 
பாதாளத்திலே ஏகாந்தமான இடத்தில்‌ எங்களை வைத்துக்‌ 
கர்ண கடோரமான சொற்களைக்‌ கூறினான்‌. அவளைப்‌ பிரிந்து 
நான்‌ இங்கு கத்றிக்‌ கொண்டிருக்கிறேன்‌ என்றாள்‌ ஏகாவளியின்‌ 
தோழியான யசோவதி. இதைக்‌ கேட்டு ஏகவீரன்‌ அவளைக்‌ 
கேட்டான்‌. எப்படி நீ மாத்ரம்‌ இங்கு வந்தாய்‌? ஹேஹய 
ராஜனுக்கு அவள்‌ அளிக்கப்பட்டாள்‌ என்பதைக்‌ கேட்க 
ஆச்சர்யமாக இருக்றெது. நானே அந்த ஹேஹய ராஜகுமாரன்‌ 
நிச்சயமாக எனக்கா அவள்‌ -கொடுக்கப்பட்டாள்‌? அப்படி. 
யானால்‌ அரக்கனைக்‌ கொன்று அவளைக்‌ காப்பது என்‌ 
கடமை. அவள்‌ பிதாவுக்கு இந்த விஷயம்‌ தெரியுமா? ஏன்‌ 
அவளை மீட்கவில்லை? அரக்கன்‌ இருப்பிடம்‌ தெரியாதா? 
அவனைக்‌ கொல்ல சக்தி இல்லையா ? 


அரக்கன்‌ இருப்பிடத்தை எனக்குக்‌ காட்டு. அவனைக்‌ 
கொன்று உன்‌ தோழியை மீட்கிறேன்‌. நீ சொன்னதைக்கேட்டு 
ஏகாவளியிடம்‌ என்‌ மநம்‌ செல்கிறது என்று ஏகவீரன்‌ சொல்வ 
தைக்‌ கேட்ட யசோவதி, மன்ன! ஒரு ஸித்த ப்ராம்மணர்‌ 
இளமையில்‌ எனக்கு பீஜாக்ஷரத்துடன்‌ தேவியின்‌ மந்த்ரத்தை 
உபதேசித்தார்‌. அந்த தேவியை உபாஸித்தால்‌ பந்தத்திலிருந்து 
விடுதலை கிடைக்கும்‌ என்று எண்ணினேன்‌. ஒரு மாஸம்‌ 
அங்கிருந்த வண்ணமே தேவியை ஜபத்தினாலும்‌ த்யானத்‌ 
தாலும்‌ ஆராதித்தேன்‌. எனது ஸ்வப்நத்தில்‌ தோன்றிய தேவி 
“ஏன்‌ தூங்குகிறாய்‌? எழுந்திரு. கங்காதீரம்‌ செல்‌. என்னிடம்‌ 
பக்தியுள்ள ஏகவீரன்‌ என்ற அரசன்‌ அங்கு வருவான்‌. அரக்க 
னைக்‌ கொன்று அவன்‌ ஏகாவளியை விடுவிப்பான்‌. பிறகு 
அவளையே மணப்பான்‌” என்று கூறினாள்‌. விழித்தெழுந்தேன்‌. 
ஏகாவளியிடம்‌ ஸ்வப்நத்தைக்‌ கூறினேன்‌. அவள்‌ பரம 
ஸந்தோஷம்‌ அடைந்து தேவியின்‌ சொல்‌ ஸத்யமே. வீணாகாது. 
நீ கங்கை செல்‌ என்றாள்‌ ஏகாவளி. தேவியின்‌ அருளால்‌ 
வழியை அறிந்து ஒருவர்‌ கண்ணிலும்‌ படாமல்‌ இங்கு வந்தேன்‌ 
என்றாள்‌. 

272 % ஸ்ரீ தேவீ பாகவதம்‌ 
டட பப்ப அப ப 


6. 23 : ஹைஹய காலகேது யுத்தம்‌ 


ஏகவீரன்‌ யசோவதியின்‌ சொல்லைக்கேட்டு “நான்தான்‌ 
ஹேஹய ராஜகுமாரன்‌. எனது பெயர்‌ ஏகவீரன்‌. உன்‌ சொற்‌ 
களைக்கேட்டு ஆச்சர்யமடைந்தேன்‌. ஏகாவளியின்‌ அழயெ 
ரூபமும்‌ குணமும்‌ அவள்‌ என்னையே வரிப்பதாகக்‌ கூறியதும்‌ 
மேல்மேலும்‌ ஸந்தோஷத்தை உண்டு பண்ணுகின்றது. கால 
கேதுவின்‌ இருப்பிடம்‌ எனக்குத்‌ தெரியாது. பாதாளம்‌ செல்லும்‌ 
வகை அறியேன்‌. அவன்‌ இருப்பிடத்திற்கு அழைத்துச்‌ செல்‌, 
அஸுரனைக்‌ கொன்று உன்‌ தோழியை அவள்‌ தந்தையிடம்‌ 
சேர்க்கிறேன்‌. பிறகு அவளை மணந்து கொள்கிறேன்‌” என்றான்‌. 
இதைக்கேட்டு யசோவதி, “ராஜகுமாரா, பகவதியினுடைய 
மந்திரத்தை முதலில்‌ உபதேசம்‌ பெற்றுக்கொள்‌. தத்தாத்ரேய 
ருடைய அருளால்‌ த்ருலோக்திலகம்‌ என்ற, யோகச்வா£ மந்த்ரத்‌ 
தைப்‌ பெற்றேன்‌. அந்த மந்த்ரம்‌ இல்லாவிடில்‌ மகாவீரனான 
காலகேதுவின்‌ இருப்பிடம்‌ செல்லவோ அவனைக்‌ கொல்‌ 
லவோ முடியாது. யோக்ச்வரி மஹா மந்த்ரத்தால்‌ எல்லாம்‌ 
அறியும்‌ தன்மையும்‌, எங்கும்‌ செல்லும்‌ யோக்யதையும்‌ 
உண்டாகும்‌” என்றாள்‌. அரசன்‌ அங்ஙனமே அந்த மந்த்ரத்தைப்‌ 
பெற்று அவளுடன்‌ பாதாளம்‌ சென்றான்‌. அவனைக்‌ கண்டு 
பயந்து ஓடிய ராக்ஷஸர்கள்‌ “ராக்ஷஸேந்திரா, ஏகாவளியின்‌ 
தோழியான யசோவதியுடன்‌ கூட ஜயந்தனோ, ஸுப்ரம்மண்‌ 
யனோ ஸேனையுடன்‌ யுத்த கோலம்‌ கொண்டு வருகிறான்‌. 
தாங்கள்‌ போருக்குத்‌ தயாராக இருக்கவேண்டும்‌” என்று 
தெரிவித்தார்கள்‌. இதைக்கேட்ட காலகேது ராக்ஷஸ வீரர்களை 
அழைத்து எதிரில்‌ வரும்‌ ஸேனையுடன்‌ எதிர்த்துப்‌ போர்‌ 
புரியும்படி உத்தரவிட்டான்‌. தான்‌ ஏகாவளியிடம்‌ சென்று, 
பெண்ணே வருகின்றவன்‌ யார்‌? அவர்‌ உன்‌ தந்தையானால்‌ 
அவருடன்‌ நான்‌ சண்டை இடவில்லை. மரியாதையாக 
அவரை வீட்டிற்கு அழைத்து வந்து ஆடை ஆபரணங்களாலும்‌, 
ரத்னங்களாலும்‌ அவருக்கு விருந்தளிக்கிறேன்‌. மற்றவராயின்‌ 
நான்‌ இன்னாரென்று அறியாமல்‌ என்னிடம்‌ வந்து எமலோகம்‌ 
செல்வார்‌. இதைக்கேட்ட ஏகாவளி, யார்‌ என நான்‌ அவரை 
அறியேன்‌. உன்‌ சிறையில்‌ இருக்கின்ற யான்‌ பிறரை. எப்படி 
அறிய முடியும்‌? அவர்‌ என்‌ தந்தையுமல்ல, ஸஹோதரருமல்ல 

என்றாள்‌. இதைக்கேட்டு காலகேது, உனது தோழியே ஸேனை 
யுடன்‌ ஒரு வீரனை அழைத்து வருவதாய்‌ எனது தூதர்‌ கூறி 
னார்கள்‌. அவள்‌ எங்கே யாரிடம்‌ சென்றாள்‌ ! இங்கே வந்து 
தைர்யமாக போரிடவரும்‌ சத்ரு எவருமில்லை என்றான்‌. . 
இதனிடையில்‌ சில தூதர்கள்‌ பயந்து ஓடிவந்து, மஹாராஜா ! 
வீட்டில்‌ அமர்ந்திருக்கிறீர்களே ! சத்ரு ஸேனையுடன்‌ பட்டிணத்‌ 
இற்குள்‌ நுழைந்துவிட்டான்‌ என்று முறையிட்டார்கள்‌. ராக்ஷ 
ஸேந்திரன்‌ தேர்மீதேறி தானே போருக்குக்‌ கிளம்பினான்‌. இரு 
ஸேனைகளுக்கும்‌ இரு வீரர்களுக்கும்‌ யுத்தம்‌ துடங்கற்று. 
வ்ருத்ரனுக்கும்‌ இந்த்ரனுக்கும்‌ நடந்த யுத்தம்போல்‌ ஏகவீரனுக்‌ 
கும்‌ காலகேதுவுக்குமிடையே பயங்கரமான யுத்தம்‌ நடந்தது. 
தேவியின்‌ அருளால்‌ ஏகவீரன்‌ கதாயுதத்தால்‌ அஸுரனை 
அடித்துக்‌ கொன்றான்‌. ராக்ஷஸ ஸேனைகள்‌ பயந்து ஓடி 
னார்கள்‌. யசோவது ஏகாவளியிடம்‌ சென்று நடந்த விஷயத்‌ 
தைக்‌ கூறினாள்‌. ராஜகுமாரனிடம்‌ அவளை அழைத்து 
வந்தான்‌. அன்புடனும்‌ வெட்கத்துடனும்‌ ஒருவரை ஒருவர்‌ 
பார்த்துக்கொண்டார்கள்‌. காமனையுடன்‌ ராஜகுமாரன்‌ கூறிய 
சொற்களைக்கேட்டு ஏகாவளி மிக வெட்கத்துடன்‌ பேசாமல்‌ 
இருந்தாள்‌. அவளது தந்தையே அவளைத்‌ தங்களுக்கு மணம்‌ 
செய்து கொடுப்பார்‌ என்றாள்‌ தோழி. ராஜகுமாரன்‌ இவ்விரு 
வர்களுடன்‌ ஏகாவளியின்‌ தந்தை வீட்டுக்குச்‌ சென்றான்‌. வெகு 
நாளாகக்‌ காணாமலிருந்த தனது பெண்‌ ஸுகமாக வருவதைக்‌ 
கேட்டு அரசன்‌ எதிர்கொண்டழைத்தான்‌. யசோவதியின்‌ 
மூலமாக ஸகல வ்ருத்தாந்தங்களையும்‌ அறிந்து நல்ல தினத்திலே 
ஏகாவளியை ஏகவீரனுக்குக்‌ கொடுத்து மணம்‌ செய்வித்தார்‌. 
அபரிமிதமாக ஸ்ரீதனத்தையும்‌ அளித்து பெண்ணைப்‌ புருஷன்‌ 
வீட்டிற்கு அனுப்பினான்‌. ஏகவீரன்‌ வீடு சென்று மனைவியுடன்‌ 
இன்பமாக வாழ்ந்து வந்தான்‌. அவர்களுக்கு க்ருத வீர்யன்‌ 
என்று ஓர்‌ புத்ரன்‌ பிறந்தான்‌. 


6. 24 : விகே சத்தி 


ஸ்வதந்த்ரரான மஹாவிஷ்ணு எப்படி குதிரை முகமுள்ள 
வராக அனார்‌ என்று அரசன்‌ கேட்க வ்யாஸர்‌ கூறினார்‌: 
ராஜன்‌ ப்ரும்மாவின்‌ மானஸிக புத்ரரான நாரதர்‌ மஹ$ூ என்ற 
வீணையில்‌ பிருஹத்‌ ரதந்தர ஸாமாவைப்‌ பாடிக்கொண்டு 

274 % ஸ்ரீ தேவீ பாகவதம்‌ 

டப பபப ப அ பை 
வந்தார்‌. சம்யாப்‌ பிராஸம்‌ என்ற ஸரஸ்வதீ தீரத்திலுள்ள 
மஹரிஷிகள்‌ அவருக்கு அர்க்ய பாத்யம்‌ கொடுத்து பூஜித்‌ 
தார்கள்‌. நீ கேட்டதுபோல்‌ நான்‌ அவரை வணங்கி இக்கேள்வி 
களைக்‌ கேட்டேன்‌. மஹரிஷே! ஸாரமில்லாத இந்த ஸம்ஸாரத்‌ 
தில்‌ யாதொரு ஸுகத்தையும்‌ காணவில்லை. வில்‌ பிறந்த 
என்னை, தாயும்‌ கைவிட்டாள்‌. காட்டில்‌ வளர்ந்து நான்‌ புத்ரன்‌ 
வேண்டும்‌ என்று கடும்‌ தவம்‌ செய்தேன்‌. சிவனருளால்‌ சிறந்த 
ஞானியான சுகன்‌ பிறந்தான்‌. 


அவனுக்கு வேதம்‌ முதலியவைகளைக்‌ கற்பித்தேன்‌. 
அவனும்‌ என்னை கைவிட்டு தேசாந்தரம்‌ சென்று லோகாந்த்ர 
மும்‌ சென்றுவிட்டான்‌. புத்ர சோகத்தினால்‌ வருந்தி தாயிருப்‌ 
பிடமான குரு ஜாங்கலம்‌ என்ற இடம்‌ வந்தேன்‌. உலகம்‌ சாச்‌ 
வதமானதல்ல. ஸம்ஸார பந்தம்‌ மாயையினால்‌ உண்டாகின்றது 
என்று அறிந்திருந்தும்‌ புத்ர சோகம்‌ என்னை விடவில்லை. 
அங்கு ஸரஸ்வதீ கரையில்‌ ஆச்ரமம்‌ அமைத்து அங்கு 
வஸித்தேன்‌. சந்தனு ஸ்வர்க்கம்‌ சென்ற பிறகு விதவையான 
என்‌ தாய்‌ சித்ராங்கதன்‌ விசித்ரவீர்யன்‌ என்ற இரு புத்ரர்‌ 
களுடன்‌ பீஷ்மரால்‌ பரிபாலிக்கப்பட்டு வந்தாள்‌. சித்ராங்கதன்‌ 
கந்தர்வனால்‌ கொல்லப்பட்ட பிறகு விசித்ரவீரியனை அரச 
னாக்கி பீஷ்மர்‌ காசிராஜன்‌ புத்ரிகளைக்‌ கொண்டு வந்து மணம்‌ 
செய்வித்தார்‌. அவ்வரசன்‌ யக்ஷ்ம ரோகத்தால்‌ புத்திரனில்லா 
மல்‌ இறந்தார்‌. இரு மனைவிகளும்‌ உடன்கட்டை ஏற முயற்சித்த 
பொழுது என்‌ தாய்‌ அவர்களை வேண்டாமென தடுத்தாள்‌. 
என்னை அழைத்து வம்ச வ்ருத்தியில்லாமல்‌ புத்ர சோகத்தால்‌ 
தவிக்கும்‌ என்னை நீ ஆதரிக்க வேண்டும்‌. உன்‌ ஸஹோதரன்‌ 
பத்னியிடம்‌ நானும்‌ பீஷ்மரும்‌ கூறியபடி நியோகம்‌ என்ற 
முறையில்‌ வம்சத்தை வ்ருத்தி செய்யும்‌ ஒரு புதல்வனை உண்டு 
பண்ணவேண்டும்‌ என்றாள்‌. இதைக்கேட்ட நான்‌ பரஸ்த்ரீ 
கமனம்‌ பாபத்தை உண்டுபண்ணும்‌. அதிலும்‌ விதவையும்‌ என்‌ 
பெண்ணுக்கு ஸமமான ஸஹோதரன்‌ மனைவியைச்‌ சேருவது 
மிகக்‌ கொடிய பாபமன்றோ? தவறான வழியில்‌ பிறந்த 
புத்ரர்கள்‌ பித்ருக்களை எப்படிக்‌ கரை ஏற்றுவார்கள்‌? 
உலகிற்குத்‌ தர்ம உபதேசம்‌ செய்பவனும்‌ புராணங்களைச்‌ 
செய்தவனுமான நான்‌ எப்படி பாபகர்மாவைச்‌ செய்வேன்‌ ? 
என்றேன்‌. இதைக்கேட்ட ஸத்தியவதி, புத்திர சோகத்தினால்‌ 
கதறி அழுது தாயின்‌ சொற்படி. நடப்பதால்‌ அது குற்றமாகாது. 

குற்றமுள்ளதாகினும்‌ குரு சொல்லைத்‌ தட்டாமல்‌ செய்தால்‌ 
புண்ணியமுண்டாகும்‌ என்றாள்‌. விசித்ரவீர்யனின்‌ மனைவி 
யான அம்பிகையினிடம்‌ புத்திரனை உண்டுபண்ணச்‌ 
சென்றேன்‌. அவள்‌ தவஸியான என்னைப்‌ பார்த்து வெறுப்பு 
கொண்டு கண்களை மூடிக்‌ கொண்டாள்‌. அதனால்‌ குருட 
னான புத்திரன்‌ பிறப்பான்‌ என சபித்தேன்‌. இதை அறிந்த 
என்‌ தாய்‌ ஏன்‌ இப்படி சபித்தாய்‌ என்று கோபித்தாள்‌. 


6. 25 : வியாஸர்‌ மோஹம்‌ அகனுதல்‌ 


கண்ணில்லாதவன்‌ அரசனாயிருக்க முடியாது. ஆதலால்‌ 
அழகுள்ள அம்பாலிகா எனும்‌ மற்றொரு மருகளிடம்‌ ராஜ்யத்‌ 
திற்கேற்ற ஒரு அழகிய புத்ரனை உண்டு பண்ணுவாய்‌ என்றாள்‌. 
நான்‌ அதை ஏற்று தாயிடமுள்ள கெளரவத்தால்‌ அவளிடம்‌ 
சென்றேன்‌. என்னைப்‌ பார்த்தவுடன்‌ ஜடாதாரியான இம்‌ 
முனிவரிடம்‌ நான்‌ எப்படி. சேர்வது? என்ற அவள்‌ முகம்‌ 
வெளுத்து வேர்வையும்‌ உண்டாயிற்று. அதைக்‌ கண்டு நான்‌ 
உன்‌ முகம்‌ வெளுத்ததால்‌ உன்‌ புத்திரன்‌ பாண்டு ரோகமுள்ள 
வனாக இருப்பான்‌ என்று சபித்தேன்‌. முதல்வன்‌ கண்ணில்லா 
த்ருதராஷ்ட்ரன்‌. இரண்டாவது புத்ரன்‌ பாண்டு ரோகமுள்ள 
பாண்டு. இவர்களைப்‌ பார்த்து என்‌ தாய்‌ மிக வருந்தினாள்‌. 
ஒரு வருஷம்‌ சென்றபின்‌ என்னை அழைத்து அம்பிகையையும்‌ 
ஸமாதானப்படுத்தி ராஜ்யத்திற்கேற்ற புத்திரனை உண்டு 
பண்ணும்படி மறுபடியும்‌ தூண்டினாள்‌. அம்பிகை தன்‌ 
தாஸிக்குத்‌ தனது ஆடை ஆபரணங்களை அளித்து என்னிடம்‌ 
அனுப்பினாள்‌. அவள்‌ அன்புடனும்‌ மரியாதையுடனும்‌ நடந்த 
தால்‌ உத்தம புத்திரன்‌ பிறப்பான்‌ என்று அவளுக்கு வரம்‌ 
தந்தேன்‌. விதுரன்‌ என்ற சிறந்த புத்ரன்‌ பிறந்தான்‌. இம்மூன்று 
புத்திரர்களைக்‌ கண்டு சுகனால்‌ தோன்றிய புத்திர சோகத்தை 
மறந்தேன்‌. ' 

மாயை இந்த்ரியங்களை ஐயிக்காதவரை ஆட்டி வைக்கும்‌. 
அதற்கு உருவும்‌ பிடிப்பும்‌ இல்லாவிடினும்‌ மூன்று உலகையும்‌ 
மோஹம்‌ அடையும்படி செய்கிறது. தாயினிடமும்‌, மூன்று 
புத்திரர்களிடமும்‌ உள்ள அன்பினால்‌ மனம்‌ சாந்தி அடைந்தது. 
மறுபடியும்‌ மனதில்‌ ஞானம்‌ உதயமானது. இந்த புத்ரர்கள்‌ 

யார்‌? எனக்கு பரலோக காரியத்தைச்‌ செய்ய யோக்யை த 
உள்ளவர்களா? மாயையின்‌ பலத்தை அறிந்திருந்தும்‌ நான்‌ 
மோஹம்‌ எனும்‌ பாழும்‌ ணொற்றில்‌ விழுந்தேன்‌ என வருந்து 
னேன்‌. மறுபடியும்‌ குந்தி மாத்ரீ என்ற 'இரு மனைவிகளை 
மணந்து பாண்டு பட்டாபிஷேகம்‌ செய்துகொண்டு ராஜ்யத்‌ை த 
ஆண்டபொழுது என்‌ மனம்‌ ஆனந்தக்‌ கடலில்‌ ஆழ்ந்தது. 
பாண்டு கிந்தம முனிவரது சாபத்தால்‌ வருந்தி காடு சென்ற்‌ 
போது துக்கம்‌ அடைந்தேன்‌. பாண்டுவை ஸமாதானப்படுத்து 
ராஜ்யத்திற்கு அனுப்பினேன்‌. பாண்டுவின்‌ பத்னியிடம்‌ 
யமதர்மராஜனால்‌ தர்மராஜனும்‌ வாயுவால்‌ பீமனும்‌ இந்த்ர 
னால்‌ அர்ஜுநனும்‌ மாத்ரியிடம்‌ அச்வினீ தேவர்களால்‌ 
நகுல ஸஹதேவர்களும்‌ உண்டானதைக்‌ கண்டு களித்தேன்‌. 
ஒரு ஸமயம்‌ பாண்டு மாத்ரியை ஆலிங்கனம்‌ செய்து முநி 
சாபத்தால்‌ இறந்தார்‌. மாத்ரியும்‌ பாண்டுவுடன்‌ உடன்கட்டை 
ஏறி உயிரை விட்டாள்‌. வநத்திலுள்ள மஹர்ஷிகள்‌ குழந்தை 
களுடன்‌ குந்தியை த்ருதராஷ்ட்ரனிடம்‌ கொண்டு' விட்டார்கள்‌. 
இதைக்‌ கேட்டு எனக்கு ஸந்தோஷமும்‌ துக்கமும்‌ உண்டா 
யிற்று. குந்தி கன்யகையாக இருக்கும்‌ போது ஸூர்யனால்‌ 
உண்டு பண்ணப்பட்ட கர்ணன்‌ துர்யோதநன்‌ நண்பன்‌ 
ஆனான்‌. 
விதுரரும்‌ த்ருதராஷ்ட்ரனும்‌ பாண்டவரிடம்‌ அன்புடன்‌ 
இருந்தார்கள்‌. துர்யோதனாதிகள்‌ பாண்டவரை வெறுத்தார்கள்‌. 
இதை அறிந்து த்ருதராஷ்ட்ரன்‌ வாரணாவதம்‌ என்ற இடத்‌ 
தில்‌ பாண்டவர்களைத்‌ தனியாக வஸிக்கும்படி செய்தார்‌. 
துர்யோதனன்‌ பாண்டவர்களைக்‌ கொல்வதற்காக அங்கே 
ஒரு அரக்கு மாளிகை கட்டி அதில்‌ வஸிக்கும்படி செய்து 
பாண்டவர்களைக்‌ கொல்ல ஏற்பாடு செய்தான்‌. குந்தியுடன்‌ 
பாண்டவர்‌ அரக்கு மாளிகையில்‌ எரிக்கப்பட்டார்கள்‌ எனக்‌ 
கேட்டு மிகத்‌ துன்பம்‌ அடைந்தேன்‌. விதுரர்‌ காட்டிய சுரங்கத்‌ 
தின்‌. மூலமாக பாண்டவர்‌ வெளிவந்து ஏகசக்ர நகரத்தில்‌ 
வஸிக்கின்றனர்‌ என்று கேட்டு சிறிது ஸந்தோஷம்‌ அடைந்தேன்‌. 
பாஞ்சால நகரம்‌ சென்று த்ரெளபதியை மணந்து அஸ்தினா 
பூரம்‌ வந்தனர்‌. அதைக்‌ கண்டு ஸந்தோஷித்தேன்‌. காண்டவ 
ப்ரஸ்தத்தில்‌ வஸித்து பாண்டவர்‌ ராஜஸூய யாகம்‌ செய்தனர்‌. 
அதைக்கண்டு துர்யோதனன்‌ பொறாமை கொண்டான்‌. 
சொக்கட்டான்‌ ஆடி பாண்டவரது ராஜ்யத்தைப்‌ பிடுங்கிக்‌ 

கொண்டான்‌. த்ரெளபதியுடன்‌ . பாண்டவர்‌ பன்னிரண்டு 
ஆண்டு காட்டில்‌ வஸித்தனர்‌. இப்படி ஸம்ஸார துக்கத்தில்‌ 
முழுகினேன்‌. எனக்கும்‌ அவர்களுக்கும்‌ யாதொரு ஸம்பந்தமும்‌ 
இல்லை என்று தெரிந்தும்‌ மோஹத்தினால்‌ துக்கமடைந்தேன்‌. 
என்ன செய்வது? எங்கே செல்வது? ஸர்வக்ஞனான நாரத, 
நீரே என்‌ மநம்‌ சாந்தி அடையும்படி செய்யவேண்டும்‌ என்று 
நாரதரைக்‌ கேட்டேன்‌. 


6. 26 : நாரதர்‌ சரிதம்‌ 


நாரதர்‌ என்னைப்‌ பார்த்துக்‌ கூறினார்‌. மஹர்ஷே! 
ஸம்ஸாரத்தில்‌ மோஹம்‌ இல்லாதவர்‌ யார்‌? த்ரிமூர்த்திகளும்‌ 
ஸனகாதிகளும்‌ மோஹம்‌ உள்ளவரே. என்னை ஞானி என்று 
உலகம்‌ கூறும்‌. நான்‌ மோஹத்தினால்‌ துன்பம்‌ அடைந்த கதை 
யைக்‌ கூறுகிறேன்‌ கேளும்‌. 


ஒரு ஸமயம்‌ நானும்‌ பர்வதரும்‌ பரதகண்டத்தில்‌ உள்ள 
புண்ய தீர்த்தங்களையும்‌ திவ்ய தேசங்களையும்‌ பார்க்கச்‌ 
சென்றோம்‌. ஒருவருக்‌ கொருவர்‌ தன்‌ மனதில்‌ தோன்றும்‌ 
எண்ணங்களைப்‌ பிறருக்குக்‌ கூறவேண்டும்‌ என்று சபதம்‌ 
செய்து கொண்டோம்‌. வர்ஷா காலத்தில்‌ ஸஞ்ஜயன்‌ என்ற 
அரசனது அரண்மனைக்குச்‌ சென்றோம்‌. அரசன்‌ எங்களை 
நன்கு உபசரித்து மழை காலமான நான்கு மாதங்களிலும்‌ 
அங்கே தங்கி இருக்கும்படி வேண்டினான்‌. எட்டுமாதம்‌ வெளி 
யிடங்களில்‌ ஸஞ்சாரம்‌ செய்துவிட்டு நாலுமாதம்‌ மழை காலத்‌ 
தில்‌ ப்ராம்மணன்‌ ஒரே இடத்தில்‌ இருக்கவேண்டும்‌. 


அரசன்‌ அன்புடன்‌ எங்களை ஆராதித்தான்‌. மிக 
அழகுள்ள தமயந்த என்ற தன்‌ பெண்ணை எங்களுக்குப்‌ பணி 
விடை செய்யச்‌ சொன்னான்‌. ஸ்நாநத்திற்கு ஜலம்‌ பூஜைக்குப்‌ 
பத்ர புஷ்பம்‌ உண்ண உணவு ஆஸநம்‌ விசிறி படுக்கை முதலிய 
வைகளை அளித்து பணிவிடை செய்து வந்தாள்‌. இருவரும்‌ 
வேதம்‌ ஓதுவோம்‌. நான்‌ வீணையில்‌ ஸாமகானம்‌ செய்வேன்‌. 
ஆதலால்‌ தமயந்தி என்னிடம்‌ ஆசை கொண்டாள்‌. நாளுக்கு 
நாள்‌ அவள்‌ என்மீது வைத்த ஆசை வளர்ந்தது. நானும்‌ 
அவளிடம்‌ ஆசை கொண்டேன்‌. 

அதனால்‌ அவள்‌ எனக்கு அதிக ஸேவை புரிந்தாள்‌. 
எனக்கு வென்னீரும்‌ பர்வதருக்கு குளிர்ந்த ஜலமும்‌, எனக்குத்‌ 
தயிரும்‌ அவருக்கு மோரும்‌, சிறந்த படுக்கை எனக்கும்‌ 
ஸாதாரண படுக்கை பர்வதருக்கும்‌ அளித்தாள்‌. இதைக்‌ 
கவனித்த பர்வதர்‌, என்னைப்‌ பார்த்து உன்னிடம்‌ தமயந்தி 
அதிக ஆசை வைத்திருக்கறாள்‌. காரணம்‌ என்ன? உன்னை 
மணந்துகொள்ளப்‌ போகிறாளா? உண்மையைக்‌ கூறு. நாம்‌ 
இருவரும்‌ ஸ்வர்க்கத்திலிருந்து புறப்படும்போது மநதில்‌ 
உள்ளதை ஒளிக்காமல்‌ கூறுவதாக சபதம்‌ செய்தோம்‌ 
அல்லவா? உனக்கு பக்ஷ்யங்களைத்‌ தருகிறாள்‌. ஒருவரை 
ஒருவர்‌ நீங்கள்‌ பார்த்துக்கொள்வது எனக்கு ஸந்தேஹத்தை 
உண்டுபண்ணுகிறது என்று கேட்டார்‌. அவர்‌ பலமுறை 
நிர்ப்பந்தம்‌ செய்ததால்‌, தமயந்திக்கு என்னை விவாஹம்‌ 
செய்துகொள்ள ஆசை இருக்கிறது. எனக்கும்‌ அவளை 
மணக்க விருப்பம்‌ என்றேன்‌. இவ்வளவு நாள்‌ என்னிடம்‌ 
நீ உண்மையைச்‌ சொல்லாததால்‌ நீ குரங்காக ஆவாய்‌ என 
அவர்‌ என்னைச்‌ சபித்தார்‌. உடனே நான்‌ ஒரு குரங்காக 
விட்டேன்‌. 

இந்த சின்ன குற்றத்திற்காகக்‌ கடுமையான சாபம்‌ அளித்த 
பர்வதரிடம்‌ கோபம்‌ உண்டானது. அவர்‌ ஸ்வர்க்கம்‌ போகத்‌ 
தக்க சக்தியை இழக்கும்படி நான்‌ அவருக்குச்‌ சாபம்‌ 
அளித்தேன்‌. தமயந்தி மிக்க வருத்தத்துடன்‌ என்‌ வீணையைக்‌ 
கேட்டுக்கொண்டே பணிவிடை செய்து வந்தாள்‌. அவளுக்கு 
விவாஹத்திற்கு ஏற்ற வயது வந்தபோது ஸஞ்ஜயன்‌, பெண்ணே, 
குலம்‌, குணம்‌ கல்வி, அழகு முதலியவைகளில்‌ உனக்கு 
ஸமமான வரனை நீ தேர்ந்தெடு. உனக்கு விவாஹம்‌ செய்து 
வைக்கிறேன்‌ என்றார்‌. இதைக்கேட்டு தமயந்தி தனது 
எண்ணத்தை நேர கூற வெட்கப்பட்டுத்‌ தனது தோழி மூலமாக 
தந்தைக்குத்‌ தெரிவித்தாள்‌. அரசரிடம்‌ சென்று நாரதரது 
இனிய ஸங்கதத்தால்‌ மோஹம்‌ அடைந்து அவரையே மணந்து 
கொள்வதாக உமது கன்யகை நிச்சயித்திருக்கிறாள்‌. மற்றவரைக்‌ 
கண்ணெடுத்தும்‌ பாராள்‌. நாரதரோடு அவள்‌ விவாஹத்தை 
விரைவில்‌ முடியும்‌ என்றாள்‌ தமயந்தியின்‌ தோழி. 

6. 27 : நாரதர்‌ சரிதம்‌ 


இதைக்‌ கேட்ட அரசன்‌ தனது மனைவியை அழைத்து 
நமது பெண்‌ கூறியதைக்‌ கேட்டாயா? ராஜகுமாரி ஏழையான 
முனிவரை மணப்பது அழகா? விபரீதமான இந்த கார்யத்தை 
நாம்‌ எப்படிச்‌ செய்வது? தனியே அவளை அழைத்து யுக்தி 
யினாலும்‌ சாஸ்த்ரங்களாலும்‌ பெரியோரது சொற்களாலும்‌ 
அவ்வெண்ணத்தை விடும்படி செய்‌ “என்றார்‌. ராஜபத்நி 
தமயந்தியை அழைத்துப்‌ பெண்ணே! அசட்டுத்தனமான 
யோசனையை விடு. மின்னல்‌ கொடி போன்ற உன்‌ உட 
லெங்கே? விபூதி பூசிய முனிவரது முரட்டு சரீர மெங்கே? 
சந்த்ர பிம்பம்‌ போன்ற உன்‌ முகமெங்கே? நாரதரின்‌ குரங்கு 
முகம்‌ எங்கே? செல்வம்‌ நிறைந்த நீ ஏழையை மணப்ப 
தெப்படி? உனது அபிப்ராயத்தைக்‌ கேட்டு உன்‌ தந்தை வருந்து 
கிறார்‌. அழகும்‌ குணமும்‌ செல்வமும்‌ நிறைந்த ராஜகுமார 
னைத்‌ தேடி. மாலை இடு. பிடிவாதம்‌ செய்யாதே. கனகலதை 
கள்ளி மரத்தில்‌ படரலாமா? நில வேம்பு மரத்தில்‌ படரும்‌ 
மாலத்‌ லதையைக்‌ கண்டு யார்தான்‌ துக்கப்படமாட்டார்‌? 
வேப்ப இலை தன்னும்‌ ஒட்டகைக்கு வெற்றிலை கொடுப்பார்‌ 
உண்டோ? குரங்கு முகம்‌ உள்ள நாரதரிடம்‌ நீ மோஹம்‌ 
கொண்டதைக்‌ கேட்டு சத்தம்‌ துடிக்கின்றது. வயிறு எரிகின்றது 
என்று கூறினாள்‌. 


தாய்‌ இவ்வாறு கூறியதைக்‌ கேட்டு தமயந்து சொன்னாள்‌. 


“தாயே! முகம்‌ எப்படி. இருந்தாலென்ன? குணமல்லவோ 
வேண்டியது. குணமில்லாவிடில்‌ அழகனாலோ ராஜ்யத்தாலோ 
என்ன ஸுகம்‌ உண்டாகும்‌? காட்டிலுள்ள மான்கள்‌ கூட 
ஸங்கே நாதத்தைக்‌ கேட்டுப்‌ பரவசமாகி தன்‌ உடலையும்‌ 
உயிரையும்‌ வேடனுக்கு அளிக்கின்றன. நாரதர்‌ அறிந்த 
சப்தஸ்வரூப வித்யையைச்‌ சிவன்‌ அறிவார்‌. வேறு எவனும்‌ 
அறியான்‌. குணமில்லாதவன்‌ அழகும்‌ ராஜ்யமும்‌ பெற்றிருந்‌ 
தாலும்‌ அவன்‌ ஸஹவாஸம்‌ ப்ரதி க்ஷணமும்‌ மரணத்தைவிட 
அதிக துன்பத்தைத்‌ தரும்‌. ஸ்வர க்ரமம்‌ மூர்ச்சனா இவைகளை 
நன்றாக அறிந்தவர்‌ கிடைப்பது துர்லபம்‌. கங்கையை போல்‌ 
ஸ்வர ஞானமும்‌ கைலாளத்திற்கு அழைத்துச்‌ செல்லும்‌. 

மூர்ச்சநா ராகம்‌ இவைகளை அறியாதவனும்‌ ஸங்கதேத்தைக்‌ 
கேட்டு ஸந்தோஷப்படாதவனும்‌ ம்ருகம்‌ ஆவான்‌. ம்ருகமானா 
லும்‌ ஸங்தே ரஸம்‌ அறிந்த மான்‌ உயர்ந்ததாகும்‌. காதில்லா 
விடினும்‌ ஸங்தே ரஸம்‌ அறியும்‌ ஸர்ப்பம்‌ சிறந்த ப்ராணியாகும்‌. 
குழந்தைகளும்‌ ஸங்கீத ரஸத்தை அனுபவிக்கின்றன. வயதாக 
ரஸம்‌ அறியாத மனிதனது ஜன்மா வீணாகும்‌. என்‌ தந்தைக்கு 
இது தெரியாதா? நாரதரைப்‌ போல்‌ ஸாமகானம்‌ செய்பவர்‌ 
வேறு எவருமில்லை. 


குதிரைமுகம்‌ உள்ளவராயினும்‌ ஸங்கதேமறிந்த கன்னரரை 
யார்தான்‌ விரும்பவில்லை. ஆதலால்‌ உங்கள்‌ பிடிவாதத்தை 
விட்டு கானமறிந்த நாரதருக்கு என்னைத்‌ தந்து மணம்‌ செய்து 
வையுங்கள்‌” என்றாள்‌. 


தமயந்தியின்‌ பிடிவாதத்தைத்‌ தன்‌ பதியினிடம்‌ கூறி 
நாரதருக்கே தமயந்தியை அளிக்கும்படி ராணி தன்‌ பதியான 
ஸஞ்ஜயனிடம்‌ வேண்டினாள்‌. அரசனும்‌ அதற்கு ஸம்மதித்து 
விவாஹத்தை விதிப்படி செய்து வைத்தான்‌. தமயந்தி வழக்கப்‌ 
படி. பணிவிடை செய்ய சென்றபோது நான்‌ குரங்கு முகத்துடன்‌ 
இருப்பதை நினைத்து வருந்துவதைக்‌ கண்டாள்‌. ஆனால்‌ 
அவள்‌ சிறிதும்‌ வருந்தவில்லை. அந்த ஸமயம்‌ தீர்த்த 
யாத்ரைக்குச்‌ சென்ற பர்வதர்‌ அங்கு வந்து சேர்ந்தார்‌. 
அவருக்குத்‌ தக்க மரியாதை செய்து நான்‌ உபசரித்தேன்‌. 
ராஜகுமாரி மீது க்ருபை கொண்டார்‌. என்னிடமும்‌ அன்பு 
கொண்டு தனது சாபத்தை மாற்றி அழகான முகம்‌ உள்ளவ 
னாகச்‌ செய்தார்‌ என்னை. நானும்‌ அவர்‌ ஸ்வர்க்கம்‌ செல்லும்‌ 
படியாகச்‌ செய்தேன்‌. இருவருடைய கோபமும்‌ சாபமும்‌ 
அகன்றது. ஸுந்தர முகனான என்னைக்‌ கண்டு தமயந்தி மிக 
ஸந்தோஷம்‌ அடைந்தாள்‌. இதைக்கேட்ட அரசன்‌ அநந்தம்‌ 
அடைந்து எனக்கும்‌, பர்வதருக்கு யதேஷ்டமாகச்‌ செல்வத்‌ 
தைத்‌ தந்தார்‌. 

வ்யாஸரே, நான்‌ மோஹத்தால்‌ எவ்வளவு துன்பத்தை 
அனுபவித்தேன்‌ என்பதை உமக்குச்‌ சொன்னேன்‌. பொய்‌ 
வடிவமான மாயை ஸம்ஸாரத்தை உண்டுபண்ண அதில்‌ 
அகப்பட்டவரில்‌ ஸுகமடைந்தவர்‌ பிறக்கவில்லை. பிறக்கப்‌ 
போவதுமில்லை. காமம்‌, கோபம்‌, அஹங்காரம்‌, பொறாமை 
இவைகளை ஐயித்தவர்‌ யார்‌? 

ஸத்வம்‌ ரஜஸ்‌ தமஸ்‌ என்ற மூன்று குணங்களே ப்ராணி 
களுக்கு உடலைத்‌ தருகின்றன. ஒருஸமயம்‌ விஷ்ணுவுடன்‌ 
வனம்‌ சென்ற நான்‌ பெண்ணா அரசனை மணந்து அநேக 
புத்ரர்களைப்‌ பெற்றேன்‌ என்றார்‌ நாரதர்‌. இதைக்‌ கேட்டு 
ஆச்சர்யம்‌ அடைந்த வ்யாஸர்‌, ஆஹா! மாயை மிக பலமானது. 
எப்படி பெண்ணாக புத்ரர்களைப்‌ பெற்றீர்‌? எப்படி. புருஷன்‌ 
ஆனீர்‌ என்று கேட்டார்‌. 


6. 28 : நாரதர்‌ சரிதம்‌ 


நாரதர்‌ கூறினார்‌. ப்ரும்மா முதல்‌ ஸ்தம்பம்‌ என்ற மிகமிகச்‌ 
சிறிய ஜந்துவரை ஸகல ப்ராணிகளையும்‌ மஹாபலம்‌ வாய்ந்த 
மாயை ஆட்டி வைக்கின்றது. ஒரு ஸமயம்‌ நான்‌ வீணையில்‌ 
காயத்ர ஸாமாவை வாசித்துக்‌ கொண்டு மஹா விஷ்ணுவைத்‌ 
தர்சிக்க வைகுண்டம்‌ சென்றேன்‌. பீதாம்பர தாரியான சக்ர 
பாணி மஹாலக்ஷ்மியுடன்‌ லீலை செய்துகொண்டிருந்தார்‌. 
ஸகல லக்ஷ்ணமும்‌ பொருந்திய ஸ்ரீ தேவி என்னைப்‌ பார்த்த 
வுடன்‌ திடீரென எழுந்து மறைந்துவிட்டாள்‌. இதைக்‌ கண்டு 
வருந்திய நான்‌ பகவானை வணங்கி “தேவதேவ, நான்‌ காமி 
யல்ல. துஷ்டனுமல்ல. இந்த்ரியங்களையும்‌ காமக்ரோதங் 
களையும்‌ மாயையும்‌ ஜயித்தவன்‌. இத்தகைய என்னைக்‌ கண்டு 
ஏன்‌ தேவி உள்ளே சென்றாள்‌?” என்று கேட்டேன்‌. சிறிது 
கர்வத்துடன்‌ நான்‌ பேசியதைக்‌ கேட்டு புன்னகையுடன்‌ 
பகவான்‌ கூறினார்‌. 

நாரத! அதுதான்‌ நியாயம்‌. ஸூ பதி தவிர மற்ற புருஷர்‌ 
முன்னிலையில்‌ நிற்கக்‌ கூடாது. யோகிகளும்‌ ஞானிகளும்‌ 
இந்த்ரியங்களை ஜயித்தவரும்கூட மாயையை ஐயிக்க 
முடியாதவர்‌. காலமறிந்த நீ மாயையை ஜயித்தவன்‌ என்று 
கூறுவது ஸரியல்ல. நானும்‌ சிவனும்‌ ப்ரும்மாவும்‌ ஸநகாது 
முநிவரும்‌ கூட மாயையை ஜயிக்க முடியாதவர்‌ என்றால்‌ 
உன்னாலும்‌ மற்றவராலும்‌ அதை ஜயிக்க முடியுமா? ஏதேனும்‌ 
ஒரு உடலைப்‌ பெற்றவர்‌ எப்படி. மாயையை ஜயிப்பார்‌? காலம்‌ 
என்பதுகூட மாயைக்கு வசமானதே. வித்வானோ மூடனோ 
எல்லோரும்‌ காலத்திற்கு வசமானவரே. 

மாயா ரூபியான காலம்‌ தார்மிகனை அதார்மிகனாகச்‌ 
செய்கிறது. அதலால்‌ அந்த மாயையின்‌ செயலை ஒருவரும்‌ 

அறிய முடியாது. இங்ஙனம்‌ பகவான்‌ கூற அப்படியானால்‌ 
மிக்க பலம்‌ வாய்ந்த அந்த மாயையை யான்‌ தர்சிக்க அசை 
கொள்கிறேன்‌. தயை செய்து அதை எனக்குக்‌ காட்டும்‌ என்று 
பகவானை வேண்டினேன்‌. உலகை எல்லாம்‌ வ்யாபித்துக்‌ 
கொண்டிருக்கும்‌ அந்த மாயையைத்‌ தர்சிக்க வேண்டுமானால்‌ 
கருடன்மீது ஏறு. வேறிடம்‌ போவோம்‌ வா என்றார்‌ அவர்‌. 
இந்த்ரியங்களை அடக்காதவரால்‌ ஜயிக்க முடியாத மாயையைக்‌ 
காட்டுகிறேன்‌ பார்‌. அதனால்‌ நீ துக்கப்படாதே என்று கூறி 
கருடன்‌ மீது என்னை ஏற்றி தானும்‌ ஏறிக்கொண்டு ஆகாய 
மார்க்கமாகக்‌ ளெம்பினார்‌ பகவான்‌. வழியில்‌ பல வனங்‌ 
களையும்‌, நதிகளையும்‌, மலைகளையும்‌ பார்த்துக்கொண்டே 
கான்ய குப்ஜ தேசம்‌ வந்தோம்‌. 


நாரத! அழயை இந்த தடாகத்தைப்‌ பார்‌. மிக ரமணீய 
மான இதில்‌ ஸநாநம்‌ செய்துவிட்டுப்‌ போவோம்‌ வா என்று 
கூறினார்‌. கருடனைவிட்டு இறங்கி என்‌ விரலைப்‌ பிடித்துக்‌ 
கொண்டு குளத்தினருகே சென்றார்‌. இம்மரத்தினடியில்‌ சிறிது 
நேரம்‌ களைப்பாறுவோம்‌. 


நீ முதலில்‌ ஸாதுக்களின்‌ மநம்போல்‌ நிர்மலமான இதில்‌ 
ஸ்நாநம்‌ செய்‌. பிறகு நான்‌ செய்கிறேன்‌ என்றார்‌. வீணையும்‌, 
மான்‌ தோலையும்‌ கரையில்‌ வைத்துவிட்டு விதிப்படி கால்‌ 
அலம்பி ஆசமநம்‌ செய்து நீரில்‌ முழுகினேன்‌. உடனே நான்‌ 
ஒரு பெண்ணாகிவிட்டேன்‌. என்னை விட்டுவிட்டு பகவான்‌ 
வீணையையும்‌ க்ருஷ்ணாஜிநத்தையும்‌ எடுத்துக்‌ கொண்டு 
கருடன்‌ மீது ஏறி தன்னிருப்பிடம்‌ சென்றார்‌. 'பெண்‌ வடிவுடன்‌ 
கரை ஏறினேன்‌. எனது பூர்வ ஜன்மா, ரூபம்‌ எல்லாம்‌ மறந்து 
விட்டது. தாமரை தடாகத்தைக்‌ கண்டு ஆநந்தமடைந்து 
கொண்டிருந்தேன்‌. மன்மதனைப்‌ போன்ற ரூபமுள்ள தாளத்‌ 
வஜன்‌ என்ற அரசன்‌ சதுரங்க ஸேனை படைசூழ ஆங்கு 
வந்தான்‌. மிக மிக அழகான என்‌ ரூபத்தைக்‌ கண்டு மோஹம்‌ 
அடைந்த அரசன்‌, பெண்ணே நீ யார்‌? எவருடைய பெண்‌? 
கந்தர்வ குலத்தில்‌ பிறந்தவளா? நாக கன்யகையா? ஏன்‌ 
தனியாக, நிற்கிறாய்‌? இங்கே என்ன பார்க்கிறாய்‌? யாரைத்‌ 
தேடுகிறாய்‌? உனக்கு விவாஹம்‌ ஆகிவிட்டதா? இல்லையேல்‌ 
என்னை மணந்து ராஜபோகத்தை அனுபவி என்று கூறினார்‌. 

6. 29 : நாரதர்‌ சரிதம்‌ 


இங்ஙனம்‌ தாளத்வஜன்‌ கூற, வேந்தே யான்‌ யாருடைய 
பெண்‌ என்பதை அறியேன்‌. என்‌ தந்தை தாய்‌ யார்‌.? ஏனிங்கு 
வந்தேன்‌ என ஒன்றும்‌ அறியேன்‌. என்ன செய்வதென 
யோசித்துக்‌ கொண்டிருக்கிறேன்‌. தர்மக்ஞரான நீர்‌ விரும்பிய 
படி செய்யும்‌. உம்மைத்‌ தவிர என்னைக்‌ காப்பவர்‌ யாரு 
மில்லை என்றேன்‌. உடனே அரசன்‌ அழகிய ம்ருதுவான 
தங்கப்‌ பல்லக்கில்‌ என்னை ஏற்றி தன்‌ அரண்மனைக்கு 
அழைத்துச்‌ சென்றார்‌. அங்கே விதிப்படி என்னை மணந்து 
கொண்டார்‌. தன்‌ ப்ரர்ணனைவிட என்னிடம்‌ அதிக ஆசை 
வைத்தார்‌. ஸெளபாக்ய ஸுந்தரீ என எனக்குப்‌ பெயர்‌ 
இட்டார்‌. காம சாஸ்த்ரத்தில்‌ கூறியபடி, பற்பல ச்ருங்கார லீலை 
களை அனுபவித்தோம்‌. ராஜ்ய கார்யத்தைக்கூட கவனியாமல்‌ 
அல்லும்‌ பகலும்‌ உத்யாநத்திலும்‌ மாடிகளிலும்‌ வநத்திலும்‌ 
தடாகத்திலும்‌ மலைகளிலும்‌ நதிகளிலும்‌ கூடி விளையாடு 
வோம்‌. சிறந்த பக்ஷ்யங்களை புசித்து உயர்ந்த பானங்களைக்‌ 
குடித்தோம்‌. பட்டமஹிஷியாகி பூர்ண ராஜ்ய ஸுகத்தை நான்‌ 
அனுபவித்தேன்‌. நான்‌ புருஷனாக நாரதனாக இருந்தது 
சிறிதுகூட நினைவில்லை. தர்ம சாஸ்த்ரத்தை மறந்தேன்‌. 
ப்ரும்மஞானத்தை மறந்தேன்‌. 


காம ஸுகத்தில்‌ ஈடுபட்டு சென்ற பன்னிரண்டு வருஷங்‌ 
களை ஒரு க்ஷணமாகக்‌ கருதினேன்‌. கர்ப்பிணி ஆனேன்‌. 
அரசன்‌ விதிப்படி பும்ஸவந ஸீமந்தம்‌ முதலியவைகளைச்‌ 
செய்தார்‌. உனக்கு ப்ரியமான பொருள்‌ என்ன என்று 
கேட்டார்‌. வெட்கத்தினால்‌ நான்‌ ஒன்றும்‌ சொல்லவில்லை. 
பெண்கள்‌ விரும்பக்கூடிய ஸகல வஸ்துக்களையும்‌ எனக்கு 
அளித்தார்‌. சுபதினத்தில்‌ ஒரு ஆண்‌ குழந்தையைப்‌ பெற்றேன்‌. 
அரசரும்‌ குடிகளும்‌ அநந்தம்‌ அடைந்தனர்‌. எங்கும்‌ உத்ஸவம்‌ 
கொண்டாடப்பட்டது. அக்‌ குழந்தைக்கு ஜாதகர்மா செய்து 
வீரவர்மா என நமகரணம செய்தார்‌. இரண்டாண்டுகள்‌ சென்ற 
பின்‌ மறுபடியும்‌ ஒரு ஆண்‌ குழந்தை உண்டானது. அதற்கு 
ஸுதன்வா என பெயரிட்டார்‌. இங்ஙனம்‌ இருபது குழந்தைகள்‌ 
பிறந்தார்கள்‌. எல்லோருக்கும்‌ உபநயநம்‌ கல்யாணம்‌ முதலியவை 
களைச்‌ செய்து இல்லற இன்பத்தை அனுபவித்தோம்‌. பேரக்‌ 

குழந்தைகள்‌ பிறந்து விளையாடின. அவைகளுடன்‌ கூடி பல . 
வகையான இன்பதுன்பங்களை அனுபவித்தேன்‌. 

ஒரு ஸமயம்‌ ஸுகம்‌. ஒரு ஸமயம்‌ துக்கம்‌. ஒரு ஸமயம்‌ 
தநம்‌ பெருகும்‌. ஒரு ஸமயம்‌ செல்வம்‌ குறையும்‌. ஒரு ஸமயம்‌ 
ஸ்நேஹம்‌. ஒரு ஸமயம்‌ சண்டை. நோயால்‌ குழந்தைகளுக்குண்‌ 
டாகும்‌ துக்கம்‌, பிள்ளைகளுக்குள்‌ சண்டை முதலிய இன்ப 
துன்பங்களை அனுபவித்தேன்‌. ஸுகதுக்கம்‌ நிறைந்த அழியக்‌ 
கூடிய அல்பமான ஸம்ஸாரத்தில்‌ அமிழ்ந்தேன்‌. மறந்தேன்‌ 
முநிவனாக இருந்ததை. பெண்‌ பிறவியில்‌ மகிழ்ந்தேன்‌. அஹங்‌ 
காரம்‌ காமம்‌ கோபம்‌ :முதலிய துர்குணங்கள்‌ வளர்ந்தன. 
என்னைப்‌ போன்றவர்‌ யார்‌ என எண்ணங்‌ கொண்டேன்‌. 
என்‌ நிலையைக்‌ கண்டு நானே மகிழ்ந்தேன்‌. பகவானது மாயை 
யால்‌ நான்‌ நாரதன்‌ என்பதைக்‌ கனவிலும்‌ நினைக்கவில்லை. 
ராஜ பத்நீ என்றே எண்ணி எண்ணி மோஹத்தால்‌ இன்பம்‌ 
அடைந்தேன்‌. தூரதேசத்தில்‌ உள்ள ஒரு அரசன்‌ என்‌ பதியான 
தாளத்வஜனுடன்‌ யுத்தம்‌ செய்ய வந்து கான்யகுப்ஜ தேசத்தை 
முற்றுகையிட்டான்‌. எனது புத்ரர்களும்‌ பெளத்ரர்களும்‌ 
போரிடச்‌ சென்றனர்‌. 

பயங்கரமாக யுத்தம்‌ நடந்தது. வீரர்களான எனது புத்ரர்‌ 
களையும்‌ பெளத்ரர்களையும்‌ சத்ரு கொன்றான்‌. என்‌ கணவ 
னையும்‌ தோற்றுப்போகும்படி அடித்துச்‌ சென்றான்‌. ரண 
பூமியில்‌ இறந்து கிடக்கும்‌ பிள்ளைகளைப்‌ பார்த்து அவ்வுடல்‌ 
மீது விழுந்து ஓ! என்று கதறி அழுதேன்‌. சோகஸாகரத்தில்‌ 
முழுகினேன்‌. அப்பொழுது பகவான்‌ கிழ ப்ராம்மண ரூபத்‌ 
துடன்‌ அங்கு வந்தார்‌. புத்ர சோகத்தால்‌ கதறும்‌ என்னைப்‌ 
பார்த்து, ராஜபத்னி ஏன்‌ அழுகிறாய்‌? இது என்ன மோஹம்‌. 
உனக்கும்‌ அந்த புத்ரர்களுக்கும்‌ என்ன ஸம்மந்தம்‌? அழுகையை 
விட்டு எழுந்திரு. இறந்தவர்களுக்கு மறு உலகிற்கு வேண்டிய 
கார்யத்தைச்‌ செய்‌. வெளியில்‌ சென்று ஸ்நாநம்‌ செய்‌. வீட்டில்‌ 
அந்த ஸ்நாநம்‌ செய்யக்‌ கூடாது என்றார்‌. பந்துக்களுடன்கூட 
என்னைப்‌ பகவான்‌ புந்தீர்த்தம்‌ (புருஷனாக்கும்‌ தீர்த்தம்‌] என்ற 
இடத்திற்கு அழைத்துச்‌ சென்றார்‌. இங்கு ஸ்நாநம்‌ செய்‌. 
துக்கத்தை விடு. உனக்குக்‌ கோடிக்கணக்கான புத்ரர்கள்‌ இறந்‌ 
திருக்கிறார்கள்‌. யாருக்கு நீ அழுவது? ஸ்வப்நத்திற்கு ஸம 
மானது மனிதன்‌ வாழ்வு என்று உபதேசம்‌ செய்தார்‌. அவர்‌ 
சொன்னபடி. அந்த புருஷ தீர்த்தத்தில்‌ முழுகினேன்‌. உடனே 

புருஷனாகி கரையில்‌ என்‌ வீணையைக்‌ கரத்தில்‌ வைத்துக்‌ 
கொண்டு நிற்கும்‌ பகவானைப்‌ பார்த்தேன்‌. நான்‌ நாரதன்‌ 
என்ற நினைவு வந்தது. பகவானது மாயையால்‌ யான்‌ பெண்‌ 
ணானேன்‌ என்று நினைக்கும்போது பகவான்‌, நாரதரே வாரும்‌. 
ஜலத்தில்‌ என்ன செய்கிறீர்‌? என்றார்‌. எப்படி நான்‌ புருஷன்‌ 
ஆனேன்‌ என்று ஆச்சர்யம்‌ அடைந்தேன்‌. 


6. 30 : மஹா மாயா ஸ்வதபம்‌ 


பெண்ணான என்னை மணந்த மன்னனோ நான்‌ நாரத 
னானதைக்கண்டு ஆச்சர்யப்பட்டார்‌. என்‌ மனைவி எங்கே? 
புருஷனுக்கு உற்ற துணை பத்நி அல்லவா? புத்ரர்களை 
இழந்தேன்‌. ராஜ்யத்தையும்‌ இழந்தேன்‌. என்‌ அருமை மனைவி 
யையும்‌ இழந்தேன்‌. இனி இந்த உலகில்‌ எனக்கு என்ன இருக்‌ 
கிறது? ப்ரியே! நீ எங்கு சென்றாய்‌? நீரில்‌ முழுகியபோது 
முதலை முழுங்கிவிட்டதா? புத்ரர்கள்‌ சென்ற விடத்திற்கு நீயும்‌ 
சென்றாயா? நானில்லாமல்‌ நீ செல்வது ந்யாயமா ? பதியுடன்‌ 
உடன்கட்டை ஏற பெண்களுக்கே உரிமை உண்டு. புருஷன்‌ 
மனைவியுடன்‌ உயிரைவிட்டால்‌ அது ஆத்ம ஹத்தியாகும்‌ என 
புலம்பினான்‌. கருணாமூர்த்தியான பகவான்‌ அவருக்கு ஸமா 
தாநம்‌ செய்தார்‌. ராஜனே ! நீர்‌ சாஸ்த்ரம்‌ படித்தவர்‌ அல்லவா? 
ஸம்ஸாரம்‌ நிலை இல்லாதது என தெரியாதா? யாருக்கு யார்‌ 
என்ன உறவு? ஏன்‌ வீணே அழுகிறீர்‌? வீட்டிற்குச்‌ செல்லும்‌. 
சேருவதும்‌ பிரிவதும்‌ ஈசன்‌ செயல்‌. இதே தீர்த்தத்தில்‌ ஒரு 
பெண்‌ உம்முடன்‌ சேர்ந்தாள்‌. அவளுக்கே அவளது தந்தை 
தாய்‌ தெரியாது. கூடினதுபோல்‌ அதே இடத்தில்‌ பிரிந்தாள்‌. 
இதில்‌ வருத்தமென்ன? இன்ப துன்பம்‌ காலசக்ரம்‌ போல்‌ 
சுழன்று கொண்டே இருக்கும்‌. ஒரு ஸமயம்‌ இன்பம்‌ மற்றொரு 
ஸமயம்‌ துன்பம்‌ உண்டாவது ஸஹஜம்‌. அழுகையை விட்டு 
நாடு செல்லும்‌. அல்லது ராஜ்யத்தை உரியவரிடம்‌ விட்டு 
விட்டு நீர்‌ கரையேறுவதற்கேற்ற வழியைத்‌ தேடும்‌. மானிட 
ஜன்மம்‌ கிடைப்பது துர்லபம்‌. அதை அடைந்தவர்‌ அத்ம 
ஸாதநத்தைத்‌ தேடவேண்டும்‌. நாக்கு முதலிய இந்த்ரியங்கள்‌ 
மிருகங்களுக்கும்‌ மனிதருக்கும்‌ இருக்கின்றன. அறிவு என்பது 
மனிதருக்குமட்டுந்தான்‌ உண்டு. பகவானுடைய மாயையால்‌ 
ஸமஸ்த உலகமும்‌ மோஹம்‌ அடைந்து அதனால்‌ துக்க 

மடைகிறது. சோக மோஹத்தைவிட்டு வந்தபடியே செல்‌ 
என்றார்‌ பகவான்‌. இந்த அரிய உபதேசத்தைக்‌ கேட்ட 
மன்னனின்‌ மோஹம்‌ அகன்றது. அந்த காலத்திற்கேற்ற 
கர்மாக்களைச்‌ செய்து முடித்து நாட்டிற்குச்‌ சென்றான்‌. ராஜ்யத்‌ 
தைத்‌ தனது பேரனுக்கு அளித்துக்‌ காநகம்‌ சென்றான்‌. தத்வ 
ஞானம்‌ பெற்றான்‌. 

அரசன்‌ கதி அவ்வாறாக, அவனது மஹிஷியாக இருந்த 
நாரத ஸ்வரூபத்தை அடைந்த பின்‌ பகவானது திருவடியைப்‌ 
பணிந்து ஓ பகவான்‌ !. என்னை ஏமாற்றிவிட்டீரே! இந்த ஸரஸ்‌ 
ஸில்‌ முழுயெவுடன்‌ என்‌ ஸ்வரூபத்தை மறந்து பெண்ணா 
னேன்‌. அப்பொழுது மாயையால்‌ எல்லாவற்றையும்‌ மறந்தேன்‌. 
பெண்ணாகி பல ராஜபோகங்களை அனுபவித்தேன்‌. மஹர்ஷி 
யாயிருந்தும்‌ மது மாம்ஸம்‌ அருந்தினேன்‌. எனது ஜீவன்‌ 
இந்த்ரியங்கள்‌ எல்லாம்‌ இருந்தும்‌ நான்‌ நாரதன்‌ என்று 
அறியாத காரணம்‌ என்ன? என்று கேட்டேன்‌. இதைக்கேட்ட 
பகவான்‌ கூறினார்‌. 

நாரத! இதுதான்‌ மாயாவியான எனது மாயா விலாஸ 
மாகும்‌. ப்ராணிகளின்‌ உடலில்‌ பல தசைகள்‌ உள. விழித்திருத்‌ 
தல்‌, கனவு காணல்‌, தூங்குவது நாலாவது அவஸ்தை. வேறு 
உடல்‌ பெற்ற உனக்கென்ன ஸந்தேஹம்‌? தூங்கும்பொழுதே 
விழித்திருந்த காலத்தில்‌ நடந்ததெல்லாம்‌ மறந்து விடுகிறது. 
ஸ்வப்ந காலத்தில்‌ மநம்‌ கனவு என்ற நிலையில்‌ பல விசித்ர 
மான வேலைகளைச்‌ செய்கிறது. பலவகையான கனவுகள்‌: 
யானை துரத்துகிறது. ஓடவோ சக்தி இல்லை. என்ன செய்வது? 
என ஏங்குகிறான்‌. இறந்த பாட்டனைக்‌ காண்கிறான்‌. 
அவருடன்‌ பேசுகிறான்‌. உண்ணுகிறான்‌. விழித்து எழுந்தால்‌ 
எல்லாம்‌ பொய்‌ ஆகிவிடுகிறது. கண்ட கனவைப்‌ பிறர்க்கு 
விஸ்தாரமாகக்‌ கூறுகிறான்‌. கனவு காணும்‌ ஸமயத்தில்‌ இது 
பொய்‌ என எவரும்‌ எண்ணுவதில்லை. அப்படியே மாயையில்‌ 
சிக்குண்டவன்‌ ஒன்றையும்‌ அறிவதில்லை. நானும்‌ சிவனும்‌ 
கூட இதை அறிவதில்லை என்றால்‌ மற்ற யார்தான்‌ இதை 
அறிவர்‌? ஸத்வம்‌ ரஜஸ்‌ தமஸ்‌ என்ற மூன்று குணங்களுடன்‌ 
கூடிய மாயை இல்லையேல்‌ ஸம்ஸாரமே இல்லை. ஸத்வ 
ப்ரதாநன்‌ நான்‌. ரஜஸும்‌ தமஸ்ஸும்‌ என்னை விடுவதில்லை. 
ப்ரும்மா ரஜோகுண ப்ரதாநன்‌. ஸத்வமும்‌ தமஸ்ஸும்‌ அவரை 
விடுவதில்லை. தமஸ்‌ முக்கியமான சிவனை ஸத்வரஜஸ்‌ விடுவ 

தில்லை. மாயாவியால்‌ கல்பிக்கப்பட்ட முடிவில்லாத ஸார 
மில்லாத இந்த ஸம்ஸாரத்தில்‌ மோஹம்‌ கொள்ளாதே. 
மாயையை நேரில்‌ கண்டாய்‌! பல போகங்களை அனுபவித்‌ 


தாய்‌! இனி என்ன விரும்புகிறாய்‌! என்று கேட்டார்‌ பகவான்‌ 
என்னை. 


6. 91 : நேவீ த்யானம்‌ 


மாயா பலத்தை நன்கு அறிந்த நான்‌ பகவானிடம்‌ விடை 
பெற்றுக்கொண்டு ப்ரும்மலோகம்‌ சென்றேன்‌. பகவான்‌ 
வைகுண்டம்‌ சென்றார்‌. மாயையால்‌ ஏமாந்து பெண்ணாகி 
சோக மோஹங்களை அனுபவித்ததை நினைத்து என்‌ முகம்‌ 
வாடி இருந்தது. எனது தந்தையான ப்ரும்மா என்னைப்‌ 
பார்த்து ஏன்‌ வருந்துகிறாய்‌? என்று கேட்டார்‌. நான்‌ மாயா 
தூர்சநம்‌ செய்ய வேண்டுமென்று விரும்பியதையும்‌ பகவான்‌ 
என்னைக்‌ கருடன்‌ மீதேறி கன்யாகுப்ஜதேசம்‌ அழைத்துச்‌ 
சென்றதையும்‌ ஒரு ஸரஸ்ஸில்‌ என்னை ஜலம்‌ கொண்டுவரச்‌ 
சொன்னதையும்‌ அதில்‌ முழுகிய நான்‌ பெண்ணா அரசனை 
மணந்து குழந்தைகளைப்‌ பெற்றதையும்‌ அவர்கள்‌ போரில்‌ மாள 
நான்‌ அந்த ஸரஸ்ஸில்‌ வந்து புலம்பியதையும்‌ ப்கவான்‌ 
என்னை அதில்‌ முழுகச்‌ சொல்லி பழையபடி நாரதராக்கியதை 
யும்‌ சொல்லி வருந்தினேன்‌. மிகக்‌ கொடிய மாயா பலத்தால்‌ 
நான்‌ ஏமார்ந்து பல இன்ப துன்பங்களை அனுபவித்தேன்‌. 
என்‌ பிதாவான தாங்கள்‌ எப்படி அந்த மாயையை ஜயித்தீர்‌ 
என்று கேட்டேன்‌ ப்ரும்மாவை. 


ப்ரும்மா கூறினார்‌. ஓ நாரத! ஏன்‌ வீணே வருந்துகிறாய்‌? 
மாயையை ஜயிக்கவோ அல்லது அதன்‌ ஸ்வரூபத்தை நன்றாக 
உணரவோ எவரால்‌ முடியும்‌? நானும்‌ மஹாவிஷ்ணுவும்‌ பரம 
சிவனும்கூட ஸ்ருஷ்டி. ஸ்திதி லயம்‌ என்ற மூன்று கார்யங்களை 
நடத்தி வைக்கும்‌ அந்த மாயையை ஜயிக்கவில்லை. நன்கு 
அறியவும்‌ இல்லை. இதற்காக நீ துக்கப்படாதே. ஆச்சர்யமும்‌ 
படவேண்டாம்‌. இதைக்‌ கேட்டு ஒருவாறு மனதை ஸமாதானப்‌ 


்‌ படுத்திக்கொண்டு நான்‌ சிறந்த புண்ய தீர்த்தங்களில்‌ ஸ்நானம்‌ 


செய்து வருகிறேன்‌. வ்யாஸரே, கெளரவர்‌ இறந்ததால்‌ 
உண்டான துக்கத்தைவிட்டு நீரும்‌ ஸ்வஸ்தமாக இருக்க 

வேண்டும்‌. அவரவர்‌ செய்த சுப அசுபங்களை அவரவர்‌ அனுப 
விக்க வேண்டும்‌ என்ற நிச்சய புத்தியால்‌ நீரே மநச்சாந்தி 
அடைய வேண்டும்‌ என்று கூறி நாரதர்‌ சென்றார்‌. 


மஹாராஜ! அதைக்கேட்ட நான்‌ ஒருவாறு தேறுதல்‌ 
அடைந்து இந்த ஸரஸ்வதீ நதி தீரத்தில்‌ வஸிக்கிறேன்‌. இது 
நடந்தது ஸாரஸ்வத கல்பத்தில்‌. சிந்தையைவிட்டு நன்றாகக்‌ 
காலத்தைக்‌ கழிக்க இந்த தேவீ பாகவத புராணத்தை இயற்றி 
னேன்‌. உத்தமமான இது ஸகல ஸந்தேஹங்களையும்‌ அகற்றும்‌, 
பல கதைகள்‌ உள்ளது. வேதத்தைப்‌ போல்‌ ப்ரமாணமானது. 
இதில்‌ ஸந்தேஹம்‌ வேண்டாம்‌. இந்த்ர ஜால வித்யை காட்டு 
பவன்‌ மரத்தினாலாகிய பொம்மையை ஆட்டிவைப்பது போல்‌ 
மாயை உலகை ஆட்டிவைக்கிறது. ப்ரும்மா முதல்‌ ஸ்தம்பம்‌ 
வரை உள்ள ஸமஸ்த ப்ராணிகளும்‌, ஞாநமும்‌ பஞ்ச இந்த்ரி 
யங்களும்‌ உள்ளவர்‌ அனைவரும்‌ முக்குணம்‌ உள்ள மாயைக்கு 
வசமானவர்களே ஆவர்‌. பிறவிக்கும்‌ மனிதர்‌ செயலுக்கும்‌ 
காரணமான குணங்கள்‌ ஒவ்வொருவரையும்‌ விசித்ரமான 
பின்ன பின்னமான ஸ்வபாவம்‌ உள்ளவர்களாகச்‌ செய்கின்றன. 
சாந்தமானது கோபமானது மஹா முரடானது என்ற மூன்று 
குணம்‌ உள்ளவர்‌ தேவர்‌ மனிதர்‌ ராக்ஷஸர்‌ என்பவர்கள்‌. 


ஒரு ஸமயம்‌ ஸந்தோஷம்‌, மற்றொரு ஸமயம்‌ ஸந்தோஷம்‌ 
இல்லாமை, துக்கம்‌, துக்கம்‌ இல்லாமை முதலியன குணங்களா 
லேயே உண்டாகின்றன. ஸத்வகுணம்‌ உள்ளபோது மற்றவரிடம்‌ 
ப்ரீதி உண்டாகிறது. ரஜோ குணம்‌ உள்ளபோது கோரமான 
நிலையும்‌ அப்ரீதியும்‌ உண்டாகின்றது. தமோ குணம்‌ உள்ள 
போது மோஹம்‌ உண்டாகின்றது. இங்ஙனம்‌ ப்ரும்மா விஷ்ணு 
ருத்ரர்‌ ஆகிய மும்மூர்த்திகளும்‌ கூட மூன்று குணங்களுக்கு 
ஆளாகி மூன்று விதமான செயல்‌ உள்ளவர்களாக இருக்‌ 
கிறார்கள்‌. ஸத்வ மூர்த்தியான விஷ்ணுவும்‌ ரஜோ குண தமோ 
குணங்களுக்கு அளாகி கோரமாகவும்‌ மோஹம்‌ உள்ளவராகவும்‌ 
இருக்கிறார்‌. சந்த்ர ஸூர்ய வம்சத்தில்‌ பிறந்த பதிநான்கு மறுக்‌ 
களும்‌ மஹர்ஷிகளும்‌ குணங்களுக்கு வசமாகிறார்கள்‌ என்றால்‌ 
மற்றவரைப்‌ பற்றி கூறவும்‌ வேண்டுமோ? உடல்‌ உள்ளவர்‌ 
மாயைக்கு உட்பட்ட வரே. மாயாதீநம்‌ உலகம்‌ எல்லாம்‌. 
மாயையோ ஞாந வடிவனான பரமனிடத்தில்‌ வஸிக்கிறாள்‌. 
பரமனுக்கு அதீநமான மாயை அவரது தூண்டுதலால்‌ ஜீவர்‌ 

களிடம்‌ வந்து தங்குகிறாள்‌. பரமேச்வரியான மாயை ஸச்சிதா 
னந்த ரூபமானவள்‌. அவளை ஆராதித்து வணங்கி த்யாநம்‌ 
செய்யவேண்டும்‌. அதனால்‌ அவள்‌ ஸந்தோஷித்து நம்மை 
மாயாபந்தத்திலிருந்து விடுவிப்பாள்‌. தனது அனுபூதியைப்‌ பக்த 
ருக்கு அளித்துத்‌ தனது மாயையை அகற்றுவாள்‌. உலகம்‌ 
மாயை. அதற்கு ஈச்வரீ தேவீ. ஆதலால்‌ புவநேசீ எனப்படு 
கிறாள்‌. அவளிடம்‌ மநம்‌ சென்று பதிந்து விட்டால்‌ மாயை 
நம்மை என்ன செய்யும்‌? மாயை அகல வேண்டுமானால்‌ 
மாயேச்வரியான தேவியைத்‌ தவிர மற்ற தேவரை உபாஸித்துப்‌ 
பயனென்ன! இருளை நீக்க ப்ரகாசமான சந்த்ர ஸூர்ய அக்நி 
களுக்கல்லவா சக்தி உண்டு. அதலால்‌ தேவியை ஆராதிக்க 
வேண்டும்‌ என்ற கருத்துடன்‌ வ்ருத்ராஸுர வதம்‌ முதலிய 
விருத்தாந்தங்களைக்‌ கூறினேன்‌. இன்னும்‌ என்ன கேட்க 
விரும்புகிறாய்‌? மிக ரஹஸ்யமான தேவியின்‌ சரிதத்தில்‌ பூர்வ 
அர்த்தத்தை (பகுதியைக்‌ கூறினேன்‌. பக்தனாகவும்‌ சாந்த 
னாகவும்‌ தேவி பக்தி உள்ளவனாகவும்‌ சிஷ்யனும்‌ மூத்த 
புதல்வனும்‌ குருபக்தி உள்ளவனாகவும்‌ இருப்பவருக்கே கூற 
வேண்டும்‌ இதை. கதா ஸாரமானதும்‌ வேத ஸாரமானதும்‌ 
ஸத்‌ ப்ரமாணம்‌ உள்ளதுமான இந்த தேவீ பாகவதத்தைப்‌ 
படித்தாலும்‌ கேட்டாலும்‌ தனம்‌ தான்யம்‌ ஞாநம்‌ முதலியன 
உண்டாகும்‌. 


ஆறாம்‌ ஸ்கந்தம்‌ முற்றிற்று 

ஏழாவது ஸ்கந்தம்‌ 
7. 1 : சந்த்ர ஸூர்ய வம்சம்‌ 


ஸ்ரீ பகவத்யை நம: தேவி பக்தர்களுடைய சரிதத்தைக்‌ 
கேட்கக்‌ கேட்க மிக ஸந்தோஷமாக இருக்கிறது. ஸூர்ய வம்சத்‌ 
தலும்‌ சந்த்ர வம்சத்திலும்‌ தோன்றிய தேவீ பக்தர்களான அரசர்‌ 
களுடைய சரிதத்தைக்‌ கூறுங்கள்‌ என்று ஜநமேஜய ராஜன்‌ 
வேண்ட வேத வ்யாஸர்‌ கூறினார்‌. 


நாராயணனுடைய நாபிக்‌ கமலத்திலிருந்து உண்டான 
சதுர்முக ப்ரம்மா தேவியை நாடி தவம்‌ செய்தார்‌. தேவி 
அவருக்கு உலகைப்‌ படைக்கும்படியான சக்தியைத்‌ தந்தாள்‌. 
ஸ்ருஷ்டி கார்யத்தை ஆரம்பித்தார்‌. அது தன்‌ ஒருவனால்‌ 
ஸாத்யமில்லை. உலகம்‌ விஸ்தாரமாக வேண்டுமானால்‌ தனக்கு 
உதவியாக சிலர்‌ வேண்டும்‌ என எண்ணினார்‌. தேவியை 
ஆராதித்து அவள்‌ அருளால்‌, மாசி அங்ரேஸ்‌ அத்ரி வஸிஷ்டர்‌ 
புலஹர்‌ க்ரது புலஸ்த்யர்‌ என்று ஏழு மாநஸிக புத்ரர்களை 
உண்டுபண்ணினார்‌. ரோஷத்தினால்‌ ருத்ரரைப்‌ படைத்தார்‌. 
மடியிலிருந்து நாரதரையும்‌ கட்டை விரலிலிருந்து தக்ஷரையும்‌ 
அதேபோல்‌ ஸநகர்‌ முதலிய மாநஸிக புத்ரர்களையும்‌ படைத்‌ 
தார்‌. இடது கை கட்ட விரலிலிருந்து ஸர்வாங்க ஸுந்தரியான 
வீரிணீ என்ற தக்ஷூது மனைவி உண்டானாள்‌. அஸிக்நீ என்ற 
மற்றொரு பெயருள்ளவளான தக்ஷபத்நியினிடமிருந்து நாரதர்‌ 
மறுபடியும்‌ பிறந்தார்‌. மறுமுறை உடலெடுக்க காரணம்‌ என்ன 
என்று மன்னன்‌ கேட்க வ்யாஸர்‌ கூறினார்‌. 

ப்ரம்மா நாரதரை, உலகைப்‌ படைக்கும்படி கூறினார்‌. 
அவர்‌ அதில்‌ ஈடுபடாமல்‌ பக்தி மார்க்கத்தில்‌ மூழ்கினார்‌. 
தக்ஷ்ப்ராஜபதி மனதினால்‌ ஐயாயிரம்‌ புத்ரர்களைப்‌ படைத்துத்‌ 
தனக்கு உதவியாக இருந்து உலகைப்‌ படைக்கும்படி கூறினார்‌. 
அவர்கள்‌ படைக்க நினைத்த பொழுது நாரதர்‌ அவர்களிடம்‌ 
சென்று. “நீங்கள்‌ படைப்பதற்கு முன்‌ பூமியின்‌ அளவைக்‌ 
கண்டு அறியுங்கள்‌. அதை அறியாமல்‌ ஸ்ருஷ்டிக்க ஆரம்பித்‌ 
தால்‌ உங்கள்‌ கார்யம்‌ ஸித்தி அடையாது” என்று கூறினார்‌. 
அதைக்கேட்ட ஹர்யச்வாதிகள்‌ என்ற அவர்கள்‌, “முனிவர்‌ 

கூறியது உண்மையே. பூமி இவ்வளவு விசாலமானது என்று 
அறியாமல்‌ உலகைப்‌ படைத்தால்‌ நம்மை எல்லோரும்‌ 
பரிஹாஸம்‌ செய்வார்கள்‌ அல்லவா? என்று யோசித்து கிழக்கு 
திக்கை நாடிச்‌ சிலர்‌ சென்றனர்‌. தென்‌ திசைக்குச்‌ சிலர்‌ 
சென்றனர்‌. மேற்கே சிலரும்‌ வடக்கே சிலருமாகச்‌ சென்றனர்‌. 

தனது புத்ரர்கள்‌ உலகைப்‌ படைக்காமல்‌ சென்றதைக்‌ 
கண்டு தக்ஷர்‌ ட்ட வருந்தினார்‌. மறுபடியும்‌ மாநஸிக புத்ரர்‌ 
பலரைப்‌ படைத்து உலகைப்‌ படைக்கும்படி. கூறினார்‌. நாரதர்‌ 
அவர்களிடமும்‌ வந்து முன்போலவே கூறி அவர்களையும்‌ 
அனுப்பிவிட்டார்‌. இதைக்‌ கண்டு தக்ஷர்‌ மிகக்‌ கோபங்கொண் 
டார்‌. “நாரத! எனது புத்ரர்களை எல்லாம்‌ நாசம்‌ செய்து 
விட்டாய்‌. என்‌ புத்ரர்களை நீ வெளியில்‌ அனுப்பிவிட்டதால்‌ 
நீ எனக்கே புத்ரனாகப்‌ பிறக்கவேண்டும்‌. தாயின்‌ கர்ப்பத்தில்‌ 
நீ வாஸம்‌ செய்யவேண்டும்‌” என்று சபித்தார்‌. அதனால்‌ நாரதர்‌ 
அவ்வுடலைவிட்டு தக்ஷ பத்னியான அஸிக்நீ என்பவளிடம்‌ 
கர்ப்பவாஸம்‌ செய்து பிறந்தார்‌. 

அன்றியும்‌ தக்ர்‌ பத்னியினிடம்‌ சரீரஸம்பந்தத்தால்‌ 
அறுபது கன்யகைகளைப்‌ படைத்தார்‌. மஹா புருஷனான 
கச்யபருக்குப்‌ பதின்மூன்று பெண்களைத்‌ தந்தார்‌. தர்ம 
தேவதைக்குப்‌ பத்து, ஸோமனுக்கு இருபத்தேழு, ப்ருகுவுக்கு 
இரண்டு அரிஷ்டநேமிக்கு நான்கு, அங்கரேளருக்கு இரண்டு 
பெண்களையும்‌ தந்து விவாஹம்‌ செய்துவைத்தார்‌. அவர்கள்‌ 
மூலமாக தேவர்‌ தாநவர்‌ முதலிய பேரன்மார்கள்‌ உண்டானார்‌ 
கள்‌. மிக்க பலம்‌ உள்ளவர்களாயினும்‌ தேவரும்‌ தாநவரும்‌ 
ஒருவருக்கொருவர்‌ த்வேஷம்‌ உள்ளவர்களாக இருந்தார்கள்‌. 
சூரர்களாக இருந்தனர்‌. காமக்ரோதம்‌ மதமோஹ மாத்ஸர்யம்‌ 
உள்ளவர்களாக இருந்தார்கள்‌. 


7. 2 : சந்த்ர ஸிர்ய வம்சம்‌ 


ஒரு ஸமயம்‌ நாரதர்‌ ஸரஸ்வதீ தீரத்தில்‌ உள்ள எனது 
ஆச்ரமத்திற்கு வந்தார்‌. அவரை நமஸ்கரித்து அர்க்ய பாத்யங்‌ 
களால்‌ அர்ச்சித்து ஆஸநத்தில்‌ அமர்த்திக்‌ கேட்டேன்‌. நாரதரே! 
இந்த ஏழாவதான மன்வந்த்ரத்திலே ஸூர்ய வம்சத்தில்‌ 
உண்டான அரசர்களுடைய வம்சத்தை விஸ்தாரமாகக்‌ 

கூறுங்கள்‌. பவித்ரமான அந்த வம்ச சரிதத்தைக்‌ கேட்டால்‌ 
பாபம்‌ அகலும்‌. புண்யம்‌ உண்டாகும்‌ அல்லவா? என்று நான்‌ 
கேட்க நாரதர்‌ எனக்குக்‌ கூறினார்‌. 

மஹாவிஷ்ணுவினுடைய நாபிக்‌ கமலத்திலிருந்து தோன்றி 
யவர்‌ ப்ரும்மா. ஸர்வக்ஞனான அவர்‌ பத்தாயிரம்‌ ஆண்டுகள்‌ 
தவம்‌ செய்தார்‌. சிவனை த்யாநம்‌ செய்து அன்னையின்‌ 
அருளால்‌ படைக்கும்‌ சக்தியைப்‌ பெற்றார்‌. நல்ல லக்ஷணம்‌ 
உடைய ப்ரஸித்தமான மரீசி முதலியவர்களை முதலில்‌ 
ஸ்ருஷ்டித்தார்‌. மரீசியினுடைய புத்ரர்‌ கச்யபர்‌ என்பவர்‌ மிகக்‌ 
ஒர்த்தி வாய்ந்தவர்‌. அவர்‌ தக்ஷரின்‌ பெண்களில்‌ பதின்மூன்று 
கன்யகைகளை மணந்தார்‌. அவர்கள்‌ மூலமாக தேவர்‌ தைத்யர்‌ 
யக்ஷர்‌ ராக்ஷர்‌ தாநவர்‌ பாம்பு பக்ஷி முதலியவர்களை உண்டு 
பண்ணினார்‌. தேவர்களில்‌ ப்ரஸித்தமானவர்‌ விவஸ்வான்‌ 
என்ற சூர்யன்‌. அவரிடமிருந்து உண்டானவர்‌ வைவஸ்வதபநு. 
அவருடைய பிள்ளை இக்ஷ்வாகு. இவர்‌ மூலமாகவே ஸூர்ய 
வம்சம்‌ வ்ருத்தியானது. இக்ஷ்வாகு முதலான ஒன்பது புத்ரர்கள்‌ 
மனுவினிடம்‌ உண்டானார்கள்‌. 


இக்ஷ்வாகு, நாபாகன்‌, த்ருஷ்டன்‌, சர்யாதி, நரிஷ்யந்தன்‌, 
ப்ராம்சு, ந்ருகோதிஷ்டன்‌, கருஷன்‌, ப்ருஷத்ரன்‌, என்பன அவர்‌ 
களின்‌ பெயர்கள்‌. இக்ஷ்வாகுவுக்கு விகுக்ஷி முதலாக நூறு 
புத்ரர்கள்‌ உண்டானார்கள்‌. நாபாகனுடைய புத்ரன்‌ அம்பர 
ஷன்‌. இவன்‌ மிக தார்மிகன்‌. ஸத்ய ஸந்தன்‌. ப்ரஜைகளை மிக 
நன்றாக பரிபாலநம்‌ செய்தவன்‌. த்ருஷ்டனுடைய புத்ரன்‌ 
தார்ஷ்டகன்‌. இவர்‌ க்ஷத்ரிய தர்மத்தைவிட்டு ப்ராம்மண தர்மத்‌ 
தில்‌ ஈடுபட்டார்‌. சர்யாதிக்கு ஆநர்த்தன்‌ என்ற புத்ரனும்‌ 
ஸுகன்யை என்ற புத்ரியும்‌ உண்டானார்கள்‌. அந்தகரான 
ச்யவநருக்கு சர்யாதி ஸுகன்யையைத்‌ தந்தார்‌. அச்வினீ தேவர்‌ 
களின்‌ அருளால்‌ ச்யவநர்‌ கண்களைப்‌ பெற்றார்‌. 


இதை விஸ்தாரமாகக்‌ கூறும்படி ஜநமேஜயர்‌ கேட்க 
வ்யாஸர்‌ கூறினார்‌. சர்யாதி நாலாயிரம்‌ ராஜ கன்யகைகளை 
மணந்தார்‌. எல்லோரும்‌ அப்ஸரஸ்‌ போன்ற அழகுள்ளவர்கள்‌. 
மஹா பதிவ்ரதைகள்‌. இவர்களுக்கிடையே ஸுகன்யா என்ற 
ராஜகுமாரி ஒருவளே உண்டானாள்‌. இவள்‌ மிக்க அழகுள்ள 
வள்‌. அரசனுக்கும்‌ ராஜ மனைவிகளுக்கும்‌ மிக ப்ரியமானவள்‌. 
அவ்வரசனது நகருக்கருகே மாநஸ ஸரஸ்போல்‌ அழகிய ஒரு 

தடாகம்‌ இருந்தது. அதைச்‌ சுற்றி அடர்ந்த மரங்கள்‌ சூழ்ந்திருந்‌ 
தன. மல்லிகை முதலிய புஷ்பச்‌ செடிகளும்‌ கொடிகளும்‌ வளர்ந்‌ 
இருந்தன. பக்ஷிகளின்‌ இனிய கானமும்‌ வண்டுகளின்‌ ரீங்கார 
மும்‌ மிக ரமணீயமாக இருந்தன. மான்‌ முதலிய ஸாத்விக 
ம்ருகங்கள்‌ ஆங்காங்கு ஆடி ஓடி விளையாடி க்கொண்டி ருந்தன. 

ஆங்கு புதர்‌ சூழ்ந்த ஓரிடத்திலே ப்ருகு வம்சத்தில்‌ 
தோன்றிய ச்யவநர்‌ என்ற மஹர்ஷி தவம்‌ செய்துகொண்டிருந்‌ 
தார்‌. அன்ன ஆஹாரங்களைவிட்டு உடலை உலகை மறந்து 
ஜகன்மாதாவான பரமேச்வரியை த்யாநம்‌ செய்துகொண்டி ௬ுந்‌ 
தார்‌. ஆண்டுகள்‌ பல கழிந்தன. முனிவர்‌ அசையாதிருந்தார்‌. 
அவர்மீது புத்துகள்‌ உண்டாயின. செடிகொடிகள்‌ சூழ்ந்ததை 
யும்‌ செல்லுகள்‌ தன்மீது புத்து கட்டியதையும்‌ அவர்‌ அறியார்‌. 
மண்கட்டிபோல முநிவர்‌ அசையாமல்‌ இருந்தார்‌. ஒரு ஸமயம்‌ 
சர்யாதி மஹாராஜன்‌ தனது ஸ்த்ரீ கணங்களுடன்‌, அந்த 
ஸரஸ்ஸில்‌ ஜலக்ரீடை செய்ய வந்தான்‌. அவர்‌ அங்கே மனைவி 
களுடன்‌ விளையாடும்போது ஸுகன்யை தன்‌ தோழிகளுடன்‌ 
சேர்ந்து வநத்தில்‌ விளையாடினாள்‌. அருகிலுள்ள பெரிய 
புத்தைக்‌ கண்டு அதன்‌ சந்து வழியாக உள்ளே என்ன இருக்‌ 
கிறது என்று கவனித்தாள்‌. சந்தின்‌ வழியாக அவளது கண்‌ 
ணுக்கு மினுமினுப்பூச்சிபோல்‌ தோன்றியது. 


உடனே ஸுகன்யா அதை ஒரு முள்ளால்‌ குத்தினாள்‌. 
அதை அறிந்த மஹர்ஷி, பெண்ணே என்ன கார்யம்‌ செய்‌ 
கிறாய்‌? நான்‌ ஒரு தபஸ்வி. இந்த புத்தை ஒன்றும்‌ செய்யாதே 
என்றார்‌ ஸுகன்யை அதைக்‌ கேளாமல்‌ இரண்டு கண்களையும்‌ 
முள்ளால்‌ குத்திவிட்டுச்‌ சென்றாள்‌. ஆனால்‌ அவளது மநம்‌ 
தான்‌ பெரிய தவறு செய்ததாக எண்ணி எண்ணி வருந்தியது. 
விளையாட்டால்‌ தெய்வத்தால்‌ தூண்டப்பட்டவள்போல்‌ இக்‌ 
கார்யத்தைச்‌ செய்தாள்‌. மஹர்ஷியின்‌ கண்கள்‌ துடித்தன. 
பொறுக்க முடியாத வலி உண்டாயிற்று. சிறிது கோபங்‌ 
கொண்டார்‌. அந்த கூணத்திலேயே அரசனுடன்‌ வந்த 
ஸேனைக்கும்‌ மற்றவர்க்கும்‌ ஜஓலமலம்‌ வெளியில்‌ வராமல்‌ தடை 
பட்டது. வயிறு பெரியதாக நோவும்‌ உண்டானது. நிமிஷத்திற்கு 
நிமிஷம்‌ வயிறு பெருத்து ஸஹிக்க முடியாத துன்பம்‌ உண்டா 
னது. அரசனும்‌ அமாத்யனும்‌ அதிக துன்பத்திற்கு ஆளானார்‌ 
கள்‌. ஸேனையிலுள்ளவரும்‌ வந்து அரசனிடம்‌ இந்த துன்பத்தை 
முறையிட்டனர்‌. தன்‌ இருப்பிடம்‌ வந்து அனைவர்க்கும்‌ ஏக 

காலத்தில்‌ இப்படித்‌ துன்பம்‌ உண்டாகக்‌ காரணம்‌ என்ன 
என்று விசாரித்தான்‌. 

ஆங்குள்ள தடாகத்தின்‌ மேற்குக்‌ கரையில்‌ ச்யவநர்‌ தவம்‌ 
செய்வதாகவும்‌ அவருக்கு எவரேனும்‌ அபசாரம்‌ செய்திருந்தால்‌ 
இப்படி நேர்ந்திருக்கும்‌ என்ற முடிவிற்கு வந்தான்‌. தன்னுடன்‌ 
வந்த அனைவரையும்‌ அழைத்து தபோநிதியான ச்யவநருக்கு 
அறிந்தோ அறியாமலோ எவரேனும்‌ தீங்கு இழைத்தீர்களா 
என்று இவிரமாக விசாரித்தான்‌. துன்பப்படும்‌ அனைவரும்‌ 
ஒன்றுகூடி மஹாராஜ, மநதாலோ வாக்காலோ உடலாலோ 
நாங்கள்‌ முநிவர்க்கு யாதொரு அபசாரமும்‌ செய்யவில்லை 
என அறிவித்தார்கள்‌. 


7. 3 : சுகன்யா ச்யவன சரிதம்‌ 


மற்றவர்களையும்‌ அழைத்து மன்னன்‌ மஹர்ஷிக்கு எவரே 
னும்‌ அபசாரம்‌ செய்தீர்களா என்று சாந்தமாகவும்‌ உக்ரமாகவும்‌ 
தனித்தனியாகவும்‌ விசாரித்தான்‌. ஒருவரும்‌ தான்‌ குற்றம்‌ செய்த 
தாகக்‌ கூறவில்லை. தந்தையும்‌ தானும்‌ மற்றவரும்‌ பொறுக்க 
முடியாத துன்பத்தை அனுபவிக்கும்பொழுது ஸுகன்யை 
தந்தை தாயிடம்‌ வந்தாள்‌. “அப்பா அவ்வநத்திலே நான்‌ ஒரு 
புத்தைக்‌ கண்டேன்‌. அதற்குள்‌ மினுமினுப்‌ பூச்சிபோன்ற ப்ரகாச 
மாக இரண்டு என்‌' கண்ணில்‌ பட்டது. விளையாட்டாக அவை 
களை நான்‌ ஊசி போன்ற கூரான முள்ளால்‌ குத்தினேன்‌. 
முள்ளு ஜலம்‌ பட்டது போல்‌ நனைந்திருந்தது, உடனே அங்கு 
ஹாஹா என்ற சப்தம்‌ புத்திலிருந்து உண்டானது. இதைக்கேட்டு 
நான்‌ ஆச்சர்யப்பட்டேன்‌. புத்தில்‌ நான்‌ எதைக்‌ குத்தினேன்‌ 
என்று எனக்குத்‌ தெரியாது” என்றாள்‌. இதைக்கேட்டு இது 
முனிவர்க்குச்‌ செய்த அபசாரம்‌. இதனால்தான்‌ தங்களுக்குத்‌ 
துன்பம்‌ உண்டானது என உணர்ந்தான்‌ மன்னன்‌. பரிவாரங்‌ 
களுடன்‌ புத்தின்‌ அருகே சென்று முநிவர்க்குக்‌ காயம்‌ படாமல்‌ 
புத்தை வெட்டினான்‌. முநிவரைக்‌ கண்டு காலில்‌ விழுந்து 
கரங்குவித்து அவரைப்‌ போற்றினான்‌. மஹர்ஷே! எனது பெண்‌ 
அறியாமல்‌ விளையாட்டுத்‌ தனத்தால்‌ செய்த அபசாரத்தை 
மன்னிக்கவேண்டும்‌. மஹர்ஷிகளுக்குக்‌ கோபம்‌ வராதெனக்‌ 
கேட்டிருக்கிறேன்‌. இச்சிறுவன்‌ செய்த குற்றத்தை மன்னித்து 

ப ரவ தவத வைகை வக்க வ க்‌ ணவ தகை | அனகை 


அருளவேண்டும்‌ என ப்ரார்த்தித்தான்‌. மிகத்‌ துன்பம்‌ அடைந்து 
விநயத்துடன்‌ மன்னன்‌ கூறியதைக்‌ கேட்டு முநிவர்‌ கூறினார்‌. 
மஹாராஜ, எனக்குச்‌ சிறிதும்‌ கோபம்‌ கிடையாது. உனது பெண்‌ 
என்‌ கண்ணுக்குத்‌ துன்பத்தைத்‌ தந்தபோதிலும்‌ நான்‌ சபிக்க 
வில்லை. நிரபராதியான தேவீ பக்தனான எனக்கு இழைத்த 
குற்றத்தால்‌ நீங்கள்‌ துன்பப்படுகிறீர்கள்‌. தேவீ பக்தனுக்கு 
இழைத்த தீங்கால்‌ உண்டான துன்பத்தைச்‌ -சிவனால்கூட 
போக்கடிக்க முடியாது. கிழவனும்‌ கண்ணில்லாதவனுமான 
எனக்கு யார்‌ பணிவிடை செய்வர்‌? 


மஹர்ஷே, அல்லும்‌ பகலும்‌ உம்முடன்‌ இருந்து உமக்கு 
வேண்டிய பணிவிடை செய்ய பல ஸேவகர்களை அனுப்பு 
கிறேன்‌. முனிவர்களது கோபம்‌ ஒரு க்ஷ்ணமல்லவா ? எங்களை 
மன்னித்துக்‌ காப்பாற்றுங்கள்‌ என்றான்‌ மன்னன்‌. ராஜனே 
என்னை நீ ஸமாதானப்படுத்த விரும்பினால்‌ உனது 
கன்யகையை எனக்குப்‌ பணிவிடை செய்ய அனுப்பு. 
ஸேவகர்கள்‌ என்‌ தவத்திற்குப்‌ பயன்படார்‌. இப்படிச்‌ 
செய்தால்‌ உனக்கும்‌ துன்பம்‌ அகலும்‌ எனக்கும்‌ தவம்‌ 
நடக்கும்‌. எனது மநம்‌ இன்புற்றால்‌ உங்கள்‌ அனைவரது நோயும்‌ 
நீங்கும்‌. யோசித்து எனக்குக்‌ கன்யாதாநம்‌ செய்‌ என்றார்‌ 
ச்யவநர்‌. 

அரசன்‌ ஒன்றும்‌ பதில்‌ கூறவில்லை. தேவகன்யகை 
போன்ற ஸுகன்யயைக்‌ கிழவரும்‌ குருடருமான மஹார்ஷிக்கு 
எப்படிக்‌ கொடுப்பது, பகுத்தறிவுள்ள ஒருவன்‌ தனது ஸுகத்திற்‌ 
காக அருமையான கன்யகையின்‌ வாழ்க்கையைக்‌ கெடுப்பது 
பாபமல்லவா? ஸமமான பதியிடம்‌ சேர்ந்தால்‌ அன்றோ பெண்‌ 
களுக்குச்‌ சுகம்‌ அப்ஸரஸ்‌ போன்ற அஹல்யை முநிவரான 
கெளதமரை அடைந்ததால்‌ அல்லவா தேவேந்த்ரன்‌ அஹல்‌ 
யையை ஏமாற்றினான்‌ என்று தானே யோசித்தான்‌. மந்த்ரி 
களை அழைத்து, ஸுகன்யயை ச்யவநருக்கு அளிப்பதா? நாம்‌ 
துன்பத்தை அனுபவிப்பதா? யோசித்துக்‌ கூறுங்கள்‌ என்றார்‌ 
சர்யாதி. 


மந்திரிகள்‌ சிறிது நேரம்‌ யோசித்து அழகிய ராஜ 
கன்யகையை மஹர்ஷிக்குக்‌ கொடுக்கக்கூடாது என்றார்கள்‌. 
இதற்குள்ளாக அனைவரும்‌ படுந்துன்பத்தைக்‌ கண்டு ஸஹிக்கா 

மல்‌ ஸுகன்யை தன்னை முனிவர்க்குக்‌ கொடுக்கும்படியும்‌ 
அவரது அருளால்‌ எல்லோரும்‌ துன்பம்‌ அகன்று ஸுகமாக 
இருக்கலாம்‌ என்றும்‌ தந்தையிடம்‌ கூறினாள்‌. குழந்தாய்‌! 
ரதிபோன்ற உன்னைக்‌ குருட்டுக்‌ கிழவருக்கு எப்படிக்‌ 
கொடுப்பேன்‌? குலம்‌ குணம்‌ தநம்‌ அழகு வயது ஆகியவை 
களில்‌ ஸமமாக இருப்பவருக்கு அன்றோ கன்யகாதாநம்‌ செய்ய 
வேண்டும்‌. ஸர்வ அவயவ ஸுந்தரியான உன்னை அழகும்‌ 
தநமும்‌ யெளவநமும்‌ இல்லாத குருடருக்குக்‌ கொடுப்பதை 
விட நோயால்‌ நான்‌ இறப்பதே நல்லது. நோய்‌ அகன்றாலும்‌ 
அகலாவிடினும்‌ நான்‌ இருந்தாலும்‌ இறந்தாலும்‌ ராஜ்யம்‌ 
அழிந்தாலும்‌ உன்னை அவருக்கு நான்‌ கொடுக்கப்போவ 
தில்லை. 


இங்ஙனம்‌ அரசன்‌ கூறியதைக்‌ கேட்ட ஸுகன்யா 
கூறினாள்‌. என்னைப்பற்றி தாங்கள்‌ கொஞ்சம்கூட கவலைப்பட 
வேண்டாம்‌. என்னை அவருக்குக்‌ கொடுத்து எல்லோரும்‌ 
நோயிலிருந்து விடுபட்டு ஸுகமாக இருங்கள்‌. பக்தியுடன்‌ 
முநிவர்க்குப்‌ பணிவிடை செய்கிறேன்‌. எனக்குப்‌ போகத்தில்‌ 
அசை இல்லை. ஸதியாக இருந்து பதி பணிவிடையால்‌ நற்கதி 
அடைவேன்‌. இதைக்கேட்டு மன்னனும்‌ மந்த்ரிகளும்‌ ஆச்சர்யம்‌ 
அடைந்தார்கள்‌. வேறு வழியின்றி பெண்‌ சொல்லுக்கு இணங்கி 
பெண்ணுடன்‌ முநிவரிடம்‌ சென்றார்‌ சர்யாதி. 


முநிவரே! இதோ என்‌ கன்யகை ஸுகன்யை. உமக்கு 
அவளை அளிக்கிறேன்‌. விதிப்படி மணந்து கொள்ளும்‌, என்று 
கூறி சர்யாதி ஸ்ரீ தநமாக யதேஷ்டமான த்ரவ்யத்தையும்‌ தந்தார்‌. 
ச்யவநர்‌ பணிவிடை செய்ய ஸுகன்யையை மாத்ரம்‌ ஏற்றுக்‌ 
கொண்டு பொருள்களையெல்லாம்‌ மன்னனிடமே திருப்பி 
விட்டார்‌. உடனே எல்லோரும்‌ நோய்‌ அகன்று இன்பம்‌ 
அடைந்தார்கள்‌. பரிவாரத்துடன்‌ மன்னன்‌ மஹர்ஷியிடம்‌ 
விடை பெற்றுத்‌ திரும்பும்போது ஸுகன்யை, “அப்பா! எனது 
ஆடை ஆபரணங்களை உம்முடன்‌ எடுத்துச்‌ செல்லும்‌. இனி 
யான்‌ முநிபத்நிபோல்‌ மரவுரி தரிப்பேன்‌. கற்பரசியாக இருந்து, 
இவ்வுலகிலும்‌ மறு உலகிலும்‌ உமது கீர்த்தி பரவும்படி 
செய்கிறேன்‌. எனது ஒழுக்கத்தைப்பற்றியும்‌ கவலை வேண்டாம்‌. 
அருந்ததி வஸிஷ்டரை ஆராதித்ததுபோலும்‌, அநஸூயை அத்ரி 
யைப்‌ பூஜித்ததுபோலும்‌ முநிவரை ஆராதிப்பேன்‌” என்று 

கூறினாள்‌. ஸுகன்யை விலை உயர்ந்த ஆடை ஆபரணங 
களைக்‌ களைந்து TOSS தோலையும்‌ மரவுரியும்‌ உடுத்தியதைக்‌ 
கண்டு மன்னனும்‌ மற்றோரும்‌ கண்ணீர்‌ விட்டார்கள்‌. சர்யாதி 
தன்‌ நகரம்‌ சென்றான்‌. 


7. 4 : சுகன்யா ச்யவன சரிதம்‌ 


ஸுகன்யை பதிபணிவிடையில்‌ ஈடுபட்டாள்‌. அக்னி 
பூஜை அதிதி பூஜை தேவபூஜை முதலியவைகளைச்‌ செய்வாள்‌. 
இனிய கந்தமூலம்‌ கனிவர்க்கங்களைக்‌ கொண்டுவந்து பரிவுடன்‌ 
அளிப்பாள்‌. வெந்நீரில்‌ ஸ்நாநம்‌ செய்து வைத்து ஆடை உடுத்தி 
.ஆஸநமளித்து காலத்தில்‌ ஆஹாரம்‌ அளிப்பாள்‌. உண்டபின்‌ 
தாம்பூலம்‌ தருவாள்‌. என்ன வேண்டும்‌? என அதரவுடன்‌ 
கேட்பாள்‌. அவர்‌ உத்திரவு பெற்று ஒரு நிமிஷத்தில்‌ அவர்‌ 
உண்ட மிகுதியைப்‌ புசித்துவிட்டுப்‌ படுக்கையை உதறிப்‌ 
போடுவாள்‌. அவரது கால்களைப்‌ பிடிப்பாள்‌. பதி தூங்கிய 
பிறகு தூங்கி அவர்‌ எழுந்திருப்பதற்கு முந்தி எழுந்திருப்பாள்‌. 
ஸ்த்ரீ தர்மத்தைக்‌ கூறும்படி பதியைக்‌ கேட்பாள்‌. 

வெய்யிற்‌ காலத்தில்‌ தளமான காற்றுவரும்படி. 
விசிறுவாள்‌. குளிர்காலத்தில்‌ தீ மூட்டி குளிர்‌ நீங்கும்படி 
செய்வாள்‌. இது ஹிதமாக இருக்கிறதா? என்ன வேண்டும்‌? 
என அடிக்கடி கேட்பாள்‌. காலையில்‌ எழுந்து ஜல மலங்களைக்‌ 
கழிக்க வெகுதூரம்‌ அழைத்துச்‌ செல்வாள்‌. மண்ணாலும்‌ ஜலத்‌ 
தாலும்‌ சுத்தம்‌ செய்து வைப்பாள்‌. பல்‌ துலக்கவைத்து உஷ்ண 
ஜலத்தில்‌ ஸ்நாநம்‌ செய்து வைப்பாள்‌. விதிப்படி ஸந்த்யை 
ஹோமம்‌ முதலிய நித்ய கர்மாக்களைச்‌ செய்து வைப்பாள்‌. 
இங்ஙனம்‌ ப்ரதிதிநம்‌ சோம்பலில்லாமல்‌ வெறுப்பில்லாமல்‌ 
அலக்ஷ்யம்‌ செய்யாமல்‌ பணிவிடை செய்து வந்தாள்‌. 

ஒரு நாள்‌ ஸூர்ய புத்ரர்களான அச்வினீ தேவர்கள்‌ 
ஸ்நாநம்‌ செய்து தீர்த்தம்‌ எடுக்கும்போது ஸுகன்யையைக்‌ 
கண்டார்கள்‌. அவள்‌ ரூபத்தைக்‌ கண்டு ஆச்சர்யமடைந்து, 
அம்மா நீ யார்‌? யாருடைய பெண்‌? யாருடைய மனைவி? 
தனியே இந்த பயங்கரமான காட்டில்‌ எதற்காக வந்தாய்‌? மஹா 
லக்ஷ்மி போலிருக்கிறாய்‌. விமாநத்தில்‌ ஸஞ்சரிக்க வேண்டிய 
நீ கல்லிலும்‌ முள்ளிலும்‌ கால்வைத்து நடப்பதேன்‌? ஆயிரம்‌ 

வேலைக்காரிகளுக்கிடையே இருக்கவேண்டிய நீ தனித்திருக்கக்‌ 
காரணம்‌ என்ன? உன்‌ பெற்றோர்‌ மஹா பாக்யசாலிகள்‌. உனது 
பதியின்‌ பாக்யம்‌ இவ்வளவென யாரால்‌ கூறமுடியும்‌. உன்னைத்‌ 
தர்சிக்கும்‌ ம்ருகங்களும்‌ பக்ஷிகளும்‌ மிகப்‌ புண்யம்‌ செய்தவை 
கள்‌ என்று அச்விநீ தேவர்கள்‌ கேட்டார்கள்‌. 

ஸுகன்யை அவர்களைப்‌ பார்த்து வெட்கத்துடன்‌ “கண்‌ 
ணில்லாதவரும்‌ கிழவருமான எனது பதிக்கு யான்‌ இரவும்‌ 
பகலும்‌ பணிவிடை செய்து கொண்டி ருக்கிறேன்‌. நீங்கள்‌ யார்‌? 
இருக்கும்‌ இடம்‌ வந்து ஆச்ரமத்தைப்‌' பாவனமாகச்‌ செய்‌ 
யுங்கள்‌. அதிதி பூஜை செய்வது எங்கள்‌ ட என்றாள்‌. 
இதைக்கேட்ட தேவர்கள்‌ அச்சர்யம்‌ அடைந்தார்கள்‌. ஆஹா! 
தெய்வத்தின்‌ செயல்‌ மிக ஆச்சர்யமானது. விசாலாக்ஷியைக்‌ 
குருடருக்கா தருவது? யுவதியைக்‌ கிழவனுக்கு எப்படி. அளித்‌ 
தார்‌ உன்‌ தந்தை? தேவ ஸ்த்ரீகளில்‌ கூட உன்னைப்‌ போன்ற 
அழகுள்ளவளைக்‌ காண்பது அரிது. திவ்யமான பட்டாடையை 
விட்டு மான்‌ தோல்‌ தரிக்கலாமா? புதிய யெளவநம்‌ வாய்ந்த 
உன்னைக்‌ குருட்டுக்கிழ தவஸிக்குப்‌ பத்நியாகச்‌ செய்த ப்ரும்மா 
வின்‌ புத்திசாலித்தனத்தை என்னென்று சொல்வது? கிழவரை 
விட்டு நீ வேறு நல்ல புருஷனை மணந்துகொள்‌. காட்டில்‌ 
முநி பத்னிகளைப்போல்‌ நீ வாழ்வது உசிதமல்ல. வாழ்வை 
வீணாக்காதே. சஞ்சலமானது ஜீவிதம்‌. பாக்யமில்லாத கண்‌ 
ணில்லாத கிழவரால்‌ நீ என்ன ஸும்‌ பெறப்‌ போகிறாய்‌? 
எங்களில்‌ ஒருவரை மணந்து தேவலோகஞ்‌ சென்று திவ்யமான 
போக பாக்யங்களை அனுபவி. கிழவனுக்குப்‌ பணிவிடை 
செய்து நீ என்ன ஸுகம்‌ பெறப்‌ போகிறாய்‌? என்று அச்விநீ 
தேவர்கள்‌ கூறினார்கள்‌. 


7. 5 : சுகன்யா ச்யவன சரிதம்‌ 


அச்விநீ தேவர்‌ கூறியதைக்‌ கேட்டு ஸுகன்யை நடுங்‌ 
கினாள்‌. சிறிது நேரம்‌ கழித்து தைர்யமாகப்‌ பேசத்‌ தொடங்‌ 
கினாள்‌. “தேவர்களாய்‌ ஸர்வக்ஞர்களாக இருந்து நீங்கள்‌ ஒரு 
பதிவ்ரதையைப்‌ பார்த்து இப்படிக்‌ கூறுவது ந்யாயமா? பிதா 
விதிப்படி. மஹர்ஷிக்கு என்னைத்‌ தந்தார்‌. அவரைவிட்டு தாஸி 
போல்‌ நான்‌ பிறரை நினைக்கலாமா? உலக ஸாக்ஷியான 

உங்களது பிதா எல்லாவற்றையும்‌ கவனித்துக்‌ கொண்டிருக்‌ 
கிறார்‌. குல ஸ்த்ரீ ஸாரமில்லாத இந்த ஸம்ஸாரத்தில்‌ சரீர 
ஸுகத்தைப்‌ பெரிதாக நினைப்பாளா? சர்யாதியின்‌ பெண்‌ 
ணான ஸுகன்யையின்‌ சாபத்திற்கு அளாகாதர்கள்‌. வந்த 
வழியே செல்லுங்கள்‌” எ ன்றாள்‌ ஸுகன்யை, முநிபத்னி சாப 
மளிப்பாளோ 2 என அஞ்சிய அச்விநீ தேவர்கள்‌, அம்மா! 
நாங்கள்‌ தேவ வைத்யர்‌. உமக்கு வேண்டிய வரத்தைத்‌ 
தருகிறோம்‌. உமது பதியை எங்களைப்போல்‌ யுவாவாகவும்‌ 
அழகுள்ளவராகவும்‌ செய்கிறோம்‌. எங்கள்‌ மூவரில்‌ உமது 
பதியாக ஒருவரை ஏற்றுக்கொள்‌ என்றார்கள்‌. தேவர்களது 
மாயையை நான்‌ அறியேன்‌. என்ன செய்வது என யோசித்து 
ஸுகன்யை தனது பதியிடம்‌ சென்று நடந்த ஸமாசாரத்தைக்‌ 
கூறினாள்‌. வம்‌ அச்விநீ தேவர்களைத்‌ தன்‌ ஸமீபத்திற்கு 
அழைத்து வரும்படியும்‌ அவர்கள்‌ சொற்படி நடக்கும்படியும்‌ 
கூறினார்‌. 

ஸுகன்யை சொற்படி தேவர்கள்‌ ச்யவநரது அச்ரமத்திற்கு 
வந்து முதலில்‌ அவரை ஜலத்தில்‌ முழுகும்படி சொல்லி 
தாங்களும்‌ நீரில்‌ முழுகினார்கள்‌. மூவரும்‌ ஒன்றாக எழுந்தார்‌ 
கள்‌. ஒரே மாதிரியான ஆடை ஆபரணம்‌ அழகு வயது 
முதலியவை அமைந்தவர்களாக இருந்தார்கள்‌. அனைவரும்‌ 
ஸுகன்யாவைப்‌ பார்த்து உனக்கு வேண்டிய புருஷனை நீ 
வரித்துக்கொள்‌ என்று ஒரே குரலில்‌ கூறினார்கள்‌. மூவரும்‌ 
ஒரே மாதிரியாக இருப்பதைக்‌ கண்டு தன்‌ பதி யார்‌ என 
கண்டுபிடிக்க முடியாமல்‌ சிறிது நேரம்‌. சந்தை கலங்கினாள்‌. 
ஆ! என்‌ செய்வேன்‌! தேவர்கள்‌ இந்த்ரஜால வித்யையால்‌ 
என்னை ஏமாற்றுகிறார்கள்‌. என்‌ பதியும்‌ அதற்கு ஸம்மதித்தது 
எனது துரத்ருஷ்டமாகும்‌. 

என்‌ பதி ஜலத்திலிருந்து எழுந்திருக்கவில்லை. அவரில்லா 
மல்‌ நான்‌ எப்படி ஜீவித்திருப்பது? என்‌ பதிக்குப்‌ பதிலாகத்‌ 
தோன்றியவர்‌ மூன்றாவதாக இப்போது புதிதாய்‌ வந்த தேவர்‌ 
என்றே தோன்றுகிறது. என்‌ செய்வேன்‌? ஓ ஜகன்மாதா! 
மும்மூர்த்திகளையும்‌ படைத்த உமக்கு நமஸ்காரம்‌. அஞானி 
களுக்குத்‌ துன்பந்‌ தருபவள்‌ நீ. ஞானிகளுக்கு இன்பமளிப்ப 
வளும்‌ நீயே. யோகிகளுக்கு ஸித்தி அளிப்பவளும்‌ பக்தருக்குக்‌ 
கீர்த்தியையும்‌ ஜயத்தையும்‌ தருபவள்‌ நீயே. உன்‌ திருவடியைச்‌ 
சரணம்‌ அடைந்தேன்‌. தேவர்களது மாயையில்‌ மூழ்கி சோகத்‌ 

தினால்‌ தவிக்கிறேன்‌. என்‌ பதி யார்‌? என எனக்கு இரக்கம்‌ 
காட்டி. அருள்‌ புரி என்று மநம்‌ உருகக்‌ கதறினாள்‌. 

அம்பிகை ஸுகன்யைக்குத்‌ திவ்ய ஞானத்தைத்‌ தந்தாள்‌. 
தன்‌ பதி இவர்தான்‌ என்று பதியை வரித்தபொழுது ச்யவநரும்‌ 
அச்விநீ தேவர்களும்‌ ஆச்சர்யம்‌ அடைந்தனர்‌. ஸுகன்யையின்‌ 
கற்பைக்‌ கொண்டாடி அந்த ரூபம்‌ முனிவர்க்கு நிலைத்திருக்கும்‌ 
படி வரம்‌ தந்து ஸ்வர்க்கம்‌ செல்லக்‌ கிளம்பினர்‌. ச்யவநர்‌ 
அச்விநீ தேவர்‌ செய்த உபகாரத்தை மிகக்‌ கொண்டாடினார்‌. 
நீங்கள்‌ செய்த பேருதவி என்‌ மனக்‌ கவலையை அகற்றிற்று. 
ஸம்ஸாரத்தில்‌ அழகிய ரூபத்துடன்‌ இழந்த கண்களைப்‌ பெற்று 
பரம ஸாகத்தை அடைகிறேன்‌. ப்ரதி திநம்‌ இந்த ராஜ 
கன்யகையை இந்த ஸுந்தரியை இந்த யுவதியை அவளுக்கேற்ற 
ஸுகத்தைத்‌ தராமல்‌ கஷ்டப்படுத்துகறேனே என்று ஸதா 
சிந்தை கொண்டிருந்தேன்‌. என்‌ கவலையை அகற்றிய உங்க 
ளுக்கு நான்‌ என்ன உதவி செய்வது? 

ப்ரதி உபகாரம்‌ செய்யாதவன்‌ ஜன்மம்‌ வீணாகும்‌. தங்க 
ளிடம்‌ பட்ட கடனை அகற்ற தங்களுக்கு நான்‌ என்ன உதவி 
செய்யலாம்‌? தேவர்க்கும்‌ அஸுரர்க்கும்‌ கிட்டாதது ஆயினும்‌ 
உங்கள்‌ விருப்பத்தை நான்‌ பூர்த்தி செய்வேன்‌. உங்கள்‌ இஷ்டத்‌ 
தைக்‌ கூறுங்கள்‌ என்று முநிவர்‌ கூறியதைக்‌ கேட்டு அச்விநீ 
தேவர்கள்‌ “மஹா முநிவரே! தந்தை அருளால்‌ ஸகல பாக்யங்‌ 
களையும்‌ பெற்றிருக்கிறோம்‌. வைத்யர்‌ என்ற காரணத்தினால்‌ 
இந்த்ரன்‌ தேவர்களுடன்‌ ஸமமாக உண்ணும்படி வேள்வியில்‌ 
ஹவிஸ்ஸை எங்களுக்குத்‌ தருவதில்லை. முடியுமானால்‌ மேரு 
மலையில்‌ தேவர்களுடன்‌ ஸமபந்தியில்‌ அமர்ந்து சமஸபக்ஷணம்‌ 
என்ற ஸோமரஸத்தை நாங்கள்‌ பெறும்படி. செய்தால்‌ போதும்‌. 
அதில்தான்‌ விருப்பம்‌” என்றார்கள்‌. இதைக்கேட்ட ச்யவநர்‌ 
கிழவனான என்னை யுவாவாக்கி குருடனைக்‌ கண்ணுள்ளவ 
னாக்கி என்னையும்‌ பத்நியையும்‌ ஸந்தோஷப்படுத்தின உங்க 
ளுக்கு அவ்வுபகாரத்தை நிச்சயமாகச்‌ செய்கிறேன்‌. சர்யாதி 
மஹாராஜனது யாகத்தில்‌ நீங்கள்‌ தேவராஜனுடன்‌ ஸோம 
பாநம்‌ செய்வீர்கள்‌. இது ஸத்யம்‌ என்று ப்ரதிக்ஞை செய்தார்‌. 
தேவர்கள்‌ ஸ்வர்க்கம்‌ செல்ல முநிவர்‌ மனைவியுடன்‌ தன்‌ 
ஆச்ரமம்‌ சென்றார்‌. 

7. 6 : சுகன்யா ச்யவன சரிதம்‌ 


தேவராஜனது செய்கைக்கு மாறாக மனிதர்‌ நடக்க 
முடியுமா? வைத்யர்‌ யாகத்தில்‌ புசிக்கலாகாது என்ற முறையை 
மீறி அச்வினிகளுக்குத்‌ தேவருடன்‌ ஸோமரஸம்‌ அளித்து 
ச்யவநர்‌ எப்படி. தன்‌ ப்ரக்ஞையை நிறைவேற்றினார்‌ ? என்று 
ஜநமேஜயன்‌ கேட்க, வ்யாஸர்‌ கூறினார்‌. அருமையான பெண்‌ 
ணைக்‌ கண்ணில்லாத கழ முனிவருக்கு அளித்தோமே/ அந்த 
குழந்தை ஜீவனுடன்‌ இருக்கிறாளா? தவசியுடன்‌ தவக்கோலம்‌ 
கொண்ட பெண்‌ இளைத்து வாடி 


பிக்‌ வதங்கி என்ன துக்கத்தை 


அவளைப்‌ பார்க்கவேண்டும்‌. அழைத்து 
வாரும்‌ என சர்யாதியின்‌ மனைவி கணவனைத்‌ தூண்டினாள்‌. 
சர்யாதியும்‌ மஹிஷியும்‌ ரதத்தின்‌ மீதேறி காநகம்‌ சென்றார்கள்‌ 
ச்யவநர்‌ ஆச்ரமத்தின்‌ அருகே சென்று அம்‌ முனிவரைக்‌ 
காணாமல்‌ அங்கு யாரோ ஒரு அழகிய புருஷனைக்‌ கண்டு 
முதலில்‌ ஆச்சர்யப்பட்டான்‌ அரசன்‌. 

பிறகு ஆழ்ந்த சிந்தையில்‌ அமர்ந்தான்‌. “எனது பெண்‌ 
ணான ஸுகன்யை என்ன கார்யம்‌ செய்தாள்‌. கிழ முனிவரைக்‌ 
கொன்று அன்ய புருஷனை ஏற்றுக்‌ கொண்டாளா? உலகம்‌ 
அற்றும்படியான இந்த பாப கார்யம்‌ செய்ய எப்படி. துணிந்‌ 
தாள்‌? காமவெறி கொண்டு கணவனைக்‌ கொன்றாளோ ? 
காமத்தை அடக்குவது கடினமே. யெளவநத்தில்‌ காமத்தை 
ஜயிப்பது அதிலும்‌ கடினமே. .சுத்தமான என்‌ குலத்திற்கு ஒரு 
களங்கத்தை உண்டுபண்ணிவிட்டாள்‌. லோக அபவாதத்தோடு 
யான்‌ எப்படி வாழ்வது? பெண்ணால்‌ பெற்றோருக்குத்‌ துன்பம்‌ 
அதிகம்‌. பாபத்தினால்தான்‌ இப்படிப்பட்ட பெண்கள்‌ உதிக்‌ 
கிறார்கள்‌. நல்ல குலத்திற்கு ஒரு களங்கத்தை உண்டுபண்ணு 
கிறார்கள்‌. நல்ல பாத்ரத்தில்‌ கன்யகையைத்‌ தராததால்‌ எனக்கு 
இந்த துன்பம்‌ உண்டானது. இத்தகைய பெண்ணைக்‌ கொல்‌ 
வோம்‌ என்றால்‌ ஸ்த்ரீ ஹத்தி பாபம்‌. அதிலும்‌ வயிற்றில்‌ பிறந்த 
பெண்ணைக்‌ கொல்வது மஹா பாபம்‌. களங்கமற்ற மநுவம்சத்‌ 
தில்‌ என்னால்‌ ஒரு களங்கமும்‌ லோக அபவாதமும்‌ உண்‌ 
டானது. பெண்ணினிடம்‌ ஆசையையும்‌ விட முடியவில்லை. 
என்‌ செய்வேன்‌. எங்கு செல்வேன்‌?” என அரசன்‌ சிந்தை 
நொந்து கலங்கினான்‌. 


CC-0. In Public Domain. Digitized by Muthulakshmi Research Academy 


302 % ஸ்ரீ தேவீ பாகவதம்‌ 


தந்‌ைத சிந்தை நொந்ததுபோல்‌ வாடிய வதநத்துடன்‌ 
ஆச்ரமத்திற்குள்‌ நுழையவும்‌ வெளியே செல்லவும்‌ மநமில்லா 
மல்‌ தவிப்பதைத்‌ தற்செயலாக வெளியில்‌ வந்த ஸுகன்யை 
கண்டாள்‌. தந்தை அருகில்‌ வந்து ஏனப்பா சிந்தை கொண்டு 
நிற்கிறீர்‌ ? உள்ளே வாரும்‌. யுவாவாக உட்கார்ந்திருக்கும்‌ உமது 
மாப்பிள்ளைக்கு நமஸ்காரம்‌ செய்யும்‌. கவலை வேண்டாம்‌ 
என்றாள்‌. இதைக்கேட்டு முன்னிலும்‌ அதிக கோபத்துடன்‌ 
சர்யாதி, அந்தகரும்‌ கழவருமான மஹர்ஷி ச்யவநர்‌ எங்கே? 
மதம்‌ பிடித்த இந்த யுவா யார்‌? எனக்கு ஸந்தேஹம்‌ பலமாக 
உண்டாகிறது. முனிவரைக்‌ கொன்று விட்டாயா? துஷ்டை 
யைப்‌ போன்ற உன்‌ செயலால்‌ துக்க ஸமுத்திரத்தில்‌ மூழ்கி 
இருக்கிறேன்‌ என்று கூறினார்‌. 

இதைக்கேட்டு சிரித்துக்கொண்டே ஸுகன்யை கூறினாள்‌. 
தாங்கள்‌ கவலைப்படவேண்டாம்‌. அருகில்‌ வாருங்கள்‌. உங்கள்‌ 
மாப்பிள்ளைதான்‌ இவர்‌. இந்த மஹர்‌ ஷியை அச்விநீ தேவர்கள்‌ 
இப்படி அழகுள்ளவராகச்‌ செய்தார்கள்‌. உமது வயிற்றில்‌ 
பிறந்த நான்‌ அத்தகைய பாப கார்யத்தைச்‌ செய்வேனா? 
அழகிய ரூபத்தைக்கண்டு ஏமாந்து விட்டீர்‌. வாரும்‌; பார்க்கவ 
முநிவரை நமஸ்கரித்து அவரையே கேளும்‌. நடந்ததைச்‌ 
சொல்வார்‌. 

பெண்‌ சொன்னபடி. முநிவரைப்‌ பணிந்து கேட்க ச்யவந 
முநி “உமது பெண்ணின்‌ கற்பைக்கண்டு களித்த அச்விநீ 
தேவர்கள்‌ இந்த ரூபத்தையும்‌, யெளவநத்தையும்‌ அளித்தார்கள்‌. 
பதில்‌ உபகாரமாக உனது யாகத்தில்‌ இந்த்ராதி தேவர்களுடன்‌ 
அவர்களுக்கு ஸோமரஸம்‌ கொடுப்பதாகக்‌ கூறினேன்‌. நீர்‌ 
சிந்தையை விட்டு அருகிலே உட்காரும்‌” என்றார்‌. அரசனும்‌ 
அவர்‌ மனைவியும்‌ ஆநந்தம்‌ அடைந்து பெண்ணுடன்‌ 
அளவளாவி பல கதைகளைப்‌ பேசி இன்புற்றனர்‌. மஹாராஜ! 
உமக்கு ஒரு யாகம்‌ செய்து வைக்கிறேன்‌. அதில்‌ நமக்கு 
இன்பத்தைத்‌ தந்த தேவர்க்கு ஸோமரஸம்‌ தரப்போகிறேன்‌. 
இந்த்ரன்‌ அதைத்‌ தடுத்தால்‌ எனது தபோபலத்தினால்‌ அவனை 
அடக்கி அச்வினிகளை ஸந்தோஷப்படுத்துகிறேன்‌ என்றார்‌ 
ச்யவநர்‌. மன்னன்‌ மனைவியுடன்‌ பெண்ணிடம்‌ விடைபெற்று 
நகரம்‌ சென்றான்‌. 

ச்யவநர்‌ சொன்னபடி யாகத்திற்கு வேண்டிய பொருள்‌ 
களைச்‌ சேர்த்தான்‌. நல்ல நாளிலே யாகத்திற்கு ஸங்கல்பம்‌ 

செய்தான்‌. வஸிஷ்டர்‌ முதலிய ரிஷிச்ரேஷ்டர்களை 
வரவழைத்துப்‌ பூஜித்தான்‌. ச்யவநர்‌ முன்‌ நின்று யாகம்‌ செய்து 
வைத்தார்‌. நன்றாக நடைபெறும்‌ யக்ஞத்திற்கு இந்த்ரன்‌ முதலிய 
தேவர்கள்‌ வந்தார்கள்‌. ஸோமபானத்தை நாடி. ச்யவநரால்‌ 
அழைக்கப்பட்ட அச்விநீகளும்‌ வந்தார்கள்‌. இவர்களைப்‌ 
பார்த்து சக்ரன்‌ ஸோமபாநத்திற்கு அர்ஹதை இல்லாத வைத்‌ 
யர்கள்‌ எங்கு வந்தார்கள்‌? இவர்களை யார்‌ அழைத்தது? என்று 
அமரர்களைக்‌ கேட்டான்‌. ஒருவரும்‌ அதற்கு பதில்‌ கூறவில்லை. 
னி டம்‌. ல தேவர்களுக்கு அளித்ததுபோல்‌ ச்யவநர்‌ 
அச்‌ களுக்கும்‌ மஸாமரஸத்தை எடுத்தார்‌. இந்த்ரன்‌ த்‌ 
ல்‌ த்தார்‌. இந்த்ரன்‌ அதைத்‌ 
ஏன்‌ தடுக்கிறாய்‌ ? ஸூர்யனது தர்ம பத்னியிடம்‌ 
உண்டான இவர்களுக்கு ஏன்‌ ஸோமபாநம்‌ அளிக்கக்கூடாது? 
தேவ வைத்யரான அச்வினிகளிடம்‌ என்ன தோஷம்‌ இருக்‌ 
கிறது. இந்த யாகத்தில்‌ தேவ ரிஷி முன்னிலையில்‌ ஒரு நிச்சயம்‌ 
செய்யவேண்டும்‌. அவர்களுக்கு ஸோமரஸம்‌ தரப்போகிறேன்‌. 
எனது தூண்டுதலால்‌ ரித்விக்குகள்‌ உங்களை அழைத்ததுபோல்‌ 
இவர்களையும்‌ அழைத்தார்கள்‌. எனக்கு இளம்‌ வயதையும்‌, 
கண்களையும்‌, அழகையும்‌ அளித்த அவர்களுக்கு உபகாரம்‌ 
செய்யவேண்டியது என்‌ கடமையாகும்‌ என்றார்‌ ச்யவநர்‌. 
வைத்யர்கள்‌ (அசுத்தமான தொழிலைக்‌ கைகொண்டிருப்பதால்‌) 
ஸோமபானத்திற்கு ஏற்றவரல்ல என தேவர்கள்‌ நிச்சயம்‌ 
செய்திருக்கிறார்கள்‌. ஆதலால்‌ அவர்களுக்கு நீர்‌ ஸோம 
ரஸத்தைக்‌ கொடுக்கக்கூடாது என்று சக்ரன்‌ கோபத்துடன்‌ 
கூறினான்‌. அஹல்யையிடம்‌ தவறு இழைத்த இந்த்ர! 
வ்ருத்ரனை ஏமாற்றிக்‌ கொன்ற சக்ர! கோபத்தை விடு. ஸத்ய 
நெறியில்‌ உள்ள அச்விநிகளுக்கு ஸோமரஸம்‌ கொடுக்கத்தான்‌ . 
போகிறேன்‌ என்று முநிவர்‌ ஸோமரஸத்தை எடுத்தார்‌. 


7. 7 : சுகன்யா ச்யவன சரிதம்‌ 


சக்ரன்‌ சொல்லை மதியாமல்‌ ச்யவநர்‌ அச்வினிகளுக்கு 
ஸோமரஸத்தைக்‌ கொடுக்க ஆரம்பித்தார்‌. மஹா கோபங்‌ 
கொண்ட தேவேந்த்ரன்‌, ஓ ப்ராம்மண! ஸம்ப்ரதாயத்தை 
மீறாதீர்‌. தப்பான வழிக்குச்‌ சென்ற விச்வரூபனைக்‌ கொன்றது 

போல்‌ உம்மையும்‌ கொல்வேன்‌ என்றான்‌. சக்ர! என்னைத்‌ 
தேவரைப்போல்‌ செய்த மஹாத்மாக்களை அவமதிக்காதே. 
உன்னைத்‌ தவிர மற்ற தேவர்கள்‌ இதை ஆக்க்ஷ்பிக்கவில்லை. 
அவர்கள்‌ உண்பதுபோல்‌ அச்வினீ தேவரும்‌ ஸோமபாநம்‌ 
செய்யட்டும்‌ என்றார்‌ ச்யவநர்‌. வைத்யர்களுக்கு யாகத்தில்‌ 
ஒரு நாளும்‌ ஸோமரஸம்‌ கிடையாது. கொடுத்தால்‌ உமது 
இரஸை அறுத்து விடுவேன்‌ என்றான்‌ அவன்‌. 


ச்யவநர்‌ ஸோமரஸத்தை அச்வினிகளுக்குக்‌ கொடுக்கும்‌ 
போது கோடி ஸூர்யனைப்போல்‌ ஜ்வலிக்கும்‌ வஜ்ரா யுதத்தை 
அவர்‌ மீது ஏவினான்‌. முனிவரதை அசைவற்று ஸ்தம்பிக்கும்‌ 
படி. செய்து இந்த்ரனைக்‌ கொல்வதற்காக அக்நியில்‌ ஹோமம்‌ 
செய்து ஒரு பூதத்தைக்‌ இளப்பினார்‌. மதன்‌ என்ற அந்த பூதம்‌ 
பர்வதம்‌ போன்ற சரீரம்‌, பயங்கரமான நீண்ட பற்கள்‌, க்ரூர 
மான நாக்கு. கறுத்த நிறம்‌, புலி போன்ற நகம்‌, காட்டுத்தீ 
போன்ற கண்கள்‌ இத்தகைய பூதம்‌ இந்த்ரன்‌ அருகே வந்தது. 
அதைக்‌ கண்ட தேவரும்‌, தேவேந்திரனும்‌ பயந்து நடுங்கி 
னார்கள்‌. சக்ரன்‌ தன்‌ குருவை மனதினால்‌ சரணமடைந்தான்‌. 


ப்ருஹஸ்பதி அவன்‌ அருகே வந்து அக்னி குண்டத்தி 
லிருந்து வந்த இந்த மதனை ஜயிக்க நம்மால்‌ முடியாது. 
ச்யவனரையே சரணமடை. அவரால்தான்‌ அதை அடக்க 
முடியும்‌ என்றார்‌. தேவேந்திரன்‌ அப்படியே அவர்‌ காலில்‌ 
விழுந்து என்‌ குற்றத்தை மன்னியுங்கள்‌. நீர்‌ சொன்னபடி. நான்‌ 
நடக்கிறேன்‌. உமது மஹிமை அளவற்றது. இன்றுமுதல்‌ 
அச்வினிகள்‌ ஸோமரஸம்‌ அருந்தட்டும்‌. சர்யாதியின்‌ கீர்த்தி 
உலகெல்லாம்‌ விளங்கட்டும்‌. உமது வீர்யத்தை பரீஷிக்கவே 
வஜ்ரத்தை ஏவினேன்‌. என்னையும்‌ தேவர்களையும்‌ காக்க 
வேண்டும்‌ என்று வேண்டினான்‌. 

மஹரிஷி கோபத்தை விட்டுவிட்டு மதன்‌ எனும்‌ 
பூதத்தை பெண்களிடத்திலும்‌, மதுபானத்திலும்‌, சூதாடுவதிலும்‌ 
வேட்டையிலும்‌ பிரித்து அனுப்பினார்‌. பிறகு இந்த்ரனை 
ஸமாதானம்‌ செய்து அச்வினிகளுடன்‌ ஸோமரஸத்தை இந்த்ர 
னும்‌ அருந்தும்படி செய்தார்‌. அன்று முதல்‌ அச்வினிகளுக்கு 
யாகத்தில்‌ ஸோமரஸம்‌ அளிக்கப்பட்டது. சர்யாதி யாகத்தை 
முடித்து நகரம்‌ சென்றான்‌. அவன்‌ புதல்வனான ரேவதன்‌ 
என்ற அரசன்‌ ஸமுத்ரத்துக்குள்‌ குசஸ்தலீ என்ற - நகரத்தை 

ஏற்படுத்தினான்‌. அவனுக்கு ககுத்மி முதலிய ச்ரார்களும்‌, 
ரேவதி என்ற பெண்ணும்‌ பிறந்தார்கள்‌. ல்கள்‌ என்ற 
மலையிலிருந்து ராஜ்ய பரிபாலனம்‌ செய்யும்பொழுது தனது 
பெண்ணுக்கு விவாஹத்திற்கு ஏற்ற வயது வந்ததைக்‌ கண்டான்‌. 
அழகில்‌ சிறந்த அவளுக்கேற்ற கணவன்‌ பூமியில்‌ தேடியும்‌ 
அகப்படாததால்‌, ரேவதியை அழைத்துகொண்டு ப்ரும்ம 
லோகம்‌ சென்றார்‌. யாகங்களும்‌ வேதங்களும்‌ கடல்களும்‌ 
நதிகளும்‌ .திவ்ய ரூபமெடுத்து தேவரிஷிகளுடன்‌ சேர்ந்து 
ப்ரும்மாவை போற்றி நிற்பதைக்‌ கண்டான்‌. 


7. 8 : சுகன்யா ச்யவன சரிதம்‌ 


ப்ரும்மத்தை அறிந்த ப்ராமணர்கள்தான்‌ ப்ரும்ம லோகம்‌ 
செல்ல யோக்யதை உள்ளவர்கள்‌. க்ஷத்ரியனான ரேவதன்‌ 
எப்படி ப்ரும்ம லோகம்‌ சென்றான்‌? இறந்தவர்‌ ஸ்வர்க்காதி 
லோகம்‌ சென்று ம றுபடியும்‌ பூமியில்‌ பிறக்கிறார்கள்‌. ரேவதன்‌ 
சரீரத்துடன்‌ ஸத்யலோகம்‌ சென்று எப்படித்‌ திரும்பினான்‌ ? 
என்று ஜனமேஜயன்‌ கேட்க வ்யாஸர்‌ கூறினார்‌. 


மேருவின்‌ சிகரத்தில்‌ ஸ்வர்க்கலோகம்‌ இருக்கிறது. அங்கு 
இந்த்ர லோகம்‌, அக்னி லோகம்‌, யமலோகம்‌, ஸத்ய லோகம்‌, 
கைலாஸம்‌ முதலியவைகள்‌ இருக்கின்றன. அர்ஜுனன்‌ இந்திர 
லோகம்‌ சென்று ஐந்து வருஷங்கள்‌ மனுஷ்ய சரீரத்துடன்‌ 
வஸித்தான்‌. ககுஸ்தன்‌ முதலிய அனேக அரசர்களும்‌. சரீரத்‌ 
துடன்‌ ஸ்வர்க்கம்‌ சென்று திரும்பினார்கள்‌. அஸுரர்களும்‌ 
தேவரை ஜயித்து ஸ்வர்க்கம்‌ சென்று இந்த்ரனாக இருந்தார்கள்‌... 
மஹாபிஷக்‌ என்ற அரசன்‌ ப்ரும்மலோகம்‌ சென்று அங்கே 
வந்திருந்த கங்கையின்‌ மேல்‌ வஸ்த்ரத்தை வாயு நீக்க அதைக்‌ 
கண்டு ஸந்தோஷித்தான்‌. ப்ரும்மா இருவரையும்‌ சபிக்க 
அவர்கள்‌ பூமியில்‌ பிறந்தார்கள்‌. அஸுரரால்‌ பீடிக்கப்பட்ட 
அமரர்‌ வைகுண்டம்‌ சென்று விஷ்ணுவை ஸ்துதித்தார்கள்‌. 
தபோபலமுடையவர்கள்‌ எந்த லோகத்துக்கும்‌ செல்லலாம்‌. 

அப்படியே ரேவதன்‌ தன்‌ கன்னிகையுடன்‌ ப்ரும்ம 
லோகம்‌ சென்றபோது அங்கே கந்தர்வகானமும்‌ அப்ஸரஸு 
களுடைய! நடனமும்‌ நடந்துகொண்டிருந்தது. அது முடிந்தபின்‌ 
ப்ரும்மாவை வணங்கி பூமியில்‌ இப்‌ பெண்ணுக்கேற்ற ராஜ 

குமாரர்‌ இடைக்கவில்லை. நல்ல குலம்‌ பலம்‌ லக்ஷணம்‌ தானம்‌ 
தர்மம்‌ முதலிய யோக்யதையுள்ள வரனைக்‌ கூறுங்கள்‌ என்று 
வேண்டினான்‌. 

ரேவதா! நீ பார்த்த ராஜர்களும்‌ அவர்களது புத்ர 
பெளத்ரர்களும்‌ ஸ்வர்க்கம்‌ சென்று விட்டார்கள்‌. இருபத்தி 
ஏழாவது த்வாபரயுகம்‌ பிறந்திருக்கிறது. உன்‌ வம்சமும்‌ நகரமும்‌ 
அழிந்து விட்டது. சந்த்ர வம்சத்தைச்‌ சார்ந்த அரசர்‌ ராஜ்ய 
மாளுகிறார்கள்‌. யயாதி வம்சத்தில்‌ பிறந்த உக்ரஸேனராஜன்‌ 
மதுரா புரியை ஆளுகிறான்‌. அவன்‌ புத்ரனான அஸுராம்சம்‌ 
உள்ள கம்ஸன்‌ தந்தையை சிறையிலிட்டு துஷ்டர்களுடன்‌ 
சேர்ந்து தான்‌ ராஜ்யம்‌ ஆளுகிறான்‌. 

துஷ்டராஜர்களால்‌ பாரம்‌ அதிகமாகவே பூதேவி 
ப்ரும்மாவைச்‌ சரணமடைந்தாள்‌. துஷ்டர்களைக்‌ கொன்று 
பூபாரத்தைக்‌ குறைக்க வஸுதேவ தேவகெளிடம்‌ வாஸுதேவன்‌ 
இருஷ்ணனாக அவதரித்தார்‌. அவர்‌ கம்ஸனைக்‌ கொன்று உக்ர 
ஸேனனுக்கு ராஜ்யத்தை அளித்தார்‌. கம்ஸனுடைய மாமனா 
ரான ஜராஸந்தன்‌ மதுரை நகரத்தைத்‌ தாக்கினான்‌. கிருஷ்ணன்‌ 
ஸைன்யங்களைக்‌ கொன்று ஜராஸந்தனை, த்‌ தோற்கடித்தார்‌. 
அதைக்கேட்டு அவன்‌ நண்பனான யவனன்‌ படை எடுத்து 
வந்தான்‌. பகவான்‌ த்வாரவ£ என்ற பட்டணத்தை நிர்மாணம்‌ 
செய்து அங்கு யாதவருடன்‌ வஸிக்கின்றார்‌. அவருடைய மூத்த 
ஸஹோதரன்‌ பலதேவர்‌ என்பவர்‌, ஆதிசேஷனுடைய அம்ச 
மாவர்‌. உமது புத்ரியான ரேவதியை அவருக்குக்‌ கொடுத்து 
விட்டு பாவனமான பதரிகாச்ரமம்‌ சென்று தவம்‌ செய்‌ என்று 
கூறினார்‌. ப்ரும்மலோகத்திலிருந்த போது, 108 யுகம்‌ பூமியில்‌ 
சென்றாலும்‌ ரேவதி பால்யமாகவே இருந்தாள்‌. அரசனும்‌ 
கிழவனாகாமல்‌ இருந்தார்‌. அப்படியே பலராமருக்கு கன்யா 
தாநம்‌ செய்து ரேவதன்‌ பதரிகாச்ரமம்‌ சென்றார்‌. 


மனுவின்‌ புத்ரரான இக்ஷ்வாகு ஸூர்ய வம்சத்தில்‌ 
ப்ரஸித்தராக இருந்தார்‌. அவர்‌ நாரதரிடம்‌ தேவியின்‌ 
மந்த்ரத்தை உபதேசம்‌ பெற்று விகுஷி முதலிய புத்ரர்களை 
பெற்றார்‌. சிலரை உத்தர தேசத்திலும்‌ சிலரைத்‌ தகூணை தேசத்தி 
லும்‌ ப்ரதிஷ்டை செய்து அயோத்யையில்‌ இரு புத்திரர்களை 
தனக்கு ஸஹாயமாக வைத்துக்கொண்டார்‌. 

7. 9 : ககுஸ்த சரிதம்‌ 


ஒரு மையம்‌ இக்ஷ்வாகு விகுகபியை அஷ்டகா ச்ராத்தத்‌ 
திற்காக வேண்டி மாம்ஸம்‌ கொண்டுவரும்படி. கூறினார்‌. 
விகுக்ஷி காட்டிற்குச்‌ சென்று முயல்களை வேட்டையாடி 
கொண்டுவரும்‌ பொழுது களைத்துப்‌ போனதால்‌ அஷ்டகா 
ச்ராத்தத்திற்கு கொண்டு போகிறோம்‌ என்பதை மறந்து, சிறிது 
மாம்ஸத்தைச்‌ சாப்பிட்டார்‌. மிகுதியை தந்தையிடம்‌ அளித்தார்‌. 
அவர்‌ குருவான வஸிஷ்டரிடம்‌ அளிக்க இது சாப்பிட்ட 
மீதியானதால்‌ ச்ராத்தத்திற்குத்‌ தகுதியல்ல என்றார்‌. தந்‌ைத 
கோபங்கொண்டு பாயம்‌ செய்த நீ இங்கு இருக்கலாகாது என்று 
விகுக்ஷியை விரட்டிவிட்டார்‌. முயலின்‌ மாம்ஸத்தை சாப்பிட்ட 
தால்‌ சசாதன்‌ என்று பெயர்‌ பெற்று காட்டிலே கந்தமூலங்‌ 
களைச்‌ சாப்பிட்டு ஜீவித்து வந்தான்‌. 

தந்தை இறந்தபின்‌ சசாதன்‌ அயோத்தியை ஆண்டான்‌. 
அவனுக்குப்‌ புரஞ்ஜயன்‌ என்ற புத்ரன்‌ பிறந்தான்‌. அவன்‌ 
மிக்க பலமுள்ளவன்‌. அச்சமயம்‌ ஸ்வர்க்கத்தில்‌ அஸாரர்கள்‌ 
தேவர்களை விரட்டித்‌ தோற்கடித்தார்கள்‌. தேவர்கள்‌ மஹா 
விஷ்ணுவைச்‌ சரணமடைய அயோத்யாதிபதியான புரஞ்‌ 
ஐயனைக்‌ கொண்டு சத்ருவை ஜயிப்பாய்‌ என்றார்‌. தேவர்கள்‌ 
புரஞ்ஜயனிடம்‌ போய்‌ வேண்ட, தேவேந்திரன்‌ தனக்கு வாஹன 
மாக இருந்தால்‌, தான்‌ அஸுரரை ஜயிப்பதாகக்‌ கூறினார்‌. 
தேவேந்த்ரன்‌ காளை ரூபம்‌ கொள்ள, அரசன்‌” அவன்‌ 
கொண்டையின்‌ மீது நின்று அஸுரர்களைக்‌ கொன்றான்‌. 
ஆதலால்‌ அவனை இந்த்ர வாஹன்‌ என்றும்‌, ககுஸ்தன்‌ என்றும்‌ 
காரணப்‌ பெயரால்‌ அழைத்தார்கள்‌. ககுஸ்தரது வம்சத்தில்‌ 
பிறந்தவர்கள்‌ காகுஸ்தர்‌ எனப்படுவர்‌. 

ககுஸ்தருடைய புத்திரன்‌ ப்ருது என்பவன்‌ மிக்க பலமுள்ள 
வனாக இருந்தான்‌. அவனது புத்ரன்‌ விச்வரந்தி. சந்த்ரன்‌ 
யுவனாச்வன்‌, சாவந்தன்‌, ப்ருஹதச்வன்‌, குவலயாச்வன்‌ ஆகிய 
வர்களால்‌ அந்த வம்சம்‌ வளர்ந்து வந்தது. துந்து என்ற 
அஸுரனை கொன்றதால்‌ குவலயாச்வன்‌, துந்துமாரன்‌ என்று 
அழைக்கப்பட்டான்‌. த்ருடாச்வன்‌, ஹர்யச்வன்‌, நிகும்பன்‌, 
ப்ரஸேனஜித்‌, யெளவனாச்வன்‌ முதலிய புத்ர பரம்பரை 
வளர்ந்து, யெளவனாச்வனது புதல்வன்‌ மாந்தாதா என்ற 

அரசன்‌ தேவிக்கு தீர்த்தக்‌ கரையில்‌ ஆயிரத்தெட்டு ஆலயங்‌ 
களை அமைத்தான்‌. அவன்‌ தாயின்‌ வயிற்றில்‌ பிறவாமல்‌ தந்‌ைத 
வயிற்றிலிருந்தே பிறந்தவன்‌. யெளவனாச்வன்‌ நூறு பத்னி 
களைப்‌ பெற்று இருந்தாலும்‌ புத்ர பாக்யமில்லாமல்‌ வருந்தி 
வனம்‌ சென்றான்‌. அங்குள்ள ப்ராம்மணர்கள்‌ அவனது 
வருத்தத்தைக்‌ கண்டு அரசனுக்கு ஸந்தானம்‌ உண்டாவதற்காக 
ஒரு யாகம்‌ செய்து வைத்தார்கள்‌. 

அதில்‌ கலசத்தில்‌ தீர்த்தத்தை வைத்து வேத மந்த்ரங்களால்‌ 
ஜபித்தார்கள்‌. ஒரு நாள்‌ ப்ராம்மணர்கள்‌ தூங்கும்பொழுது 
அரசனுக்குத்‌ தாகமும்‌ உண்டானது. ராஜபத்னிக்குக்‌ கர்ப்ப 
முண்டாவதற்காக வைத்திருந்த தீர்த்தத்தை அரசன்‌ குடித்து 
விட்டான்‌. இதை அறிந்த ப்ராம்மணர்கள்‌ தெய்வச்‌ செயலை 
நினைத்து ஆச்சர்யமடைந்து யாகத்தை பூர்த்தி செய்தார்கள்‌. 
அரசன்‌ வயிற்றில்‌ கர்ப்பம்‌ உண்டாகி வளர்ந்து வந்தது. 
ப்ராம்மணர்களும்‌ புரோஹதர்களும்‌ சேர்ந்து அவர்‌ வயிற்றின்‌ 
வலது புறத்திலிருந்து குழந்தையை வெளியிலெடுத்தார்கள்‌. 
தெய்வ அனுக்ரகத்தால்‌ குழந்தை ஜீவனோடு இருப்பதைக்‌ 
கண்டு ஆனந்தமடைந்தார்கள்‌. ஆனாலும்‌ இக்குழந்தை 
யாரிடம்‌ பால்‌ குடிக்கும்‌. (கம்தாஸ்யதி] என்று கேட்டார்கள்‌. 
தேவேந்த்ரன்‌ தனது ஆள்காட்டி விரலைக்‌ காட்டி ( மாம்தாஸ்‌ 
யதி) என்னிடம்‌ பால்‌ குடிக்கும்‌ என்றான்‌. அதனால்‌ மாந்தாதா 
என்ற பெயர்‌ உண்டானது. அந்த விரலைச்‌ சப்பி அதனால்‌ 
குழந்தை வளர்ந்தது. 


7. 10 : ஸத்ய வ்ரத சரிதம்‌ 


மாந்தாதா ஸகல பூமியையும்‌ ஜயித்துச்‌ சக்ரவர்த்தியா 
னார்‌. தஸ்யு என்ற திருடர்கள்‌ அவரைக்‌ கண்டு பயந்து ஓடிய 
தால்‌ இந்த்ரன்‌ அவனை த்ரஸதஸ்யு என பெயர்‌ சூட்டி 
னார்‌. அவர்‌ பதிவ்ருதையான பிந்துமதீ என்ற பத்னியினிடம்‌ 
புருகுத்ஸன்‌, முசுகுந்தன்‌ என்ற இரு குழந்தைகளைப்‌ பெற்றார்‌. 
புருகுத்ஸன்‌ மூலம்‌ அருணன்‌, ஸத்யவ்ரதன்‌ என்ற பரம்பரை 
வ்ருத்திமானது. ஸத்யவ்ரதன்‌ காமுகனாக இருந்து எங்கே 
விவாஹம்‌ நடந்தாலும்‌ அந்த கன்னியகைகளை தூக்கி 
சென்றான்‌. அதைக்‌ கண்ட ப்ராம்மணர்கள்‌ பரம துக்கம்‌ 

கொண்டு அருணனிடம்‌ முறையிட்டார்கள்‌. தார்மிகனான 
அரசன்‌ இதைக்‌ கேட்டு புத்ரனை “நீ இங்கு ஒரு நிமிஷம்‌ கூட 
நிற்காதே. காட்டிற்குச்‌ செல்‌. பஞ்சமருடன்‌ கூடி வாஸம்‌ 
செய்‌. பரஸ்த்ரீகளை அபஹரிப்பவர்‌ பஞ்சமர்தான்‌. இத்தகைய 
புத்ரனை நான்‌ விரும்பவில்லை” என்று காட்டிற்குத்‌ துரத்தி 
விட்டான்‌. கவசம்‌ தரித்து வில்லையும்‌ அம்பையும்‌ எடுத்துக்‌ 
கொண்டு ஸத்யவ்ரதன்‌ காநகம்‌ சென்றான்‌. வஸிஷ்டர்‌ இதைத்‌ 
தடுக்காததாலும்‌ தன்னைக்‌ காட்டிற்கு அனுப்பாமல்‌ வேறு 
ப்ராயச்சித்தம்‌ கூறாததாலும்‌ ஸத்யவ்ரதன்‌ அவரிடம்‌ கோபங்‌ 
கொண்டான்‌. அவனது பிதா ஸத்புத்ரனைப்‌ பெற தபோவநம்‌ 
சென்றார்‌. வஸிஷ்டர்‌ அவனது ராஜ்யத்தை ரக்ஷித்து வந்தார்‌. 
அச்சமயம்‌ நாட்டில்‌ பன்னிரண்டாண்டு மழை பொழிய 
வில்லை. 


அப்போது விச்வாமித்ரர்‌ தன்‌ மனைவி மக்களை விட்டு 
விட்டு கெளசி£தீரம்‌ சென்று கடுந்தவம்‌ செய்து வந்தார்‌. 
அவரது மனைவி பசியுடன்‌ வாடி வதங்கி அழும்‌ தன்‌ புத்ரர்‌ 
களைக்‌ காக்க முடியாமல்‌ வருந்தினாள்‌. ஒரு புதல்வனை 
விலைக்கு விற்று மற்றவர்களைப்‌ பசியால்‌ இறக்காதபடி 
காப்பாற்றலாம்‌ என எண்ணினாள்‌. வேறு வழியில்லாமல்‌ புத்ர 
பாசத்தையும்‌ விட்டு ஒரு தர்ப்பக்‌ கயிற்றால்‌ குழந்தையைக்‌ 
கழுத்தில்‌ கட்டி விலைகோரச்‌ சென்றாள்‌. ஸத்யவ்ரதன்‌ இதைப்‌ 
பார்த்து ஆச்சர்யம்‌ அடைந்து இதென்னவென்று ரிஷி 
பத்னியை விசாரித்தான்‌. அவன்‌ இரக்கம்‌ கொண்டு, அம்மா, 
ப்ரதி தினம்‌ நான்‌ இவர்களுக்கு வேண்டிய அளவு ஆஹாரம்‌ 
தருகிறேன்‌. அதனால்‌ அவர்களை வளர்த்து வா. உமது பதி 
அதற்குள்‌ வந்துவிடுவர்‌ என்றான்‌. 

இதைக்கேட்ட விச்வாமித்ரரது மனைவி அப்படியே 
ஆகட்டும்‌ என புத்ரன்‌ கழுத்திலிருந்த கட்டை அவிழ்த்துவிட்டு 
ஆச்ரமம்‌ சென்றாள்‌. கழுத்தில்‌ கட்டப்பட்டதால்‌ அக்‌ குழந்‌ 
தைக்குக்‌ காலவன்‌ என்று பெயர்‌ வழங்கிற்று. ஸத்ய வ்ரதன்‌ 
காட்டிலுள்ள ம்ருகங்களைக்‌ கொன்று விச்வாமித்ரரின்‌ 
ஆச்ரமத்தருகே ஒரு மரத்தின்மேல்‌ மாம்ஸங்களைக்‌ கொண்டு 
வைத்தான்‌. முநிபத்நீ அதைக்கொண்டு புத்ரர்களைக்‌ காப்பாற்றி 
வந்தாள்‌. ஸத்ய வ்ரதன்‌ வஸிஷ்டர்‌ செயலை நினைத்து வருந்தி 
னான்‌. விவாஹம்‌ ஸப்தபத என்ற கர்மா முடிந்த பின்னல்லவா 
பூர்த்தியாகின்றது. அதற்கு முன்பே. நான்‌ கல்யாண பெண்‌ 

களைத்‌ தூக்கி வந்தேன்‌. இந்த குற்றத்திற்காக என்‌ தந்தை 
காட்டிற்கனுப்பியது தவறு. அதைத்‌ தடுக்காதது வஸிஷ்டர்‌ 
செய்த தவறு என்று எண்ணி எண்ணி முநிவர்மீது கோபம்‌ 
அவனுக்கு வ்ருத்தியாயிற்று. 

காட்டில்‌ ம்ருகங்கள்‌ அகப்படாதபோது வஸிஷ்டருடைய 
பசுவைக்‌ கொன்று அந்த மாம்ஸத்தை விச்வாமித்ரர்‌ மனைவி 
மக்களுக்கு அளித்தான்‌. அவர்கள்‌ வழக்கப்படி இது மற்ற 
ம்ருகங்களின்‌ மாம்ஸம்‌ என்றே எண்ணி புசித்தார்கள்‌. அதைப்‌ 
பசுவின்‌ மாம்ஸமென அறியவில்லை. வஸிஷ்டர்‌ இதை ஞாந 
த்ருஷ்டியால்‌ அறிந்து தந்தை கோபத்திற்குப்‌ பாத்ரமானது, 
அன்ய ஸ்த்ரீகளைத்‌ தூக்கிச்‌ சென்றது, பசுவைக்‌ கொன்றது 
என்ற மூன்று மஹாபாபங்கள்‌ இவனிடம்‌ முளைபோல்‌ 
அழ்ந்திருப்பதால்‌ இவன்‌ த்ரிசங்கு எனப்படுவான்‌. பேய்‌ வடிவ 
மெடுத்துத்‌ திரிவான்‌ என்றார்‌. இதை அறிந்த த்ரிசங்கு மிக்க 
துக்கமடைந்தான்‌. ஒரு மஹர்ஷியினிடம்‌ தேவீ மந்த்ரத்தைப்‌ 
பெற்று அதை ஜபித்து உக்ரமான தவம்‌ செய்து வந்தான்‌. 


7. 11 : த்ரிசங்கு சரிதம்‌ 


புவநேச்வரீ மந்த்ரத்தை ஐபித்து விட்டு ஸத்ய வ்ரதன்‌ 
அதை ஹோமம்‌ செய்வதற்காக ப்ராம்மணோத்தமர்களே ! ஸத்ய 
வ்ரதன்‌ என்ற ராஜகுமாரன்‌ நான்‌. தந்தையால்‌ விரட்டப்பட்டு 
காட்டில்‌ ஸஞ்சரிக்கிறேன்‌. ஒரு உத்தம குருவினிடம்‌ ஸ்ரீ புவநேச்‌ 
வரீ மந்த்ர உபதேசம்‌ பெற்று ஜபம்‌ செய்து வந்தேன்‌. அதில்‌ 
பத்தில்‌ ஒரு பாகம்‌ ஹோமம்‌ செய்யவேண்டும்‌ ஆனதால்‌ 
ப்ரும்ம நிஷ்டர்களான நீங்கள்‌ அருகிலிருந்து அதை நன்றாக 
நடத்திவைத்து தேவியின்‌ அருளுக்கு என்னைப்‌ பாத்ரமாக்க 
வேண்டும்‌” என்று ப்ரார்த்தித்தான்‌. 

மஹர்ஷிகள்‌ த்ரிசங்குவைப்‌ பார்த்து “நீ குரு சாபத்தினால்‌ 
பேய்‌ உருவத்துடன்‌ இருப்பதால்‌ வேத தர்மத்திலும்‌ யாகத்‌ 
திலும்‌ உனக்கு அதிகாரம்‌ கிடையாது” என்றார்கள்‌. த்ரிசங்கு, 
ஆஹா! கஷ்டம்‌! ஏன்‌ பாபியான நான்‌ ஜீவித்திருக்கிறேன்‌ ? 
ராஜ்யத்தி லிருந்து விரட்டப்பட்டேன்‌. பிசாசமாக்கப்பட்டேன்‌. 
தீயை மூட்டி அதில்‌ தேவியை நினைத்து இவ்வுடலை 
விடுகிறேன்‌ என்று நிச்சயம்‌ செய்து இயை மூட்டி ஸ்நாநம்‌ 

செய்து அதன்‌ அருகே நின்று அஞ்ஜலி செய்து தேவியை 
த்யாநம்‌ செய்தான்‌. 

த்ரிசங்கு உடலை விடுவதை அறிந்த: தேவி ஸிம்ஹ 
வாஹநத்தில்‌ அமர்ந்து வந்து, 'ஸாதோ: என்ன கார்யம்‌ செய்யத்‌ 
துணிந்தாய்‌? உடலை விடாதே. வயதான உனது தந்தை 
உன்னிடம்‌ ராஜ்யத்தைத்‌ தந்து வநம்‌ செல்லப்போூறார்‌. 
ED அமத ல்‌ க்கு ராஜ்யாபிஷேகம்‌ செய்ய மந்த்ரிகள்‌ 
உன்னைத்‌ தேடி வருவர்‌' என்று கூறி தேவி மறைந்தாள்‌. ஸத்‌ 
புத்ரனுக்காக வநம்‌ சென்ற அரசனை ஆங்குள்ள முநிவர்கள்‌ 
ராஜ்யத்தை நன்கு பரிபாலநம்‌ செய்‌. உன்‌: புத்ரன்‌ ஸத்புத்ரன்‌ 
ஆவான்‌ என்று திருப்பி அனுப்பினார்கள்‌. அரசன்‌ என்ன 
செய்வது? என யோசித்துக்‌ கொண்டிருக்கும்‌ பொழுது நாரதர்‌ 
அவனிடம்‌ வந்து வநத்தில்‌ நடந்த விஷயங்களைக்‌ கூறி தேவி 
யின்‌ அருளால்‌ மிகப்‌ பரிசுத்தனான உனது புத்ரனை அழைத்து 
வந்து பட்டாபிஷேகம்‌ செய்‌ என்றார்‌. 


இதைக்கேட்ட அரசன்‌ மந்த்ரிகளை அழைத்துத்‌ தான்‌ 
த்யாகம்‌ செய்ததால்‌ புத்ரன்‌ இறக்கத்‌ துணிந்ததைக்‌ கூறி வருந்தி 
னான்‌. அன்னையின்‌ அருளைப்‌ பெற்ற என்‌ புத்ரனைச்‌ சக்ரம்‌ 
அழைத்து வாருங்கள்‌. உடனே அவனுக்கு ராஜ்ய பட்டாபி 
ஷேகம்‌ செய்து வையுங்கள்‌. எனக்குத்‌ தவம்‌ செய்து நற்கதி 
பெற அவகாசம்‌ அளியுங்கள்‌ என்று கூறினார்‌. மந்த்ரிகள்‌ 
காநகம்‌ சென்று முநிவேஷத்துடன்‌ இருக்கும்‌ ஸத்ய வ்ரதனைக்‌ 
கண்டார்கள்‌. தந்தையின்‌ அபிப்ராயத்தைத்‌ தெரிவித்து. ஸமா 
தாநப்படுத்தி அழைத்து வந்தார்கள்‌. புத்ரனைக்‌ கண்டு ஆநந்தம்‌ 
அடைந்த தந்தை அவனை அலிங்கனம்‌ செய்துகொண்டு 
கூறினார்‌. “நீ எல்லாம்‌ அறிந்தவன்‌. ஆனாலும்‌ என்‌ கடமை 
யைச்‌ செய்ய சில உபதேசங்களைக்‌ கூறுகிறேன்‌ கேள்‌. 


“ஸதா தர்மத்தைச்‌-செய்‌. ப்ராம்மணர்களைப்‌ பூஜி. ந்யாய 
வழியில்‌ தநம்‌ தேடு. பொய்‌ கூறாதே. நல்ல வழியில்‌ செல்‌. 
பெரியோர்‌ சொற்ப்டி நட. பாபிகளிடம்‌ சேராதே. இந்த்ரியங்‌ 
களை அடக்கு. ரஹஸ்யமாக மந்த்ராலோசனை செய்‌. சிறியவ 
னாயினும்‌ பகைவனை அலக்ஷ்யம்‌ செய்யாதே. துஷ்டர்களை 
யும்‌ ஸ்த்ரீகளையும்‌ நம்பாதே. வீண்‌ வாதம்‌ செய்யாதே. 
வேட்டை மோஹம்‌ சொக்கட்டான்‌ ஆசை இவைகளை விடு. 
காலையில்‌ எழுந்து கர்மாநுஷ்டாநம்‌ செய்‌. பராசக்தியை பூஜை 

செய்‌. பராசக்தியை பூஜிப்பதே ஜன்ம ஸபலமாகும்படி. செய்யும்‌. 
தேவிக்கு அபிஷேகம்‌ செய்த தீர்த்தத்தை குடி. தேவி பூஜை 
செய்பவர்‌ தாயின்‌ வயிற்றில்‌ பிறக்கமாட்டார்‌. உலகெலாம்‌ தேவி 
ஸ்வரூபம்‌ என்று நினை. பெரியோர்களிடம்‌ தர்மத்தைக்‌ கேள்‌. 
கோ பூமி ஸ்வர்ணம்‌ முதலியவைகளை ஸத்பாத்ரத்தில்‌ தாநம்‌ 
செய்‌. மூடனைக்‌ கெளரவிக்காதே. ஆனால்‌ பசிக்கு அன்னம்‌ 
அளி. தர்மத்தை மீறாதே. ஜலத்திலிருந்து அக்நி உண்டானது. 
ப்ராம்மணனிடமிருந்து க்ஷத்ரியன்‌ உண்டானான்‌. கல்லிலிருந்து 
இரும்பு முதலிய லோஹங்கள்‌ உண்டாயின. க்ஷத்ரியணான நீ 
ப்ராம்மணனை பூதி. தாநம்‌ விநயம்‌ இரண்டையும்‌ மறவாதே. 
தர்ம வழியில்‌ தநம்‌ தேடு.” 


ஐ. 12 : ந்ரிசங்கு சரிதம்‌ 


தந்தை கூறிய உபதேசங்களை த்ரிசங்கு அப்படியே செய்‌ 
கிறேன்‌ என ஏற்றுக்‌ கொண்டார்‌. நல்ல தினத்திலே புத்ரனுக்குப்‌ 
பட்டாபிஷேகம்‌ செய்து அருண மஹாராஜன்‌ வநம்‌ சென்றான்‌. 
வாநப்ரஸ்த ஆச்ரமத்தைக்‌ கைகொண்டு உடலை விட்டபின்‌ 
இந்த்ரலோகம்‌ சென்றான்‌. பிசாசமாகும்படி த்ரிசங்குவை . 
வஸிஷ்டர்‌ சபித்தாரல்லவா? அந்த சாபத்திலிருந்து எப்படி. 
விடுபட்டான்‌, எப்படி ராஜ்யாதிபதியானான்‌ என்பதை 
வ்யாஸர்‌ கூறினார்‌. வஸிஷ்ட சாபத்தால்‌ பயங்கரமான பேய்‌ 
உடல்‌ பெற்று. அலைந்தான்‌ த்ரிசங்கு. ஆனால்‌ தேவி மந்த்ரத்‌ 
தைக்‌ கூறி அன்னையை உபாஸித்தவுடன்‌ அந்த பேய்‌ உடல்‌ 
அகன்று இவ்யதேஹம்‌ உண்டானது. தேவி அவனிடம்‌ 
கொண்ட அன்பைக்‌ கேட்டவுடன்‌ வஸிஷ்டரும்‌ கோபத்தை 
விட்டார்‌. அவனது பாபமும்‌ அகன்றது. 


த்ரிசங்கு தந்தைக்குப்‌ பின்‌ மநுநீதி தவறாமல்‌ ராஜ்ய 
பரிபாலநம்‌ செய்து வந்தார்‌. தேவீ பூஜையும்‌ தேவியை நாடி 
யாகமும்‌ செய்தார்‌. அவருக்கு ஹரிச்சந்த்ரன்‌ என்ற குழந்தை 
பிறந்தான்‌. தக்க வயது வந்தவுடன்‌ அவனை யுவ ராஜவாகச்‌ 
செய்து சரீரத்தோடு ஸ்வர்க்கம்‌ செல்ல வேண்டும்‌ என ஆசை 
கொண்டார்‌. வஸிஷ்டரை வணங்கி ஸர்வ மந்த்ரங்களையும்‌ 
உணர்ந்த ஸத்குரோ, இந்த உடலுடனேயே ஸ்வர்க்கம்‌ சென்று 


_அப்ஸரஸ்ஸுகளுடன்‌ ஆடிப்பாடி ஸ்வர்க்க போகத்தை 

அரசன்‌ வருத்தங்கொண்டு நீர்‌ கர்வத்தினால்‌ எனக்கு 
இத்தகைய யாகம்‌ செய்து வைக்காவிட்டால்‌ வேறொரு 
புரோஹிதரைக்‌ கொண்டு யாகம்‌ செய்கிறேன்‌ என்றார்‌. கோபங்‌ 
கொண்ட வஸிஷ்டர்‌ ப்ராம்மண ஸ்த்ரீகளைக்‌ கெடுத்ததாலும்‌ 
குருவின்‌ கோவைக்‌ கொன்றதாலும்‌ நீ மஹாபாபி ஆனதால்‌ 
இறந்த பிறகுகூட நீ ஸ்வர்க்கம்‌ செல்லமாட்டாய்‌. இப்போதே 
சண்டாளன்‌ ஆவாய்‌ என்று கூறினார்‌. உடனே . த்ரிசங்கு 
உடலில்‌ கறுப்பு வர்ணம்‌ இரும்பு காப்பு, துர்க்கந்தம்‌ கறுத்த 
ஆடை முதலிய சண்டாள சின்னங்கள்‌ காணப்பட்டன. 
வஸிஷ்டர்‌ காயத்ரீ தேவியை உபாஸிப்பவர்‌ அதலால்‌ அவர்‌ 
சாபம்‌ உடனே பயனைத்‌ தந்தது. தேவி பக்தரை அவமதிப்பவர்‌ 


கதி இதுதான்‌. 


த்ரிசங்கு தன்‌ சரீரம்‌ உள்ள நிலையைக்‌ கண்டு தானே 
அருவருத்தார்‌. சண்டாளனான என்னை என்‌ மனைவி 
ஏற்பாளா? மந்த்ரிகள்‌ மதிப்பார்களா? உற்றார்‌ உறவினரும்‌ 
விலகிச்‌ செல்வார்கள்‌. இப்படி வாழ்வதைவிட இறப்பதே மேல்‌. 
தீயில்‌ குதிக்கலாமா ? உண்ணாமலிருந்து உயிரை விடலாமா? 
தற்கொலை செய்தால்‌ இந்த சாபம்‌ நீங்குமோ? மறுபிறப்பிலும்‌ 
தொடர்ந்தல்லவா வரும்‌. ஆத்ம ஹத்தி மஹாபாபம்‌ அல்லவா. 
ஆதலால்‌ வேறு வழி இல்லை. இந்த குரு சாபத்தை அனுபவித்‌ 
துத்தான்‌ ஆகவேண்டும்‌. காநகஞ்‌ சென்று தனியே இருந்து 
இதை அனுபவிக்கிறேன்‌. தேவியையும்‌ பக்தர்களான பெரியோ 
ரையும்‌ ஸேவித்து காலத்தைக்‌ கழிக்கின்றேன்‌ என்று யோசித்து 
கங்காதீரம்‌ சென்றார்‌. ஹரிச்சந்த்ரன்‌ இதை அறிந்து மிக்க 
வருத்தங்கொண்டு தந்தையை அழைத்து வரும்படி. மந்த்ரிகளை 
அனுப்பினான்‌. 

மந்த்ரிகள்‌ மன்னனிடம்‌ சென்று நகருக்கு வாருங்கள்‌. 
குருவை வணங்கி சாபத்தை அகற்ற வழி தேடுவோம்‌, 
என்றார்கள்‌. அரசன்‌ சண்டாள வேஷத்துடன்‌ நாட்டுக்கு வர 
ஸம்மதிக்கவில்லை. இளவரசனான ஹரிச்சந்த்னை மஹா 

ராஜாவாகப்‌ பட்டாபிஷேகம்‌ செய்து ராஜ்யத்தைக்‌ காப்பாற்‌ 
றுங்கள்‌ என்று கூறி அவர்களை அனுப்பிவிட்டார்‌. 
அனைவரும்‌ வருத்தத்துடன்‌ ஹரிச்சந்த்ரனிடம்‌ சென்று தந்‌ைத 
சொல்லியதைக்‌ கூறி அயோத்யாதிபதியாக : அவருக்கு 
அபிஷேகம்‌ செய்தனர்‌. தந்தையை நினைத்துக்கொண்டே ஹரிச்‌ 
சந்த்ரன்‌ ராஜ்ய பரிபாலநம்‌ செய்து வந்தான்‌. 


7. 13 : த்ரிசங்கு சரிதம்‌ 


த்ரிசங்கு தன்‌ புத்ரன்‌ அரசனாவதைக்‌ கேட்டு ஸந்தோ 
ஷித்து ஜகன்மாதாவை பூஜித்துக்கொண்டு தவம்‌ செய்தார்‌. 
லை காலம்‌ சென்றபின்‌ விவ்சாமித்ரர்‌ கெளசக தரத்திலிருந்து 
தனது மனைவி மக்களைப்‌ பார்க்கச்‌ சென்றார்‌. மனைவியைப்‌ 
பார்த்து துர்பிக்ஷ காலத்தில்‌ நானும்‌ தவம்‌ செய்யச்‌ சென்ற 
போது குழந்தைகளை எப்படிக்‌ காப்பாற்றினாய்‌? கோரமான 
துர்பிக்ஷத்தில்‌ உங்களை நினைத்து வருந்தினேன்‌. பசியால்‌ வாடி 
என்‌ உடலைக்‌ காக்க ஒரு சண்டாளன்‌ வீட்டிற்குச்‌ சென்று 
இரவில்‌ அவன்‌ தூங்கயபோது அவன்‌ பாகம்‌ செய்து வைத்‌ 
திருந்த நாய்மாம்ஸத்தைப்‌ புசிக்க ஆரம்பித்தேன்‌. விழித்துக்‌ 
கொண்ட பஞ்சமன்‌, யார்‌ நீ? இங்கு என்ன வேலை? என்று 
கேட்டான்‌. நான்‌ ப்ராம்மணன்‌. பசியால்‌ வாடி உன்னிடமுள்ள 
மாம்ஸத்தைத்‌ திருடித்‌ தின்ன வந்தேன்‌ என்றேன்‌. ப்ராம்மண! 
இது பஞ்சமன்‌ வீடு. மானிடப்‌ பிறவி கடைப்பது துர்லபம்‌. 
அதிலும்‌ ப்ராம்மண ஜன்மா அதி துர்லபம்‌. மிகத்‌ தாழ்ந்த 
பிறவியான பஞ்சமர்‌ பொருளைச்‌ சாப்பிடக்‌ கூடாது என 
மநு கூறினார்‌. ஆதலால்‌ நீ இதைச்‌ சாப்பிடக்கூடாது 
என்கிறேன்‌. லோபத்தினால்‌ அல்ல என்றான்‌ சண்டாளன்‌. 


நீ சொல்வது உண்மையே. ஆபத்‌ காலத்திற்கு தோஷ 
மில்லை. உடலைக்‌ காப்பாற்றினால்‌ பின்னர்‌ பூமி செழித்த 
போது இதற்கு ப்ராயச்சித்தம்‌ செய்துகொள்வேன்‌. ஆபத்‌ 
தில்லாதபோது பஞ்சமனது உணவை உண்டால்‌ எவ்வளவு 
ப்ராயச்சித்தம்‌ செய்து கொண்டாலும்‌ பாபம்‌ அகலாது. 
ஆபத்தில்‌ எந்த உணவையாவது தேடி உடலைக்‌ காக்காவிடில்‌ 
நரகத்தையே அனுபவிக்க வேண்டும்‌. மழையில்லாத காரணத்‌ 
தினால்தான்‌ நான்‌ திருட ஆரம்பித்தேன்‌. இந்த பாபம்‌ மழை 

பொழியாத பர்ஜன்யனையே சார்ந்தது என்றேன்‌. உடனே 
மழையும்‌ பொழிந்தது. நாடு செழித்தது. அந்த மிக்க கடினமான 
பஞ்ச காலத்தில்‌ நீ எப்படி குழந்தைகளை வளர்த்தாய்‌ என்று 
விச்வாமித்ரர்‌ தன்‌ மனைவியைக்‌ கேட்டார்‌. 
நாதா! தாங்கள்‌ தவம்‌ செய்தபோது நம்‌ குழந்தைகள்‌ 
பசியால்வாடி. களைத்துப்போனார்கள்‌. கந்தமூலமோ கனியோ 
காநகத்தில்‌ அகப்படவில்லை. ஒரு புத்ரனை விலைக்கு விற்று 
மற்றவர்களைக்‌ காக்கலாம்‌ என எண்ணினேன்‌. இதை அறிந்து 
அழுது ஓடின குமாரனைப்‌ பிடித்துத்‌ தர்ப்பக்‌ கயிற்றால்‌ 
கழுத்தில்‌ கட்டி ஐநங்கள்‌ நடமாடும்‌ இடம்‌ சென்றேன்‌. இதைக்‌ 
கண்டு இரக்கம்‌ கொண்டார்‌ த்ரிசங்கு ராஜன்‌. தான்‌ குழந்தை 
களுக்கு வேண்டிய உணவை அளிப்பதாகக்‌ கூறினார்‌. அவர்‌ 
வஸிஷ்டரால்‌ சபிக்கப்பட்டு நீசருடன்‌ வஸித்ததால்‌ அவரளிக்‌ 
கும்‌ உணவை ஏற்க நான்‌ ஸம்மதிக்கவில்லை. அவர்‌ மற்றவர்‌ 
மூலமாக உணவு அளிப்பதாகக்‌ கூறி இரவில்‌ என்‌ வீட்டிற்கருகே 
மாம்ஸத்தைக்‌ கொண்டு வைப்பார்‌. அதைக்கொண்டு நான்‌ 
குழந்தைகளைக்‌ காப்பாற்றினேன்‌. ஒரு மாம்ஸமும்‌ அகப்‌ 
படாமல்‌ போகவே அவர்‌ வஸிஷ்டருடைய பசுவைக்‌ கொன்று 
எங்களுக்கு மாம்ஸத்தைத்‌ தந்தார்‌. இதனால்‌ வஸிஷ்டர்‌ கோபங்‌ 
கொண்டு த்ரிசங்குவைச்‌ சண்டாளனாகு விட்டார்‌. எங்களுக்‌ 
காக சாபம்‌ பெற்ற மன்னனைக்‌ காப்பது உங்கள்‌ கடமை 
என்றாள்‌ விச்வாமித்ரரது மனைவி. 
ப்ரியே ! கவலை வேண்டாம்‌. உபகாரம்‌ செய்தவரை எனது 
தபோபலத்தினால்‌ அவச்யம்‌ காப்பாற்றுகிறேன்‌ என்று கூறி 
மனைவியை ஸமாதானப்படுத்தி த்ரிசங்குவைத்‌ தேடிச்‌ 
சென்றார்‌ விச்வாமித்ரர்‌. வாடிய முகத்துடன்‌ சண்டாள உருவத்‌ 
துடன்‌ உட்கார்ந்திருக்கும்‌ மன்னனைக்‌ கண்டார்‌. த்ரிசங்கு 
தன்னருகே வரும்‌ விச்வாமித்ரரைக்‌ கண்டு ஆச்சர்யம்‌ 
அடைந்து எழுந்து ஸாஷ்டாங்கமாக விழுந்து வணங்கினான்‌. 
அவனை எழுப்பி, த்ரிசங்கோ! என்‌ பொருட்டு நீ சாபம்‌ 
பெற்றாய்‌. உனக்கு என்ன வேண்டும்‌ சொல்‌ செய்கிறேன்‌ 
என்றார்‌ முநிவர்‌. மஹர்ஷே! இச்சரீரத்துடன்‌ ஸ்வர்க்கம்‌ செல்ல 
வேண்டும்‌. அதற்கேற்ற ஒரு யாகத்தைச்‌ செய்து வைக்கும்படி 
வஸிஷ்டரை வேண்டினேன்‌. அது முடியாதென்றார்‌. உம்மால்‌ 
முடியாவிடில்‌ அன்யரைக்கொண்டு யாகம்‌ செய்து சரீரத்துடன்‌ 
ஸ்வர்க்கம்‌ போகிறேன்‌ என்றேன்‌. அவர்‌ என்னைச்‌ சண்டாள 

னாக்கி விட்டார்‌. எனது துக்கத்தை நீக்கி விருப்பத்தைப்‌ பூர்த்தி 
செய்ய உமக்குத்தான்‌ சக்தி உண்டெனக்‌ கூறி வணங்கி நின்றான்‌ 
வேந்தன்‌. அந்த சாபத்தை அகற்ற விச்வாமித்ரர்‌ என்ன வ ழி 
என யோசித்தார்‌. 


7. 14 : ஹெரிச்சந்த்ரன்‌ 


விச்வாமித்ரர்‌ த்ரிசங்குவை இவ்வுடலுடனேயே ஸ்வர்க்கத்‌ 
திற்கு அனுப்ப ஒரு யாகம்‌ செய்வதாக தீர்மானித்தார்‌. சிஷ்யர்‌ 
களை அனுப்பி மஹர்ஷிகள்‌ அனைவரை: யும்‌ வந்து யாகத்‌ 
திற்கு உதவி புரியும்படி வேண்டினார்‌. ஒருவரும்‌ யாகத்‌ 
திற்கு வரவில்லை. வஸிஷ்டருடைய தூண்டுதலால்‌ முநிவர்‌ 
வரவில்லை என எண்ணி கோபங்கொண்டார்‌. மஹாராஜா ! 
நீண்ட நாட்களாக நான்‌ செய்துவந்த கா யத்ரீ ஜப புண்யத்தால்‌ 
உன்னை ஸ்வர்க்கம்‌ அனுப்புகிறேன்‌ என்று கூறி புண்யத்தைத்‌ 
தாநம்‌ செய்தார்‌. சண்டாள உடலோடு மன்னன்‌ பக்ஷிபோல்‌ 
ஆகாசம்‌ சென்றான்‌. 

இதைக்‌ கண்ட இந்த்ரன்‌ கோபங்கொண்டு வெறுக்கத்தக்க 
சண்டாள வேஷத்துடன்‌ யாரிங்கே வருகின்றது? பூமிக்கே செல்‌ 
என்று கூறினான்‌. உடனே புண்யம்‌ குறைந்த தேவரைப்போல்‌ 
த்ரிசங்கு பூமியில்‌ விழுந்தான்‌. மஹர்ஷே! என்னை ரக்ஷியும்‌ 
என கதறிக்கொண்டே விழுந்தான்‌. விச்வாமித்ரர்‌ அவனைப்‌ 
பார்த்து அஞ்சாதே. நில்‌ நில்‌ என்றார்‌. அவருடைய தபோ 
பலத்தினால்‌ த்ரிசங்கு அங்கேயே அசையாமல்‌ நின்றான்‌. 
மஹர்வி கோபங்‌ கொண்டு வேறு ஸ்வர்க்கத்தையே ஸ்ருஷ்டிக்க 
ஆரம்பித்தார்‌. 

இதைக்‌ கண்ட இந்த்ரன்‌ விரைவாக அவரிடம்‌ வந்து 
மஹர்ஷே போதும்‌. வேறு ஸ்ருஷ்டி ஆரம்பிக்க வேண்டாம்‌. 
உமக்கு என்ன வேண்டும்‌? செய்கிறேன்‌ என்றான்‌. என்‌ 
இஷ்டத்தைச்‌ செய்வதானால்‌ த்ரிசங்குவை ஸ்வர்க்கத்தில்‌ 
வைத்துக்கொள்‌ என்றார்‌ முநிவர்‌. அவரது தபோ பலத்தை 
உணர்ந்த சக்ரன்‌ அப்படியே அகட்டும்‌ என்றார்‌. விச்வாமித்ரர்‌ 
ஸந்தோஷத்துடன்‌ தனது ஆச்ரமம்‌ சென்றார்‌. தன்‌ தந்தைக்குப்‌ 
பேருதவி செய்த முனிவரைக்‌ கொண்டாடி. ஹரிச்சந்த்ரன்‌ நீதி 
தவறாமல்‌ ராஜ்ய பரிபாலநம்‌ செய்து வந்தான்‌. மிக அழகு 

வாய்ந்த உத்தம பத்னியுடன்‌ ச்ருங்கார ஸுகத்தை அனுபவித்‌ 
தான்‌. பல ஆண்டுகள்‌ சென்றும்‌ அரசனுக்குப்‌ புத்ர பாக்யம்‌ 
உண்டாகவில்லை. மந வருத்தத்துடன்‌ வஸிஷ்டருடைய 
ஆச்ரமத்திற்குச்‌ சென்றான்‌. ஸத்குரோ! ஜோஸ்யம்‌ முதலிய 
ஸகல சாஸ்த்ரங்களையும்‌ உணர்ந்த தாங்கள்‌ எனக்கொரு 
ஸந்தாநம்‌ _ உண்டாக அருள்புரியும்‌. புத்ரன்‌ இல்லாதவர்க்கு 
நற்கதி இல்லை அல்லவா? குழந்தைகளுடன்‌ குலவிக்கொண் 
டிருக்கும்‌ பக்ஷி்கூட என்னைவிடச்‌ சிறந்ததாகும்‌ என்றான்‌ 
மன்னன்‌. இதைக்‌ கேட்ட வஸிஷ்டர்‌, நீ சொல்வது ந்யாயம்‌. 
ஸம்ஸாரிகளுக்குப்‌ புத்ர பாக்யம்‌ சிறந்ததாகும்‌. வருணனை 
உபாஸித்து அவன்‌ கருணையால்‌ நீ புத்ர பாக்யத்தைப்‌ 
பெறலாம்‌. அவரைவிட சிறந்த தெய்வமில்லை. மநுஷ்ய 
யத்நமும்‌ தெய்வ ஸங்கல்பமும்‌ சேர்ந்தே பலன்‌ உண்டாகிறது. 
வருணனை உபாஸி என்றார்‌. கங்கா8ரம்‌ சென்று ஹரிச்சந்த்ரன்‌ 
வருணனை நாடி தவம்‌ செய்தான்‌. கருணை கொண்ட 
வருணன்‌ எதிரில்‌ தோன்றி, அரசே! வேண்டிய வரத்தைக்‌ 
கேள்‌ என்றார்‌. நான்‌ புத்ர பாக்யமில்லாமலிருக்கிறேன்‌. ஒரு 
புத்ரனைக்‌ கொடும்‌. பித்ரு கடனை அகற்றவே புதனை 
விரும்புகிறேன்‌ என்றானரசன்‌. வேந்தே! குணமுள்ள ஸத்புத்ர 
னைத்‌ தந்தால்‌ அவனைக்‌ கொண்டு எனக்கு ஒரு யாகம்‌ 
செய்கின்றாயா? என்று கேட்டார்‌. ஹரிச்சந்த்ரன்‌ தான்‌ மலடு 
தோஷமில்லாதிருந்தால்‌ போதும்‌ என்று நினைத்துப்‌ 
பிறக்கும்‌ புத்ரனைக்‌ கொண்டு யாகம்‌ செய்வதாக ஏற்றுக்‌ 
கொண்டான்‌. 


வருணனும்‌ உமக்குப்‌ புத்ரன்‌ பிறப்பான்‌. நீர்‌ சொன்னபடி 
ஸத்யமாக நடக்கவேண்டும்‌ என்று கூறி சென்றார்‌. சிலநாள்‌ 
சென்றபின்‌ அரசன்‌ மனைவி கர்ப்பிணி ஆனாள்‌. அரசன்‌ 
மனைவிக்கும்‌ கர்ப்ப காலத்தில்‌ செய்யவேண்டிய ஸகல கார்யங்‌ 
களையும்‌ செய்து முடித்தான்‌. பத்தாவது மாதத்தில்‌ அழகான 
ஆண்‌ குழந்தையைப்‌ பெற்றாள்‌. அரசன்‌ ஸந்தோஷம்‌ அடைந்து 
ஸ்நாநம்‌ செய்தான்‌. பல தாநங்களைச்‌ செய்து ஜாதகர்மாவைச்‌ 
செய்தான்‌. புத்ரனது முகத்தைப்‌ பார்த்து பேராநந்தம்‌ அடைந்‌ 
தான்‌. ஊரெல்லாம்‌ ஒரே உத்ஸவமாக இருந்தது. 

7. 15 : ஹரிச்சந்த்ரன்‌ 


அரண்மனையில்‌ புத்ர ஜன்மோத்ஸவம்‌ நடைபெற்றுக்‌ 
கொண்டிருக்கும்போது வருணன்‌ வந்து அரசனை வாழ்த்தி 
நீர்‌ சொன்னபடியே இந்த புத்ரனைக்‌ கொண்டு யா. கம்‌ செய்து 
ஸத்யத்தைக்‌ காப்பாற்று என்றார்‌. இதைக்‌ கேட்டு அரசன்‌ 
திடுக்கிட்டான்‌. தாமரை போன்ற முகம்‌ வாய்ந்த இச்சிறு 
குழந்தையை எப்படிக்‌ கொல்வேன்‌? ப்ராம்மண வேஷத்துடன்‌ 
வந்து கேட்கும்‌ வருணனுக்கு இல்லை என எப்படி சொல்‌ 
வேன்‌? என சிந்தை கலங்கினான்‌ அரசன்‌. தைர்யங்கொண்டு 
திக்பாலனை வரவேற்று பூஜை செய்தார்‌. வருணன்‌ ராஜ! 
உமது உத்திரவுபடி யாகம்‌ செய்கிறேன்‌. ஆனால்‌ பத்து நாட்கள்‌ 
தீட்டல்லவா? ஒரு மாதமானபின்‌ செய்கிறேன்‌ என்றான்‌ 
அரசன்‌. , 

வருணன்‌ அப்படியே அகட்டும்‌ என்று கூறி சென்றான்‌. 
அரசன்‌ அகமகிழ்ந்து கோடிக்‌ கணக்கான கோக்களை தாநம்‌ 
செய்தான்‌. ரோஹிதன்‌ என பெயர்‌ வைத்தான்‌. ஒரு மாதம்‌ 
ஆனவுடன்‌ வருண ராஜன்‌ வந்து முன்போலவே ரோஹித 
னைக்‌ கொண்டு தனக்கு யாகம்‌ செய்யச்‌ சொன்னார்‌. அரசன்‌ 
அவரை வரவேற்று பூஜை செய்து பல்‌ முளைக்காதவன்‌ யாகத்‌ 
திற்கு ஏற்றவனில்லை அல்லவா? பல்‌ முளைத்த பின்‌ யாகம்‌ 
செய்கிறேன்‌ என்றான்‌. வருணன்‌ தன்னிருப்பிடம்‌ சென்றார்‌. 
அரசன்‌ தனது குழந்தை முகத்தையும்‌ விளையாட்டையும்‌ 
கண்டு பேராநந்தம்‌ அடைந்தான்‌. 

குழந்தைக்கும்‌ பல்‌ முளைத்தது. வழக்கப்படியே வருணன்‌ 
வந்து யாகம்‌ செய்யச்‌ சொன்னார்‌. அவரைப்‌ பூஜித்துப்‌ போற்றி 
கர்ப்பத்தில்‌ முளைத்த மயிருடன்‌ இருக்கும்வரை குழந்தை 
சுத்தமில்லை. செளளம்‌ என்ற குடுமி வைத்த பின்‌ நிச்சயமாக 
குழந்தையைக்‌ கொண்டு உமக்கு யாகம்‌ செய்கிறேன்‌ என்றார்‌ 
ஹரிச்சந்த்ரன்‌. அரசனே ! அடிக்கடி தவணை கூறி என்னை 
ஏமாற்றுகறாய்‌. புத்ர ஆசையால்‌ நீ யாகம்‌ செய்ய மறுக்கிறாய்‌. 
செளளம்‌ செய்த பின்‌ நீ யாகம்‌ செய்யாவிடில்‌ கடும்‌ சாபம்‌ 
அளிப்பேன்‌ என்று கூறி சென்றார்‌. 

செளள கர்ம உத்ஸவம்‌ மிக சிறப்பாக நடந்துகொண் 
டிருக்கும்போது வருணன்‌ அரசனது அருகில்‌ வந்து யாகம்‌ 

செய்‌ என்றார்‌. அதைக்‌ கேட்டவுடன்‌ மன்னன்‌ திடுக்கிட்டு 
எழுந்து அவரை நமஸ்கரித்தான்‌. தக்க பூஜையையும்‌ செய்து 
ஓ வருண ராஜ! இப்பொழுதே யாகம்‌ செய்கிறேன்‌. ஆக்ஷேயம்‌ 
இல்லை. Sa மூன்று வர்ணத்தாரும்‌ உபநயநம்‌ என்ற 
ஸம்ஸ்காரத்தைச்‌ செய்தால்தான்‌ ப்ராம்மண க்ஷ்த்ரிய வைச்யர்‌ 
ஆகின்றனர்‌. இல்லையேல்‌ அவர்‌ சூத்ரர்‌ ஆவர்‌. க்ஷத்ரியர்‌ 
பதினோராவது வயதில்தான்‌ உபநயனம்‌ செய்ய வேண்டும்‌. 
லோக பாலரான ஸர்வக்ஞரான நீர்‌ விஷயம்‌ அறிந்தவர்‌. 
ஆதலால்‌ உபநயநம்‌ ஆகும்வரை பொறுத்திரும்‌ என்றார்‌ 
மன்னன்‌. 

_ கருணையுள்ள வருணன்‌ அப்படியே ஆகட்டும்‌ என்று 
சென்றார்‌. ரோஹிதனுக்குப்‌ பத்து ஆண்டுகள்‌ சென்றன. அந்த 
வயதிற்கேற்ற லீலைகளைக்‌ கண்டு மன்னன்‌ ம௫ழ்ந்தான்‌. 
புத்ரனைக்‌ கொன்று யாகம்‌ செய்யவேண்டுமே என்று கவலை 
தோன்றினாலும்‌ குழந்தை அழகையும்‌ அழகான விளையாட்‌ 
டையும்‌ கண்டு அகமகழ்ந்தான்‌ மன்னன்‌. பதினோராம்‌ 
ஆண்டு பிறந்தது. மன்னனது மநக்கவலையும்‌ அதிகமானது 
என்றாலும்‌ வேதியர்களைக்‌ கொண்டு வேத விதிப்படி, உபநயன 
மும்‌ செய்வித்தான்‌. கவலை ஒரு புறம்‌. அநந்தம்‌ மற்றொரு 
புறம்‌. வருணனும்‌ வரத்தவறவில்லை. ராஜனும்‌ அவரை 
வரவேற்று பூஜித்தான்‌. உமது அருளால்‌ யான்‌ மலடு என்ற 
தோஷத்திலிருந்து விடுபட்டேன்‌. பித்ருக்கள்‌ கடனிலிருந்தும்‌ 
கரை ஏறினேன்‌. யதேஷ்டமாக தக்ஷிணை தந்து இப்போதே 
யாகம்‌ செய்யத்‌ தயார்‌. ஆனால்‌ ப்ரும்மசாரி வேத வ்ரதங்களை 
முடித்தபின்தான்‌ ஸரியான ப்ரும்மசாரி ஆவான்‌. ஆதலால்‌ 
வ்ரதங்களை முடித்து வரும்வரை பொறுத்திரும்‌ என்றார்‌. 

அரசே! யுக்தி யுக்கமான சொற்களால்‌ என்னை ஏமாற்றி 
வருகிறாய்‌. அடுத்த முறை நீ தவறினால்‌ நிச்சயமாக சாபம்‌ 
தருவேன்‌ என்று கூறி சென்றார்‌. ராஜகுமாரன்‌ வேதங்களைக்‌ 
கற்று வ்ரதங்களை ஆரம்பித்தான்‌. ஹரிச்சந்த்ரன்‌ வருணன்‌ 
வந்து விடுவானோ என்ன செய்வதென்று சோகத்தால்‌ துக்கம்‌ 
அடைந்திருந்தான்‌. இதை அறிந்த ரோஹிதன்‌ இம்முறை 
நிச்சயமாக தன்னைக்‌ கொன்று தந்த யாகம்‌ செய்யக்கூடும்‌ 
என யோசித்தான்‌. மந்திரி புத்ரர்களுடன்‌ கலந்து யோசனை 
செய்தான்‌. ஒருவருக்கும்‌ தெரியாமல்‌ வநஞ்‌ சென்று ஒளிந்து 
கொண்டான்‌. அரசன்‌ புத்ரனைக்‌ காணாமல்‌ வருந்தி 

அவனைத்‌ தேடி. அழைத்து வரும்படி ஆட்களை அனுப்பி 
னான்‌. புத்ரன்‌ அகப்படவில்லை. வருணன்‌ வழக்கப்படி. வந்து 
மன்னனை யாகம்‌ செய்யும்படி கோரினார்‌. புத்ரனைக்‌ 
காணாமல்‌ வருந்தும்‌ அரசன்‌ வருணனை வணங்கி நான்‌ என்ன 
செய்வேன்‌? புத்ரன்‌ பயந்து ஓடிவிட்டான்‌. பல இடங்களில்‌ 
தேடியும்‌ அகப்படவில்லை. அது என்‌ குற்றமல்ல. என்னை 
மன்னிக்க வேண்டும்‌. பாக்யமில்லாததே காரணம்‌. உமது 
ஆக்ஞைபடி செய்கிறேன்‌. என்று வணங்கி வேண்டினான்‌. 
கோபங்கொண்ட வருணன்‌, என்னை நீ பல முறை ஏமாற்றிய 
தால்‌ ஜலோதர நோயால்‌ துன்பம்‌ அடைவாய்‌ என சாபங்‌ 
கொடுத்துச்‌ சென்றார்‌. அரசன்‌ நோய்வாய்பட்டுத்‌ துன்பத்தை 
அனுபவித்தான்‌. 

வருணன்‌ இட்ட சாபம்‌ ஒரு. புறம்‌, புத்ரனைக்‌ காணாத 
துக்கம்‌ ஒரு புறமாக வாட்ட ஹரிச்சந்த்ரன்‌ சொல்ல முடியாத 
துக்கத்தை அனுபவித்தான்‌. வநத்திற்கு வந்தவன்‌ மூலமாக 
இதைக்‌ கேட்ட ரோஹிதன்‌ தந்தையினிடம்‌ உள்ள அன்பினால்‌ 
தனது உயிரை லக்ஷ்யம்‌ செய்யாமல்‌ நாட்டிற்குத்‌ திரும்பினான்‌. 
தேவேந்த்ரன்‌ ப்ராம்மண வேஷம்‌ பூண்டு, ரோஹித! நீ ராஜ 
நீதியை அறியாய்‌. உனது பிதா உன்னைக்கொண்டு வருண 
னுக்கு ஒரு யாகம்‌ செய்யப்‌ போகிறார்‌. ஒவ்வொருவருக்கும்‌ 
அவர்‌ ஆத்மா ப்ரியமானது அல்லவா? அந்த ஆத்மாவை 
ரக்ஷிக்கவே மனைவி மக்கள்‌ பொருள்‌ வீடு இவைகளை விரும்பு 
கிறோம்‌. உனது தந்‌ைத தன்‌ உடலைக்‌ காக்க உன்னைக்‌ 
கொண்டு யாகம்‌ செய்யப்போகிறார்‌. நீ போக வேண்டாம்‌. 


உனது தந்தை இறந்தால்‌ நீயே அரசனாகி பூமியை ஆளப்‌ 
போகிறாய்‌. நீ ஊருக்குச்‌ செல்லாதே என்று பல யுக்திகளைக்‌ 
கூறி ரோஹிதன்‌ தன்‌ நாட்டிற்குச்‌ செல்லாதபடி. தடுத்து 
விட்டார்‌. ஹரிச்சந்த்ரன்‌ நோயினாலுண்டான துன்பம்‌ ஸஹிக்க 
முடியாமல்‌ வருந்தி வஸிஷ்டரை இது நீங்க ஒரு வழிகாட்டும்‌ 
படி. வேண்டினான்‌. வஸிஷ்டர்‌ விலைகொடுத்து வாங்கிய 
புத்ரனைக்‌ கொண்டு யாகம்‌ செய்தால்‌ உனது பிள்ளையைக்‌ 
கொண்டு செய்ததுபோல்‌ ஆகும்‌. நோயும்‌ அகலும்‌ என்றார்‌. 


CC-0. In Public Domain. Digitized by Muthulakshmi Research Academy 


A 


குரு சொன்னபடி யதேஷ்டமாக 
னும்‌ புத்ரரைத்‌ தருவரா என 
சென்று விசாரித்தனர்‌. 


அஜீகர்த்தர்‌ என்ற ஏழை ப்ராம்மணனுக்‌ ன்‌ 

புத்ரர்‌ போ இருந்தனர்‌. பசியால்‌ ஏழ்மையால்‌ த்‌ 
ஒரு புத்ரனை விற்று பொருளைக்கொண்டு வாழ்வதென 
நிச்சயித்தார்‌. தாய்‌ தந்தைகளின்‌ பரலோக கார்யத்திற்கு முக்ய 
கர்த்தாவான மூத்த பிள்ளையைத்‌ தர தந்தை விரும்பவில்லை. 
கடைக்‌ குழந்தையிடம்‌ அன்பு கொண்ட தாய்‌ அவனைத்‌ தர 
விரும்பவில்லை. பல பசுக்களை க்ரயமாகப்‌ பெற்று நடுப்‌ 
புதல்வனான சுனச்சேபனைத்‌ தந்தார்‌ தந்‌ைத. அவனைக்‌ 
கொண்டு யாகம்‌ செய்வதென முடிவு செய்தனர்‌. சுநச்சேபன்‌ 
அழுதுகொண்டே இருப்பதைக்கண்டு இரக்கம்‌ கொண்ட 
ப்ராம்மணர்கள்‌ யாரும்‌ அவனது வபையை எடுக்க முன்வர 
வில்லை. 


தீரவ்யத்தைப்‌ பெற்று எவரே 
ராஜ புருஷர்கள்‌ ஆங்காங்கு 


யூபமரத்தில்‌ கட்டப்பட்டு அழுதுகொண்டிருக்கும்‌ 
அவனைக்கண்டு முநிவர்‌ அனைவரும்‌ அவனை விட்டு 
விடுங்கள்‌. ஐயோ ! பாபம்‌! என கூறினார்கள்‌. தக்்ணைக்காக 
ஒரு ப்ராம்மணனைக்‌ கொல்லமாட்டோம்‌ என அனைவரும்‌ 
கூறிவிட்டனர்‌. என்ன செய்வதென்று தெரியாமல்‌ எல்லோரும்‌ 
திகைத்து நின்றர்‌. ஸுநச்சேபனுடைய தந்தையான அஜீகர்த்தர்‌ 
எழுந்து இரண்டு மடங்கு தக்ஷிணை கொடுத்தால்‌ தான்‌ செய்வ 
தாகச்‌ சொன்னார்‌. ஏழ்மையால்‌ பணத்தாசைகொண்டு அவன்‌ 
தந்தையே முன்வந்ததைக்கண்டு ஹரிச்சந்த்ரன்‌ ஸந்தோஷம்‌ 
அடைந்தான்‌. 

அஜீகர்த்தர்‌ கேட்டபடி இருமடங்கு தகூஷணை தருகிறேன்‌ 
என்றார்‌ அரசன்‌. பண ஆசையால்‌ அவர்‌ புத்ரனை வதம்‌ 
செய்யத்‌ துணிந்தார்‌. இதைக்கண்ட அனைவரும்‌ ஆஹா! 
இஃதென்ன கொடுமை! இவர்‌ பிசாசா? மஹா பாபி இவர்‌. 
மஹா க்ரூரமானவர்‌. புத்ரனைக்‌ கொன்று பணம்‌ தேடுகிறாரே ! 
சண்டாளனிவர்‌. உலகில்‌ நாமே புத்ரனாகப்‌ பிறக்கிறோம்‌. நம்‌ 
முடைய அங்கமே புத்ரனது அங்கம்‌. ஆத்மாவைக்‌ கொன்று 
பணம்‌ தேடுவதா ? என்று எல்லோரும்‌ கத்தினர்‌. விச்வாமித்ரர்‌ 
அரசனிடம்‌ சென்று, அரசனே அழுகின்ற சுநச்சேபனை விட்டு 
விடும்‌. உமது யாகமும்‌ அவனில்லாமலே பூர்ணமாகும்‌. உமது 
நோயும்‌ அகலும்‌. தயைக்கு ஸமமான புண்யம்‌ இல்லை. 

ஹிம்ஸைக்கு ஸமமான பாபமில்லை. பிறர்‌ உடலைப்‌ பறி 
கொடுத்துத்‌ தன்‌ உடலைக்‌ காப்பது மஹா பாபமன்றோ ? 

ஸர்வ ப்ராணிகளிடம்‌ காட்டும்‌ தயையாலும்‌ பொறுமை 
யாலும்‌ பரமாத்மா ஸந்தோஷம்‌ அடைகிறார்‌. தன்னைப்‌ 
போலவே பிறரையும்‌ கருதவேண்டும்‌. ஒவ்வொருவருக்கும்‌ 
அவரவர்‌ உயிரில்‌ ப்ரியம்‌ உண்டல்லவா? உன்‌ உயிரைக்‌ 
காக்கவே நீ பிறர்‌ உயிரைப்‌ பலியிடத்‌ துணிந்தாய்‌. இக்குழந்தை 
யிடம்‌ த்வேஷத்தினால்‌ அல்ல நீ அவனைக்‌ கொல்வது. நாம்‌ 
ஒருவனைக்‌ கொன்றால்‌ அவன்‌ அடுத்த பிறவியில்‌ நம்மைக்‌ 
கொல்வான்‌. சுநச்சேபனுடைய பிதா மஹா பாபி. குழந்தையை 
விற்றது மாத்ரம்‌ அல்லாமல்‌ அவனைக்‌ கொல்லவும்‌ 
துணிந்தான்‌. அநேக புத்ரர்‌ பிறக்கும்படி. ப்ரார்த்திக்க வேண்டும்‌. 
ஒருவனாவது கயைக்குச்‌ செல்ல மாட்டானா? அச்வமேதம்‌ 
செய்ய மாட்டானா? கறுப்புக்காளையாவது விடமாட்டானா? 
என்று பித்ருக்கள்‌ ப்ரார்த்திக்கிறார்கள்‌. 

குடிகள்‌ செய்யும்‌ பாபத்தில்‌ ஆறில்‌ ஒரு பங்கு அரசனை 
வந்து அடையும்‌. தன்‌ புத்ரனை விற்கும்‌ பாபத்தைச்‌ செய்யாத 
படி. அரசன்‌ தடுக்கவேண்டும்‌. அதைச்‌ செய்யாததுடன்‌ நீயே 
பண அசைபிடித்த அஜீகர்தனிடம்‌ பணம்‌ கொடுத்து 
வாங்கினாய்‌. ஸூர்யவம்சத்தில்‌ த்ரிசங்கு புத்ரனாகப்‌ பிறந்த நீ 
இந்த கார்யம்‌ செய்யலாமா ? ஆர்யனாக இருந்து அநார்யமான 
கார்யம்‌ செய்ய எப்படித்‌ துணிந்தாய்‌? அவனை விடு. யாகமும்‌ 
பூர்ணமாக உனது ரோகமும்‌ அகலும்‌. உனது தந்தை சாபத்‌ 
தினால்‌ சண்டாளன்‌ ஆனார்‌. அவரை அந்த சரீரத்துடன்‌ 
நானே ஸ்வர்க்கத்திற்கு அனுப்பினேன்‌. அந்த அன்பினால்‌ என்‌ 
சொல்லைக்‌ கேள்‌. அழுகின்ற இவனை விட்டுவிடு. உனது 
யாகத்தில்‌ இதையே உன்னிடம்‌ யாசிக்கிறேன்‌. இந்த ப்ரார்த்த 
னைக்குப்‌ பங்கம்‌ செய்தால்‌ அதனால்‌ என்ன தோஷம்‌ 
உண்டாகும்‌ என்பதை அறிவாயா? யாகம்‌ செய்பவர்‌ யாசகர்‌ 
கேட்டதைத்‌ தரவேண்டும்‌. இல்லையேல்‌ பாபம்‌ உண்டாகும்‌. 
இதில்‌ ஸந்தேஹமில்லை என்று கூறினார்‌. இதைக்‌ கேட்ட 
அரசன்‌, ஸ்வாமி! நீர்‌ சொல்வது உண்மையே. ஆனால்‌ நான்‌ 
ஜலோதரத்தால்‌ மிகவும்‌ கஷ்டப்படுகிறேன்‌. அவனை விட 
முடியாது. மற்றது எதைக்‌ கேட்டாலும்‌ தருகிறேன்‌ என்றான்‌. 
இதைக்‌ கேட்ட விச்வாமித்ரர்‌ மிக வருத்தம்‌ கொண்டார்‌. அக்‌ 
குழந்தையிடம்‌ அதிக தயவும்‌ கொண்டார்‌. 


CC-0. In Public Domain. Digitized by Muthulakshmi Research Academy 


ஸ்ரீ தேவீ பாகவதம்‌ * 323 


TT 


7. 17 : ஹரிச்சந்த்ரன்‌ 


ஹரிச்சந்த்ரன்‌ சுநச்சேபனைக்‌ கொண்டே யாகம்‌ செய்யத்‌ 
தீர்மானித்ததையும்‌, சுநச்சேபன்‌ அழுவதையும்‌ கண்ட விச்வா 
மித்ரர்‌ வருண தேவனைப்‌ போற்றிப்‌ புகழும்‌ - உதுத்தமம்‌ - 
என்ற மந்த்ரத்தை அவனுக்கு உபதேசித்தார்‌. சுநச்சேபன்‌ அதை 
ச்ரத்தையுடன்‌ ஐபம்‌ செய்தான்‌. அதனால்‌ ஸந்தோஷம்‌ 
அடைந்த வு்‌, ப்ரத்யக்ஷ்மாக அங்கே வந்தார்‌. அனைவரும்‌ 
அவரைக்‌ கண்டு ஆச்சர்யம்‌ அடைந்து துதித்தனர்‌. அரசன்‌ 
அவர்‌ திருவடியை வணங்கி அஞ்ஜலியுடன்‌, ஓ கருணாமூர்த்தே, 
புத்ரனில்லாத பாபியான நான்‌ உமது அருளால்‌ புத்ர பாக்யத்‌ 
தைப்‌ பெற்றேன்‌. புத்ர ஸ்நேஹத்தால்‌ உமக்கு அபராதம்‌ 
செய்தேன்‌. புத்ரன்‌ மறைந்து விட்டதால்‌ உமக்கு வஞ்சனை 
செய்ய நேர்ந்தது. ஸர்வக்ஞரான நீர்‌ இதைப்‌ பெருந்தன்மை 
யுடன்‌ பொறுக்க வேண்டும்‌. விலைக்கு வாங்கிய புத்ரனைக்‌ 
கொண்டு உமக்கு ஸந்தோஷத்தை உண்டுபண்ண ஆரம்பித்‌ 
தேன்‌. உம்மைக்‌ கண்டவுடன்‌ எனது துக்கமெல்லாம்‌ அகன்றது. 
நோயெல்லாம்‌ தொலைந்தது என்று கூறி பலமுறை வருணனை 
வணங்கினான்‌. 


வருணராஜன்‌ ஸந்தோஷம்‌ அடைந்து, ராஜன்‌! சுநச்‌ 
சேபனை விட்டுவிடு. உனது யாகம்‌ பூர்ணமானது. நான்‌ 
ஸந்தோஷம்‌ அடைந்தேன்‌. உன்‌ நோயும்‌ அகலும்‌ என்று கூறி 
மறைந்தார்‌. யூபமரத்திலிருந்து அவிழ்த்து விடப்பட்ட சுநச்‌ 
சேபன்‌ ஸபையில்‌ உள்ளவரை வணங்கி நான்‌ யாருடைய 
புத்ரன்‌? எனது பிதா யார்‌? என்று வேத தர்ம சாஸ்த்ரத்தை 
அநுளரித்துக்‌ கூறுங்கள்‌. உங்கள்‌ சொற்படி தந்தையைச்‌ சரணம்‌ 
அடைகிறேன்‌ என்று கேட்டான்‌. ஸபையிலுள்ளவர்‌ சிலர்‌ 
இதில்‌ என்ன ஸந்தேஹம்‌. அஜீகர்த்தருடைய அங்கத்திலிருந்து 
இவன்‌ அங்கம்‌ உண்டானது. வேறு யாருடைய புத்ரனாக 
இருக்க முடியும்‌? என்றார்கள்‌. 

வாமதேவ ரிஷி, அஜீகர்த்தர்‌ தநத்தைப்‌ பெற்று இவனை 
விற்று விட்டார்‌. ஆதலால்‌ இவன்‌ விலை கொடுத்த அரசனது 
புத்ரனே ஆவான்‌. அல்லது வருணன்‌ இவனை விடுவித்ததால்‌ 
வருணனது புத்ரன்‌ இவன்‌ என்றார்‌. பெற்றவர்‌, அன்னதாதா, 
ஆபத்திலிருந்து காப்பாற்றிவர்‌, வித்யையை அளித்தவர்‌, தனத்‌ 

தைத்‌ தந்தவன்‌ என ஐந்து வகை பிதாக்கள்‌ சாஸ்த்ரத்தில்‌ 
கூறப்பட்டிருக்கின்றனர்‌. ஆதலால்‌ பெற்றவனே பிதா என்று 
சிலர்‌, அரசனே பிதா என்று சிலர்‌, வருணனே பிதா என்று 
சிலர்‌ கூறினர்‌. இப்படி ஸந்தேஹப்பட்டிருக்கும்பொழுது 
ஸர்வக்ஞரான வஸிஷ்டர்‌ கூறினார்‌. 

புத்ரன்‌ என்ற ஆசையை விட்டு தனத்தைப்‌ பெற்றதால்‌ 
பெற்ற பிதா தந்தையாக மாட்டார்‌. விலை கொடுத்து வாங்கிய 
தால்‌ ஹரிச்சந்த்ரன்‌ இவனது பிதாவானான்‌. அவனும்‌ புத்ர 
ஸ்நேஹத்தை விட்டு யூபமரத்தில்‌ கட்டியதால்‌ அவனும்‌ பிதா 
வாக மாட்டான்‌. ஸ்தோத்திரத்தினால்‌ ஸந்தோஷம்‌ அடைந்த 
வருணன்‌ அவனை விடுவித்ததால்‌ வருணனும்‌ அவனுக்குப்‌ 
பிதா இல்லை. ஸ்தோத்திரத்தினால்‌ ஸந்தோஷம்‌ அடைந்த 
தேவர்‌, தநம்‌ ப்ராணன்‌ பசு ராஜ்யம்‌ மோக்ஷம்‌ முதலிய பக்தர்‌ 
விரும்பியதைத்‌ தருவது ஸஹஜமாகும்‌. ஆதலால்‌ ப்ராண 
ஆபத்து வந்த காலத்தில்‌ மந்த்ரத்தைத்‌ தந்து உயிரை அளித்த 
விச்வாமித்ரரே இவனது பிதா என்றார்‌. எல்லோரும்‌ இதை 
ந்யாயம்‌ என ஏற்றுக்‌ கொண்டனர்‌. விச்வாமித்ரர்‌ சுநச்சேபனது 
வலது கையைப்‌ பிடித்து ஓ புத்ர! வா என, தன்‌ வீட்டிற்கு 
அழைத்துச்‌ சென்றார்‌. வருணனும்‌ ஸந்தோஷமடைந்து தன்‌ 
இடம்‌ சென்றார்‌. ஹரிச்சந்த்ரனும்‌ நோயகன்று ஸந்தோஷத்‌ 
துடன்‌ ராஜ்ய பரிபாலனம்‌ -செய்து வந்தான்‌. சுநச்சேபனும்‌ 
மரணத்திலிருந்து தப்பித்து விச்வாமித்ரர்‌ வீட்டில்‌ சுகமாக 
வாழ்ந்து வந்தான்‌. ரித்விக்குகளும்‌ யாகத்தைப்‌ பூர்த்தி செய்து 
திணை பெற்று தத்தம்‌ இருப்பிடம்‌ சென்றனர்‌. இந்த ஸமா 
சாரத்தைக்‌ கேட்டு மிக்க ஸந்தோஷம்‌ அடைந்த ரோஹிதன்‌ 
என்ற ஹரிச்சந்த்ர குமாரன்‌ காட்டிலிருந்து நாட்டிற்கு வந்தான்‌. 
தந்‌ைத பேராநந்தத்துடன்‌ புத்ரனை வரவேற்று ஆலிங்கனம்‌ 
செய்தார்‌. புத்ரனும்‌ தந்தையை ஸாஷ்டாங்கமாக. நமஸ்கரித்‌ 
தான்‌. இருவரும்‌ அநந்தம்‌ அடைந்தனர்‌. நரமேத கதையைக்‌ 
கேட்டு ரோஹிதன்‌ ஆச்சர்யப்பட்டான்‌. 

ஹரிச்சந்த்ரன்‌ புத்ரனுடன்‌ அநந்தமாக ராஜ்ய பரிபாலநம்‌ 
செய்தார்‌. ராஜ ஸூய யாகம்‌ செய்து யதேஷ்டமாக தக்ஷிணை 
தந்தார்‌. முக்ய குருவான வஸிஷ்டரை நன்கு பூஜித்தார்‌. ஒரு 
ஸமயம்‌ வஸிஷ்டர்‌ அங்கு வந்தார்‌. வஸிஷ்டர்‌ ஹரிச்சந்த்ரன்‌ 
அளித்த அழகிய ஆடை ஆபரணங்களை அணிந்திருந்தார்‌. 
சக்ரன்‌ இதை உமக்கு யார்‌ அளித்தது? என்று கேட்க வஸிஷ்டர்‌ 

பை பப பப பப ஹீ தவ பாகவதம்‌ * 32 
. கூறினார்‌ “ஹரிச்சந்த்ரன்‌ என்ற எனது சிஷ்யன்‌ ஒரு ராஜஸூய 
யாகம்‌ செய்தான்‌. அவனைப்‌ போன்ற ஸத்ய ஸந்தன்‌ தர்மிஷ்‌ 
டன்‌ தாதா வேறொருவருமில்லை. அந்த யாகத்தில்‌ அவன்‌ 
எனக்களித்த பூஜை இது” என்று வஸிஷ்டர்‌ சொன்னதைக்‌ 
கேட்டு கோபங்கொண்ட விச்வாமித்ரர்‌, பொய்‌ பேசுபவனும்‌ 
கபடம்‌ உள்ளவனும்‌ வருணனை வஞ்சித்தவனுமான அவனை 
வீணே ஸ்தோத்ரம்‌ செய்கிறீர்‌. அவனைப்‌ பொய்‌ கூறும்படியும்‌ 
தர்மம்‌ செய்யாதபடியும்‌ நான்‌ செய்கிறேன்‌. அப்படிச்‌ செய்யா 
விடில்‌ இதுவரை யான்‌ செய்த புண்யம்‌ எனது கல்வி எல்லாம்‌ 
அழியட்டும்‌. அவன்‌ பொய்‌ கூறி தாநம்‌ செய்யாதிருந்தால்‌ 
உமது புண்யமும்‌ தவமும்‌ கல்வியும்‌ அழியும்‌. இதே நமக்குப்‌ 
பந்தயம்‌ என்று கூறினார்‌. இருவரும்‌ ஸ்வர்க்கத்திலிருந்து 
தன்தன்‌ ஆச்ரமத்திற்குச்‌ சென்றனர்‌. 


7. 18 : ஹெரிச்சந்த்ரன்‌ 


ஒரு ஸமயம்‌ ஹரிச்சந்த்ரன்‌ வேட்டையாட வநம்‌ 
சென்றான்‌. அங்கே ஒரு பெண்‌ அழுதுகொண்டிருப்பதைக்‌ 
கண்டு பெண்ணே நீ யார்‌? ஏன்‌ அழுகிறாய்‌? யார்‌ உன்னை 
ஹிம்ஸிப்பது? எனது ராஜ்யத்தில்‌ ராக்ஷஸன்‌ கூட ஸ்த்ரீகளை 
ஹிம்ஸிக்கமாட்டான்‌. உனக்குத்‌ துன்பம்‌ விளைவிப்பவனை 
இப்பொழுதே கொல்வேன்‌ என்றான்‌. ராஜன்‌ ! விச்வாமித்ரர்‌ 
எனக்காகத்‌ தவம்‌ செய்து என்னைப்‌ பீடிக்கிறார்‌ என்று அப்‌ 
பெண்‌ கூறினாள்‌. அரசன்‌ அவளை ஸமாதானப்படுத்தி விச்வா 
மித்ரரிடம்‌ சென்று அவரை வணங்கி எதற்காக தவத்தினால்‌ 
உடலை வாட்டுகிறீர்‌? உமக்கு வேண்டியதைத்‌ தருகிறேன்‌. 
உடலிற்கும்‌ உலகிற்கும்‌ துன்பத்தைத்‌ தரும்‌ கார்யத்தை எவரும்‌ 
என்‌ நாட்டில்‌ செய்யலாகாது என்று அரசன்‌ கூறினான்‌. விச்வா 
மித்ரர்‌ தவத்தை நிறுத்த அரசன்‌ நாடு சென்றான்‌. அரசனை 
வஸிஷ்டர்‌ அளவு கடந்து துதித்ததாலும்‌ அவன்‌ தன்‌ தவத்தைக்‌ 
கெடுத்ததாலும்‌ ஹரிச்சந்த்ரனிடம்‌ மிக கோபங்கொண்டார்‌. 
நீண்ட நேரம்‌ யோசித்து: பயங்கரமான ஒரு ராக்ஷ்ஸனைப்‌ 
பன்றி ரூபமெடுக்கச்‌ செய்து அரசனிடம்‌ அனுப்பினார்‌. அவன்‌ 
அரசனுடைய உத்யான வனத்திற்குச்‌ சென்று அங்கு உள்ள 
செடி கொடிகளை நாசம்‌ செய்தான்‌. காவலாளிகளைக்‌ 
கடித்துக்‌ கொன்றான்‌. பாக்கியுள்ளவர்‌ அரசனிடம்‌ முறையிட 

அவன்‌, தேவனாயினும்‌ அஸுரனாயினும்‌ பன்றி வேஷம்‌ 
கொண்ட பாபியை ஒரே பாணத்தினால்‌ அடித்துக்‌ கொல்வேன்‌ 
என்று சொல்லி அரசன்‌ அச்வத்தின்‌ மீது ஏறி பன்றியைப்‌ 
பாணத்தினால்‌ அடித்தான்‌, அது மிக சாதுர்யமாக பாணத்தை 
ஏமாற்றி அதி வேகமாக ஓடிற்று. அரசன்‌ பின்‌ தொடர்ந்து 
ஓட பன்றி பல இடங்களில்‌ பதுங்கி முடிவில்‌ அரசனை வெகு 
தூரம்‌ வனத்தில்‌ அழைத்துச்‌ சென்று மறைந்து விட்டது. 


அரசன்‌ வழி தெரியாமல்‌ ஆங்கு ' ஆங்கு அலைந்து 
ஒருவரையும்‌ காணாமல்‌ சிந்தை கலங்கி நின்றான்‌. விச்வாமித்ரர்‌ 
ஓர்‌ கிழ ப்ராம்மண வடிவம்‌ கொண்டு அரசன்‌ எதிரில்‌ தோன்றி 
னார்‌. அரசன்‌ அவரைப்‌ பணிந்து தனது விருத்தாந்தத்தைக்‌ 
கூறி தனக்கு வழி காட்டும்படியும்‌ அயோத்யை வந்து ஆசை 
இருந்தால்‌ நான்‌ கொடுக்கும்‌ பொருளைப்‌ பெற்றுக்‌ கொள்ளும்‌ 
என்றான்‌. 


7. 19 : ஹரிச்சந்த்ரன்‌ 


அரசன்‌ சொல்லைக்கேட்ட முனிவர்‌, ராஜன்‌! இதில்‌ 
ஸ்நானம்‌ செய்து பித்ரு தர்ப்பணம்‌ செய்து பிறகு தாநம்‌ செய்‌. 
புண்ய தீர்த்தத்தில்‌ ஸ்நானம்‌ செய்யாதவர்‌ ஆத்மஹத்தி செய்த 
வர்‌ அவர்‌. அதலால்‌ முதலில்‌ ஸ்நானம்‌ செய்‌. பிறகு வழிகாட்ட 
உன்னுடன்‌ வருகிறேன்‌ என்றார்‌. அரசன்‌ அவர்‌ கபடத்தை 
அறியாமல்‌ அதில்‌ ஸ்நான தர்ப்பணாதிகளைச்‌ செய்து 
மஹர்ஷே! பசு, பூமி, ஸ்வர்ணம்‌, யானை, குதிரை முதலியவை 
களில்‌ எதை வேண்டுமானாலும்‌ கேளும்‌. யார்‌ எதைக்‌ 
கேட்டாலும்‌ கொடுப்பதென்ற வ்ருதத்தை ராஜ ஸூய யாகத்தில்‌ 
முனிவர்‌ முன்னிலையில்‌ கைகொண்டேன்‌ என்றான்‌. இதைக்‌ 
கேட்ட விச்வாமித்ரர்‌ அரசே! உமது கீர்த்தியை யான்‌ முன்னம்‌ 
கேட்டிருக்கிறேன்‌. உம்மைப்‌ போன்ற தாதா எவருமில்லை என 
வஸிஷ்டர்‌ கொண்டாடியிருக்கிறார்‌. ஆதலால்‌ என்னுடைய 
புத்ரன்‌ விவாஹத்திற்காகப்‌ பொருளை யாசிக்கிறேன்‌ என்றார்‌. 
அங்ஙனமே யதேஷ்டமாக பொருளைத்‌ தருகிறேன்‌ என்று 
அரசன்‌ கூறிய பிறகு முனிவர்‌ மாயையினால்‌ பத்து வயது 
வாய்ந்த கன்யகையையும்‌ அதற்கேற்ற புத்ரனையும்‌ படைத்து 
இவர்களுக்கு விவாஹம்‌ செய்துவைப்பது ராஜ ஸூய யாகத்தை 

TE 
விட அதிக புண்யம்‌ என்றார்‌. அரசன்‌ 
என ப்ரதிக்ஞை செய்தபின்‌ முனி 
காட்டினார்‌. 


அப்படியே ஆகட்டும்‌ 


அரசன்‌ எதிரில்‌ அந்த மாயா தம்பதிகளுக்கு விவாஹம்‌ 
செய்ய ஆரம்பித்து மஹா ராஜா! இந்த நல்ல ஸமயத்தில்‌ 
அவர்களுக்கு கோரிய தானத்தைத்‌ தாரும்‌ என்றார்‌. அரசன்‌ 
உமது விருப்பத்தைக்‌ கூறும்‌. உமக்குக்‌ ்‌ கொடுக்கத்‌ தகாதது 
இல்லை. உலகில்‌ தானத்தை செய்து நல்ல 8ர்த்தியையே பெற 
விரும்புகிறேன்‌. பொருளிருந்தும்‌ கீர்த்தியை ஸம்பாதிக்காவிடில்‌ 
ஜன்மா வீணாகும்‌ என்றார்‌. விச்வாமித்ரர்‌ ஸகல ஸம்பத்துடன்‌ 
ராஜ்யத்தை வரனுக்குக்‌ கொடும்‌ என்றார்‌. அவரது மாயையால்‌ 
ஏமாந்த அரசன்‌ ஒன்றையும்‌ யோசிக்காமல்‌ அப்படியே தந்து 
விட்டேன்‌. என்றார்‌. 

விச்வாமித்ரர்‌ யான்‌ அதைப்‌ பெற்றுக்‌ கொண்டேன்‌. 
ஆனால்‌ தான வஸ்துவுக்‌ கேற்ற தக்ஷிணை தரவில்லையே 
என்றார்‌. அரசன்‌ எவ்வளவு தக்ஷிணை தரவேண்டும்‌ என்று 
கேட்டபொழுது இரண்டரை பாரம்‌ ஸ்வர்ணத்தைத்‌ தக்ஷிணை 
யாகத்‌ தந்தால்தான்‌ தந்த தானம்‌ பூர்த்தியாகும்‌ என்றார்‌. 
அப்படியே அகட்டும்‌ என்று அரசன்‌ சொன்னபொழுது 
ஸைனிகர்கள்‌ வழக்கப்படி அரசனைத்‌ துதித்தார்கள்‌. அப்‌ 
பொழுது முனிவர்‌ தன்னை வஞ்சித்து விட்டார்‌ என்பதை 
உணர்ந்து தக்ஷிணையாகத்‌ தர இரண்டரை பாரம்‌ ஸ்வர்ணத்‌ 
திற்கு எங்கு செல்வேன்‌? முனிவர்‌ ஏமாற்றிவிட்டார்‌. மோஹத்‌ 
தினால்‌ மயங்கிவிட்டேன்‌. இனி என்ன செய்வது? என்று 
சிந்தை கலங்கி நின்றான்‌ வேந்தன்‌. 

அச்சமயம்‌ அவர்‌ மனைவி அருகில்‌ வந்து நாதா! என்ன 
கவலை உமக்கு? சிறந்த ராஜஸூயத்தைச்‌ செய்தோம்‌. காட்டி 
லிருந்து புத்ரனும்‌ திரும்பிவந்தான்‌. உமக்குப்‌ பகைவரோ 
கிடையாது. வருணனும்‌ ஸந்தோஷமடை ந்தார்‌. நோயும்‌ 
அகன்றது. உடலை உருக்கும்‌ சந்தையை விடும்‌ என்றாள்‌. 
இதைக்கேட்ட அரசன்‌ யாதொரு பதிலும்‌ கூறவில்லை, உண்ண 
வில்லை, உறங்கவும்‌ இல்லை. காலையில்‌ எழுந்து கர்மானுஷ்‌ 
டானங்களை முடித்தான்‌. விச்வாமித்ரர்‌ அரசனிடம்‌ வந்து 
தானம்‌ செய்த ராஜ்யத்தைத்‌ தன்னிடம்‌ ஒப்புவித்து தகணை 
யையும்‌ தரும்படி கேட்டார்‌. 

ஸ்வாமின்‌ ராஜ்யத்தை எடுத்துக்கொள்ளும்‌. வேறிடம்‌ 
செல்லுகிறேன்‌. எல்லாவற்றையும்‌ உமக்குக்‌ கொடுத்ததால்‌ 
தகூணை அளிக்க என்னிடம்‌ த்ரவ்யம்‌ இல்லை. என்னிடம்‌ 
த்ரவ்யம்‌ வந்தபிறகு அந்த தகூணையைத்‌ தருகிறேன்‌ என்று 
கூறி, புத்ரனையும்‌ மனைவியையும்‌ பார்த்து, நமது மூவருடைய 
சரீரம்‌ தவிர மற்றெல்லா வஸ்துக்களுடன்‌ ராஜ்யத்தை 
இவருக்குக்‌ கொடுத்துவிட்டேன்‌. செல்வம்‌ நிறைந்த அயோத்‌ 
யையை அவரே ஆளட்டும்‌ என்று சொல்லி அரண்மனையை 
விட்டு கிளம்பிவிட்டார்‌. சிந்தையால்‌ வாடிய முகத்துடன்‌ 
மனைவியும்‌ மகனும்‌ பின்‌ தொடர்ந்தார்கள்‌. இதைக்கண்ட 
அயோத்யையிலுள்ளோர்‌ ஹா ஹாகாரம்‌ செய்து, அரசே! 
என்ன கார்யம்‌ செய்தீர்‌. மிக ஸாமர்த்யம்‌ வாய்ந்த தெய்வம்‌ 
உம்மை வஞ்சித்து விட்டது என்று கதறினார்கள்‌. துராசார 
முள்ள அந்த ப்ராம்மணனைச்‌ சிலர்‌ நிந்தித்தார்கள்‌. இச்‌ 
சமயம்‌ விச்வாமித்ரர்‌ அரசனிடம்‌ வந்து ஸுவர்ண தகூிணை 
யைக்‌ கொடு. இல்லை என்றாவது' கூறு. லோபம்‌ இருக்கு 
மானால்‌ கொடுத்த ராஜ்யத்தையும்‌ திரும்பி எடுத்துக்கொள்‌ 
என்று கடுமையாகச்‌ சொன்னார்‌. அரசன்‌ அவரைப்‌ பணிந்து 
கூறினான்‌. 


7. 20 : ஹுரிச்சந்த்ரன்‌ 


உமக்கு ஸுவர்ணத்தைக்‌ கொடுக்காமல்‌ நான்‌ 
உண்பதில்லை. நீர்‌ கவலை அடையவேண்டாம்‌. ஸூர்ய 
வம்சத்தில்‌ பிறந்த க்ஷத்ரியன்‌ நான்‌. ராஜஸூயம்‌ செய்த 
யான்‌ அவச்யம்‌ கடனைக்‌ கொடுப்பேன்‌. . கொஞ்ச காலம்‌ 
பொறுத்திரும்‌. யான்‌ தனத்தைத்‌ தேடுகிறேன்‌ என்றான்‌ 
ஹரிச்சந்த்ரன்‌. ராஜ்யத்தை எனக்குக்‌ கொடுத்தபிறகு 
உனக்கு எங்கிருந்து பணம்‌ கடைக்கும்‌? பொக்கிஷமும்‌ 
ராஜ்யமும்‌ இல்லாத ஏழையான உன்னை யான்‌ எப்படி 
நிர்ப்பந்திப்பது. ஆதலால்‌ தனம்‌ இல்லை. கொடுக்கமாட்டேன்‌ 
என்று சொல்லிவிடு. ஆசையை விட்டு நான்‌ செல்கிறேன்‌. 
மனைவி மக்களுடன்‌ நீயும்‌ செல்வாய்‌. வருமானத்திற்கு 
வழியில்லாதபோது நீ எப்படி எனக்கு தனம்‌ தர முடியும்‌? 
என்றார்‌ முனிவர்‌. 

இதைக்கேட்ட அரசன்‌ நீர்‌ தைர்யமாக இரும்‌. 
நோயில்லாத என்‌ மனைவி மக்களையும்‌ என்னையும்‌ விற்று 
உமது கடனைத்‌ தருகிறேன்‌. 


காசி க்ஷேத்திரத்தில்‌ எங்களை விலைக்கு வாங்குபவரைப்‌ 
பாரும்‌. எங்களை விற்றுவரும்‌ த்ரவ்யத்தால்‌ உமக்குத்‌ தர 
1 உப கடனை எடுத்துக்கொள்ளும்‌ என்று கூறி அரசன்‌ 
கால்‌ நடையாகக்‌ காசிக்குச்‌ சென்றான்‌. மனதிற்கு ஸந்தோஷ 
மளிக்கும்‌ காசியைப்‌ பார்த்து அரசன்‌, 'க்ருதார்த்தன்‌ ஆனேன்‌” 
என்று ஸந்தோஷமடைந்து கங்கா ஸ்நானம்‌ செய்து பித்ரு 
தர்ப்பணம்‌ செய்தான்‌. விச்வநாதனுடைய பூஜையை முடித்து 
வெளியில்‌ வந்தான்‌. அருகில்‌ விச்வாமித்ரரைக்‌ கண்டு 
மஹர்ஷே! எங்கள்‌ மூவரையும்‌ நீங்களே ஏற்றுக்கொள்ளும்‌. 
உமது வேலைக்கரானாக இருந்து உமது கடனைத்‌ தீர்க்கிறோம்‌ 
என்றானரசன்‌. இதைக்கேட்ட விச்வாமித்ரர்‌, ஹரிச்சந்திர ! 
தக்ஷிணை தருவதாகச்‌ சொல்லி ஒரு மாதமாகி விட்டது. 
சொன்னபடி அந்த தகூிணையைத்‌ தந்து மறுவேலை செய்‌ 
என்றார்‌. அரசன்‌, மஹர்ஷே! குறிப்பிட்டபடி. மாதத்‌ தவணை 
முடிய இன்னும்‌ ஒன்றரை நாள்‌ இருக்கிறது. அதுவரை பொறுத்‌ 
திரும்‌ என்றான்‌. அப்படியே ஆகட்டும்‌. இல்லையேல்‌ உனக்குச்‌ 
சாபம்‌ கொடுப்பேன்‌ என்று கூறிச்‌ சென்றார்‌ ரிஷி. அரசன்‌, 
எப்படி அக்கடனைக்‌ கொடுப்பது? புஷ்டியுள்ள நண்பர்களோ 
இங்கு இல்லை. தானம்‌ வாங்குவதோ தகாத கார்யம்‌. கடனைக்‌ 
கொடுக்காமல்‌ இறந்தால்‌ ப்ராம்மண ஸொத்தை அபஹரித்து 
மிக்க அதமனாகி புழுவாய்ப்‌ பிறக்க நேரும்‌. இல்லையேல்‌ 
ப்ரேதமாக வேண்டும்‌. ஆதலால்‌ என்னை விற்பதே ந்யாயம்‌ 
என்று யோசித்தான்‌. அரசன்‌ சிந்தைகொண்டு தவிப்பதைப்‌ 
பார்த்த அவரது மனைவி ஓ! மஹா ராஜா! கவலையை விட்டு 
தர்மத்தைக்‌ கைகொள்ளும்‌. ஸத்யத்தை விட்டவன்‌ பிணத்திற்கு 
ஸமமாவன்‌. ஸத்யமே சிறந்த தர்மம்‌. அக்னி ஹோத்ரம்‌ வேதம்‌, 
தானம்‌ முதலியவைகள்‌ ஸத்யம்‌ தவறாதவனுக்கே பலனைத்‌ 
தரும்‌. நரகத்தை அளிப்பது பொய்யாகும்‌. நூறு அச்வமேதங்‌ 
களைச்‌ செய்து ராஜஸூய யாகத்தையும்‌ செய்து ஒரு பொய்‌ 
சொன்னதால்‌ யயாதிராஜன்‌ ஸ்வர்க்கத்திலிருந்து விழுந்தார்‌ 
என்று பணிவுடன்‌ கூறினாள்‌. இதைக்‌ கேட்ட அரசன்‌ நமது 
வம்சத்தை வ்ருத்தி செய்ய புத்ரன்‌ இருக்கின்றான்‌. நீ சொல்ல 
விரும்பியதை நினைத்தபடி. சொல்லு என்று கூற பத்னி, அரசே! 

பொய்‌ கூறவேண்டாம்‌. என்‌ மூலமாக புத்ரனைப்‌ பெற்றுக்‌ 
கொண்டீர்‌. என்னை விற்று ப்ராம்மணனுடைய கடனைக்‌ 
கொடுத்துவிடும்‌ என்றாள்‌. 


இதைக்கேட்ட அரசன்‌ மோஹமடைந்தான்‌. சிறிது நேரம்‌ 
கழித்து தெளிந்து எழுந்து கதறிக்கொண்டே பெண்ணே! நீ 
கூறுவது மிக துக்ககரமாக இருக்கின்றது. உனது புன்சிரிப்பை 
யும்‌ இனிய சொற்களையும்‌ எப்படி யான்‌ மறப்பது? கூறத்தகாத 
இச்‌ சொற்களை எப்படி நீ கூறினாய்‌? என்று சொல்லி அரசன்‌ 
மறுபடியும்‌ மூர்ச்சையாகி பூமியில்‌ விழுந்தான்‌. இதைக்கண்டு 
பரம துக்கமடைந்த பத்னி ஹா மஹாராஜா எந்த பாபத்தினால்‌ 
இப்படி நேர்ந்தது? சிறந்த படுக்கைக்கேற்ற நீர்‌ மண்ணில்‌ 
விழுந்து இடக்கின்றீரே! ப்ராம்மணர்களுக்கு கோடி கோடியாக 
தானம்‌ செய்த நீர்‌ பூமியில்‌ படுத்திருக்கிறீரே. இந்த்ர உபேந்த்ரர்‌ 
களுக்கு ஸமானரான நீர்‌ இந்த தசையை அடைந்திருக்கிறீரே 
என்று கூறி ராஜ பத்னியும்‌ மூர்ச்சையாகி பூமியில்‌ விழுந்தாள்‌. 
அச்சமயம்‌ குழந்தை, பசி துடிக்கின்றது, நாக்கு உலருகிறது, 
அம்மா உணவு கொடு, அப்பா அன்னம்‌ அளி, என்று 
கதறினான்‌. 


7. 21 : ஹெரிச்சந்த்ரன்‌ 

அச்சமயம்‌ கோபங்‌ கொண்ட எமனைப்போல்‌ விச்வா 
மித்ரர்‌ தகஷ்ிணையைக்‌ கேட்க வந்தார்‌. அவரைக்‌ கண்டவுடன்‌ 
அரசன்‌ மூர்ச்சையாகி கழே விழுந்தான்‌. இதைக்கண்ட விச்வா 
மித்ரர்‌ அரசன்‌ முகத்தில்‌ ஜலத்தைத்‌ தெளித்து அவரை எழுப்பி 
கடனைக்‌ கொடு. கடன்‌ கொடாதவருக்கு நித்யம்‌ நீங்காத 
துக்கமுண்டு என்றார்‌. அதிசதளமான ஜலத்தினால்‌ மோஹம்‌ 
தெளிந்து எழுந்த ஹரிச்சந்த்ரன்‌ விச்வாமித்ரரைப்‌ பார்த்த 
வுடனே மறுபடியும்‌ மூர்ச்சை அடைந்தான்‌. மறுபடியும்‌ 
அவரை ஸமாதானப்படுத்தி விச்வாமித்ரர்‌ கூறினார்‌. ராஜன்‌, 
ஸத்யம்‌ தவறாமல்‌ என்‌ தக்ணையைக்‌ கொடுத்துவிடு. 
ஸத்யத்தினால்‌ ஸூர்யன்‌ உதிக்கின்றான்‌. ஸத்யத்தினால்‌ பூமி 
மிதக்கிறாள்‌. ஸத்யமே சிறந்த தர்மம்‌. ஸ்வர்க்கம்‌ ஸத்யத்தில்‌ 
இருக்கறது. ஆயிரம்‌ அச்வமேதத்தையும்‌ ஒரு ஸத்யத்தையும்‌ 
தலையில்‌ நிறுத்தபொழுது ஸத்யமே சிறந்ததென நிச்சயிக்கப்‌ 

பட்டது. இன்று மாலைக்குள்‌ ௪ ்‌ 
கொடுக்காவிடில்‌ உன்னைச்‌ சபிற்பெண்ல்‌ ர அம அதற்கு 

இதைக்கேட்ட அரசன்‌ என்ன செய்வதென்று தெரியாமல்‌ 
துக்கித்தான்‌. அச்சமயம்‌ ஒரு ப்ராம்மணன்‌ வருவதைக்‌ கண்டு 
அரசனது மனைவி ராஜனைப்‌ பார்த்து ப்ராம்மணர்‌ நமக்குத்‌ 
தந்தையாவர்‌. அவரது பொருள்‌ புத்ரனுக்கு ஏற்றதானதால்‌ 
அவரிடம்‌ நாம்‌ தாநம்‌ கேட்கலாம்‌ என்றாள்‌. 

அரசன்‌ யாசிக்கலாகாது. தானம்‌ செய்யலாம்‌. அதலின்‌ 
அவரைக்‌ கேட்பது உசிதமல்ல என்றான்‌. நாதா! காலம்‌, ஸமம்‌ 
விஷமம்‌ என இருவகைப்படும்‌. விஷம காலம்‌ தானமளிப்பவ 
னைத்‌ தானம்‌ வாங்குபவனாகச்‌ செய்கிறது. ஒரு பலமுள்ள 
ப்ராம்மணன்‌ உமது ராஜ்யத்தை அபஹரித்து நாட்டைவிட்டு 
விரட்டியது காலத்தின்‌ செயலே ஆகும்‌. விஷமமான இக்காலத்‌ 
தில்‌ ப்ரஈம்மணனிடம்‌ தானம்‌ கேட்பது குற்றமாகாது என்றாள்‌ 
மனைவி. ப்ரியே! கூரான கத்தியால்‌ என்‌ நாக்கை இரண்டாகப்‌ 
பிளந்தாலும்‌, க்ஷத்திரியனான நான்‌ தானம்‌ வாங்கத்தக்க ஒரு 
ப்ராமணனிடம்‌ சென்று தானம்‌ கொடு எனக்‌ கேட்கமாட்டேன்‌ 
என்றான்‌ மன்னன்‌. 

நாதா! அது முடியாவிட்டால்‌ தேவர்களால்‌ உமக்கு 
அளிக்கப்பட்டவளும்‌, உமக்கு சொந்த பொருளாயுள்ள 
வளுமான என்னை அவரிடம்‌ விற்று அந்தப்‌ பொருளை 
முநிவருக்குத்‌ தக்ஷிணை தந்து ஸத்யத்தைக்‌ காப்பாற்றும்‌ 
என்றாள்‌. இதைக்கேட்ட ஹரிச்சந்த்ரன்‌ கஷ்டம்‌! கஷ்டம்‌! 
என்று துக்கத்தினால்‌ கதறி அழுதான்‌. ராஜபத்னி அவரைத்‌ 
தேற்றி நாதா, ஸத்யம்‌ தவறிப்‌ ப்ராம்மண சாப அக்னியினால்‌ 
அழிவதைவிட என்னை விற்பது இறந்ததே. த்யூதமாடியோ 
மத்யத்தினாலோ, ராஜ்யத்திற்காகவோ, மற்ற போகத்திற்‌ 
காகவோ என்னை விற்கவில்லை. குருவுக்குத்‌ தகணை 
கொடுப்பதற்காகவே என்னை விற்று ஸத்யத்தைக்‌ காப்பாற்றும்‌ 
என்று சொன்னாள்‌. 


7. 22 : ஹெரிச்சந்த்ரன்‌ 


பத்னியினால்‌ அடிக்கடி தூண்டப்பட்ட ஹரிச்சந்த்ரன்‌ 
மஹாபர்பிகளும்‌ செய்யத்‌ துணியாத மஹா க்ரூரமான கார்யத்‌ 

தைச்‌ செய்கிறேன்‌ என்றுகூறி கடைத்தெருவிற்கு வந்து கண்ணீர்‌ 
பெருக கண்டம்‌ அடைக்க ஓ மஹாஜனங்களே ! இந்த என்‌ 
மனைவியை விலைக்கு வாங்கிக்‌ கொள்ளுகிறீர்களா ? என்று 
கூறினான்‌. நீ யார்‌! ஏன்‌ மனைவியை விற்கிறீர்‌ என்று கேட்ட 
பொழுது நீங்கள்‌ ஏன்‌ அதைக்‌ கேட்கிறீர்கள்‌? நான்‌ ராக்ஷஸன்‌ 
-கொடிய பாபத்தைச்‌ செய்கிறேன்‌, என்றான்‌. அச்சமயத்தில்‌ 
விச்வாமித்ரர்‌ இழ ப்ராம்மண உருவம்‌ எடுத்து அரசன்‌ எதிரில்‌ 
வந்து இவளை யான்‌ வாங்கிக்‌ கொள்கின்றேன்‌. எவ்வளவு 
விலைதரவேண்டும்‌ சொல்‌ என்றார்‌. 

இதைக்‌ கேட்டு மன்னனது மனம்‌ வெடித்தது. ஒன்றும்‌ 
சொல்லாமல்‌ கண்ணீர்‌ விட்டு நின்றான்‌. ப்ராம்மணன்‌, அய்யா 
இவளுடைய வயதிற்கும்‌ குணத்திற்கும்‌ லக்ஷணத்திற்கும்‌ ஏற்ற 
படி கோடி ஸுவர்ணம்‌ விலையாக தர்ம சாஸ்த்ரம்‌ கூறுகிறது. 
அதைத்‌ தருகிறேன்‌. அதைப்‌ பெற்றுக்கொண்டு இவளை 
என்னிடம்‌ அனுப்பு என்றார்‌. அரசன்‌ ஒன்றும்‌ வாய்‌ திறவாமல்‌ 
இருப்பதைக்‌ கண்டு ப்ராம்மணன்‌ கோடி ஸுவர்ணத்தை 
அவன்‌ எதிரில்‌ வைத்துவிட்டு ராஜ மனைவியின்‌ தலை 
மயிரைப்‌ பிடித்திழுத்தார்‌. தேவி, ஸாதோ சற்று பொறுத்திரும்‌. 
இனி துர்லபமான குழந்தையை பார்த்துவிட்டு வருகிறேன்‌ 
என்று கூறி குழந்தையிடம்‌ வந்து, அப்பா! நான்‌ அடிமையாகி 
விட்டேன்‌. ராஜபுத்ரனான நீ என்னைத்‌ தொடக்‌ கூடாது 
என்றாள்‌. இதைக்‌ கேட்டு குழந்தை அம்மா என்று அழுது 
கொண்டு அவள்‌ வஸ்த்ரத்தைப்‌ பிடித்துக்கொண்டு கதறினான்‌. 
ப்ராம்மணன்‌ அக்குழந்தையை தூரேபோ என்று அடித்தான்‌. 
அப்பொழுதும்‌ குழந்தை தாயை விடாமல்‌ அழுததைக்‌ கண்டு 
ராணி “ஓ ப்ராம்மண! இக்‌ குழந்தையையும்‌ விலைகொடுத்து 
வாங்கிக்கொள்ளும்‌. அவனில்லாமல்‌ நான்‌ யாதொரு வேலை 
யையும்‌ செய்யமுடியாதுபோல்‌ இருக்கின்றது” என்றாள்‌. 

ஆனால்‌ இவனுக்கும்‌ விலை கொடுக்கிறேன்‌ என்று கூறி 
சிறிது த்ரவ்யத்தைக்‌ கொடுத்துவிட்டு இருவரையும்‌ அழைத்துக்‌ 
கொண்டு கிளம்பினார்‌. ராஜ பத்னி கணவனை ப்ரதக்ஷணம்‌ 
செய்து கண்ணீர்‌ பெருக, தானம்‌, ஹோமம்‌, ப்ராம்மண பூஜை 
முதலியவைகளுக்குப்‌ புண்யமிருந்தால்‌ இவரே எனக்கு மறு 
பிறவியிலும்‌ பதியாக வரட்டும்‌ என்று நமஸ்கரித்தாள்‌. அதைக்‌ 
கண்ட அரசன்‌ ஓவென்று கதறினான்‌. நிழல்‌, மரத்தைவிட்டுப்‌ 
பிரியுமா? என்னை இவள்‌ எப்படி விட்டாள்‌. என்‌ கண்‌ 

முன்னே எனது ப்ரியமான மனைவியையும்‌ புத்ரனையும்‌ ஆடு 
மாடுபோல்‌ கயிற்றினால்‌ கட்டிச்‌ செல்றொரே? என்‌ செய்வேன்‌? 
ஹா என்னை விட்டுச்‌ செல்கிறீர்களா ? ராஜ்யத்தைவிட்ட 
பொழுதும்‌, காட்டிற்குச்‌ சென்றபொழுதும்‌ இவ்வளவு துக்க 
மில்லை. அருமை குழந்தையையும்‌ மனைவியையும்‌ விட்டுப்‌ 
பிரியும்பொழுதே மஹா துக்கத்தை அனுபவிக்கிறேன்‌. மனைவி 
யைக்‌ காக்கவேண்டியது ஸத்புருஷனது கடமை. அத்தகைய 
சிறந்த மனைவியை விற்று யான்‌ ஜீவிக்கிறேன்‌. பாபியான 
என்னை அடைந்து நீ அடிமையாக்கப்பட்டாய்‌! 


இந்த துக்கக்‌ கடலிலிருந்து என்னை யார்‌ கரையேற்றப்‌ 
போகின்றார்கள்‌? என்று அரசன்‌ கதறிக்கொண்டிருக்கும்‌ 
பொழுது ப்ராம்மணன்‌ சவுக்கனால்‌ இருவரையும்‌ அடித்து 
விரட்டினான்‌. இதைக்கண்டு அரசன்‌ மனம்‌ அடித்து பெருமூச்சு 
விட்டுக்‌ கதறி “வாயுவும்‌ ஸூர்ய ரச்மியும்‌ மேல்‌ படாத மஹா 
ராணி அடிமையானாள்‌. ஸூர்ய வம்சத்தில்‌ பிறந்த ராஜ 
குமாரன்‌ அடிமையாகி அடியும்‌ படுகிறான்‌. இதைக்‌ கண்ணால்‌ 
கண்டும்‌ யான்‌ ஜீவித்திருக்கறேன்‌! இறக்கவில்லை!” என்று 
அரசன்‌ கதறும்‌ பொழுது ப்ராம்மணன்‌ அவர்களுடன்‌ 
மறைந்தார்‌. அச்சமயம்‌ விச்வாமித்ரர்‌ சிஷ்யனுடன்‌ தக்ஷிணை 
யைத்‌ தாவென்று வந்தார்‌. இதைக்கேட்ட அரசன்‌, மஹர்ஷே! 
இதோ இருக்கின்றது தக்ஷிணை. எடுத்துக்கொள்ளுங்கள்‌ 
என்றான்‌. 


விச்வாமித்ரர்‌, உனக்கு ஏது தனம்‌, எப்படி. வந்தது? என்று 
கேட்க, அதைப்பற்றி உமக்கென்ன ? என்றானரசன்‌. பணம்‌ வந்த 
வழியைச்‌ சொன்னாலல்லது நான்‌ அதை ஏற்றுக்கொள்ள 
மாட்டேன்‌ என்று முநிவர்‌ கூற, தன்‌ மனைவியையும்‌ புத்ரனை 
யும்‌ விற்ற பதினோரு கோடி ஸுவர்ணம்‌ இதோ இருக்கின்றது. 
எடுத்துக்‌ கொள்ளுங்கள்‌ என்றார்‌ ஹரிச்சந்த்ரன்‌. இதைக்கேட்டு 
இந்த தக்ஷிணை போதுமானதல்ல. எனக்கு இவ்வளவுதான்‌ 
யோக்யதையா? அபாரமான .தவம்‌ செய்து சிறந்த யோக்ய 
தையை ஸம்பாதித்த எனக்கு இவ்வளவுதான்‌ தகூ்ணையா ? 
என்று கடுமையாகக்‌ கேட்டார்‌ விச்வாமித்ரர்‌. அரசன்‌ சிறிது 
காலம்‌ பொறுத்துக்கொள்ளுங்கள்‌. இப்பொழுதுதான்‌ மனைவி 
மக்களை விற்றேன்‌. உமக்கேற்ற தகூவிணையைத்‌ தேடி தருகிறேன்‌ 
என்றான்‌. விச்வாமித்ரர்‌, இன்று அஸ்தமனம்‌ வரைதான்‌ 

பொறுத்திருப்பேன்‌. அதற்கு மேல்‌ தவணை சொல்லலாகாது 
என்றார்‌. 


7. 23 : ஹரிச்சந்த்ரன்‌ 


விச்வாமித்ரர்‌ ஹரிச்சந்த்ரன்‌ அளித்த தனத்தை எடுத்துக்‌ 
கொண்டு கோபத்துடன்‌ கிளம்பிச்‌ சென்றார்‌. அரசன்‌ சோகத்‌ 
தினால்‌ பீடிக்கப்பட்டு, என்னை எவரேனும்‌ விலைக்கு வாங்கிக்‌ 
கொள்கிறீர்களா? என்று உரக்கக்‌ கத்தினான்‌. தர்ம தேவதை 
சண்டாள உருவத்துடன்‌ எதிரில்‌ தோன்றிற்று. துர்க்கந்தமும்‌ 
தாடி மீசையும்‌ கோர பல்லும்‌ கறுத்த உருவமும்‌ மிக பயங்கர 
மாகவும்‌ தோன்றினான்‌ சண்டாளன்‌. நூன்‌ உன்னை வாங்கிக்‌ 
கொள்ளுகிறேன்‌. உனக்கு எவ்வளவு விலை வேண்டும்‌? 
என்றான்‌. நீர்‌ யார்‌ என்று அரசன்‌ அவரைக்‌ கேட்க ப்ரவீரன்‌ 
என்ற சண்டாளன்‌ நான்‌. என்‌ உத்தரவுப்படி மயானத்திலிருந்து 
இறந்தவருடைய வஸ்த்ரத்தைக்‌ கொண்டு வரவேண்டும்‌, 
என்றான்‌. அரசன்‌, உத்தமனை உத்தமனும்‌ அதமனை 
அதமனும்‌ ஏற்க வேண்டும்‌. ஆதலால்‌ ப்ராம்மணனே,, க்ஷ்த்திரி 
யனோ என்னை ஏற்கட்டும்‌ என்றான்‌. 


இதைக்கேட்ட சண்டாளன்‌, அரசே நீர்‌ விஷயத்தை 
யோசிக்காமல்‌ கூறுகிறீர்‌ ! நீர்‌ சொல்லுவது தர்மல்ல. உயர்ந்த 
வரே உம்மை ஏற்க வேண்டுமானால்‌ எவரேனும்‌ என்னை 
வாங்கிக்‌ கொள்ளட்டும்‌ என்று ஏன்‌ பொய்‌ கூறினீர்‌? என்றான்‌. 
ஆம்‌. பொய்‌ நரகத்தை அளிக்கும்‌-பொய்‌ கூறுபவன்‌ உத்தமனா 
யினும்‌ சண்டாளனே யாவான்‌ என்று அரசன்‌ கூறிக்கொண் 
டிருக்கும்பொழுது விச்வாமித்ரர்‌ கோபாவேசத்துடன்‌ வந்து, 
அரசே! வேண்டிய பணத்தைக்‌ கொடுப்பதாகச்‌ சண்டாளன்‌ 
கூற அதைக்கொண்டு ஏன்‌ எனக்குத்‌ தகஷ்ணை கொடுக்க 
வில்லை என்றார்‌. மஹர்ஷே! ஸூர்ய வம்சத்தில்‌ க்ஷத்ரிய குலத்‌ 
தில்‌ பிறந்த நான்‌ எப்படி சண்டாளனுக்கு அடிமையாவேன்‌ 
என்றான்‌ அரசன்‌. சண்டாளனோ, அல்லது மற்றெவனோ 
உன்னை ஏற்று பணத்தை எனக்கு அளிக்கட்டும்‌. எனக்கு 
வேண்டியது பணம்‌. சண்டாளன்‌ தவிர வே று எவரும்‌ உனக்கு 
விலை கொடுக்க முன்வரவில்லை. பணத்தை வாங்கிக்‌ கொள்‌ 
ளாமல்‌ நான்‌ போகப்‌ போவதில்லை. இப்பொழுதே நீ பணம்‌ 

கொடுக்காவிடில்‌ உன்னைச்‌ சபிப்பேன்‌. அரை நாழிகைக்குள்‌ 
பணம்‌ தர வேண்டும்‌ என்றார்‌. ஸ்வாமின்‌ ! தயவு செய்யும்‌. 
நான்‌ ஏழை! அக்கமடைந்தவன்‌. உம்மிடம்‌ பக்தியுள்ளவன்‌. 
சண்டாளனிடம்‌ அடிமையாவது மிகக்‌ கஷ்டமல்லவா? அந்த 
பணத்திற்குப்‌ பதிலாக உமக்கே நான்‌ அடிமையாக இருக்கின்‌ 
றேன்‌ என்று அரசன்‌ கூற அப்படியே ஆகட்டும்‌. ஆனால்‌ 
நான்‌ சொல்வதையெல்லாம்‌ நீ கேட்க வேண்டும்‌ என்றார்‌ 
விச்வாமித்ரர்‌. அரசன்‌ அதைக்‌ கேட்டு மறு பிறவி பிறந்ததாக 
எண்ணி ஸந்தோஷமடைந்தேன்‌. உமது கட்டளையை நிறை 
வேற்றுகிறேன்‌. நான்‌ என்ன செய்ய வேண்டும்‌? என்று அரசன்‌ 
கேட்கும்பொழுது விச்வாமித்ரர்‌ சண்டாளனை அழைத்து 
இவனுக்கு ஏற்ற விலையை அளித்து இவனை நீ அழைத்துக்‌ 
கொள்‌. தாஸனால்‌ ஆகவேண்டிய வேலை எனக்கு ஒன்று 
மில்லை. பணமே எனக்கு வேண்டும்‌ என்றார்‌ முனிவர்‌. 


சண்ட ம அருகில்‌ வந்து மஹர்ஷே! பத்து யோஜனை 
தூரம்‌ விசாலமான ப்ரயாக க்ஷேத்ர பூமியை ரத்னமயமாகச்‌ 
செய்து உமக்கு அளிக்கிறேன்‌ என்று கூறி ஸுவர்ணங்களையும்‌ 
முத்துகளையும்‌ கொடுத்தான்‌. பொருளை எடுத்துக்கொண்டு 
விச்வாமித்ரர்‌ கிளம்பியபோது மஹரிஷிக்கே . தான்‌ அடிமை 
என்று எண்ணி அரசன்‌ சண்டாளன்‌ பின்‌ சென்றான்‌. அச்‌ 
சமயம்‌ ஆகாசத்திலிருந்து “நீ கடனில்லாதவன்‌, முனிவருக்குத்‌ 
தகூவிணை தந்துவிட்டாய்‌” என்று ஓர்‌ சொல்‌ களம்பிற்று. 
அரசன்‌ தலைமீது புஷ்பவர்ஷம்‌ வர்ஷித்தது. இந்த்ரன்‌ முதலிய 
தேவர்கள்‌ நல்லது! நல்லது! என கொண்டாடினார்கள்‌. அரசன்‌ 
விச்வாமித்ரருடைய திருவடியில்‌ விழுந்து கடனிலிருந்து 
விடுவித்த நீரே எனது தந்தையும்‌ தாயும்‌ ஆவீர்‌. உமக்கு யான்‌ 
என்ன செய்யவேண்டும்‌, என்று கேட்டான்‌. இன்று முதல்‌ 
சண்டாளன்‌ சொற்படி. நட என்று கூறி விச்வாமித்ரர்‌ தனத்தை 
எடுத்துக்கொண்டு சென்றார்‌. 


7. 24 : மூரிச்சந்த்ரன்‌ 
சண்டாளன்‌ அரசனைக்‌ கயிற்றினால்‌ கட்டி ஸத்யத்தை 
விட்டால்‌ நீ விடுபடுவாய்‌ என்று கூறி, காரணம்‌ இன்றி 
தடியால்‌ அடித்து தன்னிருப்பிடம்‌ அழைத்து வந்து கை கால்‌ 

களுக்கு விலங்கிட்டு தான்‌ படுத்துறவ்கினான்‌. அரசன்‌ சேரியில்‌ 
தங்கி அன்னபானம்‌ இல்லாமல்‌ தன்‌ நிலையை நினைத்‌ து 
வருந்தினான்‌. வருந்திய முகமுள்ள மனைவியும்‌ மகனும்‌ 
தங்களை நான்‌ விடுவிப்பேன்‌ என எண்ணி இருப்பார்கள்‌. 
பணம்‌ தேடி ப்ராம்மணனிடம்‌ அளித்து, நம்மை உன்‌ தந்தை 
விடுவிப்பார்‌ என்று, அழுகன்ற என்‌ குழந்தைக்கு மனைவி 
ஸமாதானம்‌ சொல்லுவாள்‌. அப்பா! அப்பா! என்று கூறும்‌ 
குழந்தையை நாளைக்கு அப்பாவிடம்‌ போவோம்‌ என்று : 
கூறுவாள்‌. நான்‌ சண்டாளனானதை என்‌ மனைவி அறியாள்‌. 
ராஜ்யத்தை இழந்தது, பந்துக்களை விட்டது, மனைவி மக்களை 
விட்டது, சண்டாளனாக ஆனது என்ற என்‌ துக்க பரம்பரை, 
மேலே மேலே தோன்றிற்றே. இதற்கோர்‌ முடிவுண்டோ ! என்று 
எண்ணிக்கொண்டே நாலு நாட்களைச்‌ சிறையிலே கழித்தான்‌. 
ஐந்தாவது நாள்‌ சிறையிலிருந்து விடுவித்த சண்டாளன்‌, 
அரசனை க்ரூரமான வார்த்தைகளால்‌ தாக்கி, காசிக்குத்‌ தென்‌ 
புறத்தில்‌ பெரியதோர்‌ ச்மசானமிருக்கின்றது. அந்த இடத்தைக்‌ 
காப்பாற்றி வா என்று சொன்னான்‌. ஒரு நிமிஷமும்‌ அந்த 
இடத்தை விட்டு விலகக்‌ கூடாது. இந்த பழைய தண்டத்தை 
எடுத்துக்கொண்டு இது வீரபாஹுவின்‌ தண்டம்‌ என்று 
ஆங்காங்கு பறை சாற்று என்றான்‌. 

அரசன்‌, சண்டாளன்‌ சொற்படி மயானத்தில்‌ தங்கி இறந்த 
வரது வஸ்த்ரம்‌, அவனைச்‌ சார்ந்தவர்‌ அளிக்கவேண்டி௰ 
பொருள்‌ இவைகளை வசூல்‌ செய்து யஜமானனான வீரபாகு 
விடம்‌ கொடுத்து வந்தான்‌. பயங்கரமான ச்மசானத்தில்‌ கழுகு 
வட்டமிட நரி ஊளையிட துர்க்கந்தம்‌ வீச பாதி வெந்த 
உடலின்‌ பல்வரிசை பயங்கரமாகத்‌ தோற்ற பந்து ஐநங்கள்‌, ஓ 
புத்ர! ஓ அண்ணா! தாயே! அப்பா! இறந்து விட்டாயே! 
என்னை விட்டுச்‌ செல்கிறாயே! என்று அழ, அக்நி சடசட 
என்று சத்தம்‌ செய்ய, ஹரிச்சந்த்ரன்‌ இவைகளைக்‌ கண்டு 
அஞ்சாமல்‌ தனது கடமையைச்‌ செவ்வனே செய்தான்‌. 
ஆயினும்‌ அவன்‌ மநம்‌ தர்ம பத்நியையும்‌ அருமை புத்ரனையும்‌ 
நாடிற்று. ஹா! எங்கிருக்கிறீர்களோ ? எப்படி ஜீவிக்கிறீர்களோ? 
ப்ராம்மண கோபத்தால்‌ இந்த கதி நமக்கேற்பட்டது. நல்ல 
தர்மங்களைச்‌ செய்யாவிடில்‌ ஸுகமேது? அதலால்‌ தர்மத்‌ 
தையே நன்கு அனுஷ்டிக்கவேண்டும்‌. நான்‌ பாபம்‌ செய்தேன்‌ 
ஏன சிந்தித்தான்‌. கிழிந்த அழுக்கடைந்த, சண்டாளன்‌ தந்த 

வஸ்த்ரத்தை உடுத்தான்‌. மயான சாம்பலை நெற்றிக்கணிந்தான்‌. 
உடலெல்லாம்‌ ஒரே அழுக்கும்‌ துர்க்கந்தமும்‌ நிறைந்திருந்தது. 
ப்ரேதத்திற்காக போடும்‌ பலிபிண்டங்களையே உண்டு ஜிவித்‌ 
தான்‌. ஒவ்வொரு :பிணமாக வரும்போது அதனருகே 19. 
அவர்களிடமிருந்து பொருளை வாங்கி இது வக மனு 
இது யஜமானனுக்கு, இது எனக்கு, என பங்கு திவா க்‌ 
ப்ரேதத்திற்குப்‌ போட்டிருந்த மாலையைச்‌ சண்டாளனது 

உத்திரவுப்படி தன்‌ தலையில்‌ அணிவான்‌. இரவும்‌ பகலும்‌ 
தூங்காமல்‌ ஸதா தன்‌ கடமையைச்‌ செய்து வந்தான்‌. ஹாஹா! 
என்று கதறிக்கொண்டு பன்னிரண்டு மாதங்களைக்‌ கழித்தான்‌. 
ஆனால்‌ அது நூறு ஆண்டுகளுக்குச்‌ சமமாக இருந்தது. 


7. 25 : ஹரிச்சந்த்ரன்‌ 


ஒரு ஸமயம்‌ ரோஹிதன்‌ என்ற ஹரிச்சந்த்ரனது புத்ரன்‌ 
குழந்தைகளுடன்‌ சேர்ந்து விளையாடச்‌ சென்றான்‌. விளையாடி. 
விட்டு வழக்கப்படி தர்ப்பத்தைக்‌ கொண்டுவரச்‌ சென்றான்‌. 
தனது யஜமாநனுடைய ப்ரீதியை ஸம்பாதிக்க ஸமித்து தர்ப்பம்‌ 
முதலியவைகளைக்‌ கொண்டு வருவது அவன்‌ வேலை. தலை 
- யில்‌ பலாச ஸமித்துக்‌ கட்டையும்‌ கையில்‌ தர்ப்பத்தையும்‌ 
எடுத்துக்கொண்டு வந்தான்‌. சுமை அதிகமாக இருந்ததால்‌ 
மெதுவாக நடந்து வந்தான்‌. பசியும்‌ தாஹமும்‌ அதிகமாயிற்று. 
சுமையைக்‌ கீழே வைத்துவிட்டு ஜலம்‌ அருந்தினான்‌. சிறிது 
நேரம்‌ இளைப்பாறி வீட்டிற்குக்‌ இளம்ப, புத்தன்மேல்‌ வைத்‌ 
திருந்த ஸமித்துக்கட்டை எடுத்தான்‌. விச்வாமித்ரருடைய 
தூண்டுதலால்‌ அதிலிருந்து ஒரு கருநாகம்‌ ரோஹிதனைக்‌ 
கடித்தது. அந்த க்ஷணத்திலேயே அங்கேயே விழுந்து ரோஹிதன்‌ 
உயிரை விட்டான்‌. அவனுடன்‌ இருந்த மாணவர்கள்‌ ஓடி வந்து 
ரோஹிதன்‌ பாம்பு கடித்து இறந்தான்‌ என்று கூறினார்கள்‌. 

பேரிடி போன்ற இதைக்கேட்டவுடன்‌ ராஜபத்நி ஹா புத்ர! 
என்று வெட்டிய வாழை மரம்போல்‌ பூமியில்‌ விழுந்தாள்‌. 
மூர்ச்சையாகிக்‌ கிடந்த அவள்மீது ப்ராம்மணன்‌ ஜலத்தைக்‌ 
கொட்டினார்‌. முகூர்த்த நேரம்‌ கழித்து ப்ரக்ஞை உண்டாயிற்று. 
ஹே! துஷ்டே! ஸாயங்காலத்தில்‌ என்‌ வீட்டில்‌ அழுவது 
அமங்களம்‌. மூதேவியை உண்டுபண்ணும்‌ எனத்‌ தெரியாதா? 


CC-0. In Public Domain. Digitized by Muthulakshmi Research Academy 


338 % ஸ்ரீ தேவீ பாகவதம்‌ 


உனக்கு வெட்கமில்லையா? என்று திட்டினார்‌. அதைக்‌ கேட்டு 
பதில்‌ கூறாமல்‌ அழுகையை அடக்க முயற்சித்தாள்‌, ஆனால்‌ 
புத்ர சோகத்தினால்‌ உண்டான துக்கத்தை அடக்க முடிய 
வில்லை. விரிந்த தலையும்‌ அழுக்கடைந்த வஸ்த்ரமும்‌ ஆறாக 
நீர்‌ பெருக்கும்‌ கண்களும்‌ கண்டவர்‌ மநதைக்‌ கரையச்‌ செய்தது. 
ஆனால்‌ அந்த ப்ராம்மணன்‌ மிக க்ரூரமான சொற்களால்‌ 
அவளைத்‌ தாக்கினார்‌. துஷ்டே, எனது வேலைக்காக அல்லவா 
உன்னை விலைகொடுத்து வாங்கினேன்‌. என்‌ வேலையைச்‌ 
செய்யாமல்‌ அழுதுகொ ண்‌ டிருக்கிறாயே? உன்னால்‌ வேலை 
செய்ய முடியவில்லை என்றால்‌ ஏன்‌ ஏராளமான பணத்தை 
வாங்கிக்‌ கொண்டாய்‌? என்று கூறும்‌ ப்ராம்மணனைப்‌ பார்த்து 
துக்கம்‌ தொண்டையை அடைக்க, ஸ்வாமின்‌ ! என்‌ புத்ரனைப்‌ 
பாம்பு கடித்ததாம்‌. இறந்துவிட்டானாம்‌. அவனைப்‌ பார்க்க 
வெளியில்‌ போய்வர உத்திரவு அளியும்‌, என்று ராஜபத்நி கதறி 
அழுதாள்‌. ஓ துஷ்டே! யஜமாநனிடம்‌ பணத்தை வாங்கிக்‌ 
கொண்டு வேலை செய்யாமலிருப்பது பாபம்‌ அல்லவா? 
அதனால்‌ நீ நரகத்தை அடைவாய்‌! ரெளரவாதி நரகத்தில்‌ 
ஒரு கல்பகாலம்‌ தங்கி பிறகு கோழி ஜன்மா எடுக்க வேண்டும்‌ 
தெரியுமா? 
பாபியும்‌, மூர்க்கனும்‌, க்ரூரனும்‌, நீசனும்‌, பொய்‌ சொல்ப 
வனும்‌, அயோக்யனுமான மனிதனிடம்‌ தர்மத்தைப்‌ பற்றி 
கூறுவது களர்‌ பூமியில்‌ விதை விதைத்தது போலாகும்‌. 
பரலோகத்தில்‌ நரகத்தில்‌ உனக்குப்‌ பயமிருந்தால்‌ எழுந்திரு. 
வா இங்கே. இந்த வேலையைச்‌ செய்‌ என்றார்‌ ப்ராம்மணன்‌. 
ஸ்வாமின்‌ ! தயை செய்து ஒரு முகூர்த்த காலம்‌ இறந்த குழந்தை 
யைப்‌ பார்த்துவர உத்திரவு கொடும்‌, என்று கூறி அவர்‌ காலில்‌ 
விழுந்தாள்‌. கல்மநம்‌ படைத்த ப்ராம்மணன்‌ ஏ பெண்ணே! 
அவன்‌ இறந்தால்‌ எனக்கென்ன? இருந்தால்‌ என்ன? என்‌ 
வேலையைச்‌ செய்‌. என்‌ கோபம்‌ உனக்குத்‌ தெரியும்‌ அல்லவா? 
எழுந்திரு. இல்லையேல்‌ சவுக்கால்‌ அடிப்பேன்‌ என்றார்‌. 
ராஜபத்நி ஒருவாறு துக்கத்தை அடக்கிக்கொண்டு வீட்டு 
வேலையைச்‌ செய்தாள்‌. பாதி இரவு வரை ப்ராம்மணனுடைய 
கால்களுக்கு எண்ணை தேய்த்தாள்‌. சீக்ரமாகப்‌ போய்‌ 
அவன்‌ உடலைக்‌ கொளுத்திவிட்டு வீட்டு வேலைக்குத்‌ தடை 
யில்லாமல்‌ ஸூர்ய உதயத்திற்குள்‌ வந்து சேர்‌ என்றார்‌ 
ப்ராம்மணன்‌. 

அர்த்த ராத்ரியில்‌ தனியாக அழுதுகொண்டே புத்ரன்‌ 
இறந்துகிடக்கும்‌ இடத்திற்குச்‌ சென்றாள்‌. ராஜபுத்ரன்‌ அநாதை 
யாக இறந்து கிடப்பதைப்‌ பார்த்தாள்‌. அலறினாள்‌. கன்றை 
இழந்த மாடுபோல கதறினாள்‌. கட்டைமீதும்‌ தர்பத்தின்மீதும்‌ 
கடக்கும்‌ புத்ரனது உடலைத்‌ தூக்கித்‌ தன்‌ மடிமீது வைத்துக்‌ 
கொண்டாள்‌. ஹா புத்ர! என்னடா கோபம்‌ என்மீது? ஏன்‌ நீ 
பேசவில்லை? என்னை விட்டு எங்கே சென்றாய்‌? அம்மா! 
என்ற அருமைச்‌ சொல்‌ எங்கே! என்று மூர்ச்சையாகி 
விழுந்தாள்‌. சிறிது நேரம்‌ கழித்துத்‌ தானே எழுந்தாள்‌: அவன்‌ 
முகத்துடன்‌ தன்‌ முகத்தை வைத்துக்‌ கதறினாள்‌, தலையிலும்‌, 
மார்பிலும்‌ அடித்துக்‌ கொண்டாள்‌. ஹா புத்ர! ஹா வத்ஸ! 
ஹா மஹாராஜா! எங்கே இருக்கிறீர்‌? 


நமது அருமைக்‌ குழந்தை ரோஹிதன்‌ சவமாகி பூமியில்‌ 
படுத்திருக்கிறானே ! நமது ப்ராணனைவிட ப்ரியமான குழந்தை 
இறந்துகிடக்கிறானே ! இவனது முகத்தில்‌ பிணக்களை இல்லை. 
ஒரு ஸமயம்‌ பிழைத்து விட்டானோ? என்று முகத்தை உற்றுப்‌ 
பார்த்தாள்‌. ஐயோ அவன்‌ கண்ணை திறக்கவில்லையே! பேச 
வில்லையே! ரோஹித! அப்பா குழந்தாய்‌! அம்மா அழுவது 
உன்‌ காதில்‌ படவில்லையா? எழுந்திரு வீட்டிற்குப்‌ போவோம்‌! 
போவோம்‌ வா. அர்த்தராத்ரி அல்லவா இது? பூத ப்ரேத 
பிசாசங்கள்‌ நடமாடும்‌ காலமிது. உன்‌ ஸ்நேஹிதர்கள்‌ எல்‌ 
லோரும்‌ சென்றுவிட்டார்களே! ஹா! குழந்தாய்‌! ஹா! குமாரா! 
நான்‌ உன்‌ தாயல்லவா? ஏன்‌ என்னுடன்‌ பேசமாட்டேன்‌ 
என்கிறாய்‌. ராஜ்யத்தை விட்டு ஆடை, ஆபரணங்களை விட்டு, 
கணவனையும்‌ விட்டு, அடிமையும்‌ ஆகி உன்‌ முகத்தைப்‌ பார்த்‌ 
தல்லவா உயிரை வைத்திருக்கிறேன்‌. நீயும்‌ என்னை விட்டு 
விட்டால்‌ என்‌ கதி என்ன? நீ பிறந்த காலத்தை உயர்ந்த 
காலம்‌ என்றும்‌, நீண்ட காலம்‌ நீ ஜீவித்திருந்து ராஜ்யத்தையும்‌, 
புத்ர பெளத்ரரையும்‌ பெறுவாய்‌ என ஜோஸ்யர்கள்‌ கூறினார்‌ 
களே! உன்‌ காலிலுள்ள மத்ஸ்யரேகை முதலியவைகளைக்‌ 
கண்டு நீ சக்ரவர்த்தியாயிருந்து பெற்றோருக்கும்‌ மற்றோருக்கும்‌ 
ஆனந்தம்‌ அளிப்பாய்‌ என லக்ஷண மறிந்தோர்‌ கூறியதும்‌ 
வீணாயிற்றே! 

ஓ ராஜனே! ஓ சக்ரவர்த்தியே! தாங்கள்‌ எங்கே! ராஜ்யம்‌ 
எங்கே! மந்த்ரிகள்‌ எங்கே! ஸிம்ஹாஸனம்‌ எங்கே! அயோத்யை 
எங்கே! மாடமாளிகைகள்‌ எங்கே! ஹா நாதா! உமது குழந்தை! 

ராஜகுமாரன்‌ ! அமுக்கடைந்து, உயிரையும்‌ விட்டு பூமியில்‌ 
படுத்திருக்கிறானே ! அழகிய அவன்‌ முகத்தை ஈ எறும்புகள்‌ 
மொய்க்கன்றனவே. ஹா! தேவ! நான்‌ என்ன பாபம்‌ 
செய்தேன்‌ ! எந்த தய கர்மாவின்‌ பலனிது? என்று உறக்கக்‌ 
கதறி அழுதாள்‌. இதைக்‌ கேட்டு நகரபாலர்கள்‌ அவளருகே 
வந்தனர்‌. அர்த்தராத்ரி வேளையில்‌ தனியே அழும்‌ இவள்‌ 
பெண்ணல்ல. பேயோ, ராக்ஷ்ஸியோ அறியோம்‌. இவளைக்‌ 
கொல்லுவோம்‌ என்று ஆயுதத்தை எடுத்துக்கொண்டு கட்டே 
வந்தார்கள்‌. குழந்தையைக்‌ கொன்று உண்பதற்காக இங்கே 
கொண்டு வந்திருக்கின்றாள்‌ என்று கூறி அவளைச்‌ 
சண்டாளனிடம்‌ சொல்லி கொல்லவேண்டுமென தலைமயிர்‌ 
களையும்‌ கைகால்களையும்‌ பிடித்து இழுத்துக்கொண்டு 
வந்தார்கள்‌. 

சண்டாளன்‌ அவளைக்‌ கண்ட உடன்‌, இவள்தான்‌ 
ஒருவரும்‌ அறியாமல்‌ பல குழந்தைகளைக்‌ கொன்று வரும்‌ 
ராக்ஷஸி. உடனே இவளைக்‌ கொல்லுங்கள்‌. அனேகம்‌ குழந்தை 
களைக்‌ காத்த புண்யமும்‌ நல்ல கீர்த்தியும்‌ உண்டாகும்‌. 
ப்ராம்மணரையும்‌, பசுவையும்‌ பெண்களையும்‌ குழந்தைகளை 
யும்‌ கொல்பவன்‌, ஸ்வர்ணத்தைத்‌ திருடுபவன்‌. தீ வைப்பவன்‌, 
விஷமளிப்பவன்‌, வழியைக்‌ கெடுப்பவன்‌, மத்யபானம்‌ 
செய்பவன்‌, குரு பத்னியைக்‌ கெடுப்பவன்‌, மஹாஜன விரோதி 
முதலியவர்களைக்‌ கொல்வது புண்யமாம்‌. இவளைக்‌ கொல்‌ 
வதால்‌: புண்யமே தவிர பாபமில்லை என்று கூறி கைகால்‌ 
களைக்‌ கட்டி அடித்தான்‌. ஓ அடிமைக்கார ஹரிச்சந்த்ரா ! 
இவளை உடனே கொல்லு, என்றான்‌. ஹரிச்சந்த்ரன்‌, ஓ 
எஜமான ! பெண்ணைக்‌ கொல்வது மகாபாபம்‌. வேறு எந்த 
வேலையிட்டாலும்‌ செய்கிறேன்‌. இதைச்‌ செய்ய முடியாது 
என்றான்‌. 

பயப்படாதே! கத்தியை எடுத்துக்கொள்‌. இவளைக்‌ 
கொல்லு. குழந்தைகளைக்‌ கொல்லும்‌ இவளைக்‌ கொல்வதால்‌ 
உனக்குப்‌ புண்யமே உண்டாகும்‌ என்று சண்டாளன்‌ கூற, 
ஸ்த்ரீ்களை எப்பாடுபட்டாவது காக்க வேண்டும்‌. கொல்ல 
லாகாது. ஸ்த்ரீயைக்‌ கொல்வது மஹாபாபம்‌. தெரிந்தோ 
'தெரியாமலோ பெண்ணைக்‌ கொன்றவன்‌ மஹாரெளரவாதி 
நகரங்களை அனுபவிக்கவேண்டும்‌ என்று முனிவர்‌ கூறு 
கின்றனர்‌ என்று மன்னன்‌ சொன்னான்‌. 

பதில்‌ பேசாதே! கத்தியை எடு! ஒ 
பலருக்கு நன்மை உண்டாகுமானால்‌ 
பாபமாகாது. மிக புண்யத்தையும்‌ தரு 
கொன்ற இந்த பாபியைக்‌ கொல்‌ என்றான்‌ சண்டாளன்‌. ஐயா! 
ஜன்மம்‌ முதல்‌ ஸ்திரீகளைக்‌ கொல்வதில்லை என்ற கடுமை 
யான வ்ரதம்‌ கைகொண்டேன்‌. ஆதலால்‌ நான்‌ இதைச்‌ செய்ய 
முடியாது என்றான்‌ அரசன்‌. யஜமானன்‌ இட்ட வேலையைச்‌ 
செய்யாமலிருப்பது மஹாபாபமல்லவா? என்னிடம்‌ வேண்டிய 
பொருளைப்‌ பெற்றுக்கொண்டு ஏன்‌ இதை மறுக்கிறாய்‌. 
யஜமானன்‌ இட்டவேலையைச்‌ செய்யாதவனுக்குப்‌ பல 
அவது நரகவாஸம்‌ என்றான்‌ சண்டாளன்‌. ஐயா! உமது 
சத்ருவைக்‌ கூறும்‌ கொல்கிறேன்‌. அவனைக்‌ கொன்று உமக்குப்‌ 
பூமியைத்‌ தருகிறேன்‌. தேவனாயினும்‌ வேறெவனாயினும்‌ நான்‌ 
அஞ்சேன்‌ என்று அரசன்‌ கூறுவதைக்‌ கேட்டு கடும்கோபம்‌ 
கொண்ட சண்டாளன்‌, அடிமையாகி வீணாக வீரவாதம்‌ பேசு 
கிறாய்‌. பல பேச்சென்ன? உனக்கு வெட்கமிருந்தால்‌, பாபபய 
மிருந்தால்‌ ஏன்‌ எனக்கு அடிமையானாய்‌? எடு கத்தியை! 
வெட்டு அவள்‌ தலையை! என்று கத்தியை அரசனிடம்‌ 
கொடுத்தான்‌ சண்டாளன்‌. 


ருவரைக்‌ கொன்றதால்‌ 
ஒருவரைக்‌ கொல்வது 
ம்‌. பல குழந்தைகளைக்‌ 


7. 26 : ஹெரிச்சந்த்ரன்‌ 


அரசன்‌ மிக்க வருத்தத்துடன்‌ தலைகுனிந்து பெண்ணே! 
இந்தப்‌ பாபியின்‌ எதிரில்‌ வா! உட்காரு! இக்கைக்குச்‌ சக்தி 
யிருந்தால்‌ உன்‌ கழுத்தை வெட்டப்‌ போகிறேன்‌ என்றான்‌ 
: அரசன்‌. அவள்‌ தன்‌ மனைவி என அரசனுக்குத்‌ தெரியாது. 
அவன்‌ தன்‌ பதியென அவளும்‌ அறியாள்‌. சண்டாளனைப்‌ 
பார்த்து, ஐயா! அருகில்‌ என்‌ மகன்‌ இறந்து கிடக்கிறான்‌. 
அவனைக்‌ கொளுத்திவிட்டு வரும்‌ வரை பொறுத்து 
இரும்‌. பிறகு நீர்‌ என்னைக்‌ கொல்லலாம்‌ என்றாள்‌ ராஜபத்னி. 
அதைக்‌ கேட்ட அரசனும்‌ கருணையால்‌ அப்படியே ஆகட்டும்‌ 
என்றான்‌. அவள்‌ குழந்தாய்‌! குழந்தாய்‌! என்று கதறிக்கொண்டு 
அவிழ்ந்த தலையுடன்‌ குழந்தையின்‌ உடலைத்‌ தூக்கி வந்து 
ச்மசானத்தில்‌ வைத்துக்‌ கதறினாள்‌. அரசன்‌ அங்கே சென்று 
அச்சிறுவன்‌ மீதிருந்த வஸ்த்ரத்தை எடுத்தான்‌. குழந்தையின்‌ 
முகத்தைப்‌ பார்த்து, இவன்‌ சிறந்த லக்ஷணம்‌ வாய்ந்த ஒரு 

TT 
ராஜகுமாரன்‌ போலிருக்கின்றது. அஹோ! கஷ்டம்‌. இச்‌ 
சிறுவனது ஜீவனைக்‌ கொண்டு சென்றான்‌ யமன்‌ என்‌ று 
எண்ணிக்‌ குழந்தையினுடைய முகத்தை சற்று உற்று 
நோக்கினான்‌. 

தனது புத்ரன்‌ என்று அறிந்து, ஹா! ஹா என்று கதறி 
என்‌ குழந்தை அல்லவா இவன்‌? எப்படி. இவன்‌ இறந்தான்‌? 
எனக்‌ கதறினான்‌. ராஜ பத்னி, குழந்தாய்‌! நான்‌ என்ன பாபம்‌ 
செய்தேன்‌? எனத்‌ தெரியவில்லை. ஹா! ராஜன்‌, துக்கத்தினால்‌ 
கதறும்‌ என்னை விட்டு விட்டு எங்கே ஏகாந்தமாக இருக்‌ 
இன்றீர்‌? ராஜ்ய நாசம்‌, பந்து த்யாகம்‌, மனைவி மக்களை 
விற்றது என்ற துக்க பரம்பரையை ஏன்‌ உண்டுபண்ணினாய்‌ 
தெய்வமே! ராஜரிஷி ஹரிச்சந்த்ரன்‌ என்ன தீங்கு செய்தான்‌ ! 
என்றாள்‌. இதைக்‌ கேட்ட அரசன்‌, கஷ்டம்‌. இவன்‌ என்‌ 
புதல்வன்‌. இவள்‌ என்‌ மனைவி. ஹா என்ன கஷ்டம்‌! என்று 
மூர்ச்சியாய்‌ கீழே விழுந்தான்‌. சிறிது நேரம்‌ கழித்து மூர்ச்சை 
தெளிந்து எழுந்தான்‌. மறுபடியும்‌ குழந்தை முகத்தைப்‌ பார்த்து, 
“மதுரமான உன்‌ சொல்லை எங்கே கேட்கப்‌ போகு 
றேன்‌. அழகிய உன்‌ முகம்‌ பிணமாக மாறி விட்டதே. அப்பா 
என ஒரு சொல்‌ கூறாயோ. நீ என்‌ மடி மீது அமர்ந்து என்‌ 
வஸ்தரத்தை மலினமாகச்‌ செய்வது எப்போது? ராஜ்யம்‌ 
சென்றதும்‌ பந்துக்களை இழந்ததும்‌ மனைவியையும்‌ உன்னை 
யும்‌ விற்றது நான்‌ அடிமையானதுங்‌ கூட எனக்கு துக்கமல்ல. 
ஜீவனில்லாத உனது உடலைக்‌ காண்பதே எனக்குப்‌ பெரும்‌ 
துக்கத்தை உண்டு பண்ணுகிறது. மனம்‌ துடிக்கின்றது. என்‌ 
அங்கமெல்லாம்‌ பற்றி எரிகின்றது” என்று கூறி குழந்தையை 
தூக்கி கட்டிக்கொண்டு மூர்ச்சையாகிக்‌ கீழே விழுந்தான்‌. 
இதைப்‌ பார்த்து ராஜ பத்னி எனது புருஷனைப்‌ போலப்‌ 
பேசுகன்றாரே! ஸாதுக்களை ஸந்தோஷப்படுத்தும்‌ ஹரிச்‌ 
சந்த்ரனே இவர்‌! அழகிய மூக்கும்‌ சிவந்த கண்களும்‌ இவர்‌ 
என்‌ ப்ராணநாதர்‌ எனக்‌ கூறுகின்றன. இவர்‌ ஏன்‌ இச்சுடு 
காட்டுக்கு வந்தார்‌? என்று யோசித்துப்‌ புத்ர சோகத்தைச்‌ 
அறிது மறந்து, அதிக ஆச்சர்யமடைந்தாள்‌. அனந்தமடைந்தாள்‌. 

அவரை நன்றாக கவனித்து அவரது சண்டாள வேஷத்‌ 
தைப்‌ பார்த்து மூர்ச்சை அடைந்தாள்‌. தானே எழுந்தாள்‌. 
ஹா தெய்வமே! சிறிதும்‌ கருணையில்லாதவன்‌ நீ! எல்லை 
யில்லாத தீமையைச்‌ செய்கிறாய்‌. அருவருக்கத்தக்க செயலைச்‌ 

ஸ்ரீ தேவீ பாகவதம்‌ % 343 
ணன ன ன தகன டட அவ அய அவ பப ம 12 பபப 2 வறு 
செய்கிறாய்‌. அமரர்போல்‌ அழகுள்ள ஹரிச்சந்த்ரனைச்‌ 
சண்டாளனாக்கி விட்டாய்‌. நாட்டையும்‌, மனைவி மக்களையும்‌ 
விலக்கியது போதாதா? சத்ர சாமரத்துடன்‌ என்‌ ப்ராணநாதன்‌ 
வீதியில்‌ செல்லும்பொழுது சிற்றரசர்கள்‌ தன்‌ மேல்‌ வஸ்திரத்தி 
னால்‌ பூமியை துடைப்பார்கள்‌. அத்தகைய அரசன்‌ எலும்பும்‌ 
சாம்பலும்‌ நிறைந்த இச்சுடுகாட்டில்‌ எப்படி. நடக்கின்றார்‌ 2 
பிணத்தின்‌ மாலையை தலையில்‌ அணிந்திருக்கன்றாரே ! 
உலர்ந்த நரம்புகளோ இவருக்கு பூஷணம்‌? ச்மசான சாம்பலே 
இவருக்கு சந்தனம்‌ போலும்‌! ராஜனே! இது ஸ்வப்னமா? 
ஸத்யமா ? மோஹமா ? தர்மம்‌ நமக்கு ஸஹாயம்‌ செய்யவில்லை ! 
தேவ ப்ராம்மண பூஜையும்‌ நமக்கு பயன்‌ அளிக்கவில்லை. 
ஸத்ய பாலனத்துக்கும்‌ பயனில்லை! தர்மமில்லை! ஸத்ய 
மெங்கே? தர்மத்தை 'நம்பின நீர்‌ ராஜ்யத்தை இழந்தீர்‌ ? என்று 
ராஜ பத்னி கதறினாள்‌. கீழே விழுந்தாள்‌. 

பெருமூச்சு விட்டு கண்ணீர்‌ பெருக கண்டம்‌ அடைக்க 
அரசன்‌ தான்‌ சண்டாளனுக்கு அடிமையான ஸமாசாரத்தைக்‌ 
கூறினான்‌. ராஜ பத்னியும்‌ புத்ரன்‌ இறந்த வரலாற்றைக்‌ 
கூறினாள்‌. அரசன்‌ மூர்ச்சையாய்‌ விழுந்தான்‌. அக்குழந்தையி 
னுடலைத்‌ தூக்கி மடிமீது வைத்து முத்தமிட்டுக்‌ கதறிக்‌ 
கொண்டே, நாதா! உமது யஜமானன்‌ கூறியபடி. என்‌ தலையை 
வெட்டி தர்மத்தையும்‌ ஸத்யத்தையும்‌ காப்பாற்றும்‌. ஸ்வாமி 
த்ரோஹம்‌ செய்ய வேண்டாம்‌ என்றாள்‌. இதைக்கேட்ட அரசன்‌ 
மூர்ச்சித்து விழுந்தான்‌. தானே எழுந்தான்‌. பரியே! மிக நிஷ்டுர 
மான சொல்லைக்‌ கூற எப்படித்‌ துணிந்தாய்‌! வாயினால்‌ 
சொல்லக்கூட முடியாத கார்யத்தை கையினால்‌ செய்ய 
எப்படித்‌ துணிவேன்‌? என்று அரசன்‌ கூற, நாதா கெளரியை 
யும்‌ தேவப்ராம்மணர்களையும்‌ பூஜித்தேன்‌. மறு பிறப்பிலும்‌ 
தாங்களே எனக்குப்‌ பதியாக வருவீர்கள்‌. சிறிதும்‌ யோசிக்காமல்‌ 
உமது கடமையைச்‌ செய்யும்‌ என்றாள்‌ பத்னி 


ப்ரியே! நீண்டநாள்‌ துக்கத்தை அனுபவிக்க முடிய 
வில்லை. எனது துரதிர்ஷ்டத்தைப்‌ பார்‌. அடிமையான எனக்கு 
இறக்கக்கூட ஸ்வாதீனமில்லை. சண்டாளனிடம்‌ உத்தரவு 
பெற்று தீயில்‌ விழுகிறேன்‌. அவன்‌ உத்தரவு பெறாமலிருந்தால்‌ 
நரகமும்‌, மறுபிறவியில்‌ அடிமைத்தனமும்‌ உண்டாகும்‌. துக்கக்‌ 
கடலில்‌ மூழ்கிய என்‌ வம்சத்தை வ்ருத்தி செய்யும்‌ புத்ரன்‌ 
கரையேற்றுவான்‌ என எண்ணினேன்‌. என்‌ பொல்லாத காலத்‌ 

944 % ஸ்ரீ தேவீ பாகவதம்‌ 


தால்‌ அவனும்‌ இறந்தான்‌. எப்படி. யான்‌ ப்ராணனை விடுவது? 
புத்ர சோகத்தினால்‌ உண்டான துக்கத்தை விட ரெளரவாதி 
நரக துக்கம்‌ அதிகமிருக்காது. புத்ரனைத்‌ தீயிலிட்டு நானும்‌ 
தியில்‌ விழுகிறேன்‌. அதைத்‌ தடுக்காதே! ப்ராம்மணனுடைய 
வீட்டிற்குச்‌ சென்று கடமையைச்‌ செய்து வா. தானம்‌ 
செய்திருந்தால்‌, ஹோமம்‌ செய்திருந்தால்‌, குருபூஜை செய்திருந்‌ 
தால்‌, பரலோகத்திலும்‌ மறுபிறப்பிலும்‌ நீயும்‌ நானும்‌ புத்ரனும்‌ 
சேர்ந்து இன்பம்‌ பெறுவோம்‌. 

இனி இவ்வுலகில்‌ நாம்‌ எங்கே ஸந்திக்கப்‌ போகிறோம்‌. 
நான்‌ விளையாட்டாகவோ உண்மையாகவோ உனக்கு 
ஏதேனும்‌ தீமை செய்திருந்தால்‌ அதை மன்னித்து விடு. ராஜ 
பத்னி என்ற கர்வத்தினால்‌ ப்ராம்மணனை அவமதிக்காதே. 
பலவகையாலும்‌ ப்ராம்மணனை தெய்வமாக நினைத்துப்‌ பூஜை 
செய்‌ என்றான்‌ அரசன்‌. நாதா இனி துக்கங்களை நான்‌ எப்படி 
ஸஹிப்பேன்‌? உம்முடன்‌ நானும்‌ தீயில்‌ விழுந்து விடுகிறேன்‌. 
ஸ்வர்க்கமோ நரகமோ இருவரும்‌ சேர்ந்தே அனுபவிப்போம்‌ 
என்றாள்‌ ராஜ பத்னி. 


7. 27 : ஹரிச்சந்த்ரன்‌ 


சதையைத்‌ தயார்‌ செய்து புத்ரன்‌ உடலைத்‌ தூக்கி அதில்‌ 
வைத்துவிட்டு சதாக்ஷ்‌ எனும்‌ ஜகன்மாதாவை மநதால்‌ ஸ்மரித்‌ 
தார்கள்‌. தேவி ஐந்து கோசங்களுக்கு உள்ளே இருப்பவள்‌. 
பஞ்ச ப்ரும்ம ஸ்வரூபிணி. சிவந்த வஸ்த்ரத்தையும்‌ புஷ்பத்தை 
யும்‌ தரித்தவள்‌. பலவகையான ஆயுதங்களைத்‌ தரித்தவள்‌ 
என்று தேவியை இருவரும்‌ த்யானம்‌ செய்தார்கள்‌. சிதைக்குத்‌ 
தீயிட்டுத்‌ தாங்களும்‌ அதில்‌ விழுவதாக தீர்மானித்தபோது, 
தர்ம தேவதையை முன்னிட்டுக்கொண்டு ப்ரம்மா இந்த்ரன்‌ 
முதலிய தேவர்கள்‌ அங்கே வந்து மன்னனைப்‌ பார்த்து கூறினர்‌, 
ஹரிச்சந்த்ர! நான்‌ தர்மன்‌. நான்‌ சதுர்முகப்ரம்மா. இதோ 
பார்‌ இவர்‌ ஸாத்யர்‌. இவர்‌ விச்வேதேவர்‌. இவர்‌ நாகர்‌. இவர்‌ 
முவ்வுலகிலும்‌ நட்பை வ்ருத்தி செய்யும்‌ விச்வாமித்ரர்‌. இவர்‌ 
உனது இஷ்டத்தைப்‌ பூர்த்தி செய்ய வந்திருக்கிறார்‌. தர்ம 
தேவதை நான்‌. உனது பொறுமையைக்‌ கண்டு ஆனந்த 
மடைந்தேன்‌ என்றார்‌. நான்‌ இந்த்ரன்‌. நீ உனது மனைவி 

மக்களுடன்‌ _மூவ்வுலகையும்‌ ஐயித்துவிட்டாய்‌. மற்றவருக்குக்‌ 
கிட்டாத ஸவர்க்கத்திற்கு வா செல்வோம்‌, என்று கூறி 
அபமருதயுவை அகற்றக்‌ கூடிய அம்ருதத்தை வரிஷித்தார்‌. 
இறந்த 1S எழுந்து வர, மன்னன்‌ மார்போடு மார்பாக 
அவனைக்‌ கட்டி அணைந்தான்‌. அரசனது சண்டாள 
வேஷம்‌ மாறி ரா ஐ வேஷத்துடன்‌ காணப்பட்டான்‌. இந்த்ரன்‌ 
அவனை விமா, நத்திலே ஏறி ஸ்வர்க்கம்‌ வரும்படி. அழைத்தான்‌. 
தேவேந்த்ர - என்னையும்‌ மனைவியையும்‌ விலைக்கு வாங்கிய 
வர்களுக்குக்‌ கடனைக்‌ கொடுக்காமல்‌ நான்‌ எப்படி. ஸ்வர்க்கம்‌ 
வருவது? என்றார்‌ ஹரிச்சந்த்ரன்‌. 
தர்மம்‌, உனக்கு இத்தகைய கஷ்டம்‌ வரப்போகிறது 
என்பதை உணர்ந்து, எனது மாயையினால்‌ நானே சண்டாளன்‌ 
ஆனேன்‌, என்றார்‌. ஸமஸ்த மநிதர்களும்‌ விரும்பி வேண்டும்‌ 
உயாந்த ஸ்தாநமான ஸ்வர்க்கலோகத்திற்கு வா என்று 
இந்த்ரன்‌ மறுபடியும்‌ வேண்டினார்‌. ஓ தேவ ராஜனே ! உமக்கு 
நமஸ்காரம்‌. என்னுடைய வியோகத்தினால்‌ பட்டணத்து 
ஜனங்கள்‌ வருந்துகிறார்கள்‌. பக்தர்களை விட்டுவிட்டுச்‌ 
செல்வது ப்ரும்மஹத்திக்கு ஸமமான பாபம்‌ அல்லவா ? 
அவர்களில்லாமல்‌ எனக்கு ஸ்வர்க்கம்‌ வேண்டாம்‌. எனது 
பட்டணத்து ஜனங்களுக்கும்‌ அங்கு இடம்‌ அளித்தால்‌ நான்‌ 
ஸ்வர்க்கம்‌ வருகிறேன்‌ என்று மன்னன்‌ கூறினான்‌. 
உனது ஊரில்‌ உள்ளோர்‌ பலவகையான புண்ய பாபங்‌ 
களைச்‌ செய்தவர்‌, எல்லோரையும்‌ எப்படி அழைத்துச்‌ செல்ல 
முடியும்‌ என்றார்‌ இந்த்ரன்‌. குடிகளால்‌ அரசன்‌ ஜீவிப்பவன்‌. 
அவர்கள்‌ தரும்‌ ததத்தைக்கொண்டே யாகம்‌ தாநம்‌ முதலியவை 
களைச்‌ செய்கிறேன்‌. நான்‌ செய்த புண்யம்‌ ஏதேனும்‌ இருந்தால்‌ 
அது என்‌ குடிகளுக்கும்‌ ஸமாநமாகும்‌. ஆதலால்‌ எனது 
புண்யத்தைப்‌ பிரித்து என்‌ குடிகளுக்கும்‌ எனக்கும்‌ ஸமமாக 
அளித்து ஒருநாள்‌ எல்லோருக்கும்‌ ஸ்வர்க்கம்‌ கொடுத்தாலும்‌ 
போதும்‌ என்று அரசன்‌ விக்ஞாபநம்‌ செய்து கொண்டான்‌. 
அப்படியே அகட்டும்‌ என இந்த்ரன்‌ தர்மதேவதை விச்வா 
மித்ரர்‌ அகிய அனைவரும்‌ மன்னனுடன்‌ அயோத்யா 
நகரத்திற்கு வந்தார்கள்‌. மஹா ஜனங்கள்‌ அனைவரும்‌ பரம 
ஸந்தோஷத்துடன்‌ அரச குடும்பத்தை வரவேற்றுக்‌ கொண்டாடி 
னார்கள்‌. தர்மதேவதையின்‌ அநுக்ரஹத்தால்‌ தேவேந்த்ரன்‌ 
உங்கள்‌ அனைவரையும்‌ ஸ்வர்க்கத்திற்கு அழைக்கிறார்‌. 

சிறந்த புண்யங்களைச்‌ செய்தவர்க்கே கிடைக்கத்தக்க உத்தம 
ஸ்வர்க்க ஸுகத்தை அனுபவிக்க விருப்பமுள்ளவர்‌ பூலோக 
வாழ்க்கையை வெறுத்தவர்‌, என்னுடன்‌ வாருங்கள்‌ என்றார்‌ 
அரசன்‌. புத்ரனான ரோஹிதனுக்கு ராஜ்ய பட்டாபிஷேகம்‌ 
செய்துவிட்டு அரசனும்‌ அவன்‌ மனைவியும்‌ அயோத்யா நகர 
வாஸிகளும்‌ இந்த்ர விமா நத்திலேறி ஸ்வர்க்கம்‌ சென்றனர்‌. 
சுக்ராசார்யார்‌ இதைக்‌ கண்டு ஹரிச்சந்த்ரனது பொறுமை 
மாஹாத்ம்யம்‌, தாநபலன்‌ இவைகளைக்‌ கொண்டாடினார்‌. 
இந்த ஹரிச்சந்த்ர சரிதத்தைக்‌ கேட்பவரும்‌ படிப்பவரும்‌ 
விரும்பிய பலனைப்‌ பெறுவர்‌. 


7. 28 : சதாக்ஷீ மஹிமை 


சதாக்ஷ பக்தன்‌ ஹரிச்சந்த்ரன்‌ என்பதைக்‌ கேட்ட 
ஐநமேஜயன்‌ சதாக்ஷியினது சரிதத்தைக்‌ கூற வேண்டும்‌ என 
கேட்க வ்யாஸர்‌ கூறினார்‌. 


ஹிரண்யாக்ஷனுடைய வம்சத்தில்‌ ௬௫௬ எனும்‌ ஒரு 
அரக்கன்‌ இருந்தான்‌. அவனது புத்ரன்‌ துர்க்கமன்‌. மிகக்‌ 
கொடியவனான அவன்‌ தேவர்களை அடியோடு அழிக்கக்‌ 
கருதி, எதனால்‌ அவர்கள்‌ அமரர்களாகவும்‌ பலமுள்ளவர்‌ 
களாகவும்‌ இருக்கின்றனர்‌? என்று நீண்டகாலம்‌ யோசித்‌ 
தான்‌. வேதத்தினால்தான்‌ தேவர்‌ கொழுத்திருக்கின்றனர்‌ 
என கண்டான்‌. வேதமோதும்‌ ப்ரும்மாவை நாடி ஆயிரம்‌ 
அண்டுகள்‌ தவம்‌ செய்தான்‌. ப்ரும்மா அவனெதிரில்‌ தோன்றி 
வேண்டிய வரத்தைக்‌ கேள்‌ என்றார்‌. 


முவ்வுலகிலும்‌ ப்ராம்மணரிடமும்‌ தேவரிடமும்‌ . உள்ள 
ஸகல மந்த்ரங்களும்‌ என்னிடம்‌ வரவேண்டும்‌. தேவர்‌ 
என்னிடம்‌ தோல்வி அடைய வேண்டும்‌. எவர்க்கும்‌ இல்லாத 
பலம்‌ எனக்கு உண்டாகவேண்டும்‌ என்று வரங்‌ கேட்டான்‌. 
அப்படியே உண்டாகட்டும்‌ என்று கூறி ப்ரும்மா மறைந்தார்‌. 
அன்று முதல்‌ ப்ராம்மணர்களுக்கு வேதம்‌ மறந்துவிட்டது. 
ஸ்நாநம்‌ ஸந்த்யை ஜபம்‌ ஹோமம்‌ யாகம்‌ முதலிய ஸத்‌ 
கர்மாக்கள்‌ அடியோடு அகன்றன. இதென்ன ! ஒன்றும்‌ தெரிய 
வில்லையே! மந்த்ரங்களெல்லாம்‌ மறந்து விட்டனவே! வேத 
மில்லாததால்‌ பூமியில்‌ ஒரு கர்மாவும்‌ நடக்கவில்லையே, 

என்று ப்ராம்மணர்‌ வருந்தினர்‌. யாகமில்லாததால்‌ தேவர்‌ 
களுக்கு ஹவிஸ்‌ இல்லாமல்‌ போய்விட்டது. 
உடல்‌ இளைத்துக்‌ கழத்தனம்‌ உண்டாயிற்று. 
ஆனா. ர்‌. 


எல்லோருக்கும்‌ 
நிர்ஜரர்‌ ஐரர்‌ 


இதை அறிந்த துர்க்கமன்‌, அமராவதியைத்‌ தாக்கினான்‌. 
அவனுடன்‌ போர்‌ புரிய சக்தி இல்லாமல்‌ தேவர்‌ பயந்து 
ஓடினர்‌. மேரு மலைக்குச்‌ சென்று அங்குள்ள குஹைகளில்‌ 
பதுங்கி இருந்தனர்‌. பராசக்தியான தேவியை த்யாநம்‌ செய்‌ 
தார்கள்‌. அக்னியில்‌ ஹோமம்‌ இல்லாதால்‌ உலகில்‌ மழை 
இல்லை. அதனால்‌ பூமி எல்லாம்‌ உலர்ந்து குளம்‌ குட்டைகள்‌ 
எல்லாம்‌ வறண்டு விட்டன. நூறாண்டு பூமியில்‌ மழை பொழி 
யாமல்‌ ஒழிந்தது. உண்ண உணவும்‌ குடிக்க ஜலமும்‌ இல்லாமல்‌ 
பலர்‌ மாண்டனர்‌. வீடு வீடாகத்‌ தெருத்‌ தெருவாகப்‌ பிணங்கள்‌ 
குவியலாகக்‌ காணப்பட்டன. 


சாந்தர்களும்‌ தேஜஸ்விகளாயும்‌ உள்ள ப்ராம்மணர்கள்‌ 
இதைக்‌ கண்டு வருந்தினர்‌. ஹிமயமலை சென்று ஸ்துதியினா 
லும்‌ ஜபத்தினாலும்‌ மாநஸிக பூஜையாலும்‌ த்யாநத்தினாலும்‌ 
தேவியை ஆராதித்தார்கள்‌. அன்னையே! கருணாமூர்த்தியே ! 
ஏழைகளான உன்‌ குழந்தைகளிடம்‌ தயை செய்‌. அவர்கள்‌ 
உமக்குச்‌ செய்த அபசாரத்தை மன்னித்துவிடு. உன்னை 
மறந்து கேவல ம்ருகஸுகத்திலீடுபட்ட அவர்களிடம்‌ கோபம்‌ 
வேண்டாம்‌. உமது மாயையால்‌ மோஹத்தை அடைந்தனர்‌ 
அவர்கள்‌. உம்மைத்‌ தவிர வேறு ஏது கதி? ஸ்வதந்த்ரையான 
நீர்‌ உம்மிஷ்டப்படி செய்யலாம்‌. இந்த ஸங்கடத்திலிருந்து 
உலகைக்‌ காப்பாற்றும்‌. அஹாரமில்லாமல்‌ எப்படி. வாழ்வது? 

அநந்தகோடி ப்ரும்மாண்டநாயிகே ! கூடஸ்த ரூபமாய்‌ 
சித்ரூபமாய்‌ வேதாந்த வித்யையாய்‌ புவநேச்வரியாய்‌ உள்ள 
உமக்கு நமஸ்காரம்‌. உமது ஸ்வரூபத்தைக்‌ கண்டறிய உபநிஷத்‌ 
தாலும்‌ முடியவில்லை. அதலால்‌ இதல்ல தேவி. அதல்ல தேவி. 
இவைகளுக்கு மேலாக இருப்பவள்‌ என கூறுகிறது, என்று 
தேவியைத்‌ துதித்து வேண்டினர்‌. தேவி அவர்களது முன்னே 
பல்லாயிரம்‌ கண்‌ உள்ளவளாகவும்‌ கறுத்த மலை போன்ற 
ரூபமெடுத்து கையில்‌ பசிதாஹங்களை அகற்றக்கூடிய இவ்ய 
ரஸம்‌ பொருந்திய கனிகாய்களையும்‌ கந்த மூலங்களையும்‌ 
தாங்கி நின்றாள்‌. . 

கோடி ஸூர்யப்ரகாசமான அம்பிகையின்‌ கண்களிலிருந்து 
ஒன்பது நாள்‌ ஒரே மழை கொட்டிற்று. தனது பக்தர்கள்‌ அன்ன 
ஆஹாரமில்லாமல்‌ தவிப்பதைப்‌ பார்த்து தேவியினது கண்களி 
லிருந்து கண்ணீர்‌ தோன்றிற்று. அதே மழையாக நதி தரங்களை 
யும்‌ குளங்‌ குட்டைகளையும்‌ ஜலப்ரவாஹத்தால்‌ நிரப்பியது. 
மேரு குஹையில்‌ பதுங்கி இருந்த தேவர்களும்‌ ஓடி வந்து 
சதாக்ஷியைப்‌ பணிந்து துதித்தார்கள்‌. எங்களிடம்‌ கருணை 
கொண்டு ஏககாலத்தில்‌ அனைவரையும்‌ கடைக்கண்ணால்‌ 
பார்த்து ஸந்தோஷப்படுத்தப்‌ பல கண்களைத்‌ தரித்ததால்‌ 
இன்று முதல்‌ உம்மை சதாக்ஷ்‌ என வாழ்த்துகிறோம்‌. பசியால்‌ 
வாடும்‌ ப்ராணிகளைக்‌ காக்க கனிகாய்களைக்‌ கரத்திலேந்தி 
வந்ததால்‌ உம்மை சாகம்பரீ என அழைக்கின்றோம்‌ என்று 
தேவர்களும்‌ முநிவர்களும்‌ போற்றினர்‌. தேவி தன்னிடமிருந்த 
கந்த மூலங்களையும்‌ காய்‌ கனிகளையும்‌ பக்ஷ்ய போஜ்யங்களை 
யும்‌ எல்லோருக்கும்‌ அளித்தாள்‌. 

தேவரும்‌ முநிவர்களும்‌ இதைக்கண்டு அநந்தமடைந்தனர்‌. 
இவர்களது கோலாஹலத்தைத்‌ தூதர்‌ மூலமாக அறிந்த துர்க்க 
மன்‌ நால்வகைச்‌ சேனையுடன்‌ படையெடுத்து வந்தான்‌. 
அஸுரனது ஸேனை இவர்களை வளைத்துக்கொண்டு பற்பல 
ஆயுதங்களால்‌ தாக்கிற்று. அனைவரும்‌ அஞ்சி அன்னையே ! 
உம்மையே நம்பினோம்‌. சரணம்‌! சரணம்‌! என்று தேவியிடம்‌ 
முறையிட்டனர்‌. தேவி அஸுரர்‌, ஸுரர்களையும்‌ ரிஷிகளையும்‌ 
ஹிம்ஸிக்காதபடி அவர்களைச்‌ சுற்றி தேஜோமயமான ஒரு 
சக்ரத்தை உண்டுபண்ணினாள்‌. இரு ஸேனைகளும்‌ பயங்கர 
மாக யுத்தம்‌ செய்தன. 

தேவி தனது உடலிலிருந்து காலிகா, தாரிணீ, பாலா, 
த்ரிபுரா, பைரவீ, ரமா, பகளா, மாதங்க, த்ரிபுர ஸுந்தரீ, 
காமாக்ஷ்‌, துலஜா, ஜம்பிநீ, மோஹிநீ, சிந்நமஸ்தா குஹ்யகாலீ, 
தசஸாஹஸ்ரபாஹாுகா முதலிய முப்பத்திரண்டு சக்திகளையும்‌ 
மறுபடி, அறுபத்துநான்கு சக்திகளையும்‌ மறுபடி கோடிக்‌ 
கணக்கான சக்திகளையும்‌ படைத்தாள்‌. பற்பல க்ரூரமான 
ஆயுதங்களை ஏந்தி. சக்திகணங்கள்‌ பத்து நாட்களில்‌ நூறு 
அக்ஷோ£ஹிணீ ஸேனைகளைக்‌ கொன்றன. தேவி தான்‌ 
முன்னே நின்று பதினோராவது நாள்‌ யுத்தத்திற்கு வந்தாள்‌. 
துர்க்கமன்‌, ரதத்திலேறி தேவியைத்‌ தாக்க இருவர்க்கும்‌ கடும்‌ 
போர்‌ நிகழ்ந்தது. 

தேவி, நான்கு சரங்களால்‌ நான்கு குதிரைகளைக்‌ 
கொன்றாள்‌. ஒரு சரத்தால்‌ ஸாரதியைக்‌ கொன்றாள்‌. இரு 
கங்கள்‌ துர்க்கமனது கரங்களை அறுத்தாள்‌. ஐந்து சரங்‌ 
களால்‌ அவன்‌ மார்பைப்‌ பிளந்தாள்‌. ரத்தம்‌ பெரும்‌ ஆறாகப்‌ 
பெருக அரக்கன்‌ விழுந்து இறக்க அவனது ஜீவன்‌ தேவியினது 
சரணாரவிந்தத்தில்‌ லயமானது. மும்மூர்த்திகளையும்‌ முன்‌ 
னிட்டுக்‌ கொண்டு தேவர்கள்‌ தேவியைத்‌ துதித்தார்கள்‌. தேவர்‌ 
களது ஸ்துதியாலும்‌ மஹரிஷிகளுடைய பூஜையாலும்‌ 
ஸந்தோஷமடை ந்த தேவி துர்க்கமனிடம்‌ சென்ற ஸகல வேத 
மந்திரங்களையும்‌ மஹர்ஷிகளுக்கு அளித்தாள்‌. சதாக்ஷ்‌ என்ற 
எனது மூர்த்தியை ஸதா உபாஸித்து வாருங்கள்‌. ஒருவித 
அநர்த்தமும்‌ உண்டாகாமலிருக்கும்‌. எனது மஹாத்ம்யத்தைப்‌ 
படியுங்கள்‌. அர்க்கமனைக்‌ கொன்றதால்‌ துர்க்கா என்று 
எனக்குப்‌ புதுப்‌ பெயர்‌ உண்டானது. துர்க்கே! சதாக்ஷ்‌ ! 
sre நாவைக்‌ கூறுபவர்களுக்குத்‌ துன்பம்‌ வராது. முக்தி 
யும்‌ உண்டாகும்‌. இப்படிக்‌ கூறிவிட்டு தேவி மறைந்து 
விட்டாள்‌. தேவர்கள்‌ தங்களுக்குப்‌ பேராநந்தம்‌ அளித்த 
தேவியை ஸச்சித்‌ ஆனந்த ரூபிணீ என்றும்‌ புகழ்ந்தார்கள்‌. 
இந்த சரிதம்‌ மிக புண்யகரமானது. மந்த்ரம்‌ போல்‌ ரஹஸ்யமாக 
வைத்துக்கொள்ளத்‌ தக்கது. ஸர்வ காமங்களையும்‌ கொடுக்கக்‌ 
கூடியது. 


7. 29 : சந்த்ர வம்ஸம்‌ 


பராசக்தியின்‌ அநுக்ரஹத்தைப்‌ பெற்ற ஸூர்ய வம்சத்தரசர்‌ 
களின்‌ சரிதம்‌ கூறப்பட்டது. சந்த்ர வம்ச ராஜாக்களின்‌ சரிதத்‌ 
தைக்‌ கேள்‌. மிகமிகச்‌ சிறந்த உத்தம சரிதத்துடன்‌ கூடிய அரசர்‌ 
களும்‌ மற்றவர்களும்‌ தேவியின்‌ அம்சமாவர்‌. தேவியின்‌ அருள்‌ 
ஸம்ஸார மரத்தைப்‌ பிளக்கும்‌ கோடாலியாகும்‌. முக்தியை 
விரும்புகின்றவர்‌ தேவியையே ஸேவிக்க வேண்டும்‌. தான்யத்தை 
விரும்புபவர்‌ அதை மாத்ரம்‌ எடுத்துக்கொண்டு குப்பைகளைத்‌ 
தள்ளுவது போல்‌ முக்தியை விரும்பினால்‌ மற்றதைவிட்டு தேவி 
யைப்‌ பூஜிக்க வேண்டும்‌. வேதக்‌ கடலைக்‌ கடைந்தெடுத்து 
வந்த ரத்நம்‌ பராசக்தியின்‌ பாத பூஜை. ஐந்து ப்ரஹ்மாஸனத்தில்‌ 
வீற்றிருப்பவள்‌ பராசக்தி, மற்றெவருக்கும்‌ இத்தகைய ஆஸநம்‌ 
கிடையாது. ப்ரும்மா விஷ்ணு ருத்ரன்‌ ஈச்வரன்‌ ஸதாசிவன்‌ 

என்ற பஞ்ச ப்ரும்மதிற்கும்‌ மேலானவள்‌ பராசக்தி என்‌ று 
வேதம்‌ கூறுகிறது. இந்த சக்தியினிடம்‌ ப்ரபஞ்சம்‌ குறுக்கிழை 
நெடுக்கிழை நெருங்கி இருப்பதுபோல்‌ அமைந்திருக்கிறது. 
ஆகாசத்தைப்‌ பாயைப்போல்‌ சுருட்டக்கூடிய சக்தி வாய்ந்தவ 
னாக இருந்தாலும்‌ தேவியை அறியாதவன்‌ முக்தியைப்‌ பெற 
(CA ni 

ச்வேதாச்வதர உபநிஷத்‌-ப்ரும்ம நிஷ்டர்கள்‌ த்யாந யோகத்‌ 
தினால்‌ தனது குணங்களால்‌ மறைக்கப்பட்டிருக்கின்ற தேவ 
ஆத்ம சக்தியைத்‌ தர்‌சிக்கன்றார்கள்‌ என்று கூறுகிறது. ஆதலால்‌ 
நமது பிறவி ஸபலமாக வேண்டுமானால்‌ ஸர்வ ஸங்கத்தையும்‌ 
விட்டுவிட்டு மநதை ஹ்ருதயத்தில்‌ அடக்கி தேவி நிஷ்டையுடன்‌ 
தேவி பரனாக இருக்க வேண்டுமென்று வேதாந்த முரசு பறை 
சாற்றுகிறது. பயத்தினாலோ, காமனையினாலோ, விளையாட்டி. 
னாலோ ஏதேனும்‌ ஒரு வ்யாஜத்தால்‌ தேவியை ஸேவித்தால்‌ 
நற்கதி உண்டாகும்‌. நின்று கொண்டோ நடக்கும்‌ போதோ 
தேவியின்‌ நாமாவைக்‌ கூறினால்‌ பந்தத்திலிருந்து விடுபடுவர்‌. 

விராட்ரூபா ஸூத்ர ரூபா அந்தர்யாமி ரூபா என்று ஒவ்‌ 
வொரு ரூபமாக உபாஸித்து முடிவில்‌ ஸச்சிதாநந்த ரூபிணீ 
என்று உபாஸிக்க வேண்டும்‌. தேவியினிடம்‌ மநம்‌ லயிப்பதே 
தேவியின்‌ உபாஸனையாகும்‌. ஜநமே ஜய! நீயும்‌ அந்த தேவியை 
உபாஸி என்று வ்யாஸர்‌ கூறினார்‌. கெளரீ, லக்ஷ்மீ, ஸரஸ்வத 
என்ற மூன்று சக்திகளைப்‌ பராசக்தி மும்மூர்த்திகளுக்குத்‌ 
தந்தாள்‌ என்று கூறினீர்கள்‌. கெளரீ பர்வதராஜன்‌ கன்யகை 
யாகவும்‌, லக்ஷ்மீ ஸமுத்ரராஜன்‌ பெண்ணாகவும்‌ எப்படி 
உண்டானார்கள்‌? இவர்கள்‌ பராசக்தியின்‌ புத்ரிகள்‌ அல்லவா? 
என்று ஐநமேஜயர்‌ கேட்க வ்யாஸர்‌ கூறினார்‌. த்ரி மூர்த்திகள்‌ 
தேவி தந்த மனைவிகளைக்‌ கொண்டு ஸ்ருஷ்டி ஸ்திதி லய 
கார்யங்களைச்‌ செய்து வந்தனர்‌. ஒரு ஸமயம்‌ ஹாலாஹல 
என்ற அஸுரர்கள்‌ தோன்றி மூன்று லோகங்களையும்‌ ஹிம்ஸித்‌ ' 
தார்கள்‌. ப்ரும்மாவினிடமிருந்து வாங்கிய வரத்தின்‌ பலத்‌ 
தினால்‌ கர்வங்கொண்ட அரக்கர்களுடன்‌ மஹாவிஷ்ணுவும்‌, 
மஹாதேவனும்‌ அறுபது ஆயிரம்‌ ஆண்டு போர்‌ புரிந்தார்கள்‌. 
தேவரும்‌, அஸுரரும்‌ மற்றவரும்‌ யுத்தக்‌ கொடுமையால்‌ ஹாஹா 
எனக்‌ கதறினார்கள்‌. மிக ப்ரயாஸத்துடன்‌ இருவரும்‌ இவ்வஸு 
ரர்களைக்‌ கொன்று வெற்றியுடன்‌ திரும்பினார்கள்‌. எந்த சக்தி 
யினால்‌ இவர்களுக்கு வெற்றி தோன்றிற்றோ அந்த சக்தியின்‌ 

அம்சமான தன்‌ தன்‌ மனைவியினிடம்‌ சென்று தானே ஜயித்த 
தாகக்‌ கர்வம்‌ பாராட்டிப்‌ பேசினார்கள்‌. 
அதைக்கண்டு கெளரியும்‌, லக்ஷ்மியும்‌ பரிஹாஸமாகச்‌ 
சிரித்தார்கள்‌. இருவர்க்கும்‌ கோபம்‌ உண்டாகிக்‌ கடுமையான 
சொற்களால்‌ லக்ஷ்மியையும்‌, கெளரியையும்‌ தாக்கிப்‌ பேதி 
னார்கள்‌. உடனே கெளரியும்‌, லக்ஷ்மியும்‌ இவர்களை விட்டு 
மறைந்துவிட்டார்கள்‌. தேவிகள்‌ இல்லாமல்‌ போகவே, எங்கும்‌ 
கூக்குரல்‌ உண்டாயிற்று. ஹரியும்‌ ஹரனும்‌ தமது தேஜஸ்ஸை 
இழந்து சக்தி இல்லாதவர்களாகவும்‌ சைதன்யமற்றவர்களாகவும்‌ 
ஆனார்கள்‌. செயலற்று சுறுசுறுப்பின்றி இருக்கும்‌ ஹரிஹரர்‌ 
களைக்‌ கண்டு ப்ரும்மா சிந்தித்தார்‌. 
காரணமின்றி ஏனிவர்கள்‌ இப்படி ஆனார்கள்‌? ப்ரளயம்‌ 
வரப்போகின்றதா ? என்று யோசித்து முகக்கண்களை மூடி 
அகக்கண்ணைத்‌ திறந்தார்‌. பராசக்தியின்‌ கோபமே இதற்குக்‌ 
காரணம்‌' என்றுணர்ந்தார்‌. தனது தக்ஷ ஸநகாதி புத்ரர்களை 
அழைத்தார்‌. “எனக்கு அவகாசமில்லை. ஆதலால்‌ நீங்கள்‌ 
ஹரிஹரர்களுக்காக வேண்டி அம்பிகையை நாடித்‌ தவம்‌ செய்‌ 
யுங்கள்‌. அவளருளால்‌ இழந்த சக்தியை] பெற்று உலக கைங்‌ 
கர்யத்தில்‌ ஈடுபடட்டும்‌. உங்களது ப்‌ தவத்தினால்‌ 
தேவியின்‌ ப்ரஸாதத்தையும்‌ உயர்ந்த கர்த்தியையும்‌ பெறலாம்‌. 
அம்பிகையின்‌ அருளுக்குப்‌ பாத்ரமான புத்ரன்‌ உண்டான 
குலமே சிறந்த குலமாகும்‌. அத்தகைய புத்ரன்‌ தன்‌ குலத்தை 
மாத்ரமல்ல. உலகையே பாவனமாகச்‌ செய்வான்‌” என்றார்‌. 
இதைக்‌ கேட்ட தக்ஷ ஸநகாதிகள்‌ பரம ஸந்தோஷத்துடன்‌ 
தேவியை ஆராதிக்கச்‌ சுத்தமான மநத்துடன்‌ கிளம்பினார்கள்‌. 


7. 30 : 108 சக்தி பீடங்கள்‌ 


ஹிமாலயம்‌ சென்று தக்ஷ ஸநகாதிகள்‌ பராசக்தியை 
த்யாநம்‌ செய்து த்ரிபுவநேச்வரீ மந்த்ரத்தை ஜபித்து லக்ஷ 
வர்ஷம்‌ தவம்‌ செய்தனர்‌. பாச அங்குச தாரிணியாய்‌ தேஜோ 
மயமான திவ்ய சரீரத்துடன்‌ தேவீ அவர்களது முன்னே 
தோன்றினாள்‌. அனைவரும்‌ அன்னையைப்‌ பணிந்தெழுந்து 
ஸ்தோத்ரம்‌ செய்தார்கள்‌. வேண்டிய வரத்தைக்‌ கேளுங்கள்‌ 
என்று தேவி கூற, ஹரிஹரர்‌ இருவரும்‌ முன்போல்‌ சக்தியும்‌ 

பலமும்‌ தேஜஸ்ஸும்‌ உள்ளவர்களாக இருக்கவேண்டும்‌ என்‌ று 
ப்ரார்த்தித்தார்கள்‌. அப்படியே ஆகட்டும்‌ என்று தேவி கூற, 
தக்ஷன்‌ மாத்ரம்‌ அம்மா இந்த வரத்துடன்‌ எனக்கொரு தனி 
வரம்‌ அளிக்க வேண்டும்‌. தாங்கள்‌ எனக்குப்‌ பெண்ணாகப்‌ 
பிறந்து என்‌ குலத்தைப்‌ பாவனமாகச்‌ செய்ய வேண்டும்‌. அன்றி 
யும்‌ தங்களது த்யாநம்‌ பூஜை மஹிமை ஸ்தாநம்‌ முதலியவை 
களைத்‌ தங்கள்‌ வாக்கினாலே கூற வேண்டும்‌ என்று ப்ரார்த்தித்‌ 
தார்‌. 

“என்னுடைய சக்தியான லக்ஷ்மியையும்‌ கெளரியையும்‌ 
அவமதித்ததால்‌ அவர்களுக்கு இந்த கதி ஏற்பட்டது. என்‌ 
அருளால்‌ இனி முன்போல்‌ சக்தி உள்ளவர்களாக இருப்பார்‌ 
கள்‌. இனி இத்தகைய அபசாரம்‌ செய்யாமல்‌ இருப்பார்களாக. 
நீ கோரியபடி கெளரி எனும்‌ எனது அம்சம்‌ உனக்குப்‌ புத்ரி 
யாவாள்‌. மஹாலக்ஷ்மி பாற்கடலிலிருந்து உதிப்பாள்‌. எனது 
ப்ரேரணையால்‌ அந்த சக்திகளை அவர்கள்‌ ஏற்றுக்‌ கொள்வார்‌ 
கள்‌. மாயா பீஜமெனும்‌ புவநேச்வரீ மந்த்ரம்‌ எனக்கு மிக 
ப்ரியகரமானது. உனது எதிரில்‌ காணப்படுவதே விராட்‌ ஸ்வ 
ரூபம்‌. அதே ஸச்சிதாநந்த ரூபமெனப்படும்‌. எனக்கு உலகமெல்‌ 
லாம்‌ இருப்பிடமாம்‌. நீங்கள்‌ எல்லோரும்‌ இப்படியே என்னை 
த்யாநம்‌ செய்யுங்கள்‌ என்று கூறி மணித்வீபவாஸினியான தேவி 
மறைந்தாள்‌. 

தக்ஷன்‌ ஸநகர்‌ முதலிய ப்ரும்ம புத்ரர்கள்‌ ப்ரும்மாவி 
னிடஞ்‌ சென்று நடந்த வ்ருத்தாந்தத்தைக்‌ கூறினார்கள்‌. ஹரி 
ஹரரிருவரும்‌ தேவியின்‌ அருளால்‌ கர்வத்தை விட்டார்கள்‌. 
பலகாலம்‌ சென்றபின்‌ சக்தியின்‌ ஸ்வரூபமானது ஸத்‌ அல்லது 
தாக்ஷ்யாணீ என்ற பெயருடன்‌ தோன்றிற்று. உலகெலாம்‌ 
ஆநந்தக்‌ கடலில்‌ அமிழ்ந்தது. ஆகாயத்திலிருந்து புஷ்ப வர்ஷம்‌ 
வர்ஷித்தது. தேவ துந்துபி முழங்கிற்று. உலகெலாம்‌ ஒரே 
மங்களமயமாக இருந்தது. ப்ரும்ம ரூபிணியாயும்‌ ஸத்ய ரூபிணி 
யாயும்‌ இருப்பதால்‌ ஸதீ என்று பெயரிடப்பட்டது. அந்த 
ஸதியைத்‌ தக்ஷன்‌ பரமசிவனுக்கு அளித்து விவாஹம்‌ செய்வித்‌ 
தார்‌. மறுபடியும்‌ ஸதீ தேவி தீயில்‌ தன்‌ சரீரத்தை விட்டு 
பர்வத ராஜனின்‌ குமாரியாகப்‌ பிறந்தாள்‌. 

ஜகன்‌ மாதாவ..ன ஸத்‌ ஏன்‌ தனது உடலை தக்கு 
இரையாக்கினாள்‌ ? என்று ஜநமேஜயர்‌ கேட்க வ்யாஸர்‌ 
கூறினார்‌. 

ப்ரஸாதம்‌ என்றவுடன்‌ இதை எனக்குக்‌ கொடு என்று கேட்டார்‌ 


உண்டானது. கோபத்திலிருந்து பத்ரகாளி கணத்துடன்‌ வீர 
பத்ரா உண்டானார்‌. அவர்‌ முவ்வுலகையும்‌ அழிக்க ஆரம்பித்த 
போது கல்‌ தேவர்களும்‌ ஒன்று சேர்ந்து பரமவெனைப்‌ 
போற்றினார்கள்‌. கருணாமூர்த்தியான பகவான்‌ அபயம்‌ 
அளித்தார்‌. வெட்டி அக்னியில்‌ போடப்பட்ட தக்ஷனது 
தலைக்குப்‌ பதிலாக ஆட்டுத்‌ தலையை வைத்து தக்ஷனை 
எழுப்பினார்‌. யக்ஞ சாலைக்கு வந்து தாக்ஷாயணி இறந்ததை 
நினைத்து ருத்ரன்‌ கண்ணீர்‌ விட்டார்‌. 

இறந்த தேவியின்‌ உடலைத்‌ தூக்கித்‌ தோளில்‌ வைத்துக்‌ 
கொண்டு பித்தனைப்போல்‌ பலவிடங்களைச்‌ சுற்றினார்‌. 
ப்ரும்மாதி தேவர்‌ மிக வருத்தங்‌ கொண்டனர்‌. விஷ்ணு 
அவரிடம்‌ வந்து அம்பினால்‌ தேவியின்‌ உடலை அறுத்தார்‌. 

சங்கரன்‌ தேவியின்‌ உடலைத்‌ தனது தோளில்‌ வைத்துக்‌ 
கொண்டு பித்தனைப்போல்‌ ஸத்‌ ஸதீ என்று கூறிக்கொண்டு 
பல தேசங்களில்‌ சுற்றினார்‌. இதைக்கண்டு ப்ரம்மாதி தேவர்கள்‌ 
சிந்தை கொண்டார்கள்‌. மஹாவிஷ்ணு அந்தந்த இடத்திலும்‌ 
சரத்தினால்‌ தேவியின்‌ ஒவ்வொரு அவயங்களை அறுத்துத்‌ 
தள்ளினார்‌. ஆங்காங்கு பரமசிவன்‌ ஒவ்வொரு ரூபத்தை 
எடுத்துக்கொண்டு தங்கினார்‌. அங்கு தேவியைப்‌ பூஜிப்பவரும்‌ 
மந்த்ர ஸித்தி செய்பவரும்‌ விசேஷமாக மாயா பீஜத்தை 
ஐபிப்பவரும்‌ விரைவில்‌ பயனை அடைவார்‌ என்று கூறி 

பரமசிவன்‌ ஆங்காங்கு தங்கி ஜப த்யானாதிகளால்‌ காலம்‌ 
கழித்தார்‌. கேட்ட உடனேயே ஸித்தியைக்‌ கொடுக்கக்‌ கூடிய 
அந்த நூற்று எட்டு க்ஷேத்ரங்களின்‌ பெயரைக்‌ கூறுகிறேன்‌ 
கேள்‌. 

தேவியின்‌ முகம்‌ காசியில்‌ விசாலாக்ஷி என்ற பெயரோடு 
வஸிக்கின்றது. நைமிசாரண்யத்தில்‌ லிங்கதாரிணி, ப்ரயாகத்தில்‌ 
லலிதா, கந்தமாதனத்தில்‌ காமுகி, மானஸத்தில்‌ தெற்கே குமுதா, 
வடக்கே விச்வகாமா, கோமந்தத்தில்‌ கோமதி, மந்தரத்தில்‌ காம 
சாரிணி, சைத்ர ரதத்தில்‌ மதோத்கடா, ஹஸ்தினாபுரத்தில்‌ 
ஜயந்த, கான்யாகுப்ஜத்தில்‌ கெளரீ, மலையாசலத்தில்‌ ரம்பா, 
ஏகாம்பரத்தில்‌ 8ர்த்திமத, புஷ்கரத்தில்‌ விச்வேச்வரீ அல்லது 
புருஹூதா, கேதாரத்தில்‌ ஸன்மார்கதாயின்‌, ஹிமயமலையில்‌ 
மந்தா, கோகர்ணத்தில்‌ பத்ரகர்ணிகா, ஸ்தானேச்வரத்தில்‌ 
பவானி, வில்வகத்தில்‌ வில்வபத்ரிகா, ஸ்ரீ சைலத்தில்‌ மாதவீ, 
பத்ரேச்வரத்தில்‌ பத்ரா, வராஹ மலையில்‌ ஜயா, கமலாலயத்தில்‌ 
கமலா, ருத்ர கோடியில்‌ ருத்ராணி, காலஞ்ஜரக்தில்‌ காளிகா, 
ஸாளக்ராமத்தில்‌ மஹாதேவீ, சிவலிங்கத்தில்‌ ஜலப்பிரியா, மஹா 
லிங்கத்தில்‌ கபிலா, மாகோடத்தில்‌ முகுடேச்வரீ, மாயாபுரியில்‌ 
குமாரீ, ஸந்தானத்தில்‌ லலிதாம்பிகா, கயையில்‌ மங்களா, 
புருஷோத்தமத்தில்‌ விமலா, ஸஹஸ்ராக்ஷத்தில்‌ உத்பலாக்ஷ்‌, 
ஹிரண்யாக்ஷத்தில்‌ மஹோத்பலா, விபாசையில்‌ அமோகாக்ஷ்‌, 
புண்ட்ரவர்த்தனத்தில்‌ பாடலா, ஸுபார்ச்வத்தில்‌ நாராயணீ, 
த்ரிகூடத்தில்‌ ருத்ர ஸுந்தரீ, விபுலத்தில்‌ விபுலா, மலையாசலத்‌ 
தில்‌ கல்யாணீ, ஸஹ்யாத்ரியில்‌ ஏகவீரா, ஹரிச்சந்திரத்தில்‌ 
சந்த்ரிகா, ராம தீர்த்தத்தில்‌ ரமணா, யமுனையில்‌ ம்ருகாவத, 
கோடி தீர்த்தத்தில்‌ கோடி வீ. மாதவ வனத்தில்‌ ஸுகந்தா, கோதா 
வரியில்‌ த்ரிஸந்த்யா, கங்காத்வாரத்தில்‌ ரதிப்ரியா, சிவகுண்டத்‌ 
தில்‌ சுபானந்தா. 


தேவிகாதடத்தில்‌ நந்தினீ, த்வாரகையில்‌ ருக்மிணி, ப்ருந்தா 
வனத்தில்‌ ராதா, மதுரையில்‌ தேவத, பாதாளத்தில்‌ பரமேச்வரி, 
சித்ரகூடத்தில்‌ ஸீதா, விந்த்யமலையில்‌ விந்த்யாதிவாஸிநீ, கர 
வீரத்தில்‌ மஹாலக்ஷ்மீ, வினாயகத்தில்‌ உமா தேவீ, வைத்ய 
நாதத்தில்‌ ஆரோக்யா, மஹா காலத்தில்‌ மஹேச்வர, உஷ்ண 
தீர்த்தத்தில்‌ அபயா, விந்த்ய மலையில்‌ நிதம்பா, மாண்டவ்யத்‌ 
தில்‌ மாண்டவீ, மாஹேச்வரீபுரியில்‌ ஸ்வாஹா, சகலண்டத்தில்‌ 
ப்ரசண்டா, அமரகண்டகத்தில்‌ சண்டிகா, ஸோமேச்வரத்தில்‌ 

வராரோஹா, ப்ரபா ஸத்தில்‌ புஷ்கராவத, ஸரஸ்வதியில்‌ தேவ 
மாதா, மஹாலயத்தில்‌ மஹாபாகா, பயோஷ்ணியில்‌ பிங்க 
ளேச்வரீ, க்ருதசெளசத்தில்‌ ஸிம்ஹிகர, கார்த்திகத்தில்‌ அதி 
சாங்கர்‌, உத்பலாவர்த்தத்தில்‌ லோலா, சோண ஸங்கமத்தில்‌ 
எட்டித்‌ ஸித்தவன, த்தில்‌ மாதா, பரதாசரமத்தில்‌ அனகாலக்ஷ்மீ, 
ஜாலந்தரத்தில்‌ விச்வமு8, கீஷ்கந்த பர்வத்தில்‌ தாரா, தேவதாரு 
வனத்தில்‌ புஷ்டி, கா ச்மீரத்தில்‌ மேதா, ஹிமயமலையில்‌ பீமா, 
துஷ்டி, விச்வேச்வரீ, கபாலமோசனத்தில்‌ சுத்தி, காயாவரோஹ 
ணத்தில்‌ மாதா, மங்கோத்தாரத்தில்‌ தரா, பிண்டாரகத்தில்‌ 
த்ருதி, சந்த்ர பாகையில்‌ கலா, அச்சோதத்தில்‌ சிவதாரிணீ, 
வேணையில்‌ அம்ருதா, பதரியில்‌ ஊளர்வ€, உத்தர குருவில்‌ 
ஒளஷதி, குசத்வீபத்தில்‌ குசோதகா, ஹேம கூடத்தில்‌ மன்மதா, 
குமுதத்தில்‌ ஸத்யவாதினீ, அச்வததத்தில்‌ வந்தனீயா, வைச்ர 
வணத்தில்‌ நீது, வேதமுகத்தில்‌ காயத்ரீ, சிவஸன்னதியில்‌ 
பார்வதீ, தேவலோகத்தில்‌ இந்த்ராணி, ப்ரம்மமுகத்தில்‌ 
ஸரஸ்வதீ, ஸூர்ய பிம்பத்தில்‌ ப்ரபா, மாத்ருகைகளுக்குள்‌ 
வைஷ்ணவீ, பதிவ்ரதைகளுக்குள்‌ அருந்தத்‌, ஸ்த்ரீகளுக்குள்‌ 
திலோத்தமா ப்ராணிகளுடைய மனதில்‌ ப்ரம்மகலா. 

இப்படி ஸத்தேவியினுடைய அங்கங்கள்‌ விழுந்த இடம்‌ 
தேவியினுடைய 108 பீடங்களாகும்‌. இவைகளைக்‌ கேட்டாலும்‌, 
நினைத்தாலும்‌ சகலபாபங்களும்‌ அகன்று தேவீலோகம்‌ 
செல்வர்‌. இந்த பீடங்களுக்கு (பூமியிலுள்ளவைகளுக்கு) 
யாத்ரை சென்று ச்ராத்தம்‌ செய்து அம்பிகைக்குப்‌ பூஜை 
செய்ய வேண்டும்‌. ஜகன்‌ மாதாவினிடத்தில்‌ நமது குற்றங்‌ 
களை மன்னிக்கும்படி வேண்டிக்கொண்டு ப்ராம்மணர்‌, 
ஸுவாஸினீ கன்யகை முதலியவர்களுக்கு அன்னம்‌ அளிக்க 
வேண்டும்‌. தேவீ க்ஷேத்ரத்திலுள்ள சண்டாளர்கூட தேவியின்‌ 
வடிவமாவர்‌. அங்கு தானம்‌ வாங்க கூடாது. தன்‌ சக்திக்‌ 
கேற்றபடி மந்த்ர புரச்சசணை செய்து மாயாபீஜத்தினால்‌ 
தேவியைப்‌ பூஜிக்க வேண்டும்‌. தேவி பக்தி உள்ளவர்‌ தனத்‌ 
தைத்‌ தாராளமாகச்‌ செலவு செய்ய வேண்டும்‌. இங்கு 
யாத்ரை செய்பவர்களுடைய பித்ருக்கள்‌ ஆயிரம்‌ கல்பம்‌ வரை 
ப்ரும்ம லோகத்தில்‌ வஸிப்பார்கள்‌. யாத்ரை செய்பவனும்‌, 
அவனது பித்ருக்களும்‌ தேவீ லோகம்‌ சென்று திவ்ய ஞானம்‌ 
பெற்று மோக்ஷத்தையும்‌ பெறுவார்கள்‌. இந்த நூற்றெட்டு நாம 
ஐபத்தினால்‌ அநேகர்‌ ஸித்தரானார்கள்‌. இந்நாமாக்கள்‌ 


CC-0. In Public Domain. Digitized by Muthulakshmi Research Academy 


356 % ஸ்ரீ தேவீ பாகவதம்‌ 


எழுதப்பட்டு உள்ள இடத்தில்‌ க்ரஹபீடையோ மாரி பயமோ 
தோன்றாது. செல்வம்‌ மேன்மேலும்‌ வளரும்‌. இந்த நாமாவை 
நித்யம்‌ ஜபிப்பவனைத்‌ தேவியின்‌ ரூபமாக எண்ணி தேவர்களே 
பூஜிக்றொர்கள்‌. ச்ராத்த காலத்தில்‌ இதை ஜபித்தால்‌ பித்ருக்கள்‌ 
நற்கதி அடை ஷஜறார்கள்‌. இந்த சரிதம்‌ மிக ரஹஸ்யமானது. 
பவித்ரமானது. 


7. 31 : கெளரீ ஜன்ம சரிதம்‌ 


மேலும்‌ தேவியின்‌ சரிதத்தை விரிவாக கேட்க அசை 
கொண்ட ஜனமேஜயனைக்‌ கொண்டாடி வ்யாஸர்‌ கூறினார்‌. 
தாக்ஷ£யணீ இறந்தபின்‌ பரமசிவன்‌ தேவியை த்யானம்‌ செய்து 
ஸமாதியில்‌ அமர்ந்தார்‌. மூவுலகிலும்‌ சக்தியும்‌ அழகும்‌ 
அனந்தமும்‌ இல்லாமல்‌ போய்விட்டது. எல்லோரது மனதி 
லும்‌ சிந்தையும்‌ துக்கமும்‌ குடிகொண்டதால்‌ எல்லோரும்‌ 
நோய்வாய்பட்டார்கள்‌. க்ரஹங்களும்‌ தேவதைகளும்‌ தம்‌ தம்‌ ' 
இருப்பிடத்தை விட்டு விபரீதமாக மாறினார்கள்‌. அச்சமயத்தில்‌ 
ப்ரும்மாவினிடம்‌ அபரிமிதமான வரத்தைப்‌ பெற்ற தாரகன்‌ 
என்ற அஸுரன்‌ மூன்றுலோகத்திற்கும்‌ தலைவனானான்‌. பரம 
சிவனுடைய புத்ரனால்தான்‌ மரணம்‌ என்று வரம்‌ பெற்றான்‌. 
சிவனுக்கு மனைவியும்‌, புத்ரனும்‌ இல்லாததால்‌ தாரகன்‌ 
மூவுலகையும்‌ பீடித்து வந்தான்‌. தேவர்கள்‌ என்ன செய்வ 
தென்று தெரியாமல்‌ வைகுண்டம்‌ சென்று மஹாவிஷ்ணுவை 
ஸ்துதித்தார்கள்‌. நம்முடைய தவறுதலால்‌ கருணாமூர்த்தியான 
மணித்வீபத்திலுள்ள பராசக்தி நம்மிடம்‌ உதாஸீனையாக- 
அன்பும்‌ த்வேஷமும்‌-இல்லாவளாக-இருக்கிறாள்‌. அதனால்‌ 
நாம்‌ அஸுரனிடம்‌ அடி. படுகிறோம்‌. தாய்‌ குழந்தைகளை ஒரு 
ஸமயம்‌ லாலனை செய்வதும்‌ ஒரு ஸமயம்‌ அடிப்பதும்‌ 
ஸஹஜம்‌. தாயைத்‌ தவிர மற்று யார்‌ அடிக்கடி. நாம்‌ செய்யும்‌ 
குற்றத்தை மன்னிப்பார்கள்‌. அதலால்‌ நாம்‌ அனைவரும்‌ ஐகன்‌ 
மாதாவைப்‌ பக்தியுடன்‌ சரணமடைவோம்‌ என்று தேவர்‌ 
களுடன்‌ மஹாவிஷ்ணுவும்‌ தேவியை ஆராதிக்க ஹிமய 
மலைக்குச்‌ சென்றார்‌. அனைவரும்‌ ஒன்றுகூடி தேவிக்கு உரிய 
தான த்ருத்யா வ்ரதத்தைச்‌ செய்தார்கள்‌. சிலர்‌ ஸமாதியிலமர்ந்‌ 
தார்கள்‌. சிலர்‌ நாம ஜபம்‌ செய்தார்கள்‌. சிலர்‌ தேவீ ஸூக்த 
பாராயணம்‌, சிலர்‌ மந்த்ர ஜபம்‌, சிலர்‌ க்ருச்ர அனுஷ்டானம்‌, 

சிலர்‌ அந்தர்‌ யாகம்‌, சிலர்‌ ந்யாஸம்‌, லர்‌ ஹ்ருல்லேகையின்‌ 
பூஜை முதலியவைகளைச்‌ செய்து பக்தியுடன்‌ அனேக வருஷ 
காலம்‌ தேவியை ஆராதித்தார்கள்‌. ஒரு ஸமயம்‌ சித்திரை 
மாஸம்‌ நவமி அன்று வெள்ளிக்கிழமை வேதத்தின்‌ பொருளான 
தேவீ, தேவர்கள்‌ முன்னே தோன்றினாள்‌. நான்கு புறத்திலும்‌ 
நான்கு வேதங்களும்‌ சரீரத்துடன்‌ வந்து தேவியைத்‌ துதி 
செய்தனர்‌. கோடி ஸூர்யனைப்‌ போன்ற காந்தியும்‌ கோடி. 
சந்த்ரனைப்‌ போன்ற சீதளமும்‌, கோடி. மின்னலைப்‌ போன்ற 
ப்ரகாசமும்‌ தோன்றிற்று. அடியோ முடியோ நான்கு புறங்‌ 
களோ தெரியாமல்‌ ஒரே ஜ்யோதிர்‌ மயமாகவும்‌ காணப்பட்ட 
பொருள்‌ ஆணா பெண்ணா என்று தெரியாமலிருந்தது. 
தேவர்கள்‌ கண்ணைப்‌ பறிக்கும்‌ அவ்வுருவை நிதானமாக 
கவனித்தார்கள்‌. யெளவனம்‌ வாய்ந்த ஸர்வ அவயவங்களிலும்‌ 
அழகும்‌ ஆபரணமும்‌ வாய்ந்த தேவியைத்‌ தரிசித்தார்கள்‌. 
சிவந்த மாலையும்‌ சந்தனமும்‌ வஸ்த்ரமும்‌ அணிந்திருந்தாள்‌. 
பாசம்‌ அங்குசம்‌ முதலிய ஆயுதங்களைத்‌ தரித்திருந்தாள்‌. 
எல்லோருடைய ஆசையையும்‌ பூர்த்தி செய்பவளும்‌, ஸர்வ 
மோஹினியும்‌ ஆன ஐகன்மாதாவைத்‌ தரிசித்தார்கள்‌. ஸாஷ்‌ 
டாங்கமாக நமஸ்காரம்‌ செய்து ஸ்தோத்ரம்‌ செய்தார்கள்‌. 
1. நமோ தேவ்யை, மஹாதேவ்யை, சிவாயை, ஸததம்‌ நம: 
நம: ப்ரக்ருத்யை பத்ராயை நியதா: ப்ரணதாஸ்ம தாம்‌ ॥ 
2. தாமக்னி வர்ணாம்தபஸாஜ்வலந்தீம்‌, வைரோசனீம்‌ 

கர்மமலேஷு ஜுஷ்டாம்‌ | துர்க்காம்‌ தேவீம்சரண 

மஹம்‌ ப்ரபத்யே: ஸுதரஸி தரஸே நம: 
என்பது போன்ற வேத மந்த்ர வடிவமான ஸ்தோத்ரங்களால்‌ 
தேவியை ஸ்துதித்தார்கள்‌. தேவி அதைக்‌ கேட்டு ஸந்தோஷ 
மடைந்து வேண்டிய வரத்தைக்‌ கேளுங்கள்‌. பக்தர்களைக்‌ 
காப்பதென்ற வ்ருதம்‌ கொண்டவள்‌ யான்‌ என்றாள்‌ தேவி! 
தாயே நீ அறியாததொன்றுமில்லை. வரத்தினால்‌ கர்வம்‌ 
கொண்ட தாரகன்‌ எங்களை ஹிம்ஸிக்கின்றான்‌. அவனுக்கு 
சிவ குமாரனால்‌ தான்‌ மரணம்‌. சிவனோ பத்னியில்லாமல்‌ 
இருக்கின்றார்‌. சிவன்‌ சக்தியை மணந்து குமாரனைப்‌ பெற்று 
தாரகனைக்‌ கொல்லும்படி தாங்கள்‌ அருள்புரியவேண்டும்‌. 
எங்களுக்கு எப்பொழுதும்‌ உமது திருவடியில்‌ பக்தி வேண்டும்‌ 
என்று வேண்டினார்கள்‌. இதைக்கேட்ட தேவி, அஞ்சாதீர்கள்‌ ! 
என்னைப்‌ பக்தியுடன்‌ உபாஸிக்கன்ற ஹிமயலையினிடம்‌ 

வன அ அவ அ அ தன ட 
எனது சக்தி கெளரி என்ற பெயரோடு தோன்றி உங்கள்‌ 
கார்யத்தை ஸாதிப்பாள்‌ என்றாள்‌. 

இதைக்கேட்ட ஹிமவான்‌ “அன்னையே ! உமது அருள்‌ 
சென்ற இடம்‌ பெருமை பெறும்‌. ஜடனான நான்‌ எங்கே, 
சைதன்ய ரூபியான தாங்கள்‌ எங்கே? நூறு ஜன்மா எடுத்தா 
லும்‌ அச்வமேதம்‌ முதலிய புண்யங்களைச்‌ செய்தாலும்‌ தங்க 
ளுக்கு தந்தையாக இருக்கும்‌ பாக்ய மெனக்குக்‌ கிடைக்குமா. 
தேவியின்‌ தந்‌ைத என்று எனக்கு உலகில்‌ 8ர்த்தி உண்டாகும்‌. 
என்னை எல்லோரும்‌ கொண்டாடுவார்கள்‌. ப்ரம்மாண்ட 
கோடிகள்‌ உம்மிடமிருந்து உண்டாகின்றன. தாங்கள்‌ என்னிடம்‌ 
உண்டாகப்‌ போகிறீர்கள்‌. எனது பித்ருக்கள்‌ இதுவரை எவரும்‌ 
பெறாத பதவியைப்‌ பெறுவார்கள்‌. அன்னையே! ஸர்வ 
வேதாந்த ஸித்தாந்தமான உமது ரூபத்தையும்‌, யோகத்தையும்‌ 
பக்தியுடன்‌ த்யானத்தையும்‌ ஞானத்தையும்‌ எனக்குக்‌ கூறுங்கள்‌ 
என்று ப்ரார்த்தித்தான்‌. 


உ ஸ்ரீ தேவீ கீதை 


(முப்பத்தி இரண்டாவது அத்யாயம்‌ முதல்‌ நாற்பதாவது 
அத்யாயம்‌ முடியும்‌ வரை ஒன்பது அத்யாயம்‌ ஸ்ரீதேவியினால்‌ 
ஹிமவானுக்கு உபதேசிக்கப்பட்டதாம்‌. இதில்‌ ஆத்ம ஸ்வரூபம்‌ 
தேவியின்‌ தத்வம்‌ பூஜாவிதி பக்தி வைராக்யம்‌ முக்தி முதலிய 
அரிய பெரிய விஷயங்கள்‌ கூறப்படுகின்றன.) 


தேவி கூறினாள்‌. ஓ ஹிமவானே ! இதைக்‌ கேட்ட உடன்‌ 
என்‌ ஸாரூப்ய முக்தியை அடைவாய்‌! நானே முதலில்‌ 
இருந்தேன்‌. வேறொன்றும்‌ இல்லை. என்னை அத்மா, இத்‌, 
ஸம்வித்‌, பரப்ரம்மம்‌ என்றும்‌ கூறுவார்கள்‌. அதற்கு இயற்கை 
யான ஓர்‌ குணமுண்டு. அதே மாயையாம்‌. அது இருப்பதுமல்ல 
இல்லாததுமல்ல. ஸதஸத்துமல்ல. இதற்கு மாறாக அக்னியில்‌ 
உஷ்ணம்‌ போலும்‌ ஸூர்யனிடம்‌ கரணம்‌ போலும்‌ சந்த்ரனிடம்‌ 
நிலா போலும்‌ என்னிடம்‌ இயற்கையாய்‌ இருக்கின்றது. அந்த 
சக்தியின்‌ சேர்க்கையினால்‌ நான்‌ பீஜஸ்வரூபமானேன்‌. அந்த 
மாயையில்‌ ஜீவராசிகளெல்லாம்‌ லயமாகும்‌. அந்த சக்தி ஸர்வத்‌ 
திற்கும்‌ ஆதாரமானது. அவித்யா என்ற பெயரைப்‌ பெறும்‌ 
பொழுது ஈச்வரனை ஜீவனுக்குத்‌ தெரியவிடாமல்‌ ஆவரண 

மாக இருக்கிறது. சைதன்யத்துடன்‌ சேர்ந்து நிமித்த காரண 
மாகவும்‌ ஆகிறது. ப்ரபஞ்சமாக மாறும்பொழுது, ஸமவாயி 
காரணமாகின்றது. அந்த சக்தியைத்‌ தபஸ்‌, தமஸ்‌, ஐடம்‌, 
ஞானம்‌, மாயை, ப்ரதானம்‌, சக்தி, அஜா என்ற பல பெயர்‌ 
களால்‌ அழைக்கிறார்கள்‌. அதனிடமிருந்து சப்தத்திற்கு இருப்‌ 
பிடமான ஆகாசம்‌ உண்டானது. ஸ்பர்சும்‌ என்ற குணமுள்ள 
வாயுவும்‌ ரூபமுள்ளதான அக்னியும்‌ ரஸமுள்ளதான ஜலமும்‌ 
கந்தமுள்ள பூமியும்‌ உண்டாயின. பூமியினிடம்‌ ஐந்து குணமும்‌ 
காணப்படும்‌. மாயையினிடம்‌ இருந்து மஹத்‌ என்பது 
உண்டானது. 


ஸூத்ரம்‌ என்ற வாயுவே பரமனுக்கு லிங்க தேஹமாகும்‌. 
ஸர்வ ப்ராணவடிவமான அந்த வாயு பரமனுக்கு ஸுூக்ஷ்ம 
தேஹமாகும்‌. அவ்யக்தமே காரண தேஹமாம்‌. ஐகத்திற்கு விதை 
போன்றது இது. அதனிடமிருந்து அபஞ்சிக்ருத பூதங்களும்‌ 
பஞ்சீக்ருத மஹா பூதங்களும்‌ உண்டாயின. அதனுடைய 
கார்யமே ஆத்மாவிற்கு ஸ்தூல தேஹமாகும்‌. பஞ்ச பூதங்‌ 
களுடைய ஸத்வாம்சத்தால்‌ காது முதலிய ஞானேந்த்ரியங்கள்‌ 
உண்டாயின. அபஞ்சீக்ருத மஹா பூதங்களிலிருந்து அந்தக்கரண 
மும்‌ பராணனும்‌ உண்டாயின. அந்தக்கரணம்‌ ஸங்கல்ப 
விகல்பத்துடன்‌ இருக்கும்‌ பொழுது மனஸ்‌ என்றும்‌ நிச்சயத்‌ 
தோடு இருக்கும்‌ பொழுது புத்தி என்றும்‌ ஒன்றை அனுஸந்தா 
னம்‌ செய்யும்‌ பொழுது சித்தம்‌ என்றும்‌ அஹங்காரத்துடன்‌ 
இருக்கும்‌ பொழுது அஹங்காரமென்றும்‌ நான்கு பெயர்களைப்‌ 
பெறும்‌. 


பஞ்ச பூதங்களுடைய ரஜோ குணத்தினால்‌ வாக்‌ முதலிய 
பஞ்ச கர்மேந்திரியங்களும்‌ உண்டாயின. ப்ராணனும்‌ ப்ராண 
அபான வ்யான உதான ஸமான என்று ஐந்தாகப்‌ பிரியும்‌. 
ஐந்து ஞானேந்த்ரியம்‌ கர்மேந்த்ரியம்‌ ஐந்து ப்ராணன்‌ மனஸ்‌ 
இவைகளுடன்‌ கூடியது ஸூக்ஷ்ம சரீரமெனப்படும்‌. 

ப்ரக்ருதி என்பது சுத்த ஸத்வத்தோடு கூடிய பொழுது 
மாயை எனப்படும்‌. மலின ஸத்வத்தோடு கூடியது அவித்யை. 
மாயையில்‌ ப்ரதிபிம்பமாக உள்ளது ஈச்வரன்‌ எனப்படும்‌. 
அவன்‌ ஸர்வக்ஞன்‌. எல்லாவற்றையும்‌ செய்பவன்‌. எல்லோ 
ருக்கும்‌ அனுக்ரஹம்‌ செய்பவன்‌. அவித்யையில்‌ ப்ரதிபிம்பமாக 
உள்ளது ஜீவன்‌ எனப்படும்‌. அவன்‌ ஸர்வ துக்கத்திற்கும்‌ 


CC-0. In Public Domain. Digitized by Muthulakshmi Research Academy 


360 % ஸ்ரீ தேவீ பாகவதம்‌ 


இருப்பிடமானவன்‌. மூன்று தேஹங்களின்‌ அபிமானத்தினால்‌ 
மூன்று பெயர்கள்‌ உண்டாகின்றன. காரண சரீரத்திலிருக்கும்‌ 
பொழுது ப்ராக்ஞன்‌. ஸுூக்ஷ்ம தேஹத்திலிருக்கும்‌ பொழுது 
தைஜஸன்‌. ஸ்தூல தேஹத்தில்‌ இருக்கும்‌ பொழுது விச்வன்‌. 
இங்ஙனமே ஈச்வரனும்‌ மூன்று சரீரங்களில்‌ இருக்கும்‌ 
பொழுது ஈசன்‌ ஸுூத்ராத்மா விராட்‌ என்ற பெயர்களைப்‌ 
பெறுகிறான்‌. 


ஜீவன்‌ தனியான தனது சரீர அபிமானியாக நிற்கின்றான்‌. 
ஈச்வரன்‌ எல்லா ஜீவர்களுக்கும்‌ ஆத்மாவாக இருக்கிறார்‌. 
ஜீவன்‌ வ்யஷ்டி-அதாவது தனிப்பட்ட ஒரு மரம்‌ போலாவான்‌. 
ஈச்வரன்‌ ஸமஷ்டி ஆத்மா-தோப்பு போலாவான்‌. ஸர்வக்ஞ 
னான ஈச்வரன்‌ ஜீவர்களுக்கு அனுக்ரஹம்‌ புரிய எனது சக்தி 
யினால்‌ தூண்டப்பட்டு ஸுக துக்கங்களை அனுபவிப்பதற் 
காகப்‌ பல வகையான சரீரத்தைப்‌ படைக்கிறார்‌. 


7. 33 : ஸ்ர தேவீ கீதை 


எனது மாயா சக்தியினால்‌ சராசரமான ஸமஸ்த உலகம்‌ 
படைக்கப்பட்டது. இந்த மாயை என்னைவிட வேறல்ல. 
வ்யவஹார தசையில்‌ மாயை என்று தனியே கூறப்படும்‌. தத்வ 
த்ருஷ்டியோடு பார்த்தால்‌ அது ஸ்வரூபமின்றி போகும்‌. நான்‌ 
உலகைப்‌ படைத்து அதற்குள்‌ ப்ரவேசிக்கன்றேன்‌. மாயை 
கர்மாவுடன்‌ கூடிய ஜீவனை ஜனனமரணத்திற்கு ஆளாக்கு 
கின்றது. நான்‌ ஸகல வஸ்துக்களிடத்திலும்‌ நிறைந்திருக்கிறேன்‌. 
அந்தந்த இடத்தில்‌ இருக்கும்பொழுது அந்தந்த பொருளின்‌ 
பெயரால்‌ அழைக்கப்படுகிறேன்‌. அசுத்தமான இடத்திலும்‌ 
சுத்தமான இடத்திலும்‌ ஸமமாக ப்ரகாசிக்கன்ற ஸூர்ய 
ரச்மி எப்படி தோஷமில்லாமல்‌ இருக்கின்றதோ அப்படியே 
எனது சைதன்யம்‌ நீசமான இடத்திலிருந்தாலும்‌ தோஷ 
மில்லாதவளாக இருக்கிறேன்‌. யாதொரு கர்மாவும்‌ இல்லாத 
என்னிடத்தில்‌ அத்மாவே கர்த்தா என்று கர்த்ருத்வத்தை 
ஆரோபணம்‌ செய்கிறார்கள்‌. ப்ராணிகளிடமுள்ள ஜீவன்‌ 
நானே. ஜீவன்‌ வேறு ஈச்வரன்‌ வேறு என்ற பேதத்தைக்‌ 
கல்பித்தது மாயையாம்‌. ஒரு பாத்திரத்திலுள்ள ஆகாசமும்‌ 
வெளியிலுள்ள ஆகாசமும்‌ ஒன்றே ஆயினும்‌ கடாகாசம்‌ 

மஹாகா க என்ற பேதம்‌ போல்‌ ஜீவ ஈச்வர பேதமாம்‌. பானை 
அகன்றபின்‌ பானையிலுள்ள ஆகாசமும்‌, மஹாகாசமும்‌ 
ந்தி க டட சர்மபந்தமும்‌ அஞ்ஞானமும்‌ அகன்ற 
ன்‌ ஈச்வ ம்‌ i ்‌ ்‌ Dr 
வித்யை ம்‌ அ்ணப்ம்‌ ச்‌ EES 

என்னிடத்தில்‌ வல்லவர்‌ நிறைந்திருக்கிறது. நானே 
ஸூத்ராத்மா. நானே விராட்‌. நானே த்ரிமூர்த்தி. த்ரிமூர்த்தி 
களின்‌ மனைவிகளும்‌ நானே. சந்த்ர ஸுர்யர்களும்‌ நானே. 
பசுபக்ஷிகளும்‌ நானே. சண்டாளன்‌, திருடன்‌, வேடன்‌, க்ரூர 
கார்யம்‌ செய்பவன்‌, ஸத்கார்யம்‌ செய்பவன்‌, அண்‌, பெண்‌ 
எல்லாம்‌ நானே. உள்ளும்‌ புறமும்‌ எங்கும்‌ இருப்பது நானே. 
நான்‌ இல்லாத பொருளே கிடையாது. ஒரு கயிற்றைப்‌ பார்த்து, 
பாம்பென்றும்‌ மாலையென்றும்‌ கூறுவதுபோல்‌ அதிஷ்டான 
மான என்னிடத்தில்‌ ஸமஸ்த வஸ்துக்களும்‌ கற்பிக்கப்‌ 
படுகின்றன. 

உலக வடிவமான உமது உருவைத்‌ தர்சிக்க வேண்டு 
மென்று ஹிமயமலை ப்ரார்த்திக்க, தேவி விச்வரூபத்தை 
எடுத்தாள்‌. அதைக்‌ காணவேண்டும்‌ என ப்ரும்மாதி தேவர்கள்‌ 
ஆவல்‌ கொண்டார்கள்‌. தேவர்களுடைய இஷ்டத்தை அறிந்து 
பக்தரிடம்‌ அன்பு கொண்ட பராசக்தி, தனது விராட்ரூபத்தைக்‌ 
காட்டினாள்‌. அதில்‌ த்யுலோகம்‌ தலை. சந்த்ர ஸூர்யர்‌ 
கண்கள்‌. திக்குகள்‌ காதுகள்‌. வாக்வேதம்‌. ப்ராணன்‌ வாயு. 
அவ்யக்தம்‌ ஹ்ருதயம்‌. பூமி இடுப்பு. ஆகாசம்‌ நாபி. ஜ்யோதிச்‌ 
சக்ரம்‌ மார்பு. மஹர்லோகம்‌ கழுத்து. ஜனோலோகம்‌ முகம்‌. 
தபோலோகம்‌ நெற்றி. இந்த்ராதிகள்‌ கரங்கள்‌. சப்தம்‌ ச்ரோத்ரேந்‌ 
த்ரியம்‌. அச்வினிகள்‌ மூக்கு. கந்தம்‌ க்ராணேந்த்ரியம்‌. முகம்‌ 
அக்னி. பகலும்‌ இரவும்‌ இருபுருவங்கள்‌. புருவத்தின்‌ அசைத்தல்‌ 
ஸத்யலோகம்‌. ஜலம்‌ கன்னம்‌. இருள்‌ நாக்கு. யமன்‌ கோரப்‌ 
பற்கள்‌. ஸ்னேஹம்‌ மற்ற பற்கள்‌. சிரிப்பு மாயை. ஸ்ருஷ்டி 
கடைக்கண்‌. வெட்கம்‌ மேலுதடு. லோபம்‌ கீமுதடு. அதர்மம்‌ 
முதுகு. ப்ரும்மா ஆண்‌ குறி. வயிறு ஸமுத்ரம்‌. மலை எலும்பு. 
நதி நாடி. மரங்கள்‌ கேசம்‌. இளமை, யெளவனம்‌, கிழத்தனம்‌ 
என்பவை நடை. மேகம்‌ கேசம்‌. ஸந்த்யை இரு வஸ்த்ரங்கள்‌. 
சந்த்ரன்‌ மனஸ்‌. விக்ஞான சக்தி மஹாவிஷ்ணு. ருத்ரன்‌ அந்தக்‌ 
கரணம்‌. அச்வங்களும்‌ ஸர்ப்பங்களும்‌ இடுப்பின்‌ பின்புறம்‌. 
அதலம்‌ முதலிய லோகங்கள்‌ இடுப்புக்குக்‌ கீழுள்ள பாகங்கள்‌. 

இத்தகைய ரூபத்தைத்‌ தேவர்கள்‌ கண்டார்கள்‌. ஆயிரம்‌ 
ஜ்வாலையுள்ளதும்‌, நாக்கினால்‌ ஸர்வ உலகையும்‌ விழுங்கு 
வதும்‌ கோரப்பற்களைக்‌ கடகடவென்று கடிப்பதும்‌, கண்களால்‌ 
நெருப்பைக்‌ கக்குவதும்‌, பல ஆயுதங்களைத்‌ தரித்ததும்‌, ஸமஸ்‌ த 
வர்ணங்களையும்‌ உண்பதும்‌, ஆயிரம்‌ தலை கண்‌ கால்‌ 
உள்ளதும்‌, கோடி ஸூர்யனைப்‌ போல்‌ ப்ரகாசிப்பதும்‌, மிக 
பயங்கரமாயிருப்பதுமான விராட்‌ ரூபத்தைத்‌ தர்சித்தார்கள்‌. 
நடுங்கி ஹாஹா என்று பயந்து மூர்ச்சித்து விழுந்தார்கள்‌. இது 
அம்பிகை என்று உணர்ந்து மூர்ச்சை தெளிந்து மூர்ச்சையுள்ள 
மற்றவர்களையும்‌ எழுப்பினார்கள்‌. பிறகு தைர்யம்‌ கொண்டு 
அன்பினால்‌ கண்ணீர்‌ பெருக தொண்டை அடைக்க பக்தி 
யுடன்‌ தேவியைத்‌ துதித்தார்கள்‌. 

“தேவி! ஏழைகளான உன்‌ புத்ரர்களுடைய குற்றத்தை 
மன்னித்து விடு. கோபத்தை அடக்கு. பாமரர்களான நாங்கள்‌ 
எப்படி உம்மைத்‌ துதிப்போம்‌. உமது பராக்ரமம்‌ எவ்வளவு 
எனக்‌ கண்டறிய உமக்கே தெரியாதிருக்க எங்களுக்கு எப்படி 
தெரியும்‌? புவனேச்வாரீ! ப்ரணவரூபே! ஸர்வ வேதாந்த 
ஸித்தாந்த வடிவே ! ஹ்ரீங்கார மூர்த்தியே ! உமக்கு நமஸ்காரம்‌. 
உம்மிடமிருந்தே தேவரும்‌ பசுபக்ஷிகளும்‌, ப்ராணாபானாதி 
களும்‌, தபஸ்‌, ச்ரத்தை, ப்ரம்மசர்யம்‌, ஹோமம்‌, மலை, ஸமுத்ரம்‌ 
ஒஷதி, யக்ஞம்‌, முதலியவை உண்டாயின. உமக்கு முன்னும்‌ 
பின்னும்‌ நான்கு திக்குகளிலும்‌ நமஸ்காரம்‌ செய்கிறோம்‌. 
பயங்கரமான இந்த ரூபத்தை மறைத்து உமது அழகிய பழைய 
ரூபத்தைக்‌ காட்டும்‌” என்று வேண்டினார்கள்‌. 

தன்‌ ரூபத்தைக்‌ கண்டு நடுங்கும்‌ தேவர்களது அந்த 
வார்த்தையைக்‌ கேட்டு, விச்வ ரூபத்தை மறைத்து அழகும்‌ 
கருணையும்‌ நிறைந்த ஸுந்தர ரூபத்தைக்‌ காட்டினாள்‌. அதைப்‌ 
பார்த்து ஸந்தோஷத்துடன்‌ தேவர்கள்‌ தேவியைப்‌ பணிந்து 
போற்றினார்கள்‌. 


1. 94 : ஸ்ரீ தேவீ கீதை 


தேவி கூறினாள்‌. பாக்யமில்லாத உங்களுக்கு இந்த விச்வ 
ம்‌ ஒருநாளும்‌ கிடைக்காது. வேதாத்யனாதி புண்யங்களா 
லும்‌ இதைத்‌ தர்சிக்க முடியாது. எனது க்ருபையினால்‌ தர்சித்‌ 

தர்கள்‌. இவன்‌ உண்மையில்‌ பரமா த்மாவாக இருந்து அவித்யை 
யினால்‌ புண்ணிய பாபகர்மங்களைச்‌ செய்து ஸுகதுக்கங்களை 
அனுபவிக்கிறான்‌. கர்மாவினால்‌ உடல்‌ உண்டாகின்றது. 
உடலினால்‌ கர்மாவைச்‌ செய்கிறான்‌. ஏற்றம்‌ போல்‌ முடிவில்‌ 
லாமல்‌ மேலும்‌ கீழுமாக ஒஜனனமரணாதிகள்‌ வந்துகொண் 
டி ருக்கின்றன - எல்லாவற்றிற்கும்‌ மூலம்‌ அஞ்ஞானம்‌. அந்த 
அஞ்ஞானத்தை நீக்குவதற்கு முயற்சி செய்ய வேண்டும்‌. அதை 
அழித்தால்‌ பிறப்பு பயன்‌ பெற்றதாகும்‌. முக்தியும்‌ உண்டாகும்‌. 
அஞ்ஞானத்தை அழிக்க கர்மாவினால்‌ முடியாது. ஞானத்தைத்‌ 
தேடி அஞ்ஞானத்தை அழிக்க வேண்டும்‌. 


ஞானத்திற்குக்‌ கர்மா ஸாதகமென்றும்‌ கர்மாவையும்‌ 
ஞானத்தையும்‌ ஒன்றாகச்‌ சேர்த்து அனுஷ்டித்து முக்தி 
பெறலாம்‌ என்பதும்‌ தவறு. ஞானமும்‌ கர்மாவும்‌ வெளிச்சமும்‌ 
இருட்டும்‌ போல்‌ நேர்‌ விரோதமானவை. ஆசை இன்றி வைதிக 
கர்மாக்களைச்‌ செய்தால்‌ சத்தசுத்தி, அதனால்‌ சமதமாதி 
களைப்‌ பெற்றவன்‌ விதிப்படி ஸன்யாஸம்‌ செய்துகொண்டு 
ப்ரம்ம நிஷ்டனான வேதியனிடம்‌ சென்று நித்யம்‌ வேதாந்த 
ச்ரவணம்‌ செய்யவேண்டும்‌. ஜீவப்ரம்ம ஐக்கியத்தைக்‌ கூறும்‌ 
தத்வமஸி முதலிய மஹாவாக்யங்களை விசாரிக்க வேண்டும்‌. 
தத்‌ என்பது நான்‌. த்வம்‌ என்பது ஜீவன்‌. இவ்விரண்டும்‌ ஒன்று 
என்பது பொருந்தாது. ஆதலால்‌ என்னிடமும்‌ ஜீவனிடமும்‌ 
உள்ள சைதன்யத்தை மாத்ரம்‌ பொருளாகக்‌ கொண்டால்‌ 
ஐக்யம்‌ பொருந்தும்‌. 


முன்னே வேறிடத்தில்‌ வெகுகாலத்திற்கு முன்‌ கண்ட 
ஒருவனை வேறிடத்தில்‌ வெகுகாலம்‌ கழித்து அவனைப்‌ 
பார்க்கும்பொழுது முன்பார்த்த “அவன்‌ தான்‌ இவன்‌” என்று 
கூறுகிறோம்‌. முன்காலம்‌, முன்தேஹம்‌, முன்‌ இருந்த தேஹநிலை, 
இப்பொழுது உள்ள காலம்‌ தேஹம்‌ நிலை இவைகள்‌ இரண்‌ 
டையும்‌ விட்டு விட்டு அவனை மாத்ரம்‌ அவன்‌ இவன்‌ என 
ஏற்றுக்‌ கொள்கிறோம்‌. இது லக்ஷ்யார்த்தம்‌ எனப்படும்‌. தத்வ 
மஸி என்பதற்கும்‌ லக்ஷ்யார்த்தமே கூறவேண்டும்‌. மாயை 
யினால்‌ ஜீவன்‌ வ்யாத, துக்கம்‌ முதலியவைகளை அனுபவிக்கப்‌ 
பஞ்ச பூதங்களால்‌ ஒரு ஸ்தூலதேஹத்தை ஏற்கிறான்‌. அதே 
போல்‌ கர்மேந்த்ரிய ஞானேந்த்ரிய புத்திகளால்‌ ஜீவனுக்கு 
ஸுூக்ஷ்ம சரீரம்‌ உண்டாகின்றது. இது பஞ்சீக்ருத பூதங்களால்‌ 

உண்டானது. அனாதியான அவித்யையே காரணசரீரமாகும்‌. 
இம்மூன்று உடலும்‌ பஞ்சகோசத்தோடு கலந்து இருக்கிற து. 
உடலல்ல ஆத்மா, மனமல்ல ஆத்மா, என்று இவைகளுக்கு 
மேலாக, பிறப்பிறப்பில்லாத ஆத்மா ஒருவரிருக்கிறார்‌ என்று 
உபநிஷத்‌ கூறுகிறது. 
ஆத்மா அணுவிலும்‌ அணு. பெரியதிலும்‌ பெரியது. அதை 
ஆசை அற்ற தீரன்‌ ஈச்வரானுக்ரஹத்தினால்‌ அறிதிறான்‌. 
ஆத்மா தேரிலுள்ள எஜமானன்‌. உடல்‌ தேர்‌. புத்தி ஸாரத, 
மனஸ்‌ கடிவாளம்‌. இந்த்ரியங்கள்‌ குதிரைகள்‌. விஷயங்களே 
இவை செல்லுமிடம்‌. இவைகளெல்லாம்‌ சேர்த்தே போக்தா 
வாகும்‌. அறிவில்லாதவனும்‌, மனதை அடக்காதவனும்‌ ஆத்ம 
ஸ்வரூபத்தைப்‌ பார்க்க! மாட்டான்‌. பிறப்பிறப்பையும்‌ 
பெறுவான்‌. அறிவுள்ளவன்‌ மனதை அடக்கியவன்‌, நல்ல கர்மா 
வைச்‌ செய்பவன்‌, மறுபடியும்‌ திரும்பா முக்தியைப்‌ பெறுவான்‌. 
விக்ஞானமெனும்‌ ஸாரதியையும்‌, மனமெனும்‌ கடிவாளத்தை 
யும்‌ உடையவன்‌ வழியைத்‌ தாண்டி முடிவிலுள்ள என்‌ 
ஸ்தானத்தை அடைவான்‌. இப்படி ச்ருதி வாக்யங்களாலும்‌ 
யுக்தியாலும்‌ ஆத்மா இன்னதென்று நிச்சயித்து ஆத்ம ஸ்வரூப 
மான என்னை நிதித்யாஸனம்‌ செய்யவேண்டும்‌. 
தேவீ ப்ரணவத்தை த்யானம்‌ செய்வதற்காக மந்த்ரத்தை 
யும்‌, மந்த்ரார்த்தத்தையும்‌ நன்கு அறியவேண்டும்‌. ஹ்ரீம்‌ 
என்பதில்‌ ஹ என்பது ஸ்தூல தேஹம்‌. ர என்பது ஸூக்ஷ்ம 
தேஹம்‌. ஈ என்பது காரண தேஹம்‌. ஈம்‌ என்பது துரீயமான 
நான்‌. இப்படி ஸமஷ்டி. தேஹத்திலும்‌ மூன்று பீஜத்தை அறிந்து, 
ஸமஷ்டி யையும்‌, வ்யஷ்டியையும்‌ ஒன்றாக நினைக்க வேண்டும்‌. 
ஸமாதிக்கு முன்‌ இப்படி நினைத்துக்‌ கண்களை மூடி ப்ராண 
அபானன்களை ஸமமாகச்‌ செய்து தேவியை த்யானம்‌ செய்ய 
வேண்டும்‌. விஷயங்களில்‌ ஆசை விட்டு மனதின்‌ மலத்தை 
அகற்றி பக்தியோடு ஏகாந்தமான இடத்தில்‌ அமர்ந்து 
விச்வாத்மா எனும்‌ ஹகாரத்தை ர காரத்திலும்‌ தைஜஸமெனும்‌ 
ர காரத்தை ஈகாரத்திலும்‌ ஈகாரமெனும்‌ ப்ராக்ஞனை 
ஹ்ரீம்காரத்தில்‌ லயப்படுத்த வேண்டும்‌. சொல்‌ என்றும்‌ 
பொருள்‌ என்றும்‌ உள்ள த்வைத பாவனையை விட்டு அகண்ட 
ஸச்சிதானந்த ஸ்வரூபத்தை த்யானம்‌ செய்யவேண்டும்‌. 
இங்ஙனம்‌ என்னை த்யானம்‌ செய்பவன்‌ என்‌ ஸ்வரூபத்தை 
அடைகிறான்‌. இங்ஙனம்‌ யோக யுக்தியினால்‌ பராபர 

SC Cr 


வஸ்துவான என்னை த்யானம்‌ செய்பவர்‌ கார்யத்தோடு கூடிய 
அஞ்ஞானத்தை அழித்து முக்தியைப்‌ பெறுவர்‌. 


1. 99 : ஸரீ தேவீ கீதை 


யோகத்தைப்‌ பற்றி கூறும்படி ஹிமவான்‌ வேண்ட தேவி 
கூறினாள்‌. யோகமென்பது ஜீவாத்மாக்கள்‌ ஒன்று சேருவதே. 
அந்த யோகத்தைத்‌ தடுக்க காமம்‌, க்ரோதம்‌, லோபம்‌, மோஹம்‌, 
மதம்‌, மாத்ஸர்யம்‌ என்று ஆறு விக்னங்கள்‌ தோன்றும்‌. அவை 
களை, யம நியம ஆஸன ப்ராணாயாம த்யான ப்ரத்யாஹார 
தாரண ஸமாதி என்ற அஷ்டாங்க யோகங்களால்‌ ஜயிக்க 
வேண்டும்‌. அவைகளில்‌ அஹிம்ஸை, ஸத்யம்‌, திருடாமை, 
ப்ரம்மசர்யம்‌, தயை ௬ஜுவாக இருத்தல்‌, பொறுமை, தைர்யம்‌, 
கொஞ்சமாக உண்ணுதல்‌, சுசியாக இருத்தல்‌ என்ற பத்தும்‌ 
யமம்‌ எனப்படும்‌. தவம்‌, ஸந்தோஷம்‌, அஸ்திக்யம்‌, தானம்‌, 
தேவபூஜை, ஸித்தாந்தத்தைக்‌ கேட்பது, வெட்கம்‌, புத்தி, ஜபம்‌, 
ஹோமம்‌, இந்த பத்தும்‌ நியமம்‌ எனப்படும்‌. பத்மாஸனம்‌, 
ஸ்வஸ்திகம்‌, பத்ரம்‌, வஜ்ரம்‌, வீரம்‌ என்ற ஐந்தும்‌ அஸன 
மாகும்‌. 


இடை என்ற நாடியால்‌ பதினாறு மாத்ரா காலம்‌ வெளி 
வாயுவை உள்ளே இழுக்கவேண்டும்‌. அறுபத்து நாலு மாத்ரா 
காலம்‌ ஸுஷும்னா நாடியில்‌ நிறுத்தவேண்டும்‌. முப்பத்திரண்டு 
மாத்ரா காலத்தினால்‌, பிங்கலை நாடியினால்‌ அந்த வாயுவை 
வெளிப்படுத்தவேண்டும்‌. இது ப்ராணாயாமம்‌ எனப்படும்‌. 
மாத்ரா காலத்தை வ்ருத்தி செய்து பனிரண்டு அல்லது 
பதினாறு ப்ராணாயாமம்‌ செய்யவேண்டும்‌. ஜபம்‌, த்யானம்‌ 
முதலியவைகளோடு கூடியது ஸகர்ப்ப ப்ராணாயாமம்‌ என்றும்‌, 
அவைகள்‌ இல்லாதது அகர்ப்ப ப்ராணாயாமம்‌ என்றும்‌ கூறப்‌ 
படும்‌. இப்படி அடிக்கடி ப்ராணாயாமம்‌ செய்பவருடைய 
உடலில்‌ வியர்வை உண்டாகும்‌. அடுத்தபடி. உடலில்‌ நடுக்க 
முண்டாகும்‌. அதற்குமேல்‌ உடல்‌ பூமியை விட்டு மேலே எழுந்‌ 
திருக்கும்‌. அதற்குமேல்‌ சரீர ப்ரகாசமும்‌, உடல்‌ லகுவாக 
ஆகுதல்‌ முதலிய குணங்கள்‌ உண்டாகும்‌. விஷயங்களில்‌ 
செல்லும்‌ இந்த்ரியங்களைப்‌ பலாத்காரமாக இழுப்பது ப்ரத்யா 
ஹார மெனப்படும்‌. மூலாதாரத்திலுள்ள வாயுவை ஒவ்வொரு 

இடமாகத்‌ தாண்டி புருவங்களுடைய நடுவிலும்‌, தலையிலும்‌, 
த்வாத சாந்தத்திலும்‌ நிறுத்துவது தாரணமெனப்படும்‌. மனதை 
ஒருமைப்படுத்தி சைதன்யத்தில்‌ வைத்து தனது இஷ்ட 
தேவதையை த்யானம்‌ செய்வது த்யானமெனப்படும்‌. ஜீவனும்‌. 
ஆத்மாவும்‌ ஸமம்‌ என்ற பாவனை ஸமாதி எனப்படும்‌. உடலில்‌ 
மூன்றரை கோடி. நாடிகள்‌ இருக்கின்றன. அவைகளில்‌ முக்ய 
மானது பத்து. 

அந்த பத்திலும்‌ முக்கியமானது மூன்று. ப்ரதானமான 
மேருதண்டத்தில்‌ சந்த்ர ஸூர்ய அக்னி வடிவமான இடை 
என்ற நாடி. வாம பாகத்திலிருக்கின்றது. சுப்ரமான சந்திரனைப்‌ 
போன்ற அது சக்தி வடிவமானது. அம்ருதமயமானது. தக்ஷிண 
பாகத்தில்‌ பிங்கலை என்ற நாடி புருஷ ரூபமானது. ஸூர்ய 
சரீரமுள்ளது. ஸர்வ தேஜோ மயமான சுஷும்னா நாடி அக்னி 
மயமானது. அதன்‌ நடுவில்‌ இச்சா, க்ஞான, க்ரியா வடிவமான 
ஸ்வயம்பூ லிங்கம்‌ இருக்கின்றது. கோடி ஸூர்யனைப்‌ போல்‌ 
ப்ரகாசிக்கும்‌ அதன்‌ மேலே மாயா பீஜம்‌ விந்து நாதமாக 
இருக்கின்றது. அதற்குமேல்‌ சிவப்பான குகை போல்‌ குண்டலீ 
சக்தி இருக்கன்றது. - 

அது தேவியின்‌ வடிவமாகும்‌. அதன்மேல்‌ நான்கு தள 
முள்ள ஸ்வர்ண வர்ணமான தாமரையையும்‌ அந்த தளங்களில்‌ 
வ, ௪, ஷ, ஸ என்ற எழுத்துக்களையும்‌ த்யானம்‌ செய்ய 
வேண்டும்‌. அதற்குமேல்‌ ஆறு தளமுள்ள தாமரையையும்‌ 
அதில்‌, வ. முதல்‌ ல. வரையும்‌ உள்ள ஆறு எழுத்துக்களையும்‌ 
த்யானம்‌ செய்யவேண்டும்‌. அதன்மேல்‌ மூலாதாரம்‌, ஸ்வாதிஷ்‌ 
டானம்‌, மணிபூரகம்‌, அனாஹதம்‌, விசுத்தம்‌ ஆக்ஞாசக்ரம்‌ 
்‌ முதலிய ஆறு சக்ரங்களிருக்கின்றன. ஸர்வத்திற்கும்‌ ஆதார 
மானதால்‌ மூலாதாரம்‌ என்றும்‌, பரமனுக்கு இருப்பிடமான 
தால்‌, ஸ்வாதிஷ்டானம்‌ என்றும்‌, மணிபோலிருப்பதால்‌ மணி 
பூரகம்‌ என்றும்‌, அடிக்காமலே சப்தம்‌ உண்டாவதால்‌ 
அனாஹதம்‌ என்றும்‌, மிக சுத்தமானதால்‌ விசுத்தமென்றும்‌, 
ஆத்மா அங்கிருந்து ஆக்ஞை இடுவதால்‌ ஆக்ஞா சக்ர 
மென்றும்‌, பெயர்கள்‌ தோன்றின. மூலாதார சக்தியைத்‌ திருப்பி 
பிந்து சக்ரத்துடன்‌ சேர்த்து சக்தியும்‌ சிவமும்‌ ஒன்று சேர்ந்த 
தாக த்யானம்‌ செய்யவேண்டும்‌. அங்குண்டாகும்‌ அம்ருத 
தாரையினால்‌ ஆறுசக்ர தேவதைகளையும்‌ த்ருப்திசெய்து 
வைக்கவேண்டும்‌. அங்கு இருந்து சக்தியை மூலாதாரத்திற்குக்‌ 


CC-0. In Public Domain. Digitized by Muthulakshmi Research Academy 


ஸ்ரீ தேவீ பாகவதம்‌ % 367 
கொண்டு சேர்க்கவேண்டும்‌. இங்ஙனம்‌ நித்யம்‌ அப்யாஸம்‌ 
செய்து வந்தால்‌ ஜனனமரணமின்றி மோக்ஷ ஸாம்ராஜ்யத்தைப்‌ 
பெறலாம்‌. 

பரப்ரும்மஸ்வரூபமான என்னிடம்‌ மனதையும்‌ ஜீவனை 
யும்‌ கொண்டு நிறுத்தவேண்டும்‌. அப்படிச்‌ செய்ய முடியாதவர்‌ 
என்னுடைய உடலிலுள்ள ஒவ்வொரு அவயவத்தையும்‌ ஒவ்‌ 
வொன்றாக த்யானம்‌ செய்து வந்தால்‌ முழுஸ்வரூபத்தையும்‌ 
த்யானம்‌ செய்ய முடியும்‌. மனம்‌ ஒருமைப்பட மந்த்ரத்தை 
ஜபம்‌ செய்யவேண்டும்‌. யோகமில்லாமல்‌ மந்த்ரமில்லை. மந்த்ர 
மில்லாமல்‌ யோகமில்லை. இது இரண்டையும்‌ அப்யாஸம்‌ 
செய்பவன்‌ ஸித்தி அடைவான்‌. இருள்‌ சூழ்ந்த இடத்தில்‌ உள்ள 
பொருளை தீபத்தினால்‌ பார்க்கமுடியும்‌. மாயையினால்‌ சூழப்‌ 
பட்ட அத்ம ஸ்வரூபத்தை த்யானத்தினால்தான்‌ காணமுடியும்‌. 
யோகத்தை குருவின்‌ உபதேசமில்லாமல்‌ வெறும்‌ சாஸ்த்ரங்‌ 
களால்‌ அறியமுடியாது. 


7. 36 : ஸரீ தேவீ கீதை 


ஏகாந்தமான இடத்தில்‌ ஆஸனத்தில்‌ அமர்ந்து நிர்வ்யாஜ 
மான பக்தியோடு ப்ரும்மஸ்வரூபமான என்னை த்யானம்‌ 
செய்யவேண்டும்‌. நான்‌ ஸகல ப்ராணிகளுடைய ஹ்ருதய 
குஹையில்‌ இருப்பவள்‌. ப்ராணன்‌ முதலிய ஸமஸ்தமும்‌ 
என்னிடமிருந்தே உண்டாயிற்று. அக்ஷர ப்ரும்மமானவள்‌ 
நானே. ப்ரணவம்‌ எனும்‌ வில்லில்‌ ஆத்மா எனும்‌ அம்பைப்‌ 
பூட்டி ப்ரும்மம்‌ எனும்‌ குறியை ஏமாறாமல்‌ அடிக்க வேண்டும்‌. 
ஆகாசம்‌ முதலிய ஸமஸ்த வஸ்துக்களுக்கும்‌ காரணமான 
ஆத்மா ஒன்றையே அறியவேண்டும்‌. மற்ற வாக்கை விட 
வேண்டும்‌. சக்ரத்தின்‌ குடத்தில்‌ சக்ரத்தின்‌ கால்களும்‌ மற்றவை ' 
களும்‌ அமைந்திருப்பதுபோல்‌ உலகெலாம்‌ ஆத்மாவினிடம்‌ 
அமைந்திருக்கிறது. அந்த அத்மா மனிதனுடைய ஹ்ருதய 
கமலம்‌ என்ற ப்ரும்ம புரத்தில்‌ திவ்யாகாசத்தில்‌ மனஸ்‌, 
ப்ராணன்‌ என்ற இருவர்களுடன்‌ தங்கியிருக்கின்றான்‌. ஐந்து 
கோசங்களுக்கு அப்பாலுள்ள ஆத்மாவைக்‌ கண்டு சில தீரர்கள்‌ 
ஸந்தோஷம்‌ அடைகிறார்கள்‌. 

அந்த ஆத்மஸ்வரூபத்தை அடைந்தால்‌ ஹ்ருதயத்திலுள்ள 
முடிச்சு அவிழ்ந்துவிடும்‌. எல்லா ஸந்தேஹங்களும்‌ அகன்று 

விடும்‌. கர்மாக்கள்‌ ஒழிந்துவிடும்‌. ஹிரண்மயமான பெட்டியில்‌ 
ஆத்ம ஜ்யோதிஸ்‌ இருக்கின்றது. அதைச்‌ சந்த்ரனோ, 
ஸூர்யனோ, அக்னியோ மற்ற தேஜஸ்ஸோ ப்ரகாசப்படுத்தாது. 
ஆத்ம ஒளியைக்‌ கொண்டே அவைகள்‌ ப்ரகாசிக்கின்றன. அந்த 
ப்ரும்மமே நான்கு திக்குகளிலும்‌ மேலும்‌ கீழும்‌ நிறைந்திருக்‌ 
கிறது. இப்படி ப்ரும்ம ஸ்வரூபத்தை உணர்ந்தவன்‌ ப்ரும்மமாக 
ஆகிறான்‌. இரண்டாவது வஸ்துவினிடம்‌ இருந்து பயம்‌ 
உண்டாகிறது. ஒன்றாயிருக்கும்பொழுது பயமில்லை. இப்படி 
த்யானம்‌ செய்பவனை நான்‌ விட்டுப்‌ பிரிவதில்லை. என்னை 
விட்டு அவன்‌ பிரிவதில்லை. நானும்‌ ஞானியும்‌ ஒன்றே. ஞானி 
யிடம்‌ என்னைப்‌ பார்க்கலாம்‌. தீர்த்தங்களிலோ, கைலாஸத்‌ 
இலோ, வைகுண்டத்திலோ நான்‌ வஸிக்கவில்லை. ஞானி 
களுடைய ஹ்ருதயத்தில்‌ வஸிக்கிறேன்‌. ஞானியை ஒருமுறை 
பூஜித்தால்‌ என்னை கோடி முறை பூஜித்த பலனைப்‌ பெறலாம்‌. 
அவனது குலம்‌ உயர்ந்தது. அவனைப்‌ பெற்ற தாய்‌ உத்தமி 
ஆவாள்‌. 

இந்த ப்ரும்ம ஞானத்தைப்‌ பக்தி உள்ள மூத்த புதல்வ 
னுக்கே கூறவேண்டும்‌. குருபக்தியுள்ள சிஷ்யனுக்கும்‌ உபதேசிக்‌ 
கலாம்‌. ஈச்வரனிடம்‌ சிறந்த பக்தி உள்ளவனும்‌ குருவை 
ஈச்வரனாகக்‌ கருதி பக்தி செய்பவனுக்குமே இந்த வேதாந்த 
அர்த்தங்கள்‌ நன்றாகப்‌ புரியும்‌. அவன்‌ மஹாத்மா ஆவான்‌. 
இந்த வித்யையை உபதேசித்தவர்‌ ஈச்வரனாவார்‌. அவரைத்‌ 
தக்கபடி பூஜிக்காதவன்‌ கடங்காரனாவான்‌. ப்ரும்ம ஸ்வ 
ரூபத்தை அளிக்கின்ற குரு, உடலை அளித்த பெற்றோரைவிட 
சிறந்தவராவர்‌. பெற்றோரளித்த உடல்‌ அழியும்‌. அந்த குருவிற்கு 
த்ரோகம்‌ செய்யலாகாது. சிவனுக்கு நம்மீது கோபமுண்டா 
னால்‌ அதை குரு அகற்றுவார்‌. குருவிற்கு நம்மீது கோபமுண்‌ 
டானால்‌ அதை அகற்ற ஒருவராலும்‌ முடியாது. ஆதலால்‌ 
வாக்கு, மனஸ்‌, உடல்‌ இவைகளால்‌ குருவிற்கு த்ரோஹம்‌ 
செய்யக்கூடாது. அதர்வணர்‌ என்ற ரிஷி தேவேந்த்ரனிடம்‌ 
சென்று ப்ரும்ம வித்யையை உபதேசிக்கும்படி வேண்டினார்‌. 
இந்த்ரன்‌ அதை உபதேசித்து அன்யனுக்கு நீ இதைக்‌ கூறினால்‌ 
உன்‌ தலையை வெட்டிவிடுவேன்‌ என்றான்‌. மஹர்ஷி அச்வினீ 
தேவர்களுக்கு இதை உபதேசித்தார்‌. இதை அறிந்த இந்த்ரன்‌ 
முனிவரது தலையை வஜ்ராயுதத்தால்‌ வெட்டினான்‌. தேவ 
வைத்யர்களான அச்வினிகள்‌ முனிவருக்கு வேறொரு தலையை 

வைத்து எழுப்பினார்கள்‌. அதனால்‌ மிக 


ரஹஸ்யமாக இதை 
ரக்ஷிக்க வேண்டும்‌. 3 


7. 37 : ஸ்ரீ தேவீ கீதை 


பக்தியைப்பற்றி உபதேசிக்க வேண்டுமென ஹிமயமலை 
வேண்ட தேவி கூறினாள்‌. 


கர்மா, பக்தி, ஞானம்‌ என்ற மூன்று வழிகளால்‌ என்னை 
அடையலாம்‌. அவைகளில்‌ உடலையும்‌, மனதையும்‌ கஷ்டப்‌ 
படுத்தாமல்‌ மனதினால்‌ செய்யும்‌ பக்தி சிறந்ததாகும்‌. 
பிறருடைய பீடையை உத்தேசித்து தம்பம்‌, லோபம்‌, மாத்ஸர்யம்‌ 
இவைகளால்‌ செய்யும்‌ பக்தி தாமஸ பக்தியாகும்‌. யசஸ்‌, தனம்‌, 
போகம்‌ முதலிய பலன்களை அடைவதற்காக, தான்‌ வேறு, : 
தேவி வேறு என்ற பேத புத்தியுடன்‌ நித்யம்‌ உபாஸிப்பது 
ராஜஸ பக்தியாகும்‌. ஸகல கர்மாக்களையும்‌ பாபங்களை 
ஒழிப்பதற்காகச்‌ செய்து அவைகளையும்‌ நம்‌ கடமை என்று 
செய்து வேதோக்தமான கர்மாக்களை ஈச்வரார்ப்பணம்‌ 


செய்வது ஸாத்விக பக்தியாகும்‌. இது பரபக்திக்குக்‌ காரண 
மாகும்‌. 


பரபக்தி என்பது நித்யம்‌ எனது குணத்தைக்‌ கேட்பது, 
என்‌ நாமாவைக்‌ கூறுவது, கல்யாண குணநிதியான என்னிடத்‌ 
தில்‌ இடை வெளி இல்லாமல்‌ ஸதா தைல தாரையைப்போல்‌ 
மனதை வைப்பது, ஸாலோக்யம்‌ முதலிய முக்தியை விரும்பா 
மல்‌ இருப்பது, எனது ஸேவையைத்‌ தவிர வேறொன்றும்‌ 
இல்லை என்று நினைப்பது, தனதுள்ளே உள்ள சைதன்யமே 
தேவி என்று நினைப்பது ஆகியவை பரபக்தியாகும்‌. என்னிடம்‌ 
சிறந்த அன்பு கொண்டு ஸகல ப்ராணிகளிடமும்‌ உள்ளது 
தேவியே என்று எண்ணி தன்னிடம்‌ இருப்பதுபோல்‌ என்னிடம்‌ 
ப்ரேமை கொண்டு சண்டாள பர்யந்தமுள்ள ஸகல ஜீவர்களுக்‌ 
கும்‌ த்ரோஹம்‌ செய்யாமல்‌ என்னாலயத்தையும்‌ என்‌ பக்தரை 
யும்‌ தர்சிப்பது, என்‌ சாஸ்த்ரத்தில்‌ ச்ரத்தை கொள்ளுவது,.எனது 
மந்த்ர தந்த்ரங்களில்‌ ச்ரத்தை கொள்ளுவது, என்னைத்‌ 
தர்சிக்கும்பொழுது அனந்தத்தால்‌ கண்ணீர்‌ பெருக்கி மயிர்க்‌ 
கூச்சலெடுத்து கண்டமடைக்க என்னை ஸ்துதிப்பது என்னைப்‌ 
பூஜிப்பது, தனலோபமில்லாமல்‌ எனது வ்ரதங்களைச்‌ செய்வது, 

எனது உத்ஸவத்தைக்‌ காண்பது என்‌ நாமாவை உரக்கக்‌ கூவி 
நர்த்தனம்‌ செய்வது அஹங்கார மமகாரங்களை விட்டு ப்ராரப்த 
கர்மாவினால்‌ எது எப்படி நடக்கின்றதோ அது அப்படி 
நடக்கட்டும்‌ என்று உடலைக்‌ காக்கவோ, பொருளைத்‌ 
தேடவோ முயற்சிக்காமல்‌ இருத்தல்‌ ஆகியவைகளும்‌ பரபக்து 
எனப்படும்‌. 


இப்படிப்பட்ட பரபக்தி, சைதன்யமயமான என்னிடத்தில்‌ 
வந்து லயமாகும்படி செய்யும்‌. உயர்ந்த பக்தியின்‌ கடைசி 
எல்லையே ஞானமெனப்படும்‌. வைராக்கியத்தின்‌ எல்லையும்‌ 
ஞானமாகும்‌. உயர்ந்த பக்தி இருந்தும்‌ ஞானமுண்டாகாவிடில்‌ 
அது ப்ராரப்த கர்மாவின்‌ பயனாம்‌. அத்தகைய பக்தன்‌ 
மணித்வீபம்‌ என்ற என்னுடைய இடத்திற்கு வந்து ஸகல 
போக பாக்யங்களையும்‌ அனுபவித்து எனது ஸன்னிதியில்‌ 
ஞானத்தையும்‌ அதனால்‌ முக்தியையும்‌ பெறுகிறான்‌. பூமி 
யிலேயே ஞானம்‌ பெற்றவர்‌ ப்ரத்யகாத்மாவாகி ப்ரும்ம 
ஸ்வரூபனாய்‌ விடுகிறான்‌. அவனது ப்ராணன்‌ வெளியில்‌ 
செல்வதில்லை. ஆத்ம ஸ்வரூபம்‌ முன்னமே உள்ளது. புதிதாக 
உண்டாவதில்லை. அஞ்ஞானத்தினால்‌ அதை மறந்து 
ஞானத்தினால்‌ அதைத்‌ தெரிந்து கொள்ளுகிறான்‌. கண்ணாடி 
யிலும்‌, ஜலத்திலும்‌ தெரிகின்ற நம்‌ நிழலும்‌ நாமும்‌ ஒன்றாகவே 
இருப்பது போல்‌ ஜீவனும்‌ ஆத்மாவும்‌ ஒன்றே. வைராக்யம்‌ 
நிறைந்திருந்தும்‌ ஞானமில்லாமல்‌ ஒருவன்‌ இறந்தால்‌ அவன்‌ 
ப்ரும்மலோகமே செல்லுகிறான்‌. ஒரு கல்பம்‌: வரையும்‌ 
அங்கிருந்துவிட்டு பிறகு செல்வம்‌ வாய்ந்த சுத்தமான ஒரு 
குலத்தில்‌ பிறக்கின்றான்‌. பூர்வஜன்ம வாஸனையினால்‌ 
ஞானத்தில்‌ ஈடுபட்டு முக்தி பெறுகிறான்‌. ஒரு ஜன்மாவில்‌ 
ஞானமுண்டாவதில்லை. ஞானத்தைப்‌ பெற ஒவ்வொரு 
ஜன்மாவிலும்‌ ப்ரயத்னம்‌ செய்ய வேண்டும்‌. இல்லையேல்‌ 
ஜன்மா வீணாகும்‌. மானிட ஜன்மா கிடைப்பது துர்லபம்‌. 


அதிலும்‌ ப்ராம்மண ஜன்மாவும்‌, வேதாத்யயனமும்‌, 
சமதமாதிகளும்‌, யோகஸித்தியும்‌, உத்தம குருவும்‌ கிடைப்பது 
மிகமிக துர்லபம்‌. அப்படியே இந்த்ரியங்கள்‌ பழுதில்லாமல்‌ 
இருப்பதும்‌, நிஷேகம்‌ முதலிய நாற்பது ஸம்ஸ்காரங்கள்‌ 
கிடைப்பதும்‌, மோக்ஷத்தில்‌ ஆசை உண்டாவதும்‌ அனேக 
ஜன்ம புண்யத்தினால்தான்‌ கிடைக்கும்‌. 

இவ்வளவு ஸாதனம்‌ உடைத்தும்‌ ஞான மார்க்கத்தில்‌ 
ஈடுபடாதவனது பிறவி பயனற்றதாகும்‌. ஞான மார்க்கத்தில்‌ 
ஈடுபட்டால்‌ ஒவ்வொரு அடியிலும்‌ அச்வமேத பலன்‌ 
உண்டாகும்‌. ஞான மயமான சைதன்யமிருக்கிறது. மத்து 
போன்ற மனதினால்‌ அதைக்‌ கடைந்து எடுக்கவேண்டும்‌. 
ஞானத்தைப்‌ பெற்றவன்‌ க்ருதார்த்தனாவான்‌ என வேதாந்த 
பேரிகை பறைசாற்றுகின்றது. 


1. 38 : ஸரீ தேவீ கீதை 


ஓ! தேவீ பூமியில்‌ உமக்குப்‌ ப்ரியமானதும்‌, புண்யமானதும்‌, 
முக்கியமானதுமாய்‌ உள்ள க்ஷேத்ரங்கள்‌ எவை? எவை உமக்கு 
ப்ரியமான வ்ரதங்கள்‌? உத்ஸவம்‌ எவை? என்று ஹிமவான்‌ 
கேட்க தேவி கூறினாள்‌. 


எல்லா இடமும்‌ முக்யமானதே. எல்லா காலமும்‌ முக்ய 
வ்ரதகாலமாகும்‌. ஸர்வ காலங்களிலும்‌ உத்ஸவம்‌ முக்யமானது. 
நான்‌ எல்லாமாக இருப்பதால்‌ எனக்கு எல்லாம்‌ முக்யமான 
தாகவே இருந்தாலும்‌ பக்தர்களிடத்தில்‌ ப்ரியத்தினால்‌ சில 
க்ஷேத்ரங்களைச்‌ சொல்லுகின்றேன்‌. கோலாபுரத்தில்‌ மஹா 
லக்ஷ்மி. மாது : புரம்‌ என்ற ஸஹ்யமலையில்‌ ரேணுகா. துளஜா 
புரம்‌. ஸப்த ச்ருங்கம்‌ ஹிங்குளா. ஜ்வால முக்யா. சாகம்பரீ. 
ப்ராமரீ. ஸ்ரீரக்ததந்திகா. துர்கா. விந்த்யாசலநிவாஸினீ. அன்ன 
பூர்ணா. காஞ்சீ. பீமதேவ்யா. விமலா. ஸ்ரீ சந்த்ரலா. நீலாம்பா. 
சாம்பூநதீச்வரீ. ஸ்ரீநகரம்‌. குஹ்யகாலீ. நேப்பாளம்‌. மீனாக்ஷி. 
சிதம்பரம்‌. வேதாரண்யம்‌. ஏகாம்பரம்‌. மதாலஸா ஜோகேச்வரீ. 
நீலஸரஸ்வதி (சைனா) வைத்யநாதம்‌. பகளா. ஸ்ரீபுவனேச்வரீ. 
(மணித்வீபம்‌) காமாக்யா என்ற யோனி மண்டலத்தில்‌ ஸ்ரீமத்‌ 
த்ரிபுர பைரவீ. பூமண்டலத்தில்‌ க்ஷேத்ர ரத்னமான இதற்கு 
ஸமானம்‌ வேறொன்றும்‌ இல்லை. ஒவ்வொரு மாஸத்திலும்‌ 
தேவி அங்கு ரஜஸ்வலை ஆகிறாள்‌. அங்கு தேவர்கள்‌ மலை 
யாகவும்‌, வ்ருக்ஷமாகவும்‌ இருக்கின்றார்கள்‌. அங்குள்ள எல்லாம்‌ 
தேவியின்‌ வடிவமாகும்‌. 


புஷ்கரம்‌ என்ற இடத்தில்‌ காயத்ரீ. அமரேசத்தில்‌ 
சண்டிகா. ப்ரபாஸத்தில்‌ புஷ்கரேக்ஷணி, நைமிசத்தில்‌ லிங்க 
தாரிணீ. புஷ்கரத்தில்‌ புருஷூதா. அஷாடத்தில்‌ ரதி. மஹா 

ஸ்தானத்தில்‌ சண்டமுண்டி. (தண்டினீ பரமேச்வரி) பார 
பூதியில்‌ பூதி. நாகுலத்தில்‌ நகுலேச்வரீ. ஹரிச்சந்த்ரத்தில்‌ 
சந்திரிகா. ஸ்ரீ கிரியில்‌ சாங்கரீ. ஜப்யேச்வரத்தில்‌ த்ரிசூலா. 
ஆம்ப்ராதகேச்வரத்தில்‌ ஸூக்ஷ்மா. மஹா காலத்தில்‌ சாங்க, 
மத்யமத்தில்‌ வாணீ. கேதாரத்தில்‌ மார்க்கதாயினீ. பைரவத்தில்‌ 
பைரவீ. கயையில்‌ மங்களா. குருக்ஷேத்திரத்தில்‌ ஸ்தாணுப்ரியா. 
நாகுலத்தில்‌ ஸ்வாயம்‌ புவீ. கனகரத்தில்‌ உக்ரா. விமலேச்வரத்‌ 
தில்‌ விச்வேசா. அட்டஹாஸத்தில்‌ மஹாநந்தா. மஹேந்த்ரத்‌ 
தில்‌ மஹாந்தகா. பீமேச்வரத்தில்‌ பீமேச்வரீ. வஸ்த்ராபதத்தில்‌ 
பவானி. அர்த்தகோடிகத்தில்‌ ருத்ராணீ. காசியில்‌ விசாலாக்ஷி. 
மஹாலயத்தில்‌ மஹாபாகா. கோகர்ணத்தில்‌ பத்ரகர்ணீ. பத்ர 
கர்ணகத்தில்‌ பத்ரா. ஸுவர்ணாக்ஷ்த்தில்‌ உத்பலாக்ஷி. ஸ்தாணு 
க்ஷேத்ரத்தில்‌ ஸ்தாண்வீசா. கமலாலயத்தில்‌ கமலா. சகலண்ட 
கத்தில்‌ ப்ரசண்டா. குரண்டலத்தில்‌ த்ரிஸந்த்யா. மாகோடத்தில்‌ 
மகுடேச்வரி. மண்டலேசத்தில்‌ சாண்ட&. காலஞ்ஜரத்தில்‌ காளீ. 
சங்கு கர்ணத்தில்‌ த்வனி. ஸ்தரலகேச்வரத்தில்‌ ஸ்தூலா. ஞானி 
களுடைய ஹ்ருதயத்தில்‌ ஹ்ருல்லேகா பரமேச்வரீ. இந்த 
முக்ய ஸ்தலங்கள்‌ எனக்கு ப்ரியமானவை. அந்தந்த க்ஷேத்ர 
மாஹாத்ம்யத்தைக்‌ கேட்டறிந்து அதில்‌ கூறியபடி என்னைப்‌ 
பூஜிக்க வேண்டும்‌. அல்லது எல்லா க்ஷேத்ரங்களும்‌ காசியில்‌ 
இருக்கின்றன. என்னிடம்‌ பக்தியுள்ளவர்‌ அங்கு நித்யம்‌ வஸிக்க 
வேண்டும்‌. என பாதாரவிந்தத்தை த்யானம்‌ செய்து கொண்டு 
மந்த்ர ஜபம்‌ செய்பவர்‌ முக்தி அடைவர்‌. கீழ்க்‌ கூறிய தேவீ 
நாமாக்களை காலையில்‌ எழுந்து ஜபித்தால்‌ ஸகல பாபங்களும்‌ 
சாம்பலாகிவிடும்‌. ச்ராத்த காலத்தில்‌ இதைப்‌ படித்தால்‌ 
பித்ருக்கள்‌ முக்தி அடைவார்கள்‌. (சில ஸ்தோத்ரநாம, சில 
தேவி நாம, சில இரண்டும்‌ கூறப்பட்டி ருக்கின்றன.) 


விசேஷமாக ஸ்த்ரீகளும்‌ புருஷர்களும்‌ சேர்ந்து எனது 
வ்ரதத்தைச்‌ செய்யவேண்டும்‌. அனந்த த்ருதயா வ்ரதம்‌, ரஸ 
கல்யாணினீ வரதம்‌, ஆர்த்ரானந்தகர வ்ரதம்‌, க்ருத்வார வ்ரதம்‌, 
இருஷ்ண-சதுர்தசீ வ்ரதம்‌, பெளமவார வ்ரதம்‌, ப்ரதோஷ வ்ரதம்‌ 
முதலியவை முக்யமானவை. ப்ரதோஷகாலத்தில்‌ மஹாதேவன்‌ 
தேவியை ஆஸனத்தில்‌ அமர்த்தி தேவர்களுடன்‌ நர்த்தனம்‌ 
செய்கின்றார்‌. காலை முதல்‌ உபவாஸம்‌ இருந்து ப்ரதோஷ 
ஸமயத்தில்‌ தேவியைப்‌ பூஜிக்கவேண்டும்‌. இருபக்ஷங்களிலும்‌ 
செய்யும்‌ ப்ரதோஷ வ்ரதம்‌ தேவிக்கு ஸந்தோஷத்தைத்‌ தரும்‌. 

ஸோ வ வ தம்‌ மிகச்‌ சிறந்தது. சாரதா நவராத்ரம்‌ வாஸந்த 
நவ இரண்டும்‌ தேவிக்கு ப்ரீதிகரமானது. இப்படி. 
நித்ய நைமித்திக வ்ரதங்களைச்‌ செய்பவர்‌ தேவியின்‌ ஸாயுஜ்யத்‌ 
தைப்‌ பெறுவர்‌. 

டோ லோத்ஸவம்‌, சயனோத்ஸவம்‌, ஜாகரணோத்ஸவம்‌, 
ரதோத்ஸவம்‌, தமனோத்ஸவம்‌, பவித்ரோத்ஸவம்‌ முதலிய உத்ஸ 
வங்களைத்‌ தேவி: ப்ரீதிக்காகச்‌ செய்யவேண்டும்‌. தேவீ பக்தர்‌ 
களான ப்ராம்மணர்களையும்‌, ஸுவாஸினிகளையும்‌, கன்யகை 
களையும்‌, ப்ரும்மசாரிகளையும்‌, தேவியாக நினைத்து அன்ன 
மிட்டு ஆராதிக்கவேண்டும்‌. லோபமில்லாமல்‌ இவைகளைச்‌ 
செய்பவர்‌ தன்யர்‌ அவர்‌. க்ருத க்ருத்யராவர்‌. இவ்விஷயத்தைப்‌ 
பக்தனுக்கும்‌, சிஷ்யனுக்குமே கூறவேண்டும்‌. (சில இடத்தில்‌ 
தன்னை தேவீ என்றும்‌ சிலவிடத்தில்‌ நான்‌, என்னை என்றும்‌ 
கூறுகிறாள்‌.) 


7. 39 : ஸ்ரீ தேவீ கீதை 


எனது பூஜாவிதியைக்‌ கூறுகிறேன்‌. ச்ரத்தையுடன்‌ கேள்‌. 
பாஹ்ய பூஜை, அந்தர பூஜை என எனது பூஜை இருவகைப்‌ 
படும்‌. பாஹ்ய பூஜையும்‌ வைதிகம்‌, தாந்த்ரிகம்‌ என இருவகைப்‌ 
படும்‌. வைதிக பூஜையும்‌ விராட்‌ ரூபமான தேவியின்‌ த்யானம்‌, 
தேவியின்‌ விக்ரஹாராதனம்‌ என இருவகைப்படும்‌. வேத 
தீக்ஷை ஆன வைதிகர்‌ வைதிக பூஜையையே செய்யவேண்டும்‌. 
தந்த்ரதீகைை செய்து கொண்டவர்‌ தாந்த்ரிக பூஜை செய்ய 
வேண்டும்‌. இதை மாறுதலாகச்‌ செய்பவர்‌ பதிதராவர்‌. 

எனது விச்வரூபத்தை முன்னே தர்சித்தாயல்லவா? மிகச்‌ 
சிறந்ததும்‌ ஸர்வ சக்தி வாய்ந்ததுமான அந்த ரூபத்தை 
நமஸ்கரித்து மனதினால்‌ நினைத்து த்யானம்‌ செய்யவேண்டும்‌. 
சாந்தனாய்‌ அஹங்காராதிகளை விட்டு அந்த ரூபத்தையே 
சரணமடை. அதையே த்யானம்‌ செய்‌. வேறிடம்‌ பக்தியில்லா 
மல்‌ என்னையே பூஜிக்கின்றவர்‌, என்னை நாடி யக்ஞம்‌ தபஸ்‌ 
தானம்‌ முதலியவைகளைச்‌ செய்பவர்‌ பந்தத்திலிருந்து விடுபட்டு 
முக்தி பெறுவர்‌. அத்தகைய பக்தர்களை ஸம்ஸாரக்‌ கடலி 
லிருந்து கரையேற்றுகிறேன்‌, என ப்ரதிக்ஞை செய்கிறேன்‌. 
கர்மாவோடு கூடிய த்யானத்தினாலும்‌ பக்தியுடன்‌ கூடிய 
த்யானத்தினாலும்‌ என்னை அடையலாம்‌. கேவல கர்மா 

வினால்‌ என்னை அடைய முடியாது. தர்மத்தினால்‌ பக்தி 
உண்டாகும்‌. பக்தியினால்‌ பரப்ரும்மத்தைப்‌ பெறலாம்‌. வேதத்‌ 
தினாலும்‌ தர்ம சாஸ்த்ரத்தினாலும்‌ கூறப்படுவதே தர்மம்‌, 
மற்றவைகளால்‌ கூறப்படுவது தர்மாபாஸமாம்‌-தர்மம்‌ போல்‌ 
தோற்றுவதாம்‌-ஸர்வக்ஞையாய்‌, ஸர்வ சக்திமதியாயுள்ள 
என்னிடமிருந்து உண்டானது வேதம்‌. அஞ்ஞானம்‌ என்னிடம்‌ 
இல்லை. ஆதலால்‌ ஞானமயமான வேதமே முதல்‌ ப்ரமாண 
மாகும்‌. மனு முதலியவர்கள்‌, அந்த வேதத்தின்‌ அர்த்தத்தை 
ஸ்மரித்து எழுதியதால்‌ ஸ்மிருதிகளும்‌ ப்ரமாணமாகும்‌. 
தந்த்ரத்தினால்‌ கூறப்பட்டதும்‌ தர்மம்‌ என சிலர்‌ கூறினாலும்‌, 
வைதிகர்கள்‌ அதை ஏற்கலாகாது. மற்ற சாஸ்த்ர கர்த்தாக்கள்‌ 
அஞ்ஞானிகள்‌. அவர்கள்‌ சொல்‌ ப்ரமாணமல்ல. மோக்ஷத்தை 
விரும்புபவர்‌ வேதத்தையே கைப்பற்ற வேண்டும்‌. உலகில்‌ 
ராஜாக்ஞை போல்‌ என்னுடைய ஆக்ஞையான வேதத்தை 
எவரும்‌ மீறக்கூடாது. என்‌ ஆக்ஞையான வேதத்தை ரக்ஷிக்க 
ப்ராம்மண க்ஷத்திரியர்களைப்‌ படைத்தேன்‌. தர்மத்திற்கு" 
வாட்டமும்‌, அதர்மத்திற்கு மேன்மையும்‌ உண்டாகும்போது 
நான்‌ பல வேஷங்களை எடுக்கிறேன்‌. தேவர்‌ அஸுரர்‌ முதலிய 
அனைவரும்‌ என்னிடமிருந்தே உண்டானார்கள்‌. வேத 
தர்மத்தை விட்டவர்களைச்‌ சிக்ஷிக்க நரகத்தையும்‌ படைத்‌ 
திருக்கிறேன்‌. 

வேத தர்மத்தை விட்டு அன்ய தர்மத்தைக்‌ கைகொள்ப 
வனை அரசன்‌ தன்‌ நாட்டை விட்டு துரத்த வேண்டும்‌. 
ப்ராம்மணர்கள்‌ அவர்களது பங்தியில்‌ சாப்பிடக்‌ கூடாது. 
அவர்களுடன்‌ பேசவும்‌ கூடாது. வேத விரோதமான வாமம்‌ 
காபாலிகம்‌ கெளலகம்‌ பைரவாகம்‌ முதலியவைகளைப்‌ பாபிகள்‌ 
மோஹிப்பதற்காக சிவனே உண்டு பண்ணினார்‌. தக்ஷன்‌ ப்ருகு 
ததீசி முதலியவர்‌ சில ப்ராம்மணர்களை வைதிக தர்ம 
மில்லாமல்‌ போவீர்கள்‌ என்று சபித்தார்கள்‌. படிப்படியாக 
அவர்கள்‌ முன்னேற இவைகளையும்‌ பிறகு சைவ வைஷ்ண 
வாதி ஆகமங்களையும்‌ பரமசிவனே படைத்தார்‌. அவை 
களிலும்‌ வேத ஆகம விரோதமில்லாத சில விஷயங்கள்‌ இருக்‌ 
கின்றன. அவைகளைக்‌ கைக்கொள்ளலாம்‌. வேதத்தில்‌ 
அதிகாரம்‌ இல்லாதவரே அவைகளைக்‌ கைகொள்ளலாம்‌. 
வேதோக்த தர்மத்தினால்‌ வைதிகர்‌ ஞானத்தையும்‌ ப? 
தினால்‌ ப்ரும்மத்தையும்‌ அடைய வேண்டும்‌. 

எல்லா ஆசைகளையும்‌ விட்டு என்னைச்‌ சரணமடைந்து 
அஹங்கார: ததை விட்ட வர்களாகவும்‌, என்னிடத்தில்‌ மநதையும்‌ 
ப்ரா வானையும்‌ வைத்து என்‌ கதைகளில்‌ ஆசை கொண்டவர்‌ 
களாகவும்‌ உள்ள நான்கு ஆச்ரமிகளும்‌ யோகம்‌ செய்வார்கள்‌. 
அவர்களுடைய அஞ்ஞானத்தை ஞான ஸூர்யனால்‌ அகற்று 
தறேன்‌. வைதிக பூஜையின்‌ இரண்டாவது பாகத்தைச்‌ சொல்லு 
கிறேன்‌ கேள்‌. மூர்த்தியிலோ பூமியிலோ சந்த்ர ஸூர்ய 
மண்டலத்திலோ ஜலத்திலோ பாணலிங்கத்திலோ யந்த்ரத்‌ 
திலோ ஹ்ருதய கமலத்திலோ ரூபத்துடன்‌ கூடிய தேவியை 
என்னை மிக அழகு வாய்ந்தவளர்கவும்‌ பக்தனது துன்பத்தை 
போக்குபவளாகவும்‌ தெளிந்த முகமுள்ளவளாகவும்‌ சந்த்ரனைத்‌ 
தலையில்‌ அணிந்தவளாகவும்‌ பாசாங்குசங்களைத்‌ தரித்தவ 
ளாகவும்‌ நினைத்து என்னை ஷோடச உபசார பூஜைகளால்‌ 
அர்ச்சிக்க வேண்டும்‌. முற்கூறிய விச்வரூப த்யான பூஜை 
கைகூடும்வரை இந்த பாஹ்ய பூஜை செய்யவேண்டும்‌. 
ஆப்யந்தர பூஜை என்பது சைதன்ய ரூபமான என்னிடம்‌ மநம்‌ 
லயமாவதாம்‌. அஞ்ஞானமழிவதற்கு மனதை என்னிடம்‌ நிறுத்தி 
த்யானம்‌ செய்‌. 


7. 40 : ஸரீ தேவீ கீதை 


காலையில்‌ எழுந்து தலையிலுள்ள தாமரையில்‌, அழகிய 
ஆடை ஆபரணம்‌ பூண்ட ஆத்ம ரூபியான குருவை நினைத்து 
நமஸ்கரிக்க வேண்டும்‌. பிறகு குண்டலிநீ தேவியை நினைக்க 
வேண்டும்‌. ப்ரும்ம ரந்த்ரத்திற்கு செல்லும்பொழுது சித்ரூபமாக 
ப்ரகாசிப்பவளாகவும்‌ அங்கு இருந்து மூலாதாரத்திற்குத்‌ 
திரும்பும்பொழுது அம்ருத மயமாக இருப்பவளாகவும்‌ உள்ளே 
ஸஞ்சரிக்கும்‌ பொழுது ஆனந்த ரூபிணியாகவும்‌ இருக்கும்‌. 
உன்னைச்‌ சரணமடைகறேன்‌ என்று கூறி, சிதக்னியின்‌ சிகை 
யின்‌ நடுவில்‌ ஸச்சிதானந்த ரூபிணியான என்னை த்யானம்‌ 
செய்யவேண்டும்‌. பிறகு செளச ஸ்நான ஸந்த்யைகளைச்‌ செய்து 
தேவியின்‌ ப்ரீதியைப்‌ பெற அக்னி ஹோத்ரம்‌ அல்லது 
ஒளபாஸனம்‌ செய்யவேண்டும்‌. 


பிறகு தேவீ பூஜைக்கு ஸங்கல்பம்‌ பூதசுத்தி மாத்ருகா 
ந்யாஸம்‌ ஹ்ருல்லேகா மாத்ருகாந்யாஸம்‌ இவைகளை முதலில்‌ 

376 * ஸ்ரீ தேவீ பாகவதம்‌ 


நித்யம்‌ செய்யவேண்டும்‌. மூலாதாரத்தில்‌ ஹ என்பதையும்‌ 
ஹ்ருதயத்தில்‌ ர என்பதையும்‌, புருவங்களுக்கிடையில்‌ ஈ 
என்றதையும்‌ தலையில்‌ ஹ்ரீங்காரத்தையும்‌ ந்யாஸம்‌ செய்ய 
வேண்டும்‌. அந்தந்த மந்த்ரங்களால்‌ சொல்லப்பட்ட மற்ற 
எல்லா ந்யாஸங்களையும்‌ செய்யவேண்டும்‌. தனது உடலில்‌ 
பீடத்தைக்‌ கல்பிக்க வேண்டும்‌. தர்மம்‌ ஞாநம்‌ வைராக்யம்‌ 
ஐச்வர்யம்‌ ஆகியவைகளை பீடத்தின்‌ கால்குளம்புகளாகவும்‌, 
அதர்மம்‌, அஞ்ஞாநம்‌ வைராக்யமில்லாமை ஐச்வர்யமில்லாமை 
என்பவைகளைப்‌ பீடத்தின்‌ நாலு பக்கங்களிலுள்ள அம்சங்‌ 
களாகவும்‌ கருதவேண்டும்‌. ப்ராணாயாமத்தினால்‌ ஹ்ருதய 
கமலத்தை மலர்த்தி பஞ்ச ப்ரேதாஸனத்தில்‌ என்னை த்யானம்‌ 
செய்யவேண்டும்‌. ப்ரம்மா விஷ்ணு ருத்ரன்‌ ஈச்வரன்‌ ஸதா 
சிவன்‌ என்ற இவர்கள்‌ ஐந்து ப்ரேதர்கள்‌ அக அவார்கள்‌. 
பஞ்சபூதவடிவமானவர்கள்‌. ஜாக்ரத்‌ முதலிய ஐந்து நிலை 
களுக்கு இருப்பிடமானவர்கள்‌. அதனால்‌ அவர்கள்‌ எனக்கு 
ஆஸனமானார்கள்‌. அவ்யக்த சித்ரூபமான நான்‌ அந்த 
ஆஸனத்தில்‌ இருக்கிறேன்‌ என்று த்யானம்‌ செய்து என்னைப்‌ 
பூஜிக்கவேண்டும்‌. பிறகு ஜபம்‌ செய்து அதை எனக்கு 
அர்ப்பணம்‌ செய்து அர்க்ய ஸ்தாபனம்‌ செய்யவேண்டும்‌. 
முதலில்‌ பாத்ரஸாதனம்‌. செய்து பூஜாத்ரவ்யங்களை 
சோதிக்கவேண்டும்‌. அஸ்த்ர மந்த்ரத்தினால்‌ ப்ரோக்ஷித்து 
திக்பந்தம்‌ செய்து குருவை வணங்கி, யந்த்ரத்தில்‌ ஹ்ருதயத்தி 
லுள்ள என்னை ஆவாஹனம்‌ செய்யவேண்டும்‌. ப்ராண 
ப்ரதிஷ்டை ஆஸனம்‌ அர்க்யபாத்ய ஆசமனீயம்‌ ஸ்நானம்‌ 
வஸ்த்ரம்‌ ஆபரணம்‌ கந்தம்‌ புஷ்பம்‌ முதலியவைகளை அளித்து 
ஆவரண தேவதைகளுக்கும்‌ பூஜை செய்ய வேண்டும்‌. நித்யம்‌ 
இப்படிச்‌ செய்ய முடியாதவர்‌ சுக்ர வாரங்களிலாவது பூஜை 
செய்ய வேண்டும்‌. முக்ய தேவியான என்னுடைய காந்தி 
ரூபம்‌ ஆகியவைகளைப்‌ போலவே அங்க தேவதைகளுக்கும்‌ 
இருப்பதாக த்யானம்‌ பண்ணவேண்டும்‌. அங்க தேவதைகளை 
அந்தந்த இடங்களில்‌ வைத்துப்‌ பூஜை செய்து முக்ய தேவதை 
யான என்னைக்‌ கந்தத்தாலும்‌ வாஸனையுள்ள புஷ்பங்களாலும்‌ 
நைவேத்யங்களாலும்‌ தர்ப்பணத்தாலும்‌ தாம்பூலத்தாலும்‌ 
தக்ூிணையினாலும்‌ நன்கு ஸந்தோஷப்படுத்த வேண்டும்‌. 
ஸஹஸ்ரநாமம்‌ கவசம்‌ அஹம்ருத்ரேபிஹி: என்ற ஸூக்தம்‌ 
தேவியின்‌ அதர்வ சிரோமந்த்ரம்‌ முதலியவைகளால்‌ என்னை 

ஸந்தோஷப்படுத்தவேண்டும்‌. ஹ்ருதயத்தோடு கண்ணீர்‌ 
பெருக அண்டம்‌ அடைக்க தனது அபசாரங்களை க்ஷமிக்கும்‌ 
படி ப்ரார்த்திக்க வேண்டும்‌. ந்ருத்ய தேங்களாலும்‌ வேத 
பாராயணத்தாலும்‌ புராண பாராயணத்தாலும்‌ என்னை 
ஆரா திக்கவேண்டும்‌. தனது பொருள்களையெல்லாம்‌ எனக்கு 
அர்ப்பணம்‌ செய்து நித்யஹோமம்‌ ப்ராம்மண ஸுவாஸின, 
ப்ரும்மசாரீ பாமரர்‌ ஆகிய எல்லோரையும்‌ தேவி என்று 
நினைத்துப்‌ பூஜிக்கவேண்டும்‌. : 

ஸம்ஹார முத்ரையினால்‌ என்னை ஹ்ருதயத்தில்‌ 
அமைக்கவேண்டும்‌. ஹ்ருல்லேகா என்ற மாயாபீஜத்தினால்‌ 
எல்லா பூஜைகளையும்‌ செய்யவேண்டும்‌. மாயாபீஜமே ஸகல 
மந்த்ரங்களுக்கும்‌ நாயக. மாயாபீஜம்‌ என்னும்‌ கண்ணாடியில்‌ 
எனது ப்ரதிபிம்பம்‌ உதித்திருக்கிறது. குருவையும்‌ அபரணாதி 
களால்‌ பூஜித்து க்ருத க்ருத்யனாக ஆகவேண்டும்‌. இப்படி 
புவனேச்வரியான என்னை பூஜிப்பவருக்கு இவ்வுலகில்‌ 
கிடைக்கத்தகாதது ஒன்றுமில்லை. 

உடலை விட்டபின்‌ மணித்வீபம்‌ சென்று என்னிடம்‌ 
லயமாகிறான்‌. நான்‌ கூறிய பூஜையில்‌ உன்‌ யோக்யதைக்கேற்ற 
படி பூஜை செய்து நன்மை பெறு. இந்த தோ சாஸ்த்ரத்தை 
சிஷ்யனில்லாதவனுக்கோ பக்தியில்லாதவனுக்கோ அயோக்ய 
னுக்கோ சொல்லக்கூடாது. இதை அத்தகையவர்களுக்கு 
ப்ரகாசப்படுத்துவது தாயின்‌ ஸ்தனத்தை திறந்து காட்டுவது 
போலாகும்‌. ச்ரத்தையுள்ள சிஷ்யனுக்கும்‌ மூத்த புதல்வனுக்கும்‌ 
தேவி பக்தியுள்ளவனுக்குமே இதைக்‌ கூறவேண்டும்‌. ச்ராத்த 
காலத்தில்‌ தேவி கீதையைப்‌ படித்தால்‌ பித்ருக்கள்‌ பரமபத 
மடைவார்கள்‌ என்று கூறி மஹாதேவி அங்கேயே மறைந்தாள்‌. 

தேவர்களும்‌ ஸந்தோஷமடைந்தார்கள்‌. ஹிமயமலைக்கு 
கெளரீ என்ற புத்ரியாகப்‌ பிறந்து பரமசிவனை மணந்தாள்‌ 
தேவி. அவர்களிடமிருந்து உண்டான ஸ்கந்தன்‌ தாரகனைக்‌ 
கொன்றான்‌. பாற்கடலைக்‌ கடைந்த பொழுது தேவர்களுக்கு 
அநுக்ரஹம்‌ செய்ய மஹாலக்ஷ்மி பாற்கடலின்‌ பெண்ணாகத்‌ 
தோன்றி வைகுண்டநாதனை அடைந்தாள்‌. கெளரீ லக்ஷ்மீ 
இவர்கள்‌ அவதாரத்தையும்‌ ரஹஸ்யமான தேவீ கதையையும்‌ 
கூறினேன்‌. வேறென்ன கேட்க விரும்புகிறாய்‌ என்றார்‌ வ்யாஸர்‌. 


ஏழாவது ஸ்கந்தம்‌ முற்றிற்று 

எட்டாவது ஸ்கந்தம்‌ 
8. 1 : மனுவுக்கு வரதானம்‌ 


தேவி எந்த எந்த மன்வந்தரத்தில்‌ எந்த எந்த இடத்தில்‌ 
எந்த எந்த உருவத்துடன்‌ பூஜிக்கப்படுகிறாள்‌. எப்படி த்யாநம்‌ 
செய்தால்‌ மிக ஸூக்ஷ்மமான தேவியின்‌ ஸ்வரூபத்தில்‌ மநம்‌ 
ஈடுபடும்‌ என்று ஜநமேஜயன்‌ வ்யாஸரைக்‌ கேட்டார்‌. நீ கேட்ட 
தையும்‌ மற்ற சில விஷயங்களையும்‌ நாரதர்‌ பதரிகாச்ரமம்‌ 
சென்று நாராயணரைக்‌ கேட்டார்‌. அதைக்‌ கூறுகிறேன்‌ கேள்‌ 
என்று வ்யாஸர்‌ கூறினார்‌. 

உலகிற்கு ஆதி தத்வம்‌ எது? யாரிடமிருந்து உலகம்‌ 
உண்டாகிறது? யாரதை ரக்ஷித்து முடிவில்‌ தன்னிடம்‌ 
லயப்படுத்துவது? யாரை உபாஸித்தால்‌ ஸகல பலன்களும்‌ 
உண்டாகும்‌? எதை அறிந்தால்‌ மாயை அகலும்‌? எந்த 
பூஜையால்‌ எந்த ஜபத்தால்‌ எந்த த்யாநத்தால்‌ மநதில்‌ உள்ள 
அஞ்ஞான இருள்‌ அகலும்‌? 

இவைகளுக்கு நாராயணர்‌ கூறிய பதிலாவது :- உலகிற்கு 
முதல்‌ தத்வம்‌ தேவியே. தேவி ஸத்வம்‌ ரஜஸ்‌ தமஸ்‌ என்ற 
மூன்று குணங்களால்‌ மும்மூர்த்திகளைப்‌ படைத்து அவர்‌ 
மூலமாக ஸ்ருஷ்டி ஸ்திதி லயம்‌ என்ற கார்யங்களைச்‌ செய்‌ 
கிறாள்‌. ஸித்தர்களாலும்‌ முநிவர்களாலும்‌ பூஜிக்கப்பட்ட 
தேவியின்‌ ஸ்வரூபத்தைக்‌ கேள்‌. ஸகல பாபங்களையும்‌ அகற்றி 
ஸகல நன்மையையும்‌ தரத்தக்கது அது. ப்ரும்ம புத்ரரான 
ஸ்வாயம்புவ மநுவே மநுக்களில்‌ முதல்வர்‌. சதரூபை 
என்பவளின்‌ பதியான அவர்‌ எல்லா மன்வந்த்ரங்களுக்கும்‌ 
தலைவர்‌. பக்தியுடன்‌ அவர்‌ தந்தையைப்‌ பூஜித்து வந்தார்‌. 
ப்ரும்மா புத்ரனை நோக்கித்‌ தேவியைப்‌ பூஜித்து வா. அவள்‌ 
அருளால்‌ உலகைப்‌ படைக்கத்தக்க சக்தியைப்‌ பெறுவாய்‌ 
என்றார்‌. மநு தேவியைத்‌ துஇத்தார்‌. 

நமோ நமஸ்தே தேவேசி, ஜகத்‌ காரண காரணே | 

சங்க சக்ர கதாஹஸ்தே, நாராயண ஹ்ருதாச்ரயே || 

ஸர்வமங்கள மாங்கள்யே சிவே ஸர்வார்த்தஸாதிகே | 

சரண்யேத்ரயம்பகே கெளரி, நாராயணி நமோஸ்துதே || 

என்பது போன்ற ஸ்துதியைக்‌ கேட்டு தேவி மநுவின்‌ எதிரே 
தோன்றி, ப்ரும்ம புத்ரரே, உமது ஸ்தோத்ரத்தால்‌ ஸந்தோஷம்‌ 
அடைந்தேன்‌. வேண்டிய வரத்தைக்‌ கேளும்‌ என்றாள்‌. மநு 
தேவியைப்‌ பணிந்து நிர்‌ விக்நமாக ஸ்ருஷ்டிக்கும்படி அருள்‌ 
புரியும்‌ என்றார்‌. 


என்‌ அருளால்‌ ஸ்ருஷ்டி மேல்மேலும்‌ வ்ருத்தியாகும்‌. நீ 
கூறிய எனது ஸ்தோத்ரத்தைப்‌ பாராயணம்‌ செய்பவருக்குத்‌ 
தந தான்யம்‌ முதலிய ஸமஸ்த ஸம்பத்துகளும்‌ உண்டாகும்‌ 
என்று கூறி தேவி மறைந்தாள்‌. மநு, தந்தையினிடம்‌ வந்து 
தான்‌ பெற்ற வரத்தைக்‌ கூறினார்‌. தான்‌ இருந்து படைப்பதற்‌ 
கேற்ற ஓர்‌ இடத்தைத்‌ தரும்படி வேண்டினார்‌. ப்ரும்மா இதைக்‌ 
கேட்டு, ஸ்ருஷ்டியில்‌ ஈடுபட்டு அநேக வர்ஷ காலமாகிவிட்டது. 
பூமியை ஜலம்‌ விழுங்கிவிட்டது.. நான்‌ என்‌ செய்வேன்‌? 
எனக்கு இந்த கார்யத்தில்‌ உதவி புரிய ஆதி புருஷனைத்‌ தவிர 
வேறு யார்‌ இருக்கிறார்‌? அவர்‌ கட்டளையின்படியே நான்‌ 
நடப்பதால்‌ எனக்கு அவர்‌ நிச்சயம்‌ ஸஹாயம்‌ செய்வார்‌ என்று 
சிந்தித்தார்‌. 


8. 2 : வராஹ அவதாரம்‌ 


ப்ரும்மா, மநு மரீசி முதலியவர்களுக்கு நடுவில்‌ அமர்ந்து 
முன்‌ சொன்னபடி. யோசித்துக்‌ கொண்டிருந்தார்‌. அச்சமயம்‌ 
அவர்‌ மூக்கிலிருந்து கட்டைவிரல்‌ அளவு ஒரு பன்றிக்குட்டி 
தோன்றிற்று. அது ஒரு க்ஷணத்திற்குள்ளாக ஒரு யானையைப்‌ 
போல்‌ வளர்ந்தது. இதைக்‌ கண்டு ஆச்சர்யம்‌ அடைந்த 
ப்ரும்மா, ஆ ! இதென்ன ? மிகச்‌ சிறியதாக தோன்றி மிக மிகப்‌ 
பெரிய பன்றியாக இருக்கிறதே! யக்ஞ ரூபியான பகவான்‌ 
தானோ இது? என்று யோசித்தார்‌. வராஹ ரூபியான பகவான்‌ 
ஸகல தேவர்களையும்‌ ஸந்தோஷப்படுத்திக்கொண்டு உரக்கக்‌ 
கர்ஜித்தார்‌. இந்த த்வனியைக்‌ கேட்டு ஐந லோகத்திலும்‌ தபோ 
லோகத்திலும்‌ ஸத்ய லோகத்திலும்‌ உள்ள தேவர்கள்‌ நான்கு 
வேதங்களிலும்‌ உள்ள பதங்களைக்‌ கொண்டு ஆதி புருஷனைத்‌ 
துதித்தார்கள்‌. அதைக்‌ கேட்டு பகவான்‌ கடைக்கண்ணால்‌ 
அவர்களைப்‌ பார்த்து அநுக்ரஹித்து ஜலத்தில்‌ நுழைந்தார்‌. 
அவரது பிடரி மயிர்களால்‌ உண்டான சப்தத்தைக்‌ கேட்டு 

ட ப ப ப பபப பபப அ. 
நடுங்கினான்‌ ஸமுத்ரராஜன்‌. என்னைக்‌ காக்க வேண்டும்‌ என 
சரணம்‌ அடைந்தான்‌. ஜலத்தைக்‌ கிழித்துக்‌ கொண்டு 
ஆங்காங்கு பூமியைத்‌ தேடி ஸஞ்சரித்தார்‌ பகவான்‌. மதயானை 
தாமரை ஓடையைக்‌ கலக்குவது போலிருந்தது. 


மூக்கால்‌ முகர்ந்து கொண்டு பூமி இருக்கும்‌ இடத்தைக்‌ 
கண்டுபிடித்துத்‌ தனது கோரப்‌ பற்களால்‌ பூமியைத்‌ தூக்கினார்‌ 
வராஹமூர்த்தி. இதைக்‌ கண்ட ப்ரும்மாதி தேவர்கள்‌ ஆச்சர்யம்‌ 
அடைந்து பகவானை ஸ்தோத்ரம்‌ செய்தார்கள்‌. “பக்தர்கள து 
துன்பத்தை அகற்றும்‌ புண்டரீகாக்ஷ£! நீர்‌ பூமியைத்‌ தூக்கி 
நிற்பது மதயானை தாமரையைத்‌ தூக்கியது போலிருக்கிறது. 
உம்மை முன்னும்‌ பின்னும்‌ நாலு புறமும்‌ நமஸ்கரிக்கிறோம்‌. 
உமது ஆக்ஞையால்‌ நான்‌ உலகைப்‌ படைக்கிறேன்‌. அம்ரு 
தத்தை அமரருக்குத்‌ தந்து பேருதவி புரிந்தீர்‌. உமது அருளால்‌ 
இந்த்ரன்‌ ஸ்வர்க்கத்தில்‌ இருந்து தேவர்களுடன்‌ ஸமஸ்த 
போகங்களையும்‌ அனுபவிக்கிறார்‌. அக்னி உமது ஆக்ஞையால்‌ 
ஸமஸ்த ப்ராணிகளின்‌ உடலில்‌ ஜாடர அக்னியாக இருந்து 
உணவைப்‌ பாகம்‌ செய்கிறார்‌. 


உமது ஆக்ஞையால்‌ யமதர்மராஜன்‌ பித்ருக்களுக்குத்‌ 
தலைவனாக இருந்து ஜீவராசிகளுக்கு அவரவர்‌ கர்மாவிற்கேற்ற 
பலனைத்‌ தருகிறார்‌. நிருருதி வருணன்‌ வாயு குபேரன்‌ ஈசாநன்‌ 
முதலியவர்கள்‌ தங்கள்‌ உத்திரவின்படியே அவரவர்‌ தொழிலை 
ஒழுங்காகச்‌ செய்கின்றனர்‌. ஸகல ருத்ரர்களுக்கும்‌ தலைவரான 
சிவன்‌ உமது ஆக்ஞையால்‌ ப்ரளய காலத்தில்‌ உலகை ஒடுக்கி 
ஸர்வ தேவர்க்கும்‌ தேவனாய்‌ விளங்குகிறார்‌. உமக்கு 
நமஸ்காரம்‌. உமது . அம்சத்தினால்தான்‌ நாங்கள்‌ தோன்றி 
னோம்‌.” இப்படி தேவர்‌ துதிப்பதைக்‌ கேட்ட பகவான்‌, க்ருபா 
கடாக்ஷத்தினால்‌ தேவர்களுக்கு அநுக்ரஹம்‌ செய்தார்‌ 
அச்சமயத்தில்‌ ஹிரண்யாக்ஷன்‌ வந்து பகவானது வழியைத்‌ 
தடுத்தான்‌. பகவான்‌ கதையினால்‌ அவனைக்‌ கொன்றார்‌. 
அவனது ரத்தம்‌ பகவான்மீது தெளிக்க விளையாட்டாக 
பூமியைத்‌ தூக்கிவந்து ஸ்தாபித்தார்‌. பூமியை பகவான்‌ 
கொண்டுவந்த சரிதத்தை பக்தியுடன்‌ படிப்பவரும்‌ கேட்பவரும்‌ 
வைகுண்டம்‌ செல்வர்‌. 

8. 3 : மறு வம்ச வர்ணனம்‌ 
ய்‌ ன்‌ முன்போ ல்‌ அதன்‌ இருப்பிடத்தில்‌ ஸ்தாபித்து 
| சீனு வைகுண்டம்‌ சென்றார்‌. ப்ரும்மா, ஸ்வாயம்புவ 

மநுவைப்‌ பார்த்து “இந்த பூமியிலிருந்து நீ ஸ்ருஷ்டி செய்‌. 
தேச காலத்திற்கேற்றபடி. பற்பல பொருள்களைக்‌ கொண்டு 
யக்ஞேசனை யக்ஞத்தால்‌ பூஜை செய்‌. வர்ணாச்ரம தர்மத்தை 
ரம்‌ அடத்‌ கூறியபடி அநுஷ்டாநம்‌ செய்‌. இதனால்‌ ஸந்ததி 
வ்ருத்தியா கும்‌. கீர்த்தி காந்தி முதலியவைகளால்‌ உன்னைப்‌ 
போன்ற புத்ரர்களை உண்ணுபண்ணு. வித்யை விநயம்‌ 
ஸதாசாரம்‌ முதலிய நற்குணங்கள்‌ உள்ள புத்ரர்களையும்‌ புத்ரி 
களையும்‌ பெற்று பெண்களை எத்பாத்ரத்தில்‌ கொடு. மநதை 
அடக்கிப்‌ பகவானிடத்தில்‌ வைத்து பக்தியாலும்‌ ஸேவையாலும்‌ 
உயர்ந்த கதியை அடை” என்று கூறி மநுவை ஸ்ருஷ்டிக்கும்படி 
உத்திரவிட்டு தன்னிடம்‌ சென்றார்‌. ஸ்வாயம்புவ மநுவும்‌ ப்ரஜா 
ஸ்ருஷ்டியில்‌ ஈடுபட்டார்‌. ப்ரிய வ்ரதன்‌, உத்தாநபாதன்‌ என்ற 
இருபுத்ரர்களையும்‌ ஆஹுதி, தேவஹூதிகா, ப்ரஸூதி என்ற 
மூன்று பெண்களையும்‌ பெற்றார்‌. 

ருசி என்பவருக்கு ஆஹுதியையும்‌ கர்தமருக்கு தேவஹூதி 
யையும்‌ தக்ஷருக்கு ப்ரஸூதியையும்‌ கொடுத்து மணம்‌ செய்வித்‌ 
தார்‌. ருசி அஹாுதி இவர்களிடமிருந்து பகவான்‌ யக்ஞம்‌ என்ற 
அவதாரம்‌ செய்தார்‌. தேவஹூதி கர்தமர்‌ இவர்களுக்குக்‌ 
கபிலாசார்யர்‌ என்ற புத்ரர்‌ பிறந்தான்‌. ஸாங்க்ய மத ஆசார்யர்‌ 
என கபிலர்‌ உலகில்‌ ப்ரஸித்தமானார்‌. ப்ரஸூதி தகர்‌ இவர்‌ 
களிடமிருந்து தேவர்‌ நரர்‌ பக்ஷி முதலிய பலர்‌ உண்டானார்கள்‌. 
இவர்கள்‌ மிக ப்ரஸித்தமானவர்கள்‌. உலகைப்‌ படைப்பதில்‌ 
மிக ஈடுபட்டவர்கள்‌. யக்ஞ பகவான்‌ ஸ்வாயம்புவ மன்வந்த்ரத்‌ 
தில்‌, யாம என்ற தேவ கணத்துடன்‌ கூடிக்கொண்டு ராக்ஷஸர்‌ 
களைக்‌ கொன்று மநுவைக்‌ காப்பாற்றினார்‌. கபிலரெனும்‌ 
யோகியும்‌ தனது ஆச்ரமத்தில்‌ இருந்துகொண்டு தன்‌ தாயான 
தேவஹூதிக்குச்‌ சிறந்த ஞாநத்தையும்‌ த்யாந யோகத்தையும்‌ 
கூறினார்‌. அந்த காபில சாஸ்த்ரம்‌ ஸர்வ அஞ்ஞாநத்தையும்‌ 
அகற்ற வல்லது. தாயாருக்கு இதைக்‌ கூறிவிட்டு புலஹ ஆச்ரமம்‌ 
சென்றார்‌ கபிலர்‌. 

இன்றைக்கும்‌ அங்கு அவர்‌ ப்ரகாசித்துக்‌ கொண்டிருக்‌ 
இறார்‌. கபிலர்‌ என்ற பெயரை நினைத்தாலே ஸாங்க்ய ஞாநம்‌ 

உண்டாகும்‌. அந்த தேவ கபிலரை நமஸ்கரிக்கிறேன்‌. இந்த 
மநுவின்‌ கன்யா வம்சத்தைக்‌ கேட்டாலும்‌ படித்தாலும்‌ ஸர்வ 
பாபங்களும்‌ அகலும்‌. மநுவின்‌ புத்ரர்‌ வம்சத்தைக்‌ கேள்‌. கேட்ட 
மாத்ரத்தினால்‌ அது பரம பதத்தை அளிக்கக்‌ கூடியது. 


8. 4 : ப்ரியவ்ரத சரிதம்‌ 


ஸ்வாயம்புவ மநுவின்‌ மூத்த புத்ரர்‌ ப்ரிய வ்ரதன்‌. தர்ம 
£லரான அவர்‌ நித்யம்‌ பிதாவுக்குப்‌ பணிவிடை செய்து 
வந்தார்‌. விச்வ கர்மாவினுடைய பெண்ணான பர்ஹிஷ்மத 
என்பவளை மணந்து கொண்டார்‌. அவளிடம்‌ உத்தம குணம்‌ 
வாய்ந்த பத்து புத்ரர்களைப்‌ பெற்றார்‌. ஊர்ஜஸ்வதீ என்ற 
ஒரு கன்யகையும்‌ பிறந்தாள்‌. ஆக்நீத்ரர்‌, இத்ம ஜிஹ்வர்‌, யக்ஞ 
பாஹு, மஹா வீரன்‌, ௬க்ம சுக்ரன்‌, க்ருத ப்ருஷ்டன்‌, ஸவனன்‌, 
மேதாதிது, வீதிஹோத்ரன்‌, கவி என்பன அவர்களின்‌ பெயர்கள்‌. 
இவர்களில்‌ கவி ஸவநன்‌ மஹா வீரன்‌ என்ற மூவரும்‌ வைராக்‌ 
யம்‌ உள்ளவர்கள்‌. ஞாநிகள்‌. துறவிகள்‌ ஆனார்கள்‌. 

ப்ரிய வ்ரதருக்கு மற்றொரு மனைவியிடம்‌ உத்தமன்‌ 
தாமஸன்‌ ரைவதன்‌ என்ற மூன்று புத்ரர்கள்‌ உண்டானார்கள்‌. 
இம்மூவரும்‌ மந்வந்தர அதிபதிகள்‌ ஆனார்கள்‌. ப்ரிய வ்ரதன்‌ 
நூற்றுப்‌ பத்து கோடி வர்ஷங்கள்‌ ராஜ போகத்தை அனுபவித்‌ 
தான்‌. பூமியின்‌ ஒரு பாகத்தில்‌ ஸூர்ய வெளிச்சம்‌ இருக்கும்‌ 
போது மற்றோர்‌ பக்கத்தில்‌ இருட்டு இருப்பது ஸஹஜம்‌ 
அல்லவா ? ப்ரிய வ்ரதன்‌ தனது ஆளுகையில்‌ பூமி எல்லாவிடத்‌ 
திலும்‌ ஸூர்ய ப்ரகாசம்‌ ஸமமாக இருக்கவேண்டும்‌. இருளே 
இருக்கக்கூடாது என விரும்பினான்‌. ஸூர்யனைப்‌ போல்‌ 
ப்ரகாசிக்கன்ற தேரின்‌ மேல்‌ ஏறி யோக சக்தியினால்‌ பூமியை 
ஏழு முறை ப்ரதக்ஷிணம்‌ செய்தான்‌. 

தேரின்‌ சக்ரம்‌ பட்ட இடமெல்லாம்‌ உலக நன்மைக்காக 
ஏழு கடலாக ஆயின. அதன்‌ இடையிலே உள்ள பூமி ஏழு 
த்வீபங்கள்‌ ஆயின. ஜம்பூத்வீபம்‌ ப்லக்ஷத்வீபம்‌ சால்மலீத்வீபம்‌ 
குசத்வீபம்‌ க்ரெளஞ்ச த்வீபம்‌ சாகத்வீபம்‌ புஷ்கரத்வீபம்‌ என்பது 
அவைகளின்‌ பெயர்‌. அவைகளின்‌ அளவு முறையே ஒன்றை 
விட ஒன்று இரண்டு மடங்கு பெரியவைகள்‌. உப்புக்‌ கடல்‌, 
கரும்புரஸக்கடல்‌, ஸுரைக்‌ கடல்‌, நெய்க்‌ கடல்‌, பாற்கடல்‌, 

ர றல்‌ ன்ற பப்படம்‌. கடல்‌ என்ற ஏழு த்வீபங்களையும்‌ 
கட்டட படப்‌ ஐம்பூத்வீபத்தை உப்புக்‌ கடல்‌ சூழ்ந்துளது. 
அதற்கு ஆக்நீத்ரன்‌ என்ற புத்ரனை அரசனாக்கினான்‌ பிதா. 
கருப்பஞ்சாறால்‌ சூழப்பட்ட ப்லக்ஷத்வீபத்திற்கு இத்மஜிஹ்வன்‌ 
CHIEN ராஜாவாக்கினார்‌. ஸுரா ஸமுத்ரத்தால்‌ சூழப்‌ 
பட்ட TSI த்வீபத்திற்கு யக்ஞ பாஹுவை அரசனாக்கி 
னான்‌. நெய்க்‌ கடல்‌ சூழ்ந்த குசத்வீபத்திற்கு ஹிரண்ய 
ரேதஸ்ஸை அரசனாகச்‌ செய்தான்‌. பாற்கடலால்‌ சூழப்பட்ட 
க்ரெளஞ்ச த்வீபத்திற்கு க்ருத ப்ருஷ்டனைத்‌ தலைவனாக்‌ 
கினான்‌. தயிர்‌ அடைக்கடல்‌ சூழ்ந்த சாக த்வீபத்திற்கு 
மேதாதிதியை மன்னன்‌ ஆகச்‌ செய்தான்‌. சுத்தஜலம்‌ சூழ்ந்த 
புஷ்கர த்வீபத்திற்கு வீதி ஹோத்ரனை வேந்தனாகச்‌ செய்தான்‌. 
ஊர்ஜஸ்வத்‌ என்ற பெண்ணை உசநஸ்‌ என்பவருக்குத்‌ தந்தான்‌. 
அவ்விருவருக்கும்‌ தேவயா நீ என்ற ஒரு பெண்‌ பிறந்தாள்‌. 
இப்படி ப்ரிய வ்ரதன்‌ புத்ரர்களுக்கு ராஜ்யத்தைப்‌ பகுத்துக்‌ 
கொடுத்து யோக மார்க்கத்தில்‌ ஈடுபட்டான்‌. 


ச பூமண்டல த்வீப வர்ணனம்‌ 


நாரதரே ! த்வீபங்கள்‌, அதிலுள்ள வர்ஷங்கள்‌ இவைகளை . 
எவ்வளவு விஸ்தாரமாக பகவான்‌ அமைத்தார்‌ என்பதைக்‌ கூறு 
கிறேன்‌ கேள்‌. ஜம்பூத்வீபம்‌ லக்ஷ யோஜனை தூரம்‌ விஸ்தார 
மானது. தாமரை புஷ்பத்தின்‌ இடையிலுள்ள கர்ணிகை போல்‌ 
இது அமைந்துள. 

அதில்‌ ஒன்பது வர்ஷங்கள்‌ இருக்கின்றன. ஒவ்வொன்றும்‌ 
ஒன்பது யோஜனை தூரம்‌ விஸ்தாரமானது. நீண்டதான எட்டு 
மலைகள்‌ இந்த வர்ஷங்களைப்‌ பிரித்துக்‌ காட்டுகின்றன. இலா 
வ்ருதம்‌ என்ற வர்ஷம்‌ நடுவில்‌ இருக்கிறது. லக்ஷ யேர்ஜநம்‌ 
உயரமுள்ள மேரு மலை அதன்‌ நடுவில்‌ அமைந்திருக்கிறது. 
இலா வர்ஷத்தின்‌ வடக்கே ரம்யக வர்ஷ, குரு வர்ஷங்களின்‌ 
எல்லையைக்‌ காட்டக்கூடிய நீல, ச்வேத, ச்ருங்கவான்‌ என்ற 
மூன்று மலைகள்‌ இருக்கின்றன. இலா வருத வர்ஷத்திற்குத்‌ 
தெற்கே ஹரி வர்ஷம்‌, கிம்‌. புருஷ வர்ஷம்‌ பாரத வர்ஷம்‌ 
என்ற வர்ஷங்களின்‌ எல்லையைக்‌ காட்ட நிஷதம்‌ ஹேம கூடம்‌ 

ஹிமாலயம்‌ என்ற மூன்று மலைகள்‌ இருக்கின்றன. இலா வரு த 
வர்ஷத்திற்கு மேற்கே மால்யவான்‌ என்ற கிரியும்‌, கிழக்கே கந்த 
மாதந மலையும்‌ இருக்கின்றன. இவ்விரண்டுமே கேது மால 
வர்ஷம்‌ பத்ராச்வ வர்ஷம்‌ என்ற இரண்டிற்கும்‌ எல்லையாக 
இருக்கின்றன. ட்‌ 

மந்தரம்‌ மேரு மந்தரம்‌ ஸுபார்ச்வம்‌ குமுதம்‌ எ 
நான்கும்‌ மேரு மலைக்கு அடிவாரமாக இருக்கின்றன. இவை 
களில்‌ மாமரம்‌, நாகமரம்‌, கதம்பமரம்‌, ஆலமரம்‌ என்ற நான்கும்‌ ' 
ஓங்கி வளர்ந்திருக்கின்றன. அங்கே பாற்‌ குளம்‌, தேன்‌ குளம்‌, 
கரும்புச்சார்‌ குளம்‌, தித்திப்பான ஜலமுள்ள குளங்களும்‌ இருக்‌ 
இன்றன. இந்த ஜலத்தைத்‌ தொட்ட மாத்ரத்தில்‌ யோக 
ஸித்திகள்‌ உண்டாகும்‌. நந்தநம்‌ சைத்ர ரதம்‌ வைப்ராஜம்‌ ஸர்வ 
பத்ரம்‌ என்ற நான்கு உத்யாந வநங்கள்‌ இருக்கின்றன. தேவர்கள்‌ 
தங்களது மனைவிகளுடன்‌ கூடி அங்கே ஆடிப்பாடி விளை 
யாடுகின்றனர்‌. மந்தர மலைமீதுள்ள மாமரம்‌ நூற்றுப்‌ 
பதினோரு யோஜனை உயரம்‌ உள்ளது. மிக ருசியான்தும்‌' 
அம்ருதம்‌ போன்றதும்‌ மலைஅளவு பெருமன்‌ உள்ளதுமான 
பழங்கள்‌ தானே கனிந்து கீழே விழும்‌. அவைகளிலிருந்து 
பெருகும்‌ ரஸம்‌ அருணோதா என்ற நதியாயிற்று. ஆங்குள்ள 
ஸர்வ அபீஷ்டத்தையும்‌ அளிக்கக்கூடிய அருணோதா தேவி 
யைத்‌ தேவரனைவரும்‌ ஸேவிக்கின்றனர்‌. 'அஸுரராலும்‌ 
பூஜிக்கப்பட்ட அருணோதா என்று ப்ரஸித்தமான அந்த தேவி 
யைப்‌ பலவகையான பூஜா வஸ்துக்களால்‌ பூஜித்து அவளது 
கருணா கடாக்ஷத்தால்‌ ஆரோக்யம்‌ க்ஷேமம்‌ முதலியவைகளை 
அடைகின்றார்கள்‌. 

அத்யா மாயா அதுலா அநந்தா புஷ்டி ஈச்வரமாலிநீ 
துஷ்டநாசகரீ காந்திதாயிநீ என்று பல நாமாக்களால்‌ அவளை 
அர்ச்சிக்றொர்கள்‌. இவளைப்‌ பூஜித்ததால்‌ ஜாம்பூநதம்‌ என்ற 
ஸ்வர்ணம்‌ உண்டானது. 


8. 6 : பூமண்டல த்வீப வர்ணனம்‌ 
மந்தர மலையிலிருந்து இளம்பிய அருணோதா என்ற நதி 


இலா வருத வர்ஷத்தில்‌ ப்ரவேசிக்கின்றது. அதன்‌ ஜலத்தை ,. 
அருந்துவதால்‌ பார்வதியின்‌ கிங்கரிகளான யக்ஷ கந்தர்வ ஸ்த்ரீ 

களின்‌ உடல்‌ வாஸனை உள்ளதாகின்றது. அவர்கள்‌ மீது பட்ட 
காற்று பத்து யோஜ 


னை தூரம்‌ இந்த வாஸனையை வீசுகிறது. 

இப்படிப்‌ போலவே நாகைப்பழம்‌ முதலியவைகளும்‌ வெகு 
உயரத்திலிருந்து விழுந்து தங்கள்‌ ரஸத்தினால்‌ நதிகளை உண்டு 
பனை ணுகின்றன. ஐம்பூபல ரஸத்தால்‌ உண்டான நதி ஜம்பூ 
என்ற பெயருடன்‌ இலா வ்ருதத்திற்குத்‌ தென்‌ புறமாகப்‌ 
பாய்கிறது. அந்த ரஸத்தை அருந்திய தேவி ஐம்ப்வாதிநீ எனப்‌ 
படுகிறாள்‌. ஆங்குள்ள தேவ கந்தர்வாதிகளால்‌ அர்ச்சிக்கப்‌ 
பட்ட அந்த தேவி எல்லோருடைய இஷ்டத்தையும்‌ பூர்த்தி 
செய்கிறாள்‌. அவள்‌ மிக்க தயை உள்ளவள்‌. பாபத்தை அகற்று 
பவள்‌. அவளை நினைத்தாலே நோய்‌ அகலும்‌. அவள்‌ நாமா 
வைக்‌ கூறினால்‌ ஸகல விக்நங்களும்‌ அகலும்‌. 

கோகிலாக் காமகலா கருணா காமபூஜிதா கடோர 
விக்ரஹா தன்யா நாகிமான்யா கபஸ்தினீ, இந்த நாமாக்களைக்‌ 
கூறி பூஜிக்கத்தக்கவள்‌. ஜம்பூ நதிக்‌ கரைகளில்‌ உள்ள மண்‌ 
ஐம்பூரஸத்தால்‌ நனைந்து வாயுவும்‌ ஸூர்யகிரணமும்‌ மேலே 
படாது கெட்டியாகி வித்யாதர ஸ்த்ரீகளுக்குப்‌ பலவகை 
பூஷணங்களாக ஆகின்றது. ஜம்பூ நதிக்‌ கரையில்‌ உண்டான 
ஐம்பூநதம்‌ என்ற ஸ்வர்ணம்‌ இரீடம்‌ கேயூரம்‌ முதலியவைகளைச்‌ 
செய்ய உபயோகப்படுகிறது. 

ஸுபார்ச்வ கிரியில்‌ உள்ள கதம்ப வ்ருக்ஷத்தின்‌ பொந்து 
களிலிருந்து பெருகும்‌ ரஸம்‌ பஞ்சதாரா எனப்படும்‌. இலா 
வ்ருதத்திற்கு மேற்கே பாயும்‌ அந்த ரஸத்தை ஆங்குள்ளவர்கள்‌ 
அருந்துகிறார்கள்‌. அந்த வாஸனை நூறு யோஜனை தூரம்‌ 
உலகில்‌ வீசுகிறது. ஆங்குள்ள தாரேச்வார என்ற தேவி கால 
ரூபமானவள்‌. மிக பயங்கரமானவள்‌. கர்ம பலத்தை அளிப்‌ 
பவள்‌. காந்தார க்ரஹணேச்வரீ கராலதேஹா காலாங்‌& 
காமகோடி. ப்ரவர்த்திநீ இந்த பெயர்களால்‌ பூஜிக்கத்‌ தக்கவள்‌. 

குமுதமலையில்‌ உண்டான சதபலம்‌ என்ற வட வ்ருக்ஷ்த்தி 
லிருந்து பெருகும்‌ நதம்‌ வேண்டியவைகளை அளிக்கும்‌. பால்‌ 
தயிர்‌ வெல்லம்‌ தேன்‌ வஸ்த்ரம்‌ படுக்கை ஆபரணம்‌ முதலிய 
விரும்பிய பொருள்களைத்‌ தந்துகொண்டு இலா வ்ரதத்திற்கு 
வடக்கே செல்லுகிறது. அங்கு தேவீ மீனாக்$ என்ற பெயருடன்‌ 
ப்ரகாசிக்கிறாள்‌. நீலாம்பரா ரெளத்ர முக, நீலாலகயுதா தேவ 
ஸங்க வரதா அதிமான்யா அதிபூஜ்யா மத்தமாதங்க காமிநீ | 
மதநோன்மாதிநீ மாந ப்ரியா மாந ப்ரியாந்தரா மார வேக 

தரா மாரபூஜிதா மார மாதிநீ மயூரவர சோபாட்யா சிகிவாஹந 
கர்ப்பபூ: இந்த நாமாக்களால்‌ பூஜிக்கத்‌ தக்கவள்‌. இவைகளை 
ஸ்மரித்தாலும்‌ ஜபித்தாலும்‌ க்ஷேமம்‌ உண்டாகும்‌. இந்த நதி 
களுடைய ஜலத்தை அருந்தியவருக்கு கிழத்தன்மை வேர்வை 
துர்க்கந்தம்‌ நோய்‌ தலைச்‌ சுத்தல்‌ குளிர்‌ தாபம்‌ ஆபத்துகள்‌ 
முதலியன தோன்றாது. எப்போதும்‌ முகம்‌ ஒரே மாதிரியாக 
இருக்கும்‌. வாடாது. ஸுமேரு மலையின்‌ அருகில்‌, தாமரை 
கர்ணிகையைச்‌ சுற்றி கேஸரங்கள்‌ இருப்பது போல்‌ பற்பல 
மலைகள்‌ இருக்கின்றன. குரங்க கரக குசும்ப விகங்கத த்ரிகூட 
சிசிர, பதங்க, ௬௪௧, நிஷத, சிதீவாஸ, கபில, சங்க, வைதூர்ய, 
சாருதி, ஹம்ஸ, ரிஷப, நாக, காலஞ்சர, நாரத, என்பன அவை 
களின்‌ பெயர்கள்‌. 


8. 7 : பூமண்டல த்வீப வர்ணனம்‌ 


மேருவின்‌ கிழக்கு திக்கில்‌ இரண்டு பெரிய கிரிகள்‌ இருக்‌ 
தின்றன. மேற்கே பவமாந பாரியாத்ரா என்ற மலைகளும்‌ 
தெற்கே கைலாஸ கரவீர என்ற பர்வதங்களும்‌ வடக்கில்‌ த்ரிச்ரு 
நிக மகர என்ற அசலங்களும்‌ இருக்கின்றன. ஸ்வர்ணமயமாக 
விளங்கும்‌ மேருவின்‌ சிகரத்தில்‌ சதுர்முகனுக்குப்‌ பத்தாயிரம்‌ 
யோஜனை விசாலமான நகரம்‌ இருக்கிறது. சதுரச்ரமாய்‌ 
ஸ்வர்ண மயமாக இருக்கின்றது. அந்த நகரத்திற்கு எட்டு 
திக்கிலும்‌ எட்டு திக்‌ பாலகர்களது நகரங்கள்‌ இருக்கின்றன. 
எந்த எந்த திக்‌ பாலர்‌ எந்த எந்த வர்ணமுள்ளவர்களோ அந்த 
அந்த வர்ணமானவைகளாகவே அமைந்துள்ளன அந்த அந்த 
நகரங்கள்‌. 


மேருமலை மீதிலுள்ள ஒன்பது நகரங்களும்‌, மநோவதி 
அமராவதி தேஜோவதி ஸம்யநிநீ க்ருஷ்ணாங்கனா ச்ரத்தாவதீ 
கந்தவத மஹோதயா யசோவத என்ற பெயருள்ளவை. முறையே 
அவை ப்ரும்மா அஷ்ட திக்‌ பாலகர்கள்‌ ஆகியவர்களுக்குச்‌ 
சொந்தமானவை. மஹாபலி யாகத்தில்‌ த்ரிவிக்ரமாவதாரம்‌ 
செய்த பகவானுடைய இடதுகால்‌ கட்டவிரல்‌ நகம்‌ பட்டு 
அண்ட பித்தியில்‌ ஒரு த்வாரம்‌ தோன்றிற்று. அதன்‌ வழியாக 
கங்கை பெருகிவந்து மேருவின்‌ மீது விழுந்தது. ஸகல பாபத்தை 
யும்‌ நீக்கக்கூடிய கங்கை வந்த இடம்‌ விஷ்ணுபத எனப்படும்‌. 

ணன னள ன கானா ர ட டட அவவ அப வ த்‌ அரா ப ற்ப 


விஷ்ணுபதம்‌ என்று மிகப்‌ பிரஸித்தமான த்யுலோகத்தின்‌ 
மீது , பகவானுடைய பாதாரவிந்த தூளியைத்‌ தலைமீது 
வைத்துக்கொண்டு தருவன்‌ என்ற ராஜர்ஷி இன்னும்‌ வீற்றிருக்‌ 
கிறார்‌. பல்லாயிரம்‌ யுகங்கள்‌ சென்ற பின்‌ கங்கை அங்கு 
வந்தாள்‌. அசைவற்ற அந்த பதவியிலுள்ள த்ருவனது 
மஹிமையை உணர்ந்த ஸப்தரிஷிகள்‌ லோக நன்மையைக்‌ கருதி 
தருவ மண்டலத்தை ப்ரதக்ஷிணம்‌ செய்கிறார்கள்‌. தபஸ்வி 
களுக்குப்‌ பூர்ணமான ஸித்தியைத்‌ தருபவள்‌ கங்கை யென்று 
நித்யம்‌ அதில்‌ ஸ்நாநம்‌ செய்கிறார்கள்‌. அந்த விஷ்ணுபதத்தி 
லிருந்து பல கோடி தேவ விமானம்‌ ஸஞ்சரிக்கும்‌ படியான 
தேவ யாநத்தில்‌ இறங்கினாள்‌ கங்கை. 


சந்த்ர மண்டத்திலிருந்து ப்ரும்ம லோகத்திற்கு இறங்கும்‌ 
பொழுது நான்கு முகமாக வந்து நான்கு திக்கிலும்‌ சென்றாள்‌. 
வியத்கங்கா ஸீதா அலகநந்தா சதுர்பத்ரா என்ற நான்கு 
பெயரைப்‌ பெற்றாள்‌. ஸீதா என்பது பரம்ம க்ருஹத்திலிருந்து 
பெருகி முன்கூறிய மலைகள்‌ மீதும்‌ பெருகி கந்த மாதந பர்வதத்‌ 
தின்‌ சிகரத்தில்‌ வீழ்ந்தது. பத்ராச்வ வர்ஷத்தின்‌ இடையே 
புகுந்து கிழக்கே சென்று உப்புக்‌ கடலில்‌ கலந்தது அது. 

மால்யவானுடைய சிகரத்திலிருந்து இரண்டாவது 
ப்ரவாஹம்‌ கிளம்பி வேகவத என்ற பெயருடன்‌ கேது மாலத்தை 
அடைந்தது. சக்ஷுஸ்‌ என்ற பெயருடன்‌ மேற்கே சென்று 
ஸமுத்திரத்துடன்‌ சேர்ந்தது. மூன்றாவது தாரை அலகநந்தா 
என்ற பெயருடன்‌ ஹேமகூடத்தை அடைந்து ஆங்கிருந்து 
அதிவேகத்துடன்‌ கிளம்பி பாரததேசம்‌ வந்தது. தென்கடலில்‌ 
கலந்தது. அங்கே ஸ்நாநம்‌ செய்வதற்காக கிளம்பி வரும்போது 
ஒவ்வொரு அடிக்கும்‌ ராஜஸூயம்‌ அச்வமேதம்‌ முதலிய யாகம்‌ 
செய்த பயனுண்டாகும்‌. 


நான்காவது தாரை ச்ருங்கவான்‌ என்ற மலையிலிருந்து 
பத்ரா என்ற பெயருடன்‌ பெருகி உத்தர குருக்ஷேத்ரத்தின்‌ 
வழியாக ஸமுத்திரத்தை அடைந்தது. எத்தனையோ நதங்களும்‌ 
நதிகளும்‌ ஒவ்வொரு வர்ஷத்திலும்‌ இருக்கின்றன. அவை 
களும்‌ மேருமந்தரத்திலிருந்து தோன்றியவைகளே. ஆனாலும்‌ 
பாரத வர்ஷமே கர்ம க்ஷேத்ரமாகும்‌. மற்ற எட்டு வர்ஷங்களும்‌ 
பூமியிலேயே ஸ்வர்கபலனைத்‌ தருகின்றன. ஸ்வர்க ஸுகத்தை 
அனுபவித்துவிட்டு பூமிக்கு வரும்போது அந்த ஸ்வர்க 

ஸுகத்தில்‌ மிகுதியை அனுபவிப்பதற்காக ஏற்பட்ட இடங்கள்‌ 
அவை. அங்குள்ளவர்‌ பல்லாயிரக்கணக்கான ஆண்டுகள்‌ ஜீவி த்‌ 
திருப்பார்கள்‌. ஆயிரம்‌ யானை பலம்‌ உள்ளவர்கள்‌. தேவர்‌ 
போல்‌ மனைவிகளுடன்‌ ச்ருங்காரத்தை அனுபவிப்பார்கள்‌. 
ஆயுஸ்‌ முடிய ஒரு வர்ஷம்‌ வரை ஸ்த்ரீகள்‌ யுவதிகளாகவே 
இருந்து பிறகுதான்‌ ப்ரஸவிப்பார்கள்‌. க்ருதயுகம்‌ போலிருக்கும்‌ 
காலம்‌ அங்கு. ை 


8. 8 : பூமண்டல்‌ த்வீப வர்ணனம்‌ 


அந்தந்த வர்ஷங்களுக்கும்‌ தேவேசரான விஷ்ணு முதலிய 
வர்கள்‌ முன்‌ கூறிய ஸ்தோத்ரங்களால்‌ தேவியைத்‌ துதிக்‌ 
கிறார்கள்‌. ஆங்குண்டான திவ்ய புஷ்பங்களால்‌ அர்ச்சிக்‌ 
கிறார்கள்‌. அற்புதமான துளிர்‌. ஆநந்தகரமான புஷ்பம்‌ மிக 
ரஸம்‌ வாய்ந்த கனிகள்‌ நிறைந்த வருக்ஷங்கள்‌ ஓங்கி நெருங்கி 
வளர்ந்திருக்கன்றன. ஹம்ஸகாரண்டவம்‌ முதலிய பக்ஷிகள்‌ 
சூழ்ந்த விசாலமான தடாகங்கள்‌ ஆங்குள்ளவர்‌ ஸ்த்ரீகளுடன்‌ 
ஸ்தலத்திலும்‌ ஜலத்திலும்‌ க்ரீடை செய்வார்கள்‌. 

ஒன்பது வர்ஷங்களிலும்‌ ஆதி புருஷன்‌ பற்பல உருவங்‌ 
கொண்டு தேவியைப்‌ பூஜிக்கிறார்‌. ஸமஸ்த தேவர்களும்‌ 
இவரைப்‌ பூஜிக்கிறார்கள்‌. இலா வ்ருதத்தில்‌ ப்ரும்மாவினுடைய 
புருவத்திலிருந்து உதித்த பரமசிவன்‌ பார்வதியுடன்‌ ஒருவரே 
இருக்கிறார்‌. பார்வதியினுடைய சாபத்தினால்‌ அங்கே வேறு 
புருஷன்‌ நுழைவதில்லை. நுழைந்தால்‌ தேவியின்‌ சாபத்‌ 
தால்‌ அவனும்‌ பெண்ணாவான்‌. கோடிக்‌ கணக்கான பெண்‌ 
களுடன்‌ கூடி ஸங்கர்ஷனைப்‌ பூஜித்துக்‌ கொண்டிருக்கிறார்‌. 
ஸர்வ பூதங்களுக்கும்‌ நன்மை உண்டாவதற்காக தனது 
தாமஸ மூர்த்தியான துரீய மூர்த்தியை த்யாநம்‌ செய்கிறார்‌ 
ருத்ரன்‌. 

ஓம்‌ நமோ பகவதே மஹா புருஷாய ஸர்வகுணஸங்‌ 
க்யாநாய அநந்தாய அவ்யக்தாய நம இதி; என்ற மந்த்ரத்தாலும்‌ 
அரிய ஸ்தோத்ரங்களாலும்‌ உபாஸிக்கிறார்‌. 


தர்ம புத்ரரான பத்ராச்வர்‌ பத்ராச்வ வர்ஷத்தின்‌ தலைவ 
ராவர்‌. அவர்‌ குலத்தில்‌ பிறந்த அனைவரும்‌ பத்ராச்வ ஸேவகர்‌ 

க 


ஆவர்‌... அங்கே வாஸுதேவருடைய ஹயக்ரீவ மூர்த்தியை 
ஆங்குள்ளவர்‌ பூஜிக்கின்றனர்‌. ஓம்‌ நமோ பகவதே தர்மாய 
ஆத்ம விசோதநாய நம: என்ற மந்த்ரத்தாலும்‌ அருமையான 
தோத்ரங்களாலும்‌ ஹயக்ரீவனை உபாஸித்து வருகிறார்கள்‌. 
பத்ராச்வ சரிதத்தைப்‌ படித்தாலும்‌ பிறர்‌ கேட்கும்படி 
செய்தாலும்‌ பாபமகன்று தேவீலோகம்‌ செல்வர்‌. 


8. 9 : பூமண்டல ந்வீப வர்ணனம்‌ 


ஹரிவர்ஷத்தில்‌ பகவான்‌ நரஸிம்ம மூர்த்தியாக இருக்‌ 
கிறார்‌. பக்தர்களுக்கு அநுக்ரஹம்‌ செய்ய யோகத்துடன்‌ கூடி. 
இருக்கிறார்‌. அவருடைய தத்வத்தை அறிந்த மஹாபாகவத 
னான ப்ரஹ்லாதன்‌ பக்தியுடன்‌ அவரைத்‌ தர்சநம்‌ செய்து 
துதிக்கிறான்‌. “ஓம்‌ நமோ பகவதே நரஸிம்மாய நமஸ்தேஜஸ்‌ 
தேஜஸே ஆவிராவிர்‌ பவ வஜ்ர தம்ஷ்ட்ர கர்மாசயான்‌ ரந்தய 
ரந்தய தமோக்ரஸ ஓம்‌ ஸ்வாஹா, அபயம்‌ மம ஆத்மநி 
பூயிஷ்டா:” ஓம்‌ க்ஷ்ரெளம்‌ என்ற மந்த்ரத்தாலும்‌ கீழ்க்கண்ட 
துதிகளாலும்‌ பூஜிக்கிறார்‌. உலகம்‌ க்ஷேமம்‌ அடையட்டும்‌. 
துஷ்டன்‌ நல்லவனாகட்டும்‌. ஒருவருக்கொருவர்‌ . நன்மை 
யையே நினைக்கட்டும்‌. மநம்‌ பரமனிடம்‌ செல்லட்டும்‌. புத்தி 
“அதற்கென்ன காரணம்‌ இதற்கென்ன காரணம்‌” என 
யோசிக்காமலிருக்கட்டும்‌. மனைவிமக்களிடம்‌ அகன்று 
பாகவதரிடம்‌ அசை உண்டாகட்டும்‌. பகவத்‌ பக்தியே 
நன்மைக்குக்‌ காரணமாகும்‌. மனைவி மக்களை விட்டுப்‌ 
பரமனையே உபாஸிக்க வேண்டும்‌ என்று ப்ரஹ்லாதன்‌ 
நரஸிம்மனைப்‌ போற்றுகிறார்‌. 


கேது மாலம்‌ என்ற வர்ஷத்தில்‌ பகவான்‌ மன்மத ரூபியாக 
இருக்கிறார்‌. அந்த வர்ஷத்திற்கு நாதையான லக்ஷ்மீ பகவானை 
த்யாநம்‌ செய்து பூஜித்துக்‌ கொண்டிருக்கிறாள்‌. ஓம்‌ ஹ்ராம்‌ 
ஹ்ரீம்‌ ஹ்ரூம்‌ ஓம்‌ நமோ பகவதே ஹ்ருஷீகேசாய்‌ ஸர்வகுண 
விசேஷை: விலக்ஷி தாத்மநே ஆஹுதீநாம்‌ சித்தீநாம்‌ சேதஸாம்‌ 
விசேஷாணாஞ்ச அதிபதயே ஷோடசகலாய சந்தோமயாய 
அன்னமயாய அம்ருதமயாய ஸர்வமயாய ஸஹஸே ஓஜஸே 
பலாய காந்தாய கரமாய நமஸ்தே உபயத்ர பூயாத்‌. என்பது 
மந்த்ரம்‌. 

ப படபட ட பபப பபப பபப பபப பட 
பதியை விரும்புகிற பெண்கள்‌ உம்மை உபாஸிக்கிறார்கள்‌. 
நீரே அபயமளிக்கக்‌ கூடிய பதி. என்‌ கடாக்ஷத்தை விரும்பு 
கிறவர்கள்‌ உம்மை உபாஸிக்கறொர்கள்‌. லோக பந்துவான 
பகவானை இப்படி லக்ஷ்மியும்‌ ப்ரும்மாவும்‌ போற்றுகிறார்கள்‌. 
ரம்யக வர்ஷத்தில்‌ பகவான்‌ மத்ஸ்ய மூர்த்தியாக விளங்குகிறார்‌. 
முக்யமாக மநு அவரைத்‌ துதிக்கிறார்‌. “ஓம்‌ நமோ முக்ய தமாய 
நம: ஸத்வாய ப்ராணாய ஓஜஸே பலாய மஹா மத்ஸ்யாய 
நம:” ஒருவராலும்‌ அறியாதபடி உள்ளும்‌ புறமும்‌ இருக்கிறீர்‌. 
மனிதன்‌ மரபொம்மையை ஆட்டி வைப்பது போல்‌ எல்லோ 
ரையும்‌ நீர்‌ ஆட்டிவைக்கிறீர்‌. நீர்‌ இல்லாமல்‌ போனால்‌ உலகை 
ரக்ஷிக்க லோகபாலராலும்‌ முடியாது. ப்ரளய காலத்தில்‌ நீர்‌ 
மறுபடி உலகைப்‌ படைக்க என்னையும்‌ மற்ற விதைகளையும்‌ 
ரக்ஷிக்கன்றீர்‌. இப்படி. மஹா பாகவதோத்தமரான மநு மத்ஸ்ய 
மூர்த்தியை ஸ்துதியாலும்‌ த்யாநத்தாலும்‌ அராதித்துக்கொண் 
டிருக்றொர்‌. 


8. 10 : பூமண்டல ந்வீப வர்ணனம்‌ 


- ஹிரண்ய வர்ஷத்தில்‌ பகவான்‌ கூர்ம ரூபியாக இருக்‌ 
கிறார்‌. அர்யமா அவரைப்‌ பூஜிக்கின்றார்‌. “ஓம்‌ நமோ பகவதே 
அகூபாராய ஸர்வ ஸத்வகுண விசேஷணாய நோப லக்ஷித 
ஸ்தானாய நமோ வர்ஷ்மணே நமோ பூம்நே நமோ அவஸ்‌ 
தாநாய நமஸ்தே.” உமது மாயையால்‌ பல ரூபங்களை எடுத்துக்‌ 
கொள்கிறீர்‌. நீரே மனிதராகவும்‌ பசு பக்ஷிகளாகவும்‌ செடி 
கொடிகளாகவும்‌ மண்ணாகவும்‌ விண்ணாகவும்‌ மலையாகவும்‌ 
நதியாகவும்‌ இருக்கிறீர்‌. உம்மிடமே ஸகல வஸ்துக்களும்‌ 
கல்பிக்கப்பட்டன. பரமார்த்த ரூபியான உமக்கு நமஸ்காரம்‌. 
இப்படி ஆங்குள்ளவர்‌ அர்யமாவுடன்‌ பகவானைப்‌ போற்று 
கிறார்கள்‌. 


உத்தர குரு வர்ஷத்தில்‌ பகவான்‌ ஆதி யக்ஞவராஹ 
மூர்த்தியாக விளங்குகிறார்‌. பூ தேவி அவரைப்‌ பூஜிக்கிறாள்‌. 
அதனால்‌ ரஸம்‌ உள்ளவளாகவும்‌ தயை நிறைந்தவளாகவும்‌ 
இருக்கிறாள்‌. “ஓம்‌ நமோ பகவதே மந்த்ர தத்வ லிங்காய, யக்ஞ 
க்ரதவே, மஹாத்வர, அவயவாய மஹா வராஹாய நம: கர்ம 
சுக்லாய, த்ரியுகாய நமஸ்தே.” கட்டையிலிருந்து கடைந்த 

அக்நியை எடுப்பதுபோல்‌ உமது குணத்திலிருந்து உமது 
நிஜ ஸ்வரூபத்தை வித்வான்‌௧ள்‌ கண்டறிவார்கள்‌. நிர்க்குண 
ஸ்வரூபியா ன உமது ஸன்னிதாந விசேஷத்தால்‌ அய ஸ்காந்தத்‌ 
தால இரும்பு அசைவதுபோல்‌ ஐடமான மாயை ஸகல கார்யங்‌ 
களையும்‌ செய்கிறது. ஹிரண்யனைக்‌ கொன்று கடலில்‌ 
அமிழ்த்திய என்னைக்‌ கோரப்‌ பல்லால்‌ கரைக்குக்‌ கொண்டு 
வந்த உமக்கு நமஸ்காரம்‌ என்று பூமி ஆதிவராஹறைத்‌ 
துதிக்கறார்‌. 

கிம்புருஷ வர்ஷத்தில்‌ தசரத ராமனாக பகவான்‌ ப்ரகாசிக்‌ 
கிறார்‌. ஸீதா ராமனை ஆஞ்ஜநேயர்‌ ஸேவித்துத்‌ துதிக்கிறார்‌. 
“ஓம்‌ நமோ பகவதே உத்தம ச்லோகாய நம: ஆர்ய லக்ஷ்ண 
சீலவ்ரதாய நம: உபசிக்ஷிதாத்மநே உபாஸித லோகாய நம: 
ஸாதுவாத நிகஷணாய நமோ ப்ரம்மண்ய தேவாய மஹா 
புருஷாய மஹா பாகாய நம:” சுத்த அநுபவ ஸ்வரூபமாக 
உள்ளவரும்‌ தனது தேஜஸ்ஸால்‌ ஸகல குணங்களையும்‌ அகற்று 
பவரும்‌ வித்வான்‌ ௧ளால்‌ அறியத்தக்கவரும்‌ நாம ரூபமற்றவரு 
மான உம்மைச்‌ சரணம்‌ அடை றேன்‌. மனிதன்‌ இப்படி நடக்க 
வேண்டும்‌ என்று கற்பிக்கவே மனிதனாக அவதாரம்‌ செய்தீர்‌. 
ராவணனைக்‌ கொல்வதற்காக மாத்ரம்‌ அல்ல. இல்லையேல்‌ 
தன்‌ அவயவமாக உள்ள ஸீதையை த்யாகம்‌ செய்து வருந்து 
வீரா? லக்ஷ்மணனைத்தான்‌ விடுவீரா? 


பக்தருக்கு, பெரிய குலத்தில்‌ பிறப்பு அழகு வாக்கு புத்தி 
இவைகள்‌ வேண்டுமென ஸ்ரீராமன்‌ அபேக்ஷிக்கவில்லை. குரங்கு 
களோடு நட்பு கொண்ட பகவான்‌ பக்தி ஒன்றையே விரும்பு 
கிறார்‌. இப்படி ஸத்ய ஸந்தனான ராஜீவ லோசநனான 
ராமனை கிம்புருஷ வர்ஷத்தில்‌ அஞ்ஜநேயர்‌ பக்தியுடன்‌ 
துதித்துப்‌ பூஜிக்கிறார்‌. பவித்ரமான ராம கதையைக்‌ கேட்பவர்‌ 
பாபமகன்று ராமலோகம்‌ செல்வர்‌... 


8. 11 : பூமண்டல்‌ த்வீப வர்ணனம்‌ 


பாரத வர்ஷத்தில்‌ ஆதி புருஷன்‌ ஸ்ரீ நர-நாராயண உருவ 
மாக இருக்கிறார்‌. நாரதரான நீ நாராயணனான என்னைத்‌ 
துதித்துப்‌ பூஜிக்கிறாய்‌. ஓம்‌ நமோ பகவதே உபசம சீலாய 
உபரத அநாத்ம்யாய நம: அகிஞ்சந வித்தாய ரிஷி ரிஷபாய 

நரநாராயணாய பரம ஹம்ஸ பரமகுரவே ஆத்மா ராமாதி 
பதயே நமோ நம: - உலக கர்த்தாவாயினும்‌ அதில்‌ ஸம்மந்தப்‌ 
படாதவர்‌. உடலிருந்தும்‌ தேஹ தர்மத்தால்‌ பீடிக்கப்‌ படாதவர்‌. 
பற்றில்லாத ஏகாந்த ஸாக்ஷியாக இருக்கும்‌ உமக்கு நமஸ்காரம்‌. 
ஓ! யோகேச்வர ! பிறப்பு முதல்‌ இறக்கும்‌ வரை உம்மை ஸதா 
நினைப்பது என்பது சிறந்த யோகமாகும்‌. அது நிர்க்குண ஸ்வ 
ரூபத்தில்‌ கொண்டு சேர்க்கும்‌. இஹபர ஸுகத்தில்‌ ஈடுபட்டவன்‌ 
மனைவி மக்களை நினைத்துக்கொண்டே ப்ராணனை விடுவது 
போல்‌ வித்வானும்‌ செய்தால்‌ அவன்‌ பிறவியும்‌ வித்யையும்‌ 
வீணாகும்‌. ஆதலால்‌ ப்ரபோ! இவ்வாசைகளை விட்டு 
உம்மிடம்‌ மநம்‌ செல்லும்படி அருள்புரியும்‌. இப்படி தத்வ 
ஸாரம்‌ அறிந்த நாரதர்‌ பாரத வர்ஷத்தில்‌ நாராயணனைத்‌ 
துதிக்கிறார்‌. 

பாரத வர்ஷத்திலுள்ள பர்வதங்கள்‌ :- மலயம்‌, மைநாகம்‌, 
சித்ரகூடம்‌, ரிஷபம்‌, கூடகம்‌, கோல்லம்‌, ஸஹ்யம்‌, தேவதிரி, 
ரிஷ்யமுகம்‌, ஸரீசைலம்‌, வேங்கடாத்ரி, மஹேந்த்ரம்‌, வாரிதாரம்‌, 
விந்த்யம்‌, ரிக்ஷம்‌, பாரியாத்ரம்‌, ' த்ரோணம்‌, கோவர்த்தநம்‌, 
ரைவதகம்‌, ககுபம்‌, நீலம்‌, காமகிரி முதலிய மற்றும்‌ பல மலை 
களிருக்கின்றன. ஸ்நாநத்தாலும்‌ பாநத்தாலும்‌ தர்சநத்தாலும்‌ 
பெயரைச்‌ சொல்வதாலும்‌ ஸகல பாபங்களையும்‌ போக்கடிக்‌ 
கின்ற எண்ணிறந்த புண்ய நதிகள்‌ பாரத வர்ஷத்தில்‌ இருக்‌ 
கின்றன. சிலவைகளைக்‌ கூறுகிறேன்‌. தாம்ரபர்ணீ சந்த்ரவ 
சா க்ருதமாலா வடோதகா வைஹாயஸீ காவேரி வேணா 
துங்கபத்ரா க்ருஷ்ணவேணா சர்க்கராவர்த்தகா கோதாவரி 
பீமரத நிர்விந்த்யா பயோஷ்ணிகா ரேவா தாபீ ஸுரஸா நர்மதா 
ஸரஸ்வதீ சர்மண்வத்‌ ஸிந்து அந்தசோணா என்ற நதங்கள்‌, 
ரிஷிகுல்யா த்ரிஸாமா வேத ஸ்ம்ருதி கெளசி யமுநா மந்தாிநீ 
த்ருஷத்வதீ கோமதி ஸரயூ ரோதவத ஸப்தவத்‌ ஸுஷோமா 
சதத்ரு சந்த்ரபாகா மருத்வ்ருதா விதஸ்தா அஸிக்நீ விச்வா 
முதலியவை ப்ரஸித்தமான நதிகள்‌. 


இந்த பாரத வர்ஷத்தில்‌ புண்யத்தால்‌ தேவனாகவும்‌ ரஜோ 
குண கர்மாவால்‌ மனிதனாகவும்‌ தாமஸ கர்மாவால்‌ நரகத்தை 
அனுபவிப்பவர்களாகவும்‌ பிறக்கின்றனர்‌. அவரவர்‌ வர்ணாச்ரம 
தர்மங்களை அனுஷ்டித்து இங்கே முக்தி பெறலாம்‌. ஆதலால்‌ 
தேவர்களும்‌ பாரத வர்ஷத்தைக்‌ கொண்டாடுறோர்கள்‌. ஆஹா! 

படட ஸரீதேவீ பாகவதம்‌ * 398 
இவர்கள்‌ பாரத வர்ஷத்தில்‌ பிறக்க என்ன புண்யம்‌ செய்தார்‌ 
களோ ! பகவானே இவர்களுக்கு அருள்புரிந்தாரோ ! முகுந்தனை 
ஸேவிக்கும்‌ பாக்யம்‌ இவர்களுக்குக்‌ கிடைத்ததே. கடினமான 
. யாகத்தாலோ தவத்தாலோ வரத்தாலோ என்ன பயன்‌? 

வீணான உத்ஸவாதிகளில்‌ மனதைச்‌ செலுத்தி பகவானது 
பாதத்தை நினைக்காமல்‌ இருக்கிறோமே! 


கல்பகாலம்‌ ஜீவித்திருப்பதைவிட க்ஷணகாலம்‌ பாரதத்தில்‌ 
பிறந்து வஸித்தால்‌ போதும்‌. ஒரு க்ஷணத்தில்‌ ஸகல விஷயங்‌ 
களையும்‌ விட்டு பகவானைத்‌ தியானம்‌ செய்து அபயம்‌ 
பெறலாம்‌. வைகுண்டநாதனது சரிதாம்ருதம்‌ இல்லாத இடம்‌ 
பாகவதாள்‌ இல்லாத இடம்‌ யக்ஞேசனை அர்ச்சிக்காத இடம்‌ 
ஸ்வர்க்கம்‌ ஆயினும்‌ அங்கே வஸிக்கக்‌ கூடாது. மானிட 
உடலைப்‌ பெற்றதும்‌ ஸம்ஸார பந்தத்திலிருந்து விடுபட 
முயற்சிக்காதவர்‌ கூண்டிலிருந்து விடுபட்ட பக்ஷி வேடனிடத்‌ 
தில்‌ அகப்பட்டுக்கொள்வது போலாகும்‌. பலவகையான 
பொருள்களைக்‌ கொண்டு பல மந்த்ரங்களைக்‌ கூறி பல 
தேவதைகளைக்‌ கூறி அழைத்து அக்நியில்‌ ஹோமம்‌ செய்தால்‌ 
பகவான்‌ ஒருவரே அவைகளை ஏற்று அருள்‌ புரிதறார்‌. பக்தர்‌ 
விரும்பிய பொருளைத்‌ தருகிறார்‌ பகவான்‌. ஆனால்‌ 
மோக்ஷத்தை எளிதில்‌ கொடுப்பதில்லை. முக்தியைத்‌ தந்து 
விட்டால்‌ மறுபடியும்‌ தன்னிடம்‌ வந்து கேட்கமாட்டார்களே 
என்று நினைக்கிறார்‌. ஆசையில்லாமல்‌ பகவானை ஆராதித்‌ 
தால்‌ முக்தியைத்‌ தருவார்‌. இப்படி தேவர்களும்‌ ஸித்தர்களும்‌ 
பாரதவர்ஷத்தைக்‌ கொண்டாடுகின்றனர்‌. ஜம்பூத்வீபத்திற்கு 
அருகில்‌ எட்டு உபத்வீபங்கள்‌ இருக்கின்றன. இவைகள்‌ ஸகர 
புத்ரர்கள்‌ அச்வமேதக்‌ குதிரையைத்‌ தேடி பாதாளம்‌ சென்ற 
பொழுது உண்டானவை. மந்த்ர ஹரிண பாஞ்சஜன்ய 
ஸுவர்ணப்ரஸ்த ஆவர்த்த நரமாண ஸிம்ஹள லங்கா என்ற 
எட்டும்‌ ஜம்பூத்வீபத்தின்‌ உபத்வீபங்களின்‌ பெயராம்‌. 


8. 12 : பூமண்டல்‌ த்வீப வர்ணனம்‌ 
ப்லக்ஷத்வீபம்‌ முன்‌ கூறிய ஐம்பூத்வீபத்தைப்‌ போலவே 


கடலால்‌ சூழப்பட்டு ப்லக்ஷ விருக்ஷத்துடன்‌ விளங்குகிறது. 
ஸ்வர்ணமயமான அக்நி அங்கே ப்ரகாசிக்கிறார்‌. ப்லக்ஷ 

மரத்தின்‌ அடியிலிருந்து தேவி தர்மத்தை உபதேசிக்கிறார்‌. 
ப்லக்ஷத்வீபத்தில்‌ ஹிரண்மயமான அக்நி இருக்கிறார்‌. 
ப்ரியவ்ரத புத்ரனான இத்மஜிஹ்வன்‌ தனது பூமியை ஏழு 
வர்ஷங்களாகப்‌ பிரித்து ஏழு புத்ரர்களுக்கு அளித்தார்‌. 
புத்ரர்களுடைய பெயரே வர்ஷங்களுக்கும்‌ வைக்கப்பட்டன. 
சிவவர்ஷம்‌ யவவர்ஷம்‌ பத்ரவர்ஷம்‌ சாந்தவர்ஷம்‌ க்ஷ 
வர்ஷம்‌ அம்ருதவர்ஷம்‌ அபயவர்ஷம்‌ என்பன அவ்வேழு 
வர்ஷங்களின்‌ பெயர்‌. அருணா, ந்ரும்ணா, ஆங்கிரஸி, 
ஸாவித்ரீ, ஸுப்ரபாதிகா, ரிதம்பரா, ஸத்யம்பரா என்பவை 
அங்குள்ள நதிகள்‌. பார்த்த மாத்ரத்தில்‌ பாபத்தை அகற்றுபவை, 
. மணிகூடம்‌ வஜ்ரகூடம்‌ இந்த்ரஸேநம்‌ ஜ்யோதிஷ்மான்‌ 
ஸுபர்ணம்‌ ஹிரண்யஷ்டீவம்‌ மேகமாலம்‌ என்ற ஏழு மலைகள்‌ 
அங்கு ப்ரஸித்தமானவை. 


ப்லக்ஷத்தீவில்‌ ஹம்ஸ, பதங்க, ஊர்த்வாயந, ஸத்யாங்க 
என்று நாலு வர்ணமாக ஜனங்கள்‌ வகுக்கப்‌ பட்டிருக்கின்றார்‌ 
கள்‌. ஜம்பூத்வீபத்தில்‌ உள்ள ப்ராம்மணாதிகளைப்‌ போன்றவர்‌ 
கள்‌ அவர்கள்‌. ஸ்வர்க்கஞ்‌ செல்ல ஸூர்யனை நாடி. யாகம்‌ 
செய்கிறார்கள்‌. புராண புருஷனான மஹா விஷ்ணுவை ஸூர்ய 
ரூபியாகக்‌ கருதி ரிதம்‌ ஸத்யம்‌ என்ற வகையால்‌ உபாஸிக்கிறார்‌ 
கள்‌. அம்ருதமெனும்‌ சுப பலனையும்‌ ம்ருத்யு என்ற அசுப 
பலனையும்‌ அளிக்கும்‌ அவரை சரணம்‌ அடைவோம்‌. ப்லக்ஷம்‌ 
முதலான ஐந்து த்வீபங்களிலும்‌ உள்ளவர்க்கு ஆயுள்‌ பலம்‌ 
ப்ராக்ரமம்‌ முதலியவைகள்‌ ஸ்வபாவத்திலேயே அதிகமாக 
ஸித்திக்கின்றன. 


ப்லக்ஷத்வீபத்தை கரும்புரஸச்சாறு கடல்‌ சூழ்ந்திருக்கிறது. 
இதைவிட_இரண்டு மடங்கு பெரியது சால்மலித்வீபம்‌. அது 
ஸுராஸமுத்ரத்தால்‌ சூழப்பட்டுள்ளது. அங்கு கருடனுக்கு 
இருப்பிடமான சால்மலீ என்ற பெரியதோர்‌ மரமிருக்கிறது. 
கருடனங்கு வஸிக்கிறார்‌. ப்ரிய வ்ரதனது புத்ரனான யக்ஞ 
பாஹு என்பவர்‌ தனது புத்ரர்களுக்கு அந்த த்வீபத்தைப்‌ 
பிரித்து அளித்தார்‌. அது, ஸுரோசநவர்ஷம்‌, ஸெளமநஸ்யம்‌, 
ரமணம்‌, தேவவர்ஷம்‌, பாரிபத்ரம்‌, ஆப்யாயநம்‌, விக்ஞாதம்‌ 
என்று அவர்கள்‌ பெயராலேயே ஏழு வர்ஷங்களாயின. ஸரஸம்‌, 
சதச்ருங்கம்‌, வாமதேவம்‌, கந்தகம்‌, குமுதம்‌, புஷ்பவர்ஷம்‌, 
ஸஹஸ்ரச்ருதி என்று ஏழு வர்ஷ பர்வதங்களும்‌, அநுமநீ 

ஸிநீவாலீ ஸரஸ்வதீ குஹூ ரஜநீ நந்தா ராகா என்ற ஏழு 
நதிகளும்‌ அங்கே இருக்கின்றன. 
ஆங்குள்ளவர்‌ ச்ருததரர்‌ வீர்யதரர்‌ வஸுந்தரர்‌ இஷுந்தரர்‌ 
என்ற நான்கு வர்ணமாவர்‌. வேத மயமான ஸோமனை 
அவர்கள்‌ உபாஸிக்கிறார்கள்‌. தனது இரணத்தால்‌ க்ருஷ்ண 
பக்ஷத்திலும்‌ சுக்ல பக்ஷத்திலும்‌ பித்ரு தேவர்க்கு யாகம்‌ 
செய்கிறார்கள்‌. சந்த்ர ரூபியான பகவான்‌ நம்மை அநுக்ரஹிக்‌ 
கட்டும்‌. 
நெய்க்‌ கடலால்‌ சூழப்பட்டது குசத்வீபம்‌. குசஸ்தம்பமே 
அந்த த்வீபம்‌, குசம்‌ என்று அழைக்கக்‌ காரணமானது. 
ஹிரண்ய ரேதஸ்‌ என்ற அந்த த்வீபாதிபதி, வஸு, வஸுதாநன்‌, 
த்ருடருசி, நாபி குப்தன்‌, ஸ்துத்யன்‌, விவிக்த, நாமதேவ்‌ என்று 
ஏழு .புத்ரர்களுக்கு குசத்வீபத்தை ஏழு வர்ஷங்களாகப்‌ பிரித்து 
அளித்தார்‌. சக்ர, சதுச்ருங்க கபில, சித்ர கூடக, தேவாநீக, 
ஊர்த்வ ரோம த்ரவிண என்ற ஏழு மலைகள்‌ எல்லை மலை 
களாக விளங்குகின்றன. ரஸகுல்யா, மதுகுல்யா, மித்ரவிந்தா, 
ச்ருதவிந்தா, தேவகர்ப்பா, க்ருதச்யுத்‌ மந்தமாலிகா என்ற ஏழு 
புண்ய நதிகள்‌ அங்கே ஓடுகின்றன. குசல. கோவிந்த அபியுக்த 
குலக என்ற நான்கு வர்ணங்கள்‌ அங்கே இருக்கின்றன. 
தேவர்க்கு ஸமமான குசத்வீப வாஸிகள்‌ பரமாத்மாவின்‌ 
ரூபமாக அக்னியை உபாஸிக்கிறார்கள்‌. அங்கமான இதர தேவர்‌ 
களைப்‌ பூஜித்தாலும்‌ அங்கியான பரம புருஷனைப்‌ பூஜித்த 
தாகும்‌. 


8. 13 : பூமண்டல்‌ தீப வர்ணனம்‌ 


குசத்வீபத்தைச்‌ சுற்றி உள்ள நெய்க்‌ கடல்‌ போல்‌ இரு 
மடங்குள்ள க்ரெளஞ்சத்வீபம்‌ பாற்கடலால்‌ குழப்பட்டுள்ளது. 
க்ரெளஞ்சம்‌ என்ற மலையிருப்பதால்‌ அது க்ரெளஞ்சத்வீபம்‌ 
எனப்படுகிறது. அந்த மலையை முன்னம்‌ ஸுப்ரமண்யன்‌ 
தனது சக்தியால்‌ பிளந்தான்‌. அந்த த்வீபத்தின்‌ தலைவனான 
க்ருத ப்ருஷ்டனை வருணன்‌ ரக்ஷிக்கிறான்‌. தனது புத்ரர்களது 
பெயரால்‌ தனது பூமியை ஏழு வர்ஷங்களாகப்‌ பகுத்து 
அவர்களுக்கு அளித்துத்‌ தான்‌ பரமனை உபாஸித்து நற்கதி 
அடைந்தானவன்‌. 

ஆம, மதுகுஹ, . மேகப்ருஷ்ட, ஸுதாமக, ப்ராஜிஷ்ட, 
லோஹிதார்ண, வநஸ்பதி என்பன அந்த வர்ஷங்களின்‌ பெயர்‌, 
ஸுக்ல, வைவர்த்தமாந, போஜந, உபபர்ஹண, நந்த, நந்தந, 
ஸர்வதோபத்ர என ஏழு வர்ஷ மலைகளும்‌ ஆங்கு எல்லை 
யைப்‌ பிரித்துக்‌ காட்டுகின்றன. அபயா, அம்ருதெளகா, 
ஆர்யகா, தீர்த்தவத, வ்ருத்தி ரூபவதி, ஸுக்லா, பவித்ரவத என்ற 
புண்யமான ஏழு நதிகளும்‌ ஆங்குள்ள நான்கு வர்ணங்களாலும்‌ 
ஸேவிக்கப்படுகின்றன. ஆங்குள்ள நான்கு வர்ணங்கள்‌ புருஷ, 
ரிஷப, த்ரவிண, தேவக என்ற பெயர்களால்‌ அழைக்கப்படு 
இன்றன. அவர்கள்‌ ஜலதேவரை அஞ்ஜலியால்‌ பூஜிக்கிறோர்கள்‌. 
ஆட: புருஷவீர்யா என்ற மந்த்ரத்தை ஜபித்துப்‌ பல ஸ்துதி 
களைக்‌ கூறி ஆராதிக்கிறார்கள்‌. அதற்கு மேல்‌ பாற்கடலுக்கு 
இரண்டு பங்கு அதிகமானது ஸாகத்வீபம்‌. முப்பத்திரண்டு 
லக்ஷ யோஜனை தூரம்‌ விசாலமான இந்த த்வீபம்‌ தயிர்‌ 
கடலால்‌ சூழப்பட்டது. சாகத்வீபத்தில்‌ சாகமே விருக்ஷம்‌. 
அதன்‌ தலைவன்‌ மேதாதிதி. அவர்‌ புரோஜவ, மந: பூர்வ ஐவ 
பவமாநக, தூம்ராநீக சித்ரரேப பஹுரூப விச்வத்ருக்‌ என்ற 
ஏழு புத்ரர்களுக்கும்‌ சாகத்வீபத்தை ஏழு வர்ஷங்களாகப்‌ 
பிரித்து அவர்கள்‌ பெயரையே அவைகளுக்கு வைத்து நற்கதி 
அடைந்தார்‌. ஈசாந, உருச்ருங்க, பலபத்ர, சதகேஸர, ஸஹஸ்ர 
ஸ்ரோதக தேவ பால மஹாஸந என்று ஏழு எல்லை மலைகள்‌ 
அங்கே ப்ரகாசிக்கின்றன. அநாகா ப்ரதமாயுக்தா உபஸ்ப்ருஷ்டி. 
அபராஜித பஞ்சபதி ஸஹஸ்ரஸ்ருதி நிஜத்ருதி என்ற ஏழு 
புண்ய நதிகள்‌ அங்கே ஓடுகின்றன. ஸத்யவ்ரத, க்ரதுவ்ரத, 
தாநவ்ரத, அநுவ்ரத என்ற நாலு வர்ணங்கள்‌ அங்கே இருக்‌ 
கின்றன. பகவானை ப்ராணவாயு என்ற பெயரால்‌ ப்ராணா 
யாமத்தால்‌ உபாஸிக்கிறார்கள்‌. அந்தர்யாமியாக இருந்து ஸகல 
பாபங்களையும்‌ போக்கடிக்கின்ற அந்த பகவான்‌ நம்மை 
ரக்ஷிக்கட்டும்‌. 

தயிர்க்கடலுக்கு இரண்டு பங்கு பெரியதாக புஷ்கரத்வீபம்‌ 
இருக்கிறது. இது ஸுத்த ஜலத்தால்‌ சூழப்பட்டி ருக்கிறது. பல 
ஆயிரக்கணக்கான ஸ்வர்ணமயமான பத்ரங்கள்‌ உள்ள தாமரை 
புஷ்பங்களே வ்ருக்ஷமாகும்‌. அது பிரம்மாவுக்கு உட்காரும்‌ 
ஆஸனமாம்‌. இங்கே மாநஸோத்தரம்‌ என்ற பர்வதம்‌ கிழக்கு 
மேற்கு என்ற வர்ஷங்களைப்‌ பிரிக்க இரு பக்கங்களிலும்‌ 
நிற்கிறது. அதைச்‌ சுற்றி நாலு புறங்களிலும்‌ இந்த்ரன்‌ முதலிய 

நாலு திக்பாலர்களுக்கும்‌ நாலு நகரங்கள்‌ இருக்கின்றன. அங்கு 
ஸூர்யன்‌ சுற்றும்போது தேவர்களுக்குப்‌ பகல்‌ இரவையும்‌ 
மனிதர்களுக்கு வருஷத்தையும்‌ உண்டுபண்ணுகிறார்‌. வீதிஹோத்‌ 
ரரே அந்த த்வீபத்திற்குத்‌ தலைவர்‌. அவர்‌ புத்ரரான இருவருக்‌ 
கும்‌ அந்த பூமியைப்‌ பிரித்து அளித்து ரமண வர்ஷம்‌ தாதி 
வர்ஷம்‌ என அவர்கள்‌ பெயரையே வைத்தார்‌. அந்த வர்ஷங்‌ 
களில்‌ உள்ளவர்கள்‌ பரமேச்வரனை ப்ரும்ம ரூபியாக உபாஸிக்‌ 
கிறார்கள்‌. கர்ம யோகத்தினால்‌ உபாளிக்கப்படும்‌, கர்ம பல 
ரூபியான பகவான்‌ ஏகாந்தனாய்‌ சாந்த ரூபியாக இருக்கிறார்‌. 
அவருக்கு நமஸ்காரம்‌. 


8. 14 : பூமண்டல்‌ த்வீப வர்ணனம்‌ 


அதற்குமேல்‌ லோகா லோகமெனும்‌ மலை இருக்கிறது. 
அதற்கு நடுவிலுள்ள இடம்‌ சுத்த ஸ்வர்ண மயமானது. அது 
தேவர்கள்‌ க்ரீடை செய்யும்‌ இடம்‌. அதன்‌ ஒளியே மற்றவை 
களுக்குக்‌ காரணம்‌. மற்றவருக்கு அங்கே இடமில்லை. ஸ்வர்ண 
பூமியானதால்‌ செடி கொடிகளுக்கும்‌ இடமில்லை. லோகம்‌ 
போல்‌ இருப்பதாலும்‌ லோகத்தில்‌ உண்டாகும்‌ மற்றவை 
இல்லாததாலும்‌ அந்த மலை லோகாலோகம்‌ எனப்படும்‌. 
ஈச்வரன்‌ அதை மூன்று போகங்களுக்கும்‌ எல்லையாகப்‌ படைத்‌ 
தார்‌. பகவானுடைய ஆக்ஞையால்‌ ஸூர்யன்‌ முதல்‌ த்ருவன்‌ 
வரையிலுள்ளவர்களின்‌ கிரணங்கள்‌ கீழேயே ப்ரகாசித்துக்‌ 
கொண்டிருக்கின்றன. அதற்கு மேலே கிரணம்‌ செல்லாதபடி. 
அவ்வளவு உயரமானது அந்த மலை. அதன்‌ மேலே நாலு 
திக்குகளிலும்‌ பிரும்மா, ரிஷப, புஷ்பசூட வாமந, அபராஜித 
என்ற நாலு திக்கஜங்களை அமைத்திருக்கிறார்‌. தனது அம்ச 
மான இந்த்ரன்‌ முதலியவர்களுடைய நன்மைக்காகவும்‌, ஸமஸ்த 
உலக கே்ஷேமத்திற்காகவும்‌ பகவான்‌ அஷ்ட ஸித்திகளுடனும்‌ 
விஷ்வக்ஸேநாதிகளுடனும்‌ அங்கே வஸிக்கிறார்‌. தனது மாயை 
யால்‌ கல்பிக்கப்பட்ட உலகம்‌ கல்பம்‌ முடியும்‌ வரை அழியா 
இருக்க தனது ஆயுதங்களுடன்‌ ப்ரகாசிக்கிறார்‌. 


ஸூர்யனுக்கும்‌ அண்ட கோளத்திற்கும்‌ இடை இருபத்து 
ஐந்து கோடி யோஜனை. ஸூர்யன்‌ அசேதநமான அண்டத்தில்‌ 
சைதன்ய வடிவமாக நுழைந்திருப்பதால்‌ மார்த்தாண்டன்‌ என 

பெயர்‌ பெற்றான்‌. ஸூர்யனே திக்குகளையும்‌ ஸ்வர்க்கம்‌ நரகம்‌ 
பூமி பாதாளம்‌ முதலியவைகளையும்‌ விளக்கிக்‌ காட்டுகிறார்‌. 
அவரே தேவன்‌, மனிதன்‌ முதலியவர்களுக்கும்‌ பசு பக்ஷிகளுக்‌ 
கும்‌ செடி கொடிகளுக்கும்‌ ஆத்மாவாகவும்‌ கண்ணாகவும்‌ 
இருக்கிறார்‌. அவரைக்கொட்டையைப்போல்‌ அண்டம்‌ மேலும்‌ 
கீழுமாக இரண்டு பிளவுள்ளதாக இருக்கிறது. அவ்விரண்டை 
யும்‌ சேர்க்கும்‌ இடம்‌ அந்தரிக்ஷம்‌ எனப்படும்‌. ஸூர்யன்‌ அங்கே 
இருந்து கொண்டு தனது கிரணங்களால்‌ மூன்று உலகங்களை 
யும்‌ ப்ரகாசப்படுத்துகிறார்‌. கொஞ்சம்‌ வடக்கு புறமாக அவர்‌ 
செல்லும்போது உத்தராயணம்‌ எனப்படும்‌. அச்சமயம்‌ அவர்‌ 
மேலே ஏறுவதால்‌ நடை மெதுவாக இருக்கும்‌. பகற்காலம்‌ 
அதிகமாக இருக்கும்‌. தென்‌ புறமாகச்‌ செல்லும்‌ தக்ஷிணாயந 
காலத்தில்‌ இறங்குவதால்‌ நடை வேகமாக இருக்கும்‌. சக்ரம்‌ 
அஸ்தமநம்‌ ஆகிவிடும்‌. ராத்ரி காலம்‌ நீண்டிருக்கும்‌. விஷுவத்‌ 
என்ற மேஷ துலா ராசிகளில்‌ ஸமமாக இருப்பதால்‌ பகலும்‌ 
இரவும்‌ ஸமமாக இருக்கும்‌. வ்ருஷபம்‌ முதல்‌ ஐந்து ராசிகளில்‌ 
ஸூர்யன்‌ ஸஞ்சரிக்கும்‌ பொழுது பகல்‌ வ்ருத்தியாகும்‌. ராத்ரி 
குறையும்‌. வருச்சிகாதி ராசிகளில்‌ ஸஞ்சரிக்கும்போது பகல்‌ 
குறைந்து இரவு அதிகமாகும்‌. 


8. 15 : நர்ய கமனம்‌ 


எல்லா க்ரஹங்களுக்கும்‌ மூன்று ஸ்தாநங்கள்‌ உண்டு. மத்ய 
ஸ்தாநத்தை ஜாரத்கவம்‌ என்றும்‌ உத்தர ஸ்தாநத்தை ஐராவதம்‌ 
என்றும்‌ தக்ஷிண ஸ்தாநத்தை வைச்வாநரம்‌ என்றும்‌ அழைப்‌ 
பார்கள்‌. ஒவ்வொரு ஸ்தாநமும்‌ மூன்று மூன்று வீதி உள்ள 
தாகும்‌. அச்விநீ பரணி க்ருத்திகா இவை மூன்றும்‌ நாகவீதிகள்‌. 
ரோஹிணீ மிருக சீர்ஷம்‌ ஆர்த்ரா இம்மூன்றும்‌ கஜ வீதி. 
புநர்வஸு, புஷ்யம்‌, ஆச்லேஷா என்ற மூன்றும்‌ ஐராவத வீதி. 
இந்த மூன்று வீதிகளும்‌ உத்தர மார்க்கத்தில்‌ உள்ளவை. மகம்‌ 
பூர்வ பல்குனீ உத்தர பல்குனீ இம்மூன்றும்‌ ரிஷப வீதியாம்‌. 
ஹஸ்தம்‌ சித்திரை ஸ்வாத மூன்றும்‌ கோவீதியாம்‌. விசாகம்‌ 
அநுராதா ஜ்யேஷ்டா என்ற மூன்றும்‌ ஜாரத்கவீ வீதி.. இம்‌ 
மூன்று வீதிகளும்‌ மத்ய மார்க்கத்தைச்‌ சார்ந்தவை. 7 

மூலம்‌ அஷாடம்‌ உத்தராஷாடம்‌ என்ற மூன்றும்‌ அஜ 
வீதி. ச்ரவணம்‌, தநிஷ்டா, சத பிஷக்‌ என்ற மூன்றும்‌ மார்க்கி 

வீதி. யூர்‌ வ ப்ரோஷ்டபதா உத்தரப்ரோஷ்டபதா ரேவத 
மூன்றும்‌ வைச்வாநரீ வீதியாகும்‌. இவை தக்ஷிண மார்க்கத்தில்‌ 
“உளள வை. உத்தராயணத்தில்‌ ஸூர்ய ரதத்தின்‌ நுகத்தடிக்கும்‌ 
அச்சுக்கும்‌ இடையில்‌ த்ருவ மண்டலத்தால்‌ தூண்டப்பட்ட 
வாயு இரு பாசங்களைப்‌ போல்‌ இருந்து இழுக்கின்றது. இதே 
ஆரோஹணமாம்‌. அந்த மண்டலத்தினிடையில்‌ ப்ரவேசிப்ப 
தாம்‌. அதனால்‌ பகல்வேளை நீண்டு இரவு காலம்‌ குறைகிறது. 
தக்ஷிணாயநத்தில்‌ மேற்கூறிய பாசங்களால்‌ இழுக்கப்பட்டு 
வெளிமண்டலத்தில்‌ ப்ரவேசிப்பதால்‌ ஸூர்ய கதி வேகமாகச்‌ 
செல்லும்‌. ஆதலால்‌ பகல்‌ குறைவாகவும்‌ இரவு அதிகமாகவும்‌ 
இருக்கும்‌. வைஷுவமென்ற இடை காலத்தில்‌ வாயு பாசம்‌ 
ஸமமாக இருப்பதாலும்‌ மத்ய மண்டலத்தில்‌ ப்ரவேசிப்பதாலும்‌ 
ஸூர்ய கதி ஸமமாகி பகல்‌ இரவும்‌ ஸமமாகவே இருக்கும்‌. 
த்ருவனால்‌ இழுக்கப்பட்ட ஸூர்யன்‌ உள்ளே இருக்கும்‌ 
மண்டலங்களைச்‌ சுற்றுகிறார்‌. விட்ட பொழுது வெளியிலுள்ள 
மண்டலங்களைச்‌ சுற்றுகிறார்‌. மேரு மலையின்‌ கீழ்‌ திசையில்‌ 
இந்த்ரனது நகரமும்‌ தென்‌ திசையில்‌ ஸம்யமிநீ என்ற யமனது 
நகரமும்‌ மேற்கே நிம்லோசநீ என்ற வருண பட்டணமும்‌ 
வடக்கே விபாவரீ என்ற வாயு புரியும்‌ இருக்கின்றன. 


இந்த்ர புரியில்‌ ஸூர்யனுக்கு உதயம்‌, ஸம்யமிநியில்‌ 
மத்யான்னம்‌, நிம்லோசநியில்‌ அஸ்தமநம்‌ விபாவரியில்‌ அர்த்த 
ராத்ரி என்றும்‌ ப்ரும்ம வித்துக்கள்‌ கூறுவார்கள்‌. மேருவில்‌ 
உள்ளவருக்கு எப்போதும்‌ மத்யான்னமே போல்‌ ஆகும்‌. 
ஸூர்யன்‌ மேருவைச்‌ சுற்றும்‌ போது முதலில்‌ பார்ப்பவர்‌ உதய 
மென்றும்‌ யாருக்குத்‌ தெரியவில்லையோ அவர்‌ அஸ்தமநம்‌ 
என்றும்‌ கூறுகிறார்கள்‌. எப்போதும்‌ உள்ள ஸூர்யனுக்கு உதய 
அஸ்தமநம்‌ கிடையாது. இந்த்ராதிகளுடைய நகரத்திலிருக்கும்‌ 
பொழுது மூன்று லோகத்திலும்‌ ப்ரகாசிக்கிறார்‌. ஆக்நேய 
மூலையிலிருந்தால்‌ ஸூர்யன்‌ மற்ற த்ரிகோணங்களில்‌ ப்ரகாசிக்‌ 
கிறார்‌. யார்‌ எங்கிருந்து ஸூர்யனைப்‌ பார்க்கிறார்களோ அவர்‌ 
களுக்கு அதே கிழக்கு திக்கு. எல்லா த்வீபங்களுக்கும்‌ மேரு 
வடக்கே இருக்கிறது. மாஸம்‌ வர்ஷம்‌ முதலிய கால பேதங்களும்‌ 
ஸூர்யனால்‌ உண்டாகின்றன. ஒரு முகூர்த்தத்திற்குள்‌ ஸூர்ய 
ரதம்‌ முப்பத்து நான்கு லக்ஷத்து எண்ணூறு யோஜனை தூரம்‌ 
சுற்றுகிறது. ஏழு சந்தஸ்ஸுகளே ஏழு குதிரைகளாக இருந்து 
ஸூர்ய ரதத்தை இழுத்துச்‌ செல்கின்றன. அதற்கு ஒரே சக்ரம்‌. 

72 இலை 6 வட்டை. அருணனே ஸாரதியாக இருக்கிறார்‌. 
வால்கில்யர்‌ என்ற மஹர்ஷிகள்‌ ஸூர்யன்‌ முன்னே நின்று 
துதிக்கறார்கள்‌. அவர்கள்‌ கட்டை விரல்‌ அளவு உயரமான 
வர்கள்‌. அறுபதினாயிரம்‌ பேரவர்கள்‌. மற்ற முநிவர்களும்‌ 
கந்தர்வ அப்ஸரஸ்ஸுகளும்‌ யக்ஷாக்ஷஸர்களும்‌ ஸுூர்யனை த்‌ 
துஇக்கிறார்கள்‌. ஒன்பது கோடியே ஒரு லக்ஷத்து ஐம்பத்திரண்‌ 
டாயிரம்‌ யோஜனை சுற்றளவுள்ள 2 க்ரோசம்‌ விசாலமான 
பூமியை ஒரு க்ஷணத்திற்குள்‌ சுற்றி வருகிறார்‌. 


8. 16 : சந்த்ரன்‌ முதலியவர்‌ கமனம்‌ 


குயவனது சக்ரம்‌ சுற்றும்‌ போது அதன்‌ மேல்‌ அமர்ந்‌ 
திருக்கும்‌ புழு சுற்றுவது போல்‌ சந்த்ர ஸூர்யாதிகள்‌ சுற்றும்‌ 
பொழுது நவக்ரஹங்களுக்கு அதீநமான நமது சுப அசுப 
பலனும்‌ மாறி மாறி வரும்‌. ஆதிபுருஷனான பகவான்‌. வேத 
மயமான ஸூர்யனாகிச்‌ சுற்றுகிறார்‌. வஸந்தம்‌ முதலிய ஆறு 
ருதுக்களாகி ருதுவின்‌ குணங்களைத்‌ தருகிறார்‌. அவரை 
யாகத்தினாலும்‌ யோகத்தினாலும்‌ உபாஸித்து வர்ணாச்ரமிகள்‌ 
நன்மை அடைகிறார்கள்‌. அவர்‌ ஸகலருக்கும்‌ ஆத்மா. 
பனிரண்டு ராசிகளில்‌ சென்று பனிரண்டு மாஸங்களையும்‌ 
பனிரண்டு மாஸமுள்ள ஒரு வருஷத்தையும்‌ இரண்டு பக்ஷங்கள்‌ 
கூடி ஒரு மாதத்தையும்‌ பகல்‌ இரவுள்ள ஒரு நாளையும்‌ 
இரண்டேகால்‌ நக்ஷத்ரம்‌ கூடிய ராசியையும்‌ இரண்டு 
மாதங்கள்‌ கூடிய ருதுவையும்‌, வலமாகவும்‌ இடமாகவும்‌ வந்து 
உத்தராயண .தக்ஷிணாயனங்களையும்‌ உண்டு பண்ணுகிறார்‌. 
ஸூர்யன்‌ ஆகாச மண்டலத்தில்‌ பூர்ணமாகச்‌ செல்வது ஸம்‌ 
வத்ஸரமெனப்படும்‌. அவருடைய கதி பேதத்தால்‌ ஸம்வத்ஸரம்‌ 
பரிவத்ஸரம்‌ இடாவத்ஸரம்‌ அனுபவத்ஸரம்‌ இத்வத்ஸரம்‌ என்ற 
பேதங்கள்‌ ஏற்படுகின்றன. 

சூர்யரச்மியால்‌ பலம்‌ பெற்று சந்த்ரன்‌ ஸூர்யனுக்கு லக்ஷ 
யோஜனை தூரத்தில்‌ இருந்துகொண்டு ஸூர்யனுடைய 
ஓராண்டு பலனை ஒரு மாதத்தில்‌ தருகிறார்‌. வேகமாகச்‌ 
சுற்றுகிற இவர்‌ நக்ஷத்ர சக்ரத்தை அடைந்து இரண்டேகால்‌ 
நக்ஷத்ரத்தால்‌ திநபலனையும்‌ வர்ஷபலனையும்‌ காட்டிக்‌ 
கொண்டு செல்கிறார்‌. பூர்ண கலைகளால்‌ தேவர்க்கும்‌ கலை 

ஸ்ரீ தேவீ பாகவதம்‌ % 401 
குறைந்த போது பித்ருக்களுக்கும்‌ இன்பமளிக்கறார்‌. க்ருஷ்ண 
பக்ஷத்தில்‌ இருளையும்‌ சுக்ல பக்ஷத்தில்‌ ப்ரகாசத்தையும்‌ 
தருகிறா ர. எல்லோருக்கும்‌ ஆத்மாவான சந்த்ரன்‌, ஒவ்வொரு 
நக்ஷ்த்ரத்தையும்‌ முப்பது முகூர்த்த காலம்‌ அனுபவிக்கிறார்‌. 
அம்ருத மயமான கிரணம்‌ உள்ளவர்‌. செடி கொடி முதல்‌ 
அமரர்‌ LL அனைவர்க்கும்‌ இன்ப மூட்டுமிவரை ஸர்வமயன்‌ 
என்பார்கள்‌. மூன்று லக்ஷம்‌ யோஜனை தூரத்திலுள்ள நக்ஷத்ர 
சக்ரத்தில்‌ அபிஜித்துடன்‌ இருபத்தெட்டு நக்ஷத்ரங்களை, 
மேருவை ப்ரதக்ஷிணம்‌ செய்து அடை கறார்‌. 


(117 யனுக்கு இரண்டு லக்ஷம்‌ யோஜனைக்கு மேல்‌ சுக்ரன்‌ 
இருக்கிறார்‌. உலூற்கு ஸுகமளிப்பவர்‌. தடையை அகற்றி 
மழையைத்‌ தருபவர்‌. வேகம்‌ மத்யம்‌ மந்தம்‌ என்ற முவ்வகை 
கதி உள்ளவர்‌. சுக்ர மண்டலத்திற்கு மேல்‌ இரண்டு லக்ஷம்‌: 
யோஜனை தூரத்தில்‌ புதன்‌ சுற்றிக்‌ கொண்டி ருக்கிறார்‌. இவர்‌ 
ஸூர்யனை விட்டுப்‌ பிரியும்போது பெருங்காற்று இடி மழை 
உண்டாகும்‌. புதனுக்கு இரண்டு லக்ஷம்‌ யோஜனை தூரத்தில்‌ 
அங்காரகன்‌ ஒவ்வொரு ராசியிலும்‌ மூன்று மூன்று பக்ஷம்‌ 
வஸிக்கிறார்‌. பன்னிரண்டு ஆண்டுகள்‌ இவர்‌ வக்ரமாக இல்லா 
திருந்தால்‌ அநேகமாக துக்கத்தையே தருவார்‌. இவருக்கு மேல்‌ 
இரண்டு லக்ஷம்‌ யோஜனை தூரத்தில்‌ ப்ரஹஸ்பதி ஒவ்வொரு 
ராசியிலும்‌ பன்னிரண்டு மாதங்கள்‌ ஸஞ்சரிக்கிறார்‌. இவர்‌ வக்ர 
மில்லாதிருந்தால்‌ ப்ராம்ணருக்கு அநுகூலம்‌. இவருக்குமேல்‌ 
இரண்டு லக்ஷம்‌ யோஜனை தூரத்தில்‌ கோரமான சநி இருக்‌ 
கிறார்‌. அவர்‌ ஒவ்வொரு ராசியிலும்‌ இரண்டரை வருஷம்‌ 
ஸஞ்சரிப்பார்‌. இதற்குமேல்‌ பதினோரு லக்ஷம்‌ யோஜனை 
தூரத்தில்‌ ஸப்தரிஷிகளது மண்டலமிருக்றெது. லோக க்ஷேமத்‌ 
திற்காக அவர்களும்‌ ஆகாயத்தில்‌ ப்ரதக்ஷிணம்‌ செய்கிறார்கள்‌. 


8. 17 : த்ருவ மண்டலம்‌ 


ஸப்தரிஷி மண்டலத்திற்குமேல்‌ பதிமூன்று லக்ஷ யோஜ 
னைக்குமேல்‌ த்ருவ மண்டலமிருக்றெது. மஹா பாகவதரான 
த்ருவனை எல்லோரும்‌ நமஸ்காரம்‌ செய்கிறார்கள்‌. இந்த்ரன்‌ 
கச்யபர்‌ அக்நி தர்மன்‌ இவர்களுடன்‌ அவர்‌ வஸிக்கிறார்‌. வேக 
மாகச்‌ சுற்றுகின்ற ஸகல ஜ்யோதிர்‌ கணங்களுக்கும்‌ அதாரத்‌ 

402 % ஸ்ரீ தேவீ பாகவதம்‌ 


தூண்போல்‌ பகவானால்‌ அமைக்கப்பட்டி ருக்கிறார்‌. பிணையில்‌ 
கட்டப்பட்ட பசுக்களைப்போல்‌ கால சக்ரத்தில்‌ எல்லா க்ரஹங்‌ 
களும்‌ பிணைக்கப்பட்டிருக்கின்றன. பக்ஷிகள்‌ ஆகாசத்தில்‌ 
வட்ட மிடுவதுபோல்‌ ஜ்யோதிஸ்‌ சக்ரங்கள்‌ பூமியில்‌ விழாமல்‌ 
கல்பம்‌ முடியும்‌ வரை வட்ட மிடுகன்றன. த்ருவ சக்ரம்‌ சம்சு 
மார சக்ரபாகமென்றும்‌ கீழ்நோக்கிய வண்ணம்‌ வர்த்துல வடிவ 
மாக உள்ள பாகவதாம்சமென்றும்‌ அதை யோக கர்மாவில்‌ 
இலர்‌ பயன்படுத்துகின்றனர்‌. சிம்சுமாரசக்ரத்தில்‌ வாலடியில்‌ 
த்ருவனும்‌ வால்நடுவில்‌ பிரும்மனும்‌ வால்‌ நுனியில்‌ அக்நி 
இந்த்ரன்‌ யமன்‌ தாதா விதாதா இவர்களும்‌ இடுப்பில்‌ ஸப்த 
ரிஷிகளும்‌ வலது புறத்தில்‌ உத்தராயண நக்ஷத்ரங்களும்‌ இடது 
புறத்தில்‌ தகூிணொயந நக்ஷத்ரங்களும்‌ இருக்கின்றன. மற்ற அவய 
வங்களில்‌ நக்ஷத்ரங்களும்‌ மார்பில்‌ ஸூர்யனும்‌ ஹ்ருதயத்தில்‌ 
நாராயணனும்‌ மநதில்‌ சந்த்ரனும்‌ மற்ற தேவர்களும்‌ இருக்‌ 
கின்றனர்‌. 

சிம்சுமார சக்ரம்‌ பகவானது ஸர்வதேஹ வடிவமானது. 
இதை மஹர்ஷிகள்‌ ஸந்த்யாகாலத்தில்‌ த்யாநம்‌ செய்கிறார்கள்‌. 
“நமோ ஜ்யோதிர்‌ லோகாய காலாய நிமிஷாம்பதயே மஹா 
புருஷாயாபிதீமஹி” என்று மூன்று வேளைகளிலும்‌ ஜபித்துப்‌ 
பூஜித்தால்‌ ஸகல பாபங்களும்‌ அகலும்‌. ஜ்யோதிஸ்‌ சக்ரத்தை 
நமஸ்கரித்தால்‌ அதுவரை செய்த பாபம்‌ நீங்கும்‌. 


8. 18 : ராகு மண்டலம்‌ 


ஸூர்ய மண்டலத்திற்கு பதினாயிரம்‌ யோஜனை தூரத்தில்‌ 
ராகு மண்டலம்‌ இருக்கிறது. ராக்ஷஸனான இவனைப்‌ பகவான்‌ 
அம்ருதம்‌ அளித்து அமரனாக்கி நவக்ரஹமாக்கினார்‌. இவர்‌ 
தன்மீது கோள்‌ சொன்ன சந்த்ர ஸூர்யர்களை பெளர்ணமி 
யிலும்‌ அமாவாஸ்யையிலும்‌ மறைக்கிறார்‌. சந்த்ரனை மறைக்கும்‌ 
போது பதிமூன்றாயிரம்‌ யோஜனை விசாலமான உருவெடுக்‌ 
கறார்‌. ஸூர்யனை மறைக்க ஆயிரம்‌ பங்கு ஸூர்யனைப்‌ போல்‌ 
உருவு எடுக்கிறார்‌. இச்சமயம்‌ பகவான்‌ தனது ஸுதர்சநமெனும்‌ 
சக்ரத்தை ப்ரயோகிக்கிறார்‌. அதைக்‌ கண்ட ராகு ஒரு முகூர்த்‌ 
தத்திற்குள்‌ விலகிவிடுகறொர்‌. இதை உபராகம்‌ க்ரஹ்ண ம்‌ 
என்பார்கள்‌. அதன்‌ 8ழ்‌ ஸித்தர்‌ சாரணர்‌ வித்யாதரர்‌ இவர்‌ 

ஸ்ரீ தேவீ பாகவதம்‌ % 403 
களது எவ து பதினாயிரம்‌ யோஜனை விசால 
மானது. அதன்‌ இழ்‌ யக்ஷர்‌ ரா. ம்‌ ்‌ ்‌ 2 
பிர்‌ ம யக்ஷ ராக்ஷஸர்‌ ப்ரேதம்‌ பூதம்‌ இவர்களது 

ஆகாயத்தில்‌ வாயு ஸஞ்சரிக்கும்வரை அந்தரிக்ஷம்‌ என்றும்‌ 
அதற்குக்‌ கீழ்‌ நூறு யோஜனைப்‌ பர்யந்தம்‌ பூலோக அரசர்‌ 
கருடன்‌ ஹம்ஸம்‌ முதலிய பக்ஷிகள்‌ நடமாடுமிடம்‌. பூமியின்‌ 
கழ்‌ நூறு யோஜனை தூரம்‌ விசாலமான ஏழு த்வாரங்கள்‌ 
இருக்கின்றன. அதற்குள்‌ பதினாயிரம்‌ யோஜனை விசாலமான 
அதலம்‌ விதலம்‌ ஸுதலம்‌ தலாதலம்‌ மஹாதலம்‌ ரஸாதலம்‌ 
பாரதாகாம்‌ என்னும்‌ ஏழு லோகங்கள்‌ ஒன்றின்8ழ்‌ ஒன்றாக 
அமைந்துள்ளன. அங்கே மயனால்‌ அமைக்கப்பட்ட அழயெ 
பட்டணங்களும்‌ வீடுகளும்‌ கோபுரங்களும்‌ உத்யானங்களுமிருக்‌ 
இன்றன. அங்கு தேவர்க்கும்‌ கட்டாத போகத்தை தைத்யர்களும்‌ 
ஸர்ப்பங்களும்‌ தானவர்களும்‌ மனைவி மக்களுடன்‌ அனுபவிக்‌ 
கிறார்கள்‌. ஈச்வர அநுக்ரஹத்தால்‌ மாயா சக்தி பெற்று 
உத்யானத்தில்‌ அந்தந்த ருதுவிலுண்டாகும்‌ புஷ்பம்‌ பழம்‌ 
முதலியவைகளை அனுபவிக்கின்றனர்‌. 

அங்கு இரவுகளில்கூட நாகரத்ந ஒளியால்‌ இருட்டு 
கிடையாது. உயர்ந்த ரஸாயநங்களாலும்‌ அன்னபாநாதி 
களாலும்‌ ஸ்நாநபாநத்தாலும்‌ ஆங்குள்ளவர்கள்‌ நோயோ கீழ்த்‌ 
தனமோ இல்லாமல்‌ நரையும்‌ வேர்வையும்‌ துர்க்கந்தமும்‌ 
இல்லாமல்‌ ஸந்தோஷமாக இருக்கிறார்கள்‌. விஷ்ணுவினுடைய 
தேஜோவடிவமான ஸுதர்சநமங்கிருப்பதால்‌ மரணபயமு 
மில்லை. அந்த உக்ரமான சக்ரத்தைப்‌ பார்க்கும்பொழுது 
கர்ப்பிணிகளுடைய கர்ப்பம்‌ கலங்கிவிடும்‌. 


8. 19 : அதலாதி வர்ணனம்‌ 


அதலத்தில்‌ மயபுத்ரனான பலன்‌ தொண்ணூற்றாறு வகை 
யான மாயையைப்‌ படைத்தான்‌. அவன்‌ கொட்டாவி விடும்‌ 
போது பும்ஸ்சலி ஸவைரிணீ காமிநீ என்ற மூன்று வகையான 
பெண்கள்‌ தோன்றுவர்‌. அவர்கள்‌ ஸ்வர்ணரஸாயநம்‌ அருந்தி 
ச்ருங்கார லீலைக்குத்‌ தயாராவார்கள்‌. அங்குவரும்‌ புருஷர்‌ 
களைத்‌ தனது விலாஸத்தால்‌ மயக்குவர்‌. அவர்களிடம்‌ சிக்கிய 
புருஷர்கள்‌ தங்களை ஈச்வரனாகவும்‌ க்ருத க்ருத்யராகவும்‌ 
நினைப்பார்கள்‌. 

விதலத்தில்‌ பரமசிவன்‌ ஹாடகேச்வரர்‌ என்ற பெயரோடு 
விளங்குகிறார்‌. சிவகணங்களும்‌ பார்வதியும்‌ அவருடன்‌ 
க்ரீடித்துக்‌ கொண்டிருக்கிறார்கள்‌. பார்வதீ பரமேச்வரர்‌ 
களுடைய வீர்யம்‌ ஹாடகம்‌ என்ற நதியாக வீழ்கிறது. அதில்‌ 
உண்டான ஸ்வர்ணத்தைக்கொண்டு ஸத்தியஸ்த்ரீகள்‌ 
ஆபரணம்‌ செய்து தரிக்றொர்கள்‌. ஸுதலத்தில்‌ பலிசக்ரவர்த்தி 
சிறந்த செல்வத்துடன்‌ விஷ்ணு பக்தி செய்துகொண்டி ருக்கிறார்‌. 
மஹாவிஷ்ணு இந்த்ரனுக்காக வாமனராகி பலியை வஞ்சித்து 
ஸ்வர்க்கத்தை அவனுக்கு அளித்தார்‌. வருணபாசத்தால்‌ கட்டி 
பலியை ஸாுதலத்தில்‌ அமர்த்தி அவனது புண்யத்தால்‌ அவ 
னுக்கு த்வாரபாலனாக நின்றார்‌. ஒரு ஸமயம்‌ ராவணன்‌ அங்கு 
வர பகவான்‌ அவனைக்‌ கால்‌ கட்டைவிரலால்‌ தூக்கி எறிய 
அவன்‌ பதினாயிரம்‌ யோஜனை தூரம்‌ பிலத்திற்கு வெளியே 
போய்‌ விழுந்தான்‌. 

பலியைப்‌ பகவான்‌ வஞ்சிக்கக்‌ காரணம்‌ என்ன என்றால்‌ 
செல்வத்தைத்‌ தான்‌ ஸம்பாதித்ததாக எண்ணினான்‌. செல்வத்‌ 
தைக்‌ கொண்டு கர்ம பந்தத்தை அகற்ற வழி தேடவில்லை. 
ஆதலால்‌ அவனைத்‌ திருடனைப்போல்‌ கிறைப்படுத்தினார்‌. 
ஆனால்‌ தானத்திற்கு ஸந்தோஷமடைந்து திருவடியையும்‌ திரு 
முகமண்டலத்தையும்‌ தந்தார்‌. செல்வம்‌ படைத்த ஸாதுக்கள்‌ 
ஸாங்க்ய யோகத்தைக்‌ கைக்கொண்டு கர்மபந்தத்தை அகற்று 
இன்றனர்‌. கர்ம நிவ்ருத்தியைத்‌ தேடாதவர்‌ துன்பத்திற்கு ஆளா 
கின்றனர்‌. த்யானம்‌ முதலியவைகளை விட்டு மாயாமயமான 
போகத்தில்‌ மோஹம்‌ அடைகின்றனர்‌. கர்மபந்தத்தை அகற்றிய 
வன்‌ பக்தியில்லாமல்‌ பகவன்‌ நாமாவை மாத்ரம்‌ உச்சரித்தாலும்‌ 
பகவானது கருணைக்கு ஆளாகிறான்‌. ராக்ஷஸ வம்சத்தில்‌ 
பிறந்த ப்ரஹ்லாதன்‌ பிதாவையும்‌ செல்வத்தையும்‌ விட்டுவிட்டு 
பகவானுக்கு அடிமையானான்‌. ஆதலால்‌ அவன்‌ பெருமை 
மூன்று லோகங்களிலும்‌ பிரஸித்தமானது. 


8. 20 : அதலூதி வர்ணனம்‌ 
அதன்‌ கழே தலாதலமிருக்கின்றது. அங்கே மாயைக்கெல்‌ 
லாம்‌ குருவான மயன்‌ ராஜ்யபாரம்‌ செய்கிறான்‌. முப்புரமாகிய 
முவ்வுலகையும்‌ ஆண்டு பரமசிவனால்‌ எரிக்கப்பட்டான்‌. 


சிவனருளாலேயே அங்கு தங்கி மாயாவிகளான க்ரூர ராக்ஷஸர்‌ 

A 6 
களால்‌ ஸேவிக்கப்படுகறான்‌. அதன்‌ கீழே ரஸாதலம்‌ இருக்‌ 
கிறது. அங்கே கத்ருவின்‌ புத்ரர்களான நாகங்கள்‌ வஸிக்‌ 
கிறா IT ட்‌ அநேக தலைகள்‌ உள்ளவர்கள்‌; மிக்க கோபம்‌ 
உள்ளவர்கள்‌; ப்ரதானமாக உள்ளவர்கள்‌: ்‌ ன்‌ 
வஸுஷேணன்‌ காளியன்‌ என்பவர்கள்‌, விக்க ல 
வார்கள்‌, ரூரமானவர்கள்‌, கருடனிடம்‌ பயந்தவர்கள்‌, மனைவி 
மக்களுடன்‌ ரஸாதலத்தில்‌ ரமித்துக்கொண்டிருக்கிறார்கள்‌. 
அதன்‌ ழே மஹா தலமிருக்கின்றது. அங்கே நிவாதகவசர்‌ 
காலகேயர்‌ என்ற அஸாுரர்கள்‌ வஸிக்கிறார்கள்‌. மிக்க பராக்ரம 
சாலிகள்‌. ஆகாய மார்க்கமாகச்‌ சென்‌ று தேவர்களை 
ஹிம்ஸித்து வந்தார்கள்‌. மஹாவிஷ்ணுவின்‌ சக்தியினால்‌ 
அடக்கப்பட்டவர்களாக இங்கு அடங்கிக்‌ கிடக்கிறார்கள்‌. 
ஸரமா என்ற தேவலோக நாய்‌ இந்த்ரனது தூதியாகச்‌ சென்று 
மந்த்ர மகிமையால்‌ அவர்களை அங்கே தங்கும்படி, செய்தது. 

அதன்‌ கழே பாதாளத்தில்‌ நாக லோகத்தை ரக்ஷிப்பவர்‌ 
களான வாஸ சங்கன்‌ குளிகன்‌ ச்வேதன்‌ தனஞ்ஜயன்‌ மஹா 
சங்கன்‌ தருதராஷ்ட்ரன்‌ சங்கசூடன்‌ கம்பளாச்வதரன்‌ தேவோ 
பதத்தகன்‌ முதலியவர்கள்‌ வஸிக்கிறார்கள்‌. அவர்கள்‌ மிக்க 
கோபமுள்ளவர்கள்‌. பெரிய உடல்‌ வாய்ந்தவர்‌. உக்ரமான விஷ 
முள்ளவர்கள்‌. ஐந்து தலை ஏழு தலை பத்து தலை நூறு 
தலை ஆயிரந்‌ தலை வாய்ந்தவர்‌. சிலர்‌ விசாலமான படமும்‌ 
ப்ரகாசமான மணிகளும்‌ உள்ளவர்‌. சிலர்‌ மணிகளின்‌ ப்ரகாசத்‌ 
தால்‌ பாதாளத்தின்‌ இருளை நீக்குகிறார்கள்‌. இவ்வுலகம்‌ மூலஸ்‌ 
தானத்தில்‌ முப்பதினாயிரம்‌ யோஜனை விசாலமுள்ள இடத்தில்‌ 
தாமஸி என்றழைக்கப்படும்‌ பகவானுடைய தலை ஸகல தேவர்‌ 
களாலும்‌ பூஜிக்கப்படுகிறது. அது அநந்தன்‌ என்ற பெயருள்ளது. 
அஹங்காரத்திற்கு லகூணமாக உள்ளது. பார்க்கும்‌ பொருளை 
யும்‌ பார்ப்பவரையும்‌ சேர்த்து இழுப்பதால்‌ ஸங்கர்ஷணன்‌ 
என்ற பெயர்‌ பெற்றது. இந்த லோகமெல்லாம்‌ ஆயிரம்‌ தலை 
யுள்ள அதிசேஷனால்‌ சுமக்கப்படுகிறது. ஸங்கர்ஷணன்‌ என்ற 
ருத்ரன்‌ பதினோரு கணங்களுடன்கூட சூலத்தினால்‌ மஹர்பூதங்‌ 
களை எல்லாம்‌ நாசம்‌ செய்ய எழுந்தார்‌. அவர்‌ திருவடியில்‌ 
வணங்கி பக்தியுடன்‌ நாகர்‌ அவரைத்‌ துதித்துக்கொண்டிருக்‌ 
கிறார்கள்‌. 

அவருடைய ஸம்பந்தத்தால்‌ அழகு பெற்று ஆதிசேஷ 
னுடைய பெண்களும்‌ நாக கன்யகைகளும்‌ திவ்ய அலங்காரத்‌ 

துடன்‌ ரமித்துக்‌ கொண்டிருக்கிறார்கள்‌. ஸர்ப்பங்களுடைய 
நடுவில்‌ அபாரமான பலம்‌ வாய்ந்தவராய்‌ கீர்த்தியும்‌ நற்குண 
மும்‌ உள்ளவராக விளங்குகிறார்‌. தன்னைத்‌ துதிக்கும்‌ ஸகல 
தேவகணங்களையும்‌ இனிய சொற்களால்‌ ஸந்தோஷப்‌ படுத்து 
இறார்‌. வைஜயந்தீமாலையும்‌, வாடாததும்‌ வண்டுகள்‌ சூழ்ந்‌ 
ததும்‌ வாஸனை நிறைந்ததுமான துளஸீமாலையையும்‌ தரித்‌ 
இருக்கிறார்‌. நீல வஸ்த்ரம்‌ அணிந்து கலப்பையின்‌ முதுகில்‌ 
கையை ஊன்றிக்கொண்டு கம்பீரமான உருவுடன்‌ நிற்கிறார்‌. 
ஸத்வகுணம்‌ வாய்ந்தவர்‌ அவரைப்‌ பாடிப்‌ புகழ்கின்றனர்‌. 


8. 21 : நரகாதி வர்ணனம்‌ 


ப்ரும்மபுத்ரரான ஸநாதநர்‌ ஆதிசேஷனைப்‌ பரமாத்ம ஸ்வ 
ரூபமாக எண்ணித்‌ துதிக்கிறார்‌. ஓ பகவன்‌ ! உமது இச்சையே 
முக்குணங்களையும்‌ மும்மூர்த்திகளையும்‌ படைத்து உலக 
கார்யத்தைச்‌ செய்கிறது. உமது மஹிமையை யார்‌ அறிய 
முடியும்‌? கருத்தல்லாமலோ விளையாட்டாகவோ பரிஹாஸ 
மாகவோ ஒருவரிடம்‌ பயந்தோ உமது நாமாவைக்‌ கூறினால்‌ 
ஸகல துன்பங்களும்‌ அகலும்‌. நன்மை உண்டாகும்‌. மலை நதி 
முதலியவை சூழ்ந்த இந்த லோகத்தைச்‌ சுமக்கும்‌ உம்மை 
ஆயிரம்‌ நாவு கொண்டு வர்ணித்தாலும்‌ முடியாது. எல்லாவற்‌ 
நிற்கும்‌ தாங்களே காரணமானாலும்‌ எம்மை, அறிவையும்‌ 
சக்தியையும்‌ கொடுத்து கார்யம்‌ செய்யத்‌ தூண்டுகிறீர்‌. ஆனால்‌ 
பாபத்தையோ புண்யத்தையோ செய்யத்‌ தூண்டுவதில்லை. 
அவரவர்‌ செய்த கர்மாவிற்கேற்ற பலனைத்‌ தருகிறீர்‌. ஸத்வ 
குணத்தால்‌ செய்யும்‌ கர்மாவினால்‌ ஸுகத்தையும்‌ ரஜோகுண 
கர்மாவால்‌ துக்கத்தையும்‌ தமோகுண கர்மாவால்‌ துக்கத்தை 
யும்‌ மோஹத்தையும்‌ அனுபவிக்கிறார்கள்‌. 


மூன்று குண ஸம்பந்தத்தால்‌ ஸுகத்தையே அனுபவிப்ப 
வர்‌ சிலர்‌, துக்கத்தையே அனுபவிப்பவர்‌ சிலர்‌, இரண்டையும்‌ 
அனுபவிப்பவர்‌ சிலர்‌, என பலவகையாக கர்ம பல பேதங்‌ 
களைக்‌ காணலாம்‌. இறந்தபின்‌ பாப பலனை அனுபவிக்கும்‌ 
இடம்‌ நரகமாம்‌. அது மூன்று உலகிற்கு நடுவிலும்‌ தென்‌ 
திக்கிலும்‌ கீழும்‌ அதல லோகத்தின்‌ மேலும்‌ இருக்கின்றது. 
அக்நிஷ்வாத்த என்ற பித்ரு கணங்களும்‌ பித்ருக்களும்‌ “தமது 

வவ வவ ன டுவி பத்ததி 


கோத்திரத்தில்‌ பிறந்தவர்‌ க்ஷேமம்‌ அடைய வேண்டும்‌' என 
த்யா ந ஸமா தியிலிருக்கிறார்கள்‌. யமதர்மனோ தனது இங்கரர்‌ 
களால்‌ கொண்டுவரப்பட்ட ஜீவராசிகளின்‌ புண்ய பாபத்தை 
விசா: ரித்து பகவானது உத்திரவுபடி சிக்ஷை விதிக்றொர்‌. யம 
கிங்கரர்‌ அந்த தண்டனையை நிறைவேற்றுஇறார்கள்‌. அது 
அநுபவிக்கும்‌ இடமே நரகம்‌. அது இருபத்தொன்பது வகை. 
தாமிஸ்ரம்‌, அந்ததாமிஸ்ரம்‌, ரெளரவம்‌, மஹா ரெளரவம்‌, 
கும்பீபாகம்‌, காலஸூத்ரம்‌, அஸிபத்ரவநம்‌, வராஹமுகம்‌, அந்த 
கூபம்‌, க்ரிமி போஜநம்‌, ஸந்தம்சம்‌, வஜ்ரகண்டகம்‌, சால்மலீ, 
வைதரணி, பூயோதம்‌, ப்ராணசோதம்‌, விசஸநம்‌, லாலாபக்ஷம்‌, 
ஸாரமேய அதநம்‌, அவீசி, அய: பாநம்‌, க்ஷ£ரகர்த்தமம்‌, ரக்ோ 
கணம்‌, சூலப்ரோதம்‌, தந்தசூகம்‌, அவடாரோதம்‌, பர்யாவர்‌ 
தநகம்‌, ஸூசீமுகம்‌ என்பனவாம்‌. இதில்‌ யாருக்கு எதை யமன்‌ 
விதிக்றொனோ அதை அநுபவிக்கும்படி. செய்வர்‌ இங்கரர்‌. 


6. 22 : நரகாதி வர்ணனம்‌ 


பிறர்‌ மனைவி குழந்தை பொருள்‌ இவைகளைக்‌ 
கொள்ளையடிப்பவர்‌ இருள்‌ சூழ்ந்த தாமிஸ்ரத்தில்‌ தள்ளப்‌ 
படுவார்‌. தலை தூக்கினால்‌ தடியாலடித்து உள்ளே தள்ளுவர்‌ 
கிங்கரர்‌. பர்த்தாவை வஞ்சித்த மனைவி, மனைவியை வஞ்சித்த 
பர்த்தா இருவரும்‌ குருடர்‌ நிறைந்த அந்த தாமிஸ்ர நரகத்தில்‌ 
தள்ளப்படுவர்‌. கிங்கரர்‌ அடியால்‌ இவர்களும்‌ குருடாவார்கள்‌. 
ரெளரவம்‌. பிறர்‌ பொருளை அபஹரித்து அவர்‌ குடும்பத்தை 
அழித்துத்‌ தன்‌ குடும்பத்தை ரக்ஷிப்பவன்‌ மரண காலத்தில்‌ 
தரித்ரனாகி ரெளரவத்தில்‌ தள்ளப்படுவான்‌. யார்‌ பொருளை 
இவன்‌ அபஹரித்தானோ அவன்‌ ருரு எனும்‌ மிருகமாக 
இவனை ஹிம்ஸிப்பான்‌. ஆதலால்‌ அது ரெளரவம்‌ எனப்படும்‌. 

ருரு தூரேயிருந்து ஹிம்ஸிப்பதுடன்‌ அருகில்‌ வந்து சூழ்ந்து 
பலவகையாக கஷ்டப்படுத்துவது மஹா ரெளரவம்‌. அதிகமாக 
பிறரை அழித்தவன்‌ அங்கு செல்வான்‌. பசுபக்ஷி மிருகங்களை 
மிக க்ரூரமாக ஹிம்ஸித்துக்‌ கொன்று சாப்பிடுகிறவரைக்‌ கும்பீ 
பாகத்தில்‌ தள்ளுவர்‌. இவன்‌ கொன்ற ப்ராணிக்கு எவ்வளவு 
ரோமம்‌ உண்டோ, அவ்வளவு வர்ஷம்‌ நரகத்திலிருக்க 
வேண்டும்‌. குடத்திற்குக்‌ ழே த, மேலும்‌ மடக்கில்‌ தீ வைத்தால்‌ 

உள்ளே உள்ள பொருள்‌ பாகம்‌ ஆவதுபோல்‌ தீயினாலும்‌ 
அங்கே கஷ்ட முண்டு. காலஸூத்ரம்‌. பெற்றோரையும்‌ பிராம்ம 
ணனையும்‌ ஆதரிக்காமல்‌ விட்டவன்‌ செல்லுமிடம்‌ அது. 
ஸூர்யனும்‌ அக்நியும்‌ அங்கு ஸதா கொளுத்துவர்‌. படுத்தும்‌ 
உட்கார்ந்தும்‌ நின்றும்‌ ஓடியும்‌ அழுதும்‌ ஜீவன்‌ அங்கே 
துடிப்பான்‌. காலத்தைக்‌ காட்டும்‌ ஸூத்ரம்‌ ஸூர்யன்‌. அதலால்‌ 
அது கால ஸூத்ரம்‌ எனப்படும்‌. 


அஸிபத்ரம்‌. இருபுறமும்‌ கூரான கத்திபோன்ற இலைகள்‌ 
உள்ள இடம்‌ அது. சாஸ்த்ரத்தை விட்டு பாஷண்டனைப்‌ 
போல்‌ தன்னிஷ்டமான ஒரு மதத்தைத்‌ தழுவியவன்‌ செல்லு 
மிடமிது. அஸிபத்ர சாட்டையினால்‌ கிங்கரர்‌ அடிக்க ஜீவன்‌ 
இங்குமங்கும்‌ ஓடும்‌. ஆங்குள்ள கத்தி இலைகளால்‌ அறுக்கப்‌ 
பட்டு விழும்‌. 

வராஹமுகம்‌. இருபுறமும்‌ பன்றிமுகம்‌ போன்ற ஆலை 
களால்‌ கரும்பு போல்‌ உடல்‌ நசுக்கப்படுவதாலும்‌ பன்றி உணவு 
போன்ற உணவளிப்பதாலும்‌ அப்பெயருண்டானது. வேதிய 
னுக்கு சரீர தண்டனை அளிப்பவனும்‌ காரணமின்றி ஒருவ 
னைச்‌ சிக்ஷிப்பவனுமான அதிகாரி இங்கு தள்ளப்படுவான்‌. 
அந்த கூபம்‌. க்ரூரமான கொடும்‌ பாம்பு தேள்‌ கொசு 
முதலியவை சூழ்ந்த பாழுங்கணெறு போன்றது. கீர்த்தியுள்ள 
ப்ராம்மணனை ரஹஸ்யமாகக்‌ கொன்றவனங்கு செல்வான்‌. 
நியாயமாக ஜீவிக்கின்றவருக்குத்‌ துரோஹம்‌ செய்பவருமங்கு 
செல்வர்‌. க்ருமி போஜனம்‌. புழுவைச்‌ சாப்பிடுவதாலும்‌ புழுக்‌ 
களால்‌ சாப்பிடப்படுவதாலும்‌ அப்பெயருண்டானது. தேவ 
பூஜை அதிதி பூஜை வைச்வதேவம்‌ முதலியவைகளைச்‌ செய்யா 
மல்‌ உண்பவன்‌ புழுவாகி அங்கு செல்வான்‌. 


அக்நி குண்டம்‌. பிறருடைய, விசேஷமாக, ப்ராம்மண 
னுடைய ஸ்வர்ணம்‌ ரத்நம்‌ முதலியவைகளைப்‌ பலாத்காரமாக 
௮பஹரிப்பவர்‌ பழுக்கக்‌ காய்ச்சிய எஃகுமயமான அக்நி 
குண்டத்தில்‌ தள்ளப்படுவார்‌. வஜ்ர கண்டம்‌. தகாத ஸ்த்ரீயைப்‌ 
புணர்ந்த புருஷனையும்‌ தகாத புருஷனைப்‌ புணர்ந்த ஸ்த்ரீயை 
யும்‌, பழுக்கக்‌ காய்ச்சி வஜ்ரம்போல்‌ ஜ்வலிக்கும்‌ எஃகு தூணைக்‌ 
கட்டிக்‌ கொள்ளும்படி சாட்டையினால்‌ அடிப்பார்கள்‌. 
சால்மலீ. உயர்ந்தவர்‌ தாழ்ந்தவர்‌ என்ற பேதமில்லாமல்‌ எல்லா 
ஸ்த்ரீகளையும்‌ அனுபவிப்பவனை வஜ்ர கண்டகம்‌ என்ற 

(CALC ல்‌ குத்திக்குத்தித்‌ துன்பப்படுத்துவார்கள்‌. சால்மலீ 
என்ற மரத்தின்‌ முள்போலிருப்பதால்‌ அந்தப்‌ பெயர்‌ உண்டா 
னனு. வைதரணி. ரக்தம்‌ ச மல மூத்ரம்‌ மயிர்‌ எலும்பு முதலிய 
கவ 11 துர்கந்தம்‌ வீசும்‌ ஜலமயமான நரகமது. தர்ம 
சாஸ்த்ரத்தைக்‌ கெடுப்பவர்‌ அங்கு தள்ளப்படுவர்‌. ஜல 
ஜந்துக்கள்‌ கடிக்க அவன்‌ துன்பத்தை வாயால்‌ கூறமுடியாது. 
பூயோதம்‌. மலம்‌ மூத்ரம்‌ ரத்தம்‌ கோழை முதலியவை நிறைந்த 
இடமது. ஆசாரத்தைவிட்டு நீசஸ்த்ரீஸங்கமம்‌ செய்பவரும்‌ 
ஸதாசாரத்தை விட்டு ம்ருகம்‌ போல்‌ இருப்பவரும்‌ அங்கே 
தள்ளப்படுவர்‌. 


ப்ராண ரோதம்‌. நாய்‌ கழுதை முதலிய நீச ஐந்துக்களை 
வளர்த்து வேட்டையாடி ம்ருகங்களைக்‌ கொல்பவனை யம 
கிங்கரர்‌ அடித்துக்‌ கொல்வார்கள்‌. வைசஸம்‌. டம்பமாக யாகம்‌ 
செய்து சாஸ்த்ர விதியைமீறி ப்ராணிவதம்‌ செய்பவர்‌ உக்ரமான 
சாட்டையாலடிக்கப்பட்டு அந்த நரகத்தில்‌ தள்ளப்படுவர்‌. 
லாலாபக்ஷம்‌. காமவெறியால்‌ புருஷ வீர்யத்தைச்‌ சாப்பிடும்படி 
ஸ்த்ரீகளை நிர்பந்தம்‌ செய்பவர்‌, வீர்யம்‌ சொள்ளு முதலியவை 
நிறைந்த நரகத்தில்‌ தள்ளப்படுவர்‌. அதைச்‌ சாப்பிடச்‌ சொல்லி 
அடிப்பர்‌. ஸாரமேயாதநம்‌. நாய்‌ மாம்ஸ உணவாலும்‌ நாய்‌ 
கடிப்பதாலும்‌ இந்தப்‌ பெயர்‌ உண்டானது. வீட்டில்‌ இவைத்துக்‌ 
கொள்ளையிடுபவர்‌ விஷத்தை அளிப்பவர்‌ கூட்டமாக ஜனங்‌ 
களைக்‌ கொல்பவர்‌ ராஜாங்கத்தை அழிப்பவர்‌ ஆகியவர்கள்‌ 
அந்த நரகம்‌ செல்வர்‌. 


8. 23 : நரகாதி வர்ணனம்‌ 


அவீசி. அலைபோல்‌ தோன்றுவதால்‌ அவீசி எனப்படும்‌. 
பொய்‌ ஸாக்ஷி சொல்பவர்‌, தாந வஸ்துவை மாற்றிக்கொள்வது 
இவைகளில்‌ பொய்‌ சொல்பவர்‌, மலையிலிருந்து கழே தள்ளப்‌ 
படுவார்‌. அலையுள்ள நீர்‌ போல்‌ தோற்றினும்‌ கல்லில்‌ உருண்டு 
தவிப்பர்‌. அய: பாதம்‌. ஸுராபாநம்‌ செய்பவரை, அதில்‌ காய்ச்சி 
த்ரவமாக வரும்‌ இரும்பைக்‌ குடிக்கும்படி. அடிப்பார்கள்‌. க்ஷ£ர 
கர்த்தமம்‌. அத்மஸ்துதி செய்து ஸத்துக்களை அவமதிப்பவர்‌, 
உடல்‌ மேல்‌ பட்டவுடன்‌ -எரிச்சல்‌ உண்டாகும்படியான 
சேறுள்ள நரகத்தில்‌ தலை£ழோகத்‌ தள்ளப்படுவர்‌. ரக்ஷ£கணம்‌. 

துர்தேவதைகளை ஆராதிக்க நரபலி தருபவரும்‌ மாம்ஸமுண்ப 
வரும்‌ அங்கு சென்று இவர்களால்‌ கொல்லப்பட்டவர்‌ ராக்ஷஸ 
னைப்‌ போல்‌ இவர்களது ரத்தத்தைக்‌ குடித்து மாம்ஸத்தை 
உண்பர்‌. ஸூலப்ரோதம்‌. குற்றமற்றவரைக்‌ கொல்பவரும்‌ 
நம்பினவரைக்‌ கொல்பவரும்‌ ஆயுதத்தினாலோ கயிற்றினாலோ 
தற்கொலை செய்துகொண்டவர்களும்‌ சூலத்தில்‌ ஏற்றப்படு 
வார்கள்‌. பசிதாஹத்தாலும்‌ கழுகு ஓநா ய்‌ முதலியவைகளாலும்‌ 
கஷ்டப்படுவார்கள்‌. தந்த ஸூகம்‌. காரணமின்றி ஸர்ப்பம்‌ 
போல்‌ றி மநிதரை நடுங்கவைப்பவர்‌ பாம்பும்‌ தேளும்‌ நிறைந்த 
அந்த நரகத்தில்‌ தள்ளப்படுவார்கள்‌. அவடாரோஹம்‌. வளை 
களிலும்‌ குஹைகளிலும்‌ புதர்களிலும்‌ வஸிக்கின்ற பிராணிகளை 
மூச்சுவிட முடியாமல்‌ திணறவைப்பவர்கள்‌ அந்த நரகத்தில்‌ 
விஷத்தாலும்‌ அக்நி ஜ்வாலையாலும்‌ திணறும்படி தள்ளப்படு 
வார்கள்‌. 

பர்யாவர்தநகம்‌. போஜந காலத்தில்‌ வந்த அதிதியை 
க்ரூரமான கண்களால்‌ கொளுத்துபவன்‌ போல்‌ பார்த்து 
அன்னமிடாதவனை இந்த நரகத்தில்‌ தள்ளுவர்‌. யமபடர்‌ 
களும்‌ காக்கை கழுகுகளும்‌ அவன்‌ கண்ணைப்‌ பிடுங்கும்‌. 
ஸூசமுகம்‌. தநமிருந்தும்‌ யாசகர்களைக்‌ கண்டு அன்புடன்‌ 
அழைக்காமல்‌ முகம்‌ சுளித்து கண்கள்‌ விரைக்க விரட்டு 
பவர்களும்‌ கடனாக வாங்கிய பொருளை மோசம்‌ செய்பவரும்‌ 
இந்த நரகத்தில்‌ தள்ளி ஹிம்ஸிக்கப்படுவார்கள்‌. இப்படி 
பாபத்திற்கேற்றபடி. பல நரகங்களில்‌ பாபிகள்‌ துன்பத்தை 
அனுபவிக்கிறார்கள்‌. ஆயிரம்‌ ஆண்டு கூறினாலும்‌ முடியாது 
பாபமும்‌ நரகமும்‌. புண்யம்‌ செய்பவர்கள்‌ அனுபவிக்கும்‌ 
ஸ்வர்க்காதி ஸுக பூமிகளும்‌ விசாலமானவை. பலவகை 
தர்மங்களுக்குள்‌ தேவீ பூஜை சிறந்தது. தேவீ பக்தர்‌ நகத்தைக்‌ 
கண்ணாலும்‌ காணமாட்டார்கள்‌. பாபக்கடலிலிருந்து கரை 
ஏற்றுபவள்‌ தேவீ. 


8. 24 : நேவி ஆராதனம்‌ 

தேவீ பூஜையைக்‌ கேள்‌. ப்ரதமையன்று தேவியை நெய்‌ : 
யால்‌ ஆராதித்து நெய்‌ தாநம்‌ செய்தால்‌ நோயகலும்‌. த்வித்யை 
யில்‌ சர்க்கரையால்‌ ஆராதித்து அதை தாநம்‌ செய்தால்‌ ஆயுஸ்‌ 

வ்ருத்தியா கும்‌. த்ரிதீயையில்‌ பால்‌ தாநம்‌ ஸர்வதுக்க நிவாரணம்‌. 
சது, த்தி வடை தாநம்‌ விக்நஹரம்‌. பஞ்சமி வாழைப்பழ தாநம்‌ 
புத்தி வ்ருத்தி. ஷஷ்டீ தேன்‌ தாநம்‌ தேஹ காந்தி வ்ருத்தி. 
ஸப்தமி வெல்ல தாநம்‌ சோகமகலும்‌. அஷ்டமீ தேங்காய்‌ தாநம்‌ 
மப்‌ நவமீ நெல்‌ பொரி தாநம்‌ இவ்வுலக ஸுகம்‌ 
உண்டாகும்‌. தசமி கறுப்பு எள்‌ தாநம்‌ யமபயமகலும்‌. ஏகாதசி 
தயிர்‌ தாநம்‌ தேவீ ப்ரீதி உண்டாகும்‌. த்வாதசி அவில்‌ தாநம்‌ 
தேவீ பக்தி. த்ரயோதசி கடலை தாநம்‌ ஸந்ததி வ்ருத்தி. சதுர்தசி 
ஸத்துமாவு தாநம்‌ சிவப்ரீதி. பெளர்ணமி பாயஸ தாநம்‌ 
பித்ருக்கள்‌ கரை ஏறுவர்‌. பெளர்ணமியில்‌ ஹோமம்‌ செய்ய 
வேண்டும்‌. 

ஞாயிறன்று பாயஸ நிவேதநம்‌. திங்களில்‌ பால்‌. 
செவ்வாயில்‌ வாழைப்பழம்‌. புதனில்‌ வெண்ணெய்‌. வியாழனில்‌ 
சர்க்கரை. வெள்ளியில்‌ வெள்ளைச்‌ சர்க்கரை. சனியில்‌ பசுவின்‌ 
நெய்‌ நிவேதநம்‌ செய்து தேவிக்கு வார பூஜை செய்யவேண்டும்‌. 
நக்ஷத்ர பூஜை. நெய்‌, எள்ளு, சர்க்கரை, தயிர்‌, பால்‌, பாலாலாயெ 
பக்ஷ்யம்‌ (திரட்டிப்‌ பால்‌), தயிரேடு, மோதகம்‌, பேணி, நெய்‌ 
பக்ஷ்யம்‌, கோதுமை பக்ஷ்யம்‌, பூரி, அல்வா, வடை, கர்ஜுரீபழம்‌, 
கடலைமாவும்‌ சர்க்கரையும்‌ சேர்ந்த உண்டை, தேன்‌, அவில்‌ 
த்ராக்ஷை கர்ஜுரிப்பழம்‌ சாரகம்‌ அப்பம்‌ வெண்ணை பயறு 
மோதகம்‌ மாதுளம்பழம்‌ முதலியவைகளை அச்விநீ முதல்‌ 
ரேவதீ வரை உள்ள இருபத்தேழு நக்ஷத்ரங்களில்‌ க்ரமமாக 
நிவேதநம்‌ செய்து தேவியை ஆராதிக்க வேண்டும்‌. யோக பூஜை 
விஷ்கம்பம்‌ வெல்லம்‌. ப்ரீதி தேன்‌. ஆயுஷ்மான்‌ நெய்‌. சோபநம்‌ 
பால்‌. அதீகண்டம்‌ மோர்‌. சுகர்மம்‌ அப்பம்‌. த்ருதி வெண்ணை, 
சூலம்‌ வெள்ளரிப்பழம்‌, கண்டம்‌ கல்யாண பூஷனி, விருத்தி 
மோதகம்‌, த்ருவம்‌ பலாப்பழம்‌, வ்யகாதம்‌ வாழைப்பழம்‌, 
ஹர்ஷணம்‌ நாகைப்பழம்‌, வஜ்ரம்‌ மாம்பழம்‌, ஸித்தி எள்‌, வியதி 
பாதம்‌ நாரத்தை, வரீயான்‌ மாதுளை, பரீகம்‌ இலந்தை, சிவம்‌ 
நெல்லி, ஸித்தம்‌ பாயஸம்‌, ஸாத்யம்‌ அவில்‌, சுபம்‌ கடலை 
சுப்ரம்‌ தேங்காய்‌, பிரமம்‌ எலுமிச்சை, ஐந்தரம்‌ கசேரு வைத்ருதி 
சூரணம்‌. 


கரண பூஜை : கரணங்களில்‌ பதினோரு வகை நிவேதனங்‌ 
களைச்‌ செய்யவேண்டும்‌. கோதுமை பக்ஷ்யம்‌, பாலேடு, பேணி 
மோதகம்‌, பூரி, லட்டு, அல்வா, எள்ளுருண்டை, தயிர்‌, நெய்‌, 

தேன்‌. பன்னிரண்டு மாதங்களில்‌ பன்னிரண்டு வகை நிவேதநம்‌ 
செய்து தேவியைப்‌ பூலிக்க வேண்டும்‌. ஐந்து வகை ப க்ஷ்யம்‌, 
வெல்லம்‌ தேன்‌ வெண்ணை தயிர்‌ சர்க்கரை பாயஸான்னம்‌ 
பால்‌ பேணி தயிரேடு பசு நெய்‌ தேங்காய்‌. மங்களா வைஷ்ணவி 
மாயா, காளராத்ரி, துரத்யயா, மஹாமாயா ! மாதங்‌£€ காலி ட்‌ 
கமலவாஸிநீ, சிவா, ஸஹஸ்ர சரணா, ஸர்வமங்கள ரூபிணீ 
இந்த நாமாக்களைக்‌ கூறி இலுப்ப மரத்தில்‌ தேவியைப்‌ பூஜித்‌ துத்‌ 
துதிக்க வேண்டும்‌. இப்படிப்‌ பூஜிப்பவர்‌ அவரவர்‌ வேண்டிய 
ஸகல பலனையும்‌ பெறுவர்‌. 


எட்டாவது ஸ்கந்தம்‌ முற்றிற்று 

ஒன்பதாவது ஸ்கந்தம்‌ 
9. 1 : பஞ்ச சக்தி 


நூராயணர்‌ கூறினார்‌:- துர்க்கை ராதை லக்ஷ்மி ஸரஸ்வதி 
ஸாவித்ரி என்ற ஐந்து ப்ரக்ருதிகளைக்‌ கூறுகிறேன்‌ கேள்‌. ப்ர- 
சிறந்த, க்ருதி-ஸ்ருஷ்டி.. அதாவது ஸமஸ்த வஸ்துக்களையும்‌ 
படைக்கும்‌ சக்தி என்று பொருள்‌. இது ஈச்வரனுடன்‌ ஒன்றாக 
உள்ளது. ஸ்ருஷ்டி. காலத்தில்‌ வலதுபுறம்‌ ஆணாவும்‌ இடது 
புறம்‌ பெண்ணாகவும்‌ இருக்கும்‌. இரண்டானாலும்‌ தீயும்‌ சூடும்‌ 
போல இது ஒன்றேயாகும்‌. பகவானது இச்சையால்‌ இந்த சக்தி 
தனியாக உருவமெடுத்தது. 


கணேச மாதாவான துர்க்கா தேவீ சிவனுக்கு ப்ரிய 
மானவள்‌. பூர்ண ப்ரும்ம ரூபிணீ, விஷ்ணுமாயா, என 
முநிவரால்‌ துதிக்கப்படுபவள்‌. ஸ்வர்க்கம்‌ மோக்ஷம்‌ முதலிய 
ஸகல நன்மைகளையும்‌ தருபவள்‌. தேஜஸ்ஸாக்கு இருப்பிட 
மானவள்‌. ஸர்வ சக்தி ஸ்வரூபிணி. புத்தி தூக்கம்‌ பசி தாஹம்‌ 
சோம்பல்‌, காந்தி, தயை, ஞாநம்‌, ஜாதி, துஷ்டி, புஷ்டி, லக்ஷ்மி 
என்ற ஸகல ஸ்வரூபமானவள்‌. விஷ்ணுவிடம்‌ உள்ளபோது 
நாராயணி எனப்படுவாள்‌. அளவற்ற மஹிமை வாய்த்தவள்‌. 
வேதத்தினால்‌ வர்ணிக்கப்படுபவள்‌. லக்ஷ்மி: சுத்த ஸத்வ 
ரூபிணீ. ஸர்வ ஸம்பத்‌ வடிவமானவள்‌. அழகுள்ளவள்‌. காந்தி 
சாந்தி அடக்கம்‌ சீலம்‌ மங்களம்‌ முதலிய நற்குணம்‌ வாய்ந்தவள்‌. 
லோபம்‌ மோஹம்‌ முதலிய துர்க்குணம்‌ இல்லாதவள்‌. பக்த 
ப்ரியை. மஹாவிஷ்ணுவின்‌ ப்ராண வடிவமானவள்‌. ஸ்வர்க்க 
லக்ஷ்மி, ராஜ லக்ஷ்மி, க்ருஹலக்ஷ்மி என்று பல பெயர்‌ 
உள்ளவள்‌. 


ஸரஸ்வதீ: வாக்கு புத்தி வித்யை ஞாநம்‌ இவைகளுக்கு 
இருப்பிடமானவள்‌. பக்தரிடம்‌ புத்தியாகவும்‌ கவிதையாகவும்‌ 
அர்த்தமாயும்‌ சக்தியாயும்‌ விசாரமாகவும்‌ ஸித்தாந்தமாகவும்‌ 
ஸங்கேேமாகவும்‌ தாளமாகவும்‌ வாக்யார்த்த வாதமாகவும்‌ வெண்‌ 
ணிறம்‌ வாய்ந்தவளாகவும்‌ விஷ்ணுவை அர்ச்சிப்பவளாகவும்‌ 
தபோ வடிவையாகவும்‌ தவப்பயனாகவும்‌ இருப்பவள்‌. 

ஸரஸ்வதியின்‌ அருளான வேதவாக்கில்லாதவர்‌ பிணத்திற்‌ கு 
ஸமமானவர்‌. இவள்‌ மஹிமையை வேதம்‌ வர்ணிக்கிறது. 

ஸாவித்ரீ: நான்கு வர்ணங்களுக்கும்‌ வேத மந்த்ரங்களுக்‌ 
கும்‌ ஸந்த்யா வந்தந மந்த்ரத்திற்கும்‌ மாதா இவள்‌. ப்ராம்மண 
ஜாதி வடிவமானவள்‌. ஜபம்‌ தபஸ்‌ இவை இவளது ஸ்வரூபம்‌, 
ப்ரும்ம தேஜஸ்‌, சுத்தி, ஸம்ஸ்காரம்‌ ஸாவித்ரீ காயத்ரீ எல்லாம்‌ 
இவளே. தீர்த்த வடிவமானவள்‌. சுத்தஸ்படிகம்‌ போன்றவள்‌. 
சுத்த ஸத்வ ஸ்வரூபிணி. பரமாநந்த ப்ரும்ம ரூபிணி. முக்தி 
அளிப்பவள்‌. முக்தி பெற்றவர்‌ வடிவமானவள்‌. அவளது பாத 
தூளியால்‌ உலகெல்லாம்‌ சுத்தமாகிறது. 

ராதாதேவி: பஞ்ச ப்ராணனுக்கு அதிதேவதை. ப்ராண 
ரூபிணீ. ப்ராணனை விட ப்ரியமானவள்‌. அழகே வடிவாக 
வந்தவள்‌. க்ருஷ்ணன்‌ செய்த ராஸக்ரீடைக்கு அதிதேவதை. 
ராஸமண்டலத்தில்‌ தோன்றியவள்‌. ராஸேச்வரீ. ரஸமய 
மானவள்‌. கோலோகத்தில்‌ கோபீ வேஷத்துடன்‌ இருப்பவள்‌. 
பரம ஸந்தோஷரூபிணீ. நிர்குணை. ஆத்ம ரூபிணி. அஹங்கார 
மற்றவள்‌. பக்தருக்கு அருள்‌ புரிபவள்‌. த்யானத்தால்‌ அறியத்‌ 
தக்கவள்‌. கோடி சந்த்ரனைப்‌ போன்றவள்‌. வராஹகல்பத்தில்‌ 
வ்ருஷபாநுவின்‌ பெண்ணாக அவதரித்தவள்‌. ப்ரும்மாவினாலும்‌ 
காணமுடியாதவள்‌. க்ருஷ்ணனது மார்பில்‌ வஸிப்பவள்‌. 
அறுபதினாயிரம்‌ ஆண்டு தவம்‌ செய்த ப்ரும்மாவிற்கு ஸ்வப்நத்‌ 
தில்‌ கூட காணப்படாதவள்‌. பராசக்தியின்‌ பரிபூர்ண அம்ச 
மானவர்கள்‌ இந்த ஐந்து வித்யா தேவிகளும்‌. 

ப்ரக்ருதியின்‌ அம்சமாகத்‌ தோன்றியவர்களில்‌ ப்ரதாந 
மானவர்களைக்‌ கேள்‌. கங்காதேவி. விஷ்ணுவினிடமிருந்து 
உண்டானவள்‌. ஸகல பாபங்களையும்‌ போக்குபவள்‌. மோக்ஷ 
மளிப்பவள்‌. கோலோகத்திற்கு ஏணி போன்றவள்‌. பரமசிவத்‌ 
தின்‌ ஜடாமண்டலத்தில்‌ முக்தாஹாரம்‌ போல்‌ ப்ரகாசிப்பவள்‌. 
ஸர்வ புண்யதீர்த்தங்களையும்‌ பவித்ரமாகச்‌ செய்பவள்‌. பாரத 
தேசத்தைப்‌ பாவநமாகச்‌ செய்பவள்‌. சுத்த ஸத்வரூபிணீ. 
வெண்மை நிறம்‌ வாய்ந்தவள்‌. நிர்மலமானவள்‌. துலஸீ: விஷ்ணு 
வுக்கு ப்ரியமானவள்‌. ஆபரணமானவள்‌. விஷ்ணு பாதத்தில்‌ 
இருப்பவள்‌. புஷ்பங்களின்‌ ஸாரமானவள்‌. தர்‌்சித்தாலும்‌ 
ஸ்பர்சித்தாலும்‌ உடனே முத்தி தருபவள்‌. கலியில்‌ உண்டாகும்‌ 
பாபவநத்தைக்‌ கொளுத்தும்‌ தீயானவள்‌. துலஸீ தேவியின்‌ 
பாதம்‌ படுவதால்‌ பூமி பவித்ரமாகிறாள்‌. துலஸீ தளமில்லாத 

கர்மா _பயனற்றதாகும்‌. காமத்தையும்‌ மோக்ஷத்தையும்‌ தரும்‌ 
கல்ப வ்ருக்ஷ்மிவள்‌. பாரததேசத்தில்‌ செடிரூபமாக இருப்பவள்‌. 

மநஸாதேவீ: சிவனது ப்ரிய சிஷ்யை. ஞாந ரூபிணி. 
அறந்தனது ஸஹோதரி. நாகங்களால்‌ பூஜிக்கப்பட்டு நாகலோகத்‌ 
தில்‌ வஸிப்பவள்‌. மூன்று லக்ஷம்‌ தேவ வர்ஷம்‌ விஷ்ணுவை 
நாடித்‌ தவம்‌ செய்தவள்‌. விஷ்ணுவின்‌ அம்சமான ஐரத்காருவை 
ஜரத்காரு என்ற பெயருடன்‌ மணந்தவள்‌. அஸ்தீகன்‌ என்பவ 
ரைப்‌ பெற்று ஸர்ப்பங்களைக்‌ காத்தவள்‌. ஷஷ்டீ தேவீ: தேவ 
ஸேனை என்றும்‌ இவளுக்குப்‌ பெயர்‌ உண்டு. ப்ரதாநத்திலிருந்து 
ஆறாவது அம்சமாகத்‌ தோன்றிய யோகநி. குழந்தைகள்‌ பிறந்த 
ஆறாம்‌ நாளிலும்‌ இருபத்தோராவது நாளிலும்‌ பூஜித்தால்‌ 
பங்கா தத்‌ தருவாள்‌. ஓராண்டு இவளை நித்யம்‌ அர்ச்சித்‌ 
அல்‌ குழந்தைகளுக்கு யாதொரு தீமையும்‌ உண்டாகாது. 
மங்கள சண்டிகை: ப்ருக்ருதியின்‌ முகத்திலிருந்து உண்டான 
வள்‌. ஸ்ருஷ்டிகாலத்தில்‌ மங்களரூபமானவள்‌. ஸம்ஹாரத்தில்‌ 
கோரரூபமானவள்‌. மங்களவாரத்தில்‌ பூஜித்தால்‌ புத்ரன்‌ 
பெளத்ரன்‌ செல்வம்‌ முதலிய ஸகல ஸம்பத்தையும்‌ அளிப்பாள்‌. 


காளி: துர்க்கையின்‌ முகத்திலிருந்து பாதி அம்சமாக 
உண்டானவள்‌. சும்ப நிசும்ப வதகாலத்தில்‌ தோன்றியவள்‌. 
துர்க்கைக்கு ஸமமான சக்தி வாய்ந்தவள்‌. க்ருஷ்ணவர்ண 
மானவள்‌. க்ருஷணனிடம்‌ பக்தி உள்ளவள்‌. ஒரு க்ஷணத்தில்‌ 
உலகை எல்லாம்‌ அழிக்கும்‌ சக்தி வாய்ந்தவள்‌. அஸுரயுத்தம்‌ 
அவளுக்கு ஒரு விளையாட்டு. 


பூதேவி: ப்ரக்ருதியின்‌ ப்ரதாந அம்சமானவள்‌. ஓஷத, 
ரத்நம்‌ முதலியவைகளுக்கு இருப்பிடமானவள்‌. எல்லாவற்‌ 
றிற்கும்‌ ஆதாரமானவள்‌. ஸகல ப்ராணிகளும்‌ பூதேவியிட 
மிருந்தே ஜீவநத்தைப்‌ பெறுகின்றன. மலை கடல்‌ நதி வ்ருக்ஷம்‌ 
முதலியவைகளுக்கு ஆதாரமானவள்‌. ஸ்தாவர ஐங்கமம்‌ எனும்‌ 
ஸகல பொருள்களும்‌ எந்த சக்தியினால்‌ ஜீவிக்கன்றனவோ 
அந்த சக்திகளைக்‌ கூறுகிறேன்‌ கேள்‌. 


அக்நி பத்நி ஸ்வாஹா தேவி. யக்ஞ பத்நி தக்ிணையும்‌ 
தீக்ஷையும்‌. இவர்களைப்‌ பூஜிக்காவிடில்‌ கர்மா எல்லாம்‌ 
வீணாகும்‌. ஸ்வதா எனும்‌ பித்ருபத்நியைக்‌ கூறாவிடில்‌ தர்ப்‌ 
பணமும்‌ ச்ராத்தமும்‌ வீணாகும்‌. ஸ்வஸ்தி தேவி வாயுவின்‌ 
பத்நி. தாநம்‌ கொடுக்கும்போதும்‌ வாங்கும்‌ போதும்‌ ஸ்வஸ்தி 

என்று கூறவேண்டும்‌. கணேசர்‌ பத்நியான புஷ்டி, என்ற தேவி 
எல்லோருக்கும்‌ புஷ்டியைத்‌ தருகிறாள்‌. ஆதிசேஷன்‌ பத்நியான 
துஷ்டி, எல்லோருக்கும்‌ ஸந்தோஷத்தைத்‌ தருகிறாள்‌. ஈசாந 
பத்நியான ஸம்பத்‌ இல்லாவிடில்‌ எல்லோரும்‌ தரித்ரர்‌ அவர்‌. 
கபில பத்நியான த்ருதி எல்லோருக்கும்‌ தைர்யத்தைத்‌ 
தருகிறாள்‌. 

ஸதி எனும்‌ ஸத்யத்தின்‌ பத்நி எல்லோருக்கும்‌ பந்துக்‌ 
களை உண்டு பண்ணுகிறாள்‌. பதிவ்ரதை என்ற மோஹத்‌ 
தின்‌ மனைவி இல்லாவிடில்‌ உலகில்‌ யாதொரு பயனும்‌ 
உண்டாகாது. புண்யத்தின்‌ பத்நி ப்ரதிஷ்டை. இவளில்லாவிடில்‌ 
மநிதர்‌ ஜீவனற்றவருக்கு ஸமமாவர்‌. ஸம்ஸித்தியும்‌ ஸு8ர்த்தியும்‌, 
ஸுகர்மாவின்‌ பார்யைகள்‌. இவர்களைப்‌ பூஜிக்காவிடில்‌ 
நற்கர்த்தி உண்டாகாது. உத்யோக பத்நி க்ரியை, சோம்பலை 
அகற்றுபவள்‌. அதர்ம பத்நி மித்யாதேவி, துஷ்டர்களுக்கு 
மிக ப்ரியமானவள்‌. கிருதயுகத்தில்‌ இவள்‌ தலை காட்ட 
மாட்டாள்‌. த்ரேதையில்‌ ஸுக்ஷ்மமாயும்‌ த்வாபரத்தில்‌ பாதி 
சரீரம்‌ உள்ளவளாயும்‌ கலியில்‌ பூர்ணமாயுமிருப்பாள்‌. இவள்‌ 
தனது ஸஹோதரனான கபடத்துடன்‌ வீடுவீடாக உலவிக்‌ 
கொண்டிருப்பாள்‌. 


சுசீலர்‌ பத்நி லஜ்ஜையும்‌ சாந்தியுமாவர்‌. இவர்கள்‌ இல்லா 
விடில்‌ உலகம்‌ பைத்யம்‌ பிடித்தது போலாகும்‌. த்யாநத்தின்‌, 
.புத்தி மேதை த்ரிதி என்ற பத்நிகள்‌ உலகை அறிவுள்ளதாகவும்‌ 
சித்த ப்ரமை இல்லாததாகவும்‌ செய்கின்றனர்‌. காந்தி அல்லது 
மூர்த்தி எனும்‌ தர்மபத்நி பரமாத்மாவுக்கு ஆதாரமாக இருக்‌ 
கிறாள்‌. லக்ஷ்மி எல்லா வஸ்துக்களிடமும்‌ சோபாரூபமாக இருக்‌ 
திறாள்‌. காலாக்நி தேவியும்‌ நித்ரையும்‌ ருத்ரர;து பத்நிகள்‌. ஸந்தி 
பகல்‌ இரவு என்ற காலபத்நிகள்‌ இல்லாவிடில்‌ பிரும்மாவி 
னாலும்‌ காலத்தைக்‌ கணக்கிட முடியாது. லோபத்தின்‌ பத்நி 
பசி தாஹம்‌. ப்ரபையும்‌ கொளுத்தும்‌ சக்தியும்‌ தேஜஸ்ஸின்‌ 
பத்நிகள்‌. காலனது பெண்களான ம்ருத்யுவும்‌ கிழத்தனமும்‌ 
ஜுரத்தின்‌ பத்நிகள்‌. 

நித்ரையின்‌ புத்ரிகளான சோம்பேறித்தனமும்‌-தந்தரா, 
ப்ரீதியும்‌ ஸுகத்தின்‌ மனைவிகள்‌. ச்ரத்தையும்‌ பக்தியும்‌ வைராக்‌ 
யத்தின்‌ பத்நிகள்‌. இவர்கள்‌ ஜீவன்‌ முக்தரிடம்‌ இருப்பார்கள்‌. 
அதிதி தேவமாதா. பசுக்கள்‌ தாய்‌ காமதேநு. அஸுரமாதா 

திதி. தைத்யர்‌ மாதா திதி. கருடாதி பக்ஷிகள்‌ தாய்‌ விநதா. 
ஸர்ப்பமாதா கத்ரூ. தாநவர்‌ மாதா தநு. சந்த்ரபத்நீ ரோஹிணி. 
ஸுூர்யபத்நீ ஸம்க்ஞா. மநுபத்நீ சதரூபை. சச இந்த்ர பத்நீ. 
குருபத்நீ தாரை. வஸிஷ்ட பத்நீ அருந்ததி. கெளதம பத்நீ 
அகல்யை. அத்ரிபத்நீ அநஸுூயை. கர்தம பத்நீ தேவஹூதி. 
தக்ஷபத்நீ ப்ரஸூதி. பார்வதி மாதா மேநகா. லோபாமுத்ரை 
குந்தி என்பவர்‌ குபேர பத்நீ. வருணபத்நியான ப்ரஸித்தி. வாயு 
பத்னியான விந்த்யா, தமயந்தி யசோதை தேவ” காந்தாரீ 
திரெளபதி ஸெளப்யா ஸத்யவதி, ராதையின்‌ தாயான குலோத்‌ 
வஹா மந்தோதரீ கோசலா ஸுபத்ரை கெளரவீ ரேவத ஸத்ய 
பாமா காளிந்தி லக்ஷ்மணா ஜாம்பவத நாக்நஜிதி மித்ரவிந்தா 
ருக்மிணீ ஸீதா லக்ஷ்மீ வ்யாஸ மாதாவான யோஜகந்தி மஹா 
ஸதீ பாணயுத்ரியான உஷா அவள்‌ தோழியான சித்ரலேகா 
ப்ரபாவதீ பாநுமதீ மாயாவதீ ரேணுகா ரோஹிணீ ஏகாநந்தா 
என்ற க்ருஷ்ண ஸோதரீ இத்தகையவர்கள்‌ ப்ரக்ருதியின்‌ 
அம்சங்கள்‌ அவார்கள்‌. 

க்ராம தேவதை அனைவரும்‌ ப்ரக்ருதியின்‌ கலைகளே. 
ஸகல ஸ்த்ரீகளும்‌ ப்ரக்ருதியின்‌ கலா அம்சமாவார்கள்‌. 
ஆதலால்‌ பெண்களை அவமதித்தால்‌ ப்ரகிருதியை அவமதித்த 
தாகும்‌. ப்ராம்மண ஸ்த்ரீகளையும்‌ குமாரிகளையும்‌ பூஜித்தால்‌ 
தேவி யைப்‌ பூஜித்ததாகும்‌. ஸத்வாம்சமான பதிவ்ரதைகள்‌ 
உத்தமர்‌. ரஜோகுணம்‌ உள்ள விஷய ஆசை உள்ளவர்‌ மத்யமம்‌. 
குலகோத்ரம்‌ அறியாதவர்‌, குலத்தைக்‌ கெடுப்பவர்‌ ஸ்வதந்தர 
மாகத்‌ திரிபவர்‌, சண்டை போடுபவர்‌, அப்ஸரஸ்ஸுகள்‌ 
ஆகியவர்‌ தமோ குணத்தால்‌ உண்டானவர்‌. அதமர்‌ ஆவர்‌. 
இவர்கள்‌ அனைவரும்‌ பூஜிக்கத்‌ தக்கவர்களே. ஸுரதனால்‌ 
பூஜிக்கப்பட்ட துர்க்கா துக்கங்களை அகற்றினாள்‌. ராவண 
வதத்திற்காக ராமனால்‌ அர்ச்சிக்கப்பட்டாள்‌. தாக்ஷ£யணியாகி 
தக்ஷயாகத்தில்‌ உடலைவிட்டு ஹிமவானது புத்ரியானாள்‌. ஸ்ரீ 
க்ருஷ்ணன்‌ பார்வதியிடம்‌ கணேசனாகத்‌ தோன்றினார்‌. 
ஸ்கந்தனும்‌ விஷ்ணு குலத்தில்‌ உதித்தவர்‌. 

லக்ஷ்மி முதலில்‌ மங்களராஜனாலும்‌ பிறகு முவ்வுலகத்தவ 
ராலும்‌ அர்ச்சிக்கப்பட்டாள்‌. அங்ஙனமே ஸாவித்ரியை அச்வ 
பதியும்‌ ஸரஸ்வதியை ப்ரும்மாவும்‌ ராதையைக்‌ கார்த்திகை 
பெளர்ணமியில்‌ க்ருஷ்ணனும்‌ முதலில்‌ பூஜித்தார்கள்‌. பிறகு 

எல்லோரும்‌ பூஜித்தார்கள்‌. பூமியில்‌ சங்கரர்‌ உபதேசித்தபடி. 
தேவியை முதலில்‌ ஸுயக்ஞர்‌ பூஜித்தார்‌. க்ராமத்திலும்‌ நகரத்து 
லும்‌ பிறகு பூஜிக்கப்பட்டாள்‌. 


9. 2 : பஞ்ச சத்தி 


நாராயணர்‌ கூறினார்‌:- ஆத்மா ஆகாசம்‌ காலம்‌ திக்கு 
கோலோகம்‌ முதலியவை நித்யமானவை. அதேபோல்‌ பகவா 
னது லீலா ரூபமான ப்ரக்ருதியும்‌ நித்யம்‌. தஹநசக்தி அக்நியை 
விட்டுப்‌ பிரியாததுபோல்‌ ப்ரக்ருதி பரமனிடம்‌ அபேதமாக 
இருக்கிறது. ஸ்வர்ணமில்லாமல்‌ ஸ்வர்ண ஆபரணம்‌ செய்ய 
முடியாது. மண்ணில்லாமல்‌ பானை செய்யமுடியாது. ப்ரக்ருதி 
இல்லாமல்‌ பரமன்‌ உலகைப்‌ படைக்க முடியாது. ப்ரக்ருதிக்கு 
மாயை சக்தி என பல பெயர்கள்‌ உண்டு. ௪ என்றால்‌ 
ஐச்வர்யம்‌. க்தி என்றால்‌ பராக்ரமம்‌. இரண்டும்‌ சேர்ந்தே 
சக்தி. ஞாநம்‌ செல்வம்‌ செழிப்பு கீர்த்தி பலம்‌ இவைகள்‌ 
உள்ளதால்‌ தேவி பகவதி எனப்படுகிறாள்‌. அந்த குணம்‌ 
உள்ளதால்‌ ஈச்வரனும்‌ பகவான்‌. ஸ்வதந்த்ரனான ஈச்வரன்‌ 
ரூபமுள்ளவனாகவும்‌ ரூபமில்லாதவனாகவும்‌ விளங்குகிறார்‌. 
ரூபம்‌ குணம்‌ இல்லாமல்‌ தேஜோரூபியாக இருப்பவரைப்‌ 
பரமாத்மா என ஞாநிகள்‌ உபாஸிக்கிறார்கள்‌. 

மிக ஸுந்தர வடிவமெடுத்து நீலமேக ச்யாமளனாகவும்‌ 
பாலனாகவும்‌ பகவான்‌ தோன்றுகிறார்‌. மயில்‌ தோகையை 
சிரஸில்‌ அணிந்து மார்பில்‌ மாலை அணிந்து கரத்தில்‌ வேணு 
ஏந்தி பாலக்ருஷ்ணனாக இருப்பவனை ஸகுணமான பரமாத்மா 
என்று விஷ்ணுபக்தர்‌ உபாஸிக்கின்றனர்‌. இவரது கண்‌ 
கொட்டும்‌ ஸமயம்‌ ப்ரும்மாவின்‌ ஆயுஸ்காலமாகும்‌. பக்தியைத்‌ 
தருபவன்‌ ஸகல வஸ்துக்களுக்கும்‌ பீஜமானவன்‌ என்ற கருத்‌ 
துள்ளது க்ருஷ்ண என்ற பதம்‌. பரமாத்மா ப்ரளயத்திற்குப்‌ 
பிறகு உலகைப்‌ படைக்க விரும்பி தானே ஆணும்‌ பெண்ணு 
மாக ஆனார்‌. பாதம்‌ முதல்‌ கேசம்‌ வரை மிக அழகுவாய்ந்த 
பெண்‌ உருவம்‌ இடதுபுறத்தில்‌ தோன்றிற்று. 

ராஸஸ்வரூபிணியான அந்த ராஸேச்வரியுடன்‌ ராஸேச்வர 
னான பரமாத்மா ராஸமண்டபத்தில்‌ ராஸக்ரீடை செய்தார்‌. 
பலகோடி வருஷங்கள்‌ தேவியுடன்‌ ரமித்துப்‌ பின்னர்‌ 

அவளிடம்‌ கர்ப்பாதானம்‌ செய்தார்‌. ச்ருங்கார ச்ரமத்தினால்‌ 
தேவியின்‌ உடலில்‌ வியர்வையும்‌ ச்வாஸமும்‌ உண்டானது. 
வியர்வையைப்‌ பூகோளம்‌ ஏற்றுக்கொண்டது. மூச்சுக்காற்று 
உலகிலுள்ள ஸகல ப்ராணிகளுக்கும்‌ ஜீவாதாரமான ப்ராண 
வாயுவானது. வாயுவின்‌ இடது புறத்திலிருந்து வாயுபத்நி 
தோன்றினாள்‌. இவர்களது புத்ரர்கள்‌ ப்ராண அபாந வ்யாந 
உதாந ஸமாந என்ற ஐவர்‌. வியர்வை கடலாக, அதற்கு தேவதை 
யாக வருணனும்‌ அவர்‌ பத்நியும்‌ தோன்றினார்கள்‌. க்ருஷ்ண 
ப்ரியையான ராதை நூறு மன்வந்தந்தரமான பின்‌ ஸ்வர்ண 
வர்ணமான ஒரு குழந்தையைப்‌ பெற்றாள்‌. அது தேவி விரும்பிய 
படி அழகாக இல்லாமல்‌ பயங்கரமாக இருந்ததால்‌, அதைக்‌ 
கடலில்‌ எரிந்துவிட்டாள்‌. இதைக்‌ கண்ட க்ருஷ்ணன்‌ வருந்தி 
உனக்கும்‌ உனது அம்சத்தால்‌ உண்டாகும்‌ தேவஸ்த்ரீகளுக்கும்‌ 
இனி குழந்தை பிறக்காதென சாபம்‌ அளித்தார்‌. 

பிறகு ஒரு ஸமயம்‌ தேவியினுடைய நாக்கிலிருந்து வெண்‌ 
நிறம்‌ வாய்ந்த ஒரு கன்யகை தோன்றினாள்‌. அவள்‌ கையில்‌ 
வீணையும்‌ புஸ்தகமும்‌ இருந்தது. அவள்‌ வலதுபுறம்‌ ராதை 
யாகவும்‌ இடதுபுறம்‌ லக்ஷ்மியாகவும்‌ மாறினாள்‌. அப்படியே 
க்ருஷ்ணனும்‌ வலதுபுறத்தில்‌ இரண்டு கரமுள்ளவனாகவும்‌ 
இடதுபுறம்‌ நாலு கைகள்‌ உள்ளவனாகவும்‌ ஆனார்‌. இரு 
புஜமுள்ளவன்‌ க்ருஷ்ணன்‌. நாலு புஜமுள்ளவன்‌ நாராயணன்‌. 
ராதையையும்‌ லக்ஷ்மியையும்‌ நாராயணனுக்களித்தார்‌. 
நாராயணனிடமிருந்து அவரைப்‌ போலவே கோடிக்கணக்கான 
பாரிஷதர்களும்‌ லக்ஷ்மியினிடமிருந்து அவளைப்‌ போன்ற 
பலரும்‌ உண்டானார்கள்‌. கோலோகத்தில்‌ க்ருஷ்ணனுடைய 
ரோமகூபத்திலிருந்து கோடிகோடி கோபர்களும்‌ ராதை 
யிடமிருந்து பல கோடி கோபிகளும்‌ தோன்றினார்கள்‌. அனை 
வரும்‌. பகவானது சாபத்தால்‌ ஸந்தாநம்‌ இல்லாதவர்களாக 
அனார்கள்‌. 

இதனிடையில்‌ க்ருஷ்ணனுடைய ஹ்ருதயத்திலிருந்து ஒரு 
சக்தி தோன்றினாள்‌. நாராயணீ துர்க்கா மாயா என்ற பல 
பெயர்‌ பெற்றவள்‌. ஸர்வ சக்திக்கும்‌ மூலகாரணமான வள்‌. 
மூலப்ரக்ருதியான அவளுக்கு ஆயிரம்‌ கைகள்‌ உண்டு. தேஜோ 
மயமானவள்‌. பல ஆயுதங்களைத்‌ தரித்திருப்பவள்‌. வைஷ்ணவீ 
மோக்ஷலக்ஷ்மீ ஸ்வர்க்கலக்ஷ்மீ க்ருஹலக்ஷ்மீ என்ற பெயர்கள்‌ 
அந்தந்த இடத்திற்கேற்றபடி அமைந்தவள்‌. அவளால்தான்‌ 

க்ருஷ்ணனும்‌ உலகமும்‌ சக்தி உள்ளதாக இருக்கிறது. ஸம்ஸார 
மரத்திற்கு விதை அவளே. சாந்தி வெட்கம்‌ பசி தாஹம்‌ துஷ்டி. 
புஷ்டி என அழைக்கப்படுபவளும்‌ அவளே. க்ருஷ்ணனைத்‌ 
துதித்துக்கொண்டு அவர்‌ அருகில்‌ வந்தாளவள்‌. பகவான்‌ ரத்ந 
ஸிம்மாஸநமளித்தார்‌. அதில்‌ அமர்ந்தாள்‌. 

இதனிடையில்‌ பகவானுடைய நாபிக்கமலத்திலிருந்து 
பத்நியுடன்‌ கூட சதுர்முகன்‌ தோன்றினார்‌. க்ருஷ்ணனுடைய 
இடதுபுறத்திலிருந்து மஹாதேவனும்‌ வலதுபுறத்தில்‌ கோபிகா 
பதியும்‌ தோன்றினர்‌. மஹாதேவன்‌ சுத்த ஸ்படிகம்‌ போன்றவர்‌. . 
விபூதி ருத்ராக்ஷதாரியாய்‌ சூலபாணியாய்‌ சந்த்ரசேகரனாக 
விளங்கினார்‌. திகம்பரரான நீலகண்டன்‌ வலது கரத்தில்‌ 
அழகிய ரத்நமாலை தரித்திருக்கிறார்‌. ஐந்து முகங்களாலும்‌ 
ஜ்யோதிர்மயனான க்ருஷ்ணனைத்‌ துதித்துக்‌ கொண்டு 
அவரளித்த ரத்ந ஸிம்மாஸநத்தில்‌ அமர்ந்திருந்தார்‌. 


9. 3 : நேவதாதி ஸ்ருஷ்டி 


முன்னம்‌ ராதையால்‌ ஜலத்தில்‌ எறியப்பட்ட குழந்தை 
பல்லாண்டு ஜலத்திலிருந்து பிறகு இரு உருவங்களை எடுத்தது. 
ஒன்று மஹாவிராட்‌ எனப்படும்‌. மற்றொன்று மஹாவிஷ்ணு 
எனப்படும்‌. இவ்விருவரும்‌ தங்கள்‌ ரோம கூபத்திலிருந்து பல 
கோடி ப்ரபஞ்சங்களைப்‌ படைத்தனர்‌. அவைகளுக்கும்‌ 
ஆங்குள்ள ப்ரும்மவிஷ்ணு ருத்ரர்களுக்கும்‌ கணக்கே இல்லை. 
பாதாளத்திலிருந்து ப்ரும்ம லோகம்‌ வரையிலுள்ள இடம்‌ 
ப்ரும்மாண்டம்‌ எனப்படும்‌. அதற்கு மேலுள்ளது வைகுண்டம்‌. 
அதற்கும்‌ மேலே இருப்பது கோலோகம்‌. அது ஐம்பது கோடி 
யோஜனை விஸ்தாரம்‌ உள்ளது. க்ருஷ்ணனைப்‌ போல்‌ அதுவும்‌ 
நித்பமானது. அழிவில்லாதது. 

ஏழு த்வீபமுள்ளது பூமி. அதில்‌ நாற்பத்தி ஒன்பது உபத்‌ 
வீபங்களும்‌ இருக்கின்றன. ஸ்வர்க்கம்‌ ப்ரும்மலோகம்‌ முதலிய 
ஏழு லோகங்கள்‌ மேலும்‌, பாதாளம்‌ முதல்‌ கழே ஏழு லோகமும்‌ 
உள்ளது ஒரு ப்ரும்மாண்டம்‌. இந்த ப்ரும்மாண்டம்‌ அழியும்‌ 
போது நீரில்‌ உள்ள குமிழிபோல்‌ பதிநான்கு லோகங்களும்‌ 
அழியும்‌. கோலோகமும்‌ வைகுண்டமும்‌ அழிவில்லாதவை. 
பகவானது ஒவ்வொரு ரோம கூபத்திலும்‌ ஒவ்வொரு ப்ரும்‌ 

மாண்டம்‌ இருக்கிறது. ஒவ்வொரு அண்டத்திலும்‌ ப்ரும்ம 
விஷ்ணு ருத்ரர்களும்‌ மூன்று கோடி தேவர்களும்‌ திக்பாலர்‌ 
களும்‌ நக்ஷத்ரங்களும்‌ க்ரஹங்களும்‌ மற்றவைகளும்‌ இருக்‌ 
இன்றன. 

விராட்‌ ரூபியான ஜலத்திலிருந்த குழந்தை பசி தாஹத்‌ 
தாலும்‌ ஒன்றும்‌ தெரியாமையாலும்‌ அழுதுக்கொண்டிருந்தது. 
க்ருஷ்ணன்‌ அருளால்‌ ஞாநத்தைப்‌ பெற்று பகவானை த்யாநம்‌ 
செய்தது. க்ருஷ்ண ரூபியான பரமாத்மா இவ்ய தர்சநம்‌ தந்தார்‌. 
என்னைப்‌ போலவே நீ பசி தாஹம்‌ இன்றி ஸர்வக்ஞனாய்‌, 
வரதனாகவும்‌, ப்ரும்மாண்டத்தைப்‌ படைக்கவும்‌, காக்கவும்‌, 
அழிக்கவும்‌ சக்தி உள்ளவனாய்‌ இருப்பாய்‌ என வரம்‌ தந்தார்‌. 
ஓம்‌ க்ருஷ்ணாய ஸ்வாஹா என்ற ஷடக்ஷரியை மும்முறை 
உபதேசித்தார்‌. நிர்க்குணனான நான்‌ வைஷ்ணவர்‌ நிவேதநம்‌ 
செய்வதைக்‌ கண்டே ஸந்தோஷிக்கிறேன்‌. புஜிப்பதில்லை. 
அதில்‌ பதினைந்தில்‌ ஒரு பங்கு உனக்கும்‌, பதினாறில்‌ ஒரு 
பங்கு விஷ்ணுவுக்கும்‌ பாகமாகும்‌ என்றார்‌. விராட்டின்‌ 
ப்ரார்த்தனையின்படி. அவருக்கு க்ருஷ்ண பக்தியை அளித்தார்‌. 
சிறிய விராட்‌ புருஷனாக இருந்து ப்ரும்மாவையும்‌, அவர்‌ 
நெற்றியிலிருந்து ஏகாதச ருத்ரர்களையும்‌, சிறிய விஷ்ணுவையும்‌ 
தோற்றி வைத்து உலகைக்‌ காப்பாய்‌. என்னிடம்‌ பக்தியுடன்‌ 
த்யாநத்தால்‌ என்னைப்‌ பார்ப்பாய்‌. என்‌ மார்பிலுள்ள உன்‌ 
தாயையும்‌ த்யாநம்‌ செய்‌ என்று கூறி கோலோகம்‌ சென்றார்‌ 
க்ருஷ்ணன்‌. 

சின்ன விராட்‌ ஸ்வரூபியான இக்குழந்தையின்‌ நாபிக்‌ 
கமலத்திலிருந்து சதுர்முகன்‌ உண்டானார்‌. லக்ஷயுகம்‌ வரை 
அந்த தாமரைத்‌ தண்டிலேயே ப்ரும்மா சுற்றிக்‌ கொண்டிருந்‌ 
தார்‌. அதன்‌ முடிவைக்‌ காணாமல்‌ வருந்தினார்‌. க்ருஷ்ணனை 
த்யாநம்‌ செய்தார்‌. பிறகு சிறிய விராட்‌ ஸ்வரூபத்தைக்‌ கண்டார்‌. 
அவரைத்‌ துதித்து ஸ்ருஷ்டிக்கும்‌ சக்தியைப்‌ பெற்றார்‌. பிறகு 
ஸநகாதி மாநஸ புத்ரர்களும்‌, ஏகாதச ருத்ரர்களும்‌ உண்டா 
னார்கள்‌. ஸகல ஐகத்தையும்‌ படைக்க ஆரம்பித்தார்‌. சதுர்‌ 
புஜனாய்‌ வாமபாகத்தில்‌ தோன்றிய மஹாவிஷ்ணு ச்வேத 
த்வீபத்தில்‌ வஸித்தார்‌. 

9. 4 : ஸ்ரஸ்வத்‌ பூஜாவிதி 


ஸ்ரீ க்ருஷ்ணனே முதலில்‌ ஸரஸ்வதியைப்‌ பூஜித்தார்‌. 
ஸரஸ்வதீ பூஜை மூர்க்கனையும்‌ பண்டிதனாகச்‌ செய்யும்‌. 
க்ருஷ்ண பத்நியினிடமிருந்து தோன்றிய ஸரஸ்வதி 
க்ருஷ்ணனை மணக்க விரும்பினாள்‌. ஓ வாணி! உன்னை 
விட அதிக சக்தி வாய்ந்த ராதை என்னிடம்‌ இருக்கிறாள்‌. 
கோடி மன்மதனைப்‌ போன்றவரும்‌ காமங்கொண்ட பெண்‌ 
களை ஸந்தோஷப்படுத்துபவரும்‌, மிக்க அலங்காரத்துடன்‌ 
இருப்பவரும்‌, என்னுடைய அம்சமாகத்‌ தோன்றியவருமான 
விஷ்ணுவை மணந்து கொள்‌. தேஜஸாலும்‌ சக்தியாலும்‌ எனக்கு 
ஸமமாக உள்ள ராதையை அடக்க எனக்கு விருப்பமில்லை. 
என்‌ ப்ராணனுக்கு ஸமமான ராதையைவிட முடியாது. நீ 
வைகுண்டம்‌ செல்‌. லக்ஷ்மீபதியான விஷ்ணு உன்னை ஏற்றுக்‌ 
கொள்வரார்‌. உனக்கு ஸமமானவள்‌ லக்ஷ்மீ. இருவரையும்‌ 
அவர்‌ ஸமமாக நடத்துவார்‌. (இது ஒரு கல்பத்தில்‌ நடந்த 
கதை] 

ஒவ்வொரு அண்டத்திலும்‌ ஒவ்வொரு கல்பத்திலும்‌ மாக 
சுக்ல பஞ்சமியிலும்‌, வித்யாரம்பத்திலும்‌ எல்லோரும்‌ உன்னைப்‌ 
பூஜிப்பார்கள்‌. கண்வ சாகையில்‌ கூறியபடி கடத்திலும்‌, 
புஸ்தகத்திலும்‌ உனக்கு ஷோடச உபசார பூஜை நடக்கும்‌. உனது 
கவசத்தைப்‌ பூர்ஜரபத்ரத்தில்‌ எழுதி ஸ்வர்ண தாழ்த்தியில்‌ 
வைத்து கழுத்திலோ வலது கையிலோ தரிப்பார்கள்‌. பூஜா 
காலத்தில்‌ உன்‌ கவசத்தைப்‌ படிப்பார்கள்‌ என்று கூறி 
க்ருஷ்ணன்‌ ஸரஸ்வதியைப்‌ பூஜித்தார்‌. பிறகு ப்ரும்மாதி 
தேவர்களும்‌ ஸநகாதி முநிவரும்‌ பூஜித்தார்கள்‌. 


கண்வ சாகை கூறிய 


ஸரஸ்வதீ பூஜா விதி 


மாகசுக்ல பஞ்சமி அல்லது வித்யாரம்பத்தில்‌ காலையில்‌ 
ஸ்நாநம்‌ செய்து சுத்தனாகி கடஸ்தாபநம்‌ செய்து முதலில்‌ 
விக்நேச பூஜை செய்யவேண்டும்‌. பிறகு கடத்தில்‌ த்யாந 
ஆவாஹநம்‌ முதலிய ஷோடச உபசாரம்‌ செய்யவேண்டும்‌. 
வெண்ணை, தயிர்‌, பால்‌, பொரி, எள்ளுருண்டை, கரும்பு, 

கருப்பஞ்சாறு, வெல்லம்‌, தேன்‌, நுனி முறியாத அரிசி 
(அக்ஷதை) அவில்‌, மோதகம்‌, வெண்பொங்கல்‌, கோதுமையா 
லான பக்ஷ்யம்‌, மாம்பழம்‌, வாழைப்பழம்‌, பரமான்னம்‌, நெய்‌ 
கலந்த சுத்தான்னம்‌, தேங்காய்‌, இளநீர்‌, வில்வப்பழம்‌, இலந்தம்‌ 
பழம்‌, வெண்மையான மற்ற பழம்‌, வெள்ளைப்‌ புஷ்பம்‌, சங்கம்‌ 
முக்தாஹாரம்‌ முதலியவைகளால்‌ ஸரஸ்வதியை அர்ச்சிக்க 
வேண்டும்‌. 

ஸரஸ்வதீ தேவி வெண்ணிறமுள்ளவள்‌. புன்சிரிப்பு 
உள்ளவள்‌. அழகானவள்‌. கோடி சந்த்ரனுக்கு ஸமமான காந்தி 
உள்ளவள்‌. வெளுப்பான வஸ்த்ரம்‌, வீணை, புஸ்தகம்‌ இவை 
களைத்‌ தரிப்பவள்‌. ரத்நாபரணம்‌ உள்ளவள்‌. ப்ரும்மாதி தேவர்‌ 
களால்‌ பூஜிக்கப்பட்டவள்‌ என்று த்யாநம்‌ செய்யவேண்டும்‌. 
ஸ்ரீம்‌ ஹ்ரீம்‌ ஸரஸ்வத்யை ஸ்வாஹா என்ற மூல மந்த்ரத்தால்‌ 
ஸர்வ உபசாரங்களையும்‌ செய்யவேண்டும்‌. இது வேதோக்த 
மான லக்ஷ்மீ மாயா பீஜங்களுள்ள ஸரஸ்வத அஷ்டாகூரீ 
மந்த்ரம்‌. கல்ப வ்ருக்ஷம்‌ போன்றது. பிறகு கவச மந்த்ரத்தை 
ஜபித்து நமஸ்கரிக்க வேண்டும்‌. இந்த அஷ்டாக்ஷரியை 
நாராயணன்‌ வால்மீகிக்கு கங்கா தீரத்தில்‌ உபதேசித்தார்‌. ப்ருகு 
சுக்ரருக்கும்‌, மரீசர்‌ ப்ருஹஸ்பதிக்கும்‌ பதரிகாச்ரமத்தில்‌ பிரும்மா 
ப்ருகுவிற்கும்‌ பாற்கடலருகே ஜரத்காரு அஸ்திகருக்கும்‌ மேரு 
மலையில்‌ விபண்டகர்‌ ரிச்ய ச்ருங்கருக்கும்‌, சிவன்‌ கெளதம 
கணாதருக்கும்‌ ஸூர்யன்‌ யாக்ஞயவல்க்யருக்கும்‌, காத்யாயநருக்‌ 
கும்‌, சேஷன்‌ பாணிநிக்கும்‌ பாரத்வாஜருக்கும்‌, சாகடாயனருக்‌ 
கும்‌ உபதேசித்தார்கள்‌. நான்கு லக்ஷம்‌ இதை ஜபித்தால்‌ ப்ருஹஸ்‌ 
பதிக்கு ஸமமாவான்‌. 

கந்தமாதந மலையில்‌ ப்ருகு ப்ரும்மாவை நமஸ்கரித்து 
ஸரஸ்வத்‌ கவசத்தை உபதேசிக்கும்படி வேண்டினார்‌. இது 
வேதஸாரம்‌. வேதத்தால்‌ பூஜிக்கப்பட்டது. ராஸேச்வரனான 
க்ருஷ்ணனால்‌ கோலோகத்தில்‌ ராஸ மண்டலத்தில்‌ ப்ருந்தா 
வநத்தில்‌ எனக்கு உபதேசிக்கப்பட்டது. இதைப்‌ பாராயணம்‌ 
செய்து ப்ருஹஸ்பதி, வால்மீகி, வ்யாஸர்‌ முதலியவர்‌ மிக்க 
புத்திசாலிகளானார்கள்‌. கணாதர்‌, கெளதமர்‌, பாணிநி முதலிய 
வர்கள்‌ க்ரந்த கர்த்தாக்கள்‌ ஆனார்கள்‌. இந்த கவசத்தால்‌ 
வ்யாஸர்‌ லீலையாக வேதங்களை வகுத்து பதினெண்‌ புராணங்‌ 
களையும்‌ இயற்றினார்‌. மஹர்ஷிகள்‌ மஹிமை பெற்றது இந்த 
கவசத்தால்தான்‌. 

ஸ்ரீம்‌ ஹ்ரீம்‌ ஸரஸ்வத்யை ஸ்வாஹா 
சிரோமே பாது ஸர்வதே : 

ஸ்ரீம்‌ ஹ்ரீம்‌ வாக்தேவதாயை ஸ்வாஹா 
பாலம்‌ மே ஸர்வ தோவது. 

ஓம்‌ ஹ்ரீம்‌ ஸரஸ்வத்யை ஸ்வாஹேதி 
ச்ரோத்ரே பாது நிரந்தரம்‌. 

ஓம்‌ ஸ்ரீம்‌ ஹ்ரீம்‌ பகவத்யை ஸரஸ்வத்யை 
ஸ்வாஹேதி ச்ரோத்ர யுக்மம்‌ ஸதாவது. 

ஐம்‌ ஹ்ரீம்‌ வாக்வாதின்யை ஸ்வாஹா 
நாஸாம்‌ மே ஸர்வதாவது. 

ஓம்‌ ஹ்ரீம்‌ வித்யாதிஷ்டாத்ரு தேவ்யை ஸ்வாஹா 
சோஷ்டம்‌ ஸதாவது. 

ஓம்‌ ஸ்ரீம்‌ ஹ்ரீம்‌ ப்ராம்யை ஸ்வாஹேதி 
தந்த பங்க்திம்‌ ஸதாவது. 

ஐம்‌ இத்யேகாக்ஷரோ மந்த்ரோ 
மம கண்டம்‌ ஸதாவது. 

ஓம்‌ ஸ்ரீம்‌ ஹ்ரீம்‌ பாதுமே க்ரீவாம்‌ 
ஸ்கந்தெள மே ஸ்ரீம்‌ ஸதாவது. 

ஓம்‌ .ஹ்ரீம்‌ வித்யா திஷ்டாத்ரு தேவ்யை ஸ்வாஹா 
வக்ஷ: ஸதாவது. 

ஓம்‌ ஹ்ரீம்‌ வித்யாதி ஸ்வரூபாயை ஸ்வாஹா 
மே பாது நாபிகாம்‌. 

ஓம்‌ ஹ்ரீம்‌ க்லீம்‌ வாண்யை ஸ்வாஹேதி 
மம ஹஸ்தெள ஸதாவது. 

ஓம்‌ ஸர்வ வர்ணாத்மிகாயை 
பாத யுக்மம்‌ ஸதாவது. 

ஓம்‌ வாக்‌ அதிஷ்டாத்ரு தேவ்யை ஸ்வாஹா 
ஸர்வம்‌ ஸதாவது. 

ஓம்‌ ஸர்வ கண்டவாஸின்யை ஸ்வாஹா 
ப்ராச்யாம்‌ ஸதாவது. 

ஓம்‌ ஸர்வ ஜிஹ்வாக்ர வாஸின்யை ஸ்வாஹா 
அக்நிதிஸி ரக்ஷது. 

ஓம்‌ ஐம்‌ ஹ்ரீம்‌ ஸ்ரீம்‌ க்லீம்‌ ஸரஸ்வத்யை 
புத ஐநன்யை ஸ்வாஹா. 

ஸததம்‌ மந்த்ர ராஜோயம்‌ தக்ஷிணே மாம்‌ 
ஸதாவது. 

ஓம்‌ ஐம்‌ ஹ்ரீம்‌ ஸ்ரீம்‌ த்ரயக்ஷரோ மந்த்ரே 
நைரு ரித்யாம்‌ ஸதாவது. 

ஓம்‌ ஐம்‌ ஜிஹ்வாக்ர வாஸின்யை ஸ்வாஹா 
மாம்வாருணேவது 

ஓம்‌ ஸர்வாம்பிகாயை ஸ்வாஹா 
வாயவ்யேமாம்‌ ஸதாவது. 

ஓம்‌ ஐம்‌ ஸ்ரீம்‌ க்லீம்‌ கத்யாவாஸின்யை ஸ்வாஹா 
மாம்‌ உத்தரேவது. 

ஓம்‌ ஐம்‌ ஸர்வ சாஸ்த்ர வாஸின்யை ஸ்வாஹா 
ஈசான்யாம்‌ ஸதாவது. 

ஓம்‌ ஹ்ரீம்‌ ஸர்வ பூஜிதாயை ஸ்வாஹா 
சோர்த்வம்‌ ஸதாவது. 

ஹ்ரீம்‌ புஸ்தக வாஸின்யை ஸ்வாஹா 
அதோ மாம்‌ ஸதாவது. 

ஓம்‌ க்ரந்த பீஜ ஸ்வரூபாயை ஸ்வாஹா 
மாம்‌ ஸர்வதோவது. 


பீஜாக்ஷத்துடன்‌ அந்தந்த பெயரும்‌ விசேஷமும்‌ உள்ள 
ஸரஸ்வதீ தேவி அந்தந்த அவயவங்களைக்‌ காக்கட்டும்‌ என்பது 
இந்த கவசத்தின்‌ பொருள்‌. இதற்கு விச்வ ஜயம்‌ என்று பெயர்‌. 
மிக ரஹஸ்யமான இதை குருவைப்‌ பூஜித்து வணங்கி அவர்‌ 
அருளால்‌ பெறவேண்டும்‌. நாலு லக்ஷம்‌ முறை இதை 
ஜபித்தால்‌ கவீந்த்ரனாக ஆவான்‌. முவ்வுலகையும்‌ ஜயிப்பான்‌. 
(உபதேசம்‌ பெற்று நேயர்கள்‌ ஜபிக்கலாமென மூலத்தையே 
எழுதினோம்‌.) 


9. 5 : ஸரஸ்வதீ ஸ்துதி 


யாக்ஞ்யவல்க்ய முநிவரை அவர்‌ குரு தன்னிடம்‌ கற்ற 
வித்யை கக்கும்படி கூறினார்‌. அவரப்படியே கக்கிவிட்டு 
ஸூர்யனை உபாஸித்து வேதாங்கங்களைப்‌ பெற்றார்‌. ஸூர்யன்‌ 
சொற்படி யாக்ஞ்யவல்க்யர்‌ ஸரஸ்வதியை ஸ்தோத்ரம்‌ 
செய்தார்‌. 

“தாயே! குரு சாபத்தால்‌ வித்யை நினைவு புத்தி இவை 
களை இழந்த எனக்கு வித்யையை அளி. உன்‌ அருளால்‌ க்ரந்தம்‌ 
இயற்றும்‌ சக்தியும்‌ சிஷ்யருக்குக்‌ கற்பிக்கும்‌ சக்தியும்‌ வர 
வேண்டும்‌. ஸபையில்‌ வாதம்‌ புரிபவரை ஜயிக்கவேண்டும்‌. 
ஸர்வ வித்யா வடிவமான உமக்கு நமஸ்காரம்‌. வ்யாக்யாந 
ரூபமானவள்‌ நீ. காலத்தின்‌ அளவானவள்‌. ஸநத்‌ குமாரர்‌ 

ப்ரும்மாவிடம்‌ சென்று ஞாநோபதேசம்‌ செய்யும்படி வேண்ட, 
அவர்‌ ஒன்று மறியாமல்‌ ஊமைபோலிருந்தார்‌. க்ருஷ்ணன்‌ 
அங்கு தோன்றி ஸரஸ்வதியை ஸ்துதி என்றார்‌. உன்னைத்‌ 
துதித்தவுடன்‌ ப்ரும்மாவிற்கு ஞாநம்‌ உதித்தது. வ்யாஸர்‌ 
வால்மீகியை வணங்கி புராண ஸூத்ரங்களைக்‌ கூறும்படி 
வேண்டினார்‌. வால்மீகி உன்னை த்யாநம்‌ செய்து அதனால்‌ 
தோன்றிய ஸூத்ரங்களை உபதேசித்தார்‌. வ்யாஸர்‌ புஷ்கர 
க்ஷேத்ரத்தில்‌ நூறாண்டு உன்னை உபாஸித்து உன்‌ அருளால்‌ 
வேதங்களை வகுத்துப்‌ புராணங்களையும்‌ ப்ரும்ம ஸூத்ரத்தை 
யும்‌ இயற்றினார்‌.” 

சதாசிவனை வணங்கி தேவேந்த்ரன்‌ ஞாநத்தை உப 
தேசிக்கும்படி கேட்டார்‌. உன்னை த்யாநம்‌ செய்து உபதேசம்‌ 
செய்தார்‌. சப்த சாஸ்த்ரத்தைக்‌ கூறும்படி சக்ரன்‌ ப்ருஹஸ்‌ 
பதியை வேண்ட அவர்‌ புஷ்கர க்ஷேத்ரத்தில்‌ ஆயிரம்‌ ஆண்டு 
உம்மை த்யாநம்‌ செய்து உம்‌ அருளால்‌ அதை உபதேசித்தார்‌. 

அந்த உபதேசத்தைப்‌ பெற்ற சிஷ்யர்களும்‌ மஹர்ஷிகளும்‌ 
உன்னைத்‌ துதித்துப்‌ பூஜிக்கிறார்கள்‌. உனது குணத்தைத்‌ துதிக்க 
முடியாமல்‌ சக்ரனும்‌ சங்கரனும்‌ ஸ்தம்பித்து நிற்கிறார்கள்‌. 

யாக்ஞ்யவல்க்யர்‌ இங்ஙனம்‌ தேவியைத்‌ துதித்து வணங்க 
தேவி அவர்‌ எதிரில்‌ தோன்றி “நீ உத்தம கவீந்த்ரன்‌ ஆவாய்‌” 
என்று கூறி மறைந்தாள்‌. இந்த ஸ்துதியைப்‌ படிப்பவர்‌ வித்வா 
னாகவும்‌ கவியாகவும்‌ ஆவார்‌. 


9. 6 : லக்ழி கங்கா ஸரஸ்வதீ சரிதம்‌ 


கங்கையினுடைய சாபத்தால்‌ அந்த ஸரஸ்வதி பூமியில்‌ 
ஒரு அம்சத்தால்‌ நதியாகத்‌ தோன்றினாள்‌. அதில்‌ ஸ்நாநம்‌ 
செய்தவர்களது ஸகல பாபங்களும்‌ அகன்று அவர்‌ 
வைகுண்டம்‌ செல்வர்‌. அந்த புண்ய நதியினருகில்‌ இருந்து 
ஸரஸ்வதி மந்த்ரத்தை ஜபித்தால்‌ மூர்க்கனும்‌ மஹாகவியாவான்‌. 
கங்கை, ஸரஸ்வதிக்கும்‌ மஹாலக்ஷ்மிக்கும்‌ சாபம்‌ கொடுத்த 
காரணத்தைக்‌ கூறுகிறேன்‌ கேள்‌. ஒரு ஸமயம்‌ வைகுண்டநாதன்‌ 
கங்கை ஸரஸ்வதீ லக்ஷ்மீ அகிய மூன்று பத்நிகளுடனும்‌ 
ஸந்தோஷமாகப்‌ பேசிக்கொண்டிருந்தார்‌. அவர்‌ கங்காதேவி 
யைக்‌ கடைக்கண்ணால்‌ நோக்கி புன்னகை புரிந்தார்‌. கங்கை 

யும்‌ அந்த ஆநந்தத்தை அனுபவித்து அதேபோல்‌ பகவானைக்‌ 
கடைக்கண்ணால்‌ பார்த்து புன்னகை புரிந்தாள்‌. இதைக்‌ 
கவனித்துக்‌ கொ ண்டிருந்த ஸரஸ்வதி மிகக்‌ கோபங்கொண்டு 
விஷ்ணுவைப்‌ பார்த்துப்‌ பேசினாள்‌. 

மூவரிடமும்‌ ஸமமாக அன்பு காட்டுவது அன்றோ உத்தம 
புருஷனுக்கு லக்ஷணம்‌. எங்களில்‌ ஒருவளிடம்‌ மாத்ரம்‌ பக்ஷபாத 
மாக நடப்பது என்ன நீதி? உலக பரிபாலநம்‌ செய்பவர்‌ இப்படி 
நடப்பது ந்யாயமா ? உம்மை ஸத்வகுணமுள்ளவர்‌ என்று கூறுப 
வர்கள்‌ முழு மூர்க்கர்‌. கங்கைதான்‌ அழகில்‌ பெருத்தவளோ ? 
என்று மற்றும்‌ பல பேசினாள்‌. ரஜோ குணம்‌ மேலிட்டு அஸூ 
யையால்‌ ஸரஸ்வதி கூறுவதைக்‌ கேட்டு விஷ்ணு ஒன்றும்‌ 
பேசாமல்‌ மறைந்து விட்டார்‌. கங்கையினிடம்‌ சென்றது அவள்‌ 
கோபம்‌. “வெட்கம்‌ கெட்டவளே! பதி, இடம்‌ கொடுத்தாரென 
உனக்கு கர்வமா? இப்பொழுதே அவர்‌ எதிரிலேயே உன்‌ 
கர்வத்தை அடக்குகிறேன்‌ பார்‌” என்று கங்கையின்‌ தலை 
மயிரைப்‌ பிடித்திழுத்தாள்‌. 

லக்ஷ்மி இடையே சென்று தடுத்து அவளை ஸமாதாநப்‌ 
படுத்தினாள்‌. கடுங்‌ கோபங்கொண்ட ஸரஸ்வத்‌, லக்ஷ்மி! 
என்னைப்போல்‌ நீயும்‌ அவளைக்‌ கண்டிக்க வேண்டியவள்‌. 
அவள்‌ செயலைப்‌ பார்த்து மரம்‌ போலும்‌ நதிபோலும்‌ 
இருந்தாய்‌. ஆதலால்‌ நீ பூமியில்‌ மரமாகவும்‌ நதியாகவும்‌ 
ஆவாய்‌ என சாபங்‌ கொடுத்தாள்‌. லக்ஷ்மி சாந்தமாக 
இருந்தாள்‌ ! தன்னை நிந்தித்ததுடன்‌ குற்றமற்றவளாய்‌ மத்யஸ்தம்‌ 
செய்யவந்த லக்ஷ்மியையும்‌ சபித்தவுடன்‌ கங்கை கோபங்‌ 
கொண்டாள்‌. ஓ லக்ஷ்மி! அவளைத்‌ தடுக்காதே! அவளுக்கு 
எவ்வளவு சக்தி இருக்கின்றதோ அவ்வளவு வாதம்‌ செய்யட்டும்‌: 
எனக்கு எவ்வளவு பலம்‌ அவளுக்கு எவ்வளவு பலமிருக்கிற 
தென எல்லோரும்‌ அறியட்டும்‌ என்று கூறி, ஓ ஸரஸ்வதி! நீ 
பூமியில்‌ ஒரு நதியாகப்‌ போவாய்‌! கலியிலுள்ள பாபிகள்‌ 
அனைவரும்‌ உன்னிடம்‌ தமது பாபத்தை விடுவர்‌ என்று சாபம்‌ 
அளித்தாள்‌. ஸரஸ்வதி கங்கையையும்‌ நதியாக ஸகல பாபங்‌ 
களையும்‌ வஹிக்கும்படி. சபித்தாள்‌. 


அச்சமயம்‌ நாலு கைகளுடன்‌ பகவான்‌ அவர்கள்‌ எதிரில்‌ 
தோன்றினார்‌. பரஸ்பர சாபத்தினால்‌ துக்கப்படும்‌ அவர்களை 
ஸமாதானப்படுத்தி சாப விமோசனத்திற்கு வழி கூறினார்‌. ஓ 

லக்ஷ்மி! நீ உனது ஒரு அம்சத்தினால்‌ தர்மத்வஜனுக்குக்‌ 
கருவில்‌ பிறவாத பெண்ணாகப்‌ பிற. எனது அம்சமான 
சங்கசூடன்‌ உன்னை மணப்பான்‌. பிறகு நீ துளஸீ என்று 
பெயர்‌ பெற்று முவ்வுலகிலும்‌ கொண்டாடப்படுவாய்‌. 
பத்மாவத என்ற நதியாகவும்‌ இரு. ஆனால்‌ என்னை விட்டு 
எப்போதும்‌ பிரியாமலும்‌ இருப்பாய்‌. சா, ந்தமாக இருந்ததால்‌ 
நீதான்‌ எனக்கு ப்ரியமான பத்நீ. கங்கே! நீயும்‌ ஸரஸ்வது 
யின்‌ சாபத்தினால்‌ பூமியில்‌ கங்கை என்ற நதியாக இருந்து 
உலகைச்‌ சுத்தமாகச்‌ செய்‌. உனக்கு பாகீரதி என்றும்‌ பெயர்‌ 
உண்டாகும்‌. எனது அம்சமான ஸமுத்ரராஜன்‌ உன்னை 
மணப்பான்‌. எனது கலாம்சத்தால்‌ உண்டாகும்‌ சந்தநுராஜனை 
மணந்து கொள்‌. 

ஓ ஸரஸ்வதீ! நீ கங்கையின்‌ சாபத்தால்‌ பூமியில்‌ ஸரஸ்வதீ 
நதியாக இருந்து பிறகு ப்ரும்மலோகம்‌ செல்‌. ப்ரும்ம பத்நியாக 
இரு. கங்கை கைலாஸம்‌ செல்லட்டும்‌. சாந்தமான குணமுள்ள 
வளும்‌ மஹா பதிவ்ரதையுமான லக்ஷ்மி இங்கிருக்கட்டும்‌. 
அவளது அம்சத்தினால்‌ உலகில்‌ பதிவ்ரதைகள்‌ தோன்று 
வார்கள்‌. வெவ்வேறு ஸ்வபாவமுள்ள மூன்று மனைவிகளும்‌ 
மூன்று பந்துக்களும்‌ மூன்று வேலைக்காரரும்‌ ஒரு வீட்டில்‌ 
வஸிக்கக்கூடாது. இருந்தால்‌ அங்கு மங்களம்‌ உண்டாகாது. 
பெண்களுக்கு அடிமையானவன்‌ வீடும்‌, புருஷனைப்‌ போல்‌ 
உள்ள பெண்கள்‌ இருக்கும்‌ வீடும்‌ அடிக்கடி துக்கத்தை 
அடையும்‌. பெண்ணுக்கடிமையான புருஷன்‌ ஜன்மா வீண்‌. 
அவன்‌ செய்யும்‌ கர்மாவும்‌ வீணாகும்‌. 


துடுக்கான வாயும்‌ கற்பில்லா பெண்‌ அவயவமும்‌ உள்ள 
ஸ்த்ரீ இருக்கும்‌ வீட்டைவிட ஸுலபமாக கனிகளும்‌ கிழங்கு 
களும்‌ கடைக்கும்‌ காடே மேலானது. அப்பெண்ணுட 
னிருப்பதைவிட புலி கரடிகள்‌ உள்ள வநமே சிறந்தது. ஸ்த்ரீ 
களின்‌ சொற்‌ தயைவிட மரணம்‌ உயர்ந்தது. பெண்ணுக்கு 
அடிமையான புருஷன்‌ பிழைத்திருக்கும்‌ பிணமாவான்‌. அவன்‌ 
இறந்து சாம்பலானால்தான்‌ அந்த துக்கம்‌ அகலும்‌. இவ்வுல 
திலும்‌ பரலோகத்திலும்‌ அவனுக்கு இன்பமில்லை. இத்தகைய 
ஒரு பத்நீ இருந்தாலே துக்கம்‌. மூன்று மனைவிகளுக்குப்‌ புருஷ 
னாக உள்ளவன்‌ திண்டாட வேண்டியவனே. ஒரு மனைவியை 
மணந்தவனே சிறந்தவனாவான்‌. 

9. 7 : எக்ஷ்மி கங்கா ஸரஸ்வதீ சரிதம்‌ 


நாத! சாபம்‌ பலிக்காமல்‌ செய்யும்‌. ஸத்பதியை விட்டுப்‌ 
பிரிந்து எப்படி. ஜீவிப்பது? என்னைக்‌ காத்தருளாவிடில்‌ உடலை 
விடுவேன்‌ என்றாள்‌ ஸரஸ்வதி. குற்றமற்ற என்னை த்யாகம்‌ 
செய்வது ந்யாயமா? ஸதியை விட்டவர்‌ ஸர்வேச்வரனாக இருந்‌ 
தூலும்‌ நரகம்‌ செல்வர்‌ என்றாள்‌ கங்கை. ஸத்ரூபியான தாங்கள்‌ 
கோபம்‌ கொள்ளலாமா? அவ்விருவரிடமும்‌ தயை செய்யும்‌. 
தங்கள்‌ உத்திரவுபடி. பாரத தேசம்‌ சென்று தர்மத்வஜன்‌ பெண்‌ 
ணாகி உமதம்சமான சங்கசூடனை மணந்துகொண்டு துளஸி 
யாகவும்‌ ஆகிறேன்‌. ஆனால்‌ உம்மைவிட்டு ஒரு க்ஷணமும்‌ 
பிரியாத என்னை விரைவில்‌ ஏற்கவேண்டும்‌ என்று கூறி லக்ஷ்மி 
ஸரஸ்வதியின்‌ அவிழ்ந்த மயிரைக்‌ கட்டிவிட்டு பகவான்‌ 
திருவடியில்‌ நமஸ்கரித்து அழுதாள்‌. 

லக்ஷ்மி! உனது பக்தியாலும்‌ சாந்த குணத்தாலும்‌ ஸந்தோ 
ஷம்‌ அடைந்தேன்‌. நீ வேண்டியபடி அவ்விருவரும்‌ நீயும்‌ என்‌ 
விடம்‌ இருங்கள்‌. ஆனால்‌ அந்த சாபத்தின்படி. ஒரு கலையின்‌ 
அம்சத்தால்‌ பூமியில்‌ நதியாக இருங்கள்‌. கலி பிறந்து ஐந்து 
ஆயிரம்‌ ஆண்டுகள்‌ சென்றபின்‌ நீங்கள்‌ என்னிடம்‌ வாருங்கள்‌. 
ஒரு கலையால்‌ ஸரஸ்வதி ப்ரும்மாவினிடம்‌ இருக்கட்டும்‌. 
கங்கை சிவ சிரஸ்ஸில்‌ ஆபரணம்‌ போலிருந்து பாபிகள்‌ 
அவளிடம்‌ விட்ட பாபத்தை அகற்றி அங்கே இருக்கட்டும்‌. 
ஒரு கஷ்டம்‌ வந்தால்தான்‌ உத்தமரது மஹிமை வெளியாகும்‌. 
என்‌ மந்த்ரத்தை ஜபிப்பவரான என்‌ பக்தர்கள்‌ நதியைத்‌ தர்சிப்‌ 
பதாலும்‌ அதில்‌ ஸ்நாநம்‌ செய்வதாலும்‌ நதிகளின்‌ பாபம்‌ 
அகலும்‌. 

பூமியைப்‌ பாவநமாகச்‌ செய்வதற்காக என்‌ பக்தர்கள்‌ 
பாரத தேசத்தில்‌ இருக்கின்றனர்‌. அவர்‌ கால்‌ அலம்பிய ஜலம்‌ 
புண்ய தீர்த்தமாகும்‌. ப்ரும்மஹத்தி ஸ்த்ரீஹத்தி குருபத்நீ கமநம்‌ 
முதலிய மஹா பாபங்களைச்‌ செய்தவர்களையும்‌ சுத்தராக்கி 
ஜீவன்‌ முக்தராகவும்‌ செய்யும்‌. எனது பக்தரைத்‌ தர்‌சித்தாலும்‌ 
தொட்டாலும்‌ ஏகாதச வ்ரதம்‌, ஸந்த்யாவந்தநம்‌ முதலியவை 
களை விட்ட பாபமும்‌ நாஸ்திகத்தால்‌ வந்த பாபமும்‌ அகலும்‌. 
கடுமையாகப்‌ பேசுவது, பரஸ்த்ரீகமநம்‌, வ்யாபிசாரியுடன்‌ 
வாழ்வது, மித்ர த்ரோஹம்‌, பொய்‌ ஸாக்ஷி கூறுவது, பணம்‌ 

பெற்று பூஜை செய்வது, பெற்றோரைக்‌ காப்பாற்றாமலிருப்பது, 
அரச மரத்தை வெட்டுவது, பக்தரை நிந்திப்பது, தேவ 
ப்ராம்மண ஸொத்தை அபஹரிப்பது, விற்கத்‌ தகாததையும்‌ 
பெண்ணையும்‌ விற்பது, கூலிக்காக பிணத்தைத்‌ தூக்கிச்‌ 
செல்வது முதலிய மஹா பாதகங்களும்‌ எனது பக்தரைத்‌ 
தர்சித்ததனால்‌ அகலும்‌ என்று பகவான்‌ கூறினார்‌. 

ப்ரபோ! தீர்த்தமென்பது ஜலமல்ல. தேவரென்பது 
சிலையல்ல. அவை இறந்தபின்‌ சுத்தமாக்குகின்றன. விஷ்ணு 
பக்தர்‌ தர்சநம்‌ செய்தவுடனேயே ஸகல பாபங்களையும்‌ 
அகற்றுகன்றனர்‌. அத்தகைய பக்தர்களது லக்ஷணத்தைக்‌ 
கூறுங்கள்‌ என்று லக்ஷ்மி வேண்ட பகவான்‌ கூறினார்‌. இது 
மிக ரஹஸ்யமான விஷயம்‌. பக்தி இல்லாதவரிடம்‌ கூறக்‌ 
கூடாது. குரு முகமாக விஷ்ணு மந்த்ரத்தைப்‌ பெற்றவன்‌ மிக 
பவித்ரமானவன்‌ என வேதம்‌ கூறுகிறது. உத்தமமான பக்தன்‌ 
பிறந்தவுடன்‌ நூறு தலைமுறை அவனது முன்னோர்‌ எந்த 
பிறவி பெற்றிருந்தாலும்‌ நரகத்திலிருந்தாலும்‌ ஸ்வர்க்கத்தி 
லிருந்தாலும்‌ முக்தி பெறுவர்‌. என்‌ பக்தன்‌ ஸதா என்‌ குணத்து 
வீடுபட்டு என்‌ கதையைக்‌ கேட்கும்பொழுது ஆநந்தக்‌ கண்ணீர்‌ 
பெருக தொண்டை அடைக்க மயிர்க்கூச்சல்‌ உண்டாக பரவச 
னாவான்‌. ஸுகத்தையோ செல்வத்தையோ ஸ்வர்க்கத்தையோ 
முக்தியையோ விரும்பான்‌. எனது ஸேவையே அவனுக்கு 
மிக ப்ரியமானது. எனது கதையைக்‌ கேட்டுக்கொண்டு 
என்‌ நாமாவைப்‌ பாடிக்கொண்டு பூமியில்‌ ஸஞ்சரிப்பான்‌. 
அவர்களால்‌ மற்ற மனிதரும்‌ தீர்த்தமும்‌ எனது ஆலயமும்‌ 
சுத்தமாகும்‌ என்று பாகவத லக்ஷணத்தைக்‌ கூறி பகவான்‌ 
அமர்ந்தார்‌. 


9. 8 : லக்ஷ்மி கங்கா ஸரஸ்வதீ சரிதம்‌ 


கங்கையின்‌ சாபத்தால்‌ ஸரஸ்வதீ பாரத தேசத்தில்‌ நதி 
யானாள்‌. அதனால்‌ பாரத என்றும்‌ ப்ரும்ம பத்நியானதால்‌ 
ப்ராம்மீ என்றும்‌ கலைக்கு தலைவியானதால்‌ வாணீ என்றும்‌ 
ஸரஸ்‌ முதலிய இடங்களில்‌ உள்ள விஷ்ணுவின்‌ பத்நியானதால்‌ 
ஸரஸ்வதீ என்றும்‌ பெயர்களுடன்‌ விளங்கினாள்‌. கங்கை 
நதியாகி சிவ சிரஸ்ஸிலுமிருந்தாள்‌. லக்ஷ்மி நதியாகவும்‌ தர்மத்‌ 
வஜனது பெண்ணாகவும்‌ துளஸியாகவும்‌ ஆனாள்‌. நதிகள்‌ 

எல்லாம்‌ காசீ ப்ருந்தாவநம்‌ தவிர கலி ஐயாயிரம்‌ ஆண்டுகள்‌ 
சென்றபின்‌ வைகுண்டம்‌ செல்லும்‌. ஸாளக்ராமம்‌ சக்தி சிவன்‌ 
ஜகன்னாதன்‌ ஆகியவர்‌ பத்தாயிரம்‌ அண்டிருந்து முடிவில்‌ 
அவரவர்‌ இருப்பிடம்‌ செல்வர்‌. ஸாதுக்கள்‌ புராணங்கள்‌ 
ச்ராத்தம்‌ தர்ப்பணம்‌ முதலிய வேதோக்த கர்மாக்களும்‌ சங்கம்‌ 
தேவ பூஜை வேதம்‌ வேதாங்கம்‌ க்ரா.மதேவதை முதலியவை 
களும்‌ கொஞ்சம்‌ கொஞ்சமாக மறையும்‌. ஐநங்கள்‌ அனாசாரம்‌ 
கபட ஆசாரம்‌ உள்ளவராவர்‌. க்ரூரர்களாகவும்‌ ஹிம்ஸிப்பவர்‌ 
களாகவும்‌ அஹங்காரம்‌ பொய்‌ திருட்டு முதலிய குணம்‌ உள்ள 
வர்களாகவும்‌ இருப்பார்கள்‌. ஜாதி அகலும்‌. நிர்பயமாக யார்‌ 
யாரை வேண்டுமானாலும்‌ மணப்பர்‌. முதலாளி தொழிலாளி 
என்ற பேதம்‌ அகலும்‌. எல்லோரும்‌ பெண்களுக்கு அடிமை 
யாவர்‌. கற்பைக்‌ கனவிலும்‌ காணமுடியாது. வீட்டிற்குத்‌ தலைவி 
யாக இருந்து பெண்கள்‌ கணவனை மிரட்டுவர்‌. திட்டுவர்‌. 
அடிப்பர்‌. புருஷனை வேலைக்காரனாகக்‌ கருதுவர்‌. மனைவி 
யைச்‌ சார்ந்தவர்களே புருஷன்‌ குடும்பத்திற்குத்‌ தலைவராவர்‌. 
குரு, புருஷனது பந்து இவர்‌ முன்பின்‌ தெரியாதவர்‌ போலாவர்‌. 
மனைவி உத்திரவின்றி புருஷன்‌ ஒரு வேலையையும்‌ செய்ய 
முடியாது. 

கலி முற்றும்போது வர்ணஆச்ரம தர்மம்‌ ஸந்த்யாவந்தநம்‌ 
முதலியவைகளை அருஷ்டிக்க மாட்டார்கள்‌. யக்ஞோபவீதத்‌ 
தைக்கூட தரிக்கமாட்டார்கள்‌. உயர்ந்தவர்‌ மிக நீச வேலை 
செய்வர்‌. ஸத்யமில்லாதவர்‌ அவர்‌. பூமி விளையாது. மரம்‌ 
பழுக்காது. பெண்கள்‌ மலடாவர்‌. பசுவின்‌ பால்‌ குன்றும்‌. 
தர்மமும்‌ புண்யமும்‌ இல்லாததால்‌ மழை பொழியாது. நதி 
களிலும்‌ ஏரி குளங்களிலும்‌ கிணற்று ஜலத்தால்‌ பயிரிடுவார்கள்‌. 
லக்ஷத்தில்‌ ஒரு தர்ம சீலன்‌ இருப்பான்‌. நாடு காடாகும்‌. காடு 
நாடாகும்‌. நிலவரி வீட்டுவரி கொடுக்க முடியாமல்‌ காட்டிற்குச்‌ 
செல்வர்‌. உயர்ந்தவன்‌ தாழ்ந்தவனாவான்‌. தநமுள்ளவன்‌ 
உயர்ந்தவனாவான்‌. பக்தனும்‌ நாஸ்திகனாவான்‌. ஆயுள்‌ 
குறையும்‌. ஸதா வ்யாதி அதிகரிக்கும்‌. பதினாறு வயதில்‌ கிழவர்‌ 
ஆவர்‌. இருபது அண்டில்‌ தொண்டு கிழமாவர்‌. எட்டாவது 
வயதில்‌ பெண்கள்‌ ௧௫ தரிப்பர்‌. 

குழந்தையும்‌ பதியும்‌ உள்ள பெண்கள்‌ வெகு சிலரே 
இருப்பர்‌. தாய்‌ மனைவி ஸஹோதரி இவர்களைப்‌ பர புருஷ 
னிடம்‌ அனுப்பி அந்தப்‌ பொருளைக்‌ கொண்டு ஜீவிப்பார்கள்‌. 

பெருமைக்காக தாநம்‌ செய்து அதையும்‌ பிடுங்கிக்‌ கொள்வர்‌. 
தாயைத்‌ தவிர மற்றெல்லா ஸ்த்ரீகளையும்‌ அநுபவிப்பர்‌. 
பஹிஷ்டை ஸ்திரீகள்‌ விலகாமல்‌ வீட்டில்‌ சமையல்‌ செய்வர்‌. 
உணவும்‌ மணமும்‌ விதி வ்யவஸ்தை இல்லாமல்‌ போகும்‌. 
இப்படி சிறிது சிறிதாக தர்மம்‌ கெட்டு பாரத தேசமெல்லாம்‌ 
கலி முடிவில்‌ ஒரே ம்லேச்சமயமாகும்‌. மரம்‌ முழம்‌ உயரமாக 
இருக்கும்‌. மனிதன்‌ கட்டை விரல்‌ அளவு ஆவான்‌. அச்சமயத்‌ 
இல்‌ பகவான்‌ விஷ்ணுயசஸ்‌ என்பவருக்குப்‌ புத்ரனாகப்‌ பிறந்து 
நீண்ட குதிரை மீதேறி நீண்ட கத்தியைக்‌ கொண்டு மூன்று 
நாளில்‌ ம்லேச்சர்களை அடியோடு அழிப்பர்‌. அரசனில்லாத 
தால்‌ திருடர்‌ அதிகமாவர்‌. ஆறு நாள்‌ பெரும்‌ மழை பொழியும்‌. 
மரம்‌ வீடு மநிதர்‌ எல்லாம்‌ அழியும்‌. பன்னிரண்டு ஆதித்யர்‌ 
தோன்றி பூமியை உலர்த்துவர்‌. 

கொடிய கலி அகன்று க்ருதயுகம்‌ பிறக்கும்‌. தர்மம்‌ 
தழைக்கும்‌. ஸதாசாரம்‌ வர்ணாச்ரம தர்மம்‌ ஓங்கும்‌. வேத 
வேதாங்கம்‌ செழிக்கும்‌. தேவீ பக்தி பரவும்‌. தர்மம்‌ நாலு 
காலுடன்‌ விளங்கும்‌. அதர்மம்‌ அடியோடு அகலும்‌. வாரம்‌ 
திதி பக்ஷம்‌ மாஸம்‌ ருது அயநம்‌ வர்ஷம்‌ என்ற காலம்‌ வகுக்கப்‌ 
படும்‌. மனிதரின்‌ ஓராண்டு தேவர்க்கு ஒரு நாளாம்‌. மனிதரது 
முன்னூற்று அறுபது யுகம்‌ தேவர்க்கு ஒரு யுகமாம்‌. தேவர்களது 
எழுபத்தோரு சதுர்‌ யுகம்‌ ஒரு மந்வந்தரமாகும்‌. அது இந்த்ர 
னது ஒரு ஆயுள்‌ காலம்‌. இருபத்தெட்டு இந்த்ரரது காலங்‌ 
கழிந்தால்‌ அது ப்ரும்மாவின்‌ ஒரு திநமாகும்‌. ப்ரும்மாவிற்கு 
நூற்றெட்டு வயதானால்‌ அச்சமயம்‌ ப்ராக்ருத ப்ரளயம்‌ 
உண்டாகும்‌. பூமி நீரால்‌ விழுங்கப்படும்‌. ப்ரும்மாதி மும்மூர்த்தி 
களும்‌ ஞாநிகளும்‌ சித்தினிடத்தில்‌ லயமாவர்‌. ப்ரக்ருதியும்‌ 
சித்தினிடம்‌ லயமாகும்‌ பொழுது தேவிக்கு அது நிமிஷ கால 
மாகும்‌. 

இப்படி. அநேக ப்ரும்மாண்டங்கள்‌ லயிக்கின்றன. தேவி 
கண்மூடும்போது லயம்‌. தேவி கண்ணைத்‌ திறக்கும்போது 
ஸ்ருஷ்டி. ப்ரும்மாண்டங்களுக்கும்‌ ஸ்ருஷ்டிக்கும்‌ ப்ரளயத்‌ 
திற்கும்‌ கணக்கே கிடையாது. ஸகல அண்டங்களுக்கும்‌ 
ஸச்சிதாநந்த ரூபியான பரமாத்மா ஒருவனே தலைவன்‌. தனது 
அம்சத்தால்‌ ப்ரும்மாதி தேவர்களைப்‌ படைக்கிறான்‌. ப்ரும்மத்தி 
னிடமிருந்து மஹாவிராட்‌ கூராத்ரவிராட்‌ உண்டாயின. ப்ரக்ருதி 
க்ராத்ர விராட்டின்‌ அம்சமாம்‌. அதிலிருந்து அர்த்தநாரீச்வரர்‌ 

தோன்றினார்‌. க்ருஷ்ணனும்‌ நாராயணனும்‌ அந்த ப்ரக்ருதியே 
ஆவர்‌. ப்ரும்மா முதல்‌ துரும்பு வரை உள்ள எல்லாம்‌ ப்ரக்ருதி 
ஸம்மந்தம்‌ உள்ளதே. இவை எல்லாம்‌ அழியக்‌ கூடியதே. 
ப்ரும்மம்‌ ப்ரக்ருதிக்கு மேற்பட்டது. அதனிடம்‌ யாதொரு 
பேதமும்‌ கிடையாது. அப்படி இருந்தும்‌ ப்ரக்ருதியைக்‌ 
கொண்டு ஸ்ருஷ்டி ஸ்திதி லயம்‌ முதலியவைகளைச்‌ செய்றைது. 

பரமனுடைய அருளால்‌ மும்மூர்த்திகளும்‌ ஸர்வக்ஞராய்‌ 
ஸர்வ சக்திமான்களாய்‌ முத்தொழிலையும்‌ செய்கின்றனர்‌. 

பரப்ரும்மத்தின்‌ சக்தியான மஹாமாயா எனும்‌ மூல 
ப்ரக்ருதியும்‌ அவளது அம்சத்தால்‌ உண்டான பஞ்ச ப்ரக்ருதி 
களும்‌ உலகத்தவரால்‌ பூஜிக்கப்படுகிறார்கள்‌. பக்தர்களுக்கு 
இஷ்டமான வரத்தைத்‌ தருகிறார்கள்‌. க்ருஷ்ணனது ப்ராண 
நாயிகையான ஸ்ரீ ராதாதேவி சதச்ருங்கம்‌ என்றவிடத்தில்‌ 
ஆயிரம்‌ தேவ வருஷம்‌ பராசக்தியை நாடித்‌ தவம்செய்து 
க்ருஷ்ணனைப்‌ பதியாக அடைந்தாள்‌. க்ருஷ்ணன்‌ தன்னைப்‌ 
போலவே அவளுக்கு ஸர்வ ஸம்பத்தையும்‌ அளித்து முக்ய 
பத்நியாகச்‌ செய்தார்‌. துர்க்காதேவி ஆயிரம்‌ தேவ ஆண்டு 
இமயமலையிலும்‌ ஸரஸ்வதீ தேவி லக்ஷம்‌ அண்டு கந்தமாதநத்‌ 
திலும்‌ ஸாவித்ரி அறுபது ஆயிரம்‌ ஆண்டு மலயமலையிலும்‌ 
தவம்‌ செய்து எல்லோராலும்‌ உபாஸிக்கத்தக்க பெருமையை 
அடைந்தார்கள்‌. த்ரிமூர்த்திகளும்‌ க்ருஷ்ணனும்‌ பத்து மந்வந்‌ 
தரம்‌ தவம்‌ செய்து பதவிபெற்றார்கள்‌. தர்மர்‌ பத்து மன்வந்தரம்‌ 
தவம்‌ செய்து எல்லோராலும்‌ பூஜிக்கப்படுகிறார்‌. வேதங்‌ 
கூறியபடி குரு சொன்னபடி இந்த புராணத்தை உமக்குச்‌ 
சொன்னேன்‌. 


9. 9 : பூதேவி சரிதம்‌ 


ப்ரளயம்‌ முடிந்து ஸ்ருஷ்டி ஆரம்பிக்கும்போது ஜலத்தில்‌ 
மறைந்துடெக்கும்‌ பூமியே முதலில்‌ உண்டாகிறது. மதுகைடபர்‌ 
களுடைய மேதஸ்‌ என்ற தாதுவால்‌ உண்டானது மேதினீ 
என்பர்‌ சிலர்‌. அது வேறு ஸமயம்‌. தர்மர்‌ எனக்குச்‌ சொன்ன 
படி. கூறுகிறேன்‌ கேள்‌ என்று நாராயணர்‌ நாரதருக்குக்‌ 
கூறினார்‌. இந்த பூமி ஜலத்திலிருக்கும்‌ மஹாவிராட்‌ புருஷ 
னுடைய ரோமங்களில்‌ இருந்து ஸ்ருஷ்டி, காலத்தில்‌ வெளியா 

இன்றது. காடு நாடு மலை நதி ஏழுகடல்‌ ஏழுத்வீபம்‌ மேருமலை 
நவக்ரஹம்‌ மும்மூர்த்திகள்‌ தேவாஸுரர்‌ மேல்‌ ஏழுலோகம்‌ 
ழே ஏழுலோகம்‌ த்ருவமண்டலம்‌ முதலியவைகள்‌ அமைந்தது 
பூமி. ப்ராக்ருதப்ரளயத்தில்‌ ப்ரும்மாவும்‌ ஒடுங்கிய பின்‌ ஆது 
ஸ்ருஷ்டியில்‌ க்ருஷ்ணன்‌ மஹாவிராட்‌ புருஷனைப்‌ படைத்தார்‌. 
ப்ரளயமும்‌ ஸ்ருஷ்டியும்‌ அநாதியானது. எண்ணிறந்தது. வராஹ 
கல்ப அதிஷ்டான தேவதையான வாராஹியும்‌ அநாது 
யானவள்‌. ஸர்வத்திற்கும்‌ ஆதாரமான பூமியை ஹிரண்யாக்ஷன்‌ 
அபஹரித்துப்‌ பாதாளம்‌ சென்றான்‌. பகவான்‌ வராஹ வடிவ 
மெடுத்து அவனைக்‌ கொன்று பூமியைத்‌ தாமரை மொக்கு 
போல்‌ ஸ்தாபித்தார்‌. அதில்‌ ப்ரும்மா ஸகல வஸ்துக்களையும்‌ 
படைத்தார்‌. 

பூமிக்கு அதிஷ்டான தேவியான சக்தி பூதேவி. அவள்‌ 
பகவானைப்‌ பார்த்து காமனைகொண்டாள்‌. பகவானும்‌ 
அவளுடன்‌ ஆயிரம்‌ வர்ஷம்‌ ரமித்து இன்பமளித்தார்‌. பிறகு 
வராஹ ரூபமெடுத்து பூமிக்கு ஷோடச உபசார பூஜை செய்தார்‌. 
ஓ பூதேவி! நீ எல்லாவற்றிற்கும்‌ ஆதாரமாக இரு. ஆர்த்ரா 
நக்ஷத்ரம்‌ முதல்‌ பாதம்‌ முதல்‌ மூன்று நாள்‌ உனக்கு பஹிஷ்டை 
காலம்‌. அந்த நாள்‌ தவிர மற்ற காலத்திலும்‌ வீடு கட்டுவது 
க்ரஹ ப்ரவேசம்‌ கிணறு குளம்‌ வெட்டும்பொழுதும்‌, உழவு 
ஆரம்பிக்கும்போதும்‌ உன்னை நரரும்‌ ஸுரரும்‌ பூஜிப்பார்கள்‌ 
என்றார்‌ பகவான்‌. “தங்கள்‌ உத்திரவுப்படி. ஸகல வஸ்துக்களை 
யம்‌ தரிக்கிறேன்‌. ஆனால்‌, முக்தாஹாரம்‌, சிவ விஷ்ணு 
விக்ரஹம்‌, சங்கம்‌, தீபம்‌ மணி, யக்ஞோபவீதம்‌, புஷ்பம்‌, 
புஸ்தகம்‌, துளஸீ தளம்‌, புஷ்பயந்த்ரம்‌, மாலை, ஜபமாலை, 
கற்பூரம்‌, ஸுவர்ணம்‌, கோரோசநம்‌, சந்தநம்‌, ஸாளக்ராம 
தீர்த்தம்‌ இவைகளைச்‌ சுமக்க என்னால்‌ முடியாது” என்றாள்‌ 
பூதேவீ. இவைகளை பூமியில்‌ வைப்பவர்‌ நூறாண்டு கால 
ஸூத்ரம்‌ எனும்‌ நரகத்திற்குச்‌ செல்வர்‌ என்று கூறி பகவான்‌ 
மறைந்தார்‌. இவ்விருவர்களுக்கும்‌ மங்களக்ரஹம்‌ என்ற 
அங்காரகன்‌ உண்டானார்‌. கண்வ சாகையில்‌ கூறியபடி 
பூதேவிக்கு முவ்வுலகத்தவரும்‌ பூஜை செய்தார்கள்‌. 

“ஓம்‌ ஹ்ரீம்‌ ஸ்ரீம்‌ க்லீம்‌ வஸுதாயை ஸ்வாஹா” என்ற 
மூலமந்ரத்தால்‌ பகவான்‌ பூமியை முதலில்‌ பூஜித்தார்‌. வெண்‌ 
தாமரை வர்ணமுள்ளவள்‌! சரத்சந்த்ரன்‌ போன்ற முகமுள்‌ 
ளவள்‌. சந்தநம்‌ பூசியிருப்பவள்‌. ஸர்வ ஆபரணமும்‌ பூண்டவள்‌. 

ரத்நத்திற்கு இருப்பிடமானவள்‌ என்று பூமியை த்யாநம்‌ செய்‌ 
தார்கள்‌. ஜலத்திற்கு ஆதாரமானவளே ! ஜயமுள்ளவளே ! யக்ஞ 
வராஹ மூர்த்தியின்‌ பத்னியே ! ஸதா மங்கள ரூபிணி! மங்கள 
மளிப்பவளே! எனக்கு மங்களத்தை அளி. ஸர்வத்திற்கும்‌ 
ஆதாரமானவளே ! ஸர்வத்தையும்‌ அளிப்பவளே ! என்‌ இஷ்டத்‌ 
தைப்‌ பூர்த்தி செய்‌. புண்ய ஸ்வரூபிணி! பயிர்களுக்கு ஆதார 
மானவளே! அரசர்களுக்கு இன்பம்‌ அளிப்பவளே! எனக்கு 
பூமியைக்‌ கொடு. இந்த ஸ்துதியைக்‌ காலையில்‌ படித்தால்‌ 
கோடி ஜன்மாவிலும்‌ பூமிபதி அவான்‌. பூதாநம்‌ செய்த புண்யம்‌ 
உண்டாகும்‌. பிறர்‌ பூமியை அபஹரித்தது, பூமியில்‌ வீர்யத்தை 
விடுவது, தீபம்‌ மணி முதலியவைகளை வைப்பதுபோன்ற 
பாபங்களிலிருந்தும்‌ விடுபடுவான்‌. அச்வமேத புண்யம்‌ 
உண்டாகும்‌. 


9. 10 : பூதேவி சரிதம்‌ 


விளைந்த பயிருடன்‌ பூதாநம்‌ செய்தவர்‌ அந்த பூமியில்‌ 
உள்ள புழுதிகள்‌ எவ்வளவு இருக்கின்றனவோ அவ்வளவு 
காலம்‌ வைகுண்டத்தில்‌ ஆநந்தம்‌ அனுபவிப்பர்‌. தான்‌ 
தந்ததையோ பிறர்‌ தந்த பூமியையோ, ஸாதுவினிடமிருந்து 
அபஹரித்தால்‌, அவனும்‌ அவன்‌ ஸந்ததியும்‌ பூமி இல்லாமல்‌ 
தரித்ரராகவும்‌ புத்ரனில்லாதவராகவும்‌ ஆவர்‌. ரெளரவ 
நரகத்தை அனுபவிப்பர்‌. பசுக்கள்‌ மேயும்‌ பூமியை வயலாக்கி 
அனுபவிப்பவன்‌ நூறு வர்ஷம்‌ கும்பீ பாகத்தை அனுபவிப்‌ 
பான்‌. குளத்தையும்‌ பசு சாலையையும்‌ நிலமாக்கிப்‌ பயிரிடு 
பவன்‌ அஸிபத்ரவந நரகம்‌ செல்வான்‌. ஒருவருக்குச்‌ சொந்த 
மான கிணறு அல்லது குளத்தில்‌ ஐந்து பிடி. மண்ணை எடுத்து 
வெளியில்‌ போட்டுவிட்டு ஸ்நாநம்‌ செய்யவேண்டும்‌. அப்படிச்‌ 
செய்யாதவர்‌ நரகமடைவர்‌. பூமியில்‌ வீர்யத்தைச்‌ சிந்துபவர்‌ 
ரெளரவத்தையும்‌ பஹிஷ்டாகாலமான ஆர்த்ரா நக்ஷத்ரத்தில்‌ 
கிணறு வெட்டுபவர்‌ க்ரிமிதம்ச நரகத்தையும்‌ அடை 
வார்கள்‌. 

பிறர்‌ வெட்டி. தூர்ந்துபோன தடாகம்‌ அல்லது ணெற்றை 


அவர்‌ உத்திரவு பெற்று ஜீர்ண உத்தரணம்‌ செய்யவேண்டும்‌. 
அதனால்‌ ப்ரும்ம லோகம்‌ செல்லலாம்‌. பிறருடைய வீட்டில்‌ 

ச்ராத்தம்‌ செய்ய நேர்ந்தால்‌ ச்ராத்தம்‌ செய்யும்வரை அதை 
நமது பூமியாகச்‌ செய்து கொள்ள ஏதேனும்‌ சிறிது பொருள்‌ 
தரவேண்டும்‌. இல்லையேல்‌ ச்ராத்தமும்‌ வீண்‌. கர்த்தாவும்‌ 
நரகம்‌ செல்வான்‌. 

பூமியில்‌ தீபத்தை வைத்தால்‌ ஏழு பிறவிகளில்‌ குருடனா 
வான்‌. சங்கத்தை வைத்தால்‌ குஷ்டரோகியாவான்‌. முத்து, மணி, 
ஸுவர்ணம்‌, மாணிக்கம்‌ இவைகளை வைத்தால்‌ ஏழு பிறவி 
களில்‌ குருடனாவான்‌. சிவலிங்கத்தை வைத்தால்‌ நூறு 
மன்வந்தரம்‌ க்ரிமி பக்ஷ நரகத்தில்‌ வீழ்வான்‌. சங்கம்‌ யந்த்ரம்‌ 
ஸாளக்ராம ஜலம்‌ புஷ்பம்‌ துளஸீதளம்‌ இவைகளைப்‌ பூமியில்‌ 
வைப்பவர்‌ நரகம்‌ செல்வர்‌. ருத்ராக்ஷம்‌ சந்தநக்கட்டை தர்ப்பம்‌ 
யக்ஞோப வீதம்‌ பவித்ரம்‌ முதலியவைகளைப்‌ பூமியில்‌ வைத்‌ 
தால்‌ நரகத்தை அனுபவிப்பதுடன்‌ மறுபிறவியுல்‌ ப்ராம்மண 
ஜன்மாவை இழந்து இதர ஜாதியில்‌ பிறப்பர்‌. யாகம்‌ அல்லது 
ஹோமம்‌ செய்த இடத்தில்‌ பால்‌ விடவேண்டும்‌. இல்லையேல்‌ 
ஏழு பிறவிகளில்‌ தாபத்தை அடைவான்‌. க்ரஹண காலத்திலும்‌ 
பூகம்ப காலத்திலும்‌ பூமியைத்‌ தோண்டுபவர்‌ மறுபிறவியில்‌ 
அங்கம்‌ குறைந்தவராவார்‌. எல்லோருக்கும்‌ வீடாக இருப்பதால்‌ 
பூமி, கச்யபருக்குச்‌ சொந்தமானதால்‌ காச்யபீ, ஸ்திரமாக இருப்ப 
தால்‌ அசலா, உலகைத்‌ தரிப்பதால்‌ விச்வம்பரா, ப்ருதுவின்‌ 
பெண்ணானதாலும்‌ பெரியதாக இருப்பதாலும்‌ ப்ருதிவீ 
என்றும்‌ காரணப்‌ பெயர்கள்‌ உண்டாயின. 


9. 11 : கங்கா சரிதம்‌ 


கங்கையைப்‌ பற்றி நாரதர்‌ கேட்க நாராயணர்‌ கூறினார்‌. 
ஸூர்ய வம்சத்தில்‌ பிறந்த ஸகரனுக்கு இரு மனைவிகள்‌. 
மூத்தவளுக்கு வம்சத்தை வ்ருத்தி செய்யக்கூடிய அஸமஞ்ஜஸன்‌ 
ஏன்று ஒரு புத்ரன்‌ பிறந்தான்‌. இளையவள்‌ பரமசிவனை 
ஆராதித்து அவர்‌ அருளால்‌ கர்ப்பிணியானாள்‌. நூறாண்டு 
சென்றபின்‌ ஒரு மாம்ஸ பிண்டத்தைப்‌ பெற்றாள்‌. அதைக்‌ 
கண்டு அவள்‌ கதறும்பொழுது பரமசிவன்‌ ப்ராம்மண வேஷந்‌ 
தரித்து அந்த பிண்டத்தை அறுபதினாயிரமாகப்‌ பிரித்தார்‌. 
அவ்வளவும்‌ மகா பலசாலிகளான புத்ரர்கள்‌ ஆயின. அவர்கள்‌ 
தந்தையின்‌ அச்வமேதக்‌ குதிரையைத்‌ தேடிச்‌ சென்றனர்‌. 

கபிலரது அருகில்‌ அச்வத்தைக்‌ கண்டு அவரை ஹிம்ஸிக்கச்‌ 
சென்றார்கள்‌. அவரது தபஸ்‌ அக்நி அவர்களை எரித்து சாம்ப 
லாக்கிற்று. அதைக்‌ கேட்ட தந்தை வருந்த அஸமஞ்ஜஸன்‌ 
அவர்களுக்கு நல்ல கதியைத்‌ தேட கங்கையைப்‌ பூமிக்குக்‌ 
கொண்டுவர லக்ஷம்‌ ஆண்டு தவம்‌ செய்தார்‌. இஷ்டம்‌ பூர்ண 
மாகாமல்‌ அவர்‌ இறக்க அவரது புத்ரனான அம்சுமான்‌ லக்ஷ 
மாண்டு தவம்‌ செய்தார்‌. அவரும்‌ பயனின்றி இறக்க அவரது 
புத்ரரான பரதன்‌ லக்ஷ வர்ஷம்‌ தவம்‌ செய்தார்‌. அவரது 
பக்தியையும்‌ குணத்தையும்‌ கண்டு பகவான்‌ ஸ்ரீ க்ருஷ்ணன்‌ 
கோடி. ஸூர்ய ப்ரகாசனாக தர்சநம்‌ தந்தார்‌. கரத்தில்‌ வேணு. 
அருகே கோபிகை. நாலு புறமும்‌ துதி செய்யும்‌ ப்ரும்மாதி 
தேவர்‌. முநிகணம்‌. முகத்தில்‌ புன்னகை இடையில்‌ பீதாம்பரம்‌. 
மார்பிலே நவரத்ந ஹாரம்‌. இத்தகைய பகவானைப்‌ பரதன்‌ 
தர்சித்து வணங்கி துதித்தான்‌. 


க்ருஷ்ணன்‌, கங்கையை அழைத்து “நீ பகரதனுடன்‌ 
பாதாளம்‌ செல்‌. உன்னால்‌ ஸகர புத்ரர்‌ அனைவரும்‌ நற்கதி 
பெறட்டும்‌. எனது உருவைப்‌ பெற்று வைகுண்டம்‌ சென்று 
என்‌ ஸடையில்‌ இருப்பார்கள்‌. உனது காற்று பட்டவுடன்‌ பாரத 
தேசத்தில்‌, பல கோடி ஜன்மாவில்‌ செய்த பாபங்களும்‌ பறந்து 
செல்லும்‌. வேண்டுமென்றே செய்த ப்ரும்மஹத்தி முதலிய 
பாபங்களும்‌, மந்த்ர தந்த்ரமின்றி தடி. போல்‌ விழுந்து முழுகி 
னாலே பறந்தோடும்‌. கங்கா ஸ்நாநத்தை புண்ய திநத்தில்‌ விதப்‌ 
படி. செய்பவரது புண்யத்தை வர்ணிக்க வேதங்களாலும்‌ தேவர்‌ 
களாலும்‌ முடியாது. ஸாமான்ய திநத்தில்‌ ஸங்கல்பம்‌ செய்து 
ஸ்நாநம்‌ செய்வோர்‌ முன்‌ கூறியதைப்‌ போல்‌ பத்து மடங்கு 
பலனைப்‌ பெறுவர்‌. மாதப்‌ பிறப்பிலும்‌ அமாவாஸ்யையிலும்‌ 
முப்பது மடங்கும்‌ தக்ஷிணாயநத்தில்‌ அறுபது மடங்கும்‌ 
உத்தராயணத்தில்‌ அதைவிட பத்து மடங்கும்‌ அதிக புண்யம்‌ 
உண்டாகும்‌. சாதுர்மாஸ்யத்திலும்‌ அப்போது வரும்‌ 
பெளர்ணமியிலும்‌ ஸ்நாநம்‌ செய்தால்‌ அக்ஷய்யமான பலன்‌ 
உண்டாகும்‌. ஸாமான்ய திநஸ்நாநதானங்கள்‌ நூறு பங்கு 
பலனைத்‌ தரும்‌. 


மன்வந்தரம்‌ யுகாதி மாக க்ருஷ்ண ஸப்தமீ பீஷ்மாஷ்டமீ 
அசோகாஷ்டமி ஸ்ரீ ராம நவமி முதலிய புண்ய காலங்களில்‌ 
செய்யும்‌ ஸ்நாநம்‌ முன்‌ கூறியதைவிட இருமடங்கு பலனைத்‌ 
தரும்‌. ப்ரதமையிலும்‌ சந்த்ர ஸூர்ய க்ரஹணம்‌ அர்த்தோதயம்‌ 

முதலிய காலங்களிலும்‌ நூறு மடங்கு பலன்‌ உண்டாகும்‌ என்று 
பகவான்‌ கூறினார்‌. அதைக்‌ கேட்ட கங்கை, “ப்ரபோ, யான்‌ 
பூமிக்குச்‌ சென்றால்‌ ஆங்குள்ளவர்‌ மஹா பாபங்களை என்‌ 
மீது சுமத்துவர்‌. நானதை எப்படி அகற்றுவேன்‌. எது வரை 
நானங்கு தங்குவது? எப்போது பரமபதத்திற்கு வருவது? மற்றும்‌ 
எனக்கு வேண்டியதை எல்லாம்‌ நீர்‌ அறிவீர்‌. எல்லோருக்கும்‌ 
அந்தராத்மா நீர்‌” என்று பகவானை வேண்டினாள்‌. 
பகவான்‌ கூறினார்‌. “கங்கே! உன்‌ விருப்பத்தை அறிவேன்‌. 
ஜல ரூபமான உனக்கு ஸமுத்ரமே தக்க பதியாவான்‌. அவன்‌ 
எனது அம்சம்‌. நீ லக்ஷ்மியின்‌ அம்சம்‌. நித்யம்‌ ஸமுத்ரத்துடன்‌ 
ஏகாந்தமாக ரஸத்தை அநுபவி. ஸரஸ்வதியின்‌ சாபத்தின்படி. 
ஐயாயிரம்‌ ஆண்டு பூமியில்‌ இரு. அனைவரும்‌ உன்னைப்‌ 
பூஜித்துப்‌ பகீரதன்‌ கூறிய ஸ்தோத்ரத்தால்‌ ஸ்துதி செய்வார்கள்‌. 
நூறு யோஜனைக்கு அப்பாலிருந்தும்‌ கங்கே கங்கே என்று 
கூறுபவரது பாபம்‌ அகலும்‌. வைகுண்டம்‌ செல்வர்‌. ஆயிரம்‌ 
பாபிகள்‌ உன்னிடம்‌ அளிக்கும்‌ பாபங்கள்‌ ஒரு தேவீ பக்தன்‌ 
ஸ்நாநம்‌ செய்வதனால்‌ போய்விடும்‌. ஸரஸ்வதீ முதலிய 
நதிகளுடன்‌ சேர்ந்து பூமியில்‌ வாஸம்‌ செய்‌. உனது பாத 
தூளி பட்டவரது பாபம்‌ அகன்று தேவீ லோகத்தில்‌ வஸிப்பர்‌. 
எனது நாமாவைக்‌ கூறிக்‌ கொண்டே இறந்தவர்‌ எனது 
லோகம்‌ செல்வர்‌. இறந்தவருடைய உடலை (அஸ்தியை) கங்கை 
யில்‌ போட்டால்‌ வைகுண்டத்தில்‌ எனது ஸாரூப்ய முக்தி 
யைப்‌ பெறுவர்‌. உனது பெயரைக்‌ கூறி எங்கே இறந்தாலும்‌ 
கோலோகம்‌ செல்வர்‌. 
என்‌ மந்த்ரத்தை உபாஸித்து எனக்கு நிவேதநம்‌ செய்த 
-. உணவைப்‌ புஜிப்பவர்‌ முவ்வுலகையும்‌ சுத்தமாக்கும்‌ சக்தி 
வாய்ந்தவர்‌. ரத்ந விமாத்திலேறி கோலோகம்‌ செல்வர்‌. 
இங்ஙனம்‌ கங்கையிடம்‌ கூறி பகவான்‌ பரதனைப்‌ பார்த்து 
கெளதம சாகையில்‌ கூறியபடி கங்கையை ஸ்தோத்ரம்‌ செய்‌ 
என்றார்‌. அங்ஙனமே ஸ்தோத்ரம்‌ செய்து பகவானை வணங்கி 
கங்கையும்‌ பரதனும்‌ சென்றார்கள்‌. பகவானும்‌ மறைந்தார்‌. 
எப்படி பரதன்‌ கங்கையைப்‌ பூஜித்தார்‌ துதித்தார்‌ என்று 
நாரதர்‌ கேட்க நாராயணர்‌ கூறினார்‌. நித்ய கர்மாநுஷ்டாநத்தை 
முடித்து விக்நம்‌ அகலுவதற்காக விக்நேசனையும்‌, ஆரோக்யத்‌ 
திற்காக அதித்யனையும்‌ சுசியாக இருப்பதற்காக அக்நியையும்‌ 
ஞானம்‌ உண்டாக சிவனையும்‌ லக்ஷ்மீ கடாக்ஷம்‌ பெற 

விஷ்ணுவையும்‌ முக்தி பெற பராசக்தியையும்‌ பூஜித்து பிறகு 


கங்கையை த்யாநம்‌ செய்தான்‌. 


9. 12 : கங்கா சரிதம்‌ 


வெளுப்பு வர்ணமுள்ளவள்‌ கங்கை. பாபத்தை அகற்று 
பவள்‌. கிருஷ்ணனிடமிருந்து உண்டானவள்‌. சந்த்ரன்‌ போன்ற 
முகமுள்ளவள்‌. மந்தஹாஸம்‌ உள்ளவள்‌. யுவதியாக இருப்பவள்‌. 
கோவைப்பழம்‌ போன்ற உதடுள்ளவள்‌. முத்து வரிசை போன்ற 
பல்‌ உள்ளவள்‌. இந்த்ராதி தேவர்களாலும்‌ முநிவர்களாலும்‌ 
நமஸ்கரிக்கப்பட்டவள்‌. ரத்ந பாதுகையில்‌ பாதத்தை வைத்திருப்‌ 
பவள்‌. இத்தகைய கங்கையை த்யாநம்‌ செய்யவேண்டும்‌. 
ஆவாஹநம்‌ ஆஸநம்‌ முதலிய பதினாறு உபசாரங்களால்‌ 
அர்ச்சிக்கவேண்டும்‌. பிறகு ஸ்தோத்ரம்‌ செய்யவேண்டும்‌. ஒரு 
ஸமயம்‌ சிவன்‌ பாட அதைக்‌ கேட்டுக்‌ கிருஷ்ணன்‌ மோஹம்‌ 
அடைய அவர்‌ உடலிலிருந்தும்‌ ராதையின்‌ உடலிலிருந்தும்‌ 
ஜலரூபமாக வந்த கங்கே உன்னை நமஸ்கரிக்கிறேன்‌. கார்த்திகை 
பெளர்ணமியில்‌ ராஸக்ரீடா காலத்தில்‌ உண்டானவளும்‌ கோ 
லோகத்தில்‌ கோடி யோஜனை தூரமுள்ளவளும்‌ வைகுண்டத்‌ 
தில்‌ அறுபது லக்ஷம்‌ யோஜனை தூரம்‌ உள்ளவளும்‌ ஸத்ய 
லோகத்தில்‌ முப்பது லக்ஷம்‌ யோஜனை உள்ளவளும்‌ இங்ஙனமே 
த்ருவ மண்டலத்திலும்‌ சந்த்ர மண்டலத்திலும்‌ பதிநான்கு 
லோகத்திலும்‌ உள்ளவளும்‌ அளக நந்தை என்ற பெயரோடு 
பூமியிலிருப்பவளும்‌ க்ருதயுகத்தில்‌ பால்போலும்‌ த்ரேதையில்‌ 
சந்த்ரன்போலும்‌ த்வாபரத்தில்‌ சந்தநம்‌ போலும்‌ கலியில்‌ ஜலம்‌ 
போலும்‌ இருக்கின்ற கங்கையை நமஸ்கரிக்கிறேன்‌. 

இருபத்தோரு சுலோக வடிவமான இந்த ஸ்துதியைப்‌ 
படிப்பவர்‌ விரும்பிய ஸகலமான பாக்யத்தையும்‌ பெறுவர்‌. 
பரதன்‌ தனது முன்னோர்‌ சாபத்திலிருந்து விடுபட்டு 
வைகுண்டம்‌ செல்ல கங்கையைப்‌ பாதாளத்திற்கு அழைத்துச்‌ 
சென்றதால்‌ கங்கைக்குப்‌ பாரத என்று பெயர்‌ உண்டானது. 
பாதாளம்‌ சென்றதாலும்‌ பூமியில்‌ வந்ததாலும்‌ கோ லோகத்தில்‌ 
ஜலவடி வமாக இருந்ததாலும்‌ கங்கை த்ரிபதகா என்றும்‌ பெயர்‌ 
பெற்றாள்‌. கார்த்திகை பெளர்ண மாஸியில்‌ ஸ்ரீராதோத்ஸவம்‌ 
நடந்தது. க்ருஷ்ணன்‌ ராதையைப்‌ பூஜித்தார்‌. ஸரஸ்வதீதேவி 
தாளத்துடன்‌ அழகாக காநம்‌ செய்தாள்‌. ஸந்தோஷம்‌ அடைந்த 

ப்ரும்மாதி தேவர்கள்‌ ஸரஸ்வதிக்கு ஸன்மாநம்‌ செய்தனர்‌. 
ப்ரும்மாவின்‌ ப்ரார்த்தனைக்கு இசைந்து பரமசிவன்‌ பாடினார்‌. 
ஸகல தேவர்களும்‌ அதைக்‌ கேட்டு மூர்ச்சை அடைந்தனர்‌. 

ஸ்ரீ ராதா க்ருஷ்ணன்‌ இருவரும்‌ உருகி ஒரே ஜலமயமாக 
மாறிவிட்டனர்‌. ஆங்குள்ள கோபரும்‌ கோபிகைகளும்‌ தேவரும்‌ 
மூவரும்‌ ராதாக்ருஷ்ணனைக்‌ காணமல்‌ கதறி அவர்களைத்‌ 
தர்சநம்‌ தரும்படி வேண்டினார்கள்‌. அசரீரியாக இருந்து 
பகவான்‌ கூறினார்‌. ஓ தேவர்களே! எனது சாரத்தை ஏன்‌ 
காண விரும்புகிறீர்கள்‌? விஷ்ணு பக்தர்களான மறுக்களும்‌ 
மாநவரும்‌ மஹர்ஷிகளும்‌ மந்த்ரத்தால்‌ சுத்தர்களாகி என்னைத்‌ 
தரிசிக்க வருகிறார்கள்‌. நீங்கள்‌ என்னைத்‌ தர்சிக்க விரும்பி 
னால்‌ பரமசிவன்‌ எனது மந்த்ரங்களும்‌ ஸ்தோத்ரமும்‌ நிறைந்த 
வேதாங்கமான ஒரு க்ரந்தத்தை இயற்றட்டும்‌. எனது மந்த்ரம்‌ 
மிக ரஹஸ்யமாக இருக்கும்‌. அதை ஆயிரத்தில்‌ ஒருவரே . 
ச்ரத்தையுடன்‌ ஐபிப்பர்‌. அத்தகையவர்களே என்னிடம்‌ வந்து 
என்‌ ரூபத்தைத்‌ தரிசிக்கத்‌ தக்கவர்‌ ஆவர்‌ என்றார்‌. 

இதைக்கேட்ட பரமசிவன்‌ கங்காஜலத்தைக்‌ கரத்தில்‌ 
எடுத்து அசரீரி சொன்னப்டி செய்வதாக ப்ரதிக்ஞை செய்தார்‌. 
உடனே ராதையுடன்‌ க்ருஷ்ணனும்‌ தோன்றி அனைவர்க்கும்‌ 
தர்சநம்‌ தந்தார்‌. பரமசிவனும்‌ முக்தி தீபம்‌ என்ற க்ரந்தத்தை 
இயற்றினார்‌. ராதாக்ருஷ்ணரது உடலிலிருந்து உண்டான 
கங்கை மிக பவித்ரமானவள்‌. 


9. 13 : கங்கா சரிதம்‌ 


லக்ஷ்மி ஸரஸ்வதி கங்கை துளஸீ என்ற நால்வரும்‌ விஷ்ணு 
வின்‌ பத்நிகளாகி வைகுண்டத்தில்‌ வஸித்தனர்‌. கங்கை, ப்ரும்மா 
விஷ்ணு சிவன்‌ என்ற மூவரிடமும்‌ உள்ளவள்‌. சிவசிரஸ்ஸிலும்‌ 
ப்ரும்மாவின்‌ கமண்டலு எனும்‌ தீர்த்த பாத்ரத்திலும்‌ விஷ்ணு 
வின்‌ பாதத்திலுமிருந்தாள்‌. ஒரு ஸமயம்‌ கோ லோகத்தில்‌ உள்ள 
கங்கா தேவி க்ருஷ்ணனுடைய அழகைக்‌ கண்டு மயங்கி அவர்‌ 
முகத்தையே பார்த்துக்‌ கொண்டிருந்தாள்‌. அச்சமயம்‌ ஸர்வ 
அலங்காரத்துடன்‌ கூடிய ராதா தேவி அங்கு வந்து கங்கையைக்‌ 
கவனித்தாள்‌. உடனே கங்கை எழுந்து ராதையை வணங்கி 
துதித்து நின்றாள்‌. ராதையின்‌ கோபத்தையும்‌ கங்கையின்‌ 
பயத்தையும்‌ கண்ட க்ருஷ்ணன்‌ கங்கைக்கு அபயம்‌ அளித்தார்‌... 


6-0. In Public Domain. Digitized by Muthulakshmi Research Academy 


ஸ்ரீ தேவீ பாகவதம்‌ % 441 


ஓ பகவன்‌! இவள்‌ யார்‌? நானிருக்கும்‌ பொழுது அச்ச 
மின்றி உம்மிடத்தில்‌ ஆசை வைக்கிறாள்‌? என்‌ உலகத்திலிருந்து 
கொண்டே நீர்‌ அடிக்கடி. பலரிடமும்‌ ஆசைகொள்கறீர்‌. சந்தந 
வநத்தில்‌ விரஜையோடு விளையாடினீர்‌. நான்‌ வருவதைக்‌ 
கண்டு மறைந்துவிட்டீர்‌. அவள்‌ நதியாகிவிட்டாள்‌. சம்பக 
வநத்தில்‌ சோபையுடன்‌ ரமித்தீர்‌. என்னைக்கண்டு நீர்‌ மறைய 
சோபை உடனே சந்திரமண்டலஞ்‌ சென்றுவிட்டாள்‌. அவளது 
காந்தியை ரத்நம்‌, மணி, ஸ்த்ரீகளின்‌ முகம்‌, புஷ்பம்‌, ராஜக்ருஹம்‌ 
தேவாலயம்‌ முதலிய இடங்களில்‌ பிரித்து அளித்து அவை 
களைக்‌ கண்டு களிக்கிறீர்‌. ப்ருந்தாவநத்தில்‌ ப்ரபை என்பவ 
ளுடன்‌ ரமித்தீர்‌. என்னைக்கண்டு பயந்து அவள்‌ ஸூர்ய 
மண்டலம்‌ சென்றாள்‌. அதைக்‌ கண்‌, அக்நி, யக்ஷர்‌ முதலியவர்‌ 
களிடம்‌ பிரித்து அளித்தீர்‌. ராஸமண்டல ரத்ந மண்டபத்தில்‌ 
சாந்தியுடன்‌ இருக்கக்‌ கண்டேன்‌. அவள்‌ உம்மிடம்‌ புகுந்து 
விட்டாள்‌. தபோவநம்‌ லக்ஷ்மி ஹிமயமலை முதலிய இடங்‌ 
களில்‌ தங்கும்படி. செய்தீர்‌. 

மற்றோர்‌ ஸமயம்‌ க்ஷ்மை என்பவளுடன்‌ ரமித்து மெய்‌ 
மறந்துப்‌ போனீர்‌. நானங்குவந்து பீதாம்பரம்‌ கெளஸ்துபம்‌ 
முதலியவைகளை எடுத்துக்‌ கொண்டேன்‌. தோழி வேண்டியபடி 
உம்மிடம்‌ அளித்தேன்‌. க்ஷமை பூமியிடம்‌ சென்றாள்‌. நீர்‌ 
அவளை விஷ்ணு பக்தியுள்ளவர்‌, பண்டிதர்‌, துர்பலர்‌, முத்லிய 
வர்களிடம்‌ பிரித்துக்‌ கொடுத்தீர்‌ என்று கூறி கங்கையை 
முறைத்துப்‌ பார்த்தாள்‌. அவள்‌ ஜலத்தில்‌ புகுந்துவிட்டாள்‌. 
ராதை அந்த ஜலத்தைக்‌ குடித்துக்‌ கொப்பளிக்க முயற்சித்தாள்‌. 
இதை அறிந்த கங்கை பகவானுடைய திருவடியில்‌ வந்து 
_.மறைந்துவிட்டாள்‌. ராதை கங்கையைத்‌ தேட உலகிலுள்ள 
ஸகல தீர்த்தங்களும்‌ வறண்டு ஆங்குள்ள ஐல ஜந்துக்கள்‌ இறந்து 
கிட்ந்தன. 

தேவரும்‌ நாகரும்‌ ஸ்ரீ ராதையின்‌ ஹ்ருதயத்தில்‌ உள்ள 
க்ருஷ்ணனைத்‌ துதித்தார்கள்‌. .ராதையே க்ருஷ்ணன்‌ 
கிருஷ்ணனே ராதை. ப்ரத்யக்ஷமாகி பகவான்‌ கூறினார்‌. “நீங்கள்‌ 
கோருவதை அறிந்தேன்‌. கங்கையை வெளிப்படுத்தினால்‌ 
கோபமுள்ள ராதை அவளை அவமதிப்பாள்‌. முதலில்‌ ராதை 
யைச்‌ சாந்தப்படுத்துங்கள்‌” என்று கூறியதைக்‌ கேட்ட 
தேவாதிகள்‌ ராதையைப்‌ பணிந்து துதித்தனர்‌. உன்னிடமிருந்தே 
உண்டானவள்‌ கங்கை. உனது பெண்ணல்லவா? அவள்‌ எங்கு 

எந்த உருவத்துடனிருந்தாலும்‌, உன்னையே தாயாகக்‌ கருதி 
பூஜிப்பாள்‌. அவளுக்கு உனது மந்த்ரத்தை உபதேசித்து அருள்‌ 
புரி என்றார்கள்‌. ராதை சாந்தமானதை அறிந்து க்ருஷ்ணன்‌ 
தனது கால்‌ கட்டை விரலிலிருந்து கங்கையை விட்டார்‌. 
ராதையும்‌ அவளுக்குத்‌ தனது மந்த்ரத்தைக்‌ கூறினாள்‌. ஜல 
வடிவமான கங்கை ஜலத்தை ப்ரும்மா கமண்டலுவில்‌ ஏற்றுக்‌ 
கொண்டார்‌. கடலும்‌ நதியும்‌ நிரம்பின. தேவாதிகள்‌ இருப்பிடம்‌ 
சென்றனர்‌. ப்ரும்மா கோ லோகம்‌ சென்று பகவானிடம்‌ பேசிக்‌ 
கொண்டிருந்தபோது உலகிற்கு ப்ரளயம்‌ உண்டானது. கோ 
லோகம்‌ மாத்ரம்‌ என்றும்‌ அழிவதில்லை. 


9, 14 : தங்கா சரிதம்‌ 


கங்கை வைகுண்டம்‌ சென்றபின்‌ ப்ரும்மா அங்கு 
சென்று பகவானைப்‌ பணிந்தார்‌. பகவன்‌ ! இங்கு என்னுடன்‌ 
வந்திருக்கும்‌ கங்கையைப்‌ பார்த்தீரா? இவள்‌ ராதாக்ருஷ்ணர்‌ 
களுடைய உடலிலிருந்து உண்டானவள்‌. க்ருஷ்ணனது பாதத்தி 
லிருந்து விஷ்ணுபதீ என்ற பெயர்‌ பெற்றவள்‌. அவள்‌ ரஸ 
ஸ்வரூபமானவள்‌. நீர்‌ ரஸிகர்‌. ஆதலால்‌ அவளைக்‌ காந்தர்வ 
விதிப்படி மணந்து கொள்ளும்‌. தானே வந்த உத்தமியை 
மறுத்தால்‌ லக்ஷ்மி தேவி உம்மைவிட்டு விலகுவாள்‌. எல்லா 
ஸ்த்ரீகளும்‌ ப்ரக்ருதியின்‌ அம்சமல்லவா ? க்ருஷ்ணனுடைய 
பாதி சரீரமாக வந்தவர்‌ தாங்கள்‌. ராதையின்‌ சரீரத்திலிருந்து 
வந்த இவளைக்‌ கைவிடலாகாது. உமது சரீரமிவள்‌. ஒரு 
உடலில்‌ பாதி ஆணும்‌ பாதி பெண்ணும்‌ அல்லவா என்று 
ப்ரும்மா வேண்டினார்‌. 

ஸர்வக்ஞரான விஷ்ணு அவளை மணந்துகொண்டார்‌. 
அவளுடன்‌ ரமித்து மோஹம்‌ அடைந்தார்‌. இதைக்கண்டு 
ஸரஸ்வதி பொறாமை அடைந்தாள்‌. லக்ஷ்மி ஸமாதாநம்‌ 
கூறியும்‌ கோபம்‌ அகலவில்லை. பரஸ்பரம்‌ சாபம்‌ கொடுத்துக்‌ 
கொண்டு பூலோகம்‌ சென்றதை முன்‌ கூறினேன்‌. துளஸீ எப்படி 
பத்நியாக வந்தாள்‌ என்பதைக்‌ கூறுகிறேன்‌ கேள்‌ என நாராயண 
ரிஷி நாரதருக்குக்‌ கூறினார்‌. 

9. 15 : துளசி சரிதம்‌ 


நாராயணனுக்கு ப்ரிய மனைவியான மஹாலக்ஷ்மி துளஸீ 
வ்ருக்ஷ்மான காரணத்தைக்‌ கூறுகிறேன்‌. தக்ஷ ஸாவர்ணி என்ற 
மநு விஷ்ணு பக்தர்‌. ப்ரும்ம ஸாவர்ணி தர்ம ஸாவர்ணி ருத்ர 
ஸாவர்ணி தேவ ஸாவர்ணி இந்த்ர ஸாவர்ணி என்ற பரம்பரை 
யினர்‌ அனைவரும்‌ விஷ்ணு பக்தர்கள்‌. இந்த்ர ஸாவர்ணியின்‌ 
புத்ரரான வ்ருஷத்வஜர்‌ என்றவர்‌ மாத்ரம்‌ சிவபக்தன்‌ ஆனார்‌. 
அவரது பக்திக்கு இணங்கி மஹாதேவன்‌ அவரது ஆச்ரமத்தில்‌ 
மூன்று யுகம்‌ வஸித்து அவரைப்‌ புத்ரனைப்போல்‌ எண்ணி 
வந்தார்‌. அவ்வரசன்‌ லக்ஷ்மீ பூஜை ஸரஸ்வதீ பூஜை விஷ்ணு 
பூஜை முதலியவைகளை விட்டார்‌. அவைகளை நிந்தித்தார்‌. 
இதைக்கண்டு ஸூர்யன்‌, உனக்கு லக்ஷ்மீ கடாக்ஷம்‌ இல்லாமல்‌ 
போகட்டும்‌ என. சபித்தார்‌. 


இதனால்‌ கோபம்‌ கொண்ட பரமசவன்‌ சூலமேந்தி பாநு 
வைக்‌ கொல்ல ஓடினர்ர்‌. ஆதித்யன்‌ தனது தந்தை கச்யபரிடம்‌ 
ஓடினார்‌. சிவ கோபத்திற்கு பயந்து அவர்‌ தன்‌ தந்தையான 
ப்ரும்மாவினிடம்‌ சென்றார்‌. ப்ரும்மா பயந்து அனைவருடன்‌ 
அச்யுதனிடம்‌ சென்று அவரைத்‌ துதித்து சரணம்‌ அடைந்தார்‌. 
மஹாவிஷ்ணு அனைவரையும்‌ வரவேற்று அபயம்‌ தந்து 
கூறினார்‌. வெகு தூரத்திலிருந்து சரணம்‌ என்பவரையே 
சக்ரபாணியாகச்‌ சென்று ரக்ஷிக்கிறேன்‌. நானே ப்ரும்மா, 
சிவன்‌, ஸூர்யன்‌. இனிமுதல்‌ சிவனிடம்‌ உங்களுக்கு அச்சம்‌ 
வேண்டாம்‌. பக்த பராதீநன்‌ சிவன்‌. ப்ராணனைவிட எனக்கு 
ப்ரியமானவர்‌. 

கோடி ஸூர்யனைப்‌ படைக்கவும்‌ அழிக்கவும்‌ சக்தி வாய்ந்‌ 
தவர்‌. அவர்‌ ஸதா என்னையே ௫ிந்தித்துக்கொண்டி ருக்கிறார்‌. 
நானும்‌ அவரையே நினைத்துக்கொண்டிருக்கிறேன்‌. மங்களத்‌ 
தைச்‌ செய்வதால்‌ அவரை சிவன்‌ என்கிறோம்‌ என்று பேசிக்‌ 
கொண்டிருக்கும்பொழுது சூலபாணியான சிவன்‌ அங்கு 
தோன்றினார்‌. அனைவரும்‌ அவரை வரவேற்க சம்பு மஹா 
விஷ்ணுவை வணங்கினார்‌. ப்ரும்மா கச்யபர்‌ ஸூர்யன்‌ 
அனைவரும்‌ பரமசிவனை நமஸ்கரித்தார்கள்‌. மஹாவிஷ்ணு 
மஹாதேவனைப்‌ பார்த்து எதற்காகத்‌ தாங்கள்‌ இங்கு வந்தீர்‌ 
என வினவினார்‌. பக்தனான வ்ருஷத்வஜனை ஸூர்யன்‌ 

தரித்திரனாகும்படி சபித்தான்‌. அவனை ரக்ஷிக்கவும்‌ அதித்ய 
னைச்‌ சிக்ஷிக்கவும்‌ வந்தேன்‌. அவன்‌ உம்மைச்‌ சரணம்‌ அடைந்‌ 
தான்‌. அது என்னைச்‌ சரணம்‌ அடைந்ததுபோலாகும்‌. அனால்‌ 
என்‌ பக்தன்‌ ஏழ்மை அகல யாது வழி என்றார்‌ மஹேச்வரன்‌. 

வைகுண்டத்தில்‌ அரை நாழியானது நீர்‌ வந்து. பூலோகத்‌ 
தில்‌ இருபத்தோரு யுகங்கள்‌ ஆயின. வ்ருஷத்வஜனும்‌ அவனது 
புத்ரனான ரதத்வஜனும்‌ லக்ஷ்மீ ட ரம்‌ இல்லாமலே 
இறந்தனர்‌. ரதத்வஜனது புத்ரர்களான தர்மத்வஜன்‌ குசத்வஜன்‌ 
என்ற இருவரும்‌ எனது பக்தர்கள்‌. ஆயினும்‌ ம சாபத்தால்‌ 
ராஜ்யத்தை இழந்து வநத்தில்‌ தவம்‌ புரிகின்றனர்‌. லக்ஷ்மீ 
ஓரம்சத்தினால்‌ அவர்களுக்குப்‌ பெண்ணாகப்‌ பிறக்கப்‌ 
போகிறாள்‌. அவர்கள்‌ ஸம்பத்‌ உள்ளவராவர்‌ என்று மஹா 


விஷ்ணு கூறினார்‌. 


9. 16 : லக்ஷ்மி அவதாரம்‌ 


குசத்வஜனது பத்நி மாலாவதி. அவர்களது உபாஸனைக்கு 
இணங்கி லக்ஷ்மீதேவி ஒரு அம்சத்தினால்‌ குழந்தையாகப்‌ 
பிறந்தாள்‌. பிறந்தவுடன்‌ குழந்தை வேதத்தைக்‌ கூறிற்று. 
ஆதலால்‌ வேதவதீ எனப்‌ பெயரிட்டார்‌. தாய்‌ தந்தையர்‌ 
தடுத்தும்‌ கேளாமல்‌ தவம்‌ செய்யக்‌ கிளம்பினாள்‌. புஷ்கரத்தில்‌ 
ஒரு மந்வந்தரம்‌ வரை தவம்‌ செய்தாள்‌. மறுஜன்மாவில்‌ மஹா 
விஷ்ணு உனக்குப்‌ பதியாக ஆவார்‌ என்று ஒரு அசரீரியைக்‌ ' 
கேட்டாள்‌. ஆநந்தம்‌ அடைந்து மறுபடியும்‌ கந்தமாதநம்‌ 
சென்று தவம்‌ புரிந்தாள்‌. ஒரு ஸமயம்‌ அங்கு வந்த ராவண 
னுக்கு அதிதி பூஜை செய்தாள்‌. ராவணன்‌ வேதவதியின்‌ 
அழகைக்‌ கண்டு மோஹித்தான்‌. என்னை மணந்துகொள்‌ என 
அவளைக்‌ கரத்தால்‌ தொட்டான்‌. அவனை அசைவற்று நிற்கும்‌ 
படி செய்தாள்‌. ராவணன்‌ பராசக்தியை ஸ்துதித்தான்‌. 


என்‌ மூலமாகவே உனக்கு மரணம்‌ உண்டாகும்‌ என்று 
ராவணனைக்‌ கூறி அவன்‌ தீண்டிய உடல்‌ வேண்டாமென 
வேதவதி யோகத்தினால்‌ உடலைவிட்டாள்‌. அந்த வேதவதியே 
ஸீதையாகத்‌ தோன்றினாள்‌. பூர்வ புண்ய விசேஷத்தினால்‌ மிக 
ஸுந்தர புருஷனான ஸீீராமனைப்‌ பதியாக அடைந்தாள்‌. 
தந்‌ைத சொல்லைக்‌ காக்க தரணியைத்‌ துறந்து காட்டிற்கு 

ராமன்‌ சென்றார்‌. ஸீதையும்‌ லக்ஷ்மணனும்‌ சூழ கடற்கரையில்‌ 
நின்றார்‌ காகுஸ்தன்‌. அந்தணர்‌ உருவமெடுத்து அக்நி அவரருகே 
வந்தார்‌. ஓ ராமா! ஸீதை தங்களைவிட்டு பிரியும்‌ காலம்‌ 
வந்துவிட்டது. தெய்வத்தைத்‌ தடுக்க எவராலும்‌ முடியாது. 
ஜகன்மாதாவை என்னிடம்‌ அளித்து சாயாஸீதையை அருகில்‌ 
வைத்துக்கொள்ளுங்கள்‌. ஸீதையின்‌ கற்பைத்‌ இயில்‌ பரீஷிக்கும்‌ 
போது நிஜஸீதையை ஸமர்ப்பிக்கிறேன்‌. தேவர்கள்‌ என்னை 
இதற்காக தங்களிடம்‌ அனுப்பினர்‌ என்று வேண்டினார்‌. 

லக்ஷ்மணனும்‌ அறியாதபடி பகவான்‌ அதற்கிசைந்தார்‌. 
அக்நி, யோகத்தினால்‌ மாயாஸீதையைக்‌ கல்பித்து ராமனிடம்‌ 
அளித்து நிஜஸீதையுடன்‌ சென்றார்‌. தேவர்‌ ப்ரார்த்தனைக்‌ 
கிணங்கி லக்ஷ்மணனும்‌ அறியாமல்‌ அதை ரஹஸ்யமாக 
வைத்திருந்தார்‌ ராமர்‌. இதனிடையில்‌ பொன்மான்‌ வர அதைப்‌ 
பிடித்து வரும்படி ஸீதை வேண்டினாள்‌. லக்ஷ்மணனிடம்‌ 
ஸீதையை ஒப்புவித்து மானைத்‌ தொடர்ந்து பாணத்தால்‌ அதை 
அடித்தார்‌. அது ராமனை தர்சித்துக்கொண்டு லக்ஷ்மணா 
என்று கூறி உடலைவிட்டது. திவ்ய சரீரம்‌ பெற்று வைகுண்ட 
வாசற்‌ காப்பானாயினான்‌. ஸநகாதி சாபத்தால்‌ ராக்ஷஸனாகி 
ராமபாணத்தால்‌ உடலைவிட்டு மறுபடியும்‌ த்வாரபாலகனாக 
ஆனான்‌. ஸீதையின்‌ தூண்டுதலால்‌ லக்ஷ்மணன்‌ சென்றபோது 
ராவணன்‌ ஸீதையை லங்கைக்குத்‌ தூக்கிச்‌ சென்றான்‌. 

ராகவன்‌ திரும்பிவந்து ஸீதையைக்‌ காணாமல்‌ கதறினார்‌. 
வருந்தினார்‌. பலவிடங்களில்‌ தேடி கோதாவரி தரம்‌ வந்தார்‌. 
வாநரர்களை ஸஹாயமாகக்கொண்டு லங்கைக்குச்‌ சென்று 
ராவணனைக்‌ கொன்றார்‌. ஸீதையை அக்நியில்‌ இறங்கிக்‌ 
கற்பைக்‌ காட்டு என பரீக்ஷிக்கும்‌ பொழுது அக்நி நிஐஸீதையை 
அழைத்து வந்தார்‌. மாயாஸீதை ராமர்‌ சொற்படி புஷ்கரத்தில்‌ 
தவம்செய்து ஸ்வர்க லக்ஷ்மியானாள்‌. அவளே பின்னர்‌ யக்ஞ 
குண்டத்திலிருந்து த்ரெளபதியாகத்‌ தோன்றி பாண்டவர்களை 
மணந்துகொண்டாள்‌. க்ருதயுகத்தில்‌ குசத்வஜன்‌ கன்யகையான 
வேதவதீ த்ரோதாயுகத்தில்‌ ஜனக குமாரியான ஸீதையானாள்‌. 
அவளது நிழல்‌ த்வாபரத்தில்‌ த்ருதபன்‌ பெண்ணாயிற்று. மூன்று: 
யுகத்திலும்‌ தொடர்ந்து வந்ததால்‌ த்ரிறாயணி என்றும்‌ பெயர்‌ 
பெற்றாள்‌. 

புஷ்கரத்தில்‌ தவம்‌ செய்த சாயாஸீதை சிவனை வணங்கி 
“பதியைத்தாரும்‌” என்று ஐந்து முறை கூறியதால்‌ உனக்கு ஐந்து 

பதி என்று கூறினார்‌. ஆகையால்‌ பாண்டவர்‌ ஐவரை மணந்‌ 
தாள்‌. வேதவதியின்‌ நாக்கில்‌ நாலு வேதங்களும்‌ இருந்தன. 
அவளது சரிதம்‌ புண்யத்தைத்‌ தரும்‌. ராமர்‌ ஸீதையை 
அடைந்து பதினோரு ஆயிரம்‌ ஆண்டு ராஜ்யம்‌ ஆண்டு 
வைகுண்டம்‌ சென்றார்‌. 


9. 17 : துளஸி சங்கநட சரிதம்‌ 


குசத்வஜனது ஸஹோதரன்‌ தர்மத்வஜன்‌. அவன்‌ மனைவி 
மாதவி. அவளும்‌ லக்ஷ்மியின்‌ அம்சத்தால்‌ நூறாண்டு கர்ப்பிணி 
யாக இருந்து ஸர்வ லக்ஷணமும்‌ பொருந்திய பெண்ணைப்‌ 
பெற்றாள்‌. கார்த்திகை பெளர்ணமியில்‌ தோன்றிய அவள்‌ 
அழகுக்கு யாரும்‌ எங்கும்‌ ஸமமில்லை. அதனால்‌ ஸமமில்லாத 
வள்‌ என்ற பொருள்‌ உள்ள துளஸீ என்ற பெயர்‌ இடப்பட்டது. 
பிறந்தவுடன்‌ துளஸீ பதரிகாச்ரமம்‌ சென்று கடுந்தவம்‌ 
செய்தாள்‌. நாராயணனே பதியாகவேண்டுமென்பது அவள்‌ 
கோரிக்கை. வெய்யில்‌ காலத்தில்‌ பஞ்சாக்நியின்‌ மத்தியிலும்‌ 
பனிக்காலத்திலும்‌ ஜலத்திலும்‌ இருந்து லக்ஷவர்ஷம்‌ தவம்‌ 
செய்தாள்‌. பழம்‌, உலர்ந்த சிறகு வாயு இவைகளைப்‌ புஜித்து 
ஒருகாலில்‌ நின்று தவம்‌ செய்யும்‌ துளஸியின்‌ எதிரில்‌ தோன்றி 
னார்‌ ப்ரும்மா. என்ன வரம்‌ வேண்டும்‌ என்று கேட்டார்‌. 

நான்‌ கோலோகத்திலிருந்த துளஸீ என்ற கோபிகை. கிருஷ்‌ 
ணனுடன்‌ சேர்ந்து ஆநந்தத்தை அனுபவித்தேன்‌. போதும்‌ 
என்ற எண்ணம்‌ உண்டாகவில்லை. ராஸமண்டலத்தில்‌ 
மோஹம்‌ அடைந்த என்னைப்‌ பூலோகத்தில்‌ பெண்ணாகப்‌ 
பிற என்று ராதை கோபத்துடன்‌ சபித்தாள்‌. கோவிந்தன்‌ 
என்னைச்‌ சமாதானப்படுத்தி “எனது அம்சமான நாலுகைக 
ளுள்ள நாராயணனைப்‌ பதியாக அடைவாய்‌” என்று கூறினார்‌. 


நான்‌ தர்மத்வஜன்‌ புத்ரியாகி அவரைப்‌ பெற தவம்‌ செய்‌ 
கிறேன்‌ என்றாள்‌. சதுர்முகன்‌, அங்ஙனமே பகவான்‌ விரைவில்‌ 
உன்னை ஏற்பார்‌. க்ருஷ்ணனது உடலிலிருந்து தோன்றிய 
ஸுதாமா என்பவன்‌ ராதையின்‌ சாபத்தினால்‌ சங்கசூடன்‌ 
என்ற அஸுரனாகப்‌ பிறந்திருக்கிறான்‌. கோலோகத்தில்‌ அவன்‌ 
உன்னைக்‌ கண்டு காமனை கொண்டான்‌. முற்பிறவி 
விஷயத்தை மறக்காத ஸுதாமா ஸமுத்ர புத்ரனாகி உன்னை 

ஏற்பான்‌. சிறிது காலம்‌ அவனது பத்நியாக இருந்து பிறகு 
பகவானை அடைவாய்‌. செடிவடிவமாகி பகவானுக்கும்‌ பகவத்‌ 
பூஜைக்கும்‌ மிக முக்யமானவளாக இருப்பாய்‌. ப்ருந்தாவனத்தில்‌ 
ப்ருந்தா என்ற பெயருடன்‌ இருப்பாய்‌. உனது பத்ரத்தால்‌ 
கோபரும்‌ கோபிகைகளும்‌ மாதவனை அர்ச்சிப்பார்கள்‌. 
துளஸிக்கு தேவதையாக இருந்து பகவானுடன்‌ ரமி என்றார்‌ 
சதுர்முகன்‌. 

இதைக்கேட்ட துளஸி ஸந்தோஷமடைந்தாள்‌. ப்ரபோ! 
இரு கரமுள்ள க்ருஷ்ணனிடம்‌ உள்ள ப்ரீதி நாலு கரமுள்ள 
நாராயணனிடம்‌ இல்லை. அவர்‌ சொற்படி நாராயணனை 
மணந்தாலும்‌ மறுபடியும்‌ ராதை பயமின்றி க்ருஷ்ணனுடன்‌ 
ரமிக்கும்படியான பாக்யத்தை அளிக்கவேண்டும்‌ என்று 
வேண்டினாள்‌. ராதாதேவிக்கு மிக ப்ரியமான ஷோடசாக்ஷர£ 
என்ற மந்த்ரத்தையும்‌ ராதா கவசம்‌ ராதா ஸ்தோத்ரம்‌ ராதை 
யின்‌ பூஜை புரச்சரணவிதி முதலியவைகளையும்‌ கூறி இவை 
களால்‌ ராதை கோபத்திற்குப்‌ பாத்ரமாகாமல்‌ ராதையைப்‌ 


. போல்‌ உன்னிடத்திலும்‌ பகவானுக்கு ப்ரியமுண்டாகும்‌ என்று - 


கூறி மறைந்தார்‌ சதுர்முகன்‌. 


9. 18 : துளஸி சங்கட சரிதம்‌ 


தவம்‌ செய்த ச்ரமத்தால்‌ துளஸி சற்று கண்‌ உறங்கினாள்‌. 
மன்மதன்‌ அவள்மீது சரத்தைவிட காமுகையாகி கணவனை 
நோக்கி வருந்தினாள்‌. பதி வருவது போலும்‌ தன்னைவிட்டுச்‌ 
செல்வது போலும்‌ எண்ணி தானே பேசிக்கொண்டாள்‌. சங்க 
சூடன்‌ என்னும்‌ யோகி ஜை&ஷவ்யரிடமிருந்து க்ருஷ்ண 
மந்த்ரத்தைப்‌ பெற்று புஷ்கரத்தில்‌ சென்று தவம்‌ செய்தான்‌. 
மிக மங்களகரமான கவசத்தைக்‌ கழுத்தில்‌ அணிந்து “உனது 
இஷ்டம்‌ பூர்ணமாகும்‌” என ப்ரும்மாவிடமிருந்து வரத்தைப்‌ 
பெற்றான்‌. மிக அழகிய ஆடை ஆபரணங்களை அணிந்து 
பதரிகாச்ரமம்‌ சென்றான்‌. காம வேதனையை அனுபவித்துக்‌ 
கொண்டிருந்த துளஸியைக்‌ கண்டான்‌. இருவருக்கும்‌ ஒருவர்‌ 
மீது ஒருவருக்கு ஆசை உண்டானது. வெட்கத்தினால்‌ துளஸி 
தன்‌ உடலையும்‌ முகத்தையும்‌ மூடிக்கொண்டு தூரே நின்றாள்‌. 
சங்கசூடன்‌ அவளருகே சென்று கல்யாணி! நீ யார்‌? யாருடைய 

பெண்‌? ஏன்‌ பேசாமலிருக்கிறாய்‌? உன்னிடம்‌ அன்புள்ள 
என்னைப்‌ பார்த்து பேசு என்றான்‌. வெட்கத்துடனும்‌ அசை 
யுடனும்‌ அவரைப்‌ பார்த்துக்‌ கூறினாள்‌. தர்மத்வஜனது புத்ரி 
நான்‌. ஏகாந்தமாகத்‌ தவம்‌ செய்கிறேன்‌. நீர்‌ யார்‌? வந்த வழியே 
செல்லும்‌. காமினியாய்‌ ஏகாந்தமாய்‌ இருக்கும்‌ ஸ்த்ரீயிடம்‌ நீர 
பேசலாமா? வேத சாஸ்த்ரம்‌ அறியாதவனே காமினியிடம்‌ 
காமனை கொள்வான்‌. உள்ளே விஷமும்‌ முகத்தில்‌ அம்ருதமும்‌ 
உள்ள பெண்களை நம்பலாமா? 


அழகுள்ள புருஷனிடம்‌ ஆசை வைப்பர்‌ மாதர்‌. தன்‌ 
கார்யமே முக்யம்‌. வெளியில்‌ வேண்டாமென்று வெறுப்பர்‌. 
உள்ளே ச்ருங்கார ஆசை அதிகம்‌ கொள்வர்‌. போகத்தில்‌ அதிக 
அசை உள்ளவர்‌, போகம்‌ குறைந்தால்‌ கோபம்‌ கொள்வர்‌. 
நல்ல உணவு அலங்காரம்‌ முதலியவைகளில்‌ ஸதா ஆசை 
உள்ளவர்‌, புத்ர ஆசையை விட ஸுந்தர புருஷனிடம்‌ அதிக 
அசை கொள்வர்‌. கழவனான பதியைப்‌ பகைவனைப்‌ போல்‌ 
பார்ப்பர்‌. ஸாஹஸமுள்ளவர்‌. ஸர்வ துர்க்குணங்களுக்கும்‌ 
இருப்பிடம்‌. மும்மூர்த்திகளையும்‌ மயக்கும்‌ குணம்‌ உள்ளவர்‌. 
தவத்திற்குத்‌ தாழ்ப்பாள்‌. மோக்ஷத்திற்குக்‌ கதவு. பார்வைக்கு 
அழகு. கவனித்தால்‌ ஆபாலம்‌. ஸம்ஸாரசிறையில்‌ விலங்காக 
இருப்பவள்‌. மலஜலங்கள்‌ நிறைந்த பாத்ரம்‌. மாயையால்‌ 
மறைத்து மோஹகரமாக்கப்பட்டவள்‌. முக்தியை விரும்பு 
பவருக்குக்‌ காணத்‌ தகாதவள்‌ காமிநீ என்றாள்‌. 


புன்னகையுடன்‌ சங்கசூடன்‌ கூறினான்‌. தேவி! நீ 
சொல்வது எல்லாம்‌ தவறல்ல. எல்லாம்‌ ஸரியுமல்ல! பெண்‌ 
ரூபத்தைக்‌ கண்டு மயங்கும்படி, படைத்தார்‌ ப்ரும்மா. லக்ஷ்மீ 
ஸரஸ்வதீ துர்க்கா ஸாவித்ரீ ராதை முதலியவர்‌, ஸ்ருஷ்டிக்கு 
ஆதி ஸூத்ரமாக படைக்கப்பட்டவர்‌. அவர்களுடைய அம்ச 
மான ஸ்த்ரீகள்‌ நிஜமானவர்‌. கொண்டாடத்‌ தக்கவர்‌. சதரூபா 
தேவஹூதி ஸ்வாஹா ஸ்வதா தக்ஷிணா, அஹல்யா அருந்தத்‌ 
லோயாமுத்ரா அநஸூயா துளஸீ தமயந்தி வேதவத்‌ கங்கா 
ஸ்ம்ருதிமேதா காலிகா ஸரஸ்வதி ச்ரத்தா நித்ரா க்ஷுத்பிபாஸா 
முதலியவர்கள்‌ ஒவ்வொரு யுகத்திலும்‌ படைக்கப்படுகன்றனர்‌. 
இது உத்தம ஸ்ருஷ்டியாகும்‌. 

அதிசக்தியின்‌ ரஜோ ரூபமானவர்களே, போகத்தில்‌ ஆசை 
கொள்வர்‌. ஸ்வகார்யத்தையே முக்யமாகக்‌ கருதுபவர்‌. தர்மத்‌ 

தில்‌ பற்றில்லாதவர்‌. கபட மோஹ குணமுள்ளவர்‌. மத்யமமான 
இவர்களிடம்‌ கற்பு அதிகமிராது. தமோ குணத்தால்‌ ப்ரக்ருதி 
யின்‌ கலாம்சமாகத்‌ தோன்றியவர்‌ திருத்த முடியாதவர்‌. 
அவர்கள்‌ கொண்டாடத்‌ தக்கவரல்ல. 

நற்குலத்தில்‌ உதித்தவன்‌ நன்றாகக்‌ கற்றவன்‌ நன்நடத்தை 
உள்ளவன்‌ ஏகாந்தத்தில்‌ காமனையுள்ளவளை விசாரிக்க மாட்‌ 
டான்‌. ப்ரும்மாவினுடைய ஆக்ஞையால்‌ காந்தர்வ விதிப்படி 
உன்னை மணந்துகொள்ள வந்தேன்‌ நான்‌. கோலோகத்தில்‌ 
ஸுதாமாவாக இருந்து தநுவம்சத்தில்‌ சங்கசூடன்‌ என்ற 
பெயருடன்‌ தோன்றியவன்‌ நான்‌. ராதையின்‌ சாபத்தினால்‌ 
தேவர்களை நடுங்கும்படி. செய்யும்‌ அஸுரனாகப்‌ பிறந்தேன்‌. 
ராதையினிடம்‌ உள்ள பயத்தால்‌ கோலோக கோபியான 
உன்னை நான்‌ ரமிக்க முடியவில்லை என்று கூறி ஓய்ந்தான்‌ 
சங்கசூடன்‌. இதைக்‌ கேட்டுப்‌ பேராநந்தம்‌ அடைந்து துளஸி, 
உம்மைப்‌ போன்ற அழகும்‌ புத்தியும்‌ உள்ள புருஷனையே 
ரஸிகரான பெண்கள்‌ விரும்புவர்‌. பெண்ணுக்கு அடிமையான 
புத்ரனை, பெற்றோரும்‌ விரும்பார்‌. தேவர்களும்‌ பித்ருக்களும்‌ 
அவனை ஏற்பதில்லை. பிறப்பு இறப்புகளால்‌ உண்டாகும்‌ தீட்டு 
ப்ராம்மணனுக்குப்‌ பத்துநாள்‌. க்ஷத்ரியனுக்குப்‌ பனிரண்டு நாள்‌. 
வைச்யனுக்குப்‌ பதினைந்து நாள்‌. சூத்ரனுக்கு ஒரு மாதம்‌. 
பெண்ணுக்கு அடிமையானவனுக்கு அவள்‌ ஆயுள்‌ நீங்கும்‌ 
வரை தீட்டு. ஸ்த்ரீகளிடம்‌ அடிமையானவன்‌ செய்யும்‌ தவம்‌ 
தாநம்‌ தர்ப்பணம்‌ ச்ராத்தம்‌ முதலிய அனைத்தும்‌ வீணேயாகும்‌. 

வரனை நன்கு பரீக்ஷித்து ஸமமானவருக்கே கன்யகையை 
அளிக்க வேண்டும்‌. துர்க்குணமுள்ளவன்‌ கிழவன்‌ ரோகி 
தரித்ரன்‌ மிகக்‌ கோபி அங்கஹீநன்‌ இத்தகையவனுக்குக்‌ 
கன்யகையைத்‌ தரும்‌ தந்‌ைத நரகம்‌ செல்வான்‌. ப்ரம்மஹத்தி 
செய்தவன்‌ ஆவான்‌. ஸத்பாத்ரத்தில்‌ கன்யாதாநம்‌ செய்தவன்‌ 
பத்து யாகம்‌ செய்த பலனைப்‌ பெறுவான்‌. பொருளுக்கு 
ஆசைப்பட்டு அபாத்ரத்தில்‌ கன்யாதாநம்‌ செய்பவன்‌ கும்பீபாக 
நரகத்தில்‌ கன்யகையின்‌ மலஜலங்களை அருந்துவான்‌. பதி 
நான்கு இந்த்ரர்‌ ஆயுள்காலம்‌ வரை நரகயாதனை அனுபவிப்‌ 
பான்‌. மறுபிறவியில்‌ நோயாளியாய்‌ மாம்ஸத்தைத்‌ தலையில்‌ 
சுமந்து விற்பான்‌, என்று கூறி ஓய்ந்தாள்‌. அச்சமயம்‌ ப்ரும்மா 
விரைந்து வந்து, சங்கசூட! ஏன்‌ வீண்‌ பேச்சுப்‌ பேசி காலத்‌ 
தைக்‌ கழிக்கிறாய்‌? நீ புருஷச்ரேஷ்டன்‌. அவள்‌ ஸ்த்ரீ ரத்நம்‌. 

அழகுடன்‌ அழகு சேர்வதே அழகு. ஓ துளஸீ! என்ன இன்னும்‌ 
கணவனைப்‌ பரீக்ஷிக்கிறாய்‌? எல்லோரையும்‌ ஜயிக்கத்தக்க 
வல்லமை வாய்ந்த அவனை ஏற்றுக்கொள்‌. லக்ஷ்மியும்‌ விஷ்ணு 
வும்‌ போல்‌ அநஸூயையும்‌ அத்ரியும்‌ போல்‌ தாரையும்‌ ப்ருஹஸ்‌ 
பதியும்‌ போல்‌ தக்ிணையும்‌ யாகமும்‌ போல்‌ உங்கள்‌ 
தாம்பத்யம்‌ மிகச்‌ சிறந்தது. இவனுடன்‌ பற்பல இடங்களுக்குச்‌ 
சென்று வெகுகாலம்‌ இன்பத்தை அனுபவி. பிறகு சதுர்‌ 
பாஹுவான விஷ்ணுவையும்‌ கோ லோகத்தையும்‌ அடைவாய்‌ 
என்று கூறினார்‌. 


9. 19 : துளஸி சங்கட சரிதம்‌ 


சங்க சூடனும்‌ துளஸியும்‌ காந்தர்வ விவாஹம்‌ செய்து 
கொண்டனர்‌. இருவரும்‌ ரஸிகர்கள்‌ ஆனதால்‌ காம சாஸ்த்ரத்‌ 
தில்‌ கூறியபடி. அறுபத்து நான்கு விதமாக ஸுகத்தை அனுபவித்‌ 
தனர்‌. காமக்‌ கடலில்‌ முழுகி பலகாலம்‌ ரமித்தனர்‌. பலவ்கை 
யான ஆபரணம்‌ ஆடை, பலவகை வேஷம்‌, ஆலிங்கனம்‌, 
அதரபாநம்‌ மற்றும்‌ பலவகை போகங்களை அனுபவித்தனர்‌. 
ஒருவரது திலகம்‌ வஸ்த்ரம்‌ புஷ்பம்‌ இவைகளை மற்றவர்‌ 
பிடுங்கியும்‌ மறைத்தும்‌ மகிழ்ந்தனர்‌. புஷ்பம்‌ சூட்டித்‌ திலக 
மிட்டு வஸ்த்ரம்‌ தரித்து மாலை அணிந்து மகிழ்வர்‌. ஜரையும்‌ 
நோயும்‌ வராமல்‌ தடுக்கும்‌ பாரிஜாத மலரைச்‌ சூட்டுவாள்‌. 
விலை மதிக்க முடியாத ரத்ந மோதிரத்தை விரலில்‌ தானே 
சூட்டுவான்‌. மெய்மறந்து நாதா! நான்‌ உமக்கு அடிமை! 
.தூஸி! இங்கரி! என்பாளவள்‌. பணிவாள்‌. தானே ஆலிங்கநம்‌ 
செய்வள்‌ ! சங்கசூடனும்‌ அவ்வாறே செய்து ஆநந்திப்பான்‌. 


வருணனிடமிருந்து வந்த வஸ்த்ரம்‌, குபேரனிடமிருந்த 
குண்டலம்‌, அதிதியின்‌ ஆபரணம்‌ விசித்ரமான படுக்கை, 
விமானம்‌, அஸநம்‌, கம்பளம்‌, பதிகரத்தினால்‌ பூசும்‌ சந்தநம்‌, 
அநந்தம்‌! பேராநந்தம்‌ ! மலைகள்‌, மடுவுகள்‌, நத தீரம்‌, உத்யாநம்‌, 
குறை, நந்தவநம்‌ முதலிய இடங்களில்‌ சென்று ஏகாந்தமாக 
இன்பத்தை அனுபவித்தனர்‌. நெய்யிட்ட தபோல்‌ காமரஸம்‌ 
மேல்‌ மேலும்‌ கொழுந்துவிட்டு வளர்ந்தது. இங்ஙனம்‌ ஒரு 
மன்வந்த்ர காலம்‌ வரை ச்ருங்கார ரஸத்தை அனுபவித்தனர்‌. 
தேவர்‌ அஸுரர்‌ தாநவர்‌ அனைவரையும்‌ விரட்டி அவர்‌ 


6-0. In Public Domain. Digitized by Muthulakshmi Research Academy 


ஸ்ரீ தேவீ பாகவதம்‌ % 451 


களது ராஜ்யத்தையும்‌ பொருள்களையும்‌ அபஹரித்தான்‌. 
அதிகாரத்தை இழந்த அமரர்‌ அனைவரும்‌ ப்ரும்மாவினிடம்‌ 
சென்று தம்‌ குறையை முறையிட்டனர்‌. 


ப்ரும்மா தேவருடன்‌ கைலாஸம்‌ சென்றார்‌. பரமசிவன்‌ 
அனைவரையும்‌ அழைத்துக்‌ கொண்டு வைகுண்டம்‌ சென்றார்‌. 
விஷ்ணுவைப்‌ போல்‌ சங்க சக்ர கதாபீதாம்பரதாரிகளாய்‌ ரத்ந 
ஸிம்மாஸநத்தில்‌ வீற்றிருக்கும்‌ த்வார பாலகர்களைக்‌ கண்டு, 
வந்த ஸமாசாரத்தைத்‌ தெரிவித்தனர்‌. அவர்கள்‌ அனுமதியளிக்க 
அனைவரும்‌ உள்ளே சென்றனர்‌. விசித்திர மணிமயமான 
மண்டபம்‌. ரத்ந ஸ்தம்பம்‌. ஸ்படிகப்‌ படிக்கட்டுகள்‌. மஹர்ஷி 
மண்டலம்‌, பக்த பரம்பரை. ரத்நபூர்ண கும்பம்‌. கஸ்தூரியின்‌ 
கந்தம்‌. வாடாத மலர்களின்‌ வாஸனை. அப்ஸரஸ்ஸுகளின்‌ 
ஆட்டம்‌, கந்தர்வர்காநம்‌. விலை மதிக்க முடியாத நவரத்ந 
ஸிம்மாஸநத்திலே பகவான்‌ வீற்றிருந்தார்‌. லக்ஷ்மியும்‌ ஸரஸ்வதி 
யும்‌ இரு பாதங்களைத்‌ தாங்கி நின்றனர்‌. கங்கை சாமரம்‌ வீசி 
னாள்‌... ஸ்ரீ தேவி தரும்‌ தாம்பூலத்தைத்‌ தரித்த தாமோதரனைத்‌ 
தர்‌சித்தனர்‌. ்‌ 

திவ்ய தேஜோமயமான மூர்த்தியைக்‌ கண்டுகளித்தனர்‌. 
விழுந்து நமஸ்கரித்தனர்‌. எழுந்து கரங்‌ குவித்துப்‌ போற்றினர்‌. 
அநந்த பாஷ்பம்‌ பெருக்கினர்‌. அஞ்ஜலி செய்து நின்றனர்‌. 
சதுர்முகன்‌ அருகே சென்று கைகட்டி. வாய்புதைத்து அச்சத்‌ 
துடன்‌ அச்சுதனிடம்‌ அறிவித்தார்‌. சங்கசூடன்‌ செயலையும்‌ 
தங்களது நிலையையும்‌ கூறி அதை அகற்ற வேண்டினார்‌. இதை 
முன்னமே அறிந்த மஹாவிஷ்ணு 'தேவர்களே ! கோலோகத்தில்‌ 
எனது பாரிஷதனாக இருந்த ஸுதாமா எனும்‌ கோபன்‌ இவன்‌. 
நான்‌ விரஜையுடன்‌ விளையாடுவதைக்‌ கேட்டு ராதை கோபத்‌ 
துடன்‌ வந்தாள்‌. நான்‌ மறைந்து விட்டேன்‌. விரஜை நதியாகி 
விட்டாள்‌. ராதை தன்னிடம்‌ சென்றாள்‌. மறுபடி. என்னைத்‌ 
தேடி வரும்போது என்னுடன்‌ ஸுதாமா இருந்தான்‌. ராதை 
என்னைப்‌ பலவாறு பயமுறுத்திக்‌ கண்டித்தாள்‌. மிரட்டினாள்‌. 
ஸுதாமா என்னிடமிருந்த பக்தியால்‌ ராதையை மிரட்டினான்‌. 
கண்டித்தான்‌. ராதை கோபங்கொண்டு இவனை வெளியிலே 
தள்ளுங்கள்‌ என்றாள்‌. 

பலாத்காரமாக தன்னை அகற்றும்‌ கோபிகளை ஸுதாமா 
அடித்தான்‌. இதைக்‌ கண்ட ராதை அவனை அஸுரனாகும்‌ ' 


CC-0. In Public Domain. Digitized by Muthulakshmi Research Academy 


452 * ஸ்ரீ தேவீ பாகவதம்‌ 


படி சபித்தாள்‌. அவன்‌ பூலோகம்‌ செல்வதைக்கண்டு கோபிகை 
களும்‌ ராதையும்‌ வருந்தினார்கள்‌. அதைக்கண்ட நான்‌ அரை 
க்ஷணத்தில்‌ அவன்‌ வந்துவிடுவான்‌. கோலோகத்திற்கு “அரை 
க்ஷணம்‌ பூலோகத்திற்கு ஒரு மன்வந்தர காலமாகும்‌. சங்கசூடன்‌ 
என்ற பெயருடன்‌ பூமியில்‌ மிக்க பலமுள்ளவனாகவும்‌ யோட 
யாகவும்‌ இருப்பான்‌. என்னிடமிருந்து சூலத்தை வாங்கிக்‌ 
கொண்டு சிவன்‌ அவனை ஸம்ஹாரம்‌ செய்யட்டும்‌. அவன்‌ 
எனது கவசத்தைத்‌ தரித்திருக்கும்‌ வரை அவனைச்‌ சிவனாலும்‌ 
கொல்ல முடியாது. ஆதலால்‌ நான்‌ ப்ராம்மண வேஷம்‌ பூண்டு, 
அதை யாசகம்‌ செய்கிறேன்‌. அவனது மனைவி கற்புக்குப்‌ 
பங்கம்‌ வந்தால்‌ தான்‌ அவன்‌ இறப்பான்‌. கற்பழிந்த பின்‌ 
அவனது மனைவி தன்‌ உடலை விட்டு என்‌ ப்ரியையாவாள்‌” 
என்று கூறி சூலத்தைச்‌ இவனிடம்‌ அளித்து மறைந்தார்‌. 


9. 20 : துளஸி சங்கதட சரிதம்‌ 


பரமசிவன்‌ போர்கோலம்‌ கொண்டு பூமியில்‌ சந்த்ரபாகா ' 
நதிக்கரையில்‌ தங்கினார்‌. கந்தர்வராஜனான சித்ரரதனை 
சங்கசூடனிடம்‌ தூதனாக அனுப்பினார்‌. அவனது நகரம்‌ ஏழு 


அகழிக்கப்பால்‌ வலயம்‌ போல்‌ ஸ்படிகத்தால்‌ அமைக்கப்‌ :., 


பட்டது. நெருப்புக்‌ கோட்டையாலும்‌ நால்வகை சேனை 
களாலும்‌ காக்கப்பட்டது. ஆகாயத்தை அளாவும்‌ கோபுரம்‌. 
பன்னிரண்டு வாயிற்படிகள்‌. பகைவர்‌ கண்ணாலும்‌ காண 
முடியாதது. இந்த்ர பட்டணத்தையும்‌ குபேர பட்டணத்தையும்‌ 
விட சிறப்பானது. மிக பயங்கரமான ஆயுதந்தாங்கி காவல்‌ 
புரிபவனைப்‌ பார்த்து “நான்‌ சிவதூதன்‌. உங்கள்‌ அரசனைப்‌ 
போருக்கு அழைக்க வந்தேன்‌” என்றான்‌ சிவதூதன்‌. 
எப்பொழுதும்‌ சங்கசூடன்‌ போரை வரவேற்பான்‌ ஆனதால்‌ 
தூதனை எவரும்‌ தடுக்கவில்லை. ரத்ந மண்டபத்திலே நவரத்ந 
மிழைத்த ஸிம்மாஸநத்தில்‌ ராஜமண்டலத்தின்‌ நடுவிலே 
சங்கசூடனைக்‌ கண்டான்‌ சிவதூதன்‌. 

அஸரேந்த்ர! நான்‌ சிவதூதன்‌. தேவரனைவரும்‌ மகா 
தேவனைச்‌ சரணம்‌ அடைந்தனர்‌. அவர்களைக்‌ காக்க பூமியில்‌ 
வந்து சந்த்ரபாகா நதிக்கரையில்‌ அமர்ந்திருக்கிறார்‌. “தேவர்க்கு 
தேவராஜ்யத்தை அளித்துவிட்டு நீ பாதாளம்‌ செல்‌. இல்லை 

யேல்‌ போருக்குவா. க்ருஷ்ணனிடமிருந்து கொண்டுவந்த 
சூலத்தால்‌ உன்னைக்‌ கொல்வேன்‌” என்று தெரிவிக்கச்‌ செ த பப்‌ 
னார்‌ என்று உரைத்தான்‌. இதைக்கேட்ட சங்கசூடன்‌ சிரித்து 
நாளை காலையில்‌ யுத்தம்‌ செய்ய வருகிறேன்‌ என்று கூறினான்‌. 
இதைச்‌ சிவனிடம்‌ தூதன்‌ தெரிவிக்கும்‌ பொழுது எட்டு 
வஸாக்கள்‌ எட்டு பைரவர்‌ ஏகாதச ருத்ரர்‌, த்வாதசாதித்யர்‌, 
ஸ்கந்தன்‌ வீரபத்ரன்‌ நந்த மஹாகாலன்‌ விரூபன்‌ அஷ்டதிக்‌ 
பாலகர்‌ விச்வகர்மா அச்விநீதேவர்‌, உக்ரதம்ஷ்ட்ரா, உக்ர 

சண்டா, கோடரா, கைடபீ, எட்டு கரங்களுடன்‌ கூடிய பயங்கர 

மான பத்ரகாளீ முதலிய பலரும்‌ போருக்கேற்ற வேஷத்துடன்‌ 

வந்தனர்‌. சிவந்த மாலையையும்‌ புஷ்பத்தையும்‌ அணிந்த பத்ர 

காளீ ரத்ந மயமான விமானத்திலேறி வந்தாள்‌. பக்தர்களுக்கு 

அபயம்‌ அளித்தாள்‌. பயங்கரமான பகைவனைக்‌ கேட்டு 

பயலேசமின்றி கிளம்பி வந்தாள்‌. 


சங்கம்‌ சக்ரம்‌ கதை தாமரைப்பூ வில்‌ அம்பு இவைகளை 
ஏந்தி பயங்கரமாயும்‌ நீளமாயுமுள்ள நாவினால்‌ இரு கடைவாய்‌ 
களையும்‌ நக்கிக்கொண்டு நின்றாள்‌. வைஷ்ணவாஸ்த்ரம்‌ 
நாராயணாஸ்த்ரம்‌ ப்ரும்மாஸ்த்ரம்‌ பாசுபதாஸ்த்ரம்‌ மாஹேச்‌ 
வராஸ்த்ரம்‌ முதலிய எண்ணிறந்த திவ்யாஸ்த்ரங்களும்‌, 
மூன்றுகோடி யோகிநிகளும்‌ காளியைச்‌ சுற்றி நின்றனர்‌. டாகிநீ 
விகடா என்ற மூன்று கோடி கணங்களும்‌ பூதப்ரேத பிசாச 
கூஷ்மாண்ட ப்ரும்மராக்ஷ்ஸ வேதாள யக்ஷ கின்னரர்‌ ஆகிய 
கணங்களும்‌ சூழ ஸ்கந்தன்‌ சந்த்ரசேகரரை வணங்கி யுத்தத்தில்‌ 
ஸஹாயம்‌ செய்ய அருகில்‌ நின்றான்‌. சங்கசூடன்‌ சிவனோடு 
யுத்தம்‌ செய்யப்‌ போவதை மனைவியான துளஸியிடம்‌ கூறி 
னான்‌. இதைக்‌ கேட்டு இடுக்கிட்டு நடுங்கி, ஓ ப்ராணநாத! 
சற்று பொறும்‌. உம்மை இரு கண்களாலும்‌ நன்றாகப்‌ பார்க்‌ 
கிறேன்‌. இனி உமது தர்சநம்‌ கிடைப்புதரிது. பயங்கரமான 
துஸ்வப்நம்‌ கண்டேன்‌ என்றாள்‌ துளஸீ. ப்ரியே! ஏன்‌ கவலை 
அடைகிறாய்‌! நமது போகம்‌ வாழ்வு இன்பம்‌ துன்பம்‌ 
அனைத்தும்‌ எல்லாம்‌ வல்ல காலத்தினால்‌ கர்மாவிற்கேற்றபடி. 
உண்டாகிறது. விதை முளைத்து இலைவடித்துக்‌ களை 
உண்டாகிப்‌ பூத்துக்‌ காய்த்து கனிந்து விழுவது அக்காலத்தி 
னால்தான்‌. உலகம்‌ தோன்றி இருந்து இன்ப துன்பங்களுக்கு 
ஆளாகி அழிவதும்‌ காலத்தினால்தான்‌. மும்மூர்த்திகளுக்கும்‌ 
ஈச்வரனுக்கும்‌ மேலானது ப்ரக்ருதி. ப்ரக்ருதியுடன்‌ சேர்ந்து 

ஈச்வரன்‌ எங்கும்‌ எல்லாமாக இருந்து எல்லா கார்யங்களையும்‌ 
செய்கிறார்‌. மநிதனைக்‌ கொண்டு மக்களைப்‌ படைக்கிறார்‌. 
மநிதனால்‌ மநிதனை மாய்க்கிறார்‌. அவரைச்‌ சரணம்‌ அடை. 
அவரது ஆக்ஞையால்‌ சந்த்ர ஸூர்யர்‌ காற்று கனல்‌ முதலியன 
தோன்றி தம்‌ வேலைகளைச்‌ செய்கின்றன. படைப்பவனைப்‌ 
படைப்பவனிவன்‌ பாதுகாப்பவனைப்‌ பாலிப்பவன்‌. அழிப்ப 
வனை அழிப்பவன்‌. நீ யார்‌? நான்‌ யார்‌? அவன்தான்‌ எல்லோ 
ருக்கும்‌ பந்து. அவனைப்‌ பூஜி. முற்கர்மாவால்‌ நம்மைச்‌ 
சேர்த்தார்‌. கர்மாவின்படி பிரிப்பார்‌. சக்ரம்‌ சுழல்வதுபோல்‌ 
ஸுக துக்கம்‌ சுழன்று வரும்‌. அவனை நாடியே நாம்‌ 
தவம்‌ செய்தோம்‌. ப்ருந்தாவநத்திலும்‌ கோலோகத்திலும்‌ 
பரமனை அடைவாய்‌. நானும்‌ போரில்‌ உடலை விட்டு நமது 
லோகம்‌ செல்கிறேன்‌. ராதையின்‌ சாபத்தினால்‌ வந்த உடலை 
விடுவோம்‌ என்று சங்கசூடன்‌ துளஸியை ஸமாதானப்படுத்தி 
அன்றிரவு அவளுடன்‌ சேர்ந்து கடைசி முறையாக சிற்றின்‌ . 
பத்தை நன்கு அனுபவித்தான்‌. சோகக்‌ கடலில்‌ முழுகிய 
துளஸியை, க்ருஷ்ணன்‌ கோலோகத்தில்‌ பாண்டீரத்தில்‌ கூறிய 
ஞானத்தைக்‌ கூறி இன்பக்கடலில்‌ மூழ்க வைத்தான்‌. ஆநந்த 
பரவசர்களாகி ஆலிங்கநம்‌ செய்து இரவெல்லாம்‌ ச்ருங்கார 
ஸுகத்தை அனுபவித்தார்கள்‌. 


9. 21 : துளஸி சங்கதட சரிதம்‌ 


சங்ககுடன்‌ காலையில்‌ எழுந்து கர்மாநுஷ்டானங்களை 
முடித்து மங்கள த்ரவ்யங்களைப்‌ பார்த்து யுத்த யாத்ரைக்கு 
உசிதமான த்ரவ்யங்களைக்‌ குருவிற்குத்‌ தந்தான்‌. ஆயிரம்‌ 
ஸ்வர்ண கலசம்‌, இரண்டு லக்ஷம்‌ நகரம்‌, நூறு கோடி க்ராமம்‌ 
ஆகியவைகளை ஸத்ப்ராம்மணர்களுக்குத்‌ தாநம்‌ செய்தான்‌. 
புத்தனை ராக்ஷஸ ராஜாவாகச்‌ செய்து ராஜ்யத்தையும்‌ மனைவி 
யையும்‌ புத்ரனிடம்‌ அளித்து வில்லேந்திப்‌ போருக்குக்‌ கிளம்பி 
னான்‌. கோடிக்கணக்கான ரதங்களும்‌ யானைகளும்‌ குதிரை 
களும்‌ வீரர்களும்‌ அவனைப்‌ பின்தொடர்ந்தனர்‌. க்ருஷ்ணனை 
ஸ்மரித்து வணங்கி ரத்நேந்த்ர ஸாரத்தால்‌ அமைக்கப்பட்ட 
விமாநத்திலேறிக்‌ கிளம்பினான்‌. முன்னே அவனது குருவர்க்கம்‌ 
சென்றது. ஸ்ரீ சைலத்திற்கு வடக்கே கந்தமாதநத்திற்குத்‌ தெற்கே 
புஷ்பபத்ரா நதி தீரத்தில்‌ அக்ஷயவடத்தின்‌ அருகே அமர்ந்‌ 

திருந்தார்‌ சிவன்‌. சுத்த ஸ்படிகம்‌ போல்‌ ப்ரகாசமுள்ளவரும்‌ 
கோடி ஸூர்யனைப்‌ போல்‌ விளங்குபவரும்‌ யோகாஸநத்தில்‌ 
அமர்ந்து சூலபாணியாகவும்‌ உள்ள பரம சிவனைத்‌ தர்சித்தான்‌ 
சங்கசூடன்‌. விமாநத்திலிருந்து இறங்கி பக்தியுடன்‌ பரமனை 
வணங்கினான்‌. இடது. புறத்திலே இருந்து பத்ரகாளியும்‌ 
ஸ்கந்தனும்‌ சங்கரனுடன்‌ அவனுக்கு ஆசீர்வாதம்‌ செய்தார்கள்‌. 
'நந்தி முதலிய சிவகணங்கள்‌ எழுந்து நின்று சங்கசூடனுக்கு 
மரியாதை செய்தார்கள்‌. 


தாந வேந்த்ர! தர்மத்திற்குத்‌ தந்தையான ப்ரும்மா விஷ்ணு 
பக்தரான மரீசியைப்‌ பெற்றார்‌. அவரது புத்ரன்‌ கச்யபர்‌. 
தக்ஷப்ரஜாபதி அவரது ஸாமர்த்யத்தைக்‌ கண்டு களித்து பதி 
மூன்று பெண்களை அளித்தார்‌. அவர்களில்‌ தநு என்பவளுக்கு 
நாற்பது பிள்ளைகள்‌ பிறந்தனர்‌. அதில்‌ விப்ரசித்தி என்பவரின்‌ 
புத்ரன்‌ தம்பன்‌. அவன்‌ சுக்ரனைக்‌ குருவாகக்கொண்டு புஷ்கர 
க்ஷேத்ரத்திலே லக்ஷ வர்ஷம்‌ தவம்‌ செய்து கோலோகத்திலிருந்து 
ராதையின்‌ 'சாபத்தினால்‌ ராக்ஷஸனான உன்னைப்‌ புத்ரனாய்‌ 
பெற்றான்‌. விஷ்ணு பக்தனான நீ உனது ஸஹோதரனான 
இந்த்ரனுக்கு த்ரோஹம்‌ செய்ஜறாய்‌. அது ப்ரம்மஹத்தியைவிட 
அதிகமான பாபம்‌. க்ருஷ்ண பக்தனுக்கு ப்ரும்மபதமே துச்சம்‌. 
ஆதலின்‌ இந்த்ரனுக்கு இந்த்ரபதத்தைத்‌ தந்து கலஹமின்றி 
வாழ்வாயாக. 

செல்வம்‌ எப்போதும்‌ ஓரிடத்தில்‌ நிலையாக நிற்பதில்லை. 
ப்ரும்மபதமும்‌ சாச்வதமில்லை. ப்ராக்ருத ப்ரளயத்தில்‌ ப்ரும்மா, 
உலகம்‌ அழிந்தபின்‌ அதைப்‌ படைக்கத்‌ தெரியாமல்‌ விழிக்‌ 
கிறார்‌. தேவியின்‌ அருளால்‌ பின்னர்‌ படைக்கிறார்‌. பரிபூரண 
மான தர்மமும்‌ யுகந்தோரும்‌ குறைந்து வருறெது. ஸூர்யனும்‌ 
சில ஸமயம்‌ உக்ர கிரணத்துடன்‌ இருக்கிறார்‌. சில சமயம்‌ 
மந்தப்‌ பிரகாசமாக இருக்கிறார்‌. சந்த்ரனது கலை ஒரு ஸமயம்‌ 
குறைந்து வருகிறது. ஒரு ஸமயம்‌ வளர்ந்து வருகிறது. ஸர்வ 
மும்‌ நிறைந்த பூமி ஒரு ஸமயம்‌ ஜலத்தில்‌ முழுகி விடுகிறது. 
ஒரு ஸமயம்‌ உலகெலாம்‌ தோன்றுகிறது. ஒரு ஸமயம்‌ மறை . 
கிறது. ஈச்வரன்‌ ஒருவனே எக்காலத்திலும்‌ ஏகரூபமாக இருக்‌ 
கிறான்‌. 


ம்ருத்யுஞ்ஜயனான நான்‌ பல ப்ரளயங்களிலும்‌ அழியாமல்‌ 
பல ஸ்ருஷ்டி லயங்களைப்‌ பார்த்தேன்‌. பார்க்கவும்‌ போகிறேன்‌. 

ப்ரக்ருதியுடன்‌ கூடிய பரமாத்மாவை அறிந்தவன்‌ ஆத்ம 
ஸ்வரூபனாகி அழியாமல்‌ இருப்பான்‌. இன்ப துன்பம்‌ சோக 
மோஹம்‌ அவனை அண்டாது என்று பரமசிவன்‌ விரிவாகக்‌ 
கூறியதைச்‌ சங்கசூடன்‌ விநயத்துடனும்‌ ஆதரவுட னும்‌ 
கேட்டான்‌. அவரை வணங்கி அதற்கு பதில்‌ கூறினான்‌. 

ஓ மஹாதேவ! தாங்கள்‌ கூறியதெல்லாம்‌ ஸத்யம்‌. 
ஆனாலும்‌ நான்‌ சொல்வதைச்‌ சிறிது கேளும்‌. ஞாதி த்ரோஹம்‌ 
மிகபாபமானது. மஹாபலியின்‌ சொத்தைக்‌ கபடமாக 
அபஹரித்து மஹாவிஷ்ணு இந்த்ரனுக்கு ஏ ன்‌ அளித்தார்‌? 
அவைகளையே நான்‌ உத்தாரணம்‌ செய்தேன்‌. ஹிரண்யாக்ஷ 
ஹிரண்யகசிபு என்பவர்களைத்‌ தேவருக்காக வதம்‌ செய்தார்‌. 
சும்பன்‌ முதலிய தாயாதிகளைக்‌ கொல்லவில்லையா ? அஸர்‌ 
ஸஹாயத்தைக்‌ கொண்டு அம்ருதமதநம்‌ செய்து தேவம்‌ மாத்ரம்‌ 
அம்ருதம்‌ உண்டு அஸாரருக்குக்‌ கஷ்டத்தைத்‌ தந்தது த்ரோஹ 
மல்லவா? ப்ரக்ருதிக்கு விளையாடுமிடம்‌ உலகம்‌. யாருக்கு 
ப்ரக்ருதி ஐயத்தைத்‌ தநத்தைத்‌ தருறெதோ அவன்‌ ஜயம்‌ பெற்று 
தநிகராகிறான்‌. 

தேவர்‌ தாநவர்‌ என்ற வாதம்‌ ஒரு நிமித்தமேயாகும்‌. 
எல்லாம்‌ அறிந்த தாங்கள்‌ இதில்‌ தலையிடுவது அழகல்ல. 
என்னோடு போர்‌ செய்வது உமக்கே அவமானம்‌. ஜயித்தால்‌ 
எங்களுக்குக்‌ கீர்த்தி என்று சங்கசூடன்‌ கூறி முடித்தான்‌. ப்ரும்ம 
வம்சத்தில்‌ பிறந்த உங்களுடன்‌ போர்‌ செய்வதில்‌ எனக்கென்ன 
அவமாநம்‌? மதுகைடபர்‌ ஹிரண்யாக்ஷ ஹிரண்யகசிபு முதலிய 
வர்களுடன்‌ மஹாவிஷ்ணு யுத்தம்‌ செய்தார்‌. த்ரிபுரனுடன்‌ 
நான்‌ யுத்தம்‌ செய்தேன்‌. சும்பன்‌ முதலியவருடன்‌ ப்ரக்ருதி 
யுத்தம்‌ செய்தாள்‌. இந்த அனைவரும்‌ க்ருஷ்ணனது பாரிஷத 
னான உனக்கு ஈடில்லை. தேவர்களது தூண்டுதலால்‌ மஹா 
வீரனான உன்னுடன்‌ போரிடுவதில்‌ லஜ்ஜை என்ன என்று 
கூறி பரமசிவன்‌ ஓய்ந்தார்‌. 


9. 22 : துளஸி சங்கதட சரிதம்‌ 
பரமசிவனை வணங்க ரதத்தில்‌ ஏறி மந்த்ரிகளுடன்‌ சங்க 
சூடன்‌ யுத்தத்திற்கு ஆரம்பித்தான்‌. ரத்ரனும்‌ தனது பரிவாரத்‌ 
துடன்‌ போருக்கு ஆரம்பித்தார்‌. இந்த்ரனும்‌ வ்ருஷபர்வாவும்‌, 

ஸூர்யனும்‌ விப்ரசித்தியும்‌, சந்த்ரனும்‌ தம்பனும்‌, காலனும்‌ கால 
ஸ்வரனும்‌, அக்நியும்‌ கோகர்ணனும்‌, குபேரனும்‌ காலகேயனும்‌, 
விச்வகர்மாவும்‌ மயனும்‌, ம்ருத்யுவும்‌ ஸம்ஹாரனும்‌, வருணன்‌ 
விகங்கணனோடும்‌, வாயு சஞ்சலனுடனும்‌, புதன்‌ க்ருதப்ருஷ்ட 
னோடும்‌ சனைச்சரன்‌ ரக்தாக்ஷனோடும்‌, ஜயந்தன்‌ ரத்ந ஸார 
னுடனும்‌, அச்விநிகள்‌ தீப்திமானுடனும்‌ நளகூபரன்‌ குூரம்ர 
னோடும்‌, தர்மன்‌ துரந்தரனுடனும்‌ அங்காரகன்‌ உஷாக்ஷ 
னோடும்‌ மன்மதன்‌ பிடாரனுடனும்‌ த்வாதசாதித்யர்‌ கோதா 
முகா திகளுடனும்‌ மஹாமாரி உக்ர சண்டனுடனும்‌ சேர்ந்து 
யுத்தம்‌ செய்தார்கள்‌. வட விருக்ஷத்தின்‌ அடியில்‌ பரமசிவன்‌ 
காளியுடனும்‌ புத்ரருடனும்‌ வீற்றிருந்தார்‌. சங்கசூடன்‌ ரத்ந 
சிம்மாஸநத்தில்‌ அமர்ந்து யுத்தத்தைக்‌ கவனித்து வந்தான்‌. 

அஸுர சேனை ஆவேசத்துடன்‌ அமர ஸேனையை முறி 
யடித்தது. பயந்து ஓடும்‌ ஸேனையை ஸமாதானப்படுத்தி 
ஸ்கந்தன்‌ அஸுர ஸேனையை விரட்டினார்‌. வ்ருஷபர்வா விப்ர 
சித்தி முதலியவர்‌ குஹனை எதிர்த்தனர்‌. ஸ்கந்தன்‌ அரக்கர்‌ 
படையை அடியோடு அழிக்க ஆரம்பித்தான்‌. வீரர்களெல்லாம்‌ 
வீறிட்டு ஓடினர்‌. இதைக்‌ கண்டு சங்கசூடன்‌ விமானத்திலிருந்து 
சரவர்ஷம்‌ வர்ஷித்தான்‌. எங்கும்‌ ஒரே பாணம்‌. இருள்‌ சூழ்ந்த 
ரணகளத்தில்‌ நந்தி போன்ற சிலரைத்‌ தவிர மற்ற தேவஸேனை 
எல்லாம்‌ ஓடிவிட்டது. கார்த்திகேயன்‌ ஒருவனாக இருந்து பகை 
வனின்‌ பர்வத வ்ருஷ்டி ஸர்ப்ப வ்ருஷ்டி முதலியவைகளை 
எதிர்த்து நின்றார்‌. அஸுரேந்த்ரன்‌ ஸ்கந்தனது வில்லையும்‌ 
தேரையும்‌ முறித்தான்‌. மயிலை அடித்துக்‌ ஒழே தள்ளினான்‌. 
சக்தி ஆயுதத்தால்‌ ஸ்கந்தன்‌ மார்பைத்‌ தாக்கினான்‌. சிறிது 
நேரம்‌ ஸ்கந்தன்‌ மூர்ச்சை அடைந்தார்‌. 

அரை க்ஷணத்தில்‌ எழுந்து விஷ்ணு அளித்த வில்லை 
ஏந்தி பகைவனது பாணவர்ஷங்களை எல்லாம்‌ தூள்‌ தூளாக்கி 
னார்‌. தாநவேந்த்ரனது தனுஸ்ஸையும்‌ தேரையும்‌ முறித்து, 
மூர்ச்சித்து விழும்படி, சக்தியினால்‌ அவன்‌ மார்பில்‌ தாக்கினார்‌. 

சங்கசூடன்‌ சிறிது நேரத்தில்‌ எழுந்து மிக உக்ரமாக யுத்தம்‌ 
செய்து மஹா சக்தி ஆயுதத்தால்‌ ஸ்கந்தனை அடித்து வீழ்த்தி 
னான்‌. ப்ரக்ஞையற்றிருந்த குஹனைக்‌ காளி தூக்கிச்‌ சென்று 
சிவனிடம்‌ சேர்த்தாள்‌. ஞாநத்தால்‌ அவரை எழுப்பி சிறந்த 
பலத்தைத்‌ தந்தார்‌. காளி நந்தி முதலிய வீரர்கள்‌ யோகநீ 

டாகிநீ முதலிய சக்தி கணங்களுடன்‌ யுத்தம்‌ செய்யக்‌ இளம்பி 
னர்‌. தேவர்களது கோஷமும்‌ காளியின்‌ ஸிம்மநாதமும்‌ அஸுர 
ஸேனையை நடுங்கும்படி செய்தது. பலர்‌ பயந்து ஓடினர்‌. 
பலர்‌ மூர்ச்சித்து விழுந்தனர்‌. பலர்‌ இறந்தனர்‌. உக்ரதம்ஷ்ட்ரன்‌ 
உக்ரசண்டா முதலிய கணங்களும்‌ மதுபாநம்‌ செய்து வீராட்ட 
ஹாஸத்துடன்‌ நர்த்தநம்‌ செய்துகொண்டு காளியுடன்‌ வந்தனர்‌. 
அஸாரருக்கு , அபயமளித்து சங்கசூடன்‌ காளியோடு யுத்தம்‌ 
செய்தான்‌. 

காளி ப்ரளயாக்நியை ஏவினாள்‌. அவன்‌ பர்ஜன்யத்தால்‌ 
அதை அணைத்தான்‌. தேவியின்‌ வாருணாஸ்த்ரத்தை காந்தர்‌ 
வத்தாலடித்தான்‌. தேவி ப்ரயோகித்த மாஹேச்வரத்தை 
வைஷ்ணவத்தால்‌ தடுத்தான்‌. காளி நாராயணாஸ்த்ரத்தைவிட 
அஸுரன்‌ தேரிலிருந்து இறங்கி அதை வணங்கினான்‌. அது 
அவனைக்‌ கொல்லாமல்‌ மேலே சென்றுவிட்டது. ப்ரும்மாஸ்த்‌ 
ரத்தை ப்ரும்மாஸ்த்ரத்தால்‌ அடக்கினான்‌. காளி பாசுபதாஸ்த்‌ 
ரத்தை எடுத்தாள்‌. ஆகாசத்திலிருந்து “ப்ரும்மவரத்தினால்‌ 
இதனாலும்‌ அவனுக்கு மரணமில்லை. க்ருஷ்ண கவசமும்‌ 
மனைவியின்‌ கற்பும்‌ உள்ளவரை அவனுக்கு மரணமில்லை” 
என்று ஒரு குரல்‌ கேட்டது. காளி பாசுபதத்தை விடாமல்‌ 
மற்ற அஸ்த்ரசஸ்த்ரங்களால்‌ அடித்து கோடிக்கணக்காக அஸுர 
ஸேனையை விழுங்கி சங்கசூடனிடம்‌ சென்றாள்‌. திவ்யாஸ்த்ரத்‌ 
தால்‌ அவளைத்‌ தடுத்தான்‌. கத்தியை அவன்மீது எறிந்தாள்‌. 
அதை அவன்‌ தூள்‌ தூளாக்கினான்‌. 

மறுபடியும்‌ காளி அவனை விழுங்க ஆரம்பித்தாள்‌. 
அவன்‌ வானளாவ பயங்கரமான பெரிய உருவமெடுத்தான்‌. 
காளி முஷ்டியினால்‌ அவன்‌ தேரை முறித்து ஸாரதியைக்‌ 
கொன்றாள்‌. காளி மஹா கோபத்துடன்‌ அவன்‌ மீது எறிந்த 
சூலத்தை இடது கையால்‌ அலக்ஷ்யமாகப்‌ பிடித்தெறிந்தான்‌. 
ஆக்ரஹத்துடன்‌ காளி முஷ்டியினால்‌ அவனை அடிக்க க்ஷண 
நேரம்‌ மூர்ச்சித்தான்‌. எழுந்தான்‌ ஆக்ரஹத்துடன்‌. ஆனால்‌ 
தேவியை வணங்கி மாத்ரு பக்தியால்‌ அவள்‌ மீது திவ்யாஸ்த்ரங்‌ 
களை விடாமல்‌ நிறுத்தினான்‌. காளி அவனைத்‌ தூக்கி ஆகாசத்‌ 
தில்‌ சுற்றி பூமியிலே எறிந்தாள்‌. எழுந்து தனது விமாநத்தில்‌ 
ஏறி தன்னிருப்பிடம்‌ சென்றான்‌. காளி ரக்தபாநம்‌ செய்து 
சங்கரனிடம்‌ சென்று நடந்த விஷயங்களைக்‌ கூறினாள்‌. தான்‌ 
விழுங்கிய ராக்ஷ்ஸரில்‌ லக்ஷம்‌ பேர்‌ வெளியில்‌ வந்தனர்‌. அவர்‌ 

களைத்‌ தவிர மற்றவர்களைப்‌ பக்ஷித்துவிட்டேன்‌ என்றாள்‌. 
இதைக்‌ கேட்டு பரமசிவன்‌ புன்னகை புரிந்தார்‌. 


9. 23 : துளஸி சங்கதட சரிதம்‌ 


பரமசிவன்‌ தன்‌ கணங்களுடன்‌ கூட யுத்தரங்கம்‌ 
சென்றார்‌. சங்கசூடன்‌ ரதத்தை விட்டு இறங்கி பக்தியுடன்‌ 
பரமசிவனை நமஸ்கரித்தான்‌. இருவரும்‌ உக்ரமாக யுத்தம்‌ செய்‌ 
தார்கள்‌. நூறு ஆண்டுகள்‌ சென்றன. யுத்தம்‌ முடியவில்லை. 
ஐய அபஜயம்‌ யாருக்கும்‌ உண்டாகவில்லை. இதனிடையில்‌ 
ஒரு கிழ ப்ராம்மணன்‌ வந்து, ஓ தாநவேந்த்ர ! நீ மிக்க உதாரி. 
ஸகல ஸம்பத்தும்‌ உள்ளவன்‌. நான்‌ அசை யற்றவன்‌. தற்சமயம்‌ 
ஒன்று யாசிக்கிறேன்‌. நீ தருவதாகக்‌ கூறினால்‌ கேட்கிறேன்‌ 
என்றார்‌. மிக ஸந்தோஷத்துடன்‌ தருகிறேன்‌ என்றான்‌. ஆனால்‌ 
உனது உடலிலுள்ள கவசத்தைத்‌ தா என்றார்‌. மறுமொழி 
கூறாமல்‌ தந்தான்‌. அதை எடுத்துக்கொண்டு சென்றார்‌. கபட 
வ்ருத்தனான விஷ்ணு சங்கசூடனது ரூபம்‌ எடுத்து துளஸியிடம்‌ 
சென்று அவளிடம்‌ கர்ப்பாதானம்‌ செய்தார்‌. அச்சமயம்‌ பரம 
சிவன்‌ ஸூர்யனைப்‌ போல்‌ ப்ரகாசமானதும்‌ சக்ரத்திற்கு 
ஒப்பானதுமான சூலத்தை எடுத்தார்‌. அது ஹரிஹரனைத்‌ தவிர 
மற்றவரால்‌ தூக்கவும்‌ முடியாதது. 

ஜீவனுடன்‌ கூடியதும்‌ ப்ரும்ம ரூபியுமான அந்த சூலத்‌ 
தைச்‌ சங்கசூடன்மீது எறிந்தார்‌. அஸ்த்ரங்களைத்‌ தூரே எறிந்து 
விட்டு ஸ்ரீ கிருஷ்ணனை ஸ்மரித்துக்கொண்டு யோகாஸநத்தில்‌ 
அமர்ந்தான்‌ அஸுரன்‌. அரை நிமிஷத்தில்‌ ரதத்துடன்‌ சங்க 
சூடனைச்‌ சாம்பலாக்கி சிவனிடம்‌ சென்றது அது. அவனும்‌ 
திவ்யரூபம்‌ தரித்து கோலோகத்திலிருந்து வந்த திவ்ய விமாநத்‌ 
தில்‌ ஏறி கோலோகம்‌ சென்று ராதாக்ருஷ்ணர்‌ திருவடியை 
வணங்கினான்‌. அவர்களும்‌ ஸுதாமனை வரவேற்று ஆநந்தித்து 
மடிமீதமர்த்தி ஸந்தோஷப்படுத்தினர்‌. சிவனிடமிருந்த சூலம்‌ 
க்ருஷ்ணனிடம்‌ வந்து சேர்ந்தது. சங்கசூடனுடைய அஸ்தி 
யிலிருந்து பலவகையான சங்கங்கள்‌ உண்டாயின. அவை 
தேவ பூஜைக்கு மிகவும்‌ முக்யமானவை. சங்க ஜலம்‌ மிக 
பவித்ரமானது. புண்யகரமானது. சிவனைத்‌ தவிர மற்ற தேவர்‌ 
களுக்கு சங்காபிஷேகம்‌ பவித்ரமானது. சங்க சப்தம்‌ உள்ள 
இடத்தில்‌ லக்ஷ்மி ஸ்திரமாக வஸிப்பாள்‌. ஸ்த்ரீகள்‌ சங்கத்தை 

ஊதினால்‌ லக்ஷ்மி அவ்விடத்தை விட்டுச்‌ செல்வாள்‌. இவன்‌ 
விருஷபாரூடனாக கைலாஸம்‌ சென்றார்‌. தேவர்கள்‌ பரம 
ஸந்தோஷத்துடன்‌ துந்துபி முழங்கி புஷ்ப வர்ஷம்‌ வர்ஷித்‌ 
தார்கள்‌. தேவரும்‌ முனிவரும்‌ பரமசிவனைப்‌ போற்றிக்‌ 
கொண்டாடினார்கள்‌. 


9. 94 : ஸாலக்ராம வர்ணனம்‌ 


சங்கசூடனுக்கும்‌ சிவனுக்கும்‌ யுத்தம்‌ நடந்துகொண் 
டி ருக்கும்பொழுது மஹாவிஷ்ணு அஸ *ரேந்த்ரனுடைய 
உருவமெடுத்து துளஸி இருப்பிடம்‌ சென்றார்‌. துந்துபி 
முழங்கிற்று. புஷ்பவர்ஷம்‌ வர்ஷித்தது. ஜய சப்தத்தையும்‌ 
கேட்டு துளஸி ஜயத்துடன்‌ தனது பதி வருகிறார்‌ என 
ஸந்தோஷித்து அவரை வரவேற்றாள்‌. ப்ராம்மணர்களுக்கு 
அபரிமிதமாக தாநம்‌ செய்தாள்‌. .புருஷனுடன்‌ அழகிய ரத்ந 
ஸிம்மாஸநத்தில்‌ அமர்ந்தாள்‌. வர்ஸனைத்‌ தாம்பூலம்‌ தந்தாள்‌. 
போரில்‌ ஜீவித்து வந்த நாதனைக்‌ கடாக்ஷவீக்ஷணம்‌ செய்து 
காம. ரஸத்தை ஊட்டினரள்‌. மிக உக்ர பராக்ரமம்‌ வாய்ந்த 
ருத்ரனை எப்படி ஜயித்£ீர்‌? என்று கேட்டாள்‌. பல்லாண்டு 
கடும்போர்‌ நடந்தது. ஸுரரும்‌ அஸுரரும்‌ மாண்டனர்‌. ப்ரும்மா 
என்னிடம்‌ வந்து தேவர்க்கு அதிகாரத்தை அளிக்கும்படி 
கூறினார்‌. அங்ஙனமே செய்து நானிங்கு வந்தேன்‌. சிவன்‌ 
கைலாஸம்‌ சென்றார்‌ என்று கூறி விஷ்ணு துளஸியுடன்‌ 
படுக்கைக்குச்‌ சென்றார்‌ இருவரும்‌ பலவகையான ச்ருங்கார 
ரஸத்தை அனுபவித்தனர்‌. ஆனால்‌ தன்‌ பதியைப்போலில்லா 
மல்‌ வேறு சில பேதங்களைக்‌ கண்டாள்‌. ஸந்தேஹம்‌ கொண்டு 
நீர்‌ யார்‌? எனது பதியின்‌ வேஷந்தரித்து என்‌ கற்பைக்‌ கெடுத்த 
நீர்‌ யார்‌? என்றாள்‌. அவள்‌ சபித்து விடுவாளோ என்று பயந்து 
பகவான்‌ கோடி மன்மதனைப்‌ போல்‌ அழகு வாய்ந்த தனது 
நிஜஸ்வரூபத்தை எடுத்தார்‌. அதைக்‌ கண்டு துளஸி மூர்ச்சை 
அடைந்தாள்‌. சிறிது நேரம்‌ சென்றபின்‌ எழுந்தாள்‌. நாத! 
கல்லைப்போல்‌ உமக்குக்‌ கருணை கிடையாது. கபடமாக வந்து 
கற்பைக்‌ கெடுத்து குற்றமற்ற என்‌ பதியைக்‌ கருணையின்றி 
கொன்றதால்‌ நீர்‌ கல்லாவீர்‌, என்று சபித்தாள்‌. கதறி அழுதாள்‌. 
பகவான்‌ அவளை ஸமாதானப்படுத்திக்‌ கூறினார்‌. 

துளஸி! நீ என்னை நாடி. பல்லாண்டு தவம்‌ செய்தாய்‌. 
உன்னை யடைய ஸுதாமன்‌ தவம்‌ செய்தான்‌. சங்கசூடனாகத்‌ 
தோன்றி ஸுகத்தை அனுபவித்தான்‌. உன்‌ தவத்தின்‌ பயனைப்‌ 
பெறும்‌ காலமிது. இவ்வுடலை விட்டு திவ்ய தேஹம்‌ பெற்று 
லக்ஷ்மி போல்‌ என்னுடன்‌ ரமிப்பாய்‌. உன்‌ உடல்‌ கண்ட 
என்ற புண்ய நதி வடிவமாகட்டும்‌. உனது கேசம்‌ புண்ய துளஸி 
செடியாகட்டும்‌. முவ்வுலகலும்‌ தேவ பூஜைக்கு எல்லா புஷ்பங்‌ 
களையும்‌ பத்ரங்களையும்விட சிறந்ததாகும்‌. கோலோகத்தில்‌ 
விரஜா நதி தீரத்தில்‌ ராஸ மண்டபத்தில்‌ ப்ருந்தாவனத்தில்‌ 
பாண்டீரத்தில்‌ சம்பக வநத்தில்‌ சந்தநவநத்தில்‌ மாதவீ மாலதீ 
முதலிய வநத்தில்‌ மற்றுமுள்ள புண்ய ஸ்தலங்களிலும்‌ நீ 
வஸிப்பாய்‌. துளஸிச்‌ செடியின்‌ அடியில்‌ ஸகல புண்ய தர்த்தங்‌ 
களும்‌ தேவர்களும்‌ தங்கி அங்கு விழும்‌ துளஸீ பத்ரத்தைப்‌ 
ப்ரார்த்தித்துக்‌ கொண்டிருப்பர்‌. 

துளஸீ பத்ரமுள்ள ஜலத்தில்‌ ஸ்நாநம்‌ செய்பவர்‌ ஸகல 
புண்ய தீர்த்தத்திலும்‌ ஸ்நாநம்‌ செய்தவராவர்‌. பகவானுக்கு 
துளஸீ தீர்த்த அபிஷேகம்‌ செய்தால்‌ ஆயிரம்‌ குடம்‌ அம்ருதத்‌ 
தால்‌ உண்டாகும்‌ சந்தோஷம்‌ உண்டாகிறது. துளஸீ பத்ரத்தைத்‌ 
தாநம்‌ செய்தால்‌ பத்தாயிரம்‌ கோதாநம்‌ செய்த புண்யம்‌ 
உண்டாகும்‌. மரண காலத்தில்‌ துளஸீ பத்ர தீர்த்தம்‌ அருந்தி 
னால்‌ ஸகல பாபங்களும்‌ அகலும்‌. நித்யம்‌ அதை அருந்தினால்‌ 
லக்ஷம்‌ அச்வமேத பலன்‌ உண்டாகும்‌. துளஸீ தளத்தை 
வைத்துக்கொண்டே உயிரை விடுபவர்‌ வைகுண்டம்‌ செல்வார்‌. 

துளஸீ மாலையைத்‌ தரித்தால்‌ அச்வமேத பலன்‌ 
உண்டாகும்‌. துளஸீ தளத்தைக்‌ கரத்திலேந்தி கூறியதைச்‌ 
செய்யாவிடில்‌ காலஸூத்ர நரகத்தை அடைவான்‌. பூர்ணிமா 
அமாவாஸ்யை த்வாதசிகளிலும்‌ இரவிலும்‌ இரு ஸந்த்யை 
களிலும்‌ ஆசெளசத்திலும்‌ அசுத்தனாக இருக்கும்பொழுதும்‌ 
துளஸியைப்‌ பறிப்பவன்‌ விஷ்ணுவின்‌ தலையை வெட்டியவன்‌ 
ஆவான்‌. மூன்று நாள்‌ அனாலும்‌ துளஸீ பழையதாக ஆகாது. 
அதனால்‌ ச்ராத்தம்‌ வ்ரதம்‌ தாநம்‌ அர்ச்சனை முதலியவை 
களைச்‌ செய்யலாம்‌. பூமியில்‌ விழுந்தாலும்‌ அர்ச்சனை செய்த 
தானாலும்‌ அதை அலம்பி மறுபடியும்‌ பூஜைக்கு எடுத்துக்‌ 
கொள்ளலாம்‌. ஓ துளஸீ நீ நதிரூபமாக இருந்து பாரத தேசத்‌ 
தைப்‌ பாவநமாக்கி எனது அம்சமான ஸமுத்ர ராஜனை 
மணந்து கொள்‌. கோலோகத்தில்‌ முன்போல்‌ க்ருஷ்ணனுடன்‌ 

சேர்ந்து ஸுகத்தை அனுபவி. வைகுண்டத்திற்கு வந்து 
என்னுடன்‌ சுகமாக இரு. 

கண்ட என்ற நதியின்‌ அருகில்‌ சாபத்தால்‌ நான்‌ ஒரு 
மலையாக இருக்கிறேன்‌. கோடிக்கணக்கான புழுக்கள்‌ 
கற்களைக்‌ குடைந்து என்‌ சக்ரத்தை உண்டுபண்ணும்‌. ஒரு 
சக்ரம்‌ உள்ளதும்‌ கறுத்த மேகம்‌ போன்ற வநமாலை உள்ளது 
மான சிலை லக்ஷ்மீ நாராயணம்‌. ஒரு த்வாரமும்‌ இரு சக்ரங்‌ 
களும்‌ உள்ளது லக்ஷ்மீ ஜநார்த்தநம்‌. இரு தீவாரமும்‌ நான்கு 
சக்ரங்களுடன்‌ பசுவின்‌ குளம்பு போன்றது ரகுநாதம்‌. மிகச்‌ 
சிறியதும்‌ இரண்டு சக்ரமுமுள்ளது வாமநம்‌. மிகச்‌ சிறியதும்‌ 
இரு சக்ரமுள்ளதும்‌ மேலே வநமாலை உள்ளதும்‌ ஸ்ரீதரம்‌. 
இதே க்ருஹஸ்தர்களுக்கு லக்ஷ்மியைத்‌ தருவது. ஸ்தூலமாய்‌ 
வர்த்துலமாக உள்ளதும்‌ இரு சக்ரமுள்ளதும்‌ தாமோதரம்‌. 
மத்யமமானதும்‌ வர்த்துலமானதும்‌ இரு சக்ரமுள்ளதும்‌ 
பாணத்தின்‌ அடிபோன்ற அடையாளமுள்ளதும்‌ ரண ராமன்‌ 
எனப்படும்‌. 

நடுத்தரமானதும்‌ ஏழு சக்ரமுள்ளதும்‌ குடைபிடித்‌ 
திருப்பது போன்றதும்‌ ராஜ ராஜேச்வரம்‌. -பதினான்கு சக்ரம்‌ 
உள்ளதும்‌ ஸ்தூலமானதும்‌ அநந்தம்‌. சக்ர வடிவமானதும்‌ இரு 
சக்ரமுள்ளதும்‌ குளம்பு போன்றதும்‌ மத்யமுமானதும்‌ மது 
ஸூதநம்‌. ஒரே சக்ரமுள்ளது ஸுதர்சநம்‌. சக்ரம்‌ ரஹஸ்யமாக 
உள்ளது கதாதரம்‌. 

இரு சக்ரமுள்ளதும்‌ குதிரை கழுத்து போன்றதும்‌ 
ஹயக்ரீவம்‌. விஸ்தாரமான இரு சக்ரம்‌ உள்ளது நரஸிம்மம்‌. 
இரு சக்ரமுள்ளதும்‌ விசாலமான த்வாரம்‌ உள்ளதும்‌ லக்ஷ்மீ 
ந்ருஸிம்மம்‌. த்வாரத்தில்‌ இரு சக்ரமுள்ளதும்‌ ஸமமான 
ரூபமுள்ளதும்‌ வாஸுதேவம்‌. இது ஸகல பலனையும்‌ 
தரும்‌. ஸூக்ஷ்மமான சக்ரமுள்ளதும்‌ த்வாரத்தில்‌ அநேக 
த்வாரமுள்ளதும்‌ ப்ரத்யும்நம்‌. இது க்ருஹஸ்தர்களுக்கு ஸுகந்‌ 
தருவது. த்வார மத்தியில்‌ இரு சக்ரமுள்ளதும்‌ பின்புறம்‌ 
பருத்துள்ளதும்‌ ஸங்கர்ஷணம்‌. வர்த்துலமாய்‌ செம்பட்டு 
நிறமுள்ளது அநிருத்தம்‌. 

இத்தகைய ஸாளக்ராமங்களில்‌ விஷ்ணு லக்ஷ்மியுடன்‌ 
எப்போதும்‌ இருப்பர்‌. குடை போலுள்ளதும்‌ வர்த்துலமா 
யுள்ளதும்‌ செல்வந்‌ தரும்‌. வண்டி. போலிருப்பது துக்கந்‌ தரும்‌. 

சூலத்தின்‌ நுனி போலிருந்தாலும்‌ உடைந்ததாக இருந்தாலும்‌ 
மரணம்‌ உண்டாகும்‌. விகாரமாக உள்ளதும்‌ பிங்கள வர்ண 
மானதும்‌ சக்ரம்‌ பிளவுபட்டிருப்பதும்‌ ஏழ்மையையும்‌ 
நோயையும்‌ உண்டாக்கும்‌. மலையில்‌ கற்கள்‌ ஒன்றோடொன்று 
சேர்ந்து ரமித்து நதியில்‌ விழும்‌. ஸூர்ய தாபத்தினால்‌ பிங்கள 
வர்ணமாகவும்‌ பெரியதாகவும்‌ ஆகின்றன. ஸாளக்ரகாம 
தீர்த்தம்‌ கங்காதி புண்ய தீர்த்தத்திற்கு ஸமம்‌. அந்த பூஜை 
ஸகல யக்ஞ பலனையும்‌ வரத பலனையும்‌ வேத பாராயண 
பலனையும்‌ தரும்‌. ஸாளக்ராம தீர்த்தம்‌ தன்மீது பட்டால்‌ 
தான்‌ பாவநமாகலாம்‌ என புண்யதீர்த்தங்கள்‌ கோருகின்றன. 
ஸாளக்றாம தீர்த்தம்‌ ஜீவன்‌ முக்தியைத்‌ தரும்‌. கருடனைக்‌ 
கண்ட பாம்பு போல்‌ பாபங்கள்‌ எல்லாம்‌ பறக்கும்‌. மூதேவியை 
அகற்றும்‌. ்‌ 


ஸாளக்ராமத்தை வைத்துக்கொண்டு பொய்‌ சொல்பவன்‌ 
லக்ஷ மன்வந்தரகாலம்‌ அஸி பத்ர வந நரகத்தில்‌ துன்பமடை 
வான்‌. ஸாளக்ராமத்தின்‌ மீதுள்ள துளஸியை எடுப்பவன்‌ 
மனைவியைவிட்டுப்‌ பிரிவான்‌. சங்கத்திலிருந்த துளஸியை 
எடுத்தால்‌ ஏழு ஜன்மாவிலும்‌, மனைவி மணக்க மணக்க 
இறப்பாள்‌. ஸாளக்ராமம்‌ துளஸி சங்கம்‌ இவைகளைப்‌ 
பூஜிப்பவன்‌ ஞாநியாகி வைகுண்டம்‌ செல்வான்‌. சாபத்தால்‌ 
நமக்கேற்பட்ட வடிவத்தால்‌ வரும்‌ நன்மை தீமைகளைச்‌ சொன்‌ 
னேன்‌. ஓ துளஸீ, நல்ல பதியுடன்‌ ஓரு நாள்‌ இன்பம்‌ 
அனுபவித்து அவனை விட்டுப்‌ பிரிந்தாலே பொறுக்க முடியாத 
துன்பம்‌ உண்டாகும்‌. ஒரு மன்வந்த்ர காலம்‌ இணைபிரியா 
திருந்த சங்கசூடனைவிட்டுப்‌ பிரிந்தது' ஸஹிக்க முடியாததே 
என்று பகவான்‌ கூறும்பொழுதே அவ்வுடலை விட்டு விஷ்ணு 
வின்‌ மார்பில்‌ அமர்ந்தாள்‌. சங்கசூட வேஷம்‌ தரித்த பகவானும்‌ 
தன்னிடம்‌ சென்றார்‌. 


9. 25 : துளஸி பூஜாவிதி 


நாரதர்‌ கேட்க நாராயணர்‌ கூறினார்‌. ஹரி துளஸியைப்‌ 
பூஜித்து லக்ஷ்மிக்கு ஸமமாக அவளுடன்‌ ரமித்தார்‌. இதைக்‌ 
கண்டு லக்ஷ்மியும்‌ கங்கையும்‌ ஸஹித்திருந்தனர்‌. ஸரஸ்வதி 
மாத்ரம்‌ கோபங்‌ கொண்டு ஹரி எதிரில்‌ சண்டையிட்டு 

துளஸியை அடித்தாள்‌. இந்த அவமாநம்‌ ஸஹியாமல்‌ துளஸி 
மறைந்தாள்‌. விஷ்ணு ஸரஸ்வதியை ஸமாதானப்படுத்தி துளஸி 
யைத்‌ தேடி ப்ருந்தாவநம்‌ சென்றார்‌. ஸ்நாநம்‌ செய்து “ஸ்ரீம்‌ 
ஹ்ரீம்‌ க்லீம்‌ ஐம்‌ ப்ருந்தாவன்யை ஸ்வாஹா” என்ற மந்த்ரத்தால்‌ 
துளஸியைப்‌ பூஜித்தார்‌. பூஜையாலும்‌ ஸ்தோத்ரத்தாலும்‌ 
ஸந்தோஷமடைந்த துளஸி பகவானது எதிரே தோன்றி நமஸ்‌ 
கரித்தாள்‌. ஹரி அவளைத்‌ தலையிலும்‌ மார்பிலும்‌ தரிப்ப 
தாகவும்‌ அங்ஙனமே எல்லோரும்‌ தலையில்‌ தரிப்பர்‌ என்றும்‌ 
வரமளித்து துளஸியுடன்‌ தன்னிடம்‌ சென்றார்‌. பகவான்‌ கூறிய 
துளஸீ ஸ்தோத்ரம்‌ 

ப்ருந்தா ரூபமும்‌ துளஸி வ்ருக்ஷமும்‌ ஒன்று சேர்ந்ததால்‌ 
ப்ருந்தா என்று பெயர்‌. ப்ருந்தாவநத்தில்‌ முதலில்‌ உண்டான 
தால்‌ ப்ருந்தாவநீ என்று பெயர்‌. உலகெலாம்‌ பூஜிக்கப்படுவதால்‌ 
விச்வ பூஜிதா. உலகெலாம்‌ பவித்ரமாக்குவதால்‌ விச்வ பாவநீ. 
ஸகல புஷ்பங்களின்‌ ஸாரமானதால்‌ புஷ்ப ஸாரா. பகவா 
னுக்கும்‌ பக்தருக்கும்‌ ஸந்தோஷமனளிப்பதால்‌ நந்திநீ. ஈடு 
இல்லாததால்‌ துளஸீ. க்ருஷ்ணனுக்கு ஜீவநமாக இருப்பதால்‌ 
க்ருஷ்ண ஜீவநா. 

ப்ருந்தா ப்ருந்தாவநீ விச்வ பூஜிதா விச்வபாவநீ | 

புஷ்ப ஸாரா நந்திநீ ௪ துளஸீ க்ருஷ்ண ஜீவநா || 

இந்த எட்டு நாமாக்களை நித்யம்‌ ஜபித்தால்‌ அச்வமேத 
பலன்‌ உண்டாகும்‌: கார்த்திகை பெளர்ணமியில்‌ துளஸி ஐநித்த 
தால்‌ அன்று அவளுக்குப்‌ பூஜை செய்யவேண்டும்‌. அன்று 
துளஸீ தள தாநம்‌ செய்தால்‌ பத்தாயிரம்‌ கோதாந புண்யம்‌ 
உண்டாகும்‌. பாபம்‌ அகலும்‌. புத்ர பெளத்ராதி ஸகல பாக்யங்‌ 
களும்‌ உண்டாகும்‌. துளஸீ தேவி செடியில்‌ ப்ரத்யக்ஷ்மாக 
இருப்பதால்‌ ஆவாஹநம்‌ செய்ய வேண்டுவதில்லை. ஜீவந்‌ 
முக்தையாகவும்‌ முக்தியை அளிப்பவளாயும்‌ உள்ள துளஸியைப்‌ 


பூஜித்து சிரசில்‌ தரிக்க வேண்டும்‌. 
9. 26 : ஸாவித்ரீ சரிதம்‌ 
ஸாவித்ரீ வேத மாதா. அவளை முதலில்‌ ப்ரும்மா பூஜித்‌ 
தார்‌. பிறகு வேதங்களும்‌ வைதிகர்களும்‌ அச்வபதியும்‌ நாலு 
வர்ணத்தாரும்‌ பூஜித்தார்கள்‌. மத்ர தேசத்தில்‌ அச்வபதி என்ற 

அரசன்‌ மாலத என்ற மனைவியுடன்‌ மநு நீதி தவறாமல்‌ ராஜ்ய 
பரிபாலநம்‌ செய்து வந்தார்‌. வஸிஷ்டருடைய உபதேசத்தின்படி 
மாலதீ புத்ர பாக்யம்‌ பெற ஸாவித்ரீ தேவியைப்‌ பல்லாண்டு 
உபாஸித்தாள்‌. தேவி ப்ரத்யக்ஷமாகவில்லை... ஸந்தாநமும்‌ 
உண்டாகவில்லை. மந வருத்தம்‌ உள்ள மாலதியை ஸமாதாநப்‌ 
படுத்தி அச்வபதி புஷ்கர க்ஷேத்ரஞ்‌ சென்று நூறாண்டு தவம்‌ 
புரிந்தான்‌. யாதொரு பயனுமில்லாமல்‌ அரசன்‌ வருந்தும்‌ போது 
பத்து லக்ஷம்‌ காயத்ரீ ஜபம்‌ செய்‌ என அசரீரி வாக்கு 
உண்டானது. அதே ஸமயம்‌ பராசர முநிவரும்‌ வந்து காயத்ரீ 
மஹிமையை வர்ணித்தார்‌. ஒருமுறை காயத்ரியை ஜபித்தால்‌ 
அன்று பகலில்‌ செய்த பாபம்‌ அகலும்‌. பத்து முறை ஜபித்தால்‌ 
அன்று பகலும்‌ இரவும்‌ செய்த பாபம்‌ நீங்கும்‌. நூறு முறை 
ஜபம்‌ ஒரு மாத பாபத்தை அகற்றும்‌. ஆயிர ஜபம்‌ ஓராண்டு 
பாபத்தை நீக்கும்‌. லக்ஷ ஜபம்‌ இப்பிறவி முதல்‌ செய்த பாபத்தை 
அகற்றும்‌. பத்து லக்ஷம்‌ முற்பிறவி பாபத்தையும்‌ சேர்த்து 
அகற்றும்‌. நூறு லக்ஷ ஜபம்‌ முதல்‌ ஜன்மம்‌ முதல்‌ இதுவரை 
உள்ள பாபத்தை அகற்றி முக்தி தரும்‌. 

காலையில்‌ நின்று கொண்டு முகத்திற்கு நேராக இரு 
கரங்களையும்‌ இடைவெளி இல்லாமல்‌ பாம்பு படம்‌ போல்‌ 
வைத்துக்கொண்டு தலை சிறிது வணங்க, ஜபம்‌ செய்ய 
வேண்டும்‌. மோதிர விரலின்‌ நடு ரேகையிலிருந்து அரம்பித்து 
கழ்‌ முகமாக இறங்கி சுண்டு விரல்‌ மேலே சென்று ஆள்காட்டி. 
விரல்‌ அடிவரை எண்ண வேண்டும்‌. அது பத்துகணக்காகிறது. 
இப்படி காயத்ரீ ஜபம்‌ செய்யவேண்டும்‌. வெண்தாமரை மணி 
யால்‌ ஆகிய ஜபமாலை அல்லது ஸ்படிகத்தாலாகிய மாலை 
யாலும்‌ ஜபிக்கலாம்‌. ஜப மாலையைப்‌ புண்ய தீர்த்தமல்லது 
தேவாலயத்தில்‌ அச்வத்த இலை தாமரை புஷ்பம்‌ இவைகள்‌ 
மீது வைத்து கோரோசனை தடவி காயத்ரியால்‌ ஸ்நாநம்‌ 
செய்து வைத்து நூறு முறை காயத்ரீ ஜபம்‌ செய்யவேண்டும்‌. 
அல்லது பஞ்சகவ்யத்தாலும்‌ கங்கா ஜலத்தாலும்‌ அபிஷேகம்‌ 
. செய்து ஜப மாலையை எடுத்துக்கொள்ள வேண்டும்‌. 

அச்வபதே ! இங்ஙனம்‌ லக்ஷ ஜபம்‌ செய்தால்‌ பாபமகலும்‌. 
ஸாவித்ரீ தேவி ப்ரத்யக்ஷமாவாள்‌. ஸந்த்யாவந்தநத்தை 
விட்டவன்‌ அசசி ஆவான்‌. அவன்‌ செய்யும்‌ எந்த கர்மாவும்‌ 
பலனைத்‌ தராது. மூன்று வேளையும்‌ தவறாமல்‌ ச்ரத்தையுடன்‌ 
பிழைத்துள்ளவரை ஸந்த்யாவந்தநம்‌ செய்பவன்‌ பவித்ரனாகி 

ஜீவன்‌ முக்தனாகவும்‌ ஆவான்‌. அத்தகையவன்‌ தீண்டுவதால்‌ 
புண்ய தீர்த்தங்கள்‌ மிக பவித்ரமாகின்றன. ஸந்த்யாவந்தநத்தை 
விட்டவன்‌ செய்யும்‌ ச்ராத்தத்தை பித்ருக்கள்‌ ஏற்பதில்லை. 
பூஜையைத்‌ தேவர்கள்‌ ஏற்பதில்லை. ப்ரக்ருதியிடம்‌ பக்தி 
இல்லாதவர்‌ அந்த மந்த்ரத்தை ஜபிக்காதவர்‌ தேவீ உத்ஸவம்‌ 
செய்யாதவர்‌ விஷமில்லாத பாம்பு போன்றவர்‌. விஷ்ணு 
மந்த்ரம்‌, ஏகாதச வ்ரதமில்லாதவன்‌ பகவானுக்கு நிவேதநம்‌ 
செய்யாமல்‌ உண்பவன்‌, காளைமீதேறிச்‌ செல்பவன்‌, மை, 
கத்தி, விஷம்‌ இவைகளை விற்பவன்‌, கன்யகையை, பகவன்‌ 
நாமாவை விற்பவன்‌, பெண்‌ மூலம்‌ தநம்‌ ஸம்பாதிப்பவன்‌, 
வட்டியால்‌ ஜீவிப்பவன்‌, கல்வியை விற்பவன்‌, ஸூர்யோதயத்‌ 
தில்‌ தூங்குபவன்‌, சிவ பூஜை இல்லாதவன்‌ முதலியவர்‌ 
ஜன்மா வீணாகும்‌, என்று கூறி பூஜாதேவியை உபதேசித்து 
பராசரர்‌ சென்றார்‌. அரசனும்‌ பூஜித்து தேவியைத்‌ தர்சநம்‌ 
செய்தான்‌. 

ஸாவித்ரீ பூஜை:- ஜ்யேஷ்ட க்ருஷ்ண த்ரயோதசியில்‌ 
அரம்பித்து பதிநான்கு வர்ஷம்‌ பதிநாலுவகை பழங்களையும்‌ 
பக்ஷ்யங்களையும்‌ நிவேதநம்‌ செய்து கலசத்தில்‌ ஸாவித்ரியை 
ஆவாஹநம்‌ செய்து ஷோடச உபசார பூஜை செய்யவேண்டும்‌. 
தங்கத்திருமேனியும்‌ ப்ரும்ம தேஜஸ்ஸும்‌ கோடி ஸூர்ய 
ப்ரபையும்‌ சிரித்த முகமும்‌ உள்ளவள்‌. ஸுகம்‌ முக்தி சாந்தி 
முதலியவைகளைத்‌ தருபவள்‌. வேதத்திற்கு அதிஷ்டாந தேவதை. 
வேத சாஸ்த்ர ஸ்வரூபிணீ, வேத மாதா, வேத பீஜம்‌ என்று 
த்யாநம்‌ செய்யவேண்டும்‌. ஆஸநம்‌ பாத்யம்‌ அர்க்யம்‌ ஆசம 
நீயம்‌ வஸ்த்ரம்‌ பூஷணம்‌ சந்தநம்‌ தூபம்‌ தீபம்‌ நைவேத்யம்‌ 
தாம்பூலம்‌ மால்யம்‌ பூசும்‌சந்தநம்‌ ஆசமநீயம்‌ அழகிய படுக்கை 
அகிய பதினாறு உபசாரங்களை விதிப்படி செய்ய வேண்டும்‌. 
சந்தநக்‌ கட்டையால்‌ செய்து ஸ்வர்ணம்‌ அமைந்த ஆஸநம்‌ 
விசேஷமானது. பூஜைக்குப்‌ பயன்படும்‌ தீர்த்தம்‌, சுத்தமாக 
இருக்கவேண்டும்‌. ஒவ்வொரு உபசாரத்திற்கு வ்ரதகல்பம்‌ போல்‌ 
ஒவ்வொரு சுலோகம்‌ அமைந்துள்ளது இங்கே. 

ஸ்ரீம்‌ ஹ்ரீம்‌ க்லீம்‌ ஸாவித்ர்யை ஸ்வாஹா என்ற மூல 
மந்த்ரத்தை ஜபித்து ஸ்தோத்ரம்‌ செய்ய வேண்டும்‌. ப்ராம்மண 
போஜநமும்‌ தக்ிணையும்‌ அவச்யம்‌. கோலோசகத்தில்‌ 
க்ருஷ்ணன்‌ ஸாவித்£ீ ஸ்தோத்ர ராஜத்தையும்‌ ஸாவித்ரியையும்‌ 
ப்ரும்மாவிற்கு அளித்தார்‌. அந்த ஸ்துதியை அச்வபதி கூறிய 

வுடன்‌ ஸாவித்ரீ ப்ரும்மாவுடன்‌ அவர்‌ எதிரே தோன்றி 
வேண்டிய வரம்‌ தந்தாள்‌. 


9. 27 : ஸானித்ரீ சரிதம்‌ 


ஸாவித்ரீ, அச்வபதியைப்‌ பார்த்து உமது அபிப்ராயத்தை 
அறிவேன்‌. உமக்கு ஒரு கன்யகை உண்டாவாள்‌. அவளே உம்‌ 
விருப்பத்தைப்‌ பூர்த்தி செய்வாள்‌, என்று கூறி ப்ரும்ம லோகம்‌ 
சென்றாள்‌. அரசன்‌ தன்னிருப்பிடம்‌ வந்தான்‌. தேவியின்‌ 
அருளால்‌ அவருக்கு ஒரு கன்யகை தோன்ற அவளுக்கு 
ஸாவித்ரீ என்று பெயர்‌ வைத்து வளர்த்தார்‌. விவாஹ வயது 
வந்தபோது த்யுமத்ஸேநராஜனது புத்ரனான ஸத்யவானை 
மநதால்‌ வரித்தாளவள்‌. ராஜ்யத்தை இழந்தவனாயினும்‌ 
ஸாவித்ரியின்‌ நிர்பந்தத்தால்‌ ஸத்யவானுக்கு அவளை 
அளித்தார்‌ தந்‌ைத. ஓராண்டு சென்றபின்‌ பெற்றோர்‌ உத்தரவு 
பெற்று ஸத்யவான்‌ விறகு பிளந்துவர வநம்‌ சென்றான்‌. 
தற்செயலாக ஸத்யவான்‌ மரத்திலிருந்து விழுந்து உயிரை 
விடும்‌ ஸமயம்‌, ஸாவித்ரீ அங்கு சென்று அவனைத்‌ 
தாங்கினாள்‌. 


யமன்‌ ஒரு அங்குஷ்டமாத்ரமான ஸத்யவானது ஜீவனைக்‌ 
கட்டி யமலோகம்‌ கொண்டு சென்றார்‌. அவரைப்‌ பின்‌ 
தொடர்ந்து சென்றாள்‌ ஸாவித்ரீ. எங்கே வருகிறாய்‌? பதியுடன்‌ 
வர விரும்பினால்‌ இந்த மநித உடலை விடு. பஞ்சபூத சரீரத்‌ 
துடன்‌ என்னுலகம்‌ செல்ல முடியாது. தனது கர்மாவிற்கேற்ற 
ஆயுளை உன்‌ பதி அனுபவித்து விட்டான்‌. தன்‌ கர்ம பலனை 
அனுபவிக்க ஸத்யவான்‌ யமலோகம்‌ வருகிறான்‌. கர்மாவினால்‌ 
ஐநநமரணம்‌, ஸுகதுக்கம்‌, பயம்‌ மோகம்‌ முதலியன உண்டா 
கின்றன. கர்மாவினால்‌ ஜீவன்‌ இந்த்ரனாகிறான்‌. தேவனா 
கிறான்‌. கர்மாவினால்‌ வைகுண்டத்தையும்‌ விஷ்ணு பதவியை 
யும்‌ கைலாஸத்தையும்‌ சிவஸாரூப்யத்தையும்‌ கணேசனாவதை 
யும்‌ முநீந்த்ரனாவதையும்‌ ப்ராம்மண க்ஷத்ரியாதி ஜன்மாவையும்‌ 
அடைகிறான்‌. ம்லேச்சனாவதும்‌ மலை முதலிய அசையாப்‌ 
பொருளாவதும்‌ ராக்ஷ்ஸனாவதும்‌ அல்ப ஐந்துவாவதும்‌ 
கர்மாவினால்தான்‌ என்று கூறி யமன்‌ ஓய்ந்தான்‌. 

9. 98 : ஸாவிந்ரீ சரிதம்‌ 


இதைக்கேட்ட ஸாவித்ரீ யமனைத்‌ துதித்துக்‌ கூறினாள்‌. 
கர்மா எது? அதற்குக்‌ காரணம்‌ யாது? கர்மாவைச்‌ செய்பவன்‌ 
யார்‌? தேஹம்‌ எது? தேஹி யார்‌? ஞாநம்‌ புத்தி என்பது 
எது? இந்த்ரியங்களின்‌ லக்ஷண்மென்ன? யார்‌ தேவதை? 
போக்தா யார்‌? போகத்தைத்‌ தருபவர்‌ யார்‌? எது நிஷ்க்ருதி? 
எது போகம்‌? ஜீவன்‌ யார்‌? பரமாத்மா யார்‌? இதைத்‌ தாங்கள்‌ 
விவரித்துக்‌ கூறவேண்டும்‌. 

யமன்‌ கூறினார்‌. வேதத்தால்‌ விதிக்கப்பட்டது தர்மம்‌. 
மங்களத்தைத்‌ தருவது சுப கர்மா. வேத விரோதமான கார்யம்‌ 
அசுப கர்மா. பலனைக்‌ கோராமல்‌ பகவானை ஸேவிப்பது 
பரா பக்தி. இப்படிப்‌ பலனைக்‌ கோராமல்‌ கர்மா செய்பவரும்‌ 
பக்தி செய்பவரும்‌ மிக அபூர்வம்‌. அப்படிச்‌ செய்பவன்‌ ப்ரும்ம 
பக்தன்‌. ஜீவன்‌ முக்தன்‌, ஜநநம்‌ மரணம்‌ ஜரை நோய்‌ போகம்‌ 
முதலியவைகளை விட்ட வனாவான்‌. முக்தியை அளிக்கும்‌ பக்தி 
ஒன்று. பகவத்‌ ஸ்வரூபத்தை அளிக்கும்‌. பக்தி மற்றொன்று. 
ஞாநிகளும்‌ யோகிகளும்‌ நிர்வாண பக்தியை விரும்புவார்கள்‌. 
கர்மபலனை அளிக்கும்‌ பகவானிடம்‌ பக்தியைச்‌ செய்பவர்‌ 
கர்மபலத்தில்‌ ஆசை கொண்டவர்‌. கர்ம ரூபியான பகவான்‌ 
பராத்மா. ப்ரக்ருதியும்‌ பரா எனப்படுபவள்‌. பஞ்சபூதங்களால்‌ 
அகிய அழியக்கூடியது தேஹம்‌. கர்மாவைச்‌ செய்பவன்‌ தேஹீ. 
போகத்தை அனுபவிப்பவனும்‌ ஜீவனே. போகத்தைத்‌ தந்து 
அனுபவிக்கச்‌ செய்பவன்‌ பரமாத்மா. போகம்‌ செல்வத்தின்‌ 
பேதமாம்‌. நிஷ்க்ருதி என்பது முக்தி. 

. ஸத்‌ அஸத்‌ என்ற பேதத்தை அறிவது ஞாநம்‌. அது பல 
வகை. 'ப்குத்தறிவது புத்து. வாயு உடலில்‌ ப்ராணனாகவும்‌ 
பலமாகவும்‌ இருக்கிறது. இந்த்ரியங்களைத்‌ தூண்டுவதும்‌ 
ஸம்சயமுள்ளதும்‌ அடக்க முடியாததுமானது மநது. கண்‌ காது 
மூக்கு த்வக்கு நாக்கு என்பன ஞாந இந்த்ரியங்களாம்‌. 
ஜீவனுக்கு அங்கரூபமானவை. ஸூர்யன்‌ வாயு ப்ருதிவீ ப்ரும்மா 
முதலியவர்‌ தேவராவர்‌. ப்ராணன்‌ தேஹம்‌ முதலியவை 
களைப்‌ பரிப்பவன்‌ ஜீவன்‌. எங்கும்‌ வியாபகனாய்‌ நிர்குணனாய்‌ 
ப்ரக்ருதிக்கு மேலாக உள்ளவன்‌ பரமாத்மா. நீ கேட்டதைக்‌ 
கூறினேன்‌. நீ திரும்பிப்போ என்றார்‌ யமன்‌ ஸாவித்ரியை. 

என்‌ புருஷனையும்‌ ஞாநியான உம்மையும்‌ விட்டு எங்கு 
செல்வது? நான்‌ கேட்பவைகளுக்குப்‌ பதில்‌ கூறவேண்டும்‌. 
எந்தெந்த கர்மாவினால்‌ ஜீவனுக்கு எந்தெந்த ஜன்மா உண்டா 
கிறது? எதனால்‌ ஸ்வர்க்கம்‌? எதனால்‌ நரகம்‌? எதனால்‌ பக்து? 
எதனால்‌ முக்தி? எதனால்‌ யோகம்‌? எதனால்‌ ரோகம்‌? 
எதனால்‌ தீர்க்க ஆயுஸ்‌? எதனால்‌ அல்பாயுஸ்‌? எதனால்‌ ஸுக 
துக்கம்‌? எதனால்‌ கூன்குருடு ஜன்மா? எதனால்‌ லோபம்‌ 
திருட்டுத்‌ தன்மை? எதனால்‌ ஸித்தி? எதனால்‌ ஸாலோக்யாதி 
முக்தி? எதனால்‌ ப்ராம்மணப்‌ பிறவி? முநிஜன்மா? எதனால்‌ 
கோலோக ப்ராப்தி? எதனால்‌ நரகம்‌? நரகம்‌ எத்தனை வகை? 
இவைகளுக்குப்‌ பதில்‌ கூறும்‌ என்றாள்‌ ஸாவித்ரி. 


9. 29 : ஸாவித்ரீ சரிதம்‌ 


பன்னிரண்டு வயது பெண்‌ நீ! உனக்கு யோகிகளைவிட 
அதிக ஞாநம்‌ இருக்கிறது. ஸாவித்ரியின்‌ உபாஸனையால்‌ 
உண்டானவள்‌ நீ. ஸ்ரீபதியிடம்‌ ஸீ போலும்‌ பவனிடம்‌ பவானி 
போலும்‌ கச்யபரிடம்‌ அதிதிபோலும்‌ கெளதமரிடம்‌ அஹல்யை 
போலும்‌ இந்த்ரனிடம்‌ இந்த்ராணிபோலும்‌ சந்த்ரனிடம்‌ 
ரோஹிணிபோலும்‌ காமனிடம்‌ ரதிபோலும்‌ அக்நியிடம்‌ 
ஸ்வாஹாபோலும்‌ பித்ருக்களிடம்‌ ஸ்வதாபோலும்‌ ரவியிடம்‌ 
ஸம்க்ஞைபோலும்‌ யக்ஞத்திடம்‌ தகூ்ணைபோலும்‌ கார்த்தி 
கேயனிடம்‌ தேவஸேனைபோலும்‌ ஸத்யவானிடம்‌ நீ மிக 
ப்ரியமாக இருப்பாய்‌ என்றொரு வரம்‌ தந்தேன்‌. வேண்டிய 
வரத்தைக்‌ கேள்‌. மற்றதையும்‌ தருகிறேன்‌ என்றார்‌ யமன்‌. 


ஸத்யவான்‌ மூலமாக எனக்கு நூறு புத்ரரும்‌ எனது பிதா 
வுக்கு நூறு புத்ரரும்‌ எனது மாமனார்‌ மாமியாருக்கு கண்களும்‌ 
எங்களது ராஜ்யமும்‌ லக்ஷ வர்ஷமானபின்‌ எங்களுக்கும்‌ 
முடிவில்‌ வைகுண்டமும்‌ வரமாகக்‌ கொடும்‌. எனது கேள்வி 
களுக்குப்‌ பதிலையும்‌ கூறவேண்டும்‌ என வரங்களைக்‌ 
கேட்டாள்‌ ஸாவித்ரீ. இவைகளை அளித்துவிட்டு யமன்‌ கர்ம 
விபாகத்தை வர்ணித்தார்‌. 


பாரத கண்டத்தைத்‌ தவிர மற்ற விடங்களில்‌ சுபாசுப 
கர்மாவோ கர்மபல அனுபவமோ கிடையாது. சுப கர்மாவால்‌ 
ஸ்வர்க்கஞ்‌ சென்று ஸுகத்தையும்‌ பாபகர்மாவால்‌ நரகம்‌ 

சென்று துன்பத்தையும்‌ ஜீவராசிகள்‌ அனுபவிக்கின்றனர்‌. 
ஸ்வகர்மாவை நன்கு அனுஷ்டித்தவருக்கு காம்ய பக்தியும்‌ நித்ய. . 
பக்தியும்‌ உண்டாகிறது. பாப கர்மாவால்‌ நோயும்‌ புண்ய 
கர்மாவால்‌ ஆரோக்யமும்‌ உண்டாகிறது. ஸத்கர்மாவால்‌ 
தீர்க்காயுஸ்‌, ஸுகம்‌ முதலியனவும்‌ பாப கர்மாவால்‌ அல்பாயுள்‌ 
துக்கம்‌ கூன்‌ குருடு முதலிய பிறவிகளும்‌ உண்டாகின்றன. சிறந்த 
கர்மாவால்‌ ஸித்தி முதலியன உண்டாகும்‌. பாரத தேசத்தில்‌ 
மநுஷ்ய ஜன்மம்‌ கிடைப்பது துர்லபம்‌. அதிலும்‌ ஸர்வ கர்ம 
அநுஷ்டாநங்களும்‌ செய்யத்தக்க சிறந்த ப்ராம்மண ஜன்மா 
இடைப்பது பரம துர்லபம்‌. அதிலும்‌ ப்ரும்மநிஷ்டவனாவது 
மிக துர்லபம்‌. காம்ய கர்மாவைச்‌ செய்பவனை விட நிஷ்காம்ய 
கர்மாவைச்‌ செய்பவன்‌ சிறந்தவன்‌ ஆவான்‌. 

காம்ய கர்மாவைச்‌ செய்பவன்‌ போகங்களை அனுபவித்‌ 
தாலும்‌ புண்யம்‌ ஆன பின்பு பிறப்பையும்‌ துன்பத்தையும்‌ 
அடைவான்‌. நிஷ்காம்யமாகக்‌ கர்மாவைச்‌ செய்பவனுக்கு 
யாதொரு துன்பமுமில்லை. உடலை இழந்தபின்‌ மறுபிறப்பும்‌ 
துக்கமும்‌ இடையாது. கோலோகம்‌ சென்று இருகரமுள்ள 
க்ருஷ்ணனை ஸேவித்துக்கொண்டு ஆநந்தமாக வாழ்வர்‌. 
காமிகள்‌ வைகுண்டம்‌ சென்று ஸுகத்தை அனுபவித்துப்‌ 
பின்பு பாரத தேசத்தில்‌ உயர்ந்த ப்ராம்மண குலத்தில்‌ 
பிறப்பர்‌. அச்சமயம்‌ நிஷ்காம்யமான கர்மாவைச்‌ செய்து 
அவர்களும்‌ கோலோகஞ்‌ செல்வர்‌. காம்ய கர்மாவில்‌ ஈடுபடுப 
வரின்‌ மநம்‌ சுத்தமாக இராது. பக்தி இல்லாதவர்‌ நற்கதி 
பெறார்‌. தீர்த்த யாத்ரையுடன்‌ தபஸ்‌ செய்பவர்‌ ப்ரும்மலோகம்‌ 
செல்வர்‌. ஸ்வதர்மத்துடன்‌ தீர்த்த யாத்ரை செய்பவர்‌ ஸத்ய 
லோகம்‌ செல்வர்‌. ஸூர்ய பக்தர்‌ ஸூர்ய லோகம்‌ சென்று 
திரும்புவர்‌. 

மூல ப்ரக்ருதியிடம்‌ நிஷ்காம்ய கர்மா அல்லது பக்தி 
செய்பவர்‌ மறுபடி. திரும்பாத மணித்வீபம்‌ செல்வர்‌. 
்‌ ஸ்வதர்மத்தை விடாத சைவர்‌, சாக்தர்‌, கணபதி பக்தர்‌ 
ஆகியவர்‌ சிவலோகம்‌ சென்று புண்ய பலன்‌ முடிந்தபின்‌ 
பூமிக்குத்‌ திரும்புவர்‌. மற்ற தேவர்களை உபாஸிப்பவர்‌ அந்தந்த 
லோகஞ்்‌ சென்று திரும்புவர்‌. ஸ்வதர்மத்தையும்‌ ஸதாசாரத்தை 
யும்‌ விட்ட ப்ராம்மணர்‌ நரகம்‌ செல்வர்‌. வர்ணாச்ரம தர்மங்‌ 
களைக்‌ கைக்‌ கொண்டவர்களே சுப கர்மபலனைப்‌ பெறுவர்‌. 
ஸ்வதர் மத்தை அனுஷ்டித்து தர்ம சீலனுக்குக்‌ கன்யகாதாநம்‌ 

செய்பவன்‌ சந்த்ரலோகம்‌ சென்று பதிநான்கு இந்த்ர ஆயுட்‌ 
காலம்‌ வரை ஸுகத்தை அனுபவிக்கிறான்‌. பலனைக்‌ கோராது 
ஸத்பாத்ரத்தில்‌ கன்யகாதாநம்‌ செய்பவர்‌, சித்த சுத்தி பெற்று 
மோக்ஷ்மடைவர்‌. கோவின்‌ பால்‌ நெய்‌ வெள்ளி ஸ்வர்ணம்‌ 
வஸ்த்ரம்‌ பழம்‌ ஜலம்‌ முதலிய தாநம்‌ செய்பவர்‌ சந்த்ர 
லோகத்தில்‌ மந்வந்தரம்‌ வரை வஸிப்பர்‌. ஸ்வர்ணம்‌ கோ 
தாம்ரம்‌ முதலிய தாநம்‌ ஸூர்ய லோகத்தைத்‌ தரும்‌. அங்கு 
ஆரோக்யத்துடன்‌ சிலகாலம்‌ வஸிப்பர்‌. பூமியையும்‌ பூர்ண 
மான தநத்தையும்‌ தருபவர்‌ சந்த்ர ஸூர்யர்‌ உள்ள அளவும்‌ 
வைகுண்டத்தில்‌ வளிப்புச்‌. வீடு தாநம்‌ செய்பவர்‌ அந்த வீட்டில்‌ 
எவ்வளவு புழுதி இருக்கிறதோ அவ்வளவு காலம்‌ வைகுண்டத்‌ 
தில்‌ வஸிப்பார்‌. எந்தெந்த தேவதைக்கு ஆலயம்‌ அமைக்‌ 
கிறார்களோ அந்தந்த தேவலோகத்தில்‌ பல்லாண்டு வளிப்பர்‌. 
தடாக நிர்மாணம்‌ செய்பவர்‌ ஐநலோகம்‌ செல்வர்‌. ஸத்‌ 
ப்ராம்மணனுக்குக்‌ கன்யகாதாநம்‌ செய்பவர்‌ பத்து நடபாவி 
தாநம்‌ செய்த பலனைப்‌ பெறுவர்‌. 

பழைய தடாகங்களைச்‌ சேறுவாரி புதுப்பித்தவர்‌ புதிய 
தடாகம்‌ வெட்டிய பலனைப்‌ பெறுவர்‌. அச்வத்த ப்ரதிஷ்டை 
செய்பவர்‌ தபோலோகம்‌ செல்வர்‌. புஷ்ப உத்யாநம்‌ அமைப்ப 
வர்‌ த்ருவலோகம்‌ சென்று பதினாயிரமாண்டு வஸிப்பர்‌. 
விஷ்ணுவுக்கு விமாநம்‌ செய்பவர்‌ மன்வந்த்ரம்‌ வரை விஷ்ணு 
லோகத்தில்‌ வஸிப்பர்‌. சித்ரத்துடன்‌ விமாநம்‌ அமைத்தால்‌ 
நான்கு மடங்கு பலன்‌. பல்லக்கு ஊஞ்ஜல்‌ முதலியவைகளை 
அளிப்பவர்‌ வைகுண்டம்‌ செல்வர்‌. பகவான்‌ வீதி வலம்வரும்‌ 
ராஜவீதியில்‌ மாளிகை கட்டுபவர்‌ இந்த்ரலோகம்‌ செல்வர்‌. 
ப்ராம்மணருக்கும்‌ தேவதைக்கும்‌ . அளிக்கும்‌ தர்நமே நற்‌ 
பயனைத்‌ தரும்‌. தாநம்‌ செய்தால்தான்‌ போகம்‌ உண்டாகும்‌. 
கொடுக்காத பொருள்‌ கிடைக்காது. தாந தர்மத்தால்‌ ஸ்வர்க்கம்‌ 
சென்றவன்‌ மீண்டும்‌ பாரத தேசத்தில்‌ ப்ராம்மண்‌ குலத்தில்‌ 
பிறந்து புண்யத்தையே செய்வான்‌. க்ஷத்ரியர்‌ வைச்யர்‌ முதலிய 
வர்களும்‌ பல புண்யங்களைச்‌ செய்து ப்ராம்மண குலத்தில்‌ 
ஜநிக்கவேண்டும்‌. அவரவர்‌ செய்த கர்மாவை அனுபவித்துத்‌ 
தான்‌ ஆகவேண்டும்‌. எத்தனை காலமானாலும்‌ கர்மா 
அழியாது. செய்தவனை விடாது. 


௬, ட்‌ 
ப 

9, 30 : ஸானித்ரீ சரிதம்‌ 


ப்ராம்மணர்களுக்கு அன்னதாநம்‌ செய்பவன்‌ எவ்வளவு 
அன்னம்‌ அளித்தானோ அத்தனை ஆண்டு சிவலோகத்தில்‌ 
இன்பமடைவான்‌. அன்னதாநம்‌ மஹாதாநமாகும்‌. அன்யருக்கு 
அளித்தாலும்‌ சிவலோகம்‌ கிடைக்கும்‌. அன்னதாநத்திற்கு 
ஸமமாக அந்யதாநமில்லை. இதற்குப்‌ பாத்ர கால நியமமில்லை. 
ஆஸநதாநம்‌ சிறந்தது. ஸாதுவுக்குக்‌ கோதாநம்‌ செய்தால்‌ 
கோவின்‌ ரோமா எவ்வளவோ அவ்வளவு காலம்‌ வைகுண்ட 
வாஸம்‌ இடைக்கும்‌. புண்ய திநத்தில்‌ செய்யும்‌ கோதாநம்‌ நாலு 
மடங்கும்‌, புண்ய தீர்த்தத்தில்‌ செய்வது நூறு மடங்கு பலனை 
யும்‌ தரும்‌. விஷ்ணு க்ஷேத்ரத்தில்‌ தாநம்‌ செய்வது கோடி மடங்கு 
பலனைத்‌ தரும்‌. ப்ரஸவமாகும்‌ காலத்தில்‌ கோவுக்கு இருபுற 
மும்‌ முகமிருக்கும்‌. அது த்விமு£ எனப்படும்‌. அத்தகைய 
கோவைத்‌ தருவது மிகமிக விசேஷமானது. 

வெண்குடை வருண லோகத்தையும்‌ வஸ்த்ரம்‌ வாயு 
லோகத்தையும்‌ ஸாளக்ராமம்‌ வைகுண்டத்தையும்‌ திவ்யமான 
படுக்கை சந்த்ர லோகத்தையும்‌ தபதாநம்‌ அக்நி லோகத்தையும்‌ 
கஜதாநம்‌ இந்த்ரனின்‌ பாதி ஆஸநத்தையும்‌ அச்வதாநம்‌ வருண 
லோகத்தையும்‌ உத்யாநம்‌ வாயு லோகத்தையும்‌ விசிறியும்‌ வெண்‌ 
சாமரமும்‌ வாயு லோகத்தையும்‌ தரும்‌. தான்யமும்‌ ரத்நமும்‌ 
தீர்க்காயுளைத்‌ தரும்‌. ஸதா பகவன்‌ நாமாவை ஐபிப்பவன்‌ 
சரஞ்ஜீவி. பெளர்ணமியில்‌ டோலோத்ஸவம்‌ செய்பவன்‌ ஜீவன்‌ 
முக்தனாவான்‌. நூறு மன்வந்த்ரம்‌ வைகுண்டத்தில்‌ வஸிப்பான்‌. 
நிலதாநம்‌ செய்பவர்‌ 'சவலோகம்‌ செல்வர்‌. நற்பிறவி பெற்று 
நீண்டநாள்‌ ஜவித்திருப்பர்‌. 

பதிவ்ரதையை உத்தமனுக்குத்‌ தாநம்‌ செய்பவன்‌ சந்த்ர 
லோகத்தில்‌ பதிநான்கு மன்வந்த்ரமிருந்து பத்தாயிரமாண்டு 
கந்தர்வ லோகத்தில்‌ அப்ஸரஸ்ஸுகளுடன்‌ ரமித்து ஆயிரம்‌ 
பிறவியில்‌ உத்தம பதிவ்ரதையைப்‌ பத்நியாகப்‌ பெறுவான்‌. 
பழதாநம்‌ பழவ்ருக்ஷதாநம்‌ பல த்ரவ்யங்களுடனும்‌ பல பழங்‌ 
களுடனும்‌ க்ருஹதாநம்‌ செய்பவர்‌ பதிநான்கு மன்வந்த்ரம்‌ 
ஸ்வர்க்க லோகத்தில்‌ வஸிப்பார்‌. பயிர்‌ நிறைந்த பூமி தாநம்‌ 
நூறு மன்வீந்த்ரம்‌ வரை வைகுண்டமளிக்கும்‌. நூறு பிறவியில்‌ 
அவனுக்குச்‌ செல்வம்‌ குறைவின்றி உண்டாகும்‌. க்ராமதாநம்‌ 

லக்ஷ மன்வந்தரம்‌ வரை வைகுண்டமளிக்கும்‌. நகரதாநம்‌ லக்ஷம்‌ 
இந்த்ர ஆயுட்காலம்‌ வரை சிவலோகந்‌ தரும்‌. பாரத தேசத்தில்‌ 
பிறந்து மறுபிறவியில்‌ பல்லாயிரம்‌ நகரங்களுக்குத்‌ தலைவனா 
வான்‌. தனது அதிகாரத்தையும்‌ ஜம்பூத்வீபத்தையும்‌ ப்ராம்மண 
னுக்குத்‌ தாநம்‌ செய்பவன்‌ ஸகல விதமான புண்ய பலனையும்‌ 
பெறுவான்‌. ஸகல தாநம்‌ செய்தவருக்கும்‌ மறுபிறப்புண்டு. 
பக்தனுக்கே பிறப்பில்லை. 


தேவீபக்தர்‌ மணித்வீபம்‌ சென்று திவ்யதேஹம்‌ பெற்று 
எண்ணிறந்த ப்ரும்மாக்கள்‌ மாள்வதைப்‌ பார்ப்பர்‌. தேவியின்‌ 
ஸாரூப்யத்தைப்‌ பெற்று தேவியை ஸேவிப்பர்‌. ஸகல தேவரும்‌ 
மாளுவர்‌. தேவீ பக்தன்‌ மறுபிறவி எடுப்பதில்லை. கார்த்திகை 
மாதம்‌ விஷ்ணுவுக்குத்‌ துளஸீதாநம்‌ செய்பவன்‌ மூன்று யுகம்‌ 
வரை வைகுண்டத்தில்‌ வஸிப்பான்‌. மறுபடி. உத்தமகுலத்தில்‌ 
பிறந்து பக்தனாவான்‌. அருணோதய காலத்தில்‌ கங்கா ஸ்நாநம்‌ 
செய்பவன்‌ அறுபதினாயிரம்‌ ஆண்டு விஷ்ணுலோகத்தில்‌ 
வஸித்து விஷ்ணு பக்தனாகவே பிறப்பான்‌. விஷ்ணு பக்தியைப்‌ 
பின்பற்றி வைகுண்டம்‌ செல்வான்‌. அங்கே முக்தனாஇ 
விஷ்ணுவை ஸேவித்துக்கொண்டி ப்பான்‌. 


நித்யம்‌ கங்கா ஸ்நாநம்‌ செய்பவன்‌ ஒவ்வொரு அடியிலும்‌ 
அச்வமேத பலனைப்‌ பெறுகிறான்‌. அவன்‌ பாத தூளியால்‌ 
பூமி பவித்ரமாகிறது. வைகுண்டஞ்‌ சென்று சந்த்ர ஸூர்யர்‌ 
உள்ளவரை இன்பம்‌ பெற்று மறுபடி மாநிலத்தில்‌ சிறந்த 
பிறவி பெற்று ஜீவன்‌ முக்தனாகிறான்‌. பங்குனியிலிருந்து 
ஆடி வரை ஸூர்யதாபம்‌ பலமாக இருப்பதால்‌ அச்சமயம்‌ 
வாஸனையுள்ள தீர்த்தத்தைத்‌ தாநம்‌ செய்யவேண்டும்‌. 
அப்படிச்‌ செய்பவர்‌ கைலாஸத்தில்‌ பதிநான்கு இந்த்ரன்‌ 
ஆயுளளவு வளிப்பர்‌. வைகாசியில்‌ ஸத்து-மாவு தாநம்‌ கைலாஸ 
மளிக்கும்‌. ஜன்மாஷ்டமீ வ்ரதம்‌ நூறு ஜன்ம பாபத்தை 
அகற்றி வைகுண்டம்‌ தரும்‌. சிவராத்ரி வ்ரதத்தில்‌ எவ்வளவு 
பில்வ அர்ச்சனை செய்தானோ அவ்வளவு காலம்‌ கைலாஸ்த்‌ 
தில்‌ வஸிப்பான்‌. மறுபிறவியில்‌ சிவபக்தர்‌ குலத்தில்‌ பிறந்து 
ஸகல ஸம்பத்துகளையும்‌ பெற்று சிவபக்தியால்‌ முக்தனாவான்‌. 


சைத்ரமல்லது மாகமாஸத்தில்‌ நித்யம்‌ அல்லது சில 
நாளாவது சிவபூஜை செய்து நர்தநம்‌ செய்தால்‌ சிவலோகம்‌ 
செல்வான்‌. ஸ்ரீராம நவமீ வ்ரதம்‌ செய்பவர்‌ ஏழு மன்வந்தரம்‌ 

வைகுண்டஸாகம்‌ பெறுவர்‌. சாரதா நவராத்ரியில்‌ தேவியை 
மஹிஷாதி பலிகளால்‌ பூஜிப்பவர்‌ ஏழு மன்வந்த்ரம்‌ கைலாஸத்‌ 
தில்‌ வஸிப்பர்‌. சுக்லாஷ்டமியில்‌ மஹாலக்ஷ்மியைப்‌ பூலிப்பவர்‌ 
கோலோகம்‌ செல்வர்‌. கார்த்திகை பெளர்ணமியில்‌ நூற்றுக்‌ 
கணக்கான கோபி கோபர்களைக்‌ கொண்டு ராஸமண்டலம்‌ 
அமைத்து இடையே ஸ்ரீ ராதாக்ருஷ்ண விக்ரஹத்தை வைத்து 
ஷோடசோபசார பூஜை செய்பவர்‌ ஒரு ப்ரும்மாவின்‌ வயது 
வரை கோலோகத்தில்‌ வஸிப்பர்‌. ம றுபிறவியிலும்‌ க்ருஷ்ண 
பக்தனாக கோலோகம்‌ சென்று முக்தி பெறுவர்‌. ஏகாத£ 
வ்ரதம்‌ வைகுண்டத்தை அளிக்கும்‌. பாத்ர சுக்ல த்வாதசியில்‌ 
தேவேந்த்ரனைப்‌ பூஜிப்பவர்‌ அறுபது ஆயிர த ண்டு இந்த்ர 
லோகத்தில்‌ இன்பம்‌ பெறுவர்‌. பாநுவாரம்‌ ஸங்க்ராந்தி சுக்ல 
பக்ஷ ஸப்தமி திநத்தில்‌ ஸூர்ய பூஜை செய்பவர்‌, ஸூர்ய 
லோகத்தில்‌ பதிநான்கு இந்த்ர ஆயுள்வரை தங்குவர்‌. மாகசுக்ல 
பஞ்சமியில்‌ ஸரஸ்வதீ பூஜை செய்பவர்‌ மணித்வீபம்‌ 
செல்வர்‌. 
ப்ராம்மணனுக்கு அன்னதாநம்‌ செய்பவர்‌ அவரது ரோமா 
எவ்வளவோ அவ்வளவு காலம்‌ வைகுண்டம்‌ பெறுவர்‌. பகவன்‌ 
நாமாவை ஸதா ஜபிப்பவர்‌, விசேஷமாக விஷ்ணு ஆலயத்தில்‌ 
கோடி முறை ஜபிப்பவர்‌ ஜீவன்‌ முக்தராவர்‌. ஸர்வபாபமும்‌ 
அகன்று விஷ்ணு ஸாரூப்யத்தை அடைவர்‌. பார்த்திவ லிங்க 
பூஜை செய்பவர்‌ கைலாஸம்‌ சென்று ம றுபிறவியில்‌ சக்ரவர்த்தி 
யாகத்‌ தோன்றி ஸகல போகங்களையும்‌ அனுபவித்து மறுபிறப்‌ 
பின்றி முக்தி பெறுவர்‌. ஸாளக்ராம பூஜை செய்து அந்த 
இர்த்தம்‌ சாப்பிடுபவர்‌ வைகுண்டம்‌ செல்வர்‌. ஸர்வ தீர்த்தங்‌ 
களிலும்‌ ஸ்நாநம்‌ செய்து பூப்ரதகூஷிணம்‌ செய்தவர்‌ ஜீவன்‌ முக்த 
ராவர்‌. புண்ய க்ஷேத்ரத்தில்‌ அச்வமேதம்‌ செய்தவர்‌ இந்த்ர 
லோகத்தில்‌ இந்த்ரனுடன்‌ பாதி ஆஸநம்‌ பெறுவர்‌. ஸகல யாகங்‌ 
களையும்‌ விட தேவீ யாகம்‌ மிகச்‌ சிறந்தது. 
தக்ஷன்‌ கச்யபர்‌ தர்மர்‌ சேஷன்‌ கர்தமர்‌ ஸ்வாயம்புவமநு 
ப்ரியவ்ரதர்‌ சிவன்‌ ஸநத்குமாரர்‌ கபிலர்‌ த்ருவன்‌ முதலிய பலர்‌ 
“தேவீ யாகம்‌ செய்தனர்‌. ஆயிரம்‌ ராஜ ஸூயத்தைவிட ஒரு 
தேவீ யாகம்‌ சிறந்தது. சக்தி யாகம்‌ செய்தவர்‌ விஷ்ணு துல்ய 
ராவர்‌. தேவரில்‌ விஷ்ணு பக்தரில்‌ நாரதர்‌, சாஸ்த்ரங்களில்‌ 
வேதம்‌, வர்ணங்களில்‌ ப்ராம்மணன்‌, தீர்த்தங்களில்‌ கங்கை, 
பவித்ரமானவரில்‌ சிவன்‌, வ்ரதங்களில்‌ ஏகாதச, புஷ்பங்களில்‌ 

துளஸீ, பக்ஷிகளில்‌ கருடன்‌, ஸ்த்ரீகளில்‌ ராதை வாணீ பூமி, 
இந்த்ரியங்களில்‌ மநஸ்‌, வநங்களில்‌ ப்ருந்தாவநம்‌, வர்ஷங்களில்‌ 
பாரதவர்ஷம்‌, வித்வான்‌௧ளில்‌ ஸரஸ்வதி, பதிவ்ரதைகளில்‌ 
துர்க்கை, ஸெளபாக்யங்களில்‌ ராதா, எப்படி, உயர்ந்தவர்களோ 
அப்படி யக்ஞங்களில்‌ தேவீயக்ஞம்‌ சிறந்தது. 

நூறு அச்வமேதம்‌ இந்த்ர பதமளிக்கும்‌. ப்ருது ஆயிரம்‌ 
அச்வமேதம்‌ செய்து விஷ்ணுவானார்‌. ஸர்வ தீர்த்த ஸ்நாநம்‌, 
ஸர்வயாக தீக்ஷை ஸர்வ வ்ரத அநுஷ்டாநம்‌, ஸர்வ வேதபாரா 
யணம்‌, - பூப்ரதக்ஷிணம்‌ இவைகள்‌ எல்லாவற்றிற்கும்‌ என்ன 
பலன்‌ உண்டோ அதைவிட அதிகமான பலனுள்ளது தேவீ 
யாகம்‌, தேவீபாத பூஜநம்‌ நாமஸ்மரணம்‌ ஸ்தோத்ரம்‌ வந்தநம்‌ 
தேவீமந்த்ர ஜபம்‌ இவைகள்‌. ஆதலால்‌ தேவியை உபாஸி 


என்றார்‌ யமன்‌. 


9. 31 : ஸாவித்ரீ சரிதம்‌ 


சக்தியின்‌ பெருமையைக்‌ கேட்டு ஸாவித்ரீ அநந்தக்‌ 
கண்ணீர்‌ பெருக்கினாள்‌. -ஸ்வாமின்‌ ! தேவியின்‌ உபாஸனை 
யைக்‌ கூறுபவரும்‌ கேட்பவரும்‌ நற்கதி பெறுவர்‌. தேவியின்‌ 
பெருமையைக்‌ கேட்டால்‌ சிறந்த தபஸ்‌ செய்ததாகும்‌. அமரராக 
லாம்‌. முக்தியும்‌ பெறலாம்‌. சக்தியை உபாஸிப்பவரின்‌ 
பெருமைக்கு மற்ற புண்யங்கள்‌ செய்தவர்‌ ஈடாகார்‌. எப்படி 
தேவியை உபாஸிப்பது? அசுபகர்மாவினால்‌ வரும்‌ இமை 
யாது? என்று கேட்டு விநயத்துடன்‌ ஸாவித்ரீ யமனைத்‌ 
துதித்தாள்‌. 

ஓ தர்மராஜ! புஷ்கரத்தில்‌ தர்மனை ஆராதித்து ஸூர்யன்‌ 
உம்மைப்‌ பெற்றார்‌. ஸர்வ ப்ராணிகளிடமும்‌ ஸமமான உம்மை 
சமன்‌ என்பர்‌. ஸகல ப்ராணிகளுக்கும்‌ முடிவைச்‌ செய்வதால்‌ 
நீர்‌ க்ருதாந்தன்‌. பாபிகளது பாபத்தை நீக்கிச்‌ சுத்தமாக்கு 
வதற்காக தண்டதாரியாக இருக்கிறீர்‌. தடுக்க முடியாத காலமாக 
இருப்பதால்‌ உம்மைக்‌ காலன்‌ என்பர்‌. தபஸ்வியாய்‌ யோகியாய்‌ 
ஜீவர்களின்‌ கர்மபல தாதாவாக இருப்பதால்‌ நீர்‌ யமன்‌. புண்ய 
வான்களுக்கு நீர்‌ மித்ரன்‌. ப்ரும்ம வித்யையை அறிந்தவரான 
உமக்கு நமஸ்காரம்‌. இந்த யமாஷ்டகத்தை ஜபித்தால்‌ பாபம்‌ 
அகன்று யம பாதை இல்லாதிருப்பர்‌. 

9. 32 : 86 வித நரகம்‌ 


மாயாபீஜம்‌ எனும்‌ மஹா மந்த்ரத்தை உபதேசித்து யமன்‌ 
ஸாவித்ரிக்குக்‌ கூறினார்‌. புண்யம்‌ செய்தவர்‌ ஸ்வர்க்கம்‌ 
செல்வர்‌. பாபம்‌ செய்தவர்‌ பல வகையான கோர நரகங்களை 
அனுபவிப்பர்‌. எண்பத்தாறு வகை நரகங்களில்‌ முக்யமானவை 
களின்‌ பெயரைக்‌ கேள்‌. 

வந்நிகுண்டம்‌, தப்தகுண்டம்‌, க்ஷ£ரகுண்டம்‌, விட்குண்டம்‌, 
மூத்ரகுண்டம்‌, ச்லேஷ்மகுண்டம்‌, காகுண்டம்‌, தூஷிகுண்டம்‌, 
வஸாகுண்டம்‌, சுக்ரகுண்டம்‌, அஸ்ருக்குண்டம்‌, அச்ருகுண்டம்‌, 
சரீரமலகுண்டம்‌, காதுமலகுண்டம்‌, மஜ்ஜாகுண்டம்‌, மாம்ஸ 
குண்டம்‌, முதலைகுண்டம்‌, க்லேசகுண்டம்‌, கர்மகுண்டம்‌, 
ஸுராகுண்டம்‌, லோமகுண்டம்‌, அஸ்திகுண்டம்‌, தாம்ர 
குண்டம்‌, லோஹகுண்டம்‌, தக்ஷ்ணகண்டககுண்டம்‌, விஷ 
குண்டம்‌, தப்ததைலகுண்டம்‌, க்ரிமிகுண்டம்‌, பூயகுண்டம்‌, 
ஸர்ப்பகுண்டம்‌, மசககுண்டம்‌, தம்சகுண்டம்‌, கரளகுண்டம்‌, 
வஜ்ரதம்ஷ்ட்ரகுண்டம்‌, வருச்சிககுண்டம்‌, தப்தபாஷாண 
குண்டம்‌, லாலாகுண்டம்‌, மசீகுண்டம்‌, சரகுண்டம்‌, சூல 
குண்டம்‌, கட்ககுண்டம்‌. 

கோலகுண்டம்‌, காககுண்டம்‌, சக்ரகுண்டம்‌, வக்ர 
குண்டம்‌, மஹோல்பணகுண்டம்‌, ஜ்வாலாகுண்டம்‌, பஸ்ம 
குண்டம்‌, தக்தகுண்டம்‌, தப்தஸூகி அஸிபத்ரம்‌, ஸூ£சீமுகம்‌, 
கோகாமுகம்‌, நக்ரமுகம்‌, கஜதம்சம்‌, கோமுகம்‌, கும்பீபாகம்‌, 
காலஸூத்ரம்‌, மத்ஸ்யோதம்‌, க்ரிமிகந்துகம்‌ பாம்ஸுபோஜ்யம்‌, 
பாசவேஷ்டம்‌, ஸூலப்ரோதம்‌, ப்ரகம்பநம்‌, உல்காமுகம்‌, 
அந்தகூபம்‌, வேதநம்‌, தாடநம்‌, ஜாலரந்த்ரம்‌, தேஹசூர்ணம்‌, 
தளநம்‌, சோஷணம்‌, கஷம்‌, ஸூர்பஜ்வாலாமுகம்‌, குூமாந்தம்‌, 
நாகவேஷ்டநம்‌. 

இத்தகைய 'நரகங்களில்‌ பாபிகளை ஆயிரக்கணக்கான 
க்ரூரகிங்கரர்‌ சிக்ஷிப்பார்கள்‌. தண்டம்‌, பாசம்‌, கதை, கத்தி 
கோடரி முதலிய ஆயுதங்களைத்‌ தரித்து மிகப்‌ பயங்கரமாக 
இருப்பர்‌. இவர்‌ கொஞ்சமும்‌ தயவில்லாதவர்‌. கடுமையாகப்‌ 
பேசுபவர்‌. கடுமையாக சிக்ஷிப்பவர்‌. யோகசத்தி உள்ளவர்‌. 
பற்பல ரூபமெடுப்பவர்‌. மரணம்‌ ஸமீபித்தவரது கண்ணிலும்‌ 
கனவிலும்‌ படுபவர்‌. ஸ்வதந்த்ரமானவர்‌. ஸ்வதர்மத்தை நன்கு 

அனுஷ்டிப்பவர்‌. புண்யவான்‌௧ளது கண்ணில்‌ படமாட்டார்‌ 
அவர்கள்‌. 


9. 33 : நரகாதி வர்ணனம்‌ 


ஹரி பக்தர்‌, யோ தபஸ்வீ ப்ரும்மசாரீ முதலியவர்‌ 
நரகத்தைக்‌ கண்ணால்கூட காணமாட்டார்‌. கடினமான சொற்‌ 
களால்‌ பிறரைத்‌ தாக்குபவர்‌ வந்நிகுண்டம்‌ செல்வர்‌. அவன்‌ 
உடலில்‌ உள்ள ரோமா எவ்வளவோ அவ்வளவு காலம்‌ நரகத்தி 
லிருந்து உக்ரமான தாபம்‌ உள்ளதும்‌ த பற்றி எரிவதுமான 
வநத்தில்‌ மூன்று பிறவி ம்ருகமாக ஜநிப்பர்‌. பசி தாஹத்தால்‌ 
வாடி உணவை நாடிவந்த ப்ராம்மணனுக்கு அன்னமளித்து 
உபசரிக்காதவன்‌ தப்த குண்டத்தில்‌ பல கோடி வர்ஷம்‌ 
துக்கமடைந்து தீ பற்றி எரியும்‌ காட்டிலே ஏழு பிறவி 
பக்ஷியாகப்‌ பிறப்பான்‌. பாநுவாரம்‌ ஸங்க்ராந்தி அமாவாஸ்யை 
ச்ராத்த திநம்‌ முதலிய திநங்களில்‌ வஸ்த்ரத்திற்கு உழவுமண்‌ 
போடுபவன்‌ வஸ்த்ரத்தில்‌ உள்ள நூல்‌ அளவுகாலம்‌ க்ஷ£ர 
குண்ட நரகத்தை அனுபவித்து ஏழு பிறவி வண்ணானாகப்‌ 
பிறப்பான்‌. வேத சாஸ்த்ர புராண நிந்தை, தேவி சிவன்‌ விஷ்ணு 
முதலிய தேவ”“நிந்தை செய்பவன்‌ பயாநககுண்டமென்ற மிக 
க்ரூரமான நரக$$தை அனுபவிப்பான்‌. பூமியில்‌ பல பிறவி 
பாம்பாக ஐநிப்டரன்‌. தானளித்த அல்லது மற்றவர்‌ அளித்த 
தான தேவ ப்ராம்மண தநத்தை அபஹரிப்பவன்‌ அறுபது 
ஆயிரம்‌ அண்டு விட்குண்டமெனும்‌ மல நரகத்தை அனுப 
விப்பான்‌. அவ்வளவு காலம்‌ மலத்தையே உண்ணும்‌ புழுவாக 
ஜநிப்பான்‌. 2 

பிறருடைய தடாகத்தை அவர்‌ உத்திரவின்றி பழுது பார்த்‌ 
தாலும்‌ தடாகத்தில்‌ மூத்ரம்‌ பெய்தாலும்‌ மூத்ரகுண்ட நரகத்தை 
அடைவான்‌. காளையாகப்‌ பிறப்பான்‌. ருசியான பொருளைத்‌ 
தானே உண்பவன்‌ ச்லேஷ்மகுண்ட நரகத்தை அனுபவித்து 
நூறாண்டு ப்ரேதமாக இருப்பான்‌. ச்லேஷ்ம மூத்ரங்களே 
அவனுக்கு உணவாகும்‌. பெற்றோர்‌, மனைவி, குரு, பெண்‌ 
பிள்ளை இவர்களைக்‌ காப்பாற்றாதவன்‌ கரகுண்டத்தில்‌ . 
விழுவான்‌. பிறகு பூதமாகப்‌ பிறப்பான்‌. அதிதிகளை க்ரூர 
மாகப்‌ பார்த்தால்‌ இவர்கள்‌ அளிக்கும்‌ ச்ராத்த தர்ப்பணங்களை 
பித்ருக்கள்‌ ஏற்கமாட்டார்கள்‌. ப்ரும்மஹத்யாதி பாபங்களை 

அனுபவிப்பர்‌. தூஷிகாகுண்டத்தில்‌ வீழ்ந்து பூதமாக உட 
லெடுப்பர்‌. ப்ராம்மணனுக்கு அளித்த தநத்தை மற்றவருக்கு 
அளித்தால்‌ வஸாகுண்ட நரகம்‌ செல்வர்‌. ஏழு முறை ஓணா 
னாகப்‌ பிறப்பான்‌. பிறகு தரித்ரனாகவும்‌ அல்பாயுஸ்ஸாகவும்‌ 
பிறப்பான்‌. 
சுக்லத்தைப்‌ புசிக்கும்படி செய்பவர்‌ சூலகுண்டத்தில்‌ 
வீழ்ந்து புழுவாக பிறப்பார்‌. குரு அல்லது ப்ராம்மணனை 
அடித்து ரத்தம்‌ வரும்படி செய்பவன்‌ ரத்த குண்டத்தில்‌ விழுந்து 
ஏழு முறை புலியாகப்‌ பிறப்பான்‌. பக்தன்‌ பாடுவதைக்‌ கேட்டு 
பரிஹஸிப்பவன்‌ அச்ருகுண்டத்தில்‌ விழுந்து மூன்று முறை 
சண்டாளனாகப்‌ பிறப்பான்‌. நண்பரிடத்தில்‌ வீண்‌ பிடிவாதம்‌ 
செய்பவன்‌ உடல்‌ அழுக்கு நிறைந்த நரகத்தை அனுபவித்து 
கழுதையாகவும்‌ நரியாகவும்‌ பிறப்பான்‌. செவிடனைப்‌ பரிஹா 
ஸம்‌ செய்பவன்‌ காது மலம்‌ நிறைந்த நரகத்தை அனுபவித்து 
ஏழு பிறவி செவிடாகவும்‌ அங்கஹீநனாகவும்‌ தரித்ரனாகவும்‌ 
பிறப்பான்‌. தன்னுடலைக்‌ காக்க ப்ராணியைக்‌ கொல்பவன்‌ 
மஜ்ஜாகுண்டத்தில்‌ லக்ஷ வர்ஷம்‌ துன்பத்தை அனுபவித்து, 
முயலாகவும்‌ மீனாகவும்‌ பன்றியாகவும்‌ மானாகவும்‌ பலமுறை 
ஐநிப்பான்‌. 
கன்யகையை விற்றவன்‌ மாம்ஸகுண்ட நரகத்தில்‌ பல 
கோடி வருஷம்‌ துன்பத்தை அனுபவிப்பன்‌. யம௫ங்கரர்‌ இவர்‌ 
தலையில்‌ மாம்ஸ பாரத்தை வைத்துத்‌ தடியால்‌ அடிப்பர்‌. 
மாம்ஸத்திலிருந்து வரும்‌ ரத்தத்தைப்‌ பருகி பசி ஆற்றுவர்‌. 
பிறகு சாக்கடைப்‌ புழுவாகி அறுபது ஆயிரம்‌ வருஷம்‌ 
இறந்து, இறந்து பிறந்து பிறகு ஏழு முறை வேடனாகவும்‌ பன்றி 
யாகவும்‌ கோழியாகவும்‌ தவளையாகவும்‌ காக்கையாகவும்‌ 
பிறப்பான்‌. வ்ரதம்‌ உபவாஸம்‌ ச்ராத்தம்‌ இந்த திநத்தில்‌ வபநம்‌ 
செய்து கொள்பவர்‌ நககுண்டத்தை அனுபவிப்பார்‌. கேசத்‌ 
துடன்‌ கூடிய மண்ணால்‌ லிங்கம்‌ செய்து பூஜிப்பவன்‌ கேச 
குண்ட நரகத்தை அனுபவித்து ம்லேச்சனாகவும்‌ ராக்ஷஸ 
னாகவும்‌ பிறப்பான்‌. 
விஷ்ணு பாதத்தில்‌ பித்ருக்களுக்குப்‌ பிண்டம்‌ அளிக்காத 
வன்‌, அஸ்திகுண்டத்தில்‌ இடர்பட்டு குருடனாகி ஏழையாக 
வும்‌ பிறப்பான்‌. கர்ப்பிணீ ஸங்கம்‌ செய்பவன்‌ ப்ரதப்த தாம்ர 
குண்டத்தில்‌ விழுவான்‌. ருதுஸ்நாநம்‌ செய்தவரது அன்னத்தை 


CC-0. In Public Domain. Digitized by Muthulakshmi Research Academy 


32 


ஸ்ரீ தேவீ பாகவதம்‌ * 479 


யும்‌ புத்ரனில்லாத ஸ்த்ரீயின்‌ அன்னத்தையும்‌ உண்பவன்‌ 
லோஹகுண்ட நரகத்தை அனுபவித்து வண்ணானாகவும்‌ 
காக்கையாகவும்‌ வ்ரணமுள்ளவனாகவும்‌ தரித்ரனாகவும்‌ பிறப்‌ 
பான்‌. தோல்‌ ஸம்பந்தமுள்ள கையால்‌ பூஜை த்ரவ்யங்களைத்‌ 
தொட்டவன்‌ சர்மகுண்டத்தில்‌ நூறாண்டு வஸிப்பான்‌. 

வாக்கால்‌ கடுமையாகப்‌ பேசினவர்‌ தீக்ண்‌ கண்டக 
நரகம்‌ செல்வர்‌. யஜமாநனை அடித்தவர்‌ தக்ஷ்ண குண்டத்தில்‌ 
யமகிங்கரர்களால்‌ அடிக்கப்பட்டு ஏழு பிறவி குதிரையாவர்‌. 
விஷம்‌ கொடுத்து ஒருவரைக்‌ கொன்றவன்‌ விஷ குண்டத்தில்‌ 
ஆயிரமாண்டு துன்பம்‌ அடைந்து பூமியில்‌ வ்ரணமுள்ள 
மநிதனாகப்‌ பிறப்பான்‌. ஏழு பிறவியில்‌ குஷ்டரோகியாக 
இருந்து பிறகு சுத்தனாவான்‌. பசுவை அல்லது காளையைத்‌ 
தண்டத்தால்‌ அடிப்பவன்‌ தப்ததைலமென்னும்‌ நரகத்தில்‌ 
நாலுயுகம்‌ துன்பம்‌ அடைவான்‌. பசுவின்‌ உடலில்‌ எவ்வளவு 
ரோமா இருக்கிறதோ அவ்வளவு வருஷம்‌ பசுவாகப்‌ 
பிறப்பான்‌. மாம்ஸம்‌ புசிப்பவனும்‌: பகவானுக்கு நிவேதநம்‌ 
செய்யாமல்‌ உண்பவனும்‌ க்ரிமிகுண்ட நரகத்தைப்‌ பல 
வர்ஷங்கள்‌ அனுபவித்து மூன்று பிறவி ம்லேச்சனாகப்‌ 
பிறப்பான்‌. 

படத்தில்‌ பத்மமும்‌ சக்ரமும்‌ உள்ள ஸர்ப்பத்தைக்‌ 
கொல்பவன்‌ ஸர்ப்பகுண்டத்தில்‌ துக்கத்தை அனுபவித்து 
ஸர்ப்பமாக பிறப்பான்‌. மநித ஜன்மா எடுத்தபின்‌ பாம்பு 
கடித்தே இறப்பான்‌. கொசு ஈ முதலிய ப்ராணிகளைக்‌ 
கொல்பவர்‌ கொசு ஈக்கள்‌ நிறைந்த தம்ச குண்டத்தில்‌ வீழ்வர்‌. 
கைகால்களைக்கட்டி அந்த நரகத்தில்‌ தள்ள ஆஹாரமில்‌ 
லாமல்‌ தவிப்பர்‌. கொசுவாகவும்‌ ஈயாகவும்‌ பல பிறவி பெற்று 
நீசஜாதி மநிதராகப்‌ பிறப்பர்‌. 


தேனீக்களைக்‌ கொன்று தேனைப்‌ புஜிப்பவன்‌ காரள 
குண்டத்தில்‌ தேனீக்களால்‌ கொட்டப்பட்டு தேனீயாகவே 
பிறப்பான்‌. தண்டிக்கத்‌ தகாதவனைத்‌ தண்டிப்பவன்‌ ப்ராம்மண 
னைத்‌ தண்டிப்பவன்‌ வஜ்ரதம்ஷ்டர நரகத்தை அனுபவிப்பான்‌. 
பூமியில்‌ மநிதனாகப்‌ பிறந்து ஸதா துன்பத்தினால்‌ ஹாஹா 
என்று கதறி அழுதுகொண்டிருப்பான்‌. தந ஆசையால்‌ குற்ற 
மற்றவருக்கு அபராதம்‌ விதிப்பவன்‌ வ்ருச்சிக குண்ட நரகத்தை 
அனுபவிப்பான்‌. ஸந்த்யாவந்தநத்தை விட்டவனும்‌ விஷ்ணு 


CC-0. In Public Domain. Digitized by Muthulakshmi Research Academy 


480 % ஸ்ரீ தேவீ பாகவதம்‌ 


பக்தி இல்லாதவனுமான ப்ராம்மணன்‌ சரகுண்டத்தில்‌ 
துக்கத்தை அனுபவித்து நாயாக பல பிறவி எடுப்பான்‌. 

பரஸ்த்ரீகளுடைய ஸ்தநம்‌ முதலிய ரஹஸ்யமான அவய 
வங்களைக்‌ காமனையோடு பார்ப்பவன்‌ காகதுண்ட நரகத்தை 
அனுபவிப்பான்‌. காக்கை அவனது கண்களைக்‌ கொத்தும்‌. 
தேவாலயம்‌ அல்லது ப்ராம்மணனிடமிருந்து ஸ்வர்ணத்தை 
அபஹரித்தவன்‌ மந்தாந குண்டத்தில்‌ விழுவான்‌. மூன்று பிறவி 
குருடனாகவும்‌ ஏழுபிறவி தரித்ரனாகவும்‌ பிறகு தட்டானாகவும்‌ 
பிறப்பான்‌. தேவாலயத்திலும்‌ ப்ராம்மணவீட்டிலும்‌ வெள்ளி 
பால்‌ தயிறு முதலியவைகளைத்‌ திருடுபவன்‌ தப்த பாஷாண 
குண்டத்தில்‌ பலகோடி வருஷம்‌ துன்பத்தை அனுபவித்து 
மூன்று முறை ஆமையாகவும்‌ மூன்று பிறவி பாதாதி கேசம்‌ 
வரை ஒரே வெண்குஷ்டியாகவும்‌ ஒரு பிறவி கைகால்களில்‌ 
மாத்ரம்‌ வெண்குஷ்டமுள்ளவானவும்‌ பிறப்பான்‌. ஸூலரோகத்‌ 
தினால்‌ பீடிக்கப்பட்டு ஏழு பிறவி அல்பாயுஸ்ஸுள்ளவ 
னாவான்‌. 

தேவாலயத்திலிருந்து பித்தளை வெண்கல பாத்ரங்களைத்‌ 
தருடுவோர்‌ தகஷ்ணபாஷா குண்டத்தில்‌ துன்பத்தை அனுப 
வித்து ஏழு பிறவி குதிரையாகவும்‌ அதிகமான அங்கமுள்ளவ 
னாகவும்‌ பாதரோகியாகவும்‌ ஜனிப்பர்‌. வ்யபிசாரியின்‌ அன்னத்‌ 
தைப்‌ புஜிப்பவன்‌ லாலாபக்ஷநரகத்தை அனுபவித்து கண்நோய்‌ 
குலரோகம்‌ உள்ளவனாகவும்‌ ஆவான்‌. ம்லேச்சனை ஸேவிப்ப 
வனும்‌ மை வ்யாபாரம்‌ செய்பவனும்‌ மஸீகுண்டத்தை அனுப 
வித்துக்‌ கருப்பு வர்ணமுள்ளவனாகப்‌ பிறப்பான்‌. மூன்று பிறவி 
ஆடாக ஐநிப்பான்‌. தான்யம்‌ தாம்பூலம்‌ ஆஸநம்‌ பயிர்‌ முதலிய 
வைகளைத்‌ திருடுபவன்‌ சூர்ணகுண்ட நரகத்தை அனுபவித்து 
ஆடாகவும்‌ கோழியாகவும்‌ குரங்காகவும்‌ பிறப்பான்‌. மானிட 
ஜன்மா எடுத்தபோது காசரோகியாவான்‌. வம்சமில்லாதவ 
னாகவும்‌ தரித்ரனாகவும்‌ இருப்பான்‌. கோவிஷயத்தில்‌ வக்ரமாக 
நடந்துகொண்டவன்‌ வக்ரதுண்ட நரகத்தில்‌ வீழ்ந்து பூமியில்‌ 
ஏழு பிறவி கோணலான அவயவம்‌ உள்ளவனாகவும்‌ தரித்ர 
னாகவும்‌ வம்சமற்றவனாகவும்‌ கழுகாகவும்‌ பன்றியாகவும்‌ 
பூனையாகவும்‌ மயிலாகவும்‌ பிறப்பான்‌. தேவாலயத்திலிருந்து 
நெய்‌ எண்ணெய்களைத்‌ திருடுபவன்‌ ஜ்வாலாகுண்ட நரகம்‌ 
செல்வான்‌. ஏழு பிறவி மத்ஸ்யமாகவும்‌ எலியாகவும்‌ பிறப்பான்‌. 
வாஸனை த்ரவ்யத்தைத்‌ திருடுபவன்‌ தக்த குண்டத்தை 

அனுபவித்து துர்கந்தமுள்ளவனாகவும்‌ கஸ்தூரிமானாகவும்‌ 
பிறப்பான்‌. பலாத்காரமாக பிறர்‌ பூமியை அபஹரிப்பவன்‌ தப்த 
ஸுசி நரகத்தை அனுபவித்து துஷ்டபுழுவாகப்‌ பிறந்து 
மநிதனான போது வஸிக்க பூமியில்லாமல்‌ தவிப்பான்‌. 


9. 34 : நரகாதி வர்ணனம்‌ 


தநத்தைத்‌ திருடுவதற்காக ஒருவனைக்‌ கத்தியால்‌ வெட்டிக்‌ 
கொல்பவன்‌ அஸிபத்ரவநத்தில்‌ பதினான்கு இந்த்ரன்‌ ஆயுள்‌ 
வரை கஷ்டப்படுவான்‌. அதிலும்‌ ப்ராம்மணனைக்‌ கொன்றவன்‌ 
நூறு மன்வந்த்ரம்‌ கத்தி இலைகள்‌ உடலை வெட்ட பசிதாஹத்‌ 
தால்‌ வருந்தி யமகிங்கரர்‌ ஒரு பக்கம்‌ அடிக்க ஹாஹா எனக்‌ 
கதறுவான்‌. பிறகு நூறு பிறவி பன்றியாகவும்‌ கோழியாகவும்‌ 
ஏழு பிறவி நரியாகவும்‌ புலியாகவும்‌ தவளையாகவும்‌ எருமை 
யாகவும்‌ பிறப்பான்‌. வீடு க்ராமம்‌ அல்லது நகரத்திற்குத்‌ தீ 
வைப்பவன்‌ ௯௭ாரதாரமெனும்‌ நரகத்தில்‌ உடலெலாம்‌ ரக்தம்‌ 
பெருக மூன்று யுகம்‌ துன்பமனுபவிப்பான்‌. பிறகு கொள்ளி 
வாய்‌ பிசாசாகப்‌ பிறப்பான்‌. ஏழு பிறவி மலமுண்ணும்‌ ப்ராணி 
யாகவும்‌ புறாவாகவும்‌ ஏழு பிறவி சூலரோகியாகவும்‌ ஏழு 
பிறவி குஷ்டரோகியாகவும்‌ பிறப்பான்‌. 


பிறரது ரஹஸ்யத்தை ஒட்டுக்கேட்பவனும்‌ பரநிந்தை 
செய்பவனும்‌ பரதோஷத்தைக்‌ கூறுபவனை ச்லாகிப்பவனும்‌ 
ஸு முக நரகத்தை மூன்று யுகம்‌ அனுபவிப்பான்‌. பிறகு 
தேளாகவும்‌ பாம்பாகவும்‌ வஜ்ரகடமெனும்‌ புழுவாகவும்‌ மஹா 
வ்யாதி உள்ள மநிதனாகவும்‌ பிறப்பான்‌. வீட்டில்‌ கன்னம்‌ 
வைத்துப்‌ பொருளைத்‌ திருடுபவனும்‌ பசு ஆடு ஆகியவை 
களைத்‌ திருடுபவனும்‌ கோகாமுக நரகத்தில்‌ மூன்று யுகம்‌ 
வீழ்வான்‌. பிறகு நோயுள்ள மாடாகவும்‌ ஆடாகவும்‌ வ்யாதியும்‌ 
ஏழ்மையுமுள்ள மநிதனாகவும்‌ பிறப்பான்‌. மனைவியையும்‌ 
பந்துக்களையும்‌ இழப்பான்‌. ஸாமான்யமான பொருளைத்‌ 
இருடுபவன்‌ நக்ரமுக நரகத்தில்‌ மூன்றாண்டு துன்பப்படுவான்‌. 
பசு குதிரை யானை முதலியவைகளை அடிப்பவன்‌ கஜதம்ச 
நரகத்தில்‌ மூன்று யுகம்‌ துன்பப்பட்டும்‌ கஜஜாதியில்‌ பிறந்து 
பிறகு ம்லேச்சனாகவும்‌ ஜநிப்பான்‌. ஜலமருந்தும்‌ பசுவை 
அடித்து ஓட்டுபவன்‌ புழுநிறைந்த கோமுக நரகத்தில்‌ ஒரு 

மன்வந்தரம்‌ வரை கஷ்டப்படுவான்‌. பிறகு பசு தநம்‌ முதலிய 
வைகள்‌ இல்லாதவனாகவும்‌ சண்டாளனாகவும்‌ பிறப்பான்‌. 
கோஹத்தி ப்ரம்மஹத்தி ஸ்த்ரிஹத்தி, தகாத ஸ்த்ரீயைப்‌ 
புணர்தல்‌, பிக்ஷூவைக்‌ கொல்வது ப்ருணஹத்தி முதலியவை 
களைச்‌ செய்தவன்‌ கும்பீபாக நரகத்தில்‌ பதிநான்கு இந்த்ரனது 
காலம்‌ வரை துன்புறுவான்‌. க்ஷணம்‌ அக்நியிலும்‌ க்ஷணம்‌ 
முள்ளிலும்‌ க்ஷணம்‌ தப்த தைலத்திலும்‌ துன்புற்று பல பிறவி 
கழுகாகவும்‌ பன்றியாகவும்‌ காக்கையாகவும்‌ ஸர்ப்பமாகவும்‌ 
பிறப்பான்‌. அறுபது ஆயிரம்‌ ஆண்டு அமேத்ய புழுவாகப்‌ 
பிறந்து குஷ்டமும்‌ ஏழ்மையும்‌ உள்ள மநிதனாவான்‌. ப்ரும்ம 
ஹத்தி முதலிய பாபங்களின்‌ லக்ஷணத்தைக்‌ கூறும்படி. ஸாவித்ரி 
கேட்க யமதர்மன்‌ கூறினார்‌. 
சிவன்‌ விஷ்ணு சக்தி ஸூர்யன்‌ இவர்களிடம்‌ பேத 
புத்தியை பாராட்டுவது ப்ரம்மஹத்தி செய்வதாகும்‌. தன்‌ குரு 
இஷ்ட தேவதை தந்தை தாய்‌ இவர்களிடம்‌ பேத புத்தி 
யுள்ளவன்‌ ப்ரும்மஹத்தி செய்தவனாவான்‌. வைஷ்ணவர்‌, 
பக்தர்‌, ஸாளக்ராம தீர்த்தம்‌, ப்ராம்மண பாதஜலம்‌, சிவ 
நைவேத்யம்‌, விஷ்ணு நைவேத்யம்‌, மாயையால்‌ பற்பல உருவம்‌ 
எடுத்த அவதாரங்கள்‌ இவைகளில்‌ பேத புத்தி செய்வது ப்ரும்ம 
ஹத்தியாகும்‌. தேவீ சாஸ்த்ரத்திலும்‌ தேவீ பக்தரிடமும்‌ த்வேஷ 
புத்தி ச்ராத்தத்தை விடுவது விஷ்ணுவையோ சிவனையோ 
பூஜிக்காமலிருத்தல்‌, ஸர்வ காரண வடிவமான தேவியை நிந்திப்‌ 
பது, க்ருஷ்ணாஷ்டமீ, ராமநவமீ, சிவராத்ரீ, ஏகாதசீ முதலிய 
வ்ரதங்களைச்‌ செய்யாமலிருத்தல்‌ ஆகியவை ப்ரும்மஹத்தியாம்‌. 
அத்தகையவர்‌ சண்டாளனைவிட நீசமானவர்‌ அவர்‌. ஆர்த்ரா 
நக்ஷத்ர திநத்தில்‌ பூமியைத்‌ தோண்டுவது, நதி தடாகாதிகளில்‌ 
நேராக செளசம்‌ செய்வது, குற்றமற்ற தாய்‌ தந்த மனைவி 
மக்களைக்‌ காப்பாற்றாமல்‌ விடுவது விவாஹமில்லாமலிருப்பது 
ஸந்ததி இல்லாமை இவைகள்‌ ப்ரும்மஹத்தியாம்‌. 
பசுவை அடிக்கும்போது அதைத்‌ தடுக்காமலிருத்தல்‌, பசுக்‌ 
களுக்கும்‌ ப்ராம்மணர்களுக்கும்‌ இடையே செல்வது, தடியால்‌ 
பசுவை அடிப்பது, காளைமீது ஏறுவது, பசுவுக்கு எச்சிலைக்‌ 
கொடுப்பது, காளைமீது ஏறுபவனுக்கு அன்னமளிப்பது, 
அக்நியில்‌ காலைக்‌ காய்ச்சுவது, பசுவைக்‌ காலால்‌ உதைப்பது, 
கால்‌ அலம்பாமலும்‌, ஸ்நாநம்‌ செய்யாமலும்‌ கோவிலுக்குச்‌ 

செல்வது, காலில்‌ ஜலம்‌ அல்லது எண்ணெயுடன்‌ , படுத்துக்‌ 
கொள்வது, ஸுூர்யோதய காலத்தில்‌ உண்பது, புத்ரனில்லாதவர்‌ 
வீட்டிலும்‌ வ்யபிசாரியின்‌ அன்னத்தையும்‌ புசிப்பது இவை 
கோஹத்தியாம்‌. 


மூன்று வேளையிலும்‌ ஸந்த்யாவந்தநம்‌ செய்யாமை, ஸ்த்ரீ 
பர்த்தாவை நிந்திப்பது, அடிப்பது, பசுமேயும்‌ இடத்தையும்‌ 
குளத்தையும்‌ நிலமாக்கிக்‌ கொள்வது, புத்ராதிகள்‌ அறியாமல்‌ 
கோவதம்‌ செய்தபோது ப்ரயாச்சித்தம்‌ செய்து கொள்ளாமலிருத்‌ 
தல்‌, கஷ்டமாக இருக்கிறதென கோவை ரக்ஷிக்காமல்‌ விடுதல்‌, 
ப்ராணி தேவ விக்ரஹம்‌ அக்நி. ஜலம்‌ நைவேத்யம்‌ புஷ்பம்‌ 
அன்னம்‌ இவைகளைக்‌ காலால்‌ தாண்டுவது, ஸதா இல்லை 
இல்லை என்பது, பொய்‌ கூறுவது, ஏமாற்றுவது, தேவத்வேஷம்‌, 
ஸ்வாமியையும்‌ குருவையும்‌ நமஸ்கரிக்காமலிருத்தல்‌, நமஸ்காரம்‌ 
செய்தவருக்கு ஆசீர்வாதம்‌ செய்யாமை, வித்யார்த்திக்கு வித்யை 
கற்பிக்காமை ஆகியவைகளும்‌ கோஹத்தி எனப்படும்‌. 


ஸுராபாநம்‌ செய்த ப்ராம்மணன்‌, தப்த முத்ரையால்‌ 
தஹிக்கப்பட்ட தேஹம்‌ உள்ளவன்‌, தப்த ஸூல முத்ரை உள்ள 
வன்‌, ஏகாதசியில்‌ புஜிப்பவன்‌, ஆகியவர்‌ கும்பீபாகத்தில்‌ 
விழுவர்‌. குருபத்நி, ராஜபத்நி, ஸபத்நிமாதா, பெண்‌, மருமகள்‌, 
மாமியார்‌, ஸஹோதரி, ஸஹோதரன்‌ மனைவி, மாமி, 
அத்தை, தாயின்‌ தாய்‌, தாயின்‌ ஸஹோதரி, ஸஹோதரன்‌ 
பெண்‌, சிஷ்யபத்நீ, மருமானது மனைவி, ஸஹோதரனது 
மருமகள்‌ இவர்களிடம்‌ போகம்‌ செய்யக்கூடாது. இவர்களிடம்‌ 
போகம்‌ செய்தவர்‌ தாயையே மணந்தவராவர்‌. நூறு ப்ரும்ம 
ஹத்தி செய்தவராவர்‌. கும்பீபாகத்தில்‌ விழுவர்‌. ஸந்த்யா 
வந்தநம்‌, சிவ விஷ்ணு தேவி கணபதி ஸூர்யன்‌ ஆகியவர்களின்‌ 
மந்த்ரம்‌ இவைகளை விட்டவர்‌ தீக்ஷையில்லாதவராவர்‌. 
பதிதராவர்‌. 


காசீ பத்ரீ கங்கா ஸாகர ஸங்கமம்‌ புஷ்கரம்‌ ஹரிஹரம்‌ 
ப்ரபாஸம்‌ காமரூபம்‌ ஹரித்வாரம்‌ கேதாரம்‌ மாத்ருபுரம்‌ 
ஸரஸ்வதீ கோதாவரீ த்ரிவேணி ஹிமாசலம்‌ முதலிய புண்ய 
ஸ்தலங்களில்‌ தாநம்‌ வாங்குபவன்‌ கும்பீபாகத்தில்‌ விழுவான்‌. 
ஸந்த்யா பூஜை முதலியவைகளை விட்டவன்‌ பதிதன்‌. இவர்கள்‌ 
எல்லோரும்‌ கும்பீபாகத்தில்‌ விழுவர்‌. 

9. 35 : நரகாதி வர்ணனம்‌ 


வ்யபிசாரி அன்னத்தைப்‌ புசிப்பவனும்‌ அவளுடன்‌ சேருப 
வனும்‌ கால ஸூத்ர நரகத்தை அனுபவித்து ரோகியாக 
பிறப்பான்‌. இரு புருஷர்களுடன்‌ கூடியவள்‌ குலடா. மூன்று 
பேருடன்‌ சேருபவள்‌ தர்ஷிணீ. நாலு பேருடன்‌ கூடியவள்‌ 
பும்ச்சலீ. ஐந்து (பேருடன்‌ கூடியவள்‌ வேச்யா. ஆறு புருஷர்‌ 
களுடன்‌ கூடியவள்‌ புங்க. அதற்கு மேற்பட்டீவர்களுடன்‌ 
சேருபவள்‌ மஹாவைச்யா எனப்படுவாள்‌. அவள்‌ எந்த ஜாதி 
யில்‌ பிறந்தவளானாலும்‌ அவளைத்‌ தொடலாகாது. இத்தகைய 
வர்களிடம்‌ ஸங்கமம்‌ செய்த ப்ராம்மணன்‌ மத்ஸ்யோதமெனும்‌ 
நரகம்‌ செல்வான்‌. குலடையைப்‌ புணர்ந்தவன்‌ நூறு ஆண்டு, 
தர்ஷிணி ஸங்கீ நாநூறு ஆண்டும்‌, பும்ச்சலீகாமீ அறுநூறு 
ஆண்டும்‌ வேச்யாகாமீ எண்ணூறு வர்ஷமும்‌, புங்காமி ஆயிரம்‌ 
அண்டும்‌, மஹாவேச்யாகாமி பத்தாயிரமாண்டுகளும்‌ கால 
ஸூத்ரத்தில்‌ துன்புறுவான்‌. பிறகு முறையே அவர்கள்‌ தித்திரி 
காக்கை கோகிலம்‌ ஓனாய்‌ பன்றி, ஸால்மலீமரம்‌ என்ற 
ப்ராணிகளாக ஐநிப்பார்கள்‌. க்ரஹண காலத்தில்‌ உண்பவன்‌ 
அருந்துத நரகம்‌ செல்வான்‌. குல்மம்‌ என்ற வயிற்று நோயுள்ள 
வனாகப்‌ பிறப்பான்‌. கண்ணில்லாதவனாகவும்‌ பல்லில்லாதவ 
னாகவும்‌ அவான்‌. 
கன்யகா தாநம்‌ செய்வதாக வாக்நிச்யம்‌ செய்துவிட்டு 
பிறகு வேறொருவனுக்கு அளிப்பவன்‌ பாம்ஸு குண்ட நரகம்‌ 
செல்வான்‌. பக்தியோடு சிவபூஜை செய்யாதவன்‌ சூலப்ரேத 
நரகம்‌ செல்வான்‌. பிறகு துஷ்‌ ப்ராணியாகவம்‌ சிவாலய பூஜை 
செய்பவனாகவும்‌ பிறப்பான்‌. ப்ராம்மணனைக்‌ குதர்க்கம்‌ 
செய்து அவமாநப்படுத்தி நடுங்கும்படி செய்பவன்‌ ப்ரகம்பந 
நரகம்‌ செல்வான்‌. கணவனைக்‌ கோபத்துடன்‌ பார்த்துக்‌ கடிந்து 
பேசுபவள்‌ உல்முக நரகம்‌ செல்வாள்‌. கொள்ளிக்கட்டையை 
யமகிங்கரர்‌ அவள்‌ வாயில்‌ வைப்பார்கள்‌. தண்டத்தால்‌ தலை 
யில்‌ அடிப்பார்கள்‌. பிறகு ஏழு பிறவி நோயாளியாகவும்‌ 
விதவையாகவும்‌ பிறப்பாள்‌. 
தன்‌ தன்‌ ஜாதியில்‌ பிறந்த பரஸ்த்‌ரீ ஸங்கமம்‌ செய்பவன்‌ 
தப்தோத நரகத்தை அனுபவிப்பான்‌. க்ஷத்ரியனும்‌ வைச்யனும்‌ 
ப்ராம்மண ஸ்த்ரீகமநம்‌ செய்தால்‌ தாயிடம்‌ சென்ற பாபம்‌. 

சூர்ப்ப நரகத்தில்‌ அந்த ஸ்த்ரீயுடன்‌ கொதிக்கின்ற மூத்ர ஜலத்‌ 
தில்‌ விழுந்து அதையே புசிப்பான்‌. ஏழு பிறவி பன்றியாகவும்‌ 
ஆடாகவும்‌ பிறப்பார்கள்‌. துலஸீதளம்‌ கங்காஜலம்‌ தேவதா 
மூர்த்தி இவைகளைக்‌ கையில்‌ வைத்துக்கொண்டு ஸத்யம்‌ 
செய்து அந்த கார்யத்தைச்‌ செய்யாவிடில்‌ ஜ்வாலாமுக நரகம்‌ 
செல்வான்‌. மித்ரத்ரோஹம்‌, நம்பியவனைக்‌ கெடுப்பது, நன்றி 
மறப்பது, பொய்‌ ஸாக்ஷி கூறுவது முதலிய பாபங்களைச்‌ 
செய்பவர்‌ ஜ்வாலாமுக நரகம்‌ செல்வர்‌. பிறகு அவர்‌ முறையே 
சண்டாளனாகவும்‌ ம்லேச்சனாகவும்‌ க்ரிமியாகவும்‌ தீரியாகவும்‌ 
பத்நி இழந்தவனாகவும்‌ ஸந்ததி இல்லாதவனாகவும்‌ பிறப்பான்‌. 
நன்றிகெட்டவன்‌ புலியாவான்‌. பொய்‌ ஸாக்ஷி கூறுபவன்‌ 
தவளையாவான்‌. 


வேதத்தில்‌ ஆசை இல்லாதவன்‌ வரத உபவாஸமில்லாத 
வன்‌ பிறரை நிந்திப்பவன்‌ தூம்ராந்த நரகத்தை அனுபவித்துப்‌ 
பேயாகப்‌ பிறப்பான்‌. வேதத்தைப்‌ பரிஹஸிப்பவன்‌, தும்ராந்த 
நரகம்‌ செல்வான்‌. எலியாகவும்‌ பக்ஷிகளாகவும்‌ பல பிறவி 
எடுப்பான்‌. ஜோஸ்யத்தால்‌ ஜீவிப்பவன்‌, வைத்யம்‌ அரக்கு 
முதலிய நிஷித்த வ்யாபாரம்‌ செய்பவர்‌ நாகவேஷ்டக நரகம்‌ 
செல்வர்‌. பிறகு பல பக்ஷிஜன்மா எடுத்து கணக்கனாகவும்‌ 
வைத்யனாகவும்‌ இடையனாகவும்‌ கூலி வேலை செய்பவனாக 
வும்‌ பிறப்பர்‌. ப்ரஸித்தமான இல நரக குண்டங்களைச்‌ சொன்‌ 
னேன்‌. இன்னும்‌ இம்மாதிரி பல குண்டங்கள்‌ இருக்கின்றன. 


9. 36 : நரகாதி வர்ணனம்‌ 


ஸாவித்ரீ யமனைப்‌ பணிந்து இதிஹாஸ புராணங்களின்‌ 
ஸாரமும்‌ எல்லோருக்கும்‌ ஸம்மதமானதும்‌ ஸகல இஷ்டத்தை 
யும்‌ பூர்த்தி செய்வதும்‌ ஸர்வ துக்கத்தையும்‌ அகற்றி நரகத்‌ 
தைக்‌ கண்ணால்கூட காண்பிக்காததுமான புண்யம்‌ எது? 
நரக குண்டங்களில்‌ ஜீவர்‌ எந்த உருவத்துடன்‌ இருக்கின்றனர்‌? 
உடல்‌ தீயில்‌ எரிந்தபின்‌ எந்த உடலுடன்‌ யமலோகம்‌ 
செல்கிறான்‌? இவைகளைக்‌ கூறவேண்டும்‌ என கோரினாள்‌. 
யமதர்மன்‌ அவைகளை விளக்கிக்‌ கூறினார்‌. 


வத்ஸே! ஸகல வேத சாஸ்த்ர புராணங்களிலும்‌ ஸார 
மாகவும்‌ ஸர்வ பலங்களைத்‌ தருவதாகவும்‌ பஞ்ச தேவதா 

படபடப்பை 
பூஜையே கூறப்படுகிறது. ஜநந மரணங்களை அகற்றி. ப்ரும்மாநந்‌ 
தத்தை அளிப்பது அதே. பக்தி விருக்ஷத்திற்கு. முளை. கர்ம 
வ்ருக்ஷத்தை அறுத்து மோக்ஷ்த்திற்கு படிகட்டாக உள்ளதும்‌ 
அதே. ஸாலோக்ய ஸாமீப்ய ஸாரூப்ய .ர்யுஜ்ய முக்தியை 
அளிப்பது தேவ பூஜையே. நரக குண்டங்களை நமது கிங்கரர்‌ 
ரக்ஷிக்கன்றனர்‌. தேவீ பூஜகர்‌ இவைகளைக்‌ கனவிலும்‌ காண்ப 
தில்லை. ஹரிபக்தி உள்ளவர்‌, நித்ய கர்மாக்களை விடாமல்‌ 
செய்பவர்‌, ஸதாசாரமுள்ளவர்‌ ஆயெவரும்‌ யமலோகம்‌ செல்வ 
தில்லை. தேவீ பூஜை இல்லாதவர்‌ கோர நரகங்களை அடைவர்‌. 
பக்தரைக்‌ கண்ட கிங்கரர்‌ கருடனைக்‌ கண்ட பாம்புபோல்‌ 
நடுங்குவர்‌. 

சிவ உபாஸகர்‌ விஷ்ணு பக்தர்‌ தேவீ உபாஸகர்‌ அனை 
வரையும்‌ கண்டு சித்ர குப்தனும்‌ அஞ்சுகிறான்‌. மதுபர்க்கத்தைத்‌ 
தந்து ப்ரும்ம லோகம்‌ முதலிய அவர்கள்‌ செல்லும்‌ உலகிற்கு 
வழிகொண்டு விடுகிறார்கள்‌. மஹாபாக்யவான்‌க௧ளான உபாஸ 
கர்களிடத்தில்‌ மஹாக்நியில்‌ உலர்ந்த த்ருணம்‌ எரிவது போல்‌ 
காமக்ரோத லோபாதிகள்‌ எரிகின்றன. ம்ருத்யு ரோகம்‌ ஜரை 
முதலியவைகளும்‌ அவர்களிடம்‌ செல்வதில்லை. ப்ருத்வி ஜலம்‌ 
த வாயு அகாசம்‌ இவைகளைக்‌ கொண்டே உடல்‌ அமைக்கப்‌ 
படுகிறது. அழியக்கூடிய இவ்வுடல்‌ எரிந்தபின்‌ அங்குஷ்டமாத்ர 
னாக சிறிய போக சரீரமெடுத்து யமலோகம்‌ செல்கிறான்‌. 
அந்த உடல்‌ அழிவதில்லை. ஜலத்தாலோ தீயினாலோ கத்தி 
முதலிய கூரிய ஆயுதங்களாலோ தப்த தைலாதி நரகங்களிலோ 
இந்த உடல்‌ துக்கத்தை அனுபவிக்கும்போது அழிவதில்லை. 
குண்ட லக்ஷணத்தைக்‌ கேள்‌. 


9. 37 : நரகாதி வர்ணனம்‌ 


பூர்ணமான சந்த்ர மண்டலம்‌ போல்‌ ஒவ்வொரு நரக 
குண்டமும்‌ கற்களால்‌ கட்டப்பட்டு கிணறு போல்‌ ஆழமாக 
இருக்கும்‌. பாபிகளைச்‌ சிக்ஷிப்பதற்காக பகவானால்‌ படைக்கப்‌ 
பட்டு அழியாமல்‌ இருக்கும்‌. அக்நிகுண்டம்‌ ஒரே ஜ்வாலை 
யுடன்‌ நூறு முழம்‌ உயரமாக இருக்கும்‌. யமகிங்கரர்‌ அதைச்‌ 
சூழ்ந்து பாபிகளை உள்ளே தள்ளி அடிப்பார்கள்‌. பாபிகள்‌ 
உஷ்ணமும்‌ அடியும்‌ பொறுக்காமல்‌ கதறுவார்கள்‌. கொதிக்கும்‌ 

A ப கமர்‌ 
ஆலமும்‌ _அஷ்ட ப்ராணிகளின்‌ ஒரே சப்தமும்‌ அடியும்‌ 
நிறைந்தது தப்த குண்ட நரகம்‌. கொதிப்பதும்‌ காரமான ஜலம்‌ 
உள்ளதும்‌ பாபிகள்‌ நிறைந்ததும்‌ இங்கரரால்‌ அடிக்கப்படுவதும்‌ 
பசியால்‌ வாடி ஐயோ! என்னைக்‌ காப்பாற்று என பாபி 


களின்‌ சப்தம்‌ நிறைந்ததுமாக உள்ளது தப்தக்ஷ£ர குண்ட 
மென்பது. 


அமேத்யம்‌ நிறைந்ததும்‌ ஆபாஸமானதும்‌ துர்க்கந்த 
முனளதும்‌ யம தூதர்கள்‌ அடிக்கும்‌ அடியைத்‌ தாளாமல்‌ 
நாக்கும்‌ கண்டமும்‌ உலர கதறி அங்கும்‌ இங்கும்‌ ஓடும்‌ பாபிகள்‌ 
நிறைந்ததுமாக உள்ளது விட்குண்டநரகம்‌. கொதிக்கும்‌ மூத்ரத்‌ 
தால்‌ நிறைந்ததும்‌ புழுக்கள்‌ நிறைந்ததும்‌ புழுக்கள்‌ கடிக்க ஹோ 
என்று கதறி அழும்‌ பாபிகள்‌ உள்ளதும்‌ கழுகு கொத்துவதும்‌ 
கவ்யூதி அளவு விசாலமானதாகவும்‌ உள்ளது தப்தமூத்ர 
குண்டம்‌ என்பது. கோழை நிறைந்ததும்‌ அதையே சாப்பிடும்‌ 
படி. கிங்கரரால்‌ அடிக்கப்பட்ட பாபிகள்‌ உள்ளதுமாக இருப்பது 
- ச்லேஷ்ம குண்டம்‌. விஷப்புழுக்கள்‌ நிறைந்தது கர குண்டம்‌. 
சுக்ரமே அஹாரமாக உள்ளதும்‌ சுக்ரத்தாலுதித்த புழு 
நிறைந்ததுமாகவும்‌ உள்ளது சுக்ர குண்டம்‌. மநிதரின்‌ உடல்‌ 
மலம்‌ நிறைந்தது மலகுண்டம்‌. கர்ணமலம்‌ நிறைந்தது கர்ணவிட்‌ 
குண்டம்‌. 

பழுக்கக்‌ காய்ச்சிய தாம்ர பிம்பங்கள்‌ நிறைந்து, அக்நி 
வர்ணமாக இருப்பது ப்ரதப்த தாம்ரகுண்டம்‌. அந்த பிம்பங்‌ 
களை அலிங்கனம்‌ செய்துகொள்ளும்படி. வ்யபிசாரம்‌ செய்த 
வர்களைக்‌ கிங்கரர்‌ அடிப்பர்‌. அப்படியே தப்த லோஹ 
குண்டம்‌ என்பது. சர்மகுண்டம்‌ ஸுரா குண்டம்‌ முள்‌ நிறைந்த 
சால்மலீகுண்டம்‌ முதலியவைகளும்‌ பயங்கரமானவை. லக்ஷம்‌ 
ஆள்‌ உயரமான ஸால்மலீ மரத்திலிருந்து அக்குண்டத்தில்‌ 
தள்ளப்படுவர்‌. வாய்‌ உலர்ந்து ஜலம்‌ கொடு கொடு என மஹா 
பாபிகள்‌ கதறுவார்கள்‌. பழுக்கக்‌ காய்ச்சிய எண்ணெய்‌ நிறைந்‌ 
தது ப்ரதப்த தைலகுண்டம்‌. கூரிய அக்ரம்‌ உள்ளது சூல 
குண்டம்‌. 

ரத்தம்‌ சீழ்‌ நிறைந்தது மிக துர்க்கந்தமுள்ளது பூய குண்டம்‌. 
ஈ எறும்பு கொசுக்களால்‌ ஹிம்ஸிக்கப்படுவது மசககுண்டம்‌. 
தேள்‌ நிறைந்தது வ்ருச்கெ குண்டம்‌. துர்க்கந்தமுள்ள மலஜலங்‌ 
களைப்‌ பக்ஷித்து பாபிகளது கண்களை வஜ்ரம்போன்ற அலகு 

களால்‌ கொத்தும்‌ காக்கை நிறைந்தது விண்மூத்ர ச்லேஷ்ம 
குண்டம்‌. கொதிக்கும்‌ கற்களில்‌ அங்கும்‌ இங்கும்‌ ஓடும்‌ பாபிகள்‌ 
உள்ளது தப்த பாஷாண குண்டம்‌. லாலா என்ற எச்சில்‌ ஜலம்‌ 
நிறைந்தது லாலா குண்டம்‌. கொதிக்கும்‌ மையாலாகியது 
மசீகுண்டம்‌. வறுத்தமணலால்‌ சூழ்ந்தது சூர்ண குண்டம்‌. 
கொதிக்கும்‌ ஜலத்தில்‌ கொடிய ஆமைகள்‌ கடிப்பது கூர்ம 
குண்டம்‌. 

பழுக்கக்‌ காய்ச்சிய ஊசிகள்‌ உள்ளது தப்தஸூ€ீ குண்டம்‌. 
தக்ஷ்ண்மான கத்திகள்‌ போன்ற இலை உள்ளது ஸு குண்டம்‌. 
முதலை நிறைந்தது நக்ர குண்டம்‌. காலசக்ரத்துடன்‌ கும்பம்‌ 
போலிருப்பது கும்பீபாக நரகம்‌. கும்பீபாக நரகத்திற்குள்‌ மற்றும்‌ 
பல பயங்கரமான நரகங்கள்‌ இருக்கின்றன. லக்ஷ புருஷ உயர 
முள்ள இதில்‌ மேலிருந்து கிழே தள்ளப்படுவர்‌. பாபிகள்‌ ஒருவர்‌ 
மேல்‌ ஒருவர்‌ விழுந்து நசுங்குவர்‌. ஸகல குண்டங்களிலும்‌ முக்ய 
மானது கும்பீபாகம்‌. மிக பயங்கரமானது. கால ஸூத்ரத்தால்‌ 
கட்டப்பட்டு மஹா பாபிகள்‌ இதில்‌ தள்ளப்படுவர்‌. காலனால்‌ 
கல்பிக்கப்பட்ட மிக க்ரூரமான ஸூத்ரத்தால்‌ கட்டப்படுவர்‌. 
துர்நாற்றமுள்ளதும்‌ மிக்கக்‌ கொதிப்பதுமாய்‌ கிணறு போல்‌ 
மிக்க ஆழமுள்ளதுமாக இருப்பது மத்ஸ்யோத குண்டம்‌ 
எனப்படும்‌. 

ஆங்குள்ள ஜலம்‌ தற்செயலாக மேலே பட்டால்‌ போதும்‌, 
ஸகல வ்யாதிகளும்‌ உண்டாகும்‌. ஆங்குள்ள துஷ்டப்ராணிகள்‌ 
நரகத்தில்‌ விழுவோரைக்‌ கடித்துப்‌ பொறுக்க முடியாத துன்பத்‌ 
தைத்‌ தரும்‌. ஹாஹா என்று கதறுவதால்‌ அதை அருந்துத 
நரகம்‌ என்றும்‌ கூறுவர்‌. இப்படி மற்றும்‌ மிக பயங்கரமான 
நரக குண்டங்களையும்‌ ஆங்குள்ள கஷ்டத்தையும்‌ கூறினார்‌ 
யமன்‌. 


9. 38 : தேவி சக்தியின்‌ மேன்மை 


தர்மராஜ ! முக்திக்குப்‌ பீஜமான தேவீ பக்தியைத்‌ தாரும்‌. 
தேவீஞாநத்தைக்‌ கூறும்‌, தந்தையைவிட தாயும்‌ தாயைவிட 
குருவும்‌ எப்படிப்‌ பன்மடங்கு சிறந்தவர்‌ என்று ஸாவித்ரி 
வேண்ட யமன்‌ கூறினார்‌. தேவியின்‌ குணத்தைக்‌ கூற ஹரிஹர 
ப்ரம்மாதிகளாலும்‌ ஸநகாதி முநிவர்களாலும்‌ முடியாது. அதை 

முற்றும்‌ நன்றாக உணர்ந்தவர்‌ ஒரு சிலரே அவர்‌. கோலோக 
க்ருஷ்ணன்‌ பரமூவ 


னுக்குக்‌ கூறியதால்‌ சிவனே அதை 
அறிவார்‌. மற்றவர்‌ அறியார்‌. அவர்‌ தர்ம தேவதைக்கு 
உபதேசிக்க தர்மதேவதை எனது தந்தைக்கு உபதேசிக்க, 
யன்‌ எனக்குக்‌ கூறியதைச்‌ சிறிது சொல்கிறேன்‌. தேவியே 
தன்‌ குணத்தைப்‌ பூர்ணமாக அறியாள்‌ என்றால்‌ வேறு 
யாரதை அறிவர்‌? முடிவில்லாத ஆகாசம்‌ தனது இடத்தை 
அறியுமா? | 

ஸர்வ வடிவமாய்‌ ஸர்வ வஸ்த்துக்களுக்கும்‌ காரணமாக 
ஒரு பரமாத்ம ஸ்வரூபம்‌ இருக்கறது. அதன்‌ சக்தியே ப்ரக்ருதி 
எனப்படும்‌. இரண்டும்‌ அக்நியும்‌ ஜ்வாலையும்‌ போல்‌ பேதமில்‌ 
லாதது. அந்த சக்தியே மஹா மாயா, ஸச்சிதாநந்தரூபிணீ. 
அவள்‌ பக்தர்களுக்காக உருவம்‌ எடுத்துக்கொள்கிறாள்‌. கோடி 
மன்மத ஸமாநமானவனும்‌ திவ்யாபரணம்‌ பூண்டவனும்‌ 
குழந்தை வடிவமெடுத்தவனுமான க்ருஷ்ணரூபியான பரமாத்‌ 
மாவை ராஸமண்டலத்தில்‌ இருந்து கோபிகைகளுடன்‌ உபாஸிக்‌ 
கிறவள்‌. யுவாவாகி வேணுகாநம்‌ செய்து த்ருஷ்டியாலும்‌ காநத்‌ 
தாலும்‌ அங்கஸங்கத்தாலும்‌ திவ்ய ஆபரணத்தாலும்‌ அவர்‌ 
எல்லோரையும்‌ ஸந்தோஷப்படுத்துகறார்‌. அவரது திவ்ய 
மங்கள விக்ரஹத்தையும்‌ லீலைகளையும்‌ யோகிகளும்‌ ஞாநி 
களும்‌ த்யாநம்‌ செய்கிறார்கள்‌. இவருடைய ஆக்ஞையால்‌ 
த்ரிமூர்த்திகள்‌ ஸ்ருஷ்டி ஸ்திதி லயம்‌ என்ற கார்யங்களைச்‌ 
செய்கின்றனர்‌. இவரை உபாஸித்து த்ரிமூர்த்தகளும்‌ ஞாநி 
களும்‌ ப்ரும்மாநந்தத்தை அனுபவிக்கின்றனர்‌. சந்த்ர, ஸூர்ய, 
வாயு, அக்நி, இந்த்ரன்‌, யமன்‌ முதலிய அனைவரும்‌ இவரிடம்‌ 
பயந்து அவரவர்‌ வேலையை ஒழுங்காகச்‌ செய்கின்றனர்‌. 
ஜோதிஸ்‌ சக்ரங்கள்‌ சுற்றுவதும்‌ காலம்‌ உண்டாவதும்‌ மரம்‌ 
பழுப்பதும்‌ இவராலேயாம்‌. ஒரு ப்ரும்மாவின்‌ ஆயுள்‌ முடியும்‌ 
காலம்‌ விஷ்ணுவின்‌ கண்மூடி. திறக்கும்‌ காலமாம்‌. அப்பொழுது 
உலகில்‌ ப்ரளயம்‌ உண்டாகி எல்லாம்‌ ப்ரம்மாவுடன்‌ கூடி 
க்ருஷ்ணனின்‌ நாபி கமலத்தில்‌ லயமாகும்‌. 


சதுர்புஜனான மஹாவிஷ்ணு க்ருஷ்ணனது இடது புறத்‌ 
திலும்‌ சிவன்‌ ஞாநத்திலும்‌ லயிப்பர்‌. எல்லா சக்திகளும்‌ 
துர்க்கையிடம்‌ லயமாகும்‌. புத்தி ஸ்வரூபிணியான துர்க்கை 
க்ருஷ்ணனது புத்தியில்‌ லயமாவாள்‌. நாராயணாம்சமான 
ஸ்கந்தர்‌, க்ருஷ்ணன்‌ மார்பிலும்‌ க்ருஷ்ணாம்சமான கணேசன்‌ 

தோளிலும்‌ லயமாவர்‌. ஸகல சக்திகளும்‌ ராதையினிடமும்‌ 
ராதை க்ருஷ்ணனுடைய ப்ராணனிலும்‌ லயிக்கிறாள்‌. இப்படி 
ஒவ்வொரு தேவரும்‌ க்ருஷ்ணனுடைய ஒவ்வொரு அவயவத்‌ 
திலும்‌ லயமாஇன்றனர்‌. க்ருஷ்ணன்‌ கண்‌ கொட்ட, கண்ணை 
மூடும்போது ப்ரளயமும திறக்கும்போது ஸ்ருஷ்டியும்‌ உண்டா 
இன்றன. பூமியிலுள்ள புழுதி எவ்வளவிருக்கின்றனவோ 
அவ்வளவு ஸ்ருஷ்டிலயம்‌ உண்டாயின. பராசக்தி ஸ்வரூபம்‌ 
ஒன்றே என்றும்‌ அழியாமலிருக்கிறது. அவளே நிர்க்குணமான 
பரப்ரும்மம்‌ எனப்படுவாள்‌. அவள்‌ பெருமையை யார்‌ கூற 
முடியும்‌! அன்னையிடம்‌ பக்தி செலுத்தி ஸாலோக்யம்‌ ஸாமீப்‌ 
யம்‌ ஸாரூப்யம்‌ ஸாயுஜ்யம்‌ என்ற வேதங்கூறும்‌ நால்வகை 
முக்திகளைப்‌ பெறலாம்‌. ஆனால்‌ தேவியின்‌ பூஜை ஸேவை 
முதலியவைகளில்‌ ஈடுபட்டவர்‌ இந்த முக்திகளை விரும்புவ 
தில்லை. தேவியின்‌ ஸேவையே அவர்களுக்கு ப்ரும்மாநந்தம்‌ 
அளிப்பதாகும்‌. பக்திக்கும்‌ முக்திக்கும்‌ இதே பேதம்‌. ஸுக 
போகங்களுக்காகக்‌ கர்மாவைச்‌ செய்யாமல்‌ நிஷ்காம்யமாக 
தேவிபூஜை செய்வதே உயர்ந்த ஆநந்தம்‌. இங்ஙனம்‌ கூறி யமன்‌ 
ஸத்யவானை எழுப்பி நீங்கள்‌ பாரத தேசத்தில்‌ லக்ஷம்‌ ஆண்டு 
ஸுகத்தை அனுபவித்து முடிவில்‌ தேவியின்‌ உலகம்‌ செல்‌ 
லுங்கள்‌ என்று விடை தந்தார்‌. அவரைவிட்டு விலக மநமின்றி 
வருந்தும்‌ ஸாவித்ரியை நோக்கி ஜ்யேஷ்டமாஸ சுக்ல சதுர்தசி 
யில்‌ ஸாவித்ரீ வ்ரதத்தைப்‌ பதிநான்கு ஆண்டு அருஷ்டி. பாத்ர 
பத சுக்லாஷ்டமியில்‌ பதினாறு ஆண்டு லக்ஷ்மி வ்ரதத்தைச்‌ 
செய்‌. மங்கள சண்டியை மங்கள வாரத்திலும்‌, ஷஷ்டி தேவியை 
சுக்ல ஷஷ்டியிலும்‌, ராதாதேவியை ஆஷாட ஸங்க்ராந்தியிலும்‌, 
கார்த்திகைமாத சுக்ல அஷ்டமியிலும்‌, துர்க்கையை ப்ரதி சுக்ல 
அஷ்டமியிலும்‌ உபவாஸமிருந்து பூஜிக்க வேண்டும்‌. புத்ரனை 
விரும்புபவர்‌ புத்ரனுள்ள ஸதியான ஸுமங்கலியினிடம்‌ 
ப்ருக்ருதியைப்‌ பூஜைசெய்தால்‌ புத்ரன்‌ ஐநிப்பான்‌. ஸம்பத்தை 
விரும்பினால்‌ யந்த்ரமல்லது பிம்பங்களில்‌ பூஜிக்கவேண்டும்‌. 
இதைக்கேட்டு ஸாவித்ரி பதியுடன்‌ ஊர்சென்று புத்ரனையும்‌ 
ராஜ்யத்தையும்‌ பெற்றாள்‌. மாமனார்‌, மாமியார்‌ கண்களைப்‌ 
பெற்றனர்‌. ஸாவித்ரியின்‌ பெற்றோருக்குப்‌ புத்ரனும்‌ பிறந்தான்‌. 
ஸாவித்ரி பல்லாண்டு பூமியில்‌ வாழ்ந்து பதியுடன்‌ தேவீலோகம்‌ 
சென்றாள்‌. 

நாரதர்‌ கேட்க நாராயணரிஷி லக்ஷ்மியின்‌ வ்ருத்தாந்‌ 
தத்தை வர்ணிக்கிறார்‌. ஸ்ருஷ்டியின்‌ அதியில்‌ க்ருஷ்ணனுடைய 
இடது புறத்திலிருந்து பன்னிரண்டு வயதுள்ள மஹா அழகு 
வாய்ந்த லக்ஷ்மீதேவி தோன்றினாள்‌, வலது புறத்திலிருந்து 
பகவானுக்கு எல்லா வகையிலும்‌ ஸமமான ராதாதேவி 
உண்டானாள்‌. முதலில்‌ ராதை க்ருஷ்ணனை மணம்புரிய 
விரும்பினாள்‌. பிறகு லக்ஷ்மீ விரும்பினாள்‌. க்ருஷ்ணன்‌ 
அவர்கள்‌ கோரியபடி. இடதுபுறம்‌ நாலு கைகளுடனும்‌ வலது 
புறம்‌ இருகரங்களுடன்‌ கூடியதுமான இரு உருவங்களை 
எடுத்தார்‌. நாலுகரமுள்ள தாராயணருக்கு லக்ஷ்மியைத்‌ தந்தார்‌. 
உலகை எல்லாம்‌ அன்புடன்‌ பார்ப்பதாலும்‌ தேவிகளில்‌ 
சிறந்தவள்‌ ஆதலாலும்‌ அவள்‌ மஹாலக்ஷ்மீ எனப்பட்டாள்‌. 
சுத்த ஸத்வ குணமுள்ள க்ருஷ்ணன்‌ ராதையை மணந்து 
கோலோகத்திலிருந்தார்‌. நாலுகரமுள்ளவர்‌ மஹாலக்ஷ்மியுடன்‌ 
வைகுண்டம்‌ சென்றார்‌. லக்ஷ்மீதேவி ஸர்வஸ்த்ரீகளிடமும்‌ 
ப்ரேமை ரூபமாகவும்‌, ஸ்வர்க்கத்தில்‌ ஸ்வர்கலக்ஷ்மியாகவும்‌, 
பாதாளத்தில்‌ நாகலக்ஷ்மியாகவும்‌, அரசரிடம்‌ ராஜலக்ஷ்மி 
யாகவும்‌, வீட்டில்‌ க்ருஹலக்ஷ்மியாகவும்‌, ஸம்பத்தாகவும்‌, ஸுரபி 
எனும்‌ கோவாகவும்‌, யக்ஞபத்நியான தகஷிணையாகவும்‌ 
இருக்கிறாள்‌. 

பாற்கடலில்‌ ஸிந்து கன்யகையாகவும்‌ தாமரையில்‌ 
ஸ்ரீயாகவும்‌ சந்த்ர ஸூர்ய மண்டலங்களில்‌ சோபையாகவும்‌, 
ஆபரணங்களிலும்‌, பழங்களிலும்‌, முத்துகளிலும்‌, சந்தநத்திலும்‌, 
தேவதா ப்ரதிமைகளிலும்‌, பயிர்களிலும்‌, புது வஸ்த்ரங்களிலும்‌, 
மரக்கிளைகளிலும்‌, துளிர்களிலும்‌, புது மேகத்திலும்‌ வஸிக்‌ 
கிறாள்‌. முதலில்‌ வைகுண்டத்தில்‌ நாராயணனாலும்‌ பிறகு 
ப்ரும்மாவினாலும்‌ சிவனாலும்‌ ஸ்வாயம்புவ மநுவாலும்‌ தேவர்‌ 
களாலும்‌ முநிவர்களாலும்‌ கந்தர்வர்களாலும்‌ நாகர்களாலும்‌ 
பூஜிக்கப்பட்டாள்‌. பாத்ரபத சுக்லாஷ்டமியில்‌ ப்ரும்மா ஒரு 
பக்ஷம்‌ வரை பூஜித்தார்‌. சைத்ரம்‌, பெஎஷம்‌, பாத்ரபதம்‌ இந்த 
மாதங்களில்‌ மங்களவாரங்களில்‌ மஹாவிஷ்ணு பூஜித்தார்‌. 
மநு வர்ஷாகால முடிவிலும்‌ பெஎஷத்திலும்‌ மாகத்திலும்‌ 
பூஜித்தார்‌. இந்த்ரன்‌ கேதாரன்‌ நீலன்‌ நலன்‌ த்ருவன்‌ உத்தாந 

பாதன்‌ பலி கச்யபர்‌ தக்ஷன்‌ கர்த்தமன்‌ சந்த்ரன்‌ வெலிய 
முதலியவர்களால்‌ பூஜிக்கப்பட்டாள்‌. அவரவர்‌ பக்திக்கேற்றபடி 
செல்வத்தைத்‌ தந்தாள்‌. ஸர்வ ஐச்வர்யத்திற்கும்‌ அவள்‌ 
அதிஷ்டான தேவதை. 


9. 40 : மஹாலக்ஷ்மி சரிதம்‌ 


வைகுண்டத்திலுள்ள லக்ஷ்மீதேவி எப்படி. கடல்‌ கன்யகை 
யானாள்‌? என்று நாரதர்‌ கேட்க நாராயணரிஷி கூறினார்‌. 
ஒரு ஸமயம்‌ தேவேந்த்ரன்‌ மதுபாநம்‌ செய்து ரம்பையுடன்‌ 
ச்ருங்காரமாக விளையாடிக்கொண்டு நந்தவநத்தில்‌ ஸஞ்சரித்‌ 
தான்‌. துர்வாஸர்‌ தற்செயலாக வைகுண்டத்திலிருந்து 
கைலாஸம்‌ செல்லும்போது வழியில்‌ சக்ரனைப்‌ பார்த்தார்‌. 
லக்ஷம்‌ சிஷ்யர்களுடன்‌ செல்லும்‌ அவரை நமஸ்கரித்தானவன்‌. 
துர்வாஸர்‌, விஷ்ணு தனக்களித்த திவ்யமான பாரிஜாதமாலை 
யைச்‌ சக்ரனுக்கு அளித்தார்‌. அது இழத்தன்மை நோய்‌ ம்ருத்யு 
முதலியவைகளை அகற்றி முக்தியைக்கொடுக்க வல்லது. தந 
கர்வத்தாலும்‌ மதத்தாலும்‌ அதை வாங்கி யானையின்‌ சிரஸின்‌ 
மீது வைத்தான்‌. அந்த புஷ்பம்‌ தன்மீது பட்டவுடன்‌ யானை 
தேஜஸ்ஸாலும்‌ பலத்தாலும்‌ விஷ்ணுவுக்கு ஸ_மமாகி இந்த்ரனை 
விட்டு காட்டிற்குச்‌ சென்றது. 

பரம கோபியான துர்வாஸர்‌, கர்வங்கொண்டு என்னை 
யும்‌ பகவத்‌ ப்ரஸாதத்தையும்‌ அலக்ஷ்யம்‌ செய்ததால்‌ லக்ஷ்மீ 
உன்னைவிட்டு விலகுவாள்‌. விஷ்ணுவின்‌ ப்ரஸாதத்தை உடனே 
ஏற்றுக்கொள்ளாவிடில்‌ ப்ரும்மஹத்தி செய்த பாபம்‌ ஏற்படும்‌. 
அதை உடனே பக்தியுடன்‌ ஏற்பவர்‌ தன்‌ முன்னோருடன்‌ 
வைகுண்டம்‌ செல்வர்‌. நித்யம்‌ விஷ்ணுவைப்‌ பூஜித்து அவருக்கு 
நிவேதநம்‌ செய்த அன்னத்தைப்‌ புசிப்பவன்‌ விஷ்ணுவுக்கு 
ஸமமாவான்‌. அவன்மீது பட்ட வாயு பட்ட. மாத்திரத்தில்‌ 
ஸாமான்ய தீர்த்தமும்‌ புண்ய தீர்த்தமாகன்றது. விஷ்ணுவுக்கு 
நிவேதநம்‌ செய்யாததை உண்பவன்‌, சிவலிங்கத்தைத்‌ தாநம்‌ 
வாங்குவதும்‌ வைத்யரின்‌ அன்னம்‌ தாஸியின்‌ அன்னம்‌ 
பெண்ணை விற்றவரின்‌ அன்னம்‌ வ்யபிசாரத்தால்‌ ஜீவிப்ப 
வரின்‌ அன்னம்‌, எல்லோரும்‌ உண்டு மிகுதியான அன்னம்‌ 
மித்ரத்ரோஹி க்ருதக்நன்‌ இவர்களது அன்னம்‌ இவைகளைப்‌ 

புசிப்பது போல பாப்கரமானது. இதற்கெல்லாம்‌ ப்ராயச்சித்தம்‌ 
விஷ்ணுவுக்கு நிவேதநம்‌ செய்த அன்னத்தைப்‌ புசிப்பதாம்‌. 
சண்டாளனாயினும்‌ விஷ்ணு பக்தனானால்‌ அவன்‌ வம்சத்‌ 
தில்‌ பிறந்த பலரை நற்கதி அடைவிப்பான்‌. விஷ்ணுவின்‌ 
நைவேத்யமென்று அறியாமலே புசித்தால்‌ ஏழு ஜன்மாக்களில்‌ 
செய்த பாபம்‌ அகலும்‌. அறிந்து உண்டால்‌ பலகோடி. ஜன்மாக்‌ 
களில்‌ செய்த பாபமகலும்‌. இத்தகைய பெருமை வாய்ந்த 
ஹரிப்ரஸாதத்தை அலக்ஷ்யம்‌ செய்ததால்‌ லக்ஷ்மி உன்னை 
விட்டகலுவாள்‌. விஷ்ணு பக்தனான எனக்கு எவரிடமும்‌ 
அச்சமில்லை என்றார்‌. 


இதைக்கேட்ட சக்ரன்‌, ஸ்வாமின்‌ குற்றத்திற்கேற்ற சிக்ஷை 
அளித்தீர்‌. மறுபடியும்‌ நான்‌, ஆபத்திற்கு விதை போன்றதும்‌ 
பக்தி முக்திகளைச்‌ சேதிக்கும்‌ கோடாலியுமான செல்வம்‌ பெற 
வேண்டேன்‌. ஞாநத்தை அளியும்‌ என வேண்டினான்‌. 
துர்வாஸர்‌, இந்த்ர! துக்கத்திற்கு அங்குரமான ஸம்பத்து, விஷய 
ஆசையை உண்டுபண்ணி ஸந்மார்க்க வழி தெரியாதபடி. குருட 
னாக்கிவிடுகிறது. சாஸ்த்ரமறியாத விஷயஅந்தன்‌ தாமஸன்‌. 
அறிந்த விஷய அந்தன்‌ ராஜஸன்‌. ப்ரவ்ருத்தி சாஸ்த்ரத்தி 
லீடுபட்டவர்‌ பற்பல கர்மாவைச்‌ செய்து பல பிறவி பெற்று 
துன்பமடைகின்றனர்‌. நிவ்ருத்தி மார்க்கத்தில்‌ புகுந்தவர்‌ முக்தி 
பெறுவர்‌. 


கர்மா ஒவ்வொரு பிறவியிலும்‌ பின்‌ தொடர்ந்து பலனைத்‌ 
தரும்‌. சக்ரம்‌ சுழலுவதுபோல்‌ இன்ப துன்பம்‌ சுற்றிக்கொண்டே 
இருக்கும்‌. அனுபவித்தாலல்லாது கர்மா அழியாது. கோடி 
ஜன்மா எடுத்தாலும்‌ தொடர்ந்து வரும்‌. ஸாமவேத சாகையில்‌ 
பரமாத்மா ப்ரும்மாவுக்கு இதை உபதேசித்தார்‌. சுப அசுப 
கர்மாக்களுக்குக்கேற்ற பலன்களை ஸ்வர்க்க நரகங்களில்‌ 
அனுபவித்துவிட்டு மிகுதியை அனுபவிக்க ஸத்கர்மா வாஸனை 
யிருந்தால்‌ பாரத தேசத்திலும்‌ இல்லையேல்‌ இதர தேசங்‌ 
களிலும்‌ பிறப்பர்‌. ஒரே கர்மா காலதேச பாத்ர பேதத்தால்‌ 
குறைவாகவும்‌ நிறையவும்‌ பலனைத்தரும்‌. ஸமமான காலத்தில்‌ 
ஸாதாரண காலத்தில்‌ ஸாதாரணமான பாத்ரத்தில்‌ செய்த 
தாநம்‌ ஸாதாரணமான பலனையே தரும்‌. ஸத்பாத்ரம்‌ நல்ல 
தேசம்‌ நல்ல காலம்‌ இதில்‌ செய்யும்‌ தாநம்‌ க்ருஷிபோல்‌ அபரி 
மிதமான பலனைத்தரும்‌. 

பல்‌ பிழி பில ப பட பப்ப பபப ப பம ட ம ர்‌ 


அமாவாஸ்யை ஸங்க்ரமணம்‌ நூறுமடங்கு அதிக 
பலனைத்‌ தரும்‌. சாதுர்மாஸ்ய காலமும்‌ பெளர்ணமியும்‌ அநந்த 
மான பலனைத்‌ தரும்‌. சந்த்ரக்ரஹணம்‌ கோடி மடங்கும்‌, 
ஸூர்ய க்ரஹணம்‌ நூறுகோடி மடங்கும்‌ பலன்‌ தரும்‌. ஜபம்‌ 
ஸ்நாநம்‌ ஹோமம்‌ பூஜை முதலியவைகளும்‌ இப்படியே பலன்‌ 
தரும்‌. குயவன்‌, மண்‌, சக்ரம்‌ தடி முதலியவைகளைக்‌ கொண்டு 
பாத்ரம்‌ செய்வதுபோல்‌ ப்ரும்மா காலதேசாதிகளைக்‌ கொண்டு 
கர்மபலனைத்‌ தருகிறார்‌. 


9, 41 : தேவர்‌ ப்ரும்மலோகம்‌ செல்லுதல்‌ 


இங்ஙனம்‌ கூறி முநிவர்‌ சென்றபின்‌ இந்த்ரன்‌ ப்ருஹஸ்பதி 
யுடனும்‌ மற்ற தேவர்களுடனும்‌ ப்ரும்மலோகம்‌ சென்றார்‌. 
தன்னை நமஸ்கரித்து அந்த வ்ருத்தாந்தத்தைக்‌ கூறிய இந்த்ர 
னைப்‌ பார்த்து ப்ரும்மா கூறினார்‌. சக்ர! நீ என்‌, வம்சத்தில்‌ 
பிறந்தாய்‌! ப்ருஹஸ்பதியின்‌ சிஷ்யன்‌. உனது மாதாமஹனான 
தக்ஷன்‌ விஷ்ணு பக்தன்‌. மூன்றுகுலம்‌ சுத்தமானவன்‌ 
அஹங்காரியாகலாமா? பதிவ்ரதையான தாய்‌ சுத்தமநமுள்ள 
தந்தை இத்தகைய மாமனும்‌ மாதாமஹதனும்‌ படைத்தவன்‌ 
அஹங்காரியாகலாமா? இவர்கள்‌ அஹங்காரிகளானால்‌ புத்ரன்‌ 
அஹங்காரியாக இருப்பது ஸஹஜம்‌. அந்த்ராத்மாவான 
பகவான்‌ உடலைவிட்டால்‌ அது சவமாகும்‌. மநதிற்கும்‌ இந்த்ரி 
யங்களுக்கும்‌ நான்‌ ஈசன்‌. சிவன்‌ ஞாநம்‌. விஷ்ணு ப்ராணன்‌. 
ப்ரக்ருதியே புத்தி. தூக்கம்‌ முதலியவை சக்தியின்‌ களைகள்‌. 
ஆத்மாவின்‌ ப்ரதி பிம்பமே ஜீவனாக இருந்து உடலில்‌ போகங்்‌ 
களை அனுபவிக்கிறான்‌. அரசன்‌ கிளம்பினால்‌ பரிவாரங்கள்‌ 
இளம்புவதுபோல்‌ ஜீவன்‌ கிளம்பினால்‌ எல்லாம்‌ வெளிக்‌ 
கிளம்பும்‌. 

எந்த பகவானுடைய அம்சத்தினால்‌ நீங்கள்‌ உண்டானீர்‌ 
களோ அவருடைய ப்ரஸாதத்தை ஏன்‌ நீ அவமதித்தாய்‌? அந்த 
புஷ்பம்‌ சிவனால்‌ விஷ்ணுவுக்கு ஸமர்ப்பிக்கப்பட்டது. 
துர்வாஸர்‌ கையால்‌ அளிக்கப்பட்டது. உனது தெளர்பாக்யத்‌ 
தால்‌ அதை அவமதித்தாய்‌. லக்ஷ்மி உன்னை விட்டுவிட்டாள்‌. 
நாமெல்லோரும்‌ வைகுண்டம்‌ சென்று பகவானையும்‌ லக்ஷ்மி 
யையும்‌ ப்ரார்த்திப்போம்‌ என்று கூறி அனைவருடன்‌ 

வைகுண்டம்‌ சென்றார்‌. ப்ரும்மா, லக்ஷ்மி இல்லாததால்‌ 
சோபையும்‌ ஆபரணங்களையும்‌ அதிகாரத்தையும்‌ இழந்த 
தேவர்கள்‌ வாடிய முகத்துடன்‌ மகாவிஷ்ணுவை நமஸ்கரித்துக்‌ 
கண்ணீர்‌ பெருகத்‌ துதித்தார்கள்‌. அவர்களை ஸமாதாநப்படுத்தி 
கூறினார்‌ மஹாவிஷ்ணு. 


நீங்கள்‌ அஞ்சவேண்டாம்‌! உலகெலாம்‌ எனக்கு அதீந 
மானது. நான்‌ பக்தருக்கு அதநமானவன்‌. எவரிடம்‌ என்‌ பக்தர்‌ 
கோபங்கொள்கிறாரோ, அவரை நானும்‌ லக்ஷ்மியும்‌ கைவிடு 
வோம்‌. சிவாம்சமான துர்வாஸர்‌ எனது பக்தர்‌. அவர்‌ சாபம்‌ 
கொடுத்ததால்‌ நானும்‌ லக்ஷ்மியும்‌ ஸ்வர்க்கத்தை விட்டு 
வந்தோம்‌. சங்கத்வநி துளஸீதளம்‌ சிவார்ச்சநம்‌ ப்ராம்மண 
போஜநம்‌ இவைகள்‌ இல்லாத இடத்திலும்‌ என்னையும்‌ என்‌ 
பக்தனையும்‌ நிந்திக்குமிடத்திலும்‌ லக்ஷ்மி தன்னை அவமதித்த 
தாக நினைத்து அங்கிருந்து கிளம்பிவிடுவாள்‌. ஏகாதசி 
ஜன்மாஷ்டமி நவமி முதலிய தநங்களில்‌ புசிப்பவன்‌ பகவான்‌ 
நாமாவை விற்பவன்‌. அதிதிக்கு அன்னமிடாதவன்‌ வ்யபிசாரி 
யின்‌ புத்ரன்‌. மநச்சுத்து இல்லாதவன்‌ க்ரூரன்‌. 

தேவநிந்தகன்‌, த்ருணத்தை நகத்தால்‌ கிள்ளுபவன்‌, நகத்‌ 
தால்‌ பூமியைக்‌ ஒறுபவன்‌, வீடுதேடி. வந்த ப்ராம்மணனை 
ஒன்றுமளிக்காமல்‌ அனுப்புபவன்‌, ஸூர்ய உதய அஸ்தமன 
காலத்தில்‌ புசிப்பவன்‌, பகலில்‌ ஸ்த்ரீ ஸங்கமம்‌ செய்பவன்‌, 
ஆசாரமில்லாதவன்‌, ஈரக்காலுடனும்‌ வஸ்த்ரமில்லாமலும்‌ 
தூங்குபவன்‌, ஓயாமல்‌ சிரிப்பவன்‌, வாயாடுபவன்‌, தலையில்‌ 
தேய்த்த எண்ணெயை வழித்து உடலில்‌ தடவிக்கொள்பவன்‌, 
தன்‌ உடலில்‌ தாளம்‌ போடுபவன்‌, ஸந்த்யை பக்தி வ்ரதம்‌ 
உபவாஸம்‌ முதலியவை இல்லாதவன்‌, ஜீவஹிம்ஸை, ப்ராம்மண 
நிந்தை செய்பவன்‌ ஆகியவர்களிடம்‌ மிக்க கோபங்கொண்டு 
லக்ஷ்மி அவர்களை விட்டுச்‌ செல்வாள்‌. 


விஷ்ணு பூஜை, பஜனை, பக்தனைக்‌ கொண்டாடுதல்‌, 


சிவாதி தேவபூஜை, ப்ராம்மண பூஜை, சங்கத்வநி, ஸாளக்ராமம்‌, 


துளஸீ முதலியவை உள்ள இடத்தில்‌ லக்ஷ்மீ ஸந்தோஷமாக 
வஸிப்பாள்‌ என்று கூறி மஹாலக்ஷ்மியைப்‌ பாற்கடலில்‌ ஓர்‌ 
அம்சத்தினால்‌ கன்யகையாய்‌ உண்டாகும்படி, பாற்கடலைக்‌ 
கடைந்து தேவர்களுக்கு லக்ஷ்மியைத்‌ தரும்படி. ப்ரும்மாவையும்‌, 


பார்த்துக்‌ கூறி பகவான்‌ மறைந்தார்‌. தேவர்கள்‌ மந்தர மலையை 

மத்தாகக்‌ கொண்டு சேஷனைக்‌ கயிறாகக்‌ கொண்டு அஸாரர்‌ 
களுடன்‌ சேர்ந்து பாற்கடலைக்‌ கடைந்தனர்‌. அதிலிருந்து 
தன்வந்தரி, அம்ருதம்‌, உச்சைச்ரவஸ்‌, ஐராவதம்‌, சிந்தாமணி, 
கல்பதரு, ஸுதர்சநம்‌, முதலியவைகளைப்‌ பெற்றனர்‌. லக்ஷ்மீ 

தர்சநம்‌ வநமாலை இவைகளை விஷ்ணுவுக்களித்தார்கள்‌. 
தேவர்களால்‌ பூஜிக்கப்பட்ட லக்ஷ்மியின்‌ கடாக்ஷத்தைப்‌ பெற்று 
தேவர்‌ ஆநந்தமாகத்‌ தன்னிருப்பிடம்‌ சென்றர்‌. 


9. 42 : மஹாலக்ஷ்மி பூஜா மந்த்ரம்‌ 


நாராயணர்‌ கூறினார்‌. இந்த்ரன்‌ பாற்கடலில்‌ ஒரு கலசத்‌ 
இல்‌ கணேசன்‌, பாநு, அக்நி, விஷ்ணு, சிவன்‌, தேவி இவ்வாறு 
தேவதைகளையும்‌ ஆவாஹனம்‌ செய்து விதிப்படி பூஜித்தார்‌. 
ப்ரும்மா புரோஹிதராக இருந்து பூஜை செய்வித்தார்‌. அச்சமயம்‌ 
ஸகல தேவர்களும்‌ ரிஷிகளும்‌ கூடி. இருந்தனர்‌. பாரிஜாத மலர்‌ 
கொண்டு ஸாமவேதம்‌ கூறியபடி த்யாந ஆவாஹநாதிகளால்‌ 
மஹாலக்ஷ்மியை அர்ச்சித்தார்‌. 

ஸஹஸ்ரதள தாமரையில்‌ மஹா ரூபவதியாகவும்‌ 
திவ்யாபரணம்‌ பூண்டவளாசவும்‌ த்யாநம்‌ செய்து, உரிய மந்த்ரத்‌ 
தால்‌ ஆவாஹநம்‌ செய்து திவ்ய ஸிம்ஹாஸநம்‌ பாத்யம்‌ 
அர்க்யம்‌ ஆசமநீயம்‌ ஸ்நாநம்‌ வஸ்த்ரம்‌ கந்தம்‌ ஆபரணம்‌ 
குங்குமம்‌ அர்ச்சனை தூபம்‌ தீபம்‌ நைவேத்யம்‌ கர்பூரம்‌ 
ப்ரதக்ஷிண நமஸ்காரம்‌ ஆகிய ஷோடச உபசாரங்களால்‌ இங்கு 
கூறிய ஒவ்வொரு சுலோகங்களைக்‌ கொண்டு பூஜிக்கவேண்டும்‌. 
ஸ்ரீம்‌ ஹ்ரீம்‌ ஸெள : க்லீம்‌ ஐம்‌ கமலவாஸின்யை நம : என்ற 
மூலமந்த்ரத்தைப்‌ பத்துலக்ஷம்‌ ஜபம்‌ செய்தால்‌ மந்த்ரஸித்தி 
உண்டாகும்‌. குபேரன்‌ இந்த மந்த்ரத்தால்‌ ராஜராஜேச்வர 
னானான்‌. 

தக்ஷன்‌ ஸாவர்ணிமநு மங்களன்‌ ப்ரியவ்ரதன்‌ உத்தாந 
பாதன்‌ கேதாரன்‌ முதலியவர்கள்‌ தேவியை உபாஸித்தனர்‌. 
இதைக்‌ கேட்டு விதிப்படி சக்ரனும்‌ பூஜை செய்து ஜபம்‌ 
செய்தான்‌. லக்ஷ்மீதேவி அவனுக்குத்‌ தர்சநம்‌ தந்தாள்‌. ப்ரும்மா 
உபதேசித்த ஸ்தோத்திரத்தினால்‌ தேவியைப்‌ புகழ்ந்தான்‌. பாற்‌ 
கடலிலிருந்து தோன்றிய தேவி தேவரனைவர்க்கும்‌ அருள்புரிந்து 
வரமளித்தாள்‌. மஹா விஷ்ணுவுக்கு மாலையிட்டு அவருடன்‌ 

வைகுண்டம்‌ சென்றாள்‌. மற்ற தேவர்களும்‌ அவரவர்‌ இடம்‌ 
சென்றனர்‌. ஐந்துலக்ஷம்‌ மூலமந்த்ரத்தை ஜபித்தால்‌ உடனே 
ஸித்தி உண்டாகும்‌. 


9. 43 : ஸ்வாஹா தேவி சரிதம்‌ 


குருவைக்‌ கொண்டாடி நாரதர்‌ இதேபோல்‌ மிக ரஹஸ்ய 
மானதும்‌ வேதத்திலுள்ளதுமான மற்றுமொரு உபாக்யாநத்தைக்‌ 
கூறுமெனக்‌ கேட்க நாராயண ரிஷி கூறினார்‌. தேவியின்‌ சரிதம்‌ 
எண்ணிறந்தது. வேத ஸாரமானது. அதில்‌ ஸ்வாஹா தேவி 
சரிதத்தைக்‌ கேள்‌. முன்‌ ஒரு ஸமயம்‌ தேவர்‌ ப்ரும்மாவினிடம்‌ 
சென்று தங்களுக்கு அஹாரம்‌ ஏதேனும்‌ தரும்படி. வேண்டினர்‌. 
அவர்‌ பூமியில்‌ தேவர்களை நாடி மானிடர்‌ செய்யும்‌ யக்ஞம்‌ 
பூஜை முதலியவைகளே உங்களுக்கு ஆஹாரம்‌ என்றார்‌. 
ஆனால்‌ யாகம்‌ இவர்களது பசியை ஆற்றவில்லை. மறுபடியும்‌ 
“தேவர்களை ஸந்தோஷப்படுத்த ப்ரும்மா க்ருஷ்ணனைச்‌ 
சரணம்‌ அடைந்தார்‌. அவர்‌ தேவியை உபாஸிக்கும்படி. கூற, 
ப்ரும்மா தேவியை உபாஸிக்கும்‌ பொழுது மிக அழகுவாய்ந்த 
ஒரு கன்யகை தோன்றி உமக்கென்ன வரம்‌ வேண்டுமென்றாள்‌. 


தாயே! நீ அக்நிக்குக்‌ கொளுத்தும்‌ சக்தியைக்‌ கொடு. 
உனது பெயரைக்‌ கூறி அக்நியில்‌ ஹோமம்‌ செய்தால்‌ அது 
தேவர்க்கு இனிய அஹாரமாகட்டும்‌ என்று ப்ரும்மா கேட்டார்‌. 
ஸ்வாஹாதேவி, ப்ரும்ம! ஸர்வலக்ஷணமும்‌ பொருந்திய 
கோலோக நாதனைத்‌ தவிர வேறெவரையும்‌ நான்‌ ஏற்கமாட்‌ 
டேன்‌ என்று கூறி லக்ஷ்வர்ஷம்‌ க்ருஷ்ணனை நாடித்‌ தவம்‌ 
செய்தாள்‌. க்ருஷ்ணன்‌ அவள்‌ எதிரே தோன்றி, வாராஹ கல்பத்‌ 
தில்‌ நான்‌ பூமியில்‌ க்ருஷ்ணனாக அவதரிப்பேன்‌. நக்நஜித்‌ 
என்ற அரசனுக்குப்‌ புத்ரியாகத்‌ தோன்றி என்னை நீ மணக்‌ 
கலாம்‌. அதுவரை தேவ கார்யத்திற்காக நீ அக்நியின்‌ பத்நியாக 
இரு. உன்னை அக்நியும்‌ ப்ராம்மணர்களும்‌ பூஜிப்பார்கள்‌ என்று 
கூறி மறைந்தார்‌. ப்ரும்மாவின்‌ உத்திரவின்படி. அக்நி ஸ்வாஹா 
தேவியை மணந்து நூறு ஆண்டு ஆநந்தத்தை அனுபவித்தார்‌. 

ஸ்வாஹா தேவி கர்ப்பிணியாகி பன்னிரண்டாண்டு 
கர்ப்பத்தைத்‌ தரித்தாள்‌. பிறகு கார்ஹபத்யம்‌ தக்ஷிணாக்நி 
அஹவநீயம்‌ என்ற மூன்று புத்ரர்களைப்‌ பெற்றாள்‌. முநிவர்‌: 

அந்த அக்நிகளில்‌ ஸ்வாஹா என்ற தேவியின்‌ பெயரை ஒவ்‌ 
வொரு மந்த்ரத்தின்‌ முடிவில்‌ கூறி ஹோமம்‌ செய்தார்கள்‌. 
அதனால்‌ தேவர்‌ பசியாறி இன்பமடைந்தனர்‌. ஆதலால்‌ 
ஸ்வாஹா என்று கூறியே மந்த்ரங்களால்‌ ஹோமம்‌ செய்யு 
வேண்டும்‌. ஸ்வாஹா என்று கூறாத மந்த்ரம்‌, வேதமில்லா 
வேதியன்‌, விஷமில்லா ஸர்ப்பம்‌, கற்பில்லா ஸ்த்ரீ, கல்வியில்லா 
மநிதன்‌, புஷ்பமும்‌ பழமுமில்லா மரம்போலாகும்‌. அக்நி தேவன்‌ 
பூஜித்தபடி யாகாதி கர்மாக்களைச்‌ செய்வதற்குமுன்‌ ஸாள 
க்ராமத்திலோ கலசத்திலோ ஸ்வாஹா தேவியைப்‌ பூஜிக்க 
வேண்டும்‌. 

ஓம்‌ ஹ்ரீம்‌ ஸ்ரீம்‌ வந்ஹி ஜாயாயை தேவ்யை ஸ்வாஹா 
என்ற மூலமந்த்ரத்தாலும்‌ அக்நி கூறிய பதினாறு நாமாக்‌ 
களாலும்‌ ஸ்வாஹா தேவியைப்‌ பூஜிக்கவேண்டும்‌. ஸ்வாஹா, 
வன்ஹிப்ரியா, வன்ஹிஜாயா, ஸந்தாஷ காரிணி சக்தி;, க்ரியா, 
காதாத்ரீ, பரிபாககரீ, தருவா, ஸதா நராணாம்கதி: தாஹிகா, 
தஹநக்ஷமா ஸம்ஸாரஸாரரூபா, கோரஸம்ஸாரதாரிணீ, தேவ 
ஜீவனரூபா, தேவபோஷண காரிணீ. இந்த பதினாறு நாமாக்‌ 
. களை ஜஐபிப்போர்‌ ஸகல ஸித்திகளையும்‌ பெறுவர்‌. 


9. 44 : ஸ்வதா தேவி சரிதம்‌ 


ஸ்வதா தேவியின்‌ சரிதத்தைக்‌ கேள்‌. ஸ்ருஷ்டிக்கு முன்‌ 
ப்ரும்மா பித்ரு கணங்களைப்‌ படைத்தார்‌. அவர்களில்‌ நால்வர்‌ 
சரீரமுள்ளவர்‌. மூவர்‌ தேஜோமயமானவர்‌. இவர்களுக்கு 
அஹாரமாக ஸ்நாநத்தில்‌ செய்யும்‌ தர்ப்பணம்‌ ச்ராத்தத்தில்‌ 
தேவபூஜையுடன்‌ செய்யும்‌ ஆராதனம்‌, தர்ப்பணம்‌, பிண்டம்‌ 
இவைகளைக்‌ கல்பித்தார்‌. ஸ்நாநம்‌, மூன்று கால ஸந்த்யை 
முதலிய ஆன்ஹிகத்துடன்‌ பித்ரு தர்ப்பணத்தைச்‌ செய்யாத 
ப்ராம்மணன்‌ விஷமில்லாத பாம்பாவான்‌. வேத த்வநி தேவ 
பூஜை இல்லாதவன்‌, நிவேதித்த அன்னம்‌ புசிக்காதவன்‌ 
ஆகியவர்கள்‌ இறந்தால்‌ அவ்வுடலைக்‌ கொளுத்தும்வரை 
தான்‌ தீட்டு. இப்படி ப்ரும்மா பித்ருக்களுக்கு ஏற்படுத்திய 
ஆஹாரம்‌ அவர்களுக்குப்‌ போய்ச்சேராததால்‌ ப்ரும்மாவிடம்‌ 
சென்று பித்ருக்கள்‌ முறையிட்டனர்‌. அவர்‌ மநஸினால்‌ ஒரு 
கன்யகையை ஸ்ருஷ்டித்தார்‌. கல்வியும்‌ அழகும்‌ யெளவநமும்‌ 

cn கைதக] அணக ளகக 
குணமும்‌ நிறைந்த ப்ரக்ருதியின்‌ அம்சமான அவளுக்கு ஸ்வதா 
எனப்‌ பெயரிட்டார்‌. தாமரையில்‌ உண்டானவளும்‌ தாமரை 
போன்ற கண்‌ உள்ளவளுமான ஸ்வதா தேவியை பித்ருக்‌ 
களுக்குக்‌ கன்யாதாநம்‌ செய்தார்‌. மந்த்ரத்தின்‌ முடிவில்‌ ஸ்வதா 
என்று கூறி பித்ருக்களுக்கு ஹோமம்‌ செய்யும்படி. ப்ராம்மணர்‌ 
களுக்குக்‌ கூறினார்‌. அங்ஙனமே தேவர்க்கு ஸ்வாஹா என்றும்‌, 
பித்ருக்களுக்கு ஸ்வதா என்றும்‌ கூறி ஹோமம்‌ செய்து தேவர்‌ 
களுக்கும்‌, பித்ருக்களுக்கும்‌ ஆஹாரமளித்தனர்‌. தக்ணை 
அளிக்காத யாகம்‌, ஸ்வாஹா என்று கூறாத ஹோமம்‌, ஸ்வதா 
என்று கூறாத பித்ரு கர்மா ஆகியவை வீணாகும்‌. 


ப்ராம்மணர்‌, முநிவர்‌, பித்ருக்கள்‌ அனைவரும்‌ அந்த தேவி 
களைப்‌ பூஜிக்கன்றனர்‌. சரத்கால க்ருஷ்ணபக்ஷ த்ரயோதசி 
மகநக்ஷத்ரத்திலும்‌ ச்ராத்த இனத்திலும்‌ ஸ்வதா தேவியைப்‌ 
பூஜித்து பிறகு ச்ராத்தம்‌... செய்யவேண்டும்‌. ஓம்‌ ஹ்ரீம்‌ க்லீம்‌ 
ஸ்வதா தேவ்யை ஸ்வாஹா என்ற மூலமந்த்ரத்தைக்‌ கூறி ஸ்வதா 
தேவியை த்யான ஆவாஹநாதிகளால்‌ பூஜிக்கவேண்டும்‌. 
ஸ்வதா என்று ஒருமுறை கூறியவுடன்‌ புண்ணிய தூர்த்தத்தில்‌ 
ஸ்நானம்‌ செய்த புண்யமுண்டாகும்‌. எப்போதும்‌ ஸ்வதா 
ஸ்வதா என்று ஜபித்தால்‌ ச்ராத்தம்‌ செய்த பலன்‌ உண்டாகும்‌. 
ப்ராம்மணர்களுக்கு ஜீவநரூபமானவள்‌ ஸ்வதா தேவி. ச்ராத்த 
தேவதை, ச்ராத்த பலனளிப்பவள்‌. ஒம்‌ ஸ்வஸ்தி நம: ஸ்வாஹா 
ஸ்வதா தக்ஷிணா இவைகளைக்‌ கர்மாவில்‌ கூறி பயன்‌ 
பெறும்படி நான்கு வேதங்களும்‌ கூறுகின்றன. இவைகளைக்‌ 
கூறினால்‌ கர்மா பூர்ணமாகும்‌ என்று கூறி ப்ரும்மா மறைந்தார்‌. 
ஸ்வதா என்று தேவியின்‌ பெயரைக்‌ கூறி ப்ராம்மணரும்‌ 
மற்றவரும்‌ ச்ராத்தம்‌ செய்ய பித்ருக்கள்‌ பசியின்றி ஸுகமாக 
இருந்தனர்‌. 


9. 45 : நக்ஷிணா நேவி சரிதம்‌ 


தக்ஷிணாதேவியின்‌ சரிதத்தைக்‌ கேள்‌. கோலோகத்தில்‌ 
ஸுசீலா என்றோர்‌ கோபிகை இருந்தாள்‌. அவள்‌ ஸர்வ அவயவ 
ஸுந்தரீ. காமசாஸ்த்ரத்தின்‌ கரைகண்டவள்‌. எல்லா வகை 
யிலும்‌ ராதைக்கு ஸமமானவள்‌. ஒருநாள்‌ ராதையின்‌ எதிரில்‌ 
வந்து, க்ருஷ்ணனின்‌ இடது புறத்திலே மார்பிலே சாய்ந்திருந்‌ 

தாள்‌. இதைக்‌ கண்ட ராதை மிக்க கோபங்கொண்டாள்‌. என்ன 
தைர்யம்‌! என்‌ எதிரிலே என்‌ பதிமீது மார்பில்‌ சாய்ந்து 
இருக்கிறாய்‌? என்று கூறிக்கொண்டு அருகே வந்தாள்‌. இவளது 
கோபத்தைக்கண்ட பகவான்‌ அவ்விடத்தைவிட்டு ஓடி மறைந்து 
விட்டார்‌. ஸுசீலையும்‌ பகவானைத்‌ தொடர்ந்து ஓட, ராதை 
அவளைப்பார்த்து “இனிமுதல்‌ நீ கோலோகத்தில்‌ காலடி வைத்‌ 
தால்‌ சாம்பலாவாய்‌” என சபித்து ராஸமண்டலம்‌ சென்றாள்‌. 
தேவியின்‌ கோபத்தைக்‌ கண்டு ஸுதாமா முதலிய மூன்று 
கோடி கோபர்களும்‌ நடுங்கினார்கள்‌. . 

ராதை ராஸமண்டலத்தில்‌ வந்து பகவானைக்‌ காணாமல்‌ 
வருந்தினாள்‌. ஹே க்ருஷ்ணா ! ப்ராணநாதா! என்‌ அருகே 
வா! உம்மை விட்டுப்‌ பிரிந்த ஒரு க்ஷணம்‌ கோடி யுகம்போல்‌ 
இருக்றெது. பெண்களின்‌ கர்வம்‌ பதியின்‌ பெருமையா 
லல்லவோ வளர்கிறது? பதிக்கு ஸமம்‌ வேறு பாக்யம்‌ 
உண்டோ? பரிப்பதால்‌ பர்த்தா. பரிபாலிப்பதால்‌ பதி. 
உடலுக்கு ஈசனானதால்‌ ஸ்வாமீ. காமத்தை அளிப்பதால்‌ 
காந்தன்‌, இன்பமளிப்பதால்‌ பந்து, ரதியை அளிப்பதால்‌ 
ரமணன்‌, அத்தகைய பதிக்கு ஸமமான பந்து வேறுண்டோ? 
நூறு ஸத்புத்ரர்களைவிடச்‌ சிறந்தவன்‌ பதி. கங்காதி ஸ்நானம்‌ 
ஏகாதச முதலிய வ்ரதம்‌, உபவாஸாதி புண்யம்‌, குருஸேவை, 
ப்ராம்மண ஸேவை முதலிய ஸகல புண்யங்களும்‌ பதியின்‌ 
பாதஸேவையின்‌ பதினாறில்‌ ஒரு பங்குகூட ஆகாது. பெற்றோர்‌, 
குரு இவர்களைவிட பதியே உயர்ந்தவர்‌. 


பதியினுடைய அருளால்‌ நான்‌ பல ப்ரும்மாண்டங்‌ 
களுக்கும்‌, லக்ஷ்கோடிக்‌ கணக்கான கோபிகைகளுக்கும்‌ 
தலைவியானேன்‌. இத்தகைய நாதனைக்‌ காணவில்லையே ! 
ஸ்த்ரீ ஸ்வபாவம்‌ பொல்லாதது! அகற்ற முடியாதது! அவர்‌ 
எதிரில்‌ ஸுசீலையைக்‌ கடி ந்துபேசினேன்‌. கோபங்கொண்டேன்‌. 
என்செய்வேன்‌? நாத! க்ருஷ்ணா! விரைவில்‌ வா! என்‌ 
கவலையை நீக்கு! எனப்‌ புலம்பினாள்‌ ராதை. 


கோலோகத்தில்‌ இருந்து ராதையால்‌ விரட்டப்பட்ட 
ஸுசீலாதேவி பல்லாண்டு தவம்செய்து லக்ஷ்மீதேவியினிடம்‌ 
லயமாகிவிட்டாள்‌. அச்சமயம்‌ தேவரும்‌ முனிவரும்‌ யாகத்தின்‌ 
பயனைப்‌ பெறாமல்‌ துக்கமடைந்து ப்ரும்மாவிடம்‌ சென்றார்‌ 
கள்‌. அவர்கள்‌ கூறியதைக்‌ கேட்டு ப்ரும்மா லக்ஷ்மீநாராயணர்‌ 

களை த்யாநம்‌ செய்தார்‌. நாராயணன்‌ லக்ஷ்மீதேவியினுடைய 
உடலிலிருந்து ஸுசலை எனும்‌ தக்ணாதேவியை அழைத்து 
ப்ரும்மா வினிடம்‌ அளித்தார்‌. சதுர்முகன்‌ யாகத்திற்குப்‌ பூர்ண 
பலன உணடாவதற்காக யாகதேவனுக்கு தக்கணையை 
மனைவியாகத்‌ தானம்‌ செய்தார்‌. ஸ்வர்ண வர்ணமான 
அவளைப்‌ பெற்று அதி ரூபலாவண்யம்‌ வாய்ந்த தக்ஷிணை 
யுடன்‌ ஆயிரமாண்டு ஸுகத்தை அனுபவித்தார்‌. பன்னிரண்‌ 
டாண்டு கர்ப்பிணியாக இருந்து தக்ஷிணை யக்ஞபலன்‌ என்ற 
ஒரு புத்ரனைப்‌ பெற்றெடுத்தாள்‌. 

யக்ஞதேவர்‌ தக்ிணையுடனும்‌ சேர்ந்து கர்மா செய்பவர்‌ 
களுக்குப்‌ பூர்ண பயனைத்தந்து ஸந்தோஷப்படுத்தினார்‌. கர்மா 
பூர்ணமானவுடன்‌ உடனே தக்ஷிணை தரவேண்டும்‌. ஒரு 
முகூர்த்த காலம்‌ ஆகிவிட்டால்‌ இரு பங்காகத்‌ தரவேண்டும்‌. 
ஒரு நாள்‌ சென்றுவிட்டால்‌ நூறு பங்கு அதிகமாகவும்‌, 
இங்ஙனம்‌ ஓராண்டு தாமதித்தால்‌ கோடி. பங்கு அதிகமாகவும்‌ 
தக்ஷிணை தந்தால்தான்‌ கர்மா பூர்ணமாக பலனையும்‌ 
அளிக்கும்‌. இப்படி தாமதிப்பவன்‌ கர்மா வீணாகும்‌. ப்ரும்ம 
ஹத்தி தோஷத்திற்கு ஆளாவான்‌, ஏழையும்‌ நோயாளியும்‌ 
ஆவான்‌. 


பின்பு தக்ஷிணை தராதவனும்‌, கிணற்றிலிருந்து நீரை 
எடுத்துவரும்‌ குடம்‌ கயிறு அறுந்தால்‌ கிணற்றில்‌ விழுவதுபோல்‌ 
நரகத்தில்‌ விழுவர்‌. தக்ஷிணை தராத கர்மா மஹாபலியைச்‌ 
சாரும்‌. வேதமறியாதவனைக்‌ கொண்டு செய்யும்‌ ச்ராத்தம்‌, 
ச்ரத்தையில்லாத தாநம்‌, அஸத்துகள்‌ செய்துவைக்கும்‌ 
யக்ஞம்‌, ஆசாரமில்லாதவனுக்குச்‌ செய்யும்‌ பூஜை, குருபக்தி 
இல்லாதவன்‌ செய்யும்‌ கர்மா முதலியவைகள்‌ உன்னைச்‌ 
சேரும்‌ என மஹாபலிச்சக்ரவர்த்திக்கு வாமனர்‌ வரம்‌ தந்தார்‌. 

யக்ஞபுருஷன்‌ தக்ூிணையின்‌ ரூபத்தைக்கண்டு மோஹித்து 
அவளைப்‌ பல அரிய சொற்களால்‌ ஸ்தோத்ரம்‌ செய்தார்‌. 
எந்த யக்ஞம்‌ செய்ய ஆரம்பித்தாலும்‌ கண்வசாகையில்‌ கூறிய 
படி. தக்ஷிணாதேவியின்‌ ஸ்தோத்ரத்தைக்‌ கூறி அவளைப்‌ பூஜிக்க 
வேண்டும்‌. ஸாளக்ராமத்திலோ கலசத்திலோ தகூிணையை 
ஆவாஹனம்‌ செய்து கல்பத்திலுள்ளபடி ஷோடச உபசார 
பூஜை செய்யவேண்டும்‌. ஓம்‌ ஸ்ரீம்‌ க்லீம்‌ ஹ்ரீம்‌ தக்ஷ்ணாயை 
ஸ்வாஹா என்ற மூலமந்த்ரத்தால்‌ ஆராதிக்கவேண்டும்‌. இந்த 

தஷிணாதேவி உபாக்யானத்தைக்‌ கேட்டால்‌ அவர்‌ செய்யும்‌ 
கர்மா அங்கஹீனமாக ஆகாது. புத்ரன்‌ முதலிய ஸகல பாக்யங்‌ 
களையும்‌ பெறுவர்‌. ஒரு மாதம்‌ இதை நித்யம்‌ பாராயணம்‌ 
செய்தாலும்‌ கேட்டாலும்‌ ஸகலவிதமான ஸங்கடங்களும்‌ 
நீங்கும்‌. பிரிந்த பந்து வந்துசேருவார்‌. ஆபத்தும்‌ பந்தமும்‌ 
அகலும்‌. 


9. 46 : ஏஷ்டி நேவி சரிதம்‌ 


ஷஷ்டீ மங்களசண்டீ மநஸாதேவீ இவர்களது சரிதத்தைக்‌ 
கேள்‌. ப்ரக்ருதிதேவியின்‌ ஆறில்‌ ஓரம்சமானவள்‌ ஷஷ்டீதேவி. 
குழந்தைகளைத்‌ தருபவள்‌. குழந்தைகட்கு அதிஷ்டான 
தேவதை. மாத்ருகைகளில்‌ ப்ரஸித்தமானவள்‌. 

ஷஷ்டீ தேவி மாத்ரு கணங்களில்‌ தேவஸேநா என்று 
ப்ரஸித்தமானவள்‌. ஸ்கந்தனுக்கு மிக ப்ரியமான மனைவி. 
ஸ்வாயம்புவ மநுவின்‌ புத்ரரான ப்ரியவ்ரதன்‌ விவாஹத்தை 
விரும்பாவிடினும்‌ ப்ரும்மாவின்‌ ஆக்ஞைப்படி மாலினீ எனும்‌ 
மனைவியை ஏற்றான்‌. ஆனால்‌ வெகுகாலம்‌ ஸந்தாநமுண்டாக 
வில்லை. கச்யபர்‌ அவருக்குப்‌ புத்ர காமேஷ்டி. செய்துவைத்தார்‌. 
அவள்‌ பன்னிரண்டு அண்டு கர்ப்பிணியாக இருந்து இறந்த 
குழந்தையையே ப்ரஸவித்தாள்‌. இதைக்கண்டு எல்லோரும்‌ 
வருந்தி மூர்ச்சை ஆயினர்‌. ப்ரியவ்ரதன்‌ தனது யோக 
ஞானத்தை மறந்து புத்ர சோகத்தால்‌ தற்கொலை செய்து 
கொள்ள முயற்சித்தான்‌. அச்சமயம்‌ அகாசத்திலிருந்து திவ்ய 
விமாநத்திலேறி வந்து ஒரு தேவி ப்ரத்யக்ஷமானாள்‌. அரசன்‌ 
அவளை நீ யார்‌? என்று கேட்க, “ப்ரும்மாவின்‌ மானஸிக 
புத்ரி நான்‌. தேவஸேநா எனும்‌ என்னை ப்ரும்மா ஸ்கந்தனுக்கு 
அளித்தார்‌. நான்‌ எல்லோருக்கும்‌ விரும்பிய வரனைத்‌ 
தருபவள்‌. 

ஆனால்‌ ஒவ்வொருவரும்‌ அவரவர்‌ கர்மாவிற்கேற்றபடி 
புத்ரனில்லாதவனாகவோ அநேக புத்ரன்‌ உள்ளவனாகவோ 
வம்ச மற்றவனாகவோ ரோகியாகவேோ யோகியாகவோ 
ஆகிறான்‌. ஒவ்வொருவனும்‌ கர்மாவிற்கேற்ற பலனைப்‌ 
பெறுவான்‌ என்பது வேத ஸித்தாந்தம்‌” என்று கூறி இறந்த 
குழந்தையை லீலையாக எழுப்பினாள்‌. அரசன்‌ அவனை 


6-0. In Public Domain. Digitized by Muthulakshmi Research Academy 


ஸ்ரீ தேவீ பாகவதம்‌ % 503 
வவ வ வ வவ அ அ அப டைட்‌ தேவ்‌ பாகவதம்‌ ௬ 902 


எடுத்துக்கொள்வதற்கு முன்‌, தேவியே அவனை எடுத்துக்‌ 
கொண்டு கிளம்ப ஆரம்பித்தாள்‌. அரசன்‌ அவளைப்‌ பணிந்து 
புத்ரனைத்‌ தரும்படி வேண்டினான்‌. “நீ இன்று முதல்‌ 
என்னைப்‌! பூஜித்து உன்‌ ஊரிலுள்ளவர்களையும்‌ பூஜிக்கும்படி 
செய்‌” என்று கூறி “ஸுவ்ரதன்‌ என்ற இவன்‌ இந்த்ரனது அம்சம்‌. 
பல வேள்விகளைச்‌ செய்வான்‌” என்று கூறி அரசனிடம்‌ 
அவனை அளித்து மறைந்தாள்‌. ராஜன்‌ மிக ஆநந்தத்துடன்‌ 
குழந்தையை எடுத்துக்கொண்டு வந்து ஷஷ்டீ தேவி பூஜை 
செய்து வந்தான்‌. ஒவ்வொரு மாதத்திலும்‌ சுக்ல ஷஷ்டியில்‌ 
தேவியை அர்ச்‌சித்தான்‌. 


குழந்தை பிறந்த ஆறாவது நாளில்‌ இந்த ஷஷ்டிக்கு விசேஷ 
பூஜை செய்யும்படி ஏற்பாடு செய்தான்‌. ஸாளக்ராமம்‌, கடம்‌, 
ஆலமரத்தடி, சுவற்றில்‌ எழுதிய சித்ரம்‌ இவைகளில்‌ ஷஷ்டீ 
தேவியைப்‌ பூஜிக்கவேண்டும்‌. ஓம்‌ ஹ்ரீம்‌ ஷஷ்டீ தேவ்யை 
ஸ்வாஹா என்ற மூல மந்த்ரத்தைக்‌ கூறி ஷோடச உபசாரம்‌ 
செய்யவேண்டும்‌. இந்த தேவீ அஷ்டாக்ஷரத்தை லக்ஷ ஜபம்‌ 
செய்தால்‌ ஸத்‌ புத்ரன்‌ உண்டாவான்‌. ஷஷ்டீ ஸ்தோத்ரத்தை 
ஓராண்டு பக்தியுடன்‌ ஜபித்தால்‌ ஸர்வ கஷ்டங்களும்‌ அகன்று 
ஸகல பாக்யங்களும்‌ உண்டாகும்‌. 


9. 47 : மங்கள சண்டீ சரிதம்‌ 


மங்களத்தை அளிப்பவள்‌, ஸாமர்த்யம்‌ வாய்ந்தவள்‌ 
என்பதாலும்‌ அங்காரகனுக்கு அருள்‌ புரிந்ததாலும்‌ தேவிக்கு 
மங்கள சண்டீ என்று' பெயர்‌ உண்டானது. மங்களன்‌ எனும்‌ 
சக்ரவர்த்தி தேவியைப்‌ பூஜித்து நன்மை பெற்றான்‌. மற்றொரு 
உருவத்தால்‌ இவளே துர்க்கை எனப்படுவாள்‌. விஷ்ணு 
கோரியபடி பரமசிவன்‌ த்ரிபுர வதம்‌ செய்யும்‌ போது முதலில்‌ 
இந்த தேவியைப்‌ பூஜித்தார்‌. ஒரு அஸுரன்‌ கோபங்கொண்டு 
சிவனது விமானத்தைக்‌ கீழே தள்ளியபோது சிவன்‌ தேவியை 
ஸ்தோத்ரம்‌ செய்தார்‌. தேவி ப்ரத்யக்ஷ்மாகி மஹாவிஷ்ணுவை 
வ்ருஷப ரூபமாக வரும்படியும்‌ அதன்‌ மீதிருந்து போர்‌ புரிந்து 
வெற்றி பெறும்படியும்‌ கூறி மறைந்தாள்‌. யுத்த சக்தி ஸ்வ 
- ரூபிணியான தேவியின்‌ அருளால்‌ சிவன்‌ த்ரிபுரனைக்‌ 
கொன்றார்‌. தேவர்‌ புஷ்பமாரி பொழிந்து சிவனைக்‌ 

கொண்டாடினார்கள்‌. த்ரிமூர்த்திகளும்‌ சேர்ந்து மங்கள 
சண்டியைப்‌ பூஜித்தனர்‌. 

ஓம்‌ ஹ்ரீம்‌ ஸ்ரீம்‌ க்லீம்‌ ஸர்வ பூஜ்யே தேவி மங்கள சண்டி 
ஹூம்‌ ஹூம்‌ பட்‌ ஸ்வாஹா என்ற இருபத்தோரு அக்ஷர மூல 
மந்த்ரத்தால்‌ ஷோடச உபசார பூஜை செய்யவேண்டும்‌. மங்கள 
சண்டீ ஸ்தோத்ரத்தைப்‌ பாராயணம்‌ செய்பவருக்கு அமங்களம்‌ 
உண்டாகாது. 

மநஸா தேவி என்பவள்‌ கச்யபருடைய மநதிலிருந்து 
உண்டானவள்‌. அவள்‌ ஸதா மநதினால்‌ பகவானை த்யாநம்‌ 
செய்வதாலும்‌ அவளுக்கு மநஸா தேவி என காரணப்‌ பெயர்‌ 
உண்டானது. விஷ்ணுவை நாடி மூன்று யுக காலம்‌ வரை 
அவள்‌ தவம்‌ செய்தாள்‌. பகவான்‌ அவள்‌ எதிரே தோன்றி 
அவளது உடலும்‌ வஸ்த்ரமும்‌ மிக மெலிந்திருப்பதைக்கண்டு 
ஜரத்காரு என அவளுக்குப்‌ பெயரிட்டார்‌. வேண்டிய வரத்தை 
அளித்துத்‌ தான்‌ அவளுக்குப்‌ பூஜை செய்தார்‌. ஜகத்‌ கெளர்‌, 
சிவ சிஷ்யா, வைஷ்ணவி, நாகேச்வரீ, விஷஹர்‌, ஸித்த யோூநீ, 
ம்ருத ஸஞ்ஜீவிநீ முதலிய காரணப்‌ பெயர்களைப்‌ பெற்றாள்‌. 
ஜரத்காரு முநிவரை மணந்து அஸ்தீகரைப்‌ பெற்றாள்‌. அவள்‌ 
மஹா ஞாநமுள்ளவள்‌. இந்த பன்னிரண்டு நாமாக்களை பித்‌ 
தால்‌ விஷபயம்‌ அகலும்‌. ஸர்ப்பம்‌ சூழ்ந்த இடத்தில்‌ இதைத்‌ 
துதித்தால்‌ ஸர்ப்பம்‌ அவ்விடத்தை விட்டு அகலும்‌. பத்து 
லக்ஷம்‌ முறை இதை ஜபித்தால்‌ நாகத்தை ஆபரணமாகப்‌ 
பூண்ட பரமசிவனது ஸாரூப்யத்தைப்‌ பெறுவர்‌. விருப்ப 
முள்ளோர்‌ நாகசயநனுடைய ஸாரூப்யத்தையும்‌ அடைவர்‌. 


9. 48 : மநஸா தேவி சரிதம்‌ 


ஸாம வேதம்‌ கூறியபடி மநஸா தேவியைப்‌ பூஜிக்க 
வேண்டும்‌. இந்த தேவியினது த்வாதசாக்ஷீ மந்த்ரம்‌ கல்பக 
மரம்போல்‌ பக்தர்‌ விரும்பியதைத்‌ தரும்‌. ஓம்‌ ஹரீம்‌ ஸ்ரீம்‌ க்லீம்‌ 
ஐம்‌ மநஸா தேவ்யை ஸ்வாஹா என்ற இதை ஐந்து லக்ஷம்‌ 
ஜபித்தால்‌ மந்த்ரஸித்தி உண்டாகும்‌. இந்த ஸித்தி உள்ளவனுக்கு 
உக்ரமான விஷமும்‌ அம்ருதம்‌ போலாகும்‌. அவன்‌ தந்வந்த்ரி 
யாவான்‌. பஞ்சமியில்‌ மநஸா தேவியைப்‌ பூஜித்து பலி 
அளிப்பவர்‌ புத்ராதி ஸகல பாக்யங்களையும்‌ அடைவர்‌. முன்‌ 

ஒரு. ஸமயம்‌ பூமியில்‌ ஸர்ப்பபயம்‌ அதிகமாக இருந்தது. 
ப்ரும்மாவின்‌ உபதேசப்படி, வேத பீஜத்தைக்‌ கொண்டு மநஸா 
தேவியின்‌ மந்த்ரத்தையும்‌ அந்த தேவியையும்‌ கச்யபர்‌ மநதால்‌ 
படைத்தார்‌. மநஸா தேவீ உடனே கைலாஸம்‌ சென்று பரம 
சிவனைத்‌ துதித்தாள்‌. ஆயிர.ம்‌ அண்டு அவள்‌ செய்த தவத்தை 
யும்‌ துதியையும்‌ கண்டு ஸந்தோஷம்‌ அடைந்த சிவன்‌ க்ருஷ்ண 
அஷ்டாக்ஷரீ மந்த்ரத்தையும்‌ திவ்ய ஞாநத்தையும்‌ த்ரைலோக்ய 
மங்கள கவசத்தையும்‌ தந்தார்‌. 


சிவன்‌ கூறியபடி புஷ்கர க்ஷேத்ரம்‌ சென்று மூன்று யுகம்‌ 
க்ருஷ்ணனை நாடி தவம்‌ செய்து ஸித்தி பெற்றாள்‌. முதலில்‌ 
க்ருஷ்ணனும்‌ பிறகு சங்கரனும்‌ கச்யப முனிவரும்‌ நாகங்‌ 
களும்‌ இவளைப்‌ பூஜித்தனர்‌. ஜரத்காரு எனும்‌ மஹர்ஷி 
விவாஹமே வேண்டாமென்றிருந்து பித்ருக்கள்‌ சொற்படி 
கச்யபர்‌ கன்யகையான ஐரத்காருவை மணந்து கொண்டார்‌. 
புஷ்கர க்ஷேத்ரத்தில்‌ வட வ்ருக்ஷ்த்தின்‌ அடியிலே மனைவியின்‌ 
மடியிலே ஜரத்காரு ஒருநாள்‌ தூங்கினார்‌. ஸாயங்காலத்தில்‌ 
ஸூர்யன்‌ மறையும்‌ ஸமயம்‌. நேர அச்சமயம்‌ ஸந்த்யாவந்தநம்‌ 
செய்யாதவர்‌ ப்ரும்ம ஹத்தி பாபம்‌ செய்தவராவர்‌ என்று 
எண்ணி ஜரத்காரு தூங்கும்‌ பதியை எழுப்பினாள்‌. கோபங்‌ 
கொண்ட முநிவர்‌ கூறினார்‌. “ஸுகமாக தூங்கும்‌ பதியை 
எழுப்புவது மஹா பாபமல்லவா? பதிக்கு அபசாரம்‌ செய்யும்‌ 
ஸ்த்ரீ எந்த புண்யம்‌ செய்தாலும்‌ அதன்‌ பலனைப்‌ பெற 
மாட்டாள்‌. உபவாஸம்‌ தாநம்‌ வ்ரதம்‌ ஸத்யம்‌ முதலியவை 
பதி பணிவிடைக்கு ஈடாகாது. . 


பதிக்கு அபகாரம்‌ செய்பவளும்‌ அப்ரியமாகப்‌ பேசுப 
வளும்‌ கும்பீபாக நரகத்தை அனுபவித்து பதியையும்‌ 
புத்ரனையும்‌ இழந்த சண்டாள ஸ்த்ரீயாகப்‌ பிறப்பாள்‌” என்று 
கடுமையாகக்‌ கோபித்துக்‌ கொண்டார்‌ முனிவர்‌. “நாத! 
ஸந்த்யா காலத்தில்‌ கர்மலோபம்‌ வருமோ என அஞ்சி நித்ரா 
பங்கம்‌ செய்தேன்‌. ச்ருங்காரம்‌ அஹாரம்‌ நித்ரை இவை 
களுக்குப்‌ பங்கம்‌ செய்பவர்‌ காலஸூத்ர நரகம்‌ செல்வர்‌. 
ஆதலால்‌ என்னை ரக்ஷிக்கவேண்டும்‌” என அவர்‌ திருவடியில்‌ 
விழுந்தாள்‌ மனைவி. முநிவர்‌ ஸூர்யனிடம்‌ கோபம்கொண்டு 
அவரைச்‌ சபிக்க அரம்பித்தார்‌. ஸூர்யன்‌ ஸந்த்யா தேவியுடன்‌ 
வந்து, “மஹர்ஷே! கர்மலோபம்‌ வருமோ என அஞ்சி உம்மை 

எழுப்பி அந்த குற்றத்தை மன்னிக்கும்படி வேண்டினாள்‌ உமது 
பத்நீ. 

ப்ராம்மணர்‌ மநம்‌ வெண்ணைக்குச்‌ சமமாகும்‌. ஒரு 
க்ஷணத்திற்கு மேல்‌ கோபங்‌ கூடாது. உமது கோபம்‌ உலகையே 
சாம்பலாக்கும்‌ சக்தி வாய்ந்தது. ப்ராம்மணரைத்‌ தவிர மற்ற 
வரால்‌ அதைப்‌ படைக்கவும்‌ முடியாது. ஜ்யோதிஸ்வரூபி 
யான க்ருஷ்ணனை த்யாநம்‌ செய்து கோபத்தை அடக்கும்‌” 
என்றார்‌. இதைக்கேட்டு ரிஷி சாந்தரானார்‌. ஆனால்‌ விவாஹ 
காலத்தில்‌ சொன்னபடி, குற்றம்‌ செய்த அவளை த்யாகம்‌ 
செய்து விட்டார்‌. அவள்‌ உடனே தனது பிதா மாமனார்‌ 
ப்ரும்மா சிவன்‌ க்ருஷ்ணன்‌ முதலியவர்களை நினைத்தாள்‌. 
அனைவரும்‌ முநிவர்‌ ஆச்ரமத்திற்கு வந்தார்கள்‌. 

ரிஷி அனைவரையும்‌ வரவேற்று நமஸ்கரித்துப்‌ பூஜித்து 
வந்த காரணம்‌ யாதென வினவினார்‌. “ஜரத்காருவை நீர்‌: 
த்யாகம்‌ செய்வதானால்‌ முதலில்‌ ஸத்‌ புத்ரனைப்‌ பெற 
வேண்டும்‌. புத்ரனில்லாதவர்‌ செய்யும்‌ புண்யம்‌ சல்லடையில்‌ 
விட்ட ஜலம்போலாகும்‌” என்றார்‌ ப்ரும்மா. ரிஷி ஒரு 
மந்த்ரத்தைக்‌ கூறி மனைவியைத்‌ தொட்டு “பலவகையிலும்‌ 
உத்தமனான புத்ரன்‌ பிறப்பான்‌. பக்தனான ஸத்புத்ரன்‌ பிறந்த 
வுடன்‌ பித்ருக்கள்‌ ஆநந்தக்‌ கூத்தாடுகின்றனர்‌. சீலமுள்ளவளே 
பதிவ்ரதை. அன்புடன்‌ பேசுபவளே ப்ரியை. புத்ரனைப்‌ 
பெற்றவளே தர்மிஷ்டை. ஹரி பக்தியை ஊட்டுபவளே, பந்து 
ஞாநத்தை அளிப்பவரே குரு. ஸம்ஸார பந்தத்தை உண்டு 
பண்ணுபவரே சத்ரு. பரமாநந்த ரூபியான க்ருஷ்ணனைப்‌ பூஜி. 
உன்னைக்‌ கபடமாக த்யாகம்‌ செய்தேன்‌. அதைப்‌ பொறுத்துக்‌ 
கொள்‌. பொறுமையையே தநமாகக்‌ கொண்ட ஸதிகளுக்குக்‌ 
காம க்ரோதம்‌ தோன்றாது” என்று பதி கூறியதைக்‌ கேட்டு 
ஜரத்காரு கூறினாள்‌. 

“நாதா, பந்துக்களை விட்டுப்‌ பிரிவதே துக்கம்‌. பதியை 
விடுவது மிக்க துக்ககரமானது. நூறு புத்திரர்களைவிட 
உயர்ந்தவர்‌ பதி. ஒரே புத்ரனைப்‌ பெற்றவளுக்குப்‌ புத்ரனிடம்‌ 
எவ்வளவு அன்பு இருக்குமோ, கண்ணுள்ளவருக்குக்‌ கண்ணி 
_ லும்‌, தாஹமுள்ளவருக்கு ஜலத்திலும்‌, காமுகருக்கு ஸங்கத்தி 
லும்‌, வ்யபிசாரிக்கு சோரபுருஷனிடமும்‌, வித்வான்களுக்கு 
சாஸ்த்ரத்திலும்‌ எவ்வளவு அன்பிருக்குமோ அவ்வளவு அன்பு 

ஸதிக்குக்‌ கணவனிடம்‌ இருக்கும்‌” என்று பதியைப்‌ பார்த்து 
கண்ணீர்‌ விட்டாள்‌. முநிவர்‌ புஷ்கரம்‌ செல்ல மநஸாதேவி 
பார்வதியிடம்‌ சென்றாள்‌. தேவி அவளுக்கு ஆறுதல்‌ கூற, 
நல்ல நாளிலே நாராயணன்‌ அம்சமாக ஒரு குழந்தை பிறந்தது. 
பரமசிவன்‌ அவனுக்கு நான்கு வேதங்களையும்‌ கற்பித்தார்‌. 
மநஸா தேவியைப்‌ பார்த்து உனக்குப்‌ பதியிடமும்‌ இஷ்ட 
தேவதையிடமும்‌ குருவினிடமும்‌ சிறந்த பக்தி இருப்பதால்‌ 
அஸ்தீகன்‌ என உன்‌ புதல்வனுக்குப்‌ பெயர்‌ என்றார்‌. 
அஸ்தீகனும்‌ புஷ்கரம்‌ சென்று மூன்று லக்ஷம்‌ வருஷம்‌ 
தவம்‌ செய்தார்‌. பிறகு சிவனைத்‌ தர்‌சிக்க கைலாஸம்‌ சென்‌ 
றார்‌. இந்த புத்ரனுடன்‌ மநஸாதேவி தனது பிதாவான 
கச்யபரைத்‌ தர்சித்து வணங்கினாள்‌. அவர்‌ புத்ரிக்குக்‌ குழந்தை 
உண்டானதைக்கண்டு பரம ஸந்தோஷமடைந்து ஸாதுக்‌ 
களுக்கு அறுசுவை அன்னமளித்து லக்ஷக்கணக்காக ரத்நங்‌ 
களைத்‌ தாநம்‌ செய்தார்‌. அஸ்திகரும்‌ மநஸாதேவியும்‌ கச்யபர்‌ 
ஆச்ரமத்தில்‌ வஸித்து வந்தனர்‌. அது அப்படியிருக்க, அபிமன்யு 
வின்‌ புத்ரரான பரீக்ஷித்‌ அரசன்‌ போதாக காலத்தினால்‌, 
மெளதியாகத்‌ தவம்‌ செய்த முநிவர்‌ கழுத்தில்‌ இறந்த பாம்பை 
மாலையாகப்‌ போட்டுச்‌ சென்றார்‌. இதைக்கண்டு கோபங்‌ 
கொண்ட ச்ருங்கி எனும்‌ முநி குமாரர்‌ ஏழுநாளில்‌ தக்ஷகன்‌ 
தீண்டி இறப்பான்‌ என அரசனுக்குச்‌ சாபமளித்தார்‌. 
இதைக்கேட்ட அரசன்‌ கெள தீரத்தில்‌ காற்றுகூட 
நுழையாத இடத்தில்‌ தன்‌ உடலைக்‌ காப்பாற்றி வந்தான்‌. 
அவனைக்‌ கடிக்க தக்கன்‌ வரும்போது அரசனைக்‌ 
காப்பாற்ற வந்த தன்வந்த்ரியை வழியில்‌ கண்டார்‌. அவருக்கு 
ஒரு நாகரத்நத்தைத்‌ தந்து அவரை அனுப்பிவிட்டு, பரீக்ஷித்‌ 
தைக்‌ கடித்துக்கொன்றார்‌ தக்ஷகன்‌. தந்தைக்குச்‌ செய்ய 
வேண்டிய கருமத்தைச்‌ செய்து முடித்து பிதாவைக்‌ கடித்த 
பாம்பு ஜாதியையே அழிக்க ஜநமேஜயன்‌ ஒரு ஸர்ப்ப யாகம்‌ 
செய்தான்‌. எண்ணிறந்த ஸர்ப்பங்கள்‌ தீயில்‌ வீழ்ந்து மாண்டன. 
தக்ஷகன்‌ பயந்து இந்த்ரனிடம்‌ சென்றார்‌. இந்த்ரனுடன்‌ சேர்த்து 
தக்ஷகனைத்‌ தீயில்‌ விழும்படி. செய்ய ரித்துவிக்குகள்‌ ஆரம்பித்‌ 
தனர்‌. 
இதை அறிந்த தேவர்‌ அனைவரும்‌ மநஸாதேவியிடம்‌ 
சென்று அவளைப்‌ பூஜித்து ஸ்தோத்ரம்‌ செய்தனர்‌. அவள்‌ 
உத்திரவுப்படி அஸ்தீகர்‌ வந்து சக்ரனையும்‌ தக்ஷகனையும்‌ 

காப்பாற்றினார்‌. இந்த்ரன்‌ மநஸாதேவியை ரத்ந ஸிம்மாஸநத்‌ 
தில்‌ அமர்த்தி, ஓம்‌ ஹ்ரீம்‌ ஸ்ரீம்‌ மநஸா தேவீயை ஸ்வாஹா 
என்ற மந்த்ரத்தால்‌ ஷோடச உபசார பூஜை செய்தார்‌. 
கணேசன்‌ ஸூர்யன்‌ அக்நி விஷ்ணு சிவன்‌ உமை முதலியவர்‌ 
களையும்‌ பூஜித்தார்‌. விஷ்ணு கூறியபடி சக்ரன்‌ பலவகை 
வாத்தியங்களுடன்‌ துதிகளுடன்‌ மநஸாதேவியை அர்ச்சித்தார்‌. 
கோலோகத்திலிருந்து தேறு வந்து தனது க்ஷ்ரதாரையால்‌ 
தேவியைப்‌ பூஜித்துச்‌ சென்றாள்‌. மனஸாதேவியைப்‌ பூஜிப்ப 
வருக்கும்‌ இக்கதையைக்‌ கேட்பவருக்கும்‌ விஷபயம்‌ 


உண்டாகாது. 


9. 49 : ஸரீ தேவி சரிதம்‌ 


ஸுரபி என்பது கோலோகத்தில்‌ உண்டான கோ. அது 
ஸகல கோக்களுக்கும்‌ தாய்‌. க்ருஷ்ணன்‌ ராதையுடன்‌ கூடி 
ஒரு ஸமயம்‌ ஏகாந்தமாக ரமித்துக்கொண்டிருந்தார்‌. அப்‌ 
பொழுது பால்‌ பருகவேண்டும்‌ என்ற எண்ணம்‌ உண்டானது. 
தனது இடது புறத்திலிருந்து கன்றுடன்‌ கூடிய கோவைப்‌ 
படைத்தார்‌. ஸுதாமா என்பவன்‌ உடனே புதிய பாத்ரத்தில்‌ 
அதன்‌ பாலைக்‌ கறந்து க்ருஷ்ணனிடம்‌ அளித்தான்‌. மிக 
ருசியான அந்தப்‌ பால்‌ நூறு யோஜனை தூரம்‌ விசாலமான 
ஸரஸ்‌ ஆயிற்று. அதில்‌ ராதையும்‌ கோபிகைகளும்‌ ஜலக்ரீடை 
செய்வார்கள்‌. க்ருஷ்ணன்‌ விரும்பியபடி அந்த ஸரஸ்ஸில்‌ 
ரத்நப்‌ படிக்கட்டுகள்‌ அமைந்தன. ஸுரபியின்‌ ரோமத்தி 
லிருந்து கோடிக்கணக்கான கோக்கள்‌ உண்டாயின. எத்தனை 
கோபர்கள்‌ அங்கிருக்கன்றார்களோ அவ்வளவு கோக்கள்‌ 
உண்டாயின. 

ஓம்‌ ஸுரப்யை நம: என்ற ஷடாக்ஷியால்‌ ஸுரபிக்கு 
ஷோடச உபசார பூஜை செய்யவேண்டும்‌. லக்ஷமூறை இதை 
ஜபித்தால்‌ கல்ப வ்ருஷம்போல்‌ வேண்டிய வரனைத்‌ தரும்‌. 
கலசத்திலோ கோவின்‌ சிரஸ்ஸிலோ பசுவைக்‌ கட்டும்‌ ஸ்தம்பத்‌ 
திலோ ஸாளக்ராமத்திலோ ஸுரபியை லக்ஷ்மீ ஸ்வரூப 
மாக பூஜிக்கவேண்டும்‌. விதிப்படி ஸுரபி பூஜை செய்பவரை 
உலகம்‌ எல்லாம்‌ பூஜிக்கும்‌. ஒரு ஸமயம்‌ வராஹ கல்பத்தில்‌ 
ஸுரபி முவ்வுலகிலிருந்தும்‌ பாலை அபஹரித்துச்‌. சென்றது. 
தேவேந்த்ரன்‌ ஸகல தேவர்களுடன்‌ ப்ரும்மலோகம்‌ சென்று 

ஸுரபியைத்‌ துதித்தார்‌. உலகெல்லாம்‌ பாலும்‌ தயிரும்‌ நெய்யும்‌ 
நிறைந்தது. மஹேந்த்ரனுக்கு வரத்தை அளித்துவிட்டு ஸுரபி 
கோலோகம்‌ சென்றாள்‌. இந்த ஸ்தோத்ரத்தைப்‌ படித்தால்‌ கோ 
ஸம்பத்‌ உண்டாகும்‌. 


9. 50 : ராதா துர்க்கா பூஜா 


வேதத்தின்‌ ஸாரமானதும்‌ ரஹஸ்யமுமான விஷயத்தைக்‌ 
கேள்‌. ஸ்ருஷ்டி ஆரம்பத்தில்‌ மூல ப்ரக்ருதியினிடமிருந்து 
ப்ராணசக்தி புத்தி சக்தி என்ற இரு சக்திகள்‌ தோன்றி 
உலகெலாம்‌ பரவின. இவைகளைப்‌ பூஜித்து ஸகல நன்மை 
களையும்‌ பெறலாம்‌. அதில்‌ ஹ்ரீம்‌ ராதாயை ஸ்வாஹா என்ற 
மந்த்ரத்தின்‌ பெருமையைக்கூற கோடி கோடியாக நாக்குகளும்‌ 
போதாது. மூலப்ருக்தியினிடமிருந்து முதலில்‌ க்ருஷ்ணன்‌ 
இதைப்‌ பெற்றார்‌. க்ருஷ்ணன்‌ மூலமாக உலகில்‌ ராதா 
ஷடாக்ஷரீ பரவிற்று. ராதா மந்த்ரம்‌ ஜபிக்காதவர்‌ ஸ்ரீ க்ருஷ்ண 
பூஜை செய்ய ஏற்றவரல்ல. ராதையைவிட்டு ஒரு நிமிஷங்கூட 
பிரியாதவன்‌ ஸ்ரீ க்ருஷ்ணன்‌. ஸகலமான இஷ்டங்களைத்‌ 
தருபவள்‌ என்று பொருள்‌ ராதை என்ற சொல்லுக்கு. எப்‌ 
பொழுதும்‌ இருபது வயதுள்ள ஸுந்தரியாகவும்‌ ஸகல 
ஆபரணங்களையும்‌ அணிந்திருப்பவளாகவும்‌ த்யாநம்‌ செய்து 
ஷோடச உபசார பூஜை செய்யவேண்டும்‌. ஸாளக்ராமத்திலோ 
அஷ்டதளயந்த்ரத்திலோ அவாஹநம்‌ செய்யவேண்டும்‌. மாலா 
வத, மாதவீ, ரத்நமாலா, ஸுசீலகா, சசிகலா, பாரிஜாதா, பரா 
வதி, ஸுந்தரீ என்ற சக்திகளை எட்டு கோணங்களில்‌ த்யாந 
ஆவாஹனாதிகளைச்‌ செய்து பூஜிக்கவேண்டும்‌. துளஸீமஞ்ஜரி 
பாரிஜாதம்‌ முதலிய மலர்களால்‌ அர்ச்சிக்கவேண்டும்‌. ஸஹஸ்ர 
நாமார்ச்சனை செய்வது முக்யம்‌. 

கார்த்திகை பெளர்ணமி ராதையின்‌ ஜன்மோத்ஸவ திநம்‌. 
ப்ருந்தாவநத்தில்‌ வ்ருஷபாநுவிற்குப்‌ புத்ரியாகப்‌ பிறந்தாள்‌. 
ஸமஸ்த சக்தி வடிவையான ராதையை ஸ்தோத்ரம்‌ செய்ய 
வேண்டும்‌. இதேபோல்‌ துர்க்காதேவியும்‌ மிக ப்ரஸித்தமானவள்‌. 
துக்கத்திலிருந்து பக்தரைக்‌ காப்பவள்‌. வாக்பவ பீஜம்‌ புவநேச்‌ 
வரீ பீஜம்‌ காமபீஜம்‌ இவைகளுடன்‌ சேர்த்து சாமுண்டாயை 
விச்சே என்ற நவாக்ஷரியை ஐபிக்கவேண்டும்‌. இதற்கு ப்ரும்ம 
விஷ்ணு மஹேஸாநர்‌ என்ற மூன்று ரிஷிகள்‌. காயத்ரீ உஷ்ணிக்‌ 

அநுஷ்டுப்‌ என்பவை சந்தஸ்ஸுகள்‌. மஹா காளீ மஹா 
லக்ஷ்மீ ஸரஸ்வதீ என்றவர்‌ தேவதைகள்‌. மூல மந்தரத்தில்‌ 
உள்ளவைகளைக்கொண்டே அங்கந்யாஸ கரந்யாஸம்‌ செய்ய 
வேண்டும்‌. 

மஹாகாளி முதலியவர்களின்‌ ந்யாஸம்‌ த்யாநம்‌ பூஜை 
யந்த்ரம்‌ ஸ்தோத்ரம்‌ முதலியவைகளை விஸ்தாரமாகக்‌ கூறி, 
பலச்ருதி நவராத்திரியில்‌ பாராயணம்‌ ஸுவாஸிநீ பூஜை 
புஸ்தக பூஜை கன்யகா பூஜை முதலியவைகளைச்‌ செய்பவர்‌ 
ஸகலவிதமான க்ஷேமத்தையுமடைவர்‌. 


ஒன்பதாவது ஸ்கந்தம்‌ முற்றிற்று 

10. 1 : ஸ்வாயம்புவ மனு 


எந்த எந்த மன்வந்த்ரத்தில்‌ தேவி எந்த எந்த வடிவ 
மாக இருக்கிறாள்‌? யார்‌ யார்‌ அவளைப்‌ பூஜித்து எந்த எந்த 
பலனை அடைந்தனர்‌ என்று நாரதர்‌ கேட்க, நாராயணர்‌ 
கூறினார்‌. ஸகல ஐகத்திற்கும்‌ காரணமான சதுர்முக ப்ரும்மா 
ஸ்ருஷ்டி ஆரம்பத்தில்‌ மஹாவிஷ்ணுவின்‌ நாபிக்‌ கமலத்தி 
லிருந்து தோன்றினார்‌. ஸ்ருஷ்டிக்கு ஸஹாயமாக மநதினால்‌ 
ஸ்வாயம்புவ மநு என்பவரைப்‌ படைத்தார்‌. சதரூபா என்ற 
பரமேஷ்டி யின்‌ கன்யகையை மணந்தார்‌. அவர்‌ மனைவியுடன்‌ 
கூடி பாற்கடலின்‌ கரையில்‌ அமர்ந்து மண்ணால்‌ ஆகிய 
தேவியின்‌ விக்ரஹத்தைப்‌ பூஜை செய்து வந்தார்‌. வாக்பவ 
பீஜம்‌ என்ற மந்த்ரத்தால்‌ ஆஹாரமில்லாமல்‌ காமக்ரோதங் 
களை அடக்கி நூறு அண்டு தவம்‌ செய்தார்‌. தேவியினது 
பாதார விந்தங்களை மநதில்‌ வைத்து நிறுத்தி அசைவற்று 
கட்டைபோல்‌ இருந்தார்‌. 


தேவி அவர்‌ எதிரில்‌ தோன்றி உனக்கு வேண்டிய வரத்‌ 
தைக்‌ கேள்‌ என்றாள்‌. மநு தேவியை ஸ்தோத்ரம்‌ செய்தார்‌. 
“தேவி, உமது கடாக்ஷ வீக்ஷ்ணத்தால்‌ ப்ரும்மா உலகைப்‌ 
படைக்கிறார்‌. விஷ்ணு பரிபாலிக்கிறார்‌. ருத்ரன்‌ உலகை 
ஸம்ஹரிக்கிறார்‌. அஷ்டதிக்‌ பாலகர்களும்‌ உமது அருளால்‌ 
அவரவர்‌ வேலையைச்‌ செய்கின்றனர்‌. தங்கள்‌ அநுக்ரஹ்மே 
பெரும்‌ வரமாகும்‌. ஆயினும்‌ நான்‌ ஆரம்பிக்கும்‌ லோகோப 
காரமான கார்யங்கள்‌ நிர்விக்நமாக நடக்கவேண்டும்‌. வாக்பவ 
பீஜத்தால்‌ உம்மை உபாஸிப்பவர்க்கு சீக்ரம்‌ ஸித்தி உண்டாக 
வேண்டும்‌. நான்‌ தங்களை உபாஸித்து தாங்கள்‌ எனக்கு 
வரமளித்த சரிதத்தைக்‌ கேட்பவருக்கு இஹபர ஸுகம்‌ உண்டாக 
வேண்டும்‌. பூர்வ ஜன்மஞாநம்‌ வாக்‌ ஸித்தி ஞாந ஸித்தி 
ஸர்வகர்ம பல ப்ராப்தி புத்ர பெளத்ரர்‌ ஆகியவை உண்டாக 
வேண்டும்‌” என்று வரங்‌ கேட்டார்‌. 

10. 2 : விந்த்ய அகஸ்த்ய சரிதம்‌ 


மநு கேட்ட வரங்களைத்‌ தேவி பூர்ணமாகத்‌ தந்தருளி 
உடனே விந்த்யமலைக்குச்‌ சென்றாள்‌. விந்த்யமென்பது குஹை 
களும்‌ நதிகளும்‌ மரங்களும்‌ அடர்ந்த சிறந்த மலை. பற்பல 
ம்ருகங்களும்‌ தேவர்களும்‌ அப்ஸரஸ்ஸுகளும்‌ நிறைந்திருந்தனர்‌. 
.ஒரு ஸமயம்‌ நாரதர்‌ விந்த்ய மலையினிடம்‌ வந்தார்‌. மலை 
அவரை வரவேற்று தக்கபடி. பூஜை செய்து எங்கிருந்து வருகிறீர்‌ 
வந்த காரணம்‌ யாதென வினவினான்‌. கிரிச்ரேஷ்ட! மேரு 
மலையிலிருந்து வருகிறேன்‌. அங்கு இந்த்ரன்‌ யமன்‌ அக்நி 
முதலிய தேவர்களுக்குத்‌ தனித்தனி அரண்மனை இருக்கின்றது. 
மிக அழகான அவைகளைக்‌ கண்டேன்‌ என்று கூறி பெரு 
மூச்சு விட்டார்‌. மஹர்ஷே! ஏன்‌ பெருமூச்சு விடுகிறீர்‌ 2 
என்ன காரணம்‌? என்று மலை கேட்டது. விந்த்ய! ஹிமவான்‌ 
கெளரிக்குப்‌ பிதா. சிவனுக்கு மாமனார்‌. அதனால்‌ உலகில்‌ 
எல்லோரும்‌ அவரைப்‌ பூஜிக்கின்றனர்‌. கைலாஸ்‌ மலையோ 
பரமசிவனுக்கு வாஸஸ்தாநம்‌ ஆனதால்‌ ஸகல மலைகளுக்கும்‌ 
தேவாஸுரர்க்கும்‌ பூஜிக்கத்தக்கதாயிற்று. 

நிஷதம்‌ நீலம்‌ கந்தமாதநம்‌ என்ற பர்வதங்களும்‌ அந்தந்த 
ஸ்தாநத்திலிருந்து குலாசலமென கெளரவிக்கப்படுகின்றன. 
மேருமலையை க்ரஹநக்ஷ்த்ரதாரகங்களுடன்‌ ஸூர்யன்‌ ப்ரத 
க்ிணம்‌ செய்கிறான்‌. அதனால்‌ அந்த கநககிரி “எல்லா மலை 
களிலும்‌ சிறந்தவன்‌ நான்‌. எனக்கு ஸமம்‌ யார்‌?” என கர்வங்‌ 
கொண்டு பேசுகிறது. அதனால்‌ நமக்கென்ன? இருந்தாலும்‌ 
அதை நினைத்தேன்‌. அதனால்‌ பெருமூச்சு உண்டானது. பேச்சு 
வாக்கில்‌ இதைக்‌ கூறினேன்‌. இருக்கட்டும்‌. நான்‌ போய்‌ வருகி 
றேன்‌ என்று நாரதர்‌ சென்றார்‌. 


10. 3 : விந்த்ய அகஸ்த்ய சரிதம்‌ 
நாரதர்‌ இப்படிக்‌ கூறிச்‌ சென்றபின்‌ விந்த்ய மலை 
. சிந்திக்க ஆரம்பித்தது. அதற்கு மநதில்‌ சாந்தி உண்டாக 
வில்லை. “மேருவை எப்படி ஜயிப்பது, என்ன செய்வது? 


எனக்கு எவ்வளவு பெளருஷம்‌ இருந்தென்ன ? பலமிருந்தென்ன ? 

எல்லாம்‌ வீணாயிற்றே! இருக்கட்டும்‌. ஸூர்யன்‌ நக்ஷத்ரங்‌ 
களுடன்‌ மேருவைச்‌ சுற்றுவதால்‌ அல்லவா அதற்குக்‌ கர்வம்‌ 
உண்டாயிற்று! நான்‌ எனது சிகரங்களால்‌ ஆகாயத்தில்‌ வரும்‌ 
ஸுூர்யனைப்‌ போகாதபடி தடுத்துவிடுகிறேன்‌. எப்படி. அவர்‌ 
மேருவைச்‌ சுற்றுவார்‌. அதனால்‌ மேருவின்‌ கர்வம்‌ தானே 
அகலும்‌” என்று தீர்மானித்து விந்த்யமலை, தனது இகரங்‌ 
களுடன்‌ அகாயத்தை வ்யாபித்து நின்றது. உதயமாகி வரும்‌ 
ஸுர்யனைத்‌ தடுத்து விடுகிறேன்‌. அவன்‌ வரட்டும்‌ என காத்‌ 
திருந்தது. இருள்‌ அகன்றது. அருணன்‌ எழுந்தான்‌. ஸூர்யனும்‌ 
உதயகிரியை அடைந்து ப்ரகாசித்தான்‌. தாமரை மலர்ந்தது. 
உலகத்தவர்‌ தத்தம்‌ தொழிலைச்‌ செய்ய ஆரம்பித்தனர்‌. ஹவ்ய 
கவ்யம்‌ பூதபலி முதலிய கார்யங்கள்‌ நடந்தன. 


ப்ரான்னா பரான்னா மத்யான்னா என்ற காலங்களில்‌ 
நடக்கவேண்டியவை முறையே நடந்தன. தனது பிரிவினால்‌ 
வருந்திய கிழக்கு திக்கை ஸூர்யன்‌ ஸந்தோஷப்படுத்தினார்‌. 
அக்நிமூலையை விட்டு தக்ிணதிக்திற்கு வந்தார்‌ பாநு. அதற்கு 
மேலே தனது தேர்‌ செல்ல இடமில்லை என அருணன்‌ ஆதித்ய 
னிடம்‌ அறிவித்தான்‌. பாது சிந்தித்தார்‌. மேருவை விட்டுத்‌ 
தன்னை நாம்‌ ப்ரதக்ஷிணம்‌ செய்ய வேண்டும்‌ என விந்த்யம்‌ 
விரும்புகிறது. ஆகாச மார்க்கத்திற்குக்‌ கூட தடை ஏற்பட்டது. 
காலமும்‌ தெய்வமும்‌ எதையும்‌ செய்யும்‌. ரோஷமுள்ள வீரன்‌ 
எதைத்தான்‌ செய்யமாட்டான்‌? ராகுவின்‌ தடையை றிது 
நேரத்தில்‌ மீறிச்‌ செல்லும்‌ நமது குதிரைகள்‌ வெகுநேரமாக 
தடைபட்டு நிற்கின்றன. வெகுகாலமாக நம்‌ வழியைத்‌ தடுத்த 
தெய்வம்‌ வேறென்ன செய்யப்போகிறதோ? யாரைச்‌ சரணம்‌ 
அடைவது? எனக்‌ கலங்கினான்‌. 


சித்ரகுப்தன்‌ முதலியோர்‌ ஸூர்யனது கதியினாலேயே 
காலத்தை அறிந்து அவரவர்‌ கார்யத்தைச்‌ செய்கின்றனர்‌. 
விந்த்யம்‌ ஸூர்ய கதியைத்‌ தடுத்ததால்‌ ஸ்வாஹா, ஸ்வதா 
முதலியன நின்றுவிட்டன. மேற்கிலும்‌ தெற்கலுமுள்ளவர்‌ 
ஒரே இரவாகத்‌ தோன்றியதால்‌ அங்கியவண்ணம்‌ இருந்தனர்‌. 
கிழக்கிலும்‌ வடக்கிலும்‌ உள்ளவர்‌ ஒரே பகலாக இருக்க உக்ர 
தாபத்தை ஸஹிக்காமல்‌ கஷ்டப்பட்டு இறந்தனர்‌. எங்கும்‌ ஒரே 
கூக்குரல்‌. இந்த்ரன்‌ முதலிய அமரரும்‌ என்ன செய்வதென்று 
புரியாமல்‌ ஒருவரை ஒருவர்‌ கேட்டனர்‌. 

10. 4 : விந்த்ப அகஸ்த்ய சரிதம்‌ 


இந்த்ரன்‌ முதலிய தேவர்‌ ப்ரும்மாவை முன்னிட்டுக்‌ 
கொண்டு ருத்ரனிடம்‌ சென்றனர்‌. பலவகையான சிவசக்தியை 
யும்‌ குணங்களையும்‌ கூறி அவரைத்‌ துதித்தார்கள்‌. ஸந்தோஷ 
மடைந்த பரமசிவன்‌ தேவர்களை நோக்கி உங்கள்‌ இஷ்டத்தைப்‌ 
பூர்த்திசெய்கிறேன்‌. உங்களுக்கு என்ன வேண்டும்‌ என்று 
கேட்டார்‌. தேவேச! விந்த்ய மலை ஆகாயத்தில்‌ கிளம்பி 
ஸுூர்யனது கதியைத்‌ தடுப்பதால்‌ ஸ்வாஹா ஸ்வதா, என்ற 
கர்மாக்கள்‌ நடக்கவில்லை. காலத்தை அறிய முடியவில்லை 
ஆதலால்‌ எங்கள்‌ துக்கத்தை அகற்றி நன்மையை உண்டுபண்ண 
வேண்டும்‌ என வேண்டினார்கள்‌. இதைத்‌ தடுக்க எனக்கு. 
சக்தி இல்லை. எல்லோரும்‌ மஹாவிஷ்ணுவிடம்‌ செல்வோம்‌. 
அவர்‌ நம்மால்‌ பூஜிக்கத்தக்கவர்‌ ஸர்வகாரணமானவர்‌. அவரே 
நமது கார்யத்தைப்‌ பூர்த்தி செய்வார்‌ என்று கூறி அமரருடன்‌ 
பரமசிவனும்‌ வைகுண்டம்‌ சென்றார்‌. 


10. 5 : விந்த்ய அகஸ்த்ய சரிதம்‌ 


தேவர்களும்‌ மஹாதேவனும்‌ வைகுண்டம்‌ சென்று மஹா 
விஷ்ணுவைத்‌ தர்சித்து, ஓ நாராயண! தாங்கள்‌ தசாவதாரம்‌ 
செய்து அந்தந்த ஸமயத்தில்‌ தேவர்க்கு வந்த துன்பங்களை 
அகற்றி காப்பாற்றவில்லையா ? ஸமய உசிதமான ரூபமெடுத்து 
பக்தர்களைக்‌ காக்கும்‌ உமக்கு ஸமம்‌ யார்‌ உண்டு. தசாவதாரம்‌ 
செய்த ப்ரபோ அருள்புரியும்‌ என்று ஸ்தோத்ரம்‌ செய்து 
ஸாஷ்டாங்கமாக நமஸ்காரம்‌ செய்தார்கள்‌. இதைக்கேட்ட 
பகவான்‌, உங்கள்‌ ஸ்துதியைக்‌ கேட்டு ஸந்தோஷம்‌ அடைந்‌ 
தேன்‌. உங்கள்‌ துன்பத்தை அகற்றுகிறேன்‌. துர்லபமாக இருந்‌ 
தாலும்‌ நீங்கள்‌ கேட்கும்‌ வரத்தைத்‌ தருகிறேன்‌. இந்த அரிய 
ஸ்தோத்ரத்தைக்‌ காலையில்‌ எழுந்து பாராயணம்‌ செய்ப 
வருக்குக்‌ கஷ்டம்‌ உண்டாகாது. என்னிடம்‌ பக்திகொண்டு 
ஸ்துதி செய்பவருக்கு ஆபத்துக்கள்‌ வராது. அவர்‌ வீட்டில்‌ 
அலக்ஷ்மீ தங்கமாட்டாள்‌. புத்ர பெளத்ராதி ஸம்பத்தைப்‌ 
பெறுவர்‌. உங்களுக்கு என்ன செய்ய வேண்டும்‌ கூறுங்கள்‌ 
என்றார்‌. 

10. 6 : விந்த்ய அகஸ்த்ய சரிதம்‌ 


தேவதேவ ! விந்த்ய பர்வதம்‌ ஸூர்யனுடைய கதியைத்‌ 
தடுத்துவிட்டது. அதனால்‌ போக பாக்யங்களை இழந்து தவிக்‌ 
கின்றோம்‌ என்று தேவர்‌ கூறினர்‌. ஸர்வ ஜகத்திற்கும்‌ காரண 
மான தேவியைப்‌ பூஜிக்கும்‌ அகஸ்த்யர்‌ காசியில்‌ இருக்கின்றார்‌. 
அவரிடம்‌ சென்று அவரைத்‌ அதித்து வேண்டிக்கொள்ளுங்கள்‌. 
அவர்‌ விந்த்யத்தின்‌ பலத்தை வஞ்சனையால்‌ அடக்குவார்‌ 
என்று பகவான்‌ கூறினார்‌. அமரர்‌ அனைவரும்‌ காசிக்குச்‌ 
சென்று மணிகர்ணிகையில்‌ ஸ்நாநம்‌ செய்து தாநம்‌ தர்ப்பணம்‌ 
முதலியவைகளை விதிவத்தாகச்‌ செய்து அகஸ்த்யருடைய 
ஆச்ரமத்திற்கு சென்றனர்‌. அழகிய சாந்தமான அச்ரமத்தில்‌ 
அமர்ந்திருக்கும்‌ அகஸ்த்யரைப்‌ பணிந்து போற்றினர்‌. 

உலகமனைத்தும்‌ கொண்டாடும்‌ குணம்‌ வாய்ந்தவரே ! 
வாதாபியின்‌ கர்வத்தை அடக்கியவரே, லோபாமுத்ரையின்‌ 
பதியே! நீர்‌ உதயமானவுடன்‌ கலங்கெ கடல்‌ ஜலங்கூட 
தெளியும்‌. உமக்கு நமஸ்காரம்‌. மலையினிட மிருந்து உண்டான 
பயங்கரமான ஆபத்திலிருந்து எங்களைக்‌ காக்கவேண்டும்‌ என 
தேவர்‌ வேண்டினர்‌. 

நீங்கள்‌ லோகத்தைக்‌ காப்பவர்கள்‌. சிக்ஷிக்கவும்‌ ரக்ஷிக்க 
வும்‌ சக்தி பெற்றவர்கள்‌. தேவராஜனது வஜ்ரம்‌ ஏன்‌ மழுங்கி 
இருக்றெது? தேவர்க்கு ஹவிஸ்ஸைக்‌ கொண்டு தரும்‌ அக்நி ' 
தேவன்‌ வாடியிருப்பதேன்‌? குபேரனும்‌ யமனுங்கூட காந்தி 
யிழந்து கவலையுடன்‌ இருக்கக்‌ காரணமென்ன? என்னால்‌ 
ஏதேனும்‌ கார்யஸித்தி அகவேண்டுமானால்‌ கூறுங்கள்‌ செய்‌ 
கிறேன்‌ என்று அகஸ்த்யர்‌ கூற, தேவர்‌ வேண்டினர்‌. மஹர்ஷே 
விந்த்யமலை ஸூர்யனைத்‌ தடுத்ததால்‌ முவ்வுலகும்‌ தவிக்‌ 
கின்றது. தங்கள்‌ தபோபலத்தால்‌ அதை அடக்கவேண்டும்‌. 
உமது தேஜஸ்ஸால்‌ அவன்‌ வணங்குவான்‌. இதே எங்களுக்குத்‌ 
தாங்கள்‌ செய்யவேண்டிய கார்யம்‌ என்றனர்‌. 


10. 7 : விந்த்ய அகஸ்த்ய சரிதம்‌ 


“உங்கள்‌ கார்யத்தைச்‌ செய்கிறேன்‌” என்று அகஸ்தியர்‌ 
கூறினார்‌. அமரர்‌ ஆநந்தத்துடன்‌ இருப்பிடம்‌ சென்றனர்‌. ஓ 

ராஜகன்யகே! நமது காசிவாஸத்திற்கு விக்நமாக விந்த்யமலை 
ஸூர்யன்‌ கதியைத்‌ தடுக்கிறது. நமக்கு அநர்த்தம்‌ வந்து 
சேர்ந்தது. காசியைக்‌ குறித்து முன்னோர்‌ கூறும்சொல்‌ 
நினைவிற்கு வந்தது. “மோக்ஷத்தை விரும்புபவர்‌ காசியை விடக்‌ 
கூடாது. காசி வாஸத்திற்குப்‌ பலவகை விக்நம்‌ உண்டாகும்‌ 
என்பர்‌. அதேபோல்‌ நமக்கு விக்நம்‌ வந்தது” என்று கூறி 
மணிகர்ணிகையில்‌ ஸ்நாநம்‌ செய்து விச்வேச்வரனைத்‌ தர்சித்து 
தண்டபாணியை அர்ச்சித்து கால பைரவரிடம்‌ வந்து, ஓ! 
பைரவ! பக்தர்‌ பயத்தைப்‌ போக்குபவனே ! காசிவாஸ 
விக்நத்தைப்‌ போக்கி பக்தனான என்னை ரக்ஷியும்‌. நான்‌ 
பராபவாதம்‌ சொல்லவில்லை. கோள்‌ சொல்லவில்லை. எந்த 
பாபத்தினால்‌ நான்‌ காசியைவிட்டு வெகு தூரம்போக நேர்ந்தது 
என்று வேண்டிக்கொண்டு ஸாக்ஷிவிக்நேசரைப்‌ பூஜித்தார்‌. 
தான்‌ செய்கின்ற கார்யம்‌ விக்நமின்றி நடக்கவேண்டும்‌ என 
அவரை வேண்டிக்கொண்டு காசியை விட்டுக்‌ கிளம்பினார்‌. 
காசியை விட்டோமே என்ற கவலையுடன்‌ மனைவியோடுகூட 
ஒரே நிமிஷத்தில்‌ தபோமயமான விமாநத்திலேறி வந்தவர்‌ 
போல்‌ விந்த்யமலைக்கு அருகே வந்தார்‌. 

எதிரில்‌ வந்து நிற்கும்‌ முநிவரைக்‌ கண்டவுடன்‌ விந்த்யம்‌ 
நடுங்கி பூமிக்குள்ளே நுழைபவன்போல்‌ ரூபத்தை அடக்கி 
வணக்கத்துடன்‌ ஸாஷ்டாங்கமாக விழுந்து நமஸ்கரித்தான்‌. 
இதைக்கண்டு ஸந்தோஷமடைந்த முநிவர்‌ குழந்தாய்‌! நான்‌ 
வரும்வரை இப்படியேயிரு. கல்லில்‌ ஏறிச்செல்ல நான்‌ சக்தி 
யில்லாதவன்‌ என்று கூறி தென்திசையை நாடிச்சென்றார்‌. 
வழியில்‌ ஸ்ரீ சைலத்தைத்‌ தர்‌சித்து மலயாசலத்தில்‌ ஆச்ரமம்‌ 
அமைத்துத்‌ தங்கினார்‌. அந்த விந்தியமலையில்‌ மநுவினால்‌ 
பூஜிக்கப்பட்ட தேவி தங்கினாள்‌. அதனால்‌ விந்த்யாசல 
நிவாஸிநீ என்ற பெயர்‌ பெற்றான்‌. இந்த பவித்ரமான சரிதம்‌ 
சத்ருக்களை அகற்றி அரசருக்கு ராஜ்யம்‌ தரும்‌. செல்வம்‌ தர்மம்‌ 
காமம்‌ முதலிய ஸகல பாக்யங்களையும்‌ அளிக்கும்‌. 


10. 8 : ஸ்வாரோசிஷாதி மனுக்கள்‌ 


ஸ்வாயம்புவ மநுவைக்‌ கூறினேன்‌. மற்ற மநுக்களையும்‌ 
கூறுகிறேன்‌. ஸ்வாயம்புவ மநுவுக்கு ப்ரியவ்ரதன்‌ உத்தாநபாதன்‌ 

ணன ணை ககன டப: 2. 2 204 
என இரு குமாரர்‌ உண்டு. ப்ரியவ்ரதனது புத்ரரான 
ஸ்வாரோசிஷன்‌ என்பவர்‌ இரண்டாவது மநுவானார்‌. அவர்‌ 
யமுநா தீரத்தில்‌ அமர்ந்து மண்ணினாலாகிய தேவியின்‌ 
விக்ரஹத்தை நியமத்துடன்‌ பன்னிரண்டு ஆண்டு ஆராதத்தார்‌. 
தாரிணீ என்ற பெயர்‌ வாய்ந்த அந்த தேவி ப்ரத்யக்ஷமாகி 
மன்வந்தரத்திற்குத்‌ தலைவனாக இருந்து ஏகபோகமாக 
ராஜ்யத்தை ஆளும்படியும்‌ புத்ர பெளத்ராதி பாக்யத்தையும்‌ 
தந்தருளினார்‌. பல்லாண்டு பூமியில்‌ தர்மத்தை நிலைநாட்டி. 
புத்ரனிடம்‌ ராஜ்யத்தை அளித்து ஸ்வாரோசிஷமநு ஸ்வர்க்கம்‌ 
சென்றார்‌. 


மூன்றாவது மநுவான ப்ரியவ்ரதனது புத்ரர்‌ உத்தமன்‌ 
என்பவர்‌ கங்கைக்கரையில்‌ மூன்றாண்டு நியமத்துடன்‌ 
தேவியை வாக்பவ பீஜத்தால்‌ ஆராதத்தார்‌. தேவி ப்ரத்யக்ஷமாகி 
மந்வந்தர ஆதிபத்யத்தையும்‌ அகண்டகமான ராஜ்யத்தையும்‌ 
. புத்ராதி பாக்யத்தையும்‌ தந்தருளினாள்‌. நான்காவது மநு 
ப்ரியவ்ரதனது தாமஸன்‌ என்ற புத்ரன்‌ நர்மதையின்‌ தென்‌ 
கரையில்‌ தேவியை ஜகன்மயமாகக்‌ கருதி காமபீஜத்தினால்‌ 
வஸந்தநவராத்ரியிலும்‌ சாரதா நவராத்ரியிலும்‌ ஆராதத்தார்‌. 
தேவியின்‌ அநுக்ரஹத்தால்‌ தாமஸமன்வந்தர பதவியைப்‌ 
பெற்றார்‌. அகண்டமான ராஜ்யத்தையும்‌ மஹாவீரர்களான 
பத்து புத்ரர்களையும்‌ பெற்று ஸ்வர்க்கம்‌ சென்றார்‌. தாமஸ 
மநுவின்‌ ஸஹோதரரான ரைவதர்‌ என்பவர்‌ ஐந்தாவது மநு. 
யமுனைக்‌ கரையில்‌ வாக்ஸம்பத்தைத்‌ தரக்கூடிய காமபீஜத்தால்‌ 
தேவியை ஆராதித்தார்‌. இறந்த பலத்தையும்‌ ராஜ்யத்தையும்‌ 
ஸந்ததியையும்‌ பெற்று தர்மத்தை நிலைநாட்டி. ரைவதமநு 
ஸ்வர்க்கம்‌ சென்றார்‌. 


10. 9 : ஸ்வாரோசிஷாதி மனுக்கள்‌ 


அங்கராஜனது புதல்வரான சாக்ஷுஷர்‌ என்பவரே ஆறா 
வது மநு. அவர்‌ புலஹர்‌ எனும்‌ முநிவரைச்‌ சரணமடைந்து 
அகண்டமான ராஜ்யம்‌ ஒப்பற்ற பலம்‌ நற்கீர்த்தி ஸத்புத்ரன்‌ 
நீண்ட ஆயுஸ்‌, முடிவில்‌ உத்தம கதி இவைகளைப்‌ பெறுவதற்‌ 
கேற்ற உபாயத்தைக்‌ கூறவேண்டும்‌ என வேண்டினார்‌. ராஜன்‌ ! 
தேவியின்‌ அருளால்‌ தான்‌ நீ கேட்ட எல்லா ஸம்பத்தையும்‌ 

பெறமுடியும்‌. வாக்பவ பீஜத்தை மூன்று காலங்களிலும்‌ ஜபம்‌ 
செய்‌. அதற்கு ஸமமான மந்த்ரம்‌ வேறில்லை. இதை ஜபித்தே 
ப்ரும்மா படைக்கும்‌ சக்தியைப்‌ பெற்றார்‌. அன்னையின்‌ 
அருளால்‌ லோகபாலர்களும்‌ மற்றவர்களும்‌ நிக்ரஹ அநுக்ரஹ 
சக்தியைப்‌ பெற்றார்கள்‌. தேவியை ஆராதித்து நீ ஸகல 
பாக்யத்தையும்‌ பெறுவாய்‌ என்றார்‌ புலஹர்‌. அங்கபுத்ரனான 
அரசன்‌ விரஜாநத தீரம்‌ சென்று சருகுகளைப்‌ புஜித்து வாக்பவ 
பீஜத்தால்‌ தேவியை ஆராதித்தார்‌. இரண்டாமாண்டு நீரை 
மாத்ரம்‌ அருந்தி மூன்றாமாண்டு காற்றை மாத்ரம்‌ புசித்து 
அசைவற்ற கட்டைபோல்‌ நின்றார்‌. 

பன்னிரண்டாண்டு சென்றபின்‌ தேவி அரசன்‌ எதிரே 
தோன்றி, ராஜன்‌ ! உனக்கு வேண்டிய வரத்தைக்‌ கேள்‌ என்றாள்‌. 
அந்தர்யாமியாயுள்ள தங்களுக்குத்‌ தெரியாததுண்டோ? 
மந்வந்தர ஆதிபத்யம்‌ நிஷ்கண்டகமான ராஜ்யம்‌ வீரர்களான 
ஸத்புத்ரர்‌ முடிவில்‌ மோக்ஷம்‌ முதலியவைகளைத்‌ தந்தருளும்‌ 
என்றார்‌. தேவி அங்ஙனமே ஸகல பாக்யத்தையும்‌ தந்து மறைந்‌ 
தாள்‌. எல்லா மநறுக்களாலும்‌ கொண்டாடத்தக்க பாக்யத்தைப்‌ 
பெற்று சாகூராஷர்‌ மந்வந்தர முடிவில்‌ முக்தி பெற்றார்‌. 


10. 10 : ஸ்வாரோசிஷாதி மனுக்கள்‌ 


ஏழாவது பநு வைவஸ்வத மநு அவர்‌. அவரும்‌ தேவியை 
ஆராதித்து மந்வந்தர அதிபதியானார்‌. ஸாவர்ணி மநு என்பவர்‌ 
எட்டாவது மநு ஆவார்‌. அவர்‌ தேவியை உபாஸித்து ஸகல 
ராஜாக்களாலும்‌ பூஜிக்கத்தக்கவராகவும்‌ மஹா பராக்ரமசாலி 
யாகவும்‌ சிறந்த தேவீ பக்தராகவும்‌ விளங்கினார்‌. முற்பிறவியில்‌ 
அவர்‌ தேவியை நன்கு அர்ச்சித்ததால்‌ ஒப்பற்ற பாக்யத்தைப்‌ 
பெற்றார்‌. ஸ்வாரோசிஷ மந்வந்தரத்தில்‌ சைத்ரவம்சத்தில்‌ 
ஸுரதன்‌ என்று ஒரு அரசனிருந்தான்‌. அவன்‌ உயர்ந்த 
வில்லாளி. சிறந்த கவி. ஒப்பற்ற குணசாலி. ஸர்வ சாஸ்த்ரங்‌ 
களிலும்‌ நிபுணன்‌. ஒரு ஸமயம்‌ கோலா என்ற ஸுரதனது 
ராஜதானியைப்‌ பகைவர்‌ தாக்கினார்கள்‌. 


ஸுரதன்‌ தனது ஸேனையுடன்‌ நகரத்திலிருந்து இளம்பி 
போருக்கு வந்தார்‌. பல பகைவர்‌ ஒன்று சேர்ந்து ஸுரதனைத்‌ 
தோல்வி அடையும்படிச்‌ செய்தனர்‌. அவரது மந்த்ரிகளும்‌ முக்ய 

தவி பாகவதம்‌ 1 
மானவர்களும்‌ அவரது தநத்தை அபஹரித்துச்‌ சென்றனர்‌. 
வேட்டையாடுவது என்ற வ்யாஜமாக ஸுரதன்‌ குதிரை மீதேறி 
காநகம்‌ சென்றார்‌. மநம்‌ கலங்க பித்தனைப்போல்‌ ஆச்ரமங்‌ 
களில்‌ திரிந்து தற்செயலாக ஸுமேதஸ்‌ என்ற முநிவரது 
ஆச்ரமத்தில்‌ சில நாள்‌ தங்கினார்‌. 


ஒரு ஸமயம்‌ முநிவர்‌ பூஜை முடித்து வந்தபோது அரசன்‌ 
அவரை வணங்கி, மஹர்ஷே! தாங்கள்‌ தத்வமுணர்ந்தவர்‌. 
எனது மநதிலுள்ள துக்கத்தைத்‌ தாங்கள்‌ அகற்ற வேண்டும்‌. 
பகைவர்‌ எனது ராஜ்யத்தை அபஹரித்தனர்‌. மந்த்ரிகளும்‌ மற்ற 
வரும்‌ பொருளை எல்லாம்‌ கவர்ந்தனர்‌. ஆயினும்‌ என்னைச்‌ 
சார்ந்தவர்‌ அவர்கள்‌ என்ற அபிமானம்‌ நீங்கவில்லை. என்‌ 
செய்வேன்‌? உமது அநுக்ரஹத்தையே நம்பி இருக்கிறேன்‌” 
என வேண்டினார்‌. அரசே! அன்னையின்‌ மஹிமையை 
என்னென்று சொல்வேன்‌? உலக வடிவமானவள்‌. மும்மூர்த்தி 
களையும்‌ படைத்தவள்‌. மஹா மாயாஸ்வரூபிணீ. அவள்தான்‌ 
மனிதருடைய மநதைப்‌ பலாத்காரமாக மோஹிக்கும்படி. செய்‌ 
கிறாள்‌. ப்ரும்மனாகி படைக்கிறாள்‌. விஷ்ணுவாக காக்கிறாள்‌. 
ருத்ரனாகி உலகை லயிக்கும்படிச்‌ செய்கிறாள்‌. காளீ காள 
ராத்ரீ கமலா கமலாலயா முதலிய பல பெயர்‌ பெற்றவள்‌. 
அவளுடைய அருள்‌ உள்ளவனே மோஹத்தை ஜயிக்க முடியும்‌ 
என்றார்‌ ஸுமேதஸ்‌ எனும்‌ அம்முநிவர்‌. 


10. 11 : மஹா காளி சரிதம்‌ 


அந்த தேவியினுடைய ஸ்வரூபத்தை நன்றாக விளக்கி 
வர்ணிக்கும்படி ஸுரதன்‌ கேட்க ஸுமேதஸ்‌ கூறினார்‌: ஒரு 
ஸமயம்‌ உலகெலாம்‌ ஒடுங்கியுள்ளபோது ஜலத்தில்‌ நாராயணன்‌ 
படுத்துறங்கினார்‌. அவரது காது மலத்திலிருந்து தோன்றிய 
மதுகைடபர்‌ என்ற அரக்கர்‌ விஷ்ணுவின்‌ நாபிக்கமலத்தில்‌ 
உள்ள ப்ரும்மாவைக்‌ கொல்ல ஆரம்பித்தனர்‌. அவர்‌ பயந்து 
விஷ்ணுவினிடம்‌ வந்தார்‌. அவர்‌ நித்திரைக்கு வசமானதைக்‌ 
கண்டு சிந்தைகொண்டு நித்ராதேவியைச்‌ சரணமடைந்து 
துதித்தார்‌. ஓ தேவி! நீ ஒருவளே உலகில்‌ இருப்பவள்‌. தயை 
என்ற குணத்துடன்‌ சேர்ந்து இரு ரூபமாகிறாய்‌. மூன்று 
வேதமாகி மூன்று குணங்களுக்கு இருப்பிடமாகிறாய்‌. 

நான்காவது மூர்த்தியாகி நான்கு அவஸ்தைகளை உண்டு 
பண்ணுகிறாய்‌. 

பஞ்சமியாக இருந்து பஞ்ச பூதங்களுக்குத்‌ தலைவி 
யாகிறாய்‌. ஷஷ்டீயாக இருந்து ஷஷ்டேச்வரீ என்றும்‌ ஸப்தமி 
ஸப்தவாரேச்வார என்றும்‌, அஷ்டமி அஷ்டவஸு நாதை 
என்றும்‌ நவமீ நவக்ரஹேச்வரீ, தசமீ தசதிக்பூஜ்யா என்றும்‌ 
ஏகாதச ஏகாதச ருத்ரர்களால்‌ பூஜிக்கப்பட்டவள்‌ என்றும்‌ 
த்வாதச பன்னிரண்டு புஜமுள்ளவள்‌ என்றும்‌ த்ரயோதசீ 
பதின்மூன்று கணங்களுக்கு ப்ரியமானவள்‌ என்றும்‌ சதுர்த்தசீ 
சதுர்தச மநுக்களை உண்டுபண்ணுபவள்‌ என்றும்‌ பஞ்சதசீ 
பதினைந்து திதியாக இருப்பவள்‌ என்றும்‌ ஷோடச பதினாறு 
சந்த்ரகலை என்றும்‌ தமோ குண ரூபிணீ என்றும்‌ உன்னை 
உலகம்‌ உணர்கிறது. உன்னால்‌ சூழப்பட்டு ஒன்றுமறியா 
திருக்கும்‌ விஷ்ணுவை எழுப்பு. மதுகைடபரிடமிருந்து அவர்‌ 
என்னைக்‌ காக்கட்டும்‌ என்று ப்ரும்மா துதித்ததைக்‌ கேட்டு 
ஸந்தோஷம்‌ அடைந்தாள்‌. 

நித்ராதேவி விஷ்ணுவைவிட்டு மதுகைடபர்களையும்‌ 
மயக்கிச்சென்றாள்‌. மதுகைடபர்‌ மாதவனிடம்‌ சென்று ஐந்து 
ஆயிரம்‌ ஆண்டு போர்‌ புரிந்தனர்‌. தேவியின்‌ மாயையால்‌ 
மோஹமடைந்த அரக்கர்‌ மஹாவிஷ்ணுவைப்‌ பார்த்து “உமக்கு 
வேண்டிய வரத்தைக்கேள்‌' என்றனர்‌. விஷ்ணு தன்னால்‌ அவர்‌ 
களுக்கு மரணம்‌ உண்டாகவேண்டும்‌ என்ற வரத்தைக்‌ 
கேட்டார்‌. ஜலமில்லாத இடத்தில்‌ என்னைக்கொல்‌ என்று 
அவர்கள்‌ கூற பகவான்‌ தனது துடையை அகலமாகச்‌ செய்து 
அதில்‌ சக்ரத்தினால்‌ அவர்கள்‌ கழுத்தை அறுத்தார்‌. இது 
மஹா காளீ ஸ்வரூபமாகும்‌. 


10. 12 : மஹாலக்ஷ்மி சரஸ்வதி சரிதம்‌ 


எருமையின்‌ வயிற்றில்‌ பிறந்த மஹிஷாஸாரன்‌, தவத்‌ 
தினால்‌ ஒப்பற்ற வரங்களைப்‌ பெற்றான்‌. தேவர்களை எல்லாம்‌ 
ஜயித்து எல்லா பதவிகளையும்‌ அபஹரித்து முவ்வுலகையும்‌ 
அண்டு வந்தான்‌. தேவர்‌ அனைவரும்‌ ஒன்றுசேர்ந்து சிவனும்‌ 
விஷ்ணுவும்‌ உள்ள இடத்திற்குச்‌ சென்று முறையிட, இதைக்‌ 
கேட்ட சிவனும்‌ விஷ்ணுவும்‌ கோபங்‌ கொண்டார்கள்‌. 

சிவனுடைய முகத்திலிருந்து ஆயிரம்‌ ஸூர்யனது தேஜஸ்ஸுக்கு 
ஸமமான ஒரு தேஜஸ்‌ உண்டானது. அங்ஙனமே விஷ்ணு 
முதலிய தேவர்களிடமிருந்தும்‌ உக்ரமான தேஜஸ்‌ உண்டானது. 
சிவதேஜஸ்‌ முகமாகவும்‌, யமதேஜஸ்‌ கேசமாகவும்‌, விஷ்ணு 
தேஜஸ்‌ கைகளாகவும்‌, சந்த்ர தேஜஸ்‌ ஸ்தநங்களாகவும்‌, இந்த்ர 
தேஜஸ்‌ இடையாகவும்‌, அக்நி தேஜஸ்‌ மூன்று கண்களாகவும்‌ 
மற்ற தேஜஸ்‌ மற்ற அங்கங்களாகவும்‌ ஆயின. எல்லா தேவர்‌ 
களுடைய தேஜஸ்ஸுகளாலும்‌ மஹிஷாஸுரமர்த்திநீ என்ற 
தேவி தோன்றினாள்‌. 


சிவன்‌ சூலத்தையும்‌ விஷ்ணு சக்ரத்தையும்‌ வருணன்‌ 
சங்கத்தையும்‌ அக்நி சக்தியையும்‌ இந்த்ரன்‌ வஜ்ரத்தையும்‌ யமன்‌ 
காலதண்டத்தையும்‌ காலன்‌ கத்தியையும்‌ ஸமுத்ரம்‌ ஹாரத்தை 
யும்‌ இரு வஸ்த்ரங்களையும்‌ சூடாமணி முதலிய அபரணங் 
களையும்‌ தந்தார்‌. 


ஹிமவான்‌ ஸிம்ம வாஹநத்தையும்‌ குபேரன்‌ பாநபாத்ரத்‌ 
தையும்‌ சேஷன்‌ நாக ஹாரத்தையும்‌ மற்றவர்‌ மற்ற ஆயுதங்களை 
யும்‌ தந்து பலவகையான ஸ்தோத்ரங்களால்‌ தேவியைப்‌ புகழ்ந்‌ 
தார்கள்‌. இதைக்கேட்டு தேவி மஹிஷாஸுரனை வதம்‌ செய்ய 
ஸிம்மநாதம்‌ செய்தாள்‌. இதைக்‌ கேட்டு பயந்த மஹிஷன்‌ தனது 
ஸேனைகளுடன்‌ கிளம்பி வந்து தேவியோடு போர்செய்தான்‌. 
சிக்ஷாரன்‌ க்ராமணி துர்த்தரன்‌ துர்முகன்‌ பாஷ்கலன்‌ தாம்ரன்‌ 
முதலிய ஸேநாதிபதிகளும்‌ வீரர்களும்‌ தேவியுடன்‌ சண்டை 
செய்தனர்‌. தேவீ வீரஸேனைகளை அடித்துக்‌ கொன்று 
குவித்தாள்‌. இதைக்கண்டு கோபங்கொண்ட மஹிஷன்‌ மாயை 
யால்‌ பற்பல உருவங்களைத்‌ தாங்கி தேவியை எதிர்த்தான்‌. 
அன்னை அவ்வெல்லா ரூபங்களையும்‌ அடித்து நாசம்‌ 
செய்தாள்‌. முடிவில்‌ மஹிஷ ரூபத்துடன்‌ வந்தான்‌. தேவி 
பாசத்தினால்‌ அவனைக்‌ கட்டி அவனது சிரத்தை அறுத்துத்‌ 
தள்ளினாள்‌. மிகுதியான ராக்ஷ்ஸ ஸேனை பயந்து ஓடிவிட்டது. 
அமரர்‌ வெற்றி பெற்ற அன்னையைத்‌ துதித்தார்கள்‌. 

ஒரு ஸமயம்‌ சும்ப நிசும்பர்‌ என்ற ராக்ஷஸ ஸஹோதரர்கள்‌ 
புஜபல பராக்ரமத்தால்‌ தேவர்களை வென்று ஸ்வர்க்காது 
லோகத்தைப்‌ பிடுங்கக்கொண்டனர்‌. ஸுகத்தையும்‌ பதவியை 
யும்‌ காந்தியையும்‌ இழந்த தேவர்‌ ஹிமயமலை சென்று தேவியை 
துதித்தார்கள்‌. தேவி ப்ரத்யக்ஷ்மாதி, நீங்கள்‌ கோரியபடி சும்ப 

நிசும்பர்களை வதம்‌ செய்கிறேன்‌ என்று கூறி மறைந்தாள்‌. 
சண்டமுண்டன்‌ என்ற கிங்கரர்‌, சும்ப நிசும்பரிடம்‌ சென்று, 
தங்களுக்கேற்ற அழகுவாய்ந்த ஒரு ஸ்த்ரீ ரத்நத்தைக்‌ கண்டோம்‌. 
அத்தகைய அழகு வாய்ந்த ஸ்த்ரீ தேவரிலோ, அஸுரரிலோ, 
நரரிலோ, நாகரரிலோ கிடையாது. அவளுக்கேற்ற புருஷன்‌ 
தாங்களே. தங்களுக்கேற்ற ஸ்த்ரீ அவளே என்றார்கள்‌. சும்பன்‌ 
உடனே ஒரு தூதனை அனுப்ப, தூதன்‌ தேவியிடம்‌ சென்று 
சும்பன்‌ எனும்‌ அஸுரேந்த்ரன்‌ த்ரிலோகாதிபதி, ஸகல ரத்நங்‌ 
களையும்‌ அனுபவிக்கிறான்‌. ஸ்த்ரீ ரத்நமான தங்களை மணக்க 
விரும்புகிறான்‌ என்றான்‌. இதைக்கேட்ட தேவி, தூத! நீ 
சொல்வது உண்மையே. ஆனால்‌ நான்‌ முன்னமே என்னோடு 
போர்‌ புரிபவனையே மணம்‌ செய்துகொள்வதாக ப்ரதிக்ஞை 
செய்துவிட்டேன்‌. ஆதலால்‌ அவன்‌ வந்து போர்‌ புரிந்து 
என்னை ஏற்கட்டும்‌ என்றாள்‌. 

தூதன்‌ தேவி கூறியதை சும்பனிடம்‌ கூறினான்‌. சும்பன்‌ 
தும்ராக்ஷன்‌ என்றவனைப்‌ பார்த்து, அவள்‌ மயிரைப்‌ பிடித்து 
இழுத்துவா என உத்திரவிட்டான்‌. அறுபது ஆயிரம்‌ ராக்ஷஸர்‌ 
களுடன்‌ தும்ராக்ஷன்‌ தேவியிடம்‌ சென்று மஹாபல பராக்ரமம்‌ 
வாய்ந்தவனும்‌ ஸகல போகங்களை அனுபவிப்பவனுமான 
சும்பனை மணந்துகொள்‌. இல்லையேல்‌ மயிரைப்‌ பிடித்திழுத்‌ 
துச்‌ செல்வேன்‌ என்றான்‌. தும்ர! சும்பன்‌ உனது ராஜா. நீ 
அவனது வேலைக்காரன்‌, என்று தேவி கூறிக்கொண்டிருக்கும்‌ 
பொழுதே தூம்ரன்‌ தேவியிடம்‌ ஓடிவந்தான்‌. ஹும்‌ என்ற 
சப்தத்தினாலேயே தேவி அவனைச்‌ சாம்பலாக்கிவிட்டாள்‌. 
தேவியின்‌ வாஹநமான ஸிம்மம்‌ மிகுதி உள்ளவர்களைக்‌ 
கொன்றது. சிலர்‌ பயந்து ஓடினர்‌. இதைக்‌ கேட்டு கோபங்‌ 
கொண்ட சும்பன்‌ சண்டமுண்டன்‌ ரக்தபீஜன்‌ முதலியவர்களை 
அனுப்பினான்‌. அவர்கள்‌ தேவியைத்‌ தூக்கிச்செல்ல முயற்சித்த 
போது தேவி சூலத்தினால்‌ அவர்களையும்‌ ஸேனையையும்‌ 
கொன்றாள்‌. இதைக்கேட்டு.கடும்‌ கோபங்கொண்ட சும்பனும்‌ 
நிசும்பனும்‌ எண்ணிறந்த ஸேனை பின்தொடர தேவியிடம்‌ 
வந்தனர்‌. தேவி அவர்களுடன்‌ போர்புரிந்து எல்லோரையும்‌ 
நாசம்‌ செய்தாள்‌. இந்த தேவியை ஸரஸ்வதீ அல்லது வா£ச்வரி 
என அழைப்பார்கள்‌. 

கானி, மஹாலக்ஷ்மீ, ஸரஸ்வதீ அகிய அவதாரங்களைக்‌ 
கூறினேன்‌. அத்தகைய ஸர்வ சக்தி வாய்ந்த தேவியைப்‌ பூஜை 

செய்‌. அவள்‌ உனது கவலையை நீக்கி இஷ்டத்தைத்‌ தருவாள்‌ 
என்றார்‌ மஹர்ஷி. ஸுரதன்‌ அங்ஙனமே மண்ணினால்‌ தேவி 
யின்‌ விக்ரஹத்தைச்‌ செய்து பக்தியுடன்‌ பூஜித்து வந்தான்‌. 
பூஜையின்‌ முடிவில்‌ தனது ரத்தத்தையே தேவிக்குப்‌ பலியாக 
தந்தான்‌. அரசனது நியமத்தையும்‌ பக்தியையும்‌ கண்டு ஸந்தோ 
ஷம்‌ அடந்த தேவி அவன்‌ எதிரே தோன்றி வேண்டிய வரத்‌ 
தைக்கேள்‌ என்றாள்‌. தனது மோஹம்‌ அகன்று ஞானம்‌ 
உண்டாகவும்‌ சத்ருபாதை இல்லாத ராஜ்யம்‌ பெறவும்‌ 
வேண்டினான்‌ அரசன்‌. தேவி அவைகளைத்‌ தந்து ஸூர்யனது 
புத்ரனாக நீ ஜநித்து மன்வந்த்ர அதிபதியாகவும்‌ இருப்பாய்‌ 
என்ற வரத்தையும்‌ தந்தாள்‌. அவரே வைவஸ்வதமநுவானார்‌. 


10. 13 : ஆறு மனுக்களின்‌ சரிதம்‌ 


வைவஸ்வத மறுவுக்கு கரூஷன்‌ ப்ருஷத்ரன்‌ நாபாகன்‌ 
திஷ்டன்‌ சர்யாதி த்ரிசங்கு என்ற ஆறு புத்ரர்கள்‌ உண்டானார்‌ 
கள்‌. அவர்கள்‌ யமுனைக்கரையில்‌ தனித்தனியாக மண்மயமான 
தேவீ விக்ரஹத்தை அமைத்து நியமத்துடன்‌ பூஜை செய்தார்கள்‌. 
உலர்ந்த இலை தீர்த்தம்‌ வாயு புகை இவைகளை முறையே 
ஆஹாரமாகக்கொண்டு சல ஆண்டுகளும்‌, அவைகளையும்‌ 
விட்டு உபவாஸத்துடன்‌ சில ஆண்டுகளும்‌ உக்ரமாகத்‌ தவம்‌ 
செய்தனர்‌. அவர்களது மநம்‌ 'சுத்தமாயிற்று. தமக்குள்ளே 
அத்புதமாக ஸகல உலகையும்‌ கண்டனர்‌. பன்னிரண்டாம்‌ 
ஆண்டு முடிவிலே ஆயிரம்‌ ஸூர்யனுக்கு ஒப்பான காந்தியுடன்‌ 
தேவி ப்ரத்யக்ஷ்மானாள்‌. மநுபுத்ரர்‌ அனைவரும்‌ அன்னையைப்‌ 
பணிந்து துதித்தார்கள்‌. தேவி உங்களுக்கு வேண்டிய வரனைக்‌ 
கேளுங்கள்‌ என்றாள்‌. 

அனைவரும்‌, சத்ருவில்லாத ராஜ்யம்‌ நீண்ட ஆயுஸ்‌, 
ஸந்ததி ஒப்பற்ற கீர்த்தி தங்குதடையில்லாத செல்வாக்கு 
முதலியவைகளை வேண்டினார்கள்‌. தேவி அவைகளைத்‌ தந்து 
இவர்களை தக்ஷஸாவர்ணி, மேருஸாவர்ணி, ஸூர்யஸாவர்ணி, 
சந்த்ரஸாவர்ணி, ரத்ரஸாவர்ணி, விஷ்ணுஸாவர்ணி என்ற மநுக்‌ 
களாக இருக்கும்படியும்‌ அருள்புரிந்தாள்‌. தேவியை ஆராதித்து 
அதனால்‌ இப்படிப்பட்ட பாக்யத்தைப்‌ பெற்றவர்‌ பலர்‌ உண்டு. 
ப்ராமரீ என்ற தேவியின்‌ மஹிமையைக்‌ கேள்‌. 

அருணன்‌ என்ற அஸுரன்‌ ஸகல தேவாஸுரநரர்களையும்‌ 
ஜயிக்கக்கருதி ஹிமாலயத்தில்‌ கங்காஸ்நாநம்‌ செய்து காயத்ரீ 
ஜபம்‌ செய்து வந்தான்‌. பத்தாயிரமாண்டு ஜலத்தையும்‌ 
பத்தாயிரம்‌ அண்டு காற்றையும்‌ உண்டு பத்தாயிரமாண்டு 
அஹாரமில்லாமலும்‌ உக்ரமாகத்‌ தவம்‌ செய்தான்‌. அவனது 
உடலிலிருந்து ளெம்பிய த உலகையெலாம்‌ கொளுத்திற்று. 
அமரரனைவரும்‌ வருந்தி சதுர்முகனைச்‌ சரணம்‌ அடைந்தனர்‌. 
அவர்‌ காயத்ரியுடன்‌ ஹம்ஸவாஹநம்‌ ஏறி அருணனிடம்‌ வந்து 
வரத்தைக்கேள்‌ என்றார்‌. அவன்‌ இறவாதிருக்கும்படி வரம்‌ 
கேட்டான்‌. உடல்‌ எடுத்தவர்‌ இறந்தே ஆகவேண்டும்‌. ஆதலால்‌ 
வேறு வரம்கேள்‌ என்றார்‌ ப்ரும்மா. அருணன்‌, ஒப்பற்ற பலம்‌, 
எல்லோரையும்‌ ஜயித்து ஸகல பாக்யங்களையும்‌ அனுபவித்தல்‌, 
இருகால்‌ உள்ளவராலும்‌, நாலுகால்‌ உள்ளவராலும்‌ ஆணாலும்‌ 
பெண்ணாலும்‌ ஆயுதத்தாலும்‌ மரணம்‌ இல்லாமை என்ற 
வரங்களைக்‌ கேட்டான்‌. அங்ஙனமே வரந்தந்து ப்ரும்மா 
சென்றார்‌. 

தைத்யரனைவர்க்கும்‌ அரசன்‌ ஆனான்‌ அருணன்‌. 
உடனே “இந்த்ரபதவியைத்‌ தந்து என்னைச்‌ சரணம்‌ அடை, 
அல்லது போருக்கு வா” என தேவேந்த்ரனுக்கு தூது அனுப்பி 
னான்‌. இதைக்கேட்ட சக்ரன்‌ ஸ்வர்க்கத்தைவிட்டுத்‌ தனது 
பரிவாரத்துடன்‌ ப்ரும்மலோகஞ்‌ சென்றான்‌. அருணன்‌ தான்‌ 
ஸ்வர்க்கபதியாகி அஸுரர்களை அஷ்ட திக்பாலர்களாக்கனொன்‌. 
தான்‌ பல ரூபங்களை எடுத்து சந்த்ர ஸூர்யரது அதிகாரத்தை 
யும்‌ தானே வஹித்தான்‌. தேவர்‌ மூவருடன்‌ கலந்து அவனை 
எப்படிக்‌ கொல்வது என யோசித்தனர்‌. ப்ரும்மாவின்‌ வரத்தின்‌ 
படி. இருகால்‌ நாலுகால்‌ உள்ளவைகளால்‌ அவனுக்கு மரண 
மில்லை. என்ன செய்வதென்று கலங்கினர்‌. “புவநேச்வரியைச்‌ 
சரணம்‌ அடையுங்கள்‌. அவன்‌ காயத்ரியை விட்டால்‌ 
இறப்பான்‌” என ஒரு அசரீரி தோன்றிற்று. 


இந்த்ரன்‌ குருவை வணங்கி, அருணன்‌ காயத்ரியை விடும்‌ 
படி. செய்யுங்கள்‌ என வேண்டினான்‌. தேவரனைவரும்‌ அஸுர 
பயத்தை அகற்றக்கூடிய ஜாம்பூநதேச்வரீ என்ற அவளருகே 
சென்று மாயாபீஜத்தை ஜபித்து தேவீயாகம்‌ செய்தார்கள்‌. 
ப்ருஹஸ்பதி அருண அஸுரனிடம்‌ சென்றார்‌. மஹர்ஷே எங்கு 
வந்தீர்‌. நான்‌ உம்மிடம்‌ அன்புள்ளவனல்ல. உமக்கும்‌ உமது 

சிஷ்யர்களுக்கும்‌ யான்‌ சத்ரு அல்லவா? என்றான்‌ அவன்‌. 
ராக்ஷளேந்த்ர ! நாங்கள்‌ உபாஸிக்கும்‌ காயத்ரியைத்தான்‌ நீயும்‌ 
உபாஸிக்கிறாய்‌. ஆதலால்‌ எங்கள்‌ பந்து நீ! என்றார்‌ தேவகுரு. 
இதைக்கேட்டு தேவமாயையால்‌ மோஹம்‌ அடைந்த அருணன்‌ 
“ஆனால்‌ இனிமுதல்‌ யான்‌ காயத்ரியை ஜபிப்பதில்லை” என 
அதை விட்டுவிட்டான்‌. அதனால்‌ அவன்‌ தேஜஸையும்‌ பலத்‌ 
தையும்‌ இழந்தான்‌. இதை அறிந்த தேவர்‌ பரம ஸந்தோஷம்‌ 
அடைந்து தேவியை பக்தியுடன்‌ உபாஸித்து வந்தனர்‌. தேவி 
கருணைகொண்டு ஆச்சர்யமான வண்டாகத்‌ தோன்றினாள்‌. 
மற்ற சக்திகணங்களும்‌ தேவியைத்‌ தொடர்ந்து வண்டு 
வடிவமாகி ஹ்ரீங்கார சப்தம்‌ செய்தன. தேவர்கள்‌ “இவள்‌ 
பராசக்தி. அருணனைக்கொல்ல ஆறுகால்களுடன்‌ அவதரித்‌ 
திருக்கிறாள்‌” என அன்னையைத்‌ துஇத்தனர்‌. 


தேவி ஸந்தோஷமடைந்து தேவர்கள்‌ வேண்டியபடி. 
அருணனைக்‌ கொல்ல வண்டுகளை ஏவினாள்‌. அதிவிசித்ர 
மான உருவம்வாய்ந்த கோடிக்கணக்கான வண்டுகள்‌ ஆகாச 
மெலாம்‌ பரவி பகைவனை நாடிக்‌ ளெம்பின. அஸுரர்‌ உள்ள 
இடமெலாம்‌ சென்று அவர்கள்‌ உடலைப்‌ பிளந்து உள்ளே 
புகுந்து அனைவரையும்‌ கொன்றன. அஸுரர்‌ அஸ்த்ர சஸ்த்ரங்‌ 
களை எடுக்கவோ விடவோ போர்புரியவோ முடியாமல்‌ 
அந்தந்த இடத்திலும்‌ இருந்த நிலையிலேயே மாண்டனர்‌. 
ஆநந்தக்‌ கடலில்‌ அமிழ்ந்த அமரர்‌ அன்னையைத்‌ துதித்தனர்‌. 
முநிவர்‌ வேதம்‌ கூற கந்தர்வர்‌ காநம்‌ செய்ய, அப்ஸரஸ்‌ ஆட, 
மற்றவர்‌ துதிபாட, எங்கும்‌ ஒரே உத்ஸவம்‌. அவரவர்‌ வேண்டிய 
வரத்தைத்தந்து தேவி மறைந்தாள்‌. மநுக்களின்‌ சரிதம்‌ தேவியின்‌ 
மஹிமை இவைகளைப்‌ படிப்பவர்‌ ஸகல ஸம்பத்துகளையும்‌ 
பெறுவர்‌. 


பத்தாவது ஸ்கந்தம்‌ முற்றிற்று 

பதினோராவது ஸ்கந்தம்‌ 
11. 1 : ஆன்ஹிக தர்மம்‌ 


நாராயண ரிஷி நாரதருக்கு ஸதாசாரத்தைக்‌ கூறினார்‌. 
மநிதன்‌ இஹபர நன்மைகளைப்‌ பெறுவதற்கு தர்மமே துணை 
யாகும்‌. மாதா பிதாவும்‌, மனைவி மக்களும்‌ நம்முடன்‌ வரமாட்‌ 
டார்கள்‌. ஆசாரமே முதல்‌ தர்மமாகும்‌. ஆசாரம்‌ ஆயுளை, 
ஸம்பத்தை, ஸந்ததியை, அன்னத்தைத்‌ தரும்‌. மனிதருக்கு 
நன்மையைத்‌ தரும்‌ சிறந்த தர்மம்‌ ஆசாரமே. அஞ்ஞானமெனும்‌ 
இருளை அகற்றும்‌ தீபம்‌ தர்மம்‌. ஆசாரத்தால்‌ மேன்மையும்‌, 
கர்மாவும்‌, கர்மாவால்‌ ஞானமும்‌, ஞானத்தால்‌ முக்தியும்‌ 
தோன்றும்‌ என மநு கூறுகிறார்‌. எல்லா தர்மங்களையும்விட 
சிறந்தது ஆசாரம்‌. சாஸ்த்ரம்‌ கூறுகின்ற வைதிக ஆசாரம்‌ 
லெளகெமான ஆசாரம்‌ இரண்டையும்‌ அனுஷ்டிக்க வேண்டும்‌. 
ஜாத தர்மம்‌, குலதர்மம்‌, தேசதர்மம்‌, க்ராம தர்மம்‌, முதலியவை 
லோக தர்மமாகும்‌. 

துராசாரமுள்ளவன்‌ துக்கமடைவான்‌. நோயாளி ஆவான்‌. 
ச்ருதி ஸ்ம்ருதி இரண்டும்‌ கண்கள்‌. புராணம்‌ ஹ்ருதயமாம்‌. 
இம்மூன்றிலும்‌ கூறப்படுவது ஸதாசாரம்‌. இம்மூன்றுக்குள்‌ 
பரஸ்பர விரோதம்‌ தோன்றினால்‌ ச்ருதி கூறுவதே ப்ரமாண 
மாகும்‌. ஸ்ம்ருதிக்கும்‌ புராணத்திற்கும்‌ பேதமேற்பட்டால்‌ 
ஸ்ம்ருதியே ப்ரமாணமாம்‌. வேதத்திற்குள்ளேயே பேதம்‌ ஏற்பட்‌ 
டால்‌ இரண்டும்‌, ப்ரமாணமேயாகும்‌. வேதத்திற்கு நேர்‌ விரோத 
மாகக்‌ கூறும்‌ ஸ்ம்ருதியும்‌ புராணமும்‌ ப்ரமாணமில்லை. வேத 
தர்மத்தை விட்டவர்‌ நரகம்‌ செல்வர்‌. சாஸ்த்ர ஸம்மதமில்லாத 
தைச்‌ செய்பவரும்‌, இஷ்டமானபடி நடப்பவரும்‌, பாசுபத 
பாஷண்டாதிகளும்‌ தப்தமுத்திரை தரிப்பவர்களும்‌ நரகம்‌ 
செல்வார்கள்‌. - - 


அன்றன்றும்‌ அதிகாலையில்‌ எழுந்திருந்து நேற்றென்ன 
தானம்‌ செய்தோம்‌, வாக்கினாலாவது. ஸஹாயம்‌ செய்தோமா 
என்று யோசிக்க வேண்டும்‌. பரப்ரும்மம்‌ அல்லது இஷ்ட 
தேவதையை த்யாநம்‌ செய்யவேண்டும்‌. பத்மாஸனத்தில்‌ 
அமர்ந்து ப்ராணாயாமம்‌ செய்யவேண்டும்‌. ஹ்ருதயத்தில்‌ தீபம்‌ 

போல்‌ ப்ரகாசிக்கும்‌ பகவானை த்யாநம்‌ செய்யவேண்டும்‌. 
ஸதூம அதகுரம ஸகர்ப்ப அகர்ப்ப ஸலக்ஷ்ய அலக்ஷ்யம்‌ என 
ப்ராணாயாமம்‌ ஆறு வகைப்படும்‌. ரேசக கும்பக பூரகம்‌ 
என்பது அகார, உகார, மகார வடிவமான ப்ரணவ ஸ்வ 
ரூபமாம்‌. அதே பரமாத்மா. 


இடையினால்‌ வாயுவை இழுத்து வயிற்றிலிருந்து பதினாறு 
மாத்ரைகளால்‌ மெதுவாக விடவேண்டும்‌. இதே ஸதும 
ப்ராணாயாமம்‌, குண்டலிநியிலிருந்து ஆறு சக்ரங்களிலும்‌ 
அந்தந்த வர்ண ரூபமாக இருக்கின்ற தேவியை வணங்க 
வேண்டும்‌. நாம்‌ இருப்பதே தேவியின்‌ ஸேவை. செல்வதே 
புத்தி. பேசுவதே ஸ்தோத்ரம்‌. நான்‌ ஸர்வ தேவதா ஸ்வரூபீ. 
எல்லா கார்யங்களும்‌ தேவியின்‌ அர்ச்சனை. உள்ளே செல்லும்‌ 
மூச்சு ப்ரகாசமாக தேவியின்‌ ஸ்வரூபம்‌. வெளியில்‌ வருவது 
அம்ருத மயமான தேவி. இப்படி. மாநஸிகமான உபசாரங்களால்‌ 
தேவியைப்‌ பூஜித்து குருர்ப்ரும்மா என்ற ச்லோகத்தைக்‌ கூற 
வேண்டும்‌. 


11. 2 : ஆன்ஹிக தர்மம்‌ 


ஆறு அங்கத்துடன்‌ வேதம்‌ கற்றவராயினும்‌ ஆசார 
மில்லாதவரை இறக்கை முளைத்தவுடன்‌ பக்ஷி கூட்டை உதறித்‌ 
தள்ளுவதுபோல்‌ இறக்கும்போது இவரை அவை விட்டு 
விடுகின்றன. காலையில்‌ எழுந்து கொஞ்சம்‌ வேதாப்யாஸம்‌ 
செய்து இஷ்ட தேவதையை த்யாநம்‌ செய்ய வேண்டும்‌. ஐம்பத்‌ 
தைந்தாவது நாழிகை உஷத்காலம்‌. ஐம்பத்தேழோவது நாழிகை 
அருணோதயம்‌. ஐம்பத்தெட்டாவது நாழிகை ப்ராதஹ்‌ காலம்‌. 
அதற்குமேல்‌ ஸூர்யோதயமாம்‌. ப்ராதஹ்காலத்தில்‌ நிருருதி 
மூலையாகச்‌ சென்று மலஜலங்‌ கழிக்கவேண்டும்‌. ப்ரும்மசாரி 
பஸ்நூலை வலது காதிலும்‌ க்ருஹஸ்தன்‌ பின்புறம்‌ மாலையாகவும்‌ 
அணிந்து பூமியில்‌ ஏதேனும்‌ புல்‌ த்ருணங்களைப்‌ போட்டு 
அதன்‌ மீது பேசாமல்‌ ஜல மல விஸர்ஜநம்‌ செய்யவேண்டும்‌. 
உழுத பூமி, ஜலம்‌, ஸ்மசாநம்‌, மலை, தேவாலயம்‌, புத்துவளை 
முதலிய இடங்களில்‌ ஜல மலம்‌ கழிக்கக்‌ கூடாது. இரு ஸந்த்யா 
காலம்‌, ஜபம்‌, போஜநம்‌, பல்‌ தேய்த்தல்‌, பித்ரு கர்மா, தேவ 
பூஜை, ஜலம்‌ மலம்‌ கழிப்பது, ஸ்த்ரீ போகம்‌, குரு ஸன்னது, 

யாகம்‌, தாநம்‌, ப்ரும்மயக்ஞம்‌ இச்சமயங்களில்‌ மெளநமாக 
இருக்கவேண்டும்‌. “இங்கிருக்கும்‌ பூதங்கள்‌ சிறிது விலகட்டும்‌. 
நான்‌ ஜல மலங்கழிக்கப்‌ போகிறேன்‌” என்ற ச்லோகத்தைக்‌ 
கூறி, கைதட்டி பிறகே ஜலமல விஸர்‌ஜநம்‌ செய்ய வேண்டும்‌. 

வாயு அக்நி ப்ராம்மணன்‌ ஆதித்யன்‌ இவர்களுக்கு எதிரே 
ஜல மலங்‌ கழிக்கக்‌ கூடாது. பகலில்‌ வடக்கு முகமாகவும்‌ 
இரவில்‌ தெற்கு முகமாகவும்‌ ஜல மல விஸர்‌ஜநம்‌ செய்ய 
வேண்டும்‌. பாத்ரத்தில்‌ ஜலத்தை எடுத்துக்கொண்டே வெளி 
யில்‌ செல்லவேண்டும்‌. ஜலத்தில்‌ உட்கார்ந்து ப்ரக்ஷாளநம்‌ 
செய்யக்‌ கூடாது. ஜலத்வாரத்தை ஒரு முறையும்‌ இரு கரங்களை 
மும்முறையும்‌ இடது கையை மறுபடி இருமுறையும்‌ மண்ணி 
னால்‌ சுத்தம்‌ செய்யவேண்டும்‌. இது ஜலங்‌ கழிப்பதற்கேற்ற 
விதி. மலங்கழித்தபின்‌ இதை இருமடங்கு அதிகமாகச்‌ 
செய்யவேண்டும்‌. ப்ரும்மசாரி இவைகளை இரண்டு மடங்கும்‌ 
வாநப்ரஸ்தன்‌ மூன்று மடங்கும்‌ ஸன்யாஸி நாலு மடங்கும்‌ 
அதிகமாக அனுஷ்டிக்கவேண்டும்‌. நோயாளிக்கு நிர்பந்த 
மில்லை. துர்நாற்றம்‌ அகலும்வரை சுத்தி செய்தல்‌ வேண்டும்‌. 
ஸ்த்ரீ சூத்ரர்‌ பாலன்‌ அசக்தன்‌ இவர்களுக்கு நாற்றமகலும்வரை 
சுத்தி போதுமானது. 

இடுப்பிற்குக்‌ கழே உள்ள இடங்களை இடது கையாலும்‌ 
மேலே உள்ள இடங்களை வலது கரத்தாலும்‌ சுத்தம்‌ செய்ய 
வேண்டும்‌. மலங்‌ கழித்தபின்‌ பன்னிரண்டு முறையும்‌ ஜல 
விஸர்‌ஐநத்தில்‌ நான்குமுறையும்‌ வாய்‌ கொப்பளிக்க வேண்டும்‌. 
கீழே குனிந்து இடதுபுறமாக கொப்பளிக்க வேண்டும்‌. ஆசமநம்‌ 
செய்து பன்னிரண்டு அங்குலம்‌ நீளமும்‌ சுண்டுவிரல்‌ பருமனு 
முள்ள பற்‌ குச்சியால்‌ பல்‌ துலக்க வேண்டும்‌ ஆல்‌ வேல்‌ 
அத்தி மா கதம்பம்‌ முதலிய மரங்களின்‌ குச்சி சிறந்தது. குச்சி 
அகப்படாத போதும்‌ வ்ரத திநங்களிலும்‌ விரலால்‌ குழப்பி 
பன்னிரண்டு முறை வாய்‌ கொப்பளிக்கவேண்டும்‌. மரத்தி 
லிருந்து குச்சியை ஒடி. ப்பதால்‌ அந்த தோஷம்‌ அகல ஆயுர்பலம்‌ 
என்ற ச்லோகம்‌ கூறவேண்டும்‌. 

ப்ரதமை அமாவாஸ்யை ஷஷ்டீ நவமீ ஏகாதசி பாநு 
வாரம்‌ ச்ராத்ததிநம்‌ முதலிய காலங்களில்‌ பற்குச்சியால்‌ பல்‌ 
தேய்க்கலாகாது. கை கால்களை அலம்பி ஆசமநம்‌ செய்து 
இந்த்ரியங்களை ஜலத்தால்‌ ஈரமான விரல்களால்‌ தொட 
வேண்டும்‌. 

11. 3 : ஆன்ஹிக தர்மம்‌ 


ப்ரணவத்தையும்‌ காயத்ரியையும்‌ ஸ்மரித்து கையைக்‌ 
கட்டிக்கொள்ள வேண்டும்‌. தும்மல்‌ காரித்துப்பல்‌ பல்‌ எச்சில்‌ 
பொய்‌ பேசுதல்‌ பதிதருடன்‌ பேசுவது ஆகிய காலங்களில்‌ 
வலது காதைத்‌ தொடவேண்டும்‌. அதில்‌ அக்நி நீர்‌ வேதம்‌ 
ஸோம ஸூர்யர்‌ வாயு முதலிய தேவர்கள்‌ வஸிக்கின்றனர்‌. 
நதிக்குச்‌ சென்று ப்ராத ஸ்நாநம்‌ செய்யவேண்டும்‌. உடல்‌ மிக 
அழுக்குள்ளது. ஒன்பது துவாரங்களாலும்‌ மலம்‌ வெளியில்‌ 
வருகிறது. மலம்‌ அகலவும்‌ தகாதவரைப்‌ புணர்ந்தது தாநம்‌ 
வாங்கியது ரஹஸ்யமான பாபம்‌ இவைகளை அகற்றவும்‌ ப்ராத 
ஸ்நாநம்‌ செய்யவேண்டும்‌. ஸ்நாநம்‌ செய்யாதவர்‌ அருஷ்டிக்கும்‌ 
கர்மாக்கள்‌ எல்லாம்‌ வீணாகும்‌. ஏழுநாள்‌ ப்ராத ஸ்நாநம்‌ 
மூன்றுநாள்‌ ஸந்த்யாவந்தநம்‌ பனிரண்டு நாள்‌ ஒளபாஸநம்‌ 
இதைச்‌ செய்யாதவன்‌ சூத்ரனாவான்‌. ஹோமகாலம்‌ விரைவில்‌ 
வருவதால்‌ ப்ராத ஸ்நாநத்தை விரைவாகச்‌ செய்து ப்ரணவம்‌ 
வ்யாஹ்ருதி இவைகளுடன்‌ காயத்ரியைக்‌ கூறி ப்ராணாயாமம்‌ 
செய்யவேண்டும்‌. மந்த்ர ஜபத்துடன்‌ கூடியது ஸகர்ப்பம்‌. 
அதில்லாதது அகர்ப்ப ப்ராணாயாமம்‌ எனப்படும்‌. ஸங்கல்பம்‌ 
ஸ்நாநம்‌ ஸ்நாநாங்க தர்ப்பணம்‌ இவைகளைச்‌ செய்து சுத்த 
வஸ்த்ரமணிந்து விபூதி இட்டுக்கொள்ள வேண்டும்‌. ருத்ராக்ஷ 
மணியவேண்டும்‌. 


கழுத்தில்‌ முப்பத்திரண்டு ருத்ராக்ஷம்‌. தலையில்‌ நாற்பது. 
ஒவ்வொரு காதிலும்‌ ஆறு ஆறு. ஒவ்வொரு கரத்திலும்‌ பனி 
ரண்டு பனிரண்டு. ஒவ்வொரு புஜத்திலும்‌ பதினாறு பதினாறு. 
ஒவ்வொரு கண்ணிலும்‌ ஒவ்வொன்று. சிகையில்‌ ஒன்று. 
மார்பில்‌ நூற்றெட்டு ஆக ருத்ராக்ஷம்‌ அணிய வேண்டும்‌. 
யக்ஞோபவீதத்திலோ கையிலோ கழுத்திலோ வயிற்றிலோ 
பஞ்சாக்ஷர மல்லது ப்ரணவத்தால்‌ ருத்ராக்ஷத்தைத்‌ தரிக்கலாம்‌. 
ருத்ராக்ஷம்‌ ஞாநஸாதநமாகும்‌. சிகையில்‌ தரிப்பது தாரக தத்வம்‌. 
இரு கர்ணங்களிலுள்ளது பார்வதீ பரமேச்வரன்‌. பூநூலில்‌ 
தரிப்பது ப்ரும்ம ஸ்வரூபம்‌. கரங்களில்‌ தரிப்பது இக்தேவதா 
ஸ்வரூபமாகும்‌. ப்ராம்மணர்‌ மந்த்ரத்தைக்‌ கூறியே 
ருத்ராக்ஷ்மணிய வேண்டும்‌. மற்ற வர்ணத்தாருக்கு மந்த்ரம்‌ 
அவச்யமில்லை. 

ஸகலவிதமான பாபமும்‌ ருத்ராக்ஷம்‌ தரிப்பதால்‌ அகலும்‌. 
ருத்ராக்ஷந்தரிக்க வெட்கப்பட்டால்‌ நற்கதி உண்டாகாது. 
ருத்ராக்ஷதாரியின்‌ பாதஜலத்தை அருந்துவோர்க்கே நற்கதி 
என்றால்‌ தாரணம்‌ செய்பவர்‌ பற்றி கூறவேண்டுமா? எப்படி 
யாவது யாராவது ருத்ராக்ஷமணிந்தாலும்‌ அவன்‌ ருத்ரனே 
யாவான்‌. ருத்ரலோகம்‌ செல்வான்‌. 


11. 4 : ருத்ராக்ஷ மகிமை 


ஷண்முகனுக்குப்‌ பரமசிவன்‌ கூறியபடி நாராயண ரிஷி 
நாரதருக்கு ருத்ராக்ஷ மஹிமையை வர்ணித்தார்‌. த்ரிபுராஸுரன்‌ 
தேவ ப்ராம்மண ரிஷிகளை ஹிம்ஸித்து வந்தான்‌. அவனைக்‌ 
கொல்வதற்காக சிவன்‌ அகோரமெனும்‌ அஸ்த்ரத்தை நினைத்‌ 
தார்‌. ஆயிரமாண்டு அதைச்‌ இந்தித்திருந்தார்‌. பிறகு கலங்கிய 
அவரது கண்களிலிருந்து கண்ணீர்‌ சொட்டிற்று. அதிலிருந்து 
ருத்ராக்ஷம்‌ என்ற வருக்ஷம்‌ தோன்றி முப்பத்தெட்டு வகையான 
ருத்ராக்ஷஙங்களை உண்டுபண்ணிற்று. சிவனது ஸூர்ய வடிவ 
மான கண்ணிலிருந்து கபில வர்ணமான பன்னிரண்டு வகை 
ருத்ராக்ஷங்கள்‌ தோன்றின. சந்த்ரமயமான நேத்ரத்திலிருந்து 
வெண்மையான பதினாறுவித ருத்ராக்ஷங்கள்‌. அக்நிமயமான 
நெற்றிக்கண்ணிலிருந்து பத்துவகை உண்டாயின. முறையே 


இவை ப்ராம்மண க்ஷத்ரிய வைச்ய வர்ணமாகும்‌. 


ஏக முக ருத்ராக்ஷம்‌ ஸாக்ஷாத்‌ சிவ ஸ்வரூபம்‌. ப்ரும்ம 
ஹத்தியைப்‌ போக்கும்‌. இரண்டு முகம்‌ தேவியும்‌ தேவனுமாம்‌. 
இருவகை வினைகளை நீக்கும்‌. மூன்று முகம்‌ அக்னி ஸ்வரூபம்‌. 
ஸ்த்ரீஹத்தி தோஷத்தை அகற்றும்‌. நான்கு முகம்‌ ப்ரும்ம 
மயம்‌. நரஹத்தியை அகற்றும்‌. ஐந்து முகம்‌ காலாக்நிருத்ரன்‌ 
எனும்‌ பரமசிவ ஸ்வரூபம்‌. தகாததைப்‌ பக்ஷித்தது, தகாதவரைப்‌ 
புணர்ந்தது என்ற பாபத்தைப்‌ போக்கும்‌. ஆறுமுகம்‌ கார்த்தி 
கேயன்‌. வலது கரத்தில்‌ தரித்தால்‌ ப்ரும்மஹத்யாதி பாபமகலும்‌. 
ஏழு முகம்‌ அநங்கன்‌ எனப்படும்‌. ப்ரும்மஹத்யாதி பாபத்தை 
அகற்றும்‌. எட்டு முகம்‌ விநாயக ஸ்வரூபம்‌. அன்னமலை பஞ்சு 
பொதி, ஸ்வர்ணமலை இவைகளைத்‌ திருடிய பாபமும்‌ நீசஸ்த்ரீ, 
குருஸ்த்ரீ ஸங்க தோஷமும்‌, இதனால்‌ நீங்கும்‌. ஒன்பது முகம்‌ 
பைரவ ரூபம்‌. அது புக்தி முக்திகளைத்‌ தரும்‌. ப்ரூணஹத்‌ 

யாதிகளைப்‌ போக்கும்‌. பத்து முகம்‌ ஜநார்த்தனஸ்வரூபம்‌. 
பூதப்ரேத பைசாசங்களை அகற்றும்‌. பதினொரு முகம்‌ ஏகாதச 
ருத்ரஸ்வரூபம்‌. அது பல அச்வமேத ராஜஸூய யாக பலனைத்‌ 
தரும்‌. கோடி கோதான பலனைத்‌ தரும்‌. பன்னிரண்டுமுக 
ருத்ராக்ஷத்தை வலது காதில்‌ தரித்தால்‌ த்வாதசாதித்யர்‌ 
கோமேத அசுவமேத பலனைத்‌ தருவர்‌. புலிபயம்‌ வ்யாதி பயம்‌ 
முதலியவைகள்‌ அவனை அணுகாது. 


பதிமூன்றுமுக ருத்ராக்ஷம்‌ ஷண்முகனுக்கு ஸமமானது. 
அதைத்‌ தரித்தால்‌ ரஸஸித்தி, ரஸாயன ஸித்தி முதலியன 
உண்டாகும்‌. பித்ருஹத்தி, மாத்ருஹத்தி முதலிய பாபங்கள்‌ 
அகலும்‌. பதிநான்கு முகமுள்ள ருத்ராக்ஷம்‌ கிடைத்தால்‌ அதைத்‌ 
தலையில்‌ தரிக்கவேண்டும்‌. அதைத்‌ தரிப்பவர்‌ உடல்‌ ஸாக்ஷாத்‌ 
சிவன்‌ வஸிக்கும்‌ இடம்‌. தலையில்‌ இருபத்தாறு, மார்பில்‌ 
ஐம்பது, இருபாஹுக்களிலும்‌ பதினாறு பதினாறு, கைகளில்‌ 
பனிரண்டு பனிரண்டு, சிரஸ்ஸில்‌ ஒன்று. மார்பில்‌ நூற்றெட்டு 
அல்லது ஐம்பது அல்லது இருபத்தேழு ருத்ராக்ஷம்‌ தரித்துக்‌ 
கொண்டால்‌ ஒவ்வொரு க்ஷணத்திலும்‌ ஒவ்வொரு அச்வமேத 
யாகம்‌ செய்த புண்யம்‌ உண்டாகும்‌. இருபத்தோரு தலைமுறை 
முன்னோர்களுக்கும்‌ நற்கதியுண்டாகும்‌. 


11. 5 : ருத்ராக்ஷ மகிமை 


ருத்ராக்ஷத்தின்‌ முகம்‌ ப்ரும்மா, த்வாரம்‌ ருத்ரன்‌, 
அடிபாகம்‌ விஷ்ணு. இப்படி த்யாநம்‌ செய்து அதைத்‌ தரித்தால்‌ 
போகமும்‌ மோக்ஷமும்‌ உண்டாகும்‌. ஐந்து முகமுள்ளதும்‌ மேலே 
முள்ளுபோல சொர சொரப்புள்ளதுமான ருத்ராக்ஷங்களில்‌ 
இருபத்தைந்தால்‌ ஜபமாலை அமைக்க வேண்டும்‌. ருத்ராக்ஷத்‌ 
தின்‌ முகம்‌ முகத்துடனும்‌ பின்புறம்‌ பின்புறத்துடனும்‌ சேர்த்துத்‌ 
தொடுக்க வேண்டும்‌. நடுவில்‌ ஒன்றை மேல்முகமாக வைக்க 
வேண்டும்‌. அது மேரு எனப்படும்‌. சந்தன ஜலம்‌ பஞ்ச கவ்யம்‌ 
சிவஜலம்‌ இவைகளால்‌ அலம்பி சிவசக்தி மந்த்ரங்களால்‌ 
ந்யாஸம்‌ செய்யவேண்டும்‌. அஸ்த்ர மந்த்ரத்தால்‌ தொட்டு 
கவசத்தால்‌ மறைத்து மூலமந்த்ரத்தால்‌ மந்திரித்து ஸத்யோ 
ஜாதாதிகளால்‌ ப்ரோக்ஷித்து நூற்றெட்டு முறை மூலமந்த்ரம்‌ 
ஜபித்து அதில்‌ பார்வதி பரமேச்வரர்களை ப்ரதிஷ்டை செய்ய 

வேண்டும்‌. இப்படிச்‌ செய்த மாலையால்‌ ஜபம்‌ செய்தால்‌ 
உடனே மந்த்ர ஸித்தி உண்டாகும்‌. 


அந்தந்த தேவ மந்த்ரத்தால்‌ இப்படி ஜபம்‌ செய்ததைக்‌ 
கொண்டு அந்தந்த தேவதா மந்த்ரத்தை ஜபிக்க வேண்டும்‌. 
ஜபமாலையை சிரஸ்‌ காது கழுத்து ஆகிய இடங்களில்‌ வைக்க 
வேண்டும்‌. ஸ்நாநம்‌ ஜபம்‌ ஹோமம்‌ வைச்வ தேவம்‌ சிவபூஜை 
ப்ராயச்சித்தம்‌ ச்ராத்தம்‌ இக்ஷை முதலியவைகளைச்‌ செய்யும்‌ 
போது ருத்ராக்ஷ தாரணம்‌ அவச்யமாகும்‌. ருத்ராக்ஷமில்லாமல்‌ 
வைதிக கர்மா செய்தால நரகமடைவான்‌. பட்டு அல்லது 
எருக்கநாரில்‌ கோர்த்து ருத்ராக்ஷத்தைத்‌ தரிக்கவேண்டும்‌. 
ஸுவர்ணமணிகளுடன்‌ சேர்த்து தரிப்பது நல்லது. ஒருவர்‌ 
அணிந்த மாலையை மற்றவர்‌ அணியக்கூடாது. அசுத்தனாக 
இருக்கும்பொழுது ருத்ராக்ஷம்‌ தரிக்கக்கூடாது. ருத்ராக்ஷ 
மரத்தின்‌ காற்று பட்ட செடி. கொடிகளே நற்கதி அடைகின்றன. 
ருத்ராக்ஷ தாரணத்தால்‌ ஸகலவிதமான பாபங்களும்‌ அகலு 
மென ஜாபாலச்ருதி கூறுகிறது. அதை அணிந்து சிவநாமாவைக்‌ 
கூறினால்‌ போகாத பாபமில்லை. கைலாஸமும்‌ கிடைக்கும்‌. 
மூவரும்‌ தேவரும்‌ ருத்ராக்ஷ மஹிமையை உணர்ந்து அதை 
அணிகிறார்கள்‌. அநேக ஜன்ம புண்யத்தால்‌ தான்‌ ருத்ராக்ஷந்‌ 
தரிக்க ஆசை உண்டாகும்‌. அதைக்‌ கண்ணால்‌ பார்த்தாலே 
புண்யம்‌. தொட்டால்‌ கோடி மடங்கு பலன்‌ அதிகம்‌. தரித்தால்‌ 
நூறுகோடி மடங்கு அதிகபலன்‌. ருத்ராக்ஷ மாலையால்‌ ஜபம்‌ 
செய்தால்‌ லக்ஷ்கோடி மடங்கு பலன்‌. கை மார்பு கழுத்து 
காது தலை இவ்விடங்களில்‌ ருத்ராக்ஷம்‌ தரிப்பவன்‌ ருத்ரனே 
அவான்‌. தேவராலும்‌ அஸுரராலும்‌ அவன்‌ வணங்கத்தக்கவன்‌. 
இறக்கும்போது கழுத்தில்‌ ருத்ராக்ஷமாலை இருந்தால்கூட 
பாபியாய்‌ கர்ம ப்ரஷ்டனாக இருப்பவனும்‌ கூட நற்கதி அடை 
வான்‌. ஆதலால்‌ ஒரு ருத்ராக்ஷத்தையாவது அவச்யந்தரிக்க 
வேண்டும்‌. 


11. 6 : ருத்ராக்ஷ மகிமை 


குசக்ரந்தி (தர்ப்பமுடி) புத்ரஜீவா முதலிய மணிகள்‌ 
ருத்ராக்ஷத்திற்கு ஒப்பாகாது. புருஷரில்‌ விஷ்ணு, க்ரஹங்களில்‌ 
சூர்யன்‌, நதியில்‌ கங்கை, முநிவரில்‌ கச்யபர்‌, தேவரில்‌ சிவன்‌, 

தேவியில்‌ கெளரியைப்‌ போல்‌ மணிகளில்‌ ருத்ராக்ஷ மாலையே 
சிறந்தது. சிவபக்தனுக்கு ருத்ராக்ஷம்‌ அளிப்பதும்‌ ருத்ராக்ஷ 
மணிந்தவருக்கு அன்னமளிப்பதும்‌ இருபத்தோரு தலைமுறை 
ருத்ரலோகம்‌ அளிக்கவல்லது. விபூதி ருத்ராக்ஷம்‌ சிவ பூஜை 
இல்லாதவனே சண்டாளன்‌. பல பாபங்களைச்‌ செய்தவனா 
யினும்‌ ம்லேச்சனாயினும்‌ சண்டாளனாயினும்‌ ருத்ராக்ஷ 
தாரணத்தால்‌ சிவலோகம்‌ செல்வான்‌. சிரஸில்‌ ருத்ராக்ஷந்‌ 
தரித்தால்‌ கோடி புண்யம்‌. இருகர்ணங்களிலும்‌ அணிந்தால்‌ 
பத்துகோடி.. கழுத்தில்‌ அணிந்தால்‌ நூறுகோடி மூர்த்த்நாவில்‌ 
தரித்தால்‌ ஆயிரம்கோடி. பூநூலில்‌ தரித்தால்‌ பத்தாயிரங்‌ 
கோடி, புஜத்தில்‌ அணிந்தால்‌ லக்ஷம்கோடி. மடங்கு புண்யமும்‌ 
உண்டாகும்‌. மணிபந்தத்தில்‌ தரிப்பது முக்திக்கு ஸாதகம்‌. 
ருத்ராக்ஷத்தை ஸ்மரித்தாலும்‌ ருத்ராக்ஷந்‌ தரித்தவனைப்‌ போல்‌ 
கைலாஸம்‌ செல்வான்‌. வித்யை உள்ளவனாயினும்‌ இல்லா 
விடினும்‌ ருத்ராக்ஷதாரி கைலாஸம்‌ செல்வான்‌. ருத்ராக்ஷ 
பாரத்தைத்‌ தாளாமல்‌ கழே விழுந்து இறந்த கழுதைக்குக்கூட 
கைலாஸம்‌ கிடைத்தது. 


ருத்ராக்ஷ மஹிமையைப்‌ பக்தியுள்ள சிஷ்யனுக்குத்தான்‌ 
கூறவேண்டும்‌. ஆயிரம்‌ ருத்ராக்ஷத்தைத்‌ தரிப்பவன்‌ சிவனா 
வான்‌. அது கிடைக்காவிடில்‌ முன்‌ சொன்னபடியாவது அணிய 
வேண்டும்‌. முத்து பவளம்‌ ஸ்படிகம்‌ வெள்ளி வைடூர்யம்‌ 
ஸ்வர்ணம்‌ இவைகளுடன்‌ கலந்து ருத்ராக்ஷ்த்தைத்‌ தரிக்கலாம்‌. 
ருத்ராக்ஷ்மணியாதவனின்‌ ஜன்மா வீண்‌. தலையில்‌ ருத்ராக்ஷ 
மணிந்து ஸ்நாநம்‌ செய்தால்‌ கங்காஸ்நாந பலன்‌ உண்டாகும்‌. 
எத்தனை முகமுள்ளதானாலும்‌ ருத்ராக்ஷத்தைப்‌ பூஜிப்பவன்‌ 
சிவனாவான்‌. தரித்ரனையும்‌ தனிகனாகச்‌ செய்யும்‌ ருத்ராக்ஷ 
தாரணம்‌. 


கோஸல தேசத்தில்‌ கிரிநாதன்‌ என்ற ப்ராம்மணன்‌ மிக்க 
தனிகனாகவும்‌ தார்மிகனாகவும்‌ இருந்தான்‌. அவனுக்குக்‌ 
குணநிதி என்றொரு புத்ரனிருந்தான்‌. அவன்‌ மிக்க அழகு 
வாய்ந்தவன்‌. தனது குருவின்‌ பத்நியான முக்தாவளீ என்பவ 
ளைத்‌ தனது அழகால்‌ மயக்கி அவளுடன்‌ சேர்ந்து போகத்தை 
அனுபவித்தான்‌. சிலநாள்‌ சென்றபின்‌ குருவுக்கு விஷத்தைத்‌ 
தந்து அவரைக்‌ கொன்றான்‌. இதை அறிந்து கண்டித்த தாய்‌ 
தந்தைகளையும்‌ கொன்றான்‌. குரு பத்நியுடன்‌ சேர்ந்து தந்தை 

பொருளை எல்லாம்‌ செலவு செய்து ச்ருங்காரத்தை நன்கு 
அனுபவித்தான்‌. ஸுராபாநம்‌ செய்தான்‌. ப்ராம்மணர்‌ வீடு 
களில்‌ திருடினான்‌. பந்துக்கள்‌ அவனை க்ராமத்தை விட்டுத்‌ 
துரத்தினார்கள்‌. பத்நியுடன்‌ காட்டிற்குச்‌ சென்றான்‌. அங்கே 
வரும்‌ பல ப்ராம்மணர்களைக்‌ கொன்று அவர்களது 
பொருளைத்‌ இருடி. ஜீவித்து வந்தான்‌. பலநாள்‌ சென்றபின்‌ 
அவன்‌ இறந்தான்‌. அந்த பாபியைக்‌ கொண்டு செல்ல யம 
இங்கரர்‌ வந்தனர்‌. அதே ஸமயத்தில்‌ சிவகிங்கரர்‌ விமாநத்துடன்‌ 
வந்து அவனை அழைத்தார்கள்‌. இவன்‌ மஹா பாபியல்லவா? 
எப்படி. நீங்கள்‌ இவனை அழைக்க வந்தீர்‌? என யமகங்கரர்‌ 
கேட்க, இவன்‌ இறந்த பத்து முழம்‌ தூரத்தில்‌ ஒரு ருத்ராக்ஷ 
மிருந்தது. அதனால்‌ ஸகல பாபங்களும்‌ அகல அவனுக்குக்‌ 
கைலாஸம்‌ இடைத்தது என்றனர்‌ சிவகிங்கரர்‌. இத்தகைய 
மஹிமையுள்ளது ருத்ராக்ஷம்‌. 


11. 7 : ருத்ராக்ஷ மகிமை 


ருத்ராக்ஷ தர்சநம்‌ ஸ்பர்சநம்‌ தாரணம்‌ ஜபம்‌ ஆகியவை 
ஒன்றைவிட ஒன்று லக்ஷம்‌ மடங்கு பலனைத்‌ தருபவை. 
நெல்லிக்கனி அளவுள்ளது உத்தமம்‌. இலந்தம்பழம்‌ அளவு 
உள்ளது மத்யமம்‌. கடலை அளவுள்ளது அதமமானது. 
வெண்மை நிறமுள்ள ப்ராம்மண வர்ண ருத்ராக்ஷத்தை ப்ராம்‌ 
மணரும்‌, சிவப்பு வர்ணமுள்ள க்ஷத்ரிய வர்ண ருத்ராக்ஷத்தை 
க்ஷத்ரியனும்‌, பீதவர்ணமுள்ள வைச்ய வர்ண ருத்ராக்ஷத்தை 
வைச்யரும்‌, கறுப்பு வர்ணமுள்ள சூத்ர வர்ண ருத்ராக்ஷத்தைச்‌ 
சூத்ரனும்‌ தரிக்கவேண்டும்‌. புழு அரித்தது, அறுக்கப்பட்டதும்‌ 
பிளந்ததும்‌ மேலே கண்டகமில்லாததும்‌ காயத்துடன்‌ கூடியதும்‌ 
மேலே ஆவரணமுள்ளதுமான ருத்ராக்ஷத்தைத்‌ தரிக்கக்கூடாது. 
தானே த்வாரமுள்ளதே உத்தமம்‌. நாம்‌ செய்த த்வாரமுள்ளது 
மத்யமம்‌. ஸமமாகவும்‌ த்ருடமாகவும்‌ அழகாகவும்‌ உள்ள 
ருத்ராக்ஷ மணிகளை பட்டுக்கயிற்றால்‌ கோர்த்து தரிக்க 
வேண்டும்‌. நாற்புறமும்‌ ஒரே மாதிரியானதும்‌ மிக அழகானதும்‌ 
உரைத்தால்‌ ஸ்வர்ணரேகை போன்றதுமான ருத்ராக்ஷம்‌ மிகச்‌ 
சிறந்தது. மார்பில்‌ இரண்டு மூன்று மாலைகளைத்‌ தரிக்கலாம்‌. 
தூங்கும்போதும்‌ உண்ணும்போதும்‌ எப்போதும்‌ தரிக்க 

வேண்டும்‌. ஆயிரம்‌ தரிப்பது உத்தமம்‌. ஐந்நூறு மத்யமம்‌. 
முன்னூறு அதமம்‌. சிரஸில்‌ ஈசாநமந்த்ரம்‌. காதில்‌ தத்புருஷம்‌. 
நெற்றியில்‌ அகோரம்‌. ஹ்ருதயத்தில்‌ அகோரம்‌, கைகளில்‌ 
அகோரபீஜம்‌. வயிற்றில்‌ வாமதேவம்‌ மற்ற அங்கங்களில்‌ பஞ்ச 
ப்ரும்ம மந்த்ரம்‌ இவைகளைக்‌ கூறி ருத்ராக்ஷமணிய வேண்டும்‌. 
கோர்க்கும்போது மூலமந்த்ரத்தைக்‌ கூறவேண்டும்‌. 

ஏகமுக ருத்ராக்ஷம்‌ பரதத்வத்தை விளக்கும்‌. இருமுகம்‌ 
அர்த்தநாரீச்வரரை ஸந்தோஷப்படுத்தும்‌. மூன்று முகம்‌ 
த்ரேதாக்நிகளை ஆனந்தப்படுத்தும்‌. நான்குமுகம்‌ நான்முகனை 
ஸந்தோஷப்படுத்தி ஞானத்தைத்‌ தரும்‌. ஐந்துமுகம்‌ ஐந்து 
முகமுள்ள பரமசிவனுக்கு இன்பத்தைத்‌ தரும்‌. ஆறுமுகம்‌ 
ஆறுமுகனையும்‌ கஜமுகனையும்‌ ஸந்தோஷப்படுத்தும்‌. ஏழு 
முகம்‌ ஸப்தரிஷிகளையும்‌ ஸப்த மாத்ருகைகளையும்‌ ஸப்தாச்வ 
னான ரவியையும்‌ ஸந்தோஷப்படுத்தி ஞாநத்தையும்‌ ஆரோக்‌ 
யத்தையும்‌ தரும்‌. அதைச்‌ சுத்தமானபோதே தரிக்கவேண்டும்‌. 
எட்டுமுகம்‌ அஷ்டமாத்ருகை, அஷ்டவஸு, கங்கை இவர்களை 
ஸந்தோஷப்படுத்தும்‌. ஒன்பதுமுகம்‌ யமனுக்கு ஸந்தோஷகர 
மானது. தசமுகம்‌ பத்து திக்குகளையும்‌ ஸந்தோஷப்படுத்தும்‌. 
ஏகாதசமுகம்‌ பதினோரு ருத்ரர்களையும்‌ இந்த்ரனையும்‌ 
ஸந்தோஷப்படுத்தும்‌. பன்னிரண்டு முகம்‌ விஷ்ணு ஸ்வரூப 
மானது. பன்னிரண்டு ஆதித்யர்களை ஸந்தோஷப்படுத்தும்‌. 
பதின்மூன்றுமுகம்‌ காமதேவனை ஸந்தோஷப்படுத்தி ஸகல 
காமங்களையும்‌ தரும்‌. பதினான்குமுகம்‌ ஸர்வரோகங்களையும்‌ 
அகற்றும்‌. ருத்ராக்ஷம்‌ தரிப்போர்‌, மது, மாம்ஸம்‌, கஞ்ஜா, உள்ளி 
வெங்காயம்‌ முதலியவைகளை விலக்கவேண்டும்‌. 

க்ரஹணம்‌ விஷு ஸங்க்ரமணம்‌ உத்தராயணம்‌ தக்ஷணொ 
யணம்‌ அமாவாஸ்யை பெளர்ணமி இவைபோன்ற புண்ய 
காலங்களில்‌ ருத்ராக்ஷம்‌ தரித்தால்‌ ஸர்வ பாபங்களும்‌ அகலும்‌. 


11. 8 : பூத சுத்தி 
பூத சுத்தியைக்‌ கேள்‌: மூலாதாரத்திலிருந்து குண்டலினீ 
சக்தியை எழுப்பி ஸுஷும்நா நாடி வழியாக ப்ரும்மரந்த்ரத்தில்‌ 
்‌ அமைந்திருப்பதாக நினைத்து ஹம்ஸ மந்த்ரத்தால்‌ ஜீவனை 
ப்ரும்மத்தினிடம்‌ சேர்க்கவேண்டும்‌. கால்‌ முதல்‌ முழங்கால்‌ 

வரை, நாற்கோணமுள்ளதாயும்‌ வஜ்ரமயமாயும்‌ லம்‌ என்ற 
பீஜம்‌ உடையதாகவும்‌ ஸ்வர்ணவர்ணமாகவும்‌ ப்ருத்வீ 
மண்டலத்தை த்யாநம்‌ செய்யவேண்டும்‌. முழங்கால்‌ முதல்‌ 
நாபிவரை ஜலமண்டலத்தை அர்த்த சந்த்ரனைப்போலும்‌ 
கோகநத ரூபமாயும்‌ வம்‌ பீஜமுள்ளதாகவும்‌ வெண்ணிறமுள்ள 
தாகவும்‌ த்யாநம்‌ செய்யவேண்டும்‌. நாபிமுதல்‌ ஹ்ருதயம்‌ வரை 
அக்நி மண்டலத்தை முக்கோணமாயும்‌ ஸ்வஸ்திகத்துடன்‌ 
கூடியதாகவும்‌ ரம்‌ என்ற பீஜமும்‌ ரக்த வர்ணமு முள்ளதாக 
நினைக்கவேண்டும்‌. ஹ்ருதயம்‌ முதல்‌ புருவத்தின்‌ இடைவரை 
வர்த்துலமான ஆறு பிந்துக்கள்‌ உள்ளதாகவும்‌ யம்‌ என்ற 
பீஜமும்‌ புகைவர்ணமும்‌ உள்ளதாகவும்‌ வாயு மண்டலத்தை 
ஸ்மரிக்க வேண்டும்‌. 

புருவத்தின்‌ நடுவிலிருந்து ப்ரும்மரந்த்ரம்‌ வரை வர்த்துல 
மாயும்‌ நிர்மலமாயும்‌ மநோஹரமாயும்‌ ஹம்‌ என்ற பீஜமுள்ள 
தாகவும்‌, ஆகாசமண்டலத்தை நினைக்கவேண்டும்‌. இப்படி. ஒவ்‌ 
வொரு பூதத்தையும்‌ நினைத்துப்‌ பூமியை நீரிலும்‌ நீரைத்‌ 
தீயிலும்‌ தீயை வாயுவிலும்‌ வாயுவை ஆகாசத்திலும்‌ 
ஆகாசத்தை மஹா அஹங்காரத்திலும்‌ அதை மஹத்தத்வத்திலும்‌ 
அதை ப்ரக்ருதியிலும்‌ அதை மாயையிலும்‌ மாயையை ஆத்மா 
விலும்‌ ஒடுக்கி தான்‌ சுத்த ஸ்வரூபமானதாகக்‌ கருதவேண்டும்‌. 
பிறகு பாபபுருஷன்‌ நமது வயிற்றின்‌ இடது புறத்தில்‌ கறுப்பாய்‌ 
அங்குஷ்ட மாத்ரனாக ப்ரும்மஹத்தியைத்‌ தலையாகவும்‌, 
ஸ்வர்ணஸ்தேயத்தை கைகளாகவும்‌ ஸுராபாநமே ஹ்ருதய 
மாகவும்‌ குருபத்நீ கமநம்‌ இடுப்பாகவும்‌ உபபாபங்கள்‌ பாதங்‌ 
களாகவும்‌ அமைய கட்க ம்ருகத்தோலைத்‌ தரித்து துஷ்ட 
னாகவும்‌ 8ழ்பார்வை உள்ளவனாகவும்‌ காணக்கூட ஸஹிக்காத 
வனாகவும்‌ நினைக்கவேண்டும்‌. வாயு பீஜத்தைக்‌ கூறி அவனை 
உலரும்படி. செய்யவேண்டும்‌. 

பிறகு வன்னி பீஜத்தால்‌ வாயுவை உள்ளே இழுத்து பாப 
புருஷனுடைய உடலைத்‌ தஹித்துச்‌ சாம்பலாக்க வேண்டும்‌. 
கும்பகம்‌ செய்து வாயு பீஜத்தால்‌ ரேசகம்‌ செய்து அந்த 
சாம்பலை வெளியில்‌ தள்ளி அம்ருத பீஜத்தால்‌ நனைத்து 
ப்ருத்வீ பீஜத்தால்‌ ஸ்வர்ண அண்டம்போல்‌ திரட்டி சுத்த 
கண்ணாடிபோல்‌ கருதி ஆகாச பீஜத்தால்‌ முன்போல்‌ கடின 
மாகச்‌ செய்து தலைமுதல்‌ கால்வரை ஸகல அங்கங்களைக்‌ 
கல்பித்து பஞ்ச பூதங்களையும்‌ நுழைத்து பின்னர்‌ ஸோஹம்‌ 

மந்த்ரத்தால்‌ ஆத்மாவை ஹ்ருதயத்தில்‌ சேர்த்து சிவனுடன்‌ 
கூடி ஸுதாமயமான குண்டலினீ சக்தியை ஹ்ருதயத்தில்‌ 
ஸ்தாபித்து மூலாதாரத்திற்குச்‌ சென்றதாகக்‌ கருதவேண்டும்‌. 
*“ரக்தக்‌ கடலில்‌: கப்பல்‌ போலிருக்கின்ற செந்தாமரையில்‌ 
ப்ரகாசிப்பவளும்‌ தாமரை போன்ற கரங்களால்‌ சூலம்‌ கரும்பு 
வில்‌ அங்குசம்‌ பஞ்சபாணம்‌ இவைகளைத்‌ தரிப்பவளும்‌, ரக்தம்‌ 
நிறைந்த கபாலம்‌ ஏந்தியவளும்‌ முக்கண்ணுள்ளவளும்‌ பெருத்த 
ஸ்தநம்‌ உள்ளவளும்‌ பாலஸூர்யனைப்‌ போன்ற காந்தி உள்ள 
வளும்‌ ப்ராண சக்தியாகவுமுள்ள தேவி ஸுகத்தைத்‌ தரட்டும்‌” 
என்று பரமாத்ம ஸ்வரூபிணியான ப்ராண சக்தியை த்யானித்து 
ஸர்வ கார்யங்களையும்‌ செய்ய அதிகாரம்‌ உண்டாவதற்காக 
விபூதி அணியவேண்டும்‌. ச்ருதி ஸ்மிருதிகள்‌ கூறியபடி. விபூதி 


தாரணத்தைக்‌ கேள்‌. 


11. 9 : ஸிரோ வ்ரதம்‌ 


சிரோவ்ரதத்தை விதிப்படி செய்தவர்களுக்கே அஞ்‌ 
ஞாநத்தை அகற்றும்‌ ப்ரும்மவித்யையைக்‌ கூறவேண்டும்‌. இதைச்‌ 
செய்யாதவர்களுக்கு ச்ரெளதஸ்மார்த்த கர்மாக்கள்‌ பயனைத்‌ 
தரா. இதனால்‌ ப்ரும்மாதி தேவர்கள்‌ தத்தம்‌ அதிகாரத்தைப்‌ 
பெற்றனர்‌. மும்மூர்த்திகளும்‌ மற்றோரும்‌ இதை அனுஷ்டித்‌ 
தனர்‌. இதனால்‌ ஸகல பாபங்களும்‌ அகலும்‌. அதர்வ சிரஸ்ஸில்‌ 
இது கூறப்பட்டது. இதை அனுஷ்டிக்காதவர்‌ வேறு எந்த வ்ரத 
பலனையும்‌ அடையமாட்டார்‌. இது பல சாகைகளில்‌ பல 
பெயர்களால்‌ அழைக்கப்படுகிறது. சார்தூல சாகை இதைச்‌ 
சிறப்பாகக்‌ கூறுகிறது. சிவன்‌ ஒருவனைப்‌ பல சாகைகள்‌ பல 
குணமுள்ளவனாக வர்ணிப்பதுபோல்‌ இது பஸ்ம வ்ரதம்‌ 
சிரோ வ்ரதம்‌ சிவ வ்ரதம்‌ பாசுபத வ்ரதம்‌ முதலிய பெயர்களால்‌ 
கூறப்படுகிறது. இந்த வ்ரதம்‌ செய்தவன்‌ ஸகல கர்மாக்களுக்கும்‌ 
வித்யைகளுக்கும்‌ அதிகாரியாவான்‌. ஸந்தேஹமில்லை. மிக 
ஸூக்ஷ்மமான விஷயங்களைக்‌ கூறும்‌ அதர்வ சிரஸ்‌ கூறிய 
ஸூக்ஷ்மமான இதை நித்யம்‌ செய்யவேண்டும்‌. 


“அக்நிரிதி” என்ற ஆறு மந்த்ரங்களால்‌ சுத்தமான 
பஸ்மாவை ஸர்வ அங்கங்களிலும்‌ பூசிக்கொண்டு சிரோவ்ரதம்‌ 


* ப்ராண ப்ரதிஷ்டைக்கு உபயோகப்படும்‌ ச்லோகமிது. 

செய்யவேண்டும்‌. ஸந்த்யா காலத்தில்‌ இதைச்‌ செய்யவேண்டும்‌. 
ஞாநம்‌ ஸித்திப்பதற்காக பன்னிரண்டு அண்டு அல்லது ஒரு 
அண்டாவது ஆறு மாஸமாவது மூன்று மாஸமாவது அநுஷ்‌ 
டி க்கவேண்டும்‌. ஸங்கல்பம்‌ செய்துகொண்டு பன்னிரண்டு 
நாட்களாவது செய்யவேண்டும்‌. இவ்‌ வரதம்‌ செய்தவனுக்கு 
வித்யோபதேசம்‌ செய்யாதிருந்தால்‌ குருவின்‌ வித்யை நசித்து 
விடும்‌. ப்ரும்ம வித்யை உபதேசித்த குரு கருணாமூர்த்தியான 
சிவஸ்வரூபியாவான்‌. ஆயிரம்‌ ஜன்மாக்களில்‌ செய்த புண்யத்‌ 
தால்தான்‌ இதில்‌ ச்ரத்தை உண்டாகும்‌. புண்யமில்லாதவருக்கு 
சிரோ வ்ரதத்தில்‌ த்வேஷம்‌ உண்டாகும்‌. இதை வெறுப்பவர்க்கு 
ஆத்ம ஞாநம்‌ உண்டாகாது. சிரோ வ்ரதம்‌ செய்தவரே வேதாந்‌ 
தத்திற்கு முக்ய அதிகாரி. மனிதனிடமுள்ள பசுத்தன்மை 
இதனால்தான்‌ அகலும்‌. 


ஜாபால உபநிஷத்‌ “த்ரியம்பக” மந்த்ரம்‌ அல்லது பஞ்சா 
க்ஷரியால்‌ பஸ்மதாரணம்‌ கூறுகிறது. க்ருஹஸ்தன்‌ நித்யம்‌ மூன்று 
முறை ப்ரணவத்தைக்‌ கூறி ஹம்ஸ மந்த்ரத்தால்‌ த்ரிபுண்ட்ர 
தாரணம்‌ செய்துகொள்ள வேண்டும்‌. துறவி த்ரியம்பகம்‌ 
ப்ரணவம்‌ பஞ்சாக்ஷரிகளைக்‌ கூறி விபூதி தரிக்கவேண்டும்‌. 
ப்ரும்மசாரி “மேதாவி” முதலிய மந்த்ரங்களாலும்‌ திநந்தோறும்‌ 
விபூதி அணியவேண்டும்‌. 


ஜலத்தில்‌ குழைத்தும்‌ விபூதி அணியலாம்‌. முதல்‌ ப்ராம்‌ 
மணனான ப்ரும்மா விதிப்படி விபூதி அணிந்து மேன்மை 
அடைந்தார்‌. விபூதி அணிவதையும்‌ லிங்கார்ச்சனையையும்‌ 
எப்போதும்‌ மறக்கக்கூடாது. அக்நி ஹோத்ரத்தால்‌ உண்டானது, 
/விரஜாஹோமம்‌ செய்தது என்ற இருவகையான விபூதி ச்லாக்ய 
மானது. கால்‌ அலம்பி ஆசமநம்‌ செய்து ப்ராணாயாமம்‌ செய்து 
முதலில்‌ ஜலமில்லாமல்‌ விபூதியைப்‌ பூசிக்கொண்டு பிறகு 
ஜலத்தை விஷ்ணு என்று தியாநம்‌ செய்து ஜலத்தினால்‌ 
- குழைத்து நெற்றி மார்பு இரு புஜம்‌ அகிய இடங்களில்‌ தரிக்க 
வேண்டும்‌. நடுவிரல்‌ மோதிரவிரல்‌ இரண்டையும்‌ விரிவாகச்‌ 
செய்து இடது புறத்திலிருந்து வலது புறம்‌ வரை இரண்டு 
ரேகைகளும்‌ கட்டை விரலால்‌ நடுவில்‌ வலதிலிருந்து இடது 
பக்கம்‌ வரையும்‌ ஒரு ரேகையுமாக இடவேண்டும்‌. ப்ரதிதிநம்‌ 
மூன்று வேளைகளிலும்‌ இப்படித்‌ தரிக்கவேண்டும்‌. 

11. 10 : கெளண ஸ்நாநம்‌ 


அக்நி ஹோத்ரம்‌ விரஜா ஹோமம்‌ ஒளபாஸநம்‌ ஸமிதா 
தாநம்‌ யாகசாலை காட்டுத்‌ யால்‌ உண்டானது இப்படி பல 
வகையான பஸ்மாக்கள்‌ உண்டு. முதலிரண்டும்‌ முவ்வர்ணத்தா 
ருக்கும்‌ ஏற்றது. ஒளபாஸந பஸ்மா க்ருஹஸ்தனுக்கும்‌ ஸமிதா 
தாந பஸ்மா ப்ரும்மசாரிக்கும்‌ ஏற்றது. யாகம்‌ செய்பவர்‌ வீட்டு 
அடுப்பிலுண்டான பஸ்மா சூத்ரருக்கும்‌, காட்டில்‌ உண்டானது 
எல்லோருக்கும்‌ ஏற்றதாகும்‌. 

விரஜா ஹோம விதி ;- சித்ரா பெளர்ணமியே விரஜா 
ஹோமத்திற்கு முக்ய காலம்‌. தன்‌ இடம்‌ அல்லது காடு 
உத்யாநம்‌ என்ற இடங்களில்‌ செய்யவேண்டும்‌. த்ரயோதசி 
யன்று நித்ய கர்மாவை முடித்து, ஆசார்யனிடம்‌ அநுக்ஞை 
பெற்று நன்கு ஆசார்யனைப்‌ பூஜித்து வெண்மை வஸ்த்ர 
மணிந்து தர்ப்பத்தில்‌ அமர்ந்து ப்ராணாயாமம்‌ செய்ய 
வேண்டும்‌. பார்வதி பரமேச்வரர்களை த்யாநம்‌ செய்து 
இறக்கும்வரை அல்லது பன்னிரண்டாண்டு ஆறு அல்லது 
மூன்று அல்லது ஓராண்டாவது ஒரு மாஸமாவது பன்னிரண்டு 
நாளாவது மூன்று நாளாவது ஒரு நாளாவது இந்த வ்ரதம்‌ 
செய்வதாக ஸங்கல்பம்‌ செய்யவேண்டும்‌. ஒளபாஸந அக்நியால்‌ 
அவரவர்‌ ஸூத்ரப்படி ஆரம்ப ஹோமம்‌ செய்து ஸமித்‌ நெய்‌ 
அன்னம்‌ இவைகளால்‌ விரஜா ஹோமம்‌ செய்யவேண்டும்‌. 
ஆயிரத்தெட்டு முறை பஞ்சாக்ணீ ஹோமம்‌ செய்து எனது 
உடலிலுள்ள தத்வம்‌ சுத்தமாகட்டும்‌. அதனால்‌ நான்‌ பாபமற்ற 
வனாக வேண்டும்‌. பஞ்சமஹா பூதம்‌ பஞ்ச தன்மாத்ரைகள்‌ 
பஞ்ச ப்ராணன்‌ ஐந்து இந்த்ரியங்கள்‌ ஸப்த தாதுக்கள்‌ 
மநஸ்‌ புத்தி அஹங்காரம்‌ ப்ரக்ருதி குணம்‌ புருஷன்‌ காமாதிகள்‌ 
என தனித்தனி மந்த்ரங்களைக்‌ கூறி ஹோமம்‌ செய்ய 
வேண்டும்‌. 

சதுர்தசியன்று காலை கோமய பிண்டத்தை-சாணி 
உண்டைகளை-அக்நியில்‌ வைத்து முன்‌ கூறியதுபோல்‌ ஹோமம்‌ 
செய்து உபவாஸமிருக்க வேண்டும்‌. இப்படியே பெளர்ணமி 
யன்றும்‌ செய்யவேண்டும்‌. பிறகு ஸ்நாநம்‌ செய்து சுத்தனாக 
அக்நி சாந்தமான பின்‌ பஸ்மாவைச்‌ சேர்த்து வைத்துக்கொண்டு 

“அக்நிரிதி பஸ்ம” என்ற அதர்வவேத ஆறு மந்த்ரங்களைக்‌ 
கூறி ஸர்வ அவயவங்களிலும்‌ பஸ்மாவைப்‌ பூசிக்கொண்டு 
“தர்யாயுஷம்‌” என்ற மந்த்ரத்தால்‌ மூன்று வேளைகளிலும்‌ 
த்ரிபுண்ட்ரம்‌ தரிக்க வேண்டும்‌. இது பாசுபத வ்ரதமெனப்படும்‌. 
மநிதரிடமுள்ள பசுத்‌ தன்மையை அகற்றும்‌. ஆயுஸ்‌ பலம்‌ 
செல்வம்‌ முதலியவைகளை அளிக்கும்‌. மஹா மாரியை வராமல்‌ 
தடுக்கும்‌. 


11. 11 : விபூதி மகிமை 


சாந்திகம்‌ பெளஷ்டிகம்‌ காமதம்‌ என பஸ்மா மூன்று 
வகை. பசுவின்‌ யோநியிலிருந்து ஏந்தி ஸத்யோஜாதாதி மந்த்ரங்‌ 
களால்‌ தீயிலிட்ட பஸ்மா சாந்தியைத்‌ தரும்‌. ஆதலால்‌ அதை 
சாந்திக மென்பர்‌. பசு யோநியிலிருந்து பூமியில்‌ விழுவதற்குமுன்‌ 
நடுவில்‌ கோமயத்தை ஏந்தி பஞ்சாக்ஷரியால்‌ தீயிலிடப்பட்ட 
பஸ்மா புஷ்டியைத்‌ தரும்‌ பெளஷ்டிகமாம்‌. பூமியிலிருந்து 
எடுத்த சாணத்தை “ஹெளம்‌” என்ற மந்த்ரத்தால்‌ ஹோமம்‌ 
செய்தால்‌ அது காமத்தைத்‌ தரும்‌ காமதமெனப்படும்‌. காலை 
யில்‌ எழுந்து பஸ்மா அணிந்து பசு சாலைக்குச்‌ சென்று நமஸ்‌ 
காரம்‌ செய்து ப்ராம்மணன்‌ வெள்ளைப்பசு, க்ஷத்ரியன்‌ 
சிவப்புப்பசு, வைச்யன்‌ ஸ்வர்ணவர்ணமானது, சூத்ரன்‌ கறுப்பு 
வர்ணமான பசு இவைகளின்‌ சாணத்தைக்‌ கொண்டுவர 
வேண்டும்‌. பெளர்ணமி அமாவாஸ்யை அல்லது அஷ்டமியில்‌ 
சாணியை எடுத்து நம: என்ற மந்த்ரத்தைக்‌ கூறி உண்டையாகப்‌ 
பிடித்து வெய்யிலில்‌ காயவைத்து சுத்தமான இடத்தில்‌ உமித்‌ 
தீயினால்‌ பக்வம்‌ செய்யவேண்டும்‌. வெண்மையானபின்‌ 
அதைப்‌ புதிய பாத்ரத்தில்‌ வைத்து தாழம்பூ மடல்‌ அல்லது 
வெட்டிவேர்‌ முதலிய வாசனைத்ரவ்யங்‌ கலந்து வைக்க: 
வேண்டும்‌. முதலில்‌ ஜலத்தில்‌ ஸ்நாநம்‌ செய்து பிறகு பஸ்ம 
ஸ்நாநம்‌ செய்யவேண்டும்‌. ஜல ஸ்நாநம்‌ செய்ய முடியாதவர்‌ 
உடலைச்‌ சுத்தம்‌ செய்து பஸ்ம ஸ்நாநம்‌ செய்யலாம்‌. “தத்புருஷூ 
மந்த்ரத்தால்‌ நெற்றியிலும்‌ “அகோரத்தால்‌” மார்பிலும்‌ “வாம” 
மந்த்ரத்தால்‌ நாபியிலும்‌ “ஸத்யோஜாதத்தால்‌” ஸர்வ அவயவங் 
களிலும்‌ பஸ்மாவைத்‌ தரிக்க வேண்டும்‌. கை கால்களை 
அலம்பி ஆசமநம்‌ செய்து ஜலத்துடன்‌ கலந்த பஸ்மாவால்‌ 

த்ரிபுண்ட்ரம்‌ தரிக்க வேண்டும்‌. காலையில்‌ ஜலத்துடனும்‌. 
மாலையில்‌ ஜலமில்லாமலும்‌ பஸ்மம்‌ அணியவேண்டும்‌. 
மோதிர விரல்‌ நடுவிரல்‌ ஆள்காட்டி விரல்‌ ஆகிய மூன்று 
விரல்களால்‌ தலை நெற்றி காது கழுத்து மார்பு கைகள்‌ இங்கு 
விபூதி அணியவேண்டும்‌. தலையில்‌ ஐந்து விரல்களாலும்‌ இட 
வேண்டும்‌. மூன்று ரேகைகள்‌ மும்மூர்த்தி வடிவமானவை. 
பஞ்சமர்‌ மந்த்ரமில்லாமல்‌ விபூதி அணியவேண்டும்‌. 


11. 12 : விபூதி மகிமை 


கபிலா லக்ஷணமுள்ள பசுவின்‌ கோமயமே பஸ்மாவுக்குச்‌ 
சிறந்தது. பூமியில்‌ விழுந்ததானால்‌ அதன்‌ மத்ய பாகத்தை 
மாத்ரம்‌ எடுத்துக்கொள்ளவேண்டும்‌. சுத்தமான பாத்ரத்தில்‌ 
தநத்தைப்போல்‌ வைத்து ரக்ஷிக்க வேண்டும்‌. அசுத்தனாக 
இருக்கும்போது பஸ்ம பாத்ரத்தைத்‌ தொடக்கூடாது. அசுத்த 
மான இடத்தில்‌ அதை வைக்கக்‌ கூடாது. தர்ம சாஸ்த்ரம்‌ 
ஆகம தந்த்ரம்‌ இவைகளால்‌ கொண்டாடப்படுகிறது இதன்‌ 
மஹிமை. தாந்த்ரிகர்‌ அலயத்தில்‌ அளிக்கும்‌ பஸ்மாவை 
வைதிகர்‌ பக்தியுடன்‌ தரிக்கவேண்டும்‌. மற்ற இடத்தில்‌ தாந்த்ரிக 
பஸ்மாவை வைதிகர்‌ ஏற்கலாகாது. வேதம்‌ வகுத்த பஸ்மாவை 
நிந்திப்பவன்‌ தரிக்காதவன்‌ பதிதனாவான்‌. பஸ்மா அணியாத 
வன்‌ முகம்‌ ஸ்மசாநம்‌ போலாம்‌. பஸ்மா இல்லாத முகம்‌ 
சிவாலயமில்லாத ஊர்‌, சிவார்ச்சனை இல்லாத நாள்‌, சிவ 
னில்லா வித்யை இவை அனைத்தும்‌ வீணாகும்‌. 


விபூதி தரிப்பது சிவனைத்‌ தரிப்பதாகும்‌. அதை நிந்திப்பது 
சிவநிந்தையாகும்‌. விபூதியும்‌ வேத மந்த்ரமுமில்லாத ப்ராமணன்‌ 
செய்யும்‌ கர்மா வீணாகும்‌. விபரீத பலனையும்‌ தரும்‌. விபூதி 
அணியாமல்‌ செய்யும்‌ யாகம்‌ தாநம்‌ பூஜை வேதாத்யயநம்‌ 
முதலிய எல்லாம்‌ வீணாகும்‌. இறைவன்‌ நெற்றியை விபூதி 
த்ரிபுண்ட்ரம்‌ அணிவதற்காகவே நீளமாகப்‌ படைத்திருக்கிறார்‌. 
விபூதி ருத்ராக்ஷ்மணிந்த வேதியன்‌ நோய்‌ பேய்‌ துர்பிக்ஷம்‌ 
திருடன்‌ முதலியவர்களை அருகே அணுகாமல்‌ தடுப்பான்‌. 
ஸகல கர்மாக்களையும்‌ விபூதி தரித்தே செய்யவேண்டும்‌. 


CC-0. In Public Domain. Digitized by Muthulakshmi Research Academy 


542 % ஸ்ரீ தேவீ பாகவதம்‌ 


11. 13 : விபூதி மகிமை 


மஹா பாதகங்களை எல்லாம்‌ போக்கவல்லது பஸ்மா. 
துறவிக்கு ஞாநமும்‌ வாநப்ரஸ்தனுக்கு வைராக்யமும்‌ 
க்ருஹஸ்தனுக்கு தர்ம வ்ருத்தியும்‌ ப்ரும்மசாரிக்கு வேத 
வித்யையும்‌ பஸ்மாவினால்‌ வ்ருத்தியாகும்‌. பஸ்ம உத்தூளநமும்‌ 
த்ரிபுண்ட்ரமும்‌ நமக்கு ஒரு ரக்ஷைபோலாம்‌. யக்ஞம்‌ போல்‌ 
இஹபர நன்மை தருவது விபூதி என வேதம்‌ கூறுகிறது. மும்‌ 
மூர்த்திகளும்‌ துர்கை லக்ஷ்மி ஸரஸ்வதியும்‌ ஸமஸ்த தேவ 
ஜாதிகளும்‌ இன்றைக்கும்‌ பஸ்மாவை அணிகிறார்கள்‌. சிவ 
லிங்கம்‌ மணியைப்‌ போலும்‌ பஞ்சாக்ஷரம்‌ நண்பனைப்‌ போலும்‌ 
விபூதி ஒளஷதம்‌ போலவும்‌ இருந்து நரனுக்கு முக்தி 
கன்யகையை வசமாக்குகின்றன. பஸ்மத்தை அணிந்தவன்‌ 
மூடனாயினும்‌ பாபியாயினும்‌ சிவன்‌ அவனை நேசிக்கிறார்‌. 
விபூதி அணிந்தவனுக்கு அன்னமிட்டவன்‌, ஸர்வ கர்ம 
பலனையும்‌ பெறுகிறான்‌. விளையாட்டாகவோ பரிஹாஸ 
மாகவோ ஏமாற்றுவதற்காகவோ விபூதி அணிந்தவன்‌ சிவனைப்‌ 
போல்‌ பூஜிக்கத்தக்கவன்‌ ஆவான்‌. விபூதி அணிவதால்‌ 
சிவனுக்கு உண்டாகும்‌ த்ருப்தி வேறு எந்த கர்மாவினாலும்‌ 
உண்டாவதில்லை. யாத்ரை தாநம்‌ யக்ஞம்‌ தர்மம்‌ முதலியவை 
பஸ்மத்திற்கு ஈடாகாது. 

எந்த ஜாதியாயினும்‌ விபூதி தரித்தவன்‌ சிவனுக்கு ப்ரிய 
மானவன்‌. தனது அடையாளத்தைத்‌ தரிக்கும்‌ வேலைக்கார 
னிடம்‌ அரசனுக்கு அன்பு உண்டாவதுபோல்‌ சிவனுக்கு பஸ்ம 
தாரிகளிடம்‌ அன்பு உண்டாகிறது. ஸகல தர்மங்களையும்‌ 
விட்டவனாயினும்‌ விபூதி அணிந்திருந்தால்‌ அவனை யோக்யன்‌ 
என பரீக்ஷிக்காமல்‌ பூஜிக்க வேண்டும்‌. சிவ மந்த்ரத்தைவிட 
சிறந்த மந்த்ரமில்லை, சிவனைவிட இறந்த தெய்வமில்லை, 
சிவார்ச்சனத்தைவிட சிறந்த புண்ணியமில்லை, பஸ்மத்தைவிட 
சிறந்த புண்ய வஸ்து இல்லை. ஸர்வ துக்கங்களையும்‌ த்வம்ஸம்‌ 
செய்வதும்‌ ஸர்வ பாபங்களையும்‌ அகற்‌ றுவதான பஸ்மத்தைத்‌ 
தரித்தவன்‌ உள்ள இடம்‌ உமையுடன்‌ சிவன்‌ வஸிக்கும்‌ 
கோயிலாம்‌. ஏற்கனவே மஹா பாபங்களைச்‌ செய்து அவன்‌ 
தலையில்‌ தரித்ரனாகவும்‌ துக்கத்தை அனுபவித்து அல்பாயுஸ்‌ 
ஸாகவும்‌ ஆவான்‌ என ப்ரும்மா எழுதி இருந்தாலும்‌ நெற்றி 

யிலணியும்‌ பஸ்மா அவைகளை அழித்துவிட்டு மாறான 
நற்பலனைத்தரும்‌. 


11. 14 : விபூதி மகிமை 


விபூதி அணிந்தவனுக்கு யார்‌ தாநம்‌ செய்கிறானோ 
அவனது ஸகல பாபங்களும்‌ அகலும்‌. கால்‌ முதல்‌ தலைவரை 
மூன்று வேளைகளிலும்‌ பஸ்மம்‌ அணிபவன்‌ யோகியாவான்‌. 
பஸ்ம ஸ்நாநம்‌, அதைச்‌ செய்பவனுடன்‌ அவனது முன்னோருக்‌ 
கும்‌ நற்கதி தருகிறது. ஜலஸ்நாநத்தைவிட பஸ்ம ஸ்நாநம்‌ மிகச்‌ 
சிறந்தது, கணக்கிட முடியாத புண்யந்தருவது, பாபத்தை 
எரிப்பது என சிவன்‌ ஆதியில்‌ கூறியதால்‌ ப்ரும்மாதி தேவர்‌ 
களும்‌ முநிவர்களும்‌ ஒவ்வொரு கர்மாவின்‌ ஆரம்பத்திலும்‌ 
பஸ்ம ஸ்நாநம்‌ செய்கின்றனர்‌. பஸ்மதாரியைப்‌ பார்த்தவுடன்‌ 
இந்த்ரனும்‌ பணிதிறான்‌. நெற்றியில்‌ பஸ்மம்‌ இருக்கும்பொழுது 
அவன்‌ செய்கின்ற பாபமெல்லாம்‌ புண்யமாகிறது. (இதனால்‌ 
பஸ்மத்தைத்‌ தரித்து பாபம்‌ செய்யலாம்‌ என நினைக்கலாகாது. 
இதற்கு ஈடு முவ்வுலகிலுமில்லை. ரகைக்காகவும்‌ மங்கள 
மாகவும்‌ சுத்தமாவதற்காகவும்‌ தேவாஸுரர்‌ பஸ்மத்தைத்‌ 
தேவிக்கு அளித்தனர்‌. அதனால்‌ பஸ்மஸ்நாநம்‌ செய்பவர்‌ சவ 
லோகத்தில்‌ கெளரவிக்கப்படுவர்‌. 


ஜ்வரம்‌ பேய்‌ அறுபத்துநான்கு வகையான பித்த நோய்‌ 
குஷ்டநோய்‌ குன்மம்‌ முதலிய ஸகல ரோகங்களையும்‌ அகற்றும்‌. 
கமுத்திலணியும்‌ பஸ்மா கழுத்தால்‌ செய்த பாபத்தையும்‌ 
நாபியில்‌ அணியும்‌ பஸ்மா சிச்நத்தால்‌ செய்த பாபத்தையும்‌ 
கைகளில்‌ இட்ட பஸ்மா பரஸ்த்ரீ அலிங்கன பாபத்தையும்‌ 
அப்படியே அந்தந்த இடத்தில்‌ இடும்‌ பஸ்மா அந்தந்த அங்கத்‌ 
தால்‌ செய்த பாபத்தையும்‌ அகற்றும்‌. மூன்று புண்ட்ரம்‌ மும்‌ 
மூர்த்தி, மூன்று அக்நி, மூன்று குணம்‌, மூன்று லோகம்‌ இவை 
கட்கு ஸமமாம்‌. பஸ்ம நிஷ்டனைக்‌ கண்டவுடன்‌ பூதப்ரேத 
பிசாசங்கள்‌ பறந்து செல்லும்‌. ருத்ரனை நினைத்தவுடன்‌ 
பாபங்கள்‌ அகலுவதுபோல்‌ பஸ்மஸ்நாநத்தால்‌ ஸகல பாபங்‌ 
களும்‌ அகலுகின்றன. 


ப்ரகாசமாக இருப்பதால்‌ பஸ்மா, பாபத்தை எரிப்பதால்‌ 
பஸ்மா, செல்வத்தைத்‌ தருவதால்‌ பூதி, ரக்ஷிப்பதால்‌ ரக்ஷா 

என அதற்குக்‌ காரணப்‌ பெயர்கள்‌ உண்டாயின. இது ஆயுஸ்‌ 
வித்யை ஸம்பத்‌ இவைகளைத்‌ தருவதுடன்‌ ராக்ஷஸர்களையும்‌ 
அருகே அணுகாமல்‌ தடுக்கும்‌. பஸ்ம ஸ்நாநத்திற்கு ஆக்நேய 
ஸ்நாநம்‌ என வேதம்‌ மற்றொரு பெயர்‌ கூறுகிறது. உள்ளும்‌ 
புறமும்‌ சுத்தமாகச்‌ செய்யும்‌ பஸ்ம மஹிமையைச்‌ சிவனே: 
அறிவான்‌. வேதமே நன்கு அறியும்‌. எத்தனை சுத்தி செய்து 
கொண்டாலும்‌ பஸ்ம ஸ்நாநம்‌ செய்தால்தான்‌ உடல்‌ சுத்த 
மாகும்‌. விதிப்படி. ஒருமுறை பஸ்ம ஸ்நாநம்‌ செய்வது பலமுறை 
ஜல ஸ்நாநம்‌ செய்ததற்கு ஸமமாகும்‌. 


11. 15 : த்ரிபுண்ட்ரம்‌ - ஊர்த்வபுண்ட்ரம்‌ 


விபூதி அணிந்து காயத்ரீ செய்தால்தான்‌ காயத்ரீ பலனைத்‌ 
தரும்‌. விபூதி அணிந்தபின்பே காயத்ரீ உபதேசம்‌ செய்ய 
வேண்டும்‌. யாருக்கு ஸ்வபாவமாக பஸ்மாவில்‌ ப்ரீதி ஏற்படு 
கிறதோ அவனே ப்ராம்மணன்‌. அதில்லாதவனே சண்டாளன்‌. 
விபூதி அணியாமல்‌ ஸ்வர்ணத்தால்‌ துலாபாரம்‌ செய்து 
ஸ்வர்ணதாநம்‌ செய்தாலும்‌ பலன்‌ உண்டாகாது. யக்ஞோப 
வீதம்‌ இல்லாமல்‌ எப்படி ஸந்த்யாதி கார்மாவைச்‌ செய்யக்‌ 
கூடாதோ அப்படியே பஸ்மா இல்லாமல்‌ எந்த கர்மா 
செய்தாலும்‌ அது வீணாகும்‌. யக்ஞோபவீதத்திற்குப்‌ பதிலாக 
வேறொரு பொருளில்லை. அதேபோல்‌ பஸ்மாவிற்குப்‌ பதில்‌ 
வேறில்லை. வேதத்தைச்‌ சண்டாளனுக்குக்‌ கூறுவது எவ்வளவு 
பாபமோ அவ்வளவு பாபம்‌ பஸ்மா இடாமலிருப்பது. ச்ரெளத 
அல்லது ஸ்மார்த்த அல்லது லெளகிக பஸ்மாவைச்‌ சேர்த்து 
வைத்துக்கொண்டு அன்றன்றும்‌ மூன்று வேளையும்‌ தரிக்க 
வேண்டும்‌. 

வலது கை நடு மூன்று விரல்களால்தான்‌ பஸ்மா அணிய 
வேண்டும்‌. ஆறு அங்குல நீளம்‌ பஸ்மா இடவேண்டும்‌. 
அநாமிகை என்ற விரல்‌ அகாரம்‌, நடுவிரல்‌ உகாரம்‌, ஆள்‌ 
காட்டிவிரல்‌ மகாரம்‌. மூன்று விரல்களால்‌ தரிப்பது ப்ரணவ 
ஸவரூபமாகும்‌. ஒரு ஸமயம்‌ தூர்வாஸர்‌ விபூதி ருத்ராக்ஷ 
மணிந்து சிவ! சங்கர! ஸ்ரீமாதா! ஐகதாம்பிகே! என பகவன்‌ 
நாமாக்களைக்‌ கூறிக்கொண்டு பித்ருலோகம்‌ சென்றார்‌. கவ்ய 
வாலர்‌ முதலிய பித்ரு தேவர்கள்‌ இவரை வரவேற்று உபசரித்து 

ணன ர டட பப ப ப அப பபப வத்‌ அர்த டல தட்‌ 1 வயற்‌ 
பற்பல தர்மங்களைப்‌ பற்றிப்‌ பேசினர்‌. அச்சமயம்‌ கும்பீபாக 
நரகத்திலிருந்து கூக்குரல்‌ கேட்டது. இதென்ன என்று முனிவர்‌ 
கேட்க, இங்கே யமதர்மராஜன்‌ இருக்கிறார்‌. அவர்‌ உத்திரவுப்‌ 
படி, கிங்கரர்‌ பாபிகளை எண்பத்தாறு வகையான நரகங்களில்‌ 
தள்ளி பாப பலனை அனுபவிக்கும்படி. செய்கிறார்கள்‌. துக்கம்‌ 
பொறுக்கமுடியாமல்‌ நரகத்திலுள்ளோர்‌ கதறுகின்றனர்‌, 
என்றனர்‌. 

சிவ த்வேஷீ தேவி நிந்தகர்‌ மாத்ரு பித்ரு குருத்ரோஹிகள்‌ 
முதலிய பாபிகள்‌ படும்‌ துன்பத்தை குனிந்து பார்த்தார்‌ தூர்‌ 
வாஸர்‌. உடனே அங்குள்ளவருக்கு துக்கம்‌ அகன்று ஸ்வர்க்கம்‌ 
போல்‌ ஸுகம்‌ உண்டானது. சிரித்துக்‌ கூத்தாடி அநந்தமாக 
ஒருவருக்கொருவர்‌ இதற்கென்ன காரணம்‌ என விசாரித்து 
அளவில்லாத ஆநந்தமடை ந்தார்‌. இதைக்‌ கண்ட கிங்கரர்‌ 
ஆச்சர்யமடைந்து யமதர்மனிடம்‌ தெரிவித்தனர்‌. மஹிஷத்தின்‌ 
மீதேறி யமன்‌ அங்கு சென்று சக்ரன்‌ ப்ரும்மா விஷ்ணு முதலிய 
அனைவரையும்‌ அழைத்தார்‌. எல்லோரும்‌ வந்து ஒன்றுமறியா 
மல்‌ திகைத்து நின்றனர்‌. விஷ்ணு ஸகல தேவர்களுடன்‌ 
கைலாஸம்‌ சென்றார்‌. பரமனை வணங்கி நடந்ததைக்‌ கூறினார்‌. 
பரமசிவன்‌ புன்னகை புரிந்து கூறினார்‌. 


சிவபக்தர்‌ அங்குவந்து கருணையால்‌ கும்பீபாகத்திலுள்‌ 
ளோரைக்‌ குனிந்து பார்த்தார்‌. தெய்வச்‌ செயலாக அவர்‌ நெற்றி 
யிலிருந்து விபூதித்‌ துளி அதில்‌ வீழ்ந்தது. அந்த மஹிமையால்‌ 
அது அமிருத குண்டமாயிற்று. இன்றுமுதல்‌ அது பித்ரு 
தீர்த்தம்‌ எனப்படும்‌. தேவியுடன்‌ அங்கு ஒரு லிங்கத்தை 
ப்ரதிஷ்டை செய்து பித்ருக்கள்‌ பூஜிக்கட்டும்‌ என்றார்‌. 
அப்படியே பித்ருக்கள்‌ லிங்கபூஜை செய்ய ஆரம்பித்தனர்‌. 
ஆங்குள்ளவர்‌ அனைவரும்‌ விமாநத்திலேறி கைலாஸம்‌ சென்று 
இன்றைக்கும்‌ பத்ரகணம்‌ என்ற பெயர்பெற்று அநந்த!மாக 
வாழ்கின்றனர்‌. வேறு இடத்தில்‌ புதிதாக ஒரு கும்பீபாகம்‌ 


அமைக்கப்பட்டது. 


ஊர்த்வ புண்ட்ரம்‌ :- மலை, நதி, சிவ க்ஷேத்ரம்‌, ஸிந்துக்‌ 
_ கறை, புத்து, துளஸியின்‌ அடி இங்குள்ள மண்களே ஊர்த்வ 
புண்ட்ரத்திற்கேற்றவை. ச்யாமமான ம்ருத்திகை சாந்தியைத்‌ 
தரும்‌. ரக்த வர்ணம்‌ வசீகரண சக்தி உள்ளது. மஞ்சள்‌ வர்ணம்‌ 
செல்வந்தரும்‌. வெளுப்பானது தர்மத்தை வ்ருத்தி செய்யும்‌. 

கட்டை விரலால்‌ இடுவது புஷ்டியையும்‌ மத்யமம்‌. ஆயுஸ்ஸை 
யும்‌ அநாமிகை அன்னத்தையும்‌ ஆள்காட்டி முக்தியையும்‌ 
தரும்‌. நகத்தினால்‌ இடக்கூடாது. தீபத்தின்‌ வத்தி, மூங்கில்‌ 
இலை, தாமரைமொக்கு, மீன்‌, ஆமை, சங்கம்‌ இவைகளைப்‌ 
போல்‌ ஊர்த்வ புண்ட்ரம்‌ தரிக்கவேண்டும்‌. பத்து அங்குல 
ப்ரமாணமுள்ளது உத்தமோத்தமம்‌. ஒன்பது அங்குலம்‌ மத்யமம்‌. 
எட்டு ஏழு ஆறு ஐந்து அங்குல அளவும்‌ மத்யமம்‌. நான்கு 
மூன்று இரண்டு அங்குலம்‌ அதமமானது. 


நெற்றியில்‌ கேசவ, வயிற்றில்‌ நாராயண, ஹ்ருதயத்தில்‌ 
மாதவ, கழுத்தில்‌ கோவிந்த, வயிற்றின்‌ வலது புறத்தில்‌ விஷ்ணு, 
கரங்களுக்கடையே மதுஸுூதன, காதுக்கருகில்‌ த்ரிவிக்ரம, 
இடது புறம்‌ வயிற்றில்‌ வாமந, இடது கையில்‌ ஸ்ரீதர, காதில்‌ 
ஹ்ரிவீகேச, முதுகில்‌ பத்மநாப, பிடரியில்‌ தாமோதர, தலையில்‌ 
வாஸுதேவ என்ற நாமாக்களைக்‌ கூறி அந்தந்த இடத்தில்‌ 
ஊர்த்வ புண்ட்ரம்‌ அணிய வேண்டும்‌. த்ரிபுண்ட்ரதாரி 
எப்போதும்‌ சுத்தனாவான்‌. பாபங்கள்‌ அவனைத்‌ தீண்டா. 
ஊர்த்வ புண்ட்ரத்துடன்‌ இறந்தவன்‌ வைகுண்டம்‌ செல்வான்‌. 
விஷ்ணுவினுடைய பாதம்போல்‌ இடையில்‌ த்வாரம்‌ விட்டு 
ஊர்த்வ புண்ட்ரம்‌ அணியவேண்டும்‌. பரமை காந்தி மஞ்சள்‌ 
பொடியால்‌ இடையில்‌ ஒரு ரேகை அணிந்து சூல வடிவமாக 
தரிக்க வேண்டும்‌. இடைவெளி இல்லாமல்‌ ஊர்த்வ புண்ட்ரம்‌ 
அணிவது. பாபம்‌. கேசவாய நம: என்று கூறி விசாலமாக 
புண்ட்ரம்‌ அணிந்தால்‌ அது விஷ்ணுவுக்குக்‌ கோயில்‌ கட்டியது 
போலாம்‌. த்வாரமில்லாமல்‌ அணிந்தால்‌ மஹாலக்ஷ்மியுடன்‌ 
மஹாவிஷ்ணுவை வெளியே அனுப்புவதாகும்‌. சிகையும்‌ 
யக்ஞோபவீதமும்போல்‌ புண்ட்ரத்தையும்‌ மிக முக்யமாக எப்‌ 
போதும்‌ தரிக்கவேண்டும்‌. 

ஊர்த்வ புண்ட்ரத்தை தரிசூலம்‌ வர்துலம்‌ சதுரச்ரம்‌ 
அர்த்தசந்த்ரம்‌ லிங்கம்‌ முதலியவைகளைப்‌ போல்‌ வேதநிஷ்டர்‌ 
தரிக்கக்கூடாது. ப்ரஸித்தி உண்டாகவும்‌ அழகிற்காகவும்‌ 
்‌ விஷ்ணு ஆகமங்களில்‌ கூறிய புண்ட்ரம்‌ பல. வேதநிஷ்டருக்கு 
பஸ்ம த்ரிபுண்ட்ரமே சிறந்ததாம்‌. இதை விட்டு மோஹத்தினால்‌ ' 
அன்ய புண்ட்ரமணிந்தால்‌ அதோகதி அடைவான்‌. விக்ரஹ 
வடிவமான விஷ்ணு சின்னங்களைத்‌ தரிக்கக்கூடாது. வேதத்‌ 
தினால்‌ வர்ணிக்கப்படும்‌ தேவதைகளின்‌ சின்னமே வைதிக 

மாகும்‌. மாதேவனே ஸம்ஸார மோசகன்‌ என வேதம்‌ கூறுகிறது. 
அவர்‌ பக்தருக்கு அருள்புரிய, தானே ச்ரெளத பஸ்மாவைத்‌ 
தரிக்கிறார்‌. வேதத்தால்‌ வர்ணிக்கப்படும்‌ விஷ்ணுவும்‌ வைதிக 
பஸ்மத்தையே அணிகிறார்‌. த்ரிபுண்ட்ரமே வேதசின்னமாகும்‌. 


11. 16 : சந்தியா வந்தனம்‌ 


ஸந்த்யா உபாஸநம்‌, நக்ஷத்ரம்‌ மறைவதற்குள்‌ ப்ராதஸ்‌ 
ஸந்த்யை, நடுப்பகலில்‌ மாத்யான்ஹிகம்‌. ஸூர்யன்‌ மறையுமுன்‌ 
ஸாயம்‌ ஸந்த்யை செய்யவேண்டும்‌. நக்ஷத்ரமிருக்கும்போது 
செய்யும்‌ காலை ஸந்த்யை உத்தமமானது. நக்ஷத்ரம்‌ மறைந்த 
வுடன்‌ செய்வது மத்யமம்‌. ஸூர்யன்‌ உதயமானபின்‌ செய்வது 
அதமம்‌. ஸூர்யன்‌ தெரியும்போது செய்வது ஸாயம்‌. ஸந்த்யை 
யில்‌ உத்தமம்‌. ரவி மறைந்தவுடன்‌ செய்வது மத்யமம்‌. நக்ஷத்ரம்‌ 
உதயமானபின்‌ செய்வது அதமம்‌. 

ப்ராம்மணன்‌ ஒரு மரம்‌. ஸந்த்யை அதன்‌ வேர்‌. வேதம்‌ 
கிளை, தர்ம கர்மா இலை. வேரை நன்றாக ரக்ஷிக்கவேண்டும்‌. 
வேர்‌ அறுந்தால்‌ மரமுமில்லை களையுமில்லை. ஸந்த்யையை 
நன்கு அறிந்து செய்யாதவன்‌ அப்பிறவியிலேயே சூத்ரனாவான்‌. 
இறந்த பின்‌ நாயாகப்‌ பிறப்பான்‌. ஸந்த்யை செய்யாதவன்‌ 
வேறு எந்த கர்மாவையும்‌ செய்ய அர்ஹனல்ல. உதய அஸ்த 
மநங்களுக்குப்‌ பின்‌ மூன்று கடிகை காலம்வரைகூட ஸந்த்யை 
செய்யலாம்‌. அதற்குமேல்‌ ப்ராயச்சித்தம்‌ செய்துகொள்ள 
வேண்டும்‌. முக்ய காலத்திற்குச்‌ சிறிது முன்பின்பானால்‌ ப்ராயச்‌ 
சித்த அர்க்யமே போதுமானது. காலங்‌ கடந்தால்‌ முதலில்‌ 
நூற்றெட்டு காயத்ரீ செய்து பிறகு ஸந்த்யை செய்யவேண்டும்‌. 
மூன்று காலத்திற்கும்‌ மூன்று வடிவமாக இருக்கும்‌ தேவியை 
உபாஸித்து பிறகு (ஸந்த்யை செய்த பிறகு) கால உசிதமான 
மற்ற கர்மாக்களைச்‌ செய்யவேண்டும்‌. 

வீட்டில்‌ செய்யும்‌ ஸந்த்யைக்கு ஸாமான்ய பலனே. பசு 
சாலையில்‌ செய்வது மத்யமம்‌. நதிதரம்‌ உத்தமம்‌. தேவீ ஆலய 
மானால்‌ மிக உத்தமம்‌. ப்ராம்மணனுக்கு சிறந்த தேவதை 
அம்பிகையே. ஸந்தியில்‌ உபாஸிக்கப்படுபவளும்‌ அவளே. 
அதலால்‌ தேவி ஆலயத்தில்‌ செய்வது மிகமிகச்‌ சிறந்தது. தேவி 
உபாஸநமே நித்யமானது என வேதம்‌ கூறுகிறது. ஸர்வ வேதங்‌ 


CC-0. In Public Domain. Digitized by Muthulakshmi Research Academy 


548 * ஸ்ரீ தேவீ பாகவதம்‌ 


களின்‌ ஸாரம்‌ காயத்ரீ உபாஸநம்‌. அதலால்‌ ப்ரம்மாதி தேவர்‌ 
களும்‌ -காயத்ரியை உபாஸிக்கின்றனர்‌. வேதமே காயத்ரியை 
உபாஸிக்கின்றது. அதை உபாஸிக்கும்‌ அனைவரும்‌ சக்தி பூஜை 
புரியும்‌ சாக்தராவர்‌. சைவரல்ல; வைஷ்ணவருமல்ல. 
ஆசமநம்‌ ப்ராணாயாமம்‌ செய்து, ஓம்‌ கேசவாய ஸ்வாஹா 
என்பது போல்‌ நாராயண மாதவ கோவிந்த விஷ்ணு மதுஸூதந 
த்ரிவிக்ரம வாமந ஸ்ரீதர ஹ்ருஷீகேச பத்மநாப தாமோதர 
ஸங்கர்ஷண வாஸுதேவ ப்ரத்யும்ந அநிருத்த புருஷோத்தம 
அதோக்ஷஜ நரஸிம்ம அச்யுத ஜநார்தந உபேந்த்ர ஹரி:க்ருஷ்ண 
என்ற இருபத்து நான்கு நாமாக்களையும்‌ கூறி ஜலம்‌ அருந்த 
வேண்டும்‌. அவைகளைக்கொண்டு அங்கங்களைத்‌ தொட 
வேண்டும்‌. நதி அல்லது குளமானால்‌ இடது கையால்‌ ஜலத்‌ 
தைத்‌ தொட்டுக்கொண்டு வலது உள்ளங்கையை பசுவின்‌ காது 
போல்‌ மடித்து ஆசமநம்‌ செய்யவேண்டும்‌. 
இடது நாஸியால்‌ காற்றை உள்ளே இழுத்து பூரகம்‌ செய்து 
இரு நாஸிகளையும்‌ அடைத்து கும்பகம்‌ செய்து வலது நாஸி 
யால்‌ மூச்சைவிட்டு ரேசக ப்ராணாயாமம்‌ செய்யவேண்டும்‌. 
ரேசகம்‌ வாயுவைப்‌ படைக்கின்றது, பூரகம்‌ அதைப்‌ பூர்த்தி 
செய்கிறது. கும்பகம்‌ வாயுவை ஸமமாகச்‌ செய்கிறது. பூரகம்‌ 
செய்யும்‌ பொழுது நாபி நடுவில்‌ க்ருஷ்ணவர்ணனான விஷ்ணு 
வையும்‌ கும்பகம்‌ செய்யும்‌ போது ஹ்ருதயத்தில்‌ ப்ரும்மாவை 
யும்‌ ரேசகம்‌ செய்யும்‌ போது நெற்றியில்‌ சிவனையும்‌ த்யாநம்‌ 
செய்யவேண்டும்‌. பூரகத்தால்‌ விஷ்ணுஸாயுஜ்யமும்‌ கும்பகத்‌ 
தால்‌ ப்ரும்ம ஸாயுஜ்யமும்‌ ரேசகத்தால்‌ சிவஸாயுஜ்யமும்‌ 
உண்டாகும்‌. பகவந்‌ நாமாவைக்‌ கூறி செய்வது புராண 
ஆசமநம்‌. ப்ரணவத்தைக்‌ கூறி பூ: என்பதுடன்‌ காயத்ரியின்‌ 
முதல்பதத்தைக்‌ கூறி ஒருமுறையும்‌ மற்ற வ்யாஹ்ருதிகளுடன்‌ 
மற்ற பதங்களையும்‌ கூறி இரு முறைகளும்‌ ஜலம்‌ அருந்துவது 
ச்ரெளத ஆசமநமாம்‌. ப்ரணவத்துடன்‌ ஏழு வ்யாஹ்ருதிகளை 
யும்‌ காயத்ரியையும்‌ காயத்ரீ சிரஸ்ஸையும்‌ கூறி மூன்று முறை 
வாயுவை அடக்குவது ப்ராணாயாமம்‌. ஐந்து விரல்களாலும்‌ 
'நாஸியைப்‌ பிடிக்கலாம்‌. அல்லது சுண்டுவிரல்‌ மோதிரவிரல்‌ 
கட்டைவிரல்‌ இவைகளால்‌ மூக்கைப்‌ பிடிக்கலாம்‌. ஆபோ 
ஹிஷ்டா என்ற மந்த்ரத்தைக்‌ கூறி முடி வில்‌ தர்ப்பத்தால்‌ தலை 
யில்‌ ப்ரோக்ஷித்துக்‌ கொள்ளவேண்டும்‌. ப்ரணவத்துடன்‌ 
ஒன்பது முறை ஏகாக்ர மநதுடன்‌ மந்த்ர அர்த்தத்தை அறிந்து 

ப்ரோக்ஷித்துக்‌ கொண்டால்‌ ஓராண்டு செய்த பா.பமகலும்‌. 
பிறகு ஆசமநம்‌ செய்து ஸூர்யச்ச என்ற மந்த்ரத்தால்‌ ஜலம்‌ 
அருந்தவேண்டும்‌. இதனால்‌ மநதில்‌ உள்ள பாபம்‌ அகலும்‌. 
பிறகு ஒருமுறை ஆபோஹிஷ்டா என்ற மந்த்ரத்தாலும்‌ ப்ரோ 
க்ஷித்துக்‌ கொள்ள வேண்டும்‌. (உம்‌ என்பதால்‌ ததிக்ரா என்ற 
மந்த்ரமும்‌ சேர்க்கப்படுகிறது.] வலது கரத்தில்‌ ஜலமெடுத்து 
மூக்குவரை கரத்தைத்‌ தூக்கி வயிற்றில்‌ இடது புறத்தில்‌ 
கறுப்பாக இருக்கும்‌ பாபபுருஷனை “ரிதஞ்ச” அல்லது “த்ருப 
தாதிவ” என்ற மந்த்ரத்தால்‌ இழுத்துக்‌ கண்ணால்‌ பாராமல்‌ 
அந்த ஜலத்தைக்‌ கல்லின்மீது விடவேண்டும்‌. ஸகல பாபங்‌ 
களும்‌ அகன்றதாக எண்ணி இரு கரங்களாலும்‌ அர்க்யம்‌ தர 
வேண்டும்‌. எழுந்து நின்று இருகால்களையும்‌ ஒன்றாகச்‌ சேர்த்து 
குதிகால்‌ கொஞ்சம்‌ மேலே கிளம்ப, வணங்கிய சரீரத்துடன்‌ 
காயத்ரியைக்‌ கூறி மூன்று முறை ரவியை நாடி. அர்க்யம்‌: தர 
வேண்டும்‌. கட்டைவிரல்‌ அர்க்ய ஜலத்தில்‌ படக்கூடாது. 
பகலில்‌ ஒரே அர்க்யம்‌ நேராக நின்றும்‌, மாலையில்‌ உட்கார்ந்து 
மூன்று அர்க்யமும்‌ அளிக்கவேண்டும்‌. 

இப்படி அர்க்யம்‌ அளிப்பதின்‌ பயனைக்‌ கேள்‌. மந்தேஹா 
ருணர்‌ என்ற கோரபாபிகளான முப்பதுகோடி வீரர்‌ ஸூர்ய 
னைப்‌ பக்ஷிக்க வருகின்றனர்‌. தேவரும்‌ ரிஷிகளும்‌ ஸந்த்யையை 
உபாஸித்து அர்க்யமளிக்க அது வஜ்ரம்போலாகி அவ்வஸுரர்‌ 
களை அழிக்கின்றது. அதனால்‌ ஸந்த்யை மஹா புண்யமானது. 
பிறகு அஸாவாதித்ய: என்ற மந்த்ரத்தைக்‌ கூறி த்யாநம்‌ செய்ய 
வேண்டும்‌. ஓ காயத்ரி தேவி! ஜபாநுஷ்டாநம்‌ ஸித்திப்பதற்காக 
எனது ஹ்ருதயத்தில்‌ ப்ரவேசித்திரு. ஜபம்‌ ஆனவுடன்‌ 
மறுபடியும்‌ திரும்பி வரவேண்டும்‌ என்ற எண்ணத்துடன்‌ செல்‌ 
என்று கூறி சுத்தமான இடத்தில்‌ ஜபம்‌ செய்ய அமரவேண்டும்‌. 
ப்ராணாயாமம்‌ ஆனபின்‌ கேசரீ முத்ரை காட்டவேண்டும்‌. 
ஆகாசத்தில்‌ மனதும்‌ நாக்கும்‌ ஸஞ்சரிக்கின்றன. இரு புருவங்‌ 
களுக்கிடையே கண்‌ இருக்கிறது என்பதால்‌ கேசரி என 
முத்ரைக்குப்‌ பெயர்‌ உண்டானது. ஸித்தாஸநத்திற்கு ஸமமான 
ஆஸநமில்லை. கும்பகத்திற்கு ஸமமான ப்ராணாயாமமில்லை. 
கேசரிக்கு ஸமமான முத்ரை இல்லை என்பது ஸத்யம்‌. 


யோநிஸ்தாநத்தை கால்மூலத்தில்‌ சேர்த்து அண்குறியில்‌ 
பாதத்தைவைத்து ஸமமாக உடலை நிறுத்தி இந்த்ரியங்‌ 

களை அடக்கி புருவத்தின்‌ இடையைப்‌ பார்த்து அமருவது 
ஸித்தாஸநம்‌. அயாது வரதா என்ற மந்த்ரத்தால்‌ காயத்ரீ 
தேவியை அவாஹநம்‌ செய்யவேண்டும்‌. ப்ரும்ம சாபம்‌ விச்வா 
மித்ர சாபம்‌ வஸிஷ்ட சாபம்‌ இவைகள்‌ அகல முறையே அம்‌ 
மூவரையும்‌ மநதால்‌ ஸ்மரிக்கவேண்டும்‌. 
ஹ்ருத்பத்ம மத்யே புருஷம்‌ ப்ரமாணம்‌ 
ஸத்யாத்மகம்‌ ஸர்வ ஜகத்‌ ஸ்வரூபம்‌ 
த்யாயாமி நித்யம்‌ பரமாத்ம ஸம்க்ஞம்‌ 
சித்ரூபமேகம்‌ வசஸாம்‌ அகம்யம்‌. 
ஹ்ருதயத்தினிடையே ஸத்ய ரூபியாய்‌ ஸர்வஜகத்‌ 
காரணனாய்‌ பரமாத்மாவாய்‌ சித்ரூபனாய்‌, வாக்கிற்கெட்டாத 
வனாயுள்ள புருஷனை த்யாநம்‌ செய்கிறேன்‌ என நினைக்க 
வேண்டும்‌. 
காயத்ரீந்யாஸம்‌: ஓம்‌ பூ: பாதாப்யாம்நம: ஓம்‌ புவ: ஜானுப்‌ 
யாம்‌ நம: ஓம்‌ ஸுவ: கடிப்யாம்‌ நம: ஓம்‌ மஹ: நாப்யை நம: 
ஓம்‌ ஜந: ஹ்ருதயாய நம: ஓம்‌ தப: கண்டாய நம: ஓம்‌ ஸத்யம்‌ 
லலாடாய நம: தத்ஸவிது: அங்குஷ்டாப்யாம்‌ நம: வரேண்யம்‌ 
தர்‌ ஜநீப்யாம்‌ நம: பர்கோ தேவஸ்ய மத்யமாப்யாம்‌ நம: தீமஹி 
அநாமிகாப்யாம்‌ நம: ப்ரசோதயாத்‌ கரதலகர ப்ருஷ்டாப்யாம்‌ 
நம: தத்ஸவிதுர்‌ ப்ரும்மாத்மநே ஹ்ருதயாய நம: வரேண்யம்‌ 
விஷ்ண்வாத்மநே சிரஸே நம: பர்கோதேவஸ்ய ருத்ராத்மநே 
சிகாயை நம: தீமஹி சக்த்யாத்மநே கவசாய நம: தியோயோந: 
காலாத்மநே நேத்ரத்ரயாய நம: ப்ரசோதயாத்‌ ஸர்வாத்மநே 
அஸ்த்ராயபட்‌: பூர்ப்புவஸ்‌ ஸுவரோமிதி திக்பந்த:. 
பிறகு இருபத்து நான்கு அக்ஷரங்களாலும்‌ இதேபோல்‌ 
கீழ்‌ கூறும்‌ அவயவங்களில்‌ ந்யாஸம்‌ செய்யவேண்டும்‌. 
தத்‌-பாதாங்குஷம்‌. ஸ-குல்பம்‌. வி-ஜங்கை. து-ஜாநு. வ-ஊரு. 
ரே-குதம்‌. ணி-லிங்கம்‌. ய-இடை. ப-நாபி. ர்கோ-ஹ்ருதயம்‌. 
தே-ஸ்தநம்‌. வ-ஹ்ருதயம்‌. ஸ்ய-கண்டம்‌. இ-முகம்‌. ம-கன்னம்‌: 
ஹி-மூக்கு. தி-கண்‌. யோ-புருவத்தினிடை. யோ-நெற்றி. ந-முகத்‌ 
தின்‌ இடதுபுறம்‌. ப்ர-வலது முகம்‌. சோ-பின்முகம்‌. த-உத்தர 
பாகம்‌. ய-தலை. த-எல்லா இடமும்‌. இப்படி ந்யாஸம்‌ செய்து 
காயத்ரியை. த்யாநம்‌ செய்யவேண்டும்‌. 


ஜபா புஷ்பம்போல்‌ சிவப்பானவள்‌, குமாரி, பரமேச்வரீ, 
செந்தாமரையில்‌ வீற்றிருப்பவள்‌, சிவப்பான சந்தநமும்‌ மாலை 

யும்‌ தரித்தவள்‌. நான்கு முகங்களும்‌ நான்கு கரங்களும்‌ 
உள்ளவள்‌. இருகண்கள்‌. ஸ்ருக்‌ ஸ்ருவம்‌ மாலை தீர்த்த பாத்ரம்‌ 
இவைகளைத்‌ தரித்திருப்பவள்‌, ஸகல ஆபரணமும்‌ பூண்டவள்‌, 
ரிக்வேதாத்யயநம்‌ செய்பவள்‌, ஹம்ஸவாஹனமுள்ளவள்‌, 
ஆஹவநீயத்தின்‌ இடையே இருப்பவள்‌, ப்ரும்மபத்நி, நான்கு 
வேதங்களை நான்கு பாதங்களாகக்‌ கொண்டவள்‌, எட்டு திக்கு 
களும்‌ அவளுக்கு எட்டு வயிறுகள்‌, வ்யாகரணம்‌ சிகை கல்பம்‌ 
நிருக்தம்‌ ஜோதிஷம்‌ இதிஹாஸ புராணம்‌ உபநிஷத்‌ என்ற ஏழு 
தலை உள்ளவள்‌, அக்நியே முகம்‌, ருத்ரன்‌ சிகை, விஷ்ணு 
சித்தம்‌, ப்ரும்மாவே கவசம்‌, ஸாங்க்யாயந கோத்ரம்‌. ஸூர்ய 
மண்டலத்தில்‌ இருப்பவள்‌. இப்படி தேவியை த்யாநம்‌ செய்ய 
வேண்டும்‌. 

ஸம்முகம்‌, ஸம்புடம்‌, விததம்‌, விஸ்த்ருதம்‌, த்விமுகம்‌, த்ரி 
முகம்‌, சதுர்முகம்‌, பஞ்சமுகம்‌, ஷண்முகம்‌, அதோமுகம்‌, வ்யா 
பகம்‌, அஞ்ஜலிகம்‌, சகடம்‌, யமபாசம்‌, க்ரதிதம்‌, ஸம்முக 
உன்முகம்‌, விலம்பம்‌, முஷ்டிகம்‌, மத்ஸ்யம்‌, கூர்மம்‌, வராஹம்‌, 
ஸிம்மாக்ராந்தம்‌, மஹாக்ராந்தம்‌, முத்கரம்‌, பல்லவம்‌ ஆக 
இருபத்துநான்கு முத்ரைகளைக்‌ காட்டவேண்டும்‌. ஜாத 
வேதஸே என்ற மந்த்ரத்தை முதலில்‌ கூறி பிறகு மூன்று 
பாதமுள்ள காயத்ரியையும்‌ அதன்‌ பிறகு த்ரயம்பகம்‌ என்பதை 
யும்‌ கூறவேண்டும்‌. அது சதாக்ஷரீ காயத்ரீ எனப்படும்‌. அதன்‌ 
பிறகே நித்ய காயத்ரியை ஐபிக்கவேண்டும்‌. அதனால்‌ பூர்ண 
பலனைப்‌ பெறலாம்‌. 


11. 17 : சந்தியா வந்தனம்‌ 


மூன்று பாதங்களிலும்‌ நிறுத்தி மூச்சுவிட்டு. காயத்ரியை 
ஜபித்தால்‌ மஹா பாபங்கள்‌ அகலும்‌. இடையே மூச்சுவிடாமல்‌ 
சேர்த்து ஜபித்தால்‌ ப்ரும்மஹத்தி செய்த பாபம்‌ உண்டாகும்‌. 
அன்றியும்‌ கல்பகோடி. சதம்‌ அதோமுகமான நரகத்தை அனுப 
விப்பர்‌. காயத்ரியை ஸம்புடமாகவும்‌ ஒரே ஓங்காரத்துடனும்‌ 
. ஆறு ப்ரணவத்துடன்‌ ஐந்து ப்ரணவத்துடனும்‌ ஜபம்‌ செய்ய 
லாம்‌ என தர்ம நூல்‌ கூறுகிறது. எட்டுமுறை ஜபம்‌ ஆனவுடன்‌ 
காயத்ரியின்‌ நான்காம்‌ பாதத்தை ஒருமுறை ஐபிக்கவேண்டும்‌. 
“பரோரஜஸே ஸாவதோம்‌” என்பது காயத்ரியின்‌ நான்காம்‌ 

பாதம்‌. ஸம்புடமானதும்‌ ஆறு ப்ரணவத்துடன்‌ கூடியதுமான 
காயத்ரீ துறவிக்கேற்றது. க்ருஹஸ்தனும்‌ ப்ரும்மசாரியும்‌ ஆதியில்‌ 
ப்ரணவத்துடன்‌ காயத்ரீ ஜபம்‌ செய்யவேண்டும்‌. மோக்ஷத்தை 
விரும்பும்‌ க்ருஹஸ்தனும்‌ ப்ரும்மசாரியும்‌ துரீய காயத்ரியை 
ஜபிக்கலாம்‌. 

மநதில்‌, மலர்ந்த தாமரை சந்த்ர ஸூர்ய அக்நி பிம்பங்‌ 
களுடன்‌ கூடியதும்‌ ப்ரணவ ஸ்வரூபமாயுமிருக்கிற ஆஸநத்தில்‌, 
மிக ஸுூக்ஷ்ம ஆகாசமாயும்‌ சச்சிதாநந்த ரூபமாகவுமுள்ள ஸ்வ 
ரூபத்தை த்யாநம்‌ செய்கிறேன்‌. துரீய காயத்ரிக்கு த்ரிசூலம்‌, 
யோநி, தேநு, அக்ஷமாலா, லிங்கம்‌, தாமரை, மஹா முத்ரை 
என்ற ஏழு முத்ரைகளைக்‌ காட்ட வேண்டும்‌. ஸந்த்யைதான்‌ 
காயத்ரீ. அவளே ஸச்சிதாநந்த ரூபிணி. பக்தியுடன்‌ அதைப்‌ 
பூஜித்து ஸேவிக்க வேண்டும்‌. லம்‌ ப்ருதிவ்யாத்மநே கந்தான்‌ : 
ஸமர்ப்பயாமி. ஹம்‌ ஆகாசாத்மநே புஷ்பம்‌ ஸமர்ப்யாமி. யம்‌ 
வாய்வாத்மநே தூபம்‌ ஸமர்ப்பயாமி. ரம்‌ வன்யாத்மநே தீபம்‌ 
ஸமர்பயாமி. வம்‌ அம்ருதாத்மநே அம்ருதம்‌ நிவேதயாமி. யம்‌ 
ரம்‌ லம்‌ வம்‌ ஹம்‌ என்று புஷ்பாஞ்சலியை அளிக்க வேண்டும்‌. 
பிறகு முத்ரைகளைச்‌ செய்து மநதினால்‌ த்யாநம்‌ செய்து 
கொண்டு காயத்ரியை மெதுவாக உச்சரிக்கவேண்டும்‌. கழுத்தை 
யும்‌ தலையையும்‌ அசைக்கக்‌ கூடாது. பல்லைக்‌ காட்டக்‌ 
கூடாது. விதிப்படி நூற்றெட்டு அல்லது இருபத்தெட்டு அல்லது 
அசக்தனாக இருப்பவன்‌ பத்தாவது செய்யவேண்டும்‌. அதற்கு 
குறைந்து காயத்ரீ ஜபம்‌ செய்யக்‌ கூடாது. 

“உத்தமே” என்று கூறி காயத்ரியை உத்வாஸநம்‌ செய்ய 
வேண்டும்‌. காயத்ரி அக்நி வடிவமானதால்‌ ஜலத்தில்‌ இருந்து 
காயத்ரீ ஜபம்‌ செய்யக்கூடாது. ஐபமானவுடன்‌, தேறு, ஞாநம்‌ 
ஸூர்ப்பம்‌, கூர்மம்‌, யோநி, தாமரை, லிங்கம்‌, நிர்வாணகம்‌ 
என்ற எட்டு முத்ரைகளைக்‌ காட்டவேண்டும்‌. 

யதக்ஷர பதப்ரஷ்டம்‌ ஸ்வரவ்யஞ்ஜன வர்ஜிதம்‌. 

தத்ஸர்வம்‌ க்ஷம்யதாம்‌ தேவி-கச்யபப்ரியவாதிநி. 
எழுத்து பதம்‌ ஸ்வரம்‌ முதலியவைகளில்‌ ஏதேனும்‌ தவறுதல்‌ 
நேர்ந்திருந்தால்‌, ஓ காயத்ரீ அதை மன்னித்துக்கொள்‌; என்று 
ப்ரார்த்தித்து, காயத்ரீ தர்ப்பணம்‌ செய்யவேண்டும்‌. பூ: ரிக்வேத 
புருஷம்‌ தர்ப்பயாமி. புவ: யஜுர்வேத புருஷம்‌ தர்ப்பயாமி. 
ஸுவ: ஸாமவேத புருஷம்‌ தர்ப்பயாமி. மஹ: அதர்வவேத 

புருஷம்‌ தர்ப்பயாமி. ஐந: இதிஹாஸ புராண புருஷம்‌ 
தர்ப்பயாமி. தப: ஸர்வாகம்‌ புருஷம்‌ தர்ப்பயாமி. ஓம்பூ: 
பூலோக புருஷம்‌ தர்ப்பயாமி. புவ: புவர்லோக புருஷம்‌ 
தர்ப்பயாமி. ஸ்வ: ஸ்வர்கலோக புருஷம்‌ தர்ப்பயாமி. ஓம்பூ: 
ஏகபதாம்‌ நாம காயத்ரீம்‌ தர்ப்பயாமி. புவ: த்விபதாம்‌ காயத்ரீம்‌ 
தர்ப்பயாமி. ஸ்வ: த்ரிபதாம்‌ காயத்ரீம்‌ தர்ப்பயாமி. ஓம்‌ 
பூர்புவஸ்ஸுவ: சதுஷ்பதாம்‌ காயத்ரீம்‌ தர்ப்பயாமி. இப்படியே 
உஷஸீம்‌ காயத்ரீம்‌ ஸாவித்ரீம்‌ ஸரஸ்வதம்‌ வேதமாதாம்‌ 
ப்ருத்வீம்‌ அஜாம்‌ கெளச8ம்‌ ஸார்வஜிதம்‌ காயத்ரீம்‌ தர்ப்பயாமி 
என்று தர்ப்பணம்‌ செய்து சாந்திக்காக ஜாதவேதஸே, மாநஸ்‌ 
தோகே, த்ரயம்பகம்‌, தச்சம்யோ:, என்ற மந்த்ரங்களைக்‌ கூற 
வேண்டும்‌. 


“அதோ தேவா” என்ற இருமந்த்ரங்களால்‌ நம்‌ உடலை 
ஸர்வ அங்கங்களிலும்‌ தொடவேண்டும்‌. “ஸ்யோநப்ருதிவீ” 
என்ற மந்த்ரத்தால்‌ பூமிக்கு நமஸ்காரம்‌ செய்து கோத்ரஸூத்ரங்‌ 
களைக்‌ கூறவேண்டும்‌. இங்ஙனம்‌ ப்ராதஸ்‌ ஸந்த்யையை 
முடித்து அக்நிஹோத்ரம்‌ பஞ்சாயதந பூஜை இவைகளைச்‌ 
செய்யவேண்டும்‌. தேவி, வென்‌, விஷ்ணு, கணபதி, ஸூர்யன்‌ 
ஆகியவர்‌ பஞ்சாயதநமாம்‌. இடையில்‌ தேவி, ஈசான்யத்தில்‌ 
விஷ்ணு, ஆக்நேயத்தில்‌ சிவன்‌, நிருதியில்‌ கணேசன்‌, வாயவ்‌ 
யத்தில்‌ ஸூர்யன்‌ என்ற க்ரமத்தில்‌ அமைத்து அந்தந்த மூல 
மந்த்ரத்தால்‌ ஆவாஹநாதிகளைச்‌ செய்து புருஷஸூக்தம்‌, ருத்ர 
சமகம்‌, ஸ்ரீஸூக்தம்‌ முதலியவைகளைக்‌ கூறி பூஜை செய்ய 
வேண்டும்‌. தேவீ பூஜைக்கு ஸமமாக வேறு புண்யமில்லை. 
ஆதலால்‌ ஸந்த்யாதேவியைப்‌ பூஜிக்கும்படி. வேதம்‌ கூறிற்று. 
அக்ஷ்தையால்‌ விஷ்ணுவையும்‌ துளஸியால்‌ கணபதியையும்‌, 
தூர்வையால்‌ துர்க்கையையும்‌, தாழம்பூவால்‌ சிவனையும்‌ 
பூஜிக்கக்கூடாது. மல்லி, ஜாதி பலாசம்‌, மகிழம்பூ, அரளி, 
வ்ருக்ஷி செம்பரத்தை, சம்பகம்‌, தாழம்பூ, குடமல்லி, ஆத்திப்பூ 
குருக்கத்தி, விஷ்ணுக்ராந்தி, ஏழிலைப்பால்பூ, பில்வதளம்‌, 
தர்ப்பப்பூ, மந்தாரம்‌, எருக்கம்பூ முதலிய புஷ்பங்கள்‌ தேவிக்கு 
மிகப்ரியமானவை. குங்குலியத்தால்‌ தூபமும்‌ நல்லெண்ணை 
யால்‌ தீபமும்‌ காட்டி வைவேத்யம்‌ முதலிய உபசாரங்களைச்‌ 
செய்து மூலமந்த்ரத்தை ஜபிக்கவேண்டும்‌. பிறகு வேதாப்யாஸம்‌ 
செய்யவேண்டும்‌. அதன்‌ பிறகு ஜீவனத்திற்காக பொருள்‌ தேட 
வேண்டும்‌. 

11. 18 : தேவீ பூஜா விசேஷம்‌ 


தேவீ பூஜா விசேஷம்‌ : ஆசமநம்‌ செய்து மெளநமாக 
ஸங்கல்பம்‌ செய்து பூதசுத்தி, மாத்ருகா ந்யாஸம்‌, ஷடங்க 
ந்யாஸம்‌, சங்கஸ்தாபநம்‌, ஸாமான்ய அர்க்யம்‌, பூஜாத்ரவ்யங்‌ 
களை அஸ்த்ரத்தினால்‌ ப்ரோக்ஷிப்பது முதலியன செய்து 
குருவின்‌ அநுக்ஞையைப்‌ பெற்று பூஜையை ஆரம்பிக்க 
வேண்டும்‌. பீட பூஜை செய்து தேவீ த்யாநம்‌ ஆஸநம்‌ முதலிய 
பூஜைகளைச்‌ செய்யவேண்டும்‌. பஞ்சாம்ருதம்‌, கருப்பஞ்சாறு 
முதலியவைகளாலும்‌, நூற்‌, றுக்கணக்கான கலசங்களாலும்‌ வேத 
பாராயணத்துடன்‌ அபிஷேகம்‌ செய்பவன்‌ திரும்ப பூமியில்‌ 
பிறக்கமாட்டான்‌. அவனது வீட்டில்‌ லக்ஷ்மீ, ஸரஸ்வத, துர்க்கை 
ஆகியவர்‌ ஸதா வஸிப்பர்‌. த்ராக்ஷரஸத்தால்‌ வேதபாராயணத்‌ 
துடன்‌ அபிஷேகம்‌ செய்பவர்‌ தேவீலோகத்தில்‌ பல்லாண்டு 
வஸிப்பர்‌. பச்சைகற்பூரம்‌, சந்தநம்‌, ஸிந்தூரம்‌ காலுக்கு 
அலக்தகம்‌ முதலியவைகளை அளிப்பவர்‌ இந்த்ரபதவி 
பெறுவார்‌. பில்வத்தின்‌ மூன்று தளங்களிலும்‌ ரக்த சந்தநத்‌ 
தால்‌ ஹ்ரீம்‌ என எழுதி “ஹ்ரீம்‌ புவநேச்வர்யை நம:” என்று 
அர்ச்சனை செய்தால்‌ மநு பதவியைப்‌ பெறுவர்‌. இப்படி 
கோடி பில்வார்ச்சநம்‌ செய்தால்‌ ப்ரும்மாண்டத்திற்குத்‌ தலைவ 
னாவான்‌. பத்து கோடி பில்வார்ச்சனையால்‌ விஷ்ணுபதவி 
இடைக்கும்‌. இப்படி. அர்ச்சனை செய்த பலனால்தான்‌ விஷ்ணு 
விஷ்ணுபதவி பெற்றார்‌. நூறுகோடி அர்ச்சனை செய்தால்‌ 
ஹிரண்யகர்ப்பனாவான்‌. 

இதேபோல்‌ ஜபா புஷ்பத்தாலும்‌ பந்தூகத்தாலும்‌ 
மாதுளை புஷ்பத்தாலும்‌ முன்‌ கூறியபடி. அர்ச்சனை செய்வோர்‌ 
ப்ரும்மாதி பதவிகளைப்‌ பெறுவர்‌. மற்ற புஷ்பங்களாலும்‌ 


்‌ பூஜிக்கும்போது புண்யத்திற்கு அளவே கிடையாது. ஸகல 


பாபங்களும்‌ அகன்று முடிவில்‌ தேவீலோகம்‌ செல்வர்‌. நூறு 
அல்லது ஆயிரம்‌ தீபமேற்றுவோர்‌ ஸூர்யலோகம்‌ செல்வர்‌. 
தேவியின்‌ எதிரில்‌ மலைபோல்‌ பக்ஷ்யம்‌ அறுசுவையுடன்‌ கூடிய 
அன்னம்‌ பழம்‌ முதலியவைகளை நைவேத்யம்‌ செய்யவேண்டும்‌. 
அவைகளை ஸ்வர்ண பாத்ரத்தில்‌ வைத்து அர்ப்பணம்‌ 
செய்தால்‌ மிக விசேஷம்‌. முவ்வுலக வடிவமான தேவி த்ருப்தி 
அடைந்தால்‌ உலகெலாம்‌ ஸந்தோஷமடைந்தது போலாகும்‌. 

பாநீயம்‌, வாஸனை நிறைந்த தாம்பூலம்‌, ஸங்கதம்‌, வேத பாரா 
யணம்‌, ஸ்தோத்ரம்‌, புராணம்‌ சத்ரசாமரம்‌ முதலியவைகளை 
யும்‌, ப்ரதக்ண நமஸ்காரங்களையும்‌ தேவிக்கு ஸமர்ப்பிக்க 
வேண்டும்‌. 

இயற்கையிலேயே தாய்‌ குழந்தைகளிடம்‌ ஆசை 
கொண்டவள்‌. பக்தியுள்ளவரிடம்‌ தேவியின்‌ அன்புபற்றி கேட்க 
வேண்டுமா? ஒரு சக்ரவாக பக்ஷி ஊரெல்லாம்‌ பறந்து இரை 
தேடிற்று. ஒரு ஸமயம்‌ காசி அன்னபூர்ணா தேவியின்‌ ஆலயத்‌ 
தைத்‌ தற்செயலாக ப்ரதக்ிணம்போல்‌ சுற்றிற்று. அது இறந்த 
பின்‌ இரண்டு கல்பகாலம்‌ ஸ்வர்க்க ஸுகத்தை அனுபவித்து 
பிறகு ப்ருஹத்ரன்‌ என்ற அரசனாகப்‌ பிறந்தது. அரசன்‌ பரம 
தார்மிகனாகவும்‌ வீரனாகவும்‌ நற்8ர்த்தி உள்ளவனாகவும்‌ 
முக்கால அறிவு வாய்ந்தவனாகவும்‌ இருந்தான்‌. அவன்‌ 
பெருமையைக்‌ கேட்டு முநிவர்‌ அவனிடம்‌ வந்து, ராஜன்‌! 
எந்த புண்யத்தால்‌ உமக்கு இத்தகைய உலகம்‌ போற்றும்‌ செல்வ 
மும்‌ குணமும்‌ உண்டானது? என்று கேட்டனர்‌. அரசன்‌ தான்‌ 
பக்ஷியாயிருந்து தேவியின்‌ ஆலயத்தைத்‌ தற்செயலாக வலம்‌ 
வந்ததின்‌ பயன்‌ இது என்று ஆநந்தக்கண்ணீர்‌ பெருக தேவி 
யின்‌ மஹிமையை விளக்கினார்‌. தேவியை உபாஸிக்காதவன்‌ 
பிறவி வீணாகும்‌. மற்ற தேவரது உபாஸனை நித்யமல்ல. தேவி 
யின்‌ உபாஸனையையே வேதம்‌ நித்யம்‌ செய்யவேண்டும்‌ என 
விதிக்கின்றது. தேவியை நிர்க்குணையாகவோ ஸகுணை 
யாகவோ உபாஸிக்கவேண்டும்‌. இதைத்தவிர வேறு புண்யம்‌ 
சிறந்ததல்ல. யாருக்கு நற்பிறவியோ அவரே தேவி விஷயத்தில்‌ 
நம்பிக்கைக்‌ கொள்வர்‌. நல்லவகையில்‌ பிறவாதவரே நம்பிக்கைக்‌ 
கொள்ளமாட்டார்‌. 


11. 19 : மாத்யான்ஹிகம்‌ 


மாத்யான்ஹிகம்‌: ஸாவித்ரீ யுவத்‌. வெளுப்பானவள்‌. 
மூன்று கண்‌ உள்ளவள்‌. வரமளிப்பவள்‌. ஜபமாலை சூலம்‌ 
அபயம்‌ இவைகளைத்‌ தரித்தவள்‌. காளைமீதமர்ந்தவள்‌. யஜுர்‌ 
வேத ஸம்மிதை ரூபமானவள்‌. ருத்ரனைத்‌ தேவனாகக்‌ 
கொண்டவள்‌. தமோகுணமுள்ளவள்‌. புவர்லோகத்திலிருப்‌ 
பவள்‌. மாயாரூபிணீ. அதித்ய மார்க்கத்தைக்‌ கல்பிப்பவள்‌ 

என்று தேவியை த்யாநம்‌ செய்து நமஸ்கரிக்கவேண்டும்‌. புஷ்பம்‌ 
அல்லது பில்வபத்ரத்துடன்‌ ஸூர்யனுக்கு எதிர்முகமாய்‌ மேலே 
தூக்கி அர்க்யம்‌ அளிக்கவேண்டும்‌. மற்றவை ப்ராதஸ்‌ ஸந்த்யை 
போலவே. மந்தேஹாருணர்‌ என்ற அஸுரர்கள்‌ காலை மாலை 
களிலே போருக்கு வருவதால்‌ அச்சமயம்‌ காயத்ரியைக்‌ கூறி 
மூன்று அர்க்யம்‌ அளிக்கவேண்டும்‌. பகலில்‌ அளிக்கும்‌ 
அர்க்யம்‌ ஸூர்ய பூஜைக்காக ஏற்பட்டது. ஆதலால்‌ 
“அக்ருஷ்ணேந ஹகும்ஸ: சுசிஷத்‌” என்ற ஸூர்ய மந்த்ரத்தால்‌ 
புஷ்பத்துடன்‌ அர்க்யமளித்தல்‌ வேண்டும்‌. 

புருஷம்‌ தர்ப்பயாமி நமோ நம: யஜுர்வேதம்‌ மண்டலம்‌ 
ஹிரண்ய கர்ப்பம்‌ அந்தராத்மாநம்‌ ஸாவித்ரீம்‌ வேதமாதரம்‌ 
ஸாங்க்ருதிம்‌ ஸாந்த்யாம்‌ யுவதீம்‌ ருத்ராணீம்‌ நீம்ருஜாம்‌ 
ஸர்வார்த்த ஸித்திகரீம்‌ ஸர்வ மந்த்ரார்த்த ஸித்திதாம்‌ பூர்ப்பு 
வஸ்ஸுவ: புருஷம்‌. ஒவ்வொன்றுடனும்‌ தர்ப்பயாமி நமோநம: 
என்று மாத்யான்ஹிக தர்ப்பணம்‌ செய்யவேண்டும்‌. உதுத்யம்‌ 
சித்ரம்‌ தேவாநாம்‌ என்ற ரிக்குகளால்‌ ஸூர்ய உபஸ்தாநம்‌ 
செய்யவேண்டும்‌. 

பிறகு இரு கரதலங்களையும்‌ மேலே தூக்கிவைத்துக்‌ 
கொண்டு காலையில்‌ காயத்ரீ ஜபம்‌ செய்யவேண்டும்‌. மத்யான்‌ 
னத்தில்‌ மார்புக்கு நேராகவும்‌ மாலையில்‌ கீழாக கரதலங்களை 
வைத்துக்கொண்டு ஜபம்‌ செய்யவேண்டும்‌. கோஹத்தி பித்ரு 
மாத்ருஹத்தி ப்ரும்மஹத்தி ஸுராபாநம்‌ முதலிய ஸகல பாபங்‌ 
களையும்‌ அகற்றும்‌ காயத்ரீ ஜபம்‌. மூன்று வகையான பாபங்‌ 
களையும்‌ அகற்றும்‌ காயத்ரீயை மூன்று தலைமுறை அநுஷ்டிக்‌ 
காதவர்‌ குலம்‌ வீணாகும்‌. நான்கு வேதங்களுக்குச்‌ சமமானது 
காயத்ரீ. 


11. 20 : ப்ரும்ம யக்ஞம்‌ 


மூன்று முறை ஆசமநம்‌ செய்து இருமுறை உதட்டைத்‌ 
துடைத்து தர்ப்பத்தின்மீது அமர்ந்து ப்ரும்மயக்ஞ ஸங்கல்பம்‌ 
செய்யவேண்டும்‌. தேவ பவித்ரமான வேதம்‌ ஸகல பாபங்களை 
யும்‌ போக்கும்‌. காயத்ரியைப்‌ பாதம்‌ பாதமாகக்‌ கூறி நான்கு 
வேதங்களின்‌ ஆரம்பத்தையும்‌ சொல்லி தனது வேதத்தில்‌ 
முடிந்தவரை உரக்கக்‌ கூறவேண்டும்‌. வேதத்தை அங்கங்களை 

யும்‌ முடிந்தவரை நித்யம்‌ கொஞ்சம்‌ கொஞ்சமாகக்‌ கூற 
வேண்டும்‌. நிவீதியாக இருந்து விச்வாமித்ரர்‌ முதலிய ரிஷிகளை 
நாடி. ஜலதர்ப்பணம்‌ செய்யவேண்டும்‌. பிறகு ஈர வேஷ்டியைப்‌ 
பிழிந்து அதற்கேற்ற மந்த்ரத்தைக்‌ கூறி புத்ரனில்லாமல்‌ இறந்த 
நம்‌ குல பித்ருக்களுக்கு ஸந்தோஷம்‌ அளிக்கவேண்டும்‌. பிறகு 
வைச்வதேவம்‌ செய்து அதிதிக்கு அன்னமிட்டு பசுவிற்கு 
ஆஹாரமளித்து ப்ராம்மணர்களுடன்‌ சேர்ந்து சாப்பிட 
வேண்டும்‌. பகலின்‌ ஆறாவது ஏழாவது பாகத்தில்‌ இதிஹாஸ 
புராணங்களைப்‌ படிக்கவேண்டும்‌. எட்டாவது பாகத்தில்‌ 
பொருள்தேடச்‌ செல்லவேண்டும்‌. பிறகு வெளியில்‌ சென்று 
ஸாயம்‌ ஸந்த்யை செய்யவேண்டும்‌. ஸந்த்யார்க்யம்‌ ப்ராணா 
யாமம்‌ முதலியவைகளைச்‌ செய்து காயத்ரியை வ்ருத்தை 
யாகவும்‌ சங்க சக்ர பீதாம்பரம்‌ தரித்தவளாகவும்‌ ஸாம வேதத்‌ 
அடன்‌ கூடியவளாகவும்‌ ஸச்சிதாநந்த ரூபிணியாகவும்‌ த்யாநம்‌ 
செய்யவேண்டும்‌. ஸாயங்கால அர்க்யத்தை ஜலத்தில்‌ அளிக்கக்‌ 
கூடாது. ஆயிரம்‌ அல்லது ஐநூறு முறை காயத்ரீ ஜபம்‌ செய்ய 
வேண்டும்‌. பிறகு ஸ்வ: புருஷம்‌ தர்ப்பயாமி ஸூர்ய மண்டலம்‌ 
ஹிரண்யகர்ப்பம்‌ பரமாத்மாநம்‌ ஸரஸ்வத வேதமாதா ஸங்க்ருதி 
வ்ருத்த விஷ்ணு ரூபிணி ஸந்த்யா நிர்ம்ருஜீ ஸர்வ ஸித்திகாரிணீ 
ஸர்வ மந்த்ராதிபதிம்‌. பூர்ப்புவஸ்‌ ஸுவ: இவைகளுடன்‌ 
கூட புருஷம்‌ தர்ப்பயாமி என சேர்த்து தர்ப்பணம்‌ செய்ய 
வேண்டும்‌. 


11. 21 : காயத்ரீ புரச்சரணம்‌ 


காயத்ரீ புரச்சரணம்‌: அதாவது காயத்ரீ மந்த்ரம்‌ ஸித்தி 
யாவதற்காகச்‌ செய்யும்‌ கர்மா. மலை நதிதீரம்‌ பில்வ மூலம்‌ 
ஏரி குளம்‌ பசுக்கொட்டகை தேவாலயம்‌ அரசமரம்‌ உத்யாநம்‌ 
துளஸீ வநம்‌ குருவின்‌ ஸன்னதி மநதிற்கு சாந்தி உண்டாகும்‌ 
இடம்‌ இவைகளில்‌ ஒன்றில்‌ அமர்ந்து புரச்சரணம்‌ செய்ய 
வேண்டும்‌. எந்த மந்த்ர புரச்சரணம்‌ செய்வதானாலும்‌ முதலில்‌ 
காயத்ரீ ஜபாதிகளைச்‌ செய்தே ஆரம்பிக்க வேண்டும்‌. 
பத்தாயிரம்‌ காயத்ரி ஜபம்‌ செய்யாமல்‌ ஆரம்பித்தால்‌ எந்த 
மந்த்ரமும்‌ ஸித்தியாகாது. எல்லா த்விஜரும்‌ சாக்தரானால்‌ : 
பராசக்தியான காயத்ரியை முதலில்‌ ஜபிக்கவேண்டும்‌. ஆத்ம 

தத்வத்தைச்‌ சோதநம்‌ செய்ய முதலில்‌ மூன்று அல்லது ஒரு 
லக்ஷம்‌ ஜபமாவது செய்யவேண்டும்‌. அல்லது உபவாஸ 
ரூபமான தவத்தையாவது செய்யலாம்‌. தவத்தால்‌ ஸ்வர்க்க 
மும்‌ மேன்மையும்‌ உண்டாகும்‌. க்ஷத்ரியன்‌ பாகுபலத்தாலும்‌ 
வைச்யன்‌ தநபலத்தாலும்‌ சூத்ரன்‌ ப்ராம்மண ஸேவையாலும்‌ 
ப்ராம்மணன்‌ ஜப ஹோமங்களாலும்‌ ஆபத்தைக்‌ கடப்பான்‌. 
க்ருச்ரம்‌, சாந்த்ராயணம்‌ முதலிய உபவாஸமே சிறந்த 
தவமாகும்‌. யாசிக்காமல்‌ கிடைத்தது, உஞ்சவ்ருத்தி, ந்யாயமான 
ஸம்பாத்யம்‌, பிக்ஷை எடுப்பது என்ற நான்கும்‌ சுத்தான்னமாம்‌. 


பிக்ஷை எடுத்த அன்னத்தில்‌ ஒரு பாகத்தை ப்ராம்மணர்‌ 
களுக்கும்‌ இரண்டாம்‌ பாகத்தைப்‌ பசுவிற்கும்‌ மூன்றாவதை 
அதிதிக்கும்‌ நாலாவதைத்‌ தனக்கும்‌ எடுத்துக்கொள்ளவேண்டும்‌. 
கேர்‌ மூத்ரத்தை அன்னத்துடன்‌ கலந்து க்ருஹஸ்தன்‌ எட்டு 
கவளத்தையும்‌ வாநப்ரஸ்தன்‌ நான்கு கவளத்தையும்‌ பக்ஷிக்க : 
வேண்டும்‌. ப்ரும்மசாரி இஷ்டமான அளவு புசிக்கலாம்‌. 
காயத்ரியை மநதால்‌ நினைத்து ஒன்பது அல்லது ஆறு அல்லது 
மூன்று முறை ஜலத்தினால்‌ அன்னத்தை ப்ரோக்ஷிக்க 
வேண்டும்‌. புரச்சரணத்தில்‌ ஒரு அக்ஷரத்திற்கு ஒரு லக்ஷமாக 
இருபத்தி நான்கு, லக்ஷம்‌ ஜபம்‌ செய்யவேண்டும்‌. முப்பத்‌ 
திரண்டு லக்ஷ ஜபம்‌ வேண்டுமென்பது விச்வாமித்ரரது மதம்‌. 
உயிர்‌ இல்லாதவன்‌ எப்படி ஒரு ஸுகத்தையும்‌ அனுபவிக்க 
முடியாதோ அப்படி புரச்சரணம்‌ செய்யாதவன்‌ எந்த மந்த்ர 
பலனையும்‌ பெறமுடியாது. 


ஜ்யேஷ்ட ஆஷாட பாத்ரபத பெளஷ மலமாஸ இந்த 
மாதங்களும்‌ செவ்வாய்‌ சநி வாரமும்‌ வ்யதீபாதம்‌ வைத்ருதி 
அஷ்டமீ நவமி ஷஷ்டீ சதுர்த்தி த்ரயோதசீ சதுர்தசீ 
அமாவாஸ்யை ப்ரதோஷம்‌ இரவு யம அக்நி ருத்ர ஸர்ப இந்த்ர 
வஸு தேவதாகமான நக்ஷத்ரம்‌ ச்ரவணம்‌ ஜன்மநக்ஷத்ரம்‌ இவை 
களும்‌ மேஷ கர்க்கடக துலா கும்ப மகர ராசியும்‌ புரச்சரணத்‌ 
திற்கு ஏற்றவை அல்ல. தாராபலமும்‌ சந்த்ர பலமும்‌ சுக்ல 
பக்ஷ்மும்‌ உள்ள காலத்தில்‌ செய்யவேண்டும்‌. ஸ்வஸ்தி வாசநம்‌ 
நாந்தி இவைகளைச்‌ செய்து ப்ராம்மண பூஜையும்‌ செய்து 
ஆரம்பிக்க வேண்டும்‌. மேற்கு ஸன்னதியுள்ள சிவாலயம்‌ சிறந்த 
இடம்‌. காசீ கேதாரம்‌ மஹாகாலம்‌ நாஸிகம்‌ த்ரயம்பகம்‌ இவ்‌ 
வைந்தும்‌ ஸித்தி தரும்‌ பஞ்ச தீபம்‌ எனப்படும்‌. மற்றவிடங்களில்‌ 

கூர்மாஸநம்‌ ஸித்திதரத்தக்க தீபமாகும்‌. ஒவ்வொரு நாளும்‌ 
ஒரே கணக்காக ஐபம்‌ செய்ய வேண்டும்‌. இடையில்‌ ஒருநாள்‌ 
விட்டுவிடாமல்‌ நிரந்தரமாக ஐபம்‌ செய்யவேண்டும்‌. காலையில்‌ 
ஆரம்பித்து மத்யான்னம்‌ வரை ஜபம்‌ செய்யவேண்டும்‌. த்யாநம்‌ 
ஏகாக்ரசித்தம்‌ செளசம்‌ மந்த்ரார்த்த சிந்தை இவை மிக முக்ய 
மானவை. 

தசாம்ச ஹோமம்‌: பாலன்னம்‌ நெய்‌ எள்ளு தூர்வா 
புஷ்பம்‌ யவம்‌ தேன்‌ ஸமித்‌ இவைகளால்‌ செய்யவேண்டும்‌. 
இஹபர சுகத்தைத்‌ தர காயத்திரிக்கு ஸமமான மந்த்ரம்‌ 


வேறில்லை. மற்றொரு வகையான புரச்சரணம்‌: பகல்‌ ஒரே 


வேளை! மிதமாகப்‌ புசித்து மெளநமாக மூன்று வேளை ஸ்நாநம்‌ 
செய்து ஜலத்தில்‌ நின்று மூன்று லக்ஷம்‌ காயத்ரீ ஜபம்‌ செய்து 
மற்ற மந்த்ர புரச்சரணம்‌ செய்யலாம்‌. காம்ய கர்மாவில்‌ 
காமனை பூர்த்தியாகாவிடில்‌ அது பூர்த்தியாகும்‌ வரை ஜபம்‌ 
செய்யவேண்டும்‌. ப்ராத ஸ்நாநம்‌ செய்து ஸூர்யனுக்கு 
எதிர்முகமாக நின்று காலையில்‌ ஆயிரம்‌ காயத்ரீ செய்து 
வந்தால்‌ .ஆயுஸ்‌ ஆரோக்யம்‌ ஐச்வர்யம்‌ இவைகள்‌ நிச்சயமாக 
ஸித்திக்கும்‌. மூன்று மாதம்‌ அல்லது ஆறு மாதம்‌ அல்லது 
ஒரு வருஷத்திற்குள்‌ நிச்சயமாகப்‌ பலனைப்‌ பெறலாம்‌. 

லக்ஷம்‌ தாமரைப்‌ புஷ்பத்தை நெய்யில்‌ நனைத்து ஹோமம்‌ 
செய்தால்‌ ஸகல ஸித்திகளும்‌ மோக்ஷமும்‌ ஸித்திக்கும்‌. முதலில்‌ 
காயத்ரீ புரச்சரணம்‌ செய்யாமல்‌ வேறு மந்த்ர ஜபமோ 
ஹோமமோ செய்தால்‌ அது பலனைத்‌ தராது. தயிர்‌ அல்லது 
பாலால்‌ இருபத்தைந்து லக்ஷம்‌ ஹோமம்‌ செய்தால்‌ இவ்வுடலி 
லேயே ஸகல ஸித்திகளையும்‌ பெறலாம்‌. ஒரு நாள்‌ பஞ்சகவ்யம்‌ 
ஒரு நாள்‌ காற்று ஒரு நாள்‌ ப்ராம்மணான்னம்‌ இந்த க்ரமத்தில்‌ 
கங்காதி ஜலத்தின்‌ உள்ளே அமர்ந்து நூறு ஜபம்‌ செய்வது 
கங்காதி ஜலத்தை நூறுமுறை காயத்ரீஜபம்‌ செய்து பருகுவது 
இதனால்‌ ஸகல 'பாபங்களும்‌ அகலும்‌. சாந்த்ராயணாதி 
பலனுண்டாகும்‌. மூன்று வர்ணத்தாரும்‌ மூன்று ஆச்ரமிகளும்‌ 
பிக்ஷை எடுத்து அதில்‌ எட்டு கவளம்‌ உண்டு புரச்சரணம்‌ 
செய்தால்‌ ஸகல மந்த்ர ஸித்திகளையும்‌ பெறுவர்‌. ஏழ்மை 
அகலும்‌. மஹா புண்யத்தைப்‌ பெறுவர்‌. 

11. 22 : வைச்வ தேவம்‌ - ப்ராணாக்நி ஹோத்ரம்‌ 


வைச்வ தேவம்‌: ஸகல தேவர்களையும்‌ பூஜிப்பதால்‌ 
இதற்கு இப்பெயர்‌ தோன்றிற்று. தேவயக்ஞம்‌ பித்ருயக்ஞம்‌, 
பூதயக்ஞம்‌, மநுஷ்யயக்ஞம்‌, ப்ரும்மயக்ஞம்‌ என்ற ஐந்திருப்ப 
தால்‌ பஞ்மஹா யக்ஞம்‌ என்றும்‌ ஒரு பெயருண்டு. இது 
பஞ்ச ஸூனா என்ற ஐந்து பாபங்களைப்‌ போக்கவல்லது. கறி 
காய்களை நறுக்குவதாலும்‌ தான்யங்களை அரைப்பதாலும்‌ 
கட்டையைத்‌ தீயிலிடுவதாலும்‌ ஜலத்தைக்‌ கொதிக்கவைப்ப 
தாலும்‌ அருந்துவதாலும்‌ துடப்பத்தால்‌ பெருக்குவதாலும்‌ 
பல ஜீவர்களை க்ருஹஸ்தன்‌ கொல்லவேண்டியிருக்கிறது. 
அது அகலவே இக்கர்மா. அக்நியை வஸ்த்ரத்தால்‌ விசிறினால்‌ 
நோயுண்டாகும்‌. முறத்தால்‌ விசிறினால்‌ செல்வம்‌ அழியும்‌. 
கையால்‌ ஊதினால்‌ மரணம்‌ உண்டாகும்‌. அக்நிபகவானது 
முகத்திலிருந்து உண்டானதால்‌ முகத்தால்‌ ஊதவேண்டும்‌. 
நேரே வாயினால்‌ ஊதக்கூடாது. குழாய்‌ மூலமாக ஊத 
வேண்டும்‌. 

அன்னம்‌ தயிர்‌ கழங்கு காய்‌ கனி நீர்‌ இவைகளாலும்‌ 
இவை கிடைக்காவிடில்‌ விறகு புல்‌ கிழங்கு முதலியவைகளாலும்‌ 
ஹோமம்‌ செய்யலாம்‌. இவைகளை நெய்யினால்‌ நனைத்தே 
ஹோமம்‌ செய்யவேண்டும்‌. காரம்‌ புளிப்பு தைல ஸம்மந்தம்‌ 
இல்லாததையே ஹோமம்‌ செய்யவேண்டும்‌. சுத்திசெய்ய நெய்‌ 
கிடைக்காவிடில்‌ பால்‌ தயிர்‌ தீர்த்தம்‌ இவைகளில்‌ ஒன்றால்‌ 
சுத்தி செய்யலாம்‌. உலர்ந்ததும்‌ பழையதுமான பொருளை 
ஹோமம்‌ செய்தால்‌ குஷ்டரோக முண்டாகும்‌. சேஷமானதை 
ஹோமம்‌ செய்தால்‌ சத்ருவுக்கு அடிமையாவான்‌. காரமானதை 
ஹோமம்‌ செய்தால்‌ தாரித்ரியமும்‌ உப்புள்ளதைச்‌ செய்தால்‌ 
அதோகதியும்‌ உண்டாகும்‌. அக்நி ஜ்வலிக்கும்பொழுது 
தணலில்‌ வடபுறத்தில்‌ ஹோமம்‌ செய்யவேண்டும்‌. வைச்வ 
தேசம்‌ செய்யாமல்‌ உண்பவன்‌ காலபாசத்தால்‌ கட்டப்பட்டு 
தலை$€ழாக நரகத்தில்‌ விழுவான்‌. காய்‌ கீரை கிழங்கு பழம்‌ 
இதில்‌ எதை உண்டாலும்‌ அதனால்‌ ஹோமம்‌ செய்ய 
வேண்டும்‌. ்‌ 

வைச்வ தேவத்திற்கு முன்னே தனியாக எடுத்து வைத்து 
விட்டு ஸன்யாஸிக்கு பிக்ஷை போடலாம்‌. முன்னே வைச்வ 

தேவம்‌ செய்யாததால்‌ உண்டான தோஷத்தை ஸன்யாஸிக்கு 
அளிக்கும்‌ பிக்ஷை அகற்றும்‌. ஸன்யாஸிக்கு பிஷை அளிக்காத 
தோஷத்தை வைச்வதேவம்‌ அகற்றாது. யதியும்‌ ஸன்யாஸியும்‌ 
பக்வான்னத்திற்கு அதிகாரிகள்‌. அவர்களுக்கு அன்னமனளிக்‌ 
காமல்‌ உண்பவன்‌ சாந்த்ராயணம்‌ செய்யவேண்டும்‌. (கோப்யச்ச 
நம:] என்று பசுவுக்கு உணவளிக்கவேண்டும்‌. பிறகு பசு 
கறக்கும்‌ நேரம்‌ வரை வாசலில்‌ நின்று அதிதியை எதிர்பார்க்க 
வேண்டும்‌. அன்னமளிக்காமல்‌ அதிதியை அனுப்பினால்‌ அதிதி 
தனது பாபத்தை க்ருஹஸ்தனிடம்‌ விட்டு விட்டு அவனது 
புண்யத்தை எடுத்துச்‌ செல்வான்‌. தாய்‌ தந்‌ைத குரு ப்ராதா 
புத்ரன்‌ தாஸன்‌ அண்டியவன்‌ தானே வந்தவர்‌ அழைத்து 
வந்தவர்‌ அக்நி இவர்களை க்ருஹஸ்தன்‌ போஷிக்க வேண்டும்‌. 
இவைகளை விட்ட வன்‌ இஹபரசுகம்‌ பெறான்‌. ஏழையாயுள்ள 
வன்‌ பஞ்ச மஹாயக்ஞம்‌ செய்தால்‌ ஸோம யாக பலனைப்‌ 
பெறுவான்‌. 


ப்ரணாக்நி ஹோத்ரம்‌: நந மரணம்‌, கிழத்தனம்‌, நோய்‌ 
முதலியவைகளை அகற்றி மூன்று கடன்களிலிருந்தும்‌ 
விடுபடுவான்‌. அதைச்‌ செய்பவனது இருபத்தோரு தலைமுறை 
நரகத்தில்‌ உள்ளோரை கரை ஏற்றுமது. ஸகல யாகபலனையும்‌ 
ஸர்வ பதவியையும்‌ தரும்‌. 

ப்ராணாக்நி ஹோத்ரத்தைக்‌ கீழ்க்‌ கண்டபடி த்யாநம்‌ 
செய்து அனுஷ்டி க்கவேண்டும்‌. ஹ்ருதயம்‌ கீழ்‌ அரணி, மநம்‌ 
கடையும்‌ மேல்‌ அரணி. ப்ராணவாயு கயிறு - கண்‌அத்வர்யு. 
தர்ஜநீ மத்யமம்‌ அங்குஷ்டம்‌ இம்மூன்று விரல்களால்‌ 
ப்ராணனுக்கு அஹுதி, மத்யம அநாமிகை அங்குஷ்டம்‌ இவை 
களால்‌ அபாநாஹுதி. கநிஷ்டிகை அநாமிகை அங்குஷ்டங்‌ 
களால்‌ வ்யாநாஹுதி. கநிஷ்டிகை தர்‌ ஜநீ அங்குஷ்டம்‌ இவை 
களால்‌ உதாந ஆஹுதி. எல்லா விரல்களாலும்‌ ஸமாநாஹுதி 
களைச்‌ செய்யவேண்டும்‌. தனித்தனியாக அன்னத்தை எடுத்துக்‌ 
கொள்ளவேண்டும்‌. முதலில்‌ ப்ரணவம்‌ பின்னற்‌ ஸ்வாஹா 
என்றும்‌ கூறவேண்டும்‌. 

முகமே ஆஹவநீயம்‌ ஹ்ருதயம்‌ கார்ஹபத்யம்‌. நாபி தகி 
ணாக்கினி. கீழ்த்வாரங்கள்‌ ஸப்ய ஆவஸத்யம்‌. வாக்‌ ஹோதா. 
ப்ராணன்‌ உத்காதா, சகூஜுஸ்‌ அத்வர்யு. மநஸ்‌ ப்ரும்மா. காது 
ஆக்நீத்ரன்‌. அஹங்காரம்‌ பசு. ப்ரணவமே பால்‌. புத்தி பத்னீ. 

க்ருஹஸ்தனே யஜமாநன்‌. மார்பு வேதி, ரோமா தர்ப்பம்‌. கைகள்‌ 
ஸ்ருக்ஸ்ருவம்‌. ப்ராணமந்த்ரத்திற்கு ஸ்வர்ணவர்ணமான 
க்ஷாதாக்நியே ரிஷி. காயத்ரீ சந்தஸ்‌. ஆதித்யன்‌ தேவதை. 
ப்ராணாயஸ்வாஹா என்று ஹோமம்‌ செய்து ஆதித்ய தேவாய 
இதம்‌ நம்ம- என்று கூறவேண்டும்‌. அபாந மந்த்ரத்திற்கு 
கோக்ஷீரம்‌ போல்‌ வெளுப்பான ச்ராத்தாக்நி ரிஷி. உஷ்ணிக்‌ 
சந்தஸ்‌. ஸோமன்‌ தேவதை. அபாநாயஸ்வாஹா ஸோமாய 
இதம்‌ நமம. வ்யாந மந்த்ரத்திற்கு தாமரை வர்ணமுள்ள அக்நி 
ரிஷி. அநுஷ்டுப்சந்தஸ்‌. அக்நிர்தேவதை. உதாநத்திற்கு இந்த்ர 
கோப வர்ணமுள்ள அக்நி ரிஷி. ப்ருஹூசந்தஸ்‌. வாயுர்‌ 
தேவதை. ஸமாநத்திற்கு மின்னல்‌ வர்ணமுள்ள அக்நி ரிஷி. 
பங்திசந்தஸ்‌. பர்ஜன்யன்‌ தேவதை. -ஓம்‌ ப்ரும்மணே ஸ்வாஹா 
என்பதற்கு வைச்வாநராக்நி ரிஷி. காயத்ரீ சந்தஸ்‌. பரமாத்மா 
தேவதை. இங்ஙனம்‌ அறிந்து ப்ராணாக்னி ஹோத்ரம்‌ செய்பவர்‌ 
முக்தி பெறுவர்‌. 


11. 23 : தப்த க்ருச்ராதி 


அம்ருதாபிதா நமஸி - என்று உத்தர ஆபோசநம்‌ அருந்தி 
மிகுதி எச்சில்‌ ஜலத்தை ரெளரவ நரகத்தில்‌ ஜலத்தை விரும்பும்‌ 
முன்னோருக்கும்‌ நம்‌ குலத்தில்‌ தோன்றிய, தாஸதாஸிகளுக்கும்‌ 
பூமியில்‌ விடவேண்டும்‌. கையில்‌ உள்ள பவித்ர முடியை 
அவிழ்த்துப்‌ போடவேண்டும்‌. எச்சில்‌ கை அலம்புவதற்குள்‌ 
மற்றொரு எச்சில்‌ உள்ளவன்‌ தொட்டாலும்‌ நாய்‌ தீண்டினாலும்‌ 
ஒரு நாள்‌ உபவாஸமிருந்து பஞ்சகவ்யம்‌ சாப்பிடவேண்டும்‌. 
எச்சில்‌ இல்லாதவன்‌ தீண்டினால்‌ ஸ்நாநம்‌ செய்யவேண்டும்‌. 
விதிப்படி ஒரு ஹோமம்‌ செய்தால்‌ கோடி யக்ஞபலன்‌ 
உண்டாகும்‌. ஐந்து அஹுதிகளாலும்‌ அக்ஷபமான அநந்தபலன்‌ 
உண்டாகும்‌. 

நன்கு ப்ராணாக்னி ஹோத்ரத்தை அறிந்து செய்பவருக்கு 
அன்னதானம்‌ செய்தால்‌ இருவரும்‌ ஸ்வர்க்கம்‌ செல்வர்‌. 
பவித்ரத்துடன்‌ பூஜித்தால்‌ ஒவ்வொரு கவளமும்‌ பஞ்சகவ்ய 
புண்ய ஸமமாகும்‌. மூன்று வேளைகளிலும்‌ பூஜை ஜபம்‌ தர்ப்‌ 
பணம்‌ ஹோமம்‌ ப்ராம்மண போஜநம்‌ இவை புரச்சரணமாம்‌. 
பூமியில்‌ படுத்து கோபத்தை அடக்கி மிதமாக புசித்து நித்யம்‌ 

மூன்றுவேளை ஸ்நாநம்‌ செய்து பேசாமல்‌ இருக்கவேண்டும்‌. 
மைதுனம்‌ பற்றி நினைக்காமலும்‌ பேசாமலுமிருக்க வேண்டும்‌. 
ருதுவானபின்‌ பதினாறு நாளுக்குள்‌ ஸ்வஸ்த்ரீ ஸங்கமம்‌ 
செய்வது ப்ரும்மசர்ய நியமத்திற்கு பங்கமல்ல. மூன்று கடன்‌ 
களை அகற்றாமல்‌ மோக்ஷத்தை விரும்புவர்‌ பதிதராவர்‌. 
ஆட்டுக்‌ கழுத்தில்‌ தொங்கும்‌ சதைபோல்‌ அவர்‌ பிறவி வீணாம்‌. 
வேதங்கற்று ரிஷிக்கடனையும்‌ திலதர்ப்பணத்தாலும்‌ ஸத்புத்ர 
னாலும்‌ பித்ரு கடனையும்‌, யாகத்தினால்‌ தேவதைகளுடைய 
கடனையும்‌ அகற்றவேண்டும்‌. 


பால்‌ பழம்‌ சாகம்‌ ஹவிஸ்‌ பிக்ஷான்னம்‌ இவைகளில்‌ 
எதைப்‌ புசிப்பவராயினும்‌ க்ருச்ர சாந்த்ராயணாதிகளைச்‌ 
செய்யவேண்டும்‌. காயத்ரீ ஜபமும்‌ செய்யவேண்டும்‌. புரச்சரண 
காலத்தில்‌ உப்பு புளி காரம்‌ வெங்காயம்‌ தாம்பூலம்‌ இருமுறை 
சாப்பாடு வேதவிரோதமான கார்யம்‌, வீண்‌ பேச்சு முதலியவை 
களைச்‌ செய்யக்‌ கூடாது. தேவ பூஜை ஸ்தோத்ரம்‌ சாஸ்த்ர 
விசாரம்‌ முதலியவைகளால்‌ காலங்‌ கழிக்கவேண்டும்‌. பூமியில்‌ 
படுக்கை ப்ரும்மசர்யம்‌ மெளநம்‌: மூன்றுமுறை ஸ்நாநம்‌ நித்ய 
பூஜா நித்ய தாநம்‌ ஸந்தோஷம்‌ ஸ்தோத்ரம்‌ விசேஷ பூஜை 
குரு தேவர்களிடம்‌ நம்பிக்கை இவை பன்னிரண்டும்‌ ஜபஸித்தி 
யைத்‌ தருவன. ஸூர்ய உபஸ்தாநம்‌ ஸூர்யன்‌ எதிரில்‌ நின்று 
ஜபம்‌ விக்ரஹமல்லது அக்நியில்‌ தேவ பூஜை ஸ்நாந பூஜை 
ஐபதர்பணாதிகளில்‌ ஊக்கம்‌ தபஸ்‌ வேதாத்யயநம்‌ தயை 
முதலியவை மிக அவச்யமானவை. 


முதலில்‌ ப்ராஜாபத்ய க்ருச்ரம்‌ வபநம்‌ உபவாஸம்‌ மெளநம்‌ 
இவைகளைச்‌ செய்த பிறகே காயத்ரீ புரச்சரணம்‌ ஆரம்பிக்க 
வேண்டும்‌. (காயத்ரீ அபோஹிஸ்டா ஸ்வஸ்திமதி பாவமாநீ] 
இவைகளை அஆதியிலும்‌ முடிவிலும்‌ கூறவேண்டும்‌. நித்யம்‌ 
ஆயிரம்‌ அல்லது நூறு அல்லது பத்து காயத்ரியாவது ஜபிக்க 
வேண்டும்‌. காயத்ரி ரிஷி சந்தஸ்‌ தேவதை ஆகியவர்களுக்குத்‌ 
தர்ப்பணமும்‌ செய்யவேண்டும்‌. 

ப்ராஜாபத்யம்‌ முதலிய க்ருச்ரங்கள்‌ பஞ்ச மஹா பாதங்‌ 
களையும்‌ அகற்றும்‌. மூன்று சாந்த்ராயணம்‌ ப்ரும்மலோகந்‌ 
தரும்‌. எட்டு சாந்த்ராயணம்‌ செய்தால கோரிய தேவர்களைத்‌ 
தர்சிக்கலாம்‌. பத்துமுறை சாந்த்ராயணம்‌ செய்தால்‌ ஸர்வ 
இஷ்டங்களையும்‌ பெறலாம்‌. 

ப்ராஜா பத்யம்‌:- மூன்று நாள்‌ பகல்‌ ஒருவேளை. மூன்று 
நாள்‌ இரவில்‌ ஒருவேளை. மூன்றுநாள்‌ யாராகிலும்‌ கொடுத்தது 
இவைகளைப்‌ புஜித்து அடுத்த மூன்றுநாள்‌ சுத்த உபவாஸ 
மிருப்பதாம்‌. ஸாந்தபநம்‌.- ஒருநாள்‌ பஞ்சகவ்யம்‌ புசித்து மறு 
நாள்‌ உபவாஸமிருப்பதாம்‌. மஹா ஸாந்தபநம்‌.- மூன்று நாள்‌ 
ஒவ்வொரு கவளம்‌ புசித்து மூன்றுநாள்‌ உபவாஸமிருப்பது 
அதிக்ருச்ரமாம்‌. இதை மூன்றுமுறை அநுஷ்டிப்பது மஹா 
ஸாந்தபநம்‌. பராகம்‌.- பன்னிரண்டு நாள்‌ சத்த உபவாஸமிருப்ப 
தாம்‌. இது ஸர்வபாபங்களையும்‌ போக்கவல்லது. தப்தக்ருச்ரம்‌.- 
ஜலம்‌ பால்‌ நெய்‌ வாயு இவைகளை உஷ்ணமாக மூன்று மூன்று 
நாள்‌ புசிப்பதாம்‌. சாந்த்ராயணம்‌ - சுக்ல பக்ஷ ப்ரதமை முதல்‌ 
ஒவ்வொரு கவளம்‌ அதிகமாக உண்டு க்ருஷ்ண பக்ஷத்தில்‌ 
ஒவ்வொன்றாகக்‌ குறைத்து அமாவாஸ்யையில்‌ சுத்த உபவாஸ 
மிருப்பதாம்‌. சிசுசாந்தராயணம்‌.- ஏழுநாள்‌ மூன்று வேளையும்‌ 
ஸ்நாநம்‌ செய்து காலையில்‌ நாலு கவளம்‌ மாலையில்‌ நாலு 
கவளம்‌ உண்பதாம்‌. யதிசாந்த்ராயணம்‌.- ஏழுநாள்‌ பகலில்‌ 
மாத்ரம்‌ எட்டு கவளம்‌ புசிப்பதாம்‌. 


வஸுருத்ராதித்யாதிகள்‌ இதை அநுஷ்டித்து அழகுடன்‌ 
அப்பதவியையும்‌ பெற்றனர்‌. ஏழுநாள்‌ இதை அருஷ்டித்தால்‌ 
ஏழு தாதுக்களிலிருக்கும்‌ பாபமுமகலும்‌. புரச்சரணை ஆரம்பத்‌ 
தில்‌ ஒரு க்ருச்ரமாவது செய்தால்தான்‌ பயனுண்டாகும்‌. 


11. 24 : தூம்ய கர்மா 


பூத பைசாசபாதை ரோகம்‌ முதலியவை அகல வன்னி 
ஸமித்தினால்‌ ஹோமம்‌ செய்யவேண்டும்‌. பாலுள்ள மரத்தின்‌ 
ஈர ஸமித்தால்‌ ஹோமம்‌ செய்தாலும்‌ சூர்ய மந்த்ரங்களைக்‌ 
கூறி ஜலத்தில்‌ நின்று தர்ப்பணம்‌ செய்தாலும்‌ ஜபித்தாலும்‌ 
பூத ரோகமகலும்‌. கழுத்தளவு ஜலத்தில்‌ ஜபித்தாலும்‌ மரணம்‌ 
அளிக்கக்கூடிய பாபமுமகலும்‌. ஒரு மனிதனிடமோ வீட்டிலோ 
நாடு நகரத்திலோ பூதாதி பீடைகளிருந்தால்‌ பஞ்ச கவ்யத்தால்‌ 
நனைத்த ஆயிரம்‌ ஸமித்ஹோமம்‌ செய்து மிகுதியை தர்பத்தால்‌ 
ப்ரோக்ஷிந்தால்‌ அது அகலும்‌. கலசத்திற்கு நூல்‌ சுற்றி நான்கு 
திக்குகளிலிருந்து கொண்டு வந்த ஜலத்தால்‌ நிரப்பி வாஸநை 
த்ரவியங்களைப்‌ போட்டு வாயில்‌ மாவிலை கூர்ச்சம்‌ இவை 

களை! வைத்து மூன்று ப்ராம்மணர்‌ ஆயிரம்‌ முறை காயத்ரீ 
ஜபித்து ஜலத்தை ப்ரோக்ஷித்து அபிஷேகம்‌ செய்தால்‌ பூதப்ரேத 
சேஷ்டைகளுடன்‌ அபம்ருத்யுவும்‌ அகலும்‌. 

சீந்தல்‌ கொடியைப்‌ பாலில்‌ நனைத்து ம்ருத்யுஞ்ஜய 
மந்த்ரத்தால்‌ ஹோமம்‌ செய்தால்‌ ஸர்வ வ்யாதிகளுமகலும்‌. 
மாந்தளிர்‌ ஹோமம்‌ ஜ்வரத்தை நீக்கும்‌. ஸோமலதை க்ஷயத்தை 
அகற்றும்‌. தேன்‌, நெய்‌, சர்க்கரை இவைகளைச்‌ சேர்த்து காயத்ரீ 
ஹோமம்‌ செய்தால்‌ வெண்குஷ்டமகலும்‌. பாயஸம்‌ அல்லது 
ஹவிஸ்‌ ஹோமம்‌ ராஜயக்ஷ்மாவை அகற்றும்‌. சங்க புஷ்பம்‌ 
குஷ்டரோகத்தையும்‌, நாயுருவி அரிசி அபஸ்மாரத்தையும்‌, ஸமித்‌ 
பயித்தியத்தையும்‌, அத்தி ஸமித்‌ மேக வ்யாதியையும்‌, தேன்‌ 
அல்லது கருப்பஞ்சாறு ப்ரமேகத்தையும்‌, மூன்று மதுவும்‌ 
கபிலைப்‌ பசுநெய்யும்‌ வைசூரியையும்‌, அத்தி, ஆல, அரச ஸமித்‌ 
யானை குதிரை முதலியவைகளின்‌ வ்யாதிகளையும்‌ அகற்றும்‌. 
நமது விட்டில்‌ தேன்‌ கூடு கட்டினாலும்‌, புத்து உண்டானாலும்‌ 
வன்னி ஸமித்‌, அன்னம்‌ இவைகளால்‌ ஹோமம்‌ செய்தால்‌ 
அந்த தோஷமகலும்‌. இடி, பூகம்பம்‌ முதலிய அரிஷ்டம்‌ அகல 
சீந்தல்‌ கொடியால்‌ ஏழுநாள்‌ ஹோமம்‌ செய்யவேண்டும்‌. காற்று 
அக்நி சத்ருபயமகல, மண்கட்டிகளை நூறுமுறை ஜபித்து 
நான்கு திக்குகளிலும்‌ இறைக்கவேண்டும்‌. 

விஷரோகம்‌ பூதரோகம்‌ உள்ளவர்களைத்‌ தொட்டுக்‌ 
கொண்டு நூறுமுறை ஜபம்‌ செய்தால்‌ அவை அகலும்‌. ஜலத்தை 
மந்த்ரித்து குடித்தாலும்‌ விபூதியைத்‌ தரித்தாலும்‌ அவை 
அகலும்‌. ப்ராம்மணர்களைக்‌ கொண்டு புஷ்பங்களால்‌ ஹோமம்‌ 
செய்து அவர்களை ஸந்தோஷப்படுத்தினால்‌ ஸம்பத்‌ உண்டா 
கும்‌. செந்தாமரை ஜாதிபுஷ்பம்‌; அரிசி பில்வ ஸமித்‌ பில்வபத்ரம்‌ 
இவைகளில்‌ ஒன்றை பாயஸம்‌ அல்லது நெய்யில்‌ தோய்த்து 
ஏழுநாள்‌ ஹோமம்‌ செய்தால்‌ ஸம்பத்து உண்டாகும்‌. நெய்‌ 
தேன்‌ கருப்பஞ்சாறுடன்‌ கலந்து பொரியை ஹோமம்‌ 
செய்தால்‌ வரனுக்கேற்ற கன்யகையும்‌ கன்யகைக்கேற்ற வரனும்‌ 
கிடைக்கும்‌. செங்கழுநீர்‌ புஷ்பஹோமம்‌ ஸ்வர்ணந்தரும்‌. 
அதனால்‌ ரவிக்கு அர்க்யமளித்தால்‌ மறைந்த ஸ்வர்ணம்‌ 
இருப்பிடம்‌ தெரியும்‌. அன்னஹோமம்‌ அன்னத்தையும்‌ நெல்‌ 
கதிர்‌ தான்யத்தையும்‌ விரட்டித்தூள்‌ பசுக்களையும்‌ அரிசி 
பாயஸம்‌ ப்ரஜைகளையும்‌ அளிக்கும்‌. ஹோம சேஷமான 
அன்னத்தைப்‌ புசித்தால்‌ பெண்கள்‌ கர்ப்பம்‌ தரிப்பர்‌. 

பில்வதளிர்‌, வேர்‌, பழம்‌, இவைகள்‌ ராஜ்யம்‌ தரும்‌. காயத்ரி 
யைக்‌ கூறி ஜலத்தில்‌ நூறுமுறை பஸ்ம ஹோமம்‌ செய்தால்‌ 
மழை நின்றுவிடும்‌. நெய்‌ ஹோமம்‌ ஞாந வ்ருத்தி செய்யும்‌. 
ஜலத்தில்‌ நின்று காயத்ரீ ஜபத்தால்‌ ஸ்நாநம்‌ செய்தால்‌ சிறந்த 
புத்தி ஆயுள்வ்ருத்தி உண்டாகும்‌. சுத்தமான இடத்தில்‌ நித்யம்‌ 
ஆயிரம்‌ முறையாக ஒரு மாதம்‌ ஜபம்‌ செய்தால்‌ ஆயுஸ்வ்ருத்தி 
யாகும்‌. இரண்டு மாதம்‌ செய்தால்‌ ஆயுஸ்ஸுடன்‌ ஆரோக்ய 
மும்‌ உண்டாகும்‌. மூன்று மாத ஜபம்‌ முன்‌ கூறியவைகளுடன்‌ 
செல்வத்தையும்‌ தரும்‌. நான்கு மாத ஜபம்‌ அம்‌ மூன்றுடன்‌ 
புத்ரன்‌ ஸத்பத்நீ கீர்த்தி முதலியவைகளையும்‌ தரும்‌. ஐந்து 
மாத ஜபம்‌ அவைகளுடன்‌ வித்யையும்‌ தரும்‌. இவ்வாறு மாதம்‌ 
ஏற ஏற பாக்யங்களும்‌ வ்ருத்தியாகும்‌. கையை மேலே உயர்த்தி 
ஒரு காலால்‌ ஜலத்தில்‌ நின்று கொண்டு நித்யம்‌ முந்நூறு 
ஜபம்‌ செய்தால்‌ இஷ்டம்‌ பூர்த்தியாகும்‌. அப்படியே ஆயிரத்து 
நூற்றெட்டு முறை ஜபித்தால்‌, ஒரே மாதத்தில்‌ மோக்ஷமடைய 
லாம்‌. 

இரவு ஒரே வேளை உப்பில்லாமல்‌ புசித்து ஒரு காலை 
ஜலத்தில்‌ வைத்து, கரத்தை மேலே தூக்கியபடி, காமனையின்றி 
ஜபித்தால்‌ ரிஷியாவான்‌. அப்படி. இரண்டு வருஷம்‌ ஜபித்தால்‌ 
ஸமஸ்த வித்யைகளும்‌ வரும்‌. மூன்று அண்டு ஜபித்தால்‌ 
முக்கால ஞாநம்‌ உண்டாகும்‌. நான்கு ஆண்டு ஜபித்தால்‌: மஹா 
தேவன்‌ ப்ரத்யக்ஷமாவார்‌. ஐந்தாண்டு ஜபித்தால்‌ அணிமாதி 
ஸித்திகளும்‌ ஆறாண்டு ஜபித்தால்‌ இஷ்டப்பட்ட ரூபம்‌ 
எடுக்கும்‌ சக்தியும்‌ ஏழாண்டு ஜபித்தால்‌ தேவ சரீரமும்‌ ஒன்பது 
ஆண்டு ஜபித்தால்‌ மநுவாகும்‌ யோக்யதையும்‌ பத்தாண்டு 
ஜபித்தால்‌ இந்த்ரபதவியும்‌ பதினோரு ஆண்டு ஜபித்தால்‌ ப்ரஜா 
பதி பதமும்‌ பன்னிரண்டாண்டு ஜபித்தால்‌ ப்ரும்ம பதமும்‌ 
உண்டாகும்‌. சில முநிவர்‌ கனி கந்தமூலம்‌ இவைகளைப்‌ புசித்து 
காயத்ரீ ஜபம்‌ செய்தே ஸகல பாக்யங்களையும்‌ பெற்றனர்‌. 

ஸ்வர்ணம்‌ திருடுதல்‌ ஸுராபாநம்‌ குருபத்நீ கமநம்‌ இப்‌ 
பாபங்கள்‌, திநமொன்றுக்கு முவ்வாயிர ஐபமாக ஒரு மாதம்‌ 
செய்தால்‌, அகலும்‌. வநத்தில்‌ குடி சையிலிருந்து இப்படி ஒரு 
மாதம்‌ ஜபம்‌ செய்தால்‌ ப்ரும்மஹத்தியும்‌ அகலும்‌. பன்னிரண்‌ 
டாண்டு ஜலத்தில்‌ மூழ்கி, நித்யம்‌ ஆயிரம்‌ ஜபம்‌ செய்தால்‌ 
ஸகல பாபங்களும்‌ அகலும்‌. ப்ராணாயாமத்துடன்‌ நியமமாக 
ஒரு மாதம்‌ முவ்வாயிர ஜபம்‌ செய்தால்‌ மஹாபாதகங்கள்‌ 

ஒழியும்‌. ஆயிரம்‌ ப்ராணாயாமம்‌ ப்ரும்மஹத்தியை அகற்றும்‌. 
ஆறுமுறை ரேசக பூரகங்களைச்‌ செய்வது ஒரு ப்ராணாயாமம்‌ 
ஆகும்‌. ஒரு மாதத்திற்குள்‌ ஆயிரம்‌ முறை ப்ராணாயாமம்‌ 
செய்தால்‌ அரசனைக்‌ கொன்ற பாபம்‌ அகலும்‌. பத்தாயிரம்‌ 
அப்றம்‌ தகாதவரை புணர்ந்த தோஷத்தையும்‌ தகாததைப்‌ 
புசித்த பாபத்தையும்‌ அகற்றும்‌. ஒரு மாதம்‌ வநத்தில்‌ உபவாஸ 
3 இருந்து, ஆயிரம்‌ ப்ராணாயாமமும்‌ முவ்வாயிரம்‌ காயத்ரி 
யும்‌ செய்தால்‌ ஸகல பாபங்களும்‌ அகலும்‌. 


இருபத்தி நான்காயிரம்‌ ப்ராணாயாமம்‌ ஒரு க்ருச்ரமாகும்‌. 
அறுபத்து நான்காயிரம்‌ சாந்த்ராயணத்திற்கு ஸமமது. உதயாதி 
ஸந்திகளில்‌ நூறு ப்ராணாயாமமும்‌ நூறு காயத்ரியும்‌ செய்தால்‌ 
ஸகல பாபங்களும்‌ நீங்கும்‌. இவைகள்‌ ரஹஸ்யமாக வைக்கத்‌ 
தக்கவை. கூறியபடி ஆசாரங்களை அநுஷ்டித்தால்‌ துர்க்கா 
தேவி ஸந்தோஷமடைந்து அருள்புரிவாள்‌. விதிப்படி நித்ய 
நைமித்தியங்களைச்‌ செய்பவர்‌ புக்தி முக்திகளைப்‌ பெறுவர்‌. 
ஆசாரமே முதல்‌ தர்மம்‌. அதன்‌ தலைவி ஈச்வரியே. இப்படி 
ஸகல சாஸ்த்ரங்களும்‌ கூறுகின்றன. ஸதாசாரத்திற்கு சிறந்த 
பலனுண்டு. ஆசாரமுள்ளவன்‌ ஸுகம்‌ பெறுவான்‌. அவனே 
தன்யன்‌. இது ஸத்யம்‌. தேவியின்‌ ப்ரஸாதத்தைத்‌ தரும்‌. அசாரத்‌ 
தைக்‌ கைப்பற்றியவன்‌ இஹபர ஸுகம்‌ பெறுவான்‌. 


பதினோராம்‌ ஸ்கந்தம்‌ முற்றிற்று 

பன்னிரண்டாம்‌ ஸ்கந்தம்‌ 
12. 1 : காயத்ரியின்‌ ரிஷி சந்தஸ்‌ தேவதை 


காயத்ரீ எழுத்துக்களின்‌ ரிஷி சந்தஸ்‌ தேவதை பலன்‌: 
மற்ற அனுஷ்டாநங்களை விட்டாலும்‌ காயத்ரீ மாத்ரம்‌ செய்‌ 
தால்‌ க்ருத க்ருத்யனாவான்‌. காலத்தில்‌ அர்க்யமும்‌ முவ்‌ 
வாயிரம்‌ காயத்ரீயும்‌ செய்பவன்‌ தேவர்களும்‌ பூஜிக்கத்தக்கவன்‌ 
ஆவான்‌. ந்யாஸம்‌ முதலியவைகளை செய்தாலும்‌ செய்யா 
விடினும்‌ காயத்ரியை த்யாநம்‌ செய்து ஜபம்‌ செய்யவேண்டும்‌. 
அதில்‌ ஒரு அக்ஷரம்‌ ஸித்தியானாலும்‌ மும்மூர்த்திக்கு ஸம 
மாவான்‌. 

ரிஷிகள்‌: வாமதேவர்‌, அத்ரி, வஸிஷ்டர்‌, சுக்ரர்‌, கண்வர்‌, 
பராசரர்‌, விச்வாமித்ரர்‌, கபிலர்‌, செளநகர்‌, யாக்ஞவல்க்யர்‌, 
பரத்வாஜர்‌, ஜமதக்நி, கெளதமர்‌, முத்கலர்‌, வ்யாஸர்‌, லோமசர்‌, 
அகஸ்த்யர்‌, கெளசிகர்‌, வத்ஸர்‌, புலஸ்த்யர்‌, மாண்டுகர்‌, 
தூர்வாஸர்‌, நாரதர்‌, கச்யபர்‌ இவர்கள்‌ காயத்ரி இருபத்து நான்கு 
அக்ஷரங்களுக்கும்‌ ரிஷிகள்‌. சந்தஸ்ஸுகள்‌: காயத்ரீ, உஷ்ணிக்‌, 
அநுஷ்டுப்‌, ப்ருஹதி, பங்கி, த்ருஷ்டுப்‌, ஐகதீ, அதிஜகதி, சக்வரீ, 
அதிசக்வரீ, த்ருதி, அதித்ருதீ, விராட்‌, ப்ரஸ்தாரபங்கி, க்ருத, 
ப்ரக்ருதி, ஆக்ருதி, விக்ருதி, ஸங்க்ருதி, அக்ஷரபங்தி, பூ புவ: 
ஸுவ: ஜ்யோதிஷ்மத்‌ இவை சந்தஸ்ஸுகளாம்‌. தேவதைகள்‌: 
அக்நி, ப்ரஜாபதி, ஸெளம்யர்‌, ஈசாநர்‌, ஸவிதா, ஆதித்ய, ப்ருஹஸ்‌ 
பதி, மைத்ராவருண, பக, அர்யமா, கணேச, த்வஷ்டா, பூஷா, 
இந்த்ராக்நீ, வாயு, வாமதேவ, மைத்ராவருண, விச்வேதேவர்‌, 
மாத்ருகா, விஷ்ணு, வஸு, ருத்ர, குபேர, அச்விநீ இவர்கள்‌ 
மஹா பாபங்களைப்‌ போக்கும்‌ தேவர்கள்‌ அவர்‌. இதைக்‌ 
கேட்டாலும்‌ காயத்ரீ ஜப பலன்‌ உண்டாகும்‌. 


12. 2 : காயத்ரீ மகிமை 


காயத்ரீ எழுத்துக்களின்‌ சக்தியும்‌ வர்ணமும்‌ தத்வமும்‌: 
வாமதேவீ, ப்ரியா, ஸத்யா, விச்வா, பத்ர விலாஸின, ப்ரபாவதி, 
ஜயா, சாந்தா, காந்தா, துர்க்கா, ஸரஸ்வத, வித்ருமா, விசாலேசா, 
வ்யாபிநீ, விமலா, தமோபஹாரிணீ, ஸூக்ஷ்மா, விச்வயோநி, 

ஐயாவசா, பத்மாலயா, பரா, சோபா, பத்ரா, த்ரிபதா, இவை 
இருபத்து நான்கு அக்ஷர சக்திகளாம்‌. நிறம்‌: சம்பகம்‌, காசாம்பூ 
பவனம்‌, ஸ்படிகம்‌, தாமரை, இளம்‌ சூரியன்‌, சங்கு, சந்த்ரன்‌, 
தாமரை இலை, பத்மராகம்‌, இந்த்ரநீலம்‌, முத்து, குங்குமம்‌, 
மை, ரக்தம்‌, வைடூர்யம்‌, தேன்‌, மஞ்சள்‌, குந்தப்பால்‌, சூர்யகாந்து, . 
கிளியின்‌ வால்‌, தாமரை, தாழை, மல்லிகை, அலரிப்பூ இவை 
களைப்‌ போன்ற வர்ணமுள்ளவைகள்‌. தத்வம்‌: பஞ்சபூதம்‌, 
பஞ்ச தன்மாத்ரை. பஞ்ச கர்மேந்த்ரியம்‌, ஐந்து ஞானேந்த்ரியம்‌, 
ப்ராண அபாந வ்யாந ஸமான என்று இருபத்தி நான்கும்‌ 
எழுத்துக்களின்‌ தத்துவங்களாம்‌. முத்ரைகள்‌: ஸம்முகம்‌, ஸம்புட 
விததம்‌, விஸ்த்ரிதம்‌, த்விமுகம்‌, த்ரிமுகம்‌, சதுர்முகம்‌, பஞ்சமுகம்‌, 
ஷண்முகம்‌, அதோமுகம்‌, வ்யாபகாஞ்ஜலி, சகடம்‌, யமபாசம்‌, 
க்ரதிதம்‌, ஸம்முகோன்முகம்‌, ப்ரலம்பம்‌, முஷ்டி, மத்ஸ்யம்‌, 
கூர்மம்‌, வராஹம்‌, ஸிம்மாக்ராந்தம்‌, மஹாக்ராந்தம்‌, முத்கரம்‌, 
பல்லவம்‌, த்ரிசூலம்‌ என்பவை இருபத்து நான்கு அக்ஷங்களின்‌ 
முத்ரைகளாம்‌. துரீய காயத்ரிக்கு யோநி ஸுரபி அக்ஷமாலா 
லிங்கம்‌ பத்மம்‌ என்ற மஹா முத்ரைகள்‌. இவை மஹா பாபங்‌ 
களையும்‌ போக்கவல்லவை. 


12. 3 : காயத்ரீ கவசம்‌ 


எந்த புண்யத்தால்‌ ப்ரும்மரூபம்‌ ஸித்திக்கும்‌? உடலும்‌ 
தேவமயமாகும்‌? ஸர்வ காமங்களும்‌ பூர்ணமாக தேவி ரூபம்‌ 
உண்டாகுமென நாரதர்‌ கேட்க, காயத்ரீ கவசத்தை நாராயண்‌ 
ரிஷி கூறினார்‌. இதற்கு ப்ரும்ம விஷ்ணு ருத்ரர்‌ ரிஷிகள்‌. ரிக்‌ 
யஜுஸ்‌ ஸாம அதர்வ சந்தஸ்ஸுகள்‌. ப்ரும்ம ஸ்வரூபமே 
தேவதை. காயத்ரீ பரம கலா பீஜம்‌. பர்க்க: சக்தி: இய: லகம்‌ 
மோக்ஷார்த்தே ஜபே விநியோக: என்று ந்யாஸம்‌ செய்தபின்‌ 
நான்கு எழுத்துகளை ஹ்ருதயத்திலும்‌, மூன்றை தலையிலும்‌ 
நான்கை சிகையிலும்‌, மூன்றை கவசமாகத்‌ தோளிலும்‌, 
நான்கைக்‌ கண்களிலும்‌ நான்கை திக்பந்தனமாகவும்‌ வைத்து 
அங்க ந்யாஸம்‌ செய்யவேண்டும்‌. த்யாநம்‌: முத்து பவழம்‌ 
ஸ்வர்ணம்‌ நீலம்‌ வெண்மை இந்த வர்ணங்களுடன்‌ கூடிய 
முகமுள்ளவளும்‌, மூன்று கண்கள்‌, சந்த்ரனுடன்‌ கூடிய ரத்ந 
மகுடம்‌ தத்வார்த்தமான அக்ஷ ஸ்வரூபம்‌ இவைகளைத்‌ தரிப்‌ 
பவளும்‌ வரம்‌ அபயம்‌ பாசம்‌ அங்குசம்‌ வெளுப்பான கபாலம்‌ 

சங்க சக்ரம்‌ இரு தாமரைகள்‌ இவைகளைக்‌ கைகளில்‌ ஏந்திய 
வளுமான காயத்ரியைப்‌ பஜிக்கிறேன்‌. கவசம்‌: காயத்ரீ கிழக்‌ 
இலும்‌ ஸாவித்ரீ தெற்கிலும்‌ ப்ரம்ம ஸந்த்யை மேற்கிலும்‌ 
ஸரஸ்வூ வடக்கிலும்‌ பாபஹாரிணியான பார்வதி அக்நி 
மூலையிலும்‌ யாதுதாநி நைர்ருதியிலும்‌ பவமாந விலாஸினீ 
வாயு திக்கிலும்‌ ருத்ராணீ ஈசாநத்திலும்‌ ப்ரும்மாணி மேல்‌ 
திக்கிலும்‌ வைஷ்ணவீ க8ழ்திக்கலும்‌ என்னைக்‌ காக்கட்டும்‌. 
புவநேச்வரீ ஸர்வ அங்கங்களையும்‌ தத்பதம்‌ பாதத்தையும்‌, 
ஸவிது: என்பது கணைக்கால்களையும்‌, வரேண்யம்‌ இடையை 
யும்‌, பர்க்க: நாபியையும்‌, தேவஸ்ய-ஹ்ருதயத்தையும்‌, தீமஹி- 
முகவாய்க்கட்டையையும்‌, திய: கண்களையும்‌, ய-நெற்றியையும்‌, 
ந-சிரத்தையும்‌, ப்ரசோதயாத்‌-சிகையையும்‌ காப்பாற்றட்டும்‌. தத்‌ 
_தலையையும்‌, ஸ-நெற்றியையும்‌, வி-கண்களையும்‌, து-கன்னங்‌ 
களையும்‌, வ-மூக்கையும்‌, ரே-முகத்தையும்‌, ஹி-மேல்‌ உதட்டை 
யும்‌, யம்‌-6ழ்‌ உதட்டையும்‌, ப-வாயின்‌ இடையையும்‌, கோ-முக 
வாய்க்கட்டையையும்‌, தே-கழுத்தையும்‌, வ-தோளையும்‌, ஸ்ய- 
வலது கையையும்‌, த-இடது கையையும்‌, ம-ஹ்ருதயத்தையும்‌, 
ஹி-வயிற்றையும்‌ தி-நாபியையும்‌, யோ-இடுப்பையும்‌, யோ-குஹ்‌ 
யத்தையும்‌, நதொடைகளையும்‌, ப்ர-முழங்கால்களையும்‌, சோ- 
கணுக்கால்களையும்‌, த-புறங்கால்களையும்‌, யா-இரு பாதங்‌ 
களையும்‌, த்‌-ஸர்வ அங்கங்களையும்‌ ரக்ிக்கட்டும்‌. 

இந்த திவ்ய கவசம்‌ நூற்றுக்கணக்கான பாபங்களை 
அகற்றி அறுபத்து நான்கு கலைகளையும்‌ தரும்‌. இதைப்‌ படித்‌ 
தாலும்‌ கேட்டாலும்‌ ஆயிரம்‌ கோதாந பலனைப்‌ பெற்று ஸகல 
பாப வினைகளும்‌ தீர ப்ரும்ம ஸ்வரூபியாவான்‌. 


12. 4 : காயத்ரீ ஹ்ருதயம்‌ 


காயத்ரீ ஹ்ருதயம்‌: அதர்வ வேதத்தில்‌ மிகரஹஸ்யமெனக்‌ 
கூறப்படுகிறது காயத்ரீ ஹ்ருதயம்‌. வேத மாதாவான காயத்ரி 
யையும்‌ அங்க தேவதைகளையும்‌ த்யாநம்‌ செய்யவேண்டும்‌. 
ப்ரும்மாண்டங்களெல்லாம்‌ தேவியினிடத்தில்‌ லயமாவதால்‌ 
நம்‌ உடலை தேவியின்‌ ரூபமாக எண்ணவேண்டும்‌. தன்னைத்‌ 
தேவியாக நினைக்காதவன்‌ தேவீ பூஜைக்கு ஏற்றவனல்ல. 
காயத்ரீ ஹ்ருதயத்திற்கு நாராயணர்‌ ரிஷி. .காயத்ரீ சந்தஸ்‌- 
பரமேச்வர தேவதை. ஏகாந்தமான இடத்தில்‌ ஏகாந்த மநதுடன்‌ 

அமர்ந்து த்யாநம்‌ செய்யவேண்டும்‌. முன்‌ கூறியபடி அங்க 
ந்யாஸம்‌ செய்து அர்த்த ந்யாஸம்‌ செய்யவேண்டும்‌. 

அர்த்த ந்யாஸம்‌: சிரஸில்‌ ஸ்வர்க்க தேவதை. பற்களில்‌ 
அச்விநீ தேவர்‌. உதடுகளில்‌ ஸந்த்யை. முகத்தில்‌ அக்நி. நாவில்‌ 
ஸரஸ்வதீ. கழுத்தில்‌ ப்ருஹஸ்பதி, ஸ்தநத்தில்‌ எட்டு வஸாக்கள்‌.. 
புஜத்தில்‌ ஸப்த மருத்துக்கள்‌. ஹ்ருதயத்தில்‌ மேகம்‌. வயிற்றில்‌ 
ஆகாயம்‌. நாபியில்‌ அந்தரிக்ஷம்‌. இடையில்‌ இந்த்ராக்நீ. ப்ருஷ்‌ 
டங்களில்‌ ப்ரஜாபதி. துடைகளில்‌ கைலாஸமும்‌ மலயமும்‌. 
முழங்காலில்‌ விச்வேதேவர்‌. கணுக்காலில்‌ கெளகிகன்‌. ஆண்குறி 
யில்‌ அயநம்‌. பாதத்தில்‌ பூமி. விரல்களில்‌ வநதேவதை. ரோமங்‌ 
களில்‌ ரிஷிகள்‌. நகத்தில்‌ முகூர்த்தம்‌. அஸ்தியில்‌ க்ருஹம்‌. ரக்த 
மாம்ஸங்களில்‌ ருது வருஷம்‌ நிமிஷம்‌ இரவு பகல்‌ சந்த்ர 
ஸுூர்யர்‌ என த்யாநம்‌ செய்யவேண்டும்‌. சிறந்த ஆயிரம்‌ கண்‌ 
ணுள்ள காயத்ரியை சரணம்‌ அடைகிறேன்‌ என்று கூறி, (ஓம்‌ 
தத்ஸ விதுர்வரேண்யாய நம: ஓம்‌ தத்‌ பூர்வா ஜயாய நம: 
ப்ராதராதித்யாய நம: தத்‌ ப்ராதராதித்ய ப்ரதிஷ்டாயை நம:] 
இப்படி காலையில்‌ ஜபித்தால்‌ இரவில்‌ செய்த பாப மகலும்‌. 
மாலையில்‌ ஜபித்தால்‌ பகற்‌ பாப மகலும்‌. இரு வேளைகளிலும்‌ 
ஐபிப்பவன்‌ ஸர்வ பாபங்களிலிருந்தும்‌ விடுபடுவான்‌. ஸர்வ 
தீர்த்தங்களிலும்‌ ஸ்நாநம்‌ செய்த பலன்‌ உண்டாகும்‌. ஸகல 
தேவரும்‌ இவனை மதிப்பர்‌. கூறத்‌ தகாததைக்‌ கூறியது, புசிக்கத்‌ 
தகாததைப்‌ புசித்தது, செய்யத்‌ தகாததைச்‌ செய்தது, பல 
அர்தாநங்களை வாங்கியது, உண்ணக்‌ கூடாதவருடன்‌ சேர்ந்து 
உண்பது, தகாதவரைப்‌ புணர்ந்தது முதலிய ஸகல பாபங்களி 
லிருந்தும்‌ விடுபடுகிறான்‌. ஆயிரம்‌ யாகபலனையும்‌ அறுப 
தாயிரம்‌ காயத்ரீ ஜபபலனையும்‌ பெறுவான்‌. இதை எட்டு 
ப்ராம்மணருக்கு உபதேசித்தவன்‌ ஸித்தி பெறுவான்‌. காலையில்‌ 
இதை த்யாநம்‌ செய்பவன்‌ ப்ரும்மலோகம்‌ செல்வான்‌. 


12. 5 : காயத்ரீ ஸ்தோத்ரம்‌ 


காயத்ரீ ஸ்தோத்ரம்‌: ஆதி சக்தியும்‌ ஜகன்‌ மாதாவும்‌ 
பக்தருக்கருள்‌ புரிபவளும்‌ த்ரிஸந்தி ரூபிணியுமான காயத்ரியே! 
உனக்கு நமஸ்காரம்‌. ஸந்த்யா ஸாவித்ரீ காயத்ரீ ஸரஸ்வதீ 
வைஷ்ணவீ ரெளத்ரீ ரக்தா ஸ்வேதா நீலா எல்லாம்‌ நீயே. 
காலையில்‌ பாலை, பகலில்‌ யுவத்‌, மாலையில்‌ வ்ருத்தையாக 

இருக்கின்றாய்‌. ஹம்ஸங்களுடன்‌ வ்ருஷபம்‌ இவைகளில்‌ 
அமர்ந்து ருக்‌ யஜுஸ்‌ ஸாம வேத ரூபிணியாகவும்‌ பதிநான்கு 
உலகிலும்‌ ஸஞ்சரிப்பவளாகவுமிருக்கின்றாய்‌. எல்லா லோக 
வாஸிகளுக்கும்‌ அருள்‌ புரிகன்றாய்‌. பார்வத பரமேச்வரர்களது 
கண்களிலிருந்தும்‌ கரங்களிலிருந்தும்‌ உண்டான வரேண்யா, 
வரதா, வரிஷ்டா, வரவர்ணிநீ, கரிஷ்டா, வராரோஹா, நீல 
கங்கா ஸந்த்யா, ஸர்வதா, போக மோக்ஷதா என்ற பத்து 
துர்க்கையாக இருக்கிறாய்‌. பூமியில்‌ பாகீரதி, பாதாளத்தில்‌ 
போகவத, த்ரிலோகத்திலும்‌ தேவீஸ்தாநத்திலும்‌ வஸிப்பவளாக 
இருக்கிறாய்‌. 

பூலோகத்தில்‌ தரித்ரீ. புவர்லோகத்தில்‌ வாயுசக்தி. ஸுவர்‌ 
லோகத்தில்‌ தேஜோ நிதி. மஹர்லோகத்தில்‌ மஹாஸித்தி. ஐந 
லோகத்தில்‌ ஜநநீ. தபோலோகத்தில்‌ தபஸ்விநீ. ஸத்யலோகத்‌ 
தில்‌ ஸத்யவாக்‌. வைகுண்டத்தில்‌ கமலா. ப்ரும்மலோகத்தில்‌ 
காயத்ரீ. கைலாஸத்தில்‌ கெளரீ. அஹங்காரத்திற்கும்‌ மஹத்‌ 
தத்வத்திற்கும்‌ நீ ப்ரக்ருதி. ஸபல ப்ரும்மம்‌. நீ பரா சக்தி, 
பரமாத்மா, இச்சை, க்ரியை, ஞாநம்‌, கங்கா, யமுநா, விபாசா, 
ஸரஸ்வதீ, ஸரயூ, தேவிகா, ஸிந்து, நர்மதா, ஐராவத, கோதாவரீ, 
கண்ட முதலியவை நீயே. இடா பிங்கலா ஸுஷும்நா, 
காந்தார முதலிய சரீரத்திலுள்ள நாடிகளும்‌ நீயே. ஹ்ருதயத்தில்‌ 
உள்ள ப்ராண சக்தி, கழுத்தில்‌ ப்ராணநாயிகா, கன்னத்தில்‌ 
ஸதாதாரா, பிந்துவில்‌ பிந்துமாலிநீ. மூலத்தில்‌ குண்டலிநீ. 
கேசமூலத்தில்‌ வ்யாபிநீ. தீப சிகையின்‌ நடுவில்‌ இருப்பவள்‌. 
கேசாக்ரத்தில்‌ மநோன்மநீ. உலகெலாம்‌ நீயே யாவாய்‌. இப்படி 
பக்தியுடன்‌ ஸந்த்யாகாலத்தில்‌ ஸ்துதி செய்தால்‌ ஸகல பாபங்‌ 
களும்‌ அகலும்‌. புத்ராதி பாக்யமும்‌ ஸகல ஸித்திகளும்‌ 
உண்டாகும்‌. மற்ற ஸகல புண்ய கர்மாக்களால்‌ உண்டாகும்‌ 
எல்லா பலனும்‌ முக்தியும்‌ வரும்‌. இதைக்‌ கூறி எந்த காலத்தில்‌ 
ஸ்நாநம்‌ செய்தாலும்‌ ஸந்த்யாகாலத்தில்‌ ஸ்நாநம்‌ செய்த பலன்‌ 
உண்டாகும்‌. இது ஸத்யம்‌. 


12. 6 : காயத்ரீ ஸஹஸ்ரநாமம்‌ 


ஸகல பாபங்களையும்‌ அகற்றி ப்ரும்மஞாநத்தைத்‌ 


தருவதும்‌ ஐஹிக ஆமுஷ்மிக பலனைத்‌ தருவதும்‌ ஆதியில்‌ 
ப்ரும்மாவால்‌ கூறப்பட்டதுமான காயத்ரியின்‌ அஷ்டோத்தர 

ஸஹஸ்ரநாமாவைக்‌ கூறுகிறேன்‌. இதற்‌ 
டுப்சந்தஸ்‌, காயத்ரீ தேவதை, ஹல்‌ எனும்‌ அக்ஷரங்கள்‌ பீஜம்‌. 
ப்பத்‌ என்ற அச்‌ அக்ஷரங்கள்‌ சக்தி. மாத்ருகாக்ஷரங்களால்‌ 
அங்கந்யாஸ கரந்யாஸம்‌ செய்யவேண்டும்‌. த்யாநம்‌ சிவப்பு 
வெளுப்பு நீலம்‌ ஸுவர்ணம்‌ தவளம்‌ ஆயை நிறத்துடனும்‌ 
முக்கண்ணுடனும்‌ புதிய சிவப்புமாலையுடனும்‌ நவரத்நமணி 
பரகாசத்துடனும்‌ விளங்கும்‌ குமாரியாயும்‌ காயத்ரியாயும்‌ பத்மா 
வம கையில்‌ தாமரையும்‌ பாத்ரமுள்ளவளாகவும்‌, 
பத்மாக்ஷியும்‌ வரமளிப்பவளும்‌ ஹம்ஸ வாஹனையாயுமுள்ள 
தேவியை த்யாநம்‌ செய்கிறேன்‌. 


கு ப்ரும்மாரிஷி, அநுஷ்‌ 


(அ முதல்‌ க்ஷ வரை உள்ள மாத்ருகாக்ஷரங்களால்‌ 
அமைந்தது காயத்ரீ ஸஹஸ்ரநாமம்‌. மூலத்தில்‌ பாராயணத்திற்‌ 
கேற்ற ச்லோகமாக உள்ளதை அர்ச்சனைக்கேற்றதுபோல்‌ 
“அசிந்த்ய லக்ஷண£யை” என்பதை “ஓம்‌ அதிந்த்ய லக்ஷணாயை 
நம: என்று சேர்த்துப்‌ படிக்கவேணுமாய்‌ நேயர்களைக்‌ கேட்டுக்‌ 
கொள்கிறோம்‌. இதைப்போல்‌ ஒவ்வொரு நாமாவிற்கும்‌ ஓம்‌-நம: 
என்று சேர்த்துக்கொள்ளவும்‌. அதைவிட்டுப்‌ படித்தால்‌ பாராயண 
ச்லோகமாகும்‌.) 

காயத்ரீ ஸஹஸ்ரநாமம்‌ 


அசிந்த்ய லக்ஷணாயை 
அவ்யக்தாயை 
அர்த்தமாத்ருமஹேச்வர்யை 
அம்ருதார்ணவமத்யஸ்தாயை 
அஜிதாயை 

அபராஜிதாயை 
அணிமாதிகுணாதாராயை 


அர்க்கமண்டிலஸம்ஸ்திதாயை 


அஜகாயை 

அஜாயை 

அபராயை 

அதர்மாயை 
அக்ஷஸூத்ரதராயை 
அதராயை 
அகாராதிக்ஷகாராந்தாயை 
அரிஷட்வர்கபேதின்யை 
அஞ்ஜநாத்ரி ப்ரதீகாசாயை 
அஞ்ஜநாத்ரி நிவாஸின்யை 
அதித்யை 

அஜபாயை 

அவித்யாயை 

அரவிந்த நிபேக்ஷணாயை 
அந்தர்பஹிஸ்திதாயை 
அவித்யா த்வம்ஸின்யை 
அந்தராத்மிகாயை 
அஜாயை 
அஜமுகாவாஸாயை 
அரவிந்த நிபாநநாயை 
அர்த்தமாத்ராயை 

அர்த்த தாநக்ஞாயை 
அரிமண்டல மர்தின்யை 
அஸுரக்ன்யை 
அமாவாஸ்யாயை 
அலக்ஷமீக்ன்யை 
அந்த்யஜார்சிதாயை 


ஆதிலக்ஷ்ம்யை 
ஆதிசக்த்யை 

ஆக்ருத்யை 
ஆயதாநநாயை 
ஆதித்யபதவீசாராயை 
ஆதித்யபரிஸேவிதாயை 
ஆசார்யாயை 
ஆவர்தநாயை 

ஆசாராயை 

ஆதிமூர்த்தி நிவாஸின்யை 
ஆக்நேய்யை 

ஆமர்யை 

ஆத்யாயை 

ஆராத்யாயை 
ஆஸநஸ்திதாயை 50 
ஆதாரநிலயாயை 
ஆதாராயை 
ஆகாசாந்தநிவாஸிந்யை 
ஆத்யாக்ஷர ஸமாயுக்தாயை 
ஆந்தராகாச ரூபிண்யை 
ஆதித்யமண்டலகதாயை 
ஆந்தரத்வாந்தநாசின்யை 
இந்திராயை 

இஷ்டதாயை 

இஷ்டாயை 

இந்தீவர நிபேக்ஷண£யை 
இராவத்யை 
இந்த்ரபதாயை 
இந்த்ராண்யை 
இந்த்ரரூபிண்யை 
இக்கோதண்ட ஸம்யுக்தாயை 
இக்ஷ்ஸந்தாநகாரிண்யை 
இந்த்ர நீலஸமாகாராயை 
இடாபிங்கள ரூபிண்யை 
இந்த்ராக்யை 

ஈச்வரீதேவ்யை 

ஈஹாத்ரய விவர்ஜிதாயை 
உமாயை 

உஷாயை 

உடுநிபாயை 

உர்வாருக பலாநநாயை 
உடுப்ரபாயை 

உடுமத்யை 

உடுபாயை 
உடுமத்யகாயை 
ஊர்த்வாயை 
ஊர்த்வகேச்யை 
ஊர்த்வாதோகதிபேதின்யை 
ஊர்த்வபாஹுப்ரியாயை 
ஊர்மிமாலா வாக்க்ரந்ததாயின்யை 
ரிதாய 

ரிஷயே 

ரிதுமத்யை 
ரிஷிதேவநமஸ்க்ருதாயை 
ரிக்வேதாயை 
ரிணஹர்த்ர்யை 
ரிஷிமண்டலசாரிண்யை 
ரித்திதாயை 
ரிஜுமார்க்கஸ்தாயை 
ரிஜுதர்மாயை 
ரிதுப்ரதாயை 

ரிக்வேத நிலயாயை 
ரிஜ்வ்யை 

லுப்த தர்ம ப்ரவர்த்தின்யை 
லூதாரிவரஸம்பூதாயை 100 
லூதாதி விஷஹாரிண்யை 
ஏகாக்ஷராயை 
ஏகமாத்ராயை 

ஏகாயை 
ஏகைநநிஷ்டிதாயை 
ஐந்த்ரியை 
ஐராவதாரூடாயை 


ஐஹிகாமுஷ்மிகப்ரதாயை 
ஒங்காராயை 

ஒஷத்யை 

ஓதாயை 
ஓதப்ரோதநிவாஸின்யை 


. ஒளர்வாயை 


ஒளஷதஸம்பன்னாயை 
ஒளபாஸந பலப்ரதாயை 
அண்டமத்யஸ்திதாதேவ்யை 
அஃகாரமநுரூபிண்யை 
காத்யாயின்யை 
காளராத்ர்யை 
காமாக்ஷ்யை 
காமஸுந்தர்யை 
கமலாயை 

காமின்யை 

காந்தாயை 

காமதாயை 
கலகண்டின்யை 
கரிகும்பஸ்தநப்ரபாயை 
கரவீரஸுவாஸின்யை 
கல்யாண்யை 
குண்டலவத்யை 
குருக்ஷேத்ர நிவாஸின்யை 
குருவிந்ததளாகாராயை 
குண்டல்யை 
குமுதாலயாயை 
காலஜிஹ்வாயை 
கராலாஸ்யாயை 
காளிகாயை 
காளிரூபிண்யை 
கமநீயகுணாயை 
காந்த்யை 
கலாதாராயை 
குமுத்வத்யை 
கெளசிக்யை 
கமலாகாராயை 

காமசாரப்ரபஞ்ஜின்யை 
கெளமார்யை 
கருணாபாங்க்யை 
கருபந்தாயை 
கரிப்ரியாயை 
கேஸர்யை 
கேசவநுதாயை 
கதம்பகுஸுமப்ரியாயை 
காலிந்த்யை 
காலிகாயை 
காஞ்ச்யை 
கலசோத்பவஸம்ஸ்துதாயை 
காமமாத்ரே 
க்ரதுமத்யை 
காமரூபாயை 
க்ருபாவத்யை 
குமார்யை 
குண்டநிலயாயை 
கிராத்யை 
கீரவாஹநாயை 
கைகேய்யை 
கோகிலாலாபாயை 
கேதகீகுஸுமப்ரியாயை 
கமண்டலுதராயை 
காள்யை 
கர்மநிர்மூலகாரிண்யை 
கலஹம்ஸகத்யை 
கக்ஷாக்ருதகெளதுக மங்களாயை 
கஸ்தூரீ திலகாயை 
கம்ராயை 
கரீந்த்ரகமநாயை 
குஹ்வை 
கர்பூரலேபநாயை 
க்ருஷ்ணாயை 
கபிலாயை 
குஹராச்ரயாயை 


150 


கூடஸ்தாயை 

குதராயை 

கம்ராயை 
குக்ஷிஸ்தாகிலவிஷ்டபாயை 
கட்க கேடகதராயை 
கர்வாயை 

கேசர்யை 

ககவாஹநாயை 
கட்வாங்கதாரிண்யை 
க்யாதாயை 
ககராஜோபரிஸ்திதாயை 
கலக்ன்யை 
கண்டிதஜராயை 
கண்டாக்யாந ப்ரதாயின்யை 
கண்டேந்து திலகாயை 
காயத்ர்யை 

கோமத்யை 

கீதாயை 

காந்தார்யை 
காநலோலுபாயை 
கெளதம்யை 

காமின்யை 

காதாயை 
கந்தர்வாப்ஸரஸேவிதாயை 
கோவிந்தசரணாக்ராந்தாயை 
குணத்ரயவிபாவிதாயை 
கந்தர்வ்யை 

கஹ்வர்யை 

கோதராயை 

கிரிசாயை 

கஹநாயை 

கம்யை 

குஹாவாஸாயை 
குணவத்யை 


200 


- குருபாபப்ரணாசின்யை 


குர்வ்யை 
குணவத்யை 

குஹ்யாயை 
கோப்த்வ்யாயை 
குணதாயின்யை 
கிரிஜாயை 
குஹ்யமாதங்க்யை 
கருடத்வஜவல்லபாயை 
கர்வாபஹாரிண்யை 
கோதாயை 
கோகுலஸ்தாயை 
கதாதாராயை 
கோகர்ணநிலயாஸக்தாயை 
குஹ்யமண்டலவர்த்தின்யை 
காமதாயை 

கநதாயை 

கண்டாயை 
கோரதாநவமர்தின்யை 
க்ருணிமந்த்ரமய்யை 
கோஷாயை 
கநஸம்பத்திதாயின்யை 
கண்டாரவப்ரியாயை 
க்ருணாயை 
க்ருணிஸந்துஷ்டிகாரிண்யை 
கநாரிமண்டலாயை 
கூர்ணாயை 
க்ருதாச்யை 
கநவேகின்யை 
க்ஞாநதாதுமய்யை 
சர்சாயை 

சர்சிதாயை 
சாருஹாஸின்யை 
சடுலாயை 
சண்டிகாயை 


சித்ராயை 250 


சித்ரமால்யவிபூஷிதாயை 
சதுர்புஜாயை 
சாருதந்தாயை 
சாதுர்யை 


சரிதப்ரதாயை 
சூளிகாயை 
சித்ரவஸ்த்ராந்தாயை 
சந்த்ரம:கர்ணகுண்டலாயை 
சந்த்ரஹாஸாயை 
சாருதாத்ர்யை 
சகோர்யை 
சாருஹாஸின்யை 
சந்த்ரிகாயை 
சந்த்ரதாத்ர்யை 
செளர்யை 

செளராயை 
சண்டிகாயை 
சஞ்சத்வாக்வாதின்யை 
சூடாயை 
கோரவிநாசின்யை 
சாருசந்தநலிப்தாங்க்யை 
சஞ்சச்சாமரவீஜிதாயை 
சாருமத்யாயை 
சாருகத்யை 
சந்திலாயை 
சந்த்ரரூபிண்யை 
சாருஹோமப்ரியாயை 
சார்வாசரிதாயை 
சக்ரபாஹுகாயை 
சந்த்ரமண்டலமத்யஸ்தாயை 
சந்த்ரமண்டலதர்பணாயை 
சக்ரவாகஸ்தன்யை 
சேஷ்டாயை 

சித்ராயை 
சாருவிலாஸின்யை 
சித்ஸ்வரூபாயை 
சந்த்ரவத்யை 
சந்த்ரமஸே 
சந்தநப்ரியாயை 
சோதயித்ர்யை 
சிரப்ரக்ஞாயை 

சாதகாயை 
சாருஹேதுக்ஞாயை 
சத்ரயாதாயை 
சத்ரதராயை 
சந்த:பரிச்சதாயை 
சாயாதேவ்யை 
சித்ரநகாயை 
சந்நேந்த்ரியவிஸர்பிண்யை 
சந்தோநுஷ்டுப்ப்ரதிஷ்டாந்தாயை 
சித்ரோபத்ரவபேதின்யை [300 
சேதாயை 
சத்ரேச்வர்யை 
சின்னாயை 
சூரிகாயை 
சேதநப்ரியாயை 
ஜநன்யை 
ஜன்மரஹிதாயை 
ஜாதவேதஸே 
ஜகன்மய்யை 
ஜான்னவ்யை 
ஜடிலாயை 
ஜேத்ர்யை 
ஜராமரணவர்ஜிதாயை 
ஐம்பூத்வீபவத்யை 
ஜ்வாலாயை 
ஜயந்த்யை 
ஜலசாலின்யை 
ஜிதேந்த்ரியாயை 
ஜிதக்ரோதாயை 
ஜிதாமித்ராயை 
ஜகத்ப்ரியாயை 
ஜாதரூபமய்யை 
ஜிஹ்வாயை 
ஜாநக்யை 
ஜகத்யை 
ஜராயை 


ஜநித்ர்யை , 


ஜன்னுதநயாயை 
ஜகத்ரயஹிதைஷிண்யை 
ஜ்வாலாமுக்யை 

ஜபவத்யை 

ஜ்வரக்ந்யை 

ஜிதவிஷ்டபாயை 
ஜிதாக்ராந்தமய்யை 

ஜ்வாலாயை 

ஜாக்ரத்யை 

ஜ்வரதேவதாயை 

ஜ்வலந்த்யை 

ஜலதாயை 

ஜ்யேஷ்டாயை 
ஜ்யாகோஷாஸ்போடிததிங்முக்யை 
ஜம்பின்யை 

ஜ்ரும்பணாயை 

ஜ்ரும்பாயை 
ஜ்வலன்மாணிக்யகுண்டலாயை 
ஜிஞ்ஜிகாயை 
ஜணநிர்கோஷாயை 
ஜஞ்ஜாமாருதவேகின்யை 
ஜல்லகீவாத்யகுசலாயை 

ஞ ரூபாயை 

ஞ புஜாயை 
டங்கபாணஸமாயுக்தாயை 
டங்கின்யை 
டங்கபேதின்யை 
டங்கீகணக்ருதாகோஷாயை 
டங்கநீயமஹோரஸாயை 
டங்காரகாரிணீதேவ்யை 
டடசப்தநிநாதின்யை 
டாமாயை 

டாகின்யை 

டிம்பாயை 
டுண்டுமாரைகநிர்ஜிதாயை 
டாமரீதந்த்ரமார்கஸ்தாயை 
டமட்டமருநாதின்யை 


350 

டிண்டீரவஸஹாயை 


டிம்பலஸத்க்ரீடாபராயணாயை 


டுண்டிவிக்நேசஜநன்யை 
டக்காஹஸ்தாயை 
டிலிவ்ரஜாயை 
நித்யக்ஞாநாயை 
நிருபமாயை 

நிர்குணாயை 
நர்மதாநத்யை 
த்ரிகுணாயை 

த்ரிபதாயை 

தந்த்ர்யை 

துலஸ்யை 

தருணாயை 

தரவே 
த்ரிவிக்ரமபதாக்ராந்தாயை 
துரீயபதகாமின்யை 
தருணாதித்யஸங்காசாயை 
தாமஸ்யை 
துஹிநாதுராயை 


த்ரிகாலக்ஞாநஸம்பன்னாயை 


த்ரிவல்யை 
த்ரிலோசநாயை 
த்ரிசக்த்யை 
த்ரிபுராயை 
துங்காயை 
துரங்கவதநாயை 
திமிங்கிலகிலாயை 
தீவ்ராயை 
த்ரிஸ்ரோதஸே 
தாமஸாதின்யை 


தந்த்ரமந்த்ரவிசேஷக்ஞாயை 


தநுமத்யாயை 
த்ரிவிஷ்டபாயை 
த்ரிஸந்த்யாயை 
திலஹோமப்ரியாயை 


400 

தீர்த்தாயை 
தமாலகுஸுமாக்ருத்யை 
தாரகாயை 

த்ரியுதாயை 

தந்வ்யை 
த்ரிசங்குபரிவாரிதாயை 
தலோதர்யை 
த்ரிஸ்தன்யை 
தோஷஸம்ஸ்தாயை 
தாலப்ரதாபின்யை 
தாடங்கின்யை 
துஷாராபாயை 
துஹிநாசலவாஸின்யை 
தந்துஜாலஸமாயுக்தாயை 
தாரஹாராவலிப்ரியாயை 
திலோபாஷாயை 
தாடங்கப்ரியவாதின்யை 
த்ரிஜடாயை 

தித்திர்யை 
த்ருஷ்ணாயை 
த்ரிவிதாயை 
த்ருணாக்ருத்யை 
தப்தகாஞ்சநஸங்காசாயை 
தப்தகாஞ்சநபூஷணாயை 
த்ரயம்பகாயை 
த்ரிவர்காயை 
த்ரிகாலக்ஞாநதாயின்யை' 
தர்பணாயை 
த்ரிப்திதாயை 

தாமஸ்யை 
தும்புருஸ்துதாயை 
தார்க்ஷயஸ்தாயை 
த்ரிகுணாகாராயை 
த்ரிபங்கீதநுவல்யை 
தாத்கார்யை 

தாரவாயை 

தாந்தாயை 

தோஹின்யை 
தீநவத்ஸலாயை 
தாநவாந்தகர்யை 
துர்காயை 
துர்காஸுரநிபர்ஹிண்யை 
தேவரீத்யை 
திவாராத்ர்யை 
த்ரெளபத்யை 
துந்துபிஸ்வநாயை 
தேவயான்யை 
துராவாஸாயை 
தாரித்ர்பபேதின்யை 
திவாயை 
தாமோதரப்ரியாயை 
தீப்தாயை 
திக்வாஸஸே 
திக்விமோஹின்யை 
தண்டகாரண்யநிலயாயை 
தண்டின்யை 
தேவபூஜிதாயை 
தேவவந்த்யாயை 
திவிஷதாயை 
த்வேஷிண்யை 
தாநவாக்ருத்யை 
தீநாநாதஸ்துதாயை 
தீகூஷாயை 
தேவதாதிஸ்வரூபிண்யை 
தாத்ர்யை 
தநுர்தராயை 
தேநவே 
தாரிண்யை 
தூமசாரிண்யை 
துரந்தராயை 
தூராதாராயை 
தநதாயை 
தான்யதேஹிந்யை 
தூமசீலாயை 

தநாத்யக்ஷாயை 
தநுர்வேதவிசாரதாயை 
த்ருதயே 

தான்யாயை 
த்ருதபதாயை 
தர்மராஜப்ரியாயை 
த்ருவாயை 

தூமாவத்யை 
தூமகேச்யை 
தர்மசாஸ்த்ரப்ரகாசின்யை 
நந்தாயை 
நந்தப்ரியாயை 
நித்ராயை 

ந்ருநுதாயை 
நந்தநாத்மிகாயை 
நர்மதாயை 

நளின்யை 

நீலாயை 
நீலகண்டஸமாச்ரயாயை 
நாராயணப்ரியாயை 
நித்யாயை 

நிர்மலாயை 
நிர்குணாயை 

நிதயே 

நிராதாராயை 
நிருபமாயை 
நித்யசுத்தாயை 
நிரஞ்ஜநாயை 
நாதபிந்துகலாதீதாயை 
நாதபிந்துகலாத்மிகாயை 
ந்ருஸிம்ஹின்யை 
நகதராயை 
ந்ருபநாகவிபூஷிதாயை 
நரகக்லேசசமன்யை 
நாராயணபதோத்பவாயை 
நிரவத்யாயை 
நிராகாராயை 


500 

நாரதப்ரியகாரிண்யை 
நாநாஜ்யோதிஸ்ஸமாக்யாதாயை 
நிதிதாயை 
நிர்மலாத்மிகாயை 
நவஸூத்ரதராை 

நீத்யை 
நிரபத்ரவகாரிண்யை 
நந்தஜாயை 
நவரத்நாட்யாயை 
நைமிஸாரண்யவாஸின்யை 
நவநீதப்ரியாயை 

நார்யை 
'நீலஜீமூதநிஸ்வநாயை 
நிமேஷிண்யை 
நதீரூபாயை 

நீலக்ரீவாயை 

நிசீச்வர்யை 

நாமாவள்யை 
நிசும்பக்ந்யை 
நாகலோகநிவாஸின்யை 
நவஜாம்பூநதப்ரக்யாயை 
நாகலோகாதிதேவதாயை 
நூபுராக்ராந்தசரணாயை 
நரசித்தப்ரமோதின்யை 
நிமக்நாரக்தநயநாயை 
நிர்க்காதஸமநிஸ்வநாயை 
நந்தநோத்யாநநிலயாயை 
நிர்வ்யூஹோபரிசாரிண்யை 
பார்வத்யை 
பரமோதாராயை 
பரப்ரும்மாத்மிகாயை 
பராயை 
பஞ்சகோசவிநிர்முக்தாயை 
பஞ்சபாதகநாசின்யை 
பரசித்தவிதாநக்ஞாயை 
பஞ்சிகாயை 
பஞ்சரூபிண்யை 


பூர்ணிமாயை 
பரமப்ரீத்யை 
பரதேஜ:ப்ரகாசிந்யை 
புராண்யை 

பெளருஷ்யை 
புண்யாயை 
புண்டரீகநிபேக்ஷணாயை 
பாதாலதலநிர்மக்நாயை 
ப்ரீதாயை 
ப்ரீதிவிவர்த்தின்யை 
பாவன்யை 
பாதஸஹிதாயை 
பேசலாயை 
பவநாசின்யை 
ப்ரஜாபதயே 
பரிச்ராந்தாயை 
பர்வதஸ்தநமண்டலாயை 
பத்மப்ரியாயை 
பத்மஸம்ஸ்தாயை 
பத்மாக்ஷ்யை 
பத்மஸம்பவாயை 
பத்மபத்ராயை 
ப்த்மபதாயை 
பத்மினிப்ரியபாஷிண்யை 
பசுபாசவிநிர்முக்தாயை 
புரந்த்ர்யை 
புரவாஸின்யை 
புஷ்கலாயை 

புருஷாயை 

பர்வாயை 
பாரிஜாதகுஸுமப்ரியாயை 
பவித்ராயை 
பவித்ராங்க்யை 
புஷ்பஹாஸபராயணாயை 
ப்ரக்ஞாவதீஸுதாயை 
பெளத்ர்யை 
புத்ரபூஜ்யாயை 

பயஸ்வின்யை 
பட்டிபாசதராயை 
பங்க்த்யை 
பித்ருலோகப்ரதாயின்யை 
புராண்யை 
புண்யசீலாயை 
ப்ரணதார்த்திவிநாசின்யை 
ப்ரத்யும்நஜநன்யை 
புஷ்டாயை 
பிதாமஹபரிக்ரஹாயை 
புண்டரீகபுராவாஸாயை 
புண்டரீகஸமாநநாயை 
ப்ருதுஜங்காயை 
ப்ருதுபூஜாயை 
ப்ருதுபாதாயை 
ப்ருதூதர்யை 
ப்ரவாளசோபாயை 
பிங்காக்ஷ்யை 
பீதவாஸஸே 
ப்ரசாபலாயை 
ப்ரலவாயை 
புஷ்டிதாயை 
புண்யாயை 
ப்ரதிஷ்டாயை 
ப்ரணவாகதயே 
பஞ்சவர்ணாயை 
பஞ்சவாண்யை 
பஞ்சிகாயை 
பஞ்ஜரஸ்வதிதாயை 
பரமாயாயை 
பரஜ்யோதிஷே 
பரப்ரீதயே 
பராகதயே 
பராகாஷ்டாயை 
பரேசான்யை 
பாவின்யை 
பாவகத்யுதயே 

புண்யபத்ராயை 
பரிச்சேத்யாயை 
புஷ்பஹாஸாயை 
ப்ருதூதராயை 
பீதாங்க்யை 

பீதவஸநாயை 
பீதசய்யாயை 

பிசாசின்யை 

பீதக்ரியாயை 
பிசாசக்ன்யை 
பாடலாக்ஷ்யை 
படுக்ரியாயை 
பஞ்சபக்ஷாயை 
ப்ரியாசாராயை 

பூத்நாயை 
ப்ராணகாதின்யை 
புன்னாகவநமத்யஸ்தாயை 
புண்யதீர்த்த நிவேஷவிதாயை 
பஞ்சாங்க்யை 
பராசக்த்யை 
பரமாஹ்லாதகாரிண்யை 
புஷ்பகாண்டஸ்திதாயை 
பூஷாயை 
போஷிதாகிலவிஷ்டபாயை 
பாநப்ரியாயை 
பஞ்சசிகாயை 
பன்னகோபரிசாயின்யை 
பஞ்சமாத்ராத்மிகாயை 
ப்ருத்வ்யை 

பதிகாயை 
ப்ருதுதோஹின்யை 
புராணந்யாயமீமாம்ஸாயை 
பாடலீபுஷ்பகந்தின்யை 
புண்யப்ரஜாயை 
பாரதாத்ர்யை 
பரமார்கைககோசாரயை 
ப்ரவாளசோபாயை 

பூர்ணாசாயை 
ப்ரணவாயை 
பல்லவோதர்யை 
பலின்யை 

பலதாயை 

பல்கவே 

பூத்கார்யை 
பலகாக்ருதயே 
 பணீந்த்ரபோகசயநாயை 
பணிமண்டலமண்டிதாயை 
பாலபாலாயை 
பஹுமதாயை 
பாலாதபநிபாம்சுகாயை 
பலபத்ரப்ரியாயை 
பந்த்யாயை 

படபாயை 
புத்திஸம்ஸ்துதாயை 
பந்தீதேவ்யை 
பிலவந்தயை 
படிசக்ந்யை 
பலிப்ரியாயை 
பாந்தவ்யை 
போதிதாயை 

புத்யை 
பந்தூககுஸும்ப்ரியாயை 
பாலபாநுப்ரபாகாராயை 
ப்ராம்யை 
ப்ராம்மணதேவதாயை 
ப்ருஹஸ்பதிஸ்துதாயை 
ப்ருந்தாயை 
ப்ருந்தாவநவிஹாரிண்யை 
பாலாகின்யை 
பிலாஹாராயை 
பிலவாஸாயை 
பஹூதகாயை 
பஹுநேத்ராயை 
பஹுபதாயை 


பஹுகர்ணாவதம்ஸிகாயை 
பஹுபாஹுயுதாயை 
பீஜரூபிண்யை 700 
பஹுரூபிண்யை 
பிந்துநாதகலாதீதாயை 
பிந்துநாதஸ்வரூபிண்யை 
பத்தகோதாங்குலத்ராணாயை 
பதர்யாச்ரமவாஸின்யை 
ப்ருந்தாரகாயை 
ப்ருஹத்ஸ்கந்தாயை 
ப்ருஹத்யை 

பாணபாதின்யை 
ப்ருந்தாத்யக்ஷாயை 
பஹுநுதாயை 

பநிதாயை 

பஹுவிக்ரமாயை 
பத்தபத்மாஸநாஸீநாயை 
பில்வபத்ரதலஸ்திதாயை 
போதித்ருமநிஜாவாஸாயை 
படிஸ்தாயை 
பிந்துதர்ப்பணாயை 

பாலாயை 

பாணாஸநவத்யை 
படபாநலவேகின்யை 
ப்ரும்மாண்ட பஹிரந்தஸ்தாயை 
ப்ரும்மகங்கணஸூத்ரிண்யை 
பவான்யை 

பீஷணவத்யை 

பாவின்யை 

பவஹாரிண்யை 
பத்ரகால்யை 

புஜங்காக்ஷ்யை 

பாரத்யை 

பாரதாசாயாயை 

பைரவ்யை 

பீஷணாகாராயை 


பூதிதாயை 


CC-0. In Public Domain. Digitized by Muthulakshmi Research Academy 


584 % ஸ்ரீ தேவீ பாகவதம்‌ 


பூதிமாலின்யை 
பாமின்யை 
போகநிரதாயை 
பத்ரதாயை 
பூரிவிக்ரமாயை 
பூதாவாஸாயை 
ப்ருகுலதாயை 
பார்க்கவ்யை 
பூஸுரார்ச்சிதாயை 
பாகீரத்யை 
போகவத்யை 
பவநஸ்தாயை 
பிஷக்வராயை 
பாமின்யை 
போகின்யை 
பாஷாயை 
பவான்யை 
பூரிதக்ூகிணாயை 
பர்காத்மிகாயை 
பீவத்யை 
பவபந்தவிமோசின்யை 
பஜநீயாயை 
பூததாத்ரீரஞ்சிதாயை 
புவநேச்வர்யை 
புஜங்கவலயாயை 
பீமாயை 
பேருண்டாயை 
பாகதேயின்யை 
மாத்ரே 
மாயாயை 
மதுமத்யை 
மதுஜிஹ்வாயை 
மதுப்ரியாயை 
மஹாதேவ்யை 
மஹாபாகாயை 
மாலின்யை 
மீநலோசநாயை 


750 


மாயாதீதாயை 
மதுமத்யை 
மதுமாம்ஸாயை 
மதுத்ரவாயை 
மாநவ்யை 
மதுஸம்பூதாயை 
மிதிலாபுரவாஸின்யை 
மதுகைடபஸம்ஹர்த்ர்யை 
மேதின்யை 
மேகமாலின்யை 
மந்தோதர்யை 
மஹாமாயாயை 
மைதில்யை 
மஸ்ருணப்ரியாயை 
மஹாலக்ஷ்ம்யை 
மஹாகால்யை 
மஹாகன்யாயை 
மஹேச்வர்யை 
மாஹேந்த்ர்யை 
மேருதநயாயை 
மந்தாரகுஸுமார்சிதாயை 
மஞ்ஜுமஞ்ஜீரசரணாயை 
மோக்ஷதாயை 
மஞ்ஜுபாஷிண்யை 
மதுரத்ராவிண்யை 
முத்ராயை 

மலயாயை 
மலயான்விதாயை 
மேதாயை 
மரகதச்மாயை 
மாகத்யை 
மேககாத்மஜாயை 
மஹாமார்யை 
மஹாவீராயை 
மஹாச்யாமாயை 
மநுஸ்துதாயை 
மாத்ருகாயை 

மிஹிராபாஸாயை 
முகுந்தபதவிக்ரமாயை 
மூலாதாரஸ்திதாயை 
முக்தாயை 
மணிபூரகவாஸின்யை 
ம்ருகாக்ஷ்யை 
மஹிஷாரூடாயை . 
மஹிஷாஸுரமர்தின்யை 
யோகாஸநாயை - 
யோககம்யாயை 
யோகாயை 
யெளவநகாச்ரயாயை 
யெளவன்யை 
யுத்தமத்யஸ்தாயை 
யமுநாயை 
யுகதாரிண்யை 
யக்ஷிண்யை 
யோகயுக்தாயை 
யக்ஷராஜப்ரஸூதின்யை 
யாத்ராயை 
யாநவிதாநக்ஞாயை 
யதுவம்சஸமுத்பவாயை 
யகாராதிஹகாராந்தாயை 
யாஜுஷ்யை 
யக்ஞரூபிண்யை 
யாமின்யை 
யோகநிரதாயை 
யாதுதாநபயங்கர்யை 
ருக்மிண்யை 

ரமண்யை 

ராமாயை 

ரேவத்யை 
(ரேணுகாயை 

ரத்யை 

ரெளத்ர்யை 
ரெளத்ரப்ரியாகாராயை 
ராமமாத்ரே 


ரதிப்ரியாயை 
ரோஹிண்யை 
ராஜ்யதாயை 

ரேவாயை 

ரமாயை 850 
ராஜீவலோசநாயை 
ராகேச்யை 
ரூபஸம்பன்னாயை 
ரத்நஸிம்ஹாஸநஸ்திதாயை 
ரக்தமால்யாம்பரதராயை 
ரக்தகந்தானுலேபநாயை 
ராஜஹம்ஸஸமாரூடாயை 
ரம்பாயை 
ரக்தபலிப்ரியாயை 
ரமணீயயுகாதாராயை 
ராஜிதாகில பூதலாயை 
ருருசர்மபரீதாநாயை 
ரதின்யை 

ரத்நமாலிகாயை 
ரோகேச்யை 
ரோகசமன்யை 
ராவிண்யை 
ரோமஹர்ஷிண்யை 
ராமசந்த்ர பதாக்ராந்தாயை 
ராவணச்சேதகாரிண்யை 
ரத்நவஸ்த்ர பரிச்சின்னாயை 
ரதஸ்தாயை 
ருக்மபூஜணாயை 
லஜ்ஜாதிதேவதாயை 
லோலாயை 

லலிதாயை 
லிங்கதாரிண்யை 
லக்ஷ்ம்யை 

லோலாயை 
லுப்தவிஷாயை 
லோகின்யை 
லோகவிச்ருதாயை 

லஜ்ஜாயை 
லம்போதரீதேவ்யை 
லலநாயை 
லோகதாரிண்யை 
வரதாயை 

வந்திதாயை 
வித்யாயை 
வைஷ்ணவ்யை 
விமலாக்ருத்யை 
வாராஹ்யை 

விரஜாயை 

வர்ஷாயை 
வரலக்ஷம்யை 
விலாஸின்யை 
விநதாயை 

வ்யோம மத்யஸ்தாயை 
வாரிஜாஸந ஸம்ஸ்திதாயை 


வாருண்யை 900 


வேணுஸம்பூதாயை 
விதிஹோத்ராயை 
விரூபிண்யை 
வாயுமண்டலமத்யஸ்தாயை 
விஷ்ணுரூபாயை 
விதிக்ரியாயை 
விஷ்ணுபத்ன்யை 
விஷ்ணுமத்யை 
விசாலாக்ஷ்யை 
வஸுந்தராயை 
வாமதேவப்ரியாயை 
வேலாயை 

வஜ்ரிண்யை 
வஸுதோஹின்யை 
வேதாக்ஷரபரீதாங்க்யை 
வாஜபேயபலப்ரதாயை 
வாஸவ்யை 
வாமஜனன்யை 
வைகுண்டநிலயாயை 


வநாயை 

வ்யாஸப்ரியாயை 
வர்மதராயை 
வால்மீகிபரிஸேவிதாயை 
சாகம்பர்யை 

சிவாயை 

சாந்தாயை 

சாரதாயை 

சரணாகதயே 
சாதோதர்யை 
சுபாசாராயை 

சும்பாஸுர விமர்த்தின்யை 
சோபாவத்யை 
சிவாகாராயை 
சங்கரார்த்தசரீரிண்யை 
சோணாயை 

சுபாசயாயை 
சுப்ராசிரஸந்தானகாரிண்யை 
சராவத்யை 

சராநந்தாயை 
சரத்ஜோத்ஸ்னாயை 
சுபானனாயை 

சரபாயை 

சூலின்யை 

சுத்தாயை 

சபர்யை 

சுகவாஹனாயை 
ஸ்ரீமத்யை 
ஸ்ரீதராநந்தாயை 
ச்ரவணாநந்ததாயின்யை 
சர்வாண்யை 
சர்வரீவந்த்யாய 
ஷட்பாஷாயை 
ஷட்ருதுப்ரியாயை 
ஷடாதார ஸ்திதாதேவ்யை 
ஷண்முகப்ரியகாரிண்யை 
ஷடங்கரூபாயை 

ஸுமதயே ஸங்கஹீனாயை 
ஸுராஸ்‌ர நமஸ்க்ருதாயை ஸத்குணாயை 
ஸரஸ்வத்யை ஸகலேஷ்டதாயை 
ஸதாதாராயை ஸரகாயை 
ஸர்வமங்களகாரிண்யை ஸூர்பதனயாயை 
ஸாமானப்ரியாயை ஸுகேச்யை 
ஸூக்ஷமாயை ஸோமஸம்ஹதயே 
ஸாவித்ரியை ஹிரண்யவர்ணாயை 
ஸாமஸம்பவாயை ஹரிண்யை 
ஸர்வவாஸாயை ஹ்ரீம்கார்யை 
ஸதானந்தாயை ஹம்ஸவாஹின்யை 
ஸுஸ்தன்யை க்ஷெளமவஸ்த்ரபரீதாங்க்யை 
ஸாகராம்பராயை க்ஷீராப்திதனயாயை 
ஸர்வைச்வர்யப்ரியாயை க்ஷமாயை 

ஸித்யை காயத்ர்யை 

ஸாது பந்து பதக்ரமாயை ஸாவித்ர்யை 
ஸப்தரிஷிமண்டலகதாயை பார்வத்யை 
ஸோமமண்டலவாஸின்யை ஸரஸ்வத்யை 
ஸர்வக்ஞாயை வேதகர்பாயை 
ஸாந்த்ரகருணாயை வராரோஹாயை 
ஸமாநாதிகவர்ஜிதாயை ஸ்ரீ காயத்ர்யை 
ஸர்வோத்துங்காயை பராம்பிகாயை 1000 


ஸ்ரீ காயத்ரீ ஸஹஸ்ரநாமம்‌ முற்றிற்று 


காயத்ரியின்‌ புண்யமான ஸஹஸ்ரநாமம்‌ ஸகல பாபங்‌ 


களையும்‌ போக்கவல்லது. ஸகல ஸம்பத்தையும்‌ அளிக்கும்‌. 
விசேஷமாக அஷ்டமியில்‌ பாராயணம்‌ செய்யவேண்டும்‌. 
சிறந்த பக்தனைத்‌ தவிர மற்றவருக்கு இதை உபதேசிக்கலாகாது. 
எந்த வீட்டில்‌ இந்த ஸஹஸ்ரநாமம்‌ இருக்கிறதோ அங்கே 
லக்ஷ்மி ஸ்திரமாக இருப்பாள்‌. ஏழ்மையை அகற்றுவதும்‌, 
மோக்ஷத்தை அளிப்பதும்‌, ரோகத்தை அகற்றுவதுமான இது 
ப்ரம்மஹத்தி முதலிய பாபங்களையும்‌ போக்கும்‌. தகாததை 
உண்ட பாபத்தைப்‌ போக்க இதே விசேஷமானது. இறந்தபின்‌ 
ப்ரும்ம ஸாயுஜ்யத்தையும்‌ தரும்‌. 

7 : நீரஷா விதி 


தீஷாவிதி: திவ்ய ஞானத்தைத்‌ தந்து பாபத்தை க்ஷ்பிக்கும்‌ 
படி (அழியும்படி) செய்வதால்‌ “தீக்ஷா” என பெயர்‌ உண்டா 
யிற்று. பலவகைப்‌ பயனைத்‌ தரக்கூடிய தகை்ஷையில்லாமல்‌ எந்த 
கர்மாவையும்‌ செய்யக்கூடாது. குரு சிஷ்யன்‌ இருவரும்‌ காலை 
ஸ்நாநம்‌ செய்து, ஸந்த்யாதி கர்மாக்களை முடித்து தீக்ஷை 
ஆரம்பிக்க வேண்டும்‌. சிஷ்யன்‌ மெளனியாக குருவின்‌ க்ருஹத்‌ 
திற்குச்‌ சென்று யாகமண்டபத்தில்‌ கந்த புஷ்ப, அக்ஷதை 
களுடன்‌ கூடிய ஜலத்தை ஏழுமுறை அஸ்த்ர மந்த்ரத்தினால்‌ 
ஜபிக்க வேண்டும்‌. அந்த ஜலத்தினால்‌ வாசற்படிகளை ப்ரோ 
ஷித்து பூஜை ஆரம்பிக்கவேண்டும்‌. வாசற்கால்‌ மேல்படியின்‌ 
தென்புறத்தில்‌ கணபதியையும்‌, வடக்கில்‌ ஸரஸ்வதியையும்‌, 
இடையில்‌ லக்ஷ்மியையும்‌ ஸ்தாபித்து அவரவர்‌ மந்த்ரங்களால்‌ 
பூஜிக்கவேண்டும்‌. பிறகு வாசற்படியின்‌ தென்புறத்தில்‌ கங்கை 
யையும்‌, கணபதியையும்‌, இடது புறத்தில்‌ க்ஷேத்ரபாலரையும்‌ 
யமுனையையும்‌, கீழ்ப்படியில்‌ அஸ்த்ரதேவதையையும்‌ 
ஸ்தாபித்து முன்போல்‌ பூஜிக்கவேண்டும்‌. இவர்களையெல்லாம்‌ 
தேவியாகவே நினைத்து திவ்ய முத்ரையால்‌ மேலேயுள்ள 
விக்நங்களையும்‌, அஸ்த்ர மந்த்ரத்தால்‌ ஆகாஸத்தில்‌ உள்ள 
விக்நங்களையும்‌, காலை பூமியில்‌ உதைப்பதனால்‌ பூமியில்‌ 
உள்ள விக்நங்களையும்‌ போக்கி வலது காலை முன்னே வைத்து 
உட்சென்று கலச ஸ்தாபனம்‌ செய்யவேண்டும்‌. நிருருதி திக்கில்‌ 
வாஸ்துபதி ப்ரும்மாவை ஸ்தாபித்து பூஜிக்கவேண்டும்‌. 


பிறகு பஞ்சகவ்யத்தினால்‌ மண்டபத்தை ப்ரோக்ஷித்து 
மூலமந்த்ரத்தை ஜபித்து ப்ரோக்ஷணம்‌ செய்து அஸ்த்ர மந்த்ரத்‌ 
தால்‌ மண்டபத்தை தாடனம்‌ செய்து அஸ்த்ரத்துடன்‌ 'ஹும்‌' 
என்ற மந்த்ரத்தைக்‌ கூறி ப்ரோக்ஷிக்க வேண்டும்‌. தூப புகையை 
பரவச்செய்து தர்பக்கூர்ச்சத்தால்‌ எல்லாவற்றையும்‌ சுத்திசெய்து 
ஈசானதிக்கில்‌ அதை எறிய வேண்டும்‌. பிறகு நாந்தி செய்து 
குருவை நமஸ்கரித்து த்யாநம்‌ செய்யவேண்டும்‌. பூதசுத்தி செய்த 
பிறகு தலையில்‌ ரிஷியையும்‌, முகத்தில்‌ சந்தஸ்ஸையும்‌ ஹ்ருதயத்‌ 
தில்‌ தேவதையையும்‌, .குஹ்யத்தில்‌ பீஜத்தையும்‌, பாதங்களில்‌ 
சக்தியையும்‌ ந்யாஸம்‌ செய்யவேண்டும்‌. ஓம்‌ அம்‌ நம: என்று 
கூறி மாத்ருகாக்ஷங்களால்‌ தலைமுதல்‌ கால்வரை ந்யாஸம்‌ 

செய்யவேண்டும்‌. பிறகு மூலமந்த்ர ஷடங்க மந்த்ரங்களின்‌ 
ஆதியில்‌ ஓம்‌ என்றும்‌ முடிவில்‌ நம: ஸ்வாஹா, வஷட்‌ ஹும்‌ 
வெளஷட்‌ பட்‌ என்பவைகளையும்‌ கூறி அங்கந்யாஸ கரந்யா 
ஸங்களைக்‌ செய்யவேண்டும்‌. கல்பத்தில்‌ கூறியபடி வர்ண 
ந்யாஸம்‌ செய்து நம்‌ உடலை தேவிக்கு பீடமாகச்‌ செய்து 
தேவீ பூஜை செய்யவேண்டும்‌. 


வலதுதோள்‌ இடதுதோள்‌ இரு தொடை முகம்‌ இரு 
விலாப்‌ புறம்‌ நாபி இவைகளில்‌ தர்மம்‌ ஞாநம்‌ வைராக்யம்‌ 
சைவாயம்‌ அதர்மம்‌ அஞ்ஞாநம்‌ அவைராக்யம்‌ அநைச்வர்யம்‌ 
இவைகளால்‌ ந்யாஸம்‌ செய்து தர்மாதிகளைக்‌ கால்களாகவும்‌ 
அதர்மாதிகளைப்‌ பீடமாகவும்‌ த்யாநம்‌ செய்யவேண்டும்‌. 


ஹ்ருதயத்தில்‌ அநந்தன்‌ சந்த்ரன்‌ ஸூர்யன்‌ அக்நி 
இவர்களை ந்யாஸம்‌ செய்து மூன்று குணங்களையும்‌ ஆத்மா 
அந்தராத்மா பரமாத்மா இவர்களையும்‌ ந்யாஸம்‌ செய்வதென்ற 
பாவனா பூஜையே பீட பூஜையாம்‌. ஆஸந பூஜையும்‌ தேவியின்‌ 
மாநஸ பூஜையும்‌ செய்யவேண்டும்‌. பிறகு விதிப்படி. சங்கபூஜை 
அர்க்ய பாத்ர ப்ரோக்ஷணம்‌ செய்து இரு கலசங்களை வைத்து 
அதில்‌ தேவியை த்யாநம்‌ செய்து உயர்ந்த கந்த புஷ்பாதிகளால்‌ 
பூஜிக்க வேண்டும்‌. அதற்குத்‌ தென்புறத்தில்‌ அக்நி ப்ரதிஷ்டை 
செய்து மூலமந்த்ரத்தால்‌ இருபத்தைந்து முறை பாயஸத்தாலும்‌ 
நெய்யாலும்‌ ஹோமம்‌ செய்யவேண்டும்‌. அக்நியிலுள்ள 
மூர்த்தியை பீடத்தில்‌ சேர்த்து ஆவரண தேவதைகளுடன்‌ 
தேவிக்குப்‌ பஞ்சோபசாரம்‌ செய்யவேண்டும்‌. ஆயிரம்‌ முறை 
தேவீ மூலமந்த்ரம்‌ ஜபித்து ஈசாந திக்கில்‌ அதை ஸமர்ப்பிக்க 
வேண்டும்‌. அங்கே ஒரு தீர்த்த பாத்ரத்தை ப்ரதிஷ்டை 
செய்து வைத்து குருவும்‌ சிஷ்யரும்‌ அன்றிரவு அங்கே உறங்க 
வேண்டும்‌. 

மறுநாள்‌ நித்ய கர்மா ஆனபின்‌ குரு, குண்டம்‌ ஸ்தண்‌ 
டிலம்‌ இவைகளைக்‌ கல்பித்து ஆதார சக்தி முதல்‌ பீடபூஜை 
வரை செய்து காமேச்வர காமேச்வரிகள்‌ ச்ருங்காரமாய்‌ இருப்ப 
தாக நினைத்து வெளிஅக்நி சிதக்நியுடன்‌ சேருவதாக நினைத்து 
வன்னி தீப மந்த்ரத்தால்‌ ஜ்வலிக்கும்படி. செய்து வன்னி மந்த்ரத்‌ 
தால்‌ ந்யாஸம்‌ செய்து அக்நியை த்யாநம்‌ செய்து .பரிஸ்தரணம்‌ 
போட்டு அக்நி குண்டத்தில்‌ அஷ்டதள பத்மம்‌ இடையில்‌ 
ஷட்கோண த்ரிகோணங்களை த்யாநம்‌ செய்யவேண்டும்‌. 

ஹிரண்யா ககநா ரக்தா க்ருஷ்ணா ஸுப்ரபா பஹுரூபா 
அதரக்திகா என்ற மந்த்ரங்களால்‌ ஜாதவேத ஹவ்யவாஹந 
ஸப்த ஜிஹ்வ அச்வோதரஜ வைச்வாநர கெளமார தேஜ தேவ 
முக விச்வமுக முதலிய அக்நிகளும்‌ திக்பாலகர்களும்‌ ப்ரத்யக்ஷ 
மாக இருப்பதாய்‌ நினைத்து ஹோமம்‌ செய்யவேண்டும்‌. கர்ப்பா 
_தாநம்‌ முதல்‌ விவாஹம்‌ வரை உள்ள பதினாறு கர்மாக்களுக் 
காக பதினாறு ப்ரணவ ஹோமம்‌ செய்யவேண்டும்‌. காமேச்வரி 
காமேச்வரரை விஸர்ஜநம்‌ செய்து ஆவரண தேவதைகளுக்கு 
ஹோமம்‌ செய்து அக்நி மந்த்ரத்தால்‌ பூர்ணாஹுதி செய்ய 
வேண்டும்‌. 
அக்நிக்கும்‌ தேவிக்கும்‌ நாடிஸந்தாநம்‌ செய்து மூலமந்த்ரத்‌ 
தால்‌ ஆயிரத்தெட்டு ஹோமம்‌ செய்யவேண்டும்‌. சிஷ்யன்‌ 
ஸ்நாநம்‌ செய்துவர குரு தனது கடாக்த்தாலும்‌ சுத்தனாக்கி 
பாதங்களில்‌ காலாத்வா, ஸந்தியில்‌ தத்வாத்வா, நாபியில்‌ 
புவனாத்வா, ஹ்ருதயத்தில்‌ வர்ணாத்வா நெற்றியில்‌ பதாத்வா, 
சிரசில்‌ மந்த்ராத்வா இவைகளை த்யானித்து எள்ளையும்‌ நெய்‌ 
யையும்‌ கொண்டு எட்டு அத்வ மந்த்ரங்களால்‌ ஹோமம்‌ செய்ய 
வேண்டும்‌. சிஷ்யன்‌ புதிதாய்‌ உண்டானவனாகக்‌ கருதி பூர்ணா 
ஹாதி செய்து அக்நியிலுள்ள தேவதையைக்‌ கலசத்திலும்‌ அக்நி 
யைத்‌ தன்னிடமும்‌ லயமாக்கி சிஷ்யன்‌ கண்களை வஸ்த்ரத்‌ 
தால்‌ கட்டி புஷ்பத்தை முக்ய தேவதை மீது போடச்செய்து 
கண்களை அவிழ்த்து பூத சுத்தி மந்த்ர ந்யாஸம்‌ செய்வித்து 
கும்ப ஜலத்தால்‌ அபிஷேகம்‌ செய்யவேண்டும்‌. தன்னிடமுள்ள 
தேவி, சிஷ்யனது ஹ்ருதயகமலத்தில்‌ வந்ததாக எண்ணி தானும்‌ 
தேவியும்‌ ஒன்று என்ற பாவனையுடன்‌ சிஷ்யனது வலதுகாதில்‌ 
மூன்று முறை காயத்ரீ மஹா மந்த்ரத்தை உபதேசிக்க வேண்டும்‌. 
குரு தன்‌ கரத்தைச்‌ சிஷ்ய சிரசில்‌ வைத்து நூற்றெட்டு முறை 
அதை அவன்‌ ஐபிக்கும்படி. செய்யவேண்டும்‌. சிஷ்யன்‌ தனது 
சக்திக்கேற்றபடி குரு தக்ஷிணை தந்து நித்யம்‌ மந்த்ர ஜபம்‌ 
செய்யவேண்டும்‌. 


12. 8 : கெனோபநிஷுத்‌ 


த்விஜர்‌ மூன்று வேளைகளில்‌ சக்தியையே பூஜிக்க 


வேண்டும்‌ என்றிருக்க சிலர்‌ கணபதியையும்‌ சிலர்‌ விஷ்ணுவை 

ண கை ன எ ட ட 12 அர 1 அப 
யும்‌ ப்ப கபாலியையும்‌ உபாஸிக்கின்றனர்‌. சிலர்‌ பெளத்த 
Lisi திகம்பரராகவும்‌ இருக்கின்றனரே அதற்கென்ன 
காரணம்‌? என்று ஐநமேஜயர்‌ கேட்க வ்யாஸர்‌ உரைத்தார்‌: 
ஒரு ஸமயம்‌ தேவர்‌ அஸுரருடன்‌ போர்‌ புரிந்து வெற்றி பெற்ற 
னர்‌. தேவியின்‌ அருளால்‌ ஐயம்‌ உண்டானதென்பதை மறந்து 
தாங்களே ஜயித்ததாகவும்‌ தாங்களே ஸ்ருஷ்டி ஸ்திதி லய 
காரணமென்றும்‌ அளவு கடந்து கர்வங்கொண்டு பேசினர்‌. 
கருணைக்‌ கடலான தேவி அவர்களுக்கு அருள்புரிய அவர்கள்‌ 
எதிரிலே ஒரு பெரிய யக்ஷ உருவமெடுத்து நின்றாள்‌. மிக 
அழகானதும்‌ தேஜஸ்ஸால்‌ ஜ்வலிப்பதும்‌ முன்பின்‌ காணாதது 
மான அதைக்‌ கண்டு ஆச்சர்யமடைந்தனர்‌. இது என்ன 
அஸர மாயையா? யாருடைய ஸ்ருஷ்டி. இது? என அனை 
வரும்‌ விசாரம்‌ செய்தார்கள்‌. அதனருகே சென்று அது யார்‌? 
அதன்‌ பலம்‌ எவ்வளவு என்பதை அறிந்துவா என சக்ரன்‌ 
அக்நியை அனுப்பினார்‌. அக்நி அங்கு சென்றவுடன்‌ யக்ஷம்‌ 
அவரை நோக்கி நீ யார்‌? உனக்கு என்ன சக்தி இருக்கிறது? 
என்று கேட்டது. 


அக்நி தன்‌ பெருமையைக்‌ கூறி, எல்லாவற்றையும்‌ 
கொளுத்துவேன்‌ என்றது. யக்ஷம்‌ அக்நியின்‌ அருகே ஒரு 
த்ருணத்தை வைத்து இதை எரி என்றது. அக்நி தனது முழு 
சக்தியையும்‌ உபயோகித்து அதைக்‌ கொளுத்த முயன்றது. 
அதனாலதைத்‌ தஹிக்க முடியவில்லை. நாமே உயர்ந்தவன்‌ 
என்ற எண்ணம்‌ வீணென இந்த்ரனிடம்‌ அக்நி கூற, அவர்‌ 
வாயுவை அனுப்பினார்‌. வாயுவும்‌ தன்‌ பெருமையைப்‌ புகழ்ந்து 
கூறி புல்லை அசைக்கமுடியாமல்‌ திரும்பிற்று. தேவராஜனான 
நீயே சென்று அது யார்‌ என அறிந்துவா என அமரர்‌ கூற 
தேவேந்திரன்‌ கன கர்வத்துடன்‌ சென்றான்‌. அது அவன்‌ கண்‌ 
ணுக்குப்‌ புலப்படாமல்‌ மறைந்தது. தன்னுடன்‌ பேசவுமில்லை. 
மறைந்தது யக்ஷம்‌. தேவரிடம்‌ போய்‌ என்ன சொல்வதென்று 
வெட்கமடைந்து திகைத்து நின்றான்‌. மாயா பீஜத்தை ஐபி. 
ஸுகம்‌ பெறுவாய்‌ என ஒரு ஆகாசவாணி தோன்றிற்று. 

லக்ஷவருஷம்‌ இந்த்ரன்‌ தவம்‌ செய்ய சித்திரை மாத நவமி 
நடுப்பகலில்‌ தேஜோ மண்டலத்தின்‌ நடுவே மிக ஸுந்தர 
வடிவத்துடன்‌ நாலு கைகளுடன்‌ ஸர்வ அங்கங்களிலும்‌ இவ்ய 
ஆபரணத்துடன்‌ தேவி தோன்றினாள்‌. இந்த்ரன்‌ ஆச்சர்யமான 

உருவத்தைக்‌ கண்டு ஆநந்தமடைநீது பணிந்து ஸ்தோத்ரம்‌ 
செய்தான்‌. 
யக்ஷவடி வமாக வந்தது தாங்கள்‌ தானோ? தங்களது நிஜ 
ஸ்வரூபத்தை எனக்கு விளக்க வேண்டும்‌ என்று வேண்டினான்‌. 
வேதங்கள்‌ தேடும்‌ பொருளும்‌ ப்ரும்மசர்ய நியமத்தால்‌ 
வேண்டப்படுவதும்‌ எல்லா தவமும்‌ எதைக்‌ கூறுகின்றனவோ 
அதுவும்‌, ஓம்‌ என்பதாகும்‌. அதே ஹ்ரீம்‌ என்ற எனது ஸ்வரூபம்‌. 
ஸச்சிதாநந்த ஸ்வரூபமாக நிர்குண ப்ரும்ம மயமாக இருப்பது 
ஒரு அம்சம்‌. ப்ரக்ருதி ஸம்மந்தமாய்‌ உலக ஸ்ருஷ்டி ஸ்திதி 
முதலியவைகளில்‌ ஈடுபட்டது ஒரு பாகம்‌. நிலா சந்த்ரனை 
விட்டு அகலாததுபோல்‌ சக்தி மதியான என்னை விட்டு சக்தி 
பிரிவதில்லை. ப்ரளய காலத்தில்‌ ஸமஸ்த வஸ்துவும்‌ மாயை 
யிடம்‌ லயமா௫ ஸ்ருஷ்டி. காலத்தில்‌ வ்யக்தமாகிறது. 
ரஜோகுணத்தால்‌ ப்ரும்மா, ஸத்வகுணத்தால்‌ விஷ்ணு, 
தமோகுணத்தால்‌ ருத்ரன்‌. முக்‌ குணங்களின்‌ ஸமமான நிலை 
யால்‌ எல்லோரிடமும்‌ அந்தர்யாமியாக இருப்பது எனது 
அம்சம்‌. மாயையில்லாதபோது நிர்குண ப்ரும்மமாகவும்‌ மாயை 
உள்ளபோது ஸகுண ப்ரும்மமாகவும்‌ இருக்கிறேன்‌. மும்மூர்த்தி 
. களையும்‌ அவரவர்‌ தொழிலைச்‌ செய்யும்படி தூண்டுகிறேன்‌. 
ஜீவர்களுக்குள்ளே இருந்து கர்ம பலனை அனுபவிக்கும்படி 
செய்கிறேன்‌. அதனால்‌ சில ஸமயம்‌ சிலர்‌ வெற்றிபெறுவர்‌. 
சிலர்‌ தோல்வி அடைவர்‌. நீங்கள்‌ என்னை மறந்து அஹங்காரங்‌ 
கொண்டீர்கள்‌. உங்களுக்கு அருள்‌ புரியவே யக்ஷரூபமெடுத்து 
நின்றேன்‌. கர்வத்தை விட்டு என்னைச்‌ சரணமடையுங்கள்‌ 
என்று கூறி தேவி மறைந்தாள்‌. அமரரும்‌ அப்படியே தேவியைச்‌ 
சரணமடைந்தனர்‌. 


சிவ விஷ்ணு உபாஸனை சக்தி உபாஸனையைப்போல்‌ 
மூன்று வேளைகளிலும்‌ நித்யம்‌ செய்யவேண்டும்‌ என விதி 
இல்லை. தேவியின்‌ உபாஸனையே நித்யம்‌. அதைவிட்டவர்‌ 
பதிதராவர்‌. மற்றெதை விட்டாலும்‌ காயத்ரியை மாத்ரம்‌ 
விடாதவன்‌ முக்தி பெறுவான்‌. காயத்ரியை விட்டுவிட்டு 
சிவனை உபாஸித்தாலும்‌ விஷ்ணுவை உபாஸித்தாலும்‌ நரகமே 
தான்‌ செல்வர்‌. ஆதலால்‌ முன்னோர்‌ அனைவரும்‌ காயத்ரி 
ஜபத்திலீடுபட்டனர்‌. 

ஒரு சமயம்‌ பூமியில்‌ பதினைந்தாண்டு மழை இல்லை. 
உணவின்றி ஒவ்வொரு வீட்டிலும்‌ பலர்‌ இறந்தனர்‌. மிகுதி 
யுள்ளோர்‌ குதிரையையும்‌ பன்றியையும்‌ இறந்தவர்‌ உடலையும்‌ 
புசித்தனர்‌. பூக்‌ கொடுமையால்‌ மநிதரை மநிதர்‌ உண்ண 
ஆரம்பித்தனர்‌. சில ப்ராம்மணர்‌ ஒன்றாகக்‌ கூடி, காயத்ரீ 
உபாஸனையால்‌ கெளதமர்‌ அச்ரமம்‌ ஸுபிக்ஷமாக இருப்பதால்‌ 
அவர்‌ நம்மை ஆதரிப்பர்‌ என்று அங்கு சென்றனர்‌. அதைக்‌ 
கேட்டு நான்கு திக்குகளிலுமிருந்து முநிவர்‌ பலர்‌ மனைவி 
மக்களுடனும்‌ சிஷ்யர்‌ கோ முதலியவைகளுடனும்‌ கெளதம 
ஆச்ரமத்திற்கு வந்து சேர்ந்தனர்‌. முநிவர்‌ ஆதரவுடன்‌ எல்லோ 
ரையும்‌ வரவேற்று, தங்கள்‌ இடமிது. ஸெளகர்யமாக வஸிக்க 
லாம்‌. என்‌ வீடு குலம்‌ எல்லாம்‌ பவித்ரமானது. நான்‌ தன்யன்‌ 
அனேன்‌ எனக்‌ கொண்டாடினார்‌. 

ஓ காயத்ரி மஹா வித்யே! மந்த்ர ரூபிணீ! ஸூர்ய 
மண்டலத்தில்‌ உள்ளவளே ! வேதாந்த ஸ்வரூபிணி! காலையில்‌ 
சிவப்பான பாலையாகவும்‌, பகலில்‌ யுவதியாகவும்‌ மாலையில்‌ 
கருத்தவளாகவும்‌, கிழவியாகவும்‌ உள்ளவனே! உமக்கு நமஸ்‌ 
காரம்‌, என காயத்ரியை கெளதமர்‌ வேண்டினார்‌. காயத்ரீதேவி 
ப்ரத்யக்ஷமாக வந்து, முநிவரே! வந்த விருந்தினருக்கு நீ 
விரும்பியபடி ஸகல பொருள்களையும்‌ தருமிது என்று கூறி 
ஒரு பூர்ண பாத்ரத்தைத்‌ தந்து மறைந்தாள்‌. கெளதமர்‌ அந்த 
பாத்ரத்திலிருந்து ஒவ்வொரு முநிவர்க்கும்‌ வேண்டிய பொருளை 
அபரிமிதமாக அளித்தார்‌. அனைவரும்‌ அங்கு தங்கி யக்ஞாதி 
களை நடத்தினர்‌. அந்த ஆச்ரமம்‌ ஸ்வர்க்கம்‌ போல்‌ எல்லோ 
ருக்கும்‌ இன்பம்‌ தந்தது. வேண்டிய ஆடை ஆபரணங்களைப்‌ 
பெற்று எல்லோரும்‌ அநந்தமாக வாழ்ந்தனர்‌. 

கெளதமரது ர்த்தி நாடு நகரமெலாம்‌ பரவிற்று. 
எல்லோரும்‌ அவரைக்‌ கொண்டாடினார்கள்‌. நாரதர்‌ அங்கு 
வந்து கெளதமரது ஆதித்யத்தைப்‌ பெற்றார்‌. முநி மண்டலத்‌ 
தைக்‌ கண்டு மகிழ்ந்தார்‌. காயத்ரீ மந்திரத்திற்குச்‌ சென்று 
தேவியை வணங்கினார்‌. இந்த்ர சபையில்‌ சக்ரனாலும்‌ மற்றவ 
ராலும்‌ கெளதமரது கீர்த்தி பாடப்படுகிறது என்றார்‌. இதைக்‌ 
கேட்ட ப்ராம்மணர்களுக்கு இவரிடம்‌ பொறாமை உண்டா 

யிற்று. தக்க ஸமயத்தில்‌ இவருக்கு அபயசஸ்ஸை உண்டுபண்ண 
வேண்டும்‌ எனத்‌ தீர்மானித்தனர்‌. பன்னிரண்டு ஆண்டுகளுக்‌ 
குப்‌ பின்‌ பூமியில்‌ மழை பொழிந்தது. நாடு செழித்தது. தமது 
இடத்திற்குப்‌ போகுமுன்‌ தங்கள்‌ எண்ணத்தைப்‌ பூர்த்தி செய்ய 
ஒரு கிழப்‌ பசுவை மாயையால்‌ வரவழைத்து கெளதமரது 
அக்நி ஹோத்ர சாலைக்கு அனுப்பினார்‌. முநிவர்‌ அதை ஹும்‌ 
ஹும்‌ என்ற சப்தம்‌ செய்து வாங்கினார்‌. உடனே அது 
பிராணனை விட்டது. அனைவரும்‌ “இவர்‌ பசுவைக்‌ 
கொன்றார்‌. துஷ்டர்‌, பாபி” என்று கூக்குரலிட்டனர்‌. இதைக்‌ 
கண்டு ஆச்சர்யமடைந்த முநிவர்‌ கர்மாவை முடித்து ஞான 
த்ருஷ்டியால்‌ ப்ராம்மணர்களது மாயை இது என உணர்ந்தார்‌. 
அடங்காத கோபம்‌ உண்டாயிற்று கெளதமருக்கு. 

காயத்ரியிடம்‌ பக்தி இல்லாமை, வேதத்திலும்‌ வேத கர்மா 
விலும்‌ சிவனிடமும்‌ சிவ மந்த்ரத்திலும்‌ தேவியிடமும்‌ தேவி 
மந்த்ரம்‌ பூஜை உத்ஸவம்‌ முதலியவைகளிலும்‌ சிவக்ஷேத்ரம்‌ 
பில்வம்‌ விபூதி ருத்ராக்ஷம்‌ ச்ரெளத கர்மா ஸதாசாரம்‌ 
அத்வைதம்‌ சமதமாதி நித்ய கர்மா கோதாநம்‌ பித்ரு ச்ரார்த்தம்‌ 
முதலியவைகளிலும்‌ த்வேஷமுள்ளவர்களாகவும்‌ சங்க சக்ர தப்த 
முத்ரை உள்ளவர்களாகவும்‌ காபாலிக பாஷண்ட பெளத்தாதி 
துர்மதத்தில்‌ பற்றுள்ளவர்களாகவும்‌ கன்யா விக்ரயம்‌ மனைவி 
விக்ரயம்‌ பாஞ்சராத்ர காமசாஸ்த்ரம்‌ இவைகளில்‌ அபிமான 
முள்ளவர்களாகவும்‌ தாய்‌ கன்யை ஸஹோதரி முதலியவர்களை 
புணர்பவர்களாகவும்‌ இருப்பீர்கள்‌. உங்கள்‌ ஸந்ததியும்‌ 
அப்படியே ஆகும்‌ என கெளதமர்‌ அந்த ப்ராம்மணர்களைச்‌ 
சபித்தார்‌. 

காயத்ரியின்‌ ஆலயஞ்‌ சென்று தேவியை வணங்கினார்‌. 
தேவி சிரித்துக்கொண்டு, பாம்பிற்குப்‌ பால்வார்த்தால்‌ விஷத்‌ 
தைத்‌ தானே தரும்‌. மநச்‌ சாந்தி அடைவீராக என்றாள்‌. 
இன்றைக்கும்‌ காயத்ரி தேவியின்‌ முகம்‌ சிரிப்புடன்‌ இருக்றெது. 
அம்‌ முநிவர்கள்‌ வெட்கத்தாலும்‌ துக்கத்தாலும்‌ வாடிய முகத்‌ 
துடன்‌ கெளதமரைப்‌ பணிந்து தயவு செய்யும்‌ என வேண்டி 
னர்‌. முநிவர்‌,: க்ருஷ்ணாவதாரம்‌ வரையில்‌ கும்பீபாக நரகத்தி 
லிருந்து கலியில்‌ முன்‌ கூறியபடி. பிறவி எடுங்கள்‌. நற்கதிவேண்டு 
மானால்‌ தேவியின்‌ திருவடியைச்‌ சரணம்‌ : அடையுங்கள்‌. 
இல்லையேல்‌ மறுபடியும்‌ கும்பீபாக நரகம்‌ செல்வீர்கள்‌ என்றார்‌ 
கெளதமர்‌. ' 

12. 10 : ஸ்ரீநகர வர்ணனம்‌ 


மணித்வீபம்‌: ஸர்வ லோகங்களுக்கும்‌ மேல்‌ ஸர்வ 
லோகம்‌ என்றோர்‌ இடமுண்டு. அதே மணித்வீபம்‌ எனப்படும்‌. 
தேவி அங்கிருக்கிறாள்‌. தான்‌ வஸிப்பதற்காக தேவியே அந்த 
லோகத்தை மநதால்‌ படைத்தாள்‌. ஸத்ய லோகம்‌ வைகுண்டம்‌ 
கைலாஸம்‌ முதலிய ஸர்வ லோகங்களுக்கும்‌ மேலே அவை 
களைவிடச்‌ சிறந்ததாக இருப்பதால்‌ ஸர்வலோகம்‌ எனக்‌ 
காரணப்பெயர்‌ பெற்றது. மூன்று லோகத்திற்கும்‌ இது 
கொண்டைபோல்‌ இருக்கிறது. ப்ரும்மாண்டத்தின்‌ நிழல்‌ 
போன்றது. அநேக யோஜனை தூரம்‌ நீளமும்‌ அகலமுமுள்ளது. 
நாற்புறமும்‌ அம்ருதக்‌ கடலால்‌ சூழப்பட்டது. 


அதன்‌ வடபுறத்தில்‌ நான்கு த்வாரமுள்ள ஏழு யோஜனை 
உயரமுள்ள இரும்பினாலாகிய மதிலிருக்கிறது. ஆயுதமேந்திய 
பல வீரக்‌ காவலாளிகள்‌ அங்கு வஸிக்கின்றனர்‌. ஒவ்வொரு 
த்வாரத்திலும்‌, த்வாரபாலகர்‌. பக்தர்‌ ஸேவிக்கவரும்‌ தேவர்‌ 
முதலியவர்‌ கூட்டம்‌ அபாரமாக இருக்கும்‌. அங்கே பல தடாகங்‌ 
களும்‌ வநங்களுமிருக்கின்றன. 

அதற்கு வடக்கே வெண்கல மண்டபம்‌ ஒன்றுண்டு. 
அதைச்‌ சூழ்ந்து கோபுரங்களுடன்‌ கூடிய வெண்கல ப்ராகாரம்‌ 
ஒன்றிருக்கிறது. முன்‌ கூறியதைவிட நூறுபங்கு ப்ரகாசமுள்ளது. 
பலவகை வீருக்ஷங்கள்‌ அடர்ந்தது. எப்போதும்‌ எல்லா புஷ்பங்‌ 
களும்‌ கனிகளும்‌ உள்ளவை. அதற்கு வடக்கே சதுராகாரமுள்ள 
தும்‌ ஏழு யோஜனை உயரமுள்ளதுமான தாம்ர ப்ராகார 
மிருக்கிறது. பத்து யோஜனை தூரம்‌ பரவியதும்‌ ஸவர்ண 
வர்ணமுள்ளதுமான கல்பக விருக்ஷங்களால்‌ சூழப்பட்டது அது. 
அதில்‌ வஸந்தருது புஷ்ப ஸிம்மாஸநத்திலமர்ந்திருப்பான்‌. மது 
மாதவா என்ற இரு மனைவிகளும்‌ அவருடன்‌ ஸதா விளை 
யாடுவர்‌. கந்தர்வர்‌ காநம்‌ செய்வர்‌. அதற்கு வடக்கே ஏழு 
யோஜனை உயரமுள்ள ஈய ப்ராகாரமிருக்றெது. பத்து 
யோஜனை தூரம்‌ வாஸனை வீசும்‌ சந்தந மரங்களாலும்‌ 
கற்பகங்களாலும்‌ சூழப்பட்டிருக்கிறது. அங்கே சுக்ர சசி என்ற 
மனைவிகளுடன்‌ க்ரீஷ்ம ருது சுகமாக இருக்கிறார்‌. தாபமகல 
பலர்‌ அங்கு வஸிப்பர்‌. 

அதற்கு வடக்கே ஏழு யோஜனை உயரமுள்ள பித்தளை 
ப்ராகாரம்‌ இருக்கிறது. அது ஹரிசந்தந மரங்களால்‌ சூழப்‌ 
பட்டது. சிறந்த நதிகளும்‌ தேவி உபாஸகர்களும்‌ நிறைந்த 
இடமது. மேகவாஹநனாகிய வர்ஷருது மின்னல்‌ கண்களுட 
னும்‌ மேக கவசத்துடனும்‌ இந்த்ர தநுஸ்‌ எனும்‌ வில்லுடனும்‌ 
வர்ஷதாரை எனும்‌ கணங்களுடனும்‌ நப நபஸ்யஸ்ரீ 
ஸ்வரஸ்யா, ரஸ்ய மாநிநீ, அம்பா, அதுலா, அநிருத்நீ, அப்ரமந்தி, 
மேகயந்திகா, வர்ஷயந்தி, சிபுணிகா, வாரிதாரா எனும்‌ 
பன்னிரண்டு சக்திகளுடனும்‌ ஸந்தோஷமாக வஸிக்கிறார்‌. 
அதற்கு எதிரில்‌ ஏழு யோஜனை உயரமுள்ள பஞ்சலோக 
ப்ராகாரம்‌ இருக்கிறது. அதன்‌ நடுவில்‌ மந்த்ரசாலை பலவகை 
புஷ்பங்களால்‌ சூழப்பட்டி ருக்கிறது. பல ஸித்தர்களும்‌ லக்ஷ்மி 
ஊர்ஜலக்ஷ்மீ என்ற மனைவிகளுடன்‌ கூட சரத்ருது ஆநந்தமாக 
வஸிக்கிறார்‌. அதற்கு முன்‌ ஏழு யோஜனை உயரமுள்ள 
வெள்ளி ப்ராகாரமிருக்கிறது. பாரிஜாத மரங்கள்‌ அங்கே இரு 
வரிசைகளாக இருக்கின்றன. ஸஹஸ்ரீ ஸஹஸ்யஸ்ரீ என்பவருடன்‌ 
ஹேமந்த ருது அங்கு வஸிக்கறார்‌. 

அதற்கு முன்‌ ஏழு யோஜனை உயரமுள்ள உருக்கி வார்த்த 
ஸ்வர்ண ப்ராகாரமிருக்கிறது. அங்கு கதம்பவநமிருக்கிறது. 
அதில்‌ புஷ்பத்திலிருந்து தேன்‌ ஆயிரந்‌ தாரையாக ஓடும்‌. அதை 
அருந்துபவர்‌ தேவியின்‌ நிஜ ஆநந்தத்தை அனுபவிக்கின்றனர்‌. 
தபஸ்ரீ தபஸ்யனு£களுடன்‌ சிசிரருது அங்கு வ்ரதாநுஷ்டாநம்‌ 
செய்யும்‌ ஸித்தர்களுடன்‌ பல போகங்களை அனுபவிக்கிறார்‌. 
அதற்கு முன்‌ ஏழு யோஜனை உயரமுள்ள புஷ்பராக மயமான 
ப்ராகாரமிருக்கிறது. அங்குள்ள மரம்‌ மலை மடுவு எல்லாம்‌ 
ஒரே புஷ்பராகமயமானவை. அது ரத்நசாலை எனப்படும்‌. 
ஒவ்வொரு ப்ரும்மாண்டத்திலுமுள்ள இக்பாலர்‌ ஆயுதங்‌ 
களுடன்‌ அங்கே வஸிக்கின்றனர்‌. அதன்‌ கிழக்கே அமராவதி 
எனும்‌ அழகிய நகரமிருக்கிறது. அங்கே இந்த்ரன்‌ இந்த்ராணி 
யுடன்‌ ஐராவதத்தின்‌ மீது ஏறி ரமித்துக்கொண்டிருக்கறொன்‌. 
அக்நி கோணத்தில்‌ வந்ஹிபுரி இருக்கின்றது. ஸ்வாஹா ஸ்வதா 
என்ற மனைவிகளுடன்‌ அக்நி அங்கே விளங்குகிறார்‌. 

தென்‌ புறத்தில்‌ உள்ள யமபுரியில்‌ ஸூர்ய புத்ரரான 
யமதர்ம ராஜன்‌ தன்‌ மனைவியுடனும்‌ சித்ரகுப்தன்‌ முதலியவ 
கருடனும்‌ இருக்கிறார்‌. நிருருதி மூலையில்‌ நிருருதி தன்‌ பரிவாரத்‌ 
துடன்‌ வஸிக்கிறான்‌. மேற்கே வருண ராஜன்‌ மத்ஸ்ய 


CC-0. In Public Domain. Digitized by Muthulakshmi Research Academy 


ஸ்ரீ தேவீ பாகவதம்‌ % 597 
ண ணன னன ளாக ய ட டட ப பப பம 2 பறம 12 ஒம்‌ 
வாஹநனாய்‌ வருணபாசமேந்தி பாதசாரியாக ஸஞ்சரிக்கிறான்‌. 
வாயுமூலையில்‌ மான்‌ வாஹநத்திலமர்ந்து கொடியைக்‌ கையில்‌ 
ஏந்தி வாயு தன்‌ பரிவாரத்துடன்‌ வஸிக்கிறார்‌. வடதிக்கில்‌ 
யக்ஷ£திபதியான குபேரன்‌ ரித்தி வ்ருத்தி முதலிய சக்திகளுட 
னும்‌ நவநிதியுடனும்‌ மணிபத்ரன்‌, பூர்ணபத்ரன்‌, மணிமான்‌, 
மணிகந்தரன்‌, மணிபூஷணன்‌, மணிஸ்ருக்வி, மணிகன்‌, 
முகதாருகன்‌ முதலிய ஸேனாபதிகளுடன்‌ ப்ரகாசிக்கிறார்‌. ஈசாந 
திக்கில்‌ நவரத்நங்களால்‌ மிக அத்புதமாக அமைந்த ருத்ரலோகம்‌ 
ஒன்றுண்டு. ஈசாநன்‌ வில்லேந்தி உக்ர ரூபனாக ப்ரகாசிக்கறோர்‌. 
ஸ்ரீ ருத்ரத்தில்‌ வர்ணிக்கப்படுகிற ருத்ர கணங்கள்‌ அனைவரும்‌ 
அங்கே இருக்கின்றனர்‌. வீரபத்ரர்‌ முதலியவர்‌ முண்டமாலை 
தரித்து பலமுகமும்‌ பல கைகளும்‌ உள்ளவர்களாக 
அட்டஹாசம்‌ செய்து கொண்டிருக்கின்றனர்‌. யானைத்‌ 
தோலையும்‌ ஸ்மசாந பஸ்மாவையும்‌ அணிந்து சூலமேந்திய 
த்‌ சூழ மஹேச்வரனைப்போல்‌ ஈசாநன்‌ ப்ரகாசிக்‌ 

றார்‌. 


12. 11 : ஸ்ரீந்கர வர்ணனம்‌ 


புஷ்பராக ப்ராகாரத்திற்குமுன்‌ பத்து யோஜனை 
உயரமுள்ள கோபுரங்களுடன்‌ கூடிய சிவப்பான பத்மராக 
ப்ராகாரம்‌ இருக்றெது. பத்மராக ஸ்தம்பங்களுடன்‌ பற்பல 
மண்டபங்கள்‌ இருக்கின்றன. அதில்‌ அறுபத்தி நான்கு 
கலாசக்திகள்‌ வஸிக்கிறார்கள்‌. பற்பல ஆபரணம்‌ ஆயுதம்‌ 
இவைகளைத்‌ தாங்கி ஒவ்வொரு லோகங்களுக்கும்‌ அதிபதியாய்‌ 
ப்ரஜைகளோடும்‌ வாஹநங்களுடன்‌ வஸிக்கின்றனர்‌. பிங்க 
ளாக்ஷ்‌, விசாலாக்ஷ்‌, ஸம்ரித்தி, ரித்திச்ரத்தா, ஸ்வாஹா, ஸ்வதா, 
அபிக்யா, மாயா, ஸம்க்ஞா, வஸுந்தரா, த்ரிலோகதாத்ரீ, 
ஸாவித்ரீ, காயத்ரீ, த்ரிதசேச்வரீ, ஸுரூபா, பஹுரூபா, ஸ்கந்த 
மாதா, அச்யுதப்ரியா, விமலா, அமலா அருணி, ஆருணீ, 
ப்ரக்ருதி, விக்ருதி, ஸ்ருஷ்டி, ஸ்திதி, ஸம்ஹ்ருதி, ஸந்த்யா, மாதா, 
ஸதி, ஹம்ஸீ, மர்திகா, வஜ்ரிகா, தேவமாதா, பகவத்‌, தேவத, 
கமலாஸனா, த்ரிமுக, ஸப்தமு£, ஸுராஸுரவிமர்திநீ, 
லம்போஷ்டீ, ஊர்த்வகேசீ, பஹுசீர்ஷா, வ்ருகோதரீ, ரதரேகா, 
சசிரேகா, ககநவேகா, பவநவேகா, புவநபாலா, அநங்கமதநாதுரா, 
அநங்கரேகா,. அநங்கமதநா, அநங்கமேகலா, அநங்ககுஸுமா, 

அநங்கவேகிநீ, அநங்கமாலிநீ, விச்வரூபா ஸுராதிகா, க்ஷயங்கர்‌, 
அக்ஷோப்யா, ஸத்யவாதிநீ, பஹுரூபா, சுசிவ்ரதா, உதாரா 
வாசா என்பன அறுபத்து நான்கு சக்திகளின்‌ பெயர்‌. 
முகத்தில்‌ ஜ்வாலையைக்‌ கக்கிக்கொண்டு கடலைக்‌ குடிப்போம்‌ 
உலகை அழிப்போம்‌ காற்றை அசைவில்லாமல்‌ செய்வோம்‌ 
உலகெலாம்‌ உண்போம்‌ என க்ரூரமான சொற்களைக்‌ கூறிக்‌ 
கொண்டு பயங்கரமான உருவோடிருப்பார்கள்‌. இவர்கள்‌ ஒவ்‌ 
வொருவருக்கும்‌ நூறுநூறு அக்ேஹிணீ ஸேனை உண்டு. 
லக்ஷம்‌ ப்ரும்மாண்டங்களை அழிக்கும்‌ சக்திவாய்ந்தவர்‌. 
அங்குள்ள ரத கஜபதாதிகளுக்குக்‌ கணக்கே இல்லை. 

பத்மராக ப்ராகாரத்திற்குமேல்‌ பத்து யோஜனை உயர 
முள்ள கோமேதக ப்ராகாரம்‌ ஒன்றுண்டு. ஆங்குள்ள எல்லாம்‌ 
கோமேதகம்‌ போலவே ப்ரகாசிக்கும்‌. அதன்‌ நடுவில்‌ மஹாதேவி 
எனும்‌ முப்பத்திரண்டு சக்திகள்‌ தனித்தனி லோகங்களில்‌ 
பூஜிக்கப்படுகின்றனர்‌. இவர்களுக்குப்‌ பைசாசமுகம்‌, கரங்களில்‌ 
சக்ரம்‌, வெட்டு கொளுத்து அறு என்று க்ரூரமான பேச்சு, 
ஸதா யுத்தப்ரியர்களாகவும்‌ இருக்கின்றனர்‌. ஒவ்வொருவருக்கும்‌ 
தனித்தனி பத்து அக்ோஹிணீ ஸேனை உண்டு. ஒவ்வொரு 
வரும்‌ லக்ஷம்‌ ப்ரும்மாண்டத்தை அழிக்கவல்லவர்‌. இங்கு யுத்தத்‌ 
திற்கு வேண்டிய ஸகல ஆயுதங்களுமிருக்கன்றன. 

வித்யா, ஹர்‌, புஷ்டி, ப்ரக்ஞா, ஸிநீவாலீ, குஹூ, ருத்ரா, 
வீர்யா, ப்ரபா, நந்தா, போஷிண, ரித்திதா, சுபா, காலராத்ரீ, 
மஹாராத்ரீ, பத்ரகாலீ, கபர்திநீ, விக்ருதி, தண்டி, முண்டி நீ, 
ஸேந்துகண்டா, சிகண்டிநீ, நிசும்பசும்பமதநீ, மஹிஷாஸுர 
மர்திநீ, இந்த்ராணீ, ருத்ராணீ, சங்கரார்த்தசரீரிணீ, நாரீ, 
நாராயணி, த்ரிசூலிநீ, பாலிநீ, அம்பிகா ஹலாதிநீ என்ற 
இவர்கள்‌ எல்லா அண்டங்களையும்‌ அழிக்கும்‌ சத்தி 
வாய்ந்தவர்‌. எங்கும்‌ எப்போதும்‌ இவர்களுக்குத்‌ தோல்வியே 
கிடையாது. கோமேத ப்ராகாரத்திற்கு மேல்‌ பத்து யோஜனை 
உயரமுள்ள வஜ்ரமய ப்ராகாரம்‌ ஒன்றிருக்கிறது. 

அது பத்து யோஜனை உயரமுள்ளது. ஆங்குள்ள 
கோபுரம்‌ வீடு வ்ருக்ஷ்ம்‌ எல்லாம்‌ ஒரே வஜ்ரமயமானவை. 
தேவியின்‌ பரிசாரகெளே அங்கு வஸிக்கின்றனர்‌. அவர்களுக்கும்‌ 
பரிசாரிகைகள்‌ பலருண்டு. பாநபாத்ரம்‌ சத்ரம்‌ சாமரம்‌ 
தாம்பூலம்‌ புஷ்பம்‌ சந்தநம்‌ குங்குமம்‌ மற்றும்‌ பல உபசார 
வஸ்துக்களைக்‌ கரத்திலேந்தி விசித்ரமான ஆடை ஆபரணங் 

களுடன்‌ விளங்குவர்‌, சித்ரமெழுதுவது, காலைப்‌ பிடிப்பது, 
அலங்காரம்‌ செய்வது, ஆடுவது, பாடுவது இவைகளில்‌ நிபுணர்‌. 
சருங்கார ரூபமும்‌ சேஷ்டையும்‌ உள்ள இவர்கள்‌ தேவியைத்‌ 
தவிர மற்றெதையும்‌ மதிக்கமாட்டார்கள்‌. அநங்க ரூபா அநங்க 
மதநா ஸுந்தரீ மதனாதுரா புவநவேகா புவநபாலிகா சூரா, 
அநங்கதேவதா, அநங்கமேகலா என்பன அவர்களின்‌ பெயர்‌. 
கரத்தில்‌ ஆயுதமேந்தி ஓட்யாணம்‌ பாத சலங்கை ஓசைப்பட 
எட்டு திக்குகளிலும்‌ காவல்‌ புரிவர்‌. 


வஜ்ர ப்ராகாரத்திற்குமேல்‌ பத்து யோஜனை தூரம்‌ உயர 
முள்ள கோபும்‌ வீடு வீதி முதலியவை அமைந்த வைடூர்ய 
ப்ராகாரம்‌ ஒன்றுளது. ழக்கு முதல்‌ மண்டல வடிவாக எட்டு 
திக்குகளிலும்‌ அநேக ப்ரம்மாண்டங்களிலிருக்கின்ற மாதர்‌ 
களுடன்‌ ப்ராம்மீ, மாஹேச்வரி, கெளமாரீ, வைஷ்ணவீ, 
வாராஹீ, இந்த்ராணீ, சாமுண்டா என்ற ஸப்த மாத்ருகைகளும்‌ 
மஹாலக்ஷமியும்‌ அங்கு இருக்கின்றனர்‌. இவர்கள்‌ மும்மூர்த்தி 
களைப்‌ போல்‌ மஹிமை வாய்ந்தவர்‌. உலகைக்‌ காப்பவர்‌. 
அங்கே விமாநங்களும்‌ ரதங்களும்‌ ஹம்ஸன்‌ கருடன்‌ வ்ருஷபம்‌ 
ஐராவதம்‌ முதலிய வாஹநங்களும்‌ இருக்கின்றன. வாத்யங்களும்‌ 
கொடிகளும்‌ நிறைந்திருக்கும்‌. வைடூோர்ய ப்ராகாரத்திற்கு மேல்‌ 
பத்து யோஜனை உயரமுள்ள இந்த்ரநீல ப்ராகாரம்‌ இருக்கிறது. 
அங்கு விசாலமான வீதி, அழகான வாபீ, தடாகம்‌, வீடு முதலிய 
எல்லாம்‌ இந்த்ரநீல மயமானவை. அங்கே பதினாறு சக்தி 
களுடைய வீடுகள்‌ ஸமஸ்த வஸ்துக்களாலும்‌ நிரம்பி இருக்‌ 
கின்றன. கராளி, விகராளீ, உமா, ஸரஸ்வதி, ஸ்ரீ, துர்க்கா, உஷா, 
லக்ஷ்மீ, ச்ருதி, ஸ்ம்ருதி, த்ருதி, ச்ரத்தா, மேதா, மதி, காந்தி, 
ஆர்யா என்பவை அவர்களின்‌ பெயர்‌. இவர்கள்‌ தேவியின்‌ 
ஸஹேநாதிபதிகள்‌. கத்தி கேடயம்‌ முதலிய ஆயுதங்களைத்‌ தரித்‌ 
திருப்பர்‌. வாக்கிற்கெட்டாத பராக்ரமம்‌ வாய்ந்தவர்கள்‌. 


இந்த்ரநீல ப்ராகாரத்திற்கு மேல்‌ பத்து யோஜனை 
தூரமுள்ள முத்து ப்ராகாரமிருக்கிறது. அங்குள்ள எல்லாம்‌ 
முத்துமயமாகவே இருக்கும்‌. அதனிடையில்‌ எட்டு தளமுள்ள 
தாமரையிருக்கிறது. தேவிக்கு ஸமமான ரூபமுள்ள மந்த்ரிணிகள்‌ 
அங்கு வஸிக்கின்றனர்‌. உலக வ்ருத்தாந்தத்தை தேவிக்கு உரைப்‌ 
பர்‌. மிகப்‌ பண்டிதர்‌. பராக்ரமம்‌ வாய்ந்தவர்‌. குறிப்பறிந்து 
வேலை செய்பவர்‌. தேவியின்‌ ஆயுதங்களைத்‌ தரித்திருப்பவர்‌. 

ஒவ்வொரு ப்ரும்மாண்டத்திலுமுள்ள ப்ராணிகளுடைய 
எண்ணத்தை நன்கு அறிந்தவர்‌. அநங்க குஸுமா, அநங்க 
குஸுமா துரா, அநங்கமதநா, அநங்கமதநாதுரா, புவநபாலா, 
ககநவேகா, பாசாங்குசா, வரா, அபீதிதா, அருணவிக்ரஹா என்ற 
சக்திகள்‌ தேவிக்கு ப்ரதிக்ஷ்ணமும்‌ உலகில்‌ நடக்கும்‌ ஸமாசாரங்‌ 
களைக்‌ கூறுவர்‌. 

முத்து ப்ராகாரத்திற்கு மேல்‌ பத்து யோஜனை நீளமுள்ள 
மரகத ப்ராகார மிருக்கிறது. அது பலவித ஸெளபாக்யத்தோடும்‌ 
போகத்தோடும்‌ கூடியது. இடையில்‌ விசாலமான ஷட்கோண 
மிருக்கறது. பூர்வகோணத்தில்‌ காயத்ரீ தேவியோடு ப்ரும்மா 
இர்த்தபாத்ரம்‌ தண்டாயுதம்‌ ஜபமாலை இவைகளைத்‌ தரித்திருப்‌ 
பர்‌. ஸ்மிருதி மந்த்ர சாஸ்த்ரம்‌ புராணம்‌ முதலியவை காயத்ரீ 
போல்‌ உருவெடுத்து அங்கே இருக்கின்றன. இதுவரை 
தோன்றிய ப்ரும்மாக்களும்‌ வ்யாஹ்ருதிகளும்‌ அங்கே இருப்பர்‌. 
நிருருதி கோணத்தில்‌ மத்ஸ்ய கூர்மாதி அவதாரங்களும்‌ இருக்‌ 
இன்றன. வாயுகோணத்தில்‌ வரம்‌ பரசு அக்ஷமாலை அபயம்‌ 
இவைகளைத்‌ தரித்த ருத்ரமூர்த்தியும்‌ ஸரஸ்வதியுமிருப்பர்‌. 
தக்ணிணாஸ்ய முதலான ருத்ர பேதங்கள்‌ எவ்வளவுண்டோ 
அவ்வளவும்‌ இருபத்தெட்டு ஆகமங்களும்‌ அங்கே இருக்‌ 
இன்றன. அக்நி கோணத்தில்‌ ரத்ந கும்பம்‌ மணிகண்டம்‌ இவை 
களைத்‌ தரித்த குபேரன்‌ மஹாலக்ஷ்மியோடு தேவியின்‌ நிதிக்குத்‌ 
தலைவனாக இருப்பான்‌. 

மேற்கு கோணத்தில்‌ ரதியுடன்‌ மன்மதன்‌ பாசம்‌ அங்குசம்‌ 
தநுஷ்‌ பாணம்‌ இவைகளை ஏந்தி வசிக்கிறான்‌. ரஸங்களெல்‌ 
லாம்‌ ரூபத்துடன்‌ கூடி அங்கு வஸிக்கின்றன. ஈசாந கோணத்‌ 
தில்‌ பாசாங்குசதாரியாய்‌ விக்நங்களை அகற்றிக்கொண்டு 
விக்நேச்வரர்‌ இருக்கிறார்‌. அவரது செல்வமெல்லாம்‌ உரு 
வெடுத்து அவருடன்‌ வசிக்கும்‌. கோணங்களில்‌ உள்ளவர்‌ மாத்ர 
மல்ல, ஸகல ப்ரம்மாண்டத்திலுமுள்ள ப்ரும்மாக்கள்‌ தேவியை 
உபாஸித்துக்‌ கொண்டிருப்பர்‌. 

மரகத ப்ராகாரத்திற்கு மேல்‌ நூறு யோஜனை உயரமுள்ள 
பவழ ப்ராகாரமிருக்கிறது. அங்குள்ள எல்லாம்‌ பவழமய 
. மானவை. அங்கே பஞ்சபூத அதிபதிகளோடு ஹ்ருல்லேகா, 
ககநா, ரக்தா, கராளிகா, மஹோச்சுஷ்மா எனும்‌ சக்திகளிருக்‌ 
இன்றன. தேவி போன்றவர்‌. யுவதிகள்‌. 

ப்ரவாள ப்ராகாரத்திற்கு மேல்‌ அநேக யோஜனை உயர 
முள்ள நவரத்ந ப்ராகார மொன்றுண்டு. அங்கே தேவிக்குரிய 
மந்த்ரம்‌ மஹாவித்யை மஹாவேதம்‌ முதலியவைகளுடன்‌ தேவி 
யின்‌ ஆவரண தேவதைகளும்‌ இருக்கின்றனர்‌. ஏழு கோடி 
மஹா மந்த்ரங்களும்‌ ரூபத்துடன்‌ இருக்கின்றன. நவரத்நமணி 
ப்ராகாரத்திற்கு முன்‌ சிந்தாமணி க்ருஹம்‌ இருக்கறது. 
ஆங்குள்ள எல்லாம்‌ சிந்தாமணி மயம்‌. சூர்ய காந்தக்கல்‌ சந்த்ர 
காந்தக்கல்‌ மின்னல்க்கல்‌ இவைகளாலாகிய ஸ்தம்பங்கள்‌ 
உள்ளேயுள்ள வஸ்துக்களைத்‌ தெரியவொட்டாமல்‌ மறைக்‌ 
கின்றன. 


12. 12 : ஸரீநகர வர்ணனம்‌ 


அதனிடையே தேவியின்‌ ஸ்தாநமாகிய ஆயிரக்கால்‌ 
மண்டபமிருக்கிறது. அதன்‌ நாலு புறத்திலும்‌ ச்ருங்கார 
மண்டபம்‌ முக்தி மண்டபம்‌ ஞான மண்டபம்‌ ஏகாந்த 
மண்டபம்‌ என நான்கிருக்கன்றன. அவை கோடி. ஸூர்ய 
ப்ரகாசமானவை. ஸதா தூபங்களால்‌ நல்ல வாஸனை 
மணக்கும்‌. நான்கு திக்கிலும்‌ காஷ்மீரவநிகா மல்லிகை குந்த 
வநிகை ப்ரகாசிக்கும்‌. எங்கும்‌ கஸ்தூரி பரிமளிக்கும்‌. மஹா 
பத்மாடவி அருகே ரத்நப்‌ படிக்கட்டுள்ள அம்ருத தடாகம்‌. 
அதில்‌ ஹம்ஸம்‌ முதலிய பக்ஷிகள்‌ அழகாக சப்தித்துக்கொண்‌ 
டிருக்கும்‌. ச்ருங்கார மண்டபத்தில்‌ தேவியைச்‌ சுற்றி பாடு 
வார்கள்‌. முக்தி மண்டபத்தில்‌ பக்தர்களுக்கு தேவி முக்தி 
அளிப்பாள்‌. ஞாந மண்டபத்தில்‌ தக்கவருக்கு ஞான உபதேசம்‌ 
செய்வாள்‌. ஏகாந்த மண்டபத்தில்‌ மந்த்ரிணியுடன்‌ கூடி உலக 
க்ஷேமத்தை நாடி சிந்திப்பாள்‌. சிந்தாமணி க்ருஹத்தில்‌ சக்தி 
தத்வ வடிவமான பத்துப்‌ படிகளுடன்‌ கூடிய மஞ்சம்‌ 
ஒன்றுண்டு. அதற்கு ப்ரும்மா விஷ்ணு ருத்ரர்‌ மஹேச்வரர்‌ 
இவர்களே நாலுகால்களாம்‌. ஸதாசிவரே அதன்‌ மீதுள்ள 
பலகை. அதன்‌ மீது தேவி புவநேச்வரீ புவநேச்வரர்‌ என்று 
இரண்டு வடிவமாக இருப்பாள்‌. ஸ்ருஷ்டியின்‌ ஆதியில்‌ ஒரே 
மூர்த்தியான அர்த்தநாரீச்வர ரூபமாக இருந்தாள்‌. பிறகு பரம 
சிவன்‌ கோடி மன்மத வடிவனாகவும்‌ அழகிய பதினாறு வயது 
யுவாவாகவும்‌ ஐந்துமுகம்‌ மூன்று கண்களுள்ளவராகவும்‌ 
.ப்ரகாசித்தார்‌. தனி உருவமெடுத்து வந்தார்‌. 
ஆகு த 

அவரது இடது தொடையில்‌ தேவி திவ்யாபரணம்‌ பூண்டு 
அழகிய உருவத்துடன்‌ அமர்ந்தாள்‌. ஸ்ரீ சக்ரமயமான இரு 
தாடங்கம்‌. நெற்றியில்‌ திலகம்‌, கோவைப்‌ பழம்‌ போன்ற உதடு, 
சந்த்ரனே சூடாமணி, மாதுளை முத்து போன்ற பல்வரிசை, 
வைர கிரீடம்‌, மாணிக்ய மோதிரம்‌, தாமரை இதழ்‌ போன்ற 
கண்‌, சரத்‌ சந்த்ரன்‌ போன்ற முகம்‌, வர பாச அங்குச அபய 
ஹஸ்தங்கள்‌, ஸர்வ ச்ருங்கார வேஷமும்‌ நிறைந்த உடல்‌. 
அழகே, கருணையே உருவெடுத்தது போன்றவள்‌. வீணை ஒத்த 
தீவநி. நாலுபுறமும்‌ தேவிகணங்கள்‌ நின்று துதி பாடுகின்றனர்‌. 
இச்சா சக்தி ஞாந சக்தி க்ரியா சக்திகள்‌ லஜ்ஜா துஷ்டி 
புஷ்டி கீர்த்தி காந்தி கமா தயா புத்தி மேதா மதி ஸ்ம்ருதி 
லக்ஷ்மீ இவை திவ்ய விக்ரஹத்துடன்‌ தேவியைச்‌ சூழ்ந்து 
நிற்கின்றனர்‌. ஜயா விஜயா அஜிதா அபராஜிதா நித்யா 
விலாஸிநீ தோக்த்ரீ அகோரா மங்களாநநா ஆகிய ஒன்பது 
பீடசக்திகள்‌ ஒருபுறம்‌ துதிக்கன்றனர்‌. 

தேவியின்‌ இருபக்கங்களிலும்‌ சங்கநிதி பத்மநிதிகள்‌ இருக்‌ 
கின்றனர்‌. அங்கிருந்து நவரத்நங்களையும்‌ ஸ்வர்ணத்தையும்‌ ஏழு 
தாதுக்களையும்‌ பெருக்கும்‌ நதிகள்‌ ளெம்பி அம்ருதக்கடலில்‌ 
சென்று ஸங்கமமாகின்றன. தேவியின்‌ ஸங்கத்தால்தான்‌ 
பகவான்‌ ஸர்வேசனானார்‌. ஆயிரம்‌ யோஜனை அகல நீள 
முள்ளது சிந்தாமணிக்ருஹம்‌. அதன்‌ வட புறத்தில்‌ ஒரு ப்ரகாரம்‌ 
இரண்டாயிரம்‌ யோஜனை உயரமுள்ளதாகவும்‌ அடியில்‌ 
யாதொரு ஆதாரமில்லாததாகவும்‌ வேண்டியபோது துணி 
போல்‌ அணியத்தக்கதாகவும்‌ மிகக்காந்தி உள்ளதாகவும்‌ இருக்‌ 
கிறது. தேவி, தேஜோமயமாக உள்ளவிடம்‌ சிந்தாமணிக்ருஹம்‌. 
ஸமஸ்த லோகங்களிலுமிருப்பவர்‌ இதையே ஐபிக்கின்றனர்‌. 
தேவீ பக்தர்‌ முடிவில்‌ வரும்‌ இடம்‌ இதே. இங்கே நெய்‌, பால்‌, 
தயிர்‌, தேன்‌ இவை தனித்தனி வாய்க்கால்களாகவும்‌ அம்ருதம்‌ 
நதியாகவும்‌ ஓடும்‌. த்ராக்ஷாரஸம்‌ நாகை ரஸம்‌, மாம்பழ ரஸம்‌, 
கருப்பஞ்சாறு இவை நதிகளாகவும்‌ ஒடும்‌. வேண்டிய கனியைத்‌ 
தரும்‌ மரங்களிருக்கின்றன. ரோகம்‌ ஜரை சோகம்‌ கோபம்‌ 
பொறாமை முதலியவை இங்கில்லை. எல்லா ஸ்த்ரீகளும்‌ யுவதி 
யாய்‌ கோடி. ஸூர்ய ப்ரகாசமுள்ளவர்களாய்‌ இருக்கிறார்கள்‌. 
தேவியைப்‌ பூஜிக்குமிவரில்‌ ஸாலோக்ய ஸாமீப்ய ஸாரூப்ய 
ஸாயுஜய முக்தி பெற்றவர்‌ பலர்‌. ஒவ்வொரு ப்ரும்மாண்டத்திலு 
முள்ள தேவரனைவரும்‌ இங்கு ஒன்றாக இருந்து ஸேவிப்‌ 

பார்கள்‌. ஸகல வித்யைகளும்‌ ஸோஹம்‌ பாவனையுடன்‌ 
அன்னையை உபாஸிக்கின்றன. 

இந்த த்வீபத்தின்‌ காந்தியில்‌ கோடி கோடியில்‌ ஒரு அம்சங்‌ 
கூட இல்லை சந்த்ர ஸூர்ய அக்நிகளுக்கு. ஓரிடத்தில்‌ கோடி. 
ஸூர்ய ப்ரகாசம்‌ ஓரிடத்தில்‌ மின்னல்‌ போன்ற ப்ரகாசம்‌ 
சிலவிடத்தில்‌ பவழம்‌, நீலமணி, மாணிக்யம்‌ இவைபோன்ற 
ப்ப இருக்கும்‌. காட்டுத்தீ போலும்‌ சந்த்ரகாந்த ஸூர்ய 
காந்தக்கல்‌ போலும்‌ விளங்கும்‌. ரத்நசிகரமுள்ள மலை. ரத்ந 
கோபுரம்‌ ப்ரகாரம்‌ ரத்ந மயமான மரங்கள்‌ இருக்கும்‌. மயிலாடி, 
குயில்‌ கூவி எப்போதும்‌ இன்பமூட்டும்‌. அநேக ஸரஸ்ஸுகள்‌ 
இருக்கின்றன. நூறு யோஜனை தூரம்‌ வாஸனைதரும்‌ ரத்ந 
தாமரைப்‌ புஷ்பங்கள்‌ மலர்ந்திருக்கும்‌. மந்தமாருதத்தால்‌ 
அசையும்‌ ரத்ந மரங்களாலும்‌ சிந்தாமணி காந்தியாலும்‌ ஆகாய 
மும்‌ ஒரே ரத்ந மயமாகவே இருக்கும்‌. ஒரே வாஸனை! 
அநந்தம்‌! அழகு! ஐச்வர்யம்‌! பராக்ரமம்‌ நற்குணம்‌ தயை 
முதலிய குணங்களுக்கு இருப்பிடமிது. ராஜ்யாநந்தம்‌ முதல்‌ 
பரும்மாநந்தம்‌ வரை ஸகல அநந்தமும்‌ இங்குண்டு. இந்த மணித்‌ 
வீபமே தேவிக்கு ஸகல லோகத்திற்கும்‌ மேலான உத்தமோத்தம 
மான இடம்‌. இதை நினைத்தவுடன்‌ ஸகல பாபங்களும்‌ 
அகலும்‌. ப்ராணன்‌ போகும்போது இதை நினைத்தால்‌ 
எவ்வளவு பாபியாயினும்‌ மணித்வீபத்திற்கு செல்வான்‌. எட்டா 
வது முதல்‌ ஐந்து அத்யாயத்தைப்‌ பக்தியுடன்‌ பாராயணம்‌ 
செய்தால்‌ பூதப்ரேத பிசாசபயம்‌ உண்டாகாது. புதிய ஒரு 
வீடமைத்து வாஸ்து சாந்தி முதலியன செய்யும்போது இதைப்‌ 
படித்தால்‌ ஸகல நன்மைகளும்‌ உண்டாகும்‌. 


12. 13 : பர்க்ஷித்‌ அடைந்த நற்கதி 


வ்யாஸர்‌ கூறினார்‌. நாரதருக்கு. நாராயணரிஷி கூறிய 
வண்ணம்‌ மஹாதேவியின்‌ புராணத்தைக்‌ கூறினேன்‌. இதைக்‌ 
கேட்பவன்‌ செய்யவேண்டியதைச்‌ செய்தவனாகவும்‌ தேவிக்கு 
மிக ப்ரியமுள்ளவனாகவும்‌ ஆவான்‌. ஓ ஐநமேஜய! உனது 
பிதா நற்கதி அடைய தேவீ யாகம்‌ செய்‌ என்று கூறி தீக்ஷா 
விதிப்படி தேவீ மஹா மந்த்ரத்தை வ்யாஸர்‌ உபதேசித்தார்‌. 
அரசன்‌ நவராத்ரி காலத்தில்‌ தெளம்யர்‌ முதலியவர்களைக்‌ 

கொண்டு விதிப்படி. தேவீ யாகம்‌ செய்தான்‌. தேவீ பாகவதத்‌ 
தைப்‌ பாராயணம்‌ செய்யவும்‌ ஏற்பாடு செய்து அனைவர்க்கும்‌ 
அன்னதாநம்‌ செய்தான்‌. யதேஷ்டமாக தக்ஷிணை தந்தான்‌. 
யாகத்தை முடித்தவுடன்‌ நாரதர்‌ வந்து அரசனளித்த பூஜையை 
ஏற்று, அரசே! துர்க்கதியை யடைந்திருந்த உனது பிதா திவ்ய 
தேஹம்‌ பெற்று தேவர்கள்‌ துதிக்க திவ்ய விமாநத்திலேறி மணித்‌ 
வீபம்‌ சென்றார்‌. தேவீ பாகவதத்தை நீ கேட்டதாலும்‌ தேவீ 
யக்ஞம்‌ நன்றாகச்‌ செய்ததாலும்‌ பிதாவை நற்கதி அடையச்‌ 
செய்தாய்‌. இந்த ஆச்சர்யத்தைக்‌ கூறவே வந்தேன்‌. 


நீ தன்யன்‌ ! க்ருதக்ருத்யன்‌ ! நரகத்திலிருந்து பிதாவை கரை 
ஏற்றிய உன்‌ பிறவியே நற்பிறவி ! சந்த்ரகுலபூஷண ! உனது கீர்த்தி 
தேவலோகத்தில்‌ விளங்குகிறது! என்று கூறினார்‌. இதைக்‌ 
கேட்ட ஐநமேஜயன்‌ அநந்தக்கண்ணீர்‌ பெருக வ்யாஸர்‌ திருவடி. 
யில்‌ விழுந்து உமது அருளால்‌ இந்த பாக்யம்‌ கிட்டியது. 
உமக்கென்ன பதில்‌ செய்யமுடியும்‌? இங்ஙனமே எனக்கு 
அடிக்கடி அருள்புரியவேண்டும்‌ என விழுந்து விழுந்து 
நமஸ்கரித்தான்‌. மஹாராஜ ! மற்றதைவிட்டு தேவியின்‌ சரணத்‌ 
தைப்‌ பிடித்துக்கொள்‌ ! நித்யம்‌ தேவீபாகவதத்தைப்‌ படி. தேவீ 
யாகத்தைச்‌ செய்‌. ஆயாஸமின்றி முக்திபெறுவாய்‌. மற்ற 
புராணங்கள்‌ தேவீ பாகவதத்தின்‌ பதினாறில்‌ ஒருபங்குகூட 
ஈடாகாது. வேதஸாரம்‌, புராணஸாரமிது. மூலப்ரக்ருதியை 
வர்ணிக்குமிது வேதபாராயண ஸமமாகும்‌ என்று கூறி ஸ்ரீ 
வ்யாஸரும்‌ தெளம்யர்‌ முதலியவர்களும்‌ இதைப்‌ புகழ்ந்து 
சென்றனர்‌. அரசனும்‌ நித்யம்‌ தேவீ பாகவதத்தைப்‌ படித்தும்‌ 
கேட்டும்‌ ஸந்தோஷமாக ராஜ்யபாலநம்‌ செய்துவந்தான்‌. 


12. 14 : தேவி பாகவத மகிமை 


தேவீ பாகவதத்தின்‌ முதல்‌ பாதி ச்லோகம்‌ ஸ்ரீ தேவி 
 யினாலேயே கூறப்பட்டது. வேத ஸித்தாந்தத்தை அறிவிக்கும்‌ 
இதை ஆல்‌ இலையில்‌ படுத்திருந்த மஹாவிஷ்ணுவுக்கு 
ஸுத்ரம்போல்‌ தேவியே உபதேசித்தாள்‌. அதை நூறுகோடி 
ச்லோகமுள்ள தேவீபாகவதமாகச்‌ செய்தார்‌ சதுர்முக ப்ரும்மா. 
அதன்‌ ஸாரத்தை வேத வ்யாஸர்‌ பதினெட்டாயிரம்‌ ச்லோக 
மாகவும்‌ பன்னிரண்டு ஸ்கந்தமாகவும்‌ சுருக்கி எழுதினார்‌. 

தேவலோகத்தில்‌ இன்னும்‌ நூறுகோடி ச்லோகமுள்ள தேவீ 
பாகவதம்‌ இருக்கின்றது. இதற்கு ஸமமான புண்யமோ 
பாபத்தை அகற்றும்‌ நூலோ கிடையாது. ஒவ்வொரு பதமும்‌ 
பாராயணம்‌ செய்பவர்க்கு அச்வமேத பலனைத்‌ தரும்‌. 
புராணம்‌ சொல்பவரை வ்யாஸரைப்‌ போல்‌ கருதி வஸ்த்ரம்‌ 
. ஆபரணம்‌ முதலியவைகளால்‌ பூஜிக்கவேண்டும்‌. தாமோ 
அல்லது மற்றவரைக்கொண்டேோ இதை எழுதி ப்ரெளஷ்டபத 
பெளர்ணமியில்‌ ஸிம்மவாஹந உருவத்தின்‌ மீது வைத்து 
பெளராணிகருக்கு தாநம்‌ செய்யவேண்டும்‌. 

கன்றுடன்கூட நன்றாக அலங்கரித்து கோவையும்‌ 
தக்ிணையுடன்‌ அளிக்கவேண்டும்‌. முடிவில்‌ எத்தனை 
அத்யாயம்‌ உளதோ அவ்வளவு ப்ராம்மணர்களுக்கும்‌ 
ஸுமங்கலிகளுக்கும்‌ கன்னிகைகளுக்கும்‌ ப்ரும்மசாரிகளுக்கும்‌ 
பாயஸ பக்ஷ்ய அன்னமளிக்க வேண்டும்‌. இந்த புராணதாநம்‌ 
செய்தால்‌ பூதாந பலனைப்‌ பெறுவர்‌. இவ்வுலகில்‌ ஸகல ஸுகங்‌ 
களையும்‌ அநுபவித்து இறந்தபின்‌ தேவிலோகம்‌ செல்வார்‌. தேவீ 
பாகவதத்தை நித்யம்‌ பக்தியுடன்‌ கேட்பவருக்குக்‌ இடைக்காத 
பொருளில்லை. புத்ரன்‌ தநம்‌ வித்யை ர்த்து முதலியவைகளில்‌ 
வேண்டியவர்‌ வேண்டியதைப்‌ பெறுவர்‌. மலடு, காகவந்த்யை, 
பிறந்து இறக்கும்‌ குழந்தையுள்ள வந்த்யை இவர்கள்‌ பக்தியுடன்‌ 
கேட்டால்‌ அந்த தோஷமகன்று ஸத்புத்ரன்‌ உண்டாவான்‌. 
தேவீபாகவத நூலைப்‌ பூஜிக்கும்‌ வீட்டில்‌ லக்ஷ்மி ஸதா 
வஸிப்பாள்‌. வேதாளம்‌ டாகிநீ முதலிய ராக்ஷஸபீடை 
உண்டாகாது. 


ஒரு மண்டலம்‌ நோயாளியைத்‌ தொட்டுக்கொண்டே 
இதைப்‌ பாராயணம்‌ செய்தால்‌ மிகக்‌ கடுமையான தாஹ 
ஜ்வரம்‌ அகலும்‌. நூறு ஆவர்த்தி பாராயணம்‌ செய்தால்‌ க்ஷய 
ரோகமகலும்‌. மூன்று காலங்களிலும்‌ ஸந்த்யை ஆன பிறகு 
இதில்‌ ஒவ்வொரு அத்யாயம்‌ படித்தால்‌ ஞாந உதயமாகும்‌. 
தேவீ பாகவதத்தில்‌ சுப அசுப சகுநங்களைப்‌ பார்த்து கார்யங்‌ 
களைச்‌ செய்யவேண்டும்‌. சாரதா நவராத்ரியில்‌ இதைப்‌ 
பாராயணம்‌ செய்தால்‌ தேவி வேண்டிய பலனைத்‌ தருவாள்‌. 
வைஷ்ணவர்‌ சைவர்‌ ஸூர்யோபாஸகர்‌ காணபதர்‌ ஆகியவர்‌ 
களும்‌ லக்ஷ்மீ பார்வதீ சாயாஸித்தி புத்திகளின்‌ ஸந்தோஷத்தை 
நாடி. தேவீபாகவத பாராயணம்‌ செய்யவேண்டும்‌. வைதிகர்‌ 


காயத்ரீ தேவியின்‌ ப்ரீதியின்‌ பொருட்டு இதை நித்யம்‌ 

606 % ஸ்ரீ தேவீ பாகவதம்‌ 


பாராயணம்‌ செய்யவேண்டும்‌. எந்த மதத்தினருக்கும்‌ இதில்‌ 
விரோதமில்லை. 
ஸ்த்ரீ சூத்ரர்கள்‌ ப்ராம்மணன்‌ மூலமாகக்‌ கேட்கலாம்‌. 
அதிகம்‌ கூறுவதேன்‌. ஸாரமாகக்‌ கூறுகிறேன்‌. இது வேத 
ஸாரமான புராணம்‌. புண்யமானது. இதைப்‌ படிப்பது வேத 
பாராயணத்திற்கு ஸமமாம்‌. ஸச்சிதாநந்த ரூபையான 
காயத்ரியை வர்ணிக்கின்ற ஹ்ரீம்‌ மயமான தேவியை நமஸ்கரிக்‌ 
கின்றேன்‌. அவளே நமது புத்திக்கு சக்தி அளிக்கிறாள்‌ என்ற 
ஸுூதருடைய வாக்கைக்‌ கேட்டு நைமிசாரண்யவாஸிகள்‌ 
ஸந்தோஷமடைந்து அவரைக்‌ கொண்டாடி நமஸ்காரம்‌ 
செய்தார்கள்‌. போற்றினார்கள்‌. பிறவிக்கடலைத்‌ தாண்ட 
தாங்கள்‌ ஒரு தோணி என்றனர்‌. ஸுூதர்‌, மிச ரஹஸ்யமானதும்‌ 
வேதஸாரமுமான தேவீ பாகவதத்தைக்‌ கூறி முநிவர்களுக்கு 
ஆசீர்வாதம்‌ செய்து தேவியின்‌ சரணாரவிந்தங்களில்‌ மநதை 
வைத்து த்யாநம்‌ செய்து கொண்டே கிளம்பினார்‌. 
பன்னிரண்டாம்‌ ஸ்கந்தம்‌ முற்றிற்று 
வேதவ்யாஸர்‌ இயற்றிய ஸ்ரீமத்‌ தேவீபாகவதமும்‌ 
முற்றிற்று 


ஸ்ரீபுவநேச்வர்யை நம: ஸ்ரீராஜராஜேச்வர்யை நம: 
ஓம்‌ தத்‌ ஸத்‌ ப்ரும்மார்ப்பணமஸ்து. 

